

صراط الجنان في تفسير القرآن

جلد ہشتم

پارہ 22.. تا.. 24

بِفِيضَانِ كَرِيمٍ

اعلیٰ حضرت امام اہلسنت مجتہدین وملت شاہ

امام احمد رضا خان
رحمۃ الرحمن
علیہ

بِفِيضَانِ نَظَرٍ

سراج الائمہ، کاشف الغمہ، امام اعظم، فقیہ الفخیم حضرت سیدنا

امام ابوحنیفہ نعمان بن ثابت
رحمۃ اللہ تعالیٰ علیہ



صفحه	عنوان	صفحه	عنوان

جملہ حقوق بحق ناشر محفوظ ہیں

- نام کتاب : **صراط الجنان تفسیر القرآن (جلد ہشتم)**
- مصنف : شیخ الحدیث والتفسیر حضرت علامہ مولانا الطحان مفتی **أبو الصالح محمد قاسم القادری** رحمہ اللہ
- پہلی بار : رمضان المبارک ۱۴۳۷ھ، جون 2016ء تعداد: 5000 (پانچ ہزار)
- ناشر : مکتبۃ المدینہ فیضانِ مدینہ محلہ سوداگران پرانی سبزی منڈی باب المدینہ، کراچی

مکتبۃ المدینہ کی شاخیں

- 021-34250168 ☎ **باب المدینہ (کراچی)** : شہید مسجد، کھارادر، باب المدینہ کراچی
- 042-37311679 ☎ **مرکز الاولیاء (لاہور)** : داتا دربار مارکیٹ، گنج بخش روڈ
- 041-2632625 ☎ **سردار آباد (فیصل آباد)** : امین پور بازار
- 058274-37212 ☎ **کشمیر** : چوک شہیدیاں، میرپور
- 022-2620122 ☎ **زم زم نگر (حیدرآباد)** : فیضانِ مدینہ، آفندی ٹاؤن
- 061-4511192 ☎ **مدینۃ الاولیاء (ملتان)** : نزد پینیل والی مسجد، اندرون بوہڑ گیٹ
- 044-2550767 ☎ **اوکاڑہ** : کالج روڈ بالمقابل فوشیہ مسجد، نزد تحصیل کونسل ہال
- 051-5553765 ☎ **راولپنڈی** : فضل داد پلازہ، کینٹی چوک، اقبال روڈ
- 068-5571686 ☎ **خان پور** : ڈرائی چوک، نہر کنارہ
- 024-44362145 ☎ **نواب شاہ** : چکرا بازار، نزد MCB
- 071-5619195 ☎ **سکھر** : فیضانِ مدینہ، بیراج روڈ
- 055-4225653 ☎ **گوجرانوالہ** : فیضانِ مدینہ، شینو پورہ موڑ، گوجرانوالہ
- پشاور** : فیضانِ مدینہ، گلبرگ نمبر 1، النور سٹریٹ، صدر

E.mail: ilmia@dawateislami.net

www.dawateislami.net

مدنی التجا: کسی اور کو یہ کتاب چھاپنے کی اجازت نہیں

تفسیر ”صراط الجنان“ کا مطالعہ کرنے کی نیتیں

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ”نِيَّةُ الْمُؤْمِنِ خَيْرٌ مِنْ عَمَلِهِ“ مسلمان کی نیت اس کے عمل سے بہتر ہے۔
(المعجم الكبير للطبرانی ۶/۱۸۵ حدیث: ۵۹۴۲)

دومدنی پھول

❁ بغیر اچھی نیت کے کسی بھی عمل خیر کا ثواب نہیں ملتا۔

❁ جتنی اچھی نیتیں زیادہ، اتنا ثواب بھی زیادہ۔

- (1) ہر بار تَعُوذُ (2) تسمیہ سے آغاز کروں گا۔ (3) رضائے الہی کیلئے اس کتاب کا اول تا آخر مطالعہ کروں گا۔
- (4) با وضو اور (5) قبلہ رُومطالعہ کروں گا۔ (6) قرآنی آیات کی درست بخارج کے ساتھ تلاوت کروں گا۔ (7) ہر آیت کی تلاوت کے ساتھ اس کا ترجمہ اور تفسیر پڑھ کر قرآن کریم سمجھنے کی کوشش کروں گا اور دوسروں کو اس کی تعلیم دوں گا۔ (8) اپنی طرف سے تفسیر کرنے کے بجائے علمائے تَفْہَم کی لکھی گئی تفاسیر پڑھ کر اپنے آپ کو اپنی رائے سے تفسیر کرنے کی وعید سے بچاؤں گا۔ (9) جن کاموں کے کرنے کا حکم ہے وہ کروں گا اور جن سے منع کیا گیا ہے ان سے دور رہوں گا۔
- (10) اپنے عقائد و اعمال کی اصلاح کروں گا اور بد عقیدگی سے خود بھی بچوں گا اور دوسرے اسلامی بھائیوں کو بھی بچانے کی کوشش کروں گا۔ (11) جن پر اللہ عَزَّوَجَلَّ کا انعام ہوا ان کی پیروی کرتے ہوئے رضائے الہی پانے کی کوشش کرتا رہوں گا۔
- (12) جن قوموں پر عتاب ہوا ان سے عبرت لیتے ہوئے اللہ عَزَّوَجَلَّ کی خفیہ تدبیر سے ڈروں گا۔ (13) شان رسالت میں نازل ہونے والی آیات پڑھ کر اس کا خوب چرچا کر کے آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے اپنی محبت و عقیدت میں مزید اضافہ کروں گا۔ (14) جہاں جہاں ”اللہ“ کا نام پاک آئے گا وہاں عَزَّوَجَلَّ اور (15) جہاں جہاں ”سرکار“ کا اشم مبارک آئے گا وہاں صَلَّى اللهُ تَعَالَى عَلَيْهِ وَآلِهِ وَسَلَّمَ پڑھوں گا۔ (16) شرعی مسائل سیکھوں گا۔ (17) اگر کوئی بات سمجھ نہ آئی تو علمائے کرام سے پوچھ لوں گا۔ (18) دوسروں کو یہ تفسیر پڑھنے کی ترغیب دلاؤں گا۔ (19) اس کے مطالعہ کا ثواب آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی ساری امت کو ایصال کروں گا۔ (20) کتابت وغیرہ میں شرعی غلطی ملی تو ناشرین کو تحریری طور پر مطلع کروں گا۔ (ناشرین و مصنف وغیرہ کو کتابوں کی اغلاط صرف زبانی بتانا خاص مفید نہیں ہوتا)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

(شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری رضوی رحمۃ اللہ علیہ
کے صراطِ الجحان کی پہلی جلد پر دیئے گئے تاثرات)

کچھ صراطِ الجحان صحیح بائیں میں.....

۱۴۲۲ھ (2002ء) کی بات ہے جب مفتی دعوتِ اسلامی الحاج محمد فاروق مدنی علیہ رَحْمَةُ اللَّهِ الْعَالِيَةِ
”چل مدینہ“ کے قافلے میں ہمارے ساتھ تھے اور اس سفرِ حج میں مجھے ان کو قریب سے دیکھنے کا موقع ملا تھا۔ بے حد کم
گو، انتہائی سنجیدہ اور کثرت سے تلاوتِ قرآن کرنے والی اس نہایت پرہیزگار شخصیت کی عظمت میرے دل میں گھر کر
گئی۔ مَكَّةُ الْمَكْرُمَةُ زَادَهَا اللَّهُ شَرَفًا وَتَعْظِيمًا میں ہمارا مشورہ ہوا کہ اعلیٰ حضرت، امامِ اہلسنت مولانا شاہ امام احمد رضا
خان علیہ رَحْمَةُ اللَّهِ الْعَالِيَةِ کے ترجمہ کنز الایمان کی ایک آسان سی تفسیر ہونی چاہئے جس سے کم پڑھے لکھے عوام بھی فائدہ
اٹھاسکیں، الْحَمْدُ لِلَّهِ مفتی دعوتِ اسلامی قُدْسِ سِرُّهُ السَّامِيِ اس بابرکت خدمت کے لئے بخوشی آمادہ ہو گئے۔ مَجُورَہ تفسیر کا
نام صِرَاطُ الْجِحَانِ (یعنی جنتوں کا راستہ) طے ہوا۔ تَبَرُّكَ كَأَمَّا مَكَّةُ الْمَكْرُمَةُ زَادَهَا اللَّهُ شَرَفًا وَتَعْظِيمًا ہی میں اس عظیم
کام کا آغاز کر دیا گیا، افسوس! مفتی دعوتِ اسلامی قُدْسِ سِرُّهُ السَّامِيِ کی زندگی نے ان کا ساتھ نہ دیا، 6 پاروں پر کام کر کے
وہ (بروز جمعہ ۱۸ محرم الحرام ۱۴۲۷ھ) پردہ فرما گئے۔

اللَّهُ رَبُّ الْعِزَّةِ كِي أَنْ يَرْحَمْتَ هُوَ وَأَنْ كَصَدَقَاتِنَا بَعْدَ مَغْفِرَتِهِ هُوَ۔

أَمِينٌ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

چونکہ یہ کام انتہائی اہم تھا لہذا آمدنی مرکز کی درخواست پر شیخ الحدیث والتفسیر حضرت علامہ مولانا الحاج مفتی
ابوصالح محمد قاسم قادری مَدَّ ظِلُّهُ الْعَالِي نے اس کام کا از سر نو آغاز کیا۔ اگرچہ اس نئے مواد میں مفتی دعوتِ اسلامی کے کئے
گئے کام کو شامل نہ کیا جاسکے مگر چونکہ بنیاد انہی نے رکھی تھی اور آغاز بھی مَكَّةُ الْمَكْرُمَةُ زَادَهَا اللَّهُ شَرَفًا وَتَعْظِيمًا کی پُر بہار

فضاؤں میں ہوا تھا اور ”صراط الجنان“ نام بھی وہیں طے کیا گیا تھا لہذا حصولِ برکت کیلئے یہی نام باقی رکھا گیا ہے۔

کنز الایمان اگرچہ اپنے دور کے اعتبار سے نہایت فصیح ترجمہ ہے تاہم اس کے بے شمار الفاظ ایسے ہیں جو اب ہمارے یہاں رائج نہ رہنے کے سبب عوام کی فہم سے بالاتر ہیں لہذا اعلیٰ حضرت، امام اہلسنت رَحْمَةُ اللهِ تَعَالَى عَلَيْهِ كِتَابُ الْقُرْآنِ کے ترجمہ قرآن کنز الایمان شریف کو من و عن باقی رکھتے ہوئے اسی سے روشنی لیکر دورِ حاضر کے تقاضے کے مطابق حضرت علامہ مفتی محمد قاسم صاحب مدظلہ نے مَا شَاءَ اللهُ عَزَّوَجَلَّ ایک اور ترجمے کا بھی اضافہ فرمایا، اس کا نام کنزُ العرفان رکھا ہے۔ اس کام میں دعوتِ اسلامی کی میری عزیز اور پیاری مجلس المدینة العلمیہ کے مدنی علمائے بھی حصہ لیا بالخصوص مولانا ذوالقرنین مدنی سلمة الغیبی نے خوب معاونت فرمائی اور اس طرح صراط الجنان کی 3 پاروں پر مشتمل پہلی جلد (دوسری، تیسری، چوتھی، پانچویں، چھٹی اور ساتویں جلد کے بعد اب پارہ نمبر 22، 23 اور 24 پر مبنی آٹھویں جلد) آپ کے ہاتھوں میں ہے۔ اللہ تعالیٰ الحاج مفتی محمد قاسم صاحب مدظلہ سمیت اس کنز الایمان فی ترجمہ القرآن و صراط الجنان فی تفسیر القرآن کے مبارک کام میں اپنا اپنا حصہ ملانے والوں کو دنیا و آخرت کی خوب خوب بھلائیاں عنایت فرمائے اور تمام عاشقانِ رسول کیلئے یہ تفسیر نفع بخش بنائے۔

امین بجاہ النبی الامین صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّد



طالب نمبرید
تبع و مفرت و
بے سبب ہفت
القرآن میں آقا
کا پڑوں

۹ جمادی الاخریٰ ۱۴۳۴ھ

20-04-2013

فہرست

صفحہ	عنوان	صفحہ	عنوان
27	تاجدار رسالت صلی اللہ تعالیٰ علیہ وآلہ وسلم کے اہل بیت	1	نتیجہ
27	تقویٰ اور پرہیزگاری کی ترغیب	2	کچھ صراط الجہان کے بارے میں
28	آزواجِ مطہرات رضی اللہ تعالیٰ عنہن اور احادیث کا بیان	13	پائنتیوالی چالان
	آیت ”وَإِذْ كُنَّ نَمَائِثَلٍ فِي رَبِّوَيْتِكُنَّ“ سے حاصل	13	آزواجِ مطہرات رضی اللہ تعالیٰ عنہن کا مقام
29	ہونے والی معلومات	14	عزت کی روزی درحقیقت جنت کی نعمتیں ہیں
31	مردوں کے ساتھ عورتوں کے دس مراتب	15	آزواجِ مطہرات رضی اللہ تعالیٰ عنہن اور زہد و تقاضت
32	اللہ تعالیٰ کا ذکر اور اس کی کثرت سے متعلق دو باتیں		عفت و پارسائی کی حفاظت کرنے والی خواتین کی شان
32	کثرت کے ساتھ اللہ تعالیٰ کا ذکر کرنے کے تین فضائل	17	کے لائق کام
	آیت ”وَمَا كَانَ لِمُؤْمِنٍ وَلَا لِمُؤْمِنَةٍ“ سے حاصل	17	پاکیزہ معاشرے کے قیام میں دین اسلام کا کردار
34	ہونے والی معلومات		نقصان سے بچنے کیلئے ان کے اسباب اور ذرائع کا
	شرعی احکام اور اختیاراتِ مصطفیٰ صلی اللہ تعالیٰ علیہ	18	خاتمہ ضروری ہے
35	وآلہ وسلم	19	آزواجِ مطہرات رضی اللہ تعالیٰ عنہن اور گھر سے باہر نکلنا
	سورہ احزاب کی آیت نمبر 37 سے حاصل ہونے والی	19	عورت، چار دیواری اور اسلام
40	معلومات	21	اگلی اور پچھلی جاہلیت سے کون سا زمانہ مراد ہے؟
40	حضرت زید رضی اللہ تعالیٰ عنہ کا شرف	21	آزواجِ مطہرات رضی اللہ تعالیٰ عنہن اور پردہ
	حضور پر نور صلی اللہ تعالیٰ علیہ وآلہ وسلم کا زیادہ	22	بے پردہ اور بے حیا عورتوں کا انجام
41	شادیاں فرمانا منہاج نبوت کے عین مطابق تھا	24	دین اسلام عورت کی عصمت کا سب سے بڑا محافظ ہے
43	کثرتِ آواز کا ایک اہم مقصد	25	آزواجِ مطہرات رضی اللہ تعالیٰ عنہن اور عبادت
44	ایک امتی کی ذمہ داری		نسبت پر بھروسہ کر کے نماز نہ پڑھنے اور زکوٰۃ نہ دینے
	نبی اکرم صلی اللہ تعالیٰ علیہ وآلہ وسلم کا آخری نبی ہونا	25	والوں کو نصیحت
47	قطعاً ہے	26	آزواجِ مطہرات رضی اللہ تعالیٰ عنہن کی فرمانبرداری

صفحہ	عنوان	صفحہ	عنوان
80	درودِ پاک کے 4 فضائل	48	ختمِ نبوت سے متعلق 10 احادیث
81	درودِ پاک کی 44 برکتیں	51	اللہ تعالیٰ کا ذکر کرنے کے 3 فضائل
83	درودِ پاک پڑھنے کی حکمتیں	52	اللہ تعالیٰ کا ذکر کرنے کی 40 برکات
84	درودِ پاک نہ پڑھنے کی 2 وعیدیں		آیت ”هُوَ الَّذِي يُصَلِّ عَلَيْكُمْ وَمَلَائِكَتُهُ“ سے
84	درودِ پاک سے متعلق 6 شرعی احکام	55	متعلق دو باتیں
85	سب سے افضل درود اور درودِ پاک پڑھنے کے آداب		حضور اقدس صلی اللہ تعالیٰ علیہ وآلہ وسلم حاضر و
86	حاجتیں پوری ہونے کا ایک مفید وظیفہ	57	ناظر ہیں
88	مسلمانوں کو ناحق ایذا اور تکلیف نہ دی جائے	58	کیا اللہ تعالیٰ کو حاضر و ناظر کہہ سکتے ہیں؟
90	مسلمانوں کو کسی شرعی وجہ کے بغیر ایذا دینے کا شرعی حکم	60	خوشخبری دو ہفتے میں نہ پھیلاؤ
91	موجودہ زمانے میں مسلمانوں کو ایذا دینے کی 20 مثالیں	62	توکل ایک عظیم کام ہے
	مسلمانوں کو اذیت پہنچانے سے بچنے میں صحابہ کرام		ازواجِ مطہرات میں عدل سے متعلق حضور پر نور صلی
92	رَضِيَ اللَّهُ تَعَالَى عَنْهُمْ كى سیرت	68	اللہ تعالیٰ علیہ وآلہ وسلم کی سیرت
	نبی اکرم صلی اللہ تعالیٰ علیہ وآلہ وسلم کی دعاؤں کی		آیت ”لَا تَنحَلُوا بُيُوتَ النَّبِيِّ إِلَّا أَنْ يُؤْذَنَ لَكُمْ“
102	قبولیت	73	سے حاصل ہونے والی معلومات
104	زبان کی حفاظت کی اہمیت		حضور اقدس صلی اللہ تعالیٰ علیہ وآلہ وسلم کی شانِ کرم
108	سورۃ سبا	73	اور کمالِ حیا
108	سورۃ سبا کا تعارف	74	اجنبی مرد اور عورت کو پردے کا حکم
108	مقامِ نزول		کوئی شخص اجنبی عورت کے ساتھ تنہائی میں اپنے نفس
108	آیات، کلمات اور حروف کی تعداد	75	پر اعتماد نہ کرے
108	”سبا“ نام رکھنے کی وجہ	77	عورت کے پردے سے متعلق 4 شرعی مسائل
108	سورۃ سبا کے مضامین	79	صلوٰۃ کا معنی
109	سورۃ احزاب کے ساتھ مناسبت		آیت درود اور حضور اقدس صلی اللہ تعالیٰ علیہ وآلہ وسلم
110	دنیا اور آخرت کی حمد میں فرق	79	کی عظمت و شان

صفحہ	عنوان	صفحہ	عنوان
151	مالداروں اور غریب لوگوں کا حال	115	اللہ تعالیٰ کی آیتوں میں کوشش کی دو اقسام
153	مال اور اولاد سے متعلق مسلمانوں کا حال	119	حضرت داؤد علیہ الصلوٰۃ والسلام کے مزید 4 فضائل
155	راہِ خدا میں خرچ کرنے کی ترغیب		حضرت داؤد علیہ الصلوٰۃ والسلام اور نبی اکرم صلی اللہ
	شرعی احکام کے مقابلے میں آباؤ اجداد کی رسم کو ترجیح	120	تعالیٰ علیہ وآلہ وسلم پر اللہ تعالیٰ کے فضل میں فرق
159	دینا کفار کا کام ہے		حضرت داؤد علیہ الصلوٰۃ والسلام کے لئے لوہا نرم کئے
163	سر کے بل بت گر پڑے	120	جانے کا سبب
164	تمام انبیاء کرام علیہم الصلوٰۃ والسلام معصوم ہیں	122	اپنے ہاتھ کی کمائی سے بہتر کوئی کمائی نہیں
165	قرآن کریم کے اعجاز سے متعلق ایک حکایت	124	نیک اعمال کی توفیق پانے کے لئے ایک وظیفہ
168	سورۃ فاطر		آیت ”اعْمَلُوا الْاَلْ دَاوُدْ وَشُعْرًا“ سے حاصل ہونے
168	سورۃ فاطر کا تعارف	127	والی معلومات
168	مقام نزول	129	جنات کو غیب کا علم حاصل نہیں
168	آیات، کلمات اور حروف کی تعداد	130	قوم سب کا تعارف
168	”فاطر“ نام رکھنے کی وجہ		قوم سب کے واقعہ میں نبی کریم صلی اللہ تعالیٰ علیہ وآلہ
168	سورۃ فاطر کے مضامین	132	وَسَلَّمَ کی امت کے لئے نصیحت
169	سورۃ سب کے ساتھ مناسبت	133	ناشکر کی مصائب کا سبب ہے
172	فرض نماز کے بعد پڑھا جانے والا وظیفہ	135	امن و عافیت بہت بڑی نعمتیں ہیں
174	دنیا کی زندگی سے دھوکا نہ کھائیں	136	صبر اور شکر مومن کی دو صفات ہیں
176	گناہوں اور امید سے متعلق مسلمانوں کا حال	136	اللہ تعالیٰ کی بارگاہ میں صابر و شاکر کون؟
	برے اعمال کو اچھا سمجھ کر کرنا ہمارے معاشرے کا	137	شیطان اور انسان
179	بہت بڑا المیہ ہے	137	شیطان انسان کو کفر اور گناہ پر مجبور نہیں کر سکتا
182	پاکیزہ کلمات سے کیا مراد ہے؟	143	اللہ تعالیٰ کے دو اسماء ”الْفَتَّاحُ“ اور ”الْعَلِيمُ“ کے خواص
182	عمل کرنے سے پہلے اس پر غور کر لیا جائے		رسول کریم صلی اللہ تعالیٰ علیہ وآلہ وسلم کی رسالت
185	پانی پیتے وقت کی ایک دعا	144	عام ہے

صفحہ	عنوان	صفحہ	عنوان
223	عام ہے مرنے کے بعد باقی رہ جانے والے اچھے اور برے اعمال کی مثالیں	191	قیامت کے دن قریبی رشتہ داروں کا حال آیت ”إِنَّمَا يَخْشَى اللَّهَ مِنْ عِبَادِهِ الْعُلَمَاءُ“ سے حاصل ہونے والی معلومات
230	باجہت نماز پڑھنے کے لئے دور سے آنے والوں کی فضیلت اور صحابہ کرام کا جذبہ	198	قیامت کے دن سایہ عرش میں جگہ پانے والے لوگ
232	مسلمان کی عیادت اور ملاقات کیلئے جانے کے فضائل	200	”لَا إِلَهَ إِلَّا اللَّهُ“ پڑھنے کی فضیلت
233	شہر والوں کے واقعے کا خلاصہ	204	جنت اللہ تعالیٰ کے فضل سے ہی ملے گی
236	رسولوں اور مردِ مومن کے واقعے سے حاصل ہونے والی معلومات	205	تکبر کیسی بیماری ہے؟
238	اشیاء کو محسوس سمجھنے میں لوگوں کی عادت	212	جو کسی کیلئے گڑھا کھودے تو خود ہی اس میں گرتا ہے
238	تفسیر الیٰسٰ	213	سورۃ یٰسٰ کا تعارف
240	مبلغ کے لئے نصیحت	217	مقام نزول آیات، کلمات اور حروف کی تعداد
240	دشمنوں پر رحم کرنا اور ان کی خیر خواہی کرنا بزرگانِ دین کا طریقہ ہے	217	”یٰسٰ“ نام رکھنے کی وجہ
243	دشمنی، ظلم اور مخالفت کرنے والوں سے متعلق اسلام کی حسین تعلیمات	217	سورۃ یٰسٰ کے فضائل
246	اللہ تعالیٰ کے حبیب صلی اللہ تعالیٰ علیہ وآلہ وسلم کی شان آیت ”أَلَمْ يَرَوْا كُمْ أَهْلَكْنَا قَبْلَهُمْ“ سے حاصل ہونے والی معلومات	218	سورۃ یٰسٰ کے مضامین
248	سورۃ یٰسٰ کی آیت نمبر 43 اور 44 سے حاصل ہونے والی معلومات	219	سورۃ فاطر کے ساتھ مناسبت
258	نصیحت سے منہ پھیرنا کفار کا کام ہے	220	”یٰسٰ“ نام رکھنے کا شرعی حکم
259	لوگوں کی مالدار اور محتاجی میں ان کی آزمائش ہے	221	سید المرسلین صلی اللہ تعالیٰ علیہ وآلہ وسلم کی شریعت سے سب سے زیادہ قوی اور معتدل ہے
261		221	حضور اقدس صلی اللہ تعالیٰ علیہ وآلہ وسلم اور صراطِ مستقیم
		222	سورۃ یٰسٰ کی آیت نمبر 2 تا 4 سے حاصل ہونے والی معلومات
			رسول اکرم صلی اللہ تعالیٰ علیہ وآلہ وسلم کا نذیر ہونا

صفحہ	عنوان	صفحہ	عنوان
314	جہنمی درخت زقوم کی کیفیت	262	خرچ کرنے کے فضائل اور بخل کی مذمت
317	گمراہوں کی بیرونی ہلاکت میں مبتلا ہونے کا سبب ہے	264	دنیا میں قیامت کی تیاری کرنا ہی عقلمندی ہے
320	وفات کے بعد دنیا میں ذکر خیر رہنا اللہ تعالیٰ کی رحمت ہے	271	مجھے نہیں معلوم کہ میں کس گروہ میں جدا کیا جاؤں گا؟
	بچپو کے ڈنگ اور زہریلے جانوروں سے محفوظ رہنے		قیامت کے دن انسان کی اپنی ذات اس کے خلاف
321	کا وظیفہ	273	گواہ ہوگی
329	ہجرت اور فتنے کے ایام میں گوشہ نشینی کی اصل		نبی اکرم صلی اللہ تعالیٰ علیہ وآلہ وسلم کو اولین و آخرین
330	نیک اولاد اللہ تعالیٰ کی بہت بڑی نعمت ہے	277	کے علوم تعلیم فرمائے گئے ہیں
331	حضرت ابراہیم علیہ الصلوٰۃ والسلام کا وصف	286	سورۃ صافات
331	اللہ تعالیٰ کے مقبول بندوں کو علوم خمسہ کی خبر دی جاتی ہے	286	سورۃ صافات کا تعارف
341	چار بیٹیوں کی ابھی تک ظاہری وفات نہیں ہوئی	286	مقام نزول
347	دعا قبول ہونے کا وظیفہ	286	آیات، کلمات اور حروف کی تعداد
349	بزرگان دین کی پسندیدہ ہنری	286	”صافات“ نام رکھنے کی وجہ
351	کدو (لوکی) کے طبی فوائد	286	سورۃ صافات کی فضیلت
352	کفار کا اپنی بیٹیوں سے نفرت کا حال	286	سورۃ صافات کے مضامین
362	سورۃ صافات کی آخری 3 آیات کی فضیلت	287	سورۃ یس کے ساتھ مناسبت
364	سورۃ ص	288	جہاد میں اور نماز میں صفیں باندھنے والوں کی فضیلت
364	سورۃ ص کا تعارف	290	تلاوت قرآن بڑی اعلیٰ عبادت ہے
364	مقام نزول	291	رب العالمین کی بارگاہ میں سید المرسلین کا مقام
364	آیات، کلمات اور حروف کی تعداد	297	قیامت کے 18 نام اور ان کی وجوہ تسمیہ
364	”ص“ نام رکھنے کی وجہ	300	قیامت کے دن ہونے والی پوچھ گچھ
364	سورۃ ص کے مضامین		قیامت کے دن اللہ تعالیٰ کے مقبول بندے شفاعت
365	سورۃ صافات کے ساتھ مناسبت	302	فرمائیں گے
	نبی اکرم صلی اللہ تعالیٰ علیہ وآلہ وسلم کی اطاعت سے	312	آخری کامیابی کے لئے ہی عمل کرنا چاہئے

صفحہ	عنوان	صفحہ	عنوان
	حضرت ایوب علیہ الصلوٰۃ والسلام کی زوجہ پر رحمت اور	370	دوری کی بنیادی وجہ
405	تحقیف کا سبب	371	اب کسی کو نبوت نہیں مل سکتی
406	شرعی جیلوں کے جواز کا ثبوت	376	حضرت داؤد علیہ الصلوٰۃ والسلام کی عبادت کا حال
412	جہنمیوں کی پیپ کی کیفیت	376	سید المرسلین صلی اللہ تعالیٰ علیہ وآلہ وسلم کی عبادت کا حال
415	مخلوق کا خوف دور کرنے کا وظیفہ	378	تعریف کے قابل بندہ
	حضور اقدس صلی اللہ تعالیٰ علیہ وآلہ وسلم کو عالم بالا	379	اشراق و چاشت کی نماز کے فضائل
417	کے فرشتوں کی بحث کا علم عطا ہوا		بزرگوں سے خلاف شان واقع ہونے والے کام کی
	عالم کو اگر مسئلہ معلوم نہ ہو تو وہ خاموش رہے اور اپنی	383	اصلاح کا طریقہ
424	طرف سے گھڑ کر نہ بتائے	383	طبعی خوف نبوت کے منافی نہیں
426	سورۃ زمر	383	گفتگو کے آداب کی خلاف ورزی ہونے پر کیا کرنا چاہئے؟
426	سورۃ زمر کا تعارف	385	اصلاح کرنے کا ایک طریقہ
426	مقام نزول		آیت ”لَیْسَ اَدْرَاۤءُ اِنَّا جَعَلْنٰكَ خَلِیْفَةً فِی الْاَرْضِ“
426	آیات، کلمات اور حروف کی تعداد	387	سے حاصل ہونے والی معلومات
426	”زمر“ نام رکھنے کی وجہ	389	نیک لوگ گناہ گاروں جیسے نہیں
426	سورۃ زمر کی فضیلت		قرآن پاک کی آیات سے دینی احکام نکالنا ہر ایک کا
426	سورۃ زمر کے مضامین	391	کام نہیں
427	سورۃ ص کے ساتھ مناسبت	395	بھلائیوں کے دروازے کھلنے کا سبب
429	اللہ تعالیٰ کی عبادت اخلاص کے ساتھ کرنی چاہئے		جنات پر حضور اقدس صلی اللہ تعالیٰ علیہ وآلہ وسلم
	صرف اللہ تعالیٰ کی رضا کے لئے کیا جانے والا عمل	397	کا تصرف
431	مقبول ہے		اللہ تعالیٰ انبیاء کرام علیہم الصلوٰۃ والسلام کو دیتا ہے
431	اللہ تعالیٰ کے مقبول بندوں کو وسیلہ سمجھنا شرک نہیں	398	اور وہ مخلوق میں تقسیم کرتے ہیں
437	مصیبت و راحت میں مسلمانوں کا حال	402	اللہ تعالیٰ کے ادب اور تعظیم کا تقاضا
439	رات کے نوافل دن کے نوافل سے افضل ہیں	403	اللہ تعالیٰ اپنے نیک بندوں کو آزما تا ہے

صفحہ	عنوان	صفحہ	عنوان
	گناہگاروں کو اللہ تعالیٰ کی رحمت اور مغفرت سے	439	مومن پر امید اور خوف کے درمیان رہنا لازم ہے
487	مایوس نہیں ہونا چاہئے	440	امید اور خوف کے درمیان رہنے کی فضیلت
489	کسی حال میں بھی اللہ تعالیٰ کی رحمت سے مایوس نہ ہوں	440	علماء کے فضائل پر مشتمل 4 احادیث
495	جہنم کے عذاب سے نجات کا سبب اور تقویٰ کے فضائل	442	صبر کرنے والوں کو بے حساب اجر ملے گا
	حاجات پوری ہونے اور مصائب دور ہونے سے	446	کافروں کو ہر طرف سے آگ گھیرے ہوئے ہوگی
497	متعلق ایک مفید وظیفہ	449	زیادہ بہتر احکام پر عمل کرنے والے بشارت کے مستحق ہیں
	زمین کے خزانوں کی کنجیاں حضور اقدس صلی اللہ تعالیٰ		اللہ تعالیٰ کے ذکر سے مومنوں کے دل نرم ہوتے اور
498	عَلَيْهِ ذَالِهٌ وَسَلَّمٌ كَوْهِي عَطَا هُوَئِي هِي	454	کافروں کے دلوں کی سختی بڑھتی ہے
507	گناہگاروں کے لئے عبرت اور نصیحت		آیت ”كَذَّبَ الَّذِينَ مِن قَبْلِهِمْ“ سے حاصل ہونے
513	سورہ مومن	458	والی معلومات
513	سورہ مومن کا تعارف	459	قرآن پاک میں سب کی ضرورتوں کا لحاظ رکھا گیا ہے
513	مقام نزول		انبیاء کرام عَلَيْهِمُ الصَّلٰوةُ وَالسَّلَامُ کی موت ایک آن
513	آیات، کلمات اور حروف کی تعداد	462	کے لئے ہوتی ہے
513	سورہ مومن کے نام اور ان کی وجہ تسمیہ	463	بندوں کے حقوق کی اہمیت
513	سورہ مومن کے فضائل	464	چھ بیسیوں کے لئے
514	سورہ مومن کے مضامین	464	اللہ تعالیٰ پر جھوٹ باندھنے کی صورت
515	سورہ زمر کے ساتھ مناسبت	467	اللہ تعالیٰ کے مقرب بندوں کو ملنے والی قدرت اور اختیار
	گناہوں سے توبہ کرنے اور عملی حالت سدھارنے	472	اللہ تعالیٰ پر توکل کرنے کی تعلیم
518	کی ترغیب	476	نیز ایک طرح کی موت ہے
519	اس آیت کے متعلق ایک واقعہ	480	دعا قبول ہونے کے لئے پڑھی جانے والی آیت
	قرآن مجید کے بارے میں جھگڑا کرنے سے متعلق		نیک اعمال کے بارے میں اللہ تعالیٰ کی خفیہ تدبیر سے
520	4 احادیث	481	ڈرنا چاہئے
	قرآن مجید کی آیات کے بارے میں جھگڑا کرنے	483	نعمت آزمائش اور امتحان بھی ہو سکتی ہے

صفحہ	عنوان	صفحہ	عنوان
553	مومن سے بہتر ہیں	521	کی صورتیں
557	قیامت کے دن کو پکار کا دن کہنے کی وجہ		سابقہ امتوں کے احوال میں موجودہ زمانے کے کفار
561	اولیاء کی پیروی میں بھی ہدایت ہے	523	کیلئے عبرت ہے
562	تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کا زہد	524	عبرت کا نشان بننے سے پہلے عبرت حاصل کر لیں
564	جنت میں بے حساب رزق ملے گا	527	عرش اٹھانے والے فرشتوں کی تعداد اور ان کی تسبیح
568	میرا مالک نہیں، میرا اللہ تو مجھے دیکھ رہا ہے		سورہ مومن کی آیت نمبر 7، 8 اور 9 سے معلوم ہونے
570	عذابِ قبر کا ثبوت	527	والے مسائل
579	دعا مانگنے کی ترغیب اور اس کے فضائل	530	دوسرے موت اور دوسری زندگی دینے سے کیا مراد ہے؟
581	دعا قبول ہونے کی شرائط		سورہ مومن کی آیت نمبر 13 اور 14 سے حاصل ہونے
582	دعا قبول نہ ہونے کے اسباب	532	والی معلومات
	دنیوی علوم کے مقابلے میں دینی علوم کو کمتر خیال کرنا	534	چھپی ہوئی چیزوں کے ظاہر ہونے کا دن
598	کفار کا طریقہ ہے	535	قیامت کے دن صرف اللہ تعالیٰ کی بادشاہی ہوگی
601	سورۃ حَمَّ السَّجْدَةِ		حق داروں کو ان کے حقوق دنیا میں ہی ادا کر دینے
601	سورۃ حَمَّ السَّجْدَةِ کا تعارف	536	کی ترغیب
601	مقام نزول	538	فکرِ آخرت کی ضرورت
601	آیات، کلمات اور حروف کی تعداد		قیامت کے دن مسلمانوں کے دوست اور شفاعت
601	”حَمَّ السَّجْدَةِ“ نام رکھنے کی وجہ	541	کرنے والے ہوں گے
601	سورۃ حَمَّ السَّجْدَةِ کی فضیلت	542	نظر بچا کر غیر محرم عورتوں کو دیکھنے والوں کے لئے نصیحت
601	سورۃ حَمَّ السَّجْدَةِ کے مضامین		حضرت موسیٰ عَلَيْهِ الصَّلَاةُ وَالسَّلَام کے مبارک جملوں
602	سورۃ مومن کے ساتھ مناسبت	550	سے حاصل ہونے والے فوائد
607	تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی بشریت	551	دشمنوں کے شر سے محفوظ رہنے کی دعا
	مسلمانوں کے نیک اعمال کا ثواب بیماری اور بڑھاپے	553	ال فرعون کے مومن سے مراد کون ہے؟
609	وغیرہ میں منقطع نہیں ہوتا		حضرت ابو بکر صدیق رَضِيَ اللهُ تَعَالَى عَنْهُ ال فرعون کے

صفحہ	عنوان	صفحہ	عنوان
638	میں اس کا اعتقاد بھی ہو	615	سورہ رحم السجدہ کی آیات سن کر عتبہ بن ربیعہ کا حال
	آیت ”وَلَا تَسْتَوِي الْحَسَنَةُ وَلَا السَّيِّئَةُ“ سے	618	کوئی دن یا مہینہ حقیقی طور پر منحوس نہیں
639	حاصل ہونے والی معلومات		حضرت صالح علیہ الصلوٰۃ والسلام کی قوم پر آنے والے
640	سید المرسلین صلی اللہ تعالیٰ علیہ وآلہ وسلم کے مبارک اخلاق	620	عذاب کی 3 کیفیات
641	دین اسلام کی شاہکار تعلیم	624	اللہ تعالیٰ کے بارے میں اچھا گمان رکھنا چاہئے
642	اچھے اخلاق والا ہونا بہت بڑی نعمت ہے	625	امید اور خوف کے درمیان رہنے میں ہی سلامتی ہے
644	غصہ ختم کرنے کا ایک طریقہ	631	استقامت کے معنی
644	غصے پر قابو پانے کے دو فضائل	632	مومن کو دی جانے والی بشارت کا مقام
645	غصہ کرنے کے دینی اور دنیوی نقصانات	633	جنتی نعمتوں کے بارے میں ایک حدیث پاک
649	اللہ تعالیٰ کی آیتوں میں الحاد کی مختلف صورتیں	636	اللہ تعالیٰ کی طرف بلانے کے مراتب
650	بناوٹی اور جاہل صوفیاء کے لئے درس عبرت	636	مبلغ کے لئے باعمل ہونا ضروری ہے
657	ماخذ و مراجع	638	کلام میں تاثیر پیدا ہونے کا ذریعہ
662	ضمنی فہرست		مسلمان ہونے کا فقط زبان سے اقرار نہ ہو بلکہ دل

چار مفید چیزوں پر مشتمل لفظی ترجمہ

آیات کے عنوانات

مختصر حواشی

مکمل با محاورہ ترجمہ

لفظ بہ لفظ ترجمہ



جلد اول
پارہ 1.. تا.. 5



(۱۶۰۴۷)



پارہ نمبر 22

وَمَنْ يَقْنُتْ مِنْكُمْ لِلَّهِ وَرَسُولِهِ وَتَعْمَلْ صَالِحًا نُتِّهَا أَجْرَهَا
مَرَّتَيْنِ ۗ وَأَعْتَدْنَا لَهَا رِزْقًا كَرِيمًا ﴿۲۲﴾

ترجمہ کنزالایمان: اور جو تم میں فرماں بردار رہے اللہ اور رسول کی اور اچھا کام کرے ہم اسے اوروں سے دونا ثواب دیں گے اور ہم نے اس کے لیے عزت کی روزی تیار کر رکھی ہے۔

ترجمہ کنزالعرفان: اور جو تم میں اللہ اور اس کے رسول کی فرمانبردار رہے اور اچھے عمل کرے تو ہم اسے دوسروں سے دگنا ثواب دیں گے اور ہم نے اس کے لیے عزت کی روزی تیار کر رکھی ہے۔

﴿وَمَنْ يَقْنُتْ مِنْكُمْ لِلَّهِ وَرَسُولِهِ﴾ اور جو تم میں اللہ اور اس کے رسول کی فرمانبردار رہے۔ ﴿یعنی اے میرے حبیب صلی اللہ تعالیٰ علیہ وآلہ وسلم کی ازواجِ مطہرات! تم میں سے جو اللہ تعالیٰ اور اس کے رسول صلی اللہ تعالیٰ علیہ وآلہ وسلم کی فرمانبردار رہے تو اسے ہم دوسروں سے دگنا ثواب دیں گے کہ اگر اوروں کو ایک نیک پر دس گنا ثواب دیا جائے گا تو تمہیں بیس گنا کیونکہ تمام جہان کی عورتوں میں تمہیں شرف و فضیلت حاصل ہے اور تمہارے عمل میں بھی دو جہتیں ہیں ایک نیک کام کرنا، دوسری رسول کریم صلی اللہ تعالیٰ علیہ وآلہ وسلم کی رضا جوئی، قناعت اور اچھے طرز زندگی کے ساتھ حضور اقدس صلی اللہ تعالیٰ علیہ وآلہ وسلم کو خوش کرنا اور ہم نے اس زوجہِ مطہرہ کے لئے جنت میں عزت کی روزی تیار کر رکھی ہے۔ (۱)

ازواجِ مطہرات رَضِيَ اللَّهُ تَعَالَى عَنْهُنَّ كَمَا مَقَامٌ

اس آیت سے معلوم ہوا کہ سید المرسلین صلی اللہ تعالیٰ علیہ وآلہ وسلم کی ازواجِ مطہرات کو عام عورتوں پر بڑی فضیلت حاصل ہے اور انہیں ان کے نیک عمل پر دگنا اجر و ثواب دیا جاتا ہے۔ حضرت ابوامامہ رضی اللہ تعالیٰ عنہ سے مروی

۱..... ابو سعود، الاحزاب، تحت الآية: ۳۱، ۴/۳۱۹۔

رسول کریم صلی اللہ تعالیٰ علیہ وآلہ وسلم کے فرمان کا خلاصہ ہے کہ چار قسم کے لوگ ایسے ہیں جنہیں دگنا اجر دیا جاتا ہے، ان میں سے ایک رسول اللہ صلی اللہ تعالیٰ علیہ وآلہ وسلم کی ازواجِ مطہرات بھی ہیں۔ (1)

عزت کی روزی درحقیقت جنت کی نعمتیں ہیں

اس آیت سے معلوم ہوا کہ حقیقی طور پر عزت کی روزی جنت کی نعمتیں ہیں۔ لہذا جو مسلمان اس روزی کو پانا چاہتا ہے تو اسے چاہئے کہ نیک اعمال کرے۔ اللہ تعالیٰ ارشاد فرماتا ہے:

فَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَمْْرٌ مُّبَارَكٌ كَرِيمٌ (2)

ترجمہ کنز العرفان: تو جو لوگ ایمان لائے والوں اور انہوں نے نیک اعمال کئے ان کے لیے بخشش اور عزت کی روزی ہے۔

اور قیامت قائم کرنے کی حکمت بیان کرتے ہوئے ارشاد فرماتا ہے:

لِيَجْزِيَ الَّذِينَ آمَنُوا وَعَمِلُوا الصَّالِحَاتِ ۗ أُولَٰئِكَ لَهُمْ مَغْفِرَةٌ وَأَمْْرٌ مُّبَارَكٌ كَرِيمٌ (3)

ترجمہ کنز العرفان: تاکہ اللہ ایمان لانے والوں اور اچھے اعمال کرنے والوں کو بدلہ دے، ان کے لیے بخشش اور عزت کی روزی ہے۔

اللہ تعالیٰ ہمیں کثرت سے نیک اعمال کرنے کی توفیق عطا فرمائے اور اپنے کرم سے بخشش و مغفرت اور جنت کی نعمتیں نصیب فرمائے، آمین۔

يُنِسَاءَ النَّبِيِّ لَسْتِنَّ كَأَحَدٍ مِّنَ النِّسَاءِ إِنِ اتَّقَيْتُنَّ فَلَا تَخْضَعْنَ
بِالْقَوْلِ فِيْطَعِ الَّذِي فِي قَلْبِهِ مَرَضٌ وَقُلْنَ قَوْلًا مَّعْرُوفًا ۗ (۳۲)

ترجمہ کنز الایمان: اے نبی کی بیویوں اور عورتوں کی طرح نہیں ہو اگر اللہ سے ڈرو تو بات میں ایسی نرمی نہ کرو کہ دل کا روگی کچھ لالچ کرے ہاں اچھی بات کہو۔

1..... مجمع الزوائد، کتاب النکاح، باب فی الذی یعتق امتہ ثم ینزو جہا، ۴/۴۷۷، الحدیث: ۷۳۵۱.

2..... حج: ۵۰.

3..... سبا: ۴.

ترجمہ کنز العرفان: اے نبی کی بیویو! تم اور عورتوں جیسی نہیں ہو۔ اگر تم اللہ سے ڈرتی ہو تو بات کرنے میں ایسی نرمی نہ کرو کہ دل کا مریض آدمی کچھ لالچ کرے اور تم اچھی بات کہو۔

﴿يُنِسَاءَ النَّبِيِّ لَسْتُنَّ كَأَحْيَاءِ مِنَ النِّسَاءِ: اے نبی کی بیویو! تم اور عورتوں جیسی نہیں ہو۔﴾ یعنی اے میرے حبیب صلی اللہ تعالیٰ علیہ وآلہ وسلم کی بیویو! تم فضیلت اور شرف میں اور عورتوں جیسی نہیں ہو کیونکہ تم سید المرسلین صلی اللہ تعالیٰ علیہ وآلہ وسلم کی ازواج اور تمام مومنوں کی مائیں ہو اور تمہیں میرے حبیب صلی اللہ تعالیٰ علیہ وآلہ وسلم سے خاص قرب حاصل ہے اور جب تمہاری قدر اتنی اعلیٰ اور تمہارا رتبہ اتنا عظیم ہے تو یہ بات تمہاری شان کے لائق نہیں کہ تم دنیا کی زینت اور آرائش کا مطالبہ کرو۔^(۱)

حضرت عبد اللہ بن عباس رضی اللہ تعالیٰ عنہما اس آیت کی تفسیر میں فرماتے ہیں ”اس سے مراد یہ ہے کہ (اے میرے حبیب صلی اللہ تعالیٰ علیہ وآلہ وسلم کی ازواجِ مطہرات!) میری بارگاہ میں تمہاری قدر دوسری نیک خواتین کی قدر جیسی نہیں ہے بلکہ تم میری بارگاہ میں زیادہ عزت والی ہو اور میرے نزدیک تمہارا ثواب زیادہ ہے۔“^(۲)

ازواجِ مطہراتِ رَضِيَ اللَّهُ تَعَالَى عَنْهُنَّ اور زہد و قناعت

حضور پر نور صلی اللہ تعالیٰ علیہ وآلہ وسلم چاہتے تو انتہائی شاہانہ زندگی گزار سکتے تھے اور اپنی ازواجِ مطہراتِ رَضِيَ اللَّهُ تَعَالَى عَنْهُنَّ کو دنیا کی تمام راحتیں اور آسائشیں فراہم کر سکتے تھے، لیکن آپ صلی اللہ تعالیٰ علیہ وآلہ وسلم دنیا، اس کی نعمتوں اور آسائشوں کی طرف رغبت نہ رکھتے تھے اور آپ صلی اللہ تعالیٰ علیہ وآلہ وسلم نے ارشاد فرمایا تھا کہ میں دنیا سے نہیں ہوں اور دنیا مجھ سے نہیں ہے۔^(۳) اس لئے آپ کے ساتھ انتہائی قرب رکھنے والوں کی شان کے لائق بھی یہی تھا کہ وہ بھی دنیا کی طرف راغب نہ ہوں، پھر ازواجِ مطہراتِ رَضِيَ اللَّهُ تَعَالَى عَنْهُنَّ نے دنیا سے بے رغبتی اور زہد و قناعت کا کیسا شاندار مظاہرہ فرمایا اس کا اندازہ اُمّ المؤمنین حضرت عائشہ صدیقہ رَضِيَ اللَّهُ تَعَالَى عَنْهَا کے درج ذیل دو واقعات

①.....روح البیان، الاحزاب، تحت الآية: ۳۲، ۱۶۹/۷، تفسیر کبیر، الاحزاب، تحت الآية: ۳۲، ۱۶۷/۹، صاوی، الاحزاب، تحت الآية: ۳۲، ۱۶۳۷/۵، ملقطاً.

②.....خازن، الاحزاب، تحت الآية: ۳۲، ۴۹۸/۳.

③.....کنز العمال، کتاب الاخلاق، قسم الاقوال، ۸۰/۲، الحدیث: ۶۱۲۵، الجزء الثالث.

سے لگایا جاسکتا ہے،

(1)..... حضرت عائشہ صدیقہ رَضِيَ اللهُ تَعَالَى عَنْهَا کے پاس بیت المال سے 80,000 درہم آئے تو آپ نے اپنی کنیز کو وہ درہم تقسیم کرنے کا حکم دیا، کنیز نے ایک ہی مجلس میں وہ سارے درہم تقسیم کر دیئے، جب وہ فارغ ہوئی تو حضرت عائشہ صدیقہ رَضِيَ اللهُ تَعَالَى عَنْهَا نے اس سے کوئی چیز مانگی جس سے وہ روزہ افطار کر لیں تو کنیز کو گھر میں کوئی ایسی چیز نہ ملی جس سے حضرت عائشہ صدیقہ رَضِيَ اللهُ تَعَالَى عَنْهَا روزہ افطار کر لیتیں۔ (1)

(2)..... حضرت ابوسعید رَضِيَ اللهُ تَعَالَى عَنْهُ فرماتے ہیں: ایک شخص اُمُّ الْمُؤْمِنِينَ حضرت عائشہ صدیقہ رَضِيَ اللهُ تَعَالَى عَنْهَا کی بارگاہ میں حاضر ہوا، اس وقت آپ اپنا نقاب سی رہی تھیں، اس نے عرض کی: اے اُمُّ الْمُؤْمِنِينَ! رَضِيَ اللهُ تَعَالَى عَنْهَا، کیا اللہ تعالیٰ نے مال و دولت کی فراوانی نہیں فرمادی؟ آپ رَضِيَ اللهُ تَعَالَى عَنْهَا نے فرمایا: ”چھوڑو (ان باتوں کو، میرے نزدیک وہ نئے کپڑوں کا حقدار نہیں جو پرانے کپڑے استعمال نہ کرے۔“ (2)

اللہ تعالیٰ ازواجِ مُطَهَّرَاتِ رَضِيَ اللهُ تَعَالَى عَنْهُنَّ کے زہد و قناعت کا صدقہ مسلمان مردوں اور عورتوں کو بھی زہد و قناعت اور دنیا سے بے رغبتی کی دولت نصیب فرمائے، امین۔

﴿إِنِ اتَّقَيْتُنَّ﴾: اگر تم اللہ سے ڈرتی ہو۔ آیت کے اس حصے میں ازواجِ مُطَهَّرَاتِ رَضِيَ اللهُ تَعَالَى عَنْهُنَّ کو ایک ادب کی تعلیم دی گئی ہے کہ اگر تم اللہ تعالیٰ کے حکم کی اور رسولِ کریم صَلَّی اللهُ تَعَالَى عَلَيْهِ وَآلِهِ وَسَلَّمَ کی رضا کی مخالفت کرنے سے ڈرتی ہو تو جب کسی ضرورت کی بنا پر غیر مرد سے پس پردہ گفتگو کرنی پڑ جائے تو اس وقت ایسا انداز اختیار کرو جس سے لہجہ میں نزاکت نہ آنے پائے اور بات میں نرمی نہ ہو بلکہ انتہائی سادگی سے بات کی جائے اور اگر دین و اسلام کی اور نیکی کی تعلیم اور وعظ و نصیحت کی بات کرنے کی ضرورت پیش آئے تو بھی نرم اور نازک لہجے میں نہ ہو۔ (3)

علامہ احمد صاوی رَحْمَةُ اللهِ تَعَالَى عَلَيْهِ فرماتے ہیں: ازواجِ مُطَهَّرَاتِ رَضِيَ اللهُ تَعَالَى عَنْهُنَّ امت کی مائیں ہیں اور کوئی شخص اپنی ماں کے بارے میں بری اور شہوانی سوچ رکھنے کا تصور تک نہیں کر سکتا، اس کے باوجود ازواجِ مُطَهَّرَاتِ

1..... صاوی، الاحزاب، تحت الآية: ۲۹، ۱۶۳۶/۵.

2..... طبقات الکبری، ذکر ازواج رسول اللہ صلی اللہ علیہ وسلم، عائشہ بنت ابی بکر، ۵۸/۸.

3..... ابو سعود، الاحزاب، تحت الآية: ۳۲، ۳۱۹/۴-۳۲۰، مدارک، الاحزاب، تحت الآية: ۳۲، ص ۹۴۰، جمل، الاحزاب،

تحت الآية: ۳۲، ۱۷۰/۶، ملقطاً.

رَضِيَ اللَّهُ تَعَالَى عَنْهُنَّ كوبات کرتے وقت نرم لہجہ اپنانے سے منع کیا گیا تاکہ جو لوگ منافق ہیں وہ کوئی لالچ نہ کر سکیں کیونکہ ان کے دل میں اللہ تعالیٰ کا خوف نہیں ہوتا جس کی بنا پر ان کی طرف سے کسی برے لالچ کا اندیشہ تھا اس لئے نرم لہجہ اپنانے سے منع کر کے یہ ذریعہ ہی بند کر دیا گیا۔^(۱) اس سے واضح ہوا کہ جب ازواجِ مطہرات رَضِيَ اللَّهُ تَعَالَى عَنْهُنَّ کیلئے یہ حکم ہے تو بقیہ کیلئے یہ حکم کس قدر زیادہ ہوگا کہ دوسروں کیلئے تو فتنوں کے مواقع اور زیادہ ہیں۔

عفت و پارسائی کی حفاظت کرنے والی خواتین کی شان کے لائق کام

اس آیت سے معلوم ہوا کہ اپنی عفت اور پارسائی کی حفاظت کرنے والی خواتین کی شان کے لائق یہی ہے کہ جب انہیں کسی ضرورت، مجبوری اور حاجت کی وجہ سے کسی غیر مرد کے ساتھ بات کرنی پڑ جائے تو ان کے لہجے میں نزاکت نہ ہو اور آواز میں بھی نرمی اور لچک نہ ہو بلکہ ان کے لہجے میں اِخْتِیَابِیت ہو اور آواز میں بیگانگی ظاہر ہو، تاکہ سامنے والا کوئی بُرا لالچ نہ کر سکے اور اس کے دل میں شہوت پیدا نہ ہو اور جب سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کے زیرِ سایہ زندگی گزارنے والی امت کی ماؤں اور عفت و عصمت کی سب سے زیادہ محافظ مقدس خواتین کو یہ حکم ہے کہ وہ نازک لہجے اور نرم انداز سے بات نہ کریں تاکہ شہوت پرستوں کو لالچ کا کوئی موقع نہ ملے تو دیگر عورتوں کے لئے جو حکم ہوگا اس کا اندازہ ہر عقل مند انسان آسانی کے ساتھ لگا سکتا ہے۔

پاکیزہ معاشرے کے قیام میں دینِ اسلام کا کردار

دینِ اسلام کو یہ اعزاز حاصل ہے کہ اس نے پاکیزہ معاشرے کے قیام کے لئے نیز جو چیزیں اس راہ میں بڑی رکاوٹ ہیں، انہیں ختم کرنے کے لئے انتہائی احسن اور موثر اقدامات کئے ہیں۔ فحاشی، عُریانی اور بے حیائی پاکیزہ معاشرے کے لئے زہرِ قاتل کی حیثیت رکھتے ہیں، دینِ اسلام نے جہاں ان چیزوں کو ختم کرنے پر زور دیا وہیں ان ذرائع اور اسباب کو ختم کرنے کی طرف بھی توجہ کی جن سے فحاشی، عُریانی اور بے حیائی پھیل سکتی ہے، جیسے عورتوں کا نرم و نازک لہجے میں بات کرنا مردوں کے دل میں شہوت کا بیج بونے میں انتہائی کارگر ہے اور فحاشی و بے حیائی کی طرف مائل کرنے والی عورتیں ابتدا میں اسی چیز کا سہارا لیتی ہیں، اس لئے اسلام نے اس ذریعے کو ہی بند کرنے کا فرما دیا تاکہ معاشرہ پاکیزہ رہے اور اس کی بنیادیں مضبوط ہوں۔ افسوس ہمارے معاشرے میں آزادی، روشن خیالی اور معاشی ترقی کے نام پر عورتوں کو غیر

۱..... صاوی، الاحزاب، تحت الآية: ۳۲، ۱۶۳۷/۵، ملخصاً.

مردوں کے ساتھ باتیں کرنے کے نئے نئے مواقع فراہم کئے جا رہے ہیں اور عورتوں کو نازک لہجے اور نرم انداز سے بات کرنے کی باقاعدہ تربیت دے کر تعلیم، طب، سفر، تجارت، میڈیا اور ٹیلی کام وغیرہ کے مختلف شعبوں میں تعینات کیا جاتا ہے حتیٰ کہ دُنیوی شعبہ جات میں عوامی رہنمائی اور خدمت کا شاید ہی کوئی ایسا شعبہ ہو جہاں تربیت یافتہ عورت موجود نہ ہو اور اس کا نتیجہ سب کے سامنے ہے اور ایسی عورتیں اچھی طرح جانتی ہیں کہ انہیں دوسری عورتوں کے مقابلے میں شہوت پرست مردوں سے کتنا واسطہ پڑتا ہے۔

اللہ تعالیٰ لوگوں کو عقل سلیم اور ہدایت عطا فرمائے اور دین اسلام کی فطرت سے ہم آہنگ تعلیمات کو سمجھنے اور ان پر عمل کرنے کی توفیق عطا فرمائے، آمین۔

نقصان سے بچنے کیلئے ان کے اسباب اور ذرائع کا خاتمہ ضروری ہے

اس آیت سے ایک اہم بات یہ بھی معلوم ہوئی کہ کسی بھی طرح کے نقصان جیسے نیک اعمال کی بربادی، معاشرتی اقدار کی تباہی، جان اور مال وغیرہ کی ہلاکت سے بچنے کے لئے ان اسباب اور ذرائع کو ختم کرنا انتہائی اہمیت کا حامل ہے جو نقصان کی وجہ بنتے ہیں، لہذا نیک اعمال کو بچانے کے لئے گناہوں سے بچنا ہوگا، معاشرتی اقدار کی حفاظت کے لئے فحاشی، عریانی، بے حیائی اور ان کے ذرائع کو ختم کرنا ہوگا۔ اگر غور کریں تو نقصان سے بچنے کے لئے اس کے ذرائع اور اسباب کو ختم کرنے کی سینکڑوں مثالیں ہمارے سامنے آسکتی ہیں اور دین اسلام کے احکام کی حکمتیں بھی ہم پر واضح ہو سکتی ہیں۔

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ وَأَقِمْنَ
الصَّلَاةَ وَآتِينَ الزَّكَاةَ وَأَطِعْنَ اللَّهَ وَرَسُولَهُ ۗ إِنَّمَا يُرِيدُ اللَّهُ
لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ۝۳۳

ترجمہ کنزالایمان: اور اپنے گھروں میں ٹھہری رہو اور بے پردہ نہ رہو جیسے اگلی جاہلیت کی بے پردگی اور نماز قائم رکھو اور زکوٰۃ دو اور اللہ اور اس کے رسول کا حکم مانو اللہ تو یہی چاہتا ہے اے نبی کے گھر والو کہ تم سے ہر ناپاکی دور فرمادے

اور تمہیں پاک کر کے خوب ستھرا کر دے۔

تَوَجَّهَةٌ كَذَلِكَ الْعِرْفَانُ: اور اپنے گھروں میں ٹھہری رہو اور بے پردہ نہ رہو جیسے پہلی جاہلیت کی بے پردگی اور نماز قائم رکھو اور زکوٰۃ دو اور اللہ اور اس کے رسول کا حکم مانو۔ اے نبی کے گھر والو! اللہ تو یہی چاہتا ہے کہ تم سے ہر ناپاکی دور فرمادے اور تمہیں پاک کر کے خوب صاف ستھرا کر دے۔

﴿وَقَدْ رَنَ فِي بَيْوتِكُنَّ﴾: اور اپنے گھروں میں ٹھہری رہو۔ ﴿یعنی اے میرے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کی ازواج! تم اپنے گھروں میں ٹھہری رہو اور اپنی رہائش گاہوں میں سکونت پذیر رہو (اور شرعی ضرورت کے بغیر گھروں سے باہر نہ نکلو)۔ یاد رہے کہ اس آیت میں خطاب اگرچہ ازواجِ مطہراتِ رَضِيَ اللهُ تَعَالَى عَنْهُنَّ کو ہے لیکن اس حکم میں دیگر عورتیں بھی داخل ہیں۔ (1)

ازواجِ مطہراتِ رَضِيَ اللهُ تَعَالَى عَنْهُنَّ اور گھر سے باہر نکلنا

ازواجِ مطہراتِ رَضِيَ اللهُ تَعَالَى عَنْهُنَّ نے اس حکم پر کس حد تک عمل کیا، اس کی ایک جھلک ملاحظہ ہو، چنانچہ امام محمد بن سیرین رَحِمَهُ اللهُ تَعَالَى عَلَيْهِ فرماتے ہیں: مجھے بتایا گیا کہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجہ مطہرہ حضرت سودہ رَضِيَ اللهُ تَعَالَى عَنْهَا سے کہا گیا: آپ کو کیا ہو گیا ہے کہ آپ نہ حج کرتی ہیں اور نہ عمرہ کرتی ہیں؟ انہوں نے جواب دیا: میں نے حج بھی کیا ہے اور عمرہ بھی کیا ہے اور اللہ تعالیٰ نے مجھے حکم دیا ہے کہ میں گھر میں رہوں۔ اللہ عَزَّوَجَلَّ کی قسم! میں دوبارہ گھر سے نہیں نکلوں گی۔ راوی کا بیان ہے کہ اللہ عَزَّوَجَلَّ کی قسم! وہ اپنے دروازے سے باہر نہ آئیں یہاں تک کہ وہاں سے آپ کا جنازہ ہی نکالا گیا۔ (2)

اللہ تعالیٰ ہماری ماں کے درجات بلند فرمائے اور مسلمان خواتین کو ان کی سیرت پر عمل کرنے کی توفیق عطا فرمائے، آمین۔

عورت، چار دیواری اور اسلام

اللہ تعالیٰ نے عورتوں کو یہ حکم ارشاد فرمایا ہے کہ وہ اپنے گھروں میں ٹھہری رہا کریں اور شرعی ضرورت و حاجت کے بغیر اپنے گھر سے باہر نہ نکلیں اور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے عورتوں کے اس عمل کی فضیلت بھی بیان فرمائی

①..... روح البیان، الاحزاب، تحت الآية: ۳۳، ۱۷۰/۷.

②..... در منشور، الاحزاب، تحت الآية: ۳۳، ۵۹۹/۶-۶۰۰.

ہے، چنانچہ حضرت انس رضی اللہ تعالیٰ عنہ فرماتے ہیں کہ عورتیں رسول اللہ صلی اللہ تعالیٰ علیہ وآلہ وسلم کی بارگاہ میں حاضر ہوئیں اور انہوں نے عرض کی: یا رسول اللہ! صلی اللہ تعالیٰ علیہ وآلہ وسلم، مرد اللہ تعالیٰ کی راہ میں جہاد میں شریک ہو کر فضیلت لے گئے اور ہمارا تو کوئی ایسا عمل نہیں جسے بجالاکر ہم مجاہدین کا درجہ پاسکیں؟ حضور اقدس صلی اللہ تعالیٰ علیہ وآلہ وسلم نے ان سے ارشاد فرمایا: ”تم میں سے جو اپنے گھر میں ٹھہری رہے وہ ان مجاہدین کا درجہ پائے گی جو اللہ تعالیٰ کی راہ میں جہاد کرتے ہیں۔“ (۱)

اس روایت سے ہمارے معاشرے کی ان عورتوں کو سبق حاصل کرنا چاہیے جو بلا ضرورت شرعی گھروں سے باہر نکلتی اور گھومتی پھرتی ہیں اور بازاروں کی رونق بنی رہتی ہیں۔ اگر یہ عورتیں گھروں میں رہیں تو ان کو اللہ عزوجل کی راہ میں جہاد کرنے والے مجاہدین کی طرح ثواب ملے۔

یاد رہے کہ دین اسلام میں عورت کو گھر میں ٹھہری رہنے کا جو حکم دیا گیا اس سے مقصود یہ ہرگز نہیں کہ دین اسلام عورتوں کے لئے یہ چاہتا ہے کہ جس طرح پرندے پنجروں میں اور جانور باڑے میں زندگی بسر کرتے ہیں اسی طرح عورت بھی پرندوں اور جانوروں کی طرح زندگی بسر کرے، بلکہ اسے یہ حکم اس لئے دیا گیا ہے کہ اس میں اس کی عزت و عصمت کا تحفظ زیادہ ہے۔ اسے آسان انداز میں یوں سمجھئے کہ جس کے پاس قیمتی ترین ہیرا ہو وہ اسے لے کر سر عام بازاروں میں نہیں گھومتا بلکہ اسے مضبوط لاکر میں رکھنے کی کوشش کرتا ہے تاکہ اس کی یہ دولت محفوظ رہے اور کوئی لٹیئر اسے لوٹنے کی کوشش نہ کرے اور اس کا یہ عمل عقل سلیم رکھنے والوں کی نظر میں بہت اچھا اور قابل تعریف ہے اور اس کی بجائے اگر وہ شخص اپنا قیمتی ترین ہیرا لے کر سر عام بازاروں میں گھومنا شروع کر دے اور لوگوں کی نظر اس ہیرے پر آسانی سے پڑتی رہے تو عین ممکن ہے کہ اسے دیکھ کر کسی کی نیت خراب ہو جائے اور وہ اسے لوٹنے کی کوشش کرے اور ایسے شخص کو جاہل اور بیوقوف جیسے خطابات سے نوازا جائے۔ خلاصہ یہ ہے کہ قیمتی ہیرے کا زیادہ تحفظ اسے مضبوط لاکر کے اندر رکھنے میں ہے نہ کہ اسے لے کر سر عام گھومنے میں اور اسی طرح عورت کی عصمت کا زیادہ تحفظ اس کا گھر کے اندر رہنے میں ہے نہ کہ غیر مردوں کے سامنے آنے اور ان کے درمیان گھومنے میں ہے۔ اس سے معلوم ہوا کہ خود کو دانشور کہلانے والے وہ لوگ حقیقت میں دانش و حکمت سے نہایت دور ہیں جو دین اسلام کے اس حکم کے بنیادی مقصد کو پس پشت ڈال کر اور

۱.....مسند البزار، مسند ابی حمزہ انس بن مالک رضی اللہ عنہ، ۳۳۹/۱۳، الحدیث: ۶۹۶۲.

کافروں کے طرز زندگی سے مرعوب و مغلوب ہو کر غلامانہ ذہنیت سے اعتراضات کرتے ہیں۔ ایسے لوگوں کا اہم ترین مقصد یہ ہے کہ لوگوں کی نظر میں اسلام کے احکام کی قدر ختم ہو جائے، عورت اسلامی احکام کو اپنے حق میں سزا تصور کرے اور وہ اپنی عصمت جیسی قیمتی ترین دولت تک لٹیروں کے ہاتھ پہنچنے کی ہر رکاوٹ دور کر دے۔ اللہ تعالیٰ مسلمانوں کو اسلامی احکام کے مقاصد سمجھنے، ان پر عمل کرنے، عورت کی عفت و عصمت کے دشمنوں کے عزائم کو سمجھنے اور ان سے بچنے کی توفیق عطا فرمائے، آمین۔

﴿وَلَا تَبَدَّجْنَ بُرُجًا فَهِيَ الْاُولَى﴾ اور بے پردہ نہ رہو جیسے پہلی جاہلیت کی بے پردگی۔ یعنی جس طرح پہلی جاہلیت کی عورتیں بے پردہ رہا کرتی تھیں اس طرح تم بے پردگی کا مظاہرہ نہ کرو۔

اگلی اور پچھلی جاہلیت سے کون سا زمانہ مراد ہے؟

اگلی اور پچھلی جاہلیت کے زمانے سے متعلق مفسرین کے مختلف اقوال ہیں، ان میں سے ایک قول یہ ہے کہ اگلی جاہلیت سے مراد اسلام سے پہلے کا زمانہ ہے، اس زمانے میں عورتیں اتراتی ہوئی نکلتی اور اپنی زینت اور حُسن کا اظہار کرتی تھیں تاکہ غیر مردانہ نہیں دیکھیں، لباس ایسے پہنتی تھیں جن سے جسم کے اعضاء اچھی طرح نہ دکھیں اور پچھلی جاہلیت سے آخری زمانہ مراد ہے جس میں لوگوں کے افعال پہلوں کی مثل ہو جائیں گے۔^(۱)

ازواجِ مُطَهَّرَاتِ رَضِيَ اللَّهُ تَعَالَى عَنْهُنَّ اور پردہ

ازواجِ مُطَهَّرَاتِ رَضِيَ اللَّهُ تَعَالَى عَنْهُنَّ پردے کا خوب اہتمام کرتی تھیں، یہاں ان کے پردے کا حال ملاحظہ ہو، چنانچہ حضرت عائشہ صدیقہ رَضِيَ اللَّهُ تَعَالَى عَنْهَا فرماتی ہیں: ہم ازواجِ مُطَهَّرَاتِ کے پاس سے سواروں کے قافلے گزرتے تھے اور ہم (حج کے سفر میں) تاجدارِ رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کے ساتھ احرام کی حالت میں تھیں، جب سوار ہمارے سامنے سے گزرنے لگتے تو ہم میں سے ہر ایک اپنی چادر کو اپنے سر سے لٹکا کر چہرے کے سامنے کر لیتی اور جب وہ آگے بڑھ جاتے تو ہم چہرہ کھول لیتی تھیں۔^(۲)

اللہ تعالیٰ اُمت کی ان مقدس ماؤں کے درجات بلند فرمائے اور ایک طرح سے ان کی بیٹیوں میں داخل مسلم

①.....حازن، الاحزاب، تحت الآية: ۳۳، ۴۹۹/۳، جلالین، الاحزاب، تحت الآية: ۳۳، ص ۳۵۴، ملقطاً.

②.....ابو داؤد، کتاب المناسک، باب فی المحرمة تغطي وجهها، ۲۴۱/۲، الحدیث: ۱۸۳۳.

خواتین کو اپنی ماؤں کی سیرت پر عمل پیرا ہونے کی توفیق عطا فرمائے، امین۔

بے پردہ اور بے حیا عورتوں کا انجام

شرم و حیا سے عاری اور بے پردہ عورتوں کا دُنیوی انجام تو ہر کوئی معاشرے میں اپنی نگاہوں سے دیکھ سکتا ہے کہ عزت دار اور باحیا طبقے میں ان کی کوئی قدر نہیں ہوتی، لوگ انہیں اپنی ہوس بھری نگاہوں کا نشانہ بناتے ہیں، ان پر آوازیں کستے اور ان سے چھیڑ خوانی کرتے ہیں، لوگوں کی نظر میں ان کی حیثیت نفس کی خواہش اور ہوس پوری کرنے کا ذریعہ ہونے کے علاوہ کچھ نہیں ہوتی اور یہی وجہ ہے کہ ہوس پوری ہو جانے کے بعد وہ عورت سے لاتعلق ہو جاتے ہیں اور بہت سے لوگوں نے دیکھا ہوگا کہ ایسی عورت خود طرح طرح کے خطرناک امراض کا شکار ہو جاتی ہے اور آخر کار عبرتناک موت سے دوچار ہو کر قبر کی اندھیر نگری میں چلی جاتی ہے، یہ تو ان کا دُنیوی انجام ہے، اب یہاں ایسی عورتوں کا اُخروی انجام بھی ملاحظہ ہو، چنانچہ حضرت ابو ہریرہ رَضِيَ اللهُ تَعَالَى عَنْهُ سے روایت ہے، رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ ”جنہمیوں کی دو قسمیں ایسی ہیں جنہیں میں نے (اپنے زمانے میں) نہیں دیکھا (بلکہ وہ میرے بعد والے زمانے میں ہوں گی) (1) وہ لوگ جن کے پاس گائے کی دم کی طرح کوڑے ہوں گے جن سے وہ لوگوں کو (ناحق) ماریں گے۔ (2) وہ عورتیں جو لباس پہننے کے باوجود تنگی ہوں گی، مائل کرنے والی اور مائل ہونے والی ہوں گی، ان کے سر موٹی اونٹنیوں کے کوبانوں کی طرح ہوں گے۔ یہ نہ جنت میں جائیں گی اور نہ اس کی خوشبو پائیں گی حالانکہ اس کی خوشبو بہت دور سے آتی ہوگی۔ (1)

اس حدیث پاک میں عورتوں کے تین کام بیان ہوئے جن کی وجہ سے وہ جہنم میں جائیں گی،

(1).....لباس پہننے کے باوجود تنگی ہوں گی۔ یعنی اپنے بدن کا کچھ حصہ چھپائیں گی اور کچھ حصہ ظاہر کریں گی تاکہ ان کا حسن و جمال ظاہر ہو یا اتنا باریک لباس پہنیں گی جس سے ان کا جسم ویسے ہی نظر آئے گا تو یہ اگرچہ کپڑے پہننے ہوں گی لیکن درحقیقت تنگی ہوں گی۔ (2)

(2).....مائل کرنے والی اور مائل ہونے والی ہوں گی۔ یعنی لوگوں کے دلوں کو اپنی طرف مائل کریں گی اور خود ان کی

1.....مسلم، کتاب اللباس و الزينة، باب النساء الكاسيات... الخ، ص ۱۱۷۷، الحدیث: ۱۲۵ (۲۱۲۸)۔

2.....مرفقاة المفاتيح، کتاب الديات، باب ما لا يضمن من الجنائيات، الفصل الاول، ۸۳/۷، تحت الحدیث: ۳۵۲۴۔

طرف مائل ہوں گی یا دوپٹہ اپنے سر سے اور برقعہ اپنے منہ سے ہٹادیں گی تاکہ ان کے چہرے ظاہر ہوں یا اپنی باتوں یا گانے سے لوگوں کو اپنی طرف مائل کریں گی اور خود ان کی طرف مائل ہوں گی۔

(3)..... ان کے سرموٹی اونٹنیوں کے کونوں کی طرح ہوں گے۔ اس جملے کی تشریحات تو بہت ہیں لیکن بہتر تشریح یہ ہے کہ وہ عورتیں راہ چلتے وقت شرم سے سر نیچا نہ کریں گی بلکہ بے حیائی سے اونچی گردن سر اٹھائے ہر طرف دیکھتی لوگوں کو گھورتی چلیں گی، جیسے اونٹ کے تمام جسم میں کوبان اونچی ہوتی ہے ایسے ہی ان کے سر اونچے رہا کریں گے۔⁽¹⁾

اگر غور کیا جائے تو ان تینوں میں سے وہ کون سی ایسی صورت ہے جو ہمارے معاشرے کی عورتوں میں نہیں پائی جاتی، ہمارے غیب کی خبریں دینے والے آقا صلی اللہ تعالیٰ علیہ وآلہ وسلم نے صدیوں پہلے جو خبر دی وہ آج حرف بہ حرف پوری ہوتی نظر آرہی ہے اور ہمارے معاشرے کی عورتوں کا حال یہ ہے کہ وہ لباس ایسے پہنتی ہیں جس سے ان کے جسم کا کچھ حصہ ڈھکا ہوتا ہے اور کچھ ننگا ہوتا ہے، یا ان کا لباس اتنا باریک ہوتا ہے جس سے ان کے جسم کی رنگت صاف نظر آرہی ہوتی ہے، یا ان کا لباس جسم پر اتنا فٹ ہوتا ہے جس سے ان کی جسمانی ساخت نمایاں ہو رہی ہوتی ہے تو یہ بظاہر تو کپڑے پہنے ہوئی ہیں لیکن درحقیقت ننگی ہیں کیونکہ لباس پہننے سے مقصود جسم کو چھپانا اور اس کی ساخت کو نمایاں ہونے سے بچانا ہے اور ان کے لباس سے چونکہ یہ مقصود حاصل نہیں ہو رہا، اس لئے وہ ایسی ہیں جیسے انہوں نے لباس پہنا ہی نہیں اور ان کے چلنے، بولنے اور دیکھنے کا انداز ایسا ہوتا ہے جس سے وہ لوگوں کے دلوں کو اپنی طرف مائل کر رہی ہوتی ہیں اور خود کا حال بھی یہ ہوتا ہے کہ غیر مردوں کی طرف بہت مائل ہوتی ہیں، دوپٹے ان کے سر سے غائب ہوتے ہیں اور برقعہ پہننے والیاں نقاب منہ سے ہٹا کر چلتی ہیں تاکہ لوگ ان کا چہرہ دیکھیں۔ ایسی عورتوں کو اللہ تعالیٰ کے عذاب اور جہنم کی خوفناک سزاؤں سے ڈرنا چاہیے۔ اللہ تعالیٰ ہماری عورتوں کو ہدایت اور عقل سلیم عطا فرمائے اور اپنی بگڑی حالت سدھارنے کی توفیق نصیب کرے، آمین۔⁽²⁾

①..... مرقاة المفاتیح، کتاب الدیات، باب ما لا یضمن من الجنایات، الفصل الاول، ۸۳/۷-۸۴، تحت الحدیث: ۳۵۲۴، ملخصاً.

②..... پردے سے متعلق مفید معلومات حاصل کرنے کے لئے امیر اہلسنت دامت برکاتہم العالیہ کی کتاب ”پردے کے بارے میں سوال جواب“ کا مطالعہ فرمائیں۔

دین اسلام عورت کی عصمت کا سب سے بڑا محافظ ہے

یاد رہے کہ ایک باعزت اور حیا دار عورت کے لئے اس کی عصمت سب سے قیمتی چیز ہے اور ایسی عورت کے نزدیک اپنی عصمت کی اہمیت اتنی زیادہ ہوتی ہے کہ وہ اسے لٹنے سے بچانے کے لئے اپنی جان تک قربان کر دیتی ہے اور ہر عقل مند انسان یہ بات اچھی طرح جانتا ہے کہ جو چیز جتنی زیادہ قیمتی ہوتی ہے اس کی حفاظت کا اتنا ہی زیادہ اہتمام کیا جاتا ہے حتیٰ کہ ان تمام اسباب اور ذرائع کو ختم کرنے کی بھی بھرپور کوشش کی جاتی ہے جو قیمتی ترین چیز کے لئے کا سبب بن سکتے ہوں اور دین اسلام میں چونکہ عورت کی عصمت کی اہمیت اور قدر انتہائی زیادہ ہے اس لئے دین اسلام میں اس کی حفاظت کا بھی بھرپور اہتمام کیا گیا ہے، جیسے دین اسلام میں عورتوں کو ایسے احکام دیئے گئے جن پر عمل نہ کرنا عورت کی عزت کیلئے خطرناک ہو سکتا ہے، مثلاً عورتوں نیز مردوں کو حکم دیا گیا کہ وہ اپنی نگاہیں کچھ نیچی رکھیں، عورتوں سے فرمایا کہ اپنی چادروں کا ایک حصہ اپنے منہ پر ڈالے رکھیں، اپنے دوپٹے اپنے گریبانوں پر ڈالے رکھیں، نیز دورِ جاہلیت میں جیسی بے پردگی ہوا کرتی تھی ویسی بے پردگی نہ کریں، زمین پر اپنے پاؤں اس لئے زور سے نہ ماریں کہ ان کی اس زینت کا پتہ چل جائے جو انہوں نے چھپائی ہوئی ہے، غیر مردوں کو اپنی زینت نہ دکھائیں، اپنے گھروں میں ٹھہری رہیں، غیر مرد سے کوئی بات کرنے کی ضرورت پڑ جائے تو نرم و نازک لہجے اور انداز میں بات نہ کریں وغیرہ۔ پھر عورتوں کی عزت و عظمت بیان کرنے کیلئے قرآن میں فرمایا گیا کہ جو لوگ پاک دامن عورت پر بدکاری کی تہمت لگائیں اور اسے شرعی طریقے سے ثابت نہ کر سکیں تو انہیں اسی کوڑے لگائے جائیں، ان کی گواہی کبھی نہ مانی جائے اور یہ لوگ فاسق ہیں۔ انجان، پاک دامن، ایمان والی عورتوں پر بدکاری کا بہتان لگانے والوں پر دنیا اور آخرت میں لعنت ہے اور ان کے لیے قیامت کے دن بڑا عذاب ہے۔

ان احکام سے معلوم ہوا کہ دین اسلام عورت اور اس کی عصمت کا سب سے بڑا محافظ ہے اور اس سے ان لوگوں کو نصیحت حاصل کرنی چاہئے جو مسلمان کہلانے کے باوجود چادر اور چادر یواری کے تقدُّس کو پامال کر کے عورت کی آزادی کا نعرہ لگانے اور روشن خیالی کے نام پر عورت کو ہر جگہ کی زینت بنانے اور حقوق نسواں کے نام پر ہر شعبے میں عورت کو مرد کے شانہ بشانہ کھڑا کرنے کی کوششیں کر کے عورتوں سے کھیلنے کو آسان سے آسان تر بنانے میں مصروف ہیں اور ان عورتوں کو بھی نصیحت

حاصل کرنی چاہئے جو اپنی عزت و ناموس کے دشمنوں، بے علم دانشوروں کی چکنی چپڑی باتوں سے متاثر ہو کر خود کو خطرے پر پیش کرتی ہیں اور خود کو غیر محفوظ بناتی ہیں۔ اللہ تعالیٰ انہیں ہدایت اور عقل سلیم عطا فرمائے، امین۔

﴿وَأَقِنْنَ الصَّلَاةَ وَآتِينَ الزَّكَاةَ﴾ اور نماز قائم رکھو اور زکوٰۃ دو۔ یعنی اے میرے حبیب صلی اللہ تعالیٰ علیہ وآلہ وسلم کی ازواجِ مطہرات! تم نماز قائم رکھو جو کہ بدنی عبادات کی اصل ہے اور اگر تمہارے پاس مال ہو تو اس کی زکوٰۃ دو۔^(۱) نوٹ: خیال رہے کہ یہ حکم عام ہے اور تمام عورتوں کے لیے یہی حکم ہے کہ وہ نماز پڑھیں، روزے رکھیں اور اپنے مالوں کی زکوٰۃ ادا کریں۔

ازواجِ مطہرات رَضِيَ اللهُ تَعَالَى عَنْهُنَّ اور عبادت

ازواجِ مطہرات رَضِيَ اللهُ تَعَالَى عَنْهُنَّ اللہ تعالیٰ کی عبادت کرنے میں خوب کوشش کیا کرتی تھیں، چنانچہ سیرت کی کتابوں میں مذکور ہے کہ اُمُّ الْمُؤْمِنِينَ حضرت عائشہ صدیقہ رَضِيَ اللهُ تَعَالَى عَنْهَا روزانہ بلا ناغہ نماز تہجد پڑھنے کی پابند تھیں اور اکثر روزہ دار بھی رہا کرتی تھیں اور اُمُّ الْمُؤْمِنِينَ حضرت حفصہ رَضِيَ اللهُ تَعَالَى عَنْهَا کے بارے میں مروی ہے کہ آپ اکثر روزہ دار رہا کرتی تھیں اور تلاوتِ قرآن مجید اور دوسری قسم قسم کی عبادتوں میں مصروف رہا کرتی تھیں۔^(۲) اللہ تعالیٰ اُمّت کی ماؤں کی عبادت کا صدقہ ان کی روحانی بیٹیوں کو بھی نماز، روزہ اور زکوٰۃ وغیرہ عبادات کی پابندی کرنے کی توفیق عطا فرمائے، امین۔

نسبت پر بھروسہ کر کے نماز نہ پڑھنے اور زکوٰۃ نہ دینے والوں کو نصیحت

یہاں ازواجِ مطہرات رَضِيَ اللهُ تَعَالَى عَنْهُنَّ کو حکم دیا گیا کہ نماز پڑھا کرو اور زکوٰۃ دیا کرو۔ اس سے معلوم ہوا کہ کسی کو یہ غلط فہمی نہیں ہونی چاہئے کہ نبی کریم صلی اللہ تعالیٰ علیہ وآلہ وسلم کی قربت کے باعث اگر کوئی نماز اور زکوٰۃ کا تارک ہوگا تو اس سے کسی قسم کی پوچھ نہیں ہوگی۔ اس سے ان لوگوں کو عبرت حاصل کرنی چاہیے کہ جو نماز نہیں پڑھتے، روزے بھی نہیں رکھتے اور فرض ہونے کے باوجود زکوٰۃ بھی نہیں دیتے اور انہیں جب عمل کرنے کی دعوت دی جاتی ہے تو نسبت کا بہانہ بنا دیتے ہیں کہ ہماری نسبت اچھوں کے ساتھ ہے اس لئے اگر ہم ان احکام پر عمل نہ کریں تو بھی ہمارا

①..... روح البیان، الاحزاب، تحت الآية: ۳۳، ۱۷۱/۷.

②..... سیرت مصطفیٰ، انیسواں باب، ازواجِ مطہرات رَضِيَ اللهُ تَعَالَى عَنْهُنَّ، ص ۶۶۰، ۶۶۲، ۶۶۳۔

بیڑہ پار ہے۔

﴿وَأَطَعْنَ اللَّهَ وَرَسُولَهُ﴾ اور اللہ اور اس کے رسول کا حکم مانو۔ یعنی تمام احکامات اور منوعات میں اللہ تعالیٰ اور اس کے حبیب صلی اللہ تعالیٰ علیہ وآلہ وسلم کی اطاعت کرو لہذا تم میں سے کسی کی شان کے لائق یہ بات نہیں کہ جس چیز کا اللہ تعالیٰ اور اس کے حبیب صلی اللہ تعالیٰ علیہ وآلہ وسلم نے حکم دیا تم اس کی مخالفت کرو۔^(۱)

نوٹ: یہ حکم عام ہے اور تمام عورتوں کو اللہ تعالیٰ اور اس کے حبیب صلی اللہ تعالیٰ علیہ وآلہ وسلم کی اطاعت کرنے اور ان کی نافرمانی سے بچنے کا حکم ہے۔

ازواجِ مطہراتِ رضی اللہ تعالیٰ عنہن کی فرمانبرداری

حضور پر نور صلی اللہ تعالیٰ علیہ وآلہ وسلم کی ازواجِ مطہراتِ رضی اللہ تعالیٰ عنہن فرائض اور سنتوں وغیرہ میں تو اللہ تعالیٰ اور اس کے پیارے حبیب صلی اللہ تعالیٰ علیہ وآلہ وسلم کی خوب فرمانبرداری کیا کرتی تھیں حتیٰ کہ مستحب احکام میں بھی ان کی اطاعت کا حال بے مثال تھا، چنانچہ ایک روایت میں ہے کہ اُمّ المؤمنین حضرت عائشہ صدیقہ رضی اللہ تعالیٰ عنہا نے رسول کریم صلی اللہ تعالیٰ علیہ وآلہ وسلم کی بارگاہ میں عرض کی: یا رسول اللہ! صلی اللہ تعالیٰ علیہ وآلہ وسلم، میرے لئے دعا فرما دیجئے کہ اللہ تعالیٰ جنت میں مجھے آپ کی ازواجِ مطہرات میں سے رکھے۔ نبی کریم صلی اللہ تعالیٰ علیہ وآلہ وسلم نے ارشاد فرمایا: ”اگر تم اس رتبے کی تمنا رکھتی ہو تو تمہیں چاہئے کہ کل کے لئے کھانا بچا کر نہ رکھو اور جب تک کسی کپڑے میں پیوند لگ سکتا ہے تب تک اسے بیکار نہ سمجھو۔ اُمّ المؤمنین حضرت عائشہ صدیقہ رضی اللہ تعالیٰ عنہا فقر کو مالداری پر ترجیح دینے کی اس نصیحت پر اتنی عمل پیرا رہیں کہ (زندگی بھر) کبھی آج کا کھانا کل کے لئے بچا کر نہیں رکھا۔“^(۲)

اللہ تعالیٰ اُمہات المؤمنین رضی اللہ تعالیٰ عنہن کی اطاعت و فرمانبرداری کا صدقہ مسلم خواتین کو بھی اللہ تعالیٰ اور اس کے حبیب صلی اللہ تعالیٰ علیہ وآلہ وسلم کی اطاعت و فرمانبرداری کرنے کی توفیق عطا فرمائے، آمین۔

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ﴾ اے نبی کے گھر والو! اللہ تو یہی چاہتا ہے کہ تم سے ہر ناپاکی دور فرمادے۔ یعنی اے میرے حبیب صلی اللہ تعالیٰ علیہ وآلہ وسلم کے گھر والو! اللہ تعالیٰ تو یہی چاہتا ہے کہ گناہوں

①..... صاوی، الاحزاب، تحت الآیة: ۳۳، ۱۶۳۸/۵.

②..... مدارج النبوت، قسم پنجم، باب دوم: ذکر ازواجِ مطہرات... الخ، ۴۷۲/۲-۴۷۳.

کی نجاست سے تم آلودہ نہ ہو۔ (1)

تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کے اہل بیت

اس آیت میں اہل بیت سے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی ازواجِ مُطَهَّرَات سب سے پہلے مراد ہیں کیونکہ آگے پیچھے سارا کلام ہی اُن کے متعلق ہو رہا ہے۔ بقية نفوس قدسية یعنی خاتونِ جنت حضرت فاطمہ زہرا، حضرت علی المرتضیٰ اور حسین کریمین رَضِيَ اللهُ تَعَالَى عَنْهُمْ کا اہل بیت میں داخل ہونا بھی دلائل سے ثابت ہے۔

صدر الافاضل مفتی نعیم الدین مراد آبادی رَحْمَةُ اللهِ تَعَالَى عَلَيْهِ نے اپنی کتاب ”سوانحِ کربلا“ میں یہ آیت لکھ کر اہل بیت رَضِيَ اللهُ تَعَالَى عَنْهُمْ کے مصداق کے بارے میں مفسرین کے اقوال اور احادیث نقل فرمائیں۔ اس کے بعد فرماتے ہیں: ”خلاصہ یہ کہ دولتِ سرانے اقدس کے سکونت رکھنے والے اس آیت میں داخل ہیں (یعنی ازواجِ مُطَهَّرَات) کیونکہ وہی اس کے مخاطب ہیں (اور) چونکہ اہل بیتِ نسب (نسبی تعلق والوں) کا مراد ہونا مخفی تھا، اس لئے آں سرورِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے اس فعلِ مبارک (جس میں نچین پاک کو چادر میں لے کر ان کے لئے دعا فرمائی) سے بیان فرمادیا کہ مراد اہل بیت سے عام ہیں۔ خواہ بیتِ مسکن کے اہل ہوں جیسے کہ ازواجِ یا بیتِ نسب کے اہل (جیسے کہ) بنی ہاشم و مُطَلَب۔ (2)

تقویٰ اور پرہیزگاری کی ترغیب

امام عبد اللہ بن احمد نسفی رَحْمَةُ اللهِ تَعَالَى عَلَيْهِ فرماتے ہیں: ”ان آیات (یعنی اس آیت اور اس کے بعد والی آیت) میں رسولِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے اہل بیت کو نصیحت فرمائی گئی ہے تاکہ وہ گناہوں سے بچیں اور تقویٰ و پرہیزگاری کے پابند رہیں۔ یہاں گناہوں کو ناپاکی سے اور پرہیزگاری کو پاکی سے تشبیہ دی گئی کیونکہ گناہوں کا مرتکب اُن سے ایسے ہی مُلَوِّث ہوتا ہے جیسے جسمِ نجاستوں سے آلودہ ہوتا ہے اور اس طرزِ کلام سے مقصود یہ ہے کہ عقل رکھنے والوں کو گناہوں سے نفرت دلائی جائے اور تقویٰ و پرہیزگاری کی ترغیب دی جائے۔ (3)

وَاذْكُرْنَ مَا يُتْلَىٰ فِي بُيُوتِكُنَّ مِنْ آيَاتِ اللَّهِ وَالْحِكْمَةِ إِنَّ اللَّهَ

1.....مدارك، الاحزاب، تحت الآية: ۳۳، ص ۹۴۰، ملخصاً.

2.....سوانحِ کربلا، اہل بیتِ نبوت، ص ۸۲۔

3.....مدارك، الاحزاب، تحت الآية: ۳۳، ص ۹۴۰-۹۴۱۔

كَانَ لَطِيفًا خَبِيرًا ۳۳

ترجمہ کنزالایمان: اور یاد کرو جو تمہارے گھروں میں پڑھی جاتی ہیں اللہ کی آیتیں اور حکمت بیشک اللہ ہر بار کی جانتا خبر دار ہے۔

ترجمہ کنزالعرفان: اور اللہ کی آیات اور حکمت یاد کرو جو تمہارے گھروں میں پڑھی جاتی ہیں۔ بیشک اللہ ہر بار کی کو جاننے والا، خبر دار ہے۔

﴿وَاذْكُرْنَ مَا يُتْلَىٰ فِي بُيُوتِكُنَّ مِنْ آيَاتِ اللَّهِ وَالْحِكْمَةِ: اور اللہ کی آیات اور حکمت یاد کرو جو تمہارے گھروں میں پڑھی جاتی ہیں۔﴾ اس آیت میں بھی ازواجِ مطہرات رَضِيَ اللهُ تَعَالَى عَنْهُنَّ سے خطاب فرمایا گیا کہ تمہارے گھروں میں جو قرآن مجید کی آیتیں نازل ہوتی ہیں اور تم رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے جن احوال کا مشاہدہ کرتی ہو اور ان کے جن ارشادات کو سنتی ہو انہیں یاد رکھا کرو اور موقع کی مناسبت سے وعظ و نصیحت کے طور پر لوگوں کے سامنے انہیں بیان کرتی رہو۔ یہاں آیت میں اللہ تعالیٰ کی آیات سے مراد قرآن مجید کی آیتیں ہیں اور حکمت کے بارے میں ایک قول یہ ہے کہ اس سے مراد سنت ہے اور ایک قول یہ ہے کہ اس سے قرآن کریم کے احکام اور مواضع مراد ہیں۔^(۱)

ازواجِ مطہرات رَضِيَ اللهُ تَعَالَى عَنْهُنَّ اور احادیث کا بیان

ازواجِ مطہرات رَضِيَ اللهُ تَعَالَى عَنْهُنَّ نے حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے احوال کو بڑے قریب سے دیکھا اور ان کے عمومی ارشادات اور بطور خاص گھریلو زندگی سے متعلق فرامین کو انتہائی توجہ سے سنا اور انہیں امت تک پہنچانے کا فریضہ بڑی خوبی سے ادا فرما کر امت پر عظیم احسان فرمایا، انہوں نے سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کے جو احوال اور ارشادات امت تک پہنچائے، یہاں اس کی 3 مثالیں ملاحظہ ہوں،

(۱)..... اُمُّ الْمُؤْمِنِينَ حضرت عائشہ صدیقہ رَضِيَ اللهُ تَعَالَى عَنْهَا فرماتی ہیں: جب کبھی رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ

①..... قرطبی، الاحزاب، تحت الآية: ۳۴، ۷/ ۱۳۴-۱۳۵، الجزء الرابع عشر، خازن، الاحزاب، تحت الآية: ۳۴، ۳/ ۴۹۹، ملقطاً.

وَسَلَّمَ ظَهْرَ سَاحِلٍ سَبْعِينَ يَوْمًا لَمْ يَلْمِ أَحَدًا مِنْهُمْ (یعنی ظہر کے فرض پڑھنے کے بعد) پڑھ لیا کرتے تھے۔^(۱)

(۲)..... اُمُّ الْمُؤْمِنِينَ حضرت حفصہ رَضِيَ اللهُ تَعَالَى عَنْهَا فرماتی ہیں: ”جب رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ اپنے بستر پر تشریف لاتے تو اپنے دائیں پہلو پر لیٹ کر تین مرتبہ یہ دعا پڑھتے ”رَبِّ فِينِي عَذَابَكَ يَوْمَ تَبْعَثُ عِبَادَكَ“ اے میرے رب! عَزَّ وَجَلَّ، تو مجھے اپنے عذاب سے بچا جس دن تو اپنے بندوں کو دوبارہ زندہ کرے گا۔ اور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کھانا کھانے، پانی پینے، وضو کرنے، کوئی چیز لینے اور کچھ دینے کے لئے اپنا دایاں ہاتھ استعمال فرماتے تھے اور دیگر کاموں کے لئے بائیں ہاتھ کا استعمال فرماتے تھے۔^(۲)

(۳)..... اُمُّ الْمُؤْمِنِينَ حضرت سودہ بنت زمعہ رَضِيَ اللهُ تَعَالَى عَنْهَا فرماتی ہیں: حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں ایک شخص حاضر ہوا اور عرض کی: میرے والد بوڑھے ہیں اور وہ حج کرنے کی استطاعت نہیں رکھتے۔ ارشاد فرمایا: ”اس بارے میں تیری کیا رائے ہے کہ اگر تیرے والد پر قرض ہوتا اور تو ان کی طرف سے قرض ادا کر دیتا تو وہ تجھ سے قبول کر لیا جاتا؟ اس نے عرض کی: جی ہاں، حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تو اللہ تعالیٰ سب سے زیادہ رحم فرمانے والا ہے، تم اپنے والد کی طرف سے حج کرو۔“^(۳)

آیت ”وَأَذْكُرَنَّ مَا يَشَاءُ فِي يَوْمٍ تَكُنَّ“ سے حاصل ہونے والی معلومات

اس آیت سے تین باتیں معلوم ہوئیں،

(۱)..... قرآن مجید کی آیات اور احادیث کو یاد کرنا اور دوسروں کو یاد دلاتے رہنا چاہئے تاکہ شریعت کے احکام کا علم ہو۔
(۲)..... ہر مسلمان کو اپنے گھر میں قرآن مجید کی تلاوت اور حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کی سنتوں کا تذکرہ کرتے رہنا چاہئے۔

(۳)..... بعض اوقات دوسروں سے بھی قرآن پاک کی آیات سننی چاہئیں۔

اللہ تعالیٰ ہمیں ان تینوں باتوں پر عمل کرنے کی توفیق عطا فرمائے، آمین۔



①..... ترمذی، ابواب الصلاة، باب منه آخر، ۴۳۵/۱، الحدیث: ۴۲۶.

②..... مسند امام احمد، حدیث حفصہ ام المؤمنین... الخ، ۱۶۷/۱۰، الحدیث: ۲۶۵۲۶.

③..... مسند امام احمد، حدیث سودہ بنت زمعہ رضی اللہ عنہا، ۳۹۸/۱۰، الحدیث: ۲۷۴۸۷.

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنَاتِ
 وَالْقَنَاتِ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَشِيعِينَ
 وَالْخَشِيعَاتِ وَالْمُتَصَدِّقِينَ وَالْمُتَصَدِّقَاتِ وَالصَّالِحِينَ وَالصَّالِحَاتِ
 وَالْحَفِظِينَ فُرُوجَهُمْ وَالْحَفِظَاتِ وَالذَّاكِرِينَ اللَّهَ كَثِيرًا وَالذَّاكِرَاتِ
 أَعَدَّ اللَّهُ لَهُمْ مَغْفِرَةً وَأَجْرًا عَظِيمًا ﴿۳۵﴾

توجہ کنز الایمان: بیشک مسلمان مرد اور مسلمان عورتیں اور ایمان والے اور ایمان والیاں اور فرماں بردار اور فرماں برداریاں اور سچے اور سچیاں اور صبر والے اور صبر والیاں اور عاجزی کرنے والے اور عاجزی کرنے والیاں اور خیرات کرنے والے اور خیرات کرنے والیاں اور روزے والے اور روزے والیاں اور اپنی پارسائی نگاہ رکھنے والے اور نگاہ رکھنے والیاں اور اللہ کو بہت یاد کرنے والے اور یاد کرنے والیاں ان سب کے لیے اللہ نے بخشش اور بڑا ثواب تیار کر رکھا ہے۔

توجہ کنز العرفان: بیشک مسلمان مرد اور مسلمان عورتیں اور ایمان والے مرد اور ایمان والی عورتیں اور فرمانبردار مرد اور فرمانبردار عورتیں اور سچے مرد اور سچی عورتیں اور صبر کرنے والے اور صبر کرنے والیاں اور عاجزی کرنے والے اور عاجزی کرنے والیاں اور خیرات کرنے والے اور خیرات کرنے والیاں اور روزے رکھنے والے اور روزے رکھنے والیاں اور اپنی پارسائی کی حفاظت کرنے والے اور حفاظت کرنے والیاں اور اللہ کو بہت یاد کرنے والے اور یاد کرنے والیاں ان سب کے لیے اللہ نے بخشش اور بڑا ثواب تیار کر رکھا ہے۔

﴿إِنَّ الْمُسْلِمِينَ وَالْمُسْلِمَاتِ﴾: بیشک مسلمان مرد اور مسلمان عورتیں۔ ﴿شأن نزول﴾: حضرت اسماء بنت عمیس رضی اللہ تعالیٰ عنہا جب اپنے شوہر حضرت جعفر بن ابی طالب رضی اللہ تعالیٰ عنہ کے ساتھ حبشہ سے واپس آئیں تو ازواجِ مطہرات

رَضِيَ اللهُ تَعَالَى عَنْهُنَّ سے مل کر انہوں نے دریافت کیا کہ کیا عورتوں کے بارے میں بھی کوئی آیت نازل ہوئی ہے۔ انہوں نے فرمایا: نہیں، تو حضرت اسماء رَضِيَ اللهُ تَعَالَى عَنْهَا نے حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ سے عرض کی: یا رسولَ اللهُ! صَلَّى اللهُ تَعَالَى عَلَيْهِ وَآلِهِ وَسَلَّمَ، عورتیں تو بڑے نقصان میں ہیں۔ ارشاد فرمایا: کیوں؟ عرض کی: ان کا ذکر (قرآن میں) خیر کے ساتھ ہوتا ہی نہیں جیسا کہ مردوں کا ہوتا ہے۔ اس پر یہ آیت کریمہ نازل ہوئی اور ان کے دس مراتب مردوں کے ساتھ ذکر کئے گئے اور ان کے ساتھ ان کی مدح فرمائی گئی۔

مردوں کے ساتھ عورتوں کے دس مراتب

اس آیت میں مردوں کے ساتھ عورتوں کے جو دس مراتب بیان ہوئے ان کی تفصیل درج ذیل ہے،

- (1)..... وہ مرد اور عورتیں جو کلمہ پڑھ کر اسلام میں داخل ہوئے اور انہوں نے اللہ تعالیٰ کے احکام کی اطاعت کی اور ان احکام کے سامنے سر تسلیم خم کر دیا۔
- (2)..... وہ مرد اور عورتیں جنہوں نے اللہ تعالیٰ کی وحدانیت اور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی رسالت کی تصدیق کی اور تمام ضروریات دین کو مانا۔
- (3)..... وہ مرد اور عورتیں جنہوں نے عبادات پر مدامت اختیار کی اور انہیں (ان کی حدود اور شرائط کے ساتھ) قائم کیا۔
- (4)..... وہ مرد اور عورتیں جو اپنی نیت، قول اور فعل میں سچے ہیں۔
- (5)..... وہ مرد اور عورتیں جنہوں نے نفس پر انتہائی دشوار ہونے کے باوجود اللہ تعالیٰ کی رضا کے لئے طاعتوں کی پابندی کی، ممنوعات سے بچتے رہے اور مصائب و آلام میں بے قراری اور شکایت کا مظاہرہ نہ کیا۔
- (6)..... وہ مرد اور عورتیں جنہوں نے طاعتوں اور عبادتوں میں اپنے دل اور اعضاء کے ساتھ عاجزی و انکساری کی۔
- (7)..... وہ مرد اور عورتیں جنہوں نے اللہ تعالیٰ کے عطا کئے ہوئے مال میں سے اس کی راہ میں فرض اور نفلی صدقات دیئے۔
- (8)..... وہ مرد اور عورتیں جنہوں نے فرض روزے رکھے اور نفلی روزے بھی رکھے۔ منقول ہے کہ جس نے ہر ہفتہ ایک درہم صدقہ کیا وہ خیرات کرنے والوں میں اور جس نے ہر مہینے ایامِ بیض (یعنی قمری مہینے کی 13، 14، 15 تاریخ) کے تین روزے رکھے وہ روزے رکھنے والوں میں شمار کیا جاتا ہے۔

(9)..... وہ مرد اور عورتیں جنہوں نے اپنی عفت اور پارسائی کو محفوظ رکھا اور جو حلال نہیں ہے اس سے بچے۔

(10)..... وہ مرد اور عورتیں جو اپنے دل اور زبان کے ساتھ کثرت سے اللہ تعالیٰ کا ذکر کرتے ہیں۔ کہا گیا ہے کہ بندہ

کثرت سے ذکر کرنے والوں میں اس وقت شمار ہوتا ہے جب کہ وہ کھڑے، بیٹھے، لیٹے ہر حال میں اللہ تعالیٰ کا ذکر کرے۔

خلاصہ یہ ہے کہ جو عورتیں اسلام، ایمان اور طاعت میں، قول اور فعل کے سچا ہونے میں، صبر، عاجزی و انکساری

اور صدقہ و خیرات کرنے میں، روزہ رکھنے اور اپنی عفت و پارسائی کی حفاظت کرنے میں اور کثرت کے ساتھ اللہ تعالیٰ

کا ذکر کرنے میں مردوں کے ساتھ ہیں، تو ایسے مردوں اور عورتوں کے لئے اللہ تعالیٰ نے ان کے اعمال کی جزا کے طور

پر بخشش اور بڑا ثواب تیار کر رکھا ہے۔^(۱)

اللہ تعالیٰ کا ذکر اور اس کی کثرت سے متعلق دو باتیں

اس آیت میں مردوں اور عورتوں کے 10 مراتب ایک ساتھ بیان ہوئے جن کا بیان اوپر ہو چکا، یہاں دسویں

مرتبے ”اللہ تعالیٰ کے ذکر کی کثرت“ کے بارے میں دو باتیں ملاحظہ ہوں:

(1)..... ذکر میں تسبیح پڑھنا، اللہ تعالیٰ کی حمد بیان کرنا، کلمہ طیبہ کا ورد کرنا، اللہ اکبر کہنا، قرآن مجید کی تلاوت کرنا، دین

کا علم پڑھنا اور پڑھانا، نماز ادا کرنا، وعظ و نصیحت کرنا، میلاد شریف اور نعت شریف پڑھنا سب داخل ہیں۔

(2)..... ذکر کی کثرت کی صورتیں مختلف لوگوں کے اعتبار سے مختلف ہوتی ہیں، اور اس کی سب سے کم صورت یہ ہے کہ

اصحاب بدر رضی اللہ تعالیٰ عنہم کی تعداد کے برابر یعنی 313 مرتبہ تسبیح وغیرہ پڑھ لینا کثرت میں شمار ہوتا ہے۔

کثرت کے ساتھ اللہ تعالیٰ کا ذکر کرنے کے تین فضائل

یہاں اللہ تعالیٰ کا ذکر کثرت کے ساتھ کرنے کے فضائل پر مشتمل 3 احادیث ملاحظہ ہوں۔

(1)..... حضرت ابو ہریرہ رضی اللہ تعالیٰ عنہ فرماتے ہیں: رسول کریم صلی اللہ تعالیٰ علیہ وآلہ وسلم مکہ کے راستہ میں جا رہے

تھے کہ ایک پہاڑ کے قریب سے گزرے جسے جُمدان کہا جاتا ہے، اس وقت صحابہ کرام رضی اللہ تعالیٰ عنہم سے ارشاد فرمایا:

”چلو یہ جُمدان ہے، سبقت لے گئے جدار بننے والے۔ صحابہ کرام رضی اللہ تعالیٰ عنہم نے عرض کی: یا رسول اللہ! صلی

①..... ابو سعود، الاحزاب، تحت الآیة: ۳۵، ۳۲۱/۴، مدارک، الاحزاب، تحت الآیة: ۳۵، ص ۹۴۱، خازن، الاحزاب،

تحت الآیة: ۳۵، ۵۰۰/۳، ملقطاً.

اللہ تعالیٰ عَلَیْهِ وَآلِهِ وَسَلَّمَ، الگ رہنے والے کون لوگ ہیں؟ ارشاد فرمایا: ”اللہ تعالیٰ کی بہت یاد کرنے والے مرد اور عورتیں۔“ (1)

(2)..... حضرت ابو ہریرہ رضی اللہ تعالیٰ عنہ سے روایت ہے، حضور اقدس صَلَّی اللہ تعالیٰ عَلَیْهِ وَآلِهِ وَسَلَّمَ نے ارشاد فرمایا: ”جدا رہنے والے سب سے آگے بڑھ گئے۔ صحابہ کرام رضی اللہ تعالیٰ عنہم نے عرض کی: جدا رہنے والے کون ہیں؟ ارشاد فرمایا: ”اللہ تعالیٰ کے ذکر میں مُسْتَعْرِق لوگ۔ ذکر کرنے ان کے بوجھان سے اتار دیئے پس وہ قیامت کے دن ہلکے پھلے آئیں گے۔“ (2)

(3)..... حضرت ابوسعید خدری رَضِيَ اللهُ تَعَالَى عَنْهُ سے روایت ہے کہ رسول اکرم صَلَّی اللہ تعالیٰ عَلَیْهِ وَآلِهِ وَسَلَّمَ سے دریافت کیا گیا: کون سے بندے اللہ تعالیٰ کے نزدیک افضل اور قیامت کے دن بلند درجے والے ہیں؟ ارشاد فرمایا: ”اللہ تعالیٰ کا بہت ذکر کرنے والے مرد اور بہت ذکر کرنے والی عورتیں۔ عرض کی گئی: یا رسول اللہ! صَلَّی اللہ تعالیٰ عَلَیْهِ وَآلِهِ وَسَلَّمَ، ان کا درجہ اللہ تعالیٰ کی راہ میں جہاد کرنے والوں سے بھی زیادہ ہوگا؟ ارشاد فرمایا ”اگر کوئی شخص مشرکین اور کفار پر اتنی تلوار چلائے کہ تلوار ٹوٹ جائے اور خون میں رنگ جائے تب بھی کثرت سے اللہ تعالیٰ کا ذکر کرنے والا اس سے درجے میں زیادہ ہوگا۔“ (3)

اللہ تعالیٰ مسلمان مردوں اور عورتوں کو کثرت کے ساتھ اللہ تعالیٰ کا ذکر کرنے کی توفیق عطا فرمائے، آمین۔

وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ ۗ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلًّا مُبِينًا ۝

ترجمہ کنز الایمان: اور کسی مسلمان مرد نہ مسلمان عورت کو پہنچتا ہے کہ جب اللہ ورسول کچھ حکم فرمادیں تو انہیں اپنے

①.....مسلم، کتاب الذکر والدعاء والتوبة والاستغفار، باب الحث علی ذکر اللہ تعالیٰ، ص ۱۴۳۹، الحدیث: ۴ (۲۶۷۶)۔

②.....ترمذی، احادیث شتی، باب فی العفو والعافیة، ۳۴۲/۵، الحدیث: ۳۶۰۷۔

③.....مشکاة المصابیح، کتاب الدعوات، باب ذکر اللہ عزوجل والتقرب الیہ، الفصل الثالث، ۴۲۷/۱، الحدیث: ۲۲۸۰۔

معاملہ کا کچھ اختیار رہے اور جو حکم نہ مانے اللہ اور اس کے رسول کا وہ بیشک صریح گمراہی بہکا۔

توجہ کنز العرفان: اور کسی مسلمان مرد اور عورت کیلئے یہ نہیں ہے کہ جب اللہ اور اس کا رسول کسی بات کا فیصلہ فرمادیں تو انہیں اپنے معاملے کا کچھ اختیار باقی رہے اور جو اللہ اور اس کے رسول کا حکم نہ مانے تو وہ بیشک صریح گمراہی میں بھٹک گیا۔

﴿وَمَا كَانَ لِمُؤْمِنٍ وَلَا لِمُؤْمِنَةٍ﴾ اور کسی مسلمان مرد اور عورت کیلئے یہ نہیں ہے کہ۔ ﴿شان نزول: مفسرین فرماتے ہیں کہ حضور سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اسلام کا سورج طلوع ہونے سے پہلے حضرت زید بن حارثہ رضی اللہ تَعَالَى عَنْهُ کو خرید کر آزاں فرمایا اور انہیں اپنا منہ بولا بیٹا بنا لیا تھا۔ حضرت زینب بنت جحش رَضِيَ اللَّهُ تَعَالَى عَنْهَا جو حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کی پھوپھی امیہ بنت عبدالمطلب کی بیٹی تھیں، سرکارِ دو عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے انہیں حضرت زید رَضِيَ اللَّهُ تَعَالَى عَنْهُ سے نکاح کا پیغام دیا، شروع میں تو یہ اس گمان سے راضی ہو گئیں کہ حضور اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اپنے لئے پیغام دیا ہے لیکن جب معلوم ہوا کہ حضرت زید رَضِيَ اللَّهُ تَعَالَى عَنْهُ کے لئے رشتہ طلب فرمایا ہے تو انکار کر دیا اور عرض کر بھیجا کہ یا رسول اللہ! صَلَّى اللَّهُ تَعَالَى عَلَيْهِ وَآلِهِ وَسَلَّمَ، میں حضور کی پھوپھی کی بیٹی ہوں اس لئے ایسے شخص کے ساتھ نکاح پسند نہیں کرتی۔ ان کے بھائی حضرت عبد اللہ بن جحش رَضِيَ اللَّهُ تَعَالَى عَنْهُ نے بھی اسی بنا پر انکار کیا۔ اس پر یہ آیت کریمہ نازل ہوئی اور اسے سن کر دونوں بہن بھائی راضی ہو گئے اور حضرت زینب رَضِيَ اللَّهُ تَعَالَى عَنْهَا کا حضرت زید رَضِيَ اللَّهُ تَعَالَى عَنْهُ سے نکاح ہو گیا۔^(۱)

آیت ”وَمَا كَانَ لِمُؤْمِنٍ وَلَا لِمُؤْمِنَةٍ“ سے حاصل ہونے والی معلومات

اس آیت سے تین باتیں معلوم ہوتی ہیں،

- (۱)..... آدمی پر رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت ہر حکم میں واجب ہے۔
- (۲)..... حضور پر نور صَلَّى اللَّهُ تَعَالَى عَلَيْهِ وَآلِهِ وَسَلَّمَ کا حکم اللہ تعالیٰ کا حکم ہے اور نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے مقابلے میں کوئی اپنے نفس کا بھی خود مختار نہیں۔ اعلیٰ حضرت امام احمد رضا خان رَحْمَةُ اللَّهِ تَعَالَى عَلَيْهِ اس آیت کا شان نزول

①..... قرطبی، الاحزاب، تحت الآية: ۳۶، ۷/ ۱۳۶-۱۳۷، الجزء الرابع عشر، خازن، الاحزاب، تحت الآية: ۳۶، ۳/ ۵۰۱، ملتقطاً.

لکھنے کے بعد فرماتے ہیں ”ظاہر ہے کہ کسی عورت پر اللہ عَزَّوَجَلَّ کی طرف سے فرض نہیں کہ فلاں سے نکاح پر خواہی نخواستہ ہی راضی ہو جائے خصوصاً جبکہ وہ اس کا کُفُو (یعنی ہم پلہ) نہ ہو خصوصاً جبکہ عورت کی شرافت خاندان کو اکبِ ثریا (یعنی ثریا ستاروں) سے بھی بلند و بالا تر ہو، بایں ہمہ اپنے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کا دیا ہوا پیام نہ ماننے پر رَبُّ الْعِزَّةِ جَلَّ جَلَالُہُ نے بعینہ وہی الفاظ ارشاد فرمائے جو کسی فرضِ الہ (یعنی اللہ تعالیٰ کے فرض) کے ترک پر فرمائے جاتے اور رسول کے نام پاک کے ساتھ اپنا نام اقدس بھی شامل فرمایا یعنی رسول جو بات تمہیں فرمائیں وہ اگر ہمارا فرض نہ تھی تو اب ان کے فرمانے سے فرض قطعی ہوگئی، مسلمانوں کو اس کے نہ ماننے کا اصلاً اختیار نہ رہا، جو نہ مانے کا صریح گمراہ ہو جائے گا، دیکھو رسول کے حکم دینے سے کام فرض ہو جاتا ہے اگر چہ فی نفسہ خدا کا فرض نہ تھا ایک مباح و جائز امر تھا۔^(۱)

(3)..... نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کے حکم اور آپ کے مشورے میں فرق ہے، حکم پر سب کو سر جھکانا پڑے گا اور مشورہ قبول کرنے یا نہ کرنے کا حق ہوگا۔ اسی لئے یہاں: ”اِذَا قَضَى اللّٰهُ وَاَمْرًا فَهَیْٓ اَسْمًا“ یعنی جب اللہ ورسول کچھ حکم فرمادیں۔“ فرمایا گیا اور دوسری جگہ ارشاد ہوا: ”وَسَاوِءٌ لَّهُمْ فِي الْاَمْرِ“^(۲) توجہ کنز العرفان: اور کاموں میں ان سے مشورہ لیتے رہو۔

شرعی احکام اور اختیاراتِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم

اس آیت سے یہ بھی معلوم ہوا کہ حضور پر نور صَلَّی اللہُ تَعَالَى عَلَیْہِ وَاٰلِہٖ وَسَلَّم اللہ تعالیٰ کی عطا سے شرعی احکام میں خود مختار ہیں۔ آپ جسے جو چاہے حکم دے سکتے ہیں، جس کے لئے جو چیز چاہے جائز یا ناجائز کر سکتے ہیں اور جسے جس حکم سے چاہے الگ فرما سکتے ہیں۔ کثیر صحیح احادیث میں اس کے شواہد موجود ہیں، یہاں ان میں سے 6 احادیث درج ذیل ہیں،

(1)..... جب حرم مکہ کی نباتات کو کاٹنا حرام فرمایا گیا تو حضرت عباس رَضِيَ اللہُ تَعَالَى عَنْہُ کے عرض کرنے پر اذخر گھاس کاٹنے کو حضور پر نور صَلَّی اللہُ تَعَالَى عَلَیْہِ وَاٰلِہٖ وَسَلَّم نے جائز فرما دیا۔ چنانچہ حضرت عبد اللہ بن عباس رَضِيَ اللہُ تَعَالَى عَنْہُمَا سے روایت ہے، رسول اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اللہ تعالیٰ نے مکہ مکرمہ کو حرام فرمایا ہے، پس یہ مجھ

①..... فتاویٰ رضویہ، رسالہ: منیۃ اللیب ان التشریح بید الحیب، ۱۳۰/۵۱۷-۵۱۸۔

②..... ال عمران: ۱۵۹۔

سے پہلے کسی کے لئے حلال نہ ہوا اور نہ کسی کے لئے میرے بعد حلال ہوگا، میرے لئے بھی دن کی ایک ساعت حلال ہوا، نہ اس کی گھاس اکھاڑی جائے، نہ اس کا درخت کا ٹاجا جائے اور نہ اس کا شکار بھڑکایا جائے اور اعلان کرنے کے علاوہ اس کی گری ہوئی چیز نہ اٹھائی جائے۔ حضرت عباس رَضِيَ اللهُ تَعَالَى عَنْهُ نے عرض کی: اذخر کے سوا کیونکہ وہ ہمارے سناروں اور قبروں کے کام آتی ہے۔ ارشاد فرمایا ”چلو اذخر کے سوا (دوسری گھاس نہ اکھاڑی جائے۔)“^(۱)

(۲)..... حضرت ابو بردہ رَضِيَ اللهُ تَعَالَى عَنْهُ کے لئے چھ مہینے کے بکری کے بچے کی قربانی کر لینا جائز کر دیا۔ چنانچہ حضرت براء بن عازب رَضِيَ اللهُ تَعَالَى عَنْهُ فرماتے ہیں: ان کے ماموں حضرت ابو بردہ بن نیار رَضِيَ اللهُ تَعَالَى عَنْهُ نے نماز عید سے پہلے قربانی کر لی تھی، جب انہیں معلوم ہوا یہ کافی نہیں تو عرض کی: یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، وہ تو میں کر چکا، اب میرے پاس چھ مہینے کا بکری کا بچہ ہے مگر سال بھر والے سے اچھا ہے۔ ارشاد فرمایا: ”اس کی جگہ اُسے کر دو اور ہرگز اتنی عمر کی بکری تمہارے بعد دوسروں کی قربانی میں کافی نہ ہوگی۔“^(۲)

(۳)..... حضرت اُمّ عطیہ رَضِيَ اللهُ تَعَالَى عَنْهَا کو ایک گھر کے مُردے پر بین کر کے رونے کی اجازت دے دی۔ چنانچہ حضرت اُمّ عطیہ رَضِيَ اللهُ تَعَالَى عَنْهَا فرماتی ہیں (جب عورتوں کی بیعت سے متعلق آیت اتری اور اس میں ہر گناہ سے بچنے کی شرط تھی کہ لَا يَعْصِيَنَّكَ فِي مَعْزُوفٍ، اور مُردے پر بین کر کے رونا چیننا بھی گناہ تھا) میں نے عرض کی: یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، فلاں گھر والوں کا استثناء فرما دیجئے کیونکہ انہوں نے زمانہ جاہلیت میں میرے ساتھ ہو کر میری ایک میت پر نوحہ کیا تھا تو مجھے ان کی میت پر نوے میں ان کا ساتھ دینا ضروری ہے۔ سید عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اچھا وہ مُستثنیٰ کر دیئے۔“^(۳)

(۴)..... حضرت اسماء بنت عمیس رَضِيَ اللهُ تَعَالَى عَنْهَا کو وفات کی عدت کے عام حکم سے الگ فرما دیا اور ان کی عدت چار مہینے دس دن کی بجائے تین دن مقرر فرمادی۔ چنانچہ حضرت اسماء بنت عمیس رَضِيَ اللهُ تَعَالَى عَنْهَا فرماتی ہیں: جب حضرت جعفر رَضِيَ اللهُ تَعَالَى عَنْهُ شہید ہو گئے تو سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھے حکم دیا: تم تین دن تک (سڈگار سے)

①.....بخاری، کتاب الجنائز، باب الاذخر والحشيش في القبر، ۴۵۳/۱، الحدیث: ۱۳۴۹.

②.....بخاری، کتاب العیدین، باب التکبیر الی العید، ۳۳۲/۱، الحدیث: ۹۶۸.

③.....مسلم، کتاب الجنائز، باب التشديد في النياحة، ص ۴۶۶، الحدیث: ۳۳ (۹۳۷).

رکی رہو، پھر جو چاہو کرو۔^(۱)

(5)..... ایک شخص کے لئے قرآن مجید کی سورت سکھا دینا مہر مقرر فرمادیا۔ چنانچہ حضرت ابونعمان ازدی رضی اللہ تعالیٰ عنہ فرماتے ہیں: ایک شخص نے ایک عورت کو نکاح کا پیغام دیا، سرکارِ دو عالم صلی اللہ تعالیٰ علیہ وآلہ وسلم نے اس سے ارشاد فرمایا: مہر دو۔ اس نے عرض کی: میرے پاس کچھ نہیں۔ ارشاد فرمایا: کیا تجھے قرآنِ عظیم کی کوئی سورت نہیں آتی، وہ سورۃ سکھانا ہی اس کا مہر کر، اور تیرے بعد یہ مہر کسی اور کو کافی نہیں۔⁽²⁾

نوٹ: یاد رہے کہ قرآن مجید کی کوئی سورت سکھانا یا کوئی پارہ زبانی یاد کر کے عورت کو سنا دینا اس کا شرعی مہر نہیں ہو سکتا اگرچہ عورت اس کا تقاضا کرے اور اگر عورت کے مطالبے پر شوہر نے ایسا کر دیا تو وہ مہر کی ادائیگی سے بری الذمہ نہ ہوگا، اگر عقد نکاح میں اس چیز کا تعین نہیں ہوا جو مہر بن سکتی ہے تو شوہر پر مہر مثل دینا لازم ہوگا، ہاں اگر عورت اپنی مرضی سے یوں کہے: اگر تم مجھے فلاں پارہ یا سورت یاد کر کے سنا دو تو میرا مہر تجھے معاف ہے، تو یہ جائز ہے۔

(6)..... حضرت خزیمہ رضی اللہ تعالیٰ عنہ کی گواہی ہمیشہ کے لئے دو مردوں کی گواہی کے برابر فرمادی۔ چنانچہ حدیث پاک میں ہے کہ سرکارِ دو عالم صلی اللہ تعالیٰ علیہ وآلہ وسلم نے ایک اعرابی سے گھوڑا خریدا، وہ بیچ کر مکر گیا اور گواہ مانگا، جو مسلمان آتا اعرابی کو جھڑکتا کہ تیرے لئے خرابی ہو، رسول اللہ صلی اللہ تعالیٰ علیہ وآلہ وسلم حق کے سوا کیا فرمائیں گے (مگر گواہی کوئی نہیں دیتا کیونکہ کسی کے سامنے کا واقعہ نہ تھا) اتنے میں حضرت خزیمہ رضی اللہ تعالیٰ عنہ بارگاہ میں حاضر ہوئے اور گفتگو سن کر بولے: میں گواہی دیتا ہوں کہ تو نے حضور اقدس صلی اللہ تعالیٰ علیہ وآلہ وسلم کے ہاتھ گھوڑا بیچا ہے۔ رسول اللہ صلی اللہ تعالیٰ علیہ وآلہ وسلم نے ارشاد فرمایا: ”تم تو موقع پر موجود ہی نہیں تھے، پھر تم نے گواہی کیسے دی؟ عرض کی: یا رسول اللہ! صلی اللہ تعالیٰ علیہ وآلہ وسلم، میں حضور کی تصدیق سے گواہی دے رہا ہوں اور ایک روایت میں ہے کہ ”میں حضور اکرم صلی اللہ تعالیٰ علیہ وآلہ وسلم کے لئے ہوئے دین پر ایمان لایا ہوں اور یقین جانا کہ حضور حق ہی فرمائیں گے، میں آسمان وزمین کی خبروں پر حضور کی تصدیق کرتا ہوں تو کیا اس اعرابی کے مقابلے میں تصدیق نہ کروں گا۔ اس کے انعام میں حضور اقدس صلی اللہ تعالیٰ علیہ وآلہ وسلم نے ہمیشہ ان کی گواہی دو مردوں کی گواہی کے برابر فرمادی اور ارشاد فرمایا: ”خزیمہ

①..... معجم الکبیر، اسماء بنت عمیس الخثعمیة من المهاجرات، عبد اللہ بن شداد بن الہاد عن اسماء، ۱۳۹/۲۴، الحدیث: ۳۶۹.

②..... شرح الزرقانی، الفصل الرابع فیما احتض به صلی اللہ علیہ وسلم من الفضائل والکرامات، ۳۵۶/۷، مختصراً.

جس کسی کے نفع خواہ ضرر کی گواہی دیں ایک انہیں کی گواہی کافی ہے۔ (1)

نوٹ: شرعی احکام میں سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کے اختیارات سے متعلق بہترین معلومات حاصل کرنے کے لئے فتاویٰ رضویہ کی 30 ویں جلد میں موجود اعلیٰ حضرت امام احمد رضا خان ذِخْمَةُ اللهِ تَعَالَى عَلَيْهِ كَرَمَهِ الرَّسَالِ "مُنِيَةُ اللَّيْبِ اَنَّ التَّشْرِيعَ بِيَدِ الْحَبِيبِ" (بیٹک شرعی احکام اللہ تعالیٰ کے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کے اختیار میں) کا مطالعہ فرمائیں۔

وَ اِذْ تَقُولُ لِلَّذِي اَنْعَمَ اللهُ عَلَيْهِ وَاَنْعَمْتَ عَلَيْهِ اَمْسِكْ عَلَيْكَ زَوْجَكَ وَاتَّقِ اللهَ وَتُخْفِي فِي نَفْسِكَ مَا اللهُ مُبْدِيهِ وَتَخْشَى النَّاسَ وَاللهُ اَحَىٰ اَنْ تَخْشَاهُ ۗ فَلَمَّا قَضَىٰ زَيْدٌ مِنْهَا وَطَرًا زَوَّجْنَاكَ بِهَا لِيَكُونَ عَلَى الْمُؤْمِنِينَ حَرَجٌ فِي اَزْوَاجِ اَدْعِيَابِهِمْ اِذَا قَضَوْا مِنْهُنَّ وَطَرًا ۗ وَكَانَ اَمْرُ اللهِ مَفْعُولًا ﴿۲۷﴾

توجہ کنز الایمان: اور اے محبوب یاد کرو جب تم فرماتے تھے اس سے جسے اللہ نے نعمت دی اور تم نے اسے نعمت دی کہ اپنی بی بی اپنے پاس رہنے دے اور اللہ سے ڈرا اور تم اپنے دل میں رکھتے تھے وہ جسے اللہ کو ظاہر کرنا منظور تھا اور تمہیں لوگوں کے طعنے کا اندیشہ تھا اور اللہ زیادہ سزاوار ہے کہ اس کا خوف رکھو پھر جب زید کی غرض اس سے نکل گئی تو ہم نے وہ تمہارے نکاح میں دے دی کہ مسلمانوں پر کچھ حرج نہ رہے ان کے لے پالکوں کی بیبیوں میں جب ان سے ان کا کام ختم ہو جائے اور اللہ کا حکم ہو کر رہنا۔

1..... ابو داؤد، کتاب الاقضية، باب اذا علم الحاكم صدق الشاهد الواحد... الخ، ۳/۴۳۱، الحدیث: ۳۶۰۷، معجم الكبير، خزيمه بن ثابت الانصاري... الخ، عمارة بن خزيمه بن ثابت عن ابيه، ۸۷/۴، الحدیث: ۳۷۳۰.

ترجبتہ کنز العرفان: اور اے محبوب! یاد کرو جب تم اس سے فرما رہے تھے جس پر اللہ نے انعام فرمایا اور جس پر آپ نے انعام فرمایا کہ اپنی بیوی اپنے پاس روک رکھو اور اللہ سے ڈرو اور تم اپنے دل میں وہ بات چھپا رہے تھے جس کو اللہ ظاہر کرنے والا تھا اور تمہیں لوگوں کا اندیشہ تھا اور اللہ اس بات کا زیادہ حقدار ہے کہ تم اس سے ڈرو پھر جب زید نے اس سے حاجت پوری کر لی تو ہم نے آپ کا اس کے ساتھ نکاح کر دیا تاکہ مسلمانوں پر ان کے منہ بولے بیٹوں کی بیویوں (سے نکاح کرنے) میں کچھ حرج نہ رہے جب ان سے اپنی حاجت پوری کر لیں اور اللہ کا حکم پورا ہو کر رہتا ہے۔

﴿وَإِذْ تَقُولُ لِلَّذِي أَنْعَمَ اللَّهُ عَلَيْهِ: اور اے محبوب! یاد کرو جب تم اس سے فرما رہے تھے جس پر اللہ نے انعام فرمایا۔﴾ اس آیت میں جس واقعے کی طرف اشارہ فرمایا گیا اس کا خلاصہ یہ ہے کہ حضرت زید بن حارثہ رضی اللہ تعالیٰ عنہ کو اللہ تعالیٰ نے اسلام کی عظیم دولت سے نوازا کر ان پر انعام فرمایا اور حضور پُر نور صلی اللہ تعالیٰ علیہ وآلہ وسلم نے انہیں آزاد کر کے اور ان کی پرورش فرما کر ان پر انعام اور احسان فرمایا۔ جب حضرت زید رضی اللہ تعالیٰ عنہ کا نکاح حضرت زینب رضی اللہ تعالیٰ عنہا سے ہو چکا تو حضور اقدس صلی اللہ تعالیٰ علیہ وآلہ وسلم کے پاس اللہ تعالیٰ کی طرف سے وحی آئی کہ حضرت زینب رضی اللہ تعالیٰ عنہا آپ کی ازواجِ مطہرات رضی اللہ تعالیٰ عنہن میں داخل ہوں گی، اللہ تعالیٰ کو یہی منظور ہے۔ چنانچہ اس کی صورت یہ ہوئی کہ حضرت زید رضی اللہ تعالیٰ عنہ اور حضرت زینب رضی اللہ تعالیٰ عنہا کے درمیان موافقت نہ ہوئی اور حضرت زید رضی اللہ تعالیٰ عنہ نے سرکارِ دو عالم صلی اللہ تعالیٰ علیہ وآلہ وسلم سے حضرت زینب رضی اللہ تعالیٰ عنہا کی سخت انداز میں گفتگو، تیز زبانی، اطاعت نہ کرنے اور اپنے آپ کو بڑا سمجھنے کی شکایت کی۔ ایسا بار بار اتفاق ہوا اور ہر بار حضور انور صلی اللہ تعالیٰ علیہ وآلہ وسلم حضرت زید رضی اللہ تعالیٰ عنہ کو سمجھادیتے اور ان سے ارشاد فرماتے کہ اپنی بیوی کو اپنے پاس ہی رکھو اور حضرت زینب رضی اللہ تعالیٰ عنہا پر تکبر کرنے اور شوہر کو تکلیف دینے کے الزام لگانے میں اللہ تعالیٰ سے ڈرو۔ تاجدار رسالت صلی اللہ تعالیٰ علیہ وآلہ وسلم حضرت زید رضی اللہ تعالیٰ عنہ پر یہ ظاہر نہیں فرماتے تھے کہ حضرت زینب رضی اللہ تعالیٰ عنہا کے ساتھ تمہارا گزراہ نہیں ہو سکے گا اور طلاق ضرور واقع ہوگی اور اللہ تعالیٰ انہیں ازواجِ مطہرات رضی اللہ تعالیٰ عنہن میں داخل کرے گا اور اللہ تعالیٰ کو یہ بات ظاہر کرنا منظور تھی۔ جب حضرت زید رضی اللہ تعالیٰ عنہ نے حضرت زینب رضی اللہ تعالیٰ عنہا کو طلاق دے دی تو رسول کریم صلی اللہ تعالیٰ علیہ وآلہ وسلم کو لوگوں کی طرف سے اعتراض کئے جانے کا اندیشہ ہوا کہ اللہ تعالیٰ کا حکم تو حضرت زینب رضی اللہ تعالیٰ عنہا کے ساتھ نکاح کرنے کا ہے اور

ایسا کرنے سے لوگ طعن و دین گے کہ نبی اکرم صلی اللہ تعالیٰ علیہ وآلہ وسلم نے ایسی عورت کے ساتھ نکاح کر لیا جو ان کے منہ بولے بیٹے کے نکاح میں رہی تھی، اس پر آپ کو لوگوں کے بے جا اعتراضات کی پروا نہ کرنے کا فرمایا گیا۔ حضرت زینب رضی اللہ تعالیٰ عنہا کی عدت گزرنے کے بعد ان کے پاس حضرت زید رضی اللہ تعالیٰ عنہ رسول کریم صلی اللہ تعالیٰ علیہ وآلہ وسلم کا پیام لے کر گئے اور انہوں نے سر جھکا کر کمال شرم و ادب سے انہیں یہ پیام پہنچایا۔ حضرت زینب رضی اللہ تعالیٰ عنہا نے کہا کہ میں اس معاملہ میں اپنی رائے کو کچھ بھی دخل نہیں دیتی، جو میرے رب عزوجل کو منظور ہو میں اس پر راضی ہوں۔ یہ کہہ کر وہ بارگاہ الہی عزوجل میں متوجہ ہوئیں اور انہوں نے نماز شروع کر دی اور یہ آیت نازل ہوئی۔ حضرت زینب رضی اللہ تعالیٰ عنہا کو اس نکاح سے بہت خوشی اور فخر ہوا اور سرکارِ دو عالم صلی اللہ تعالیٰ علیہ وآلہ وسلم نے اس شادی کا ولیمہ بہت وسعت کے ساتھ کیا۔^(۱)

سورہ احزاب کی آیت نمبر 37 سے حاصل ہونے والی معلومات

اس آیت سے یہ باتیں معلوم ہوئیں،

یہ کہنا جائز ہے کہ اللہ تعالیٰ اور اس کے رسول صلی اللہ تعالیٰ علیہ وآلہ وسلم نے ہمیں یہ نعمت دی ہے۔ نیز رسول کریم صلی اللہ تعالیٰ علیہ وآلہ وسلم کے زیادہ شادیاں فرمانے کی ایک حکمت معاشرے میں رائج بری رسموں کا خاتمہ کرنا تھی، جیسے حضرت زینب رضی اللہ تعالیٰ عنہا سے نکاح فرما کر لوگوں کے درمیان رائج اس بری رسم کا خاتمہ کر دیا کہ منہ بولے بیٹے کی بیوی سے نکاح کرنا حرام ہے۔ نیز یہ بھی معلوم ہوا کہ منہ بولے بیٹے کی طلاق یافتہ بیوی سے نکاح کرنا جائز ہے جبکہ حرمت کی کوئی شرعی وجہ نہ ہو۔

حضرت زید رضی اللہ تعالیٰ عنہ کا شرف

حضرت زید رضی اللہ تعالیٰ عنہ کو یہ شرف حاصل ہے کہ تمام صحابہ کرام رضی اللہ تعالیٰ عنہم میں سے صرف ان کا نام صراحت کے ساتھ قرآن کریم میں مذکور ہے اور دنیا و آخرت میں قرآن مجید کی تلاوت کرنے والے انسان اور فرشتے آیت میں ان کا نام پڑھتے رہیں گے۔^(۲)

①.....خازن، الاحزاب، تحت الآية: ۳۷، ۱/۳-۵۰۲-۵۰۱، مدارك، الاحزاب، تحت الآية: ۳۷، ص ۹۴۲-۹۴۳، ملقطاً.

②.....صاوی، الاحزاب، تحت الآية: ۳۷، ۱۶۴۲/۵.

مَا كَانَ عَلَى النَّبِيِّ مِنْ حَرَجٍ فِيمَا فَرَضَ اللَّهُ لَهُ ۖ سُنَّةَ اللَّهِ فِي الَّذِينَ
خَلَوْا مِنْ قَبْلُ ۖ وَكَانَ أَمْرُ اللَّهِ قَدَرًا مَقْدُورًا ﴿۳۸﴾

ترجمہ کنز الایمان: نبی پر کوئی حرج نہیں اس بات میں جو اللہ نے اس کے لیے مقرر فرمائی اللہ کا دستور چلا آ رہا ہے ان میں جو پہلے گزر چکے اور اللہ کا کام مقرر تقدیر ہے۔

ترجمہ کنز العرفان: نبی پر اس بات میں کوئی حرج نہیں جو اللہ نے اس کے لیے مقرر فرمائی۔ اللہ کا دستور چلا آ رہا ہے ان میں جو پہلے گزر چکے، اور اللہ کا ہر کام مقرر کی ہوئی تقدیر ہے۔

﴿مَا كَانَ عَلَى النَّبِيِّ مِنْ حَرَجٍ فِيمَا فَرَضَ اللَّهُ لَهُ﴾: نبی پر اس بات میں کوئی حرج نہیں جو اللہ نے اس کے لیے مقرر فرمائی۔ ارشاد فرمایا کہ اللہ تعالیٰ نے اپنے حبیب صلی اللہ تعالیٰ علیہ وآلہ وسلم کے لئے جو حلال فرمایا اور انہیں منہ بولے بیٹے زید بن حارثہ کی طلاق یافتہ بیوی سے نکاح کرنے کا جو حکم دیا اس پر عمل کرنے میں میرے حبیب صلی اللہ تعالیٰ علیہ وآلہ وسلم پر کوئی حرج نہیں اور زیادہ شادیاں کرنا کوئی انوکھی بات نہیں بلکہ نبی کریم صلی اللہ تعالیٰ علیہ وآلہ وسلم سے پہلے تشریف لانے والے انبیاء کرام علیہم الصلوٰۃ والسلام میں بھی اللہ تعالیٰ کا یہ دستور رہا ہے کہ ان کے نکاح کا معاملہ اللہ تعالیٰ نے اپنے اختیار میں رکھا اور انہیں نکاح کے معاملے میں امتیوں سے زیادہ وسعت عطا فرمائی اور اس سلسلے میں انہیں خاص احکام دیئے ہیں۔^(۱)

حضور پر نور صلی اللہ تعالیٰ علیہ وآلہ وسلم کا زیادہ شادیاں فرمانا منہاج نبوت کے عین مطابق تھا

اس آیت میں اللہ تعالیٰ نے تمام امت کو یہ بتا دیا کہ اس نے پچھلے انبیاء کرام علیہم الصلوٰۃ والسلام کی طرح اپنے حبیب صلی اللہ تعالیٰ علیہ وآلہ وسلم پر بھی نکاح کے معاملے میں وسعت فرمائی اور انہیں کثیر عورتوں کے ساتھ نکاح کرنے کی اجازت عطا فرمائی ہے۔ اس سے معلوم ہوا کہ حضور اقدس صلی اللہ تعالیٰ علیہ وآلہ وسلم کا کثیر خواتین سے شادیاں

۱..... ابن کثیر، الاحزاب، تحت الآیة: ۳۸، ۳۸۰/۶، روح البیان، الاحزاب، تحت الآیة: ۳۸، ۱۸۲/۷، ملقطاً.

فرمانا اللہ تعالیٰ کی دی ہوئی خاص اجازت سے تھا اور آپ کا یہ عمل انبیاء کرام علیہم الصلوٰۃ والسلام کے دستور کے برخلاف نہیں بلکہ اس کے عین مطابق تھا کیونکہ آپ سے پہلے تشریف لانے والے متعدد انبیاء کرام علیہم الصلوٰۃ والسلام نے بھی ایک سے زیادہ شادیاں کی تھیں، قرآن مجید کے علاوہ بائبل میں بھی اس کا ذکر موجود ہے، چنانچہ حضرت ابراہیم علیہ الصلوٰۃ والسلام نے تین شادیاں فرمائیں، آپ کی پہلی بیوی کے بارے بائبل میں ہے ”اور ابرام سے ہاجرہ کے ایک بیٹا ہوا اور ابرام نے اپنے اس بیٹے کا نام جو ہاجرہ سے پیدا ہوا اسمعیل رکھا اور جب ابرام سے ہاجرہ کے اسمعیل پیدا ہوا تب ابرام چھپاسی برس کا تھا۔“ (1)

آپ علیہ الصلوٰۃ والسلام کی دوسری بیوی سے اولاد کے بارے بائبل میں ہے ”موسم بہار میں معین وقت پر میں تیرے پاس پھر آؤں گا اور سارہ کے بیٹا ہوگا۔“ (2)

آپ کی تیسری بیوی اور ان سے ہونے والی اولاد کے بارے بائبل میں ہے ”اور ابرہام نے پھر ایک اور بیوی کی جس کا نام قطورہ تھا اور اس سے زمران اور یقسان اور مدان اور مدیان اور اسباق اور سوخ پیدا ہوئے۔“ (3)

حضرت یعقوب علیہ الصلوٰۃ والسلام نے چار شادیاں فرمائی تھیں، آپ کی پہلی زوجہ کے بارے بائبل میں ہے ”تب لابن نے اس جگہ کے سب لوگوں کو بلا کر جمع کیا اور ان کی ضیافت کی اور جب شام ہوئی تو اپنی بیٹی لیاہ کو اس کے پاس لے آیا اور یعقوب اس سے ہم آغوش ہوا۔“ (4)

دوسری زوجہ کے بارے بائبل میں ہے ”اور لابن نے اپنی لونڈی زلفہ اپنی بیٹی لیاہ کے ساتھ کر دی کہ اس کی لونڈی ہو۔“ (5)

تیسری زوجہ کے بارے بائبل میں ہے ”یعقوب نے ایسا ہی کیا کہ لیاہ کا ہفتہ پورا کیا، تب لابن نے اپنی بیٹی راغل بھی اسے بیاہ دی۔“ (6)

چوتھی زوجہ بلہاہ کے بارے بائبل میں ہے ”اور اپنی لونڈی بلہاہ اپنی بیٹی راغل کو دی کہ اس کی لونڈی ہو۔“ (7)

①..... بائبل، پیدائش، باب ۱۶، آیت نمبر: ۱۵-۱۶، ص ۱۶۔

②..... بائبل، پیدائش، باب ۱۸، آیت نمبر: ۱۳، ص ۱۷۔

③..... بائبل، پیدائش، باب ۲۵، آیت نمبر: ۱-۲، ص ۲۳۔

④..... بائبل، پیدائش، باب ۲۹، آیت نمبر: ۲۲-۲۳، ص ۳۰۔

⑤..... بائبل، پیدائش، باب ۲۹، آیت نمبر: ۲۳، ص ۳۰۔

⑥..... بائبل، پیدائش، باب ۲۹، آیت نمبر: ۲۸، ص ۳۰۔

⑦..... بائبل، پیدائش، باب ۲۹، آیت نمبر: ۲۹، ص ۳۰۔

حضرت سلیمان عَلَيْهِ الصَّلَاةُ وَالسَّلَامُ کے بارے بائبل میں ہے ”اور اس کے پاس سات سو شاہزادیاں اس کی بیویاں اور تین سو حرمیں تھیں۔“ (1)

مذکورہ بالا تمام انبیاء کرام عَلَيْهِمُ الصَّلَاةُ وَالسَّلَامُ وہ ہیں جن پر یہودی اور عیسائی ایمان رکھتے ہیں، تو جس طرح ایک سے زیادہ شادیاں کرنے کی بنا پر ان انبیاء کرام عَلَيْهِمُ الصَّلَاةُ وَالسَّلَامُ کے تقدُّس میں کوئی کمی واقع نہیں ہوتی اسی طرح اس عمل کی وجہ سے حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے تقدُّس اور آپ کی عظمت میں کوئی کمی واقع نہ ہوگی، یونہی اگر ایک سے زیادہ شادیاں کرنے کی وجہ سے ان محترم اور مکرم ہستیوں پر اعتراض نہیں کیا جاسکتا تو تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی ایک سے زیادہ شادیوں پر بھی کوئی اعتراض نہیں کیا جاسکتا۔

کثرتِ اَزْوَاجِ كَا اِيك اِهْم مَقْصِد

یاد رہے کہ سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کا ایک سے زیادہ شادیاں فرمانا مَعَآذَ اللهِ تَسْكِينِ نَفْسِ كے لئے ہرگز نہیں تھا کیونکہ اگر آپ کی شخصیت میں اس کا ادنیٰ سا شائبہ بھی موجود ہوتا تو آپ کے دشمنوں کو اس سے بہتر اور کوئی حربہ ہاتھ نہیں آسکتا تھا جس کے ذریعے وہ آپ کے خلاف پروپیگنڈہ کرتے، آپ کے دشمن جا دوگر، شاعر، مجنون وغیرہ الزامات تو آپ پر لگاتے رہے، لیکن کسی سخت سے سخت دشمن کو بھی ایسا حرف زبان پر لانے کی جرأت نہ ہوئی جس کا تعلق جذباتی بے راہ روی سے ہو۔ اسی طرح آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی زندگی کے ابتدائی 25 سال انتہائی عفت اور پاکبازی کے ساتھ گزارے اور پچیس سال کے بعد جب نکاح فرمایا تو ہم عمر خاتون سے نکاح میں دشواری نہ ہونے کے باوجود ایک ایسی خاتون کو شرفِ زوجیت سے سرفراز فرمایا جو عمر میں آپ سے 15 سال بڑی تھیں اور آپ سے پہلے دو شوہروں کی بیوی رہ چکی تھیں، اولاد والی بھی تھیں اور نکاح کا پیغام بھی اس خاتون نے خود بھیجا تھا، پھر نکاح کے بعد پچاس سال کی عمر تک انہی کے ساتھ رہنے پر اکتفا کیا اور اس دوران کسی اور رفیقہ حیات کی خواہش تک نہ فرمائی اور جب حضرت خدیجہ رَضِيَ اللهُ تَعَالَى عَنْهَا کے انتقال کے بعد آپ نے نکاح فرمایا تو کسی نوجوان خاتون سے نہیں بلکہ حضرت سودہ رَضِيَ اللهُ تَعَالَى عَنْهَا سے نکاح فرمایا جو عمر کے لحاظ سے بوڑھی تھیں۔ یونہی اعلانِ نبوت کے بعد جب کفار کی طرف سے حسین ترین عورتوں سے شادی کی پیشکش کی گئی تو آپ نے اسے ٹھکرا دیا، نیز آپ نے جتنی خواتین کو زوجیت

1..... بائبل، ۱- سلاطین، باب ۱۱، آیت نمبر: ۳، ص ۳۴۰۔

کا شرف عطا فرمایا ان میں صرف ایک خاتون اُمّ المؤمنین حضرت عائشہ صدیقہ رضی اللہ تعالیٰ عنہا کنواری تھیں بقیہ بیوہ یا طلاق یافتہ تھیں، یہ تمام شواہد اس بات کی دلیل ہیں کہ سید المرسلین صلی اللہ تعالیٰ علیہ وآلہ وسلم کا ایک سے زیادہ شادیاں فرمانا تسکینِ نفس کے لئے ہرگز ہرگز نہ تھا، بلکہ آپ کے اس طرزِ عمل پر انصاف کی نظر سے غور کیا جائے تو ہر انصاف پسند آدمی پر یہ واضح ہو جائے گا کہ کثیر شادیوں کے پیچھے بے شمار ایسی حکمتیں اور مقاصد پوشیدہ تھے جن کا متعدد شادیوں کے بغیر پورا ہونا مشکل ترین تھا، یہاں اس کا ایک مقصد ملاحظہ ہو۔

خواتین اس امت کا نصف حصہ ہیں اور انسانی زندگی کے ان گنت مسائل ایسے ہیں جن کا تعلق خاص طور پر عورتوں کے ساتھ ہے اور فطرتی طور پر عورت اپنی نسوانی زندگی سے متعلق مسائل پر غیر محرم مرد کے ساتھ گفتگو کرنے سے شرماتی ہے، اسی طرح شرم و حیا کی وجہ سے عورتیں ازدواجی زندگی، حیض، نفاس اور جنابت وغیرہ سے متعلق مسائل کھل کر رسول اکرم صلی اللہ تعالیٰ علیہ وآلہ وسلم کی بارگاہ میں پیش نہ کر سکتی تھیں اور حضور پر نور صلی اللہ تعالیٰ علیہ وآلہ وسلم کا اپنا حال یہ تھا کہ آپ کنواری عورت سے بھی زیادہ شرم و حیا فرمایا کرتے تھے۔ ان حالات کی بنا پر حضور پر نور صلی اللہ تعالیٰ علیہ وآلہ وسلم کو ایسی خواتین کی ضرورت تھی جو انتہائی پاک باز، ذہین، فطین، دیانت دار اور متقی ہوں تاکہ عورتوں کے مسائل سے متعلق جو احکامات اور تعلیمات لے کر نبی اکرم صلی اللہ تعالیٰ علیہ وآلہ وسلم مبعوث ہوئے تھے انہیں ان کے ذریعے امت کی عورتوں تک پہنچایا جائے، وہ مسائل عورتوں کو سمجھائے جائیں اور ان مسائل پر عمل کر کے دکھایا جائے اور یہ کام صرف وہی خواتین کر سکتی تھیں جو حضور پر نور صلی اللہ تعالیٰ علیہ وآلہ وسلم کے ساتھ ازدواجی رشتے میں منسلک ہوں اور ہجرت کے بعد چونکہ مسلمانوں کی تعداد میں اس تیزی کے ساتھ اضافہ ہونا شروع ہوا کہ کچھ ہی عرصے میں ان کی تعداد ہزاروں تک پہنچ گئی، اس لئے ایک زوجہ سے یہ توقع نہیں کی جاسکتی تھی کہ وہ تنہا ان ذمہ داریوں کو سرانجام دے سکیں گی۔

ایک امتی کی ذمہ داری

یہاں حضور پر نور صلی اللہ تعالیٰ علیہ وآلہ وسلم کی شادیوں سے متعلق جو کلام ذکر کیا اس سے مقصود کفار کی طرف سے آپ صلی اللہ تعالیٰ علیہ وآلہ وسلم کی سیرت کے اس پہلو پر کئے جانے والے اعتراضات کو ذہنوں سے صاف کرنا تھا اور آج کے زمانے میں چونکہ فحاشی، عریانی اور بے حیائی عام ہے اور زیادہ شادیوں اور کم عمر عورت سے شادی کو معاشرے

میں غلط نگاہ سے دیکھا جاتا ہے، اس لئے ہر امتی کی یہ اہم ترین ذمہ داری بنتی ہے کہ وہ حضور اقدس صلی اللہ تعالیٰ علیہ وآلہ وسلم کی ازدواجی زندگی کے ان پہلوؤں پر غور و فکر نہ کرے اور اس حوالے سے دماغ میں آنے والے وسوسوں کو یہ کہہ کر جھٹک دے کہ میں سید المرسلین صلی اللہ تعالیٰ علیہ وآلہ وسلم کا امتی ہوں اور میرا یہ ایمان ہے کہ آپ کا کوئی عمل اللہ تعالیٰ کے حکم اور اس کی اجازت کے بغیر نہیں ہو سکتا، لہذا میں شیطان کے وسوسوں پر کسی صورت کان نہیں دھر سکتا۔ اسی میں ایمان کی سلامتی ہے ورنہ اس بارے میں غور و فکر ایمان کے لئے شدید خطرناک ثابت ہو سکتا ہے۔

الَّذِينَ يُبَلِّغُونَ رِسَالَاتِ اللَّهِ وَيَخْشَوْنَهُ وَلَا يَخْشَوْنَ أَحَدًا إِلَّا اللَّهَ ط
وَكَفَىٰ بِاللَّهِ حَسِيبًا ﴿۳۹﴾

ترجمہ کنز الایمان: وہ جو اللہ کے پیام پہنچاتے اور اس سے ڈرتے اور اللہ کے سوا کسی کا خوف نہ کرتے اور اللہ بس ہے حساب لینے والا۔

ترجمہ کنز العرفان: وہ جو اللہ کے پیغامات پہنچاتے ہیں اور اس سے ڈرتے ہیں اور اللہ کے سوا کسی کا خوف نہیں کرتے اور اللہ کافی حساب لینے والا ہے۔

﴿الَّذِينَ يُبَلِّغُونَ رِسَالَاتِ اللَّهِ﴾: وہ جو اللہ کے پیغامات پہنچاتے ہیں۔ ﴿اس آیت میں انبیاء کرام علیہم الصلوٰۃ والسلام کا وصف بیان فرمایا گیا کہ وہ اللہ تعالیٰ کے پیغامات بندوں تک پہنچاتے ہیں اور اپنے ہر عمل میں اس سے ڈرتے ہیں اور وہ اللہ تعالیٰ کے سوا کسی کا خوف نہیں کرتے اور اللہ تعالیٰ کے احکام پر عمل کرنے میں کسی کی ملامت کی پرواہ نہیں کرتے (جیسے یہاں حضرت زینب سے نکاح کے معاملے میں سرکار صلی اللہ تعالیٰ علیہ وآلہ وسلم نے حکم الہی پر ہر خوف و اندیشے کو دل سے نکال کر حکم خدا پر عمل کیا) اور اللہ تعالیٰ کی شان یہ ہے کہ وہ اپنی مخلوق کے اعمال کو محفوظ فرمانے اور لوگوں کا حساب لینے کے لئے کافی ہے تو اسی سے ہر ایک کو ڈرنا چاہئے۔ (1)

①.....روح البیان، الاحزاب، تحت الآیة: ۳۹، ۷/ ۱۸۲، حازن، الاحزاب، تحت الآیة: ۳۹، ۵۰۳/۳، مدارک، الاحزاب، تحت الآیة: ۳۹، ص ۹۴۳، ملنقطاً.

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ
النَّبِيِّينَ ۗ وَكَانَ اللَّهُ بِكُلِّ شَيْءٍ عَلِيمًا ۝

ترجمہ کنزالایمان: محمد تمہارے مردوں میں کسی کے باپ نہیں ہاں اللہ کے رسول ہیں اور سب نبیوں میں پچھلے اور اللہ
سب کچھ جانتا ہے۔

ترجمہ کنز العرفان: محمد تمہارے مردوں میں کسی کے باپ نہیں ہیں لیکن اللہ کے رسول ہیں اور سب نبیوں کے آخر میں
تشریف لانے والے ہیں اور اللہ سب کچھ جاننے والا ہے۔

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ﴾: محمد تمہارے مردوں میں کسی کے باپ نہیں ہیں۔ ﴿﴾ جب سرکارِ دو عالم صلی
اللہ تعالیٰ علیہ وآلہ وسلم نے حضرت زینب رضی اللہ تعالیٰ عنہا سے نکاح فرمایا تو کفار اور منافقین یہ کہنے لگے کہ آپ نے
اپنے بیٹے کی بیوی سے نکاح کر لیا ہے! اس پر یہ آیت نازل ہوئی اور ارشاد فرمایا گیا کہ حضور اقدس صلی اللہ تعالیٰ علیہ وآلہ
وسلم تم میں سے کسی کے باپ نہیں تو حضرت زید رضی اللہ تعالیٰ عنہ کے بھی آپ حقیقت میں باپ نہیں کہ ان کی منکوہ آپ
کے لئے حلال نہ ہوتی۔ یاد رہے کہ حضرت قاسم، طیب، طاہر اور ابراہیم رضی اللہ تعالیٰ عنہم حضور اکرم صلی اللہ تعالیٰ علیہ
وآلہ وسلم کے حقیقی فرزند تھے مگر وہ اس عمر کو نہ پہنچے کہ انہیں رجال یعنی مرد کہا جائے کیونکہ وہ بچپن میں ہی وفات پا گئے تھے۔
(آیت میں مذکور اولاد کی نفی نہیں بلکہ رجال یعنی بڑی عمر کے مردوں میں سے کسی کے باپ ہونے کی نفی ہے۔) (۱)

﴿وَلَكِن رَّسُولَ اللَّهِ﴾: لیکن اللہ کے رسول ہیں۔ ﴿﴾ آیت کے شروع کے حصہ میں فرمایا کہ محمد مصطفیٰ صلی اللہ تعالیٰ علیہ
وآلہ وسلم مردوں میں سے کسی کے باپ نہیں لیکن جیسے جسمانی باپ ہوتا ہے ایسے ہی روحانی باپ بھی ہوتا ہے تو فرمایا کہ
اگر چہ یہ مردوں میں سے کسی کے جسمانی باپ نہیں ہیں لیکن روحانی باپ ہیں یعنی اللہ کے رسول ہیں تو آیت کے اس حصے

①.....خازن، الاحزاب، تحت الآية: ۴۰، ۵۰، ۳/۳، جلالین، الاحزاب، تحت الآية: ۴۰، ص ۳۵۵، مدارك، الاحزاب، تحت
الآية: ۴۰، ص ۹۴۳، ملقطاً.

سے مراد یہ ہوا کہ تمام رسول امت کو نصیحت کرنے، ان پر شفقت فرمانے، یونہی امت پر ان کی تعظیم و توقیر اور اطاعت لازم ہونے کے اعتبار سے امت کے باپ کہلاتے ہیں بلکہ ان کے حقوق حقیقی باپ کے حقوق سے بہت زیادہ ہوتے ہیں لیکن اس کا یہ مطلب نہیں کہ امت ان کی حقیقی اولاد بن گئی اور حقیقی اولاد کے تمام احکام اس کے لئے ثابت ہو گئے بلکہ وہ صرف ان ہی چیزوں کے اعتبار سے امت کے باپ ہیں جن کا ذکر ہوا اور نبی کریم صلی اللہ تعالیٰ علیہ وآلہ وسلم بھی چونکہ اللہ تعالیٰ کے رسول ہیں اور حضرت زید رضی اللہ تعالیٰ عنہ ان کی حقیقی اولاد نہیں، تو ان کے بارے میں بھی وہی حکم ہے جو دوسرے لوگوں کے بارے میں ہے۔^(۱)

﴿وَأَخَاتِمُ النَّبِيِّينَ﴾: اور سب نبیوں کے آخر میں تشریف لانے والے ہیں۔ یعنی محمد مصطفیٰ صلی اللہ تعالیٰ علیہ وآلہ وسلم آخری نبی ہیں کہ اب آپ صلی اللہ تعالیٰ علیہ وآلہ وسلم کے بعد کوئی نبی نہیں آئے گا اور نبوت آپ پر ختم ہو گئی ہے اور آپ کی نبوت کے بعد کسی کو نبوت نہیں مل سکتی تھی کہ جب حضرت عیسیٰ علیہ الصلوٰۃ والسلام نازل ہوں گے تو اگرچہ نبوت پہلے پاچکے ہیں مگر نزول کے بعد نبی کریم صلی اللہ تعالیٰ علیہ وآلہ وسلم کی شریعت پر عمل پیرا ہوں گے اور اسی شریعت پر حکم کریں گے اور آپ ہی کے قبلہ یعنی کعبہ معظمہ کی طرف نماز پڑھیں گے۔^(۲)

نبی اکرم صلی اللہ تعالیٰ علیہ وآلہ وسلم کا آخری نبی ہونا قطعی ہے

یاد رہے کہ حضور اقدس صلی اللہ تعالیٰ علیہ وآلہ وسلم کا آخری نبی ہونا قطعی ہے اور یہ قطعیت قرآن و حدیث و اجماع امت سے ثابت ہے۔ قرآن مجید کی صریح آیت بھی موجود ہے اور احادیث تو آخر کی حد تک پہنچی ہوئی ہیں اور امت کا اجماع قطعی بھی ہے، ان سب سے ثابت ہے کہ حضور اکرم صلی اللہ تعالیٰ علیہ وآلہ وسلم سب سے آخری نبی ہیں اور آپ کے بعد کوئی نبی ہونے والا نہیں۔ جو حضور پر نور صلی اللہ تعالیٰ علیہ وآلہ وسلم کی نبوت کے بعد کسی اور کو نبوت ملنا ممکن جانے وہ ختم نبوت کا منکر، کافر اور اسلام سے خارج ہے۔ اعلیٰ حضرت امام احمد رضا خان رَحْمَةُ اللّٰهِ عَلَيْهِ فرماتے ہیں: اللّٰهُ عَزَّ وَجَلَّ سَچا اور اس کا کلام سچا، مسلمان پر جس طرح لَا إِلَهَ إِلَّا اللَّهُ ماننا، اللّٰهُ سُبْحٰنَهُ وَتَعَالٰی كُوٰاحِدٌ، صَمَدٌ، لَا شَرِيْكَ لَهُ (یعنی ایک، بے نیاز اور اس کا کوئی شریک نہ ہونا) جاننا فرضِ اوّل و منانِ ایمان ہے، یونہی مُحَمَّدٌ رَّسُوْلُ اللّٰهِ

①.....خازن، الاحزاب، تحت الآیة: ۴۰، ۵۰۳/۳، مدارك، الاحزاب، تحت الآیة: ۴۰، ص ۹۴۳، ملقطاً.

②.....خازن، الاحزاب، تحت الآیة: ۴۰، ۵۰۳/۳.

صَلَّى اللّٰهُ تَعَالَى عَلَيْهِ وَآلِهِ وَسَلَّمَ كَوْحَاتِمُ النَّبِيِّينَ مَا نَأْنِ ان كے زمانے میں خواہ ان کے بعد کسی نبی جدید کی بعثت کو یقیناً محال و باطل جاننا فرضِ اجل و جزاءِ ایتقان ہے۔ ” وَلٰكِنْ سَأَلْتُ اللّٰهَ وَحَاتِمُ النَّبِيِّينَ “ نصِ قطعی قرآن ہے، اس کا منکر نہ منکر بلکہ شبہ کرنے والا، نہ شاک کہ ادنیٰ ضعیف احتمال خفیف سے تو ہم خلاف رکھنے والا، قطعاً جماعاً کافر ملعون مُخَلَّدٌ فِي النَّيِّرَانِ (یعنی ہمیشہ کے لئے جہنمی) ہے، نہ ایسا کہ وہی کافر ہو بلکہ جو اس کے عقیدہ ملعونہ پر مطلع ہو کر اسے کافر نہ جانے وہ بھی کافر، جو اس کے کافر ہونے میں شک و تردّد و کوراہ دے وہ بھی کافر بَيْنَ الْكَافِرِ جَلِيٍّ الْكُفْرَانِ (یعنی واضح کافر اور اس کا کفر روشن) ہے۔^(۱)

حتمِ نبوت سے متعلق 10 احادیث

یہاں نبی کریم صَلَّى اللّٰهُ تَعَالَى عَلَيْهِ وَآلِهِ وَسَلَّمَ کے آخری نبی ہونے سے متعلق 10 احادیث ملاحظہ ہوں،

(1)..... حضرت ابو ہریرہ رَضِيَ اللّٰهُ تَعَالَى عَنْهُ سے روایت ہے، رسول اللّٰهُ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میری مثال اور مجھ سے پہلے انبیاء عَلَيْهِمُ الصَّلٰوةُ وَالسَّلَامُ کی مثال اس شخص کی طرح ہے جس نے بہت حسین و جمیل ایک گھر بنایا، مگر اس کے ایک کونے میں ایک اینٹ کی جگہ چھوڑ دی، لوگ اس کے گرد گھومنے لگے اور تعجب سے یہ کہنے لگے کہ اس نے یہ اینٹ کیوں نہ رکھی؟ پھر آپ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا میں (قصرِ نبوت کی) وہ اینٹ ہوں اور میں حَاتِمُ النَّبِيِّينَ ہوں۔^(۲)

(2)..... حضرت ثوبان رَضِيَ اللّٰهُ تَعَالَى عَنْهُ سے روایت ہے، رسول کریم صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک اللّٰهُ عَزَّ وَجَلَّ نے میرے لیے تمام روئے زمین کو لپیٹ دیا اور میں نے اس کے مشرقوں اور مغربوں کو دیکھ لیا۔ (اور اس حدیث کے آخر میں ارشاد فرمایا کہ) عنقریب میری امت میں تیس کذاب ہوں گے، ان میں سے ہر ایک گمان کرے گا کہ وہ نبی ہے حالانکہ میں حَاتِمُ النَّبِيِّينَ ہوں اور میرے بعد کوئی نبی نہیں ہے۔^(۳)

(3)..... حضرت ابو ہریرہ رَضِيَ اللّٰهُ تَعَالَى عَنْهُ سے روایت ہے، حضور اقدس صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا:

①..... فتاویٰ رضویہ، رسالہ: جزاء اللّٰہ عدوہ بابا، ختم النبوۃ، ۶۳۰/۱۵۔

②..... مسلم، کتاب الفضائل، باب ذکر کونہ صلی اللّٰہ علیہ وسلم خاتم النبیین، ص ۱۲۵۵، الحدیث: ۲۲ (۲۲۸۶)۔

③..... ابوداؤد، کتاب الفتن والملاحم، باب ذکر الفتن ودلائلہا، ۱۳۲/۴، الحدیث: ۴۲۵۲۔

”مجھے چھ وجوہ سے انبیاء کرام علیہم الصلوٰۃ والسلام پر فضیلت دی گئی ہے۔ (1) مجھے جامع کلمات عطا کیے گئے ہیں۔ (2) رعب سے میری مدد کی گئی ہے۔ (3) میرے لیے غنیمتوں کو حلال کر دیا گیا ہے۔ (4) تمام روئے زمین کو میرے لیے طہارت اور نماز کی جگہ بنا دیا گیا ہے۔ (5) مجھے تمام مخلوق کی طرف (نبی بنا کر) بھیجا گیا ہے۔ (6) اور مجھ پر نبیوں (کے سلسلے) کو ختم کیا گیا ہے۔ (1)

(4)..... حضرت جبیر بن مطعم رَضِيَ اللهُ تَعَالَى عَنْهُ سے روایت ہے، رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بیشک میرے متعدد نام ہیں، میں محمد ہوں، میں احمد ہوں، میں ماجی ہوں کہ اللہ تعالیٰ میرے سبب سے کفر مٹاتا ہے، میں حاشر ہوں میرے قدموں پر لوگوں کا حشر ہوگا، میں عاقب ہوں اور عاقب وہ جس کے بعد کوئی نبی نہیں۔ (2)

(5)..... حضرت جابر بن عبد اللہ رَضِيَ اللهُ تَعَالَى عَنْهُ سے روایت ہے، حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میں تمام رسولوں کا قائد ہوں اور یہ بات بطورِ فخر نہیں کہتا، میں تمام پیغمبروں کا خاتم ہوں اور یہ بات بطورِ فخر نہیں کہتا اور میں سب سے پہلی شفاعت کرنے والا اور سب سے پہلا شفاعت قبول کیا گیا ہوں اور یہ بات فخر کے طور پر ارشاد نہیں فرماتا۔ (3)

(6)..... حضرت عرباض بن ساریہ رَضِيَ اللهُ تَعَالَى عَنْهُ سے روایت ہے، حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بیشک میں اللہ تعالیٰ کے حضور لوح محفوظ میں خاتم النبیین (لکھا) تھا جب حضرت آدم عَلَيْهِ الصَّلَاةُ وَالسَّلَام اپنی مٹی میں گندھے ہوئے تھے۔ (4)

(7)..... حضرت انس رَضِيَ اللهُ تَعَالَى عَنْهُ سے روایت ہے، سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک رسالت اور نبوت ختم ہوگئی، اب میرے بعد نہ کوئی رسول ہے نہ کوئی نبی۔ (5)

(8)..... حضرت سعد بن ابی وقاص رَضِيَ اللهُ تَعَالَى عَنْهُ سے روایت ہے، حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت

1..... مسلم، کتاب المساجد ومواضع الصلاة، ص ۲۶۶، الحدیث: ۵ (۵۲۳)۔

2..... ترمذی، کتاب الادب، باب ما جاء في اسماء النبي صلى الله عليه وسلم، ۳۸۲/۴، الحدیث: ۲۸۴۹۔

3..... معجم الاوسط، باب الالف، من اسمه: احمد، ۶۳/۱، الحدیث: ۱۷۰۔

4..... مسند امام احمد، مسند الشاميين، حديث العرياض بن سارية عن النبي صلى الله عليه وسلم، ۸۷/۶، الحدیث: ۱۷۱۶۳۔

5..... ترمذی، کتاب الرؤيا عن رسول الله صلى الله عليه وسلم، باب ذهب النبوة وبقیت المبعثرات، ۱۲۱/۴، الحدیث: ۲۲۷۹۔

علی المرتضیٰ کرم اللہ تعالیٰ وجہہ الکریم سے ارشاد فرمایا: ”أَمَا تَرْضَىٰ أَنْ تَكُونَ مِنِّي بِمَنْزِلَةِ هَارُونَ مِنْ مُوسَىٰ غَيْرَ أَنَّهُ لَا نِسْبَةَ بَعْدِي“^(۱) یعنی کیا تم اس پر راضی نہیں کہ تم یہاں میری نیابت میں ایسے رہو جیسے حضرت موسیٰ علیہ الصلوٰۃ والسلام جب اپنے رب سے کلام کے لئے حاضر ہوئے تو حضرت ہارون علیہ الصلوٰۃ والسلام کو اپنی نیابت میں چھوڑ گئے تھے، ہاں یہ فرق ہے کہ حضرت ہارون علیہ الصلوٰۃ والسلام نبی تھے جبکہ میری تشریف آوری کے بعد دوسرے کے لئے نبوت نہیں اس لئے تم نبی نہیں ہو۔

(۹)..... حضرت علی المرتضیٰ کرم اللہ تعالیٰ وجہہ الکریم نبی کریم صلی اللہ تعالیٰ علیہ وآلہ وسلم کے شہماکل بیان کرتے ہوئے فرماتے ہیں: حضور اقدس صلی اللہ تعالیٰ علیہ وآلہ وسلم کے دو کندھوں کے درمیان مہر نبوت تھی اور آپ خاتم النبیین تھے۔^(۲)

(۱۰)..... حضرت ابوامامہ باہلی رضی اللہ تعالیٰ عنہ سے روایت ہے، حضور انور صلی اللہ تعالیٰ علیہ وآلہ وسلم نے ارشاد فرمایا: ”اے لوگو! بے شک میرے بعد کوئی نبی نہیں اور تمہارے بعد کوئی امت نہیں، لہذا تم اپنے رب کی عبادت کرو، پانچ نمازیں پڑھو، اپنے مہینے کے روزے رکھو، اپنے مالوں کی خوش دلی کے ساتھ زکوٰۃ ادا کرو، اپنے حکام کی اطاعت کرو (اور) اپنے رب کی جنت میں داخل ہو جاؤ۔“^(۳)

نوٹ: حضور پر نور صلی اللہ تعالیٰ علیہ وآلہ وسلم کی ختم نبوت کے دلائل اور منکروں کے رد کے بارے میں معلومات حاصل کرنے کے لئے فتاویٰ رضویہ کی 14 ویں جلد میں موجود رسالہ ”الْمُبَيِّنُ خْتَمَ النَّبِيِّينَ“ (حضور اقدس صلی اللہ تعالیٰ علیہ وآلہ وسلم کے آخری نبی ہونے کے دلائل) اور 15 ویں جلد میں موجود رسالہ ”حِزَاءُ اللَّهِ عَدُوَّهُ يَا بَائِهَ خْتَمَ النَّبُوَّةِ“ (ختم نبوت کا انکار کرنے والوں کا رد) مطالعہ فرمائیں۔

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا ﴿۳۱﴾

ترجمہ کنزالایمان: اے ایمان والو! اللہ کو بہت یاد کرو۔

- ①..... مسلم، کتاب فضائل الصحابة، باب من فضائل علي بن ابي طالب رضي الله عنه، ص ۱۳۱۰، الحديث: ۳۱ (۲۴۰۴)۔
- ②..... ترمذی، کتاب المناقب، باب ما جاء في صفة النبي صلى الله عليه وسلم، ۳۶۴/۵، الحديث: ۳۶۵۸۔
- ③..... معجم الكبير، صدى بن العجلان ابو امامة الباهلي... الخ، محمد بن زياد الالهاني عن ابي امامة، ۱۱۵/۸، الحديث: ۷۵۳۵۔

ترجمہ کنز العرفان: اے ایمان والو! اللہ کو بہت زیادہ یاد کرو۔

﴿يَا أَيُّهَا الَّذِينَ آمَنُوا: اے ایمان والو!﴾ اس آیت میں ایمان والوں کو کثرت کے ساتھ اللہ تعالیٰ کا ذکر کرنے کی تعلیم دی گئی ہے۔ ذکر میں کلمہ طیبہ کا ورد کرنا، اللہ تعالیٰ کی حمد اور بڑائی بیان کرنا وغیرہ داخل ہے اور کثرت کے ساتھ ذکر کرنے سے (ایک) مراد یہ ہے کہ صبح ہو یا شام، سردی ہو یا گرمی تمام اوقات میں اللہ تعالیٰ کا ذکر کرو، یونہی تم خشکی میں ہو یا سمندر میں، ہموار زمین پر ہو یا پہاڑوں پر تمام جگہوں میں اللہ تعالیٰ کا ذکر کرو، اسی طرح تم مسافر ہو یا نہ ہو، تندرست ہو یا بیمار ہو، لوگوں کے سامنے ہو یا تنہائی میں ہو، کھڑے ہو، بیٹھے ہو یا کروٹ کے بل لیٹے ہو، ہر حال میں اللہ تعالیٰ کا ذکر کرو، عبادت میں اخلاص کے ذریعے، عبادت قبول ہونے کی اور عبادت کی توفیق ملنے کی دعا کر کے اللہ تعالیٰ کا ذکر کرو، گناہوں سے باز آ کر اور ان سے توبہ و استغفار کر کے اللہ تعالیٰ کا ذکر کرو، نعمت پر اللہ تعالیٰ کا شکر کر کے اور مصیبت پر صبر کر کے اللہ تعالیٰ کا ذکر کرو۔^(۱)

اللہ تعالیٰ کا ذکر کرنے کے 3 فضائل

کثرت کے ساتھ اللہ تعالیٰ کا ذکر کرنے کے فضائل اسی سورت کی آیت نمبر 35 کی تفسیر میں ذکر ہوئے اور یہاں آیت کی مناسبت سے اللہ تعالیٰ کا ذکر کرنے کے فضائل پر 3 احادیث ملاحظہ ہوں تاکہ اللہ تعالیٰ کا ذکر کرنے کے فضائل بھی معلوم ہوں اور اس میں رغبت بھی پیدا ہو۔

- (1)..... حضرت عبد اللہ بن عمر رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا: ”کسی شخص کا کوئی عمل ایسا نہیں جو اللہ تعالیٰ کے ذکر سے زیادہ (اس کے حق میں) اللہ تعالیٰ کے عذاب سے نجات دلانے والا ہو۔ لوگوں نے عرض کی: کیا اللہ عزوجل کی راہ میں جہاد بھی نہیں؟ ارشاد فرمایا: اللہ تعالیٰ کی راہ میں جہاد بھی ذکر کے مقابلے میں زیادہ نجات کا باعث نہیں مگر یہ کہ مجاہد اپنی تلوار سے (خدا کے دشمنوں پر) اس قدر وار کرے کہ تلوار ٹوٹ جائے۔“^(۲)
- (2)..... حضرت ابوورداء رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا:

①..... روح البیان، الاحزاب، تحت الآیة: ۴۱، ۱۹۱/۷.

②..... الدعوات الکبیر، باب ما جاء فی فضل الدعاء والذکر، ۸۰/۱، الحدیث: ۱۹.

”کیا میں تمہیں ایسے بہترین اعمال نہ بتا دوں جو اللہ تعالیٰ کے نزدیک بہت ستھرے اور تمہارے درجے بہت بلند کرنے والے اور تمہارے لیے سونا چاندی خیرات کرنے سے بہتر ہوں اور تمہارے لیے اس سے بھی بہتر ہو کہ تم دشمن سے جہاد کر کے تم ان کی گردنیں مارو اور وہ تمہیں شہید کریں؟ صحابہ کرام رَضِيَ اللهُ تَعَالَى عَنْهُمْ نے عرض کی: جی ہاں۔ ارشاد فرمایا: ”وہ عمل اللہ تعالیٰ کا ذکر کرنا ہے۔“ (1)

(3)..... حضرت معاذ رَضِيَ اللهُ تَعَالَى عَنْهُ فرماتے ہیں کہ ایک آدمی نے حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ سے دریافت کیا: مجاہدین میں سے کون اجر و ثواب میں سب سے بڑھ کر ہے؟ ارشاد فرمایا ”ان میں سے جو سب سے زیادہ اللہ تعالیٰ کو یاد کرنے والا ہے۔ اس نے عرض کی: روزہ رکھنے والوں میں سے کس کا اجر سب سے زیادہ ہے؟ ارشاد فرمایا ”ان میں سے اللہ تعالیٰ کا ذکر کثرت کے ساتھ کرنے والوں کا۔ پھر وہ نماز پڑھنے والوں، زکوٰۃ دینے والوں، حج کرنے والوں اور صدقہ دینے والوں کے بارے میں پوچھتے رہے تو رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ یہی ارشاد فرماتے رہے کہ ان میں سے اللہ تعالیٰ کو زیادہ یاد کرنے والے کا اجر سب سے زیادہ ہے۔ تو حضرت ابو بکر صدیق رَضِيَ اللهُ تَعَالَى عَنْهُ نے حضرت عمر رَضِيَ اللهُ تَعَالَى عَنْهُ سے کہا اے ابو حفص! اللہ تعالیٰ کو یاد کرنے والے سب بھلائی لے گئے۔ رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”ہاں (وہ بھلائی لے گئے)۔“ (2)

اللہ تعالیٰ ہمیں ہر وقت اور ہر حال میں اپنا ذکر کرتے رہنے کی توفیق عطا فرمائے، آمین۔

اللہ تعالیٰ کا ذکر کرنے کی 40 برکات

احادیث میں اللہ تعالیٰ کا ذکر کرنے کی بہت سی دینی اور دنیوی برکات بیان کی گئی ہیں، یونہی علماء کرام نے بھی اپنی کتابوں میں اس کی بہت سی برکات بیان کی ہیں، یہاں ان میں سے 40 برکات ملاحظہ ہوں،

(1) اللہ تعالیٰ کا ذکر کرنا اس کی رضا حاصل کرنے کا ذریعہ ہے۔ (2) اس کی برکت سے اللہ تعالیٰ کا قرب نصیب ہوتا ہے۔ (3) معرفتِ الہی کے دروازے کھلتے ہیں۔ (4) ذکر کرنے والے کو اللہ تعالیٰ یاد فرماتا ہے۔ (5) یہ اللہ تعالیٰ کے عذاب سے نجات دلاتا ہے۔ (6) بندے اور جہنم کے درمیان آڑ ہے۔ (7) ذکر کرنے والا قیامت کے

1.....ترمذی، کتاب الدعوات عن رسول اللہ صلی اللہ علیہ وسلم، ۷-باب منہ، ۲۴۶/۵، الحدیث: ۳۳۸۸.

2.....مسند احمد، مسند المکین، حدیث معاذ بن انس الجہنی رضی اللہ تعالیٰ عنہ، ۳۰۸/۵، الحدیث: ۱۰۵۶۱۴.

دن کی حسرت سے محفوظ ہو جاتا ہے۔ (8) یہ خود بھی سعادت مند ہوتا ہے اور اس کے ساتھ بیٹھنے والا بھی سعادت سے سرفراز ہوتا ہے۔ (9) کثرت سے ذکر کرنا بدبختی سے امان ہے۔ (10) کثرت سے ذکر کرنے والے بندے کو قیامت کے دن اللہ تعالیٰ کی بارگاہ میں افضل اور ارفع درجہ نصیب ہوگا۔ (11) سیکنہ نازل ہونے اور رحمت چھا جانے کا سبب ہے۔ (12) گناہوں اور خطاؤں کو مٹاتا ہے۔ (13) اللہ تعالیٰ کے ذکر کی برکت سے بندے کا نفس شیطان سے محفوظ رہتا اور شیطان اس سے دور بھاگتا ہے۔ (14) غیبت، چغلی، جھوٹ اور فحش کلامی سے زبان محفوظ رہتی ہے۔ (15) ذکر اللہ پر مشتمل کلام بندے کے حق میں مفید ہے۔ (16) ذکر دنیا میں، قبر میں اور حشر میں ذکر کرنے والے کے لئے نور ہوگا۔ (17) یہ دل سے غم اور حزن کو زائل کر دیتا ہے۔ (18) دل کے لئے فرحت اور سُور و رکاب باعث ہے۔ (19) دل کی حیات کا سبب ہے۔ (20) دل اور بدن کو مضبوط کرتا ہے۔ (21) چہرے اور دل کو منور کرتا ہے۔ (22) دل اور روح کی غذا ہے۔ (23) دل کا رنگ دور کرتا ہے۔ (24) دل کی سختی ختم کر دیتا ہے۔ (25) بیمار دلوں کے لئے شفا کا باعث ہے۔ (26) ذکر کرنے والا زندہ کی طرح ہے اور نہ کرنے والا مردہ کی طرح ہے۔ (27) ذکر آسان اور افضل عبادت ہے۔ (28) ذکر کرنے سے اللہ تعالیٰ کی اطاعت پر مدد ملتی ہے۔ (29) مشکلات آسان ہوتی اور تنگیاں دور ہوتی ہیں۔ (30) فرشتے ذکر کرنے والے کیلئے مغفرت طلب کرتے ہیں۔ (31) ذکر کی مجلسیں فرشتوں کی مجلسیں ہیں۔ (32) اللہ تعالیٰ اپنے فرشتوں کے سامنے ذکر کرنے والوں کے ذریعے مباہات فرماتا ہے۔ (33) کثرت سے ذکر کرنے والا منافق نہیں ہو سکتا۔ (34) بندوں کے دل سے مخلوق کا خوف نکال دیتا ہے۔ (35) ذکر شکر کی بنیاد ہے۔ (36) ذکر کرنا رزق ملنے کا سبب ہے۔ (37) ذکر میں مشغول رہنے والا مانگنے والوں سے زیادہ اللہ تعالیٰ کی عطا پاتا ہے۔ (38) کثرت سے ذکر کرنا فلاح و کامیابی کا سبب ہے۔ (39) ہمیشہ ذکر کرنے والا جنت میں داخل ہوگا۔ (40) ذکر کے حلقے دنیا میں جنت کے باغات ہیں۔

اللہ تعالیٰ ہمیں کثرت سے اپنا ذکر کرنے کی توفیق عطا فرمائے اور ہمیں اس کی برکتیں نصیب فرمائے، آمین۔

وَسَبِّحُوهُ بُكْرَةً وَأَصِيلاً ﴿۳۲﴾

ترجمہ کنزالایمان: اور صبح و شام اس کی پاکی بولو۔

ترجمہ کنزالعرفان: اور صبح و شام اس کی پاکی بیان کرو۔

﴿وَسَبِّحُوهُ بُكْرَةً وَأَصِيلاً﴾: اور صبح و شام اس کی پاکی بیان کرو۔ ﴿﴾ ارشاد فرمایا کہ صبح و شام ہر نقص و عیب سے اللہ تعالیٰ کی پاکی بیان کرو۔ یہاں صبح اور شام کا خاص طور پر ذکر اس لئے ہوا کہ یہ دونوں اوقات دن اور رات کے فرشتوں کے جمع ہونے کے وقت ہیں اور یہ بھی کہا گیا ہے کہ صبح اور شام یعنی دن کے دونوں اطراف کا ذکر کرنے سے ذکر کی مدد و امت کی طرف اشارہ فرمایا گیا ہے، یعنی ہمیشہ ذکر کرو۔ نیز بعض مفسرین نے صبح و شام اللہ تعالیٰ کا ذکر کرنے سے پانچوں نمازوں کو ادا کرنا بھی مراد لیا ہے۔^(۱)

هُوَ الَّذِي يُصَلِّيْ عَلَيْكُمْ وَمَلَائِكَتُهُ لِيُخْرِجَكُمْ مِنَ الظُّلُمَاتِ إِلَى النُّوْرِ ط
وَكَانَ بِالْمُؤْمِنِينَ رَاحِمًا ﴿۳۳﴾

ترجمہ کنزالایمان: وہی ہے کہ درود بھیجتا ہے تم پر وہ اور اس کے فرشتے کہ تمہیں اندھیروں سے اُجالے کی طرف نکالے اور وہ مسلمانوں پر مہربان ہے۔

ترجمہ کنزالعرفان: وہی (اللہ) ہے جو تم پر رحمت بھیجتا ہے اور اس کے فرشتے تمہارے لئے دعا کرتے ہیں تاکہ وہ تمہیں اندھیروں سے اُجالے کی طرف نکالے اور وہ مسلمانوں پر مہربان ہے۔

﴿هُوَ الَّذِي يُصَلِّيْ عَلَيْكُمْ﴾: وہی (اللہ) ہے جو تم پر رحمت بھیجتا ہے۔ ﴿﴾ شان نزول: حضرت انس رَضِيَ اللهُ تَعَالَى عَنْهُ فرماتے ہیں کہ جب آیت ”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ“ نازل ہوئی تو حضرت ابو بکر صدیق رَضِيَ اللهُ تَعَالَى عَنْهُ نے عرض کی: یا رسول الله! صَلَّى اللهُ تَعَالَى عَلَيْهِ وَآلِهِ وَسَلَّمَ، جب آپ کو اللہ تعالیٰ کوئی فضل اور شرف عطا فرماتا ہے تو

①..... روح البیان، الاحزاب، تحت الآية: ۴۲، ۱۹۳/۷، مدارك، الاحزاب، تحت الآية: ۴۲، ص ۹۴۴، خازن، الاحزاب، تحت الآية: ۴۲، ۵۰۴/۳، ملقطاً.

ہم نیاز مندوں کو بھی آپ کے طفیل میں نوازتا ہے، اس پر اللہ تعالیٰ نے یہ آیت نازل فرمائی۔

حضرت عبد اللہ بن عباس رضی اللہ تعالیٰ عنہما فرماتے ہیں کہ جب اللہ تعالیٰ نے آیت ”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ“ نازل فرمائی تو مہاجر اور انصار صحابہ کرام رضی اللہ تعالیٰ عنہم نے عرض کی: یا رسول اللہ! صلّی اللہ تعالیٰ علیہ وآلہ وسلم، یہ شرف تو خاص آپ کے لئے ہے لیکن اس میں ہمارے لئے کوئی فضیلت نہیں۔ اس پر اللہ تعالیٰ نے یہ آیت نازل فرمائی اور ارشاد فرمایا ”وہی اللہ عزّوجلّ ہے جو تم پر رحمت بھیجتا ہے اور اس کے فرشتے تمہارے لئے بخشش کی دعا کرتے ہیں تاکہ وہ تمہیں اپنی رحمت اور فرشتوں کی دعا کے صدقے کفر، معصیت اور اللہ تعالیٰ کی معرفت حاصل نہ کرنے کی اندھیروں سے حق، ہدایت اور اللہ تعالیٰ کی معرفت کی روشنی کی طرف ہدایت فرمائے اور اللہ تعالیٰ مسلمانوں پر مہربان ہے۔“^(۱)

آیت ”هُوَ الَّذِي يُصَلِّي عَلَيْكُمْ وَمَلَائِكَتُهُ“ سے متعلق دو باتیں

یہاں اس آیت سے متعلق دو باتیں یاد رکھیں،

(۱)..... اللہ تعالیٰ نے اپنے حبیب صلّی اللہ تعالیٰ علیہ وآلہ وسلم کی امت کو جو یہ شرف عطا فرمایا کہ وہ ایمان والوں پر رحمت بھیجتا ہے اور اس کے فرشتے مسلمانوں کے لئے مغفرت کی دعا کرتے ہیں، یہ اس امت کے حق میں اللہ تعالیٰ کی بہت بڑی نعمت اور دیگر تمام امتوں سے افضل ہونے کی دلیل ہے۔

(۲)..... اللہ تعالیٰ صرف ان مسلمانوں پر ہی مہربان نہیں جو اس آیت کے نزول کے وقت تھے بلکہ اس میں تمام مسلمانوں کے لئے بشارت ہے کہ اللہ تعالیٰ ان پر مہربان ہے۔

تَجِبُ لَهُمْ يَوْمَ يُلْقُونَہُ سَلَامًا ۖ وَأَعَدَّ لَهُمْ أَجْرًا كَرِيمًا ﴿۳۳﴾

ترجمہ کنزالایمان: ان کے لیے ملتے وقت کی دعا سلام ہے اور ان کے لیے عزت کا ثواب تیار کر رکھا ہے۔

①..... خازن، الاحزاب، تحت الآیة: ۴۳، ۵۰/۴/۳، قرطبی، الاحزاب، تحت الآیة: ۴۳، ۱/۴۶/۷، الجزء الرابع عشر، مدارك، الاحزاب، تحت الآیة: ۴۳، ص ۹۴۴، ملتقطاً.

ترجمہ کنز العرفان: جس دن وہ اللہ سے ملاقات کریں گے اس وقت ان کے لیے ملتے وقت کا ابتدائی کلام سلام ہو گا اور اللہ نے ان کے لیے عزت کا ثواب تیار کر رکھا ہے۔

﴿تَجِبَتْ لَهُمْ يَوْمَ يَقُونَهُ سَلَامٌ﴾ ان کے لیے ملتے وقت کا ابتدائی کلام سلام ہوگا۔ ﴿﴾ ملتے وقت سے مراد یا موت کا وقت ہے یا قبروں سے نکلنے کا یا اس سے جنت میں داخل ہونے کا وقت مراد ہے۔ مروی ہے کہ حضرت عزرا نیل علیہ السلام کسی مومن کی روح اس کو سلام کئے بغیر قبض نہیں فرماتے۔ حضرت عبد اللہ بن مسعود رضی اللہ تعالیٰ عنہ سے مروی ہے کہ جب حضرت عزرا نیل علیہ السلام مومن کی روح قبض کرنے آتے ہیں تو کہتے ہیں: تیرا رب تجھے سلام فرماتا ہے اور ایک روایت میں یہ بھی ہے کہ مومنین جب قبروں سے نکلیں گے تو فرشتے سلامتی کی بشارت کے طور پر انہیں سلام کریں گے۔^(۱)

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴿۲۵﴾ وَدَاعِيًا
إِلَى اللَّهِ بِأَذْنِهِ وَسِرَاجًا مُنِيرًا ﴿۲۶﴾

ترجمہ کنز الایمان: اے نبی! میں نے تمہیں بھیجا حاضر ناظر اور خوشخبری دیتا اور ڈر سنانا۔ اور اللہ کی طرف اس کے حکم سے بلاتا اور چمکاو دینے والا آفتاب۔

ترجمہ کنز العرفان: اے نبی! میں نے تمہیں گواہ اور خوشخبری دینے والا اور ڈر سنانے والا۔ اور اللہ کی طرف اس کے حکم سے بلانے والا اور چمکاو دینے والا آفتاب بنا کر بھیجا۔

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا﴾ اے نبی! میں نے تمہیں گواہ بنا کر بھیجا۔ ﴿﴾ آیت کے اس حصے میں نبی کریم صلی اللہ تعالیٰ علیہ وآلہ وسلم کا ایک وصف بیان فرمایا گیا کہ اللہ تعالیٰ نے آپ کو شاہد بنا کر بھیجا ہے۔ شاہد کا ایک معنی ہے حاضر و ناظر یعنی مشاہدہ فرمانے والا اور ایک معنی ہے گواہ۔ اعلیٰ حضرت امام احمد رضا خان رَحْمَةُ اللَّهِ تَعَالَى عَلَيْهِ نے شاہد کا ترجمہ ”حاضر ناظر“ فرمایا ہے، اس کے بارے میں صدر الافاضل مفتی نعیم الدین مراد آبادی رَحْمَةُ اللَّهِ تَعَالَى عَلَيْهِ فرماتے

۱..... حمل، الاحزاب، تحت الآية: ۴۴، ۱۸۰/۶، ۴۴، ۱۸۰/۶، ۴۴، ۵۰/۳، ملتقطاً.

ہیں: شاہد کا ترجمہ حاضر و ناظر بہت بہترین ترجمہ ہے، مفرداتِ راغب میں ہے ”الشَّهَادَةُ وَالشَّهَادَةُ الْحُضُورُ مَعَ الْمُشَاهَدَةِ أَمَّا بِالْبَصْرِ أَوْ بِالْبَصِيرَةِ“ یعنی شہود اور شہادت کے معنی ہیں حاضر ہونا مع ناظر ہونے کے، بصر کے ساتھ ہو یا بصیرت کے ساتھ۔^(۱)

اگر اس کا معنی ”گواہ“ کیا جائے تو بھی مطلب وہی بنے گا جو اعلیٰ حضرت رَحْمَةُ اللهِ تَعَالَى عَلَيْهِ نے ترجمے میں لکھا، کیونکہ گواہ کو بھی اسی لئے شاہد کہتے ہیں کہ وہ مشاہدہ کے ساتھ جو علم رکھتا ہے اس کو بیان کرتا ہے اور سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ چونکہ تمام عالم کی طرف مبعوث فرمائے گئے ہیں اور آپ کی رسالت عامہ ہے، جیسا کہ سورہ فرقان کی پہلی آیت میں بیان ہوا کہ

تَبَرَّكَ الَّذِي نَزَّلَ الْفُرْقَانَ عَلَى عَبْدِهِ
لِيَكُونَ لِلْعَالَمِينَ نَذِيرًا^(۲)
ترجمہ کنز العرفان: وہ (اللہ) بڑی برکت والا ہے جس
نے اپنے بندے پر قرآن نازل فرمایا تاکہ وہ تمام جہان والوں
کو ڈرسانے والا ہو۔

اس لئے حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ قیامت تک ہونے والی ساری مخلوق کے شاہد ہیں اور ان کے اعمال، افعال، احوال، تصدیق، تکذیب، ہدایت اور گمراہی سب کا مشاہدہ فرماتے ہیں۔^(۳)

حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ حاضر و ناظر ہیں

اہلسنت کا یہ عقیدہ ہے کہ سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ اللہ تعالیٰ کی عطا سے حاضر و ناظر ہیں اور یہ عقیدہ آیات، احادیث اور بزرگانِ دین کے اقوال سے ثابت ہے، یہاں پہلے ہم حاضر و ناظر کے لغوی اور شرعی معنی بیان کرتے ہیں، اس کے بعد ایک آیت، ایک حدیث اور بزرگانِ دین کے اقوال میں سے ایک شخصیت کا قول ذکر کریں گے، چنانچہ حاضر کے لغوی معنی ہیں سامنے موجود ہونا یعنی غائب نہ ہونا اور ناظر کے کئی معنی ہیں جیسے دیکھنے والا، آنکھ کا تمل، نظر، ناک کی رگ اور آنکھ کا پانی وغیرہ اور عالم میں حاضر و ناظر کے شرعی معنی یہ ہیں کہ قدسی قوت والا ایک ہی جگہ رہ کر تمام عالم کو اپنے ہاتھ کی ہتھیلی کی طرح دیکھے اور دور و قریب کی آوازیں سنے یا ایک آن میں تمام عالم کی

①..... خزائن العرفان، الاحزاب، تحت الآیة: ۲۵، ص ۸۲۔

②..... فرقان: ۱.

③..... ابو سعود، الاحزاب، تحت الآیة: ۴۵، ۳۲۵/۴، جمل، الاحزاب، تحت الآیة: ۴۵، ۱۸۰/۶، ملئقطاً.

سیر کرے اور سینکڑوں میل دور حاجت مندوں کی حاجت روائی کرے۔ یہ رفتار خواہ روحانی ہو یا جسم مثالی کے ساتھ ہو یا اسی جسم سے ہو جو قبر میں مدفون ہے یا کسی جگہ موجود ہے۔^(۱)

سورہ احزاب کی آیت نمبر 6 میں اللہ تعالیٰ ارشاد فرماتا ہے: ”الَّتِيْ اَوْلٰى بِالْمُؤْمِنِيْنَ مِنْ اَنْفُسِهِمْ“ یعنی نبی کریم (صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ) مسلمانوں کے ان کی جانوں سے زیادہ قریب ہیں۔ اور یہ بات ظاہر ہے کہ جو قریب ہوتا ہے وہ حاضر بھی ہوتا ہے اور ناظر بھی۔

حضرت عبد اللہ بن عمر رَضِيَ اللهُ تَعَالَى عَنْهُمَا سے روایت ہے، تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللّٰهُ تَعَالَى نے ساری دنیا میرے سامنے کر دی ہے، لہذا میں ساری دنیا کو اور جو کچھ دنیا میں قیامت تک ہونے والا ہے سب کا سب یوں دیکھ رہا ہوں جیسے اس ہاتھ کی ہتھیلی کو دیکھ رہا ہوں۔“^(۲)

شاہ عبدالحق محدث دہلوی رَحْمَةُ اللّٰهِ تَعَالَى عَلَيْهِ فرماتے ہیں: (اہل حق میں سے) اس مسئلہ میں کسی ایک کا بھی اختلاف نہیں ہے کہ رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ اپنی حقیقی زندگی مبارکہ کے ساتھ دائم اور باقی ہیں اور امت کے احوال پر حاضر و ناظر ہیں اور حقیقت کے طلبگاروں کو اور ان حضرات کو جو آپ کی طرف متوجہ ہیں، ان کو فیض بھی پہنچاتے ہیں اور ان کی تربیت بھی فرماتے ہیں اور اس میں نہ تو مجاز کا شائبہ ہے نہ تاویل بلکہ تاویل کا وہم بھی نہیں۔^(۳)

نوٹ: نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے حاضر و ناظر ہونے سے متعلق تفصیلی معلومات حاصل کرنے کے لئے مفتی احمد یار خان نعیمی رَحْمَةُ اللّٰهِ تَعَالَى عَلَيْهِ کی کتاب ”جاء الحق“ اور اس مسئلے سے متعلق دیگر علماء اہلسنت کی کتب کا مطالعہ فرمائیں۔

کیا اللہ تعالیٰ کو حاضر و ناظر کہہ سکتے ہیں؟

یاد رہے کہ اللہ تعالیٰ کی عطا سے اس کے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ تو حاضر و ناظر ہیں جبکہ اللہ تعالیٰ



①..... جاء الحق، حاضر و ناظر کی بحث، ص ۱۱۶، ملخصاً۔

②..... كنز العمال، كتاب الفضائل، الباب الاول في فضائل سيدنا محمد صلى الله عليه وسلم... الخ، الفصل الثالث، ۱۸۹/۶، الحديث: ۳۱۹۶۸، الجزء الحادي عشر.

③..... مکتوبات شیخ مع اخبار الاحیاء، الرسالة الثامنة عشر سلوك اقرب السبل بالتوجه الى سيد الرسل صلى الله عليه وآله وسلم، ص ۱۵۵.

کو حاضر و ناظر نہیں کہہ سکتے کیونکہ حاضر و ناظر کے جو لغوی اور حقیقی معنی ہیں وہ اللہ تعالیٰ کی شان کے لائق نہیں۔ اعلیٰ حضرت امام احمد رضا خان رَحْمَةُ اللهِ تَعَالَى عَلَيْهِ فرماتے ہیں: حاضر و ناظر کا اطلاق بھی باری عَزَّوَجَلَّ پر نہ کیا جائے گا۔ علماء کرام کو اس کے اطلاق میں یہاں تک حاجت ہوئی کہ اس (کا اطلاق کرنے والے) پر سے نفی تکفیر فرمائی۔^(۱)

دوسرے مقام پر فرماتے ہیں ”اُسے (یعنی اللہ تعالیٰ کو) حاضر و ناظر بھی نہیں کہہ سکتے، وہ شہید و بصیر ہے، حاضر و ناظر اس کی عطا سے اُس کے محبوب عَلَيْهِ أَفْضَلُ الصَّلَاةِ وَالسَّلَام ہیں۔“^(۲)

﴿وَمُبِينًا أَوْ تَذِيرًا: اور خوشخبری دینے والا اور ڈر سنانے والا﴾۔ یہاں سید العالمین صَلَّى اللهُ تَعَالَى عَلَيْهِ وَآلِهِ وَسَلَّمَ کے دو اوصاف بیان کئے گئے کہ اللہ تعالیٰ نے اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو ایمانداروں کو جنت کی خوشخبری دینے والا اور کافروں کو جہنم کے عذاب کا ڈر سنانے والا بنا کر بھیجا۔^(۳)

﴿وَدَاعِيًا إِلَى اللهِ بِأَذْنِهِ: اور اللہ کی طرف اس کے حکم سے بلانے والا﴾۔ آیت کے اس حصے میں حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے چوتھے وصف کا بیان ہے کہ اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، آپ کو خدا کے حکم سے لوگوں کو خدا کی طرف بلانے والا بنا کر بھیجا گیا ہے۔^(۴)

﴿وَسِرًا جَاهِدِيًّا: اور چوکا دینے والا آفتاب﴾۔ یہاں سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ کا پانچواں وصف بیان فرمایا گیا کہ اللہ تعالیٰ نے آپ کو چوکا دینے والا آفتاب بنا کر بھیجا۔ اس کے بارے میں صدر الافاضل مفتی نعیم الدین مراد آبادی رَحْمَةُ اللهِ تَعَالَى عَلَيْهِ فرماتے ہیں: سراج کا ترجمہ آفتاب قرآن کریم کے بالکل مطابق ہے کہ اس میں آفتاب کو سراج فرمایا گیا ہے، جیسا کہ سورہ نوح میں ”وَجَعَلَ الشَّمْسُ سِرًا جَاهِدًا“ اور آخر پارہ کی پہلی سورہ میں ہے ”وَجَعَلْنَا سِرَّ جَاهِدًا وَهَاجًا“ اور درحقیقت ہزاروں آفتابوں سے زیادہ روشنی آپ کے نورِ نبوت نے پہنچائی اور کفر و شرک کے ظلماتِ شدیدہ کو اپنے نورِ حقیقتِ افروز سے دور کر دیا اور خلق کے لئے معرفت و توحیدِ الہی تک پہنچنے کی راہیں روشن اور واضح کر دیں اور ضلالت کے وادی تاریک میں راہِ گم کرنے والوں کو اپنے انوارِ ہدایت سے راہِ یاب فرمایا اور اپنے نور

①..... فتاویٰ رضویہ، کتاب الشقی، عروض و قوافی، ۵۴/۲۹۔

②..... فتاویٰ رضویہ، عقائد و کلام و دینیات، ۳۳۳/۲۹۔

③..... مدارک، الاحزاب، تحت الآیة: ۴۵، ص ۹۴۴۔

④..... روح البیان، الاحزاب، تحت الآیة: ۴۶، ۱۹۶/۷، جلالین، الاحزاب، تحت الآیة: ۴۶، ص ۳۵۵، ملقطاً۔

نبوت سے ضمائر و بصائر اور قلوب و ارواح کو منور کیا، حقیقت میں آپ کا وجود مبارک ایسا آفتاب عالم تاب ہے جس نے ہزار ہا آفتاب بنا دیئے، اسی لئے اس کی صفت میں منیر ارشاد فرمایا گیا۔^(۱)

وَبَشِّرِ الْمُؤْمِنِينَ بِأَنَّ لَهُمْ مِّنَ اللَّهِ فَضْلًا كَبِيرًا ﴿۴۷﴾

ترجمہ کنزالایمان: اور ایمان والوں کو خوشخبری دو کہ ان کے لیے اللہ کا بڑا فضل ہے۔

ترجمہ کنزالعرفان: اور ایمان والوں کو خوشخبری دیدو کہ ان کے لیے اللہ کا بڑا فضل ہے۔

﴿وَبَشِّرِ الْمُؤْمِنِينَ﴾ اور ایمان والوں کو خوشخبری دیدو۔ یعنی اے حبیب! صلی اللہ تعالیٰ علیہ وآلہ وسلم، جب آپ میں ایسے عظیم اوصاف پائے جاتے ہیں تو آپ ایمان والوں کو یہ خوشخبری دے دیں کہ ان کے لیے اللہ تعالیٰ کا بڑا فضل ہے۔ بڑے فضل سے مراد جنت ہے، یا اس سے یہ مراد ہے کہ نبی کریم صلی اللہ تعالیٰ علیہ وآلہ وسلم کی امت کے ایمان والوں کا رتبہ اور شرف دیگر امتوں کے ایمان والوں سے زیادہ ہے۔ یا اس سے یہ مراد ہے کہ فضل و احسان کے طور پر انہیں نیک اعمال کا اجر زیادہ دیا جائے گا۔^(۲)

خوشخبری دو، نفرتیں نہ پھیلاؤ

اللہ تعالیٰ نے اپنے حبیب صلی اللہ تعالیٰ علیہ وآلہ وسلم کو خوشخبری دینے والا بنا کر بھیجا ہے اور حضور پر نور صلی اللہ تعالیٰ علیہ وآلہ وسلم کو بشارت دینے کا حکم بھی ارشاد فرمایا ہے اور آپ صلی اللہ تعالیٰ علیہ وآلہ وسلم نے خود بھی اس ذمہ داری کو بڑی خوبی سے نبھایا ہے اور امت کو بھی خوشخبری دینے اور نفرتیں نہ پھیلانے کا حکم ارشاد فرمایا ہے، چنانچہ حضرت انس بن مالک رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا ”خوشخبری دو نفرتیں نہ پھیلاؤ، لوگوں کی آسانی ملحوظ رکھو اور انہیں سختی میں نہ ڈالو۔“^(۳)

①..... جزائرن العرفان، الاحزاب، تحت الآیة: ۴۶، ص ۷۸۲۔

②..... صاوی مع جلالین، الاحزاب، تحت الآیة: ۴۷، ۱۶۴۵/۵، روح البیان، الاحزاب، تحت الآیة: ۴۷، ۱۹۹/۷، ملنقطاً۔

③..... بخاری، کتاب العلم، باب ما کان النبی صلی اللہ علیہ وسلم یشخولہم بالموعظة... الخ، ۴۲/۱، الحدیث: ۶۹۔

حضرت عبد اللہ بن عباس رَضِيَ اللهُ تَعَالَى عَنْهُ فرماتے ہیں کہ جب نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ پر یہ آیت نازل ہوئی ”يَا أَيُّهَا النَّبِيُّ إِنَّا أَرْسَلْنَاكَ شَاهِدًا أَوْ مُبَشِّرًا أَوْ نَذِيرًا“ تو نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت علی المرتضیٰ كَرَّمَ اللهُ تَعَالَى وَجْهَهُ الْكَرِيمُ اور حضرت معاذ رَضِيَ اللهُ تَعَالَى عَنْهُ کو بلایا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ ان دونوں کو یمن کی طرف جانے کا حکم دے چکے تھے۔ آپ نے ارشاد فرمایا: ”تم دونوں جا کر لوگوں کو بشارت دینا اور انہیں مُتَنَفِّرٌ نہ کرنا، لوگوں کی آسانی ملحوظ رکھنا اور انہیں سختی میں نہ ڈالنا۔“ (1)

اللہ تعالیٰ ہمیں خوشخبری دینے اور نفرتیں مٹانے والا بننے کی توفیق عطا فرمائے، امین۔

وَلَا تَطِيعُ الْكُفْرِيْنَ وَالْمُنَافِقِيْنَ وَدَعَا ذُرِّيَّتِهِمْ وَتَوَكَّلْ عَلَى اللَّهِ ط
وَكَفَى بِاللَّهِ وَكِيلًا ۝۳۸

ترجمہ کنز الایمان: اور کافروں اور منافقوں کی خوشی نہ کرو اور ان کی ایذا پر درگزر فرماؤ اور اللہ پر بھروسہ کرو اور اللہ بس ہے کارساز۔

ترجمہ کنز العرفان: اور کافروں اور منافقوں کی بات نہ مانو اور ان کی ایذا پر درگزر کرو اور اللہ پر بھروسہ رکھو اور اللہ کافی کام بنانے والا ہے۔

﴿وَلَا تَطِيعُ الْكُفْرِيْنَ وَالْمُنَافِقِيْنَ﴾: اور کافروں اور منافقوں کی بات نہ مانو۔ ﴿یعنی اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ﴾ آپ مکہ کے کافروں اور مدینہ کے منافقوں کی بات نہ ماننے اور ان کی مخالفت کرنے پر ثبات قدم رہیں اور جب تک اللہ تعالیٰ کی طرف سے آپ کو کوئی حکم نہیں دیا جاتا تب تک آپ ان کی طرف سے پہنچنے والی ایذاؤں سے درگزر فرماتے رہیں اور بطور خاص اس معاملے میں اور عمومی طور پر تمام امور میں اللہ تعالیٰ پر بھروسہ رکھ رہیں اور جو دُنویٰ اور اُخرویٰ امور میں اللہ تعالیٰ پر بھروسہ رکھے تو اللہ تعالیٰ اسے کافی ہے۔ (2)

1..... معجم الكبير، عكرمة عن ابن عباس، ۲۴۷/۱۱، التحدیث: ۱۱۸۴۱.

2..... روح البیان، الاحزاب، تحت الآية: ۴۸، ۱۹۹/۷، ۲۰۰-۱۹۹، جلالین مع صاوی، الاحزاب، تحت الآية: ۴۸، ۱۶۴۵/۵-۱۶۴۶، ملتقطاً.

توکل ایک عظیم کام ہے

اس آیت سے معلوم ہوا کہ اللہ تعالیٰ پر توکل کرنا عظیم کام ہے لہذا بندے کو چاہئے کہ وہ اسباب اختیار کرنے کے بعد اللہ تعالیٰ پر توکل کرے اور اسی پر بھروسہ رکھے اور اپنا معاملہ اسی کے سپرد کر دے کیونکہ جو اللہ تعالیٰ پر توکل کرتا ہے تو اللہ تعالیٰ اس کے تمام دُنیوی اور اُخروی امور میں اسے کافی ہوتا ہے۔

مسلمانوں کو توکل کی ترغیب دیتے ہوئے اللہ تعالیٰ ارشاد فرماتا ہے:

ترجمة کنز العرفان: اگر اللہ تمہاری مدد کرے تو کوئی تم پر غالب نہیں آسکتا اور اگر وہ تمہیں چھوڑ دے تو پھر اس کے بعد کون تمہاری مدد کر سکتا ہے؟ اور مسلمانوں کو اللہ ہی پر بھروسہ کرنا چاہئے۔

إِنْ يَنْصُرْكُمُ اللَّهُ فَلَا غَالِبَ لَكُمْ وَإِنْ يَخْذُكُمْ فَمَنْ ذَا الَّذِي يَنْصُرْكُمْ مِنْ بَعْدِهَا وَعَلَى اللَّهِ فَيَتَوَكَّلِ الْمُؤْمِنُونَ (1)

اور ارشاد فرماتا ہے:

ترجمة کنز العرفان: اور جو اللہ پر بھروسہ کرے تو وہ اسے کافی ہے۔

وَمَنْ يَتَوَكَّلْ عَلَى اللَّهِ فَهُوَ حَسْبُهُ (2)

اور توکل کرنے والوں کی جزایاں کرتے ہوئے ارشاد فرماتا ہے:

ترجمة کنز العرفان: اور بیشک جو ایمان لائے اور انہوں نے اچھے کام کئے ضرور ہم انہیں جنت کے بالا خانوں پر جگہ دیں گے جن کے نیچے نہریں بہتی ہوں گی ہمیشہ ان میں رہیں گے، عمل کرنے والوں کیلئے کیا ہی اچھا اجر ہے۔ وہ جنہوں نے صبر کیا اور اپنے رب ہی پر بھروسہ رکھتے ہیں۔

وَالَّذِينَ آمَنُوا وَعَمِلُوا الصَّالِحَاتِ لَنُبَوِّئَنَّهُمْ مِنَ الْجَنَّةِ غُرَفًا تَجْرِي مِنْ تَحْتِهَا الْأَنْهَارُ خَالِدِينَ فِيهَا نِعْمَ أَجْرُ الْعَامِلِينَ ﴿٥٨﴾ الَّذِينَ صَبَرُوا وَعَلَىٰ رَبِّهِمْ يَتَوَكَّلُونَ (3)

اللہ تعالیٰ ہمیں توکل جیسی عظیم نعمت سے سرفراز فرمائے، امین۔

①.....ال عمران: ۱۶۰.

②.....طلاق: ۳.

③.....عنکبوت: ۵۸، ۵۹.

يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ
 أَنْ تَسُوهُنَّ فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا فَيَسْتَعُوهُنَّ
 وَسِرَّ حَوْهِنَّ سَرَاحًا جَبِيلًا ﴿۳۹﴾

ترجمہ کنزالایمان: اے ایمان والو! جب تم مسلمان عورتوں سے نکاح کرو پھر انہیں بے ہاتھ لگائے چھوڑ دو تو تمہارے
 لیے کچھ عدت نہیں جسے گنوا نہیں کچھ فائدہ دو اور اچھی طرح سے چھوڑ دو۔

ترجمہ کنزالعرفان: اے ایمان والو! جب تم مسلمان عورتوں سے نکاح کرو پھر انہیں بغیر ہاتھ لگائے طلاق دیدو تو ان
 پر تمہاری وجہ سے کوئی عدت نہیں جسے تم شمار کرو تو انہیں فائدہ پہنچاؤ اور انہیں اچھے طریقے سے چھوڑ دو۔

﴿إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ أَنْ تَسُوهُنَّ﴾: جب تم مسلمان عورتوں سے نکاح کرو پھر انہیں
 بغیر ہاتھ لگائے طلاق دیدو۔ ﴿اس آیت سے معلوم ہوا کہ اگر عورت کو ازدواجی تعلق قائم کرنے سے پہلے طلاق دی تو
 اس پر عدت واجب نہیں۔ یہاں اس سے متعلق مزید دو مسائل بھی ملاحظہ ہوں،

(1)..... خلوت صحیحہ قربت کے حکم میں ہے، تو اگر خلوت صحیحہ کے بعد طلاق واقع ہو تو عدت واجب ہوگی اگرچہ ازدواجی
 تعلق قائم نہ ہوا ہو۔

(2)..... یہ حکم مومنہ اور کتابیہ دونوں عورتوں کو عام ہے، لیکن آیت میں مومنات کا ذکر فرمانا اس طرف اشارہ کرتا ہے
 کہ مومنہ سے نکاح کرنا اولیٰ ہے۔

نوٹ: یاد رہے کہ فی زمانہ تمام اہل کتاب حربی ہیں اور حربیہ کتابیہ سے نکاح جائز نہیں بلکہ ممنوع اور گناہ ہے
 لیکن اگر کر لیا تو نکاح ہو جائے گا اور یہ حکم بھی اس وقت ہے کہ واقعی کتابیہ ہو اور اگر نام کی کتابیہ حقیقت میں لاندہب
 دہریہ ہے تو اس سے نکاح اصلاً نہ ہوگا۔

﴿فَبِئْسَ جُحُودًا﴾ تو انہیں فائدہ پہنچاؤ۔ ﴿فائدہ پہنچانے سے مراد یہ ہے کہ اگر عورت کا مہر مقرر ہو چکا تھا تو خلوت سے پہلے طلاق دینے سے شوہر پر نصف مہر واجب ہوگا اور اگر مہر مقرر نہیں ہوا تھا تو ایک جوڑا دینا واجب ہے جس میں تین کپڑے ہوتے ہیں۔

﴿وَسَرَّحُوهُنَّ مِمَّا أَجَبْنَ﴾ اور انہیں اچھے طریقے سے چھوڑو۔ ﴿اچھی طرح چھوڑنا یہ ہے کہ ان کے حقوق ادا کر دیئے جائیں اور ان کو کوئی ضرر نہ دیا جائے اور انہیں روکا نہ جائے کیونکہ ان پر عدت نہیں ہے۔

يَا أَيُّهَا النَّبِيُّ إِنَّا أَحْلَلْنَا لَكَ أَزْوَاجَكَ الَّتِي آتَيْتَ أَجُورَهُنَّ وَمَا
 مَلَكَتْ يَمِينُكَ مِمَّا أَفَاءَ اللَّهُ عَلَيْكَ وَبَنَاتِ عَمَتِكَ
 وَبَنَاتِ خَالِكَ وَبَنَاتِ خَلَّتِكَ الَّتِي هَاجَرْنَ مَعَكَ وَامْرَأَةً
 مُؤْمِنَةً إِنْ وَهَبَتْ نَفْسَهَا لِلنَّبِيِّ إِنْ أَرَادَ النَّبِيُّ أَنْ يَسْتَنْكِحَهَا
 خَالِصَةً لَكَ مِنْ دُونِ الْمُؤْمِنِينَ ۝ قَدْ عَلِمْنَا مَا فَرَضْنَا عَلَيْهِمْ
 فِي أَزْوَاجِهِمْ وَمَا مَلَكَتْ أَيْمَانُهُمْ لِيَكُونَ عَلَيْكَ حَرَجٌ ۝
 وَكَانَ اللَّهُ غَفُورًا رَحِيمًا ۝

ترجمہ کنزالایمان: اے غیب بتانے والے (نبی) ہم نے تمہارے لیے حلال فرمائیں تمہاری وہ بیٹیاں جن کو تم مہر دو اور تمہارے ہاتھ کا مال کنیزیں جو اللہ نے تمہیں غنیمت میں دیں اور تمہارے چچا کی بیٹیاں اور بھتیجیوں کی بیٹیاں اور ماموں کی بیٹیاں اور خالائوں کی بیٹیاں جنہوں نے تمہارے ساتھ ہجرت کی اور ایمان والی عورت اگر وہ اپنی جان نبی کی نذر کرے اگر نبی اسے نکاح میں لانا چاہے یہ خاص تمہارے لیے ہے امت کے لیے نہیں ہمیں معلوم ہے جو ہم نے مسلمانوں پر

مقرر کیا ہے ان کی بیبیوں اور ان کے ہاتھ کے مال کنیزوں میں یہ خصوصیت تمہاری اس لیے کہ تم پر کوئی تنگی نہ ہو اور اللہ بخشنے والا مہربان۔

ترجمہ کنذا العرفان: اے نبی! ہم نے تمہارے لیے تمہاری وہ بیویاں حلال فرمائیں جنہیں تم مہر دو اور تمہاری مملوکہ کنیزیں جو اللہ نے تمہیں مال غنیمت میں دیں اور تمہارے چچا کی بیٹیاں اور تمہاری پھوپھیوں کی بیٹیاں اور تمہارے ماموؤں کی بیٹیاں اور تمہاری خالائوں کی بیٹیاں جنہوں نے تمہارے ساتھ ہجرت کی اور ایمان والی عورت (تمہارے لئے حلال کی) اگر وہ اپنی جان نبی کی نذر کرے، اگر نبی اسے نکاح میں لانا چاہے۔ یہ خاص تمہارے لیے ہے، دیگر مسلمانوں کیلئے نہیں۔ ہمیں معلوم ہے جو ہم نے مسلمانوں پر ان کی بیویوں اور ان کی مملوکہ کنیزوں میں مقرر کیا ہے۔ (یہ خصوصیت اس لئے) تاکہ تم پر کوئی تنگی نہ ہو اور اللہ بخشنے والا مہربان ہے۔

﴿يَا أَيُّهَا النَّبِيُّ: اے نبی!﴾ اس آیت میں نکاح سے متعلق نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی خصوصیت بیان فرمائی گئی اور جن عورتوں سے نکاح کرنا اللہ تعالیٰ نے اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے حلال فرمایا، یہاں ان کی چار قسمیں بیان کی گئی ہیں، ان کی تفصیل درج ذیل ہے۔

(1)..... وہ عورتیں جنہیں نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے مہر عطا فرمایا، جیسے حضرت خدیجہ اور حضرت عائشہ رَضِيَ اللهُ تَعَالَى عَنْهُمَا۔

(2)..... وہ عورتیں جو مال غنیمت میں حاصل ہوئیں، جیسے حضرت صفیہ اور حضرت جویریہ رَضِيَ اللهُ تَعَالَى عَنْهُمَا، انہیں تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے آزاد فرمایا اور ان سے نکاح کیا۔

(3)..... نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے چچا کی بیٹیاں، پھوپھیوں کی بیٹیاں، ماموؤں کی بیٹیاں اور خالائوں کی بیٹیاں جنہوں نے حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ ہجرت کی۔

ساتھ ہجرت کرنے سے مراد یہ ہے کہ ہجرت کرنے میں حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی پیروی کی خواہ انہوں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے پہلے ہجرت کی ہو یا بعد میں کی ہو اور یہ قید بھی افضل کا بیان ہے کیونکہ ساتھ ہجرت کرنے کے بغیر بھی ان میں سے ہر ایک (سے نکاح کرنا) حلال ہے اور یہ بھی ہو سکتا ہے کہ خاص حضور پر نور

صَلَّى اللَّهُ تَعَالَى عَلَيْهِ وَآلِهِ وَسَلَّمَ کے حق میں ان عورتوں کا حلال ہونا اس قید کے ساتھ مقید ہو جیسا کہ حضرت اُمّ ہانی بنت ابو طالب کی روایت اس طرف اشارہ کرتی ہے، چنانچہ آپ فرماتی ہیں کہ حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ نے مجھے نکاح کا پیغام دیا تو میں نے (بچوں والی ہونے کا) عذر پیش کیا، نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے میرے عذر کو قبول فرمایا، پھر اللہ تعالیٰ نے یہ آیت نازل فرمائی تو میں ان کے لئے حلال نہ کی گئی کیونکہ میں نے نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے ساتھ ہجرت نہ کی تھی۔

(4)..... اس مومنہ عورت کو بھی اللہ تعالیٰ نے اپنے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کے لئے حلال کر دیا جو مہر اور نکاح کی شرائط کے بغیر اپنی جان آپ کو ہبہ کر دے البتہ اس میں شرط یہ ہے رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ سے نکاح میں لانے کا ارادہ فرمائیں تو وہ حلال ہے۔

حضرت عبد اللہ بن عباس رَضِيَ اللَّهُ تَعَالَى عَنْهُمَا فرماتے ہیں کہ اس میں آئندہ کے حکم کا بیان ہے کیونکہ اس آیت کے نزول کے وقت حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کی ازواج میں سے کوئی بھی ایسی نہ تھیں جو ہبہ کے ذریعے زوجیت سے مشرف ہوئی ہوں۔

﴿ خَالِصَةٌ لِّكَ مِنْ دُونِ الْمُؤْمِنِينَ ﴾: یہ خاص تمہارے لیے ہے، دیگر مسلمانوں کیلئے نہیں۔ ﴿ یعنی مہر کے بغیر نکاح کرنا خاص آپ کے لئے جائز ہے اُمت کے لئے نہیں، امت پر بہر حال مہر واجب ہے خواہ وہ مہر مُعْتَمِنٌ نہ کریں یا جان بوجھ کر مہر کی نفی کر دیں۔ (1)

﴿ قَدْ عَلِمْنَا مَا فَرَضْنَا عَلَيْهِمْ ﴾: ہمیں معلوم ہے جو ہم نے مسلمانوں پر مقرر کیا ہے۔ ﴿ یعنی ہم نے مسلمانوں پر ان کی بیویوں کے حق میں جو کچھ مقرر فرمایا ہے جیسے مہر ادا کرنا اور نکاح کے لئے گواہوں کا ہونا اور بیویوں میں باری کا واجب ہونا اور چار آزاد عورتوں تک کو نکاح میں لانا اور ان کی ملکیت میں موجود کنیزوں کے بارے میں جو احکام لازم کئے وہ ہمیں معلوم ہیں۔ (2)

اس سے معلوم ہوا کہ شرعاً مہر کی مقدار اللہ تعالیٰ کے نزدیک مقرر ہے اور وہ دس درہم ہیں جس سے کم کرنا ممنوع



1..... تفسیرات احمدیہ، الاحزاب، تحت الآیة: ٥٠، ص ٦٢٨.

2..... تفسیرات احمدیہ، الاحزاب، تحت الآیة: ٥٠، ص ٦٢٩.

ہے جیسا کہ حدیث شریف میں ہے کہ دس درہم سے کم کوئی مہر نہیں۔^(۱)

﴿يَكْنِيْلَا يَكُونَنَّ عَلَيْكَ حَرْجٌ﴾: تاکہ تم پر کوئی تنگی نہ ہو۔ یعنی اے حبیب! صلی اللہ تعالیٰ علیہ وآلہ وسلم، نکاح کے معاملے میں آپ کے لئے خصوصی رعایتیں اس لئے ہیں تاکہ آپ پر کوئی تنگی نہ ہو اور اللہ تعالیٰ اپنے بندوں کے تمام گناہوں کو بخشنے والا اور ان پر مہربان ہے۔

تُرْجَىٰ مَنْ تَشَاءُ مِنْهُمْ وَتُعْوَىٰ إِلَيْكَ مَنْ تَشَاءُ ۖ وَمَنْ ابْتَغَيْتَ
مِنْ عَزَلْتَ فَلَا جُنَاحَ عَلَيْكَ ۖ ذَلِكَ أَدْنَىٰ أَنْ تَقْرَأَ عَيْنَهُنَّ
وَلَا يَحْزَنَ وَيَرْضَيْنَ بِمَا آتَيْتَهُنَّ كُلَّهُنَّ ۖ وَاللَّهُ يَعْلَمُ مَا فِي
قُلُوبِكُمْ ۖ وَكَانَ اللَّهُ عَلِيمًا حَلِيمًا ﴿۵۱﴾

ترجمہ کنزالایمان: پیچھے ہٹاؤ ان میں سے جسے چاہو اور اپنے پاس جگہ دو جسے چاہو اور جسے تم نے کنارے کر دیا تھا اسے تمہارا جی چاہے تو اس میں بھی تم پر کچھ گناہ نہیں یہ امر اس سے نزدیک تر ہے کہ ان کی آنکھیں ٹھنڈی ہوں اور غم نہ کریں اور تم انہیں جو کچھ عطا فرماؤ اس پر وہ سب کی سب راضی رہیں اور اللہ جانتا ہے جو تم سب کے دلوں میں ہے اور اللہ علم و حلم والا ہے۔

ترجمہ کنزالعرفان: ان میں سے جسے چاہو پیچھے ہٹاؤ اور ان میں سے جسے چاہو اپنے پاس جگہ دو اور جنہیں تم نے علیحدہ کر دیا تھا ان میں سے جسے تمہارا جی چاہے (اپنے قریب کر لو) تو اس میں بھی تم پر کچھ گناہ نہیں۔ یہ اس بات کے زیادہ نزدیک ہے کہ ان کی آنکھیں ٹھنڈی ہوں اور وہ غم نہ کریں اور تم انہیں جو کچھ عطا فرماؤ اس پر وہ سب کی سب راضی رہیں اور (اے لوگو!) اللہ جانتا ہے جو تم سب کے دلوں میں ہے اور اللہ علم والا، حلم والا ہے۔

۱..... معجم الاوسط، باب الالف، من اسمه: احمد، ۱/۱۰، الحدیث: ۳.

﴿تُرْجَىٰ مَنْ نَسَاءَ مِنْهِنَّ﴾: ان میں سے جسے چاہو پیچھے بٹاؤ۔ ﴿اس سے پہلی آیت میں ان عورتوں کا بیان ہوا جن سے نکاح کرنا اللہ تعالیٰ نے اپنے حبیب صلی اللہ تعالیٰ علیہ وآلہ وسلم کے لئے حلال فرمایا اور اس آیت میں ازواجِ مطہرات رَضِيَ اللهُ تَعَالَى عَنْهُنَّ کے ساتھ سلوک کے حوالے سے آپ صلی اللہ تعالیٰ علیہ وآلہ وسلم کو دیئے گئے خصوصی اختیار بیان کئے جا رہے ہیں، چنانچہ ارشاد فرمایا کہ اے پیارے حبیب! صلی اللہ تعالیٰ علیہ وآلہ وسلم، آپ کو یہ اختیار دیا گیا ہے کہ جس زوجہ کو چاہیں اپنے سے دور رکھیں اور جسے چاہیں اپنے پاس رکھیں اور ازواجِ مطہرات میں باری مقرر کریں یا نہ کریں۔ دوسرا قول حضرت عائشہ صدیقہ رَضِيَ اللهُ تَعَالَى عَنْهَا سے مروی ہے کہ یہ آیت ان عورتوں کے حق میں نازل ہوئی جنہوں نے اپنی جانیں حضور پر نور صلی اللہ تعالیٰ علیہ وآلہ وسلم کو نذر کر لیں اور حضور اقدس صلی اللہ تعالیٰ علیہ وآلہ وسلم کو اختیار دیا گیا کہ ان میں سے جس کو چاہیں قبول کریں اس کے ساتھ نکاح فرمائیں اور جس کو چاہیں انکار فرمادیں۔^(۱)

ازواجِ مطہرات میں عدل سے متعلق حضور پر نور صلی اللہ تعالیٰ علیہ وآلہ وسلم کی سیرت

ازواجِ مطہرات رَضِيَ اللهُ تَعَالَى عَنْهُنَّ میں عدل کرنے یا نہ کرنے سے متعلق خصوصی اختیار ملنے کے باوجود تاجدارِ رسالت صلی اللہ تعالیٰ علیہ وآلہ وسلم کا مبارک عمل یہ تھا کہ آپ تمام ازواجِ مطہرات رَضِيَ اللهُ تَعَالَى عَنْهُنَّ کے ساتھ عدل فرماتے اور ان کی باریاں برابر رکھتے، سوائے حضرت سودہ رَضِيَ اللهُ تَعَالَى عَنْهَا کے، جنہوں نے اپنی باری کا دن اُمّ المؤمنین حضرت عائشہ صدیقہ رَضِيَ اللهُ تَعَالَى عَنْهَا کو دے دیا تھا اور بارگاہِ رسالت صلی اللہ تعالیٰ علیہ وآلہ وسلم میں عرض کیا تھا کہ میرے لئے یہی کافی ہے کہ میرا حشر آپ کی ازواجِ مطہرات رَضِيَ اللهُ تَعَالَى عَنْهُنَّ میں ہو۔

سرکارِ دو عالم صلی اللہ تعالیٰ علیہ وآلہ وسلم کے اس عمل مبارک میں بعد والے لوگوں کے لیے بڑی نصیحت ہے کہ رسول کریم صلی اللہ تعالیٰ علیہ وآلہ وسلم نے اختیار ملنے کے باوجود اپنی ازواجِ مطہرات رَضِيَ اللهُ تَعَالَى عَنْهُنَّ میں عدل فرمایا تو جن لوگوں کو یہ اختیار حاصل نہیں بلکہ ان پر عدل کرنا ہی لازم ہے تو انہیں کس درجہ عدل کرنے کی ضرورت ہے۔ افسوس! ہمارے معاشرے میں لوگ دو یا تین شادیاں تو کر لیتے ہیں لیکن سب بیویوں کے درمیان عدل و انصاف سے کام نہیں لیتے۔ اللہ تعالیٰ انہیں ہدایت اور عقل سلیم عطا فرمائے، آمین۔

①.....جمل، الاحزاب، تحت الآية: ۵۱، ۶، ۱۸۷/ مدارك، الاحزاب، تحت الآية: ۵۱، ص ۹۴۷، حازن، الاحزاب، تحت الآية: ۵۱، ۳/۵۰۷، ملقطاً.

﴿مَنْ عَزَلَتْ﴾ جسے تم نے علیحدہ کر دیا تھا۔ ﴿یعنی اے حبیب! صَلَّی اللہُ تَعَالَى عَلَیْہِ وَاٰلِہٖ وَسَلَّم﴾ آپ نے ازواجِ مطہرات میں سے جس کو معزول کر دیا ہو یا جس کی باری کو ساقط کر دیا ہو، اس کی طرف آپ جب چاہیں التفات فرمائیں اور اس کو نوازیں، اس کا آپ کو اختیار دیا گیا ہے اور یہ اختیار اس بات کے زیادہ نزدیک ہے کہ ان کی آنکھیں ٹھنڈی ہوں اور وہ غم نہ کریں اور تم انہیں جو کچھ عطا فرماؤ اس پر وہ سب کی سب راضی رہیں کیونکہ جب وہ یہ جانیں گی کہ یہ تقویٰ اور یہ اختیار آپ کو اللہ تعالیٰ کی طرف سے عطا ہوا ہے تو ان کے دل مطمئن ہو جائیں گے۔ اور اے لوگو! اللہ تعالیٰ جانتا ہے جو عورتوں کے معاملے میں اور ان میں سے بعض کی طرف مائل ہونے سے متعلق تم سب کے دلوں میں ہے اور اللہ تعالیٰ کی شان یہ ہے کہ وہ علم والا، حلم والا ہے۔^(۱)

لَا يَحِلُّ لَكَ النِّسَاءُ مِنْ بَعْدُ وَلَا أَنْ تَبَدَّلَ بِهِنَّ مِنْ أَزْوَاجٍ وَلَا
أَعْجَبَكَ حُسْنُهُنَّ إِلَّا مَا مَلَكَتْ يَمِينُكَ ۖ وَكَانَ اللَّهُ عَلَىٰ كُلِّ
شَيْءٍ رَاقِبًا ۙ

ترجمہ کنز الایمان: ان کے بعد اور عورتیں تمہیں حلال نہیں اور نہ یہ کہ ان کے عوض اور بیبیاں بدلوا اگرچہ تمہیں ان کا حسن بھائے مگر کنیز تمہارے ہاتھ کا مال اور اللہ ہر چیز پر نگہبان ہے۔

ترجمہ کنز العرفان: ان کے بعد (مزید) عورتیں تمہارے لئے حلال نہیں اور نہ یہ کہ ان کی جگہ اور بیبیاں بدل لو اگرچہ تمہیں ان کا حسن پسند آئے مگر تمہاری کنیزیں جو تمہاری ملکیت میں ہوں اور اللہ ہر چیز پر نگہبان ہے۔

﴿لَا يَحِلُّ لَكَ النِّسَاءُ مِنْ بَعْدُ﴾ ان کے بعد عورتیں تمہارے لئے حلال نہیں۔ ﴿یعنی اے حبیب! صَلَّی اللہُ تَعَالَى عَلَیْہِ وَاٰلِہٖ وَسَلَّم﴾ آپ کے نکاح میں موجود ان ۹ ازواجِ مطہرات کے بعد جنہیں آپ نے اختیار دیا تو انہوں نے اللہ تعالیٰ

۱..... مدارك، الاحزاب، تحت الآية: ۵۱، ص ۹۴۷، جلالین، الاحزاب، تحت الآية: ۵۱، ص ۳۵۶، ملقطاً.

اور رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کو اختیار کیا، مزید عورتیں آپ کے لئے حلال نہیں اور نہ یہ حلال ہے کہ انہیں طلاق دے کر ان کی جگہ دوسری عورتوں سے نکاح کر لیں۔ ان ازواجِ مُطَهَّرَاتِ رَضِيَ اللهُ تَعَالَى عَنْهُنَّ کی یہ عزت افزائی اس لئے ہے کہ جب حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں اختیار دیا تھا تو انہوں نے اللہ تعالیٰ اور رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو اختیار کیا اور دنیا کی آسائشوں کو ٹھکرا دیا، چنانچہ رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں پر اکتفا فرمایا اور عمر مبارک کے آخر تک یہی ازواجِ مُطَهَّرَاتِ رَضِيَ اللهُ تَعَالَى عَنْهُنَّ حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں رہیں۔ حضرت عائشہ صدیقہ اور حضرت ام سلمہ رَضِيَ اللهُ تَعَالَى عَنْهُمَا سے مروی ہے کہ آخر میں حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے حلال کر دیا گیا تھا کہ جتنی عورتوں سے چاہیں نکاح فرمائیں، اس صورت میں یہ آیت منسوخ ہے اور اس کی ناسخ آیت ”إِنَّا أَحْلَلْنَا لَكَ أَزْوَاجَكَ... الآية“ ہے۔^(۱)

﴿إِلَّا مَا مَلَكَتْ يَمِينُكَ﴾ مگر تمہاری کینیزیں جو تمہاری ملکیت میں ہوں۔ یعنی ان ازواجِ مُطَهَّرَاتِ رَضِيَ اللهُ تَعَالَى عَنْهُنَّ میں سے کسی کو طلاق دے کر دوسری عورت سے نکاح کرنا حلال نہیں اگرچہ آپ کو اس کا حسن و جمال پسند آئے البتہ آپ کی وہ کینیزیں جو آپ کی ملکیت میں ہوں وہ آپ کے لئے حلال ہیں اور اللہ تعالیٰ ہر چیز پر نگہبان ہے اس لئے کوئی شخص اللہ تعالیٰ کی حدوں سے تجاوز نہ کرے۔

اس کے بعد حضرت ماریہ قبطیہ رَضِيَ اللهُ تَعَالَى عَنْهَا حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی ملک میں آئیں اور ان سے حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ کے فرزند حضرت ابراہیم رَضِيَ اللهُ تَعَالَى عَنْهُ پیدا ہوئے جنہوں نے چھوٹی عمر میں وفات پائی۔^(۲)

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرٍ نَظِيرِينَ إِنَّهُ وَلَٰكِنْ إِذَا دُعِيتُمْ فَادْخُلُوا فَإِذَا طَعِمْتُمْ

①..... مدارك، الاحزاب، تحت الآية: ۵۲، ص ۹۴۷-۹۴۸.

②..... خازن، الاحزاب، تحت الآية: ۵۲، مدارك، الاحزاب، تحت الآية: ۵۲، ص ۹۴۸، جلالين، الاحزاب، تحت

الآية: ۵۲، ص ۳۵۶، ملنقطاً.

فَانْتَشِرُوا وَلَا مُسْتَأْسِبِينَ لِحَدِيثٍ ۱۰۰ اِنَّ ذٰلِكُمْ كَانَ يُؤْذِي النَّبِيَّ
فَيَسْتَحْيُ مِنْكُمْ ۱۰۱ وَاللّٰهُ لَا يَسْتَحْيِي مِنَ الْحَقِّ ۱۰۲ وَاِذَا سَأَلْتُمُوهُنَّ مَتَاعًا
فَسْأَلُوهُنَّ مِنْ وَّرَآءِ حِجَابٍ ۱۰۳ ذٰلِكُمْ اَطْهَرُ لِقُلُوبِكُمْ وَقُلُوبِهِنَّ ۱۰۴ وَمَا
كَانَ لَكُمْ اَنْ تُؤْذُوا رَسُوْلَ اللّٰهِ وَلَا اَنْ تَتَّكِفُوْا اَرْوَاجَهُ مِنْ بَعْدِ اِ
اَبَدًا ۱۰۵ اِنَّ ذٰلِكُمْ كَانَ عِنْدَ اللّٰهِ عَظِيْمًا ۱۰۶ اِنْ تَبَدُّوا شَيْئًا اَوْ تَخْفَوْهُ
فَاِنَّ اللّٰهَ كَانَ بِكُلِّ شَيْءٍ عَلِيْمًا ۱۰۷

توجہ کنز الایمان: اے ایمان والو! نبی کے گھروں میں نہ حاضر ہو جب تک اذن نہ پاؤ مثلاً کھانے کے لیے بلائے جاؤ نہ یوں کہ خود اس کے پکنے کی راہ نکو ہاں جب بلائے جاؤ تو حاضر ہو اور جب کھا چکو تو متفرق ہو جاؤ نہ یہ کہ بیٹھے باتوں میں دل بہلاؤ بیشک اس میں نبی کو ایذا ہوتی تھی تو وہ تمہارا لحاظ فرماتے تھے اور اللہ حق فرمانے میں نہیں شرماتا اور جب تم ان سے برتنے کی کوئی چیز مانگو تو پردے کے باہر سے مانگو اس میں زیادہ سترائی ہے تمہارے دلوں اور ان کے دلوں کی اور تمہیں نہیں پہنچتا کہ رسول اللہ کو ایذا دو اور نہ یہ کہ ان کے بعد کبھی ان کی بیبیوں سے نکاح کرو بیشک یہ اللہ کے نزدیک بڑی سخت بات ہے۔ اگر تم کوئی بات ظاہر کرو یا چھپاؤ تو بیشک اللہ سب کچھ جانتا ہے۔

توجہ کنز العرفان: اے ایمان والو! نبی کے گھروں میں نہ حاضر ہو جب تک اجازت نہ ہو جیسے کھانے کیلئے بلا یا جائے۔ یوں نہیں کہ خود ہی اس کے پکنے کا انتظار کرتے رہو۔ ہاں جب تمہیں بلا یا جائے تو داخل ہو جاؤ پھر جب کھانا کھا لو تو چلے جاؤ اور یہ نہ ہو کہ باتوں سے دل بہلاتے ہوئے بیٹھے رہو۔ بیشک یہ بات نبی کو ایذا دیتی تھی تو وہ تمہارا لحاظ فرماتے تھے اور اللہ حق فرمانے میں شرماتا نہیں اور جب تم نبی کی بیویوں سے کوئی سامان مانگو تو پردے کے باہر سے مانگو۔ تمہارے دلوں

اور ان کے دلوں کیلئے یہ زیادہ پاکیزگی کی بات ہے اور تمہارے لئے ہرگز جائز نہیں کہ رسول اللہ کو ایذا دو اور نہ یہ جائز ہے کہ ان کے بعد کبھی ان کی بیویوں سے نکاح کرو۔ بیشک یہ اللہ کے نزدیک بڑی سخت بات ہے۔ اگر تم کوئی بات ظاہر کرو یا چھپاؤ تو بیشک اللہ سب کچھ جانتا ہے۔

﴿يَا أَيُّهَا الَّذِينَ آمَنُوا: اے ایمان والو!﴾ مفسرین نے اس آیت کے شان نزول سے متعلق مختلف روایات ذکر کی ہیں، ان میں سے دو روایات درج ذیل ہیں،

(1)..... جب سرکارِ دو عالم صلی اللہ تعالیٰ علیہ وآلہ وسلم نے حضرت زینب رضی اللہ تعالیٰ عنہا سے نکاح کیا اور ولیمہ کی عام دعوت فرمائی تو لوگ جماعت کی صورت میں آتے اور کھانے سے فارغ ہو کر چلے جاتے تھے۔ آخر میں تین صاحب ایسے تھے جو کھانے سے فارغ ہو کر بیٹھے رہ گئے اور انہوں نے گفتگو کا طویل سلسلہ شروع کر دیا اور بہت دیر تک ٹھہرے رہے۔ مکان تنگ تھا تو اس سے گھر والوں کو تکلیف ہوئی اور حرج واقع ہوا کہ وہ ان کی وجہ سے اپنا کام کاج کچھ نہ کر سکے۔ رسول کریم صلی اللہ تعالیٰ علیہ وآلہ وسلم اٹھے اور اراجِ مطہرات رضی اللہ تعالیٰ عنہن کے حجروں میں تشریف لے گئے اور جب دورہ فرما کر تشریف لائے تو اس وقت تک یہ لوگ اپنی باتوں میں لگے ہوئے تھے۔ حضور اکرم صلی اللہ تعالیٰ علیہ وآلہ وسلم پھر واپس ہو گئے تو یہ دیکھ کر وہ لوگ روانہ ہوئے، تب حضور اقدس صلی اللہ تعالیٰ علیہ وآلہ وسلم دولت سرانے میں داخل ہوئے اور دروازے پر پردہ ڈال دیا، اس پر یہ آیت کریمہ نازل ہوئی۔

(2)..... مسلمانوں میں سے کچھ لوگ نبی کریم صلی اللہ تعالیٰ علیہ وآلہ وسلم کے کھانے کے وقت کا انتظار کرتے رہتے تھے، پھر وہ آپ کے حجروں میں داخل ہو جاتے اور کھانا ملنے تک وہیں بیٹھے رہتے، پھر کھانا کھانے کے بعد بھی وہاں سے نکلتے نہ تھے اور اس سے رسول اللہ صلی اللہ تعالیٰ علیہ وآلہ وسلم کو اذیت ہوتی تھی، اس پر یہ آیت نازل ہوئی۔

اس کا خلاصہ یہ ہے کہ اے ایمان والو! میرے حبیب صلی اللہ تعالیٰ علیہ وآلہ وسلم کے گھروں میں یونہی حاضر نہ ہو جاؤ بلکہ جب اجازت ملے جیسے کھانے کیلئے بلا یا جائے تو حاضر ہو کر اور یوں بھی نہ ہو کہ خود ہی میرے حبیب صلی اللہ تعالیٰ علیہ وآلہ وسلم کے گھر میں بیٹھ کر کھانا پینے کا انتظار کرتے رہو، ہاں جب تمہیں بلا یا جائے تو اس وقت ان کی بارگاہ میں حاضری کے احکام اور آداب کی مکمل رعایت کرتے ہوئے ان کے مقدس گھر میں داخل ہو جاؤ، پھر جب کھانا کھا کر فارغ ہو جاؤ تو وہاں سے چلے جاؤ اور یہ نہ ہو کہ وہاں بیٹھ کر باتوں سے دل بہلاتے رہو کیونکہ تمہارا یہ عمل اہل خانہ کی تکلیف

اور ان کے حرج کا باعث ہے۔ بیشک تمہارا یہ عمل گھر کی تنگی وغیرہ کی وجہ سے میرے حبیب صلی اللہ تعالیٰ علیہ وآلہ وسلم کو ایذا دیتا تھا لیکن وہ تمہارا لحاظ فرماتے تھے اور تم سے چلے جانے کے لئے نہیں فرماتے تھے لیکن اللہ تعالیٰ حق بیان فرمانے کو ترک نہیں فرماتا۔^(۱)

آیت ”لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ“ سے حاصل ہونے والی معلومات

اس آیت سے چار باتیں معلوم ہوتی ہیں:

(۱)..... اللہ تعالیٰ نے اپنے حبیب صلی اللہ تعالیٰ علیہ وآلہ وسلم کی بارگاہ میں حاضری کے آداب خود بیان فرمائے، اس سے معلوم ہوا کہ اللہ تعالیٰ کی بارگاہ میں جو مقام حضور پر نور صلی اللہ تعالیٰ علیہ وآلہ وسلم کو حاصل ہے وہ مخلوق میں سے کسی اور کو حاصل نہیں۔

(۲)..... آیت کے اس حصے ”إِلَّا أَنْ يُؤْذَنَ لَكُمْ“ سے معلوم ہوا کہ عورتوں پر پردہ لازم ہے اور غیر مردوں کو کسی گھر میں اجازت کے بغیر داخل ہونا جائز نہیں۔

یاد رہے کہ یہ آیت اگرچہ خاص نبی کریم صلی اللہ تعالیٰ علیہ وآلہ وسلم کی ازواجِ مطہرات رَضِيَ اللَّهُ تَعَالَى عَنْهُنَّ کے حق میں نازل ہوئی ہے لیکن اس کا حکم تمام مسلمان عورتوں کے لئے عام ہے۔

(۳)..... کوئی شخص دعوت کے بغیر کسی کے یہاں کھانا کھانے نہ جائے۔

(۴)..... مہمان کو چاہئے کہ وہ میزبان کے ہاں زیادہ دیر تک نہ ٹھہرے تاکہ اس کے لئے حرج اور تکلیف کا سبب نہ ہو۔

حضور اقدس صلی اللہ تعالیٰ علیہ وآلہ وسلم کی شانِ کرم اور کمالِ حیا

اس آیت کے شانِ نزول سے سرکارِ دو عالم صلی اللہ تعالیٰ علیہ وآلہ وسلم کی کمالِ حیا، شانِ کرم اور حسنِ اخلاق کے بارے میں معلوم ہوا کہ ضرورت کے باوجود صحابہ کرام رَضِيَ اللَّهُ تَعَالَى عَنْهُمْ سے یہ نہ فرمایا کہ اب آپ چلے جائیے بلکہ آپ نے جو طریقہ اختیار فرمایا وہ حسنِ آداب کی اعلیٰ ترین تعلیم دینے والا ہے۔

﴿وَإِذَا سَأَلْتُمُوهُنَّ مَتَاعًا:﴾ اور جب تم نبی کی بیویوں سے کوئی سامان مانگو۔ ﴿﴾ آیت کے شانِ نزول سے متعلق دو

①..... روح البیان، الاحزاب، تحت الآية: ۵۳، ۲۱۳/۷-۲۱۴، جلالین، الاحزاب، تحت الآية: ۵۳، ص ۳۵۶-۳۵۷، مدارك، الاحزاب، تحت الآية: ۵۳، ص ۹۴۸-۹۴۹، ملقطاً.

روایات او پر ذکر ہوئیں، یہاں مزید دروایات ملاحظہ ہوں،

(1)..... حضرت عائشہ صدیقہ رضی اللہ تعالیٰ عنہا فرماتی ہیں: نبی کریم کی ازواجِ مطہرات رات کے وقت قضاء حاجت کے لئے مناصح کی طرف نکلا کرتی تھیں اور وہ بہت کشادہ ٹیلا ہے۔ حضرت عمر فاروق رضی اللہ تعالیٰ عنہ نے کئی بار حضور اقدس صلی اللہ تعالیٰ علیہ وآلہ وسلم سے عرض کی تھی کہ ازواجِ مطہرات سے پردہ کروائیے لیکن آپ ایسا نہیں کرتے تھے۔ ایک مرتبہ حضور اقدس صلی اللہ تعالیٰ علیہ وآلہ وسلم کی زوجہ مطہرہ حضرت سودہ بنت زمعہ رضی اللہ تعالیٰ عنہا جن کا قد اونچا تھا، عشاء کے وقت باہر نکلیں تو حضرت عمر رضی اللہ تعالیٰ عنہ نے (اچانک انہیں دیکھ لیا اور) آواز دی: اے حضرت سودہ! رضی اللہ تعالیٰ عنہا، ہم نے آپ کو پہچان لیا ہے۔ (یہ بات کہنے سے آپ کا) مقصد یہ تھا کہ پردے کا حکم دیدیا جائے۔ چنانچہ اللہ تعالیٰ نے آیتِ حجاب نازل فرمادی۔⁽¹⁾

(2)..... حضرت عمر فاروق رضی اللہ تعالیٰ عنہ فرماتے ہیں: میں نے عرض کی: یا رسول اللہ! صلی اللہ تعالیٰ علیہ وآلہ وسلم، آپ کی بارگاہ میں نیک اور فاجر دونوں طرح کے لوگ حاضر ہوتے ہیں تو اگر آپ اُمہات المؤمنین کو پردے کا حکم فرمادیں (تو بہت بہتر ہوگا)، تو اللہ تعالیٰ نے حجاب کی آیت نازل فرمادی۔⁽²⁾

آیت کے اس حصے کا خلاصہ یہ ہے کہ اے ایمان والو! جب تم میرے حبیب صلی اللہ تعالیٰ علیہ وآلہ وسلم کی ازواجِ مطہرات سے کوئی سامان مانگو تو پردے کے باہر سے مانگو۔ بغیر اجازت کے داخل نہ ہونا، باتیں کرنے کے لئے وہاں بیٹھے نہ رہنا اور پردے کے پیچھے سے مانگنا تمہارے دلوں اور ان کے دلوں کیلئے زیادہ پاکیزگی کی بات ہے کیونکہ اس صورت میں وسوسوں اور بیہودہ خیالات سے امن رہتا ہے۔⁽³⁾

اجنبی مرد اور عورت کو پردے کا حکم

ازواجِ مطہرات رضی اللہ تعالیٰ عنہن امت کی مائیں ہیں اور ان کے بارے میں کوئی شخص اپنے دل میں بُرا خیال لانے کا تصوُّر تک نہیں کر سکتا، اس کے باوجود مسلمانوں کو یہ حکم دیا گیا کہ ان سے کوئی چیز مانگنی ہے تو پردے کے پیچھے سے

1..... بخاری، کتاب الوضوء، باب خروج النساء الی البراز، ۷۵/۱، الحدیث: ۱۴۶.

2..... بخاری، کتاب التفسیر، سورة الاحزاب، باب قوله: لا تدخلوا بیوت النبی الا ان یؤذن لکم... الخ، ۳۰۴/۳، الحدیث:

۴۷۹۰.

3..... ابو سعود، الاحزاب، تحت الآیة: ۵۳، ۳۳۰/۴، جمل مع جلالین، الاحزاب، تحت الآیة: ۵۳، ۱۹۴/۶-۱۹۵، ملخصاً.

مانگوتا کسی کے دل میں کوئی شیطانی خیال پیدا نہ ہو۔ جب امت کی ماؤں کے بارے میں یہ حکم ہے تو عام عورتوں کے بارے میں کیا حکم ہوگا؟ عام عورتوں کو پردہ کرنے اور اجنبی مردوں کو ان سے پردہ کرنے کی حاجت زیادہ ہے کیونکہ لوگوں کی نظر میں ان کی وہ حیثیت اور مقام نہیں جواز واجِ مطہراتِ رَضِيَ اللهُ تَعَالَى عَنْهُنَّ کا ہے، اس لئے یہاں دل میں شیطانی وسوسے آنے اور بیہودہ خیالات پیدا ہونے کا امکان زیادہ ہے۔ افسوس! ہمارے معاشرے میں اجنبی عورت اور مرد میں پردہ ختم کرنے اور ان کے درمیان قریبیاں بڑھانے کے مختلف طریقے اور انداز اختیار کئے جا رہے اور دنیوی معاملات کے ہر میدان میں عورت اور مرد ایک دوسرے کے شانہ بشانہ اور قدم بقدم چلتے نظر آ رہے ہیں جبکہ پردے کے حق میں بولنے والوں کو پرانی سوچ کا حامل اور بدلتے وقت کے تقاضوں کے مطابق نہ چلنے والا کہہ کر صرف نظر کیا جا رہا ہے، ایسے طور طریقے اختیار کرنے والے لوگ خود ہی غور کر لیں کہ ان کا یہ عمل اللہ تعالیٰ کے دیئے ہوئے حکم کے مطابق ہے یا وہ اس کے برخلاف چل رہے ہیں۔ اللہ تعالیٰ انہیں سچی ہدایت اور اسلامی احکام پر عمل کی توفیق عطا فرمائے، آمین۔

کوئی شخص اجنبی عورت کے ساتھ تنہائی میں اپنے نفس پر اعتماد نہ کرے

اس آیت سے یہ بھی معلوم ہوا کہ کوئی شخص کتنا ہی نیک، پارسا اور پرہیزگار کیوں نہ ہو، وہ اجنبی عورت کے ساتھ تنہائی میں اپنے نفس پر اعتماد نہ کرے، یہی اس کے حال کے زیادہ مناسب ہے اور اسی میں اس کے نفس اور عصمت کی زیادہ حفاظت ہے۔ حضرت عبد اللہ بن عمر رَضِيَ اللهُ تَعَالَى عَنْهُمَا سے روایت ہے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”کوئی مرد کسی (اجنبی) عورت کے ساتھ تنہائی میں ہو تو ان دونوں کے ساتھ شیطان ہوتا ہے۔“^(۱) اس کا مطلب ہے کہ شیطان دونوں کے جذبات ابھارتا رہتا ہے تاکہ وہ برائی میں مبتلا ہو جائیں۔

﴿وَمَا كَانَ لَكُمْ أَنْ تُؤَدُّوا أَسْوَكَ اللهُ: اور تمہارے لئے ہرگز جائز نہیں کہ رسول اللہ کو ایذا دو۔﴾ ایمان والوں کو بارگاہ رسالت کے آداب کی تعلیم دینے کے بعد تاکید کے ساتھ ارشاد فرمایا گیا کہ تمہارے لئے ہرگز جائز نہیں کہ تم رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو ایذا دو اور کوئی کام ایسا کرو جو آپ کے مقدّس قلب پر گراں ہو اور نہ یہ جائز ہے کہ ان کے وصال ظاہری کے بعد کبھی ان کی ازواجِ مطہرات سے نکاح کرو کیونکہ جس عورت سے رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے عقد فرمایا وہ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے سوا ہر شخص پر ہمیشہ کے لئے حرام ہوگئی اسی

①.....ترمذی، کتاب الفتن، باب ما جاء في لزوم الجماعة، ۶۷/۴، الحدیث: ۲۱۷۲.

طرح وہ کنیزیں جو باریاب خدمت ہوئیں اور قربت سے سرفراز فرمائی گئیں وہ بھی اسی طرح سب کے لئے حرام ہیں۔^(۱)

﴿إِنَّ ذَلِكُمْ كَانَ عِنْدَ اللَّهِ عَظِيمًا﴾: بیشک یہ اللہ کے نزدیک بڑی سخت بات ہے۔ ﴿یعنی نبی کریم صلی اللہ تعالیٰ علیہ وآلہ وسلم کو ایذا دینا اور ان کے وصال ظاہری کے بعد ان کی ازواجِ مطہرات رضی اللہ تعالیٰ عنہن سے نکاح کرنا اللہ تعالیٰ کے نزدیک بڑا سخت گناہ ہے۔ اس میں یہ بتا دیا گیا ہے کہ اللہ تعالیٰ نے اپنے حبیب صلی اللہ تعالیٰ علیہ وآلہ وسلم کو بہت بڑی عظمت عطا فرمائی اور آپ کی حرمت ہر حال میں واجب کی ہے۔^(۲)

﴿إِنْ تُبْدُوا شَيْئًا أَوْ تَخْفَوْهُ﴾: اگر تم کوئی بات ظاہر کرو یا چھپاؤ۔ ﴿یعنی نبی اکرم صلی اللہ تعالیٰ علیہ وآلہ وسلم کے وصال ظاہری کے بعد ان کی ازواجِ مطہرات رضی اللہ تعالیٰ عنہن سے نکاح کرنے کے بارے میں تم کوئی بات ظاہر کرو یا چھپاؤ تو یاد رکھو کہ بیشک اللہ عزوجل سب کچھ جانتا ہے اور وہ تمہیں اس کی سزا دے گا۔^(۳)

لَا جُنَاحَ عَلَيْهِنَّ فِي آبَائِهِنَّ وَلَا أَبْنَائِهِنَّ وَلَا إِخْوَانِهِنَّ وَلَا أَبْنَاءَ إِخْوَانِهِنَّ وَلَا أَبْنَاءَ أَخَوَاتِهِنَّ وَلَا نِسَائِهِنَّ وَلَا مَا مَلَكَتْ أَيْمَانُهُنَّ ۚ وَاتَّقِينَ اللَّهَ ۗ إِنَّ اللَّهَ كَانَ عَلَىٰ كُلِّ شَيْءٍ شَهِيدًا ﴿۵۵﴾

ترجمہ کنز الایمان: ان پر مضا تقہ نہیں ان کے باپ اور بیٹوں اور بھائیوں اور بھتیجیوں اور بھانجوں اور اپنے دین کی عورتوں اور اپنی کنیزوں میں اور اللہ سے ڈرتی رہو بیشک ہر چیز اللہ کے سامنے ہے۔

ترجمہ کنز العرفان: عورتوں پر ان کے باپوں اور بیٹوں اور بھائیوں اور بھتیجیوں اور بھانجوں اور اپنے دین کی عورتوں اور اپنی کنیزوں کے بارے میں (پردہ نہ کرنے میں) کوئی مضا تقہ نہیں اور اللہ سے ڈرتی رہو۔ بیشک اللہ ہر چیز پر نگہبان ہے۔

①.....تفسیر کبیر، الاحزاب، تحت الآیة: ۵۳، ۱۸۰/۹، ابو سعود، الاحزاب، تحت الآیة: ۵۳، ۳۳۰/۴، جمل، الاحزاب، تحت الآیة: ۵۳، ۱۹۵/۶، ملنقطاً.

②.....جمل، الاحزاب، تحت الآیة: ۵۳، ۱۹۵/۶، خازن، الاحزاب، تحت الآیة: ۵۳، ۵۰۹/۳، ملنقطاً.

③.....جلالین مع صاوی، الاحزاب، تحت الآیة: ۵۴، ۱۶۵۴/۵.

﴿لَا جُنَاحَ عَلَيْهِنَّ فِي آبَائِهِنَّ﴾: ان پر ان کے باپوں کے بارے میں کوئی مضائقہ نہیں۔ ﴿اس سے پہلی آیت میں پردے کا حکم دیا گیا اور اس آیت میں ان لوگوں کا بیان کیا جا رہا ہے جن سے پردہ نہیں ہے۔ شان نزول: جب پردہ کرنے کا حکم نازل ہوا تو عورتوں کے باپ، بیٹوں اور قریب کے رشتہ داروں نے رسول کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت میں عرض کی: یا رسول اللہ! صَلَّی اللہُ تَعَالَى عَلَیْہِ وَاٰلِہٖ وَسَلَّم، کیا ہم اپنی ماؤں اور بیٹیوں کے ساتھ پردے کے باہر سے گفتگو کریں؟ اس پر یہ آیت کریمہ نازل ہوئی اور ارشاد فرمایا گیا کہ عورتوں پر اس میں کچھ گناہ نہیں کہ وہ اپنے باپوں، بیٹوں، بھائیوں، بھتیجیوں اور بھانجوں سے پردہ نہ کریں اور ان قریبی رشتہ داروں کے سامنے آنے اور ان سے کلام کرنے میں کوئی حرج نہیں، یونہی مسلمان عورتوں اور اپنی کنیزوں کے سامنے آنا بھی جائز ہے۔

نوٹ: یہاں آیت میں چچا اور ماموں کا صراحت کے ساتھ ذکر نہیں کیا گیا کیونکہ وہ والدین کے حکم میں ہیں۔^(۱)

عورت کے پردے سے متعلق 4 شرعی مسائل

یہاں آیت کی مناسبت سے عورت کے پردے سے متعلق 4 شرعی مسائل ملاحظہ ہوں،

- (1)..... محرم رشتہ داروں سے پردہ نہیں ہے الا یہ کہ فتنے کا اندیشہ ہو اور محرم سے مراد وہ رشتہ دار ہیں جن سے عورت کا نکاح کرنا ہمیشہ کے لئے حرام ہو۔
- (2)..... مسلمان عورت دوسری مسلمان عورت کو دیکھ سکتی ہے اور اس کا وہی حکم ہے جو مرد کو مرد کی طرف نظر کرنے کا ہے یعنی ناف کے نیچے سے گھٹنے تک نہیں دیکھ سکتی باقی اعضاء کی طرف اس صورت میں نظر کر سکتی ہے جبکہ شہوت کا اندیشہ نہ ہو۔^(۲)
- (3)..... نیک پرہیزگار عورت کو یہ چاہیے کہ وہ اپنے آپ کو بدکار عورت کے دیکھنے سے بچائے، یعنی اس کے سامنے دوپٹہ وغیرہ نہ اتارے کیونکہ وہ اسے دیکھ کر مردوں کے سامنے اس کی شکل و صورت کا ذکر کرے گی۔^(۳)
- (4)..... کافرہ عورتوں سے پردہ کرنا اور اپنے جسم کو چھپانا لازم ہے سوائے جسم کے ان حصوں کے جو گھر کے کام کاج کے لئے کھولنے ضروری ہوتے ہیں۔^(۴)

①..... ابو سعود، الاحزاب، تحت الآية: ۵۵، ۳۳۱/۴، مدارک، الاحزاب، تحت الآية: ۵۵، ص ۹۴۹، حازن، الاحزاب، تحت الآية: ۵۵، ۵۱۰/۳، ملنقطاً.

②..... ہدایہ، کتاب الکراہیۃ، فصل فی الوطء والنظر واللمس، ۳۷۱-۳۷۰/۲.

③..... عالمگیری، کتاب الکراہیۃ، الباب الثامن فیما یحل للرجل النظر الیہ وما لا یحلّ لہ... الخ، ۳۲۷/۵.

④..... حمل، الاحزاب، تحت الآية: ۵۵، ۱۹۶/۶.

اللہ تعالیٰ تمام مسلمان خواتین کو شریعت کے احکام کے مطابق پردہ کرنے کی توفیق عطا فرمائے، امین۔
﴿وَاتَّقِينَ اللَّهَ: اور اللہ سے ڈرتی رہو۔﴾ یعنی اے عورتو! تمہیں جو پردے کا حکم دیا گیا اسے پورا کرو اور اس کی خلاف ورزی کرنے کے بارے میں اللہ تعالیٰ سے ڈرتی رہو یہاں تک کہ تمہیں کوئی غیر نہ دیکھے۔ تم پر اپنی طاقت کے مطابق احتیاط سے کام لینا لازم ہے اور یاد رکھو کہ بیشک اللہ تعالیٰ ہر چیز پر نگہبان ہے اور بندوں کے اقوال اور افعال کسی حال میں بھی اس سے چھپے ہوئے نہیں ہیں۔^(۱)

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝۶

ترجمہ کنز الایمان: بیشک اللہ اور اس کے فرشتے درود بھیجتے ہیں اس غیب بتانے والے (نبی) پر اے ایمان والو! ان پر درود اور خوب سلام بھیجو۔

ترجمہ کنز العرفان: بیشک اللہ اور اس کے فرشتے نبی پر درود بھیجتے ہیں۔ اے ایمان والو! ان پر درود اور خوب سلام بھیجو۔

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ﴾: بیشک اللہ اور اس کے فرشتے نبی پر درود بھیجتے ہیں۔ یہ آیت مبارکہ سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کی صریح نعت ہے، جس میں بتایا گیا کہ اللہ تعالیٰ اپنے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ پر رحمت نازل فرماتا ہے اور فرشتے بھی آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے حق میں دعائے رحمت کرتے ہیں اور اے مسلمانو! تم بھی ان پر درود و سلام بھیجو یعنی رحمت و سلامتی کی دعائیں کرو۔

اعلیٰ حضرت امام احمد رضا خان رَحْمَةُ اللَّهِ تَعَالَى عَلَيْهِ نے انتہائی عقیدت و محبت کے ساتھ اشعار کی صورت میں بارگاہ رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ میں درود و سلام کا ہدیہ پیش کیا ہے، انہی کے الفاظ میں ہم بھی عرض کرتے ہیں:
کعبہ کے بدرالدُجی تم پہ کروڑوں درود طیبہ کے شمس اللُّحی تم پہ کروڑوں درود

①..... روح البیان، الاحزاب، تحت الآیة: ۵۵، ۷/۲۱۸، قرطبی، الاحزاب، تحت الآیة: ۵۵، ۷/۱۷۰، الجزء الرابع عشر، ملقطاً.

شافِعِ رُوِ جِزَا تَمِ پَہ کَرُوڑُوں دَرُوود دَافِعِ جَمَلِہ بِلَا تَمِ پَہ کَرُوڑُوں دَرُوود
اور

مِصْطَفٰی جَانِ رَحْمَتِ پَہ لَاکھُوں سَلَامِ شَمِيعِ بَزْمِ ہِدَايَتِ پَہ لَاکھُوں سَلَامِ
شہرِ یَارِ اِرمِ تَاجِدَارِ حَرَمِ نُوْبہَارِ شَفَاعَتِ پَہ لَاکھُوں سَلَامِ
شَبِ اسْرٰی کے دُوہَا پَہ دَائِمِ دَرُوود نُوْشَہ بَزْمِ جَنَّتِ پَہ لَاکھُوں سَلَامِ

صلوٰۃ کا معنی

صلوٰۃ کا لغوی معنی دعا ہے، جب اس کی نسبت اللہ تعالیٰ کی طرف کی جائے تو اس سے مراد رحمت فرمانا ہے اور جب اس کی نسبت فرشتوں کی طرف کی جائے تو اس سے مراد استغفار کرنا ہے اور جب اس کی نسبت عام مومنین کی طرف کی جائے تو اس سے مراد دعا کرنا ہے۔^(۱)

علامہ احمد صاوی رَحْمَةُ اللّٰهِ تَعَالٰی عَلَیْہِ فَرَمَاتے ہیں: (یہاں آیت میں) اللہ تعالیٰ کے درود بھیجنے سے مراد ایسی رحمت فرمانا ہے جو تعظیم کے ساتھ ملی ہوئی ہو اور فرشتوں کے درود بھیجنے سے مراد ان کا ایسی دعا کرنا ہے جو رسول کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی شان کے لائق ہو۔^(۲)

آیت درود اور حضور اقدس صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی عظمت و شان

یہ آیت مبارکہ سید المرسلین صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی انتہائی عظمت و شان پر دلالت کرتی ہے، یہاں اس سے متعلق بزرگان دین کے 3 ارشادات ملاحظہ ہوں:

(۱)..... حافظ محمد بن عبدالرحمن سخاوی رَحْمَةُ اللّٰهِ تَعَالٰی عَلَیْہِ فَرَمَاتے ہیں: درود شریف کی آیت مدنی ہے اور اس کا مقصد یہ ہے کہ اللہ تعالیٰ اپنے بندوں کو اپنے حبیب صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی وہ قدر و منزلت بتا رہا ہے جو ملائعِ اعلیٰ (عالم بالا یعنی فرشتوں) میں اس کے حضور ہے کہ وہ مُقَرَّبِ فرشتوں میں اپنے حبیب صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی ثنائیاں فرماتا ہے اور یہ کہ فرشتے آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ پر صلاۃ بھیجتے ہیں، پھر عالم سفلی کو حکم دیا کہ وہ بھی آپ پر صلاۃ و سلام بھیجیں



①..... تفسیرات احمدیہ، الاحزاب، تحت الآية: ۵۶، ص ۶۳۴.

②..... صاوی، الاحزاب، تحت الآية: ۵۶، ۱۶۵۴/۵.

تا کہ نیچے والی اور اوپر والی ساری مخلوق کی ثنا آپ پر جمع ہو جائے۔

مزید فرماتے ہیں: آیت میں صیغہ ”يُصَلُّونَ“ لایا گیا ہے جو پیشگی پردلالت کرتا ہے تا کہ معلوم ہو کہ اللہ تعالیٰ اور اس کے فرشتے ہمارے نبی پر ہمیشہ ہمیشہ درود بھیجتے ہیں حالانکہ اولین و آخرین کی انتہائی تمنا یہ ہوتی ہے کہ اللہ تعالیٰ کی ایک خاص رحمت ہی انہیں حاصل ہو جائے تو زہے نصیب اور ان کی قسمت یہ کہاں! بلکہ اگر عقلمند سے پوچھا جائے کہ ساری مخلوق کی نیکیاں تیرے نامہ اعمال میں ہوں، تجھے یہ پسند ہے یا کہ اللہ تعالیٰ کی ایک خاص رحمت تجھ پر نازل ہو جائے؟ تو وہ اللہ تعالیٰ کی ایک خاص رحمت کو پسند کرے گا۔ اس بات سے اُس ذات کے مقام کے بارے میں اندازہ لگا لو جن پر ہمارا رب اور اس کے تمام ملائکہ ہمیشہ ہمیشہ درود بھیجتے ہیں۔^(۱)

(۲)..... امام سہل بن محمد رَحْمَةُ اللَّهِ تَعَالَى عَلَيْهِ فرماتے ہیں: اللہ تعالیٰ نے اس ارشاد ”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ“ کے ساتھ محمد مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو جو شرف بخشا وہ اس شرف سے زیادہ بڑا ہے جو فرشتوں کو حضرت آدم عَلَيْهِ الصَّلَاةُ وَالسَّلَام کے سامنے سجدہ کرنے کا حکم دے کر حضرت آدم عَلَيْهِ الصَّلَاةُ وَالسَّلَام کو بخشا تھا، کیونکہ اللہ تعالیٰ کا فرشتوں کے ساتھ سجدے میں شریک ہونا ممکن ہی نہیں جبکہ نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ پر درود بھیجنے کی خود اللہ تعالیٰ نے اپنے متعلق خبر دی ہے اور پھر فرشتوں کے متعلق خبر دی ہے، پس اللہ تعالیٰ کی طرف سے جو شرف حاصل ہو وہ اس شرف سے بڑھ کر ہے جو صرف فرشتوں سے حاصل ہو اور اللہ تعالیٰ اس شرف کو عطا فرمانے میں شریک نہ ہو۔^(۲)

(۳)..... علامہ احمد صاوی رَحْمَةُ اللَّهِ تَعَالَى عَلَيْهِ فرماتے ہیں کہ اس آیت مبارکہ میں اس بات پر بہت بڑی دلیل ہے کہ تاجدار رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ رحمتوں کے نازل ہونے کی جگہ ہیں اور علی الاطلاق ساری مخلوق سے افضل ہیں۔^(۳)

درود پاک کے 4 فضائل

احادیث میں درود شریف پڑھنے کی بکثرت ترغیب دلائی گئی اور میسوں مقامات پر اس کی فضیلت بیان کی گئی ہے، ترغیب کے لئے یہاں 4 احادیث ملاحظہ ہوں،

(۱)..... حضرت ابو طلحہ انصاری رَضِيَ اللَّهُ تَعَالَى عَنْهُ فرماتے ہیں: ایک دن حضور پر نور صَلَّى اللَّهُ تَعَالَى عَلَيْهِ وَآلِهِ وَسَلَّمَ تشریف

①..... القول البديع، نبذة بسيرة من فوائد قوله تعالى: إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ... الخ، ص ۸۵-۸۶.

②..... القول البديع، نبذة بسيرة من فوائد قوله تعالى: إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ... الخ، ص ۸۶-۸۷.

③..... صاوی، الاحزاب، تحت الآية: ۵۶، ۱۶۵/۵.

لائے اور بشارت چہرہ اقدس میں نمایاں تھی، ارشاد فرمایا: ”میرے پاس حضرت جبریل علیہ السلام آئے اور کہا: ”آپ کا رب عزوجل فرماتا ہے: کیا آپ راضی نہیں کہ آپ کی اُمت میں جو کوئی آپ پر درود بھیجے، میں اس پر دس بار درود بھیجوں گا اور آپ کی اُمت میں جو کوئی آپ پر سلام بھیجے، میں اس پر دس بار سلام بھیجوں گا۔“^(۱)

(۲)..... حضرت عبد اللہ بن مسعود رَضِيَ اللهُ تَعَالَى عَنْهُ سے روایت ہے، حضور پُر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”قیامت کے دن مجھ سے سب لوگوں میں زیادہ قریب وہ ہوگا، جس نے سب سے زیادہ مجھ پر درود بھیجا ہے۔“^(۲)

(۳)..... حضرت انس رَضِيَ اللهُ تَعَالَى عَنْهُ سے روایت ہے، حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”جو مجھ پر ایک بار درود بھیجے اور وہ قبول ہو جائے، تو اللہ تعالیٰ اس کے 80 برس کے گناہ مٹا دے گا۔“^(۳)

(۴)..... حضرت عبد اللہ بن عمرو رَضِيَ اللهُ تَعَالَى عَنْهُمَا فرماتے ہیں: جو نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ پر ایک بار درود بھیجے تو اللہ تعالیٰ اور اس کے فرشتے اس پر ستر بار درود بھیجتے ہیں۔“^(۴)

درود پاک کی 44 برکتیں

درود پاک پڑھنا عظیم ترین سعادتوں اور بے شمار برکتوں کے حامل اور افضل ترین اعمال میں سے ایک عمل ہے، بزرگان دین نے درود شریف کی برکتوں کو بکثرت بیان کیا ہے اور مختلف کتابوں میں ان برکتوں کو جمع کر کے بیان کیا گیا ہے، یہاں ان میں سے 44 برکتیں پڑھ کر اپنے دلوں کو منور کریں اور درود پاک کی عادت بنا کر ان برکتوں کو حاصل کریں:

(۱) جو خوش نصیب رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ پر درود بھیجتا ہے، اس پر اللہ تعالیٰ فرشتے اور رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ خود درود بھیجتے ہیں۔ (۲) درود شریف خطاؤں کا کفارہ بن جاتا ہے۔ (۳) درود شریف سے اعمال پاکیزہ ہو جاتے ہیں۔ (۴) درود شریف سے درجات بلند ہوتے ہیں۔ (۵) گناہوں کی مغفرت کر دی جاتی ہے۔ (۶) درود بھیجنے والے کے لئے درود خود استغفار کرتا ہے۔ (۷) اس کے نامہ اعمال میں اجر کا ایک قیراط لکھا جاتا ہے جو اُحد پہاڑ کی مثل ہوتا ہے۔ (۸) درود پڑھنے والے کو اجر کا پورا پورا پیمانہ ملے گا۔ (۹) درود شریف اس شخص کے لئے دنیا

①..... سنن نسائی، کتاب السہو، باب الفضل فی الصلاة علی النبی صلی اللہ علیہ وسلم، ص ۲۲۲، الحدیث: ۱۲۹۲.

②..... ترمذی، کتاب الوتر، باب ما جاء فی فضل الصلاة علی النبی صلی اللہ علیہ وسلم، ۲۷/۲، الحدیث: ۴۸۴.

③..... در مختار و در المحتار، کتاب الصلاة، باب صفة الصلاة، فصل فی بیان تألیف الصلاة الی انتہائہا، ۲۸۴/۲.

④..... مسند امام احمد، مسند عبد اللہ بن عمرو بن العاص رضی اللہ تعالیٰ عنہما، ۶۱۴/۲، الحدیث: ۶۷۶۶.

و آخرت کے تمام اُمور کیلئے کافی ہو جائے گا جو اپنے وظائف کا تمام وقت درود پاک پڑھنے میں بسر کرتا ہو۔ (10) مَصَاب سے نجات مل جاتی ہے۔ (11) اس کے درود پاک کی حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ابھی دیں گے۔ (12) اس کے لئے شفاعت واجب ہو جاتی ہے۔ (13) درود شریف سے اللہ تعالیٰ کی رضا اور اس کی رحمت حاصل ہوتی ہے۔ (14) اللہ تعالیٰ کی ناراضی سے امن ملتا ہے۔ (15) عرش کے سایہ کے نیچے جگہ ملے گی۔ (16) میزان میں نیکیوں کا پلڑا بھاری ہوگا۔ (17) حوض کوثر پر حاضری کا موقع میسر آئے گا۔ (18) قیامت کی پیاس سے محفوظ ہو جائے گا۔ (19) جہنم کی آگ سے چھٹکارا پائے گا۔ (20) پل صراط پر چلنا آسان ہوگا۔ (21) مرنے سے پہلے جنت کی منزل دیکھ لے گا۔ (22) جنت میں کثیر بیویاں ملیں گی۔ (23) درود شریف پڑھنے والے کو بیس غزوات سے بھی زیادہ ثواب ملے گا۔ (24) درود شریف تنگدست کے حق میں صدقہ کے قائم مقام ہوگا۔ (25) یہ سہرا پاپا کیزگی و طہارت ہے۔ (26) درود کے ورد سے مال میں برکت ہوتی ہے۔ (27) اس کی وجہ سے سوبلکہ اس سے بھی زیادہ حاجات پوری ہوتی ہیں۔ (28) یہ ایک عبادت ہے۔ (29) درود شریف اللہ تعالیٰ کے نزدیک پسندیدہ اعمال میں سے ہے۔ (30) درود شریف مجالس کی زینت ہے۔ (31) درود شریف سے غربت و فقر دور ہوتا ہے۔ (32) زندگی کی تنگی دور ہو جاتی ہے۔ (33) اس کے ذریعے خیر کے مقام تلاش کئے جاتے ہیں۔ (34) درود پاک پڑھنے والا قیامت کے دن تمام لوگوں سے زیادہ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کے قریب ہوگا۔ (35) درود شریف سے درود پڑھنے والا خود، اس کے بیٹے پوتے نفع پائیں گے۔ (36) وہ بھی نفع حاصل کرے گا جس کو درود پاک کا ثواب پہنچایا گیا۔ (37) اللہ تعالیٰ اور اس کے رسول مَلَكْرَم کا قرب نصیب ہوگا۔ (38) یہ درود ایک نور ہے، اس کے ذریعے دشمنوں پر فتح حاصل کی جاتی ہے۔ (39) نفاق اور زنگ سے دل پاک ہو جاتا ہے۔ (40) درود شریف پڑھنے والے سے لوگ محبت کرتے ہیں۔ (41) خواب میں حضور اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی زیارت ہوتی ہے۔ (42) درود شریف پڑھنے والا لوگوں کی غیبت سے محفوظ رہتا ہے۔ (43) درود شریف تمام اعمال سے زیادہ برکت والا اور افضل عمل ہے۔ (44) درود شریف دین و دنیا میں زیادہ نفع بخش ہے اور اس کے علاوہ اس وظیفہ میں اس سمجھدار آدمی کے لئے بہت وسیع ثواب ہے جو اعمال کے ذخائر کو اکٹھا کرنے پر حریص ہے اور عظیم فضائل، بہترین مناقب، اور کثیر فوائد پر مشتمل عمل کے لئے جو کوشاں ہے۔ اللہ تعالیٰ ہمیں بکثرت درود پاک پڑھنے کی توفیق عطا فرمائے، آمین۔

درود پاک پڑھنے کی حکمتیں

اللہ تعالیٰ کے حکم پر عمل کرتے ہوئے درود شریف پڑھنا ایک عظیم عبادت ہے، اس کے ساتھ ساتھ بزرگوں نے درود شریف پڑھنے کی حکمتیں بھی بیان فرمائی ہیں جن کا خلاصہ یہ ہے کہ نبی کریم صلی اللہ تعالیٰ علیہ وآلہ وسلم اللہ تعالیٰ کے بعد جملہ مخلوقات میں سب سے زیادہ کریم، رحیم، شفیق، عظیم اور سخی ہیں اور حبیب خدا، تاجدار انبیاء، سرور ہر دوسرا صلی اللہ تعالیٰ علیہ وآلہ وسلم کے مومنوں پر سب سے زیادہ احسانات ہیں، اس لئے محسن اعظم کے احسان کے شکر یہ میں ہم پر درود پڑھنا مقرر کیا گیا ہے، چنانچہ علامہ سخاوی رَحْمَةُ اللهِ تَعَالَى عَلَيهِ لَكِهْتُمْ يَنْ: نبی کریم صلی اللہ تعالیٰ علیہ وآلہ وسلم پر درود پڑھنے کا مقصد اللہ تعالیٰ کے حکم کی پیروی کر کے اللہ تعالیٰ کا قرب حاصل کرنا اور نبی کریم صلی اللہ تعالیٰ علیہ وآلہ وسلم کے حق کو ادا کرنا ہے۔ بعض بزرگوں نے مزید فرمایا کہ ہمارا نبی کریم صلی اللہ تعالیٰ علیہ وآلہ وسلم پر درود بھیجنا ہماری طرف سے آپ کے درجات کی بلندی کی سفارش نہیں ہو سکتا کیونکہ ہم جیسے ناقص بندے آپ جیسے کامل و اکمل کی شفاعت نہیں کر سکتے، لیکن اللہ تعالیٰ نے ہمیں اس کا بدلہ چکانے کا حکم فرمایا جس نے ہم پر احسان و انعام کیا اور اگر ہم احسان چکانے سے عاجز ہوں تو محسن کے لئے دعا کریں، لیکن چونکہ اللہ تعالیٰ کو معلوم ہے کہ ہم آپ صلی اللہ تعالیٰ علیہ وآلہ وسلم کے احسان کا بدلہ دینے سے عاجز ہیں تو اس نے درود پڑھنے کی طرف ہماری رہنمائی فرمائی تاکہ ہمارے درود آپ صلی اللہ تعالیٰ علیہ وآلہ وسلم کے احسان کا بدلہ بن جائیں کیونکہ آپ کے احسان سے افضل کوئی احسان نہیں۔

ابو محمد مر جانی رَحْمَةُ اللهِ تَعَالَى عَلَيهِ فرماتے ہیں: اے مخاطب! نبی رحمت صلی اللہ تعالیٰ علیہ وآلہ وسلم پر درود بھیجنے کا نفع حقیقت میں تیری ہی طرف لوٹتا ہے گویا تو اپنے لئے دعا کر رہا ہے۔

ابن عربی رَحْمَةُ اللهِ تَعَالَى عَلَيهِ فرماتے ہیں: نبی کریم صلی اللہ تعالیٰ علیہ وآلہ وسلم پر درود بھیجنے کا فائدہ درود بھیجنے والے کی طرف لوٹتا ہے کیونکہ اس کا درود پڑھنا اس بات کی دلیل ہے کہ درود شریف پڑھنے والے کا عقیدہ صاف ہے اور اس کی نیت خالص ہے اور اس کے دل میں نبی کریم صلی اللہ تعالیٰ علیہ وآلہ وسلم کی محبت ہے اور اسے اللہ تعالیٰ کی طرف سے نیکی پر مدد حاصل ہے اور اس کے آقا و مولیٰ، دو عالم کے دو لہا صلی اللہ تعالیٰ علیہ وآلہ وسلم کے درمیان ایک مبارک اور مقدس نسبت موجود ہے۔^(۱)

①.....القول البديع، المقصود بالصلاة على النبي صلى الله عليه وسلم، ص ۸۳، ملخصاً.

درود پاک نہ پڑھنے کی 2 وعیدیں

احادیث میں جہاں درود پڑھنے کے فضائل بیان ہوئے ہیں وہیں درود پاک نہ پڑھنے کی وعیدیں بھی بیان ہوئی ہیں، یہاں ان میں سے دو احادیث درج ذیل ہیں،

(1)..... حضرت ابو ہریرہ رَضِيَ اللهُ تَعَالَى عَنْهُ سے روایت ہے، رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو لوگ کسی مجلس میں بیٹھیں اور اس میں اللہ تعالیٰ کا ذکر نہ کریں اور نہ اس کے نبی صَلَّى اللهُ تَعَالَى عَلَيْهِ وَآلِهِ وَسَلَّمَ پر درود پڑھیں تو (قیامت کے دن) ان کی وہ مجلس ان کے لیے باعثِ ندامت ہوگی، اگر اللہ تعالیٰ چاہے گا تو انہیں عذاب دے گا اور چاہے گا تو ان کو معاف فرمادے گا۔“ (1)

(2)..... حضرت جابر رَضِيَ اللهُ تَعَالَى عَنْهُ سے روایت ہے، سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس کے پاس میرا ذکر ہو اور اس نے مجھ پر درود پاک نہ پڑھا وہ بد بخت ہے۔“ (2)

درود پاک سے متعلق 6 شرعی احکام

آیت کی مناسبت سے درود پاک سے متعلق 6 اہم باتیں ملاحظہ ہوں،

(1)..... کسی مجلس میں سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ کا ذکر کیا جائے تو ذکر کرنے اور سننے والے کا ایک مرتبہ درود و سلام پڑھنا واجب ہے اور اس سے زیادہ مستحب ہے اور نماز کے قعدہ اخیرہ میں تشہد کے بعد درود شریف پڑھنا سنت ہے۔

(2)..... حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے تابع کر کے آپ کی آل و اصحاب رَضِيَ اللهُ تَعَالَى عَنْهُمْ اور دوسرے مومنین پر بھی درود بھیجا جاسکتا ہے یعنی درود شریف میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے نام اقدس کے بعد ان کو شامل کیا جاسکتا ہے جبکہ مستقل طور پر حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کے سوا ان میں سے کسی پر درود بھیجنا مکروہ ہے۔

(3)..... درود شریف میں آل و اصحاب رَضِيَ اللهُ تَعَالَى عَنْهُمْ کا ذکر شروع سے چلتا آ رہا ہے اور یہ بھی کہا گیا ہے کہ آل کے

①..... سنن ترمذی، کتاب الدعوات عن رسول الله صلى الله عليه وسلم، باب في القوم يجلسون ولا يذكرون الله، ۲۴۷/۵، الحديث: ۳۳۹۱.

②..... معجم الاوسط، باب العين، من اسمه: علي، ۶۲/۳، الحديث: ۳۸۷۱.

ذکر کے بغیر درود مقبول نہیں یعنی درود شریف میں حضور پُر نور صَلَّى اللهُ تَعَالَى عَلَيْهِ وَآلِهِ وَسَلَّمَ کے اہل بیت کو بھی شامل کیا جائے۔

(4)..... درود شریف اللہ تعالیٰ کی طرف سے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی عزت و تکریم ہے۔ علماء نے اَللّٰهُمَّ

صَلِّ عَلَيَّ مُحَمَّدٍ کے معنی یہ بیان کئے ہیں کہ یارب! محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کو عظمت عطا فرما، دنیا میں ان

کا دین بلند کر کے، ان کی دعوت غالب فرما کر اور ان کی شریعت کو بقا عنایت کر کے اور آخرت میں ان کی شفاعت قبول

فرما کر اور ان کا ثواب زیادہ کر کے اور اولین و آخرین پر ان کی فضیلت کا اظہار فرما کر اور انبیاء و مرسلین عَلَيْهِمُ الصَّلَاةُ وَالسَّلَام

اور ملائکہ اور تمام مخلوق پر ان کی شان بلند کر کے۔⁽¹⁾

(5)..... خطبے میں حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کا نام پاک سن کر دل میں درود پڑھیں، زبان سے سکوت

فرض ہے۔⁽²⁾

(6)..... اس آیت میں اللہ تعالیٰ نے درود و سلام پڑھنے کے لئے کسی وقت اور خاص حالت مثلاً کھڑے ہو کر یا بیٹھ کر

پڑھنے کی قید نہیں لگائی چنانچہ کھڑے ہو کر یا بیٹھ کر، جہاں چاہے، جس طرح چاہے، نماز سے قبل یا بعد، یونہی اذان سے

پہلے یا بعد جب چاہے درود پاک پڑھنا جائز ہے۔

سب سے افضل درود اور درود پاک پڑھنے کے آداب

یہاں سب سے افضل درود اور درود پاک پڑھنے کے چند آداب ملاحظہ ہوں،

(1)..... سب دُرودوں سے افضل درود وہ ہے جو سب اعمال سے افضل یعنی نماز میں مقرر کیا گیا ہے یعنی درود ابراہیمی۔

(2)..... درود شریف راہ چلتے بھی پڑھنے کی اجازت ہے البتہ جہاں نجاست پڑی ہو وہاں پڑھنے سے رک جائے۔

(3)..... بہتر یہ ہے ایک وقت مُعین کر کے ایک تعداد مقرر کر لے اور روزانہ وضو کر کے، دو زانو بیٹھ کر، ادب کے

ساتھ مدینہ طیبہ کی طرف منہ کر کے مقرر کردہ تعداد کے مطابق درود عرض کیا کرے اور اس کی مقدار سو بار سے کم نہ

ہو، ہاں اس سے زیادہ جس قدر نبھا سکے بہتر ہے۔

(4)..... اس کے علاوہ اُٹھتے بیٹھتے، چلتے پھرتے با وضو بے وضو ہر حال میں دُرود جاری رکھے۔

①..... مدارك، الاحزاب، تحت الآية: ۵۶، ص ۹۵۰، تفسيرات احمدية، الاحزاب، تحت الآية: ۵۶، ص ۶۳۵، ملقطاً.

②..... فتاویٰ رضویہ، باب الحجۃ، ۳۶۵/۸۔

(5)..... بہتر یہ ہے کہ ایک خاص صیغہ کا پابند نہ ہو بلکہ وقتاً فوقتاً مختلف صیغوں سے درود عرض کرتا رہے تاکہ حضور قلب میں فرق نہ ہو۔^(۱)

حاجتیں پوری ہونے کا ایک مفید وظیفہ

علامہ احمد سخاوی رَحْمَةُ اللَّهِ تَعَالَى عَلَيْهِ فرماتے ہیں: اس آیت کریمہ کے فوائد میں سے ایک فائدہ یہ بھی ہے کہ آدمی نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی قبر انور کے پاس کھڑے ہو کر یہ آیت پڑھے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا
الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

ترجمہ کنز العرفان: بیشک اللہ اور اس کے فرشتے نبی پر درود بھیجتے ہیں۔ اے ایمان والو! ان پر درود اور خوب سلام بھیجو۔

پھر کہے: ”صَلَّى اللَّهُ عَلَيْكَ يَا مُحَمَّدُ“ یہاں تک کہ ستر مرتبہ یہی کہتا چلا جائے تو فرشتہ اسے پکارتا ہے:

”صَلَّى اللَّهُ عَلَيْكَ“ اے فلاں! تیری کوئی حاجت پوری ہوئے بغیر نہ رہے گی۔^(۲)

طیبہ کے ماہ تمام جملہ رُسل کے امام
تم سے جہاں کا نظام تم پہ کروڑوں سلام
تم ہو جواد و کریم تم ہو رُوف و رحیم
خلق کے حاکم ہو تم رزق کے قاسم ہو تم
نافع و دافع ہو تم شافع و رافع ہو تم
شانی و نانی ہو تم کافی و وافی ہو تم

نوٹ: درود پاک کے فضائل، فوائد، آداب اور اس سے متعلق دیگر چیزوں کی معلومات حاصل کرنے کے لئے راقم کی کتاب ”رحمتوں کی رسالت“ کا مطالعہ فرمائیں۔

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ

①..... فتاویٰ رضویہ، باب صفۃ الصلاة، ۱۸۳/۶، ملخصاً۔

②..... القول البدیع، نذۃ یمیرۃ من فوائد قوله تعالیٰ: إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ... الخ، ص ۸۷۔

وَأَعَدَّ لَهُمْ عَذَابًا مُّهِينًا ﴿۵۷﴾

توجہ کنز الایمان: بیشک جو ایذا دیتے ہیں اللہ اور اس کے رسول کو ان پر اللہ کی لعنت ہے دنیا اور آخرت میں اور اللہ نے ان کے لیے ذلت کا عذاب تیار کر رکھا ہے۔

توجہ کنز العرفان: بیشک جو اللہ اور اس کے رسول کو ایذا دیتے ہیں ان پر دنیا اور آخرت میں اللہ نے لعنت فرمادی ہے اور اللہ نے ان کے لیے رسوا کر دینے والا عذاب تیار کر رکھا ہے۔

﴿إِنَّ الَّذِينَ يُؤْذُونَ اللَّهَ وَرَسُولَهُ﴾: بیشک جو اللہ اور اس کے رسول کو ایذا دیتے ہیں۔ ﴿اس آیت میں ایذا دینے والوں سے مراد کفار ہیں جو اللہ تعالیٰ کی شان میں ایسی باتیں کہتے ہیں جن سے وہ مُنَزَّہ اور پاک ہے اور وہ کفار مراد ہیں جو رسول کریم صلی اللہ تعالیٰ علیہ وآلہ وسلم کی تکذیب کرتے ہیں، ان پر دنیا اور آخرت میں اللہ تعالیٰ کی لعنت ہے اور اللہ تعالیٰ نے ان کے لیے آخرت میں رسوا کر دینے والا عذاب تیار کر رکھا ہے۔

یاد رہے کہ اللہ تعالیٰ اس سے پاک ہے کہ کوئی اسے ایذا دے سکے یا اسے کسی سے ایذا پہنچے، اس لئے یہاں اللہ تعالیٰ کو ایذا دینے سے مراد اس کے حکم کی مخالفت کرنا اور اگنا ہوں کا ارتکاب کرنا ہے یا یہاں اللہ تعالیٰ کا ذکر صرف تعظیم کے طور پر ہے جبکہ حقیقت میں اللہ تعالیٰ اور اس کے رسول کو ایذا دینے سے مراد خاص رسول کریم صلی اللہ تعالیٰ علیہ وآلہ وسلم کو ایذا دینا ہے، جیسے جس نے رسول اکرم صلی اللہ تعالیٰ علیہ وآلہ وسلم کی اطاعت کی تو اس نے اللہ تعالیٰ کی اطاعت کی، اسی طرح جس نے حضور اقدس صلی اللہ تعالیٰ علیہ وآلہ وسلم کو ایذا دی اس نے اللہ تعالیٰ کو ایذا دی۔^(۱)

نوٹ: حضور پر نور صلی اللہ تعالیٰ علیہ وآلہ وسلم کے کسی فعل شریف کو ہلکی نگاہ سے دیکھنا یا کسی قسم کا اعتراض کرنا یا آپ کے ذکر خیر کو روکنا اور آپ کو عیب لگانا بھی نبی کریم صلی اللہ تعالیٰ علیہ وآلہ وسلم کو ایذا دینے میں داخل ہے اور اس قسم کے لوگ بھی دنیا و آخرت میں لعنت کے مستحق ہیں۔

①..... جلالین، الاحزاب، تحت الآية: ۵۷، ص ۳۵۷، خازن، الاحزاب، تحت الآية: ۵۷، ۳/۱۱، روح البیان، الاحزاب،

تحت الآية: ۵۷، ۲۳۷/۷، ملقطاً.

وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَا كَتَبُوا
فَقَدْ احْتَمَلُوا بُهْتَانًا وَإِثْمًا مُّبِينًا ۝۵۸

ترجمہ کنزالایمان: اور جو ایمان والے مردوں اور عورتوں کو بے کئے ستاتے ہیں انہوں نے بہتان اور کھلا گناہ اپنے سر لیا۔

ترجمہ کنزالعرفان: اور جو ایمان والے مردوں اور عورتوں کو بغیر کچھ کئے ستاتے ہیں تو انہوں نے بہتان اور کھلے گناہ کا بوجھ اٹھالیا ہے۔

﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَا كَتَبُوا﴾ اور جو ایمان والے مردوں اور عورتوں کو بغیر کچھ کئے ستاتے ہیں۔ ﴿شان نزول﴾: ایک قول یہ ہے کہ یہ آیت ان منافقوں کے بارے میں نازل ہوئی جو حضرت علی المرتضیٰ کرم اللہ تعالیٰ وجہہ الکریم کو ایذا دیتے تھے اور ان کی شان میں بدگوئی کرتے تھے، اور ایک قول یہ ہے کہ یہ آیت حضرت عائشہ صدیقہ رضی اللہ تعالیٰ عنہا کے معاملے میں نازل ہوئی۔ یاد رہے کہ اس کا شان نزول اگرچہ خاص ہے لیکن اس کا حکم تمام مسلمان مردوں اور عورتوں کو عام ہے اور آیت کا خلاصہ یہ ہے کہ جو لوگ ایمان والے مردوں اور عورتوں کے ساتھ ایسا سلوک کرتے ہیں جس سے انہیں اذیت پہنچے حالانکہ انہوں نے ایسا کچھ نہیں کیا ہوتا جس کی وجہ سے انہیں اذیت دی جائے تو ان لوگوں نے بہتان اور کھلے گناہ کا بوجھ اٹھالیا اور خود کو بہتان کی سزا اور کھلے گناہ کے عذاب کا حق دار ٹھہرایا ہے۔ (1)

مسلمانوں کو ناحق ایذا اور تکلیف نہ دی جائے

یاد رہے کہ مسلمان مرد و عورت کو دین اسلام میں یہ حق دیا گیا ہے کہ انہیں کوئی شخص اپنے قول اور فعل کے ذریعے ناحق ایذا نہ دے، یہاں اس سے متعلق تین احادیث اور بزرگان دین کے تین اقوال ملاحظہ ہوں، چنانچہ

(1)..... حضرت ابو ذر رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا: ”تم لوگوں کو (اپنے) شر سے محفوظ رکھو، یہ ایک صدقہ ہے جو تم اپنے نفس پر کرو گے۔“ (2)

①..... مدارك، الاحزاب، تحت الآية: ۵۸، ص ۹۵۰، روح البيان، الاحزاب، تحت الآية: ۵۸، ۲۳۸/۷-۲۳۹، ملقطاً.

②..... بخاری، کتاب العتق، باب ائ الرقاب افضل، ۱۵۰/۲، الحدیث: ۲۵۱۸.

(2)..... حضرت عبد اللہ بن عمرو رضی اللہ تعالیٰ عنہما سے روایت ہے، سرکارِ دو عالم صلی اللہ تعالیٰ علیہ وآلہ وسلم نے ارشاد فرمایا: ”کیا تم جانتے ہو کہ مسلمان کون ہے؟ صحابہ کرام رضی اللہ تعالیٰ عنہم نے عرض کی: اللہ تعالیٰ اور اس کا رسول صلی اللہ تعالیٰ علیہ وآلہ وسلم زیادہ جانتے ہیں۔ ارشاد فرمایا ”مسلمان وہ ہے جس کی زبان اور ہاتھ سے (دوسرے) مسلمان محفوظ رہیں۔ ارشاد فرمایا ”تم جانتے ہو کہ مومن کون ہے؟ صحابہ کرام رضی اللہ تعالیٰ عنہم نے عرض کی: اللہ تعالیٰ اور اس کا رسول صلی اللہ تعالیٰ علیہ وآلہ وسلم زیادہ جانتے ہیں۔ ارشاد فرمایا ”مومن وہ ہے جس سے ایمان والے اپنی جانوں اور مالوں کو محفوظ سمجھیں اور مہاجر وہ ہے جو گناہ کو چھوڑ دے اور اس سے بچے۔“ (1)

(3)..... حضرت ابو ہریرہ رضی اللہ تعالیٰ عنہ سے روایت ہے، نبی اکرم صلی اللہ تعالیٰ علیہ وآلہ وسلم نے ارشاد فرمایا: ”ایک دوسرے سے حسد نہ کرو، گاہک کو دھوکہ دینے اور قیمت بڑھانے کیلئے دکاندار کے ساتھ مل کر جھوٹی بولی نہ لگاؤ، ایک دوسرے سے بغض نہ کرو، ایک دوسرے سے روگردانی نہ کرو، کسی کی بیع پر بیع نہ کرو اور اے اللہ تعالیٰ کے بندو! بھائی بھائی بن جاؤ، مسلمان مسلمان کا بھائی ہے، اس پر نہ ظلم کرے، نہ اس کو سوا کرے، نہ حقیر جانے، حضور پر نور صلی اللہ تعالیٰ علیہ وآلہ وسلم نے اپنے سینے کی طرف اشارہ کر کے تین بار فرمایا: تقویٰ یہاں ہے اور کسی شخص کی برائی کے لئے یہ کافی ہے کہ وہ اپنے مسلمان بھائی کو برا جانے، ایک مسلمان دوسرے مسلمان پر حرام ہے، اس کا خون، اس کا مال اور اس کی عزت۔“ (2)

(4)..... حضرت فضیل رحمۃ اللہ تعالیٰ علیہ فرماتے ہیں: کتے اور سور کو بھی ناحق ایذا دینا حلال نہیں تو مؤمنین و مؤمنات کو ایذا دینا کس قدر بدترین جرم ہے۔“ (3)

(5)..... حضرت مجاہد رحمۃ اللہ تعالیٰ علیہ فرماتے ہیں: جہنمیوں پر خارش مسلط کر دی جائے گی تو وہ اپنے جسم کو کھجلائیں گے حتیٰ کہ ان میں سے ایک کے چمڑے سے ہڈی ظاہر ہو جائے گی تو اسے پکارا جائے گا: اے فلاں! کیا تمہیں اس سے تکلیف ہوتی ہے؟ وہ کہے گا: ہاں۔ پکارنے والا کہے گا: تو مسلمانوں کو تکلیف پہنچایا کرتا تھا یہ اس کی سزا ہے۔“ (4)

(6)..... علامہ اسماعیل حقی رحمۃ اللہ تعالیٰ علیہ فرماتے ہیں: یہاں ایمان والوں کو اذیت دینے کا ذکر نبی کریم صلی اللہ تعالیٰ

①..... مسند امام احمد، مسند عبد اللہ بن عمرو بن العاص رضی اللہ تعالیٰ عنہما، ۶۵۴/۲، الحدیث: ۶۹۴۲.

②..... مسلم، کتاب البر والصلة والآداب، باب تحريم ظلم المسلم وحذله... الخ، ص ۱۳۸۶، الحدیث: ۲۵۶۶۴.

③..... مدارك، الاحزاب، تحت الآية: ۵۸، ص ۹۵۰.

④..... احیاء علوم الدین، کتاب آداب الالفة والاحوة... الخ، الباب الثالث، ۲/۲۴۲.

عَلَيْهِ وَآلِهِ وَسَلَّمَ كَوَافِرَاتٍ دِينِي كَمَا سَأَلْتَهُ هُوَ جَيْسًا كَمَا حَضَرَ كَرِيمًا صَلَّى اللَّهُ تَعَالَى عَلَيْهِ وَآلِهِ وَسَلَّمَ كَوَافِرَاتٍ دِينِي كَمَا ذَكَرَ اللَّهُ تَعَالَى كَوَافِرَاتٍ دِينِي كَمَا سَأَلْتَهُ هُوَ، اس سے معلوم ہوا کہ ایمان والوں کو کافرت دینا گویا کہ رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو کافرت دینا ہے اور رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کو کافرت دینا گویا کہ اللہ تَعَالَى کو کافرت دینا ہے تو جس طرح اللہ تَعَالَى اور اس کے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کو کافرت دینے والا دنیا اور آخرت میں لعنت کا مستحق ہے اسی طرح ایمان والوں کو کافرت دینے والا بھی دونوں جہاں میں لعنت و رسوائی کا حقدار ہے۔^(۱)

اللہ تَعَالَى ہمیں شریروں کے شر اور ظالموں کے ظلم سے محفوظ فرمائے، آمین۔

مسلمانوں کو کسی شرعی وجہ کے بغیر ایذا دینے کا شرعی حکم

اعلیٰ حضرت امام احمد رضا خان رَحْمَةُ اللَّهِ تَعَالَى عَلَيْهِ فرماتے ہیں: مسلمان کو بغیر کسی شرعی وجہ کے تکلیف دینا قطعی حرام ہے، اللہ تَعَالَى نے فرمایا:

وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ
بِغَيْرِ مَا كَتَبْنَا فَتَنًا وَابْتِهَانًا وَآثِمًا
مُؤْمِنًا

وہ لوگ جو ایماندار مردوں اور عورتوں کو بغیر کسی جرم کے تکلیف دیتے ہیں بے شک انہوں نے بہتان اور کھلا گناہ اپنے ذمے لے لیا۔

سید عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ فرماتے ہیں: ”مَنْ آذَى مُسْلِمًا فَقَدْ آذَانِي وَمَنْ آذَانِي فَقَدْ آذَى اللَّهَ“ جس نے مسلمان کو تکلیف دی اس نے مجھے تکلیف دی اور جس نے مجھے تکلیف دی اس نے اللہ تَعَالَى کو تکلیف دی۔^(۲) یعنی جس نے اللہ تَعَالَى کو تکلیف دی بالآخر اللہ تَعَالَى اسے عذاب میں گرفتار فرمائے گا۔

امام اجل رافعی نے سیدنا علی كَرَّمَ اللَّهُ وَجْهَهُ سے روایت کی، مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”لَيْسَ مِنَّا مَنْ عَشَّ مُسْلِمًا أَوْ ضَرَّهُ أَوْ مَكَرَّهُ“ یعنی وہ شخص ہمارے گروہ میں سے نہیں ہے جو مسلمان کو دھوکا دے یا تکلیف پہنچائے یا اس کے ساتھ مکر کرے^(۳)۔^(۴)

①..... روح البیان، الاحزاب، تحت الآية: ۵۸، ۲۳۹/۷.

②..... معجم الاوسط، باب السین، من اسمہ: سعید، ۳۸۶/۲، الحدیث: ۳۶۰۷.

③..... کنز العمال، کتاب الاخلاق، قسم الاقوال، حرف المیم، المکر والخديعة، ۲/۲۱۸، الحدیث: ۷۸۲۲، الجزء الثالث.

④..... فتاویٰ رضویہ، ۲۳/۲۲۵-۲۲۶۔

موجودہ زمانے میں مسلمانوں کو ایذا دینے کی 20 مثالیں

زیر تفسیر آیت اور درج بالا احادیث و اقوال سے معلوم ہوا کہ دین اسلام میں مسلمانوں کو اذیت سے بچانا خاص اہمیت کا حامل ہے اور ناحق ایذا پہنچانا اسلام کی نظر میں انتہائی قبیح جرم ہے جس کی سخت سزا مقرر کی گئی ہے۔ فی زمانہ ہمارے معاشرے میں لوگ اس حوالے سے انتہائی غفلت کا شکار ہیں اور مختلف طریقوں سے اپنے ہی مسلمان بھائیوں کو ناحق ایذا پہنچاتے اور ان کی ایذا رسانی کا سامان مہیا کرتے ہیں، اللہ تعالیٰ انہیں ہدایت اور عقل سلیم عطا فرمائے، یہاں ہم 20 ایسی مثالیں ذکر کرتے ہیں جن کے ذریعے عمومی طور پر مسلمانوں کو ناحق ایذا پہنچائی جاتی ہے تاکہ مسلمان ان کی طرف متوجہ ہوں اور اپنے ان افعال سے باز آ کر مسلمانوں کو اذیت سے بچائیں:

- (1)..... شادیوں میں شور شرابا، غل غپاڑہ کرنا اور رات کے وقت آتش بازی کا مظاہرہ کرنا۔
- (2)..... غلط جگہ پارکنگ کر کے، گلیوں میں ملبہ وغیرہ ڈال کر اور مختلف تقاریب کے لئے گلیاں بند کرنا۔
- (3)..... گلیوں میں کرکٹ اور فٹ بال وغیرہ کھیلنا اور خاص طور پر رمضان کی راتوں میں رات بھر ایسا کرنا اور اس دوران شور مچانا۔

(4)..... سائلنسر نکال کر گلیوں اور بازاروں میں موٹر سائیکل اور کاریں چلانا۔

(5)..... گلیوں میں پکڑ اور غلاظت ڈالنا۔

(6)..... اسٹریٹ کرائم اور ٹارگٹ کٹنگ کی وارداتوں کے ذریعے مسلمانوں کو اذیت پہنچانا۔

(7)..... دل شکنی والے الفاظ سے پکارنا۔ اعلیٰ حضرت امام احمد رضا خان رَحْمَةُ اللهِ عَلَيْهِ فرماتے ہیں: کسی مسلمان بلکہ کافر ذمی کو بھی بلا حاجت شرعیہ ایسے الفاظ سے پکارنا یا تعبیر کرنا جس سے اس کی دل شکنی ہو، اسے ایذا پہنچے، شرعاً ناجائز و حرام ہے اگرچہ بات فی نفسہ سچی ہو۔⁽¹⁾

(8)..... گھر میں شور شرابا کرنا اور بلند آواز سے ٹی وی اور گانے وغیرہ چلا کر پڑوسیوں کو تنگ کرنا۔

(9)..... پڑوسیوں کے گھر میں تانک جھانک کرنا اور ان کے عیبوں کی تلاش میں رہنا۔

(10)..... کسی عورت کے ساتھ ناجائز تعلقات قائم کرنا۔

①..... فتاویٰ رضویہ، رسالہ: آراء الادب لفاضل النسب، ۲۰۴/۲۳۔

(11)..... عورت کا اپنے گھر سے بھاگ کر اور مرد کا اسے بھگا کر شادی کرنا۔ ایسے لوگوں کے بارے میں اعلیٰ حضرت زَحْمَةُ اللَّهِ تَعَالَى عَلَيْهِ فرماتے ہیں: بلاشبہ ایسے لوگ مُفسد و فتنہ پر داز اور آبروریز، فتنہ انگیز، مستحق عذاب شدید و وبال مدید ہیں، مَعَاذَ اللَّهِ اگر ایسی جراتیں روا رکھی جائیں تو ننگ و ناموس کو بہت صدمہ پہنچے گا، کم سے کم اس میں شناعیت یہ ہے کہ بلاوجہ شرعی ایذاءِ مسلم ہے۔⁽¹⁾

(12)..... رشتہ نہ ملنے پر لڑکی والوں سے متعلق اذیت بھرے کلمات کہنا اور داماد وغیرہ کا اپنے سسرال والوں کو طرح طرح سے تنگ کرنا۔

(13)..... ساتھ کام کرنے والوں کی چغلیاں کھانا۔

(14)..... ساتھ کام کرنے والوں کی کارکردگی ناقص بنانے کی کوشش کرنا اور اسے بلاوجہ ناقص ثابت کرنے کی کوشش کرنا۔

(15)..... ساتھی کو تکلیف یا مصیبت پہنچنے پر خوشی کا اظہار کرنا۔

(16)..... ساتھیوں اور ماتحتوں کو حقیر سمجھنا اور ان کے ساتھ حقارت آمیز سلوک کرنا۔

(17)..... گالیاں دینا، لعنت کرنا، تہمت اور بہتان لگانا۔

(18)..... مذاق اڑانا اور پھبتیاں کسنا۔

(19)..... بدگمانیاں پھیلاتے پھرنا اور بلاوجہ کسی کے پوشیدہ عیبوں کو دوسروں کے سامنے ظاہر کرنا۔

(20)..... لوگوں کا مال و بالینا اور قرض کی ادائیگی میں بلاوجہ تنگ کرنا۔

سردست یہاں بیس مثالیں ذکر کی ہیں اور غور کیا جائے تو مسلمانوں کو بلاوجہ اذیت دینے کی سینکڑوں مثالیں آپ کے سامنے آسکتی ہیں۔ اللہ تعالیٰ مسلمانوں کو یہ توفیق عطا فرمائے کہ وہ ایک دوسرے کو ایذا اور تکلیف دینے سے بچیں، امین۔

مسلمانوں کو اذیت پہنچانے سے بچنے میں صحابہ کرام رَضِيَ اللَّهُ تَعَالَى عَنْهُمْ کی سیرت

صحابہ کرام رَضِيَ اللَّهُ تَعَالَى عَنْهُمْ کی سیرت میں ایسے واقعات بہت مل جائیں گے جن سے ظاہر ہوتا ہے کہ وہ مسلمانوں کو اذیت اور تکلیف پہنچانے سے بہت بچا کرتے تھے، ترغیب کے لئے یہاں دو واقعات ملاحظہ ہوں:

(1)..... حضرت عائذ بن عمر رَضِيَ اللَّهُ تَعَالَى عَنْهُ فرماتے ہیں: ابوسفیان حضرت سلمان، حضرت صہیب اور حضرت بلال

①..... فتاویٰ رضویہ، کتاب النکاح، ۲۹۲/۱۱۔

رَضِيَ اللَّهُ تَعَالَى عَنْهُمْ كے پاس سے گزرے جو ایک جماعت میں تھے، تو ان حضرات نے کہا: اللَّهُ عَزَّ وَجَلَّ کی تلواریں اللہ عَزَّ وَجَلَّ کے دشمن کی گردن میں اپنی جگہ پر نہ گزریں۔ یہ سن کر حضرت ابو بکر رَضِيَ اللَّهُ تَعَالَى عَنْهُ نے فرمایا: کیا تم قریش کے شیخ اور ان کے سردار کے بارے میں یہ کہتے ہو! پھر وہ نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت میں آئے اور آپ کو (اس معاملے کی) خبر دی، اس پر آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”اے ابو بکر! رَضِيَ اللَّهُ تَعَالَى عَنْهُ، شاید تم نے ان حضرات کو ناراض کر دیا ہے، اگر تم نے انہیں ناراض کر دیا تو تم نے اپنے رب عَزَّ وَجَلَّ کو ناراض کر دیا۔ تب حضرت ابو بکر رَضِيَ اللَّهُ تَعَالَى عَنْهُ ان حضرات کے پاس آئے اور فرمایا: اے میرے بھائیو! کیا میں نے تم کو رنجیدہ کر دیا؟ انہوں نے کہا: اے میرے بھائی! نہیں، اللہ تعالیٰ تمہاری مغفرت فرمائے۔ (1)

(2)..... ایک مرتبہ امیر المؤمنین حضرت عمر فاروق رَضِيَ اللَّهُ تَعَالَى عَنْهُ نے حضرت اُبی بن کعب رَضِيَ اللَّهُ تَعَالَى عَنْهُ سے فرمایا: میں نے رات اس آیت: ”وَالَّذِينَ يُؤَدُّونَ الْمُؤْمِنِينَ وَالْمُؤْمِنَاتِ بَعْدِ مَا كُتِبَ لَهُنَّ مَا كُتِبَ لَهُنَّ أَفْكَدًا حَسَبُوا أَبْهَتَانًا وَاشْتَابُؤُنَّ“ کو پڑھا تو میں اس کی وجہ سے بہت ڈر گیا کیونکہ خدا کی قسم! میں مسلمانوں کو مارتا ہوں اور انہیں جھڑکتا ہوں، حضرت اُبی رَضِيَ اللَّهُ تَعَالَى عَنْهُ نے ان سے عرض کی: اے امیر المؤمنین! رَضِيَ اللَّهُ تَعَالَى عَنْهُ، آپ ان لوگوں میں سے نہیں ہیں، آپ تو محض مُعَلِّم اور نظام کو قائم کرنے والے ہیں۔ (2)

يَا أَيُّهَا النَّبِيُّ قُلْ لِأَزْوَاجِكُمْ وَبَنَاتِكُمْ وَنِسَاءِ الْمُؤْمِنِينَ يُدْنِينَ
عَلَيْهِنَّ مِنْ جَلَابِيبِهِنَّ ۗ ذَلِكَ آدَنِي أَنْ يُعْرِفَنَ فَلَا يُؤَدُّنَ ۗ ط
وَكَانَ اللَّهُ غَفُورًا رَحِيمًا ۝۵۹

توجہ! کنوا الایمان: اے نبی اپنی بیبیوں اور صاحبزادیوں اور مسلمانوں کی عورتوں سے فرما دو کہ اپنی چادروں کا ایک حصہ اپنے منہ پر ڈالے رہیں یہ اس سے نزدیک تر ہے کہ ان کی پہچان ہو تو ستائی نہ جائیں اور اللہ بخشنے والا مہربان ہے۔

1..... مسلم، کتاب فضائل الصحابة، باب من فضائل سلمان وصهيب وبلال، ص ۱۳۵۹، الحدیث: ۱۷۰ (۲۵۰۴).

2..... تفسیر قرطبی، الاحزاب، تحت الآیة: ۵۸، ۱۷۸/۷، الجزء الرابع عشر.

ترجمہ کنز العرفان: اے نبی! اپنی بیویوں اور اپنی صاحبزادیوں اور مسلمانوں کی عورتوں سے فرما دو کہ اپنی چادروں کا ایک حصہ اپنے اوپر ڈالے رکھیں، یہ اس سے زیادہ نزدیک ہے کہ وہ پہچانی جائیں تو انہیں ستایا نہ جائے اور اللہ بخشنے والا مہربان ہے۔

﴿يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ: اے نبی! اپنی بیویوں اور صاحبزادیوں سے فرما دو۔﴾ ارشاد فرمایا کہ اے پیارے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، آپ اپنی ازواجِ مطہرات، اپنی صاحبزادیوں اور مسلمانوں کی عورتوں سے فرمادیں کہ جب انہیں کسی حاجت کے لئے گھر سے باہر نکلنا پڑے تو وہ اپنی چادروں کا ایک حصہ اپنے منہ پر ڈال کر رکھیں اور اپنے سر اور چہرے کو چھپائیں۔ زمانہ جاہلیت میں یہ طریقہ تھا کہ آزاد عورتیں اور باندیاں دونوں قمیص اور دوپٹے پہنے چہرہ کھول کر باہر نکلتی تھیں اور جب رات کے وقت قضاء حاجت کے لیے کھجوروں کے جھنڈ اور نشیبی زمینوں میں جاتیں تو بدکار لوگ باندیوں کے پیچھے جاتے اور بعض اوقات وہ آزاد عورتوں پر بھی دست درازی کرتے اور یہ کہتے کہ ہم نے اس کو باندی گمان کیا تھا۔ اس پر آزاد عورتوں کو یہ حکم دیا گیا کہ وہ چادر سے جسم ڈھانک کر سر اور منہ چھپا کر باندیوں سے اپنی وضع ممتاز کر دیں تاکہ کوئی شخص ان کے متعلق بری خواہش نہ کرے۔^(۱)

یاد رہے کہ اس کا یہ مطلب نہیں کہ لونڈیوں کو ستانا جائز تھا بلکہ یہ ان فاسق و فاجر لوگوں کے ایک حیلے کے سامنے بند باندھنے کیلئے فرمایا گیا۔

﴿ذٰلِكَ اَدْنٰی اَنْ یُّعْرَفْنَ فَاَلَا یُوْذِبْنَ: یہ اس سے زیادہ نزدیک ہے کہ وہ پہچانی جائیں تو انہیں ستایا نہ جائے۔﴾ یعنی اگر آزاد مسلمان عورتیں اس طرح چادر اوڑھ کر چہرہ ڈھانپ کر باہر نکلیں گی تو انہیں دور سے پہچان لیا جائے گا کہ یہ عزت دار اور باحیا خواتین ہیں اور اس سے ان کی عزت محفوظ رہے گی اور ستائی بھی نہیں جائے گی۔ اس آیت مبارکہ سے ہمارے زمانے کی ان عورتوں کو درس عبرت حاصل کرنا چاہئے جو شرم و حیا کی چادر اتار کر بن سنور کر بازاروں کی رونق بنی رہتی ہیں اور لوگوں کی ہوس کا نشانہ بنتی ہیں اور اوباش قسم کے لوگ ان پر آوازیں کستے اور چھیڑ خانی کرتے ہیں۔

①..... البحر المحیط، الاحزاب، تحت الآیة: ۵۹، ۷/۲۴۰.

لَئِنْ لَّمْ يَنْتَهُ الْمُنْفِقُونَ وَالَّذِينَ فِي قُلُوبِهِمْ مَرَضٌ وَالْمُرْجِفُونَ
 فِي الْمَدِينَةِ لَنُغْرِبَنَّكَ بِهِمْ ثُمَّ لَا يُجَاوِرُونَكَ فِيهَا إِلَّا قَلِيلًا ﴿٦٠﴾
 مَلْعُونِينَ أَيْبَا تُقْفُوا أَخَذُوا وَقَتْلُوا اتَّقْتِيلًا ﴿٦١﴾ سُنَّةَ اللَّهِ
 فِي الَّذِينَ خَلَوْا مِنْ قَبْلُ وَلَنْ تَجِدَ لِسُنَّةِ اللَّهِ تَبْدِيلًا ﴿٦٢﴾

ترجمہ کنزالایمان: اگر باز نہ آئے منافق اور جن کے دلوں میں روگ ہے اور مدینہ میں جھوٹ اڑانے والے تو ضرور ہم تمہیں ان پر شدہیں گے پھر وہ مدینہ میں تمہارے پاس نہ رہیں گے مگر تھوڑے دن۔ پھٹکارے ہوئے جہاں کہیں ملیں پکڑے جائیں اور گن گن کر قتل کیے جائیں۔ اللہ کا دستور چلا آتا ہے ان لوگوں میں جو پہلے گزر گئے اور تم اللہ کا دستور ہرگز بدلتا نہ پاؤ گے۔

ترجمہ کنزالعرفان: منافق اور وہ کہ جن کے دلوں میں مرض ہے اور وہ لوگ جو مدینہ میں جھوٹی خبریں پھیلانے والے ہیں اگر باز نہ آئے تو ضرور ہم تمہیں ان کے خلاف اکسائیں گے پھر وہ مدینہ میں تمہارے پاس نہ رہیں گے مگر تھوڑے دن۔ اللہ کی رحمت سے دور کئے ہوئے لوگ ہیں، جہاں کہیں پائے جائیں انہیں پکڑ لیا جائے اور گن گن کر انہیں قتل کر دیا جائے۔ اللہ کا دستور چلا آتا ہے ان لوگوں میں جو پہلے گزر گئے اور تم اللہ کے دستور کیلئے ہرگز کوئی تبدیلی نہ پاؤ گے۔

﴿لَئِنْ لَّمْ يَنْتَهُ الْمُنْفِقُونَ﴾: اگر منافق باز نہ آئے۔ ﴿اس آیت کا خلاصہ یہ ہے کہ وہ لوگ جو منافق ہیں اور وہ لوگ جو فاجر و بدکار ہیں اور وہ لوگ جو مدینہ میں اسلامی لشکروں کے متعلق جھوٹی خبریں اڑانے والے ہیں اور یہ مشہور کیا کرتے ہیں کہ مسلمانوں کو شکست ہوگئی، وہ قتل کر ڈالے گئے، دشمن چڑھا چلا آ رہا ہے اور اس سے ان کا مقصد مسلمانوں کی دل شکنی اور ان کو پریشانی میں ڈالنا ہوتا ہے، اگر یہ لوگ اپنے نفاق، بدکاری اور دیگر حرکتوں سے باز نہ آئے تو ضرور ہم مسلمانوں کو ان کے خلاف کاروائی کرنے کی اجازت دے دیں گے اور مسلمانوں کو ان پر مسلط کر دیں گے، پھر وہ

مدینہ میں تمہارے پاس تھوڑے دن ہی رہیں گے، پھر ان سے مدینہ طیبہ خالی کرالیا جائے گا اور وہ لوگ وہاں سے نکال دیئے جائیں گے۔^(۱)

غلط خبریں پھیلا کر مسلمانوں کی حوصلہ شکنی کرنے والے دل کے منافقوں کی حالت کو آج کے دور میں آسانی سے سمجھنا ہو تو چند دن اخبار پڑھ کر دیکھ لیں کہ مغرب کے غلام لکھاری، مسلمانوں کو اپنے مغربی آقاؤں سے ڈرانے کیلئے ان کی طاقت، ترقی، تہذیب کو کیسے بڑھا چڑھا کر پیش کرتے ہیں اور مسلمانوں کی طاقت، تہذیب اور ماضی و حال کو کس طرح تاریک بنا کر پیش کرتے ہیں۔

﴿مَلْعُونَيْنِ: اللہ کی رحمت سے دور کئے ہوئے لوگ ہیں۔﴾ یعنی منافقین اللہ تعالیٰ کی رحمت سے دور کئے ہوئے لوگ ہیں، اگر یہ اپنے نفاق اور جھوٹی خبریں اڑانے پر قائم رہیں تو یہ تمہیں جہاں بھی مل جائیں انہیں پکڑ لو اور گن گن کر انہیں قتل کر دو۔^(۲)

﴿سُئِنَّا اللَّهُ فِي الَّذِينَ خَلَوْا مِنْ قَبْلُ: اللہ کا دستور چلا آتا ہے ان لوگوں میں جو پہلے گزر گئے۔﴾ یعنی ان منافقوں کے بارے میں جو حکم دیا گیا وہ کوئی نیا حکم نہیں ہے بلکہ پہلی امتوں کے منافقین جو ایسی حرکتیں کرتے تھے ان کے لئے بھی اللہ تعالیٰ کا دستور یہی رہا ہے کہ جہاں پائے جائیں مار ڈالے جائیں اور اللہ تعالیٰ کا دستور تبدیل نہیں ہوتا بلکہ وہ تمام امتوں میں ایک ہی طرح جاری رہتا ہے۔^(۳)

يَسْأَلُ النَّاسَ عَنِ السَّاعَةِ ط قُلْ إِنِّي أَعْلَمُهَا عِنْدَ اللَّهِ ط وَمَا يُدْرِيكَ
لَعَلَّ السَّاعَةَ تَكُونُ قَرِيبًا ۝۳۳

ترجمہ کنزالایمان: لوگ تم سے قیامت کو پوچھتے ہیں تم فرماؤ اس کا علم تو اللہ ہی کے پاس ہے اور تم کیا جانو شاید قیامت

①.....حازن، الاحزاب، تحت الآیة: ۶۰، ۵۱۲/۳، مدارك، الاحزاب، تحت الآیة: ۶۰، ص ۹۵۱، ملنقطاً.

②.....جلالین مع جمل، الاحزاب، تحت الآیة: ۶۱، ۱۹۹/۶.

③.....تفسیر کبیر، الاحزاب، تحت الآیة: ۶۲، ۱۸۴/۹، حازن، الاحزاب، تحت الآیة: ۶۲، ۵۱۲/۳، مدارك، الاحزاب،

تحت الآیة: ۶۲، ص ۹۵۱، ملنقطاً.

پاس ہی ہو۔

توجہ کنز العرفان: لوگ تم سے قیامت کے متعلق سوال کرتے ہیں، تم فرماؤ: اس کا علم تو اللہ ہی کے پاس ہے اور تم کیا جانو شاید قیامت قریب ہی ہو۔

﴿يَسْأَلُكَ النَّاسُ عَنِ السَّاعَةِ: لوگ تم سے قیامت کے متعلق سوال کرتے ہیں۔﴾ شان نزول: مشرکین تو مذاق اڑانے کے طور پر رسول کریم صلی اللہ تعالیٰ علیہ وآلہ وسلم سے قیامت کا وقت دریافت کیا کرتے تھے گویا کہ ان کو بہت جلدی ہے اور یہودی قیامت کے بارے میں امتحان کے طور پر پوچھتے تھے کہ وہ کب قائم ہوگی؟ کیونکہ توریت میں اس کا علم مخفی رکھا گیا تھا، تو اللہ تعالیٰ نے اپنے حبیب صلی اللہ تعالیٰ علیہ وآلہ وسلم کو حکم فرمایا کہ آپ ان سے فرمادیں: قیامت قائم ہونے کے وقت کا علم تو اللہ تعالیٰ ہی کے پاس ہے اور اس کے سوا کوئی اس پر مطلع نہیں اور اللہ تعالیٰ کا قیامت واقع ہونے کے علم کو مجھ سے مخفی رکھنا ایسی چیز نہیں جس سے میری نبوت باطل ہو جائے کیونکہ کسی شخص کے نبی ہونے کے لئے یہ شرط نہیں کہ وہ اللہ تعالیٰ کی تعلیم کے بغیر غیب کا علم رکھتا ہو۔^(۱)

علامہ احمد صاوی رَحْمَةُ اللَّهِ تَعَالَى عَلَيْهِ فَرَمَاتے ہیں: نبی کریم صلی اللہ تعالیٰ علیہ وآلہ وسلم کو یہ فرمانے کا حکم اس وقت دیا گیا جب ان سے قیامت کے بارے میں سوال ہوا تھا ورنہ ہمارے پیارے نبی صلی اللہ تعالیٰ علیہ وآلہ وسلم جب دنیا سے تشریف لے گئے اس وقت تک اللہ تعالیٰ نے آپ کو تمام غیبوں کا علم عطا فرمایا تھا اور ان میں سے ایک قیامت کا علم ہے لیکن انہیں یہ علم چھپانے کا حکم دیا گیا تھا (اس لئے آپ صلی اللہ تعالیٰ علیہ وآلہ وسلم نے امت کو قیامت کا معین وقت نہیں بتایا۔)^(۲)

﴿وَمَا يُدْرِيكَ لَعَلَّ السَّاعَةَ تَكُونُ قَرِيبًا: اور تم کیا جانو شاید قیامت قریب ہی ہو۔﴾ علامہ عبد اللہ بن احمد نسفی رَحْمَةُ اللَّهِ تَعَالَى عَلَيْهِ فَرَمَاتے ہیں: اس آیت میں وقوع قیامت کی جلدی کرنے والوں کو ڈرانے اور امتحان کے طور پر سوال کرنے والوں کو خاموش کروانے اور ان کا منہ بند کرنے کے لئے اللہ تعالیٰ نے اپنے حبیب صلی اللہ تعالیٰ علیہ وآلہ وسلم

①.....خازن، الاحزاب، تحت الآية: ۶۳، ۵۱۲/۳، قرطبی، الاحزاب، تحت الآية: ۶۳، الجزء الرابع عشر، ملقطاً.

②.....صاوی، الاحزاب، تحت الآية: ۶۳، ۱۶۵۸/۵.

سے ارشاد فرمایا کہ آپ (خود سے) کیا جانیں شاید قیامت کا واقع ہونا قریب ہو۔^(۱)
نوٹ: نبی کریم صلی اللہ تعالیٰ علیہ وآلہ وسلم کو قیامت کا علم عطا فرمائے جانے سے متعلق تفصیلی معلومات حاصل کرنے کے لئے سورہ اعراف آیت نمبر 187 کی تفسیر ملاحظہ فرمائیں۔

إِنَّ اللَّهَ لَعَنَ الْكُفْرَيْنَ وَأَعَدَّ لَهُمْ سَعِيرًا ۝۲۷ خُلِدِينَ فِيهَا أَبَدًا ۝
لَا يَجِدُونَ وَلِيًّا وَلَا نَصِيرًا ۝۲۸

توجہ کنزالایمان: بیشک اللہ نے کافروں پر لعنت فرمائی اور ان کے لیے بھڑکتی آگ تیار کر رکھی ہے۔ اس میں ہمیشہ رہیں گے اس میں نہ کوئی حمایتی پائیں گے نہ مددگار۔

توجہ کنزالعرفان: بیشک اللہ نے کافروں پر لعنت فرمائی اور ان کے لیے بھڑکتی آگ تیار کر رکھی ہے۔ اس میں ہمیشہ رہیں گے اس میں نہ کوئی حمایتی پائیں گے اور نہ مددگار۔

﴿إِنَّ اللَّهَ لَعَنَ الْكُفْرَيْنَ﴾: بیشک اللہ نے کافروں پر لعنت فرمائی۔ ﴿﴾ اس آیت اور اس کے بعد والی آیت کا خلاصہ یہ ہے کہ اللہ تعالیٰ نے سبھی کافروں کو اپنی رحمت سے دور کر دیا اور اس کے ساتھ ساتھ آخرت میں ان کے لیے بھڑکتی آگ تیار کر رکھی ہے جس میں وہ ہمیشہ رہیں گے اور اس میں نہ کوئی اپنا حمایتی پائیں گے اور نہ مددگار جو ان سے عذاب دور کر دے اور انہیں اس سے خلاصی دے۔^(۲) اور اس کی وجہ بھی ظاہر ہے کہ کفار قیامت کی تیاری کرنے کی بجائے کھیل کود اور قیامت کا مذاق اڑانے میں لگے ہوئے ہیں، جیسا کہ گزشتہ آیت میں بیان کیا گیا۔

يَوْمَ تَقَلَّبُ وُجُوهُهُمْ فِي النَّارِ يَقُولُونَ يَلَيْتَنَا أَطَعْنَا اللَّهَ
وَأَطَعْنَا الرَّسُولَ ۝۲۹



①.....مدارك، الاحزاب، تحت الآية: ۶۳، ص ۹۵۱.

②.....روح البيان، الاحزاب، تحت الآية: ۶۴-۶۵، ۲۴۴/۷.

توجیہ کنزالایمان: جس دن ان کے منہ لٹ اُلٹ کر آگ میں تلے جائیں گے کہتے ہوں گے ہائے کسی طرح ہم نے اللہ کا حکم مانا ہوتا اور رسول کا حکم مانا ہوتا۔

توجیہ کنزالعرفان: جس دن ان کے چہرے آگ میں بار بار لٹے جائیں گے تو کہتے ہوں گے: ہائے! اے کاش! ہم نے اللہ کا حکم مانا ہوتا اور رسول کا حکم مانا ہوتا۔

﴿يَوْمَ تُقَلَّبُ وُجُوهُهُمْ فِي النَّارِ﴾: جس دن ان کے چہرے آگ میں بار بار لٹے جائیں گے۔ ﴿اس سے پہلی آیت میں بیان ہوا کہ جہنم کی آگ میں کافروں کا کوئی حمایتی اور مددگار نہ ہوگا اور اس آیت میں ان کے عذاب کی کیفیت بیان کی جا رہی ہے کہ جس دن کافروں کے چہرے جہنم کی آگ میں بار بار لٹ پلٹ کئے جائیں گے اور آگ میں جلنے کے باعث ان کے چہرے کی رنگت تبدیل ہو رہی ہوگی تو اس وقت وہ انتہائی حسرت کے ساتھ یہ کہہ رہے ہوں گے کہ ہائے! اے کاش! ہم نے دنیا میں اللہ تعالیٰ اور اس کے رسول علیہ السلام کا حکم مانا ہوتا تو آج ہم عذاب میں گرفتار نہ ہوتے۔ خیال رہے کہ جہنم میں کافروں کے پورے جسم پر عذاب ہوگا اور یہاں آیت میں چہرے کو خاص کرنے کی وجہ یہ ہے کہ چہرہ انسان کے جسم کا سب سے مکرم اور مُعَظَّم غَضُو ہوتا ہے اور جب ان کا چہرہ آگ میں بار بار لٹ رہا ہوگا تو یہ ان کے لیے بہت زیادہ ذلت اور رسوائی کا باعث ہوگا۔

وَقَالُوا رَبَّنَا إِنَّا أَطَعْنَا سَادَتَنَا وَكُبَرَاءَنَا فَأَضَلُّونَا السَّبِيلَا ﴿۲۶﴾
رَبَّنَا آتِنَاهُمْ مِمَّنْ ضَعُفَيْنَا مِنَ الْعَذَابِ وَالْعَنَاءِ كَبِيرًا ﴿۲۷﴾

توجیہ کنزالایمان: اور کہیں گے اے ہمارے رب ہم اپنے سرداروں اور اپنے بڑوں کے کہنے پر چلے تو انہوں نے ہمیں راہ سے بہکا دیا۔ اے ہمارے رب انہیں آگ کا دونا عذاب دے اور ان پر بڑی لعنت کر۔

توجہ کنز العرفان: اور کہیں گے: اے ہمارے رب! ہم اپنے سرداروں اور اپنے بڑوں کے کہنے پر چلے تو انہوں نے ہمیں راہ سے بھٹکا دیا۔ اے ہمارے رب! انہیں دُگنا عذاب دے اور ان پر بڑی لعنت کر۔

﴿وَقَالُوا: اور کہیں گے۔﴾ اس آیت اور اس کے بعد والی آیت کا خلاصہ یہ ہے کہ قیامت کے دن پیروی کرنے والے کفار عذر پیش کرتے ہوئے کہیں گے: اے ہمارے رب! عَزَّوَجَلَّ، ہم قوم کے سرداروں، بڑی عمر کے لوگوں اور اپنی جماعت کے عالموں کے کہنے پر چلے، انہوں نے ہمیں کفر کی تلقین کر کے اسلام اور توحید کے راستے سے بھٹکا دیا۔ اے ہمارے رب! عَزَّوَجَلَّ، انہیں آگ کا اس سے دُگنا عذاب دے جو ہمیں دیا گیا کیونکہ وہ خود بھی گمراہ ہوئے اور انہوں نے دوسروں کو بھی گمراہ کیا اور ان پر بڑی لعنت کر۔^(۱)

يَا أَيُّهَا الَّذِينَ آمَنُوا لَا تَكُونُوا كَالَّذِينَ آذَوْا مُوسَىٰ فَبَرَّ أَلَّا اللَّهُ
مِمَّا قَالُوا ۗ وَكَانَ عِنْدَ اللَّهِ وَجِبْهًا ۙ ط

توجہ کنز الایمان: اے ایمان والو! ان جیسے نہ ہونا جنہوں نے موسیٰ کو ستایا تو اللہ نے اسے بری فرما دیا اس بات سے جو انہوں نے کہی اور موسیٰ اللہ کے یہاں آبرو والا ہے۔

توجہ کنز العرفان: اے ایمان والو! ان لوگوں جیسے نہ ہونا جنہوں نے موسیٰ کو ستایا تو اللہ نے موسیٰ کا اس شے سے بری ہونا دکھا دیا جو انہوں نے کہا تھا اور موسیٰ اللہ کے ہاں بڑی وجاہت والا ہے۔

﴿يَا أَيُّهَا الَّذِينَ آمَنُوا لَا تَكُونُوا كَالَّذِينَ آذَوْا مُوسَىٰ﴾: اے ایمان والو! ان لوگوں جیسے نہ ہونا جنہوں نے موسیٰ کو ستایا۔ ﴿سورت کی ابتداء سے لے کر یہاں تک منافقین کی انواع و اقسام کی ایذاؤں کا ذکر کرتا اور اب یہاں سے بنی اسرائیل کے طرز عمل کی طرف اشارہ کر کے مسلمانوں کو اس سے بچنے کی تشبیہ کی جا رہی ہے، چنانچہ ارشاد فرمایا کہ اے ایمان والو! نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کا ادب و احترام بجالاؤ اور کوئی ایسی بات نہ کہنا اور نہ کوئی ایسا کام کرنا جو

①..... روح البیان، الاحزاب، تحت الآیة: ۶۷-۶۸، ۷/۲۴۴-۲۴۵، مدارک، الاحزاب، تحت الآیة: ۶۷-۶۸، ص ۹۵۲، ملقطاً.

آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے رنج و ملال کا باعث ہو اور ان لوگوں جیسے نہ ہونا جنہوں نے حضرت موسیٰ عَلَیْہِ الصَّلٰوۃُ وَالسَّلَام کو ستایا تو اللہ تعالیٰ نے حضرت موسیٰ عَلَیْہِ الصَّلٰوۃُ وَالسَّلَام کا اس سے بری ہونا دکھا دیا جو انہوں نے حضرت موسیٰ عَلَیْہِ الصَّلٰوۃُ وَالسَّلَام کے بارے میں کہا تھا۔^(۱)

یہاں اس آیت سے متعلق دو باتیں یاد رہیں:

(۱)..... یہ ضروری نہیں کہ صحابہ کرام رَضِیَ اللہُ تَعَالٰی عَنْہُمْ سے کوئی ایسا کام سرزد ہوا ہو جس سے حضور اقدس صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اذیت پہنچی تھی اور اس پر انہیں یہاں آیت میں تشبیہ کی گئی، بلکہ عین ممکن ہے کہ آئندہ ایسے کام سے بچانے کے لئے پیش بندی کے طور پر انہیں تشبیہ کی گئی ہو۔ احادیث میں جو بعض صحابہ کرام رَضِیَ اللہُ تَعَالٰی عَنْہُمْ کا واقعہ منقول ہے اُس کا محمل بھی یہی ہے کہ اُس وقت ان کی اس بات کی طرف توجہ نہ ہوئی ہوگی کہ یہ کلمہ سید المرسلین صَلَّی اللہُ تَعَالٰی عَلَیْہِ وَاٰلِہٖ وَسَلَّم کے لئے ایذا کا باعث ہے کیونکہ کسی صحابی سے ایسا ممکن نہیں کہ وہ جان بوجھ کر تاجدار رسالت صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ایذا پہنچائیں اور جتنے واقعات جان بوجھ کر ایذا پہنچانے کے ہیں وہ سب منافقین کے ہیں۔

(۲)..... بنی اسرائیل نے کیا کہہ کر حضرت موسیٰ عَلَیْہِ الصَّلٰوۃُ وَالسَّلَام کو ستایا تھا اور اللہ تعالیٰ نے اس سے حضرت موسیٰ عَلَیْہِ الصَّلٰوۃُ وَالسَّلَام کا بری ہونا کس طرح دکھایا تھا، اس سے متعلق مفسرین نے مختلف واقعات ذکر کئے ہیں جن میں سے ایک یہ ہے کہ جب حضرت ہارون عَلَیْہِ الصَّلٰوۃُ وَالسَّلَام وفات پا گئے تو بنی اسرائیل نے حضرت موسیٰ عَلَیْہِ الصَّلٰوۃُ وَالسَّلَام سے کہا: آپ نے ان کو قتل کیا ہے اور وہ آپ کی بہ نسبت ہم سے زیادہ محبت کرنے والے تھے اور آپ کی بہ نسبت زیادہ نرم مزاج تھے۔ بنی اسرائیل نے ان باتوں سے حضرت موسیٰ عَلَیْہِ الصَّلٰوۃُ وَالسَّلَام کو اذیت پہنچائی تو اللہ تعالیٰ نے فرشتوں کو حکم دیا، وہ حضرت ہارون عَلَیْہِ الصَّلٰوۃُ وَالسَّلَام کا جسم مبارک اٹھا کر لائے اور ان کی وفات کی خبر دی۔ تب بنی اسرائیل نے سمجھ لیا کہ حضرت ہارون عَلَیْہِ الصَّلٰوۃُ وَالسَّلَام طبعی موت سے فوت ہوئے ہیں اور اس طرح اللہ تعالیٰ نے حضرت موسیٰ عَلَیْہِ الصَّلٰوۃُ وَالسَّلَام کو ان کی تہمت سے بری کر دیا۔

ایک دوسرا واقعہ یہ ہے کہ قارون نے ایک عورت کو بہت سا مال دے کر اس بات پر تیار کیا کہ وہ حضرت موسیٰ

①..... قرطبی، الاحزاب، تحت الآیة: ۶۹، ۱۸۴/۷، الجزء الرابع عشر، تفسیر طبری، الاحزاب، تحت الآیة: ۶۹، ۳۳۶/۱۰،

عَلَيْهِ الصَّلَاةُ وَالسَّلَامُ پر زنا کی تہمت لگائے تو اللہ تعالیٰ نے اسی عورت کے اقرار سے حضرت موسیٰ عَلَيْهِ الصَّلَاةُ وَالسَّلَامُ کا اس قبیح فعل سے پاک ہونا دکھا دیا۔^(۱)

﴿وَكَانَ عِنْدَ اللَّهِ وَجِيهًا﴾: اور موسیٰ اللہ کے ہاں بڑی وجاہت والا ہے۔ ﴿آیت کے اس حصے میں حضرت موسیٰ عَلَيْهِ الصَّلَاةُ وَالسَّلَامُ کی شان بیان فرمائی گئی کہ آپ اللہ تعالیٰ کی بارگاہ میں بڑی وجاہت والے تھے یعنی بڑے مقام والے تھے اور اس مقام میں یہ بات بھی داخل ہے کہ آپ عَلَيْهِ الصَّلَامُ مُسْتَجَابُ الدَّعَوَاتِ تھے یعنی آپ کی دعائیں قبول ہوتی تھیں۔^(۲)

نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی دعائوں کی قبولیت

مفسرین نے وجیہ کا ایک معنی یہ بھی بیان کیا ہے کہ حضرت موسیٰ عَلَيْهِ الصَّلَاةُ وَالسَّلَامُ کی دعائیں مقبول تھیں، اسی مناسبت سے یہاں سید العالمین صَلَّى اللَّهُ تَعَالَى عَلَيْهِ وَآلِهِ وَسَلَّمَ کی دعائوں کی قبولیت کا حال ملاحظہ ہو، چنانچہ سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ نے حضرت انس رَضِيَ اللَّهُ تَعَالَى عَنْهُ کے لئے دعا فرمائی: اے اللہ! عَزَّوَجَلَّ، اس کے مال اور اس کی اولاد کو زیادہ کر دے۔ حضرت انس رَضِيَ اللَّهُ تَعَالَى عَنْهُ فرماتے ہیں: خدا کی قسم! (اس دعا کی برکت سے) میرا مال بہت زیادہ ہے اور آج میری اولاد اور اولاد کی اولاد سو کے قریب ہے۔^(۳)

حضور پر نور صَلَّى اللَّهُ تَعَالَى عَلَيْهِ وَآلِهِ وَسَلَّمَ نے حضرت عبدالرحمن بن عوف رَضِيَ اللَّهُ تَعَالَى عَنْهُ کے لئے برکت کی دعا فرمائی۔ آپ رَضِيَ اللَّهُ تَعَالَى عَنْهُ فرماتے ہیں: (اس دعا کے بعد حال یہ تھا کہ) اگر میں پتھر اٹھاتا تو مجھے یہ امید ہوتی کہ اس کے نیچے سونا ہوگا۔

حضرت معاویہ رَضِيَ اللَّهُ تَعَالَى عَنْهُ کے لئے حکومت کی دعا مانگی تو انہیں حکومت حاصل ہوئی۔
حضرت سعد بن ابی وقاص رَضِيَ اللَّهُ تَعَالَى عَنْهُ کے لئے مُسْتَجَابُ الدَّعَوَاتِ ہونے کی دعا کی تو وہ جس کے خلاف بھی دعا کرتے تھے ان کی دعا قبول ہوتی تھی۔

①.....خازن، الاحزاب، تحت الآية: ۶۹، ۵۱۳/۳، طبری، الاحزاب، تحت الآية: ۶۹، ۳۳۸/۱۰، ابو سعود، الاحزاب، تحت الآية: ۶۹، ۳۳۵/۴، ملقطاً.

②.....خازن، الاحزاب، تحت الآية: ۶۹، ۵۱۳/۳.

③.....مسلم، کتاب فضائل الصحابة، باب من فضائل انس بن مالك رضى الله عنه، ص ۱۳۴۷، الحديث: ۱۴۳ (۲۴۸۱).

حضرت ابوقحادہ رضی اللہ تعالیٰ عنہ کے لئے دعا کی کہ تمہارا چہرہ کامیاب ہو، اے اللہ! عَزَّوَجَلَّ، ان کے بالوں اور جسم میں برکت دے، چنانچہ جس وقت آپ کی وفات ہوئی اس وقت ستر سال کے باوجود پندرہ سال کے معلوم ہوتے تھے۔ (۱)

سر دست یہاں چند واقعات کا خلاصہ لکھا ہے ورنہ تاجدار رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کی دعاؤں کی قبولیت کے واقعات بڑی کثرت سے ہیں اس کے لئے علامہ سیوطی عَلَيْهِ الرَّحْمَةُ کی کتاب الْخِصَالُ الْكَبْرَىٰ کا مطالعہ فرمائیں۔ رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی دعا سے متعلق اعلیٰ حضرت امام احمد رضا خان رَحْمَةُ اللَّهِ تَعَالَى عَلَيْهِ کیا خوب فرماتے ہیں:

جلو میں اجابت خواصی میں رحمت بڑھی کس ترک سے دعائے محمد عَلَيْهِ وَآلِهِ وَسَلَّمَ
اجابت نے جھک کر گلے سے لگایا بڑھی ناز سے جب دعائے محمد عَلَيْهِ وَآلِهِ وَسَلَّمَ
اجابت کا سہرا عنایت کا جوڑا دلہن بن کے نکلی دُعائے محمد عَلَيْهِ وَآلِهِ وَسَلَّمَ

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ﴿٤٠﴾ يُصَدِّحْ
لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ ۗ وَمَنْ يُطِيعِ اللَّهَ وَرَسُولَهُ فَقَدْ
فَازَ فَوْزًا عَظِيمًا ﴿٤١﴾

ترجمہ کنزالایمان: اے ایمان والو! اللہ سے ڈرو اور سیدھی بات کہو۔ تمہارے اعمال تمہارے لیے سنوار دے گا اور تمہارے گناہ بخش دے گا اور جو اللہ اور اس کے رسول کی فرمانبرداری کرے اس نے بڑی کامیابی پائی۔

ترجمہ کنزاعرفان: اے ایمان والو! اللہ سے ڈرو اور سیدھی بات کہا کرو۔ اللہ تمہارے اعمال تمہارے لیے سنوار

①..... الشفاء، القسم الاول، الباب الرابع في فيما اظهره الله على يديه من المعجزات، فصل في اجابة دعاءه صلى الله عليه وسلم، ص ۳۲۵-۳۲۷، الجزء الاول.

دے گا اور تمہارے گناہ بخش دے گا اور جو اللہ اور اس کے رسول کی فرمانبرداری کرے اس نے بڑی کامیابی پائی۔

﴿يَا أَيُّهَا الَّذِينَ آمَنُوا اتَّقُوا اللَّهَ: اے ایمان والو! اللہ سے ڈرو۔﴾ اس آیت اور اس کے بعد والی آیت میں ایمان والوں کو تقویٰ اختیار کرنے، سچی اور حق بات کہنے کا حکم دیتے ہوئے ارشاد فرمایا گیا کہ تم اللہ تعالیٰ کے حقوق اور اس کے بندوں کے حقوق کی رعایت کرنے میں اللہ تعالیٰ سے ڈرتے رہو اور سچی، درست، حق اور انصاف کی بات کہا کرو اور اپنی زبان اور اپنے کلام کی حفاظت رکھو، یہ سب بھلائیوں کی اصل ہے۔ اگر ایسا کرو گے تو اللہ تعالیٰ تم پر کرم فرمائے گا اور اللہ تعالیٰ تمہارے اعمال تمہارے لیے سنوار دے گا، تمہیں نیکیوں کی توفیق دے گا اور تمہاری طاعتیں قبول فرمائے گا اور تمہارے گناہ بخش دے گا اور جو شخص احکامات پر عمل کرنے اور ممنوعات سے بچنے میں اللہ تعالیٰ اور اس کے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کی فرمانبرداری کرے اس نے دنیا و آخرت میں بڑی کامیابی پائی۔^(۱)

زبان کی حفاظت کی اہمیت

اس سے معلوم ہوا کہ زبان ٹھیک رکھنا، جھوٹ غیبت، جھجلی، گالی گلوچ سے اسے بچانا بڑا اہم ہے کیونکہ اللہ تعالیٰ نے تقویٰ کے بعد زبان سنبھالنے کا خصوصیت سے ذکر کیا ہے ورنہ یہ بھی تقویٰ میں آچکا تھا۔ یاد رہے کہ زبان کی حفاظت تمام بھلائیوں کی اصل ہے، اسی لئے دیگر کاموں کے لئے دو عضو ہیں اور بولنے کے لئے ایک زبان اور وہ بھی ہونٹوں کے پھانگ میں بند اور 32 دانتوں کے پہرے میں قید ہے تاکہ یہ بات پیش نظر رہے کہ زبان کو بے قید نہ رکھا جائے۔ زبان کے بارے میں حضرت ابوسعید خدری رَضِيَ اللَّهُ تَعَالَى عَنْهُ سے روایت ہے، نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب انسان صبح کرتا ہے تو تمام اعضاء صبح کے وقت زبان سے کہتے ہیں: ہمارے بارے میں اللہ تعالیٰ سے ڈرنا، اگر تو ٹھیک رہی تو ہم بھی سیدھے رہیں گے اور اگر تو ٹیڑھی ہو گئی تو ہم بھی ٹیڑھے ہو جائیں گے۔^(۲)

اور امام محمد غزالی رَحِمَهُ اللَّهُ تَعَالَى عَلَيْهِ فرماتے ہیں: وہی شخص زبان کے شر سے نجات پاتا ہے جو اسے شریعت کی لگام کے ذریعے قابو کرتا ہے اور اسے اسی بات کے لیے استعمال کرتا ہے جو اسے دنیا اور آخرت میں نفع دے۔ انسان کے اعضا میں سے زبان سب سے زیادہ نافرمان ہے کیونکہ اسے حرکت دینے اور بولنے میں کچھ بھی تکلیف نہیں ہوتی۔ اس

①.....مدارك، الاحزاب، تحت الآية: ۷۰-۷۱، ص ۹۵۲، روح البیان، الاحزاب، تحت الآية: ۷۰-۷۱، ص ۲۴۷/۷-۲۴۸، ملقطاً.

②.....ترمذی، کتاب الزهد، باب ما جاء في حفظ اللسان، ۱۸۳/۴، الحدیث: ۲۴۱۵.

کی آفات اور گمراہیوں سے بچنے میں لوگ سستی کرتے ہیں، اسی طرح اس کے جالوں اور رسیوں سے بھی نہیں بچتے حالانکہ انسان کو گمراہ کرنے میں زبان شیطان کا سب سے بڑا ہتھیار ہے۔^(۱)

اللہ تعالیٰ ہمیں اپنی زبان کی حفاظت کی اہمیت کو سمجھنے اور اس کی حفاظت کرتے رہنے کی توفیق عطا فرمائے، آمین۔

إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ
أَنْ يَّحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ ۖ إِنَّهُ كَانَ ظَلُومًا

جَهُولًا ﴿۴۷﴾

ترجمہ کنزالایمان: بیشک ہم نے امانت پیش فرمائی آسمانوں اور زمین اور پہاڑوں پر تو انہوں نے اس کے اٹھانے سے انکار کیا اور اس سے ڈر گئے اور آدمی نے اٹھالی بیشک وہ اپنی جان کو مشقت میں ڈالنے والا بڑا نادان ہے۔

ترجمہ کنزالعرفان: بیشک ہم نے آسمانوں اور زمین اور پہاڑوں پر امانت پیش فرمائی تو انہوں نے اس کے اٹھانے سے انکار کیا اور اس سے ڈر گئے اور انسان نے اس امانت کو اٹھالیا بیشک وہ زیادتی کرنے والا، بڑا نادان ہے۔

﴿إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ﴾ بیشک ہم نے آسمانوں اور زمین اور پہاڑوں پر امانت پیش فرمائی۔ ﴿اس آیت میں امانت سے کیا مراد ہے، اس کے بارے میں مفسرین کے مختلف اقوال ہیں، ان میں سے 5 قول درج ذیل ہیں۔

(1)..... حضرت عبد اللہ بن عباس رَضِيَ اللهُ تَعَالَى عَنْهُمَا فرماتے ہیں: امانت سے مراد طاعت و فرائض ہیں جنہیں اللہ تعالیٰ نے اپنے بندوں پر پیش کیا، انہیں کو آسمانوں، زمینوں اور پہاڑوں پر پیش کیا تھا کہ اگر وہ انہیں ادا کریں گے تو ثواب دیئے جائیں گے اور نہ ادا کریں گے تو عذاب کئے جائیں گے۔

1..... احیاء علوم الدین، کتاب آفات اللسان، ۱۳۳/۳۔

(2)..... حضرت عبداللہ بن مسعود رَضِيَ اللهُ تَعَالَى عَنْهُ نے فرمایا: امانت سے مراد نمازیں ادا کرنا، زکوٰۃ دینا، رمضان کے روزے رکھنا، خانہ کعبہ کا حج کرنا، سچ بولنا، ناپ تول میں اور لوگوں کی امانتوں میں عدل کرنا ہے۔

(3)..... بعض مفسرین نے کہا ہے کہ امانت سے مراد وہ تمام چیزیں ہیں جن کا حکم دیا گیا اور جن کی ممانعت کی گئی۔

(4)..... حضرت عبداللہ بن عمرو بن عاص رَضِيَ اللهُ تَعَالَى عَنْهُمْ نے فرمایا: تمام اعضاء کان، ہاتھ اور پاؤں وغیرہ سب امانت ہیں، اس کا ایمان ہی کیا جو امانت دار نہ ہو۔

(5)..... حضرت عبداللہ بن عباس رَضِيَ اللهُ تَعَالَى عَنْهُمَا کا ایک قول یہ بھی ہے کہ امانت سے مراد لوگوں کی امانتوں اور عہدوں کو پورا کرنا ہے، تو ہر مومن پر فرض ہے کہ نہ کسی مومن کی خیانت کرے نہ اس کافر کی جس کا مسلمانوں سے معاہدہ ہے اور یہ خیانت نہ قلیل امانت میں ہو نہ کثیر میں۔

ان پانچوں اقوال میں پہلے چار اقوال تو تقریباً ایک ہی مفہوم رکھتے ہیں یعنی اللہ تعالیٰ نے انسان کو ارادہ و اختیار کی قوت سے نواز کر جو احکام کا پابند بنایا ہے وہ مراد ہے اور پانچویں قول میں اسی مفہوم کی ایک خاص صورت کا بیان ہے۔ اللہ تعالیٰ نے یہ امانت آسمانوں، زمین اور پہاڑوں پر پیش فرمائی، پھر ان سے فرمایا: ”کیا تم اس امان کو اس کی ذمہ داری کے ساتھ اٹھاؤ گے؟ انہوں نے عرض کی: ذمہ داری کیا ہے؟ ارشاد فرمایا ”ذمہ داری یہ ہے کہ اگر تم انہیں اچھی طرح ادا کرو تو تمہیں جزا دی جائے گی اور اگر نافرمانی کرو تو تمہیں عذاب کیا جائے گا۔ انہوں نے عرض کی: اے ہمارے رب! ہم اس امانت کو نہیں اٹھا سکتے، ہمیں نہ ثواب چاہئے نہ عذاب، ہم بس تیرے حکم کے اطاعت گزار ہیں۔ ان کا یہ عرض کرنا خوف اور خشیت کے طور پر تھا اور امانت اختیار کے طور پر پیش کی گئی تھی یعنی انہیں اختیار دیا گیا تھا کہ اپنے میں قوت اور ہمت پائیں تو اٹھائیں ورنہ معذرت کر دیں، اس امانت کو اٹھانا لازم نہیں کیا گیا تھا اور اگر لازم کیا جاتا تو وہ انکار نہ کرتے۔ پھر اللہ تعالیٰ نے وہ امانت حضرت آدم عَلَيْهِ الصَّلَاةُ وَالسَّلَام کے سامنے پیش کی اور ارشاد فرمایا کہ میں نے آسمانوں اور زمینوں اور پہاڑوں پر یہ امانت پیش کی تھی مگر وہ اسے نہ اٹھا سکے: کیا تم اس کی ذمہ داری کے ساتھ اسے اٹھا سکو گے؟ حضرت آدم عَلَيْهِ الصَّلَاةُ وَالسَّلَام نے اقرار کیا اور اس امانت کو اٹھالیا۔^(۱)

①..... حازن، الاحزاب، تحت الآية: ۷۲، ۵۱۴/۳.

لِيُعَذِّبَ اللَّهُ الْمُنَافِقِينَ وَالْمُنَافِقَاتِ وَالْمُشْرِكِينَ وَالْمُشْرِكَاتِ
وَيَتُوبَ اللَّهُ عَلَى الْمُؤْمِنِينَ وَالْمُؤْمِنَاتِ ۖ وَكَانَ اللَّهُ غَفُورًا
رَحِيمًا ۙ

توجہ کنز الایمان: تاکہ اللہ عذاب دے منافق مردوں اور منافق عورتوں اور مشرک مردوں اور مشرک عورتوں کو اور اللہ توبہ قبول فرمائے مسلمان مردوں اور مسلمان عورتوں کی اور اللہ بخشنے والا مہربان ہے۔

توجہ کنز العرفان: تاکہ اللہ منافق مردوں اور منافق عورتوں اور مشرک مردوں اور مشرک عورتوں کو عذاب دے اور اللہ مسلمان مردوں اور مسلمان عورتوں کی توبہ قبول فرمائے اور اللہ بخشنے والا مہربان ہے۔

﴿لِيُعَذِّبَ اللَّهُ الْمُنَافِقِينَ وَالْمُنَافِقَاتِ وَالْمُشْرِكِينَ وَالْمُشْرِكَاتِ﴾: تاکہ اللہ منافق مردوں اور منافق عورتوں اور مشرک مردوں اور مشرک عورتوں کو عذاب دے۔ ﴿گزشتہ آیت مبارکہ میں بیان کیا گیا کہ انسان نے اللہ عزوجل کی طرف سے دی گئی امانت کو اٹھالیا اور اس کی ذمہ داری قبول کر لی، اب اس آیت مبارکہ میں امانت پیش کرنے کی حکمت بیان کی جا رہی ہے کہ ہم نے یہ امانت انسان پر اس لیے پیش کی تاکہ منافقین کا نفاق اور مشرکین کا شرک ظاہر ہو اور اللہ تعالیٰ انہیں عذاب فرمائے اور وہ مؤمنین جو امانت کے ادا کرنے والے ہیں ان کے ایمان کا اظہار ہو اور اللہ تعالیٰ ان کی توبہ قبول فرمائے اور ان پر رحمت و مغفرت کرے اگر چنانچہ بعض طاعات میں کچھ تقصیر بھی ہوئی ہو۔^(۱)

1.....حازن، الاحزاب، تحت الآية: ۷۳، ۵۱/۳، ۵۱/۳.

سُورَةُ سَبَا

سورہ سبا کا تعارف

مقام نزول

(1) سورہ سبا ایک آیت ”وَيُرِي الَّذِينَ أُوْتُوا الْعِلْمَ“ کے علاوہ مکہ ہے۔

آیات، کلمات اور حروف کی تعداد

(2) اس میں 6 رکوع، 54 آیتیں، 833 کلمے اور 1512 حروف ہیں۔

”سبا“ نام رکھنے کی وجہ

سبا عرب کے علاقے یمن کی حدود میں واقع ایک قبیلے کا نام ہے اور یہ قبیلہ اپنے دادا سبا بن یثرب بن یثرب بن قحطان کے نام سے مشہور ہے۔ (3) اور اس سورت کی آیت نمبر 15 سے قوم سبا کا واقعہ بیان کیا گیا ہے، اس مناسبت سے اسے ”سورہ سبا“ کہتے ہیں۔

سورہ سبا کے مضامین

سورہ سبا چونکہ مکی سورت ہے اس لئے دیگر مکی سورتوں کی طرح اس کا بھی مرکزی مضمون یہ ہے کہ اس میں اللہ تعالیٰ کی وحدانیت، نبی کریم صلی اللہ تعالیٰ علیہ وآلہ وسلم کی نبوت، قیامت کے دن دوبارہ زندہ کئے جانے اور اعمال کی جزاء ملنے پر دلائل قائم کئے گئے ہیں اور اس میں یہ چیزیں بیان کی گئی ہیں۔

(1)..... اس سورت کی ابتداء میں اللہ تعالیٰ کی حمد و ثناء بیان کی گئی اور یہ بتایا گیا کہ کافر قیامت کا صاف انکار کرتے ہیں، نیز قیامت قائم ہونے کو قسم کے ساتھ بیان فرمایا اور مردوں کو دوبارہ زندہ کرنے پر اللہ تعالیٰ کی قدرت پر دلیل دی گئی۔

(2)..... حضرت داؤد، حضرت سلیمان علیہما الصلوٰۃ والسلام اور سبا والوں پر اللہ تعالیٰ نے جو انعامات کئے وہ بیان کئے

1..... جلالین مع جمل، سورہ سبا، ۲۰۵/۶۔

2..... خازن، تفسیر سورہ سبا، ۵۱۵/۳۔

3..... جلالین مع جمل، سبا، تحت الآیة: ۱۵، ۲۱۷/۶۔

گئے ہیں۔

- (3)..... اللہ تعالیٰ کے وجود اور اس کی وحدانیت پر دلائل دیئے گئے اور مشرکین کے شبہات کا ازالہ کیا گیا ہے۔
- (4)..... رسول اکرم صلی اللہ تعالیٰ علیہ وآلہ وسلم کی رسالت کے عموم کو بیان کیا گیا اور یہ بتایا گیا کہ ہر زمانے میں مالدار کافروں نے ہی اپنے انبیاء کرام علیہم الصلوٰۃ والسلام کو جھٹلایا۔
- (5)..... یہ بیان کیا گیا کہ مشرکین قرآن پاک کا انکار کرتے ہیں اور ان کے گمان میں قرآن پاک اللہ تعالیٰ کی وحی نہیں بلکہ کسی کی اپنی بنائی ہوئی کتاب ہے اور کفار کے اس نظریے کا رد کیا گیا۔
- (6)..... آخر میں کفار کو غور و فکر کرنے اور انہیں قیامت قائم ہونے سے پہلے پہلے اللہ تعالیٰ کی وحدانیت، نبی کریم صلی اللہ تعالیٰ علیہ وآلہ وسلم کی نبوت اور قرآن پر ایمان لانے کی دعوت دی گئی ہے۔

سورہٴ احزاب کے ساتھ مناسبت

سورہٴ سبأ کی اپنے سے ما قبل سورت ”احزاب“ کے ساتھ ایک مناسبت یہ ہے کہ سورہٴ احزاب کے آخر میں بیان ہوا ”تا کہ اللہ منافق مردوں اور منافق عورتوں اور مشرک مردوں اور مشرک عورتوں کو عذاب دے اور اللہ مسلمان مردوں اور مسلمان عورتوں کی توبہ قبول فرمائے۔ اور سورہٴ سبأ کی ابتداء میں بیان ہوا کہ آسمانوں اور زمینوں میں جو کچھ ہے سب اللہ تعالیٰ کی ملکیت میں ہے تو گویا کہ یہ بتا دیا گیا کہ جو آسمانوں اور زمینوں میں تمام چیزوں کا مالک ہے وہ اس بات پر بھی قادر ہے کہ مشرکوں اور منافقوں کو عذاب دے اور مسلمانوں کو ثواب عطا کرے۔ دوسری مناسبت یہ ہے کہ سورہٴ احزاب میں بیان ہوا کہ کفار و مشرکین مذاق کے طور پر قیامت کے بارے میں پوچھتے ہیں اور سورہٴ سبأ میں بیان ہوا کہ کفار و مشرکین قیامت کا صاف انکار کرتے ہیں۔

بِسْمِ اللّٰهِ الرَّحْمٰنِ الرَّحِیْمِ

ترجمہ کنزالایمان: اللہ کے نام سے شروع جو نہایت مہربان رحم والا۔

ترجمہ کنز العرفان: اللہ کے نام سے شروع جو نہایت مہربان، رحمت والا ہے۔

الْحَمْدُ لِلَّهِ الَّذِي لَهُ مَا فِي السَّمَوَاتِ وَمَا فِي الْأَرْضِ وَلَهُ الْحَمْدُ
فِي الْآخِرَةِ ۖ وَهُوَ الْحَكِيمُ الْخَبِيرُ ①

ترجمہ کنز الایمان: سب خوبیاں اللہ کو کہ اسی کا مال ہے جو کچھ آسمانوں میں ہے اور جو کچھ زمین میں اور آخرت میں اسی کی تعریف ہے اور وہی ہے حکمت والا خبردار۔

ترجمہ کنز العرفان: تمام تعریفیں اللہ کیلئے ہیں جس کی ملکیت میں ہے جو کچھ آسمانوں میں ہے اور جو کچھ زمین میں ہے اور آخرت میں اسی کی تعریف ہے اور وہی حکمت والا، خبردار ہے۔

﴿الْحَمْدُ لِلَّهِ: تمام تعریفیں اللہ کیلئے ہیں۔﴾ یعنی کامل شکر اور ہر طرح کی تعریف کا مستحق صرف وہ معبود ہے جو ساتوں آسمانوں اور ساتوں زمینوں میں موجود ہر چیز کا (خالق اور) مالک ہے اور جن معبودوں کی کفار عبادت کرتے ہیں وہ کسی تعریف کے مستحق ہیں اور نہ ہی کسی چیز کے مالک ہیں۔^(۱)

﴿وَلَهُ الْحَمْدُ فِي الْآخِرَةِ: اور آخرت میں اسی کی تعریف ہے۔﴾ یعنی جیسے دنیا میں حمد کا مستحق اللہ تعالیٰ ہے ویسے ہی آخرت میں بھی حمد کا مستحق وہی ہے کیونکہ دونوں جہان اسی کی نعمتوں سے بھرے ہوئے ہیں۔

دنیا اور آخرت کی حمد میں فرق

دنیا اور آخرت کی حمد میں فرق یہ ہے کہ دنیا میں بندوں پر اللہ تعالیٰ کی حمد و ثنا کرنا واجب ہے کیونکہ دنیا مُكَلَّفٌ بنائے جانے کا مقام ہے جبکہ آخرت میں حمد و ثنا واجب نہیں کیونکہ آخرت مُكَلَّفٌ بنائے جانے کا مقام نہیں، آخرت میں اہل جنت نعمتوں کے سُرُور اور راحتوں کی خوشی میں اللہ تعالیٰ کی حمد کریں گے۔^(۲)

①.....تفسیر طبری، سبأ، تحت الآیة: ۱، ۱۰/۴۴، ملخصاً.

②.....مدارك، سبأ، تحت الآیة: ۱، ص ۹۵۵، ابو سعود، سبأ، تحت الآیة: ۱، ۴/۳۳۸، ملتنقطاً.

آخرت میں اہل جنت کی حمد کا ذکر کرتے ہوئے اللہ تعالیٰ ارشاد فرماتا ہے:

وَقَالُوا الْحَمْدُ لِلَّهِ الَّذِي صَدَقَنَا وَعُدَّكَ وَ
أَوْرَثَنَا الْأَرْضَ نَتَّبِعُكَ مِنْ الْجَنَّةِ حَيْثُ نَشَاءُ
فَعِمْ أَجْرَ الْعَبِيدِينَ (۱)

ترجمہ: کنز العرفان: اور وہ کہیں گے: سب خوبیاں اس
اللہ کیلئے ہیں جس نے اپنا وعدہ ہم سے سچا کیا اور ہمیں اس
زمین کا وارث کیا، ہم جنت میں جہاں چاہیں رہیں گے تو کیا
ہی اچھا اجر ہے عمل کرنے والوں کا۔

اور ارشاد فرمایا:

وَقَالُوا الْحَمْدُ لِلَّهِ الَّذِي أَذْهَبَ عَنَّا الْحَزْنَ
إِنَّ رَبَّنَا لَغَفُورٌ شَكُورٌ ۝ الَّذِي أَحَلَّنَا دَارَ
الْمُقَامَةِ مِنْ فَضْلِهِ ۚ لَا يَسْتَأْذِنُ فِيهَا نَصَبٌ
وَلَا يَسْتَأْذِنُ فِيهَا الْعُوبُ (۲)

ترجمہ: کنز العرفان: اور وہ کہیں گے سب خوبیاں اس اللہ
کیلئے ہیں جس نے ہم سے غم دور کر دیا، بیشک ہمارا رب بخشنے
والا، قدر فرمانے والا ہے۔ وہ جس نے ہمیں اپنے فضل سے
ہمیشہ ٹھہرنے کے گھر میں اتارا، ہمیں اس میں نہ کوئی تکلیف
پہنچے گی اور نہ ہمیں اس میں کوئی تھکاوٹ چھوئے گی۔

اور حضرت جابر بن عبد اللہ رَضِيَ اللَّهُ تَعَالَى عَنْهُ سے روایت ہے، رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے
ارشاد فرمایا: ”اہل جنت کو تسبیح اور حمد کا اس طرح الہام ہوگا جیسے سانس آتا جاتا ہے۔“ (۳)

یاد رہے کہ اللہ تعالیٰ کے محبوب بندوں کی تعریف اللہ تعالیٰ کی ہی تعریف ہے، جیسے قیامت میں حضور اقدس
صَلَّى اللَّهُ تَعَالَى عَلَيْهِ وَآلِهِ وَسَلَّمَ کی بہت حمد ہوگی، ارشاد باری تعالیٰ ہے:

عَسَىٰ أَنْ يَبْعَثَكَ رَبُّكَ مَقَامًا مَحْمُودًا (۴)

ترجمہ: کنز العرفان: قریب ہے کہ آپ کا رب آپ کو ایسے
مقام پر فائز فرمائے گا کہ جہاں سب تمہاری حمد کریں۔

لیکن وہ حمد چونکہ بالواسطہ اللہ تعالیٰ کی حمد ہے اس لئے زیر تفسیر آیت کا حصر درست ہے۔

①..... زمر: ۷۴.

②..... فاطر: ۳۴، ۳۵.

③..... مسلم، کتاب الجنة وصفة نعيمها واهلها، باب في صفات الجنة واهلها... الخ، ص ۱۵۲۰، الحديث: ۱۸ (۲۸۳۵).

④..... بنی اسرائیل: ۷۹.

يَعْلَمُ مَا يَدْبُجُ فِي الْأَرْضِ وَمَا يَخْرُجُ مِنْهَا وَمَا يَنْزِلُ مِنَ السَّمَاءِ
وَمَا يَعْرُجُ فِيهَا ۖ وَهُوَ الرَّحِيمُ الْغَفُورُ ﴿۲﴾

ترجمہ کنزالایمان: جانتا ہے جو کچھ زمین میں جاتا ہے اور جو زمین سے نکلتا ہے اور جو آسمان سے اترتا ہے اور جو اس میں چڑھتا ہے اور وہی ہے مہربان بخشنش والا۔

ترجمہ کنزالعرفان: وہ جانتا ہے جو کچھ زمین میں داخل ہوتا ہے اور جو زمین سے نکلتا ہے اور جو کچھ آسمان سے اترتا ہے اور جو اس میں چڑھتا ہے اور وہی مہربان بخشنے والا ہے۔

﴿يَعْلَمُ﴾: وہ جانتا ہے۔ ﴿﴾ اس آیت میں اللہ تعالیٰ نے چند وہ چیزیں بیان فرمائی ہیں جنہیں اللہ تعالیٰ کا علم محیط ہے اور ان میں لوگوں کا دُنْیوی اور اُخروی فائدہ ہے، چنانچہ ارشاد فرمایا کہ جو کچھ زمین کے اندر داخل ہوتا ہے، جیسا کہ بارش کا پانی، مردے اور دھنیں، یونہی جو زمین سے نکلتا ہے، جیسے سبزہ، درخت، چشمے، کانیں اور حشر کے وقت مردے پھر جو کچھ آسمان کی طرف سے اترتا ہے، جیسے بارش، برف، اولے، طرح طرح کی برکتیں اور فرشتے اور اسی طرح جو آسمانوں میں چڑھتا ہے، جیسے فرشتے، دعائیں اور بندوں کے عمل، سب اللہ تعالیٰ کے علم میں ہیں اور وہی اپنی نعمتوں پر حمد کرنے والوں پر مہربان ہے اور حمد میں کمی کرنے والوں کو اپنے لطف و کرم سے بخشنے والا ہے۔^(۱)

وَقَالَ الَّذِينَ كَفَرُوا لَا تَأْتِينَا السَّاعَةُ ۗ قُلْ بَلَىٰ وَرَأَيْتُمُ اللَّامَةَ
عَلِيمِ الْغَيْبِ ۚ لَا يَعْزُبُ عَنْهُ مِثْقَالُ ذَرَّةٍ فِي السَّمَوَاتِ وَلَا فِي
الْأَرْضِ وَلَا أَصْغَرُ مِنْ ذَلِكَ وَلَا أَكْبَرُ إِلَّا فِي كِتَابٍ مُبِينٍ ﴿۳﴾

①..... ابو سعود، سبأ، تحت الآية: ۲، ۳۳۸/۴، خازن، سبأ، تحت الآية: ۲، ۵۱۶/۳، مدارك، سبأ، تحت الآية: ۲، ص ۹۵۵، ملقطاً.

توجہ کنزالایمان: اور کافر بولے ہم پر قیامت نہ آئے گی تم فرماؤ کیوں نہیں میرے رب کی قسم بے شک ضرور تم پر آئے گی غیب جاننے والا اس سے غائب نہیں ذرہ بھر کوئی چیز آسمانوں میں اور نہ زمین میں اور نہ اس سے چھوٹی نہ بڑی مگر ایک صاف بتانے والی کتاب میں ہے۔

توجہ کنزالعرفان: اور کافروں نے کہا: ہم پر قیامت نہ آئے گی۔ تم فرماؤ: کیوں نہیں، میرے رب کی قسم جو غیب جاننے والا ہے بیشک وہ (قیامت) تم پر ضرور آئے گی۔ آسمانوں میں اور زمین میں ذرہ برابر بھی کوئی چیز اس سے پوشیدہ نہیں ہے اور ذرہ سے بھی کوئی چھوٹی اور بڑی چیز نہیں ہے مگر وہ ایک صاف بیان کرنے والی کتاب میں ہے۔

﴿وَقَالَ الَّذِينَ كَفَرُوا: اور کافروں نے کہا۔﴾ مرنے کے بعد دوبارہ زندہ کئے جانے کا انکار کرنے والے کفار نے کہا کہ ہم پر قیامت نہ آئے گی۔ ان کا رد کرتے ہوئے اللہ تعالیٰ نے ارشاد فرمایا: ”اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ ان کفار سے فرمادیں کہ قیامت کیوں نہیں آئے گی، میرے رب عَزَّ وَجَلَّ کی قسم! بے شک قیامت تم پر ضرور آئے گی، میرے رب عَزَّ وَجَلَّ کی شان یہ ہے کہ وہ غیب کا جاننے والا ہے اور اس سے کوئی چیز بھی مخفی نہیں، جب ہر چیز اسے معلوم ہے تو قیامت کا آنا اور اس کے قائم ہونے کا وقت بھی اس کے علم میں ہے۔“^(۱)

﴿لَا يَعْزُبُ عَنْهُ مِثْقَالُ ذَرَّةٍ فِي السَّمَوَاتِ وَلَا فِي الْأَرْضِ: آسمانوں میں اور زمین میں ذرہ برابر بھی کوئی چیز اس سے پوشیدہ نہیں ہے۔﴾ قیامت کا انکار کرنے والوں کا ایک یہ اعتراض تھا کہ انسانوں کے اجزا بکھرنے کے بعد اس طرح کیسے جمع ہو سکیں گے کہ کسی کے بدن کا کوئی جز دوسرے کے بدن میں نہ پہنچنے پائے۔ اس آیت میں اس اعتراض کا انتہائی نفیس طریقے سے جواب دیا گیا کہ تم نے مخلوق کی پُر اگندگی کو دیکھا ہے جبکہ خالق کی قدرت و علم کا اندازہ نہ کیا کہ وہ ہر بدن کے ہر ذرے کو جانتا ہے۔ آیت کے آخری حصے میں ارشاد فرمایا کہ ذرہ سے بھی چھوٹی اور بڑی کوئی چیز ایسی نہیں ہے جو ایک صاف بیان کرنے والی کتاب لوح محفوظ میں لکھی ہوئی نہ ہو۔^(۲)

①.....حازن، سبأ، تحت الآية: ۳، ۵۱۶/۳، مدارك، سبأ، تحت الآية: ۳، ص ۹۵۵-۹۵۶، ملقطاً.

②.....روح المعاني، سبأ، تحت الآية: ۳، ۳۸۳/۱۱، حازن، سبأ، تحت الآية: ۳، ۵۱۶/۳، ملقطاً.

لِيَجْزِيَ الَّذِينَ آمَنُوا وَعَمِلُوا الصَّالِحَاتِ ۖ أُولَٰئِكَ لَهُمْ مَغْفِرَةٌ
وَأَبْرَارٌ كَرِيمٌ ﴿۳۴﴾

توجہ کنز الایمان: تاکہ صلہ دے انہیں جو ایمان لائے اور اچھے کام کئے یہ ہیں جن کیلئے بخشش ہے اور عزت کی روزی۔

توجہ کنز العرفان: تاکہ اللہ ایمان لانے والوں اور اچھے اعمال کرنے والوں کو بدلہ دے، ان کے لیے بخشش اور عزت کی روزی ہے۔

﴿لِيَجْزِيَ الَّذِينَ آمَنُوا﴾ تاکہ اللہ ایمان لانے والوں کو بدلہ دے۔ ﴿اس آیت میں قیامت قائم کرنے کی حکمت بیان کرتے ہوئے ارشاد فرمایا کہ بیشک قیامت تم پر ضرور آئے گی تاکہ اللہ تعالیٰ ایمان لانے والوں اور اچھے اعمال کرنے والوں کو بدلہ دے، ان عظیم صفات والے لوگوں کے لیے ایمان اور اچھے اعمال کے بدلے میں بخشش اور عزت کی روزی ہے۔^(۱) بعض مفسرین نے اس آیت کے یہ معنی بھی بیان کئے ہیں کہ ذرے سے بھی چھوٹی بڑی ہر چیز کو لوح محفوظ میں لکھ دیا گیا تاکہ اللہ تعالیٰ ان لوگوں کو بدلہ دے جو اللہ تعالیٰ اور اس کے رسول پر ایمان لائے اور انہوں نے وہ کام کئے جن کا اللہ تعالیٰ اور اس کے رسول نے حکم دیا اور جن کاموں سے منع کیا ان سے اپنے رب غزو جَل کی اطاعت کرتے ہوئے رک گئے، یہی وہ لوگ ہیں جن کے لئے ان کے رب غزو جَل کی طرف سے بخشش اور قیامت کے دن جنت میں عزت کی روزی ہے۔^(۲)

وَالَّذِينَ سَعَوْا فِي آيَاتِنَا مُعْجِرِينَ ۚ أُولَٰئِكَ لَهُمْ عَذَابٌ مِّن رَّجْزٍ أَلِيمٌ ﴿۳۵﴾

توجہ کنز الایمان: اور جنہوں نے ہماری آیتوں میں ہرانے کی کوشش کی ان کے لیے سخت عذاب دردناک میں سے

①..... ابو سعود، سبأ، تحت الآية: ۴، ۳۳۹/۴، ملخصاً.

②..... تفسیر طبری، سبأ، تحت الآية: ۴، ۳۴۶/۱۰.

عذاب ہے۔

توجیہ کنزالعرفان: اور جنہوں نے ہم سے مقابلہ کرتے ہوئے ہماری آیتوں (کو جھٹلانے) میں کوشش کی ان کے لئے سخت عذاب میں سے دردناک عذاب ہے۔

﴿وَالَّذِينَ سَعَوْا فِي آيَاتِنَا مُعْجِزِينَ﴾ اور جنہوں نے ہم سے مقابلہ کرتے ہوئے ہماری آیتوں میں کوشش کی۔ اس سے پہلی آیت میں قیامت کے دن اہل ایمان کا حال بیان کیا گیا اور اس آیت میں کفار کا حال بیان کیا جا رہا ہے کہ جنہوں نے ہم سے مقابلہ کرتے ہوئے ہماری آیتوں کو جھٹلانے میں کوشش کی اور ان پر اعتراضات کر کے اور انہیں شعر اور جادو وغیرہ بتا کر لوگوں کو ان کی تصدیق کرنے سے روکنا چاہا، ان کے لیے سخت عذاب میں سے دردناک عذاب ہے۔^(۱)

اللہ تعالیٰ کی آیتوں میں کوشش کی دو اقسام

یاد رہے کہ اللہ تعالیٰ کی آیتوں میں کوشش دو طرح کی ہے۔ ایک اچھی اور دوسری بری۔ قرآن پاک کی آیات کو سمجھنے یا سمجھانے کی کوشش، ان سے مسائل و اسرار نکالنے کی کوشش اچھی اور عبادت ہے، لیکن انہیں غلط ثابت کرنے، ان میں باہمی ٹکراؤ دکھانے اور انہیں جھٹلانے کی کوشش بری اور کفر ہے۔ یہاں آیت میں یہ دوسری کوشش مراد ہے۔ کفار کی جانب سے قرآن پاک کی آیتوں پر اعتراضات وغیرہ کا مزید بیان اسی سورت کے آخری رکوع میں آئے گا۔

وَيَرَى الَّذِينَ أُوْتُوا الْعِلْمَ الَّذِي أُنزِلَ إِلَيْكَ مِنْ رَبِّكَ هُوَ الْحَقُّ
وَيَهْدِي إِلَى صِرَاطٍ الْعَزِيزِ الْحَبِيدِ ①

توجیہ کنزالایمان: اور جنہیں علم ملا وہ جانتے ہیں کہ جو کچھ تمہاری طرف تمہارے رب کے پاس سے اتر وہی حق ہے اور عزت والے سب خوبیوں سرا ہے کی راہ بتاتا ہے۔

①..... ابو سعود، سبأ، تحت الآية: ۵، ۳۳۹/۴، ملخصاً.

توجہ کنز العرفان: اور جنہیں علم دیا گیا ہے وہ سمجھتے ہیں کہ جو کچھ تمہاری طرف تمہارے رب کی طرف سے نازل کیا گیا ہے وہی حق ہے اور وہ عزت والے حمد کے مستحق (اللہ) کے راستے کی طرف رہنمائی کرتا ہے۔

﴿وَيُرَى الَّذِينَ أُوتُوا الْعِلْمَ: اور جنہیں علم دیا گیا ہے وہ سمجھتے ہیں۔﴾ اس آیت میں اہل ایمان کا حال بیان کیا جا رہا ہے کہ رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے اصحاب رَضِيَ اللَّهُ تَعَالَى عَنْهُمْ یا اہل کتاب میں سے ایمان لانے والے جیسے حضرت عبد اللہ بن سلام اور ان کے ساتھی رَضِيَ اللَّهُ تَعَالَى عَنْهُمْ، وہ جانتے، دیکھتے اور سمجھتے ہیں کہ جو قرآن اللہ تعالیٰ کی طرف سے اس کے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کی جانب نازل کیا گیا ہے، وہی حق ہے اور وہ قرآن عزت والے اور حمد کے مستحق اللہ تعالیٰ کے راستے یعنی دین اسلام کی طرف رہنمائی کرتا ہے۔^(۱)

وَقَالَ الَّذِينَ كَفَرُوا هَلْ نَدُلُّكُمْ عَلَى رَجُلٍ يُبْسِكُمْ إِذَا مَرَّ بِكُمْ
كُلَّ مَسْرِقٍ ۚ إِنَّكُمْ لَفِي خَلْقٍ جَدِيدٍ ﴿۷﴾

توجہ کنز الایمان: اور کافر بولے کیا ہم تمہیں ایسا مرد بتا دیں جو تمہیں خبر دے کہ جب تم پرزے ہو کر بالکل ریزہ ریزہ ہو جاؤ تو پھر تمہیں نیا بنانا ہے۔

توجہ کنز العرفان: اور کافر بولے: کیا ہم تمہیں ایسا مرد بتا دیں جو تمہیں خبر دے کہ جب تم بالکل ریزہ ریزہ ہو جاؤ گے تو پھر تم دوبارہ نئی پیدائش میں ہو گے۔

﴿وَقَالَ الَّذِينَ كَفَرُوا: اور کافروں نے کہا۔﴾ اس آیت میں کفار کا حال بیان کیا جا رہا ہے کہ کافروں نے تعجب کرتے ہوئے ایک دوسرے سے کہا: کیا ہم تمہیں ایک ایسے مرد کے بارے میں بتا دیں جو تمہیں یہ عجیب و غریب خبر دے کہ جب تم مرنے کے بعد بالکل ریزہ ریزہ ہو جاؤ گے تو پھر تمہیں دوبارہ نئے سرے سے پیدا کیا جائے گا۔ وہ مرد محمد مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ ہیں۔^(۲)

①..... حازن، سبأ، تحت الآية: ۶، ۵۱۶/۳، مدارك، سبأ، تحت الآية: ۶، ص ۹۵۶، ملنقطاً.

②..... جلالین، السبأ، تحت الآية: ۷، ص ۳۵۹، مدارك، سبأ، تحت الآية: ۷، ص ۹۵۶، ملنقطاً.

أَفْتَرَىٰ عَلَى اللَّهِ كَذِبًا أَمْ بِهِ حِنَّةٌ ۖ بَلِ الَّذِينَ لَا يُؤْمِنُونَ
بِالْآخِرَةِ فِي الْعَذَابِ وَالضَّلَالِ الْبَعِيدِ ۝۸

ترجمہ کنزالایمان: کیا اللہ پر اُس نے جھوٹ باندھا یا اسے سوا ہے بلکہ وہ جو آخرت پر ایمان نہیں لاتے عذاب اور دور کی گمراہی میں ہیں۔

ترجمہ کنزالعرفان: کیا اس (نبی) نے اللہ پر جھوٹ باندھا ہے یا اسے پاگل پن کا مرض ہے؟ بلکہ وہ لوگ جو آخرت پر ایمان نہیں لاتے وہ عذاب اور دور کی گمراہی میں ہیں۔

﴿أَفْتَرَىٰ عَلَى اللَّهِ كَذِبًا﴾ کیا اس (نبی) نے اللہ پر جھوٹ باندھا ہے۔ ﴿اس آیت میں ایک احتمال یہ ہے کہ یہ کفار کی گفتگو کا بقیہ حصہ ہے اور ایک احتمال یہ ہے کہ جو کفار گفتگوں رہے تھے، انہوں نے کہا کہ کیا اس نبی نے اللہ تعالیٰ کی طرف یہ بات منسوب کر کے اس پر جھوٹ باندھا ہے یا اسے پاگل پن کا مرض ہے جو وہ ایسی عجیب و غریب باتیں کہتے ہیں۔ اللہ تعالیٰ نے کفار کی اس بات کا رد کرتے ہوئے فرمایا کہ یہ دونوں باتیں نہیں، میرے حبیب صلی اللہ تعالیٰ علیہ وآلہ وسلم ان دونوں باتوں سے پاک اور بری ہیں بلکہ وہ کافر جو مرنے کے بعد اٹھائے جانے اور حساب کا انکار کرنے والے ہیں وہ عذاب اور دور کی گمراہی میں ہیں اور وہ اس چیز سے غافل ہیں۔ (1)

أَفَلَمْ يَرَوْا إِلَىٰ مَا بَيْنَ أَيْدِيهِمْ وَمَا خَلْفَهُمْ مِّنَ السَّمَاءِ وَالْأَرْضِ ۖ ط
إِنْ نُّسَأُ نَحْسِفُ بِهِمُ الْأَرْضَ أَوْ نُسْقِطُ عَلَيْهِمْ كِسْفًا مِّنَ السَّمَاءِ ۖ ط
إِنَّ فِي ذَٰلِكَ لَآيَةً لِّكُلِّ عَبْدٍ مُّنِيبٍ ۝۹

1.....تفسیر کبیر، سبأ، تحت الآیة: ۸، ۱۹۵/۹، مدارک، سبأ، تحت الآیة: ۸، ص ۹۵۷، خازن، سبأ، تحت الآیة: ۸، ۵۱۷/۳، ملقطاً.

تجسّم کنز الایمان: تو کیا انہوں نے نہ دیکھا جو ان کے آگے اور پیچھے ہے آسمان اور زمین ہم چاہیں تو انہیں زمین میں دھنسا دیں یا ان پر آسمان کا ٹکڑا گرا دیں بے شک اس میں نشانی ہے ہر رجوع لانے والے بندے کے لیے۔

تجسّم کنز العرفان: تو کیا انہوں نے نہ دیکھا جو آسمان اور زمین ان کے آگے اور پیچھے ہے۔ اگر ہم چاہیں تو انہیں زمین میں دھنسا دیں یا ان پر آسمان کا ٹکڑا گرا دیں بیشک اس میں ہر رجوع لانے والے بندے کے لیے نشانی ہے۔

﴿أَفَلَمْ يَرَوْا: تو کیا انہوں نے نہ دیکھا۔﴾ کفار کا رد کرنے کے بعد اللہ تعالیٰ نے ارشاد فرمایا کہ کیا وہ اندھے ہیں کہ انہوں نے آسمان و زمین کی طرف نظر ہی نہیں ڈالی اور اپنے آگے پیچھے دیکھا ہی نہیں جو انہیں معلوم ہو جاتا کہ وہ ہر طرف سے اللہ تعالیٰ کے قبضے میں ہیں اور وہ زمین و آسمان کے کناروں سے باہر نہیں جاسکتے اور خدا کے ملک سے نہیں نکل سکتے اور انہیں بھاگنے کی کوئی جگہ نہیں، انہوں نے آیات اور رسول کی تکذیب و انکار کے دہشت انگیز جرم کا ارتکاب کرتے ہوئے خوف نہ کھایا اور اپنی اس حالت کا خیال کر کے نہ ڈرے۔ اگر ہم چاہیں تو ان کی تکذیب و انکار کی سزا میں قارون کی طرح انہیں زمین میں دھنسا دیں یا ان پر آسمان کا کوئی ٹکڑا گرا دیں۔ بیشک زمین و آسمان کی طرف نظر کرنے اور ان میں غورو فکر کرنے میں اپنے رب عزّوجلّ کی طرف رجوع لانے والے ہر بندے کے لیے نشانی ہے جو اس بات پر دلالت کرتی ہے کہ اللہ تعالیٰ مرنے کے بعد دوبارہ زندہ کرنے پر اور اس کے منکر کو عذاب دینے پر اور ہر ممکن چیز پر قادر ہے۔^(۱)

وَلَقَدْ آتَيْنَا دَاوُدَ مِمَّا فُضِّلَ عَلَيْهِ يُجِبَالٌ آوِيٌّ مَعَهُ وَالطَّيْرَ وَأَلْكَالَةَ
الْحَدِيدِ ۱۰

تجسّم کنز الایمان: اور بے شک ہم نے داود کو اپنا بڑا فضل دیا اے پہاڑ و اس کے ساتھ اللہ کی طرف رجوع کرو اور اے پرند و اور ہم نے اس کے لیے لوہا نرم کیا۔

①.....مدارک، سبأ، تحت الآية: ۹، ص ۹۵۷، ابو سعود، سبأ، تحت الآية: ۹، ۳۴۱/۴، ملقطاً.

توجہ کنز العرفان: اور بیشک ہم نے داؤد کو اپنی طرف سے بڑا فضل دیا۔ اے پہاڑ اور پرندو! اس کے ساتھ (اللہ کی طرف) رجوع کرو اور ہم نے اس کے لیے لوہا نرم کر دیا۔

﴿وَلَقَدْ﴾ اور بیشک۔ اس آیت میں اللہ تعالیٰ نے حضرت داؤد علیہ الصلوٰۃ والسلام کے تین فضائل بیان فرمائے ہیں۔

(1)..... حضرت داؤد علیہ الصلوٰۃ والسلام کو اپنی طرف سے بڑا فضل دیا۔

(2)..... پہاڑوں اور پرندوں کو حضرت داؤد علیہ الصلوٰۃ والسلام کے ساتھ تسبیح کرنے کا حکم دیا۔

(3)..... حضرت داؤد علیہ الصلوٰۃ والسلام کے لئے لوہا نرم فرما دیا۔

حضرت داؤد علیہ الصلوٰۃ والسلام کے مزید 4 فضائل

حضرت داؤد علیہ الصلوٰۃ والسلام کے تین فضائل تو اس آیت میں بیان ہوئے اور مزید 4 فضائل درج ذیل

آیات میں بیان ہوئے ہیں۔

(1)..... حضرت داؤد علیہ الصلوٰۃ والسلام کو زبور عطا فرمائی گئی، چنانچہ ارشاد باری تعالیٰ ہے:

وَلَقَدْ فَضَّلْنَا بَعْضَ النَّبِيِّينَ عَلَىٰ بَعْضٍ وَآتَيْنَا
دَاوُدَ ذِكْرًا (1)

توجہ کنز العرفان: اور بیشک ہم نے نبیوں میں ایک کو
دوسرے پر فضیلت عطا فرمائی اور ہم نے داؤد کو زبور عطا فرمائی۔

(2)..... انہیں کثیر علم عطا فرمایا گیا، چنانچہ اللہ تعالیٰ نے ارشاد فرمایا:

وَلَقَدْ آتَيْنَا دَاوُدَ وَسُلَيْمَانَ عِلْمًا (2)

توجہ کنز العرفان: اور بیشک ہم نے داؤد اور سلیمان کو بڑا
علم عطا فرمایا۔

(3)..... انہیں غیر معمولی قوت سے نوازا گیا، چنانچہ اللہ تعالیٰ ارشاد فرماتا ہے:

وَإِذْ كَرَّمْنَا دَاوُدَ إِذْ قَالَ يَا رَبِّ إِنِّي وَابٍ (3)

توجہ کنز العرفان: اور ہمارے نعمتوں والے بندے داؤد
کو یاد کرو بیشک وہ بڑا رجوع کرنے والا ہے۔

(4)..... انہیں زمین میں خلافت سے سرفراز کیا گیا، چنانچہ ارشاد فرمایا:

يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ (4)

توجہ کنز العرفان: اے داؤد! بیشک ہم نے تجھے زمین

3..... ص: ۱۷.

4..... ص: ۲۶.

1..... بنی اسرائیل: ۵۵.

2..... النمل: ۱۵.

میں (اپنا) نائب کیا۔

﴿وَلَقَدْ آتَيْنَا دَاوُدَ مِنَّا فَضْلًا﴾ اور بیشک ہم نے داؤد کو اپنی طرف سے بڑا فضل دیا۔ ﴿﴾ آیت کے اس حصے میں بڑے فضل سے مراد نبوت اور کتاب ہے اور کہا گیا ہے کہ اس سے مراد ملک ہے اور ایک قول یہ ہے کہ اس سے آواز کی خوبصورتی وغیرہ وہ تمام چیزیں مراد ہیں جو آپ عَلَيْهِ الصَّلَاةُ وَوَالسَّلَامُ کو خصوصیت کے ساتھ عطا فرمائی گئیں۔^(۱)

حضرت داؤد عَلَيْهِ الصَّلَاةُ وَوَالسَّلَامُ اور حضور صَلَّى اللهُ تَعَالَى عَلَيْهِ وَآلِهِ وَسَلَّمَ پر اللہ تعالیٰ کے فضل میں فرق

آیت کے اس حصے میں اللہ تعالیٰ نے حضرت داؤد عَلَيْهِ الصَّلَاةُ وَوَالسَّلَامُ کے بارے میں فرمایا کہ ہم نے حضرت داؤد عَلَيْهِ الصَّلَاةُ وَوَالسَّلَامُ کو اپنی طرف سے بڑا فضل دیا جبکہ اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے ہر طرح کے فضل اور فضل کے کمال کو بیان کرتے ہوئے ایک جگہ ارشاد فرمایا کہ

وَكَانَ فَضْلُ اللَّهِ عَلَيْكَ عَظِيمًا^(۲) ترجمہ کنز العرفان: اور آپ پر اللہ کا فضل بہت بڑا ہے۔

﴿يُجِبَالُ﴾ اے پہاڑو! ﴿اللَّهُ تَعَالَى﴾ نے پہاڑوں اور پرندوں کو حکم دیا کہ ”اے پہاڑو اور اے پرندو! جب حضرت داؤد عَلَيْهِ الصَّلَاةُ وَوَالسَّلَامُ تسبیح کریں تو تم بھی ان کے ساتھ تسبیح کرو۔ چنانچہ جب حضرت داؤد عَلَيْهِ الصَّلَاةُ وَوَالسَّلَامُ تسبیح کرتے تو پہاڑوں سے بھی تسبیح سنی جاتی اور پرندے جھک آتے۔ یہ آپ عَلَيْهِ الصَّلَاةُ وَوَالسَّلَامُ کا معجزہ تھا۔^(۳)

نوٹ: حضرت داؤد عَلَيْهِ الصَّلَاةُ وَوَالسَّلَامُ کی اس فضیلت کا بیان سورہ انبیاء کی آیت نمبر 79 میں بھی گزر چکا ہے۔

﴿وَإِلَّا لَهَ الْخَصِيْبِيْنَ﴾ اور ہم نے اس کے لیے لوہانزم کر دیا۔ ﴿﴾ حضرت داؤد عَلَيْهِ الصَّلَاةُ وَوَالسَّلَامُ کے لئے اللہ تعالیٰ نے لوہانزم فرمادیا کہ جب آپ عَلَيْهِ الصَّلَاةُ وَوَالسَّلَامُ کے دست مبارک میں آتا تو موم یا گندھے ہوئے آٹے کی طرح نرم ہو جاتا اور آپ عَلَيْهِ الصَّلَاةُ وَوَالسَّلَامُ اس سے جو چاہتے بغیر آگ کے اور بغیر ٹھونکے پیٹے بنا لیتے۔

حضرت داؤد عَلَيْهِ الصَّلَاةُ وَوَالسَّلَامُ کے لئے لوہانزم کئے جانے کا سبب

حضرت داؤد عَلَيْهِ الصَّلَاةُ وَوَالسَّلَامُ کے لئے لوہانزم کرنے کا سبب یہ بیان کیا گیا ہے کہ جب آپ عَلَيْهِ الصَّلَاةُ وَوَالسَّلَامُ بنی اسرائیل کے بادشاہ بنے تو آپ عَلَيْهِ الصَّلَاةُ وَوَالسَّلَامُ لوگوں کے حالات کی جستجو کے لئے اس طرح نکلتے کہ لوگ آپ

①.....حازن، سبأ، تحت الآية: ۱۰، ۵۱۷/۳.

②.....النساء: ۱۱۳.

③.....حازن، سبأ، تحت الآية: ۱۰، ۵۱۷/۳، مدارك، سبأ، تحت الآية: ۱۰، ص ۹۵۷، ملتنقطاً.

عَلَيْهِ الصَّلَاةُ وَالسَّلَامُ کو پہچان نہ سکیں، اور جب کوئی ملتا اور آپ عَلَيْهِ الصَّلَاةُ وَالسَّلَامُ کو پہچان نہ پاتا تو اس سے دریافت کرتے کہ ”داؤد کیسا شخص ہے؟ وہ شخص ان کی تعریف کرتا۔ اس طرح جن سے بھی اپنے بارے میں پوچھتے تو سب لوگ آپ کی تعریف ہی کرتے۔ اللہ تعالیٰ نے انسانی صورت میں ایک فرشتہ بھیجا۔ حضرت داؤد عَلَيْهِ الصَّلَاةُ وَالسَّلَامُ نے اس سے بھی حسبِ عادت یہی سوال کیا تو فرشتے نے کہا ”داؤد ہیں تو بہت ہی اچھے آدمی، کاش! ان میں ایک خصلت نہ ہوتی۔ اس پر آپ عَلَيْهِ الصَّلَاةُ وَالسَّلَامُ متوجہ ہوئے اور اس سے فرمایا: ”اے خدا کے بندے! وہ کون سی خصلت ہے؟ اس نے کہا: وہ اپنا اور اپنے اہل و عیال کا خرچ بیٹ المال سے لیتے ہیں۔ یہ سن کر آپ عَلَيْهِ الصَّلَاةُ وَالسَّلَامُ کے خیال میں آیا کہ اگر آپ عَلَيْهِ الصَّلَاةُ وَالسَّلَامُ بیٹ المال سے وظیفہ نہ لیتے تو زیادہ بہتر ہوتا، اس لئے آپ عَلَيْهِ الصَّلَاةُ وَالسَّلَامُ نے بارگاہِ الہی میں دعا کی کہ اُن کے لئے کوئی ایسا سبب بنا دے جس سے آپ عَلَيْهِ الصَّلَاةُ وَالسَّلَامُ اپنے اہل و عیال کا گزارہ کر سکیں اور بیت المال (یعنی شاہی خزانے) سے آپ عَلَيْهِ الصَّلَاةُ وَالسَّلَامُ کو بے نیازی ہو جائے۔ آپ عَلَيْهِ الصَّلَاةُ وَالسَّلَامُ کی یہ دعا قبول ہوئی اور اللہ تعالیٰ نے آپ عَلَيْهِ الصَّلَاةُ وَالسَّلَامُ کے لئے لوہے کو نرم کر دیا اور آپ عَلَيْهِ الصَّلَاةُ وَالسَّلَامُ کو زرہ سازی کی صنعت کا علم دیا۔ سب سے پہلے زرہ بنانے والے آپ عَلَيْهِ الصَّلَاةُ وَالسَّلَامُ ہی ہیں۔ آپ عَلَيْهِ الصَّلَاةُ وَالسَّلَامُ روزانہ ایک زرہ بناتے تھے اور وہ چار ہزار درہم میں بکتی تھی اس میں سے اپنے اور اپنے اہل و عیال پر بھی خرچ فرماتے اور فقراء و مساکین پر بھی صدقہ کرتے۔ (۱)

نوٹ: حضرت داؤد عَلَيْهِ الصَّلَاةُ وَالسَّلَامُ کی اس فضیلت کا بیان سورہ انبیاء کی آیت نمبر 80 میں بھی گزر چکا ہے۔

أَنْ أَعْمَلَ سَبِغْتِ وَقَدِّرُ فِي السَّرْدِ وَأَعْمَلُوا صَالِحًا إِنِّي بِمَا
تَعْمَلُونَ بَصِيرٌ ۝۱۱

توجہ کنوا ایمان: کہ وسیع زرہ بنانا اور بنانے میں اندازے کا لحاظ رکھنا اور تم سب نیکی کرو بے شک میں تمہارے کام دیکھ رہا ہوں۔

1.....خازن، سبأ، تحت الآية: ۱۰، ۵۱۷/۳، ملخصاً.

توجہ کنز العرفان: کہ کشادہ زر ہیں بناؤ اور بنانے میں اندازے کا لحاظ رکھو اور تم سب نیکی کرو بیشک میں تمہارے کام دیکھ رہا ہوں۔

﴿ اِنْ اَعْمَلْ سَبِغَتْ ﴾: کہ کشادہ زر ہیں بناؤ۔ ﴿ ارشاد فرمایا کہ ہم نے حضرت داؤد علیہ الصلوٰۃ والسلام کے لئے لوہا نرم کر کے اُن سے فرمایا ”کشادہ زر ہیں بناؤ اور بنانے میں اندازے کا لحاظ رکھو کہ اس کے حلقے ایک جیسے اور متوسط ہوں، بہت تنگ یا کشادہ نہ ہوں۔ (1)﴾

اپنے ہاتھ کی کمائی سے بہتر کوئی کمائی نہیں

علامہ اسماعیل حقی ذحمة اللہ تعالیٰ علیہ فرماتے ہیں: اس آیت سے معلوم ہوا کہ عظمت و فضیلت رکھنے والی کسی شخصیت کا (ذریعہ معاش کے لئے) کوئی صنعت اور فن سیکھنا جائز ہے اور اس سے ان کے مرتبے میں کوئی کمی نہ ہوگی بلکہ ان کی فضیلت میں اور زیادہ اضافہ ہوگا کیونکہ اس سے ان کی عاجزی کا اظہار ہوگا اور دوسروں سے بے نیازی بھی حاصل ہوگی۔ (2)﴾

یاد رہے کہ عمومی طور پر ہر شخص کو چاہئے کہ وہ اپنے ہاتھ کی محنت سے کمائے اور اس سے خود بھی کھائے اور دوسروں کو بھی کھلائے۔ احادیث میں اس کے بہت فضائل بیان ہوئے ہیں، ترغیب کے لئے یہاں اس کے 6 فضائل ملاحظہ ہوں:

(1)..... حضرت مقدم رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”کسی نے ہرگز اس سے بہتر کھانا نہیں کھایا جو وہ اپنے ہاتھ کی کمائی سے کھائے اور بے شک اللہ تعالیٰ کے نبی حضرت داؤد علیہ الصلوٰۃ والسلام اپنے ہاتھ کی کمائی سے کھایا کرتے تھے۔ (3)﴾

(2)..... حضرت مقدم رضی اللہ تعالیٰ عنہ سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا: ”آدمی کی اس سے بہتر کوئی کمائی نہیں جو وہ اپنے ہاتھ سے کام کر کے کمائے اور وہ جو کچھ اپنی ذات، اپنے اہل خانہ، اپنی اولاد اور اپنے خادم پر خرچ کرتا ہے وہ سب صدقہ ہوتا ہے۔ (4)﴾

①..... بیضاوی، سبأ، تحت الآیة: ۱۱، ۳۹۴/۴، ملخصاً.

②..... روح البیان، سبأ، تحت الآیة: ۱۱، ۲۶۸/۷.

③..... بخاری، کتاب البیوع، باب کسب الرجل وعمله بیده، ۱۱/۲، الحدیث: ۲۰۷۲.

④..... ابن ماجہ، کتاب التجارات، باب الحث علی المکاسب، ۶/۳، الحدیث: ۲۱۳۸.

(3)..... حضرت ابو ہریرہ رَضِيَ اللهُ تَعَالَى عَنْهُ سے روایت ہے، نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”گناہوں میں سے بہت سے گناہ ایسے ہیں جنہیں نہ نماز مٹاتی ہے، نہ روزہ مٹاتا ہے، نہ حج اور عمرہ مٹاتے ہیں۔ صحابہ کرام رَضِيَ اللهُ تَعَالَى عَنْهُمْ نے عرض کی: یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، پھر کون سی چیز ان گناہوں کو مٹاتی ہے۔ ارشاد فرمایا ”رزق تلاش کرنے میں غمزدہ ہونا۔“ (1)

(5)..... حضرت زبیر بن عوام رَضِيَ اللهُ تَعَالَى عَنْهُ سے روایت ہے، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کوئی شخص رسی لے کر جائے اور اپنی بیٹی پر لکڑیوں کا گٹھالا کر بیچے اور سوال کی ذلت سے اللہ تعالیٰ اس کے چہرے کو بچائے تو یہ اس سے بہتر ہے کہ لوگوں سے سوال کرے کہ لوگ اُسے دیں یا نہ دیں۔“ (2)

(6)..... حضرت انس رَضِيَ اللهُ تَعَالَى عَنْهُ فرماتے ہیں: ایک انصاری نے حضور پُر نور صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت اقدس میں حاضر ہو کر سوال کیا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کیا تمہارے گھر میں کچھ نہیں ہے؟“ اس نے عرض کی: جی ہے اور وہ ایک ٹاٹ ہے جس کا ایک حصہ ہم اوڑھتے ہیں اور ایک حصہ بچھاتے ہیں اور ایک لکڑی کا پیالہ ہے جس میں ہم پانی پیتے ہیں۔ ارشاد فرمایا ”دونوں چیزوں کو میرے حضور حاضر کرو۔ انہوں نے حاضر کر دیں تو حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں اپنے دست مبارک میں لے کر ارشاد فرمایا ”انہیں کون خریدتا ہے؟“ ایک صاحب نے عرض کی: ایک درہم کے عوض میں خریدتا ہوں۔ ارشاد فرمایا ”ایک درہم سے زیادہ کون دیتا ہے؟“ یہ بات دو یا تین بار فرمائی تو کسی اور صاحب نے عرض کی: میں دو درہم کے بدلے لیتا ہوں۔ انہیں یہ دونوں چیزیں دے دیں اور درہم لے لیے اور انصاری کو دونوں درہم دے کر ارشاد فرمایا ”ایک کا غلہ خرید کر گھر ڈال آؤ اور ایک کی کلباڑی خرید کر میرے پاس لاؤ۔ وہ لے کر حاضر ہوئے تو حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے دست مبارک سے اُس میں دستہ ڈالا اور فرمایا ”جاؤ لکڑیاں کاٹو اور بیچو اور پندرہ دن تک میں تمہیں نہ دیکھوں (یعنی اتنے دنوں تک یہاں حاضر نہ ہونا) وہ گئے اور لکڑیاں کاٹ کر بیچتے رہے، پندرہ دن بعد حاضر ہوئے تو اُن کے پاس دس درہم تھے، چند درہم کا کپڑا خریدا اور چند کا غلہ۔ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”یہ اس سے بہتر ہے کہ قیامت کے دن سوال تمہارے منہ

1..... معجم الاوسط، باب الالف، من اسمه: احمد، ۴۲/۱، الحدیث: ۱۰۲.

2..... بخاری، کتاب الزکاة، باب الاستعفاف عن المسألة، ۴۹۷/۱، الحدیث: ۱۴۷۱.

پر چھالائیں کر آتا۔^(۱)

اللہ تعالیٰ ہمیں اپنے ہاتھ کی محنت سے کما کر کھانے کی توفیق عطا فرمائے، امین۔
﴿وَأَعْمَلُوا صَالِحًا: اور تم سب نیکی کرو۔﴾ یعنی اے حضرت داؤد علیہ الصلوٰۃ والسلام اور ان کے گھر والو! تم سب نیک
اعمال کرو، بیشک میں تمہارے کام دیکھ رہا ہوں تو میں تمہیں ان کی جزا دوں گا۔^(۲)

نیک اعمال کی توفیق پانے کے لئے ایک وظیفہ

تفسیر روح البیان میں ہے کہ جو شخص جمعہ کی نماز سے پہلے 100 مرتبہ ”يَا بَصِيرُ“ پڑھے تو اللہ تعالیٰ اس
کی بصیرت میں اضافہ فرمادے گا اور اسے اچھی باتوں اور نیک کاموں کی توفیق نصیب فرمائے گا۔^(۳)

وَلِسُلَيْمَانَ الرِّيحُ غَدُ وُهَاشَهُمْ وَسَرَاوِحُهَاشَهُمْ ج وَاسَلْنَا لَهُ عَيْنَ
الْقَطْرِ ط وَمِنَ الْجِنَّ مَنْ يَعْمَلُ بَيْنَ يَدَيْهِ بِإِذْنِ رَبِّهِ ط وَمَنْ يَزِرْ
مَنْهُمْ عَنْ أَمْرِنَا نَذِقُهُ مِنْ عَذَابِ السَّعِيرِ ۝۱۴

ترجمہ کنزالایمان: اور سلیمان کے بس میں ہوا کر دی اس کی صبح کی منزل ایک مہینہ کی راہ اور شام کی منزل ایک مہینے
کی راہ اور ہم نے اس کے لیے گھلے ہوئے تانبے کا چشمہ بہایا اور جنوں میں سے وہ جو اس کے آگے کام کرتے اس
کے رب کے حکم سے اور جو ان میں ہمارے حکم سے پھرے ہم اُسے بھڑکتی آگ کا عذاب چکھائیں گے۔

ترجمہ کنزالعرفان: اور ہوا کو سلیمان کے قابو میں دیدیا، اس کا صبح کا چلنا ایک مہینہ کی راہ اور شام کا چلنا ایک مہینے کی راہ
(کے برابر) ہوتا تھا اور ہم نے اس کے لیے گھلے ہوئے تانبے کا چشمہ بہا دیا اور کچھ جن (قابو میں دیدیے) جو اس کے
آگے اس کے رب کے حکم سے کام کرتے تھے اور ان میں سے جو بھی ہمارے حکم سے پھرے ہم اُسے بھڑکتی آگ کا

①..... ابو داؤد، کتاب الزکاة، باب ما تجوز فيه المسألة، ۱۶۸/۲، الحدیث: ۱۶۴۱.

②..... مدارك، سبأ، تحت الآية: ۱۱، ص ۹۵۸.

③..... روح البیان، سبأ، تحت الآية: ۱۱، ۲۶۸/۷.

عذاب چکھائیں گے۔

﴿وَلِسُلَيْمَانَ الرِّيحَ﴾ اور ہوا کو سلیمان کے قابو میں دیدیا۔ ﴿یہاں سے حضرت سلیمان عَلَیْہِ الصَّلَاةُ وَالسَّلَامُ کے فضائل بیان کئے جا رہے ہیں، ارشاد فرمایا کہ ہم نے ہوا کو حضرت سلیمان عَلَیْہِ الصَّلَاةُ وَالسَّلَامُ کے قابو میں دے دیا۔ حضرت سلیمان عَلَیْہِ الصَّلَاةُ وَالسَّلَامُ کا صبح کا چلنا ایک مہینے کی راہ اور شام کا چلنا ایک مہینے کی راہ کے برابر ہوتا تھا، چنانچہ آپ عَلَیْہِ الصَّلَاةُ وَالسَّلَامُ صبح کے وقت دمشق سے روانہ ہوتے تو دو پہر کو قیلو لہ اِصْطَخْرُ میں فرماتے۔ یہ ملک فارس کا ایک شہر ہے اور دمشق سے ایک مہینہ کی راہ پر ہے اور شام کو اِصْطَخْرُ سے روانہ ہوتے تو رات کو کامل میں آرام فرماتے۔ یہ بھی تیز سوار کے لئے ایک مہینے کا راستہ ہے۔^(۱)

نوٹ: حضرت سلیمان عَلَیْہِ الصَّلَاةُ وَالسَّلَامُ کی اس فضیلت کا بیان سورہ انبیاء کی آیت نمبر 81 میں بھی گزر چکا ہے۔ ﴿وَأَسْأَلُكَ عَيْنَ الْقَوْرِ﴾ اور ہم نے اس کے لیے پگھلے ہوئے تانبے کا چشمہ بہا دیا۔ ﴿مفسرین فرماتے ہیں کہ یہ چشمہ تین دن تک سر زمین یمن میں پانی کی طرح جاری رہا۔ ایک قول یہ ہے کہ وہ چشمہ ہر مہینے میں تین دن جاری رہتا تھا اور ایک قول یہ ہے کہ اللہ تعالیٰ نے حضرت سلیمان عَلَیْہِ الصَّلَاةُ وَالسَّلَامُ کے لئے تانبے کو پگھلا دیا جیسا کہ حضرت داؤد عَلَیْہِ الصَّلَاةُ وَالسَّلَامُ کے لئے لوہے کو نرم کیا تھا۔^(۲)

﴿وَمِنَ الْجِنِّ﴾ اور کچھ جن۔ ﴿حضرت عبد اللہ بن عباس رَضِيَ اللهُ تَعَالَى عَنْهُمَا فرماتے ہیں کہ اللہ تعالیٰ نے جنات کو حضرت سلیمان عَلَیْہِ الصَّلَاةُ وَالسَّلَامُ کے قابو میں دے دیا اور انہیں حضرت سلیمان عَلَیْہِ الصَّلَاةُ وَالسَّلَامُ کے احکام کی پیروی کرنے کا حکم دیا۔^(۳)

نوٹ: حضرت سلیمان عَلَیْہِ الصَّلَاةُ وَالسَّلَامُ کی اس فضیلت کا بیان سورہ انبیاء کی آیت نمبر 82 میں بھی گزر چکا ہے۔ ﴿وَمَنْ يَزِغْ مِنْهُمْ عَنْ أَمْرِنَا﴾ اور ان میں سے جو بھی ہمارے حکم سے پھرے۔ ﴿ارشاد فرمایا کہ جنات میں سے جو بھی ہمارے حکم سے پھرا اور اس نے حضرت سلیمان عَلَیْہِ الصَّلَاةُ وَالسَّلَامُ کی فرمانبرداری نہ کی تو ہم اسے بھرتی آگ کا عذاب چکھائیں گے۔ ایک قول یہ ہے کہ حضرت سلیمان عَلَیْہِ الصَّلَاةُ وَالسَّلَامُ کی نافرمانی کرنے والے جنوں کو آخرت میں بھرتی

①.....مدارك، سبأ، تحت الآية: ۱۲، ص ۹۵۸.

②.....خازن، سبأ، تحت الآية: ۱۲، ۵۱۸/۳، مدارك، سبأ، تحت الآية: ۱۲، ص ۹۵۸، ملقطاً.

③.....خازن، سبأ، تحت الآية: ۱۲، ۵۱۸/۳.

آگ کا عذاب چکھایا جائے گا اور ایک قول یہ ہے کہ یہ عذاب دنیا میں ہی چکھایا گیا اور یہ اس طرح ہوا کہ اللہ تعالیٰ نے جنات پر ایک ایسا فرشتہ مقرر فرمایا جس کے ہاتھ میں آگ کا کوڑا ہوتا تھا اور جو جن حضرت سلیمان علیہ الصلوٰۃ والسلام کی اطاعت سے روگردانی کرتا تو وہ فرشتہ آگ کے کوڑے سے اس جن کو ایسی ضرب مارتا کہ وہ اسے جلا کر رکھ دیتی۔^(۱)

يَعْمَلُونَ لَهُ مَا يَشَاءُ مِنْ مَحَارِبٍ وَتَبَائِلٍ وَجِفَانٍ كَالْجَوَابِ
وَقُدُورٍ رَاسِيَتٍ ۗ اِعْمَلُوا آلَ دَاوُدَ شُكْرًا ۗ وَقَلِيلٌ مِّنْ عِبَادِيَ الشَّاكِرِينَ ﴿۱۳﴾

توجیہ کنزالایمان: اس کے لیے بناتے جو وہ چاہتا اونچے اونچے محل اور تصویریں اور بڑے حوضوں کے برابر لگن اور لنگر دار دیکھیں اے داؤد! شکر کرو اور میرے بندوں میں کم ہیں شکر والے۔

توجیہ کنزالعرفان: وہ جنات سلیمان کے لیے ہر وہ چیز بناتے تھے جو وہ چاہتا تھا، اونچے اونچے محل اور تصویریں اور بڑے بڑے حوضوں کے برابر پیالے اور ایک ہی جگہ جمی ہوئی دیکھیں۔ اے داؤد کی آل! شکر کرو اور میرے بندوں میں شکر والے کم ہیں۔

﴿يَعْمَلُونَ لَهُ مَا يَشَاءُ﴾: وہ جنات سلیمان کے لیے ہر وہ چیز بناتے تھے جو وہ چاہتا تھا۔ ﴿اس آیت میں بیان ہوا کہ جنات حضرت سلیمان علیہ الصلوٰۃ والسلام کے لیے ہر وہ چیز بناتے تھے جو وہ چاہتے تھے۔ ان میں سے چند چیزیں یہ ہیں:

(۱)..... اونچے اونچے محل، عالی شان عمارتیں، مسجدیں اور انہیں میں سے بیت المقدس بھی ہے۔

(۲)..... تانبے، بلور اور پتھر وغیرہ سے درندوں اور پرندوں وغیرہ کی تصویریں۔ یاد رہے کہ حضرت سلیمان علیہ الصلوٰۃ والسلام کی شریعت میں تصویر بنانا حرام نہ تھا۔

(۳)..... بڑے بڑے حوضوں کے برابر کھانے کے پیالے۔ یہ پیالے اتنے بڑے ہوتے تھے کہ ایک پیالے میں ایک ہزار آدمی کھانا کھاتے تھے۔

①..... حجاز، سبأ، تحت الآية: ۱۲، ۵۱۸/۳.

(4)..... ایک ہی جگہ جمی ہوئی دیکیں۔ یہ دیکیں اپنے پایوں پر قائم تھیں اور بہت بڑی تھیں حتیٰ کہ اپنی جگہ سے ہٹائی نہیں جاسکتی تھیں، لوگ سیڑھیاں لگا کر ان پر چڑھتے تھے اور یہ یمن میں تھیں۔ اللہ تعالیٰ فرماتا ہے کہ ہم نے فرمایا ”اے داؤد کی آل! تم اللہ تعالیٰ کی اطاعت کر کے ان نعمتوں کا شکر ادا کرو جو اس نے تمہیں عطا فرمائی ہیں اور میرے بندوں میں شکر کرنے والے کم ہیں۔“ (1)

آیت ”اعْمَلُوا آلَ دَاوُدَ شُكْرًا“ سے حاصل ہونے والی معلومات

اس آیت سے تین باتیں معلوم ہوئیں:

- (1)..... شکر بڑی عبادت ہے جو گزشتہ انبیاء کرام عَلَیْهِمُ الصَّلَاةُ وَالسَّلَامُ کے دین میں بھی جاری تھی۔
- (2)..... جس قدر رب تعالیٰ کی نعمتیں بندے پر زیادہ ہوں اسی قدر شکر زیادہ کرنا چاہیے۔
- (3)..... نیک بندے اگر چہ تھوڑے ہوں، یہ برے بندوں سے افضل ہیں خواہ وہ کتنے ہی زیادہ ہوں۔

فَلَمَّا قَضَيْنَا عَلَيْهِ الْمَوْتَ مَا دَلَّهُمْ عَلَى مَوْتِهِ إِلَّا دَابَّةُ الْأَرْضِ تَأْكُلُ مِنْسَاتِهِ فَلَمَّا خَرَّ تَبَيَّنَتِ الْجِنُّ أَنْ لَوْ كَانُوا يَعْلَمُونَ
الْغَيْبَ مَا لَبِثُوا فِي الْعَذَابِ الْمُهِينِ ﴿۱۳﴾

ترجمہ کنز الایمان: پھر جب ہم نے اس پر موت کا حکم بھیجا جنوں کو اس کی موت نہ بتائی مگر زمین کی دیمک نے کہ اس کا عصا کھاتی تھی پھر جب سلیمان زمین پر آیا جنوں کی حقیقت کھل گئی اگر غیب جانتے ہوتے تو اس خواری کے عذاب میں نہ ہوتے۔

ترجمہ کنز العرفان: پھر جب ہم نے سلیمان پر موت کا حکم بھیجا تو جنوں کو اس کی موت زمین کی دیمک نے ہی بتائی جو

1..... جلالین، السبأ، تحت الآیة: ۱۳، ص ۳۶۰، مدارك، سبأ، تحت الآیة: ۱۳، ص ۹۵۸، خازن، سبأ، تحت الآیة: ۱۳، ۵۱۹/۳، ملقطاً.

اس کا عصا کھا رہی تھی پھر جب سلیمان زمین پر آ رہا تو جنوں پر یہ حقیقت کھل گئی کہ اگر وہ غیب جانتے ہوتے تو اس ذلت و خواری کے عذاب میں نہ رہتے۔

﴿فَلَمَّا قَضَيْنَا عَلَيْهِ الْمَوْتَ﴾ پھر جب ہم نے سلیمان پر موت کا حکم بھیجا۔ ﴿حضرت سلیمان عَلَيْهِ الصَّلَاةُ وَالسَّلَامُ نے بارگاہِ الہی میں دعا کی تھی کہ ان کی وفات کا حال جنّات پر ظاہر نہ ہوتا کہ انسانوں کو معلوم ہو جائے کہ جن غیب نہیں جانتے، پھر آپ عَلَيْهِ الصَّلَاةُ وَالسَّلَامُ محراب میں داخل ہوئے اور حسبِ عادت نماز کے لئے اپنے عصا کے ساتھ ٹیک لگا کر کھڑے ہو گئے۔ جنّات دستور کے مطابق اپنی خدمتوں میں مشغول رہے اور یہ سمجھتے رہے کہ حضرت سلیمان عَلَيْهِ الصَّلَاةُ وَالسَّلَامُ زندہ ہیں اور حضرت سلیمان عَلَيْهِ الصَّلَاةُ وَالسَّلَامُ کا عرصہ دراز تک اسی حال پر رہنا ان کے لئے کچھ حیرت کا باعث نہیں ہوا، کیونکہ وہ بارہا دیکھتے تھے کہ آپ عَلَيْهِ الصَّلَاةُ وَالسَّلَامُ ایک ماہ، دو ماہ اور اس سے زیادہ عرصہ تک عبادت میں مشغول رہتے ہیں اور آپ عَلَيْهِ الصَّلَاةُ وَالسَّلَامُ کی نماز بہت لمبی ہوتی ہے، حتیٰ کہ آپ عَلَيْهِ الصَّلَاةُ وَالسَّلَامُ کی وفات کے پورے ایک سال بعد تک جنّات آپ عَلَيْهِ الصَّلَاةُ وَالسَّلَامُ کی وفات پر مُطَّلِع نہ ہوئے اور اپنی خدمتوں میں مشغول رہے یہاں تک کہ اللہ تعالیٰ کے حکم سے دیمک نے آپ عَلَيْهِ الصَّلَاةُ وَالسَّلَامُ کا عصا کھا لیا اور آپ عَلَيْهِ الصَّلَاةُ وَالسَّلَامُ کا جسم مبارک جو لاشی کے سہارے سے قائم تھا زمین پر تشریف لے آیا۔ اس وقت جنّات کو آپ عَلَيْهِ الصَّلَاةُ وَالسَّلَامُ کی وفات کا علم ہوا۔^(۱)

اس آیت سے معلوم ہوا کہ انبیاء کرام عَلَيْهِمُ الصَّلَاةُ وَالسَّلَامُ کے مقدّس اجسام وفات کے بعد گلنے اور مٹنے سے محفوظ ہیں۔

﴿فَلَمَّا خَذَّ﴾ پھر جب سلیمان زمین پر آیا۔ ﴿یعنی جب حضرت سلیمان عَلَيْهِ الصَّلَاةُ وَالسَّلَامُ کا جسم مبارک زمین پر تشریف لایا تو جنوں پر یہ حقیقت کھل گئی کہ وہ غیب نہیں جانتے کیونکہ اگر وہ غیب جانتے ہوتے تو حضرت سلیمان عَلَيْهِ الصَّلَاةُ وَالسَّلَامُ کی وفات سے مطلع ہو جاتے اور اس ذلت و خواری کے عذاب میں نہ رہتے اور ایک سال تک عمارت کے کاموں میں تکلیف اور مشقتیں اٹھاتے نہ رہتے۔

مروی ہے کہ حضرت داؤد عَلَيْهِ الصَّلَاةُ وَالسَّلَامُ نے بیت المقدس کی بنیاد اس مقام پر رکھی تھی جہاں حضرت موسیٰ عَلَيْهِ الصَّلَاةُ وَالسَّلَامُ کا خیمہ نصب کیا گیا تھا۔ اس عمارت کے پورا ہونے سے پہلے حضرت داؤد عَلَيْهِ الصَّلَاةُ وَالسَّلَامُ کی وفات

۱.....خازن، سبأ، تحت الآیة: ۱۴، ۵۱۹/۳.

کا وقت آ گیا تو آپ عَلَيْهِ الصَّلَاةُ وَالسَّلَام نے اپنے فرزند اَزْجَمند حضرت سلیمان عَلَيْهِ الصَّلَاةُ وَالسَّلَام کو اس کی تکمیل کی وصیت فرمائی، چنانچہ آپ عَلَيْهِ الصَّلَاةُ وَالسَّلَام نے جنّات کو اس کی تکمیل کا حکم دیا۔ جب آپ عَلَيْهِ الصَّلَاةُ وَالسَّلَام کی وفات کا وقت قریب پہنچا تو آپ نے دعا کی کہ آپ عَلَيْهِ الصَّلَاةُ وَالسَّلَام کی وفات جنّات پر ظاہر نہ ہوتا کہ وہ عمارت کی تکمیل تک مصروف عمل رہیں اور انہیں جو علم غیب کا دعویٰ ہے وہ باطل ہو جائے۔ حضرت سلیمان عَلَيْهِ الصَّلَاةُ وَالسَّلَام کی عمر شریف 53 سال ہوئی، تیرہ سال کی عمر شریف میں آپ عَلَيْهِ الصَّلَاةُ وَالسَّلَام سلطنت کے تخت پر تشریف فرما ہوئے اور چالیس سال تک حکمرانی فرمائی۔ (1)

جنّات کو غیب کا علم حاصل نہیں

اس آیت کے آخری حصے ”تَبَيَّنَتِ الْجِنَّ أَنْ لَوْ كَانُوا يَعْلَمُونَ الْغَيْبَ مَا لَبِثُوا فِي الْعَذَابِ الْمُهِينِ“ سے معلوم ہوا کہ جنّات کو غیب کا علم حاصل نہیں ہے۔ فی زمانہ عوام کی اکثریت اس جہالت میں مبتلا ہے کہ وہ عالموں کے ذریعے جنّات سے آئندہ کے احوال معلوم کرتے ہیں، اسی طرح بعض مرد اور عورتیں بزرگوں کی سواری آنے کا دعویٰ کرتے ہیں اور لوگ عقیدت میں ان سے اپنے معاملات کے بارے میں دریافت کرتے اور ان کی بتائی ہوئی باتوں کو یقین کی حد تک سچا تصور کر لیتے ہیں۔ یاد رکھئے کہ جنّات سے غیب کی بات پوچھنی حماقت اور اشد حرام ہے اور ان کی دی ہوئی خبر پر یقین رکھنا کفر ہے۔ اعلیٰ حضرت امام اہلسنت امام احمد رضا خان عَلَيْهِ رَحْمَةُ الرَّحْمٰنِ ایک سوال کے جواب میں فرماتے ہیں: ”اور اگر غیب کی بات ان سے دریافت کرنی ہو جیسے بہت لوگ حضرات کر کے موکلاں جن سے پوچھتے ہیں: فلاں مقدمہ میں کیا ہوگا؟ فلاں کام کا انجام کیا ہوگا؟ یہ حرام ہے اور کہانت کا شعبہ بلکہ اس سے بدتر۔ زمانہ کہانت میں جن آسمانوں تک جاتے اور ملائکہ کی باتیں سنا کرتے، ان کو جو احکام پہنچنے ہوتے اور وہ آپس میں تذکرہ کرتے (تو) یہ چوری سے سن آتے اور سچ میں دل سے جھوٹ ملا کر کاہنوں سے کہہ دیتے، جتنی بات سچی تھی واقع ہوتی، زمانہ اقدس حضور سید عالم صَلَّى اللهُ تَعَالَى عَلَيْهِ وَسَلَّمَ سے اس کا دروازہ بند ہو گیا، آسمانوں پر پہرے بیٹھ گئے، اب جن کی طاقت نہیں کہ سننے جائیں، جو جاتا ہے ملائکہ اس پر شہاب مارتے ہیں جس کا بیان سورہ جن شریف میں ہے، تو اب جن غیب سے بڑے جاہل ہیں، ان سے آئندہ کی بات پوچھنی عقلاً حماقت اور شرعاً حرام اور ان کی غیب دانی کا اعتقاد ہو تو کفر۔“ (2)

1..... حازن، سبأ، تحت الآية: ۱۴، ۵۲۰/۳، مدارك، سبأ، تحت الآية: ۱۴، ص ۹۵۹، ملنقطاً.

2..... فتاویٰ افریقیہ، ص ۱۷۷-۱۷۸.

حضرت علامہ مفتی محمد وقار الدین قادری رضوی رَحْمَةُ اللهِ تَعَالَى عَلَيْهِ فَرَمَاتے ہیں کہ ”کسی مرد یا عورت پر کسی بزرگ کی سواری نہیں آتی، یہ دعویٰ فریب ہے۔ صرف چٹات کا اثر ہوتا ہے وہ بھی کسی کسی پر۔“ (1)

لَقَدْ كَانَ لِسَبَإٍ فِي مَسْكِنِهِمْ آيَةٌ ۖ جَنَّتِ عَنْ يَبِئِينَ وَشَالٍ ۖ كَلُوا
مِنْ رِزْقِ رَبِّكُم وَاشْكُرُوا لِلَّهِ ۗ بَلَدًا طَيِّبَةً ۖ وَرَبُّ غَفُورٌ ۝۱۵

ترجمہ کنز الایمان: بے شک سبأ کے لیے ان کی آبادی میں نشانی تھی دو باغ دہنے اور بائیں اپنے رب کا رزق کھاؤ اور اس کا شکر ادا کرو پاکیزہ شہر بخشنے والا رب۔

ترجمہ کنز العرفان: بیشک قوم سبأ کے لیے ان کی آبادی میں نشانی تھی، دو باغ تھے ایک دائیں طرف اور دوسرا بائیں طرف۔ اپنے رب کا رزق کھاؤ اور اس کا شکر ادا کرو۔ پاکیزہ شہر ہے اور بخشنے والا رب۔

﴿لَقَدْ كَانَ لِسَبَإٍ فِي مَسْكِنِهِمْ آيَةٌ﴾: بیشک سبأ کے لیے ان کی آبادی میں نشانی تھی۔ ﴿ان آیات میں ایک ایسی قوم کا واقعہ بیان کیا گیا جنہیں اللہ تعالیٰ نے کثیر نعمتوں سے نوازا لیکن وہ لوگ اللہ تعالیٰ کی اطاعت و فرمانبرداری کرنے کی بجائے اس کی نافرمانی کرنے لگ گئے تو اللہ تعالیٰ نے انہیں سیلاب کے ذریعے ہلاک کر دیا۔

قوم سبأ کا تعارف

سبأ عرب کے علاقے یمن کی حدود میں واقع ایک قبیلے کا نام ہے اور یہ قبیلہ اپنے دادا سبأ بن یثرب بن یثرب بن قحطان کے نام سے مشہور ہے۔ (2)

حضرت عبد اللہ بن عباس رَضِيَ اللهُ تَعَالَى عَنْهُمَا فرماتے ہیں ”رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ سے سوال کیا گیا کہ سبأ کا نام ہے یا عورت کا یا کسی سرزمین کا نام ہے؟ نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا:

1..... وقار الفتاوى، پیری مریدی، ۱۱/۱۷۱۔

2..... جلالین مع جمل، سبأ، تحت الآية: ۶، ۱۵، ۲۱۷/۶۔

”سبا ایک مرد تھا اور اس کے دس بیٹے تھے، ان میں سے چھ یمن میں آباد ہو گئے تھے اور چار شام میں چلے گئے تھے۔ (1)
 آیت کا خلاصہ یہ ہے کہ یمن کی حدود میں جس جگہ یہ لوگ آباد تھے وہاں اللہ تعالیٰ کی وحدانیت اور قدرت پر
 دلالت کرنے والی ایک نشانی تھی۔ اس نشانی کی تفصیل یہ ہے کہ ان کے شہر مآرب کے دونوں طرف کثیر باغات تھے اور
 ان باغوں میں پھلوں کی انتہائی کثرت تھی۔ ان لوگوں سے انبیاء کرام عَلَیْهِمُ الصَّلَاةُ وَالسَّلَامُ کے ذریعے کہا گیا کہ اپنے رب
 عَزَّوَجَلَّ کا رزق کھاؤ اور اس نعمت پر اس کی طاعت و عبادت بجالالاً۔ تمہارا شہر پاکیزہ شہر ہے جس میں لطیف آب و ہوا اور
 صاف ستھری سرزمین ہے، اس میں مچھر، مکھی، کھٹل، سانپ اور بچھو وغیرہ کوئی چیز نہیں اور ہوا کی پاکیزگی کا یہ عالم ہے
 کہ اگر کہیں دوسرے علاقے کا کوئی شخص اس شہر میں سے گزر جائے اور اس کے کپڑوں میں جوئیں ہوں تو سب
 مرجائیں۔ اگر تم اپنے رب عَزَّوَجَلَّ کی روزی پر شکر ادا کرو اور اس کی اطاعت بجالالاً تو وہ بخشش فرمانے والا ہے۔ (2)

فَاعْرَضُوا فَاكُرْسَلْنَا عَلَيْهِمْ سَيْلَ الْعَرِمِ وَبَدَّلْنَاهُمْ بِجَنَّتَيْهِمْ جَنَّتَيْنِ
 ذَوَاتِي الْأَكْلِ خَصِطًا وَآتَيْنَا مِنْ سِدْرٍ قَلِيلٍ ۝۱۲

توجہ کنز الایمان: تو انہوں نے منہ پھیرا تو ہم نے ان پر زور کا اہلا بھیجا اور ان کے باغوں کے عوض دو باغ انہیں بدل
 دیئے جن میں بکٹا میوہ اور جھاؤ اور کچھ تھوڑی سی بیریاں۔

توجہ کنز العرفان: تو انہوں نے منہ پھیرا تو ہم نے ان پر زور کا سیلاب بھیجا اور ان کے باغوں کے عوض دو باغ انہیں
 بدل دیئے جو کڑے پھل والے اور جھاؤ والے اور کچھ تھوڑی سی بیریوں والے تھے۔

﴿فَاعْرَضُوا: تو انہوں نے منہ پھیرا۔﴾ یعنی سب اہلوں نے اس نعمت کی شکر گزاری سے منہ پھیرا اور انبیاء کرام عَلَیْهِمُ الصَّلَاةُ
 وَالسَّلَامُ کی تکذیب کی۔ حضرت وہب رَضِيَ اللَّهُ تَعَالَى عَنْهُ کا قول ہے کہ اللہ تعالیٰ نے ان کی طرف 13 نبی بھیجے جنہوں نے

1.....مسند امام احمد، مسند عبد اللہ بن العباس بن عبد المطلب عن النبي صلى الله عليه وسلم، 1/277، الحديث: 2900.

2.....بخاری، سبأ، تحت الآية: 15، 3/520، مدارك، سبأ، تحت الآية: 15، ص 959-960، ابو سعود، سبأ، تحت الآية:

15، 4/345، ملقطاً.

اُن کو حق کی دعوتیں دیں اور اللہ تعالیٰ کی نعمتیں یاد دلائیں اور اس کے عذاب سے ڈرایا، لیکن وہ ایمان نہ لائے اور انہوں نے انبیاء کرام علیہم الصلوٰۃ والسلام کو جھٹلایا اور کہا کہ ہم نہیں جانتے کہ ہم پر خدا کی کوئی نعمت ہے۔ تم اپنے رب عزوجل سے کہہ دو کہ اس سے ہو سکے تو وہ ان نعمتوں کو روک لے۔^(۱)

﴿فَأَنزَلْنَا عَلَيْهِمُ السَّيْلَ الْعَرِيْرَ: تو ہم نے ان پر زور کا سیلاب بھیجا۔﴾ یہاں سے ان لوگوں کا انجام بیان کیا گیا کہ ان کی نافرمانی کے سبب ہم نے ان پر عظیم سیلاب بھیجا جس سے ان کے باغ اور اموال سب ڈوب گئے اور ان کے مکانات ریت میں دفن ہو گئے اور وہ اس طرح تباہ ہوئے کہ اُن کی تباہی عرب کے لئے مثال بن گئی۔ اور ان کے خوبصورت باغوں کو ایسے دو باغوں میں بدل دیا جو کڑوے اور انتہائی بد مزہ پھل والے تھے اور ان میں جھاؤ اور کچھ تھوڑی سی بیریاں تھیں جیسی ویرانوں میں آگ آتی ہیں۔ اس طرح کی جھاڑیوں اور وحشت ناک جنگل کو جو اُن کے خوش نما باغوں کی جگہ پیدا ہو گیا تھا اس لئے اسے باغ فرمایا گیا۔

قومِ سبأ کے واقعہ میں نبی کریم صلی اللہ تعالیٰ علیہ وآلہ وسلم کی امت کے لئے نصیحت

علامہ احمد صاوی رحمۃ اللہ تعالیٰ علیہ فرماتے ہیں ”اس واقعہ کو بیان کرنے سے مقصود حضور سید المرسلین صلی اللہ تعالیٰ علیہ وآلہ وسلم کی امت کو نصیحت کرنا ہے کہ وہ ان کے انجام سے عبرت حاصل کریں اور اللہ تعالیٰ نے انہیں جو نعمتیں عطا کی ہیں ان پر اللہ تعالیٰ کا شکر ادا کریں اور اگر وہ ایسا نہ کریں گے تو انہیں بھی اُن جیسے حالات کا سامنا کرنا پڑ سکتا ہے۔^(۲) ہم بھی آئے دن سمندری طوفان اور سیلاب سے ہونے والی عبرت تک تباہی کے نظارے اپنی آنکھوں سے دیکھتے رہتے ہیں لیکن افسوس! اس کے باوجود بھی ہم اپنی عملی حالت سدھارنے کی بجائے اپنی سابقہ نافرمانی والی روش ہی اختیار کئے ہوئے ہیں۔ اللہ تعالیٰ ہمیں عقل سلیم عطا فرمائے، آمین۔

ذٰلِكَ جَزَآئِنَهُمْ بِمَا كَفَرُوا ۗ وَهَلْ نُجْزِيْ اِلَّا الْكٰفِرِيْنَ ﴿۱۴﴾

ترجمہ کنز الایمان: ہم نے انہیں یہ بدلہ دیا ان کی ناشکری کی سزا اور ہم کسے سزا دیتے ہیں اُسی کو جو ناشکر ہے۔

①.....مدارك، سبأ، تحت الآية: ۱۶، ص ۹۶۰، خازن، سبأ، تحت الآية: ۱۶، ۵۲۰/۳، ملقطاً.

②.....صاوی، سبأ، تحت الآية: ۱۵، ۱۶۶۹/۵.

ترجمہ کنز العرفان: ہم نے انہیں ان کی ناشکری کی وجہ سے یہ بدلہ دیا اور ہم اسی کو سزا دیتے ہیں جو ناشکر ہو۔

﴿ذَلِكَ جَزَاءُ يَنْهَكُمْ﴾ ہم نے انہیں یہ بدلہ دیا۔ ﴿یعنی ہم نے انہیں ان کی ناشکری اور ان کے کفر کی وجہ سے یہ بدلہ دیا اور ہم ایسی سزا اسی کو دیتے ہیں جو نعمتوں کی ناشکری اور اللہ تعالیٰ کے ساتھ کفر کرے۔^(۱)

ناشکری مصائب کا سبب ہے

اس آیت سے معلوم ہوا کہ انسان ناشکری کرنے کی وجہ سے خود مصیبت کا شکار ہوتا ہے، یہی بات ایک اور آیت سے بھی معلوم ہوتی ہے، چنانچہ اللہ تعالیٰ ارشاد فرماتا ہے:

وَصَرَبَ اللَّهُ مَثَلًا قَرْيَةً كَانَتْ آمِنَةً مُّطْمَئِنَّةً
يَأْتِيهَا رِزْقُهَا رَغَدًا مِنْ كُلِّ مَكَانٍ فَكَفَرَتْ
بِأَنْعَمَ اللَّهُ فَاذْأَقَهَا اللَّهُ لِبَاسِ الْجُوعِ وَالْخَوْفِ
بِمَا كَانُوا يَصْنَعُونَ^(۲)

ترجمہ کنز العرفان: اور اللہ نے ایک بستی کی مثال بیان فرمائی جو امن و اطمینان والی تھی ہر طرف سے اس کے پاس اس کا رزق کثرت سے آتا تھا تو وہاں کے رہنے والے اللہ کی نعمتوں کی ناشکری کرنے لگے تو اللہ نے ان کے اعمال کے بدلے میں انہیں بھوک اور خوف کے لباس کا مزہ چکھایا۔

وَجَعَلْنَا بَيْنَهُمْ وَبَيْنَ الْقُرَى الَّتِي بَرَكْنَا فِيهَا قُرَى ظَاهِرَةً وَقَدَرْنَا
فِيهَا السَّيْرَ ۗ سِيرُوا فِيهَا لِيَالِي وَأَيَّامًا آمِنِينَ ۝۱۸

ترجمہ کنز الایمان: اور ہم نے کئے تھے ان میں اور ان شہروں میں جن میں ہم نے برکت رکھی سر راہ کتنے شہر اور انہیں منزل کے اندازے پر رکھا ان میں چلور اتوں اور دنوں امن و امان سے۔

ترجمہ کنز العرفان: اور ہم نے ان (سبا والوں) اور ان شہروں کے درمیان بہت سی نمایاں بستیاں بنا دیں جن میں ہم

①..... مدارك، سبا، تحت الآية: ۱۷، ص ۹۶۰، ملخصاً.

②..... نحل: ۱۱۲.

نے برکت رکھی تھی اور ان بستیوں میں سفر کو ایک اندازے پر رکھا (اور انہیں فرمایا: ان میں راتوں اور دنوں کو امن و امان سے چلو۔

﴿وَجَعَلْنَا بَيْنَهُمْ وَبَيْنَ الْقُرَىٰ﴾ اور ہم نے ان میں اور ان شہروں کے درمیان بنا دیں۔ ﴿﴾ ارشاد فرمایا کہ ہم نے شہر سبائیں اور دوسرے شہروں کے درمیان بہت سی نمایاں بستیاں بنا دیں جن میں ہم نے برکت رکھی تھی کہ وہاں کے رہنے والوں کو وسیع نعمتیں، پانی، درخت اور چشمے عنایت کئے۔ اُن دوسرے شہروں سے مراد شام کے شہر ہیں اور سب سے شام تک کے سفر کرنے والوں کو اس راستے میں کھانا اور پانی ساتھ لے جانے کی ضرورت نہ ہوتی تھی۔ اور فرمایا کہ ان بستیوں میں سفر کو ایک اندازے پر رکھا تاکہ چلنے والا ایک مقام سے صبح چلے تو دوپہر کو ایک آبادی میں پہنچ جائے جہاں ضروریات کے تمام سامان میسر ہوں اور جب دوپہر کو چلے تو شام کو ایک شہر میں پہنچ جائے۔ یمن سے شام تک کا تمام سفر اسی آسائش کے ساتھ طے ہو سکے اور ہم نے اُن سے کہا کہ ان بستیوں میں راتوں اور دنوں کو امن و امان سے چلو، نہ راتوں میں کوئی کھکانہ دنوں میں کوئی تکلیف، نہ دشمن کا اندیشہ نہ بھوک پیاس کا غم۔^(۱)

فَقَالُوا رَبَّنَا بَعْدَ بَيْنِنَا أَسْفَارِنَا وَظَلَبُوا أَنْفُسَهُمْ فَجَعَلْنَاهُمْ
أَحَادِيثَ وَمَزَّقْنَاهُمْ كُلَّ مَسْرِقٍ ۝ إِن فِي ذَلِكَ لَآيَاتٍ لِّكُلِّ صَبَّارٍ
شَكُورٍ ۝۱۹

توجہ! کنزالایمان: تو بولے اے ہمارے رب ہمیں سفر میں دوری ڈال اور انہوں نے خود اپنا ہی نقصان کیا تو ہم نے انہیں کہانیاں کر دیا اور انہیں پوری پریشانی سے پراگندہ کر دیا بے شک اس میں ضرور نشانیاں ہیں ہر بڑے صبر والے ہر بڑے شکر والے کے لیے۔

۱.....حازن، سبأ، تحت الآیة: ۱۸، ۵۲۱/۳، مدارك، سبأ، تحت الآیة: ۱۸، ص ۹۶۰-۹۶۱، ملقطاً.

ترجمہ کنز العرفان: تو انہوں نے کہا: اے ہمارے رب! ہمارے سفروں میں دوری ڈال دے اور انہوں نے خود اپنا ہی نقصان کیا تو ہم نے انہیں قصے کہانیاں بنا دیا اور انہیں بالکل جدا جدا کر دیا۔ بیشک اس میں ہر بڑے صبر والے، ہر بڑے شکر والے کے لئے ضرور نشانیاں ہیں۔

﴿فَقَالُوا: تَوَانَهُمْ نَعْمًا﴾ خوشحالی اور نعمتوں کی کثرت والے ان حالات کی بنا پر اترانے اور تکبر کرنے لگے اور مالداروں میں حسد پیدا ہوا کہ ہمارے اور غریبوں کے درمیان کوئی فرق ہی نہیں رہا، یونہی جو امن و عافیت انہیں حاصل تھی جیسے منزلیں قریب قریب ہیں اور لوگ خرماں خرماں ہوا خوری کرتے چلے جاتے ہیں، تھوڑی دیر کے بعد دوسری آبادی آ جاتی ہے، وہاں آرام کرتے ہیں، نہ سفر میں تکان ہے نہ کوفت، اس پر انہوں نے قناعت نہ کی اور یہ تمنا کرنے لگے کہ اگر منزلیں دور ہوتیں، سفر کی مدت دراز ہوتی، راستے میں پانی نہ ملتا، جنگلوں اور بیابانوں میں سے گزر ہوتا تو ہم توشہ ساتھ لیتے، پانی کے انتظام کرتے، سواریاں اور خُذام ساتھ رکھتے، سفر میں مشقت اٹھانے کا لطف آتا اور امیر و غریب کا فرق ظاہر ہوتا۔ اس پر انہوں نے یہ دعا کی: اے ہمارے رب! عَزَّوَجَلَّ، ہمارے اور شام کے درمیان جنگل اور بیابان کر دے تاکہ بغیر توشہ اور سواری کے سفر نہ ہو سکے۔ اللہ تعالیٰ نے ان کی یہ دعا قبول فرمائی اور ان شہروں کو ویران کر دیا۔^(۱)

﴿وَذَلَمُوا أَنْفُسَهُمْ﴾ اور انہوں نے خود اپنا ہی نقصان کیا۔ یعنی سبا والوں نے تکبر و سرکشی کر کے خود اپنا ہی نقصان کیا تو ہم نے انہیں بعد والوں کے لئے قصے کہانیاں بنا دیا تاکہ وہ ان کے احوال سے عبرت حاصل کریں اور ان قبیلوں کو ایک دوسرے سے بالکل جدا جدا کر دیا، وہ بستیاں غرق ہو گئیں اور لوگ بے گھر ہو کر جدا جدا شہروں میں پینچے۔ قبیلہ غسان، شام میں، قبیلہ اذؤمان میں، قبیلہ خزاعہ تہامہ میں، آل خزیمہ عراق میں اور اوس، خزرج کا دادا عمرو بن عامر مدینہ میں پہنچا۔ بیشک سبا والوں کے اس واقعے میں ہر بڑے صبر والے اور ہر بڑے شکر والے کے لئے ضرور نشانیاں ہیں کہ صبر و شکر مومن کی صفت ہے، جب وہ مصیبت میں مبتلا ہوتا ہے تو صبر کرتا ہے اور جب نعمت پاتا ہے تو شکر بجالاتا ہے۔^(۲)

امن و عافیت بہت بڑی نعمتیں ہیں

سبا والوں کے طرزِ عمل اور ان کے انجام سے معلوم ہوا کہ امن و عافیت اور سکون و راحت اللہ تعالیٰ کی بہت بڑی

①..... روح البیان، سبا، تحت الآیة: ۱۹، مدارک، سبا، تحت الآیة: ۱۹، ص ۹۶۱، ملقطاً.

②..... حازن، سبا، تحت الآیة: ۱۹، ۵۲۱/۳-۵۲۲.

نعمتیں ہیں اور جسے یہ نعمتیں حاصل ہوں اسے ان پر تکبر و غرور کرنے کی بجائے اللہ تعالیٰ کا شکر ادا کرنا چاہئے اور ان نعمتوں کے مقابلے میں بے امنی اور مشقت کی تمنا اور دعا نہیں کرنی چاہئے۔

صبر اور شکر مومن کی دو صفات ہیں

معلوم ہوا کہ صبر اور شکر مومن کی دو بہترین صفات ہیں۔ اس کے بارے میں حضرت صہیب رَضِيَ اللهُ تَعَالَى عَنْهُ سے روایت ہے، نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”مومن کے معاملے پر تعجب ہوتا ہے، اس کے ہر حال میں خیر ہے اور یہ مقام اس کے سوا کسی اور کو حاصل نہیں۔ اگر وہ نعمتوں کے ملنے پر شکر کرے تو اسے اجر ملتا ہے اور اگر وہ مصیبت آنے پر صبر کرے تو بھی اسے اجر ملتا ہے۔“^(۱)

اللہ تعالیٰ ہر مومن کو یہ عظیم صفات نصیب فرمائے، آمین۔

اللہ تعالیٰ کی بارگاہ میں صابر و شاکر کون؟

اللہ تعالیٰ کی بارگاہ میں وہ لوگ بھی صابر و شاکر شمار ہوتے ہیں جن کا اس حدیث پاک میں ذکر ہے، چنانچہ حضرت انس بن مالک رَضِيَ اللهُ تَعَالَى عَنْهُ سے روایت ہے، حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس نے دین کے معاملے میں اپنے سے اوپر والے اور دنیا کے معاملے میں اپنے سے نیچے والے کو پیش نظر رکھا تو اللہ تعالیٰ اسے صابر اور شاکر لکھ دیتا ہے اور جس نے دین کے معاملے میں اپنے سے نیچے والے اور دنیا کے معاملے میں اپنے سے اوپر والے کو پیش نظر رکھا تو اللہ تعالیٰ اسے صابر اور شاکر نہیں لکھتا۔“^(۲)

اللہ تعالیٰ ہمیں بھی اپنا صابر و شاکر بندہ بننے کی توفیق عطا فرمائے، آمین۔

وَلَقَدْ صَدَقَ عَلَيْهِمْ إِبْلِيسُ ظَنَّهُ فَاتَّبَعُوهُ إِلَّا فَرِيقًا مِّنَ الْمُؤْمِنِينَ ﴿۲۰﴾

ترجمہ کنز الایمان: اور بے شک ابلیس نے انہیں اپنا گمان سچ کر دکھایا تو وہ اس کے پیچھے ہو لیے مگر ایک گروہ کہ مسلمان تھا۔

①.....مسلم، کتاب الزهد والرقائق، باب المؤمن امره كلّه خير، ص ۱۵۹۸، الحدیث: ۶۴ (۲۹۹۹)۔

②.....شعب الایمان، الثالث والثلاثون من شعب الایمان... الخ، ۴/۱۳۷، الحدیث: ۴۵۷۵۔

ترجبتہ کنز العرفان: اور بیشک ابلیس نے ان پر اپنا گمان سچ کر دکھایا تو وہ لوگ شیطان کے پیروکار بن گئے سوائے مومنوں کے ایک گروہ کے۔

﴿وَلَقَدْ صَدَقَ عَلَيْهِمْ اِبْلِيسُ ظَنَّهُ: اور بیشک ابلیس نے ان پر اپنا گمان سچ کر دکھایا۔﴾ یعنی ابلیس جو گمان رکھتا تھا کہ وہ بنی آدم کو شہوت و حرص اور غضب کے ذریعے گمراہ کر دے گا۔ یہ گمان اس نے اہل سب پر بلکہ تمام کافروں پر سچا کر دکھایا کہ وہ اس کے پیروکار ہو گئے اور اس کی اطاعت کرنے لگے۔ حضرت حسن رضی اللہ تعالیٰ عنہ نے فرمایا کہ شیطان نے نہ کسی پر تلوار کھینچی، نہ کسی پر کوڑے مارے بلکہ جھوٹے وعدوں اور باطل اُمیدوں سے اس نے اہل باطل کو گمراہ کر دیا۔^(۱)

شیطان اور انسان

یہ آیت مبارکہ ہر مسلمان کے لئے انتہائی قابل غور اور عبرت انگیز ہے۔ جب شیطان حضرت آدم علیہ الصلوٰۃ والسلام کو سجدہ کرنے سے انکار کر کے اللہ تعالیٰ کی بارگاہ سے مردود ہوا تو اس نے کہا تھا:

رَبِّ بِنَا اَعْوَيْتَنِي لَوْلَا رِيْتَن لَّهُمْ فِي الْاَرْضِ
وَلَا اَعْوَيْتَهُمْ اَجْعَلِيْن ۙ اِلَّا عِبَادَكَ مِنْهُمْ
الْمُخْلِصِيْنَ (۲)

ترجبتہ کنز العرفان: اے رب میرے! مجھے اس بات کی قسم کہ تو نے مجھے گمراہ کیا، میں ضرور زمین میں لوگوں کیلئے (نافرمانی) خوشنما بنا دوں گا اور میں ضرور ان سب کو گمراہ کر دوں گا۔ سوائے اُن کے جو ان میں سے تیرے چنے ہوئے بندے ہیں۔

اب عقلمندی کا تقاضا تو یہ تھا کہ ہر انسان اللہ تعالیٰ کی اطاعت اور فرمانبرداری میں مصروف رہتا اور اپنے اُزلی دشمن شیطان کے مکر و فریب سے ہوشیار رہتا اور اس کے بچھائے ہوئے جال میں نہ پھنستا، لیکن افسوس! شیطان کے بہکاوے میں آ کر انسان نے اللہ تعالیٰ کی نافرمانی کا راستہ اختیار کر لیا۔

شیطان انسان کو کفر اور گناہ پر مجبور نہیں کر سکتا

یاد رکھیں کہ شیطان انسان کو گناہ اور کفر و گمراہی پر مجبور نہیں کر سکتا بلکہ صرف اس کے دل میں وسوسہ ڈال کر

①..... خازن، سبأ، تحت الآية: ۲۰، ۵۲۲/۳، ملخصاً.

②..... حجر: ۳۹، ۴۰.

اسے بہکانے کی کوشش کر سکتا ہے، اسی وجہ سے ایک آیت میں وضاحت ہے کہ قیامت کے دن ایلیس کہے گا:

وَمَا كَانَ لِي عَلَيْكُمْ مِنْ سُلْطٰنٍ اِلَّا اَنْ
تُوجِبَهُ كُنُوزَ الْعَرْفٰنِ: اور مجھے تم پر کوئی زبردستی نہیں تھی مگر
دَعْوَتِكُمْ فَالْتَسَجَّجْتُمْ لِي (۱)

یہی کہ میں نے تم کو بلایا تو تم نے میری مان لی۔

لہذا اس فریبی سے ہر مسلمان کو ہر وقت بہت ہوشیار رہنے کی ضرورت ہے۔ اللہ تعالیٰ ارشاد فرماتا ہے:

وَلَا يَعْزُبُ عَنْكُمْ بِاللّٰهِ الْعَزْوُومُ (۲)
تُوجِبَهُ كُنُوزَ الْعَرْفٰنِ: اور ہرگز بڑا فریبی تمہیں اللہ کے

بارے میں فریب نہ دے۔

اللہ تعالیٰ ہمیں شیطان کے مکر و فریب سے بچنے اور اس کی فریب کاریوں سے ہوشیار رہنے کی توفیق عطا فرمائے،

امین۔

﴿فَاتَّبِعُوهُ الْاَلْفَ دِيْقًا مِنَ الْمُؤْمِنِيْنَ﴾: تو مومنوں کے ایک گروہ کے علاوہ وہ اس کے پیروکار ہو گئے۔ یعنی اہل سبائے
شُرک و مُعَصِيَتِ میں شیطان کی پیروی کی البتہ مومنوں کے ایک گروہ نے دین کے اصول میں شیطان کی پیروی نہ کی۔ (۳)

وَمَا كَانَ لَهُ عَلَيْهِمْ مِنْ سُلْطٰنٍ اِلَّا لِتَعْلَمَ مَنْ يُؤْمِنُ بِالْاٰخِرَةِ

مَسْنُ هُوَ مِنْهَا فِي شَكِّ ط وَرَبِّكَ عَلَىٰ كُلِّ شَيْءٍ حَفِيْظٌ ع

تُوجِبَهُ كُنُوزَ الْاِيْمَانِ: اور شیطان کا ان پر کچھ قابو نہ تھا مگر اس لیے کہ ہم دکھا دیں کہ کون آخرت پر ایمان لاتا ہے اور کون
اس سے شک میں ہے اور تمہارا رب ہر چیز پر نگہبان ہے۔

تُوجِبَهُ كُنُوزَ الْعَرْفٰنِ: اور شیطان کا ان پر کچھ قابو نہ تھا مگر اس لیے کہ ہم دکھا دیں کہ کون آخرت پر ایمان لاتا اور کون اس
کے بارے میں شک میں ہے اور تیرا رب ہر چیز پر نگہبان ہے۔

①.....ابراہیم: ۲۲۔

②.....فاطر: ۵۔

③.....روح البیان، سبأ، تحت الآیة: ۲۰، ۲۸۷/۷۔

﴿وَمَا كَانَ لَهُ عَلَيْهِمْ مِنْ سُلْطٰنٍ﴾ اور شیطان کا ان پر کچھ قابو نہ تھا۔ یعنی جن کے حق میں شیطان کا گمان پورا ہوا ان پر شیطان کو کچھ زبردستی نہ تھی مگر ہم نے اس لیے شیطان کو ان پر مُسَلِّط کیا تا کہ ہم آخرت پر ایمان لانے والوں کو ان لوگوں سے ممتاز کر دیں جو اس کے بارے میں شک کرنے والے ہیں اور اے حبیب! صَلَّى اللهُ تَعَالٰی عَلَيْهِ وَاٰلِهٖ وَسَلَّمَ، آپ کا رب عَزَّوَجَلَّ ہر چیز پر نگہبان ہے۔ (1)

قُلْ اَدْعُوا الَّذِيْنَ رَعَمْتُمْ مِّنْ دُوْنِ اللّٰهِ لَا يَمْلِكُوْنَ مِثْقَالَ ذَرَّةٍ
فِي السَّمٰوٰتِ وَلَا فِي الْاَرْضِ وَمَا لَهُمْ فِيْهَا مِنْ شَرِكٍ وَمَا لَهُ
مِنْهُمْ مِّنْ ظٰهِرٍ ﴿۲۲﴾

توجہ کنزالایمان: تم فرماؤ پکارو انہیں جنہیں اللہ کے سوا سمجھے بیٹھے ہو اور وہ ذرہ بھر کے مالک نہیں آسمانوں میں اور نہ زمین میں اور نہ ان کا ان دونوں میں کچھ حصہ اور نہ اللہ کا ان میں سے کوئی مددگار۔

توجہ کنزالعرفان: تم فرماؤ: انہیں پکارو جنہیں اللہ کے سوا تم (معبود) سمجھتے ہو، وہ آسمانوں میں اور زمین میں ذرہ برابر کسی چیز کے مالک نہیں ہیں اور نہ ان کا ان دونوں میں کچھ حصہ ہے اور نہ ان میں سے کوئی، اللہ کا مددگار ہے۔

﴿قُلْ﴾ تم فرماؤ۔ شکر کرنے والوں اور ناشکری کرنے والوں کے حالات اور ان کا انجام بیان کرنے کے بعد اب کفار مکہ سے کلام کیا جا رہا ہے۔ آیت کا خلاصہ یہ ہے کہ اے حبیب! صَلَّى اللهُ تَعَالٰی عَلَيْهِ وَاٰلِهٖ وَسَلَّمَ، آپ مکہ مکرمہ کے کافروں سے فرمادیں کہ جن بتوں وغیرہ کو تم اللہ تعالیٰ کے سوا اپنا معبود سمجھتے ہو انہیں پکارو تا کہ وہ تم پر نازل ہونے والی مصیبتیں دور کر دیں لیکن ایسا نہیں ہو سکتا کیونکہ وہ آسمانوں میں اور زمین میں ذرہ برابر کسی نفع اور نقصان کے مالک نہیں ہیں اور نہ ان بتوں کا آسمان اور زمین میں کچھ حصہ ہے اور نہ ان بتوں میں سے کوئی اللہ تعالیٰ کا مددگار ہے۔ (2)

1..... تفسیر طبری، سبأ، تحت الآیة: ۲۱، ۳۷۰/۱۰، ابو سعود، سبأ، تحت الآیة: ۲۱، ۳۴۹/۴، ملقطاً.

2..... تفسیر کبیر، سبأ، تحت الآیة: ۲۲، ۲۰۳/۹، خازن، سبأ، تحت الآیة: ۲۲، ۵۲۲/۳، ملقطاً.

یاد رہے کہ اس آیت میں کفر کی اجازت نہیں بلکہ کفار کے عقیدے کی برائی کا بیان ہے نیز اس آیت میں نفع و نقصان کا مالک نہ ہونا بتوں کے لئے بیان کیا گیا ہے، اللہ تعالیٰ کے انبیاء علیہم الصلوٰۃ والسلام اور اولیاء رحمۃ اللہ تعالیٰ علیہم کے ساتھ اس آیت کا کوئی تعلق نہیں کہ یہ اللہ تعالیٰ کی عطا سے مخلوق کو نفع پہنچانے اور ان سے نقصان دور کرنے کی طاقت رکھتے ہیں اور اس کے شواہد قرآن وحدیث میں بکثرت مقامات پر مذکور ہیں جیسے سرکارِ دو عالم صلی اللہ تعالیٰ علیہ وآلہ وسلم کو کوثر کا مالک کیا اور حضرت عیسیٰ علیہ الصلوٰۃ والسلام کو مردے زندہ کرنے اور بیماروں کو شفا دینے کی طاقت دی۔

وَلَا تَتَفَعَّلُ الشَّفَاعَةَ عِنْدَكَ إِلَّا لِمَنْ أَدِنَ لَهُ حَتَّىٰ إِذَا فُزِعَ عَنْ قُلُوبِهِمْ قَالُوا مَاذَا قَالَ رَبُّكُمْ قَالُوا الْحَقُّ ۖ وَهُوَ الْعَلِيُّ الْكَبِيرُ ﴿۲۳﴾

ترجمہ کنز الایمان: اور اس کے پاس شفاعت کا نام نہیں دیتی مگر جس کے لیے وہ اذن فرمائے یہاں تک کہ جب اذن دے کر ان کے دلوں کی گھبراہٹ دور فرمادی جاتی ہے ایک دوسرے سے کہتے ہیں تمہارے رب نے کیا ہی بات فرمائی وہ کہتے ہیں جو فرمایا حق فرمایا اور وہی ہے بلند بڑائی والا۔

ترجمہ کنز العرفان: اور اللہ کے پاس شفاعت کا نام نہیں دیتی مگر (اس کی) جس کے لیے وہ اجازت دیدے یہاں تک کہ جب ان کے دلوں سے گھبراہٹ دور فرمادی جاتی ہے تو وہ ایک دوسرے سے کہتے ہیں: تمہارے رب نے کیا فرمایا ہے؟ تو وہ کہتے ہیں: حق فرمایا ہے اور وہی بلندی والا، بڑائی والا ہے۔

﴿وَلَا تَتَفَعَّلُ الشَّفَاعَةَ عِنْدَكَ إِلَّا لِمَنْ أَدِنَ لَهُ﴾: اور اللہ کے پاس شفاعت کا نام نہیں دیتی مگر جس کے لیے وہ اجازت دیدے۔ ﴿کفار یہ کہتے تھے کہ بت اللہ تعالیٰ کی بارگاہ میں ہماری شفاعت کریں گے ان کا رد کرتے ہوئے اللہ تعالیٰ نے ارشاد فرمایا کہ قیامت کے دن اللہ تعالیٰ کے پاس صرف اسی کی شفاعت کام دے گی جس کے لیے وہ شفاعت کرنے کی اجازت دیدے، یہاں تک کہ جب شفاعت کی اجازت دے کر شفاعت کرنے والے (مومنوں) کے دلوں سے گھبراہٹ دور فرمادی جائے گی تو وہ خوشی میں ایک دوسرے سے پوچھیں گے کہ ”تم سے اللہ تعالیٰ نے کیا فرمایا؟ وہ جواب

دیں گے کہ شفاعت کرنے والوں کو ایمانداروں کی شفاعت کی اجازت دی ہے اور یہ شفاعت اور اجازت برحق ہے اور اللہ تعالیٰ ہی بلندی والا، بڑائی والا ہے۔^(۱)

قُلْ مَنْ يَرْزُقُكُمْ مِنَ السَّمَوَاتِ وَالْأَرْضِ ط قُلِ اللَّهُ وَإِنَّا أَوْ إِيَّاكُمْ
لَعَلَىٰ هُدًى أَوْ فِي ضَلَالٍ مُّبِينٍ ﴿۲۳﴾

ترجمہ کنز الایمان: تم فرماؤ کون جو تمہیں روزی دیتا ہے آسمانوں اور زمین سے تم خود ہی فرماؤ اللہ اور بیشک ہم یا تم یا تو ضرور ہدایت پر ہیں یا کھلی گمراہی میں۔

ترجمہ کنز العرفان: تم فرماؤ: کون ہے جو تمہیں آسمانوں اور زمین سے روزی دیتا ہے؟ تم خود ہی فرماؤ: ”اللہ“ اور بیشک ہم یا تم (کوئی ایک) ضرور ہدایت پر ہے یا کھلی گمراہی میں۔

﴿قُلْ مَنْ يَرْزُقُكُمْ مِنَ السَّمَوَاتِ وَالْأَرْضِ ط قُلِ اللَّهُ وَإِنَّا أَوْ إِيَّاكُمْ لَعَلَىٰ هُدًى أَوْ فِي ضَلَالٍ مُّبِينٍ﴾ یعنی اے حبیب! صَلَّی اللہُ تَعَالَى عَلَیْہِ وَاٰلِہٖ وَسَلَّم، آپ بتوں کو اللہ تعالیٰ کا شریک ٹھہرانے والوں سے فرمادیں کہ آسمان سے بارش برسا کر اور زمین سے سبزہ اُگا کر تمہیں روزی کون دیتا ہے؟ اگر مشرکین اس سوال کا جواب نہ دیں تو اے حبیب! صَلَّی اللہُ تَعَالَى عَلَیْہِ وَاٰلِہٖ وَسَلَّم، آپ خود ہی فرمادیں کہ ”تمہیں اللہ تعالیٰ روزی دیتا ہے“ کیونکہ اس سوال کا اس کے علاوہ اور کوئی جواب ہے ہی نہیں اور (فرمادیں کہ) بیشک ہم یا تم دونوں فریقوں میں سے ایک ضرور ہدایت پر ہے یا کھلی گمراہی میں ہے۔^(۲)

اور یہ ظاہر و یقینی اور قطعی بات ہے کہ جو شخص صرف اللہ تعالیٰ کو روزی دینے والا، پانی برسانے والا، سبزہ اگانے والا جانتے ہوئے بھی بتوں کو پوجے جو کہ کسی ایک ذرہ بھر چیز کے مالک نہیں (جیسا کہ اوپر آیات میں بیان ہو چکا) وہ یقیناً

①..... جلالین مع صاوی، سبأ، تحت الآیة: ۲۳، ۱۶۷۳/۵-۱۶۷۴، مدارک، سبأ، تحت الآیة: ۲۳، ص ۹۶۲، ملقطاً.

②..... تفسیر طبری، سبأ، تحت الآیة: ۲۴، ۳۷۵/۱۰، جلالین، السبأ، تحت الآیة: ۲۴، ص ۳۶۱، ملقطاً.

کھلی گراہی میں ہے۔

قُلْ لَا تَسْأَلُونَ عَمَّا أَجْرُ مَنَا وَلَا نَسْأَلُ عَمَّا تَعْمَلُونَ ﴿۳۵﴾

توجیہ کنزالایمان: تم فرماؤ ہم نے تمہارے گمان میں اگر کوئی جرم کیا تو اس کی تم سے پوچھ نہیں نہ تمہارے کو تلوں کا ہم سے سوال۔

توجیہ کنزالعرفان: تم فرماؤ ہم نے تمہارے گمان میں اگر کوئی جرم کیا تو اس کے متعلق تم سے سوال نہیں کیا جائے گا اور نہ ہم سے تمہارے اعمال کے بارے میں سوال ہوگا۔

﴿قُلْ: تم فرماؤ۔﴾ یعنی اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، آپ ان مشرکین سے فرمادیں کہ ہم نے تمہارے گمان میں اگر کوئی جرم کیا تو اس کے بارے میں تم سے سوال نہیں کیا جائے گا اور نہ ہم سے تمہارے اعمال کے بارے میں پوچھا جائے گا بلکہ ہر شخص سے اس کے اپنے عمل کا سوال ہوگا اور ہر ایک اپنے عمل کی جزا پائے گا (لہذا تم اپنی فکر کرو اور اپنی اصلاح کی کوشش کرو) (۱)

قُلْ يَجْمَعُ بَيْنَنَا رَبُّنَا ثُمَّ يَفْتَحُ بَيْنَنَا بِالْحَقِّ ط وَهُوَ الْفَتَّاحُ الْعَلِيمُ ﴿۳۶﴾

توجیہ کنزالایمان: تم فرماؤ ہمارا رب ہم سب کو جمع کرے گا پھر ہم میں سچا فیصلہ فرمادے گا اور وہی ہے بڑا نیا و چکانی والا سب کچھ جانتا۔

توجیہ کنزالعرفان: تم فرماؤ ہمارا رب ہم سب کو جمع کرے گا پھر ہم میں سچا فیصلہ فرمادے گا اور وہی بہترین فیصلہ کرنے والا، سب کچھ جاننے والا ہے۔

﴿قُلْ: تم فرماؤ۔﴾ یعنی اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، آپ ان مشرکین سے فرمادیں کہ قیامت کے دن

۱..... روح البیان، سبأ، تحت الآیة: ۲۵، ۲۹۲/۷، ملخصاً.

حساب کی جگہ میں ہمارا رب عز و جل ہم سب کو جمع کرے گا، پھر ہم میں سچا فیصلہ فرما دے گا تو اہل حق کو جنت میں اور اہل باطل کو دوزخ میں داخل کرے گا اور وہی بہترین فیصلہ کرنے والا، سب کچھ جاننے والا ہے۔^(۱)

اللہ تعالیٰ کے دو اسماء ”الْفَتْاحُ“ اور ”الْعَلِيمُ“ کے خواص

اس آیت کے آخر میں اللہ تعالیٰ کے دو اسماء ”الْفَتْاحُ“ اور ”الْعَلِيمُ“ کا ذکر ہوا، ان کے خواص بیان کرتے ہوئے علامہ اسماعیل حقی رَحْمَةُ اللَّهِ تَعَالَى عَلَيْهِ فرماتے ہیں: ”الْفَتْاحُ“ اسم مبارک کا خاصہ یہ ہے کہ اس کی برکت سے مشکلات آسان ہو جاتی ہیں، دل روشن ہو جاتا ہے اور کامیابی کے اسباب حاصل ہو جاتے ہیں۔ جس نے نماز فجر کے بعد اپنے سینے پر ہاتھ رکھ کر 71 مرتبہ اس اسم کو پڑھا تو اس کا دل پاک اور منور ہو جائے گا، اس کا کام آسان ہو جائے گا اور اس کی برکت سے رزق میں بھی وسعت ہوگی اور ”الْعَلِيمُ“ اسم مبارک کا خاصہ یہ ہے کہ اس کا ورد کرتے رہنے والے کو علم اور معرفت حاصل ہوگی۔^(۲)

قُلْ أَرَأُونِي الَّذِينَ أَلْحَقْتُمْ بِهِ شُرَكَاءَ كَلَّا بَلْ هُوَ اللَّهُ الْعَزِيزُ الْحَكِيمُ ﴿۲۷﴾

توحیدہ کنز الایمان: تم فرماؤ مجھے دکھاؤ تو وہ شریک جو تم نے اس سے ملائے ہیں ہشت بلکہ وہی ہے اللہ عزت والا حکمت والا۔

توحیدہ کنز العرفان: تم فرماؤ مجھے دکھاؤ تو (اپنے) وہ (معبود) جنہیں تم نے اللہ کے ساتھ شریک بنا کر ملا رکھا ہے۔ ہرگز نہیں بلکہ وہ اللہ ہی عزت والا، حکمت والا ہے۔

﴿قُلْ﴾ تم فرماؤ۔ یعنی اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ ان مشرکین سے فرمائیں کہ جن بتوں کو تم نے عبادت میں اللہ تعالیٰ کا شریک کیا ہے مجھے دکھاؤ تو سہی کہ وہ کس قابل ہیں، کیا وہ کچھ پیدا کرتے ہیں؟ کیا وہ روزی دیتے ہیں؟ اور جب ان میں سے کچھ نہیں کر سکتے تو ان کو خدا کا شریک بنانا اور ان کی عبادت کرنا کیسی عظیم خطا ہے، لہذا اس

①.....جلالین مع صاوی، سبأ، تحت الآیة: ۲۶، ۱۶۷۵/۵، ملخصاً.

②.....روح البیان، سبأ، تحت الآیة: ۲۶، ۲۹۳/۷.

سے باز آ جاؤ، وہ بت ہرگز اللہ تعالیٰ کے شریک نہیں بلکہ وہ اللہ عَزَّوَجَلَّ ہی عزت والا، حکمت والا ہے جبکہ تمہارے ذلیل اور خیس شریکوں کو یہ بلند مرتبہ کہاں حاصل ہے۔^(۱)

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا ۚ وَلَكِنَّ أَكْثَرَ النَّاسِ لَا يَعْلَمُونَ ﴿۲۸﴾

ترجمہ کنزالایمان: اور اے محبوب! ہم نے تم کو نہ بھیجا مگر ایسی رسالت سے جو تمام آدمیوں کو گھیرنے والی ہے خوشخبری دیتا اور ڈر سنانا لیکن بہت لوگ نہیں جانتے۔

ترجمہ کنزالعرفان: اور اے محبوب! ہم نے آپ کو تمام لوگوں کیلئے خوشخبری دینے والا اور ڈر سنانے والا بنا کر بھیجا ہے لیکن بہت لوگ نہیں جانتے۔

﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا﴾ اور اے محبوب! ہم نے آپ کو تمام لوگوں کیلئے خوشخبری دینے والا اور ڈر سنانے والا بنا کر بھیجا ہے۔ یعنی اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، ہم نے آپ کو صرف آپ کی قوم کے مشرکین کی طرف ہی رسول بنا کر نہیں بھیجا بلکہ آپ کو عربی، عجمی، گورے، کالے تمام لوگوں کی طرف رسول بنا کر بھیجا ہے اور ایمان والوں کیلئے اللہ تعالیٰ کے فضل کی خوشخبری دینے والا اور کافروں کیلئے اس کے عدل کا ڈر سنانے والا بنا کر بھیجا ہے لیکن بہت سے لوگ اس بات کو نہیں جانتے اور اپنی جہالت کی وجہ سے آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی مخالفت کرتے ہیں۔^(۲)

رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی رسالت عام ہے

اس آیت سے معلوم ہوا کہ حضور سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کی رسالت عامہ ہے، تمام انسان اس

①.....حازن، سبأ، تحت الآية: ۲۷، ۳/۵۲۳، مدارك، سبأ، تحت الآية: ۲۷، ص ۹۶۳، روح البيان، سبأ، تحت الآية: ۲۷، ۲۹۳/۷، ملقطاً.

②.....تفسیر طبری، سبأ، تحت الآية: ۲۸، ۱۰/۳۷۷، روح البيان، سبأ، تحت الآية: ۲۸، ۷/۲۹۴، ملقطاً.

کے احاطہ میں ہیں، گورے ہوں یا کالے، عربی ہوں یا عجمی، پہلے ہوں یا بعد والے، سب کے لئے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم رسول ہیں اور وہ سب آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے اُمتی ہیں۔ یہ مضمون متعدد آیات میں بیان ہوا ہے اور اسی موضوع پر بہت سی احادیث بھی ہیں، چنانچہ ایک روایت ملاحظہ فرمائیں۔

حضرت جابر بن عبد اللہ رَضِيَ اللہُ تَعَالَى عَنْہُ سے روایت ہے، تاجدارِ رسالت صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”مجھے پانچ چیزیں ایسی عطا فرمائی گئیں جو مجھ سے پہلے کسی نبی عَلَیْہِ السَّلَام کو نہ دی گئیں۔ (1) ایک ماہ کی مسافت کے رعب سے میری مدد کی گئی۔ (2) تمام زمین میرے لئے مسجد اور پاک کی گئی کہ جہاں میرے اُمتی کو نماز کا وقت ہو نماز پڑھے۔ (3) میرے لئے غنیمتیں حلال کی گئیں جو کہ مجھ سے پہلے کسی کے لئے حلال نہ تھیں۔ (4) مجھے مرتبہ شفاعت عطا کیا گیا۔ (5) انبیاء کرام عَلَیْہِمُ الصَّلٰوَةُ وَالسَّلَام خاص اپنی قوم کی طرف مبعوث ہوتے تھے اور میں تمام انسانوں کی طرف مبعوث فرمایا گیا۔ (1)

اس حدیث میں سرکارِ دو عالم صَلَّی اللہُ تَعَالَى عَلَیْہِ وَاٰلِہٖ وَسَلَّم کے مخصوص فضائل کا بیان ہے جن میں سے ایک آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی رسالتِ عامہ ہے جو کہ تمام جن و انس کو شامل ہے۔ (2) خلاصہ یہ کہ حضور سید المرسلین صَلَّی اللہُ تَعَالَى عَلَیْہِ وَاٰلِہٖ وَسَلَّم تمام مخلوق کے رسول ہیں اور یہ مرتبہ خاص آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کا ہے جو کہ قرآنِ کریم کی آیات اور کثیر احادیث سے ثابت ہے۔

وَيَقُولُونَ مَتَىٰ هٰذَا الْوَعْدُ اِنْ كُنْتُمْ صٰدِقِيْنَ ﴿۳۹﴾ قُلْ لَكُمْ مِيعٰدُ
يَوْمٍ لَا تَسْتَاخِرُوْنَ عَنْہُ سَاعَةً وَّلَا تَسْتَقْدِمُوْنَ ﴿۴۰﴾

ترجمہ کنزالایمان: اور کہتے ہیں یہ وعدہ کب آئے گا اگر تم سچے ہو۔ تم فرماؤ تمہارے لیے ایک ایسے دن کا وعدہ جس سے تم نہ ایک گھڑی پیچھے ہٹ سکو نہ آگے بڑھ سکو۔

1.....بخاری، کتاب التیمم، باب التیمم، ۱/۳۳۳، الحدیث: ۳۳۵۔

2.....بخاری، کتاب التیمم، باب التیمم، ۱/۳۳۳، الحدیث: ۳۳۵۔

ترجمہ کنزالعرفان: اور کہتے ہیں یہ وعدہ کب آئے گا اگر تم سچے ہو۔ تم فرماؤ: تمہارے لیے ایک ایسے دن کا وعدہ ہے جس سے تم نہ ایک گھڑی پیچھے ہٹ سکو گے اور نہ آگے بڑھ سکو گے۔

﴿وَيَقُولُونَ﴾ اور کہتے ہیں۔ ﴿اس آیت اور اس کے بعد والی آیت کا خلاصہ یہ ہے کہ مشرکین اپنی جہالت کی وجہ سے کہتے ہیں کہ قیامت کا وعدہ کب آئے گا، اگر تم سچے ہو تو بتاؤ؟ اللہ تعالیٰ نے ارشاد فرمایا کہ اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ ان سے فرمائیں کہ تمہارے لیے ایک ایسے دن کا وعدہ ہے جس سے تم نہ ایک گھڑی پیچھے ہٹ سکو گے اور نہ آگے بڑھ سکو گے یعنی اگر تم مہلت چاہو تو تاخیر ممکن نہیں اور اگر جلدی چاہو تو پہلے ہونا ممکن نہیں، بہر صورت اس وعدے کا اپنے وقت پر پورا ہونا ہے۔ (۱)

وَقَالَ الَّذِينَ كَفَرُوا لَنْ نُؤْمِنَ بِهَذَا الْقُرْآنِ وَلَا بِالَّذِي بَيْنَ يَدَيْهِ
 وَلَوْ تَرَى إِذِ الظَّالِمُونَ مَوْقُوفُونَ عِنْدَ رَبِّهِمْ يُرْجَعُ بَعْضُهُمْ
 إِلَى بَعْضٍ الْقَوْلَ يَقُولُ الَّذِينَ اسْتُضْعِفُوا لِلَّذِينَ اسْتَكْبَرُوا
 لَوْلَا أَنْتُمْ لَكُنَّا مُؤْمِنِينَ ﴿۳۱﴾

ترجمہ کنزالایمان: اور کافر بولے ہم ہرگز نہ ایمان لائیں گے اس قرآن پر نہ ان کتابوں پر جو اس سے آگے تھیں اور کسی طرح تو دیکھے جب ظالم اپنے رب کے پاس کھڑے کئے جائیں گے ان میں ایک دوسرے پر بات ڈالے گا وہ جو بے تھے ان سے کہیں گے جو اونچے کھنچتے تھے اگر تم نہ ہوتے تو ہم ضرور ایمان لے آتے۔

ترجمہ کنزالعرفان: اور کافروں نے کہا: ہم ہرگز اس قرآن پر اور اس سے پہلی کتابوں پر ایمان نہیں لائیں گے اور

①.....مدارك، سبأ، تحت الآية: ۲۹-۳۰، ص ۹۶۳، ملخصاً.

(خونناک منظر دیکھتے) اگر تم دیکھ لیتے جب ظالم اپنے رب کے پاس کھڑے کئے جائیں گے ان میں ایک دوسرے پر بات لوٹا دے گا تو وہ جو دے ہوئے تھے وہ بڑے بگنے والوں سے کہیں گے: اگر تم نہ ہوتے تو ہم ضرور ایمان والے ہوتے۔

﴿وَقَالَ الَّذِينَ كَفَرُوا: اور کافروں نے کہا۔﴾ اس سے پہلے توحید، رسالت اور حشر کا بیان کیا گیا اور کفار ان تینوں چیزوں کا انکار کرتے ہیں، اب اس آیت میں کفار کے عمومی کفر کو بیان کیا جا رہا ہے۔ آیت کے اس حصے کا خلاصہ یہ ہے کہ کفار مکہ نے اہل کتاب سے نبی کریم صلی اللہ تعالیٰ علیہ وآلہ وسلم کے بارے میں سوال کیا تو انہوں نے جواب دیا کہ ہم ان کے اوصاف اپنی کتابوں میں لکھے ہوئے پاتے ہیں۔ اس پر وہ غضبناک ہو کر کہنے لگے کہ ہم ہرگز اس قرآن پر اور اس سے پہلی کتابوں یعنی تورات اور انجیل وغیرہ پر ایمان نہیں لائیں گے۔^(۱)

﴿وَلَوْ تَرَىٰ: اور اگر تم دیکھتے۔﴾ آیت کے اس حصے اور اس کے بعد والی دو آیات میں اللہ تعالیٰ نے حشر کے دن کفار کا آپس میں مکالمہ بیان فرمایا ہے۔ اس آیت کا خلاصہ یہ ہے کہ ”اگر تم وہ منظر دیکھ لو تو بڑا عبرتناک منظر دیکھو گے کہ حشر کے دن جب کافر اپنے رب عزَّ وَجَلَّ کی بارگاہ میں کھڑے کئے جائیں گے تو وہ آپس میں ایک دوسرے سے الجھنا شروع کر دیں گے۔ ان میں سے جو لوگ کمزور اور اپنے سرداروں کے تابع تھے وہ سرداروں سے کہیں گے: اگر تم نہ ہوتے اور ہمیں اللہ تعالیٰ اور اس کے رسول پر ایمان لانے سے نہ روکتے تو ہم ضرور ایمان والے ہوتے۔“^(۲)

قَالَ الَّذِينَ اسْتَكْبَرُوا وَالَّذِينَ اسْتَضَعُّوْا اَنْحٰنُ صَدَدْنٰكُمْ
عَنِ الْهُدٰى بَعْدَ اِذْ جَآءَكُمْ بَلْ كُنْتُمْ مُّجْرِمِيْنَ ﴿۳۲﴾

ترجمہ کنزالایمان: وہ جو اونچے اونچے کھنچتے تھے ان سے کہیں گے جو دے ہوئے تھے کیا ہم نے تمہیں روک دیا بدایت سے بعد اس کے کہ تمہارے پاس آئی بلکہ تم خود مجرم تھے۔

①..... تفسیر کبیر، سبأ، تحت الآیة: ۳۱، ۲۰۷/۹، ابو سعود، سبأ، تحت الآیة: ۳۱، ۳۵۲/۴، ملقطاً.

②..... مدارك، سبأ، تحت الآیة: ۳۱، ص ۹۶۳، خازن، سبأ، تحت الآیة: ۳۱، ۵۲۴/۳، ملقطاً.

ترجہ کنز العرفان: بڑے بننے والے دے ہوئے لوگوں سے کہیں گے: کیا ہم نے تمہیں ہدایت سے روکا تھا جبکہ وہ تمہارے پاس آئی تھی بلکہ تم خود ہی مجرم تھے۔

﴿قَالَ الَّذِينَ اسْتَكْبَرُوا الَّذِينَ اسْتَضَعُّوْا: بڑے بننے والے دے ہوئے لوگوں سے کہیں گے۔﴾ یعنی سردار اپنے تابع لوگوں کو جواب دیتے ہوئے کہیں گے: جب تمہارے پاس ہدایت آئی تھی تو کیا اس وقت ہم نے تمہیں ہدایت سے روکا تھا؟ ایسا ہرگز نہیں ہوا، بلکہ تم نے خود اپنے اختیار سے گمراہی کو ہدایت پر ترجیح دے کر کفر کیا تھا، نہ کہ ہمارے کہنے کی وجہ سے تم نے ایسا کیا۔^(۱)

وَقَالَ الَّذِينَ اسْتَضَعُّوْا لِلَّذِيْنَ اسْتَكْبَرُوْا بَلْ مَكْرُ الْبَيْلِ وَالنَّهَارِ
اِذْ تَأْمُرُوْنَآ اَنْ نَّكْفُرَ بِاللّٰهِ وَنَجْعَلَ لَهٗ اَنْدَادًا ۗ وَاَسْرُ وَالنَّدَامَةَ
لَبَّآرَا وَاَلْعَذَابِ ۗ وَجَعَلْنَا الْاَغْلَالَ فِيْ اَعْنَاقِ الَّذِيْنَ كَفَرُوْا ۗ
هَلْ يُجْزَوْنَ اِلَّا مَا كَانُوْا يَعْمَلُوْنَ ﴿۳۳﴾

ترجہ کنز الایمان: اور کہیں گے وہ جو دے ہوئے تھے اُن سے جو اونچے کھینچتے تھے بلکہ رات دن کا داؤں تھا جبکہ تم ہمیں حکم دیتے تھے کہ اللہ کا انکار کریں اور اس کے برابر والے ٹھہرائیں اور دل ہی دل میں پچھتانی لگے جب عذاب دیکھا اور ہم نے طوق ڈالے ان کی گردنوں میں جو منکر تھے وہ کیا بدلہ پائیں گے مگر وہی جو کچھ کرتے تھے۔

ترجہ کنز العرفان: اور دے ہوئے لوگ، بڑا بننے والوں سے کہیں گے بلکہ (تمہارے) رات اور دن کے فریب (نے ہمیں ہدایت سے روکا) جب تم ہمیں حکم دیتے تھے کہ ہم اللہ کا انکار کریں اور اس کیلئے برابر والے ٹھہرائیں اور وہ جب عذاب دیکھیں گے تو دل ہی دل میں پچھتانی لگیں گے اور ہم کافروں کے گلے میں طوق ڈالیں گے۔ انہیں ان کے اعمال ہی کا

۱.....حازن، سبأ، تحت الآية: ۳۲، ۵۲۴/۳، مدارك، سبأ، تحت الآية: ۳۲، ص ۹۶۴، ملنقطاً.

بدلہ دیا جائے گا۔

﴿وَقَالَ الَّذِينَ اسْتَضَعُوا الَّذِينَ اسْتَكْبَرُوا: اور بے ہوئے بڑے بننے والوں سے کہیں گے۔﴾ یعنی جب سردار اپنے تابع لوگوں کی بات کا انکار کر دیں گے تو وہ لوگ اپنے سرداروں سے کہیں گے ”ہم مجرم نہیں ہیں بلکہ تم شب و روز ہمارے ساتھ فریب کرتے تھے اور ہمیں ہر وقت شرک پر ابھارتے تھے، جب تم ہمیں حکم دیتے تھے کہ ہم اللہ تعالیٰ کا انکار کریں اور اس کیلئے برابر والے ٹھہرائیں تو ہم اللہ تعالیٰ کا انکار کر دیتے اور اس کے لئے شریک ٹھہرانے لگتے تھے۔ اس آیت میں کفار کے لئے تشبیہ ہے کہ دنیا میں ان کا ایک دوسرے کی پیروی کرنا آخرت میں باہمی عداوت اور دشمنی کا سبب ہوگا۔ (1)

﴿وَأَسْرَأُ النَّامَةَ: اور وہ دل ہی دل میں پچھتانے لگیں گے۔﴾ ارشاد فرمایا کہ دونوں فریق یعنی ماتحت بھی اور سردار بھی، سرداروں کے پیچھے پیچھے چلنے والے بھی اور انہیں بہکانے والے بھی ایمان نہ لانے پر جب جہنم کا عذاب دیکھیں گے تو دل ہی دل میں پچھتانے لگیں گے۔ اس کے بعد ان کے عذاب کی کیفیت بیان کرتے ہوئے فرمایا کہ ہم تمام کفار کو خواہ بہکانے والے ہوں یا ان کے کہنے میں آنے والے، یہ سزا دیں گے کہ جہنم میں ان کے ہاتھ نارِ جہنم کی زنجیروں سے گردنوں تک باندھ دیں گے۔ یہ انہیں ان کے دنیا میں کفر اور معصیت ہی کا بدلہ دیا جائے گا۔ (2)

وَمَا أَرْسَلْنَا فِي قَرْيَةٍ مِّنْ نَّذِيرٍ إِلَّا قَالَ مُتْرَفُوهَا إِنَّا بِمَا أُرْسِلْتُمْ

بِهِ كَافِرُونَ ﴿۳۳﴾

ترجمہ کنزالایمان: اور ہم نے جب کبھی کسی شہر میں کوئی ڈر سنانے والا بھیجا وہاں کے آسودوں نے یہی کہا کہ تم جو لے کر بھیجے گئے ہم اس کے منکر ہیں۔

1..... مدارك، سبأ، تحت الآية: ۳۳، ص ۹۶۴، حازن، سبأ، تحت الآية: ۳۳، ۵۲۴/۳، ملقطاً.

2..... جلالین، السبأ، تحت الآية: ۳۳، ص ۳۶۲، حازن، سبأ، تحت الآية: ۳۳، ۵۲۴/۳، تفسیر طبری، سبأ، تحت

الآية: ۳۳، ۳۷۹/۱۰، ملقطاً.

توجہ نہ کنز العرفان: اور ہم نے (جب کبھی) کسی شہر میں کوئی ڈر سنانے والا بھیجا تو وہاں کے خوشحال لوگوں نے یہی کہا کہ تم جس (ہدایت) کے ساتھ بھیجے گئے ہو ہم اس کے منکر ہیں۔

﴿وَمَا أَرْسَلْنَا فِي قَدْرِيَّةٍ مِنْ نَدِيٍّ: اور ہم نے (جب کبھی) کسی شہر میں کوئی ڈر سنانے والا بھیجا۔﴾ اس آیت میں سرکارِ دو عالم صَلَّی اللہُ تَعَالَى عَلَیْہِ وَاٰلِہٖ وَسَلَّم کی تسکینِ خاطر فرمائی گئی کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم ان کفار کی تکذیب و انکار سے رنجیدہ نہ ہوں کیونکہ کفار کا انبیاءِ کرام عَلَیْہِمُ الصَّلٰوۃُ وَالسَّلَام کے ساتھ یہی دستور رہا ہے اور مالدار لوگ اسی طرح اپنے مال اور اولاد کے غرور میں انبیاءِ کرام عَلَیْہِمُ الصَّلٰوۃُ وَالسَّلَام کی تکذیب کرتے رہے ہیں۔^(۱)

اس آیت کا شانِ نزول یہ ہے کہ دو شخص تجارت میں شریک تھے، ان میں سے ایک ملکِ شام کو گیا اور ایک مکہ مکرمہ میں رہا۔ جب نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے اعلانِ نبوت فرمایا اور اُس نے ملکِ شام میں حضور پر نور صَلَّی اللہُ تَعَالَى عَلَیْہِ وَاٰلِہٖ وَسَلَّم کی خبر سنی تو اپنے شریک کو خط لکھا اور اس سے حضور اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کا تفصیلی حال دریافت کیا۔ اس شریک نے جواب میں لکھا کہ محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنی نبوت کا اعلان تو کیا ہے لیکن چھوٹے درجے کے حقیر و غریب لوگوں کے علاوہ اور کسی نے ان کی پیروی نہیں کی۔ جب یہ خط اس کے پاس پہنچا تو وہ اپنے تجارتی کام چھوڑ کر مکہ مکرمہ آیا اور آتے ہی اپنے شریک سے کہا کہ مجھے سید عالم محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کا پتہ بتاؤ۔ پتہ معلوم کر کے وہ شخص حضورِ کرم صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت میں حاضر ہوا اور عرض کی: آپ صَلَّی اللہُ تَعَالَى عَلَیْہِ وَاٰلِہٖ وَسَلَّم دنیا کو کیا دعوت دیتے ہیں اور ہم سے کیا چاہتے ہیں؟ رسول کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”بت پرستی چھوڑ کر ایک اللہ تعالیٰ کی عبادت کرنا اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اسے اسلام کے احکام بتائے۔ یہ باتیں اس کے دل میں اثر کر گئیں اور وہ شخص پچھلی کتابوں کا عالم بھی تھا، کہنے لگا ”میں گواہی دیتا ہوں کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم بے شک اللہ تعالیٰ کے رسول ہیں۔ حضور اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم نے اس سے فرمایا ”تم نے یہ کیسے جانا؟ اس نے کہا کہ جب کبھی کوئی نبی بھیجا گیا پہلے چھوٹے درجے کے غریب لوگ ہی اس کے تابع ہوئے، یہ سنتِ الہیہ ہمیشہ ہی جاری رہی ہے۔ اس پر یہ آیت کریمہ نازل ہوئی۔“^(۲)

①.....مدارک، سبأ، تحت الآیة: ۳۴، ص ۹۶۴.

②.....در منشور، سبأ، تحت الآیة: ۳۴، ۷/۶، ۷۰، ملخصاً.

مالداروں اور غریب لوگوں کا حال

اس آیت سے معلوم ہوا کہ اکثر مالدار ہی انبیاء کرام عَلَیْهِمُ الصَّلَاةُ وَالسَّلَامُ کی مخالفت کرتے ہیں اور غریب لوگ ان کی پیروی کرتے ہیں۔ یہ قانون قیامت تک رہے گا کہ اکثر سردار اور مالدار گناہوں میں پیش پیش جبکہ غریب لوگ نیکیوں میں آگے آگے ہوں گے۔ آج بھی ہمارے معاشرے میں اس کی مثالیں دیکھی جا رہی ہیں۔

وَقَالُوا نَحْنُ أَكْثَرُ أَمْوَالًا وَأَوْلَادًا وَمَا نَحْنُ بِسَعْدٍ بَيْنَ ۳۵

ترجمہ کنز الایمان: اور بولے ہم مال اور اولاد میں بڑھ کر ہیں اور ہم پر عذاب ہونا نہیں۔

ترجمہ کنز العرفان: اور انہوں نے کہا: ہم مال اور اولاد میں بڑھ کر ہیں اور ہمیں عذاب نہیں دیا جائے گا۔

﴿وَقَالُوا﴾ اور انہوں نے کہا۔ ﴿یہاں مالدار کفار کے ایک باطل گمان کو بیان کیا گیا کہ انہوں نے کہا ”ہمارے اعمال اور انعام اللہ تعالیٰ کو پسند ہیں کیونکہ اگر وہ ہمارے اعمال سے راضی نہ ہوتا تو دنیا میں ہمیں اتنا مال اور اولاد عطا نہ کرتا اور جب ایسا ہے تو آخرت میں ہمیں عذاب بھی نہیں ہوگا کیونکہ دنیا میں ہمیں عزت و اکرام سے نوازا گیا تو اگر بالفرض قیامت واقع بھی ہوئی تو ہمیں وہاں بھی رسوا نہ کیا جائے گا۔^(۱) اللہ تعالیٰ نے اُن کے اس خیالِ باطل کا ابطال فرما دیا کہ آخرت کے ثواب کو دنیا کی معیشت پر قیاس کرنا غلط ہے۔

قُلْ إِنَّ سَأْلِي يَبْسُطُ الرِّزْقَ لِمَنْ يَشَاءُ وَيَقْدِرُ وَلَكِنَّ أَكْثَرَ النَّاسِ لَا يَعْلَمُونَ ۳۶

ترجمہ کنز الایمان: تم فرماؤ بے شک میرا رب رزق وسیع کرتا ہے جس کے لیے چاہے اور تنگی فرماتا ہے لیکن بہت لوگ نہیں جانتے۔

۱.....صاوی، سبأ، تحت الآية: ۳۵، ۱۶۷۸/۵، ملخصاً.

توجہ کنز العرفان: تم فرماؤ: بیشک میرا رب جس کے لیے چاہتا ہے رزق وسیع کرتا ہے اور تنگ فرماتا ہے لیکن بہت لوگ نہیں جانتے۔

﴿قُلْ: تم فرماؤ۔﴾ اللہ تعالیٰ نے مالداروں کے اس باطل خیال کا رد کرتے ہوئے اپنے حبیب صلی اللہ تعالیٰ علیہ وآلہ وسلم سے فرمایا کہ اے حبیب! صلی اللہ تعالیٰ علیہ وآلہ وسلم، آپ فرمادیں بیشک میرا رب عَزَّوَجَلَّ آزمائش اور امتحان کے طور پر جس کے لیے چاہتا ہے رزق وسیع کرتا اور تنگ فرماتا ہے لہذا دنیا میں مال و دولت اور عیش و عشرت کی بہتات اللہ تعالیٰ کی رضا کی دلیل نہیں اور ایسے ہی مال و دولت کی تنگی اللہ تعالیٰ کی ناراضی کی دلیل نہیں۔ یہ اس کی حکمت ہے کہ کبھی وہ گنہگار پر مال و دولت کی وسعت کرتا ہے اور کبھی فرمانبردار پر تنگی کر دیتا ہے۔ اس لئے آخرت کے ثواب کو دنیا کی معیشت پر قیاس کرنا غلط و بیجا ہے۔^(۱)

وَمَا أَمْوَالِكُمْ وَلَا أَوْلَادُكُمْ بِالَّتِي تُقَرِّبُكُمْ عِنْدَنَا زُلْفَىٰ إِلَّا مَنْ
أَمَنَ وَعَمِلَ صَالِحًا فَأُولَٰئِكَ لَهُمْ جَزَاءُ الضَّعْفِ بِسَاعِمِلُوا وَهُمْ
فِي الْعُرْفِ أَمِنُونَ ﴿۳۷﴾

توجہ کنز الایمان: اور تمہارے مال اور تمہاری اولاد اس قابل نہیں کہ تمہیں ہمارے قُرب تک پہنچائیں مگر وہ جو ایمان لائے اور نیکی کی ان کے لیے دو نادر صلہ ان کے عمل کا بدلہ اور وہ بالا خانوں میں امن و امان سے ہیں۔

توجہ کنز العرفان: اور تمہارے مال اور تمہاری اولاد اس قابل نہیں کہ تمہیں ہمارے قریب کر دیں مگر وہ جو ایمان لایا اور اس نے نیک عمل کیا (وہ ہمارے قریب ہے) ان لوگوں کے لیے ان کے اعمال کے بدلے میں کئی گنا جزا ہے اور وہ (جنت کے) بالا خانوں میں امن و چین سے ہوں گے۔

۱.....مدارک، سبأ، تحت الآیة: ۳۶، ص ۹۶۵، حازن، سبأ، تحت الآیة: ۳۶، ۵۲۵/۳، ملتقطاً.

﴿وَمَا أَمْوَالُكُمْ وَلَا أَوْلَادُكُمْ بِالَّتِي تُقَرَّبُكُمْ عِنْدَنَا ذُلْفَىٰ﴾ اور تمہارے مال اور تمہاری اولاد اس قابل نہیں کہ تمہیں ہمارے قریب کر دیں۔ لکھنا کہ اپنے مال اور اولاد کی وجہ سے لوگوں پر فخر و تکبر کرتے تھے اور اپنے مال و اولاد کو اللہ تعالیٰ کے قرب کا سبب سمجھتے تھے، اس آیت میں اللہ تعالیٰ نے ارشاد فرمایا کہ صالح مومن جو مال کو راہِ خدا میں خرچ کرے اسی کا مال قربِ خدا کا ذریعہ ہے اور اس کے علاوہ کسی کے لئے اس کا مال قربِ الہی کا سبب نہیں اور یونہی اس مومن کی اولاد قربِ الہی کا ذریعہ ہے جو انہیں نیک علم سکھائے، دین کی تعلیم دے اور صالح و متقی بنائے، ورنہ کسی کی اولاد اس کیلئے قربِ خداوندی کا سبب نہیں۔ یہ بھی یاد رہے کہ صالح مومنین کے لئے ایک نیکی کے بدلے دس سے لے کر سات سو گنا تک بلکہ اس سے بھی زیادہ جتنی خدا چاہے جزا ہے اور وہ جنت کے بالا خانوں میں امن و چین سے ہوں گے۔^(۱)

مال اور اولاد سے متعلق مسلمانوں کا حال

فی زمانہ مسلمانوں میں بھی مال اور اولاد کی وجہ سے لوگوں پر فخر و تکبر کرنے، غریب اور بے اولاد لوگوں کو حقیر سمجھنے، اولاد کی کثرت اور مال و دولت کی بہتات کو اللہ تعالیٰ کے قرب کا ذریعہ تصور کرنے کا مرض عام ہے، یونہی اپنی اولاد کو خاطر خواہ دینی تعلیم دینے اور تقویٰ و پرہیزگاری سکھانے کی بجائے صرف دُنئیوی علوم و فنون کی تعلیم و تربیت پر بھر پور توجہ دینے کی وبا بھی عام ہے۔ اللہ تعالیٰ ارشاد فرماتا ہے:

ترجمہ کنز العرفان: کیا یہ خیال کر رہے ہیں کہ وہ جو ہم مال اور بیٹوں کے ساتھ ان کی مدد کر رہے ہیں تو یہ ہم ان کے لئے بھلائیوں میں جلدی کر رہے ہیں؟ بلکہ انہیں خیر نہیں۔

أَيَحْسَبُونَ أَنَّمَا نُسَبِّهُم بِهِ مِنْ مَّالٍ
وَبَنِينَ ۗ نُسَاءِمْ لَهُمْ فِي الْخَيْرِ بَلْ لَا يَشْعُرُونَ (2)

اور ارشاد فرماتا ہے:

ترجمہ کنز العرفان: اور جان لو کہ تمہارے مال اور تمہاری اولاد ایک امتحان ہے اور یہ کہ اللہ کے پاس بڑا ثواب ہے۔

وَأَعْلَمُوا أَنَّمَا أَمْوَالُكُمْ وَأَوْلَادُكُمْ فِتْنَةٌ
وَأَنَّ اللَّهَ عِنْدَكَ أَجْرٌ عَظِيمٌ (3)

①..... تفسیر طبری، سبأ، تحت الآیة: ۳۷، ۳۸۱/۱۰، مدارك، سبأ، تحت الآیة: ۳۷، ص ۹۶۵، روح البیان، سبأ، تحت الآیة: ۳۷، ۲۹۹/۷، ملقطاً.

②..... مؤمنون: ۵۶، ۵۵.

③..... انفال: ۲۸.

اور حضرت ابو ہریرہ رضی اللہ تعالیٰ عنہ سے روایت ہے، حضور پر نور صلی اللہ تعالیٰ علیہ وآلہ وسلم نے ارشاد فرمایا: ”اللہ تعالیٰ تمہاری صورتوں اور تمہارے مال و دولت کی طرف نہیں دیکھتا، البتہ وہ تمہارے دلوں اور تمہارے اعمال کو دیکھتا ہے۔“^(۱)

اللہ تعالیٰ مسلمانوں کو ہدایت عطا فرمائے، امین۔

وَالَّذِينَ يَسْعَوْنَ فِي آيَاتِنَا مُعْجِزِينَ أُولَٰئِكَ فِي الْعَذَابِ مُحْضَرُونَ ﴿۳۸﴾

ترجمہ کنزالایمان: اور وہ جو ہماری آیتوں میں ہرانے کی کوشش کرتے ہیں وہ عذاب میں لادھرے جائیں گے۔

ترجمہ کنزالعرفان: اور وہ جو ہم سے مقابلہ کرتے ہوئے ہماری آیتوں (کو جھٹلانے) میں کوشش کرتے ہیں وہ عذاب میں حاضر کئے جائیں گے۔

﴿وَالَّذِينَ يَسْعَوْنَ فِي آيَاتِنَا مُعْجِزِينَ﴾: اور وہ جو ہم سے مقابلہ کرتے ہوئے ہماری آیتوں (کو جھٹلانے) میں کوشش کرتے ہیں۔ یعنی وہ لوگ جو قرآن کریم پر زبان طعن کھولتے ہیں اور یہ گمان کرتے ہیں کہ اپنی ان باطل کاریوں سے وہ لوگوں کو ایمان لانے سے روک دیں گے اور ان کا یہ مکر و فریب اسلام کے حق میں چل جائے گا اور وہ ہمارے عذاب سے بچ رہیں گے کیونکہ ان کا اعتقاد یہ ہے کہ مرنے کے بعد اٹھنا ہی نہیں ہے تو عذاب اور ثواب کیسا۔ یہ لوگ عذاب میں حاضر کئے جائیں گے اور ان کی مکاریاں انہیں کچھ کام نہ آئیں گی۔^(۲)

قُلْ إِنَّ رَبِّي يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ ط

①.....مسلم، کتاب البرِّ والصلَّة والآداب، باب تحریم الظلم وخذلہ واحتقاره... الخ، ص ۱۳۸۷، الحدیث: ۳۴ (۲۵۶۴)۔

②.....روح البیان، سبأ، تحت الآیة: ۳۸، ۷/۳۰۰، ملخصاً۔

وَمَا أَنْفَقْتُمْ مِنْ شَيْءٍ فَهُوَ يُخْلِفُهُ وَهُوَ خَيْرُ الرَّزِقِينَ ﴿۳۹﴾

تجربہ کنز الایمان: تم فرماؤ بے شک میرا رب رزق وسیع فرماتا ہے اپنے بندوں میں جس کے لیے چاہے اور تنگی فرماتا ہے جس کے لیے چاہے اور جو چیز تم اللہ کی راہ میں خرچ کرو وہ اس کے بدلے اور دے گا اور وہ سب سے بہتر رزق دینے والا۔

تجربہ کنز العرفان: تم فرماؤ: بیشک میرا رب اپنے بندوں میں جس کے لیے چاہے رزق وسیع فرماتا ہے اور جس کے لیے چاہے تنگ کر دیتا ہے اور جو چیز تم اللہ کی راہ میں خرچ کرو وہ اس کے بدلے میں اور دے گا اور وہ سب سے بہتر رزق دینے والا ہے۔

﴿قُلْ: تم فرماؤ۔﴾ یعنی اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ فرمادیں کہ بیشک میرا رب عز ووجل اپنے بندوں میں جس کے لیے چاہے اپنی حکمت کے مطابق رزق وسیع فرماتا اور جس کے لیے چاہے تنگ کر دیتا ہے اور اے لوگو! جو چیز تم اللہ تعالیٰ کی راہ میں خرچ کرو گے تو وہ دنیا میں یا آخرت میں اس کے بدلے میں اور دے گا اور وہ سب سے بہتر رزق دینے والا ہے کیونکہ اس کے سوا جو کوئی کسی کو دیتا ہے خواہ بادشاہ لشکر کو یا آقا غلام کو یا صاحب خانہ اپنے عیال کو وہ اللہ تعالیٰ کی پیدا کی ہوئی اور اس کی عطا فرمائی ہوئی روزی میں سے دیتا ہے۔ رزق اور اس سے فائدہ اٹھانے کے اسباب کا خالق اللہ تعالیٰ کے سوا اور کوئی نہیں، وہی حقیقی رزاق ہے۔^(۱)

راہِ خدا میں خرچ کرنے کی ترغیب

اس آیت میں اللہ تعالیٰ کے راستے میں خرچ کرنے کی ترغیب دی گئی ہے، اسی مناسبت سے یہاں راہِ خدا میں خرچ کرنے سے متعلق 3 احادیث ذکر کی جاتی ہیں۔

(۱)..... حضرت ابو ہریرہ رضی اللہ تعالیٰ عنہ سے روایت ہے، نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کوئی دن ایسا نہیں کہ بندے صبح کرتے ہیں مگر دو فرشتے نازل ہوتے ہیں، ان میں سے ایک کہتا ہے: اے اللہ! عز ووجل، خرچ

①..... حازن، سبأ، تحت الآية: ۳۹، ۵۲۵/۳، مدارك، سبأ، تحت الآية: ۳۹، ص ۹۶۵، ملقطاً.

کرنے والے کو بدلہ دے۔ دوسرا کہتا ہے: بخیل کو بر بادی دے۔^(۱)

(۲)..... حضرت ابو ہریرہ رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے فرمایا کہ اللہ تعالیٰ ارشاد فرماتا ہے ”اے ابنِ آدم! خرچ کرو میں تم پر خرچ کروں گا۔“^(۲)

(۳)..... حضرت ابو ہریرہ رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”صدقہ سے مال کم نہیں ہوتا۔ معاف کرنے سے عزت بڑھتی ہے اور عاجزی کرنے سے مرتبے بلند ہوتے ہیں۔“^(۳)
اللہ تعالیٰ ہمیں اپنی راہ میں مال خرچ کرنے اور بخل سے بچنے کی توفیق عطا فرمائے، امین۔

وَيَوْمَ يَحْشُرُهُمْ جَبِيْعًا ثُمَّ يَقُولُ لِلْمَلٰئِكَةِ اَهْلُوْا لَآءِ اِيَّاكُمْ كَانُوْا
يَعْبُدُوْنَ ۝۲۰ قَالُوْا سُبْحٰنَكَ اَنْتَ وَلِيْنَا مِنْ دُوْنِهِمْۚ بَلْ كَانُوْا
يَعْبُدُوْنَ الْجِنَّۙ اَكْثَرَهُمْ مُّوْمِنُوْنَ ۝۲۱

ترجمہ کنز الایمان: اور جس دن ان سب کو اٹھائے گا پھر فرشتوں سے فرمائے گا کیا یہ تمہیں پوجتے تھے۔ وہ عرض کریں گے پاکی ہے تجھ کو تو ہمارا دوست ہے نہ وہ بلکہ وہ جنوں کو پوجتے تھے ان میں اکثر انہیں پر یقین لائے تھے۔

ترجمہ کنز العرفان: اور (یاد کرو) جس دن (اللہ) ان سب کو اٹھائے گا پھر فرشتوں سے فرمائے گا: کیا یہ تمہیں ہی پوجتے تھے؟ وہ عرض کریں گے: تو پاک ہے۔ وہ نہیں (بلکہ) تو ہمارا دوست ہے (وہ ہماری نہیں) بلکہ جنوں کی عبادت کرتے تھے ان میں اکثر انہیں پر یقین رکھتے تھے۔

﴿وَيَوْمَ يَحْشُرُهُمْ جَبِيْعًا﴾ اور جس دن ان سب کو اٹھائے گا۔ ﴿اس آیت اور اس کے بعد والی آیت کا خلاصہ یہ ہے

۱..... بخاری، کتاب الزکاة، باب قول اللہ: فَاَمَّا مَنْ اَعْطِيَ وَاتَّقَى... الخ، ۴۸۵/۱، الحدیث: ۱۴۴۲.

۲..... بخاری، کتاب النفقات، باب فضل النفقة علی الاهل، ۵۱۱/۳، الحدیث: ۵۳۵۲.

۳..... مسلم، کتاب البرِّ والصلوة والآداب، باب استجاب العفو والتواضع، ص ۱۳۹۷، الحدیث: ۲۵۸۸/۶۹.

کہ جس دن اللہ تعالیٰ ان سب مشرکوں کو اٹھائے گا، پھر فرشتوں سے فرمائے گا کہ: کیا دنیا میں یہ تمہیں ہی پوجتے تھے؟ تو فرشتے اپنی براءت کا اظہار کرتے ہوئے عرض کریں گے: اے اللہ! عَزَّوَجَلَّ، تو اس سے پاک ہے کہ تیرے ساتھ کسی اور کی عبادت کی جائے، ہماری ان سے کوئی دوستی نہیں بلکہ تو ہمارا دوست ہے، تو ہم کس طرح ان کے پوجنے سے راضی ہو سکتے تھے! ہم اس سے بری ہیں، وہ ہمیں نہیں بلکہ شیاطین کو پوجتے تھے کیونکہ وہ ان کی اطاعت کرتے ہوئے غیر خدا کو پوجتے تھے اور ان کفار میں سے اکثر انہیں شیاطین پر یقین رکھتے تھے۔^(۱)

فَالْيَوْمَ لَا يَسْلِكُ بَعْضُكُمْ لِبَعْضٍ نَفْعًا وَلَا ضَرًّا ۗ وَنَقُولُ لِلَّذِينَ ظَلَمُوا ذُوقُوا عَذَابَ النَّارِ الَّتِي كُنْتُمْ بِهَا تُكَذِّبُونَ ﴿۲۲﴾

ترجمہ کنز الایمان: تو آج تم میں ایک دوسرے کے بھلے بڑے کا کچھ اختیار نہ رکھے گا اور ہم فرمائیں گے ظالموں سے اس آگ کا عذاب چکھو جسے جھٹلاتے تھے۔

ترجمہ کنز العرفان: تو آج تم میں کوئی دوسرے کیلئے کسی نفع اور نقصان کا مالک نہیں ہے اور ہم ظالموں سے فرمائیں گے: اس آگ کا عذاب چکھو جسے تم جھٹلاتے تھے۔

﴿فَالْيَوْمَ لَا يَسْلِكُ بَعْضُكُمْ لِبَعْضٍ نَفْعًا وَلَا ضَرًّا﴾: تو آج تم میں کوئی دوسرے کیلئے کسی نفع اور نقصان کا مالک نہیں ہے۔ ﴿اس آیت کی ایک تفسیر یہ ہے کہ اللہ تعالیٰ کفار کو ذلیل کرنے کے لئے ان کے سامنے فرشتوں سے فرمائے گا کہ آج تم میں سے کوئی تمہاری پوجا کرنے والوں کے لئے کسی نفع اور نقصان کا مالک نہیں ہے (کیونکہ کفار و مشرکین کیلئے کوئی بھی شفاعت نہ کر سکے گا) اور ہم قیامت کے دن ان لوگوں سے فرمائیں گے جنہوں نے کفر اور تکذیب کر کے اپنی جانوں پر ظلم کیا کہ اس آگ کا عذاب چکھو جسے تم دنیا میں جھٹلاتے تھے اور اس بات پر قائم تھے کہ جہنم نہیں ہے، تو جب تمہیں اس میں داخل کیا گیا تو تمہارا گمان اور دعویٰ باطل ہو گیا۔^(۲)

①..... مدارك، سبأ، تحت الآية: ۴۱، ص ۹۶۶، حازن، سبأ، تحت الآية: ۴۰-۴۱، ۵۲۶/۳، ملقطاً.

②..... البحر المحيط، سبأ، تحت الآية: ۴۲، ۲۷۴/۷، روح البيان، سبأ، تحت الآية: ۴۲، ۳۰۴/۷، ملقطاً.

دوسری تفسیر یہ ہے کہ قیامت کے دن اللہ تعالیٰ کفار سے فرمائے گا کہ جن جھوٹے معبودوں اور بتوں سے تم نفع کی امید رکھتے تھے آج کے دن وہ تمہیں کچھ نفع نقصان نہ پہنچاسکیں گے اور ہم قیامت کے دن مشرکوں سے فرمائیں گے کہ اس آگ کا عذاب چکھو جسے تم دنیا میں جھٹلاتے تھے۔^(۱)

وَ إِذْ أَنْتَلَىٰ عَلَيْهِمُ الْيَتْمَانَ قَالُوا هَذَا إِلَّا سَرَجٌ لَّيْدٌ أَنْ
يَصُدَّكُمْ عَمَّا كَانْتُمْ تَعْبُدُونَ قَالُوا مَا هَذَا إِلَّا آفِكُمْ مُفْتَرَىٰ
وَقَالَ الَّذِينَ كَفَرُوا لِلْحَقِّ لَبَأٌ خَيْرٌ لِّمَنْ جَاءَهُمْ إِنَّ هَذَا إِلَّا سِحْرٌ مُّبِينٌ ﴿۳۴﴾

توجیہ کنزالایمان: اور جب ان پر ہماری روشن آیتیں پڑھی جائیں تو کہتے ہیں یہ تو نہیں مگر ایک مرد کہ تمہیں روکنا چاہتے ہیں تمہارے باپ دادا کے معبودوں سے اور کہتے ہیں یہ تو نہیں مگر بہتان جوڑا ہوا اور کافروں نے حق کو کہا جب ان کے پاس آیا یہ تو نہیں مگر کھلا جادو۔

توجیہ کنزالعرفان: اور جب ان پر ہماری روشن آیتیں پڑھی جائیں تو وہ کہتے ہیں یہ صرف ایک مرد ہے جو تمہیں تمہارے باپ دادا کے معبودوں سے روکنا چاہتا ہے اور وہ کہتے ہیں: یہ (قرآن) تو ایک گھڑا ہوا بہتان ہے۔ اور کافروں نے حق کو کہا جب وہ ان کے پاس آیا یہ تو صرف ایک کھلا جادو ہے۔

﴿وَ إِذْ أَنْتَلَىٰ عَلَيْهِمُ الْيَتْمَانَ قَالُوا هَذَا إِلَّا سَرَجٌ لَّيْدٌ﴾ اور جب ان پر ہماری روشن آیتیں پڑھی جائیں۔ ﴿اس آیت میں حضور سید المرسلین صلی اللہ تعالیٰ علیہ وآلہ وسلم اور قرآن پاک کے بارے میں کفار کے بیہودہ الزامات ذکر کئے جا رہے ہیں۔ آیت کا خلاصہ یہ ہے کہ جب مکہ کے مشرکین کے سامنے سید عالم محمد مصطفیٰ صلی اللہ تعالیٰ علیہ وآلہ وسلم کی زبان سے توحید کی حقیقت اور شرک کے بطلان پر مشتمل قرآن کی روشن آیتیں پڑھی جائیں تو وہ سرور عالم صلی اللہ تعالیٰ علیہ وآلہ وسلم کی

①.....تفسیر کبیر، سبأ، تحت الآیة: ۴۲، ۲۱۲/۹، ابن کثیر، سبأ، تحت الآیة: ۴۲، ۶۶۳/۶، تفسیر سمرقندی، سبأ، تحت الآیة: ۴۲، ۷۶/۳، ملقطاً.

طرف اشارہ کرتے ہوئے کہتے ہیں کہ یہ صرف ایک مرد ہے جو تمہیں تمہارے باپ دادا کے معبودوں یعنی بتوں سے روکنا چاہتا ہے اور وہ قرآن شریف کے بارے میں کہتے ہیں کہ یہ تو ایک ایسا کلام ہے جو گھڑا ہوا ہے اور اللہ تعالیٰ کی طرف اس کی نسبت جھوٹی ہے اور کافروں کے پاس جب قرآن آیا تو اس کے بارے میں انہوں نے کہا کہ یہ تو صرف ایک کھلا جادو ہے۔^(۱)

شرعی احکام کے مقابلے میں آباؤ اجداد کی رسم کو ترجیح دینا کفار کا کام ہے

اس آیت سے معلوم ہوا کہ اپنے باپ دادوں کی رسم کو شرعی احکام کے مقابلے میں ترجیح دینا کفار کا کام ہے۔ اس سے ان لوگوں کو نصیحت حاصل کرنی چاہئے جو غیر شرعی رسوم پر عمل کرنے کی یہ دلیل دیتے ہیں کہ ہمارے بڑے بوڑھے سب اسی طرح کرتے آئے ہیں اور شرعی حکم بتانے والے سے کہتے ہیں کہ ہماری عمر گزر گئی، ہم نے تو کبھی ایسا نہیں سنا، تم پتا نہیں کہاں سے نئے نئے مسئلے نکال لاتے ہو۔ اللہ تعالیٰ انہیں عقل سلیم عطا فرمائے، امین۔

وَمَا آتَيْنَهُمْ مِّنْ كِتَابٍ يَدْرُسُونَهَا وَمَا أَرْسَلْنَا إِلَيْهِمْ قَبْلَكَ
مِنْ نَّذِيرٍ ۝

تجربة کنزالایمان: اور ہم نے انہیں کچھ کتابیں نہ دیں جنہیں پڑھتے ہوں نہ تم سے پہلے ان کے پاس کوئی ڈرسانے والا آیا۔

تجربة کنزالعرفان: اور ہم نے انہیں کتابیں نہ دیں جنہیں وہ پڑھتے ہوں اور نہ تم سے پہلے ان کے پاس کوئی ڈرسانے والا بھیجا۔

﴿وَمَا آتَيْنَهُمْ مِّنْ كِتَابٍ يَدْرُسُونَهَا﴾ اور ہم نے انہیں کتابیں نہ دیں جنہیں وہ پڑھتے ہوں۔ یعنی اے حبیب! صلی اللہ تعالیٰ علیہ وآلہ وسلم، آپ سے پہلے عرب کے مشرکین کے پاس نہ کوئی کتاب آئی جس میں شرک صحیح ہونے پر

①..... روح البیان، سبأ، تحت الآیة: ۴۳، ۴/۷-۳۰، ۳۰۵، ملخصاً.

کوئی دلیل ہو اور نہ ان کے پاس کوئی رسول آیا جس کی طرف یہ لوگ اپنے دین کو منسوب کر سکیں تو یہ جس خیال پر ہیں ان کے پاس اس کی کوئی دلیل نہیں، وہ صرف ان کے نفس کا فریب ہے۔^(۱)

وَكَذَّبَ الَّذِينَ مِنْ قَبْلِهِمْ ۖ وَمَا بَلَغُوا مَعَشَارَ مَا آتَيْنَهُمْ فَاكْذَبُوا
رُسُلِي ۖ فَكَيْفَ كَانَ نَكِيرِ ۚ

توجہ کنز الایمان: اور ان سے انگوں نے جھٹلایا اور یہ اس کے دسویں کو بھی نہ پہنچے جو ہم نے انہیں دیا تھا پھر انہوں نے میرے رسولوں کو جھٹلایا تو کیسا ہوا میرا انکار کرنا۔

توجہ کنز العرفان: اور ان سے پہلے لوگوں نے بھی جھٹلایا اور یہ لوگ تو اس (مال و دولت) کے دسویں حصے کو بھی نہیں پہنچے جو ہم نے ان (پہلے لوگوں) کو دیا تھا پھر انہوں نے میرے رسولوں کو جھٹلایا تو میرا انکار کرنا کیسا ہوا؟

﴿وَكَذَّبَ الَّذِينَ مِنْ قَبْلِهِمْ﴾ اور ان سے پہلے لوگوں نے جھٹلایا۔ ﴿اس آیت میں کفار قریش کو رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی تکذیب کرنے سے ڈرایا گیا ہے، آیت کا خلاصہ یہ ہے کہ پہلی امتوں نے کفار قریش کی طرح رسولوں کی تکذیب کی اور انہیں جھٹلایا اور جو قوت، مال و اولاد کی کثرت اور لمبی عمریں پہلوں کو دی گئی تھیں مشرکین قریش کے پاس تو اس کا دسواں حصہ بھی نہیں، ان سے پہلے لوگ تو ان سے طاقت، قوت اور مال و دولت میں دس گنا زیادہ تھے۔ پھر پہلے تکذیب کرنے والوں نے جب میرے رسولوں کو جھٹلایا تو میں نے اپنے عذاب سے انہیں ہلاک کر دیا اور ان کی طاقت و قوت اور مال و دولت کوئی چیز بھی کام نہ آئی تو ان کفار قریش کی کیا حقیقت ہے؟ انہیں سابقہ امتوں پر نازل ہونے والے عذاب سے ڈرنا چاہیے۔^(۲)

①.....خازن، سبأ، تحت الآية: ۴۴، ۵۲۶/۳، ابو سعود، سبأ، تحت الآية: ۴۴، ۳۵۶/۴، تفسیر قرطبی، سبأ، تحت الآية:

۴۴، ۲۲۶/۷، الجزء الرابع عشر، ملقطاً.

②.....مدارك، سبأ، تحت الآية: ۴۵، ص ۹۶۶، ملخصاً.

قُلْ إِنَّمَا أَعْظَمُ بِوَاحِدَةٍ أَنْ تَقُومُوا لِلَّهِ مِثْلِي وَفِرَادَى ثَمَّ
تَتَفَكَّرُوا مَا بِصَاحِبِكُمْ مِنْ جِنَّةٍ إِنْ هُوَ إِلَّا نَذِيرٌ لَكُمْ بَيْنَ يَدَيْ
عَذَابٍ شَدِيدٍ ۝۳۶

ترجمہ کنزالایمان: تم فرماؤ میں تمہیں ایک ہی نصیحت کرتا ہوں کہ اللہ کے لیے کھڑے رہو دودو اور اکیلے اکیلے پھر سوچو کہ تمہارے ان صاحب میں جنون کی کوئی بات نہیں وہ تو نہیں مگر تمہیں ڈرسانے والے ایک سخت عذاب کے آگے۔

ترجمہ کنزالعرفان: تم فرماؤ: میں تمہیں ایک نصیحت کرتا ہوں کہ تم اللہ کے لیے کھڑے رہو دودو ہو کر اور اکیلے اکیلے پھر تم غور و فکر کرو (تو تم جان جاؤ گے) کہ تمہارے ان صاحب میں جنون کی کوئی بات نہیں۔ وہ تو تمہیں ایک سخت عذاب سے پہلے صرف ڈرانے والے ہیں۔

﴿قُلْ إِنَّمَا أَعْظَمُ بِوَاحِدَةٍ﴾: تم فرماؤ: میں تمہیں ایک نصیحت کرتا ہوں۔ ﴿لِعَنِ اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ﴾، آپ فرمادیں کہ ”اے لوگو! میں تمہیں ایک نصیحت کرتا ہوں، اگر تم نے اس پر عمل کیا تو تم پر حق واضح ہو جائے گا اور تم و سائیں و شبہات اور گمراہی کی مصیبت سے نجات پا جاؤ گے۔ وہ نصیحت یہ ہے کہ تم اپنے آپ کو طرفداری اور تعصب سے خالی کر کے محض طلب حق کی نیت سے اللہ تعالیٰ کے لیے دودو ہو کر کھڑے رہو تاکہ باہم مشورہ کر سکو اور ہر ایک دوسرے سے اپنی فکر اور سوچ کا نتیجہ بیان کر سکے اور دونوں انصاف کے ساتھ غور کر سکیں اور اکیلے اکیلے کھڑے رہو تاکہ مجمع اور اثر و دھام سے طبیعت میں وحشت پیدا نہ ہو اور تعصب، طرفداری، مقابلہ اور لحاظ وغیرہ سے طبیعتیں پاک رہیں اور اپنے دل میں انصاف کرنے کا موقع ملے۔ پھر تم سوچو اور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کے بارے میں غور کرو کہ کیا جیسا کہ کفار آپ کی طرف جنون کی نسبت کرتے ہیں اس میں سچائی کا کچھ شائبہ بھی ہے؟ تمہارے اپنے تجربہ میں، قریش میں یا پوری بنی نوع انسانی میں کوئی شخص بھی اس مرتبے کا عقلمند نظر آیا ہے؟ کیا ایسا ذہین، ایسا صاحب الرائے

دیکھا ہے؟ ایسا سچا، ایسا پاک نفس کوئی اور بھی پایا ہے؟ جب تمہارا نفس حکم کر دے اور تمہارا ضمیر مان لے کہ حضورِ اقدس صلی اللہ تعالیٰ علیہ وآلہ وسلم ان اوصاف میں یکتا ہیں تو تم یقین جانو کہ تمہارے ان صاحب میں جنون کی کوئی بات نہیں۔ وہ تو اللہ تعالیٰ کے نبی ہیں اور تمہیں آخرت کے عذاب سے پہلے صرف ڈرانے والے ہیں۔^(۱)

قُلْ مَا سَأَلْتُكُمْ مِنْ أَجْرٍ فَهُوَ لَكُمْ ۖ إِنِ اجْرِيَ إِلَّا عَلَى اللَّهِ ۖ وَهُوَ عَلَىٰ

كُلِّ شَيْءٍ شَهِيدٌ ﴿۳۷﴾

ترجمہ کنزالایمان: تم فرماؤ میں نے تم سے اس پر کچھ اجر مانگا ہو تو وہ تمہیں کو میرا اجر تو اللہ ہی پر ہے اور وہ ہر چیز پر گواہ ہے۔

ترجمہ کنزالعرفان: تم فرماؤ: میں نے تم سے اس (تبلیغ) پر کوئی معاوضہ مانگا ہو تو وہ تمہارے لئے۔ میرا اجر تو اللہ ہی پر ہے اور وہ ہر چیز پر گواہ ہے۔

﴿قُلْ: تم فرماؤ۔﴾ اس آیت کا خلاصہ یہ ہے کہ اے حبیب! صلی اللہ تعالیٰ علیہ وآلہ وسلم، آپ کفار سے فرمادیں کہ میں نصیحت و ہدایت اور تبلیغ و رسالت پر تم سے کوئی معاوضہ طلب نہیں کرتا، اگر میں نے تم سے اس تبلیغ پر کوئی معاوضہ مانگا ہو تو وہ تمہیں ہی مبارک ہو، اسے اپنے پاس سنبھال کر رکھو، میرا اجر و ثواب تو اللہ تعالیٰ ہی کے ذمہ کرم پر ہے۔ اور وہ ہر چیز پر گواہ ہے لہذا وہ جانتا ہے کہ میں نے تمہیں نصیحت کرنے اور اس کی طرف بلانے پر صرف اسی سے اجر طلب کیا ہے۔^(۲)

قُلْ إِنْ رَبِّي يَقْذِفُ بِالْحَقِّ عَلَٰمُ الْغُيُوبِ ﴿۳۸﴾

ترجمہ کنزالایمان: تم فرماؤ بے شک میرا رب حق کا القافرماتا ہے بہت جاننے والا سب غیبوں کا۔

۱.....مدارک، سبأ، تحت الآیة: ۴۶، ص ۹۶۷، حازن، سبأ، تحت الآیة: ۴۶، ۵۲۷/۳، ملقطاً.

۲.....مدارک، سبأ، تحت الآیة: ۴۷، ص ۹۶۷، ملخصاً.

ترجبة کنز العرفان: تم فرماؤ: بیشک تمام پوشیدہ چیزوں کا جاننے والا میرا رب حق القاء فرماتا ہے۔

﴿قُلْ إِنْ مَرَّ بِي يَقْدِفُ بِالْحَقِّ﴾ تم فرماؤ: بیشک میرا رب حق القاء فرماتا ہے۔ ﴿اس آیت کا ایک معنی یہ ہے کہ اے حبیب! صَلَّی اللہُ تَعَالَى عَلَیْهِ وَآلِهِ وَسَلَّمَ﴾ آپ فرمادیں کہ بے شک میرا رب عَزَّ وَجَلَّ اپنے انبیاء عَلَیْهِمُ الصَّلَاةُ وَالسَّلَامُ کی طرف وحی نازل فرماتا ہے اور زمین و آسمان میں مخلوق سے پوشیدہ ہر چیز کو سب سے زیادہ جاننے والا ہے۔ دوسرا معنی یہ ہے کہ اے حبیب! صَلَّی اللہُ تَعَالَى عَلَیْهِ وَآلِهِ وَسَلَّمَ﴾ آپ فرمادیں کہ میرا رب باطل پر حق کی ضرب مارتا ہے تو وہ اس کا دماغ توڑ کر رکھ دیتا ہے اور اسے مٹا دیتا ہے اور اللہ تعالیٰ مخلوق سے پوشیدہ تمام چیزوں کو سب سے زیادہ جاننے والا ہے۔ (1)

قُلْ جَاءَ الْحَقُّ وَمَا يُبْدِي الْبَاطِلُ وَمَا يُعِيدُ ﴿۳۹﴾

ترجبة کنز الایمان: تم فرماؤ حق آیا اور باطل نہ پہل کرے اور نہ پھر کر آئے۔

ترجبة کنز العرفان: تم فرماؤ: حق آ گیا اور باطل کی نہ ابتداء ہے اور نہ لوٹ کر آئے۔

﴿قُلْ﴾ تم فرماؤ۔ ﴿یعنی اے حبیب! صَلَّی اللہُ تَعَالَى عَلَیْهِ وَآلِهِ وَسَلَّمَ﴾ آپ فرمادیں کہ حق یعنی قرآن اور اسلام آ گیا اور باطل یعنی شرک و کفر مٹ گیا، نہ اس کی ابتداء ہی نہ اس کا اعادہ، مراد یہ ہے کہ وہ ہلاک ہو گیا اور اس کا کوئی اثر باقی نہ بچا۔ (2)

سر کے بل بت گر پڑے

حضرت عبد اللہ بن مسعود رَضِيَ اللهُ تَعَالَى عَنْهُ سے مروی ہے کہ فتح مکہ کے دن جب تاجدارِ رسالت صَلَّی اللہُ تَعَالَى عَلَیْهِ وَآلِهِ وَسَلَّمَ مکہ مکرمہ میں داخل ہوئے تو اس وقت خانہ کعبہ کے گرد تین سو ساٹھ بت نصب تھے۔ آپ صَلَّی اللہُ تَعَالَى عَلَیْهِ وَآلِهِ وَسَلَّمَ نے یہ فرماتے ہوئے اپنے ہاتھ میں موجود چھڑی سے ان بتوں کو گرانا شروع کر دیا کہ ”جَاءَ الْحَقُّ وَزَهَقَ الْبَاطِلُ“ (ترجبة کنز العرفان: حق آیا اور باطل مٹ گیا۔) ”جَاءَ الْحَقُّ وَمَا يُبْدِي الْبَاطِلُ وَمَا يُعِيدُ“ (ترجبة کنز العرفان:

1..... جلالین، السبأ، تحت الآیة: ۴۸، ص ۳۶۳، مدارك، سبأ، تحت الآیة: ۴۸، ص ۹۶۷-۹۶۸، ملنقطاً.

2..... خازن، سبأ، تحت الآیة: ۴۹، ۵۲۷/۳، مدارك، سبأ، تحت الآیة: ۴۹، ص ۹۶۸، جلالین، السبأ، تحت الآیة: ۴۹، ص ۳۶۳، ملنقطاً.

حق آگیا اور باطل کی نہ ابتدار ہے اور نہ لوٹ کر آئے۔^(۱)

قُلْ إِنْ ضَلَلْتُ فَإِنَّمَا أَضِلُّ عَلَىٰ نَفْسِي وَإِنِ اهْتَدَيْتُ فَبِمَا يُوحَىٰ
إِلَيَّ رَبِّي إِنَّهُ سَمِيعٌ قَرِيبٌ ۝۵۰

توجہ کنز الایمان: تم فرماؤ اگر میں بہکا تو اپنے ہی بُرے کو بہکا اور اگر میں نے راہ پائی تو اس کے سبب جو میرا رب
میری طرف وحی فرماتا ہے بیشک وہ سننے والا نزدیک ہے۔

توجہ کنز العرفان: تم فرماؤ: اگر میں بھٹک جاؤں تو اپنے جان کے خلاف ہی بھٹکوں گا اور اگر میں نے ہدایت پائی ہے
تو اس وحی کے سبب جو میرا رب میری طرف بھیجتا ہے۔ بیشک وہ سننے والا نزدیک ہے۔

﴿قُلْ: تم فرماؤ۔﴾ کفار مکہ حضور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ سے کہتے تھے کہ آپ گمراہ ہو گئے ہیں (مَعَاذَ اللهِ
تَعَالَى)۔ اللہ تعالیٰ نے اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو حکم دیا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ ان سے
فرمادیں کہ اگر یہ فرض کیا جائے کہ میں بھٹک گیا تو اس کا وبال میرے نفس پر ہے اور اگر میں نے ہدایت پائی ہے تو
حکمت و بیان کی اس وحی کے سبب ہدایت پائی ہے جو میرا رب عَزَّوَجَلَّ میری طرف بھیجتا ہے کیونکہ راہ یاب ہونا اسی کی
توفیق و ہدایت پر ہے۔^(۲)

تمام انبیاء کرام عَلَيْهِمُ الصَّلَاةُ وَالسَّلَامُ معصوم ہیں

یاد رہے کہ انبیاء کرام عَلَيْهِمُ الصَّلَاةُ وَالسَّلَامُ سب معصوم ہوتے ہیں کہ ان سے گناہ نہیں ہو سکتا اور حضور پر نور
صَلَّى اللهُ تَعَالَى عَلَيْهِ وَآلِهِ وَسَلَّمَ تو انبیاء کرام عَلَيْهِمُ الصَّلَاةُ وَالسَّلَامُ کے بھی سردار ہیں، مخلوق کو نیکیوں کی راہیں آپ صَلَّى اللهُ
تَعَالَى عَلَيْهِ وَآلِهِ وَسَلَّمَ کی پیروی سے ملتی ہیں، اس جلیل مقام اور بلند مرتبے پر فائز ہونے کے باوجود آپ صَلَّى اللهُ تَعَالَى عَلَيْهِ

①.....بخاری، کتاب المغازی، باب ابن رکن النبی صلی اللہ علیہ وسلم الراية يوم الفتح؟، ۱۰۳/۳، الحدیث: ۴۲۸۷.

②.....روح البیان، سبأ، تحت الآیة: ۵۰، ۳۰۸/۷-۳۰۹.

وَالِهَ وَسَلَّمَ كَوَحْمَ دِيَآگِيَآ كَهْ ضَلَالَتِ كِي نَسَبْتِ فَرَضِي بَاتِ كَهْ طَوْرِ پَرَا پِنِے نَفْسِ كِي طَرَفِ فَرَا مَآئِنِ تَا كَهْ مَخْلُوقِ كَو مَعْلُومِ هُو كَهْ ضَلَالَتِ كَا مَنشَأْ، يَعْنِي پِيدَا هُونِے كِي جِگَهْ اِنْسَانِ كَا نَفْسِ هَے، جَبْ اِنْسَانِ كَو اَسْ پَر چھوڑ دِيَآ جَاتَا هَے تَو اَسْ سَهْ ضَلَالَتِ پِيدَا هُوتِي هَے اَوْر هِدَايَتِ اللّٰهْ تَعَالٰى كِي رَحْمَتِ وَ تَوْفِيقِ سَهْ حَاصِلِ هُوتِي هَے، نَفْسِ اَسْ كَهْ پِيدَا هُونِے كِي جِگَهْ نِہِيں۔^(۱)

﴿اِنَّهٗ سَبِيۡمٌ قَرِيۡبٌ﴾: بيشك وہ سننے والا نزدیک ہے۔ ﴿ارشاد فرمایا کہ بیشك اللہ تعالیٰ سننے والا نزدیک ہے، ہر راہ یاب اور گمراہ کو جانتا ہے اور ان کے عمل و کردار سے باخبر ہے، کوئی کتنا ہی چھپائے کسی کا حال اس سے چھپ نہیں سکتا۔

قرآن کریم کے اعجاز سے متعلق ایک حکایت

عرب کے ایک مایہ ناز شاعر اسلام لائے تو کفار نے اُن سے کہا کہ کیا تم اپنے دین سے پھر گئے اور اتنے بڑے شاعر اور زبان کے ماہر ہو کر محمد مصطفیٰ صلی اللہ تعالیٰ علیہ وآلہ وسلم پر ایمان لے آئے! اُنہوں نے کہا: ہاں! وہ مجھ پر غالب آ گئے، میں نے قرآن کریم کی تین آیتیں سنیں اور یہ چاہا کہ اُن کے قافیہ پر تین شعر کہوں، ہر چند کوشش کی محنت اٹھائی، اپنی قوت صرف کر دی مگر یہ ممکن نہ ہو سکا، تب مجھے یقین ہو گیا کہ یہ کسی بشر کا کلام نہیں۔ وہ آیتیں: ”قُلْ اِنَّ سَرِيۡنِيۡ يَفْقَهُ بِالْحَقِّ“ سے ”سَبِيۡمٌ قَرِيۡبٌ“ تک ہیں۔^(۲)

وَلَوْ تَرَىٰ اِذْ فَرَعُوۡا فَاَلَا فَوۡتٌ وَّاٰخِذُوۡا مِنْ مَّكَانٍ قَرِيۡبٍ ﴿۵۱﴾

ترجمة کنزالایمان: اور کسی طرح تو دیکھے جب وہ گھبراہٹ میں ڈالے جائیں گے پھر بچ کر نہ نکل سکیں گے اور ایک قریب جگہ سے پکڑ لیے جائیں گے۔

ترجمة کنزالعرفان: اور کسی طرح تم دیکھتے جب وہ گھبرائے ہوئے ہوں گے پھر بچ کر نکلا ممکن نہ ہوگا اور ایک قریب کی جگہ سے انہیں پکڑ لیا جائے گا۔

﴿وَلَوْ تَرَىٰ اِذْ فَرَعُوۡا﴾: اور اگر تم دیکھتے جب وہ گھبرائے ہوئے ہوں گے۔ ﴿اس آیت کا خلاصہ یہ ہے کہ اگر آپ

①..... جزائن العرفان، سبأ، تحت الآیة: ۵۰، ص ۸۰۳، ملخصاً۔

②..... روح البیان، سبأ، تحت الآیة: ۵۰، ۳۰۹/۷۔

اس وقت کفار کو دیکھتے تو بڑا ہولناک منظر دیکھتے جب وہ موت کے وقت یا قبر سے اُٹھنے کے وقت یا بدر کے دن گھبرائے ہوئے ہوں گے، پھر ان کے لئے اللہ تعالیٰ کے عذاب سے بچ کر نکلنا ممکن نہ ہوگا اور نہ ہی وہ کسی جگہ بھاگ کر یا پناہ لے کر اس سے نجات حاصل کر سکیں گے اور وہ جہاں بھی ہوں گے انہیں ایک قریب کی جگہ سے پکڑ لیا جائے گا کیونکہ وہ کہیں بھی ہوں اللہ تعالیٰ کی پکڑ سے دور نہیں ہو سکتے، اس وقت وہ حق کی معرفت کے لئے مجبور ہوں گے۔^(۱)

وَقَالُوا أَمْثَلُ الْعَمَلِ وَإِنِّي لَهُمُ التَّنَاوُشُ مِنْ مَّكَانٍ بَعِيدٍ ﴿۵۶﴾ وَقَدْ كَفَرُوا
بِهِ مِنْ قَبْلُ وَيَقْدِرُونَ بِالْغَيْبِ مِنْ مَّكَانٍ بَعِيدٍ ﴿۵۷﴾

ترجمہ کنزالایمان: اور کہیں گے ہم اس پر ایمان لائے اور اب وہ اسے کیونکر پائیں اتنی دور جگہ سے۔ کہ پہلے تو اس سے کفر کر چکے تھے اور بے دیکھے پھینک مارتے ہیں دور مکان سے۔

ترجمہ کنزالعرفان: اور کہیں گے ہم اس پر ایمان لائے اور اب ان کیلئے دور کی جگہ سے (ایمان) پالینا کیسے ہوگا؟ حالانکہ وہ پہلے اس کا انکار کر چکے اور بغیر دیکھے ہی دور کی جگہ سے پھینکتے تھے۔

﴿وَقَالُوا﴾ اور کہیں گے۔ ﴿اس آیت اور اس کے بعد والی آیت کا خلاصہ یہ ہے کہ جب وہ عذاب دیکھیں گے تو کہیں گے کہ ہم نبی اکرم صلی اللہ تعالیٰ علیہ وآلہ وسلم پر ایمان لائے، اللہ تعالیٰ ارشاد فرماتا ہے کہ اب وہ مُكَلَّف ہونے کی جگہ (یعنی دنیا) سے دور ہو کر توبہ و ایمان کیسے پاسکیں گے؟ حالانکہ عذاب دیکھنے سے پہلے وہ اس کا انکار کر چکے ہیں۔^(۲)

وَحِيلَ بَيْنَهُمْ وَبَيْنَ مَا يَشْتَهُونَ كَمَا فُعِلَ بِأَشْيَاعِهِمْ مِّنْ قَبْلُ ط
إِنَّهُمْ كَانُوا فِي شَكٍّ مَُّرِيبٍ ﴿۵۸﴾

①..... روح البیان، سبأ، تحت الآیة: ۵۱، ۳۰۹/۷، حمل، سبأ، تحت الآیة: ۵۱، ۲۴۰/۶، قرطبی، سبأ، تحت الآیة: ۵۱، ۲۲۹/۷، الجزء الرابع عشر، ملقطاً.

②..... حازن، سبأ، تحت الآیة: ۵۲-۵۳، ۵۲۸/۳، جلالین، السبأ، تحت الآیة: ۵۲-۵۳، ص ۳۶۳، ملقطاً.

ترجمہ کنزالایمان: اور روک کر دی گئی ان میں اور اس میں جسے چاہتے ہیں جیسے ان کے پہلے گروہوں سے کیا گیا تھا بیشک وہ دھوکا ڈالنے والے شک میں تھے۔

ترجمہ کنزالعرفان: اور ان کے درمیان اور ان کی چاہت کے درمیان رکاوٹ ڈال دی گئی جیسے ان کے پہلے گروہوں کے ساتھ کیا گیا تھا بیشک وہ دھوکا ڈالنے والے شک میں تھے۔

﴿وَجِيءَ بَيْنَهُمْ وَبَيْنَ مَا يَشْتَهُونَ﴾: اور ان کے درمیان اور ان کی چاہت کے درمیان رکاوٹ ڈال دی گئی۔ یعنی کفار کے درمیان اور ان کی چاہت توبہ و ایمان قبول کرنے کے درمیان رکاوٹ ڈال دی گئی جیسے ان کے پہلے گروہوں کے ساتھ کیا گیا تھا کہ ان کی توبہ و ایمان ناامیدی کے وقت قبول نہ فرمائی گئی، بیشک کفار ایمانیات کے متعلق دھوکا ڈالنے والے شک میں تھے۔^(۱)

صحابہ کرام رضی اللہ تعالیٰ عنہم قرآن پاک کی آیات میں بہت غور و فکر کیا کرتے تھے، ایک مرتبہ حضرت عبد اللہ بن عمر رضی اللہ تعالیٰ عنہما نے ٹھنڈا پانی پیا تو رونے لگ گئے۔ ان سے عرض کی گئی کہ آپ کو کیا چیز زلزل رہی ہے۔ آپ رضی اللہ تعالیٰ عنہ نے فرمایا: ”مجھے اللہ تعالیٰ کی کتاب میں سے یہ آیت یاد آگئی تھی: ”وَجِيءَ بَيْنَهُمْ وَبَيْنَ مَا يَشْتَهُونَ“ اور مجھے معلوم ہوا ہے کہ جنہی صرف ٹھنڈے پانی کی خواہش کریں گے۔ اللہ تعالیٰ ارشاد فرماتا ہے (اور جنہی جنتیوں کو پکاریں گے):

أَنْ أَوْفِيضُوا عَلَيْنَا مِنَ الْمَاءِ أَوْ مِمَّا سَرَدْنَاكُمْ
اللَّهُ (۲)

ترجمہ کنزالعرفان: کہ ہمیں کچھ پانی دیدو یا اس رزق سے کچھ دیدو جو اللہ نے تمہیں دیا ہے۔^(۳)

ان مقدس ہستیوں کے نقش قدم پر چلتے ہوئے ہمیں بھی چاہئے کہ قرآن مجید کی آیات میں غور و فکر کیا کریں اور ان میں بیان کئے گئے مضامین اور دیگر چیزوں سے عبرت اور نصیحت حاصل کیا کریں۔ اللہ تعالیٰ ہمیں اس کی توفیق عطا فرمائے، آمین۔

①.....حازن، سبأ، تحت الآية: ۵۴، ۵۲۸/۳، جلالین، السبأ، تحت الآية: ۵۴، ص ۳۶۳-۳۶۴، ملقطاً.

②.....اعراف: ۵۰.

③.....شعب الايمان، الثالث والثلاثون من شعب الايمان... الخ، ۱۴۹/۴، الحديث: ۴۶۱۴.

سُورَةُ فَاطِرٍ

سورة فاطر کا تعارف

مقام نزول

سورة فاطر مکہ مکرمہ میں نازل ہوئی ہے۔^(۱)

آیات، کلمات اور حروف کی تعداد

اس میں 5 رکوع، 45 آیتیں، 970 کلمے، 3130 حروف ہیں۔^(۲)

”فاطر“ نام رکھنے کی وجہ

فاطر کا معنی ہے بنانے والا، اور اس سورت کی پہلی آیت میں اللہ تعالیٰ کا یہ وصف بیان کیا گیا ہے کہ وہ آسمانوں اور زمینوں کو بنانے والا ہے، اس مناسبت سے اسے ”سورة فاطر“ کہتے ہیں۔ نیز اس سورت کو ”سورة ملائکہ“ بھی کہتے ہیں کیونکہ اس کی پہلی آیت میں فرشتوں کا ذکر ہے۔

سورة فاطر کے مضامین

اس سورت کا مرکزی مضمون یہ ہے کہ اس میں اللہ تعالیٰ کو ایک ماننے کی دعوت دی گئی اور اللہ تعالیٰ کے واحد اور موجود ہونے، مردوں کو زندہ کرنے پر قادر ہونے پر دلائل دیئے گئے ہیں۔ نیز اس میں مزید یہ چیزیں بیان کی گئی ہیں۔

(۱)..... کفار مکہ کے جھٹلانے پر حضور پر نور صلی اللہ تعالیٰ علیہ وآلہ وسلم کو تسلی دی گئی ہے۔

(۲)..... شیطان کے فریب اور دھوکہ دہی سے بچنے کا حکم دیا اور یہ بتایا گیا کہ شیطان تمہارا دشمن ہے تم بھی اسے دشمن سمجھو۔

(۳)..... اللہ تعالیٰ کی قدرت کے آثار بیان کئے گئے ہیں۔

(۴)..... یہ بتایا گیا کہ جو گناہوں سے بچا اور نیک اعمال کئے تو اس نے اپنے بھلے کے لئے ہی ایسا کیا ہے۔

(۵)..... حضور اقدس صلی اللہ تعالیٰ علیہ وآلہ وسلم کی امت کے لوگوں کے مختلف مراتب اور درجات بیان کئے گئے ہیں۔

۱..... حازن، تفسیر سورة فاطر، ۵۲۸/۳۔

۲..... حازن، تفسیر سورة فاطر، ۵۲۸/۳۔

- (6)..... جنت میں مسلمانوں کا حال اور جہنم میں کافروں کا حال بیان کیا گیا ہے۔
 (7)..... یہ بتایا گیا ہے کہ جو کفر کرے گا تو اس میں اس کا اپنا ہی نقصان ہے۔
 (8)..... سورت کے آخر میں گناہوں پر فوری پکڑ نہ کرنے اور گناہگاروں کو مہلت دینے کی حکمت بیان کی گئی ہے۔

سورہ سبأ کے ساتھ مناسبت

سورہ فاطر کی اپنے سے ما قبل سورت ”سبأ“ کے ساتھ مناسبت یہ ہے کہ سورہ سبأ کے آخر میں اللہ تعالیٰ نے کفار کی ہلاکت اور انہیں شدید ترین عذاب دیئے جانے کا ذکر کیا اور سورہ فاطر کی ابتداء میں یہ بیان ہوا کہ مسلمانوں پر لازم ہے کہ وہ اللہ تعالیٰ کی حمد و ثنا کریں اور اس کا شکر بجالائیں۔

بِسْمِ اللّٰهِ الرَّحْمٰنِ الرَّحِیْمِ

ترجمہ کنزالایمان: اللہ کے نام سے شروع جو نہایت مہربان رحم والا۔

ترجمہ کنزالعرفان: اللہ کے نام سے شروع جو نہایت مہربان، رحمت والا ہے۔

اَلْحَمْدُ لِلّٰهِ فَاطِرِ السَّمٰوٰتِ وَالْاَرْضِ جَاعِلِ الْمَلٰٓئِكَةِ رُسُلًا
 اُولٰٓئِیْ اَجْنِحَةً مَّثْنِیَّ وَثُلٰثَ وَرُبَاعًا ۙ یَزِیْدُ فِی الْخَلْقِ مَا یَشَآءُ ۗ
 اِنَّ اللّٰهَ عَلٰی كُلِّ شَیْءٍ قَدِیْرٌ ۝۱

ترجمہ کنزالایمان: سب خوبیاں اللہ کو جو آسمانوں اور زمین کا بنانے والا فرشتوں کو رسول کرنے والا جن کے دودو تین تین چار چار پر ہیں، بڑھاتا ہے آفرینش میں جو چاہے بیشک اللہ ہر چیز پر قادر ہے۔

ترجمہ کنزالعرفان: تمام تعریفیں اللہ کیلئے ہیں جو آسمانوں اور زمین کا بنانے والا ہے، فرشتوں کو رسول بنانے والا ہے جن کے دودو تین تین چار چار پر ہیں، پیدائش میں جو چاہتا ہے بڑھا دیتا ہے بیشک اللہ ہر چیز پر قادر ہے۔

﴿الْحَمْدُ لِلَّهِ: تمام تعریفیں اللہ کیلئے ہیں۔﴾ ارشاد فرمایا کہ تمام تعریفیں اللہ تعالیٰ کیلئے ہیں جو آسمانوں اور زمین کو کسی سابقہ مثال کے بغیر بنانے والا ہے، ان فرشتوں کو اپنے انبیاء کرام عَلَيْهِمُ الصَّلَاةُ وَالسَّلَامُ کی طرف رسول (یعنی قاصد) بنانے والا ہے جن کے دودو تین تین چار چار پر ہیں۔ (1)

حضرت علامہ اسماعیل حقی رَحْمَةُ اللهِ تَعَالَى عَلَيْهِ فرماتے ہیں کہ فرشتوں میں پروں کی زیادتی ان کے مراتب کی زیادتی کی بنا پر ہے ورنہ فرشتہ ایک ہی آن میں آسمان وزمین کی مسافت طے کر لیتا ہے۔ (2)

یاد رہے کہ آیت میں فرشتوں کے پروں کی تعداد کا بیان حصر یا زیادتی کی نفی کے لئے نہیں ہے کیونکہ بعض فرشتے ایسے ہیں کہ جن کے بہت زیادہ پر ہیں، جیسے صحیح مسلم میں حضرت عبد اللہ بن مسعود رَضِيَ اللهُ تَعَالَى عَنْهُ سے مروی ہے کہ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت جبریل عَلَيْهِ السَّلَامُ کے چہرہ پر ملاحظہ فرمائے۔ (3)

اس آیت سے معلوم ہوا کہ جو فرشتے انبیاء کرام عَلَيْهِمُ الصَّلَاةُ وَالسَّلَامُ کی خدمت میں اللہ تعالیٰ کے پیغام لاتے ہیں وہ دیگر فرشتوں میں اعلیٰ درجے والے ہیں کیونکہ اللہ تعالیٰ نے اس آیت میں بطور خاص ان کا ذکر فرمایا ہے۔

﴿يَزِيدُنِي فِي الْخَلْقِ مَا يَشَاءُ: پیدائش میں جو چاہتا ہے بڑھا دیتا ہے۔﴾ حضرت عبد اللہ بن عباس رَضِيَ اللهُ تَعَالَى عَنْهُمَا اس آیت کی تفسیر میں فرماتے ہیں کہ ”اللہ تعالیٰ فرشتوں کی بناوٹ اور ان کے پروں میں جس طرح چاہتا ہے اضافہ فرماتا ہے۔“ (4)

اور دیگر مفسرین رَحْمَةُ اللهِ تَعَالَى عَلَيْهِمُ نے اس آیت میں مذکور زیادتی کی مختلف تفاسیر بیان کی ہیں، ان کے اقوال کا خلاصہ یہ ہے کہ اللہ تعالیٰ انسانی جسم کی بناوٹ میں، یا اس کی آواز کی خوبصورتی میں، یا اس کی اچھی لکھائی میں، یا اس کی آنکھوں اور ناک کی ملاححت میں، یا اس کے بالوں کے گھونگر میں، یا اس کی عقل میں، یا اس کے علم میں، یا اس کے

1..... جلالین، فاطر، تحت الآية: ۱، ص ۳۶۴.

2..... روح البيان، الملائكة، تحت الآية: ۱، ۳۱۲/۷، ملخصاً.

3..... مسلم، كتاب الايمان، باب في ذكر سدرة المنتهى، ص ۱۰۷، الحديث: ۲۸۰ (۱۷۴).

4..... روح المعاني، فاطر، تحت الآية: ۱، ۴۶۱/۱۱.

پیشے میں، یا اس کے نفس کی پاکیزگی میں، یا گفتگو کی حلاوت میں جس طرح چاہتا ہے اپنی مشیت اور حکمت کے مطابق اضافہ فرما دیتا ہے۔ یاد رہے کہ یہاں جن چیزوں کا ذکر کیا گیا صرف ان میں ہی اضافہ مُخَصَّر نہیں بلکہ ان چیزوں کا ذکر بطور مثال کیا گیا ہے اور یہ آیت تخلیق میں ہر طرح کے اضافے کو شامل ہے چاہے وہ ان چیزوں میں ہو جنہیں ظاہری طور پر حسین شمار کیا جاتا ہے یا ان چیزوں میں ہو جنہیں بظاہر اچھا نہیں سمجھا جاتا۔^(۱)

آیت کے آخر میں فرمایا کہ ”بیشک اللہ ہر چیز پر قادر ہے“ لہذا اس کی قدرت صرف ان موجودات میں مُخَصَّر نہیں بلکہ وہ ہمارے خیال اور وہم سے وراہ ہے۔

مَا يَفْتَحُ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا وَمَا يُمْسِكُ
فَلَا مُرْسِلَ لَهُ مِنْ بَعْدِهَا ۗ وَهُوَ الْعَزِيزُ الْحَكِيمُ ﴿۷﴾

ترجمہ کنزالایمان: اللہ جو رحمت لوگوں کے لیے کھولے اس کا کوئی روکنے والا نہیں اور جو کچھ روک لے تو اس کی روک کے بعد اس کا کوئی چھوڑنے والا نہیں اور وہی عزت و حکمت والا ہے۔

ترجمہ کنزالعرفان: اللہ لوگوں کے لیے جو رحمت کھول دے اسے کوئی روکنے والا نہیں اور جو کچھ روک دے تو اس کے روکنے کے بعد اسے کوئی چھوڑنے والا نہیں اور وہی غالب، حکمت والا ہے۔

﴿مَا يَفْتَحُ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا: اللہ لوگوں کے لیے جو رحمت کھول دے اسے کوئی روکنے والا نہیں﴾۔ اس آیت کا خلاصہ یہ ہے کہ اللہ تعالیٰ لوگوں کے لیے اپنی رحمت کے خزانوں میں سے جو رحمت کھول دے جیسے صحت، امن و سلامتی، علم و حکمت، بارش اور رزق وغیرہ، تو اسے روکنے پر کوئی قدرت نہیں رکھتا اور جس چیز کو روک دے تو اس کے روکنے کے بعد اسے چھوڑنے پر کوئی قدرت نہیں رکھتا اور اللہ تعالیٰ ہی کھولنے، روکنے اور اپنی مشیت کے لحاظ سے ہر چیز پر غالب ہے اور اللہ تعالیٰ جو کچھ بھی کرتا ہے وہ سب حکمت اور مصلحت کے مطابق ہے۔^(۲)

①..... بحر المحيط، فاطر، تحت الآية: ۱، ۲۸۶/۷، ابو سعود، فاطر، تحت الآية: ۱، ۳۶۰/۴، ملقطاً.

②..... تفسیر ابو سعود، فاطر، تحت الآية: ۲، ۳۶۰/۴، خازن، فاطر، تحت الآية: ۲، ۵۲۹/۳، ملقطاً.

فرض نماز کے بعد پڑھا جانے والا وظیفہ

صحیح بخاری اور صحیح مسلم کی حدیث میں ہے کہ نبی کریم صلی اللہ تعالیٰ علیہ وآلہ وسلم ہر فرض نماز کے بعد یوں کہا کرتے: "لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ اللَّهُمَّ لَا مَانِعَ لِمَا أَعْطَيْتَ وَلَا مُعْطَى لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ" یعنی اللہ کے سوا کوئی معبود نہیں، وہ اکیلا ہے اس کا کوئی شریک نہیں، اسی کی بادشاہی ہے اور اسی کے لئے سب تعریفیں ہیں اور وہ ہر چیز پر قدرت رکھتا ہے۔ اے اللہ! عز و جلال، جو تو دے اسے کوئی روکنے والا نہیں اور جو تو روکے اسے کوئی دینے والا نہیں اور کسی دولت مند کو تیرے مقابلے پر دولت نفع نہ دے گی۔^(۱)

يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ ۖ هَلْ مِنْ خَالِقٍ غَيْرِ اللَّهِ
يَرْزُقُكُمْ مِنَ السَّمَاءِ وَالْأَرْضِ ۖ لَا إِلَهَ إِلَّا هُوَ ۖ فَآنتُمْ تَوْفِقُونَ ﴿۲﴾

ترجمہ کنزالایمان: اے لوگو! اپنے اوپر اللہ کا احسان یاد کرو کیا اللہ کے سوا اور بھی کوئی خالق کہ آسمان اور زمین سے تمہیں روزی دے اس کے سوا کوئی معبود نہیں تو تم کہاں اوندھے جاتے ہو۔

ترجمہ کنزالعرفان: اے لوگو! اپنے اوپر اللہ کا احسان یاد کرو۔ کیا اللہ کے سوا اور بھی کوئی خالق ہے جو آسمان اور زمین سے تمہیں روزی دیتا ہے؟ اس کے سوا کوئی معبود نہیں، تو تم کہاں الٹے پھرے جاتے ہو؟

﴿يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ: اے لوگو! اپنے اوپر اللہ کا احسان یاد کرو۔﴾ اس آیت میں اجمالی طور پر اپنی نعمتیں بیان کرتے ہوئے اللہ تعالیٰ نے ارشاد فرمایا کہ اے لوگو! اپنے اوپر اللہ تعالیٰ کا احسان یاد کرو کہ اس نے تمہارے لئے زمین کو فرش بنایا، آسمان کو بغیر کسی ستون کے قائم کیا، اپنی راہ بتانے اور حق کی دعوت دینے کے لئے رسولوں

①.....بخاری، کتاب الاذان، باب الذكر بعد الصلاة، ۱/ ۲۹۴، الحدیث: ۸۴۴، مسلم، کتاب المساجد و مواضع الصلاة، باب استحباب الذكر بعد الصلاة و بیان صفتہ، ص ۲۹۸، الحدیث: ۱۳۷ (۵۹۳)۔

عَلَيْهِمُ الصَّلَاةُ وَالسَّلَامُ کو بھیجا اور تم پر رزق کے دروازے کھولے۔ کیا اللہ تعالیٰ کے سوا اور بھی کوئی خالق ہے جو آسمان سے بارش برسا کر اور زمین سے طرح طرح کے نباتات پیدا کر کے تمہیں روزی دیتا ہے؟ اس کے سوا کوئی معبود نہیں، تو تم کہاں الٹے پھرے جاتے ہو اور یہ جانتے ہوئے کہ وہی خالق اور رازق ہے ایمان اور توحید سے کیوں پھرتے ہو؟^(۱)

وَإِنْ يُكَذِّبُوكَ فَقَدْ كَذَّبَتْ رَسُولٌ مِّنْ قَبْلِكَ ۗ وَإِلَى اللَّهِ تُرْجَعُ
الْأُمُورُ ۝۳

ترجمہ کنزالایمان: اور اگر یہ تمہیں جھٹلائیں تو بے شک تم سے پہلے کتنے ہی رسول جھٹلائے گئے اور سب کام اللہ ہی کی طرف پھرتے ہیں۔

ترجمہ کنزالعرفان: اور اگر یہ تمہیں جھٹلاتے ہیں تو بیشک تم سے پہلے کتنے ہی رسول جھٹلائے گئے اور سب کام اللہ ہی کی طرف پھیرے جاتے ہیں۔

﴿وَإِنْ يُكَذِّبُوكَ﴾ اور اگر یہ تمہیں جھٹلاتے ہیں۔ ﴿اس آیت میں اللہ تعالیٰ نے اپنے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کو تسلی دیتے ہوئے ارشاد فرمایا کہ اے پیارے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، کفار پر جہتیں قائم کر دینے کے باوجود بھی اگر یہ تمہیں جھٹلاتے ہیں اور تمہاری نبوت و رسالت کو نہیں مانتے اور توحید، مرنے کے بعد اٹھائے جانے، حساب اور عذاب کا انکار کرتے ہیں تو آپ تسلی رکھیں اور ان کے جھٹلانے پر غم نہ کریں، بیشک آپ سے پہلے کتنے ہی رسول جھٹلائے گئے، تو جس طرح انہوں نے صبر کیا آپ بھی صبر فرمائیے کیونکہ کفار کا انبیاء کرام عَلَيْهِمُ الصَّلَاةُ وَالسَّلَامُ کے ساتھ شروع سے یہی دستور چلا آ رہا ہے۔ اور سب کام بالآخر اللہ تعالیٰ ہی کی طرف پھیرے جاتے ہیں تو وہ آخرت میں جھٹلانے والوں کو سزا دے گا اور رسولوں کی مدد فرمائے گا۔^(۲)

①.....حازن، فاطر، تحت الآية: ۳، مدارك، فاطر، تحت الآية: ۳، ص ۹۷۱، ملقطاً.

②.....ابوسعود، فاطر، تحت الآية: ۴، ۳۶۱/۴، جلالین، فاطر، تحت الآية: ۴، ص ۳۶۴، روح البيان، الملائكة، تحت الآية:

۴، ۳۱۷/۷-۳۱۸، ملقطاً.

يَا أَيُّهَا النَّاسُ إِنَّ وَعْدَ اللَّهِ حَقٌّ فَلَا تَغُرَّنَّكُمُ الْحَيَاةُ الدُّنْيَا ^{وقفه}
وَلَا يَغُرَّنَّكُم بِاللَّهِ الْغَرُورُ ⑤

ترجمہ کنزالایمان: اے لوگو! بے شک اللہ کا وعدہ سچ ہے تو ہرگز تمہیں دھوکا نہ دے دنیا کی زندگی اور ہرگز تمہیں اللہ کے حلم پر فریب نہ دے وہ بڑا فریبی۔

ترجمہ کنزالعرفان: اے لوگو! بیشک اللہ کا وعدہ سچا ہے تو ہرگز دنیا کی زندگی تمہیں دھوکا نہ دے اور ہرگز بڑا فریبی تمہیں اللہ کے بارے میں فریب نہ دے۔

﴿يَا أَيُّهَا النَّاسُ إِنَّ وَعْدَ اللَّهِ حَقٌّ﴾ اے لوگو! بیشک اللہ کا وعدہ سچا ہے۔ ﴿اس آیت میں اللہ تعالیٰ نے نصیحت کرتے ہوئے ارشاد فرمایا کہ اے لوگو! بیشک اللہ تعالیٰ کا وعدہ سچا ہے، قیامت ضرور آتی ہے، مرنے کے بعد ضرور اٹھنا ہے، اعمال کا حساب یقیناً ہوگا اور ہر ایک کو اس کے کئے کی جزاء بے شک ملے گی، تو ہرگز دنیا کی زندگی تمہیں دھوکا نہ دے کہ اس کی لذتوں میں مشغول ہو کر تم آخرت کو بھول جاؤ۔^(۱)

دنیا کی زندگی سے دھوکا نہ کھائیں

دنیا کی زندگی کے بارے میں اللہ تعالیٰ ارشاد فرماتا ہے:

اعْلَمُوا أَنَّمَا الْحَيَاةُ الدُّنْيَا لَعِبٌ وَلَهُمْ وَ زِينَةٌ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ وَالْأَوْلَادِ كَمَثَلِ غَيْثٍ أَعْجَبَ الْكُفَّارَ نَبَاتُهُ ثُمَّ يَهِيَجُ فَتَرَاهُ مُصْفَرًّا ثُمَّ يَكُونُ حُطَامًا وَفِي الْآخِرَةِ عَذَابٌ شَدِيدٌ ۱

ترجمہ کنزالعرفان: جان لو کہ دنیا کی زندگی تو صرف کھیل کود اور زینت اور آپس میں فخر وغرور کرنا اور مال اور اولاد میں ایک دوسرے پر زیادتی چاہنا ہے۔ (دنیا کی زندگی ایسی ہے) جیسے وہ بارش جس کا اگایا ہوا سبزہ کسانوں کو اچھا لگتا ہے پھر وہ سبزہ سوکھ جاتا ہے تو تم اسے زرد دیکھتے ہو پھر وہ پامال کیا ہوا

①.....حازن، فاطر، تحت الآية: ۵، ۵۲۹/۳-۵۳۰، ابو سعود، فاطر، تحت الآية: ۵، ۳۶۲/۴، ملنقطاً.

وَمَغْفِرَةً مِّنَ اللَّهِ وَرِضْوَانًا وَمَا الْحَيَاةُ
الدُّنْيَا إِلَّا مَتَاعُ الْعُرُورِ (۱)

(بے کار) ہو جاتا ہے اور آخرت میں سخت عذاب (بھی) ہے
اور اللہ کی طرف سے بخشش اور اس کی رضا (بھی) اور دنیا کی
زندگی تو صرف دھوکے کا سامان ہے۔

اور ارشاد فرماتا ہے:

كُلُّ نَفْسٍ ذَائِقَةُ الْمَوْتِ وَإِنَّمَا تُوَفَّقُونَ
أَجُورَكُمْ يَوْمَ الْقِيَامَةِ فَمَن رُّحِمَ عَنِ النَّارِ
وَأُدْخِلَ الْجَنَّةَ فَقَدْ فَازَ وَمَا الْحَيَاةُ الدُّنْيَا
إِلَّا مَتَاعُ الْعُرُورِ (۲)

ترجمہ کنز العرفان: ہر جان موت کا مزہ چکھنے والی ہے اور
قیامت کے دن تمہیں تمہارے اجر پورے پورے دیئے
جائیں گے تو جسے آگ سے بچالیا گیا اور جنت میں داخل کر
دیا گیا تو وہ کامیاب ہو گیا اور دنیا کی زندگی تو صرف دھوکے
کا سامان ہے۔

اور دنیا کی زندگی سے دھوکہ نہ کھانے کے بارے میں ارشاد فرماتا ہے:

يَا أَيُّهَا النَّاسُ اتَّقُوا رَبَّكُمُ وَأَخْشَوْا يَوْمًا
لَّا يَجْزِي وَالِدٌ عَن وَلَدٍ وَلَا مَوْلَا دُوهُ
جَانِبًا عَن وَالِدٍ شَيْئًا إِن وَعَدَ اللَّهُ حَقًّا
فَلَا تَعْرَبْكُمْ الْحَيَاةُ الدُّنْيَا وَلَا يَغُرَّتْكُمْ
بِاللَّهِ الْعُرُورِ (۳)

ترجمہ کنز العرفان: اے لوگو! اپنے رب سے ڈرو اور اس
دن کا خوف کرو جس میں کوئی باپ اپنی اولاد کے کام نہ آئے
گا اور نہ کوئی بچہ اپنے باپ کو کچھ نفع دینے والا ہوگا۔ بیشک اللہ
کا وعدہ سچا ہے تو دنیا کی زندگی ہرگز تمہیں دھوکا نہ دے اور ہرگز
بڑا دھوکہ دینے والا تمہیں اللہ کے علم پر دھوکے میں نہ ڈالے۔

لہذا مسلمانوں کو چاہئے کہ دنیا کی رنگینیوں اور اس کی لذتوں میں کھونے کی بجائے اپنی آخرت کی تیاری میں
مصروف رہیں۔ حضرت عبد اللہ بن عمر رضی اللہ تعالیٰ عنہما فرماتے ہیں کہ رسول اللہ صلی اللہ تعالیٰ علیہ وآلہ وسلم نے
میرا کندھا پکڑ کر فرمایا 'دنیا میں یوں رہو گویا تم مسافر ہو یا راہ چلتے۔ حضرت عبد اللہ بن عمر رضی اللہ تعالیٰ عنہما فرماتے
تھے کہ جب تم شام پالو تو صبح کے منتظر نہ رہو اور جب صبح پالو تو شام کی امید نہ رکھو اور اپنی تندرستی سے بیماری کے لیے

①.....حدید: ۲۰۔

②.....ال عمران: ۱۸۵۔

③.....لقمان: ۳۳۔

اور زندگی سے موت کے لیے کچھ توشہ لے لو۔^(۱)

اللہ تعالیٰ ہمیں دنیا کی حقیقت کو سمجھنے اور اس کی رنگینیوں سے دھوکہ نہ کھانے کی توفیق عطا فرمائے، امین۔
﴿وَلَا يَغْرِبْ لَكُمْ بِاللَّهِ الْغَدْرُ﴾ اور ہرگز وہ بڑا فریبی تمہیں اللہ تعالیٰ کے بارے میں فریب نہ دے۔ یعنی گناہوں پر اصرار کے باوجود شیطان تمہارے دلوں میں یہ دوسوہ ڈال کر اللہ تعالیٰ کے عفو و کرم کے بارے میں تمہیں ہرگز فریب نہ دے کہ تم جو چاہو عمل کرو، اللہ تعالیٰ بخشنے والا ہے وہ تمہارے تمام گناہوں کو بخش دے گا۔ بے شک گناہگار کی مغفرت ہو جانا ممکن ہے لیکن مغفرت کی امید پر گناہ کرنا ایسے ہے جیسے ناساز طبیعت کے درست ہونے کی امید پر ہرگز کھانا۔^(۲)
صدر الافاضل مفتی نعیم الدین مراد آبادی رَحْمَةُ اللهِ تَعَالَى عَلَيْهِ اس آیت کی تفسیر میں فرماتے ہیں: ”شیطان تمہارے دلوں میں یہ دوسوہ ڈال کر (تمہیں اللہ تعالیٰ کے بارے میں ہرگز فریب نہ دے) کہ گناہوں سے مزہ اٹھا لو، اللہ تعالیٰ حلم فرمانے والا ہے وہ درگزر کرے گا۔ اللہ تعالیٰ بے شک حلم والا ہے لیکن شیطان کی فریب کاری یہ ہے کہ وہ بندوں کو اس طرح توبہ و عمل صالح سے روکتا ہے اور گناہ و معصیت پر جری کرتا ہے، اس کے فریب سے ہوشیار رہو۔“^(۳)

گناہوں اور امید سے متعلق مسلمانوں کا حال

فی زمانہ مسلمانوں کی عمومی حالت یہ ہے کہ وہ طرح طرح کے گناہوں میں مصروف ہیں اور قرآن پاک کی آیات اور تاجدار رسالت صلی اللہ تعالیٰ علیہ وآلہ وسلم کی احادیث سنا سنا کر سمجھانے کے باوجود بھی نیک اعمال کی طرف راغب ہوتے ہیں اور نہ ہی گناہوں سے تائب ہوتے ہیں بلکہ بعض بے باک تو گناہ سے باز آنے کی بجائے یہ کہہ گزرتے ہیں کہ ہم گناہ کر رہے تو کیا ہوا، ہم اللہ تعالیٰ کی عبادت نہیں کرتے تو کوئی بات نہیں، اللہ تعالیٰ بڑا بخشنے والا ہے وہ ہمیں بخش دے گا اور بعض لوگ یہ سوچ کر گناہ کرتے ہیں کہ ہم بعد میں توبہ کر لیں گے، یونہی بعض مسلمان فرائض کی بجا آوری اور حرام و ممنوع کاموں سے بچنے میں تو انتہائی غفلت اور لاپرواہی کا شکار ہیں جبکہ مستحب کاموں کو نجات کا ذریعہ سمجھ کر ان کے انتہائی پابند ہیں حالانکہ فرائض مقدم ہیں۔ اللہ تعالیٰ انہیں ہدایت اور عقل سلیم عطا فرمائے، امین۔

①.....بخاری، کتاب الرقاق، باب قول النبی صلی اللہ علیہ وسلم: کن فی الدنیا... الخ، ۲۲۳/۴، الحدیث: ۴۶۱۶۔

②.....تفسیر ابو سعود، فاطر، تحت الآیة: ۵، ۳۶۲/۴۔

③.....خزائن العرفان، فاطر، تحت الآیة: ۵، ص ۸۰۸۔

إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا ۗ إِنَّمَا يَدْعُوا حِزْبَهُ لِيَكُونُوا
مِنْ أَصْحَابِ السَّعِيرِ ۝

ترجمہ کنزالایمان: بے شک شیطان تمہارا دشمن ہے تو تم بھی اسے دشمن سمجھو وہ تو اپنے گروہ کو اسی لیے بلاتا ہے کہ
دوزخیوں میں ہوں۔

ترجمہ کنزالعرفان: بیشک شیطان تمہارا دشمن ہے تو تم بھی اسے دشمن سمجھو، وہ تو اپنے گروہ کو اسی لیے بلاتا ہے تاکہ وہ بھی
دوزخیوں میں سے ہو جائیں۔

﴿إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا﴾: بیشک شیطان تمہارا دشمن ہے تو تم بھی اسے دشمن سمجھو۔ ﴿﴾ ارشاد فرمایا کہ
شیطان تمہارا بڑا پرانا دشمن ہے اور اس کی یہ دشمنی ختم نہ ہوگی لہذا تم بھی اپنے عقائد، افعال اور اعمال کے معاملے میں اسے
اپنا دشمن سمجھو اور اس کی اطاعت نہ کرو بلکہ اللہ تعالیٰ کی فرمانبرداری میں مشغول رہو، شیطان تو اپنی پیروی کرنے والوں
کو کفر کی طرف اسی لیے بلاتا ہے تاکہ وہ بھی دوزخیوں میں سے ہو جائیں۔^(۱)

الَّذِينَ كَفَرُوا لَهُمْ عَذَابٌ شَدِيدٌ ۗ وَالَّذِينَ آمَنُوا وَعَمِلُوا الصَّالِحَاتِ
لَهُمْ مَغْفِرَةٌ وَأَجْرٌ كَبِيرٌ ۝

ترجمہ کنزالایمان: کافروں کے لیے سخت عذاب ہے اور جو ایمان لائے اور اچھے کام کئے ان کے لیے بخشش اور بڑا
ثواب ہے۔

۱..... ابو سعود، فاطر، تحت الآیة: ۶، ۴/۳۶۲، جلالین، فاطر، تحت الآیة: ۶، ص ۳۶۴، ملقطاً.

ترجمہ کنز العرفان: کافروں کے لیے سخت عذاب ہے اور ایمان لانے والوں اور اچھے کام کرنے والوں کے لیے بخشش اور بڑا ثواب ہے۔

﴿الَّذِينَ كَفَرُوا لَهُمْ عَذَابٌ شَدِيدٌ﴾: کافروں کے لیے سخت عذاب ہے۔ ﴿اس آیت میں اللہ تعالیٰ نے شیطان کی پیروی کرنے والوں اور اس کے مخالفین کا حال تفصیل کے ساتھ بیان فرمایا ہے، چنانچہ ارشاد فرمایا کہ کافروں کے لیے جو شیطان کے گروہ میں سے ہیں ان کے کفر کے سبب سخت عذاب ہے اور وہ لوگ جو ایمان لائے اور انہوں نے اچھے کام کیے اور شیطان کے فریب میں نہ آئے اور اس کی راہ پر نہ چلے، ان کے لیے بخشش اور بڑا ثواب ہے۔^(۱)

أَفَنَنْدُرِينَهُ لَسُوءٌ عَلَيْهِ فَرَأَاهُ حَسَنًا ۖ فَإِنَّ اللَّهَ يُضِلُّ مَنْ يَشَاءُ
وَيَهْدِي مَنْ يَشَاءُ ۗ فَلَا تَذُوبُ نَفْسُكَ عَلَيْهِمْ حَسْرَتٍ ۗ إِنَّ اللَّهَ
عَلِيمٌ بِمَا يَصْنَعُونَ ﴿۸﴾

ترجمہ کنز الایمان: تو کیا وہ جس کی نگاہ میں اس کا برا کام آراستہ کیا گیا کہ اس نے اسے بھلا سمجھا ہدایت والے کی طرح ہو جائے گا اس لیے اللہ گمراہ کرتا ہے جسے چاہے اور راہ دیتا ہے جسے چاہے تو تمہاری جان ان پر حسرتوں میں نہ جائے اللہ خوب جانتا ہے جو کچھ وہ کرتے ہیں۔

ترجمہ کنز العرفان: تو کیا وہ شخص جس کیلئے اس کا برا عمل خوبصورت بنا دیا گیا تو وہ اسے اچھا (ہی) سمجھتا ہے (کیا وہ ہدایت یافتہ آدمی جیسا ہو سکتا ہے؟) تو بیشک اللہ گمراہ کرتا ہے جسے چاہتا ہے اور راہ دکھاتا ہے جسے چاہتا ہے، تو حسرتوں کی وجہ سے ان پر تمہاری جان نہ چلی جائے۔ بیشک اللہ خوب جانتا ہے جو کچھ وہ کرتے ہیں۔

﴿أَفَنَنْدُرِينَهُ لَسُوءٌ عَلَيْهِ﴾: تو کیا وہ شخص جس کیلئے اس کا برا عمل خوبصورت بنا دیا گیا۔ ﴿شیطان کی پیروی اور مخالفت کرنے والوں کا حال بیان کرنے بعد اللہ تعالیٰ نے اپنے حبیب صلی اللہ تعالیٰ علیہ وآلہ وسلم سے ارشاد فرمایا کہ وہ شخص

۱.....حازن، فاطر، تحت الآية: ۷، ۳/۵۳۰، مدارك، فاطر، تحت الآية: ۷، ص ۹۷۲، ملنقطاً.

جس کیلئے اس کا برا عمل خوبصورت بنا دیا گیا تو وہ اسے اچھا ہی سمجھتا ہے، کیا وہ ہدایت یافتہ آدمی جیسا ہو سکتا ہے؟ ہرگز نہیں، برے کام کو اچھا سمجھنے والا راہ یاب کی طرح کیا ہو سکتا ہے وہ تو اس بدکار سے بدرجہا بدتر ہے جو اپنے خراب عمل کو برا جانتا ہو اور حق کو حق اور باطل کو باطل سمجھتا ہو۔ شان نزول: یہ آیت ابو جہل وغیرہ مشرکین مکہ کے بارے میں نازل ہوئی جو اپنے شرک و کفر جیسے قبیح افعال کو شیطان کے بہکانے اور اچھا سمجھانے سے اچھا سمجھتے تھے اور ایک قول یہ ہے کہ یہ بدعتی اور نفسانی خواہشات پر چلنے والے لوگوں کے حق میں نازل ہوئی جن میں خوارج وغیرہ داخل ہیں جو اپنی بد مذہبیوں کو اچھا جانتے ہیں۔^(۱) اور آج کل کے تمام بد مذہب خواہ وہ انبیاء کرام علیہم الصلوٰۃ والسلام اور اولیاء عظام رَحْمَةُ اللّٰهِ تَعَالٰی عَلَيْهِمْ کے گستاخ ہوں یا صحابہ کرام اور اہلبیت رَضِيَ اللّٰهُ تَعَالٰی عَنْهُمْ کے گستاخ یا تقلید کے منکر یا جری و بے باک نئے مُتَجِدِّ دین جو کہ اپنی بے دینیوں کو دین اور بد عملیوں کو نیکی سمجھ کر ان پر فخر کرتے ہیں سب انہیں کے زمرہ میں داخل ہیں۔

بُرِّءِ اَعْمَالِ كَوَاجِحِهَا سَمَّحُ كَرَكْنَا هَارَءِ مَعَا شَرَّءِ كَا بَهْتِ بَرَّءِ اَلْمِيهٖ هٖ

ہمارے آج کے معاشرے کا یہ بہت بڑا المیہ ہے کہ لوگ برے اعمال کو اچھا سمجھ کر کرتے ہیں، یونہی لوگوں کے سامنے برے اعمال کو اس طرح سجا سنوار کر پیش کیا جاتا ہے کہ دیکھنے والے انہیں اچھا سمجھ کر کرنا شروع کر دیتے ہیں، جیسے مردوں کے شانہ بشانہ کام کرنے کو عورت کا حق جانا جاتا ہے، گلیوں اور بازاروں میں عورتوں کے بے پردہ گھومنے کو فیشن خیال کیا جاتا ہے، اجنبی مردوں سے بے تکلف ہو کر باتیں کرنے اور ان سے ہاتھ ملانے کو تہذیب کا نام دیا جاتا ہے، مردوں کے داڑھی منڈانے کو چہرے کا حسن شمار کیا جاتا ہے، موسیقی کو روح کی غذا سمجھا جاتا ہے، اللہ تعالیٰ مسلمانوں کو ہدایت عطا فرمائے، امین۔

﴿فَإِنَّ اللَّهَ يُضِلُّ مَنْ يَشَاءُ وَيَهْدِي مَنْ يَشَاءُ: تَوْبِيحُ اللّٰهِ كَمَا كَرْتَا هٖ جَسَّءِ چَا هٖتَا هٖءِ اَوْرَا هٖءِ دَكْهَاتَا هٖءِ جَسَّءِ چَا هٖتَا هٖءِ﴾ یعنی اے حبیب! صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ، بیشک اللہ تعالیٰ جسے چاہتا ہے گمراہ کرتا ہے اور جسے چاہتا ہے راہ دکھاتا ہے، لہذا غموں کی وجہ سے ان پر آپ کی جان نہ چلی جائے کہ افسوس وہ ایمان نہ لائے اور حق کو قبول کرنے سے محروم رہے۔ مراد یہ کہ آپ ان کے کفر اور ہلاکت کا غم نہ فرمائیں، بیشک اللہ تعالیٰ خوب جانتا ہے جو کچھ وہ کرتے ہیں، اللہ تعالیٰ انہیں ان کے اعمال کی سزا دے گا۔^(۲) اس طرح کی آیات سے یہ بھی معلوم ہوا کہ مُبْلِغ کی تبلیغ کا اثر ظاہر نہ

①.....مدارک، فاطر، تحت الآیة: ۸، ص ۹۷۲، حازن، فاطر، تحت الآیة: ۸، ۳/۵۳۰، ملقطاً.

②.....حازن، فاطر، تحت الآیة: ۸، ۳/۵۳۰، جلالین، فاطر، تحت الآیة: ۸، ص ۳۶۴، ملقطاً.

ہور ہا ہو تو اسے بہت زیادہ غم زدہ نہیں ہونا چاہیے، اللہ تعالیٰ کی رضا اور ثواب پر نظر رکھنی چاہیے۔

وَاللَّهُ الَّذِي أَرْسَلَ الرِّيحَ فَتُثِيرُ سَحَابًا فَسُقْنَهُ إِلَىٰ بَلَدٍ مَّيِّتٍ
فَأَحْيَيْنَاهُ الْإِنْرَاضَ بَعْدَ مَوْتِهَا ۚ كَذٰلِكَ التُّشْوُرُ ①

ترجمہ کنزالایمان: اور اللہ ہے جس نے بھیجیں ہوائیں کہ بادل اُبھارتی ہیں پھر ہم اُسے کسی مُردہ شہر کی طرف رواں کرتے ہیں تو اُس کے سبب ہم زمین کو زندہ فرماتے ہیں اس کے مرے پیچھے یونہی حشر میں اٹھنا ہے۔

ترجمہ کنزالعرفان: اور اللہ ہی ہے جس نے ہوائیں بھیجیں تو وہ ہوائیں بادل کو ابھارتی ہیں پھر ہم اسے کسی مردہ شہر کی طرف رواں کرتے ہیں تو اس کے سبب ہم زمین کو اس کی موت کے بعد زندہ فرماتے ہیں۔ یونہی حشر میں اٹھنا ہے۔

﴿وَاللَّهُ الَّذِي أَرْسَلَ الرِّيحَ﴾ اور اللہ ہی ہے جس نے ہوائیں بھیجیں۔ ﴿اس آیت میں اللہ تعالیٰ نے نجر زمین کو سرسبز و شاداب کرنے سے مُردوں کو اٹھائے جانے پر استدلال فرمایا ہے، چنانچہ ارشاد فرمایا کہ اللہ تعالیٰ ہی ہے جس نے ہوائیں بھیجیں تو وہ ہوائیں بادل کو ابھارتی ہیں، پھر ہم اسے کسی مردہ شہر کی طرف رواں کرتے ہیں جس میں سبزہ اور کھیتی نہیں اور خشک سالی سے وہاں کی زمین بے جان ہوگئی ہے تو اس بادل سے نازل ہونے والی بارش کے سبب ہم زمین کو اس کے مرنے (یعنی خشک ہونے) کے بعد زندہ فرماتے ہیں اور اس کو سرسبز و شاداب کر دیتے ہیں، اس سے ہماری قدرت ظاہر ہے اور جس طرح ہم خشک زمین کو سرسبز و شاداب کرتے ہیں اسی طرح حشر میں مُردوں کو اٹھائیں گے۔ (1)

حضور سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ سے ایک صحابی رَضِيَ اللَّهُ تَعَالَى عَنْهُ نے عرض کیا کہ ”اللہ تعالیٰ مُردے کس طرح زندہ فرمائے گا؟ مخلوق میں اس کی کوئی نشانی ہو تو ارشاد فرمائیے۔ نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”کیا تیرا کسی ایسے جنگل میں سے گزر ہوا ہے جو خشک سالی سے بے جان ہو گیا ہو اور وہاں سبزہ کا نام و نشان نہ رہا ہو، پھر کبھی اسی جنگل میں گزر رہا ہو اور اس کو ہر ابھر الہلہا تاپا یا ہو؟ ان صحابی رَضِيَ اللَّهُ تَعَالَى عَنْهُ نے عرض کی: بیشک

→

①..... روح البیان، الملائکة، تحت الآية: ۹، ۳۲۲/۷، ملخصاً.

ایسا دیکھا ہے۔ حضور اقدس صلی اللہ تعالیٰ علیہ وآلہ وسلم نے فرمایا ”ایسے ہی اللہ تعالیٰ مردوں کو زندہ کرے گا اور مخلوق میں یہ اس کی نشانی ہے۔“ (۱)

اس آیت سے معلوم ہوا کہ قیاس برحق ہے کہ اللہ تعالیٰ نے اس عالم کے حالات پر اس عالم کے حالات کو قیاس کرنے کا حکم فرمایا۔

مَنْ كَانَ يُرِيدُ الْعِزَّةَ فَلِلَّهِ الْعِزَّةُ جَبِيحًا ۱۰
وَالْعَمَلُ الصَّالِحُ يَرْفَعُهُ ۱۱
وَالَّذِينَ يَمْكُرُونَ السَّيِّئَاتِ لَهُمْ عَذَابٌ
شَدِيدٌ ۱۲ وَمَكْرُ أُولَٰئِكَ هُوَ يَوْمًا ۱۳

ترجمہ کنزالایمان: جسے عزت کی چاہ ہو تو عزت تو سب اللہ کے ہاتھ ہے اسی کی طرف چڑھتا ہے پاکیزہ کلام اور جو نیک کام ہے وہ اُسے بلند کرتا ہے اور وہ جو بُرے دواں کرتے ہیں اُن کے لیے سخت عذاب ہے اور انہیں کا مکر برباد ہوگا۔

ترجمہ کنزالعرفان: جو عزت کا طلب گار ہو تو ساری عزت اللہ ہی کے پاس ہے۔ پاکیزہ کلام اسی کی طرف بلند ہوتا ہے اور نیک عمل کو وہ بلند کرتا ہے اور وہ لوگ جو برے مکر فریب کرتے ہیں ان کے لیے سخت عذاب ہے اور ان کا مکر و فریب برباد ہوگا۔

﴿مَنْ كَانَ يُرِيدُ الْعِزَّةَ فَلِلَّهِ الْعِزَّةُ جَبِيحًا﴾: جو عزت کا طلب گار ہو تو ساری عزت تو اللہ کے پاس ہے۔ ﴿کفار بتوں سے عزت طلب کیا کرتے تھے اور منافقین کافروں کے پاس عزت ڈھونڈتے تھے، جیسا کہ سورہ نساء میں ارشاد باری تعالیٰ ہے: اَلَّذِينَ يَتَّخِذُونَ الْكَافِرِينَ اَوْلِيَاءَ مِنْ دُوْنِ الْمُؤْمِنِيْنَ ۱۰ اَيَّبْتَغُوْنَ عِنْدَهُمُ الْعِزَّةَ ۱۱ فَاِنَّ الْعِزَّةَ لِلّٰهِ جَبِيحًا ۱۲﴾
ترجمہ کنزالعرفان: وہ جو مسلمانوں کو چھوڑ کر کافروں کو دوست بناتے ہیں۔ کیا یہ ان کے پاس عزت ڈھونڈتے ہیں؟ تو تمام عزتوں کا مالک اللہ ہے۔

۱..... مستدرک، کتاب الاھوال، ان اللہ حرم علی الارض ان تأکل اجساد الانبیاء، ۷۷۶/۵، الحدیث: ۸۷۲۵.

۲..... النساء: ۱۳۹.

تو یہاں آیت میں اللہ تعالیٰ نے واضح فرمادیا کہ دنیا اور آخرت میں صرف وہی عزت کا مالک ہے، جسے چاہے عزت دے، لہذا جو عزت کا طلب گار ہو وہ اللہ تعالیٰ سے عزت طلب کرے کیونکہ ہر چیز اس کے مالک ہی سے طلب کی جاتی ہے اور یہ بات قطعی ہے کہ حقیقی عزت طلب کرنے کا ذریعہ ایمان اور اعمالِ صالحہ ہیں۔^(۱)

﴿إِلَيْهِ يُصْعَدُ الْكَلِمُ الطَّيِّبُ﴾: پاکیزہ کلام اسی کی طرف بلند ہوتا ہے۔ ﴿یعنی پاکیزہ کلام اس کی قبولیت اور رضا کے محل تک پہنچتا ہے۔^(۲)

پاکیزہ کلمات سے کیا مراد ہے؟

پاکیزہ کلام سے مراد کلمہ تو حید، تسبیح و تحمید اور تکبیر وغیرہ ہیں جیسا کہ امام حاکم رَحْمَةُ اللهِ تَعَالَى عَلَيهِ کی مُستدرک میں اور امام بیہقی رَحْمَةُ اللهِ تَعَالَى عَلَيهِ کی شعب الایمان میں ذکر کردہ روایت میں ہے۔^(۳)

اور حضرت عبد اللہ بن عباس رَضِيَ اللهُ تَعَالَى عَنْهُمَا نے کلمہ طیب کی تفسیر میں فرمایا کہ اس سے مراد ذکر ہے اور بعض مفسرین نے اس سے قرآن اور دعا بھی مراد لی ہے۔^(۴) اور اسی میں نیکی کی دعوت کیلئے ادا کئے جانے والے کلمات بھی داخل ہیں۔

﴿وَالْعَبَلُ الصَّالِحُ يَرْفَعُهُ﴾: اور نیک عمل کو وہ بلند کرتا ہے۔ ﴿نیک کام سے مراد وہ عمل اور عبادت ہے جو اخلاص سے ہو اور آیت کے اس حصے کا ایک معنی یہ ہے کہ کلمہ طیبہ عمل کو بلند کرتا ہے کیونکہ تو حید اور ایمان کے بغیر عمل مقبول نہیں۔ دوسرا معنی یہ ہے کہ نیک عمل کو اللہ تعالیٰ رفعت قبول عطا فرماتا ہے۔ تیسرا معنی یہ ہے کہ نیک عمل کرنے والے کا مرتبہ بلند کرتے ہیں تو جو عزت چاہے اس پر لازم ہے کہ نیک عمل کرے۔^(۵)

عمل کرنے سے پہلے اس پر غور کر لیا جائے

حضرت مالک بن سعد رَحْمَةُ اللهِ تَعَالَى عَلَيهِ سے مروی ہے کہ ایک آدمی اللہ تعالیٰ کے فرائض میں سے ایک فرض

①.....مدارك، فاطر، تحت الآية: ۱۰، ص ۹۷۲-۹۷۳.

②.....مدارك، فاطر، تحت الآية: ۱۰، ص ۹۷۳.

③.....مستدرک، کتاب التفسیر، تفسیر سورة الملائكة، ۲۰/۴، الحدیث: ۳۶۴۲، شعب الایمان، العاشر من شعب الایمان

... الخ، فصل فی ادامه ذکر اللہ عزوجل، ۴۳/۱، الحدیث: ۶۲۵.

④.....تفسیر طبری، فاطر، تحت الآية: ۱۰، ۳۹۹/۱۰، روح البیان، الملائكة، تحت الآية: ۱۰، ۳۲۴/۷، ملتنقطاً.

⑤.....مدارك، فاطر، تحت الآية: ۱۰، ص ۹۷۳.

پر عمل کرتا ہے جبکہ دیگر فرائض کو اس نے ضائع کر دیا تو شیطان اسے اس ایک فرض کے بارے میں لگا تار امیدیں دلاتا رہتا ہے اور اس کے لئے وہ عمل مُؤَسِّن کرتا رہتا ہے یہاں تک کہ وہ جنت کے علاوہ اور کوئی چیز نہیں دیکھتا، لہذا تم کوئی بھی عمل کرنے سے پہلے غور کر لو کہ تم اس عمل کے ذریعے کیا چاہتے ہو، اگر وہ عمل خالص اللہ تعالیٰ کے لئے ہو تو اسے کر لو اور اگر کسی اور کے لئے ہو تو اپنے نفس کو مشقت میں مت ڈالو کہ تمہیں اس سے کچھ نہیں ملے گا کیونکہ اللہ تعالیٰ وہی عمل قبول فرماتا ہے جو خالص اسی کے لئے کیا جائے۔ اللہ تعالیٰ ارشاد فرماتا ہے:

إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ
تَرْجِمُهُ كُنُزَ الْعَرْشِ فَأَنْزَلَ اللَّهُ الرُّسُلَ بِالْحَقِّ
وَالَّذِينَ يَبْتُكِرُونَ الضَّلٰلَةَ لَهُمْ عَذَابٌ أَلِيمٌ
اور نیک عمل کو وہ بلند کرتا ہے۔^(۱)

﴿وَالَّذِينَ يَبْتُكِرُونَ الضَّلٰلَةَ﴾ اور وہ لوگ جو برے مکرو فریب کرتے ہیں۔ ﴿اس آیت میں مکر کرنے والوں سے مراد وہ قریش ہیں جنہوں نے دائر التذوہ میں جمع ہو کر نبی کریم صلی اللہ تعالیٰ علیہ وآلہ وسلم کے بارے میں قید کرنے، قتل کرنے اور جلاوطن کرنے کے مشورہ کئے تھے۔ اس کا تفصیلی بیان سورہ انفال کی آیت نمبر 130 کی تفسیر میں ہو چکا ہے۔ آیت کا خلاصہ یہ ہے کہ وہ لوگ جو برے مکرو فریب کرتے ہیں ان کے لیے دنیا و آخرت میں سخت عذاب ہے اور ان کا مکرو فریب برباد ہوگا اور وہ اپنے فریب میں کامیاب نہ ہوں گے۔ چنانچہ ایسا ہی ہوا، حضور سید المرسلین صلی اللہ تعالیٰ علیہ وآلہ وسلم ان کے شر سے محفوظ رہے اور انہوں نے اپنی مکاریوں کی سزائیں پائیں کہ بدر میں قید بھی ہوئے، قتل بھی کئے گئے اور مکہ مکرمہ سے نکالے بھی گئے۔^(۲)

وَاللَّهُ خَلَقَكُمْ مِنْ تُرَابٍ ثُمَّ مِنْ نُطْفَةٍ ثُمَّ جَعَلَكُمْ أَرْوَاجًا وَمَا تَحْمِلُ
مِنْ أَنْثَى وَلَا تَضَعُ إِلَّا بِعِلْمِهِ ۖ وَمَا يَعْمَرُ مِنْ مَّعْمَرٍ وَلَا يُنْقِصُ
مِنْ عُمْرَةٍ إِلَّا فِي كِتَابٍ ۗ إِنَّ ذَلِكَ عَلَى اللَّهِ يَسِيرٌ ۝

①.....در منشور، فاطر، تحت الآية: ۱۰، ۹/۷-۱۰.

②.....روح البيان، الملائكة، تحت الآية: ۱۰، ۳۲۶/۷.

ترجیحاً کنز الایمان: اور اللہ نے تمہیں بنایا مٹی سے پھر پانی کی بوند سے پھر تمہیں کیا جوڑے جوڑے اور کسی مادہ کو پیٹ نہیں رہتا اور نہ وہ جنتی ہے مگر اس کے علم سے اور جس بڑی عمر والے کو عمر دی جائے یا جس کسی کی عمر کم رکھی جائے یہ سب ایک کتاب میں ہے بے شک یہ اللہ کو آسان ہے۔

ترجیحاً کنز العرفان: اور اللہ نے تمہیں مٹی سے بنایا پھر پانی کی بوند سے پھر تمہیں جوڑے جوڑے کیا اور کوئی مادہ اللہ کے علم کے بغیر نہ حاملہ ہوتی ہے اور نہ ہی بچ جنتی ہے اور جس بڑی عمر والے کو عمر دی جائے یا جس کسی کی عمر کم رکھی جائے یہ سب ایک کتاب میں ہے بیشک یہ اللہ پر بہت آسان ہے۔

﴿وَاللَّهُ خَلَقَكُمْ مِنْ تُرَابٍ﴾ اور اللہ نے تمہیں مٹی سے بنایا۔ ﴿اس آیت میں اللہ تعالیٰ نے پہلے اپنی قدرت کا بیان فرمایا کہ اللہ تعالیٰ نے تمہاری اصل حضرت آدم علیہ الصلوٰۃ والسلام کو مٹی سے بنایا، پھر ان کی نسل کو پانی کی بوند سے بنایا، پھر تمہیں مرد و عورت دو جوڑے بنایا۔ اس کے بعد کمال علم کا ذکر فرمایا کہ اللہ تعالیٰ رحم میں ہر نچے کی تخلیق سے پہلے بلکہ بعد کے بھی تمام حالات سے خبردار ہے۔ پھر اپنے ارادے کے نفاذ کو بیان کرتے ہوئے فرمایا کہ جس بڑی عمر والے کو عمر دی جائے یا جس کسی کی عمر کم رکھی جائے، یہ سب ایک کتاب یعنی لوح محفوظ میں لکھا ہوا ہے۔ تو جب اللہ تعالیٰ ہی قادر، عالم اور ارادے والا ہے اور بتوں میں قدرت، علم اور ارادہ کچھ بھی نہیں تو وہ عبادت کے مستحق کس طرح ہو سکتے ہیں؟ (۱) ﴿إِنَّ ذَلِكَ عَلَى اللَّهِ يَسِيرٌ﴾: بیشک یہ اللہ پر بہت آسان ہے۔ ﴿اس اسم اشارہ کی تفسیر میں ایک احتمال یہ ہے کہ مٹی سے انسان کو بنانا اللہ تعالیٰ پر بہت آسان ہے۔ دوسرا احتمال یہ ہے کہ، مادہ کے حاملہ ہونے اور بچہ جننے کے حالات سے خبردار ہونا اللہ تعالیٰ پر بہت آسان ہے۔ تیسرا احتمال یہ ہے کہ کسی کو زیادہ یا کم عمر دینا اللہ تعالیٰ پر بہت آسان ہے۔ نیز اس آیت کا یہ معنی بھی بیان کیا گیا ہے کہ بیشک عمل اور عمر کو لکھ دینا اللہ تعالیٰ پر بہت آسان ہے (اور حقیقتاً ساری ہی چیزیں اللہ تعالیٰ کیلئے آسان ہیں۔) (۲)

﴿وَمَا يَسْتَوِي الْبَحْرَانِ ۚ هَذَا عَذَبٌ مُرَاتٍ سَائِغٌ شَرَابُهُ وَهَذَا مِلْحٌ﴾

①..... قرطبی، فاطر، تحت الآیة: ۱۱، ۲۴۳/۷، الجزء الرابع عشر، تفسیر کبیر، فاطر، تحت الآیة: ۱۱، ۲۲۷/۹، ملقطاً.

②..... تفسیر کبیر، فاطر، تحت الآیة: ۱۱، ۲۲۷/۹، خازن، فاطر، تحت الآیة: ۱۱، ۵۳۱/۳، ملقطاً.

أَجَاجٌ ۖ وَمِنْ كُلِّ تَاكُلُونَ لِحِطَّاطِرِيًّا ۖ وَسْتَخْرِجُونَ حِلِيَّةً
تَبْسُونَهَا ۖ وَتَرَى الْفُلْكَ فِيهِ مَوَاخِرًا لَتَبْتَعُوا مِنْ فَضْلِهِ ۖ وَلَعَلَّكُمْ
تَشْكُرُونَ ﴿۱۲﴾

ترجمہ کنزالایمان: اور دونوں سمندر ایک سے نہیں یہ بیٹھا ہے خوب بیٹھا پانی خوشگوار اور یہ کھاری ہے تلخ اور ہر ایک میں سے تم کھاتے ہو تازہ گوشت اور نکالتے ہو پہننے کا ایک گہنا اور تو کشتیوں کو اس میں دیکھے کہ پانی چیرتی ہیں تاکہ تم اس کا فضل تلاش کرو اور کسی طرح حق مانو۔

ترجمہ کنزالعرفان: اور دونوں سمندر برابر نہیں، یہ بیٹھا خوب بیٹھا ہے اس کا پانی خوشگوار ہے اور یہ (دوسرا) نمکین بہت کڑوا ہے اور ہر ایک سے تم تازہ گوشت کھاتے ہو اور وہ زیور نکالتے ہو جسے تم پہنتے ہو اور تو کشتیوں کو اس میں پانی کو چیرتے ہوئے دیکھے گا تاکہ تم اس کا فضل تلاش کرو اور تاکہ تم شکر ادا کرو۔

﴿وَمَا يَسْتَوِي الْبَحْرَانِ﴾: اور دونوں سمندر برابر نہیں۔ ﴿اس آیت میں اللہ تعالیٰ نے مومن اور کافر کے بارے میں ایک مثال بیان فرمائی ہے، اس کا خلاصہ یہ ہے کہ جس طرح کھاری اور بیٹھے سمندر بعض فوائد میں اگرچہ یکساں ہیں لیکن پانی ہونے میں ایک جیسے ہونے کے باوجود دونوں برابر نہیں کیونکہ پانی سے جو اصل مقصود ہے اس میں یہ مختلف ہیں، اسی طرح مومن اور کافر انسان ہونے میں ایک جیسے ہونے کے باوجود برابر نہیں اگرچہ بعض صفات جیسے شجاعت اور سخاوت میں یکساں ہوں کیونکہ یہ دونوں ایک عظیم خاصیت میں مختلف ہیں اور وہ عظیم خاصیت یہ ہے کہ مومن اپنی اصل فطرت یعنی اسلام پر قائم ہے جبکہ کافر اس پر قائم نہیں۔^(۱)

پانی پیتے وقت کی ایک دعا

حضرت ابو جعفر رضی اللہ تعالیٰ عنہ فرماتے ہیں، نبی کریم صلی اللہ تعالیٰ علیہ وآلہ وسلم جب پانی پیتے تو فرماتے:

۱..... بیضاوی، فاطر، تحت الآیة: ۱۲، ۴/۱۴، ملخصاً.

”الْحَمْدُ لِلَّهِ الَّذِي جَعَلَهُ عَذَابًا فَرَاتًا بِرَحْمَتِهِ وَ لَمْ يَجْعَلْهُ مَالِحًا أُجَابًا بِذُنُوبِنَا“ تمام تعریفیں اللہ تعالیٰ کے لئے ہیں جس نے اس پانی کو اپنی رحمت سے بیٹھا خوب بیٹھا بنایا ہے اور ہمارے گناہوں کی وجہ سے نمکین بہت کڑوا نہیں بنایا۔^(۱) (حدیث میں گناہوں کا تذکرہ ہماری تعلیم کیلئے ہے۔)

نوٹ: کھاری اور بیٹھے سمندروں کا ذکر سورہ فرقان کی آیت نمبر 53 میں بھی گزر چکا ہے۔

﴿وَمِنْ كُلِّ تَأْكُلُونَ لَحْمًا طَرِيًّا﴾ اور ہر ایک سے تم تازہ گوشت کھاتے ہو۔ ﴿اس آیت میں اللہ تعالیٰ نے سمندر سے حاصل ہونے والے فوائد بیان فرمائے ہیں، آیت کا خلاصہ یہ ہے کہ کھاری اور بیٹھے دونوں سمندروں میں سے تم مچھلی کا تازہ گوشت کھاتے ہو اور وہ قیمتی موتی نکالتے ہو جسے تم پہنتے ہو اور تم کشتیوں کو دریا میں چلتے ہوئے پانی کو چیرتے ہوئے دیکھو گے اور وہ ایک ہی ہوا میں آتی بھی ہیں، جاتی بھی ہیں، تمہارے لئے سمندر کی یہ تسخیر اس لئے ہے تاکہ تم تجارتوں میں نفع حاصل کر کے اللہ تعالیٰ کا فضل تلاش کرو اور تاکہ تم اللہ تعالیٰ کی نعمتوں کی شکر گزاری کرو۔^(۲)

یاد رہے کہ زیور اگرچہ عورتیں پہنتی ہیں لیکن چونکہ مردوں کے لئے پہنتی ہیں اس لئے اس کے نفع کی نسبت دونوں کی طرف ہے، جبکہ شرعی مسئلہ یہ ہے کہ مرد کو موتی وغیرہ پہننا جائز ہے جبکہ عورتوں سے مشابہت نہ ہو اور سونا چاندی پہننا مردوں کیلئے مطلقاً حرام ہے، البتہ ساڑھے چار ماشے سے کم وزن کی ایک نگینے والی چاندی کی انگوٹھی مرد پہن سکتا ہے۔
نوٹ: اس آیت کی مزید تفصیل سورہ نحل کی آیت نمبر 14 میں گزر چکی ہے۔

يُولِجُ اللَّيْلَ فِي النَّهَارِ وَيُؤَلِّجُ النَّهَارَ فِي اللَّيْلِ ۚ وَسَخَّرَ الشَّمْسَ
وَالْقَمَرَ ۗ كُلٌّ يَجْرِي لِأَجَلٍ مُّسَمًّى ۗ ذَلِكُمْ اللَّهُ رَبُّكُمْ لَهُ الْمُلْكُ ۗ
وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ ۗ^ط

ترجمہ کنزالایمان: رات لاتا ہے دن کے حصہ میں اور دن لاتا ہے رات کے حصہ میں اور اُس نے کام میں لگائے سورج

①..... شعب الایمان، الثالث والثلاثون من شعب الایمان... الخ، ۱۱۵/۴، الحدیث: ۴۴۷۹.

②..... مدارك، فاطر، تحت الآية: ۱۲، ص ۹۷۴، خازن، فاطر، تحت الآية: ۱۲، ۵۳۲/۳، ملنقطاً.

اور چاند ہر ایک ایک مقرر میعاد تک چلتا ہے یہ ہے اللہ تمہارا رب اسی کی بادشاہی ہے اور اس کے سوا جنہیں تم پوجتے ہو
دانہ خرما کے چھلکے تک کے مالک نہیں۔

ترجہ کنز العرفان: وہ رات کو دن میں داخل کر دیتا ہے اور دن کو رات میں داخل کر دیتا ہے اور سورج اور چاند کو اس نے
کام میں لگا دیا۔ ہر ایک مقررہ میعاد تک چلتا ہے یہی اللہ تمہارا رب ہے، اسی کی بادشاہی ہے اور اس کے سوا جنہیں تم
پوجتے ہو وہ کھجور کے چھلکے کے (بھی) مالک نہیں ہیں۔

﴿يُولِجُ اللَّيْلَ فِي النَّهَارِ﴾: وہ رات کو دن میں داخل کر دیتا ہے۔ ﴿﴾ اس آیت کا خلاصہ یہ ہے کہ اللہ تعالیٰ رات کے کچھ
حصے کو کسی موسم میں دن میں داخل کر دیتا ہے تو دن بڑھ جاتا ہے اور دن کے کچھ حصے کو کسی موسم میں رات میں داخل کر دیتا
ہے تو رات بڑھ جاتی ہے، یہاں تک کہ بڑھنے والی رات یا دن کی مقدار پندرہ گھنٹے تک پہنچتی ہے اور گھٹنے والا نو گھنٹے کا
رہ جاتا ہے۔ اور اللہ تعالیٰ نے سورج اور چاند کو کام میں لگا دیا، ان میں سے ہر ایک مقررہ میعاد یعنی روزِ قیامت تک چلتا
رہے گا کہ جب قیامت آجائے گی تو ان کا چلنا موقوف ہو جائے گا اور یہ نظام باقی نہ رہے گا۔ یہی اللہ تعالیٰ تمہارا رب
ہے جو معبود ہونے، رب اور مالک ہونے کے تمام اوصاف کا جامع ہے تو تم اسے پہچانو، اس کی وحدانیت کا اقرار کرو
اور اس کے حکم کی اطاعت کرو اور اللہ تعالیٰ کی بجائے جن بتوں کو تم پوجتے ہو ان کی بے بسی کا حال یہ ہے کہ وہ کھجور کے
چھلکے کی مقدار بھی تمہیں نفع نہیں پہنچا سکتے۔^(۱)

نوٹ: رات کو دن میں داخل کرنے کی تفسیر سورہ آل عمران، آیت نمبر 27 اور سورج چاند کو مٹھ کر کرنے کی تفسیر
سورہ رعد آیت نمبر 2 اور سورہ ابراہیم آیت نمبر 33 میں بھی گزر چکی ہے۔

اِنْ تَدْعُوهُمْ لَا يَسْمَعُوا دُعَاءَكُمْ ۚ وَلَوْ سِئَعًا مَا اسْتَجَابُوا لَكُمْ ط
وَيَوْمَ الْقِيَامَةِ يَكْفُرُونَ بِشِرْكِكُمْ ۗ وَلَا يُنَبِّئُكَ مِثْلُ خَبِيرٍ ع

①.....روح البیان، الملائکة، تحت الآية: ۱۳، ۳۳۲/۷، مدارک، فاطر، تحت الآية: ۱۳، ص ۹۷۴، ملقطاً.

ترجہ کنز الایمان: تم انہیں پکارو تو وہ تمہاری پکار نہ سُنیں اور بالفرض سن بھی لیں تو تمہاری حاجت روانہ کر سکیں اور قیامت کے دن وہ تمہارے شرک سے منکر ہوں گے اور تجھے کوئی نہ بتائے گا اس بتانے والے کی طرح۔

ترجہ کنز العرفان: اگر تم ان سے دعا کرو تو وہ تمہاری دعا نہیں سنیں گے اور اگر بالفرض سن بھی لیں تو تمہاری دعا قبول نہیں کر سکتے اور قیامت کے دن وہ تمہارے شرک سے انکار کر دیں گے اور باخبر (خدا) کی طرح تجھے کوئی نہ بتائے گا۔

﴿إِنْ تَدْعُوهُمْ لَا يَسْمَعُوا دَعَاءَكُمْ﴾: اگر تم ان سے دعا کرو تو وہ تمہاری دعا نہیں سنیں گے۔ ﴿كفارتوں کا قرب حاصل کرنے، ان کی طرف دیکھنے اور ان کے سامنے اپنی حاجات پیش کرنے کو عزت کا ذریعہ سمجھتے تھے۔ اس آیت میں اللہ تعالیٰ نے کفار کے اس نظریے کا رد کرتے ہوئے فرمایا کہ جن بتوں کی تم عبادت کرتے ہو اگر تم ان سے دعا کرو تو وہ تمہاری دعا سننے کی صلاحیت نہیں رکھتے کیونکہ وہ بے جان جمادات ہیں اور اگر بالفرض سن بھی لیں تو وہ تمہاری دعا قبول نہیں کر سکتے کیونکہ وہ اصلاً قدرت اور اختیار نہیں رکھتے اور قیامت کے دن وہ بت تمہارے شرک سے انکار کر دیں گے اور بیزاری کا اظہار کرتے ہوئے کہیں گے کہ تم ہمیں نہ پوجتے تھے اور اے بندے! دنیا و آخرت کے احوال اور بت پرستی کے انجام کی جیسی خبر اللہ تعالیٰ دیتا ہے اور کوئی نہیں دے سکتا۔^(۱)

يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ ۝۱۵

ترجہ کنز الایمان: اے لوگو! تم سب اللہ کے محتاج اور اللہ ہی بے نیاز ہے سب خوبیوں سراہا۔

ترجہ کنز العرفان: اے لوگو! تم سب اللہ کے محتاج ہو اور اللہ ہی بے نیاز، تمام خوبیوں والا ہے۔

﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ﴾: اے لوگو! تم سب اللہ کے محتاج ہو۔ ﴿اگرچہ اللہ تعالیٰ کے علاوہ ہر چیز اللہ تعالیٰ کی محتاج ہے لیکن اس آیت میں بطور خاص انسانوں کو اس لئے مخاطب کیا گیا کہ انسان ہی مالدار اور دعویٰ کرتے

①.....روح البیان، الملائکة، تحت الآية: ۱۴، ۷/۳۳۲-۳۳۳، مدارک، فاطر، تحت الآية: ۱۴، ص ۹۷۵، جلالین، فاطر، تحت الآية: ۱۴، ص ۳۶۵، ملقطاً.

اور اسے اپنی طرف منسوب کرتے ہیں۔ آیت کا معنی یہ ہے کہ اے لوگو! مخلوق میں سے تم سب سے زیادہ اپنی جان، اہل و عیال، مال اور تمام امور میں اللہ تعالیٰ کے فضل و احسان کے حاجت مند ہو، تمہیں پلک جھپکنے بلکہ اس سے بھی کم مقدار میں اللہ تعالیٰ سے بے نیازی نہیں ہو سکتی، اور اللہ تعالیٰ ہی اپنی مخلوق سے بے نیاز ہے، وہ ان کا حاجت مند نہیں اور وہی مخلوق پر اپنے احسانات اور انعامات کی وجہ سے تمام تعریفوں کا مستحق ہے۔^(۱)

حضرت ذوالنون مصری رَحْمَةُ اللَّهِ تَعَالَى عَلَيْهِ نے فرمایا کہ مخلوق ہر دم اور ہر لحظہ اللہ تعالیٰ کی محتاج ہے اور کیوں نہ ہوگی کہ ان کی ہستی اور ان کی بقا سب اس کے کرم سے ہی تو ہے۔^(۲)

إِنْ يَشَاءُ يُدْهِبْكُمْ وَيَأْتِ بِخَلْقٍ جَدِيدٍ ﴿۱۱﴾ وَمَا ذَلِكَ عَلَى اللَّهِ بِعَزِيزٍ ﴿۱۲﴾

ترجمہ کنزالایمان: وہ چاہے تو تمہیں لے جائے اور نئی مخلوق لے آئے۔ اور یہ اللہ پر کچھ دشوار نہیں۔

ترجمہ کنزالعرفان: اگر وہ چاہے تو تمہیں لے جائے اور نئی مخلوق لے آئے۔ اور یہ اللہ پر کچھ دشوار نہیں۔

﴿إِنْ يَشَاءُ يُدْهِبْكُمْ﴾: اگر وہ چاہے تو تمہیں لے جائے۔ ﴿﴿﴾ اس آیت اور اس کے بعد والی آیت کا خلاصہ یہ ہے کہ اے لوگو! اگر تمہارا رب غزوّ جَلّ چاہے تو تمہیں ہلاک کر دے کیونکہ اسی نے تمہیں پیدا کیا ہے اور وہ تم سے بے نیاز ہے اور تمہاری بجائے نئی مخلوق لے آئے جو فرمانبردار ہو، اللہ تعالیٰ کے احکامات کی پیروی کرنے والی ہو اور جن چیزوں سے اللہ تعالیٰ نے منع فرمایا ہے ان سے رک جانے والی ہو اور (یاد رکھو کہ) تمہیں ہلاک کر کے نئی مخلوق لے آنا اللہ تعالیٰ پر کچھ دشوار نہیں بلکہ یہ اس کے لئے بہت آسان ہے، تو اے لوگو! اللہ تعالیٰ سے ڈرو اور اس کی فرمانبرداری کرو اس سے پہلے کہ تمہارا رب غزوّ جَلّ تمہیں ہلاک کر دے۔^(۳)

وَلَا تَزِرُ وَازِرَةٌ وِزْرَ أُخْرَىٰ ۗ وَإِن تَدْعُ مُثْقَلَةٌ إِلَىٰ حِمْلِهَا لَا

①.....صاوی، فاطر، تحت الآیة: ۱۵، ۱۶۹۲/۵، حازن، فاطر، تحت الآیة: ۱۵، ۵۳۲/۳، ملقطاً.

②.....مدارك، فاطر، تحت الآیة: ۱۵، ص ۹۷۵.

③.....تفسیر طبری، فاطر، تحت الآیة: ۱۶-۱۷، ۴۰۵/۱۰.

يُحِبُّ مِنْهُ شَيْءٌ ۖ وَلَوْ كَانَ ذَا قُرْبَىٰ ۗ إِنَّمَا تُنذِرُ الَّذِينَ يَخْشَوْنَ
رَبَّهُم بِالْغَيْبِ وَأَقَامُوا الصَّلَاةَ ۗ وَمَنْ تَزَكَّىٰ فَإِنَّمَا يَتَزَكَّىٰ لِنَفْسِهِ ۗ
وَإِلَى اللَّهِ الْمَصِيرُ ﴿۱۸﴾

ترجمہ کنزالایمان: اور کوئی بوجھ اٹھانے والی جان دوسری کا بوجھ نہ اٹھائے گی اور اگر کوئی بوجھ والی اپنا بوجھ بٹانے کو کسی کو بلائے تو اس کے بوجھ میں سے کوئی کچھ نہ اٹھائے گا اگرچہ قریب رشتہ دار ہوئے محبوب تمہارا ڈر سنانا تو انہیں کو کام دیتا ہے جو بے دیکھے اپنے رب سے ڈرتے اور نماز قائم رکھتے ہیں اور جو ستھرا ہوا تو اپنے ہی بھلے کو ستھرا ہوا اور اللہ ہی کی طرف پھرنا ہے۔

ترجمہ کنزالعرفان: اور کوئی بوجھ اٹھانے والی جان دوسرے کا بوجھ نہ اٹھائے گی اور اگر کوئی بوجھ والی جان اپنے بوجھ کی طرف کسی کو بلائے گی تو اس کے بوجھ میں سے کچھ بھی نہیں اٹھایا جائے گا اگرچہ قریب رشتہ دار ہو۔ (اے نبی!) تم انہی لوگوں کو ڈراتے ہو جو بغیر دیکھے اپنے رب سے ڈرتے ہیں اور نماز قائم رکھتے ہیں اور جس نے پاکیزگی اختیار کی تو بیشک اس نے اپنی ذات کے لئے ہی پاکیزگی اختیار کی اور اللہ ہی کی طرف پھرنا ہے۔

﴿وَلَا تَزِرُ وَازِرَةٌ وِزْرَ أُخْرَىٰ ۗ﴾ اور کوئی بوجھ اٹھانے والی جان دوسرے کا بوجھ نہ اٹھائے گی۔ ﴿آیت کے اس حصے کا معنی یہ ہے کہ قیامت کے دن ہر ایک جان پر اسی کے گناہوں کا بوجھ ہوگا جو اُس نے کئے ہیں اور کوئی جان کسی دوسرے کے عوض نہ پکڑی جائے گی البتہ جو گمراہ کرنے والے ہیں ان کے گمراہ کرنے سے جو لوگ گمراہ ہوئے ان کی تمام گمراہیوں کا بوجھ ان گمراہوں پر بھی ہوگا اور ان گمراہ کرنے والوں پر بھی، جیسا کہ قرآن کریم میں ارشاد ہوا:

وَلِيَحْمِلْنَ أَثْقَالَهُمْ وَأَثْقَالًا مَّعَ أَثْقَالِهِمْ^(۱) ترجمہ کنزالعرفان: اور بیشک ضرور اپنے بوجھ اٹھائیں گے

اور اپنے بوجھوں کے ساتھ اور بوجھ اٹھائیں گے۔

اور درحقیقت یہ ان کی اپنی کمائی ہے دوسرے کی نہیں۔ (۱)

حضرت عمر بن احوص رَضِيَ اللهُ تَعَالَى عَنْهُ فرماتے ہیں ”میں نے حجۃ الوداع کے موقع پر حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کو لوگوں سے فرماتے ہوئے سنا کہ ”سن لو! انسان کے جرم کا وبال اسی پر ہے، سن لو! انسان کے جرم کا وبال نہ اس کی اولاد پر ہے اور نہ اس کے باپ پر ہے۔“ (۲)

نوٹ: اس آیت کی مزید تفسیر سورۃ النعام، آیت نمبر 164 اور سورۃ بنی اسرائیل آیت نمبر 15 کے تحت ملاحظہ فرمائیں۔

﴿وَإِنْ تَدْعُ مُثْقَلَةٌ إِلَىٰ جِلْهِهَا: اور اگر کوئی بوجھ والی جان اپنے بوجھ کی طرف کسی کو بلائے گی۔﴾ آیت کے اس حصے کا معنی یہ ہے کہ قیامت کے دن اگر کوئی گناہ گار شخص کسی دوسرے شخص کو بلائے گا تاکہ وہ اس کے گناہوں کا کچھ بوجھ اپنے سر لے لے تو دوسرا شخص اس کے گناہوں میں سے کچھ بھی اپنے سر نہ لے گا اگرچہ دوسرا شخص بلانے والے کا قریبی رشتہ دار جیسے بیٹا یا باپ ہو۔ (۳)

قیامت کے دن قریبی رشتہ داروں کا حال

قیامت کے دن قریبی رشتہ داروں کی حالت بیان کرتے ہوئے ایک اور مقام پر اللہ تعالیٰ ارشاد فرماتا ہے:

يَوْمَ يَفِرُّ الْمَرْءُ مِنْ أَخِيهِ ۗ وَأُمِّهِ وَأَبِيهِ ۗ
وَصَاحِبَتِهِ وَبَنِيهِ ۗ لِكُلِّ امْرِيٍّ مِنْهُمْ يَوْمَئِذٍ
شَانٌ يُعِينِيهِ (۴)

ترجمہ کنز العرفان: اس دن آدمی اپنے بھائی سے بھاگے گا۔ اور اپنی ماں اور اپنے باپ۔ اور اپنی بیوی اور اپنے بیٹوں سے۔ ان میں سے ہر ایک کو اس دن ایک ایسی فکر ہوگی جو اسے (دوسروں سے) لاپرواہ کر دے گی۔

اور ارشاد فرماتا ہے:

يَا أَيُّهَا النَّاسُ اتَّقُوا رَبَّ كَمَا تَقُوا يَوْمَئِذٍ

ترجمہ کنز العرفان: اے لوگو! اپنے رب سے ڈرو اور اس



①.....مدارك، فاطر، تحت الآية: ۱۸، ص ۹۷۵-۹۷۶، ملخصاً.

②.....ترمذی، کتاب الفتن، باب ما جاء دماؤکم و امور الکم علیکم حرام، ۶۵/۴، الحدیث: ۲۱۶۶.

③.....صاوی، فاطر، تحت الآية: ۱۸، ۱۶۹۳/۵.

④.....عبس: ۳۴-۳۷.

لَا يَجْزِي وَالِدٌ عَنْ وَلَدِهِ وَلَا مَوْلَىٰ ذُوهُ
 دِنَ كَاخْفِ كَرْدِ جَسْمِ فِي كُوْنِي بَابِ ابْنِي اَوْلَادِ كَمَا مَنَآءِ
 جَانِرًا عَنْ وَالِدِهِ شَيْئًا (۱)

حضرت عبداللہ بن عباس رَضِيَ اللهُ تَعَالَى عَنْهُمَا فرماتے ہیں کہ ”(قیامت کے دن) ماں باپ بیٹے کو لپٹیں گے اور کہیں گے ”اے ہمارے بیٹے! ہمارے کچھ گناہ اٹھالے۔ تو وہ کہے گا کہ یہ میرے لئے ممکن نہیں، میرا اپنا جو بوجھ کیا کم ہے۔“ (۲)

جب قریبی ترین رشتہ داروں کا قیامت کے دن یہ حال ہوگا تو ان کی خاطر گناہ کرنا اور اللہ تعالیٰ کی نافرمانی میں مبتلا ہونا کس قدر نادانی اور حماقت کا کام ہے۔

﴿ اِنَّمَا تُنذِرُ الَّذِينَ يَخْشَوْنَ رَبَّهُم بِالْغَيْبِ: (اے نبی!) تم انہی لوگوں کو ڈراتے ہو جو بغیر دیکھے اپنے رب سے ڈرتے ہیں۔ ﴾ یعنی آپ کا (اللہ تعالیٰ کے غضب سے) ڈرانا صرف ان ہی لوگوں کو فائدہ دیتا ہے جو بغیر دیکھے اپنے رب عز و جل سے ڈرتے ہیں اور اپنے وقت میں نماز قائم رکھتے ہیں اور جس نے پاکیزگی اختیار کی یعنی بدیوں سے بچا اور نیک عمل کئے تو بیشک اس نے اپنی ذات کے لئے ہی پاکیزگی اختیار کی کہ اس نیکی کا نفع وہی پائے گا اور اللہ تعالیٰ ہی کی طرف سب کو پھرنا ہے۔ (۳)

وَمَا يَسْتَوِي الْأَعْمَىٰ وَالْبَصِيرُ ﴿١٩﴾ وَلَا الظُّلُمَاتُ وَلَا النُّورُ ﴿٢٠﴾ وَلَا
 الظُّلُّ وَلَا الْحُرُورُ ﴿٢١﴾

ترجمہ کنز الایمان: اور برابر نہیں اندھا اور اکھیا را۔ اور نہ اندھیریاں اور اجالا۔ اور نہ سایہ اور تیز دھوپ۔

ترجمہ کنز العرفان: اور اندھا اور دیکھنے والا برابر نہیں۔ اور نہ اندھیرے اور اجالا۔ اور نہ سایہ اور تیز دھوپ۔

۱.....لقمان: ۳۳.

۲.....حازن، فاطر، تحت الآية: ۱۸، ۵۳۳/۳.

۳.....حازن، فاطر، تحت الآية: ۱۸، ۵۳۳/۳، مدارك، فاطر، تحت الآية: ۱۸، ص ۹۷۶، صاوی، فاطر، تحت الآية: ۱۸،

۱/۵، ۱۶۹۴/۵، ملقطاً.

﴿وَمَا يَسْتَوِي: اور برابر نہیں۔﴾ اس آیت میں اللہ تعالیٰ نے کافر اور مومن کی ذات میں فرق بتایا کہ کافر ایسا ہے جیسے اندھا اور مومن ایسا ہے جیسے دیکھنے والا اور یہ دونوں برابر نہیں۔ بعض مفسرین نے اس آیت کے یہ معنی بیان کئے ہیں کہ جاہل اور عالم برابر نہیں۔^(۱)

﴿وَلَا الظُّلُمَاتُ: اور نہ اندھیرے۔﴾ اس آیت میں اللہ تعالیٰ نے کافر اور مومن کے اوصاف میں فرق بیان فرمایا کہ کفر ایسے ہیں جیسے اندھیرے اور ایمان ایسا ہے جیسے اجالا، اور یہ دونوں برابر نہیں۔^(۲)

﴿وَلَا الظُّلُّ: اور نہ سایہ۔﴾ اس آیت میں اللہ تعالیٰ نے قیامت کے دن کافر اور مومن کے مکان میں فرق بیان فرمایا کہ مومن کا مکان جنت ایسے ہے جیسے سایہ اور کافر کا مکان جہنم ایسے ہے جیسے تیز دھوپ، اور یہ دونوں برابر نہیں۔ بعض مفسرین نے فرمایا کہ سایہ سے مراد حق اور تیز دھوپ سے مراد باطل ہے۔^(۳)

وَمَا يَسْتَوِي إِلَّا جِبَاءٌ وَلَا إِلَّا مَوَاتٌ ط إِنَّ اللَّهَ يُسْمِعُ مَنْ يُشَاءُ ج
وَمَا أَنْتَ بِسَمِيعٍ مَّنْ فِي الْقُبُورِ ۳۳ إِنَّ أَنْتَ إِلَّا نَذِيرٌ ۳۳

ترجمہ کنزالایمان: اور برابر نہیں زندے اور مردے بے شک اللہ سناتا ہے جسے چاہے اور تم نہیں سنانے والے انہیں جو قبروں میں پڑے ہیں۔ تم تو یہی ڈر سنانے والے ہو۔

ترجمہ کنزالعرفان: اور زندہ اور مردے برابر نہیں۔ بیشک اللہ سناتا ہے جسے چاہتا ہے اور تم انہیں سنانے والے نہیں جو قبروں میں پڑے ہیں۔ تم تو یہی ڈر سنانے والے ہو۔

﴿وَمَا يَسْتَوِي إِلَّا جِبَاءٌ وَلَا إِلَّا مَوَاتٌ: اور زندہ اور مردے برابر نہیں۔﴾ اس آیت میں زندوں سے مراد مومنین یا علماء ہیں اور مردوں سے کفار یا جاہل لوگ مراد ہیں، ان کے بارے میں فرمایا کہ یہ دونوں برابر نہیں۔ اس کے بعد ارشاد

①..... جلالین مع صاوی، فاطر، تحت الآية: ۱۹، ۱۶۹۴/۵، مدارك، فاطر، تحت الآية: ۱۹، ص ۹۷۶، ملئقطاً.

②..... جلالین مع صاوی، فاطر، تحت الآية: ۲۰، ۱۶۹۴/۵، ملخصاً.

③..... جلالین مع صاوی، فاطر، تحت الآية: ۲۱، ۱۶۹۴/۵، مدارك، فاطر، تحت الآية: ۲۱، ص ۹۷۶، ملئقطاً.

فرمایا کہ ”بیشک اللہ سناتا ہے جسے چاہتا ہے۔ اس سے مراد یہ ہے کہ جس کی ہدایت منظور ہو اسے اللہ تعالیٰ ایمان کی توفیق عطا فرماتا ہے۔“ (۱)

﴿وَمَا أَنْتَ بِسَمِيعٍ مَّنْ فِي الْقُبُورِ﴾: اور تم انہیں سنانے والے نہیں جو قبروں میں پڑے ہیں۔ ﴿آیت کے اس حصے میں کفار کو مردوں سے تشبیہ دی گئی کہ جس طرح مردے سنی ہوئی بات سے نفع نہیں اٹھا سکتے اور نصیحت قبول نہیں کر سکتے، بد انجام کفار کا بھی یہی حال ہے کہ وہ ہدایت و نصیحت سے فائدہ نہیں اٹھاتے۔

یاد رہے کہ اس آیت سے مردوں کے نہ سننے پر استدلال کرنا صحیح نہیں ہے کیونکہ آیت میں قبر والوں سے مراد کفار ہیں نہ کہ مردے اور سننے سے مراد وہ سننا ہے جس پر ہدایت کا نفع مرتب ہو، اور جہاں تک مردوں کے سننے کا تعلق ہے تو یہ کثیر احادیث سے ثابت ہے۔

نوٹ: اس مسئلے کی تفصیل سورہ نمل کی آیت نمبر 80 میں گزر چکی ہے۔

﴿إِنَّ أَنْتَ إِلَّا نَذِيرٌ﴾: تم تو یہی ڈر سنانے والے ہو۔ ﴿یعنی اے حبیب! صَلَّی اللہُ تَعَالَى عَلَیْہِ وَاٰلِہٖ وَسَلَّم﴾، آپ کی ذمہ داری صرف تبلیغ کر دینا اور اللہ تعالیٰ کے عذاب سے ڈر دینا ہے، اب اگر سننے والا آپ کی نصیحتوں پر غور کرے اور قبول کرنے کے لئے سنے تو نفع پائے گا اور اگر وہ کفر پر قائم رہنے والے منکرین میں سے ہو اور آپ کی نصیحت سے کوئی فائدہ نہ اٹھائے تو اس میں آپ کا کچھ حرج نہیں بلکہ وہی محروم ہے۔ (۲)

إِنَّا أَرْسَلْنَاكَ بِالْحَقِّ بَشِيرًا وَنَذِيرًا ۖ وَإِنْ مِنْ أُمَّةٍ إِلَّا خَلَا فِيهَا

نَذِيرٌ ﴿۲۳﴾

توجہ کنز الایمان: اے محبوب بے شک ہم نے تمہیں حق کے ساتھ بھیجا خوشخبری دینا اور ڈر سنانا اور جو کوئی گروہ تھا حساب میں ایک ڈر سنانے والا گزر چکا۔

①.....خازن، فاطر، تحت الآیة: ۱۹، ۵۳۳/۳، جلالین، فاطر، تحت الآیة: ۱۹، ص ۳۶۶، ملقطاً.

②.....مدارك، فاطر، تحت الآیة: ۲۳، ص ۹۷۶-۹۷۷، روح البیان، الملائكة، تحت الآیة: ۲۳، ۳۳۹/۷، ملقطاً.

ترجمہ کنز العرفان: اے محبوب! بیشک ہم نے تمہیں حق کے ساتھ خوشخبری دیتے ہوئے اور ڈراتے ہوئے بھیجا اور کوئی امت ایسی نہیں جس میں کوئی ڈرانے والا نہ گزرا ہو۔

﴿إِنَّا أَمَرْنَا سَلْمَانَ بِالْحَقِّ بِشَيْرٍ أَوْ نَذِيرًا﴾: اے محبوب! بیشک ہم نے تمہیں حق کے ساتھ خوشخبری دیتے ہوئے اور ڈراتے ہوئے بھیجا۔ ﴿یعنی اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ﴾، بیشک ہم نے تمہیں حق کے ساتھ ایمان داروں کو جنت کی خوشخبری دینے والا اور کافروں کو اللہ تعالیٰ کے عذاب سے ڈرانے والا بنا کر بھیجا اور کوئی امت ایسی نہیں جس میں کوئی ڈرانے والا نہ گزرا ہو خواہ وہ نبی ہو یا عالم دین جو نبی کی طرف سے اللہ تعالیٰ کی مخلوق کو اللہ تعالیٰ کا خوف دلائے۔^(۱)

وَإِنْ يُكْذِبُوكَ فَقَدْ كَذَّبَ الَّذِينَ مِنْ قَبْلِهِمْ جَاءَتْهُمْ رُسُلُهُمْ
بِالْبَيِّنَاتِ وَالزُّبُرِ وَالْكِتَابِ الْمُنِيرِ ﴿۳۵﴾

ترجمہ کنز الایمان: اور اگر یہ تمہیں جھٹلائیں تو ان سے اگلے بھی جھٹلا چکے ہیں ان کے پاس ان کے رسول آئے روشن دلیلیں اور صحیفے اور چمکتی کتاب لے کر۔

ترجمہ کنز العرفان: اور اگر یہ تمہیں جھٹلائیں تو ان سے پہلے لوگ بھی جھٹلا چکے ہیں ان کے پاس ان کے رسول روشن دلیلیں اور صحیفے اور روشن کردینے والی کتابیں لے کر آئے۔

﴿وَإِنْ يُكْذِبُوكَ﴾: اور اگر یہ تمہیں جھٹلائیں۔ ﴿اس آیت میں اللہ تعالیٰ نے اپنے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کو تسلی دیتے ہوئے ارشاد فرمایا کہ اے پیارے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ﴾، اگر کفار مکہ آپ کو جھٹلانے پر ہی قائم ہیں تو آپ ان کی اور ان کے جھٹلانے کی پرواہ نہ کریں، ان سے پہلی امتوں کے لوگ بھی اپنے رسولوں عَلَيْهِمُ الصَّلَاةُ وَالسَّلَام کو جھٹلا چکے ہیں حالانکہ ان کے پاس ان کے رسول اپنے دعویٰ کی صداقت اور اپنی نبوت پر دلالت کرنے والے روشن



①..... روح البیان، الملائكة، تحت الآية: ۲۴، ۷، ۳۴۰، ملخصاً.

معجزات، صحیفے اور حق کو روشن کر دینے والی کتابیں تو ریت، انجیل اور زبور لے کر آئے تھے۔ (۱)

ثُمَّ أَخَذْتُ الَّذِينَ كَفَرُوا فَكَيْفَ كَانَ نَكِيرِ ۴

ترجمہ کنزالایمان: پھر میں نے کافروں کو پکڑا تو کیسا ہوا میرا انکار۔

ترجمہ کنزالعرفان: پھر میں نے کافروں کی گرفت کی تو میرا انکار کیسا ہوا؟

﴿ثُمَّ أَخَذْتُ الَّذِينَ كَفَرُوا﴾: پھر میں نے کافروں کی گرفت کی۔ یعنی پھر ہم نے ان لوگوں کو طرح طرح کے عذابوں میں گرفتار کر کے ہلاک کر دیا جنہوں نے ہمارے رسولوں عَلَيْهِمُ الصَّلَاةُ وَالسَّلَامُ کی رسالت کو نہ مانا اور ہماری نشانیوں کی حقیقت کا انکار کیا اور اپنے جھٹلانے پر قائم رہے۔ اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ دیکھیں کہ انہیں میرا عذاب دینا کیسا ہوا؟ (۲)

أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً ۚ فَأَخْرَجْنَا بِهِ ثَمَرَاتٍ مُخْتَلِفًا
أَلْوَانَهَا ۚ وَمِنَ الْجِبَالِ جُدَدٌ بَيضٌ وَحُمْرٌ مُخْتَلِفٌ أَلْوَانُهَا
وَعَرَابٍ سُودٌ ۝۲۷

ترجمہ کنزالایمان: کیا تو نے نہ دیکھا کہ اللہ نے آسمان سے پانی اتارا تو ہم نے اس سے پھل نکالے رنگ رنگ اور پہاڑوں میں راستے ہیں سفید اور سرخ رنگ رنگ کے اور کچھ کالے بھوچنگ۔

①.....تفسیر قرطبی، فاطر، تحت الآیة: ۲۵، ۲۴۸/۷، الجزء الرابع عشر، ابو سعود، فاطر، تحت الآیة: ۲۵، ۳۶۸/۴، روح البیان، الملائکة، تحت الآیة: ۲۵، ۳۴۱/۷، ملتقطاً.

②.....تفسیر طبری، فاطر، تحت الآیة: ۲۶، ۴۰۸/۱۰، روح البیان، الملائکة، تحت الآیة: ۲۶، ۳۴۱/۷، ملتقطاً.

ترجمہ کنزالعرفان: کیا تو نے ند دیکھا کہ اللہ نے آسمان سے پانی اتارا تو ہم نے اس سے مختلف رنگوں والے پھل نکالے اور پہاڑوں میں سفید اور سرخ رنگ والے راستے ہیں، ان کے مختلف رنگ ہیں اور کچھ (پہاڑ) کالے بہت ہی کالے ہیں۔

﴿أَلَمْ تَرَ﴾ کیا تو نے ند دیکھا۔ اس آیت میں اللہ تعالیٰ نے اپنی قدرت کی دو نشانیاں بیان فرمائی ہیں اور آیت کا خلاصہ یہ ہے کہ کیا تم نے اس بات پر غور نہ کیا کہ اللہ تعالیٰ نے آسمان سے بارش نازل فرمائی اور اُس نے اس پانی سے زمین میں درختوں کو سیراب کیا، پھر اس نے انہی درختوں سے مختلف رنگوں والے بے شمار پھل نکالے، ان میں سے کسی کا رنگ سبز ہے، کسی کا سرخ، کسی کا سیاہ اور کسی کا زرد اور جس طرح ان کے رنگ مختلف ہیں اسی طرح ان پھلوں کی اجناس بھی مختلف ہیں جیسے انار، سیب، انجیر، انگور اور کھجور وغیرہ اور ان میں سے ہر پھل کی مختلف اقسام ہیں، یونہی ان پھلوں کا ذائقہ، مہک، خصوصیات اور اثرات بھی ایک دوسرے سے بالکل جدا ہیں حالانکہ پانی بھی ایک ہے اور زمین بھی ایک، اس یکسانیت کے باوجود یہ تیرنگی اللہ تعالیٰ کی قدرت اور حکمت کی کیسی بڑی نشانی ہے۔ اسی طرح پہاڑوں میں بھی اللہ تعالیٰ کی قدرت کے جلوے دکھائی دیتے ہیں کہ سب اگر چہ مٹی یا پتھر کے ہیں لیکن ان میں بھی انفرادیت ہے، پہاڑوں میں کہیں سفید اور کہیں سرخ رنگ والے پتھر کے راستے ہیں اور یہ رنگ بھی مختلف ہیں کہ کوئی ہلکا اور کوئی گہرا ہے جبکہ کچھ پہاڑ بہت ہی گہرے کالے ہیں۔

وَمِنَ النَّاسِ وَالذَّوَابِّ وَالْأَنْعَامِ مُخْتَلِفٌ أَلْوَانُهُ كَذَلِكَ ۖ إِنَّمَا يَخْشَى اللَّهَ مِنْ عِبَادِهِ الْعُلَمَاءُ ۗ إِنَّ اللَّهَ عَزِيزٌ غَفُورٌ ﴿۲۸﴾

ترجمہ کنزالایمان: اور آدمیوں اور جانوروں اور چارپایوں کے رنگ یونہی طرح طرح کے ہیں اللہ سے اس کے بندوں میں وہی ڈرتے ہیں جو علم والے ہیں بے شک اللہ عزت والا بخشنے والا۔

ترجمہ کنزالعرفان: اور اسی طرح آدمیوں اور جانوروں اور چارپایوں کے مختلف رنگ ہیں۔ اللہ سے اس کے بندوں

میں سے وہی ڈرتے ہیں جو علم والے ہیں بیشک اللہ عزت والا، بخشنے والا ہے۔

﴿وَمِنَ النَّاسِ وَالْدَّوَابِّ وَالْأَنْعَامِ مُخْتَلِفٌ أَلْوَانُهُ كَذَلِكَ﴾: اور اسی طرح آدمیوں اور جانوروں اور چوپایوں کے مختلف رنگ ہیں۔ یعنی جس طرح پھلوں اور پہاڑوں کے مختلف رنگ ہیں اسی طرح آدمیوں، جانوروں اور چوپایوں کے بھی مختلف رنگ ہیں کہ ان میں سے کسی کا رنگ سرخ اور کسی کا سفید اور کسی کا سیاہ اور یہ سب اللہ تعالیٰ کے صانع اور مختار ہونے کی دلیل ہیں۔ (1)

﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ﴾: اللہ سے اس کے بندوں میں سے وہی ڈرتے ہیں جو علم والے ہیں۔ اس آیت کی ابتداء اور اس سے پہلی آیت میں اللہ تعالیٰ نے اپنی قدرت کے نشان اور صنعت کے آثار ذکر کئے جن سے اس کی ذات و صفات پر استدلال کیا جاسکتا ہے، اس کے بعد ارشاد فرمایا ”اللہ تعالیٰ سے اس کے بندوں میں سے وہی ڈرتے ہیں جو علم والے ہیں اور اس کی صفات کو جانتے اور اس کی عظمت کو پہچانتے ہیں اور جو شخص جتنا زیادہ اللہ تعالیٰ کی ذات و صفات کا علم رکھتا ہوگا وہ اتنا ہی زیادہ اللہ تعالیٰ سے ڈرتا ہوگا اور جس کا علم کم ہوگا تو اس کا خوف بھی کم ہوگا۔

حضرت عبد اللہ بن عباس رَضِيَ اللهُ تَعَالَى عَنْهُمَا نے فرمایا کہ اس آیت سے مراد یہ ہے کہ مخلوق میں سے اللہ تعالیٰ کا خوف اس کو ہے جو اللہ تعالیٰ کے جبروت اور اس کی عزت و شان سے باخبر ہے۔ (2)

آیت ”إِنَّمَا يَخْشَى اللَّهَ مِنْ عِبَادِهِ الْعُلَمَاءُ“ سے حاصل ہونے والی معلومات

اس آیت سے چار باتیں معلوم ہوں:

(1)..... خوف اور خشیت کا مدار ڈرنے والے کے علم اور اس کی معرفت پر ہے اور چونکہ مخلوق میں سب سے زیادہ اللہ تعالیٰ کی صفات کی معرفت اور اللہ تعالیٰ کی ذات کے بارے میں علم حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کو ہے اس لئے آپ ہی مخلوق میں سب سے زیادہ اللہ تعالیٰ سے ڈرتے ہیں۔ صحیح بخاری اور صحیح مسلم کی حدیث میں ہے ”سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”اللَّهُ عَزَّ وَجَلَّ کی قسم! میں اللہ تعالیٰ کو سب سے زیادہ جاننے والا ہوں اور سب سے زیادہ اس کا خوف رکھنے والا ہوں۔“ (3)

①..... جلالین، فاطر، تحت الآية: ۲۸، ص ۳۶۶، قرطبی، فاطر، تحت الآية: ۲۸، ۲۴۹/۷، الجزء الرابع عشر، ملنقطاً.

②..... مدارك، فاطر، تحت الآية: ۲۸، ص ۹۷۷-۹۷۸، خازن، فاطر، تحت الآية: ۲۸، ۵۳۴/۳، ملنقطاً.

③..... بخاری، کتاب الادب، باب من لم يواجه الناس بالعتاب، ۴/ ۱۲۷، الحدیث: ۶۱۰۱، مسلم، کتاب الفضائل، باب

علمه صلى الله عليه وسلم بالله تعالى وشدة خشيته، ص ۱۲۸۱، الحدیث: ۱۲۷ (۲۳۵۶).

(2)..... لوگوں کو چاہئے کہ زیادہ سے زیادہ اللہ تعالیٰ کی ذات و صفات کی صحیح طریقے سے معرفت اور علم حاصل کریں تاکہ ان کے دلوں میں اللہ تعالیٰ کا خوف زیادہ ہو۔

(3)..... علم والوں کی شان یہ ہے کہ وہ اللہ تعالیٰ سے ڈرتے ہیں، لہذا علماء کو عام لوگوں کے مقابلے میں زیادہ اللہ تعالیٰ سے ڈرنا چاہئے اور لوگوں کو بھی اللہ تعالیٰ سے ڈرنے کی ترغیب دینی چاہئے۔ حضرت علی المرتضیٰ عَزَّمَهُ اللهُ تَعَالَى وَجْهَهُ الْكَرِيمُ فرماتے ہیں: ”صحیح معنوں میں فقیہ وہ شخص ہے جو لوگوں کو اللہ تعالیٰ کی رحمت سے مایوس نہ کرے اور اللہ تعالیٰ کی نافرمانی پر انہیں جبری نہ کرے، اللہ تعالیٰ کے عذاب سے انہیں بے خوف نہ کر دے اور قرآن کے بغیر کوئی چیز اسے اپنی طرف راغب نہ کر سکے۔“ (1)

ایک شخص نے امام شعبی رَحْمَةُ اللهِ تَعَالَى عَلَيْهِ سے عرض کی ”مجھے فتویٰ دیجئے کہ عالم کون ہے؟۔ آپ رَحْمَةُ اللهِ تَعَالَى عَلَيْهِ نے فرمایا: ”عالم تو صرف وہی ہے جو اللہ تعالیٰ سے ڈرتا ہو۔

اور حضرت ربیع بن انس رَحْمَةُ اللهِ تَعَالَى عَلَيْهِ فرماتے ہیں: ”جس کے دل میں اللہ تعالیٰ کا خوف نہیں وہ عالم نہیں۔“ (2)

(4)..... علم والے بہت مرتبے والے ہیں کہ اللہ تعالیٰ نے اپنی خشیت اور خوف کو ان میں مُخَصَّر فرمایا، لیکن یاد رہے کہ یہاں علم والوں سے مراد وہ ہیں جو دین کا علم رکھتے ہوں اور ان کے عقائد و اعمال درست ہوں۔

إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ وَأَنفَقُوا مِمَّا رَزَقْنَاهُمْ
سِرًّا وَعَلَانِيَةً يَرْجُونَ تِجَارَةً لَّن تَبُورًا ۚ لِيُوفِّيَهُمْ أَجُورَهُمْ
وَيَزِيدَهُم مِّن فَضْلِهِ ۗ إِنَّهُ غَفُورٌ شَكُورٌ ۝۳۰

ترجمہ کنزالایمان: بے شک وہ جو اللہ کی کتاب پڑھتے ہیں اور نماز قائم رکھتے اور ہمارے دیئے سے کچھ ہماری راہ

①..... قرطبی، فاطر، تحت الآية: ۲۸، ۲۵۰/۷، الجزء الرابع عشر.

②..... حازن، فاطر، تحت الآية: ۲۸، ۵۳۴/۳.

میں خرچ کرتے ہیں پوشیدہ اور ظاہر وہ ایسی تجارت کے امیدوار ہیں جس میں ہرگز ٹوٹا نہیں۔ تاکہ ان کے ثواب انہیں بھر پور دے اور اپنے فضل سے اور زیادہ عطا کرے بیشک وہ بخشنے والا قدر فرمانے والا ہے۔

ترجمہ کنز العرفان: بیشک وہ لوگ جو اللہ کی کتاب کی تلاوت کرتے ہیں اور نماز قائم رکھتے ہیں اور ہمارے دیئے ہوئے رزق میں سے پوشیدہ اور اعلانیہ کچھ ہماری راہ میں خرچ کرتے ہیں وہ ایسی تجارت کے امیدوار ہیں جو ہرگز تباہ نہیں ہوگی۔ تاکہ اللہ انہیں ان کے ثواب بھر پور دے اور اپنے فضل سے اور زیادہ عطا کرے بیشک وہ بخشنے والا قدر فرمانے والا ہے۔

﴿إِنَّ الَّذِينَ يَتْلُونَ كِتَابَ اللَّهِ: بیشک وہ لوگ جو اللہ کی کتاب کی تلاوت کرتے ہیں۔﴾ اس آیت اور اس کے بعد والی آیت کا خلاصہ یہ ہے کہ وہ لوگ جو پابندی کے ساتھ قرآن پاک کی تلاوت کرتے ہیں اور اس میں موجود احکام وغیرہ کی معلومات حاصل کرتے اور ان پر عمل کرتے ہیں اور نمازوں کو ان کے اوقات میں ادا کرتے ہیں اور ہمارے دیئے ہوئے رزق میں سے پوشیدہ اور اعلانیہ کچھ ہماری راہ میں خرچ کرتے ہیں وہ ایسی تجارت یعنی ثواب کے امیدوار ہیں جو ہرگز تباہ نہیں ہوگی تاکہ اللہ تعالیٰ انہیں ان کے اعمال کا ثواب بھر پور دے اور اپنے فضل سے اور اپنی رحمت کے خزانوں سے انہیں اور زیادہ عطا کرے جس کے بارے میں عمل کرتے وقت انہوں نے تصوّر تک نہ کیا ہوگا کیونکہ اللہ تعالیٰ کی شان یہ ہے کہ وہ اپنے بندوں کی خطاؤں کو بخشنے والا اور ان کے نیک اعمال کی قدر فرمانے والا ہے۔^(۱)

قیامت کے دن سایہ عرش میں جگہ پانے والے لوگ

حضرت ابو ہریرہ رضی اللہ تعالیٰ عنہ سے روایت ہے، تاجدار رسالت صلی اللہ تعالیٰ علیہ وآلہ وسلم نے ارشاد فرمایا: ”سات آدمی ایسے ہیں جنہیں اللہ تعالیٰ اس دن اپنے (عرش کے) سایہ میں جگہ دے گا جس دن اس کے (عرش کے) سائے کے سوا کوئی سایہ نہ ہوگا۔ (1) عادل حکمران۔ (2) وہ نوجوان جو اپنے رب عزوجل کی عبادت میں پروان چڑھا۔ (3) وہ آدمی جس کا دل مسجد میں لگا رہتا ہے۔ (4) وہ دو آدمی جو اللہ تعالیٰ سے محبت کے باعث اکٹھے ہوں اور اسی وجہ سے جدا ہوں۔ (5) وہ آدمی جسے حیثیت اور جمال والی عورت بلائے تو وہ کہہ دے کہ میں اللہ تعالیٰ سے ڈرتا ہوں۔ (6) وہ آدمی جو چھپا کر خیرات کرے، یہاں تک کہ اس کے ہاتھ ہاتھ کو معلوم نہ ہو کہ اس کے دائیں ہاتھ نے کیا خرچ کیا ہے۔“

1.....بخاری، فاطر، تحت الآیة: ۲۹-۳۰، ۳/۵۳۴-۵۳۵، روح البیان، الملائكة، تحت الآیة: ۲۹-۳۰، ۷/۳۴۴-۳۴۵، ملقطاً.

(7) وہ آدمی جو تنہائی میں اللہ تعالیٰ کا ذکر کرے تو اس کے آنسو جاری ہو جائیں۔ (1)

وَالَّذِي أَوْحَيْنَا إِلَيْكَ مِنَ الْكِتَابِ هُوَ الْحَقُّ مُصَدِّقًا لِّمَا بَيْنَ يَدَيْهِ
إِنَّ اللَّهَ بِعِبَادِهِ لَخَبِيرٌ بَصِيرٌ ﴿۳۱﴾

توجہ کنز الایمان: اور وہ کتاب جو ہم نے تمہاری طرف وحی بھیجی وہی حق ہے اپنے سے اگلی کتابوں کی تصدیق فرماتی ہوئی بے شک اللہ اپنے بندوں سے خبردار دیکھنے والا ہے۔

توجہ کنز العرفان: اور وہ کتاب جو ہم نے تمہاری طرف وحی بھیجی ہے وہی حق ہے، اپنے سے پہلے موجود کتابوں کی تصدیق فرماتی ہوئی، بیشک اللہ اپنے بندوں سے خبردار دیکھنے والا ہے۔

﴿وَالَّذِي أَوْحَيْنَا إِلَيْكَ مِنَ الْكِتَابِ﴾: اور وہ کتاب جو ہم نے تمہاری طرف وحی بھیجی ہے۔ ﴿اس آیت میں اللہ تعالیٰ نے اپنے حبیب! صلی اللہ تعالیٰ علیہ وآلہ وسلم سے فرمایا کہ جس کتاب کی ہم نے آپ کی طرف وحی فرمائی ہے یعنی قرآن مجید، وہی حق ہے کہ اس میں جھوٹ اور شک کا کوئی شائبہ تک نہیں اور وہ کتاب اپنے سے پہلے نازل ہونے والی کتابوں کی عقائد، اصول اور احکام میں تصدیق فرماتی ہے۔ بیشک اللہ تعالیٰ اپنے بندوں سے خبردار اور انہیں دیکھنے والا ہے اور ان کے ظاہر و باطن کو جاننے والا ہے۔ (2)

ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ
لِّنَفْسِهِ وَمِنْهُمْ مُّقْتَصِدٌ وَمِنْهُمْ سَابِقٌ بِالْخَيْرَاتِ إِذِنَ اللَّهُ
ذَلِكَ هُوَ الْفَصْلُ الْكَبِيرُ ﴿۳۲﴾

1.....بخاری، کتاب الاذان، باب من جلس فی المسجد ينتظر الصلاة... الخ، ۲۳۶/۱، الحدیث: ۶۶۰.

2.....روح البیان، الملائکة، تحت الآیة: ۳۱، ۳۴۵/۷-۳۴۶، ملخصاً.

ترجمہ کنزالایمان: پھر ہم نے کتاب کا وارث کیا اپنے چنے ہوئے بندوں کو تو ان میں کوئی اپنی جان پر ظلم کرتا ہے اور اُن میں کوئی میانہ چال پر ہے اور ان میں کوئی وہ ہے جو اللہ کے حکم سے بھلائیوں میں سبقت لے گیا یہی بڑا افضل ہے۔

ترجمہ کنزالعرفان: پھر ہم نے کتاب کا وارث اپنے چنے ہوئے بندوں کو کیا تو ان میں کوئی اپنی جان پر ظلم کرنے والا ہے اور ان میں کوئی درمیانہ راستہ اختیار کرنے والا ہے اور ان میں کوئی وہ ہے جو اللہ کے حکم سے بھلائیوں میں سبقت لے جانے والا ہے۔ یہی بڑا افضل ہے۔

﴿ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا﴾: پھر ہم نے کتاب کا وارث اپنے چنے ہوئے بندوں کو کیا۔ ﴿يَعْنِي﴾ اے حبیبِ اَصْلَى اللّٰهُ تَعَالَى عَلَيْهِ وَآلِهِ وَسَلَّمَ، ہم نے آپ کی طرف قرآن مجید کی وحی فرمائی پھر ہم نے اپنے چنے ہوئے بندوں کو اس کتاب کا وارث کیا۔ حضرت عبد اللہ بن عباس رَضِيَ اللّٰهُ تَعَالَى عَنْهُمَا فرماتے ہیں: چنے ہوئے بندوں سے مراد نبی کریم صَلَّى اللّٰهُ تَعَالَى عَلَيْهِ وَآلِهِ وَسَلَّمَ کی امت ہے کیونکہ اللہ تعالیٰ نے انہیں تمام امتوں پر فضیلت دی اور سید المرسلین صَلَّى اللّٰهُ تَعَالَى عَلَيْهِ وَآلِهِ وَسَلَّمَ کی غلامی و نیاز مندی کی کرامت و شرافت سے مشرف فرمایا۔^(۱)

﴿فَمِنْهُمْ ظَالِمٌ لِّنَفْسِهِ﴾: تو ان میں کوئی اپنی جان پر ظلم کرنے والا ہے۔ ﴿آيَاتِ﴾ کے اس حصے سے حضور پر نور صَلَّى اللّٰهُ تَعَالَى عَلَيْهِ وَآلِهِ وَسَلَّمَ کی امت کے لوگوں کے تین مدارج اور مراتب بیان کئے گئے ہیں (1) کوئی اپنی جان پر ظلم کرنے والا ہے۔ (2) کوئی درمیانہ راستہ اختیار کرنے والا ہے۔ (3) کوئی وہ ہے جو اللہ تعالیٰ کے حکم سے بھلائیوں میں سبقت لے جانے والا ہے۔ ان تینوں کے مصداق کے بارے میں مفسرین کے کثیرا قوال ہیں جو کہ تفاسیر میں تفصیل کے ساتھ مذکور ہیں، یہاں اُن میں سے ایک قول درج کیا جاتا ہے۔ اُمّ المؤمنین حضرت عائشہ صدیقہ رَضِيَ اللّٰهُ تَعَالَى عَنْهَا نے فرمایا کہ سبقت لے جانے والے عہد رسالت کے وہ مخلص حضرات ہیں جن کے لئے رسول کریم صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے جنت اور رزق کی بشارت دی اور درمیانہ راستہ اختیار کرنے والے وہ اصحاب ہیں جو آپ صَلَّى اللّٰهُ تَعَالَى عَلَيْهِ وَآلِهِ وَسَلَّمَ کے طریقہ پر عمل کرتے رہے اور اپنی جان پر ظلم کرنے والے ہم تم جیسے لوگ ہیں۔⁽²⁾

①.....خازن، فاطر، تحت الآية: ۳۲، ۵۳۵/۳.

②.....المطالب العالیة، کتاب التفسیر، ۳۰-سورة فاطر، ۸/۲۶۳، الحدیث: ۳۷۰۰.

یہ اُمّ المؤمنین حضرت عائشہ صدیقہ رضی اللہ تعالیٰ عنہا کی طرف سے انتہائی انکساری کا اظہار تھا کہ اتنے اعلیٰ مقام پر فائز ہونے کے باوجود آپ رضی اللہ تعالیٰ عنہا نے اپنے آپ کو تیسرے طبقے میں شمار فرمایا۔

یہاں ان تین مدارج کے افراد سے متعلق دو احادیث بھی ملاحظہ ہوں، چنانچہ ایک حدیث شریف میں ہے، حضور اکرم صلی اللہ تعالیٰ علیہ وآلہ وسلم نے ارشاد فرمایا کہ ”ہمارا سبقت لے جانے والا تو سبقت لے جانے والا ہی ہے اور درمیانہ راستہ اختیار کرنے والے کی نجات ہے جبکہ ظالم کی مغفرت ہے۔“^(۱)

اور دوسری حدیث میں ہے، حضور اقدس صلی اللہ تعالیٰ علیہ وآلہ وسلم نے فرمایا: ”تیکوں میں سبقت لے جانے والا جنت میں بے حساب داخل ہوگا اور مُقْتَصِدٌ سے حساب میں آسانی کی جائے گی اور ظالم مقام حساب میں روکا جائے گا، اس کو پریشانی پیش آئے گی پھر وہ جنت میں داخل ہوگا۔“^(۲)

﴿ذَلِكَ هُوَ الْفَضْلُ الْكَبِيرُ﴾: یہی بڑا فضل ہے۔ یعنی تیکوں میں دوسروں سے آگے بڑھ جانا ہی اللہ تعالیٰ کا بڑا فضل ہے اور یہ صرف اسی کی توفیق سے ملتا ہے۔ بعض مفسرین نے اس آیت کی تفسیر میں فرمایا کہ چنے ہوئے بندوں کو کتاب کا وارث بنانا ہی اللہ تعالیٰ کا بڑا فضل ہے۔^(۳)

جَنَّتْ عَدْنٍ يَدْخُلُونَهَا يُحَلَّوْنَ فِيهَا مِنْ أَسَاوِرَ مِنْ ذَهَبٍ وَلُؤْلُؤًا
وَلِبَاسَهُمْ فِيهَا حَرِيرٌ ﴿۳۳﴾

ترجمہ کنز الایمان: بسنے کے باغوں میں داخل ہوں گے وہ ان میں سونے کے کنگن اور موتی پہنائے جائیں گے اور وہاں ان کی پوشاک ریشمی ہے۔

ترجمہ کنز العرفان: (ان کیلئے) بسنے کے باغات ہیں جن میں وہ داخل ہوں گے، انہیں ان باغوں میں سونے کے کنگن

①..... کنز العمال، کتاب الاذکار، قسم الاقوال، الباب السابع، الفصل الرابع، ۶/۱، الجزء الثاني، الحديث: ۲۹۲۲.

②..... بغوی، فاطر، تحت الآية: ۳۲، ۴۹۳/۳.

③..... ابو سعود، فاطر، تحت الآية: ۳۲، ۳۷۰/۴، حازن، فاطر، تحت الآية: ۳۲، ۵۳۶/۳، ملنقطاً.

اور موتی پہنائے جائیں گے اور وہاں ان کا لباس ریشمی ہوگا۔

﴿جَنَّتُ عَدْنٍ﴾: بسنے کے باغات۔ ﴿﴾ اس آیت میں ان لوگوں کے ثواب کا ذکر کرتے ہوئے فرمایا کہ ان تینوں گروہوں کے لئے بسنے کے باغات ہیں جن میں وہ داخل ہوں گے، انہیں ان باغوں میں سونے کے ایسے نگلن پہنائے جائیں گے جن پر موتی لگے ہوئے ہوں گے اور وہاں ان کا لباس ریشمی ہوگا کیونکہ اس میں لذت اور زینت ہے۔^(۱) یاد رہے کہ دنیا میں مسلمان مرد پر سونا اور ریشم پہننا حرام ہے، جنت میں یہ سب حلال ہوگا۔

وَقَالُوا الْحَمْدُ لِلَّهِ الَّذِي أَذْهَبَ عَنَّا الْحَزْنَ ط إِنَّ رَبَّنَا لَغَفُورٌ شَكُورٌ ﴿۳۳﴾

ترجمہ کنز الایمان: اور کہیں گے سب خوبیاں اللہ کو جس نے ہمارا غم دور کیا بیشک ہمارا رب بخشنے والا قدر فرمانے والا ہے۔

ترجمہ کنز العرفان: اور وہ کہیں گے سب خوبیاں اس اللہ کیلئے ہیں جس نے ہم سے غم دور کر دیا، بیشک ہمارا رب بخشنے والا، قدر فرمانے والا ہے۔

﴿وَقَالُوا﴾: اور وہ کہیں گے۔ ﴿﴾ یعنی جنت میں داخل ہوتے وقت وہ اپنے رب عزوجل کی حمد کرتے ہوئے کہیں گے: سب خوبیاں اس اللہ تعالیٰ کیلئے ہیں جس نے ہمیں جنت میں داخل کر کے ہم سے غم دور کر دیا۔ اس غم سے مراد یاد و زخ کا غم ہے، یا موت کا، یا گناہوں کا، یا نیکیوں کے غیر مقبول ہونے کا، یا قیامت کی ہولناکیوں کا، غرض انہیں کوئی غم نہ ہوگا اور وہ اس پر اللہ تعالیٰ کی حمد کریں گے اور کہیں گے کہ بیشک ہمارا رب عزوجل بخشنے والا اور قدر فرمانے والا ہے کہ گناہوں کو بخشتا ہے اگرچہ گناہ بہت زیادہ ہوں اور نیکیاں قبول فرماتا ہے اگرچہ نیکیاں کم ہوں۔^(۲)

”لَا إِلَهَ إِلَّا اللَّهُ“ پڑھنے کی فضیلت

حضرت عبد اللہ بن عمر رضی اللہ تعالیٰ عنہما سے روایت ہے، حضور سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”لَا إِلَهَ إِلَّا اللَّهُ“ پڑھنے والوں پر ان کی قبروں میں کوئی وحشت ہوگی اور نہ ہی حشر میں ان پر کوئی گھبراہٹ

①.....خازن، فاطر، تحت الآية: ۳۳، ۵۳۶/۳، مدارك، فاطر، تحت الآية: ۳۳، ص ۹۸۰، ملقطاً.

②.....روح البيان، الملائكة، تحت الآية: ۳۴، ۳۵۲/۷-۳۵۳، خازن، فاطر، تحت الآية: ۳۴، ۵۳۶/۳، مدارك، فاطر، تحت

الآية: ۳۴، ص ۹۸۰، ملقطاً.

طاری ہوگی اور گویا کہ میں لَا إِلَهَ إِلَّا اللَّهُ پڑھنے والوں کو دیکھ رہا ہوں، وہ اپنے سروں سے گرد جھاڑتے ہوئے یہ کہہ رہے ہوں گے:

أَلْحَمْدُ لِلَّهِ الَّذِي أَذْهَبَ عَنَّا الْحَزْنَ
ترجمہ کنز العرفان: سب خوبیاں اس اللہ کیلئے ہیں جس
نے ہم سے غم دور کر دیا۔^(۱)

الَّذِي أَحَلَّنَا دَارَ الْمَقَامَةِ مِنْ فَضْلِهِ لَا يَسْنَأُ فِيهَا نَصَبٌ وَلَا
يَسْنَأُ فِيهَا عُوبٌ ﴿۳۵﴾

ترجمہ کنز الایمان: وہ جس نے ہمیں آرام کی جگہ اتارا اپنے فضل سے ہمیں اس میں نہ کوئی تکلیف پہنچے نہ ہمیں اس
میں کوئی تکان لاحق ہو۔

ترجمہ کنز العرفان: وہ جس نے ہمیں اپنے فضل سے ہمیشہ ٹھہرنے کے گھر میں اتارا، ہمیں اس میں نہ کوئی تکلیف پہنچے
گی اور نہ ہمیں اس میں کوئی تھکاوٹ چھوئے گی۔

﴿الَّذِي أَحَلَّنَا دَارَ الْمَقَامَةِ مِنْ فَضْلِهِ﴾: وہ جس نے ہمیں اپنے فضل سے ہمیشہ ٹھہرنے کے گھر میں اتارا۔ یہاں
ان لوگوں کی گفتگو کا مزید حصہ بیان کیا گیا کہ وہ کہیں گے ”ہمارے رب عزَّ وَجَلَّ نے ہمیں ہمارے اعمال کی وجہ سے نہیں
بلکہ اپنے فضل سے ایسے گھر یعنی جنت میں اتارا جس میں ہم ہمیشہ رہیں گے اور اس سے کبھی منتقل نہ ہوں گے، ہمیں اس
میں نہ کوئی تکلیف اور مشقت پہنچے گی اور نہ ہمیں اس میں کوئی تھکاوٹ چھوئے گی۔“^(۲)

جنت اللہ تعالیٰ کے فضل سے ہی ملے گی

یاد رہے کہ جنت میں داخلہ محض اعمال کی وجہ سے نہ ہوگا بلکہ صرف اللہ تعالیٰ کے فضل سے ہوگا جبکہ اعمال اللہ

①..... معجم الاوسط، باب الباء، من اسمہ: يعقوب، ۴۸۰/۶، الحدیث: ۹۴۷۸.

②..... روح البیان، الملائکة، تحت الآية: ۳۵، ۳۵۳/۷، خازن، فاطر، تحت الآية: ۳۵، ۵۳۶/۳، ملقطاً.

تعالیٰ کا فضل حاصل ہونے کا ذریعہ اور جنت میں درجات کی بلندی کا سبب ہیں۔ حضرت ابو ہریرہ رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا ”تم میں سے کسی کو اس کا عمل جنت میں داخل نہیں کرے گا۔ لوگ عرض گزار ہوئے ”کیا آپ کو بھی نہیں؟“ ارشاد فرمایا ”مجھے بھی نہیں، مگر یہ کہ اللہ تعالیٰ مجھے اپنی رحمت میں ڈھانپ لے۔“ (۱)

اس سے معلوم ہوا کہ جنت ملنا اللہ تعالیٰ کے فضل سے ہے نہ کہ محض اپنے عمل سے، اس لئے کوئی پرہیزگار اپنے پرہیزگار ہونے پر ناز نہ کرے۔

وَالَّذِينَ كَفَرُوا لَهُمْ نَارُ جَهَنَّمَ لَا يُقْضَىٰ عَلَيْهِمْ فَيَمُوتُوا وَلَا يُخَفَّفُ عَنْهُمْ مِنْ عَذَابِهَا كَذَلِكَ نَجْزِي كُلَّ كَافِرٍ ۝۳۶

ترجمہ کنزالایمان: اور جنہوں نے کفر کیا ان کے لیے جہنم کی آگ ہے نہ ان کی قضا آئے کہ مر جائیں اور نہ ان پر اس کا عذاب کچھ ہلکا کیا جائے ہم ایسی ہی سزا دیتے ہیں ہر بڑے ناشکرے کو۔

ترجمہ کنزالعرفان: اور جنہوں نے کفر کیا ان کے لیے جہنم کی آگ ہے، نہ ان پر قضا آئے کہ وہ مر جائیں اور نہ ان سے جہنم کا عذاب کچھ ہلکا کیا جائیگا، ہم ہر بڑے ناشکرے کو ایسی ہی سزا دیتے ہیں۔

﴿وَالَّذِينَ كَفَرُوا لَهُمْ نَارُ جَهَنَّمَ﴾ اور جنہوں نے کفر کیا ان کے لیے جہنم کی آگ ہے۔ ﴿مُؤْمِنِينَ﴾ کے اوصاف بیان کرنے کے بعد اب کفار کے بارے میں بیان کیا جا رہا ہے کہ جنہوں نے کفر کیا ان کے لیے جہنم کی آگ ہے، نہ ان پر قضا آئے کہ وہ مر جائیں اور مر کر عذاب سے چھوٹ سکیں اور نہ ان سے پلک جھپکنے کی مقدار جہنم کا عذاب کچھ ہلکا کیا جائے گا، جس طرح کی ہم نے انہیں سزا دی ایسی ہی سزا ہم ہر بڑے ناشکرے کو دیتے ہیں۔ (۲)

۱.....بخاری، کتاب المرضی، باب تمنی المرض الموت، ۱۳/۴، الحدیث: ۵۶۷۳.

۲.....جلالین مع صاوی، فاطر، تحت الآیة: ۱۶۹۸/۵، ۳۶.

وَهُمْ يَصْطَرِحُونَ فِيهَا رَبَّنَا أَخْرِجْنَا نَعْمَلْ صَالِحًا غَيْرَ الَّذِي كُنَّا نَعْمَلُ ۖ أَوَلَمْ نُعَمِّرْكُم مَّا يَتَذَكَّرُ فِيهِ مَن تَذَكَّرَ وَجَاءَكُمُ النَّذِيرُ ۖ فَذُوقُوا فَمَا لِلظَّالِمِينَ مِن نَّصِيرٍ ﴿۳۵﴾

ترجمہ کنز الایمان: اور وہ اس میں چلا تے ہوں گے اے ہمارے رب! ہمیں نکال کہ ہم اچھا کام کریں اس کے خلاف جو پہلے کرتے تھے اور کیا ہم نے تمہیں وہ عمر نہ دی تھی جس میں سمجھ لیتا جسے سمجھنا ہوتا اور ڈر سنانے والا تمہارے پاس تشریف لایا تھا تو اب چکھو کہ ظالموں کا کوئی مددگار نہیں۔

ترجمہ کنز العرفان: اور وہ اس میں چیختے چلاتے ہوں گے، اے ہمارے رب! ہمیں نکال دے تاکہ ہم اچھا کام کریں اس کے برخلاف جو ہم پہلے کرتے تھے (جواب ملے گا) اور کیا ہم نے تمہیں وہ عمر نہ دی تھی جس میں سمجھنے والا سمجھ لیتا اور تمہارے پاس ڈر سنانے والا تشریف لایا تھا تو اب مزہ چکھو، پس ظالموں کیلئے کوئی مددگار نہیں۔

﴿وَهُمْ يَصْطَرِحُونَ فِيهَا﴾ اور وہ اس میں چیختے چلاتے ہوں گے۔ ﴿لَعْنَىٰ كُفَّارٍ جَهَنَّمَ﴾ یعنی کفار جہنم میں چیختے اور فریاد کرتے ہوں گے کہ اے ہمارے رب! ہمیں جہنم سے نکال دے اور دنیا میں بھیج دے تاکہ ہم کفر کی بجائے ایمان لائیں اور مَعْصِيَتِ و نافرمانی کی بجائے تیری اطاعت اور فرمانبرداری کریں۔ اس پر انہیں جواب دیا جائے گا 'کیا ہم نے تمہیں دنیا میں وہ عمر نہ دی تھی جس میں سمجھنے والا سمجھ لیتا اور تمہارے پاس ڈر سنانے والا یعنی رسول اکرم صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ تشریف لائے تھے لیکن تم نے اس رسولِ محترم کی دعوت قبول نہ کی اور ان کی اطاعت و فرمانبرداری بجائے لائے تو اب عذاب کا مزہ چکھو، پس ظالموں کیلئے کوئی مددگار نہیں جو ان سے عذاب کو دور کر کے ان کی مدد کر سکے۔ (۱)

①.....حازن، فاطر، تحت الآية: ۳۷، مدارك، فاطر، تحت الآية: ۳۷، ص ۹۸۰، جلالين، فاطر، تحت الآية: ۳۷، ص ۳۶۷، ملقطاً.

إِنَّ اللَّهَ عَلِيمٌ غَيْبِ السَّمَوَاتِ وَالْأَرْضِ ۖ إِنَّهُ عَلِيمٌ بِذَاتِ الصُّدُورِ ۝۳۸

ترجمہ کنزالایمان: بے شک اللہ جاننے والا ہے آسمانوں اور زمین کی ہر چھپی بات کا بے شک وہ دلوں کی بات جانتا ہے۔

ترجمہ کنزالعرفان: بیشک اللہ آسمانوں اور زمین کی ہر چھپی بات کو جاننے والا ہے، بیشک وہ دلوں کی بات جانتا ہے۔

﴿إِنَّ اللَّهَ عَلِيمٌ غَيْبِ السَّمَوَاتِ وَالْأَرْضِ﴾: بیشک اللہ آسمانوں اور زمین کی ہر چھپی بات کو جاننے والا ہے۔ یعنی آسمانوں اور زمین میں جو چیزیں بندوں سے غائب اور ان سے مخفی ہیں ان تمام چیزوں کو اللہ تعالیٰ جانتا ہے، جب اس کی شان یہ ہے تو اس پر کفار کے احوال کس طرح مخفی رہ سکتے ہیں، اللہ تعالیٰ جانتا ہے کہ اگر اب بھی انہیں دنیا میں لوٹا دیا جائے تو وہ کفر ہی کریں گے اور بیشک اللہ تعالیٰ دلوں کی بات جانتا ہے۔^(۱)

هُوَ الَّذِي جَعَلَكُمْ خَلْفًا فِي الْأَرْضِ ۖ فَمَنْ كَفَرَ فَعَلَيْهِ كُفْرُهُ ۖ وَلَا يَزِيدُ الْكَافِرِينَ كُفْرُهُمْ إِلَّا مَقْتًا ۚ وَلَا يَزِيدُ الْكَافِرِينَ كُفْرُهُمْ إِلَّا خَسَارًا ۝۳۹

ترجمہ کنزالایمان: وہی ہے جس نے تمہیں زمین میں اگلوں کا جانشین کیا تو جو کفر کرے اس کا کفر اسی پر پڑے اور کافروں کو ان کا کفر ان کے رب کے یہاں نہیں بڑھائے گا مگر بیزاری اور کافروں کو ان کا کفر نہ بڑھائے گا مگر نقصان۔

ترجمہ کنزالعرفان: وہی ہے جس نے تمہیں زمین میں (پہلے لوگوں کا) جانشین کیا تو جو کفر کرے تو اس کے کفر کا وبال اسی پر ہے اور کافروں کے حق میں ان کا کفر ان کے رب کے پاس غضب ہی کو بڑھاتا ہے اور کافروں کے حق میں ان کا کفر ان کے نقصان میں ہی اضافہ کرتا ہے۔

۱..... روح البیان، الملائكة، تحت الآية: ۳۸، ۳۵۶/۷، ملخصاً.

﴿هُوَ الَّذِي جَعَلَكُمْ خَلَائِفَ فِي الْأَرْضِ﴾: وہی ہے جس نے تمہیں زمین میں جانشین کیا۔ ﴿آیت کا خلاصہ یہ ہے کہ اللہ تعالیٰ نے ہی تمہیں زمین میں پہلے لوگوں کا جانشین کیا اور ان کی جائیداد اور ان کے قبضے میں موجود چیزوں کا مالک اور ان میں تصرف کرنے والا بنایا اور ان کے منافع تمہارے لئے مباح کئے تاکہ تم ایمان و طاعت اختیار کر کے شکر گزاری کرو، تو جو کفر کرے اور ان نعمتوں پر شکر الہی نہ بجالائے تو اپنے کفر کا وبال اسی کو برداشت کرنا پڑے گا اور کافروں کا کفران کے رب عَزَّوَجَلَّ کے پاس غضب ہی کو بڑھاتا ہے اور آخرت میں کافروں کا کفران کے نقصان میں ہی اضافہ کرے گا کیونکہ اس کی وجہ سے وہ جنت سے محروم کر دیئے جائیں گے۔^(۱)

قُلْ أَسَاءَ بَيِّنْتُمْ شُرَكَاءُ كُمُ الَّذِينَ تَدْعُونَ مِنْ دُونِ اللَّهِ أَمْ وَنِي
مَا ذَا خَلَقُوا مِنَ الْأَرْضِ أَمْ لَهُمْ شِرْكٌ فِي السَّمَوَاتِ أَمْ آتَيْنَهُمْ
كِتَابًا فَهُمْ عَلَىٰ بَيِّنَةٍ مِنْهُ ۚ بَلْ إِنَّ بَعْدَ الظَّالِمِينَ بَعْضُهُمْ
بَعْضًا
الْأَعْرُوفَ ۚ ﴿۳۵﴾

ترجمہ کنزالایمان: تم فرماؤ بھلا بتلاؤ تو اپنے وہ شریک جنہیں اللہ کے سوا پوجتے ہو مجھے دکھاؤ انہوں نے زمین میں سے کونسا حصہ بنایا یا آسمانوں میں کچھ ان کا سا جھا ہے یا ہم نے انہیں کوئی کتاب دی ہے کہ وہ اس کی روشن دلیلوں پر ہیں بلکہ ظالم آپس میں ایک دوسرے کو وعدہ نہیں دیتے مگر فریب کا۔

ترجمہ کنز العرفان: تم فرماؤ: بھلا اپنے وہ شریک تو بتلاؤ جنہیں تم اللہ کے سوا پوجتے ہو، مجھے دکھاؤ کہ انہوں نے زمین میں سے کونسا حصہ بنایا ہے یا آسمانوں میں ان کی کوئی شرکت ہے یا ہم نے انہیں کوئی کتاب دی ہے کہ وہ اس کی روشن دلیلوں پر ہیں؟ بلکہ ظالم آپس میں ایک دوسرے کو دھوکے، فریب کا ہی وعدہ دیتے ہیں۔

۱.....حازن، فاطر، تحت الآیة: ۳۹، ۵۳۷/۳، مدارك، فاطر، تحت الآیة: ۳۹، ص ۹۸۱، روح البیان، الملائكة، تحت الآیة: ۳۹، ۳۵۷/۷، ملقطاً.

﴿قُلْ: تم فرماؤ۔﴾ یعنی اے حبیب! صلی اللہ تعالیٰ علیہ وآلہ وسلم، آپ اپنی قوم کے مشرکین سے فرمادیں کہ جن بتوں کو تم اللہ تعالیٰ کا شریک ٹھہراتے ہو اور اللہ تعالیٰ کے سوا ان کی پوجا کرتے ہو، مجھے دکھاؤ کہ انہوں نے زمین میں سے کون سا حصہ بنایا ہے یا آسمانوں کے بنانے میں ان کی کوئی شرکت ہے جس کی وجہ سے وہ معبود ہونے میں اللہ تعالیٰ کے شریک ہو گئے، یا اللہ تعالیٰ نے ان مشرکین پر آسمان سے کوئی کتاب نازل کی ہے جس نے ان کے سامنے بیان کیا کہ اللہ تعالیٰ نے کسی کو اپنا شریک بنایا ہے اور مشرکین اپنے شرک کرنے میں اس کی روشن دلیلوں پر عمل پیرا ہیں؟ ان میں سے کوئی بھی بات نہیں، بلکہ ظالم لوگ آپس میں ایک دوسرے کو دھوکے، فریب کا ہی وعدہ دیتے ہیں کہ ان میں جو بہکانے والے ہیں وہ اپنی پیروی کرنے والوں کو دھوکا دیتے ہیں اور بتوں کی طرف سے انہیں باطل امیدیں دلاتے ہیں کہ بت ان کی شفاعت کریں گے۔ (1)

إِنَّ اللَّهَ يُبْسِكُ السَّمَوَاتِ وَالْأَرْضَ أَنْ تَزُولَا ۗ وَلَئِن زَالَتَا إِنْ أَمْسَكَهُمَا مِنْ أَحَدٍ مِّنْ بَعْدِهِ ۗ إِنَّهُ كَانَ حَلِيمًا غَفُورًا ﴿۳۱﴾

ترجمہ کنزالایمان: بے شک اللہ روکے ہوئے ہے آسمانوں اور زمین کو کہ جنبش نہ کرے اور اگر وہ ہٹ جائیں تو انہیں کون روکے اللہ کے سوا بے شک وہ حلم والا بخشنے والا ہے۔

ترجمہ کنزالعرفان: بیشک اللہ آسمانوں اور زمین کو روکے ہوئے ہے کہ حرکت نہ کریں اور قسم ہے کہ اگر وہ ہٹ جائیں تو اللہ کے سوا انہیں کوئی نہ روک سکے گا۔ بیشک وہ حلم والا، بخشنے والا ہے۔

﴿إِنَّ اللَّهَ يُبْسِكُ السَّمَوَاتِ وَالْأَرْضَ أَنْ تَزُولَا﴾: بیشک اللہ آسمانوں اور زمین کو روکے ہوئے ہے کہ حرکت نہ کریں۔ ﴿بیشک اللہ تعالیٰ آسمانوں اور زمین کو روکے ہوئے ہے کہ وہ اپنی جگہ سے حرکت نہ کریں ورنہ آسمان وزمین کے درمیان شرک جیسی معصیت ہو تو آسمان وزمین کیسے قائم رہیں اور قسم ہے کہ اگر وہ اپنی جگہ سے ہٹ جائیں تو اللہ تعالیٰ

1..... روح البیان، الملائکة، تحت الآية: ۴۰، ۳۵۷/۷-۳۵۸، جلالین، فاطر، تحت الآية: ۴۰، ص ۳۶۷، ملقطاً.

کے سوا کوئی اور انہیں روک نہیں سکتا۔ بیشک اللہ تعالیٰ حلم والا ہے اسی لئے وہ کفار کو جلد سزا نہیں دیتا اور جو اس کی بارگاہ میں توبہ کر لے تو اسے بخشے والا ہے۔^(۱)

وَأَقْسَمُوا بِاللَّهِ جَهْدَ آيَابِهِمْ لَئِنْ جَاءَهُمْ نَذِيرٌ لَّيَكُونُنَّ أَهْدَىٰ
مِنَ الْاِحْدَى الْاُمَمِ ۚ فَلَمَّا جَاءَهُمْ نَذِيرٌ مَّا زَادَهُمُ الْاِنْفُورًا ۗ (۳۲)

ترجمہ کنز الایمان: اور انہوں نے اللہ کی قسم کھائی اپنی قسموں میں حد کی کوشش سے کہ اگر ان کے پاس کوئی ڈرسانے والا آیا تو وہ ضرور کسی نہ کسی گروہ سے زیادہ راہ پر ہوں گے پھر جب ان کے پاس ڈرسانے والا تشریف لایا تو اُس نے انہیں نہ بڑھایا مگر نفرت کرنا۔

ترجمہ کنز العرفان: اور انہوں نے اپنی قسموں میں حد بھری کوشش کر کے اللہ کی قسم کھائی کہ اگر ان کے پاس کوئی ڈرسانے والا آیا تو وہ ضرور تمام امتوں میں سے (ہر) ایک امت سے بڑھ کر ہدایت پر ہوں گے (لیکن) پھر جب ان کے پاس ڈرسانے والا تشریف لایا تو اس نے ان کی نفرت میں ہی اضافہ کیا۔

﴿وَأَقْسَمُوا بِاللَّهِ جَهْدَ آيَابِهِمْ: اور انہوں نے اپنی قسموں میں حد بھری کوشش کر کے اللہ کی قسم کھائی۔﴾ نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی بعثت سے پہلے قریش نے یہودیوں اور عیسائیوں کے اپنے رسولوں کو نہ ماننے اور ان کو جھٹلانے کے بارے میں کہا تھا کہ ”اللہ تعالیٰ اُن پر لعنت کرے کہ اُن کے پاس اللہ تعالیٰ کی طرف سے رسول آئے اور انہوں نے انہیں جھٹلایا اور نہ مانا، خدا کی قسم! اگر ہمارے پاس کوئی رسول آئے تو ہم اُن سے زیادہ راہِ راست پر ہوں گے اور اس رسول کو ماننے میں ان کے بہتر گروہ پر سبقت لے جائیں گے۔ لیکن جب ان کے پاس حضور سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کی رونق افروزی اور جلوہ آرائی ہوئی تو حق و ہدایت سے ان کی نفرت اور دوری میں ہی اضافہ ہوا۔^(۲)

①.....حازن، فاطر، تحت الآية: ۴۱، ۵۳۷/۳-۵۳۸، روح البيان، الملائكة، تحت الآية: ۴۱، ۳۵۸/۷، ملنقطاً.

②.....حازن، فاطر، تحت الآية: ۴۲، ۵۳۸/۳، مدارك، فاطر، تحت الآية: ۴۲، ص ۹۸۲، ملنقطاً.

اَسْتِكْبَارًا فِي الْاَرْضِ وَمَكْرَ السَّيِّئِ ۗ وَلَا يَحِيقُ الْمَكْرُ السَّيِّئُ
 اِلَّا بِاَهْلِهِ ۗ فَهَلْ يَنْظُرُونَ اِلَّا سُنَّتَ الْاَوْلِيَيْنِ ۗ فَلَنْ تَجِدَ
 لِسُنَّتِ اللّٰهِ تَبْدِيْلًا ۗ وَلَنْ تَجِدَ لِسُنَّتِ اللّٰهِ تَحْوِيْلًا ﴿۳۳﴾

توجہ کنز الایمان: اپنی جان کو زمین میں اونچا کھینچنا اور بُرا دواؤں اور بُرا دواؤں اپنے چلنے والے ہی پر پڑتا ہے تو کاہے کے انتظار میں ہیں مگر اسی کے جو اگلوں کا دستور ہو تو تم ہرگز اللہ کے دستور کو بدلتا نہ پاؤ گے اور ہرگز اللہ کے قانون کو ملتا نہ پاؤ گے۔

توجہ کنز العرفان: زمین میں بڑائی چاہنے اور برا مکرو فریب کرنے کی وجہ سے (وہ ایمان نہ لائے) اور برا مکرو فریب اپنے چلنے والے ہی پر پڑتا ہے، تو وہ پہلے لوگوں کے دستور ہی کا انتظار کر رہے ہیں تو تم ہرگز اللہ کے دستور کیلئے تبدیلی نہیں پاؤ گے اور ہرگز اللہ کے قانون کیلئے نالمانہ پاؤ گے۔

﴿اَسْتِكْبَارًا فِي الْاَرْضِ وَمَكْرَ السَّيِّئِ﴾: زمین میں بڑائی چاہنے اور برا مکرو فریب کرنے کی وجہ سے (وہ ایمان نہ لائے)۔ اس آیت کا ایک معنی یہ ہے کہ زمین میں بڑائی چاہنے اور برا مکرو فریب کرنے کی وجہ سے حق و ہدایت سے کفارِ قریش کی نفرت میں ہی اضافہ ہوا۔ دوسرا معنی یہ ہے کہ جب کفار کے پاس تاجدارِ رسالت صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم تشریف لائے تو حق و ہدایت سے ان کی نفرت، ایمان لانے سے تکبر اور برا مکرو فریب کرنے میں ہی اضافہ ہوا۔ برے مکرو فریب کے بارے میں ایک قول یہ ہے کہ اس سے مراد شرک اور کفر ہے۔ دوسرا قول یہ ہے کہ اس سے مراد رسول کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے ساتھ مکرو فریب کرنا ہے۔^(۱)

تکبر کیسی بیماری ہے؟

اس آیت سے معلوم ہوا کہ تکبر وغرور ایسی بری بیماری ہے کہ اس کی وجہ سے انسان نبی کی پیروی سے محروم رہتا ہے

1.....حازن، فاطر، تحت الآیة: ۴۳، ۵۳۸/۳.

جبکہ بارگاہِ انبیاءِ عَلَیْهِمُ الصَّلَاةُ وَالسَّلَامُ میں عاجزی اور انکساری ایمان کا ذریعہ ہے۔ کفار مکہ کے کفر کی وجہ یہی ہوئی کہ انہوں نے اپنے کو نبی سے بڑھ کر جانا اور بولے کہ ہم ان سے زیادہ مالدار ہیں اور اکثر کفار نے نبیوں کو اپنے جیسے بشر کہا۔ ﴿وَلَا يَحِيقُ الْمَكْرُ السَّيِّئُ إِلَّا بِأَهْلِهِ﴾ اور برا کمر و فریب اپنے چلنے والے ہی پر پڑتا ہے۔ ﴿یعنی برا فریب مکار پر ہی پڑتا ہے، چنانچہ فریب کاری کرنے والے بدر میں مارے گئے۔﴾^(۱)

جو کسی کیلئے گڑھا کھودے تو خود ہی اس میں گرتا ہے

حضرت عبد اللہ بن عباس رَضِيَ اللهُ تَعَالَى عَنْهُمَا سے مروی ہے کہ ایک مرتبہ حضرت کعب أحمار رَضِيَ اللهُ تَعَالَى عَنْهُ نے ان سے کہا ”تورات میں یہ آیت ہے کہ جو شخص اپنے بھائی کے لئے گڑھا کھودتا ہے وہ خود اس میں گر جاتا ہے۔ حضرت عبد اللہ بن عباس رَضِيَ اللهُ تَعَالَى عَنْهُمَا نے فرمایا: ”قرآن میں بھی ایسی آیت ہے۔ حضرت کعب رَضِيَ اللهُ تَعَالَى عَنْهُ نے پوچھا: کہاں ہے؟ آپ نے فرمایا: یہ آیت پڑھ لو:

وَلَا يَحِيقُ الْمَكْرُ السَّيِّئُ إِلَّا بِأَهْلِهِ
ترجمہ کنز العرفان: اور برا کمر و فریب اپنے چلنے والے ہی پر پڑتا ہے۔^(۲)

فی زمانہ ہمارے معاشرے میں ایک دوسرے کے خلاف سازشیں کرنے اور سازشی لوگوں کی مدد کرنے کا مرض بہت عام ہے، کاروباری اور تاجر حضرات ایک دوسرے کے خلاف، نوکری پیشہ حضرات اپنے ساتھیوں کے خلاف، چھوٹے منصب والے بڑے منصب والوں کے خلاف اور ہم منصب اپنے منصب والوں کے ساتھ، اسی طرح گھریلو اور خاندانی نظام زندگی میں ساس بہو ایک دوسرے کے خلاف، بیوی اور شوہر کے خلاف، ایک رشتہ دار دوسرے رشتہ دار کے خلاف، یونہی ایک پڑوسی دوسرے پڑوسی کے خلاف سازشیں کرتے نظر آتے ہیں۔ اللہ تعالیٰ انہیں ہدایت نصیب کرے۔ کسی کے خلاف سازش کرنے اور سازش کرنے والوں کی مدد کرنے کا انجام بہت برا ہے۔

حضرت قیس بن سعد رَضِيَ اللهُ تَعَالَى عَنْهُ سے روایت ہے، رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”سازش کرنے والے اور دھوکہ دینے والے جہنم میں ہیں۔“^(۳)



①.....مدارك، فاطر، تحت الآية: ۴۳، ص ۹۸۲.

②.....تفسير قرطبي، فاطر، تحت الآية: ۴۳، ۲۶۱/۷، الجزء الرابع عشر.

③.....مسند الفردوس، باب الميم، ۲۱۷/۴، الحديث: ۶۶۵۸.

حضرت ابو ہریرہ رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”جس نے کسی کے خادم کو اس کے خلاف کیا تو وہ ہم میں سے نہیں اور جس نے کسی عورت کو اس کے شوہر کے خلاف بھڑکایا تو وہ ہم میں سے نہیں۔“^(۱)

امام زہری رضی اللہ تعالیٰ عنہ سے مروی ہے کہ نبی اکرم صلی اللہ تعالیٰ علیہ وآلہ وسلم نے ارشاد فرمایا: ”تم کسی کے خلاف سازش نہ کرو اور نہ ہی کسی سازش کرنے والے کی مدد کرو کیونکہ اللہ تعالیٰ ارشاد فرماتا ہے:

وَلَا يَجِيْبُ الْمَكْرَ السَّيِّئِ اِلَّا بِاهْلِهِ
تَرْجِمَةٌ كُنَّا الْعِرْفَانَ: اور برا کرمو فریب اپنے چلنے والے ہی
پر پڑتا ہے۔^(۲)

﴿فَهَلْ يَنْظُرُونَ اِلَّا سُنَّتِ الْاَوْلِيْنَ﴾: تو وہ پہلے لوگوں کے دستور ہی کا انتظار کر رہے ہیں۔ یہاں بیان فرمایا کہ اے حبیب! صلی اللہ تعالیٰ علیہ وآلہ وسلم، یہ کفار آپ کو جھٹلا کر اس بات کا انتظار کر رہے ہیں کہ جس طرح ان سے پہلے رسولوں کو جھٹلانے والوں پر عذاب نازل ہوا اسی طرح ان پر بھی عذاب نازل ہو۔ اس کے بعد فرمایا کہ رسولوں کو جھٹلانے والے کے بارے اللہ تعالیٰ کے عذاب کا دستور تبدیل نہیں ہوتا اور نہ ہی وہ اپنے وقت سے ملتا ہے بلکہ وہ لازمی طور پر پورا ہوتا ہے۔^(۳)

اَوْلَمْ يَسِيْرُوْا فِي الْاَرْضِ فَيَنْظُرُوْا كَيْفَ كَانَ عَاقِبَةُ الَّذِيْنَ مِنْ
قَبْلِهِمْ وَكَانُوْا اَشَدَّ مِنْهُمْ قُوَّةً ۗ وَمَا كَانَ لِلّٰهِ لِيُعْجِزَهُ مِنْ شَيْءٍ
فِي السَّمٰوٰتِ وَلَا فِي الْاَرْضِ ۗ اِنَّهٗ كَانَ عَلِيْمًا قَدِيْرًا ﴿۴۲﴾

ترجمہ کنزالایمان: اور کیا انہوں نے زمین میں سفر نہ کیا کہ دیکھتے اُن سے اگلوں کا کیسا انجام ہوا اور وہ اُن سے زور

①.....مسند امام احمد، مسند ابی ہریرہ رضی اللہ عنہ، ۳/۳۵۶، الحدیث: ۹۱۶۸.

②.....تفسیر قرطبی، فاطر، تحت الآیة: ۴۳، ۲۶۱/۷، الجزء الرابع عشر.

③.....مدارك، فاطر، تحت الآیة: ۴۳، ص ۹۸۲، ملخصاً.

میں سخت تھے اور اللہ وہ نہیں جس کے قابو سے نکل سکے کوئی شے آسمانوں اور زمین میں بے شک وہ علم و قدرت والا ہے۔

ترجہ کنز العرفان: اور کیا انہوں نے زمین میں سفر نہ کیا کہ دیکھتے ان سے اگلوں کا کیسا انجام ہوا اور وہ ان سے زیادہ طاقتور تھے اور اللہ کی یہ شان نہیں کہ آسمانوں اور زمین میں کوئی شے اسے عاجز کر سکے۔ بیشک وہ علم والا، قدرت والا ہے۔

﴿أَوَلَمْ يَسِيرُوا فِي الْأَرْضِ﴾ اور کیا انہوں نے زمین میں سفر نہ کیا۔ ﴿لَعَلَّيْكُمْ يَكْفُرًا﴾ یعنی کیا کفار مکہ نے شام، عراق اور یمن کے سفروں میں انبیاء کرام علیہم الصلوٰۃ والسلام کو جھٹلانے والوں کی ہلاکت و بربادی اور ان کے عذاب اور تباہی کے نشانات نہیں دیکھے تاکہ ان سے عبرت حاصل کرتے حالانکہ وہ تباہ شدہ قومیں ان اہل مکہ سے طاقت و قوت میں زیادہ تھیں، اس کے باوجود ان سے اتنا بھی نہ ہوسکا کہ وہ عذاب سے بھاگ کر کہیں پناہ لے سکیں، اور اللہ تعالیٰ کی یہ شان نہیں کہ آسمانوں اور زمین میں کوئی شے اسے عاجز کر سکے۔ بیشک وہ تمام موجودات کا علم رکھنے والا اور تمام ممکنات پر قدرت رکھنے والا ہے۔ (۱)

وَلَوْ يَأْخُذُ اللَّهُ النَّاسَ بِمَا كَسَبُوا مَا تَرَكَ عَلَى ظَهْرِهِمْ دَابَّةً
وَلَكِنْ يُؤَخِّرُهُمْ إِلَىٰ أَجَلٍ مُّسَمًّى ۚ فَإِذَا جَاءَ أَجَلُهُمْ فَإِنَّ اللَّهَ
كَانَ بِعِبَادِهِ بَصِيرًا ۝

ترجہ کنز الایمان: اور اگر اللہ لوگوں کو ان کے کئے پر پکڑتا تو زمین کی پیٹھ پر کوئی چلنے والا نہ چھوڑتا لیکن ایک مقرر میعاد تک انہیں ڈھیل دیتا ہے پھر جب ان کا وعدہ آئے گا تو بے شک اللہ کے سب بندے اس کی نگاہ میں ہیں۔

ترجہ کنز العرفان: اور اگر اللہ لوگوں کو ان کے اعمال کے سبب پکڑتا تو زمین کی پیٹھ پر کوئی چلنے والا نہ چھوڑتا لیکن وہ ایک مقرر میعاد تک انہیں ڈھیل دیتا ہے پھر جب ان کی مقرر مدت آئے گی تو بیشک اللہ اپنے تمام بندوں کو دیکھ رہا ہے۔

﴿وَلَوْ يَأْخُذُ اللَّهُ النَّاسَ بِمَا كَسَبُوا﴾ اور اگر اللہ لوگوں کو ان کے اعمال کے سبب پکڑتا۔ ﴿لَعَلَّيْكُمْ يَكْفُرًا﴾ اگر اللہ تعالیٰ لوگوں

۱.....مدارک، فاطمہ، تحت الآیة: ۴۴، ص ۹۸۲، روح البیان، الملائکة، تحت الآیة: ۴۴، ۳۶۲/۷، ملتقطاً.

کو ان کے گناہوں کی وجہ سے پکڑتا تو زمین کی پیٹھ پر کوئی چلنے والا نہ چھوڑتا لیکن وہ مقررہ مدت یعنی قیامت کے دن تک انہیں ڈھیل دیتا ہے پھر جب ان کے عذاب کی مقررہ مدت آئے گی تو یاد رکھو کہ بیشک اللہ تعالیٰ اپنے تمام بندوں کو دیکھ رہا ہے، وہ انہیں ان کے اعمال کی جزا دے گا اور جو لوگ عذاب کے مستحق ہیں انہیں عذاب فرمائے گا اور جو لائقِ کرم ہیں ان پر رحم و کرم کرے گا۔^(۱)

①.....بخاری، فاطر، تحت الآیة: ۴۵، ۵۳۸/۳، جلالین، فاطر، تحت الآیة: ۴۵، ص ۳۶۸، ملقطاً.

سُورَةُ يَسِّ

سورة یس کا تعارف

مقام نزول

سورة یس مکہ مکرمہ میں نازل ہوئی ہے۔^(۱)

آیات، کلمات اور حروف کی تعداد

اس میں 5 رکوع، 83 آیتیں، 729 کلمے اور 3000 حروف ہیں۔^(۲)

”یس“ نام رکھنے کی وجہ

یس حروفِ مقطعات میں سے ہے، اور چونکہ اس سورت کی پہلی آیت میں لفظ ”یس“ ہے اس وجہ سے اس سورت کا نام ”سورة یس“ رکھا گیا۔

سورة یس کے فضائل

احادیث میں سورة یس کے بہت فضائل بیان کئے گئے ہیں، ان میں سے 4 فضائل درج ذیل ہیں:

(1)..... حضرت انس بن مالک رَضِيَ اللهُ تَعَالَى عَنْهُ سے روایت ہے، سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”ہر چیز کے لئے قلب ہے اور قرآن کا قلب سورة یس ہے اور جس نے سورة یس پڑھی تو اللہ تعالیٰ اس کے لئے دس بار قرآن پڑھنے کا ثواب لکھتا ہے۔“⁽³⁾

(2)..... حضرت معقل بن یسار رَضِيَ اللهُ تَعَالَى عَنْهُ سے روایت ہے، رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”جو اللہ تعالیٰ کی رضا کے لیے سورة یس پڑھے گا تو اس کے گزشتہ گناہ بخش دیئے جائیں گے لہذا اسے مرنے والے کے پاس پڑھا کرو۔“⁽⁴⁾

①.....خازن، سورة یس، ۲/۴.

②.....خازن، سورة یس، ۲/۴.

③.....ترمذی، کتاب فضائل القرآن، باب ما جاء فی فضل یس، ۴/۶۰۶، الحدیث: ۲۸۹۶.

④.....شعب الایمان، التاسع عشر من شعب الایمان... الخ، فصل فی فضائل السور والآیات، ۴۷۹/۲، الحدیث: ۲۴۵۸.

(3)..... حضرت عطاء بن ابی رباح رَضِيَ اللهُ تَعَالَى عَنْهُ فرماتے ہیں: ”مجھے خبر ملی ہے کہ حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو دن کے شروع میں سورہ یس پڑھ لے تو اس کی تمام ضرورتیں پوری ہوں گی۔“ (1)

(4)..... حضرت انس بن مالک رَضِيَ اللهُ تَعَالَى عَنْهُ سے روایت ہے، حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو شخص ہر رات سورہ یس پڑھنے پر ہیشگی اختیار کرے، پھر وہ مرجائے تو شہادت کی موت مرے گا۔“ (2)

سورہ یس کے مضامین

اس سورت کا مرکزی مضمون یہ ہے کہ اس میں قرآن پاک کی عظمت، اللہ تعالیٰ کی قدرت و وحدانیت، تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کے منصب اور قیامت میں مُردوں کو زندہ کئے جانے کو بیان کیا گیا ہے اور اس میں یہ چیزیں بیان ہوئی ہیں:

(1)..... اس سورت کی ابتداء میں اللہ تعالیٰ نے قرآن کی قسم کھا کر فرمایا کہ نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ سب جہانوں کو پالنے والے رب تعالیٰ کے سچے رسول ہیں اور ان کی رسالت سے لوگ دوگروہوں میں تقسیم ہو گئے، ایک گروہ عناد اور دشمنی کرنے والا جس کے ایمان لانے کی امید نہیں اور دوسرا گروہ وہ ہے جس کے لئے خیر اور ہدایت حاصل ہونے کی توقع ہے، ان دونوں گروہوں کے اعمال محفوظ ہیں اور اللہ تعالیٰ کے قدیم اور آرزوی علم میں ان کے آثار موجود ہیں۔

(2)..... ایک بستی انطاکیہ کے لوگوں کی مثال بیان کی گئی کہ جنہوں نے یکے بعد دیگرے رسولوں کو جھٹلایا اور ان کا مذاق اڑایا اور جو انہیں رسولوں کو جھٹلانے پر نصیحت کرنے آیا تو ان لوگوں نے اسے شہید کر دیا۔ نصیحت کرنے والا تو جنت میں داخل ہوا اور اسے شہید کرنے والوں پر اللہ تعالیٰ کا عذاب نازل ہوا اور وہ جہنم میں داخل ہوئے۔

(3)..... کفار مکہ کو سابقہ امتوں کی ہلاکت کے بارے میں بتا کر اس بات سے ڈرایا گیا کہ اگر انہوں نے بھی سابقہ کفار جیسی روش نہ چھوڑی تو ان پر بھی عذاب نازل ہو سکتا ہے۔

(4)..... مُردوں کو دوبارہ زندہ کرنے پر اللہ تعالیٰ کی قدرت اور اس کی وحدانیت پر بخیر زمین کو سرسبز کرنے، رات اور دن کے آنے جانے، سورج اور چاند کو مُختر کئے جانے اور سمندروں میں کشتیوں کے چلنے سے استدلال کیا گیا اور ان حقائق

①..... دارمی، کتاب فضائل القرآن، باب فی فضل یس، ۵۴۹/۲، الحدیث: ۳۴۱۸.

②..... معجم الاوسط، باب المیم، من اسمہ: محمد، ۱۸۸/۵، الحدیث: ۷۰۱۸.

کا انکار کرنے والے کافروں کو دنیا و آخرت میں عذاب کی وعید سنائی گئی۔

(5)..... اللہ تعالیٰ نے اپنے حبیب صلی اللہ تعالیٰ علیہ وآلہ وسلم کے شاعر ہونے کی نفی کی اور یہ بتایا کہ وہ تو قرآن کے ذریعے اللہ تعالیٰ کے عذاب سے ڈرانے والے ہیں اور اس بات کی خبر دینے والے ہیں کہ لوگوں کو اللہ تعالیٰ کی نعمتوں پر شکر ادا کرنا چاہئے۔

سورۃ فاطر کے ساتھ مناسبت

سورۃ یٰسّٰ کی اپنے سے ما قبل سورت ”فاطر“ کے ساتھ مناسبت یہ ہے کہ سورۃ فاطر میں بیان ہوا کہ کفار مکہ نبی کریم صلی اللہ تعالیٰ علیہ وآلہ وسلم سے منہ موڑتے اور انہیں جھٹلاتے ہیں اور سورۃ یٰسّٰ کی ابتداء میں قرآن کی قسم ذکر فرما کر ارشاد ہوا کہ نبی کریم صلی اللہ تعالیٰ علیہ وآلہ وسلم اللہ تعالیٰ کے رسول ہیں، صراطِ مستقیم پر ہیں اور یہ اس قوم کو اللہ تعالیٰ کے عذاب سے ڈرانے والے ہیں جن کے آباؤ اجداد کو اللہ تعالیٰ کے عذاب سے ڈرایا جا چکا ہے۔^(۱)

بِسْمِ اللّٰهِ الرَّحْمٰنِ الرَّحِیْمِ

ترجمہ کنزالایمان: اللہ کے نام سے شروع جو نہایت مہربان رحم والا۔

ترجمہ کنزالعرفان: اللہ کے نام سے شروع جو نہایت مہربان، رحمت والا ہے۔

یٰسّٰ ۱ وَالْقُرْآنِ الْحَکِیْمِ ۲ اِنَّکَ لَمِنَ الْمُرْسَلِیْنَ ۳ عَلٰی صِرَاطٍ
مُّسْتَقِیْمٍ ۴

ترجمہ کنزالایمان: حکمت والے قرآن کی قسم۔ بیشک تم سیدھی راہ پر بھیجے گئے ہو۔

1.....تناسق الدرر، سورۃ یس، ص ۱۱۳۔

ترجمہ کنز العرفان: یٰسّٰی۔ حکمت والے قرآن کی قسم۔ بیشک تم رسولوں میں سے ہو۔ سیدھی راہ پر ہو۔

﴿یٰسّٰی﴾ یہ حروفِ مُقَطَّعات میں سے ایک حرف ہے، اس کی مراد اللہ تعالیٰ ہی بہتر جانتا ہے، نیز اس کے بارے مفسرین کا ایک قول یہ بھی ہے کہ یہ سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کے اسماء مبارکہ میں سے ایک اسم ہے۔^(۱)

”یٰسّٰی“ نام رکھنے کا شرعی حکم

اعلیٰ حضرت امام احمد رضا خان رَحْمَةُ اللهِ تَعَالَى عَلَيْهِ نے ”یٰسّٰی“ نام رکھنے کا جو شرعی حکم بیان فرمایا اس کا خلاصہ یہ ہے کہ کسی کا یٰسّٰی، اور طہ نام رکھنا منع ہے کیونکہ بقول بعض علماء ممکن ہے کہ یہ دونوں اللہ تعالیٰ کے ایسے نام ہیں جن کے معنی معلوم نہیں، کیا عجب کہ ان کے وہ معنی ہوں جو غیر خدا پر صادق نہ آسکیں، اس لئے ان سے بچنا لازم ہے اور اعلیٰ حضرت رَحْمَةُ اللهِ تَعَالَى عَلَيْهِ کے بقول یہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے ایسے نام ہیں جن کے معنی سے واقف نہیں، ہو سکتا ہے ان کا کوئی ایسا معنی ہو جو حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے خاص ہو اور آپ کے سوا کسی دوسرے کے لئے اس کا استعمال درست نہ ہو۔ ان ناموں کی اعلیٰ حضرت رَحْمَةُ اللهِ تَعَالَى عَلَيْهِ کی بیان کردہ رائے زیادہ مناسب ہے کیونکہ ان ناموں کا حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے مُقَدَّس نام کے طور پر ہونا زیادہ ظاہر اور مشہور ہے۔^(۲)

نوٹ: جن حضرات کا نام ”یٰسّٰی“ ہے وہ خود کو ”غلام یٰسّٰی“، لکھیں اور بتائیں اور دوسروں کو چاہئے کہ اسے ”غلام یٰسّٰی“ کہہ کر بلائیں۔

﴿وَالْقُرْآنِ الْحَكِيمِ﴾: حکمت والے قرآن کی قسم۔ ﴿اس آیت اور اس کے بعد والی دو آیات کا خلاصہ یہ ہے کہ کافروں نے حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ سے کہا تھا کہ ”آپ رسول نہیں ہیں اور نہ ہی اللہ تعالیٰ نے ہماری طرف کوئی رسول بھیجا ہے۔“ ان کے اس قول کا یہاں اللہ تعالیٰ نے رد فرمایا اور قرآن مجید کی قسم ارشاد فرما کر اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کی رسالت کو بیان کرتے ہوئے ارشاد فرمایا ”حکمت والے قرآن کی قسم! بیشک آپ ان ہستیوں میں سے ہیں جنہیں رسالت کا منصب عطا کیا گیا ہے اور بیشک آپ ایسے سیدھے راستے پر ہیں جو منزل مقصود تک پہنچانے والا

①..... جلالین مع صاوی، یس، تحت الآية: ۱، ۱۷۰/۵.

②..... فتاویٰ رضویہ، رسالہ: النور والفضیاء فی احکام بعض الاسماء، ۶۸۱-۶۸۰/۲۴، ملخصاً۔

ہے۔ یہ راستہ توحید اور ہدایت کا راستہ ہے اور تمام انبیاء کرام عَلَیْہِمُ الصَّلٰوۃُ وَالسَّلَامُ اسی راستے پر رہے ہیں۔^(۱)

سَيِّدِ الْمُرْسَلِينَ صَلَّى اللَّهُ تَعَالَى عَلَيْهِ وَآلِهِ وَسَلَّمَ كِي شَرِيعَتِ سَبِّ سِي زِيَادِہٖ قَوِي اَوْر مُعْتَدِلُ هِي

یاد رہے کہ تمام انبیاء کرام عَلَیْہِمُ الصَّلٰوۃُ وَالسَّلَامُ صراطِ مُسْتَقِيمِ پر ہی ہیں اور جب یہ ارشاد فرمایا کہ حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ رسولوں میں سے ہیں تو اسی کے ضمن میں یہ بھی معلوم ہو گیا تھا کہ رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ صراطِ مُسْتَقِيمِ پر بھی ہیں، البتہ یہاں حضور انور صَلَّى اللَّهُ تَعَالَى عَلَيْهِ وَآلِهِ وَسَلَّمَ کے بارے میں صراحت کے ساتھ صراطِ مُسْتَقِيمِ پر ہونے کی خبر دینے سے معلوم ہوا کہ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی شریعت سب سے زیادہ قوی اور سب سے زیادہ معتدل ہے۔^(۲)

حَضْرًا اَقْدَسَ صَلَّى اللَّهُ تَعَالَى عَلَيْهِ وَآلِهِ وَسَلَّمَ اَوْر صِرَاطِ مُسْتَقِيمِ

حضور انور صَلَّى اللَّهُ تَعَالَى عَلَيْهِ وَآلِهِ وَسَلَّمَ خود بھی صراطِ مُسْتَقِيمِ پر ہیں جیسا کہ یہاں اللہ تعالیٰ نے صراحت کے ساتھ بیان فرمایا اور آپ لوگوں کو صراطِ مُسْتَقِيمِ کی دعوت بھی دیتے ہیں، جیسا کہ اللہ تعالیٰ ارشاد فرماتا ہے:

وَإِنَّكَ لَتَدْعُوهُمْ إِلَى صِرَاطٍ مُسْتَقِيمٍ^(۳) تَرْجِمَةُ كُنُزِ الْعِرْفَانِ: اَوْر بِشِكْ تَم نَهِي سِي دِهِي رَاہِ كِي طَرْفِ بِلَاتِي هُو۔

اور صراطِ مُسْتَقِيمِ کی طرف رہنمائی بھی کرتے ہیں، جیسا کہ اللہ تعالیٰ ارشاد فرماتا ہے:

وَإِنَّكَ لَتَهْدِي إِلَى صِرَاطٍ مُسْتَقِيمٍ^(۴) تَرْجِمَةُ كُنُزِ الْعِرْفَانِ: اَوْر بِشِكْ تَم ضَرُور سِي دِهِي رَاہِ كِي طَرْفِ رَهْنَمَائِي كَرْتِي هُو۔

اور آپ کے ذریعے اللہ تعالیٰ صراطِ مُسْتَقِيمِ کی ہدایت بھی دیتا ہے، جیسا کہ اللہ تعالیٰ ارشاد فرماتا ہے:

يَهْدِي بِهِ اللَّهُ مَنِ اتَّبَعَ بِرِضْوَانِهِ سُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ

تَرْجِمَةُ كُنُزِ الْعِرْفَانِ: اللہ اس کے ذریعے اسے سلامتی کے راستوں کی ہدایت دیتا ہے جو اللہ کی مرضی کا تابع ہو جائے اور

①..... روح البیان، یس، تحت الآیة: ۲-۴، ۳۶۶/۷، جلالین، یس، تحت الآیة: ۲-۴، ص ۳۶۸، ملئقطاً.

②..... روح البیان، یس، تحت الآیة: ۴، ۳۶۷/۷، ابو سعود، یس، تحت الآیة: ۴، ۳۷۶/۴، ملئقطاً.

③..... مومنون: ۷۳.

④..... شعوری: ۵۲.

وَيَهْدِيهِمْ إِلَى صِرَاطٍ مُسْتَقِيمٍ (1)

انہیں اپنے حکم سے تاریکیوں سے روشنی کی طرف لے جاتا ہے اور انہیں سیدھی راہ کی طرف ہدایت دیتا ہے۔

اور اس آیت کی تفسیر میں مفسرین نے یہ بھی لکھا ہے کہ یہاں ”یہ“ کی ضمیر سے سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ مراد ہیں۔ (2)

سورہ یس کی آیت نمبر 2 تا 4 سے حاصل ہونے والی معلومات

ان آیات سے تین باتیں مزید معلوم ہوتی ہیں:

(1)..... اللہ تعالیٰ کی بارگاہ میں سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کا مقام اتنا بلند ہے کہ کافروں کی طرف سے آپ پر ہونے والے اعتراضات کا جواب اللہ تعالیٰ خود ارشاد فرماتا ہے۔

(2)..... اللہ تعالیٰ کی بارگاہ میں حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ عظمت کے ایسے اعلیٰ مقام پر فائز ہیں کہ اللہ تعالیٰ نے آپ کی رسالت پر اپنے مقدس کلام قرآن مجید کی قسم ارشاد فرمائی ہے اور یہ خصوصیت آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے علاوہ اور کسی نبی عَلَيْهِ السَّلَام کو حاصل نہ ہوئی۔

(3)..... حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کو سیادت اور سرداری کا وہ رتبہ عطا ہوا ہے جو کسی دوسرے رسول اور نبی عَلَيْهِ السَّلَام کو عطا نہیں ہوا۔

تَنْزِيلِ الْعَزِيزِ الرَّحِيمِ ۵ لِتُنذِرَ قَوْمًا مَّا أُنذِرَ آبَاءَهُمْ فَهُمْ غٰفِلُونَ ۶

ترجمہ کنزالایمان: عزت والے مہربان کا اتارا ہوا۔ تاکہ تم اس قوم کو ڈرانا جس کے باپ دادا نہ ڈرائے گئے تو وہ بے خبر ہیں۔

ترجمہ کنزالعرفان: عزت والے مہربان کا اتارا ہوا۔ تاکہ تم اس قوم کو ڈراؤ جس کے باپ دادا کو نہ ڈرایا گیا تو وہ غفلت

1..... مائدہ: ۱۶.

2..... البحر المحیط، المائدہ، تحت الآية: ۱۶، ۳/۶۶۳.

میں پڑے ہوئے ہیں۔

﴿تَنْزِيلَ الْعَزِيزِ الرَّحِيمِ﴾: عزت والے مہربان کا اتارا ہوا۔ ﴿اس آیت اور اس کے بعد والی آیت کا خلاصہ یہ ہے کہ قرآن حکیم اس رب تعالیٰ کا نازل کیا ہوا ہے جو اپنی سلطنت میں عزت والا اور اپنی مخلوق پر مہربان ہے، تاکہ اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ قرآن مجید کے ذریعے اس قوم کو اللہ تعالیٰ کے عذاب سے ڈرائیں جس کے باپ دادا کے پاس اللہ تعالیٰ کے عذاب سے ڈرانے کے لئے طویل عرصے سے کوئی رسول عَلَيْهِ السَّلَام نہ پہنچا جس کی وجہ سے یہ لوگ ایمان اور ہدایت سے غفلت میں پڑے ہوئے ہیں۔^(۱)

قوم قریش کا تو یہی حال ہے کہ ان میں نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ سے پہلے کوئی رسول تشریف نہیں لائے اور عرب میں حضرت اسماعیل عَلَيْهِ الصَّلَاةُ وَالسَّلَام کے بعد سے لے کر سرکارِ دوعالم صَلَّى اللَّهُ تَعَالَى عَلَيْهِ وَآلِهِ وَسَلَّمَ تک ان کے پاس کوئی رسول تشریف نہیں لایا جبکہ اہل کتاب کے پاس حضرت عیسیٰ عَلَيْهِ الصَّلَاةُ وَالسَّلَام کے بعد سے لے کر حضور پُر نور صَلَّى اللَّهُ تَعَالَى عَلَيْهِ وَآلِهِ وَسَلَّمَ تک کوئی رسول تشریف نہیں لایا۔^(۲)

رسولِ اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ کا نذیر ہونا عام ہے

یہاں آیت میں بطور خاص کفارِ قریش کو اللہ تعالیٰ کے عذاب سے ڈرانے کا فرمایا گیا اور عمومی طور پر تاجدارِ رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ اہل عرب، اہل کتاب وغیرہ سبھی کو اللہ تعالیٰ کے عذاب سے ڈرانے والے ہیں کیونکہ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ تمام لوگوں کے لئے رسول ہیں، جیسا کہ قرآن مجید میں ایک مقام پر اللہ تعالیٰ ارشاد فرماتا ہے:

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا
وَنَذِيرًا ۚ وَلَٰكِن أَكْثَر النَّاسِ لَا يَعْلَمُونَ^(۳)

ترجمہ کنز العرفان: اور اے محبوب! ہم نے آپ کو تمام لوگوں کیلئے خوشخبری دینے والا اور ڈرسانے والا بنا کر بھیجا ہے لیکن بہت لوگ نہیں جانتے۔

①.....خازن، یس، تحت الآية: ۶-۵، ۲/۴، روح البیان، یس، تحت الآية: ۵-۶، ۳۶۸/۷، ملقطاً.

②.....جمل، یس، تحت الآية: ۶، ۲۷۵/۶، ملخصاً.

③.....سبا: ۲۸.

لَقَدْ حَقَّ الْقَوْلُ عَلَىٰ أَكْثَرِهِمْ فَهُمْ لَا يُؤْمِنُونَ ﴿۷﴾

ترجمہ کنزالایمان: بیشک ان میں اکثر پر بات ثابت ہو چکی ہے تو وہ ایمان نہ لائیں گے۔

ترجمہ کنزالعرفان: بیشک ان میں اکثر پر بات ثابت ہو چکی ہے تو وہ ایمان نہ لائیں گے۔

﴿لَقَدْ حَقَّ الْقَوْلُ عَلَىٰ أَكْثَرِهِمْ﴾: بیشک ان میں اکثر پر بات ثابت ہو چکی ہے۔ ﴿﴾ اس سے پہلی آیات میں حضور اقدس صلی اللہ تعالیٰ علیہ وآلہ وسلم کا رسول اور نذیر ہونا بیان فرمایا گیا اور اس آیت میں اس بات کی طرف اشارہ کیا جا رہا ہے کہ سید المرسلین صلی اللہ تعالیٰ علیہ وآلہ وسلم کی ذمہ داری اللہ تعالیٰ کے عذاب سے ڈرانا ہے اور کسی کو ہدایت دے دینا آپ صلی اللہ تعالیٰ علیہ وآلہ وسلم کی ذمہ داری نہیں ہے (یہ اس لئے فرمایا گیا تاکہ آپ صلی اللہ تعالیٰ علیہ وآلہ وسلم کفار کے ایمان نہ لانے پر افسردہ اور غمزہ نہ ہوں)۔ آیت کا خلاصہ یہ ہے کہ کفار مکہ میں سے اکثر پر اللہ تعالیٰ کا عذاب واجب ہو چکا ہے کیونکہ اللہ تعالیٰ اپنے اَزلی علم سے جانتا ہے کہ یہ لوگ اپنے اختیار سے کفر اور انکار پر اصرار کریں گے اور کفر کی حالت میں ہی انہیں موت آئے گی، اس لئے اے پیارے حبیب! صلی اللہ تعالیٰ علیہ وآلہ وسلم، یہ لوگ آپ کے عذاب الہی سے ڈرانے کے باوجود ایمان نہیں لائیں گے۔^(۱)

إِنَّا جَعَلْنَا فِي أَعْنَاقِهِمْ أَغْلَالًا فَهِيَ إِلَىٰ آلِهِمْ مَقْمَحُونَ ﴿۸﴾

ترجمہ کنزالایمان: ہم نے ان کی گردنوں میں طوق کر دیئے ہیں کہ وہ ٹھوڑیوں تک ہیں تو یہ اب اوپر کومنہ اٹھائے رہ گئے۔

ترجمہ کنزالعرفان: ہم نے ان کی گردنوں میں طوق ڈال دیئے ہیں تو وہ ٹھوڑیوں تک ہیں تو وہ اوپر کومنہ اٹھائے ہوئے ہیں۔

﴿إِنَّا جَعَلْنَا فِي أَعْنَاقِهِمْ أَغْلَالًا﴾: ہم نے ان کی گردنوں میں طوق ڈال دیئے ہیں۔ ﴿﴾ بعض مفسرین کے نزدیک اس

۱.....تفسیر کبیر، یس، تحت الآیة: ۷، ۹/۲۵۴، تفسیر قرطبی، یس، تحت الآیة: ۷، ۸/۷، الجزء الخامس عشر، ملتقطاً.

آیت میں ان کافروں کے کفر میں پختہ ہونے اور وعظ و نصیحت سے فائدہ نہ اٹھا سکنے کی ایک مثال بیان فرمائی گئی ہے کہ جیسے وہ لوگ جن کی گردنوں میں غل کی قسم کا طوق پڑا ہو جو کہ ٹھوڑی تک پہنچتا ہے اور اس کی وجہ سے وہ سر نہیں جھکا سکتے، اسی طرح یہ لوگ کفر میں ایسے راسخ ہو چکے ہیں کہ کسی طرح حق کی طرف متوجہ نہیں ہوتے اور اس کے حضور سر نہیں جھکاتے۔ بعض مفسرین نے فرمایا ہے کہ یہ ان کے حقیقی حال کا بیان ہے اور جہنم میں انہیں اسی طرح کا عذاب دیا جائے گا، جیسا کہ دوسری آیت میں اللہ تعالیٰ نے ارشاد فرمایا:

إِذَا لَعَلُّوا فِي أَعْنَاقِهِمْ (۱)
ترجمہ کنز العرفان: جب ان کی گردنوں میں طوق ہوں گے۔

شان نزول: یہ آیت ابو جہل اور اس کے دو مخزومی دوستوں کے بارے میں نازل ہوئی، اس کا واقعہ کچھ یوں ہے کہ ابو جہل نے قسم کھائی تھی کہ اگر وہ سر کا ردو عالم صَلَّى اللهُ تَعَالَى عَلَيْهِ وَآلِهِ وَسَلَّمَ کو نماز پڑھتے دیکھے گا تو پتھر سے سر کچل ڈالے گا۔ جب اس نے حضور پُر نور صَلَّى اللهُ تَعَالَى عَلَيْهِ وَآلِهِ وَسَلَّمَ کو نماز پڑھتے دیکھا تو وہ اسی فاسد ارادے سے ایک بھاری پتھر لے کر آیا اور جب اس نے پتھر کو اٹھایا تو اس کے ہاتھ گردن میں چپک کر رہ گئے اور پتھر ہاتھ کو لپٹ گیا۔ یہ حال دیکھ کر وہ اپنے دوستوں کی طرف واپس لوٹا اور ان سے واقعہ بیان کیا تو اس کے دوست ولید بن مغیرہ نے کہا: یہ کام میں کروں گا اور ان کا سر کچل کر ہی آؤں گا، چنانچہ وہ پتھر لے کر آیا اور حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ ابھی نماز ہی پڑھ رہے تھے، جب وہ قریب پہنچا تو اللہ تعالیٰ نے اس کی بینائی سلب کر لی، وہ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی آواز سنتا تھا لیکن آنکھوں سے دیکھ نہیں سکتا تھا۔ یہ بھی پریشان ہو کر اپنے یاروں کی طرف لوٹا اور وہ بھی اسے نظر نہ آئے، انہوں نے ہی اسے پکارا اور اس سے کہا: تو نے کیا کیا؟ وہ کہنے لگا: میں نے ان کی آواز تو سنی تھی مگر وہ نظر ہی نہیں آئے۔ اب ابو جہل کے تیسرے دوست نے دعویٰ کیا کہ وہ اس کام کو انجام دے گا اور بڑے دعوے کے ساتھ وہ تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی طرف چلا تھا کہ الٹے پاؤں ایسا بدحواس ہو کر بھاگا کہ اوندھے منہ گر گیا، اس کے دوستوں نے حال پوچھا تو کہنے لگا: میرا حال بہت سخت ہے، میں نے ایک بڑا سانڈ دیکھا جو میرے اور حضور صَلَّى اللهُ تَعَالَى عَلَيْهِ وَآلِهِ وَسَلَّمَ کے درمیان حائل ہو گیا، لات و عزیٰ کی قسم! اگر میں ذرا بھی آگے بڑھتا تو وہ مجھے کھا ہی جاتا، اس پر یہ آیت نازل ہوئی۔ (۲)

①..... مومن: ۷۱.

②..... حازن، یس، تحت الآیة: ۸، ۳/۴، جمل، یس، تحت الآیة: ۸، ۲۷۵-۲۷۶، ملتقطاً.

وَجَعَلْنَا مِنْ بَيْنِ أَيْدِيهِمْ سَدًّا وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لَا يُبْصِرُونَ ﴿۹﴾

ترجمہ کنزالایمان: اور ہم نے ان کے آگے دیوار بنا دی اور ان کے پیچھے ایک دیوار اور انہیں اوپر سے ڈھانک دیا تو انہیں کچھ نہیں سوجھتا۔

ترجمہ کنزالعرفان: اور ہم نے ان کے آگے دیوار بنا دی اور ان کے پیچھے (بھی) ایک دیوار (بنا دی) پھر انہیں اوپر سے (بھی) ڈھانک دیا تو انہیں کچھ دکھائی نہیں دیتا۔

﴿وَجَعَلْنَا مِنْ بَيْنِ أَيْدِيهِمْ سَدًّا﴾: اور ہم نے ان کے آگے دیوار بنا دی۔ ﴿بھی﴾ کی مثال کا بیان ہے کہ جیسے کسی شخص کے لئے دونوں طرف دیواریں ہوں اور ہر طرف سے راستہ بند کر دیا گیا ہو تو وہ کسی طرح منزل مقصود تک نہیں پہنچ سکتا، یہی حال ان کفار کا ہے کہ ان پر ہر طرف سے ایمان کی راہ بند ہے، ان کے سامنے دنیا کے غرور کی دیوار ہے اور ان کے پیچھے آخرت کو جھلانے کی اور وہ جہالت کے قید خانہ میں قید ہیں جس کی وجہ سے آیات اور دلائل میں غور و فکر کرنا انہیں میسر نہیں ہے۔ (۱)

یاد رہے کہ ازلی کفار پر ہدایت اور ایمان کی راہ بند کر کے ان پر جبر نہیں کیا گیا بلکہ انہوں نے خود جو کفر پر اصرار کیا، تکبر، عناد اور سرکشی کی راہ کو مستقل اختیار کیا، اس عظیم جرم کی سزا کے طور پر ان کے لئے ایمان کا راستہ بند کر دیا گیا ہے، لہذا اس پر کسی طرح کا اعتراض نہیں کیا جاسکتا۔

وَسَوَاءٌ عَلَيْهِمْ ءَأَنْذَرْتَهُمْ أَمْ لَمْ تُنذِرْهُمْ لَا يُؤْمِنُونَ ﴿۱۰﴾

ترجمہ کنزالایمان: اور انہیں ایک سا ہے تم انہیں ڈراؤ یا نہ ڈراؤ وہ ایمان لانے کے نہیں۔

①..... حمل، یس، تحت الآیة: ۹، ۶/۲۷۷.

ترجمہ کنزالعرفان: اور تمہارا انہیں ڈرانا اور نہ ڈرانا ان پر برابر ہے وہ ایمان نہیں لائیں گے۔

﴿وَسَوَاءٌ عَلَيْهِمْ ءَأَنذَرْتَهُمْ أَمْ لَمْ تُنذِرْهُمْ: اور تمہارا انہیں ڈرانا اور نہ ڈرانا ان پر برابر ہے۔﴾ یعنی اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، جن کافروں کا کفر پر جمے رہنا تقدیر الہی میں لکھا ہوا ہے آپ کا انہیں اللہ تعالیٰ کے عذاب سے ڈرانا یا نہ ڈرانا ان کے حق میں برابر ہے، یہ انہیں کوئی نفع نہ دے گا اور وہ کسی صورت ایمان نہیں لائیں گے۔ کافروں کا ایمان نہ لانا اس وجہ سے نہیں کہ خدا نے انہیں کفر پر ڈٹے رہنے پر مجبور کر دیا تھا کہ وہ چاہتے بھی تو ایمان نہ لاپاتے بلکہ خود ان کافروں نے ضد و عناد کی وجہ سے حق قبول کرنے کی صلاحیت ختم کر لی تھی۔

یاد رہے کہ رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کا کافروں کو اللہ تعالیٰ کے عذاب سے ڈرانا آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے اپنے حق میں نہ ڈرانے کے برابر نہیں ہے کیونکہ ڈرنا کر آپ نے تبلیغ کی ذمہ داری پوری کر دی اور آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو تبلیغ کرنے کا ثواب ملے گا۔^(۱)

إِنَّمَا تُنذِرُ مَنِ اتَّبَعَ الذِّكْرَ وَخَشِيَ الرَّحْمَنَ الْغَيْبِ فَبَشِّرْهُ
بِسُغْفِرَةٍ وَأَجْرٍ كَرِيمٍ ۝

ترجمہ کنزالایمان: تم تو اسی کو ڈرنا دیتے ہو جو نصیحت پر چلے اور رحمن سے بے دیکھے ڈرے تو اسے بخشش اور عزت کے ثواب کی بشارت دو۔

ترجمہ کنزالعرفان: تم تو صرف اسے ڈراتے ہو جو نصیحت کی پیروی کرے اور رحمن سے بغیر دیکھے ڈرے تو اسے بخشش اور عزت کے ثواب کی بشارت دو۔

﴿إِنَّمَا تُنذِرُ مَنِ اتَّبَعَ الذِّكْرَ: تم تو صرف اسے ڈراتے ہو جو نصیحت کی پیروی کرے۔﴾ یعنی اے حبیب! صَلَّى اللَّهُ

۱..... روح البیان، یس، تحت الآیة: ۳۷۳/۷، ۱۰، تفسیر کبیر، یس، تحت الآیة: ۱۰، ۲۵۶/۹، ملتقطاً.

تَعَالَى عَلَيْهِ وَاللَّهُ وَسَلَّمَ، آپ کے ڈر سنانے اور خوف دلانے سے وہی نفع اٹھاتا ہے جو قرآن مجید کی پیروی کرے اور اس میں دیئے گئے احکامات پر عمل کرے اور اللہ تعالیٰ کے غیبی عذاب سے پوشیدہ اور علانیہ ہر حال میں ڈرے اور جس کا یہ حال ہے تو آپ اسے گناہوں کی بخشش اور عزت کے ثواب جنت کی بشارت دے دیں۔^(۱)

إِنَّا نَحْنُ نُحْيِي الْمَوْتَىٰ وَنَكْتُبُ مَا قَدَّمُوا وَآثَارَهُمْ ۚ وَكُلُّ شَيْءٍ
أَحْصَيْنَاهُ فِي إِمَامٍ مُّبِينٍ ۝

ترجمہ کنزالایمان: بیشک ہم مردوں کو جلا سیں گے اور ہم لکھ رہے ہیں جو انہوں نے آگے بھیجا اور جو نشانیاں پیچھے چھوڑ گئے اور ہر چیز ہم نے گن رکھی ہے ایک بتانے والی کتاب میں۔

ترجمہ کنزالعرفان: بیشک ہم مردوں کو زندہ کریں گے اور ہم لکھ رہے ہیں جو (عمل) انہوں نے آگے بھیجا اور ان کے پیچھے چھوڑے ہوئے نشانات کو اور ایک ظاہر کردینے والی کتاب میں ہر چیز ہم نے شمار کر رکھی ہے۔

﴿إِنَّا نَحْنُ نُحْيِي الْمَوْتَىٰ﴾: بیشک ہم مردوں کو زندہ کریں گے۔ ﴿اس سے پہلی آیات میں دین کے ایک بنیادی اصول یعنی رسالت کا ذکر ہوا اور اب یہاں سے ایک اور بنیادی اصول یعنی قیامت کا ذکر کیا جا رہا ہے، چنانچہ اس آیت کا خلاصہ یہ ہے کہ بیشک قیامت کے دن ہم اپنی کامل قدرت سے مردوں کو زندہ کریں گے نیز دنیا کی زندگی میں انہوں نے جو نیک اور برے اعمال کئے وہ ہم لکھ رہے ہیں تاکہ ان کے مطابق انہیں جزا دی جائے اور ہم ان کی وہ نشانیاں اور وہ طریقے بھی لکھ رہے ہیں جو وہ اپنے بعد چھوڑ گئے خواہ وہ طریقے نیک ہوں یا برے، اور ایک ظاہر کردینے والی کتاب لوح محفوظ میں ہر چیز ہم نے شمار کر رکھی ہے۔^(۲)

﴿وَآثَارَهُمْ﴾: اور ان کے پیچھے چھوڑے ہوئے نشانات۔ ﴿آیت کی تفسیر میں بیان ہوا کہ لوگ جو طریقے اپنے پیچھے چھوڑ

①.....خازن، یس، تحت الآية: ۱۱، ۳/۴.

②.....تفسیر کبیر، یس، تحت الآية: ۱۲، ۲۵۷/۹، مدارک، یس، تحت الآية: ۱۲، ص ۹۷۴-۹۷۵، خازن، یس، تحت الآية:

۱۲، ۳/۴، ملقطاً.

گئے وہ لکھے جا رہے ہیں، یہ طریقے ایچھے بھی ہو سکتے ہیں اور برے بھی، دونوں کا حکم جدا جدا ہے لہذا لوگ جو نیک طریقے نکالتے ہیں ان کو بدعتِ حسنة یعنی اچھی بدعت کہتے ہیں اور اس طریقے کو نکالنے والوں اور اس پر عمل کرنے والوں دونوں کو ثواب ملتا ہے اور جو برے طریقے نکالتے ہیں ان کو بدعتِ سیئہ یعنی بری بدعت کہتے ہیں، اس طریقے کو نکالنے والے اور عمل کرنے والے دونوں گناہ گار ہوتے ہیں۔ مسلم شریف کی حدیث میں ہے، سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”جس شخص نے اسلام میں نیک طریقہ نکالا اس کو طریقہ نکالنے کا بھی ثواب ملے گا اور اس پر عمل کرنے والوں کا بھی ثواب ملے گا اور عمل کرنے والوں کے اپنے ثواب میں کچھ کمی نہ کی جائے گی اور جس نے اسلام میں برا طریقہ نکالا تو اس پر وہ طریقہ نکالنے کا بھی گناہ ہوگا اور اس طریقے پر عمل کرنے والوں کا بھی گناہ ہوگا اور ان عمل کرنے والوں کے اپنے گناہ میں کچھ کمی نہ کی جائے گی۔“ (۱)

اس سے معلوم ہوا کہ سینکڑوں ایچھے کام جیسے شریعت کے مطابق فاتحہ، گیارہویں، سوئم، چالیسواں، عرس، ختم، اور میلاد کی محفلیں وغیرہ جنہیں کم علم لوگ بدعت کہہ کر منع کرتے ہیں اور لوگوں کو ان نیکیوں سے روکتے ہیں، یہ سب نیک کام درست اور اجر و ثواب کا باعث ہیں اور ان کو بدعتِ سیئہ یعنی بری بدعت بتانا غلط ہے۔ یہ طاعات اور نیک اعمال جو ذکر و تلاوت اور صدقہ و خیرات پر مشتمل ہیں بری بدعت نہیں، کیونکہ بری بدعت وہ برے طریقے ہیں جن سے دین کو نقصان پہنچتا ہے اور جو سنت کے مخالف ہیں، جیسا کہ حدیث شریف میں آیا کہ جو قوم بدعت نکالتی ہے اس سے بدعت کی مقدار سنت اٹھ جاتی ہے۔ (۲)

تو بری بدعت وہی ہے جس سے سنت اٹھتی ہو جیسا کہ بعض لوگوں نے صحابہ کرام رَضِيَ اللهُ تَعَالَى عَنْهُمْ اور رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے اہل بیت رَضِيَ اللهُ تَعَالَى عَنْهُمْ سے عداوت رکھنے کی بری بدعت نکالی جس کی وجہ سے صحابہ کرام اور اہل بیت رَضِيَ اللهُ تَعَالَى عَنْهُمْ کے ساتھ محبت اور نیاز مندی کا طریقہ اٹھ گیا حالانکہ شریعت میں اس کا تا کیدی حکم ہے۔ کچھ لوگوں نے اللہ تعالیٰ کی بارگاہ کے مقبول بندوں جیسے انبیاء کرام عَلَيْهِمُ الصَّلَاةُ وَالسَّلَامُ اور اولیاء عظام رَحْمَةُ اللهِ تَعَالَى عَلَيْهِمُ کی شان میں بے ادبی اور گستاخی کرنے اور تمام مسلمانوں کو مشرک قرار دینے کی بدترین بدعت نکالی، اس

①..... مسلم، کتاب الزکاة، باب الحثّ علی الصدقة ولو بشقّ تمرّة... الخ، ص ۵۰۸، الحدیث: ۶۹ (۱۰۱۷)۔

②..... مسند امام احمد، مسند الشامیین، حدیث غضیف بن الحارث رضی اللہ تعالیٰ عنہ، ۴۰/۶، الحدیث: ۱۶۹۶۷۔

سے بزرگانِ دین کی حرمت، عزت، ادب و تکریم اور مسلمانوں کے ساتھ اُخوت اور محبت کی سنتیں اٹھ جاتی ہیں حالانکہ ان کی بہت شدید تاکیدیں ہیں اور یہ دین میں بہت ضروری چیزیں ہیں۔^(۱)

مرنے کے بعد باقی رہ جانے والے اچھے اور برے اعمال کی مثالیں

آیت کی تفسیر میں بیان ہوا کہ اللہ تعالیٰ انسان کی وہ نشانیاں اور وہ طریقے بھی لکھ رہا ہے جو وہ اپنے بعد چھوڑ گیا خواہ وہ طریقے نیک ہوں یا برے، اس مناسبت سے یہاں ہم انسان کے ان اچھے اور برے اعمال کی پانچ پانچ عام مثالیں دیتے ہیں جو اس کے مرنے کے بعد بھی جاری رہتے ہیں اور یہ لوگوں کے مشاہدے میں بھی ہیں، چنانچہ اچھے اعمال کی پانچ مثالیں یہ ہیں:

(۱)..... کوئی شخص دین کا علم پڑھاتا ہے، پھر اس کے شاگرد اپنے استاد کی وفات کے بعد بھی اس علم کی اشاعت کرتے رہتے ہیں۔

(۲)..... کوئی شخص دینی مدرسہ بنا دیتا ہے جس میں طلباء علم دین پڑھتے ہیں اور بانی کی وفات کے بعد بھی طلباء دین کا علم حاصل کرتے رہتے ہیں۔

(۳)..... کوئی انسان کسی دینی موضوع پر کتاب تصنیف کرتا ہے اور اس کے مرنے کے بعد بھی اس کتاب کی اشاعت ہوتی رہتی ہے۔

(۴)..... کوئی شخص مسجد بنا دیتا ہے جس میں لوگ نماز پڑھتے ہیں اور یہ سلسلہ اس کے مرنے کے بعد بھی جاری رہتا ہے۔

(۵)..... کوئی شخص کنواں کھدوا کر یا بورنگ کروا کر لوگوں کے لئے پانی کا انتظام کر دیتا ہے اور لوگ اس کے مرنے کے بعد بھی پانی حاصل کرتے رہتے ہیں۔

برے اعمال کی 5 مثالیں یہ ہیں،

(۱)..... کوئی شخص فلم سٹوڈیو، سینما گھر، ویڈیو شاپ یا میوزک ہاؤس بناتا ہے جس میں اس کے مرنے کے بعد بھی فلمیں بنانے، دکھانے، بیچنے، میوزک تیار کرنے اور سننے سنانے کا سلسلہ جاری رہتا ہے۔

(۲)..... کوئی شراب خانہ یا فحش خانہ بناتا ہے اور عورتوں کو بدکاری کے لئے تیار کرتا ہے جہاں لوگ شرابیں پیتے اور

①..... خزائن العرفان، لیس، تحت الآیۃ: ۱۲، ص ۸۱۵، ملخصاً۔

بدکاری کرتے ہیں، پھر اس کے مرنے کے بعد بھی وہ شراب اور بدکاری کے اڈے قائم رہتے ہیں، ان میں لوگ شرابیں پیتے رہتے اور بدکاری ہوتی رہتی ہے اور اس کی تیار کردہ عورتیں بدکاری کرواتی رہتی ہیں۔

(3)..... انٹرنیٹ پرنٹس ویب سائٹ یا سوشل میڈیا پرنٹس، عُرْیَانِی اور بے حیائی کی اشاعت کے لئے تیج بناتا ہے، پھر اس کے مرنے کے بعد بھی لوگ انہیں دیکھتے رہتے اور گناہ میں مبتلا ہوتے رہتے ہیں۔

(4)..... کوئی انسان جو امانہ بنا کر مر جاتا ہے جس میں اس کے مرنے کے بعد بھی جوئے اور سٹے بازی چلتی رہتی ہے۔

(5)..... کوئی شخص ایسے قوانین بناتا ہے جو ظلم اور نا انصافی پر مشتمل ہوں اور لوگوں کے درمیان شر اور فساد کی بنیادیں کھڑی کرتا ہے، پھر اس کے مرنے کے بعد بھی ان قوانین پر عمل ہوتا رہتا ہے اور لوگوں میں شر و فساد جاری رہتا ہے۔

ان مثالوں کو سامنے رکھتے ہوئے اس حدیث پاک کو ایک بار پھر پڑھیں، چنانچہ سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”جس شخص نے اسلام میں نیک طریقہ نکالا اس کو طریقہ نکالنے کا بھی ثواب ملے گا اور اس پر عمل کرنے والوں کا بھی ثواب ملے گا اور عمل کرنے والوں کے اپنے ثواب میں کچھ کمی نہ کی جائے گی اور جس نے اسلام میں برا طریقہ نکالا تو اس پر وہ طریقہ نکالنے کا بھی گناہ ہوگا اور اس طریقے پر عمل کرنے والوں کا بھی گناہ ہوگا اور ان عمل کرنے والوں کے اپنے گناہ میں کچھ کمی نہ کی جائے گی۔“^(۱)

اس میں جاری رہنے والے نیک اعمال کرنے والوں کے لئے تو ثواب کی بشارت ہے اور ان لوگوں کے لئے وعید ہے جو جاری رہنے والے گناہوں کا سلسلہ شروع کئے ہوئے ہیں، یہ اپنے انجام پر خود ہی غور کر لیں کہ جب اپنے گناہوں کے ساتھ دوسروں کے گناہوں کا بوجھ ان کے کندھے پر بھی ہوگا اور اپنے گناہوں کے عذاب کے ساتھ ساتھ دوسروں کے گناہ کا عذاب بھی پائیں گے تو ان کا کیا حال ہوگا۔ اللہ تعالیٰ ایسے لوگوں کو عقل سلیم عطا فرمائے اور گناہ جاریہ کے جاری سلسلے ختم کر کے سچی توبہ کرنے کی توفیق عطا فرمائے، امین۔

اس آیت کے بارے میں مفسرین کا ایک قول یہ بھی ہے کہ آثار سے مراد وہ قدم ہیں جو نمازی جماعت کے ساتھ نماز پڑھنے کے لئے مسجد کی طرف چلنے میں رکھتا ہے اور اس معنی پر آیت کا شان نزول یہ بیان کیا گیا ہے کہ بنی سلمہ مدینہ طیبہ کے کنارے پر رہتے تھے، انہوں نے چاہا کہ مسجد شریف کے قریب رہائش اختیار کر لیں، اس پر یہ آیت

1.....مسلم، کتاب الزکاة، باب الحثّ علی الصدقة ولو بشقّ تمرّة... الخ، ص ۵۰۸، الحدیث: ۶۹ (۱۰۱۷)۔

نازل ہوئی اور تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ تمہارے قدم لکھے جاتے ہیں، اس لئے تم مکان تبدیل نہ کرو، یعنی جتنی دور سے آؤ گے اتنے ہی قدم زیادہ پڑیں گے اور اجر و ثواب زیادہ ہوگا۔^(۱)

باجماعت نماز پڑھنے کے لئے دور سے آنے والوں کی فضیلت اور صحابہ کرام کا جذبہ

اس سے معلوم ہوا کہ جماعت کے ساتھ نماز پڑھنے کے لئے جو بندہ مسجد کی طرف چل کر جاتا ہے اسے ہر قدم پر ثواب دیا جاتا ہے اور جو زیادہ دور سے چل کر آئے گا اس کا ثواب بھی زیادہ ہوگا، ترغیب کے لئے یہاں اس سے متعلق مزید 3 احادیث بھی ملاحظہ ہوں،

(1)..... حضرت ابو ہریرہ رَضِيَ اللهُ تَعَالَى عَنْهُ سے روایت ہے، حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جب آدمی اچھی طرح وضو کرے، پھر مسجد کی طرف نکلے اور اسے (گھر وغیرہ سے مسجد کی طرف جانے کے لئے) نماز نے نکالا ہو تو جو قدم بھی وہ رکھتا ہے اس کے بدلے ایک درجہ بلند کر دیا جاتا ہے اور ایک گناہ معاف کر دیا جاتا ہے۔“⁽²⁾

(2)..... حضرت ابوموسیٰ اشعری رَضِيَ اللهُ تَعَالَى عَنْهُ سے روایت ہے، نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”لوگوں میں سب سے زیادہ نماز کا اجر اس شخص کو ملتا ہے جو سب سے زیادہ دور سے نماز پڑھنے آئے، اس کے بعد اسے اجر ملتا ہے جو اس کے بعد دور سے آنے والا ہو۔“⁽³⁾

(3)..... حضرت ابو ہریرہ رَضِيَ اللهُ تَعَالَى عَنْهُ سے روایت ہے، رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو شخص مسجد سے جتنا زیادہ دور ہے اسے (جماعت میں شامل ہونے کے باعث) اتنا ہی زیادہ ثواب ملتا ہے۔“⁽⁴⁾

یہاں باجماعت نماز پڑھنے کے لئے دور سے چل کر آنے میں صحابہ کرام رَضِيَ اللهُ تَعَالَى عَنْهُمْ کے جذبے کی ایک جھلک ملاحظہ ہو، چنانچہ

حضرت اُبی بن کعب رَضِيَ اللهُ تَعَالَى عَنْهُ فرماتے ہیں: میں ایک ایسے شخص کو جانتا ہوں جس کا گھر مسجد نبوی سے سب سے زیادہ دور تھا اور اس کی نماز کبھی قضا نہیں ہوتی تھی، میں نے اسے مشورہ دیا کہ دراز گوش خرید لو جس پر سوار ہو کر

①..... ترمذی، کتاب تفسیر القرآن، باب ومن سورة يس، ۱۵۴/۵، الحدیث: ۳۲۳۷.

②..... بخاری، کتاب الاذان، باب فضل صلاة الجماعة، ۲۳۳/۱، الحدیث: ۶۴۷.

③..... مسلم، کتاب المساجد ومواضع الصلاة، باب فضل كثرة الخطا الى المساجد، ص ۳۳۴، الحدیث: ۲۷۷ (۲۶۲).

④..... ابو داؤد، کتاب الصلاة، باب ما جاء في فضل المشي الى الصلاة، ۲۳۱/۱، الحدیث: ۵۵۶.

دھوپ اور اندھیرے میں آسانی سے (مسجد تک) آسکو۔ اس نے کہا: اگر میرا گھر مسجد نبوی کے پہلو میں ہوتا تو یہ میرے لئے کوئی خوشی کی بات نہ تھی، میری نیت یہ ہے کہ میرے لئے گھر سے مسجد تک آنے اور مسجد سے اپنے اہل خانہ کی طرف لوٹنے کا ثواب لکھا جائے۔ (جب رسول کریم صلی اللہ تعالیٰ علیہ وآلہ وسلم کو اس کی یہ بات معلوم ہوئی تو) حضور اقدس صلی اللہ تعالیٰ علیہ وآلہ وسلم نے (اس سے) ارشاد فرمایا: اللہ تعالیٰ نے یہ تمام (ثواب) تمہارے لئے جمع کر دیا۔^(۱)

اس سے معلوم ہوا کہ صحابہ کرام رضی اللہ تعالیٰ عنہم کی نیتیں مبارک اور جذبات مقدس ہوتے اور وہ نیکیاں جمع کرنے کے انتہائی حریص ہوا کرتے تھے اور چونکہ نماز کے لئے آنے اور جانے میں ہر قدم پر نیکی ملتی ہے، اس لئے وہ زیادہ نیکیاں جمع کرنے کے لئے مسجد سے دور بسنے کا ارادہ کرتے اور پھر بروقت جماعت کے ساتھ نماز پڑھنے کا پورا اہتمام بھی کرتے تھے۔ افسوس! فی زمانہ لوگوں کا حال اور اندازِ فکر یہی بدل چکا ہے کہ گھر قریب ہونے کے باوجود جماعت کے ساتھ نماز پڑھنے کے لئے مسجد میں آنا ان کے لئے تکلیف دہ ہے، مسجد سے دور گھر اس لئے لیتے ہیں تاکہ شرعی طور پر جماعت کے ساتھ نماز پڑھنا ان پر واجب نہ رہے اور بسا اوقات ان کا حال یہ ہو جاتا ہے کہ جماعت تو رہی ایک طرف نماز بھی ضائع کرنے لگ جاتے ہیں، یہ تو عوام کا حال ہے اور ان سے زیادہ افسوس ناک صورت حال یہ ہے کہ جماعت کا باقاعدہ اہتمام ان حضرات کے ہاں بھی مفقود ہوتا جا رہا ہے جو اپنے آپ کو دین کا ستون سمجھے بیٹھے ہیں، البتہ جو شرعاً معذور ہیں ان پر کوئی حکم نہیں۔ اللہ تعالیٰ ہم سب کو سچی ہدایت اور نیکیاں جمع کرنے کی حرص نصیب فرمائے، امین۔

اس آیت کی تفسیر میں حضرت قتادہ رضی اللہ تعالیٰ عنہ فرماتے ہیں: اگر اللہ تعالیٰ انسان کے نشانِ قدم میں سے کچھ چھوڑتا تو اسے چھوڑ دیتا جسے ہوائیں مٹا دیتی ہیں لیکن اللہ تعالیٰ انسان کے اس نشانِ قدم اور اس کے ہر عمل کا شمار رکھتا ہے یہاں تک کہ اللہ تعالیٰ اس نشانِ قدم کو بھی شمار کرتا ہے جو اللہ تعالیٰ کی اطاعت میں اٹھا اور اسے بھی جو معصیت میں چلا، تو اے لوگو! تم میں سے جو اس چیز کی طاقت رکھتا ہو کہ اللہ تعالیٰ کی اطاعت میں اس کے قدم لکھے جائیں تو وہ ایسا کرے۔^(۲)

مسلمان کی عبادت اور ملاقات کیلئے جانے کے فضائل

اس سے معلوم ہوا کہ بندہ جس نیک کام کے لئے بھی قدم اٹھاتا ہے اس کا وہ قدم شمار کیا جاتا ہے اور اسے ان

①.....مسلم، کتاب المساجد ومواضع الصلاة، باب فضل كثرة الخطا الى المساجد، ص ۳۳۴، الحدیث: ۲۷۸، (۲۶۳)۔

②.....در منشور، یس، تحت الآیة: ۱۳، ۴۷/۷۔

قدموں کے حساب سے ثواب دیا جائے گا، اسی مناسبت سے یہاں بطور خاص مریض کی عیادت کے لئے جانے اور کسی مسلمان سے ملاقات کیلئے جانے کے فضائل ملاحظہ ہوں کہ یہ قدم بھی اطاعتِ الہی میں شمار کئے جاتے ہیں۔

(1)..... حضرت ثوبان رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”مسلمان جب اپنے مسلمان بھائی کی عیادت کرتا ہے تو وہ (اس کے پاس سے) لوٹ آنے تک جنت کے باغ میں رہتا ہے۔“⁽¹⁾

(2)..... حضرت علی المرتضیٰ کرم اللہ تعالیٰ وجہہ الکریم سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا: ”جو مسلمان صبح کے وقت کسی مسلمان کی عیادت کرے تو ستر ہزار فرشتے اسے شام تک دعائیں دیتے ہیں اور جو شام کے وقت عیادت کرے تو صبح تک ستر ہزار فرشتے اسے دعائیں دیتے ہیں اور اس کے لیے جنت میں باغ ہوگا۔“⁽²⁾

(3)..... حضرت ابو ہریرہ رضی اللہ تعالیٰ عنہ سے روایت ہے، سید المرسلین صلی اللہ تعالیٰ علیہ وآلہ وسلم نے ارشاد فرمایا: ”جو کسی مریض کی عیادت کرتا ہے یا اللہ تعالیٰ کے لئے اپنے کسی مسلمان بھائی سے ملنے جاتا ہے تو ایک مُنادی اسے مخاطب کر کے کہتا ہے: خوش ہو جا کیونکہ تیرا یہ چلنا مبارک ہے اور تو نے جنت میں اپنا ٹھکانہ بنا لیا ہے۔“⁽³⁾

(4)..... حضرت ابو ہریرہ رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”ایک شخص کسی شہر میں اپنے کسی بھائی سے ملنے گیا تو اللہ تعالیٰ نے ایک فرشتہ اس کے راستے میں بھیجا، جب وہ فرشتہ اس کے پاس پہنچا تو اس سے پوچھا: کہاں کا ارادہ ہے؟ اس نے کہا: اس شہر میں میرا ایک بھائی رہتا ہے اس سے ملنے جا رہا ہوں۔ اس فرشتے نے پوچھا: کیا اس کا تجھ پر کوئی احسان ہے جسے اتارنے جا رہا ہے؟ اس شخص نے کہا: نہیں! بلکہ میں اللہ تعالیٰ کے لئے اس سے محبت کرتا ہوں۔ فرشتے نے کہا: مجھے اللہ تعالیٰ نے تیرے پاس بھیجا ہے تاکہ تجھے بتا دوں کہ اللہ تعالیٰ بھی تجھ سے اسی طرح محبت فرماتا ہے جس طرح تو اس کے لئے دوسروں سے محبت کرتا ہے۔“⁽⁴⁾

اللہ تعالیٰ ہمیں مسلمان مریضوں کی عیادت کے لئے جانے اور اپنی رضا کے لئے مسلمان بھائیوں سے ملنے کی توفیق عطا فرمائے، آمین۔

①..... مسلم، کتاب البرِّ والصلة والآداب، باب فضل عیادة المریض، ص ۱۳۸۹، الحدیث: ۴۱ (۲۵۶۸)۔

②..... ترمذی، کتاب الجنائز عن رسول اللہ صلی اللہ علیہ وسلم، باب ما جاء فی عیادة المریض، ۲/۲۹۰، الحدیث: ۹۷۱۔

③..... ترمذی، کتاب البرِّ والصلة، باب ما جاء فی زیارة الاخوان، ۳/۴۰۵، الحدیث: ۲۰۱۵۔

④..... مسلم، کتاب البرِّ والصلة والآداب، باب فی فضل الحبِّ فی اللہ، ص ۱۳۸۸، الحدیث: ۳۸ (۲۵۶۷)۔

وَاصْرِبْ لَهُمْ مَثَلًا أَصْحَابَ الْقَرْيَةِ ۚ إِذْ جَاءَهَا الْمُرْسَلُونَ ۚ (۱۳) إِذْ
 أَرْسَلْنَا إِلَيْهِمُ اثْنَيْنِ فَكَذَّبُوهُمَا فَعَزَّزْنَا بِثَالِثٍ فَقَالُوا إِنَّا إِلَيْكُمْ
 مُرْسَلُونَ ۚ (۱۴) قَالُوا مَا أَنْتُمْ إِلَّا بَشَرٌ مِثْلُنَا وَمَا أَنْزَلَ الرَّحْمَنُ مِنْ
 شَيْءٍ ۗ إِن أَنْتُمْ إِلَّا تَكْذِبُونَ ۚ (۱۵) قَالُوا رَبُّنَا يَعْلَمُ إِنَّا إِلَيْكُمْ
 لَمُرْسَلُونَ ۚ (۱۶) وَمَا عَلَيْنَا إِلَّا الْبَدْعُ الْبِئْسَ مَا يَشْرِكُ ۚ (۱۷) قَالُوا إِنَّا تَطَيَّرْنَا بِكُمْ ۚ
 لَئِن لَّمْ تَنْتَهُوا لَنَرْجُمَنَّكُمْ وَلَيَسْئَلَنَّكُمْ مِنَّا عَذَابٌ أَلِيمٌ ۚ (۱۸) قَالُوا
 طَيَّرْنَا مَعَكُمْ ۗ أَيْنَ ذُكِّرْتُمْ ۗ بَلْ أَنْتُمْ قَوْمٌ مُّسْرِفُونَ ۚ (۱۹) وَجَاءَ
 مِنْ أَقْصَا الْمَدِينَةِ رَجُلٌ يَسْعَىٰ ۚ قَالَ يَا قَوْمِ أُوذِيَ النَّبِيُّ مِنْكُمْ وَالَّذِينَ
 اتَّبَعُوا ۗ وَاللَّهُ أَجْرًا وَأَنْتُمْ مُّكَذِّبُونَ ۚ (۲۰)

ترجمہ کنزالایمان: اور ان سے مثال بیان کرو اس شہر والوں کی جب ان کے پاس فرستادے آئے۔ جب ہم نے
 اُن کی طرف دو بھیجے پھر انہوں نے ان کو جھٹلایا تو ہم نے تیسرے سے زور دیا اب ان سب نے کہا کہ بیشک ہم تمہاری
 طرف بھیجے گئے ہیں۔ بولے تم تو نہیں مگر ہم جیسے آدمی اور رحمن نے کچھ نہیں اتارا تم نے جھوٹے ہو۔ وہ بولے ہمارا
 رب جانتا ہے کہ بے شک ضرور ہم تمہاری طرف بھیجے گئے ہیں۔ اور ہمارے ذمہ نہیں مگر صاف پہنچا دینا۔ بولے ہم
 تمہیں منحوس سمجھتے ہیں بے شک تم اگر باز نہ آئے تو ضرور ہم تمہیں سنگسار کریں گے بے شک ہمارے ہاتھوں تم پر دکھ کی
 مار پڑے گی۔ انہوں نے فرمایا تمہاری نحوست تو تمہارے ساتھ ہے کیا اس پر بدکتے ہو کہ تم سمجھائے گئے بلکہ تم حد سے

بڑھنے والے لوگ ہو۔ اور شہر کے پرلے کنارے سے ایک مرد دوڑتا آیا بولا اے میری قوم بھیجے ہوؤں کی پیروی کرو۔ ایسوں کی پیروی کرو جو تم سے کچھ نیک نہیں مانگتے اور وہ راہ پر ہیں۔

ترجمہ کنز العرفان: اور ان سے شہر والوں کی مثال بیان کرو جب ان کے پاس رسول آئے۔ جب ہم نے ان کی طرف دور رسول بھیجے پھر انہوں نے ان کو جھٹلایا تو ہم نے تیسرے کے ذریعے مدد کی تو ان سب نے کہا کہ بیشک ہم تمہاری طرف بھیجے گئے ہیں۔ لوگوں نے کہا: تم تو ہمارے جیسے آدمی ہو اور رحمن نے کوئی چیز نہیں اتاری، تم صرف جھوٹ بول رہے ہو۔ رسولوں نے کہا: ہمارا رب جانتا ہے کہ بیشک ضرور ہم تمہاری طرف بھیجے گئے ہیں۔ اور ہمارے ذمہ صرف صاف صاف تبلیغ کر دینا ہی ہے۔ لوگوں نے کہا: ہم تمہیں منحوس سمجھتے ہیں۔ بیشک اگر تم باز نہ آئے تو ضرور ہم تمہیں سنگسار کریں گے اور ضرور تمہیں ہماری طرف سے دردناک سزا پہنچے گی۔ رسولوں نے فرمایا: تمہاری نحوست تو تمہارے ساتھ ہے۔ کیا (اس پر بدکتے ہو) کہ تمہیں نصیحت کی گئی ہے بلکہ تم حد سے بڑھنے والے لوگ ہو۔ اور شہر کے دور کے کنارے سے ایک مرد دوڑتا ہوا آیا، اس نے کہا: اے میری قوم! ان رسولوں کی پیروی کرو۔ ایسوں کی پیروی کرو جو تم سے کوئی معاوضہ نہیں مانگتے اور وہ ہدایت یافتہ ہیں۔

﴿وَاصْرِبْ لَهُم مِّثْلًا اصْحَابَ الْفِرْيَافَةِ﴾ اور ان سے شہر والوں کی مثال بیان کرو۔ ﴿اس آیت میں اللہ تعالیٰ نے اپنے حبیب صلی اللہ تعالیٰ علیہ وآلہ وسلم کو حکم ارشاد فرمایا کہ وہ کفار مکہ کے سامنے شہر والوں کا واقعہ بیان کر کے انہیں اللہ تعالیٰ کے عذاب سے ڈرائیں تاکہ جس وجہ سے اس شہر کے کافروں پر عذاب نازل ہوا اس سے یہ لوگ بچیں۔

شہر والوں کے واقعے کا خلاصہ

اس آیت میں شہر والوں کا جو واقعہ بیان کرنے کا فرمایا گیا اس کے کچھ حصے اگلی 16 آیات میں بھی بیان ہوئے ہیں، اس کے حوالے سے یہ بات یاد رہے کہ یہاں جس شہر اور جن رسولوں کا تذکرہ ہے ان کے بارے میں مفسرین کے متعدد اقوال ہیں اور ان میں بہت سے اختلافات ہیں اور ان اختلافات کی اکثر صورتوں پر کئی اشکالات ہیں، اس لئے ہم ان آیات کی تفسیر میں اس واقعے کے صرف اتنے حصے کو بیان کریں گے جو قرآن مجید کی آیات و روایات سے زیادہ واضح طور پر سامنے آ رہا ہے اور وہ بطور خلاصہ یہ ہے کہ اللہ تعالیٰ نے دور رسولوں کو ایک شہر والوں کی طرف مبعوث فرمایا جنہوں نے ان

شہر والوں کو توحید و رسالت پر ایمان لانے کی دعوت دی لیکن ان کی دعوت سن کر شہر والوں نے انہیں جھٹلایا، اس کے بعد اللہ تعالیٰ نے ایک تیسرے رسول کو پہلے دونوں کی مدد کیلئے بھیجا۔ اب ان تینوں رسولوں نے قوم سے ارشاد فرمایا کہ ہم تمہاری طرف رسول بنا کر بھیجے گئے ہیں، لیکن قوم نے اس بات کو تسلیم کرنے کی بجائے وہی اعتراض کیا جو اکثر و بیشتر امتوں نے اپنے رسولوں پر کیا تھا اور وہ اعتراض یہ تھا کہ تم تو ہمارے جیسے انسان ہو، لہذا تم کیسے خدا کے رسول ہو سکتے ہو؟ یعنی اُن کافروں کے اعتقاد کے مطابق رسول انسانوں میں سے نہیں بلکہ فرشتوں میں سے ہونا چاہیے تھا اور یہ چونکہ انسان تھے اس لئے ان کے نزدیک رسول نہیں ہو سکتے تھے۔ اس کے ساتھ کافروں نے یہ بھی کہا کہ خدائے رحمن عز و جل نے کچھ بھی نازل نہیں کیا یعنی وحی کے نزول کا دعویٰ غلط ہے اور تم جھوٹے ہو جو ہمارے سامنے رسالت کا دعویٰ کر رہے ہو۔ اُن رسولوں نے سخت الفاظ کا جواب سختی کے ساتھ دینے کی بجائے بڑے خوبصورت انداز میں جواب دیا کہ ہمارا رب جانتا ہے کہ یقیناً ہم خدا کے رسول ہیں اور مزید یہ بھی جان لو ہماری صرف یہ ذمہ داری ہے کہ تم تک خدا کا پیغام واضح طور پر پہنچادیں۔ اس کے جواب میں قوم نے کہا کہ ہم تمہیں منحوس سمجھتے ہیں، لہذا تم اپنی اس تبلیغ سے باز آ جاؤ ورنہ ہم تمہیں سخت سزا دیں گے اور تمہیں پتھر مار مار کر ہلاک کر دیں گے۔ اُن رسولوں نے جواب دیا کہ ہمیں منحوس قرار نہ دو کیونکہ تمہاری نحوست تمہارے کفر و ضلالت کی صورت میں تمہارے ساتھ موجود ہے۔ کیا تم لوگ ہمیں اس لئے پتھر مارو گے کہ ہم نے تمہیں صحیح بات سمجھانے کی کوشش کی ہے، اگر یہ بات ہے تو تم حد سے بڑھنے والے لوگ ہو۔

جب یہ مکالمہ جاری تھا اور قوم اُن رسولوں کو شہید کرنے، ایذا پہنچانے اور ان کے پیغام کو نہ ماننے پر تکی ہوئی تھی، اسی دوران یہ بات ایک مرد مومن تک پہنچی جو پہلے سے ہی مومن تھا یا ان رسولوں سے ملاقات کے بعد مسلمان ہوا تھا اور وہ شہر کے کنارے پر رہتا تھا، وہ اللہ تعالیٰ کے رسولوں کی تائید اور اپنی قوم کو سمجھانے کیلئے بھاگا ہوا آیا اور ان سے کہنے لگا کہ ان رسولوں کی پیروی کرو، ان کے حقائق پر ہونے کی یہ بڑی واضح دلیل ہے کہ ان کا اس پیغام پہنچانے میں کوئی دُئیوی مفاد نہیں، یہ تم سے کوئی معاوضہ نہیں مانگتے، نیز یہ ہدایت یافتہ ہیں کہ ان کی باتیں معقول اور سمجھ میں آنے والی ہیں۔ نیز اے میری قوم! میں بھی مسلمان ہوں اور خالق کائنات کی عبادت کرنے والا ہوں اور مجھے کیا ہے کہ میں اس خدا کی عبادت نہ کروں جس نے مجھے پیدا کیا، کیا میں اُس کے علاوہ ایسے بتوں کو معبود بناؤں جن کی سفارش مجھے کوئی نفع نہیں دے سکتی اور نہ وہ مجھے اس وقت بچا سکتے ہیں جب خدا مجھے نقصان پہنچانا چاہے۔ اگر اس کے

باوجود میں خدا کے علاوہ کسی کی عبادت کروں تو پھر میں کھلی گمراہی میں ہوں گا، پس میں تو اپنے رب پر ایمان لایا تو تم میری بات سنو اور اس بات پر غور کر کے ایمان لاؤ۔ مرد مومن کی ان باتوں کو سننے کے باوجود لوگ ایمان نہ لائے بلکہ اُسے بھی تنگ کرنے کے درپے ہو گئے پھر یا تو وہ خیر خواہ مرد مومن فوت ہو گئے یا قوم نے انہیں شہید کر دیا اور بعد وفات فرشتوں کی زبان سے اللہ تعالیٰ نے اُسے جنت کی بشارت سنائی۔ جنت کی خوشخبری سن کر بھی اُس مردِ ناصح نے اپنی قوم کا غم کیا اور یہ تمنا کی: کاش میری قوم کو معلوم ہو جائے کہ میرے رب عَزَّوَجَلَّ نے مجھے بخش دیا اور میری عزت افزائی فرمائی ہے۔ آخر کار قوم کے تکذیب کرنے اور ایمان نہ لانے پر اُن پر خدائی عذاب آیا جو ایک چیخ کی صورت میں تھا جس کے نتیجے میں وہ ایسے ہلاک ہو گئے جیسے بھیجی ہوئی راکھ ہوتی ہے۔^(۱)

رسولوں اور مرد مومن کے واقعے سے حاصل ہونے والی معلومات

اس واقعے سے 6 باتیں معلوم ہوئیں،

- (1)..... اللہ تعالیٰ اپنے مُقَرَّب بندوں کی دوسرے مقرب بندوں کے ذریعے مدد فرماتا اور انہیں تَقْوِیَّت پہنچاتا ہے۔
- (2)..... دین کی دعوت دینے کے دوران سننے والے کی طرف سے جاہلانہ سلوک ہو تو اس پر صبر کرنا، عَقْفُو درگزر سے کام لینا اور حلم و بردباری کا مظاہرہ کرنا انبیاء کرام عَلَیْہِمُ الصَّلٰوۃُ وَالسَّلَام کی سنت ہے۔
- (3)..... انبیاء کرام عَلَیْہِمُ الصَّلٰوۃُ وَالسَّلَام کو اپنے جیسا بشر کہنا ہمیشہ سے کفار کا طریقہ رہا ہے۔
- (4)..... اللہ تعالیٰ کے نیک اور مُقَرَّب بندوں کو منحوس سمجھنا اور انہیں تکلیف پہنچانے کی دھمکیاں دینا کافروں کا طریقہ ہے۔
- (5)..... اصل نحوست کفر اور گناہ کی صورت میں ہوتی ہے۔
- (6)..... اللہ تعالیٰ کے نیک بندے اپنی زندگی میں اور وفات کے بعد بھی مخلوق کی خیر خواہی کرتے ہیں۔

اشیاء کو منحوس سمجھنے میں لوگوں کی عادت

لوگوں کی یہ عادت ہوتی ہے کہ جس چیز کی طرف ان کے دل مائل ہوں اور ان کی طبیعت اسے قبول کرے تو وہ اس چیز کو اپنے حق میں بابرکت سمجھتے ہیں اور جس چیز سے نفرت کرتے اور اسے ناپسند کرتے ہوں تو اس چیز کو اپنے

①..... ابن کثیر، یس، تحت الآیة: ۱۳-۱۴/۶، ۵۰-۵۰، روح البیان، یس، تحت الآیة: ۱۴-۱۵/۷، ۳۷۸-۳۸۰، ابو سعود، یس، تحت الآیة: ۱۶-۱۷، ۳۸۰/۴، حازن، یس، تحت الآیة: ۱۸-۲۹، ۶-۵/۴، روح المعانی، یس، تحت الآیة: ۲۰-۲۹، ۵۴۳/۱۱-۵۴۹، ۶-۵/۱۲، جلالین، یس، تحت الآیة: ۲۰-۲۹، ص ۳۶۹.

حق میں منحوس سمجھتے ہیں، اسی لئے اگر انہیں کوئی مصیبت پہنچ جائے تو کہتے ہیں کہ یہ فلاں کی نحوست ہے اور اس کی وجہ سے ہمارا یہ نقصان ہو گیا، آپس میں لڑائی جھگڑا شروع ہو گیا، رشتہ ٹوٹ گیا، اگرچہ ان سب کی حقیقی وجہ کچھ اور ہو۔ یاد رہے کہ شرعی طور پر نہ کوئی شخص منحوس ہے، نہ کوئی جگہ، وقت یا چیز منحوس ہے، اسلام میں اس کا کوئی تصوّر نہیں اور یہ محض وہی خیالات ہوتے ہیں۔ یہاں اسی سے متعلق اعلیٰ حضرت امام احمد رضا خان رَحْمَةُ اللهِ تَعَالَى عَلَيْهِ سے ہونے والا ایک سوال اور اس کا جواب ملاحظہ ہوتا کہ ان وہی خیالات سے بچنے کا ذہن بنے اور انہیں دور کرنے کے اقدامات کریں۔

سوال: ایک شخص نجابت خاں جاہل اور بد عقیدہ ہے اور سو دن خوار بھی ہے، نماز روزہ خیرات وغیرہ کرنا بے کار محض سمجھتا ہے، اس شخص کی نسبت عام طور پر جملہ مسلمانان و اہل ہندو میں یہ بات مشہور ہے کہ اگر صبح کو اس کی منحوس صورت دیکھ لی جائے یا کہیں کام کو جاتے ہوئے یہ سامنے آجائے تو ضرور کچھ نہ کچھ دقت اور پریشانی اٹھانی پڑے گی اور چاہے کیسا ہی یقینی طور پر کام ہو جانے کا ذوق ہو لیکن ان کا خیال ہے کہ کچھ نہ کچھ ضرور رکاوٹ اور پریشانی ہوگی، چنانچہ ان لوگوں کو ان کے خیال کے مناسب برابر تجربہ ہوتا رہتا ہے اور وہ لوگ برابر اس امر کا خیال رکھتے ہیں کہ اگر کہیں جاتے ہوئے سامنے پڑ گیا تو اپنے مکان کو واپس جاتے ہیں اور چندے (یعنی کچھ دیر) تو قُف کر کے (اور) یہ معلوم کر کے کہ وہ منحوس سامنے تو نہیں ہے، جاتے ہیں۔ اب سوال یہ ہے کہ ان لوگوں کا یہ عقیدہ اور طرز عمل کیسا ہے؟ (اس میں) کوئی قباحت شرعیہ تو نہیں؟

جواب: شرع مطہر میں اس کی کچھ اصل نہیں، لوگوں کا وہ سامنے آتا ہے۔ شریعت میں حکم ہے: "إِذَا تَطَيَّرْتُمْ فَأَمْضُوا" جب کوئی شگون بد، گمان میں آئے تو اس پر عمل نہ کرو۔ وہ طریقہ محض ہندوانہ ہے، مسلمان کو ایسی جگہ چاہیے کہ "اللَّهُمَّ لَا طَيْرَ إِلَّا طَيْرُكَ وَلَا خَيْرَ إِلَّا خَيْرُكَ وَلَا إِلَهَ غَيْرُكَ" (ترجمہ: اے اللہ انہیں ہے کوئی برائی مگر تیری طرف سے اور انہیں ہے کوئی بھلائی مگر تیری طرف سے اور تیرے علاوہ کوئی معبود نہیں۔) پڑھ لے، اور اپنے رب پر بھروسہ کر کے اپنے کام کو چلا جائے، ہرگز نہ رکے نہ واپس آئے۔^(۱)

اللہ تعالیٰ ہمیں کسی چیز کو منحوس سمجھنے اور اس سے بدشگونی لینے سے بچنے کی توفیق عطا فرمائے، آمین۔^(۲)

①..... فتاویٰ رضویہ، ۶۳۱/۲۹۔

②..... بدشگونی سے متعلق مزید معلومات حاصل کرنے کے لئے کتاب "بدشگونی" (مطبوعہ مکتبۃ المدینہ) کا مطالعہ فرمائیں۔

وَمَا لِي لَا أَعْبُدُ الَّذِي فَطَرَنِي وَإِلَيْهِ تُرْجَعُونَ ﴿۲۲﴾

ترجمہ کنزالایمان: اور مجھے کیا ہے کہ اس کی بندگی نہ کروں جس نے مجھے پیدا کیا اور اسی کی طرف تمہیں پلٹنا ہے۔

ترجمہ کنزالعرفان: اور مجھے کیا ہے کہ میں اس کی عبادت نہ کروں جس نے مجھے پیدا کیا اور اسی کی طرف تم لوٹائے جاؤ گے۔

﴿وَمَا لِي لَا أَعْبُدُ الَّذِي فَطَرَنِي وَإِلَيْهِ تُرْجَعُونَ﴾ اور مجھے کیا ہے۔ جب مردِ مومن نے قوم سے رسولوں کی پیروی کرنے کا کہا تو قوم نے ان سے کہا: کیا تم ہمارے دین کے مخالف، ان لوگوں کی پیروی کرنے لگے ہو اور ان کے خدا پر ایمان لے آئے ہو؟ اس کے جواب میں اُس مومن نے کہا کہ اس حقیقی مالک کی عبادت نہ کرنے کا کیا مطلب جس نے مجھے پیدا کیا اور جس کی طرف لوٹ کر سب کو جانا ہے۔ ہر شخص اپنے وجود پر نظر کر کے اس کی نعمت اور احسان کے حق کو پہچان سکتا ہے۔^(۱)

مُبَلِّغ کے لئے نصیحت

اس آیت سے معلوم ہوا کہ کسی کو وعظ و نصیحت کرتے وقت ایسا انداز اختیار نہیں کرنا چاہئے جس سے وہ غور و فکر کرنے کی بجائے نصیحت کرنے والے کی مخالفت پر اتر آئے، جیسے یہاں اُس خیر خواہ مومن نے قوم کو یہ نہیں کہا کہ تم گمراہ اور خطا کار ہو، تمہاری سوچ غلط اور عقیدے میں خطا ہے بلکہ یوں کہا کہ اللہ تعالیٰ نے مجھے پیدا کیا ہے اور یہ اس کے حقیقی معبود اور عبادت کا مستحق ہونے کی ایک دلیل ہے، تو اگر میں اس کی وحدانیت کا اقرار نہ کروں اور صرف اسی کی عبادت نہ کروں تو یہ میری ناشکری، احسان فراموشی اور میری خطا ہے، یوں اس لئے کہا تا کہ قوم اس بات پر غور کرے کہ اگر اللہ تعالیٰ کی وحدانیت کا اقرار کرنا اور صرف اسی کو عبادت کا مستحق ماننا غلط طریقہ ہوتا تو یہ شخص اپنے لئے اسے اختیار نہ کرتا

①.....حازن، یس، تحت الآية: ۲۲، ۶/۴، روح البیان، یس، تحت الآية: ۲۲، ۳۸۵/۷، خزائن العرفان، یس، تحت الآية: ۲۲، ص ۸۱۸، ملقطاً۔

کیونکہ انسان اپنے لئے ہمیشہ صحیح چیز کو ہی اختیار کرتا ہے، اس کے بعد انتہائی لطیف طریقے سے قوم کو اس کی گمراہی پر تنبیہ کی کہ مرنے کے بعد جب تمہیں دوبارہ زندہ کیا جائے گا تو اس وقت تمہیں اللہ تعالیٰ ہی کی بارگاہ میں لوٹایا جائے گا اور تم سے تمہارے اعمال کے بارے میں پوچھا جائے گا اور جیسے تمہارے اعمال ہوں گے ویسی تمہیں جزا ملے گی، اس لئے دانش مندی کا تقاضا یہی ہے کہ تم ان رسولوں کی اتباع کرو اور اللہ تعالیٰ کی وحدانیت کا اقرار کر کے صرف اسی کی عبادت کرو۔

ءَاتَّخِذْ مِنْ دُونِهَا إِلَهًا إِنَّ بُرْدِنَ الرَّحْمَنِ بَصِيرًا لَا تَعْنِ عَنِّي

شَفَاعَتُهُمْ شَيْئًا وَلَا يُنْقِذُونِ ﴿۲۳﴾ اِنِّي اِذَا لَفِي ضَلَالٍ مُّبِينٍ ﴿۲۴﴾

اِنِّي اٰمَنْتُ بِرَبِّكُمْ فَاَسْعَوْنَ ﴿۲۵﴾

ترجمہ کنزالایمان: کیا اللہ کے سوا اور خدا ٹھہراؤں کہ اگر رحمن میرا کچھ برا چاہے تو ان کی سفارش میرے کچھ کام نہ آئے اور نہ وہ مجھے بچاسکیں۔ بے شک جب تو میں کھلی گمراہی میں ہوں۔ مقرر میں تمہارے رب پر ایمان لایا تو میری سنو۔

ترجمہ کنزالعرفان: کیا میں اللہ کے سوا اور معبود بنا لوں کہ اگر رحمن مجھے کوئی نقصان پہنچانا چاہے تو ان کی سفارش مجھے کوئی نفع نہ دے اور نہ وہ مجھے بچاسکیں گے۔ بیشک جب تو میں کھلی گمراہی میں ہوں گا۔ بیشک میں تمہارے رب (اللہ) پر ایمان لایا تو تم میری سنو۔

﴿ءَاتَّخِذْ مِنْ دُونِهَا إِلَهًا﴾: کیا میں اللہ کے سوا اور معبود بنا لوں۔ ﴿اِنِّي اِذَا لَفِي ضَلَالٍ مُّبِينٍ﴾: اس آیت اور اس کے بعد والی آیت کا خلاصہ یہ ہے کہ مردِ مومن نے مزید یہ کہا: کیا میں اپنے خالق اللہ تعالیٰ کو چھوڑ کر ان بتوں کو اپنا معبود بنا لوں جن کی بے بسی کا حال یہ ہے کہ اگر رحمن غرور و جلّ مجھے کوئی نقصان پہنچانا چاہے تو یہ بت مجھے کوئی نفع نہیں پہنچا سکتے کیونکہ انہیں سفارش کرنے کی اہلیت اور اس کا حق حاصل ہی نہیں اور نہ ہی وہ خود اپنی قدرت اور طاقت کے ذریعے مجھے اس نقصان سے بچاسکیں گے اور بتوں کا عاجز اور بے بس ہونا اس بات کی دلیل ہے کہ بت عبادت کے مستحق ہرگز نہیں ہیں اور اگر میں اللہ تعالیٰ کی بجائے

بتوں کو اپنا معبود بنا لوں جب تو بیشک میں کھلی گمراہی میں ہوں گا کیونکہ عاجز اور بے بس بتوں کو اس خالق کے ساتھ شریک کرنا جس کے علاوہ کسی اور کو حقیقی قدرت حاصل نہیں، ایسی گمراہی ہے جو کہ کسی بھی عقل مند سے پوشیدہ نہیں۔^(۱)

اس سے معلوم ہوا کہ جھوٹے معبود بت وغیرہ کسی کی شفاعت نہ کر سکیں گے اور اس سے پتہ لگا کہ اللہ تعالیٰ کے وہ محبوب بندے جن کو شفاعت کا اذن مل چکا ہے وہ ضرور شفاعت کریں گے۔

﴿إِنِّي آمَنْتُ بِرَبِّكُمْ: بیشک میں تمہارے رب (اللہ) پر ایمان لایا۔﴾ اس آیت کی ایک تفسیر یہ ہے کہ جب اُس مُبَلِّغِ مومن نے اپنی قوم سے ایسا نصیحت آمیز کلام کیا تو وہ لوگ ان پر یکبارگی ٹوٹ پڑے، ان پر پتھراؤ شروع کیا اور پاؤں سے کچلا، جب قوم نے ان پر حملہ شروع کیا تو انہوں نے جلدی سے رسولوں کی خدمت میں عرض کیا: بیشک میں آپ کے رب غزو جہل پر ایمان لایا تو آپ میرے ایمان کے گواہ ہو جائیں۔ دوسری تفسیر یہ ہے کہ اُس مُبَلِّغِ نے اپنی قوم کو مخاطب کرتے ہوئے کہا کہ بے شک میں تمہارے اس رب پر ایمان لے آیا ہوں جس کا تم انکار کرتے ہو (کیونکہ وہی میرا تمہارا اور ساری کائنات کا حقیقی رب ہے) تو تم ان رسولوں کی پیروی کرنے سے متعلق میری بات غور سے سنو اور میری بات مان لو، میں نے تمہیں حق پر مُتَّبِعِہ کر دیا ہے اور یہ بھی بتا دیا ہے کہ عبادت کا حق دار وہی ہے جس نے تمہیں پیدا کیا ہے اور جس کی طرف تمہیں لوٹ کر جانا ہے۔ قوم نے ان کی نصیحت پر عمل کرنے کی بجائے انہیں شہید کر دیا۔

قِيلَ ادْخُلِ الْجَنَّةَ ط قَالَ يَلِيَّتَ قَوْمِي يَعْكُبُونَ ﴿٢٦﴾ بِمَا عَفَرْتُ لِي رَبِّي

وَجَعَلَنِي مِنَ الْبَكْرَمِينَ ﴿٢٧﴾

ترجمہ کنزالایمان: اس سے فرمایا گیا کہ جنت میں داخل ہو کہا کسی طرح میری قوم جانتی۔ جیسی میرے رب نے میری مغفرت کی اور مجھے عزت والوں میں کیا۔

ترجمہ کنزالعرفان: (اس سے) فرمایا گیا کہ تو جنت میں داخل ہو جا، اس نے کہا: اے کاش کہ میری قوم جان لیتی۔ جیسی

①..... روح البیان، یس، تحت الآية: ۲۳-۲۴، ۷/۳۸۵، ملتقطاً.

میرے رب نے میری مغفرت کی اور مجھے عزت والوں میں شامل کیا۔

﴿قَبِيلٌ﴾: (اس سے) فرمایا گیا۔ ﴿﴾ اس آیت اور اس کے بعد والی آیت کا خلاصہ یہ ہے کہ جب لوگوں نے اُس مخلص مُبْلِغ کو شہید کر دیا تو عزت و اکرام کے طور پر مُبْلِغ سے فرمایا گیا: تو جنت میں داخل ہو جا۔ جب وہ جنت میں داخل ہوئے اور وہاں کی نعمتیں دیکھیں تو انہوں نے یہ تمنا کی کہ ان کی قوم کو معلوم ہو جائے کہ اللہ تعالیٰ نے مجھے بخش دیا ہے اور میری بہت عزت افزائی فرمائی ہے۔

دشمنوں پر رحم کرنا اور ان کی خیر خواہی کرنا بزرگانِ دین کا طریقہ ہے

اس آیت سے معلوم ہوا کہ اُس مخلص مومن اور خیر خواہ مُبْلِغ نے زندگی میں بھی اور موت کے بعد بھی اپنی قوم کا بھلا چاہا اور ان کے ایمان لانے کی تمنا کی۔ یہ بھی معلوم ہوا کہ اللہ تعالیٰ کے اولیاء کا طریقہ یہ ہے کہ وہ غصہ پی جاتے ہیں اور اپنے دشمنوں پر بھی رحم فرماتے ہیں اور یہ بھی معلوم ہوا کہ مومن اور خصوصاً مُبْلِغ کی شان کے لائق یہ ہے کہ وہ لوگوں کی دشمنی اور مخالفت کی طرف توجہ نہ کرے بلکہ ہر حال میں ان کا خیر خواہ رہے اور ان کی اصلاح کی دعا کرتا رہے۔ اسی مناسبت سے یہاں دشمنوں پر رحم اور ان کی خیر خواہی کرنے سے متعلق تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی سیرت سے 3 واقعات اور خود کو تکلیف پہنچانے والوں کی خیر خواہی کرنے سے متعلق دیگر بزرگانِ دین کے دو واقعات ملاحظہ ہوں،

(1)..... ایک مرتبہ ائمہ المؤمنین حضرت عائشہ رَضِيَ اللهُ تَعَالَى عَنْهَا نے حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ سے دریافت کیا: یا رسولَ اللهِ! صَلَّى اللهُ تَعَالَى عَلَيْهِ وَآلِهِ وَسَلَّمَ، کیا جنگِ اُحد کے دن سے بھی زیادہ سخت کوئی دن آپ پر گزرا ہے؟ ارشاد فرمایا: ”ہاں، اے عائشہ! رَضِيَ اللهُ تَعَالَى عَنْهَا، وہ دن میرے لئے جنگِ اُحد کے دن سے بھی زیادہ سخت تھا جب میں نے طائف میں وہاں کے ایک سردار ”ابن عبدالمطلب بن عبدکلال“ کو اسلام کی دعوت دی۔ اس نے دعوتِ اسلام کو حقارت کے ساتھ ٹھکرا دیا (اور اہل طائف نے مجھ پر پتھراؤ کیا) میں اس رنج و غم میں سر جھکائے چلتا رہا یہاں تک کہ مقام ”قَرْنُ الشَّعَابِ“ میں پہنچ کر میرے ہوش و حواس بجا ہوئے۔ وہاں پہنچ کر جب میں نے سر اٹھایا تو کیا دیکھتا ہوں کہ ایک بدلی مجھ پر سایہ کئے ہوئے ہے، اس بادل میں سے حضرت جبریل عَلَيْهِ السَّلَام نے مجھے آواز دی اور کہا: اللہ تعالیٰ نے آپ کی قوم کا قول

اور ان کا جواب سن لیا اور اب آپ کی خدمت میں پہاڑوں کا فرشتہ حاضر ہے۔ تاکہ وہ آپ کے حکم کی تعمیل کرے۔ حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کا بیان ہے کہ پہاڑوں کا فرشتہ مجھے سلام کر کے عرض کرنے لگا: يَا رَسُولَ اللهِ! صَلَّى اللهُ تَعَالَى عَلَيْهِ وَآلِهِ وَسَلَّمَ، اللهُ تَعَالَى نے آپ کی قوم کا قول اور انہوں نے آپ کو جو جواب دیا ہے وہ سب کچھ سن لیا ہے اور مجھ کو آپ کی خدمت میں بھیجا ہے تاکہ آپ مجھے جو چاہیں حکم دیں اور میں آپ کا حکم بجلاؤں۔ اگر آپ چاہتے ہیں کہ میں ”أَخْشَبِيْن“ (ابو شیبیس اور قَعِيْعَان نام کے) دونوں پہاڑوں کو ان کفار پر اُلٹ دوں تو میں اُلٹ دیتا ہوں۔ یہ سن کر حضور رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے جواب دیا: (نہیں) بلکہ میں امید کرتا ہوں کہ اللهُ تَعَالَى ان کی نسلوں سے اپنے ایسے بندوں کو پیدا فرمائے گا جو صرف اللهُ تَعَالَى کی ہی عبادت کریں گے اور شرک نہیں کریں گے۔^(۱)

(۲)..... حضرت سہیل بن سعد رَضِيَ اللهُ تَعَالَى عَنْهُ فرماتے ہیں: جس وقت نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے مُقَدَّس دانت شہید ہوئے، آپ کا چہرہ مبارک زخمی ہوا اور خود آپ کے سر مبارک پر ٹوٹ گیا اس وقت میں وہاں حاضر تھا اور میں انہیں بھی جانتا ہوں جنہوں نے آپ کے چہرے سے خون دھویا اور جنہوں نے چہرے پر پانی ڈالا اور میں یہ بھی جانتا ہوں کہ آپ کے زخم پر کیا چیز ڈالی گئی جس سے خون رک گیا۔ اللهُ تَعَالَى کے رسول محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی شہزادی حضرت فاطمہ زہرا رَضِيَ اللهُ تَعَالَى عَنْهَا چہرے سے خون دھور ہی تھیں اور حضرت علی المرتضیٰ كَرَّمَ اللهُ تَعَالَى وَجْهَهُ الْكَرِيمُ ان کے پاس اپنی ڈھال میں پانی بھر کر لارہے تھے، جب حضرت فاطمہ رَضِيَ اللهُ تَعَالَى عَنْهَا نے اپنے والد گرامی کے چہرے سے خون دھولیا تو کھجور کی چٹائی کا ایک ٹکڑا جلایا اور اس کی راکھ زخم پر رکھ دی یہاں تک کہ خون بہنا رک گیا، پھر اس وقت سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”اس قوم پر اللهُ تَعَالَى کا غضب شدید ہوا جس نے رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ کے چہرے کو زخمی کیا، پھر کچھ دیر ٹھہرنے کے بعد دعا فرمائی: اے اللهُ! عَزَّ وَجَلَّ، میری قوم کو بخش دے کیونکہ وہ مجھے نہیں جانتے۔“^(۲)

(۳)..... حضرت جابر رَضِيَ اللهُ تَعَالَى عَنْهُ فرماتے ہیں: (غزوہ طائف کے دوران کچھ) لوگوں نے عرض کی: يَا رَسُولَ اللهِ! صَلَّى اللهُ تَعَالَى عَلَيْهِ وَآلِهِ وَسَلَّمَ، ثقیف کے تیروں نے ہمیں جلا ڈالا ہے، آپ ان کے خلاف دعا فرمادیں تو رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے دعا فرمائی: اے اللهُ! عَزَّ وَجَلَّ، میری قوم کو بخش دے کیونکہ وہ مجھے نہیں جانتے۔“^(۳)

①..... بخاری، کتاب بدء الخلق، باب اذا قال احدكم: آمین والملائكة في السماء... الخ، ۳۸۶/۲، الحدیث: ۳۲۳۱.

②..... معجم الكبير، زهرة بن عمرو بن معبد التيمي عن ابي حزام، ۱۶۲/۶، الحدیث: ۵۸۶۲.

اللَّهُ تَعَالَى عَلَيْهِ وَآلِهِ وَسَلَّمَ نَے (ان کے خلاف دعا کرنے کی بجائے ان کے حق میں یہ) دعا فرمائی: اے اللہ اعزّ وَّجَلّ، ثقیف کو ہدایت دیدے۔ (1)

(4)..... حضرت ابراہیم بن ادھم رَحْمَةُ اللَّهِ تَعَالَى عَلَيْهِ ایک دن کسی صحرا کی طرف تشریف لے گئے تو وہاں آپ کو ایک سپاہی ملا، اس نے کہا: تم غلام ہو؟ آپ نے فرمایا: ہاں۔ اس نے کہا: بستی کدھر ہے؟ آپ نے قبرستان کی طرف اشارہ فرما دیا۔ سپاہی نے کہا میں آبادی کے بارے میں پوچھ رہا ہوں۔ آپ نے فرمایا: وہ تو قبرستان ہے، یہ سن کر اسے غصہ آیا اور اس نے ایک ڈنڈا آپ کے سر میں دے مارا اور آپ کو زخمی کر کے شہر کی طرف لے آیا، آپ کے ساتھی راستے میں ملے تو پوچھا: یہ کیا ہوا؟ سپاہی نے سب کچھ بیان کر دیا کہ انہوں نے یہ بات کہی ہے۔ لوگوں نے کہا: یہ تو حضرت ابراہیم بن ادھم رَحْمَةُ اللَّهِ تَعَالَى عَلَيْهِ ہیں۔ یہ سن کر سپاہی فوراً گھوڑے سے اتر اور آپ کے ہاتھوں اور پاؤں کو چومنے لگا، پھر آپ سے پوچھا گیا: آپ نے یہ کیوں کہا کہ میں غلام ہوں؟ فرمایا: اس نے مجھ سے یہ نہیں پوچھا کہ تو کس کا بندہ ہے بلکہ صرف یہ کہا کہ تو بندہ ہے؟ تو میں نے کہا: ہاں، کیونکہ میں اللہ تعالیٰ کا بندہ ہوں اور جب اس نے میرے سر میں مارا تو میں نے اللہ تعالیٰ سے اس کے لئے جنت کا سوال کیا۔ عرض کی گئی: جب اس نے آپ پر ظلم کیا تو آپ نے اس کے لئے دعا کیوں مانگی؟ فرمایا: مجھے معلوم تھا کہ اس مصیبت پر مجھے (صبر کرنے کا) ثواب ملے گا تو میں نے مناسب نہ سمجھا کہ مجھے تو اچھا اجر ملے اور اُسے عذاب ہو (جو میرے لئے ثواب پانے کا ذریعہ بنا ہے)۔ (2)

(5)..... ایک شخص نے حضرت احنف بن قیس رَحْمَةُ اللَّهِ تَعَالَى عَلَيْهِ کو گالی دی تو آپ نے اسے کوئی جواب نہ دیا، وہ گالیاں دیتے ہوئے آپ کے پیچھے چلتا رہا، جب آپ اپنے محلے کے قریب پہنچے تو رک گئے اور فرمایا: اگر تمہارے دل میں کوئی اور بات ہے تو وہ بھی یہیں کہہ دو تا کہ محلے کے نا سمجھ لوگ تمہاری بات سن کر تمہیں اذیت نہ پہنچائیں۔ (3)

اللہ تعالیٰ ان بزرگانِ دین کی پاکیزہ سیرت کا صدقہ ہمیں بھی اپنی مخالفت کرنے اور تکلیف پہنچانے والوں کی خیر خواہی کرنے اور ان کے حق میں دعائے خیر کرنے کی توفیق عطا فرمائے، آمین۔

1..... ترمذی، کتاب المناقب، باب مناقب فی ثقیف و بنی حنیفہ، ۴۹۲/۵، الحدیث: ۳۹۶۸.

2..... احیاء علوم الدین، کتاب ریاضۃ النفس... الخ، بیان علامات حسن الخلق، ۸۷/۳.

3..... احیاء علوم الدین، کتاب ریاضۃ النفس... الخ، بیان علامات حسن الخلق، ۸۸/۳.

دشمنی، ظلم اور مخالفت کرنے والوں سے متعلق اسلام کی حسین تعلیمات

جن لوگوں کے ساتھ دشمنی اور مخالفت کی جاتی ہے اور جن پر ظلم و ستم کیا جاتا ہے انہیں دشمنوں، مخالفوں اور ظالموں کے بارے میں دین اسلام نے کیسی عظیم اور حسین تعلیمات دی ہیں اس کی جھلک ملاحظہ ہو، چنانچہ اللہ تعالیٰ ارشاد فرماتا ہے:

يَا أَيُّهَا الَّذِينَ آمَنُوا كُونُوا قَوِّمِينَ لِلَّهِ
شُهَدَاءَ بِالْقِسْطِ وَلَا يَجْرِمَنَّكُمْ شَنَا نُ قَوْمٍ
عَلَىٰ آلَاتِكُمْ لُوًّا أَعْدِلُوا ۗ هُوَ أَقْرَبُ لِلتَّقْوَىٰ
وَاتَّقُوا اللَّهَ ۗ إِنَّ اللَّهَ خَبِيرٌ بِمَا تَعْمَلُونَ (۱)

ترجمہ کنز العرفان: اے ایمان والو! انصاف کے ساتھ گواہی دیتے ہوئے اللہ کے حکم پر خوب قائم ہو جاؤ اور تمہیں کسی قوم کی عداوت اس پر نہ اُبھارے کہ تم انصاف نہ کرو (بلکہ) انصاف کرو، یہ پرہیزگاری کے زیادہ قریب ہے اور اللہ سے ڈرو، بیشک اللہ تمہارے تمام اعمال سے خبردار ہے۔

اور ارشاد فرماتا ہے:

وَلَا تَسْتَوِي الْحَسَنَةُ وَلَا السَّيِّئَةُ ۗ ادْفَعْ
بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ
عَدَاوَةٌ كَأَنَّهُ وَلِيٌّ حَمِيمٌ ﴿۳۵﴾ وَمَا يُلْقِيهَا
إِلَّا الَّذِينَ صَبَرُوا ۗ وَمَا يُلْقِيهَا إِلَّا دُوحًا
عَظِيمًا (۲)

ترجمہ کنز العرفان: اور اچھائی اور برائی برابر نہیں ہو سکتی۔ برائی کو بھلائی کے ساتھ دور کر دو تو تمہارے اور جس شخص کے درمیان دشمنی ہوگی تو اس وقت وہ ایسا ہو جائے گا کہ جیسے وہ گہرا دوست ہے۔ اور یہ دولت صبر کرنے والوں کو ہی ملتی ہے اور یہ دولت بڑے نصیب والے کو ہی ملتی ہے۔

اور حضرت ابو ہریرہ رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا: ”جس میں تین چیزیں ہوں گی اللہ تعالیٰ اس کا آسان حساب لے گا اور اسے جنت میں داخل فرمائے گا۔ میں نے عرض کی: یا رسول اللہ! صلی اللہ تعالیٰ علیہ وآلہ وسلم، وہ تین چیزیں کون سی ہیں؟ ارشاد فرمایا ”جو تم سے رشتہ توڑے تم اس سے رشتہ جوڑو، جو تمہیں محروم کرے تم اسے عطا کرو اور جو تم پر ظلم کرے تم اسے معاف کر دو۔“ (۳)

①..... ماائدہ: ۸.

②..... حم السجده: ۳۵، ۳۴.

③..... معجم الاوسط، باب الالف، من اسمہ: احمد، ۲۶۳/۱، الحدیث: ۹۰۹.

اور حضرت علی المرتضیٰ عَزَمَ اللهُ تَعَالَى وَجْهَهُ الْكَرِيمُ سے روایت ہے، حضور اقدس صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا، جو شخص تم سے تعلق توڑے تم اس کے ساتھ تعلق جوڑو اور جو تم سے برا سلوک کرے تم اس سے اچھا سلوک کرو اور حق بات کہو اگرچہ وہ تمہارے خلاف ہو۔^(۱)

دین اسلام کی ان عظیم الشان تعلیمات کو دیکھ کر ہر انصاف پسند آسانی کے ساتھ سمجھ سکتا ہے کہ جو دین دشمنی، مخالفت اور ظلم کرنے والوں کے بارے ایسی بہترین تعلیم دے رہا ہے اس سے بڑا امن و سلامتی کا داعی دین اور کون ہو سکتا ہے۔

وَمَا أَنْزَلْنَا عَلَى قَوْمِهِ مِنْ بَعْدِهَا مِنْ جُنْدٍ مِنَ السَّمَاءِ وَمَا كُنَّا
مُنْزِلِينَ ۲۸ ۝ إِنْ كَانَتْ إِلَّا صَيْحَةً وَاحِدَةً فَاذَاهُمْ خِيدُونَ ۲۹ ۝

توجہ کنز الایمان: اور ہم نے اس کے بعد اس کی قوم پر آسمان سے کوئی لشکر نہ اتارا اور نہ ہمیں وہاں کوئی لشکر اتارنا تھا۔ وہ تو بس ایک ہی چیخ تھی جیسی وہ سمجھ کر رہ گئے۔

توجہ کنز العرفان: اور ہم نے اس کے بعد اس کی قوم پر آسمان سے کوئی لشکر نہ اتارا اور نہ ہم وہاں (کوئی لشکر) اتارنے والے تھے۔ وہ صرف ایک چیخ تھی تو جیسی وہ سمجھ کر رہ گئے۔

﴿مِنْ بَعْدِهَا﴾: اس کے بعد۔ ﴿﴾ جب مذکورہ بالا مومن کو شہید کر دیا گیا اور قوم نے ایمان لانے سے بھی انکار کر دیا تو اللہ تعالیٰ کا اس قوم پر غضب نازل ہوا اور ان کی سزا میں تاخیر نہ فرمائی گئی۔ حضرت جبریل عَلَیْهِ السَّلَامُ کو حکم ہوا اور ان کی ایک ہی ہونٹا ک آواز سے سب کے سب مر گئے، چنانچہ اس آیت اور اس کے بعد والی آیت میں ارشاد فرمایا گیا: اور ہم نے اس کی قوم سے انتقام لینے کے لئے ان پر آسمان سے کوئی لشکر نہ اتارا اور نہ ہم اس قوم کی ہلاکت کے لئے وہاں کوئی لشکر اتارنے والے تھے بلکہ ان کی سزا کے لئے تو حضرت جبریل عَلَیْهِ السَّلَامُ کی صرف ایک چیخ ہی کافی تھی جس سے وہ اس

۱..... کنز العمال، کتاب الاخلاق، قسم الاقوال، صلة الرحم والترغيب فيها... الخ، ۱۴۵/۲، الحدیث: ۶۹۲۶، الجزء الثالث.

طرح فنا ہو گئے جیسے آگ بجھ جاتی ہے۔

اللہ تعالیٰ کے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کی شان

اس آیت کے تحت مفسرین نے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی عظمت و شان سے متعلق بہت ہی پیارا کلام فرمایا ہے، چنانچہ

امام فخر الدین رازی رَحْمَةُ اللهِ تَعَالَى عَلَيْهِ فرماتے ہیں: غزوہ بدر وغیرہ میں اللہ تعالیٰ کا فرشتوں کے لشکر نازل فرمانا سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم کے لئے تھا ورنہ کافروں کو تباہ و برباد کرنے کے لئے ایک فرشتے کا اپنے پر کو ہلا دینا ہی کافی تھا۔^(۱)

امام ابو عبد اللہ محمد بن احمد قرطبی رَحْمَةُ اللهِ تَعَالَى عَلَيْهِ فرماتے ہیں: (کفار کو ہلاک کرنے کے لئے) صرف ایک فرشتہ ہی کافی ہے، جیسے حضرت لوط عَلَيْهِ الصَّلَاةُ وَ السَّلَام کی قوم کے شہر حضرت جبریل عَلَيْهِ السَّلَام کے پروں میں سے ایک پر سے تباہ و برباد کر دیئے گئے اور حضرت صالح عَلَيْهِ الصَّلَاةُ وَ السَّلَام کی قوم ثمود کے علاقے ایک ہی چیخ سے تباہ کر دیئے گئے، لیکن اللہ تعالیٰ نے تمام انبیاء کرام عَلَيْهِم الصَّلَاةُ وَ السَّلَام پر، حتیٰ کہ اُلُو العزم رسولوں پر بھی ہر چیز میں اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو فضیلت عطا فرمائی ہے تو حبیب (اس مومن کا نام جس کا اوپر ذکر ہوا) پر بدرجہ اولیٰ فضیلت دی ہے اور اللہ تعالیٰ نے اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو کرامت اور اعزاز کے وہ اسباب عطا فرمائے ہیں جو کسی اور کو عطا نہیں کئے، انہی میں سے ایک یہ ہے کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے آسمان سے لشکر اتارے اور یہاں آیت میں ”وَمَا أَنْزَلْنَا“ اور ”وَمَا كُنَّا مُنْزِلِينَ“ فرما کر گویا کہ اس بات کی طرف اشارہ کر دیا کہ اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، فرشتوں کے لشکر نازل کرنا انتہائی عظمت کا حامل ہے اور اس کے لئے آپ کے سوا اور کوئی اہلیت نہیں رکھتا اور ہم آپ کے علاوہ کسی اور کے لئے ایسا نہیں کریں گے۔^(۲)

علامہ اسماعیل حقی رَحْمَةُ اللهِ تَعَالَى عَلَيْهِ فرماتے ہیں: ان آیات میں حضور پُر نور صَلَّى اللهُ تَعَالَى عَلَيْهِ وَآلِهِ وَسَلَّمَ کی عظمت و شان کی طرف اشارہ ہوتا ہے کیونکہ جب فرشتے کی ہلکی سی چیخ کثیر جماعت کو ہلاک کرنے کے لئے کافی ہے تو

①.....تفسیر کبیر، یس، تحت الآیة: ۲۸، ۲۶۹/۹.

②.....تفسیر قرطبی، یس، تحت الآیة: ۲۸، ۱۸/۸، الجزء الخامس عشر.

اس سے ظاہر ہوا کہ غزوہ بدر اور غزوہ خندق کے دن آسمان سے لشکروں کو اتارا جانا فرشتوں کی مدد کی ضرورت کی وجہ سے نہ تھا بلکہ سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی شان کی تعظیم اور آپ کے مرتبے کی عظمت کی وجہ سے تھا۔^(۱)

علامہ احمد صاوی رَحْمَةُ اللهِ تَعَالَى عَلَيْهِ فرماتے ہیں: غزوہ بدر کے دن حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ کے صحابہ کرام رَضِيَ اللهُ تَعَالَى عَنْهُمْ کے ساتھ مل کر (کفار سے) لڑائی کرنے کے لئے آسمان سے فرشتے نازل ہوئے، انہیں نازل کیا جانا تمام کفار کو ہلاک کرنے کے لئے نہ تھا بلکہ حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ کے صحابہ کرام رَضِيَ اللهُ تَعَالَى عَنْهُمْ کی عزت و تکریم کے لئے تھا اور ایک قول یہ بھی ہے کہ فرشتوں کا نزول اور ان کے ذریعے مدد پہنچایا جانا تا جدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی خصوصیات میں سے ہے۔^(۲)

يَحْسِرَةٌ عَلَى الْعِبَادِ ۚ مَا يَأْتِيهِمْ مِّنْ رَسُولٍ إِلَّا كَانُوا بِهِ يَسْتَهْزِءُونَ ﴿۳۰﴾

توجہ کنز الایمان: اور کہا گیا کہ ہائے افسوس ان بندوں پر جب ان کے پاس کوئی رسول آتا ہے تو اس سے ٹھٹھاہی کرتے ہیں۔

توجہ کنز العرفان: (اور کہا گیا کہ) ہائے افسوس ان بندوں پر کہ ان کے پاس کوئی رسول آتا ہے تو اس سے ٹھٹھا مذاق ہی کرتے ہیں۔

﴿يَحْسِرَةٌ﴾: ہائے افسوس۔ ﴿مِّنْ رَسُولٍ﴾: ممکن ہے کہ فرشتوں نے یہ کلام کیا ہو اور یہ بھی ممکن ہے کہ یہ مؤمنین کا کلام ہو اور یہ بھی ممکن ہے کہ کلام اللہ تعالیٰ نے فرمایا ہو، پہلی دو صورتوں میں آیت کا معنی واضح ہے اور تیسری صورت میں یہاں حسرت سے اس کا حقیقی معنی مراد نہیں ہوگا کیونکہ یہ اللہ تعالیٰ کی شان کے لائق نہیں بلکہ یہاں معنی یہ ہوگا حضرت حبیب رَحْمَةُ اللهِ تَعَالَى عَلَيْهِ کی قوم کے لوگ اور ان کے جیسے وہ لوگ جو اللہ تعالیٰ کے رسولوں عَلَيْهِمُ الصَّلَاةُ وَالسَّلَامُ کو جھٹلانے کی وجہ سے ہلاک ہوئے، یہ اس بات کے حق دار ہیں کہ حسرت کرنے والے ان پر حسرت کریں اور افسوس کرنے والے ان کے حال پر افسوس

①.....روح البیان، یس، تحت الآية: ۲۸، ۳۸۸/۷.

②.....صاوی، یس، تحت الآية: ۲۸، ۱۷۱۳/۵.

کریں کیونکہ ان کا حال یہ تھا کہ جب بھی ان کے پاس اللہ تعالیٰ کی طرف سے کوئی رسول تشریف لائے تو یہ اس سے ٹھٹھا مذاق ہی کرتے تھے۔^(۱)

نوٹ: اس آیت کی تفسیر میں مفسرین کے اور اقوال بھی تفاسیر میں موجود ہیں، ان کی معلومات حاصل کرنے کے لئے علماء کرام عربی تفاسیر کی طرف رجوع فرمائیں۔

أَلَمْ يَرَوْا كَمَا أَهْلَكْنَا قَبْلَهُمْ مِّنَ الْقُرُونِ أَنَّهُمْ إِلَيْهِمْ لَا يَرْجِعُونَ ﴿۳۱﴾
وَإِنْ كُلُّ لَبَّاسٍ لَّبَّاسٍ جَبِيحٌ لَّدَيْنَا مُحْضَرُونَ ﴿۳۲﴾

ترجمہ کنزالایمان: کیا انہوں نے نہ دیکھا ہم نے ان سے پہلے کتنی سنگتیں ہلاک فرمائیں کہ وہ اب ان کی طرف پلٹنے والے نہیں۔ اور جتنے بھی ہیں سب کے سب ہمارے حضور حاضر لائے جائیں گے۔

ترجمہ کنزالعرفان: کیا انہوں نے نہ دیکھا کہ ہم نے ان سے پہلے کتنی قومیں ہلاک کر دیں کہ وہ اب ان کی طرف پلٹنے والے نہیں۔ اور جتنے بھی ہیں سب کے سب ہمارے حضور حاضر کئے جائیں گے۔

﴿أَلَمْ يَرَوْا﴾: کیا انہوں نے نہ دیکھا۔ ﴿سابقہ لوگوں کا حال بیان کرنے کے بعد یہاں سے سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کے زمانے میں موجود لوگوں سے کلام کیا جا رہا ہے، چنانچہ ارشاد فرمایا کہ کفار مکہ جو نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی تکذیب کرتے ہیں، کیا انہوں نے نہ دیکھا کہ ہم نے ان سے پہلے کتنی قومیں ہلاک کر دیں اور ان کا حال یہ ہے کہ اب وہ دنیا کی طرف لوٹنے والے نہیں۔ تو کیا یہ لوگ ان کے حال سے عبرت حاصل نہیں کرتے۔^(۲)

آیت ”أَلَمْ يَرَوْا كَمَا أَهْلَكْنَا قَبْلَهُمْ“ سے حاصل ہونے والی معلومات

اس آیت سے دو باتیں معلوم ہوسکیں:

(۱)..... اس آیت میں آواگون کی نفیس تردید ہے یعنی ہندوؤں کے اعتقاد کے مطابق بار بار مرنے اور جنم لینے کا سلسلہ

①..... جلالین مع جمل، یس، تحت الآیة: ۳۰، ۲۸۷/۶، مدارك، یس، تحت الآیة: ۳۰، ص ۹۸۷، ملقطاً.

②..... تفسیر کبیر، یس، تحت الآیة: ۳۱، ۲۷۰/۹-۲۷۱، حازن، یس، تحت الآیة: ۳۱، ۶/۴، ملقطاً.

باطل ہے کیونکہ ایک بار مرنے کے بعد کوئی دوبارہ پلٹ کر دنیا میں نہیں آئے گا۔

(2)..... یہ بھی معلوم ہوا کہ سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی امت پر اللہ تعالیٰ کا بڑا فضل و کرم ہے کہ اس نے اسے آخری امت بنایا تاکہ اس امت کے لوگ سابقہ امتوں سے عبرت اور نصیحت حاصل کریں اور یہ کسی اور امت کے لئے عبرت و نصیحت نہ ہوں۔

﴿وَإِنْ كُنُّنَا: اور جتنے بھی ہیں﴾ یعنی تمام امتیں قیامت کے دن دوبارہ زندہ کئے جانے کے بعد حساب اور جزاء کے لئے ہماری بارگاہ میں حاضر کی جائیں گی اور ہم انہیں ان کے اچھے برے تمام اعمال کی جزا دیں گے۔^(۱)

وَآيَةٌ لَهُمُ الْأَرْضُ الْمَيِّتَةُ أَحْيَيْنَاهَا وَأَخْرَجْنَا مِنْهَا حَبًّا فَاِنَّهُ يَأْكُلُونَ ﴿۳۳﴾

ترجمہ کنز الایمان: اور ان کے لیے ایک نشانی مردہ زمین ہے ہم نے اسے زندہ کیا اور پھر اس سے اناج نکالا تو اس میں سے کھاتے ہیں۔

ترجمہ کنز العرفان: اور ان کے لیے ایک نشانی مردہ زمین ہے ہم نے اسے زندہ کیا اور اس سے اناج نکالا تو اس میں سے وہ کھاتے ہیں۔

﴿وَآيَةٌ لَهُمُ الْأَرْضُ الْمَيِّتَةُ: اور ان کے لیے ایک نشانی مردہ زمین ہے﴾ اس سے پہلی آیت میں حشر کا بیان ہوا اور اب یہاں سے اس چیز کو ذکر کیا جا رہا ہے جو اس کے ممکن ہونے پر دلالت کرتی ہے تاکہ مرنے کے بعد دوبارہ زندہ کئے جانے کا انکار کرنے والوں کا رد ہو، چنانچہ اس آیت کا خلاصہ یہ ہے کہ جو لوگ دوبارہ زندہ کئے جانے کا انکار کرتے ہیں ان کے لیے مرنے کے بعد دوبارہ زندہ کئے جانے پر دلالت کرنے والی ایک عظیم اور واضح نشانی مردہ یعنی خشک اور بخر

①..... جلالین، یس، تحت الآیة: ۳۲، ص ۳۷۰، خازن، یس، تحت الآیة: ۳۲، ۴/ ۶، ابن کثیر، یس، تحت الآیة: ۳۲، ۵۱۰/۶، ملتقطاً.

زمین ہے اور یہ نشانی اس طرح ہے کہ اللہ تعالیٰ نے بارش کا پانی برس کر اسے زندہ کیا یعنی اس میں نشوونما کی قوت پیدا کی اور پھر اس زمین سے اناج نکالا جسے اللہ تعالیٰ نے لوگوں کے لئے اور ان کے مویشیوں کے لئے رزق بنایا ہے اور جس طرح اللہ تعالیٰ مردہ زمین کو زندہ کرتا ہے اسی طرح وہ مردوں کو بھی زندہ فرمائے گا۔^(۱)

وَجَعَلْنَا فِيهَا جَنَّاتٍ مِّنْ نَّخِيلٍ وَأَعْنَابٍ وَفَجْرْنَا فِيهَا مِنَ الْعُيُونِ ﴿۳۴﴾
لِيَأْكُلُوا مِنْ ثَمَرِهِ وَمَا عَمِلَتْهُ أَيْدِيهِمْ أَفَلَا يَشْكُرُونَ ﴿۳۵﴾

توجہ کنز الایمان: اور ہم نے اس میں باغ بنائے کھجوروں اور انگوروں کے اور ہم نے اس میں کچھ چشمے بہائے۔ کہ اس کے پھلوں میں سے کھائیں اور یہ ان کے ہاتھ کے بنائے نہیں تو کیا حق نہ مانیں گے۔

توجہ کنز العرفان: اور ہم نے اس میں کھجوروں اور انگوروں کے باغ بنائے اور ہم نے اس میں کچھ چشمے بہائے۔ تاکہ لوگ اس کے پھلوں میں سے کھائیں اور یہ ان کے ہاتھوں نے نہیں بنائے تو کیا وہ شکر ادا نہیں کریں گے؟

﴿وَجَعَلْنَا فِيهَا جَنَّاتٍ مِّنْ نَّخِيلٍ وَأَعْنَابٍ﴾: اور ہم نے اس میں کھجوروں اور انگوروں کے باغ بنائے۔ ﴿اس آیت اور اس کے بعد والی آیت کا خلاصہ یہ ہے کہ ہم نے زمین میں کھجوروں اور انگوروں کے باغ بنائے اور ان باغوں کی آب پاشی کے لئے زمین میں چشمے جاری کئے تاکہ لوگ اناج کی طرح ان باغات کے پھلوں میں سے بھی کھائیں اور اگرچہ اناج اور پھل حاصل کرنے کے لئے بیج لوگوں نے بوئے اور آب پاشی انہوں نے کی، مگر بیج سے شاخ انہوں نے نہیں نکالی، اس شاخ کو بالی اور تننا و درخت انہوں نے نہیں بنایا، بالی سے اناج اور درخت سے پھل پیدا کرنے میں ان کا کوئی عمل دخل نہیں بلکہ یہ اللہ تعالیٰ نے بنائے ہیں کیونکہ اس پر اللہ تعالیٰ کے سوا اور کوئی قدرت نہیں رکھتا، تو کیا ان دلائل کا مشاہدہ کرنے کے بعد بھی وہ حق کو نہیں مانیں گے اور اللہ تعالیٰ کی قدرت و وحدانیت کا اقرار کر کے اس کی ان نعمتوں کا شکر ادا نہیں کریں گے؟

۱.....تفسیر کبیر، یس، تحت الآیة: ۳۳، ۲۷۲/۹، روح البیان، یس، تحت الآیة: ۳۳، ۳۹۲/۷، ملقطاً.

سُبْحَانَ الَّذِي خَلَقَ الْأَزْوَاجَ كُلَّهَا مِمَّا تُنْبِتُ الْأَرْضُ وَمِنْ أَنْفُسِهِمْ
وَمَا لَا يَعْلَمُونَ ﴿۳۶﴾

ترجمہ کنزالایمان: پاکی ہے اسے جس نے سب جوڑے بنائے ان چیزوں سے جنہیں زمین اگاتی ہے اور خود ان سے اور ان چیزوں سے جن کی انہیں خبر نہیں۔

ترجمہ کنزالعرفان: پاک ہے وہ جس نے سب جوڑے بنائے، زمین کی اگائی ہوئی چیزوں سے اور لوگوں سے اور ان چیزوں سے جنہیں وہ جانتے بھی نہیں ہیں۔

﴿سُبْحَانَ الَّذِي خَلَقَ الْأَزْوَاجَ كُلَّهَا﴾: پاک ہے وہ جس نے سب جوڑے بنائے۔ ﴿یہاں آیت میں ازواج سے مراد اصناف اور اقسام ہیں اور ازواج کو انواع اس لئے کہا جاتا ہے کہ ہر نوع اپنی قسم کا جوڑا ہے۔ آیت کا خلاصہ یہ ہے کہ وہ اللہ تعالیٰ شریک سے اور ہر نقص و عیب سے پاک ہے جس نے تمام اصناف اور انواع کو پیدا فرمایا، ان میں سے کچھ وہ ہیں جنہیں زمین اگاتی ہے جیسے اناج، پھل اور نباتات وغیرہ، اور کچھ وہ ہیں جن کا تعلق خود لوگوں کے نفسوں سے ہے جیسے ان کی مذکر اور مؤنث اولاد اور کچھ وہ ہیں جن کی انسانوں کو خبر بھی نہیں ہے۔^(۱)

وَأَيُّ لَّهُمُ اللَّيْلُ ۖ نَسَخَ مِنْهُ النَّهَارَ فَإِذَا هُم مُّظْلِمُونَ ﴿۳۷﴾

ترجمہ کنزالایمان: اور ان کے لیے ایک نشانی رات ہے ہم اس پر سے دن کھینچ لیتے ہیں جیسی وہ اندھیرے میں ہیں۔

ترجمہ کنزالعرفان: اور ان کے لیے ایک نشانی رات ہے ہم اس پر سے دن کو کھینچ لیتے ہیں جیسی وہ اندھیروں میں رہ جاتے ہیں۔

①..... روح البیان، یس، تحت الآية: ۳۶، ۳۹۵/۷.

﴿وَأَيُّ لَيْلَتِهِمُ اللَّيْلُ﴾ اور ان کے لیے ایک نشانی رات ہے۔ ﴿اس سے پہلی آیات میں زمین کے احوال سے اللہ تعالیٰ کی قدرت اور وحدانیت پر استدلال فرمایا گیا اور اب اس آیت میں رات کے وجود سے قدرت اور وحدانیت پر استدلال فرمایا جا رہا ہے، چنانچہ فرمایا گیا کہ جو لوگ مُردوں کے دوبارہ زندہ ہونے کا انکار کرتے ہیں، ان کے لئے اللہ تعالیٰ کی قدرت پر دلالت کرنے والی ایک نشانی رات ہے اور یہ نشانی اس طرح ہے کہ اللہ تعالیٰ سورج کو غروب کر کے رات کو دن سے جدا کر دیتا ہے، اس کے بعد رات ایسے تاریک ہو جاتی ہے جیسے انتہائی کالی شے پر چڑھا ہوا سفید لباس اتار لیا جائے تو پھر وہ سیاہ ہی سیاہ رہ جاتی ہے اور رات ہونے پر لوگوں کو اندھیرے میں داخل ہونے کے سوا کوئی چارہ نہیں رہتا۔ پس دن کی روشنی کو رات سے جدا کر دینا اس بات کی دلیل ہے کہ اللہ تعالیٰ کی قدرت کامل ہے، کوئی چیز اسے عاجز نہیں کر سکتی اور اس کی قدرت ذاتی ہے کسی کی دی ہوئی نہیں، تو جس کی قدرت کا یہ حال ہے وہ مخلوق کو اس کی موت کے بعد زندہ کرنے پر بھی قادر ہے کیونکہ ظاہری اعتبار سے یہ دن کو رات سے جدا کر دینے سے بھی زیادہ آسان ہے۔ (۱)

وَالشَّمْسُ تَجْرِي لِمُسْتَقَرٍّ لَهَا ۗ ذٰلِكَ تَقْدِيرُ الْعَزِيزِ الْعَلِيمِ ۝۳۸

ترجمہ کنزالایمان: اور سورج چلتا ہے اپنے ایک ٹھہراؤ کے لیے یہ حکم ہے زبردست علم والے کا۔

ترجمہ کنزالعرفان: اور سورج اپنے ٹھہرنے کے وقت تک چلتا رہے گا، یہ زبردست علم والے کا مقرر کیا ہوا ہے۔

﴿وَالشَّمْسُ تَجْرِي لِمُسْتَقَرٍّ لَهَا﴾ اور سورج اپنے ٹھہرنے کے وقت تک چلتا رہے گا۔ ﴿یعنی اللہ تعالیٰ کی قدرت کا انکار کرنے والوں کے لئے اس کی عظیم قدرت اور انتہاء کو پہنچی ہوئی حکمت پر دلالت کرنے والی ایک نشانی سورج ہے اور یہ نشانی اس طرح ہے کہ سورج اپنے ٹھہرنے کے وقت تک چلتا رہے گا۔ اس کا ایک معنی یہ ہے کہ جس وقت تک سورج کے چلنے کی انتہا مقرر فرمائی گئی ہے اس وقت تک وہ چلتا ہی رہے گا اور وہ انتہائی وقت قیامت کا دن ہے۔ دوسرا معنی یہ ہے کہ سورج اپنی منزلوں میں چلتا ہے اور جب سب سے دور والے مغرب میں پہنچتا ہے تو پھر لوٹ پڑتا ہے

①..... روح البیان، یس، تحت الآية: ۳۷، ۳۹۶/۷، مدارك، یس، تحت الآية: ۳۷، ص ۹۸۹، تاویلات اهل السنه، یس، تحت الآية: ۳۷، ۲۰۰/۴، ملنقطاً.

کیونکہ یہی اس کا مُستقر ہے اور سورج کا اس طرح چلتے رہنا اُس اللہ تعالیٰ کے حکم سے ہے جو اپنی سلطنت میں زبردست اور اپنی تمام مخلوقات کا علم رکھنے والا ہے اور اس کی قدرت بھی کامل ہے، تو جس کی یہ شان ہے وہی واحد معبود ہے اور وہ مُردوں کو دوبارہ زندہ کرنے پر قدرت بھی رکھتا ہے۔^(۱)

وَالْقَمَرَ قَدَّرْنَاهُ مَنَازِلَ حَتَّىٰ عَادَ كَالْعُرْجُونِ الْقَدِيمِ ﴿۳۹﴾

ترجمہ کنزالایمان: اور چاند کے لیے ہم نے منزلیں مقرر کیں یہاں تک کہ پھر ہو گیا جیسے کھجور کی پرانی ڈال۔

ترجمہ کنزالعرفان: اور چاند کے لیے ہم نے منزلیں مقرر کیں یہاں تک کہ وہ کھجور کی پرانی شاخ جیسا ہو جاتا ہے۔

﴿وَالْقَمَرَ قَدَّرْنَاهُ مَنَازِلَ﴾ اور چاند کے لیے ہم نے منزلیں مقرر کیں۔ چاند کی اٹھائیس منزلیں ہیں، ہر رات ایک منزل میں ہوتا ہے اور پوری منزل طے کر لیتا ہے، نہ کم چلتا ہے نہ زیادہ، اپنے طلوع ہونے کی تاریخ سے لے کر اٹھائیسویں تاریخ تک تمام منزلیں طے کر لیتا ہے اور اگر مہینہ تیس کا ہو تو دوراتیں اور انتیس کا ہو تو ایک رات چھپتا ہے اور جب اپنی آخری منزل میں پہنچتا ہے تو کھجور کی پرانی شاخ جیسا ہو جاتا ہے جو سوکھ کر پتلی، کمان کی طرح خم دار اور زرد ہو گئی ہو۔^(۲)

لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ ط وَكُلٌّ فِي فَلَكٍ يَسْبَحُونَ ﴿۴۰﴾

ترجمہ کنزالایمان: سورج کو نہیں پہنچتا کہ چاند کو پکڑ لے اور نہ رات دن پر سبقت لے جائے اور ہر ایک ایک گھیرے میں پیر رہا ہے۔

①..... روح البیان، یس، تحت الآیة: ۳۸، ۷/ ۳۹۷، خازن، یس، تحت الآیة: ۳۸، ۴/ ۷، جلالین، یس، تحت الآیة: ۳۸، ص ۳۷۰، ملتقطاً.

②..... مدارك، یس، تحت الآیة: ۳۹، ص ۹۸۹، جلالین، یس، تحت الآیة: ۳۹، ص ۳۷۰، ملتقطاً.

ترجمہ کنز العرفان: سورج کو لائق نہیں کہ چاند کو پکڑے اور نہ رات دن پر سبقت لے جانے والی ہے اور ہر ایک ایک دائرے میں تیر رہا ہے۔

﴿لَا الشَّمْسُ يَنْبَغِي لَهَا أَنْ تُدْرِكَ الْقَمَرَ﴾: سورج کو لائق نہیں کہ چاند کو پکڑے۔ ﴿﴾ اس آیت میں اس بات کی طرف اشارہ کیا گیا ہے کہ اللہ تعالیٰ نے سورج، چاند اور رات وغیرہ کو حکمت کے تقاضوں کے مطابق پیدا فرمایا ہے، چنانچہ اس آیت کا خلاصہ یہ ہے کہ سورج ایسا نہیں کر سکتا کہ وہ رات میں چاند کو پکڑ سکے جو کہ چاند کی شوکت کے ظہور کا وقت ہے اور یہ نہیں ہو سکتا کہ سورج چاند کے ساتھ جمع ہو کر اس کے نور کو مغلوب کر دے کیونکہ سورج اور چاند میں سے ہر ایک کی شوکت کے ظہور کے لئے ایک وقت مقرر ہے یعنی سورج کے لئے دن اور چاند کے لئے رات۔ نیز رات دن پر سبقت نہیں لے جاسکتی، یوں کہ دن کا وقت پورا ہونے سے پہلے آجائے بلکہ رات اور دن دونوں مُعَيَّن حساب کے ساتھ آتے جاتے ہیں، کوئی ان میں سے اپنے وقت سے پہلے نہیں آتا اور سورج و چاند میں سے کوئی دوسرے کی شوکت کی حدود میں داخل نہیں ہوتا، نہ سورج رات میں چمکتا ہے نہ چاند دن میں اور ان میں سے ہر ایک ایک دائرے میں چل رہا ہے۔

کائنات کی ابتدا سے لے کر اب تک سورج اور چاند کے نظام کا اس مَر بوط اور مُنظَّم انداز میں چلنا اور اس میں کسی طرح کا کوئی اختلاف واقع نہ ہونا اس بات کی بڑی واضح دلیل ہے کہ اسے چلانے والا موجود ہے، وہ واحد ہے، کامل قدرت اور بے انتہاء علم والا ہے۔

وَآيَةٌ لَهُمْ أَنَّا حَمَلْنَا ذُرِّيَّتَهُمْ فِي الْفُلِكِ الْمَسْحُونِ ﴿٣١﴾ وَخَلَقْنَا لَهُمْ

مِّنْ مِّثْلِهِ مَا يَرْكَبُونَ ﴿٣٢﴾

ترجمہ کنز الایمان: اور ان کے لیے ایک نشانی یہ ہے کہ انہیں ان کے بزرگوں کی پیٹھ میں ہم نے بھری کشتی میں سوار کیا۔ اور ان کے لیے ویسی ہی کشتیاں بنا دیں جن پر سوار ہوتے ہیں۔

ترجمہ کنز العرفان: اور ان کے لیے ایک نشانی یہ ہے کہ ہم نے ان کی نسلوں کو بھری ہوئی کشتی میں سوار کیا۔ اور ہم نے

ان کے لیے ویسی ہی کشتیاں بنا دیں جن پر سوار ہوتے ہیں۔

﴿وَأَيُّتُّهُمْ: اور ان کے لیے ایک نشانی یہ ہے۔﴾ اس سے پہلی آیات میں زمینی اور آسمانی مخلوقات میں اللہ تعالیٰ کی قدرت کے مظاہر کا ذکر ہوا اور اب یہاں سے بحری مخلوقات میں اللہ تعالیٰ کی قدرت کے مظاہر بیان کئے جا رہے ہیں، چنانچہ ارشاد فرمایا: لوگوں کے لیے اللہ تعالیٰ کی قدرت پر دلالت کرنے والی ایک عظیم نشانی یہ بھی ہے کہ ہم نے ان کی ذُرِّيَّت (یعنی نسل) کو بھری ہوئی کشتی میں سوار کیا۔ ذُرِّيَّت کے بارے میں ایک قول یہ ہے کہ اس آیت میں ذُرِّيَّت سے مراد کفار مکہ کی اولادیں ہیں جنہیں وہ تجارت کے لئے بھیجا کرتے تھے اور جس کشتی میں وہ سوار ہوتے تھے وہ سامان اور اسباب وغیرہ سے بھری ہوئی ہوتی تھی۔ دوسرا قول یہ ہے کہ اس آیت میں جس کشتی کا ذکر ہے اس سے مراد حضرت نوح عَلَيْهِ الصَّلَاةُ وَالسَّلَام کی کشتی ہے جس میں مکہ والوں کے آباؤ اجداد سوار کئے گئے تھے اور یہ ان کی ذُرِّيَّت (ذرات کی شکل میں) ان کی پشت میں تھی اور حضرت نوح عَلَيْهِ الصَّلَاةُ وَالسَّلَام کی کشتی سامان اور اسباب وغیرہ سے بھری ہوئی تھی۔^(۱) اور یہ نشانی اس طرح ہے کہ وزنی چیز پانی میں ڈوب جاتی ہے لیکن کشتی انتہائی وزنی ہونے کے باوجود ڈوبتی نہیں بلکہ سینکڑوں افراد اور ٹنوں کے حساب سے وزن اٹھا کر بھی پانی کی سطح پر چلتی رہتی ہے کیونکہ خدا نے یہ نظام ایسے ہی بنایا ہے۔

﴿وَخَلَقْنَا لَهُمْ: اور ہم نے ان کے لیے بنا دیں۔﴾ یعنی ہم نے مکہ والوں کے لیے صورت اور شکل میں حضرت نوح عَلَيْهِ الصَّلَاةُ وَالسَّلَام کی کشتی جیسی ہی کشتیاں بنا دیں جن پر وہ سمندری سفر کے دوران سوار ہوتے ہیں۔^(۲)

وَإِنْ تَسَاءَلْتَهُمْ فَلَا صَرِيحَ لَهُمْ وَلَا هُمْ يُنْقَدُونَ ﴿۳۳﴾ إِلَّا رَحْمَةً مِنَّا
وَمَتَاعًا إِلَىٰ حِينٍ ﴿۳۴﴾

ترجمہ کنزالایمان: اور ہم چاہیں تو انہیں ڈوب دیں تو نہ کوئی ان کی فریاد کو پہنچنے والا ہو اور نہ وہ بچائے جائیں۔ مگر ہماری

①..... روح البیان، یس، تحت الآیة: ۴۱، ۴۰۳/۷، ابو سعود، یس، تحت الآیة: ۴۱، ۳۸۶/۴، ملتقطاً.

②..... روح البیان، یس، تحت الآیة: ۴۲، ۴۰۴/۷، سمرقندی، یس، تحت الآیة: ۴۲، ۱۰۱/۳، ملتقطاً.

طرف کی رحمت اور ایک وقت تک برتنے دینا۔

توجہ کنز العرفان: اور اگر ہم چاہیں تو انہیں ڈبو دیں تو نہ کوئی ان کی فریاد کو پہنچنے والا ہو اور نہ انہیں بچایا جائے۔ مگر ہماری طرف سے رحمت اور ایک وقت تک فائدہ اٹھانے (کی مہلت ہو)۔

﴿وَإِنْ نَشَاءُ نَجْعَلْهُمْ: اور اگر ہم چاہیں تو انہیں ڈبو دیں۔﴾ اس آیت اور اس کے بعد والی آیت کا خلاصہ یہ ہے کہ اگر ہم چاہیں تو کشتیوں میں موجود لوگوں کو ڈبو دیں تو اس وقت کوئی ایسا نہ ہوگا جو ان ڈوبنے والوں کی فریاد کو پہنچ کر ان کی مدد کرے اور نہ ہی خدا کے حکم کے بعد لوگوں کو ڈوب کر مرنے سے بچایا جائے گا البتہ دو صورتوں میں یہ لوگ بچ سکتے ہیں، پہلی یہ کہ ہم ان پر رحم فرمائیں، دوسری یہ کہ ان کی دنیا سے فائدہ اٹھانے کی مہلت ابھی باقی ہو۔^(۱)

سورہ یس کی آیت نمبر 43 اور 44 سے حاصل ہونے والی معلومات

ان آیات سے دو باتیں معلوم ہوئیں:

(1)..... اپنی حفاظت کے مادی اسباب اور ذرائع پر غور نہیں کرنا چاہئے بلکہ اسباب اختیار کر کے اللہ تعالیٰ کی رحمت اور اس کے کرم پر بھروسہ کرنا چاہئے۔

(2)..... عیش و آرام اور نعمتوں سے مالا مال ہونے کی حالت میں اللہ تعالیٰ کے عذاب اور اس کے تہر و غضب سے غافل اور بے خوف نہیں ہونا چاہئے اور دوران سفر تو اس کا خاص خیال رکھنا چاہئے کیونکہ سفر کی حالت میں انسان کے حادثے کا شکار ہونے کے خطرات بڑھ جاتے ہیں اور یہ دیکھا بھی گیا ہے کہ لوگ اللہ تعالیٰ سے غافل ہو کر اور موج مستی کرتے ہوئے سفر کر رہے ہوتے ہیں کہ اچانک ٹرین اور بس وغیرہ حادثے کا شکار ہو جاتی ہے اور لوگ مر جاتے ہیں، اسی طرح بحری جہاز میں سفر کرنے والے اچانک سمندری طوفان کی لپیٹ میں آ کر غرق ہو جاتے ہیں، یونہی ہوائی جہاز میں سفر کرنے والے دوران پرواز اچانک کسی حادثے کا شکار ہو کر موت کے منہ میں چلے جاتے ہیں۔

وَإِذَا قِيلَ لَهُمُ اتَّقُوا مَا بَيْنَ أَيْدِيكُمْ وَمَا خَلْفَكُمْ لَعَلَّكُمْ

①..... ابن کثیر، یس، تحت الآیة: ۴۳-۴۴، ۵۱۵/۶-۵۱۶، البحر المحیط، یس، تحت الآیة: ۴۳-۴۴، ۳۲۴/۷، جلالین، یس، تحت الآیة: ۴۳-۴۴، ص ۳۷۰، ملقطاً.

تَرْحُونَ ﴿۳۵﴾ وَمَا تَأْتِيهِمْ مِنْ آيَةٍ مِنْ آيَاتِ رَبِّهِمْ إِلَّا كَانُوا عَنْهَا

مُعْرِضِينَ ﴿۳۶﴾

توجہ کنز الایمان: اور جب ان سے فرمایا جاتا ہے ڈرو تم اس سے جو تمہارے سامنے ہے اور جو تمہارے پیچھے آنے والا ہے اس امید پر کہ تم پر منہ پھیر لیتے ہیں۔ اور جب کبھی ان کے رب کی نشانیوں سے کوئی نشانی ان کے پاس آتی ہے تو منہ ہی پھیر لیتے ہیں۔

توجہ کنز العرفان: اور جب ان سے فرمایا جاتا ہے، ڈرو اس سے جو تمہارے سامنے ہے اور جو تمہارے پیچھے آنے والا ہے اس امید پر کہ تم پر رحم کیا جائے۔ اور جب کبھی ان کے رب کی نشانیوں سے کوئی نشانی ان کے پاس آتی ہے تو وہ اس سے منہ پھیر لیتے ہیں۔

﴿وَإِذَا قِيلَ لَهُمْ: اور جب ان سے فرمایا جاتا ہے۔﴾ اس آیت اور اس کے بعد والی آیت کا خلاصہ یہ ہے کہ جب کفار مکہ کو اللہ تعالیٰ کے عذاب سے ڈراتے ہوئے فرمایا جاتا ہے کہ تم اس عذاب سے ڈرو جو دنیا میں تم پر آسکتا ہے اور اس عذاب سے بھی ڈرو جو آخرت میں آنے والا ہے اور ایمان لے آؤ تا کہ تم پر رحم کیا جائے اور تم عذاب سے نجات پا جاؤ تو وہ اس نصیحت پر عمل کرنے کی بجائے اس سے منہ پھیر لیتے ہیں اور ان کا کردار صرف یہیں تک محدود نہیں بلکہ وہ ایسے پتھردل ہو گئے ہیں کہ ان کے پاس جب کبھی ان کے رب کی نشانیوں میں سے کوئی نشانی آتی ہے تو یہ اس سے منہ پھیر لیتے ہیں اور ان کا دستور اور طریقہ کار ہی یہ ہے کہ وہ ہر آیت اور نصیحت سے اعراض اور زور گردانی کرتے ہیں۔

نصیحت سے منہ پھیرنا کفار کا کام ہے

اس آیت سے معلوم ہوا کہ جب اللہ تعالیٰ اور اس کے پیارے حبیب صلی اللہ تعالیٰ علیہ وآلہ وسلم کی اطاعت کرنے کا کہا جائے اور ان کی نافرمانی کرنے پر ہونے والے عذاب سے ڈرا کر نصیحت کی جائے تو اس سے منہ پھیر لینا کفار کا طریقہ اور ان کا دستور ہے۔ افسوس! فی زمانہ مسلمانوں میں بھی اس سے ملتی جلتی صورت حال نظر آرہی ہے کہ

جب انہیں اللہ تعالیٰ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کی اطاعت و فرمانبرداری کرنے اور بد عملی و گناہوں سے بچنے کا کہا جاتا ہے اور ایسا نہ کرنے پر اللہ تعالیٰ کے عذاب سے ڈرایا جاتا ہے تو ان کے طرزِ عمل سے صاف نظر آتا ہے کہ یہ نصیحت سے منہ پھیر رہے ہیں اور انہیں جو نصیحت کی گئی ہے اس کی انہیں کوئی پروا نہیں۔ اللہ تعالیٰ انہیں ہدایت اور عقل سلیم عطا فرمائے اور نصیحت کرنے والوں کی نصیحت قبول کرنے اور اس پر عمل کرنے کی توفیق عطا فرمائے، آمین۔

وَإِذْ قِيلَ لَهُمُ انْفِقُوا مِمَّا رَزَقَكُمُ اللَّهُ قَالِ الَّذِينَ كَفَرُوا لَئِن لَّمْ يُؤْتِنَا اللَّهُ فَضْلًا كَثِيرًا لَّا نؤْتِيهِمْ مِنْ شَيْءٍ ۚ إِنَّهُمْ كَانُوا مُجْرِمِينَ ﴿۳۷﴾

ترجمہ کنزالایمان: اور جب ان سے فرمایا جائے اللہ کے دیئے میں سے کچھ اس کی راہ میں خرچ کرو تو کافر مسلمانوں کے لیے کہتے ہیں کہ کیا ہم اسے کھلائیں جسے اللہ چاہتا تو کھلا دیتا تم تو نہیں مگر کھلی گمراہی میں۔

ترجمہ کنزالعرفان: اور جب ان سے فرمایا جائے کہ اللہ کے دیئے میں سے کچھ اس کی راہ میں خرچ کرو تو کافر مسلمانوں کو کہتے ہیں کہ کیا ہم اسے کھلائیں جسے اللہ چاہتا تو کھلا دیتا تم تو کھلی گمراہی میں ہی ہو۔

﴿وَإِذْ قِيلَ لَهُمُ﴾ اور جب ان سے فرمایا جائے۔ ﴿ثَانِ نَزُولِ﴾ یہ آیت کفارِ قریش کے بارے میں نازل ہوئی جن سے مسلمانوں نے انسانی ہمدردی کی بنا پر کہا تھا کہ تم اپنے مالوں کا وہ حصہ مسکینوں پر خرچ کرو جو تم نے اپنے گمان کے مطابق اللہ تعالیٰ کے لئے نکالا ہے۔ اس پر انہوں نے کہا کہ کیا ہم ان کو کھلائیں جنہیں اللہ تعالیٰ کھلانا چاہتا تھا تو کھلا دیتا۔ ان کا اس بات سے مطلب یہ تھا کہ اللہ تعالیٰ ہی کو یہ منظور ہے کہ مسکین لوگ محتاج رہیں، اس لئے انہیں کھانے کو دینا اللہ تعالیٰ کی مشیت کے خلاف ہوگا۔ یہ بات انہوں نے بخل اور کنجوسی کی وجہ سے مذاق اڑانے کے طور پر کہی تھی اور یہ بات انتہائی باطل تھی کیونکہ دنیا امتحان کی جگہ ہے، فقیری اور امیری دونوں آزمائشیں ہیں، فقیر کی آزمائش صبر سے اور مالدار کی آزمائش اللہ تعالیٰ کی راہ میں خرچ کرنے سے ہوتی ہے۔ یہ اللہ تعالیٰ کی اپنی مخلوق میں حکمت اور مشیت ہے۔

حضرت عبد اللہ بن عباس رَضِيَ اللهُ تَعَالَى عَنْهُمَا سے مروی ہے کہ مکہ مکرمہ میں زندیق لوگ تھے، جب ان سے

کہا جاتا تھا کہ مسکینوں کو صدقہ دو تو وہ اس کے جواب میں کہتے تھے: ہرگز نہیں! یہ کیسے ہو سکتا ہے کہ جس کو اللہ تعالیٰ محتاج کر دے اسے ہم کھلائیں۔^(۱)

لوگوں کی مالداری اور محتاجی میں ان کی آزمائش ہے

یاد رہے کہ مالی اعتبار سے تمام لوگوں کو ایک جیسا نہیں بنایا گیا بلکہ بعض کو امیر اور بعض کو غریب بنایا گیا ہے اور اس امیری و غریبی کی ایک حکمت یہ ہے کہ لوگوں کو آزمایا جائے، جیسا کہ ایک مقام پر اللہ تعالیٰ ارشاد فرماتا ہے:

وَهُوَ الَّذِي جَعَلَكُمْ خَلَيفًا فِي الْأَرْضِ وَإِن يَرْضَ بِعَضِّكُمْ فَوْقَ بَعْضٍ دَرَجَاتٍ لِّيُبْلُوَكُمْ فِي مَا آتَاكُمْ إِنَّ رَبَّكَ سَرِيعُ الْعِقَابِ ۖ وَإِنَّهُ لَغَفُورٌ رَّحِيمٌ^(۲)

عطا فرمائی ہے بیشک تمہارا رب بہت جلد عذاب دینے والا ہے اور بیشک وہ ضرور بخشنے والا مہربان ہے۔

اور ارشاد فرماتا ہے:

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالشَّرَاتِ ۖ وَبَشِيرٍ الصَّابِرِينَ^(۳)

اور حضرت حسن رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”اگر اللہ تعالیٰ چاہتا تو ضرور تم سب کو مالدار بنا دیتا اور تم میں سے کوئی محتاج نہ ہوتا اور اگر اللہ تعالیٰ چاہتا تو ضرور تم سب کو محتاج بنا دیتا اور تم میں سے کوئی مالدار نہ ہوتا، لیکن اللہ تعالیٰ نے تم میں سے بعض کو بعض کے ذریعے امتحان میں مبتلا کیا ہے۔“^(۴)

①.....حازن، یس، تحت الآیة: ۴۷، ۸/۴، مدارک، یس، تحت الآیة: ۴۷، ص ۹۹۰، ملنقطاً.

②.....انعام: ۱۶۵.

③.....بقرہ: ۱۵۵.

④.....مصنف ابن ابی شیبہ، کتاب الزهد، ما ذکر عن نبینا صلی اللہ علیہ وسلم فی الزهد، ۲۸/۱۲، الحدیث: ۳۵۳۳۴. الفاروق

الحديثیة للطباعة والنشر قاهرہ.

امیر کی آزمائش یوں بھی ہوتی ہے کہ وہ اللہ تعالیٰ کا دیا ہوا مال اس کی راہ میں خرچ کرتا ہے یا نہیں اور غریب کی آزمائش یوں بھی ہوتی ہے کہ وہ اپنی غربت اور محتاجی پر صبر و شکر کا مظاہرہ کرتا ہے یا نہیں، لہذا جس مسلمان کو اللہ تعالیٰ نے مال عطا کیا ہے تو اسے چاہئے کہ وہ اللہ تعالیٰ کا دیا ہوا مال اسی کی راہ میں اور اسی کی اطاعت میں خرچ کرے تاکہ اس امتحان میں کامیاب ہو، یونہی جسے اللہ تعالیٰ نے محتاج بنایا ہے تو اسے چاہئے کہ وہ صبر و تحمل کا دامن مضبوطی سے تھامے اور اللہ تعالیٰ کی رضا پر راضی رہ کر اس امتحان میں سُرخرو ہونے کی کوشش کرے۔ اللہ تعالیٰ ہمیں راہِ خدا میں خرچ کرنے کی سعادت عطا فرمائے اور محتاجی سے محفوظ فرمائے اور محتاجی میں مبتلا ہو جانے کی صورت میں صبر و شکر کرنے اور اپنی رضا پر راضی رہنے کی توفیق عطا فرمائے، آمین۔

خرچ کرنے کے فضائل اور بخل کی مذمت

یہاں راہِ خدا میں خرچ نہ کرنے پر کفار کی مذمت کی گئی، اسی مناسبت سے یہاں راہِ خدا میں خرچ کرنے کے فضائل اور بخل کرنے کی مذمت پر مشتمل دو احادیث ملاحظہ ہوں:

(۱)..... حضرت ابو ہریرہ رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”روزانہ جب بندے صبح کے وقت اٹھتے ہیں تو دو فرشتے نازل ہوتے ہیں، ان میں سے ایک یوں دعا کرتا ہے: اے اللہ! عَزَّوَجَلَّ، خرچ کرنے والے کو (اس کی خرچ کی ہوئی چیز کا) بدل عطا فرما۔ دوسرا فرشتہ یوں دعا کرتا ہے: اے اللہ! عَزَّوَجَلَّ، بخل کرنے والے نے جو مال بچا کر رکھا ہے اسے ضائع کر دے۔“ (۱)

(۲)..... حضرت ابو ہریرہ رضی اللہ تعالیٰ عنہ سے روایت ہے، حضور اکرم صلی اللہ تعالیٰ علیہ وآلہ وسلم نے ارشاد فرمایا: ”بخل کرنے والے اور خیرات کرنے والے کی مثال ان دو شخصوں کی طرح ہے جن کے بدن پر لوہے کی زرہیں ہوں اور ان کے دونوں ہاتھ سینے کے ساتھ گلے سے بندھے ہوئے ہوں، جب خیرات کرنے والا کوئی خیرات کرنے کا ارادہ کرتا ہے تو وہ زرہ ڈھیلی ہو جاتی ہے اور بخیل جب خیرات کرنے کا ارادہ کرتا ہے تو اس کی زرہ کا ہر حلقہ اپنی جگہ پر سخت ہو جاتا ہے۔“ (۲)

اس مثال کا حاصل یہ ہے کہ سخی آدمی جب خیرات کرنے کا ارادہ کرتا ہے تو اس کا سینہ کشادہ ہو جاتا ہے اور

①..... بخاری، کتاب الزکاة، باب قول اللہ تعالیٰ: فَاَمَّا مَنْ اَعْطَىٰ وَاتَّقَىٰ... الخ، ۴۸۵/۱، الحدیث: ۱۴۴۲.

②..... بخاری، کتاب اللباس، باب جیب القميص من عند الصدر وغيره، ۴۹/۴، الحدیث: ۵۷۹۷.

خرچ کرنے کے لئے اس کا ہاتھ کھل جاتا ہے جبکہ بخیل شخص جب خیرات کرنے کا ارادہ کرتا ہے تو اس کا سینہ تنگ ہو جاتا ہے اور اس کے ہاتھ بندھ جاتے ہیں۔^(۱)

اللہ تعالیٰ مسلمانوں کو راہِ خدا میں خرچ کرنے اور بخل سے بچنے کی توفیق عطا فرمائے، آمین۔

﴿إِنْ أَنْتُمْ إِلَّا فِي ضَلَالٍ مُّبِينٍ﴾ تم تو کھلی گمراہی میں ہی ہو۔ مفسرین کا ایک قول یہ ہے کہ یہ بات کفار نے مسلمانوں سے کہی تھی۔ اس صورت میں اس کا معنی یہ ہے کہ اے مسلمانو! تم کھلی گمراہی میں ہو کیونکہ تم نے ہمارے طریقے کو چھوڑ دیا اور محمد (مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ) کی پیروی کرنے لگ گئے۔ دوسرا قول یہ ہے کہ جب کافروں نے مسلمانوں کی بات کا جواب دیا تو اللہ تعالیٰ نے کافروں سے فرمایا کہ تم تو کھلی گمراہی میں ہی ہو۔^(۲)

وَيَقُولُونَ مَتَىٰ هَذَا الْوَعْدُ إِنْ كُنْتُمْ صَادِقِينَ ﴿۳۸﴾ مَا يَنْظُرُونَ إِلَّا صَيْحَةً
وَّاحِدَةً تَأْخُذُهُمْ وَهُمْ يَخِصِّمُونَ ﴿۳۹﴾ فَلَا يَسْتَطِيعُونَ تَوْصِيَةً وَلَا
إِلَىٰ أَهْلِهِمْ يَرْجِعُونَ ﴿۴۰﴾

ترجمہ کنزالایمان: اور کہتے ہیں کب آئے گا یہ وعدہ اگر تم سچے ہو۔ راہ نہیں دیکھتے مگر ایک چیخ کی کہ انہیں آلے گی جب وہ دنیا کے جھگڑے میں پھنسے ہوں گے۔ تو نہ وصیت کر سکیں گے اور نہ اپنے گھر پلٹ کر جائیں۔

ترجمہ کنزالعرفان: اور کہتے ہیں: یہ وعدہ کب آئے گا؟ اگر تم سچے ہو (تو بتاؤ)۔ وہ صرف ایک چیخ کا انتظار کر رہے ہیں جو انہیں اس حالت میں پکڑ لے گی جب وہ دنیا کے جھگڑے میں پھنسے ہوئے ہوں گے۔ تو نہ وہ وصیت کر سکیں گے اور نہ ہی اپنے گھر والوں کی طرف پلٹ کر جائیں گے۔

﴿وَيَقُولُونَ﴾ اور کہتے ہیں۔ ﴿اس آیت اور اس کے بعد والی دو آیات کا خلاصہ یہ ہے کہ کافروں نے نبی کریم صَلَّى اللَّهُ

①.....التيسير بشرح الجامع الصغير، حرف الميم، ۲/۳۷۰.

②.....بخازن، يس، تحت الآية: ۴۷، ۹/۴.

تَعَالَى عَلَيْهِ وَآلِهِ وَسَلَّمَ اور آپ کے صحابہ کرام رَضِيَ اللهُ تَعَالَى عَنْهُمْ سے کہا: تم ہمیں یہ کہہ رہے ہو کہ مرنے کے بعد دوبارہ زندہ کیا جائے گا اور قیامت قائم ہوگی، اگر تم سچے ہو تو بتاؤ یہ وعدہ کب آئے گا؟ ان لوگوں کے جواب میں ارشاد فرمایا گیا کہ ان کے بار بار پوچھنے سے یہی نظر آ رہا ہے کہ وہ صرف صُور کے پہلے نسخہ کی اس چیخ کا انتظار کر رہے ہیں جسے حضرت اسرافیل عَلَيْهِ السَّلَام پھونکیں گے اور وہ چیخ اس حال میں ان تک پہنچے گی کہ وہ دنیا کے جھگڑوں جیسے خرید و فروخت میں، کھانے پینے میں، بازاروں اور مجلسوں میں اور دنیا کے کاموں میں پھنسے ہوئے ہوں گے۔ حدیث شریف میں ہے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”خریدار اور بیچنے والے کے درمیان کپڑا پھیلا ہوگا، نہ سودا تمام ہونے پائے گا، نہ کپڑا لپٹ سکے گا کہ قیامت قائم ہو جائے گی۔ یعنی لوگ اپنے اپنے کاموں میں مشغول ہوں گے اور وہ کام ویسے ہی ناتمام رہ جائیں گے، نہ انہیں خود پورا کر سکیں گے، نہ کسی دوسرے سے پورا کرنے کو کہہ سکیں گے اور جو گھر سے باہر گئے ہیں وہ واپس نہ آ سکیں گے، چنانچہ ارشاد ہوتا ہے کہ اس وقت جو لوگ اپنے گھر والوں کے درمیان ہوں گے وہ وصیت نہ کر سکیں گے اور جو لوگ گھروں سے باہر ہوں گے وہ اپنے گھر پلٹ کر نہ جا سکیں گے بلکہ جہاں چیخ سنیں گے وہیں مرجائیں گے اور قیامت انہیں کچھ کرنے کی فرصت اور مہلت نہ دے گی۔^(۱)

دنیا میں قیامت کی تیاری کرنا ہی عقلمندی ہے

یہاں کفار مکہ کو قیامت قائم ہونے کا وقت نہیں بتایا گیا کیونکہ یہ اللہ تعالیٰ کی حکمت کے خلاف ہے اور انہیں جو جواب دیا گیا اس میں ان لوگوں کو یقینی طور پر آنے والی چیز پر تشبیہ فرمائی گئی، اس سے معلوم ہوا کہ عقلمندی کا تقاضا یہ ہے کہ انسان قیامت کا وقت اور اس کی تاریخ کی تحقیق میں وقت ضائع کرنے کی بجائے قیامت کی تیاری کرے اور اپنی مختصر زندگی میں وہ کام کرے جن سے اسے قیامت کے دن کامیابی نصیب ہو لیکن افسوس! کفار کی غفلت تو اپنی جگہ مسلمانوں کی غفلت اور سستی کا حال دیکھ کر یوں محسوس ہوتا ہے جیسے وہ بھی اس انتظار میں ہیں کہ قیامت قائم ہو جائے تو یہی اس کے بارے میں کچھ سوچیں گے۔ اللہ تعالیٰ ارشاد فرماتا ہے:

اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ
ترجمہ کنز العرفان: لوگوں کا حساب قریب آ گیا اور وہ

①.....خازن، یس، تحت الآیة: ۴۸-۵۰، ۹/۴، مدارك، یس، تحت الآیة: ۴۸-۵۰، ص ۹۹۰، جلالین، یس، تحت الآیة:

۴۸-۵۰، ص ۳۷۱، ابو سعود، یس، تحت الآیة: ۴۸-۵۰، ۳۸۸/۴-۳۸۹، ملتقطاً.

مُعْرَضُونَ ۱ مَا يَأْتِيهِمْ مِنْ ذِكْرٍ مِنْ رَبِّهِمْ
مُحَدَّثٍ إِلَّا اسْتَمَعُوهُ وَهُمْ يَلْعَبُونَ ۲
لَا هِيَءَ قُلُوبُهُمْ (1)

غفلت میں منہ پھیرے ہوئے ہیں۔ جب ان کے پاس ان
کے رب کی طرف سے کوئی نئی نصیحت آتی ہے تو اسے کھیلتے
ہوئے ہی سنتے ہیں۔ ان کے دل کھیل میں پڑے ہوئے ہیں۔

اور لوگوں کی غفلت کا ایک سبب بیان کرتے ہوئے ارشاد فرماتا ہے:

أَلْهَكُمُ التَّكَاثُرُ ۱ حَتَّىٰ ذُرِّتُمُ الْمَقَابِرَ ۲
كَلَّا سَوْفَ تَعْلَمُونَ ۳ ثُمَّ كَلَّا سَوْفَ تَعْلَمُونَ ۴
كَلَّا لَوْ تَعْلَمُونَ عِلْمَ الْيَقِينِ ۵ لَتَتَرَوُنَّ
الْجَحِيمَ ۶ ثُمَّ لَتَنُورُنَّهَا عَيْنَ الْيَقِينِ ۷
ثُمَّ لَتُنَسِّنَّ يَوْمَئِذٍ عَنِ النَّعِيمِ (2)

ترجمہ کنز العرفان: زیادہ مال جمع کرنے کی طلب نے
تمہیں غافل کر دیا۔ یہاں تک کہ تم نے قبروں کا منہ دیکھا۔
ہاں ہاں اب جلد جان جاؤ گے۔ پھر یقیناً تم جلد جان جاؤ
گے۔ یقیناً اگر تم یقینی علم کے ساتھ جانتے (تو مال سے محبت نہ
رکھتے)۔ بیشک تم ضرور جہنم کو دیکھو گے۔ پھر بیشک تم ضرور
اسے یقین کی آنکھ سے دیکھو گے۔ پھر بیشک ضرور اس دن تم
سے نعمتوں کے متعلق پوچھا جائے گا۔

اور قیامت کے دن کی ہولناکی بیان کرتے ہوئے ارشاد فرماتا ہے:

يَا أَيُّهَا النَّاسُ اتَّقُوا رَبَّكُمُ ۱ إِنَّ زَلْزَلَةَ
السَّاعَةِ شَيْءٌ عَظِيمٌ ۲ يَوْمَ تَرَوُنَّهَا تُدْهَلُ
كُلُّ مُرْضِعَةٍ عَمَّآ أَرْضَعَتْ وَتَضَعُ كُلُّ
ذَاتِ حَمْلٍ حَمْلَهَا وَتَرَى النَّاسَ سُكَرَىٰ
وَمَا هُمْ بِسُكَرَىٰ وَلَٰكِنَّ عَذَابَ اللَّهِ
شَدِيدٌ (3)

ترجمہ کنز العرفان: اے لوگو! اپنے رب سے ڈرو، بیشک
قیامت کا زلزلہ بہت بڑی چیز ہے۔ جس دن تم اسے دیکھو
گے (تو یہ حالت ہوگی کہ) ہر دودھ پلانے والی اپنے دودھ پیتے
بچے کو بھول جائے گی اور ہر حمل والی اپنا حمل ڈال دے گی اور
تو لوگوں کو دیکھے گا جیسے نشے میں ہیں حالانکہ وہ نشہ میں نہیں
ہوں گے لیکن ہے یہ کہ اللہ کا عذاب بڑا شدید ہے۔

اور ارشاد فرماتا ہے:

1..... انبیاء: ۱-۳.

2..... تکوثر: ۱-۸.

3..... حج: ۱-۲.

يَا أَيُّهَا النَّاسُ اتَّقُوا رَبَّ كُمْ وَأَخْشُوا يَوْمًا
لَّا يَجْزِي وَالِدٌ عَنْ وَلَدِهِ وَلَا مَوْلُودٌ هُوَ
جَانِبٌ عَنْ وَالِدِهِ شَيْئًا إِنَّ وَعْدَ اللَّهِ حَقٌّ
فَلَا تَغُرَّكُمْ الْحَيَاةُ الدُّنْيَا وَلَا يَغُرَّكُمْ
بِاللَّهِ الْعَزُورُ (۱)

اور انسان کو تنبیہ کرتے ہوئے ارشاد فرماتا ہے:

يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدْحًا
فَمُلَئِيهِ ۖ فَمَا مَنَ أُوْتِيَ كِتَابَهُ بِبَيِّنَةٍ ۖ
فَسَوْفَ يُحَاسَبُ حِسَابًا يَسِيرًا ۖ وَيُنْقَلَبُ
إِلَىٰ أَهْلِهِ مَسْرُورًا ۖ وَأَمَّا مَن أُوْتِيَ كِتَابَهُ
وَرَاءَ ظَهْرِهِ ۖ فَسَوْفَ يَدْعُوا بُرُورًا ۖ
وَيَصْلَىٰ سَعِيرًا ۖ إِنَّهُ كَانَ فِي أَهْلِهِ
مَسْرُورًا ۖ إِنَّهُ ظَنَّ أَن لَّنْ يَحُورَ ۖ بَلَىٰ ۗ
إِنَّ رَبَّهُ كَانَ بِهِ بَصِيرًا (۲)

ترجمہ کنز العرفان: اے لوگو! اپنے رب سے ڈرو اور اس
دن کا خوف کرو جس میں کوئی باپ اپنی اولاد کے کام نہ آئے
گا اور نہ کوئی بچہ اپنے باپ کو کچھ نفع دینے والا ہوگا۔ بیشک اللہ
کا وعدہ سچا ہے تو دنیا کی زندگی ہرگز تمہیں دھوکا نہ دے اور ہرگز
بڑا دھوکہ دینے والا تمہیں اللہ کے علم پر دھوکے میں نہ ڈالے۔

ترجمہ کنز العرفان: اے انسان! بیشک تو اپنے رب کی
طرف دوڑنے والا ہے پھر اس سے ملنے والا ہے تو جسے اس کا
نامہ اعمال اس کے دائیں ہاتھ میں دیا جائے گا تو عنقریب
اس سے آسان حساب لیا جائے گا اور وہ اپنے گھر والوں کی
طرف خوشی خوشی پلٹے گا اور جسے اس کا نامہ اعمال اس کی پیٹھ
کے پیچھے سے دیا جائے گا تو وہ عنقریب موت مانگے گا اور وہ بھڑکتی
آگ میں داخل ہوگا۔ بیشک وہ اپنے گھر میں خوش تھا، اس نے
سمجھا کہ وہ واپس نہیں لوٹے گا۔ ہاں، کیوں نہیں! بیشک اس
کا رب اسے دیکھ رہا ہے۔

لہذا ہر مسلمان کو چاہئے کہ وہ غفلت اور سستی سے جان چھڑا کر اپنی آخرت بہتر بنانے کی بھرپور کوشش کرے
اور اپنی زندگی اللہ تعالیٰ اور اس کے پیارے حبیب صلی اللہ تعالیٰ علیہ وآلہ وسلم کی اطاعت و فرمانبرداری کرتے ہوئے
گزارے تاکہ آخرت میں اللہ تعالیٰ کے فضل و رحمت سے اسے کامیابی نصیب ہو۔ اللہ تعالیٰ مسلمانوں کو اپنی آخرت
کی فکر کرنے اور اس کے لئے خوب تیاری کرنے کی توفیق عطا فرمائے، آمین۔

۱..... لقمان: ۳۳.

۲..... انشقاق: ۶-۱۵.

وَنُفِخَ فِي الصُّورِ فَإِذَا هُمْ مِنَ الْأَجْدَاثِ إِلَىٰ سَائِبِهِمْ يُنْسَلُونَ ﴿۵۱﴾
 قَالُوا يَا وَيْلَنَا مَنْ بَعَثَنَا مِنْ مَرْقَدِنَا ۚ هَذَا مَا وَعَدَ الرَّحْمَنُ وَصَدَقَ
 الْمُرْسَلُونَ ﴿۵۲﴾

توجہ کنز الایمان: اور پھونکا جائے گا صور جبھی وہ قبروں سے اپنے رب کی طرف دوڑتے چلیں گے۔ کہیں گے ہائے ہماری خرابی کس نے ہمیں سوتے سے جگا دیا یہ ہے وہ جس کا رحمن نے وعدہ دیا تھا اور رسولوں نے حق فرمایا۔

توجہ کنز العرفان: اور صور میں پھونک ماری جائے گی تو اسی وقت وہ قبروں سے اپنے رب کی طرف دوڑتے چلے جائیں گے۔ کہیں گے: ہائے ہماری خرابی! کس نے ہمیں ہماری نیند سے جگا دیا؟ یہ وہ ہے جس کا رحمن نے وعدہ کیا تھا اور رسولوں نے سچ فرمایا تھا۔

﴿وَنُفِخَ فِي الصُّورِ﴾ اور صور میں پھونک ماری جائے گی۔ ﴿اس آیت اور اس کے بعد والی آیت کا خلاصہ یہ ہے کہ جس وقت مردوں کو اٹھانے کے لئے دوسری مرتبہ صور میں پھونک ماری جائے گی تو اسی وقت وہ کفار زندہ ہو کر اپنی قبروں سے نکل آئیں گے اور اپنے حقیقی رب عَزَّوَجَلَّ کے اس مقام کی طرف دوڑتے چلے جائیں گے جو حساب اور جزا کے لئے تیار کیا گیا ہوگا اور وہ کہیں گے: ہائے ہماری خرابی! کس نے ہمیں ہماری نیند سے جگا دیا۔ حضرت عبد اللہ بن عباس رَضِيَ اللهُ تَعَالَى عَنْهُمَا فرماتے ہیں: وہ یہ بات اس لئے کہیں گے کہ اللہ تعالیٰ دونوں نَفْسوں کے درمیان ان سے عذاب اٹھا دے گا اور اتنا زمانہ وہ سوتے رہیں گے اور دوسرے نَفْس کے بعد جب وہ دوبارہ زندہ کر کے اٹھائے جائیں گے اور قیامت کی ہولناکیاں دیکھیں گے تو اس طرح چیخ اٹھیں گے۔ اور یہ بھی کہا گیا ہے کہ جب کفار جہنم اور اس کے عذاب دیکھیں گے تو اس کے مقابلے میں انہیں قبر کا عذاب آسان معلوم ہوگا، اس لئے وہ خرابی اور افسوس پکار اٹھیں گے اور اس وقت کہیں گے: یہ وہ ہے جس کا رحمن نے وعدہ کیا تھا اور رسولوں عَلَيْهِمُ الصَّلَاةُ وَالسَّلَامُ نے سچ فرمایا تھا، لیکن اس وقت کا اقرار

انہیں کچھ نفع نہ دے گا۔ ایک قول یہ ہے کہ فرشتے کافروں سے یہ کہیں گے اور ایک قول یہ ہے کہ جب کافر کہیں گے: کس نے ہمیں ہماری نیند سے جگا دیا؟ تو اس وقت مومنین کہیں گے کہ یہ وہ ہے جس کا رحمن عزوجل نے وعدہ کیا تھا اور رسولوں علیہم الصلوٰۃ والسلام نے سچ فرمایا تھا۔^(۱)

إِنْ كَانَتْ إِلَّا صَيْحَةً وَاحِدَةً فَإِذَا هُمْ جَبِيٓمٌ لَّدَيْنَا مُحْضَرُونَ ﴿۵۲﴾
فَالْيَوْمَ لَا تَنْظُمُ نَفْسٌ شَيْئًا وَلَا تُجْزَوْنَ إِلَّا مَا كُنْتُمْ تَعْمَلُونَ ﴿۵۳﴾

ترجمہ کنزالایمان: وہ تو نہ ہوگی مگر ایک چنگھاڑ جیسی وہ سب کے سب ہمارے حضور حاضر ہو جائیں گے۔ تو آج کسی جان پر کچھ ظلم نہ ہوگا اور تمہیں بدلہ نہ ملے گا مگر اپنے کئے کا۔

ترجمہ کنزالعرفان: وہ تو صرف ایک چیخ ہوگی تو اسی وقت وہ سب کے سب ہمارے حضور حاضر کر دیئے جائیں گے۔ تو آج کسی جان پر کچھ ظلم نہ ہوگا اور تمہیں تمہارے اعمال ہی کا بدلہ دیا جائے گا۔

﴿إِنْ كَانَتْ إِلَّا صَيْحَةً وَاحِدَةً﴾: وہ تو صرف ایک چیخ ہوگی۔ ﴿اس آیت اور اس کے بعد والی آیت کا خلاصہ یہ ہے کہ دوسرا نکتہ ایک ہونا کہ آواز ہوگی تو اسی وقت وہ سب کے سب اللہ تعالیٰ کی بارگاہ میں حساب کے لئے حاضر کر دیئے جائیں گے، پھر ان کافروں سے کہا جائے گا: آج کسی جان پر اس کے ثواب میں کمی کر کے یا اس کے عذاب میں اضافہ کر کے کچھ ظلم نہ ہوگا اور اے کافرو! یہاں تمہیں تمہارے ان اعمال ہی کا بدلہ دیا جائے گا جو تم نے دنیا میں کئے تھے۔^(۲)

إِنَّ أَصْحَابَ الْجَنَّةِ الْيَوْمَ فِي شُغْلٍ فُكِهُونَ ﴿۵۴﴾ هُمْ وَأَزْوَاجُهُمْ فِي ظِلِّ عَلَى الْأَرَآئِكِ مُتَّكِعُونَ ﴿۵۵﴾ لَهُمْ فِيهَا فَاكِهَةٌ وَلَهُمْ مَّا يَدَّعُونَ ﴿۵۶﴾

①..... روح البیان، یس، تحت الآیة: ۵۲-۵۱، ۴۱۱/۷-۴۱۲، خازن، یس، تحت الآیة: ۵۲-۵۱، ۹/۴، ملقطاً.

②..... خازن، یس، تحت الآیة: ۵۳-۵۴، ۹/۴، روح البیان، یس، تحت الآیة: ۵۳-۵۴، ۴۱۲/۷-۴۱۳، ملقطاً.

سَلَّمَ قَوْلًا مِّن رَّبِّ سَرَّحِيمٍ ﴿۵۸﴾

ترجمہ کنزالایمان: بے شک جنت والے آج دل کے بہلاؤں میں چین کرتے ہیں۔ وہ اور ان کی بیویاں سایوں میں ہیں تختوں پر تکیہ لگائے۔ ان کے لیے اس میں میوہ ہے اور ان کے لیے ہے اس میں جو مانگیں۔ ان پر سلام ہوگا مہربان رب کا فرمایا ہوا۔

ترجمہ کنزالعرفان: بیشک جنت والے آج دل بہلانے والے کاموں میں لطف اندوز (ہورہے) ہوں گے۔ وہ اور ان کی بیویاں تختوں پر تکیہ لگائے سایوں میں ہوں گے۔ ان کے لیے جنت میں پھل میوہ ہوگا اور ان کے لیے ہر وہ چیز ہوگی جو وہ مانگیں گے۔ مہربان رب کی طرف سے فرمایا ہوا سلام ہوگا۔

﴿إِنَّ أَصْحَابَ الْجَنَّةِ﴾ بیشک جنت والے۔ ﴿﴾ اس سے پہلی آیات میں قیامت کے دن کافروں کا حال بیان کیا گیا اور اب یہاں سے اہل جنت کا حال بیان کیا جا رہا ہے، چنانچہ اس آیت اور اس کے بعد والی تین آیات میں اہل جنت کے چار احوال بیان کئے گئے ہیں۔

(1)..... قیامت کے دن جنت والے دل بہلانے والے کاموں میں لطف اندوز ہورہے ہوں گے اور طرح طرح کی نعمتیں، قسم قسم کے سُور، اللہ تعالیٰ کی طرف سے ضیافت، جنتی نہروں کے کنارے، جنتی درختوں کی دلنواز فضا میں، طرب انگیز نعمات، جنت کی حسین و جمیل حوروں کا قرب اور قسم قسم کی نعمتوں سے لذت حاصل کرنا، یہ ان کے شغل ہوں گے۔

(2)..... وہ اور ان کی بیویاں تختوں پر تکیہ لگائے سایوں میں ہوں گے۔ ان بیویوں میں دنیا کی مومنہ منکوحہ بیویاں بھی داخل ہیں اور حوریں بھی۔ اس سے معلوم ہوا کہ حوریں لونڈیوں کی حیثیت سے نہ ہوں گی بلکہ بیوی کی حیثیت سے ہوں گی۔

(3)..... ان کے لیے جنت میں ہر قسم کا پھل میوہ ہوگا اور ان کے لیے ہر وہ چیز ہوگی جو وہ مانگیں گے۔ یاد رہے کہ جنت میں چونکہ نفسِ امارہ فنا کر دیا جائے گا اس لئے کوئی جنتی بری چیز کی خواہش نہ کرے گا۔

(4)..... ان پر مہربان رب کی طرف سے فرمایا ہوا سلام ہوگا یعنی اللہ تعالیٰ ان پر سلام فرمائے گا خواہ واسطے کے ساتھ ہو

یا واسطے کے بغیر اور یہ خدا کے سلام والی نعمت و فضیلت سب سے عظیم و محبوب مراد ہے۔ فرشتے اہل جنت کے پاس ہر دروازے سے آ کر کہیں گے تم پر تمہارے رحمت والے رب کا سلام ہو۔^(۱)

وَامْتَاذُوا الْيَوْمَ أَيُّهَا الْمَجْرُمُونَ ﴿۵۹﴾

ترجمہ کنزالایمان: اور آج الگ الگ پھٹ جاؤ اے مجرمو۔

ترجمہ کنزالعرفان: اور (کہا جائے گا) اے مجرمو! آج الگ الگ ہو جاؤ۔

﴿وَامْتَاذُوا الْيَوْمَ﴾ اور آج الگ الگ ہو جاؤ۔ ﴿﴾ اس سے پہلی آیت میں اہل جنت کا اُخروی حال بیان کیا گیا اور اب یہاں سے اہل جہنم کا اُخروی حال بیان کیا جا رہا ہے، چنانچہ ارشاد فرمایا کہ قیامت کے دن کہا جائے گا: اے مجرمو! آج جدا ہو جاؤ۔ اس کی تفسیر میں ایک قول یہ ہے کہ جس وقت مومن جنت کی طرف روانہ کئے جائیں گے، اس وقت کفار سے کہا جائے گا کہ الگ ہٹ جاؤ اور مومنین سے علیحدہ ہو جاؤ۔ دوسرا قول یہ ہے کہ کفار کو یہ حکم ہوگا کہ الگ الگ جہنم میں اپنے اپنے مقام پر چلے جائیں۔ تیسرا قول یہ ہے کہ قیامت کے دن مجرموں کو ایک دوسرے سے الگ الگ کر دیا جائے گا جیسے یہودیوں، عیسائیوں،، مجوسیوں، ستارہ پرستوں اور ہندوؤں کو جو کہ الگ الگ فرتے ہیں ایک دوسرے سے جدا کر دیا جائے گا۔^(۲)

ابواللیث نصر بن محمد سمرقندی رَحْمَةُ اللَّهِ تَعَالَى عَلَيْهِ اس آیت کی تفسیر میں ایک قول نقل کرتے ہیں کہ (قیامت کے دن) ایک منادی یوں ندا کرے گا: اے کافرو! تم مومنوں سے الگ ہو جاؤ کیونکہ وہ کامیاب ہو گئے ہیں اور اے منافقو! تم مخلص لوگوں سے جدا ہو جاؤ کیونکہ وہ کامیاب ہو گئے ہیں اور اے فاسقو! تم نیک لوگوں سے جدا ہو جاؤ کیونکہ وہ کامیاب ہو گئے ہیں اور اے گناہگارو! تم اطاعت گزاروں سے جدا ہو جاؤ کیونکہ وہ کامیاب ہو گئے ہیں۔^(۳)

①.....خازن، یس، تحت الآية: ۵۵-۵۸، ۹/۴-۱۰، مدارك، یس، تحت الآية: ۵۵-۵۸، ص ۹۹۱، ملقطاً.

②.....مدارك، یس، تحت الآية: ۵۹، ص ۹۹۲، قرطبي، یس، تحت الآية: ۵۹، ۳۵/۸-۳۶، الجزء الخامس عشر، ملقطاً.

③.....تفسیر سمرقندی، یس، تحت الآية: ۵۹، ۱۰۴/۳.

مجھے نہیں معلوم کہ میں کس گروہ میں جدا کیا جاؤں گا؟

اس قول کے مطابق مسلمانوں کے لئے بھی اس آیت میں بڑی عبرت ہے اور انہیں بھی اللہ تعالیٰ کی خفیہ تدبیر سے ڈرنے کی بہت حاجت ہے کہ کہیں ان میں سے بھی کسی فرد کو مجرموں کے گروہ میں داخل نہ کر دیا جائے۔ ہمارے بزرگانِ دین اس حوالے سے کس قدر فکر مند رہا کرتے تھے، اس کی ایک جھلک ملاحظہ ہو، چنانچہ کچھ لوگوں نے حضرت ابراہیم بن ادہم رَحْمَةُ اللَّهِ تَعَالَى عَلَيْهِ سے عرض کی کہ آپ لوگوں کے پاس کیوں نہیں بیٹھتے اور ان سے باتیں کیوں بیان نہیں کرتے؟ تو آپ نے فرمایا: چار باتوں نے مجھے مشغول کر دیا ہے، اگر میں ان سے فارغ ہو گیا تو میں ضرور تمہارے پاس بیٹھوں گا اور تمہارے ساتھ باتیں بھی کروں گا۔ لوگوں نے عرض کی: وہ چار باتیں کیا ہیں؟ اس کے جواب میں آپ رَحْمَةُ اللَّهِ تَعَالَى عَلَيْهِ نے وہ باتیں ارشاد فرمائیں اور ان میں سے ایک بات یہ فرمائی کہ میں نے اللہ تعالیٰ کے اس فرمان: ”وَأَمَّا ذُو الْيَوْمِ أَيُّهَا الْمُجْرِمُونَ“ میں غور کیا تو مجھے معلوم نہ ہو سکا کہ میں کس گروہ میں جدا کیا جاؤں گا۔^(۱) اللہ تعالیٰ ہمیں اپنے اخروی انجام کی فکر کرنے اور اس کی بہتری کے لئے خوب کوشش کرنے کی توفیق عطا فرمائے، آمین۔

أَلَمْ أَعْهَدْ إِلَيْكُمْ يٰبَنِي آدَمَ أَنْ لَا تَعْبُدُوا الشَّيْطَانَ إِنَّهُ لَكُمْ
عَدُوٌّ مُّبِينٌ ۖ وَأَنْ اعْبُدُونِي ۗ هَذَا صِرَاطٌ مُسْتَقِيمٌ ۖ ۶۱ ۖ وَلَقَدْ
أَضَلَّ مِنْكُمْ جِبِلًّا كَثِيرًا ۗ أَفَلَمْ تَكُونُوا تَعْقِلُونَ ۖ ۶۲

ترجمہ کنزالایمان: اے اولادِ آدم! کیا میں نے تم سے عہد نہ لیا تھا کہ شیطان کو نہ پوجنا بے شک وہ تمہارا کھلا دشمن ہے۔ اور میری بندگی کرنا یہ سیدھی راہ ہے۔ اور بے شک اس نے تم میں سے بہت سی خلقت کو بہکا دیا تو کیا تمہیں عقل نہ تھی۔

ترجمہ کنزالعرفان: اے اولادِ آدم! کیا میں نے تم سے عہد نہ لیا تھا کہ شیطان کی عبادت نہ کرنا بیشک وہ تمہارا کھلا

۱.....مدخل، فصل فی آداب الفقیر المنقطع التارک للاسباب... الخ، ۲۶/۲.

دشمن ہے۔ اور میری عبادت کرنا، یہ سیدھی راہ ہے۔ اور بیشک اس نے تم میں سے بہت سی مخلوق کو گمراہ کر دیا تو کیا تم سمجھتے نہ تھے۔

﴿يَبْنَىٰ اٰدَمَ: اے اولاد آدم!﴾ اس آیت اور اس کے بعد والی دو آیات کا خلاصہ یہ ہے کہ قیامت کے دن اللہ تعالیٰ مجرموں سے فرمائے گا کہ اے حضرت آدم علیہ الصلوٰۃ والسلام کی اولاد! کیا میں نے اپنے انبیاء کرام علیہم الصلوٰۃ والسلام کی معرفت تمہیں یہ حکم نہ دیا تھا کہ شیطان تمہیں جو وسوسے دلاتا ہے اور تمہارے لئے اللہ تعالیٰ کی نافرمانی کو مڑتے کرتا ہے اس میں تم اُس کی فرمانبرداری نہ کرنا بیشک وہ تمہارا کھلا دشمن ہے اور اس کی عداوت بالکل ظاہر ہے اور کیا میں نے یہ حکم نہ دیا تھا کہ صرف میری عبادت کرنا اور کسی کو عبادت میں میرا شریک نہ کرنا، یہ ایسی سیدھی راہ ہے کہ اس سے بڑھ کر اور کوئی سیدھی راہ نہیں اور بیشک شیطان نے تم میں سے بہت سی مخلوق کو گمراہ کر دیا تو کیا تم میں عقل نہ تھی کہ تم اس کی عداوت اور گمراہ گری کو سمجھتے اور اپنے برے اعمال چھوڑ دیتے تاکہ تم عذاب کے حقدار قرار نہ پاتے۔^(۱)

هٰذِهِ جَهَنَّمُ الَّتِي كُنْتُمْ تُوعَدُونَ ﴿۲۳﴾ اِصْلُوْهَا الْيَوْمَ بِمَا كُنْتُمْ
تَكْفُرُوْنَ ﴿۲۴﴾

ترجمہ کنزالایمان: یہ ہے وہ جہنم جس کا تم سے وعدہ تھا۔ آج اس میں جاؤ بدلہ اپنے کفر کا۔

ترجمہ کنزالعرفان: یہ ہے وہ جہنم جس سے تمہیں ڈرایا جاتا تھا۔ اپنے کفر کے سبب آج اس میں داخل ہو جاؤ۔

﴿هٰذِهِ جَهَنَّمُ: یہ ہے جہنم﴾ اس آیت اور اس کے بعد والی آیت کا خلاصہ یہ ہے کہ جب مجرم جہنم کے قریب پہنچیں گے تو ان سے کہا جائے گا: اے مجرمو! یہ ہے وہ جہنم جس کا تم سے رسولوں علیہم الصلوٰۃ والسلام کے ذریعے دنیا میں وعدہ کیا جاتا تھا اور اب تم جہنم کو دیکھ کر اس کی تصدیق کر لو، مگر یہ تصدیق مفید نہیں اور آج تم اس جہنم میں داخل ہو جاؤ اور دنیا میں جو تم

①.....خازن، یس، تحت الآیة: ۶۰-۶۲، ۱۰/۴، مدارک، یس، تحت الآیة: ۶۰-۶۲، ص ۹۹۲، جلالین، یس، تحت الآیة:

۶۰-۶۲، ص ۳۷۱، روح البیان، یس، تحت الآیة: ۶۰-۶۲، ۷/۴۲۱، ملتقطاً.

اپنے کفر پر ہی قائم رہے اس کے سبب جہنم کے عذابات چکھو۔

اس سے معلوم ہوا کہ نبی عَلِيهِ السَّلَام پر اعتماد کرنے کا نام ایمان ہے۔ کفار آخرت کو دیکھ کر ساری چیزیں مان جائیں گے مگر وہ ماننا کارآمد نہ ہوگا کیونکہ انہوں نے اپنی آنکھ پر اعتماد کیا نہ کہ نبی عَلِيهِ السَّلَام پر۔

الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا
كَانُوا يَكْسِبُونَ ﴿٦٥﴾

ترجمہ کنزالایمان: آج ہم ان کے منہوں پر مہر کر دیں گے اور ان کے ہاتھ ہم سے بات کریں گے اور ان کے پاؤں ان کے کئے کی گواہی دیں گے۔

ترجمہ کنزالعرفان: آج ہم ان کے منہوں پر مہر لگا دیں گے اور ان کے ہاتھ ہم سے کلام کریں گے اور ان کے پاؤں ان کے اعمال کی گواہی دیں گے۔

﴿الْيَوْمَ نَخْتِمُ عَلَىٰ أَفْوَاهِهِمْ﴾: آج ہم ان کے منہوں پر مہر لگا دیں گے۔ ﴿اس آیت کا معنی یہ ہے کہ ابتداء میں کفار اپنے کفر اور رسولوں عَلِيهِم الصَّلَاةُ وَالسَّلَام کو جھٹلانے کا انکار کریں گے اور کہیں گے، ہمیں اپنے رب اللہ کی قسم کہ ہم ہرگز مشرک نہ تھے، تو اللہ تعالیٰ ان کے منہوں پر مہر لگا دے گا تاکہ وہ بول نہ سکیں، پھر ان کے دیگر اعضاء بول اٹھیں گے اور جو کچھ ان سے صادر ہوا ہے سب بیان کر دیں گے تاکہ انہیں معلوم ہو جائے کہ وہ اعضاء جو گناہوں پر ان کے مددگار تھے وہ ان کے خلاف ہی گواہ بن گئے۔ (1)

قیامت کے دن انسان کی اپنی ذات اس کے خلاف گواہ ہوگی

معلوم ہوا کہ بندہ اپنے جسم کے جن اعضاء سے گناہ کرتا ہے وہی اعضاء قیامت کے دن اس کے خلاف گواہی

1.....خازن، یس، تحت الآیة: ۶۵، ۱۰/۴، مدارك، یس، تحت الآیة: ۶۵، ص ۹۹۲، جلالین، یس، تحت الآیة: ۶۵، ص ۳۷۲، ملتقطاً.

دیں گے اور اس کے تمام اعمال بیان کر دیں گے اور اس کی ایک حکمت یہ ہے کہ بندے کی ذات خود اس کے خلاف حجت ہو، جیسا کہ حضرت ابو ہریرہ رَضِيَ اللهُ تَعَالَى عَنْهُ سے مروی ایک طویل حدیث کے آخر میں ہے کہ بندہ کہے گا: اے میرے رب! میں تجھ پر، تیری کتاب پر اور تیرے رسولوں پر ایمان لایا، میں نے نماز پڑھی، روزہ رکھا اور صدقہ دیا، وہ بندہ اپنی استطاعت کے مطابق اپنی نیکیاں بیان کرے گا۔ اللہ تعالیٰ ارشاد فرمائے گا ”ابھی پتا چل جائے گا، پھر اس سے کہا جائے گا: ہم ابھی تیرے خلاف اپنے گواہ بھیجتے ہیں۔ وہ بندہ اپنے دل میں سوچے گا: میرے خلاف کون گواہی دے گا؟ پھر اس کے منہ پر مہر لگا دی جائے گی اور اس کی ران، اس کے گوشت اور اس کی ہڈیوں سے کہا جائے گا: تم بولو۔ پھر اس کی ران، اس کا گوشت اور اس کی ہڈیاں اس کے اعمال بیان کریں گی اور یہ اس لئے کیا جائے گا کہ خود اس کی ذات اس کے خلاف حجت ہو اور یہ بندہ وہ منافق ہوگا جس پر اللہ تعالیٰ ناراض ہوگا۔^(۱)

یاد رہے کہ مونہوں پر لگائی جانے والی مہر ہمیشہ کے لئے نہ ہوگی بلکہ اعضا کی گواہی لے کر توڑ دی جائے گی، اس لئے وہ دوزخ میں پہنچ کر شور مچائیں گے۔

﴿لَوْ نَشَاءُ لَطَمَسْنَا عَلَىٰ أَعْيُنِهِمْ فَاسْتَبَقُوا الصِّرَاطَ فَأَنَّى يُبْصِرُونَ﴾ ۶۶

ترجمہ کنزالایمان: اور اگر ہم چاہتے تو ان کی آنکھیں مٹا دیتے پھر لپک کر رستے کی طرف جاتے تو انہیں کچھ نہ سوجھتا۔

ترجمہ کنزالعرفان: اور اگر ہم چاہتے تو ان کی آنکھیں مٹا دیتے تو وہ جلدی سے راستے کی طرف جاتے تو کہاں سے دکھائی دیتا؟

﴿لَوْ نَشَاءُ لَطَمَسْنَا عَلَىٰ أَعْيُنِهِمْ﴾ اور اگر ہم چاہتے تو ان کی آنکھیں مٹا دیتے۔ یعنی جہنم کا عذاب تو آخرت میں ہوگا جبکہ اگر ہم چاہتے تو دنیا میں بھی ان کے کفر کی سزا کے طور پر ان کی آنکھیں مٹا کر انہیں اندھا کر دیتے، پھر وہ جلدی سے راستے کی طرف چلنے کے لئے جاتے تو انہیں کہاں سے دکھائی دیتا کیونکہ ہم نے تو انہیں اندھا کر دیا تھا، لیکن ہم نے ایسا نہ کیا اور اپنے فضل و کرم سے آنکھ کی نعمت ان کے پاس باقی رکھی، تو اب ان پر حق یہ ہے کہ وہ شکرگزار کریں

①.....مسلم، کتاب الزهد والرفائق، ص ۱۵۸۷، الحدیث: ۱۶ (۲۹۶۸)۔

کفر نہ کریں۔ (1)

وَلَوْ نَشَاءُ لَسَخْنُهمْ عَلَىٰ مَكَانَتِهِمْ فَمَا اسْتَطَاعُوا مُضِيًّا وَلَا
يَرْجِعُونَ ۚ

ترجمہ کنزالایمان: اور اگر ہم چاہتے تو ان کے گھر بیٹھے ان کی صورتیں بدل دیتے کہ نہ آگے بڑھ سکتے نہ پیچھے لوٹتے۔

ترجمہ کنزالعرفان: اور اگر ہم چاہتے تو ان کی جگہ پر ہی ان کی صورتیں بدل دیتے تو نہ وہ آگے بڑھ سکتے اور نہ پیچھے لوٹتے۔

﴿وَلَوْ نَشَاءُ لَسَخْنُهمْ عَلَىٰ مَكَانَتِهِمْ﴾ اور اگر ہم چاہتے تو ان کی جگہ پر ہی ان کی صورتیں بدل دیتے۔ یعنی اس سزا سے بڑھ کر اگر ہم چاہتے تو جن گھروں میں یہ بیٹھے ہوئے تھے وہیں ان کے کفر کی سزائیں ان کی صورتیں بدل کر انہیں بندر یا سور بنا دیتے، پھر وہ نہ آگے بڑھ سکتے اور نہ پیچھے لوٹ سکتے اور ان کے جرم ایسے تھے کہ وہ اس سزا کا تقاضا کرتے تھے لیکن ہم نے اپنی رحمت اور حکمت کے تقاضے کے مطابق انہیں عذاب دینے میں جلدی نہ کی اور ان کے لئے مہلت رکھی تاکہ وہ توبہ کر کے ایمان لے آئیں اور نعمتوں کا شکر ادا کریں۔ (2)

وَمَنْ نُعَمِّرْهُ نُنَكِّسْهُ فِي الْخَلْقِ ۗ أَفَلَا يَعْقِلُونَ ۖ

ترجمہ کنزالایمان: اور جسے ہم بڑی عمر کا کریں اسے پیدائش میں الٹا پھیریں تو کیا وہ سمجھتے نہیں۔

ترجمہ کنزالعرفان: اور جسے ہم لمبی عمر دیتے ہیں تو خلقت و بناوٹ میں ہم اسے الٹا پھیر دیتے ہیں، تو کیا وہ سمجھتے نہیں؟

﴿وَمَنْ نُعَمِّرْهُ﴾ اور جسے ہم لمبی عمر دیتے ہیں۔ ﴿اس آیت کا خلاصہ یہ ہے کہ اوپر بیان کی گئی سزاؤں کا واقع ہونا قابل

1.....حازن، یس، تحت الآیة: ۶۶، ۱۱/۴، جمل، یس، تحت الآیة: ۶۶، ۳۰/۵/۶، ملقطاً.

2.....جلالین مع جمل، یس، تحت الآیة: ۶۷، ۳۰/۶/۶، روح البیان، یس، تحت الآیة: ۶۷، ۴۲۷/۷، ملقطاً.

تعجب نہیں، اس کی ایک نظیر پر ہماری قدرت گواہ ہے کہ جسے ہم لمبی عمر دیتے ہیں تو اسے پیدائش میں الٹا پھیر دیتے ہیں کہ وہ بچپن جیسی کمزوری اور ناتوانی کی طرف واپس ہونے لگتا ہے اور دم بدم اس کی طاقتیں، قوتیں، جسم اور عقل کم ہونے لگتے ہیں، تو کیا اس حالت کو دیکھ کر وہ سمجھتے نہیں کہ جو احوال کو بدلنے پر ایسا قادر ہو کہ بچپن کی کمزوری، ناتوانی، چھوٹے جسم اور نادانی کے بعد شباب کی قوتیں، توانائی، مضبوط جسم اور دانائی عطا فرماتا ہے، پھر بڑی عمر اور عمر کے آخری حصے میں اسی قوی ہیکل جوان کو دبلا اور حقیر کر دیتا ہے، اب نہ وہ جسم باقی ہے نہ قوتیں، نشست برخواست میں مجبوریاں درپیش ہیں، عقل کام نہیں کرتی، بات یاد نہیں رہتی، عزیز و اقارب کو پہچان نہیں سکتا، تو جس پروردگار نے یہ تبدیلی کی وہ اس پر قادر ہے کہ آنکھیں دینے کے بعد انہیں مٹادے اور اچھی صورتیں عطا کرنے کے بعد ان کو مٹ کر دے اور موت دینے کے بعد پھر زندہ کر دے۔^(۱)

وَمَا عَلَّمْنَاهُ الشُّعْرَ وَمَا يَنْبَغِي لَهُ ۖ إِنْ هُوَ إِلَّا ذِكْرٌ وَقُرْآنٌ مُّبِينٌ ﴿۱۹﴾

ترجمہ کنز الایمان: اور ہم نے ان کو شعر کہنا نہ سکھایا اور نہ وہ ان کی شان کے لائق ہے وہ تو نہیں مگر نصیحت اور روشن قرآن۔

ترجمہ کنز العرفان: اور ہم نے نبی کو شعر کہنا نہ سکھایا اور نہ وہ ان کی شان کے لائق ہے وہ تو نہیں مگر نصیحت اور روشن قرآن۔

﴿وَمَا عَلَّمْنَاهُ الشُّعْرَ﴾ اور ہم نے نبی کو شعر کہنا نہ سکھایا۔ ﴿﴾ اس آیت کا خلاصہ یہ ہے کہ ہم نے اپنے حبیب صَلَّی اللہُ تَعَالَى عَلَیْهِ وَاٰلِهٖ وَسَلَّمَ کو نہ شعر گوئی کا ملکہ دیا ہے اور نہ قرآن مجید شعر کی تعلیم ہے اور نہ ہی شعر کہنا میرے حبیب صَلَّی اللہُ تَعَالَى عَلَیْهِ وَاٰلِهٖ وَسَلَّمَ کی شان کے لائق ہے اور قرآن کریم کی شان تو یہ ہے کہ وہ صاف صریح حق و ہدایت ہے، تو کہاں وہ تمام علوم کی جامع پاک آسمانی کتاب اور کہاں شعر جیسا جھوٹا کلام، ان میں نسبت ہی کیا ہے۔ شان نزول: کفار قریش نے کہا تھا کہ محمد (مصطفیٰ صَلَّی اللہُ تَعَالَى عَلَیْهِ وَاٰلِهٖ وَسَلَّمَ) شاعر ہیں اور جو وہ فرماتے ہیں یعنی قرآن پاک وہ شعر ہے، اس سے ان کی مراد یہ تھی کہ (مَعَاذَ اللہ) یہ کلام جھوٹا ہے جیسا کہ قرآن کریم میں ان کا مقولہ نقل فرمایا گیا ہے کہ

۱.....حجاز، یس، تحت الآیة: ۶۸، ۱/۴، مدارک، یس، تحت الآیة: ۶۸، ص ۹۹۲-۹۹۳، ملتقطاً.

بَلِ افْتَرَاهُ بَلَىٰ هُوَ شَاعِرٌ (۱)

ترجمہ کنز العرفان: بلکہ خود اس (نبی) نے اپنی طرف سے
بنالیا ہے بلکہ یہ شاعر ہیں۔

اسی کا اس آیت میں رد فرمایا گیا ہے کہ ہم نے اپنے حبیب صلی اللہ تعالیٰ علیہ وآلہ وسلم کو ایسی باطل گوئی کا ملکہ ہی نہیں دیا اور یہ کتاب اشعار یعنی جھوٹی باتوں پر مشتمل نہیں، کفار قریش زبان سے ایسے بدذوق اور ظم عروضی سے ایسے ناواقف نہ تھے کہ نثر کو نظم کہہ دیتے اور کلام پاک کو شعر عروضی بتا بیٹھتے اور کلام کا محض وزن عروضی پر ہونا ایسا بھی نہ تھا کہ اس پر اعتراض کیا جاسکے، اس سے ثابت ہو گیا کہ ان بے دینوں کی شعر سے مراد جھوٹا کلام تھی۔ (۲)

نبی اکرم صلی اللہ تعالیٰ علیہ وآلہ وسلم کو اولین و آخرین کے علوم تعلیم فرمائے گئے ہیں

صدر الافاضل، مولانا نعیم الدین مراد آبادی رحمۃ اللہ تعالیٰ علیہ فرماتے ہیں: اس آیت میں اشارہ ہے کہ حضور سید عالم صلی اللہ تعالیٰ علیہ وآلہ وسلم کو اللہ تعالیٰ کی طرف سے علوم اولین و آخرین تعلیم فرمائے گئے جن سے کشف حقائق ہوتا ہے اور آپ کی معلومات واقعی نفس الامری ہیں، کذب شعری نہیں جو حقیقت میں جہل ہے، وہ آپ کی شان کے لائق نہیں اور آپ کا دامن تقدس اس سے پاک ہے۔ اس میں شعر بمعنی کلام موزون کے جاننے اور اس کے صحیح و سقیم جید و ردی کو پہچاننے کی نفی نہیں۔ علم نبی کریم صلی اللہ تعالیٰ علیہ وآلہ وسلم میں طعن کرنے والوں کے لئے یہ آیت کسی طرح سند نہیں ہو سکتی، اللہ تعالیٰ نے حضور (صلی اللہ تعالیٰ علیہ وآلہ وسلم) کو علوم کائنات عطا فرمائے، اس کے انکار میں اس آیت کو پیش کرنا محض غلط ہے۔ (۳)

لَيُنذِرَ مَنْ كَانَ حَيًّا وَيَحِقُّ الْقَوْلُ عَلَى الْكٰفِرِيْنَ ۝۱۰

ترجمہ کنز الایمان: کہ اسے ڈرائے جو زندہ ہو اور کافروں پر بات ثابت ہو جائے۔

①.....الانبياء: ۵۰

②.....مدارک، یس، تحت الآية: ۶۹، ص ۹۹۳، جمل، یس، تحت الآية: ۶۹، ۳۰۷/۶، روح البیان، یس، تحت الآية: ۶۹،

۴۳۱/۷، خزائن العرفان، یس، تحت الآية: ۶۹، ص ۸۲۳، ملقطاً۔

③.....خزائن العرفان، یس، تحت الآية: ۶۹، ص ۸۲۳۔

ترجمہ کنز العرفان: تاکہ وہ ہر ایسے شخص کو ڈرائے جو زندہ ہو اور کافروں پر بات ثابت ہو جائے۔

﴿لَيْبُنُ مَنْ كَانَ حَيًّا﴾: تاکہ وہ ہر ایسے شخص کو ڈرائے جو زندہ ہو۔ ﴿مفسرین کا ایک قول یہ ہے کہ یہاں ڈرانے والے سے مراد نبی کریم صلی اللہ تعالیٰ علیہ وآلہ وسلم ہیں اور ایک قول یہ ہے کہ اس سے مراد قرآن مجید ہے، اور زندہ سے مراد وہ شخص ہے جو دل کا زندہ ہو اور کلام و خطاب کو سمجھتا ہے، یہ مومن کی شان ہے۔ اس صورت میں آیت کا معنی یہ ہوگا: قرآن پاک نصیحت اور روشن قرآن ہے تاکہ نبی اکرم صلی اللہ تعالیٰ علیہ وآلہ وسلم یا قرآن، مومن کو گناہوں پر ہونے والے عذاب سے ڈرائیں (تاکہ وہ گناہوں سے باز رہے) اور کفر پر قائم رہنے والے کافروں پر عذاب کی بات ثابت ہو جائے۔ اس میں اشارہ ہے کہ جس دل میں اللہ تعالیٰ کی معرفت کا نور ہو وہی دل زندہ ہوتا ہے اور اسی کو اللہ تعالیٰ کے عذاب سے ڈرانا فائدہ مند ہوتا ہے، وہی اس ڈرانے کا اثر قبول کرتا ہے اور دنیا سے اعراض کر کے آخرت اور اپنے پروردگار کی طرف متوجہ ہوتا ہے۔ بعض مفسرین نے فرمایا کہ زندہ سے مراد وہ شخص ہے جو اللہ تعالیٰ کے علم میں ایمان لانے والا ہے کیونکہ ہمیشہ کی کامیاب زندگی تو صرف ایمان سے حاصل ہوتی ہے، یعنی جو شخص اللہ تعالیٰ کے علم میں ایمان والا ہے اس کا ایمان ایسے ہے جیسے بدن کے لئے زندگی کیونکہ ایمان ابدی زندگی حاصل ہونے کا سبب ہے۔ اس صورت میں آیت کا معنی یہ ہوگا: قرآن پاک نصیحت اور روشن قرآن ہے تاکہ حضور اقدس صلی اللہ تعالیٰ علیہ وآلہ وسلم یا قرآن اسے عذاب سے ڈرائیں جو اللہ تعالیٰ کے علم میں ایمان لانے والا ہے تاکہ وہ ایمان لے آئے اور کفر پر قائم رہنے والے کافروں پر عذاب کی بات ثابت ہو جائے۔^(۱)

أَوْلَمْ يَرَوْا أَنَّا خَلَقْنَا لَهُمْ مِمَّا عَمِلَتْ أَيْدِينَا أَنْعَامًا فَهُمْ لَهَا
مِلْكُونَ ﴿٤١﴾ وَذَلَّلْنَاهَا لَهُمْ فَمِنْهَا رَكُوبُهُمْ وَمِنْهَا يَأْكُلُونَ ﴿٤٢﴾ وَلَهُمْ
فِيهَا مَنَافِعُ وَمَشَارِبٌ ۖ أَفَلَا يَشْكُرُونَ ﴿٤٣﴾

①.....تفسیر کبیر، یس، تحت الآیة: ۷۰، ۹/۳۰۵، جلالین، یس، تحت الآیة: ۷۰، ص ۳۷۲، روح البیان، یس، تحت الآیة: ۷۰، ۳۲۷/۴، ملقطاً.

توجہ کنز الایمان: اور کیا انہوں نے نہ دیکھا کہ ہم نے اپنے ہاتھ کے بنائے ہوئے چوپائے ان کے لیے پیدا کئے تو یہ ان کے مالک ہیں۔ اور انہیں ان کے لیے نرم کر دیا تو کسی پر سوار ہوتے ہیں اور کسی کو کھاتے ہیں۔ اور ان کے لیے ان میں کئی طرح کے نفع اور پینے کی چیزیں ہیں تو کیا شکر نہ کریں گے۔

توجہ کنز العرفان: اور کیا انہوں نے نہ دیکھا کہ ہم نے اپنے ہاتھ کے بنائے ہوئے چوپائے ان کے لیے پیدا کیے تو یہ ان کے مالک ہیں۔ اور ہم نے ان چوپایوں کو ان کے لیے تابع کر دیا تو ان چوپایوں سے کچھ ان کی سواریاں ہیں اور کچھ سے وہ کھاتے ہیں۔ اور لوگوں کے لیے ان چوپایوں میں کئی طرح کے منافع اور پینے کی چیزیں ہیں تو کیا وہ لوگ شکر ادا نہیں کریں گے۔

﴿أَوَلَمْ يَرَوْا أَنَّا خَلَقْنَا لَهُمْ﴾ اور کیا انہوں نے نہ دیکھا کہ ہم نے ان کے لیے پیدا کیے۔ ﴿اس آیت سے اللہ تعالیٰ کی وحدانیت کو دلائل کے ساتھ بیان کیا جا رہا ہے، چنانچہ اس آیت اور اس کے بعد والی دو آیات کا خلاصہ یہ ہے کہ کیا مکہ کے مشرکین نے اس بات پر غور نہیں کیا اور یقینی طور پر نہیں جانا کہ ہم نے اپنی قدرت سے بنائے ہوئے چوپائے ان کے اور ان کے فائدے کے لئے پیدا کیے اور یہ ہمارے مالک بنانے کی وجہ سے ان چوپایوں کے مالک ہیں اور ان میں تصرف کرتے ہیں کیونکہ چوپایوں کو پیدا کرنے کے بعد اگر ہم مالک نہ بناتے تو یہ ان سے نفع نہیں اٹھا سکتے تھے اور ہم نے ان چوپایوں کو ان کے لیے مسخر اور تابع کر دیا جس کے نتیجے میں طاقتور اور مضبوط چوپایوں پر سوار ہونا، سامان لادنا، جہاں چاہے انہیں لے جانا اور ذبح کرنا ان کے لئے کوئی مشکل نہیں اور ان کے بڑے بڑے منافع یہ ہیں کہ کچھ چوپائے ان کی سواریاں ہیں اور کچھ سے وہ گوشت اور چربی کھاتے ہیں اور ان کے علاوہ بھی چوپایوں میں ان کے لیے کئی طرح کے منافع اور فائدے ہیں جیسا کہ وہ ان کی کھالوں، بالوں اور اون وغیرہ کو کام میں لاتے ہیں اور پینے کی چیزیں جیسے دودھ اور دودھ سے بننے والی چیزیں جیسے دہی وغیرہ حاصل ہوتی ہیں، تو کیا وہ مشرکین یہ نعمتیں عطا فرمانے والے رب تعالیٰ کی وحدانیت کا اقرار کر کے اور عبادت میں کسی کو اس کا شریک نہ ٹھہرا کر اس کا شکر ادا نہیں کریں گے۔^(۱)

①.....تفسیر کبیر، یس، تحت الآیة: ۷۱-۷۳، ۶/۹، ۳۰، روح البیان، یس، تحت الآیة: ۷۱-۷۳، ۷/۴۳۳-۴۳۴، ملتقطاً.

نوٹ: آیت میں ہاتھ کا لفظ ہے، یہ بطور مجاورہ کے ہے ورنہ اللہ تعالیٰ جسم اور جسمانی ہاتھوں سے پاک ہے۔

وَإِتَّخَذُوا مِنْ دُونِ اللَّهِ إِلَهَةً لَعَلَّهُمْ يُبْصِرُونَ ﴿۴۳﴾

ترجمہ کنزالایمان: اور انہوں نے اللہ کے سوا اور خدا ٹھہرا لیے کہ شاید ان کی مدد ہو۔

ترجمہ کنزالعرفان: اور انہوں نے اللہ کے سوا اور معبود بنا لئے کہ شاید ان کی مدد ہو جائے۔

﴿وَإِتَّخَذُوا مِنْ دُونِ اللَّهِ إِلَهَةً﴾: اور انہوں نے اللہ کے سوا اور معبود بنا لئے۔ ﴿یہاں سے کفار مکہ کی گمراہی میں زیادتی اور انتہاء بیان کی جا رہی ہے کہ ان پر تو یہ لازم تھا کہ وہ صرف اللہ تعالیٰ کی عبادت کر کے اس کی نعمتوں کا شکر ادا کرتے لیکن انہوں نے اللہ تعالیٰ کی عبادت کرنے کی بجائے نفع یا نقصان پہنچانے سے عاجز بتوں کو پوجنا شروع کر دیا اور ان سے یہ توقع رکھنے لگ گئے کہ شاید ان کی مدد ہو جائے اور یہ بت مصیبت کے وقت ان کے کام آئیں اور عذاب سے بچائیں اور ایسا ہونا ممکن نہیں۔ (۱)

لَا يَسْتَبِيْعُونَ نَصْرَهُمْ وَهُمْ لَهُمْ جُنْدٌ مُّحَضَّرُونَ ﴿۴۵﴾

ترجمہ کنزالایمان: وہ ان کی مدد نہیں کر سکتے اور وہ ان کے لشکر سب گرفتار حاضر آئیں گے۔

ترجمہ کنزالعرفان: وہ معبود ان کی مدد نہیں کر سکتے اور وہ لوگ خود ان معبودوں کیلئے حاضر خدمت لشکر بنے ہوئے ہیں۔

﴿لَا يَسْتَبِيْعُونَ نَصْرَهُمْ﴾: وہ معبود ان کی مدد نہیں کر سکتے۔ ﴿یعنی مشرکوں کا اپنے معبودوں سے مدد کی توقع رکھنا بیکار ہے، ان کے معبود ان کی مدد کر سکتے ہیں اور نہ ہی ان سے عذاب دور کر سکتے ہیں کیونکہ وہ جماد، بے جان بے قدرت اور بے شعور ہیں اور الٹا معاملہ یہ ہے کہ یہ بت پرست خود اپنے معبودوں کی حفاظت کیلئے ان کے لشکر بنے ہوئے ہیں جو بتوں کی خدمت کے لئے موجود رہتے ہیں۔ دوسرا معنی یہ کیا گیا ہے کہ آخرت میں کافروں کے ساتھ ان کے بت بھی

①.....تفسیر کبیر، یس، تحت الآیة: ۷۴، ۶/۹، ۳۰۶.

گرفتار کر کے حاضر کئے جائیں گے اور سب جہنم میں داخل ہوں گے، بت بھی اور ان کے پجاری بھی۔ یاد رہے کہ بتوں کا جہنم میں داخلہ اپنے پجاریوں کو عذاب دینے کے لئے ہوگا اور پجاریوں کا داخلہ عذاب پانے کے لئے ہوگا۔

فَلَا يَحْزُنُكَ قَوْلُهُمْ ۗ إِنَّنَا نَعْلَمُ مَا يَسِرُّونَ وَمَا يُعْلِنُونَ ﴿۴۶﴾

ترجمہ کنزالایمان: تو تم ان کی بات کا غم نہ کرو بے شک ہم جانتے ہیں جو وہ چھپاتے ہیں اور ظاہر کرتے ہیں۔

ترجمہ کنزالعرفان: تو ان کی بات تمہیں غمگین نہ کرے بیشک ہم جانتے ہیں جو وہ چھپاتے ہیں اور جو ظاہر کرتے ہیں۔

﴿فَلَا يَحْزُنُكَ قَوْلُهُمْ﴾: تو ان کی بات تمہیں غمگین نہ کرے۔ ﴿اس آیت میں اللہ تعالیٰ اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو تسلی دیتے ہوئے ارشاد فرماتا ہے کہ اے پیارے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، جب یہ کفار ایسے واضح اور کھلے ہوئے امور میں بھی مخالفت ہی کرتے ہیں تو آپ کفار کی تکذیب و انکار سے، ان کی ایذاؤں اور جفا کاریوں سے غمگین نہ ہوں، بیشک ہم جانتے ہیں جو وہ چھپاتے اور ظاہر کرتے ہیں ہم انہیں ان کے کردار کی سزا دیں گے۔ (۱)

أَوَلَمْ يَرَ الْإِنْسَانُ أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُّبِينٌ ﴿۴۷﴾

وَضَرَبَ لَنَا مَثَلًا وَنَسِيَ خَلْقَهُ ۗ قَالَ مَنْ يُحْيِي الْعِظَامَ وَهِيَ رَمِيمٌ ﴿۴۸﴾

قُلْ يُحْيِيهَا الَّذِي أَنشَأَهَا أَوَّلَ مَرَّةٍ ۗ وَهُوَ بِكُلِّ خَلْقٍ عَلِيمٌ ﴿۴۹﴾

ترجمہ کنزالایمان: اور کیا آدمی نے نہ دیکھا کہ ہم نے اسے پانی کی بوند سے بنایا جیسی وہ صرغ جھگڑا ہو ہے۔ اور ہمارے لیے کہاوت کہتا ہے اور اپنی پیدائش بھول گیا بولا ایسا کون ہے کہ ہڈیوں کو زندہ کرے جب وہ بالکل گل گئیں۔ تم فرماؤ انہیں وہ زندہ کرے گا جس نے پہلی بار انہیں بنایا اور اسے ہر پیدائش کا علم ہے۔

۱.....مدارک، یس، تحت الآیة: ۷۶، ص ۹۹۴، جلالین، یس، تحت الآیة: ۷۶، ص ۳۷۲، ملقطاً.

ترجبتہ کنز العرفان: اور کیا آدمی نے نہ دیکھا کہ ہم نے اسے ایک بوند سے بنایا پھر تب ہی وہ کھلم کھلا جھگڑا کرنے والا ہے۔ اور ہمارے لیے مثال دیتا ہے اور اپنی پیدائش کو بھول گیا۔ کہنے لگا: ایسا کون ہے جو ہڈیوں کو زندہ کر دے جبکہ وہ بالکل گلی ہوئی ہوں۔ تم فرماؤ: ان ہڈیوں کو وہ زندہ کرے گا جس نے پہلی بار انہیں بنایا اور وہ ہر پیدائش کو جاننے والا ہے۔

﴿أَوَلَمْ يَرِ الْإِنْسَانَ: اور کیا آدمی نے نہ دیکھا۔﴾ شان نزول: یہ آیت عاص بن وائل یا ابو جہل اور مشہور قول کے مطابق اُبی بن خلف کے بارے میں نازل ہوئی جو مرنے کے بعد اٹھنے کے انکار میں سرکارِ دو عالم صَلَّی اللہُ تَعَالَى عَلَیْہِ وَاٰلِہٖ وَسَلَّم سے بحث و تکرار کرنے آیا تھا، اس کے ہاتھ میں ایک گلی ہوئی ہڈی تھی، وہ اس کو توڑتا جاتا اور حضور اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم سے کہتا جاتا تھا کہ کیا آپ کا یہ خیال ہے کہ اس ہڈی کو گل جانے اور ریزہ ریزہ ہو جانے کے بعد بھی اللہ تعالیٰ زندہ کرے گا؟ حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ہاں! اور تجھے بھی مرنے کے بعد اٹھائے گا اور جہنم میں داخل فرمائے گا۔ اس پر یہ آیت کریمہ نازل ہوئی اور اس کی جہالت کا اظہار فرمایا گیا، چنانچہ اس آیت اور اس کے بعد والی دو آیات کا خلاصہ یہ ہے کہ جو انسان گلی ہوئی ہڈی کا بکھرنے کے بعد اللہ تعالیٰ کی قدرت سے زندگی قبول کرنا اپنی نادانی سے ناممکن سمجھتا ہے، وہ کتنا احمق ہے، اپنے آپ کو نہیں دیکھتا کہ ابتدا میں ایک گندہ نطفہ تھا جو کہ گلی ہوئی ہڈی سے بھی حقیر تر ہے، اللہ تعالیٰ کی قدرتِ کاملہ نے اس میں جان ڈالی، انسان بنایا تو ایسا مغرور و متکبر انسان ہوا کہ اللہ تعالیٰ کی قدرت ہی کا منکر ہو کر جھگڑنے آ گیا، اتنا نہیں دیکھتا کہ جو قادرِ برحق پانی کی بوند کو ایک قوی اور طاقتور انسان کی صورت بنا دیتا ہے اس کی قدرت سے گلی ہوئی ہڈی کو دوبارہ زندگی بخش دینا کیا بعید ہے اور اس کو ناممکن سمجھنا کتنی کھلی ہوئی جہالت ہے اور وہ گلی ہوئی ہڈی کو ہاتھ سے مل کر ہمارے لئے مثال دیتا ہے کہ یہ ہڈی تو ایسی بکھری ہوئی ہے، یہ کیسے زندہ ہوگی اور یہ کہتے ہوئے اپنی پیدائش کو بھول گیا کہ منی کے قطرے سے پیدا کیا گیا ہے۔ اے حبیبِ اللہ تعالیٰ عَلَیْہِ وَاٰلِہٖ وَسَلَّم، آپ اس سے فرمادیں کہ ان ہڈیوں کو وہ زندہ کرے گا جس نے پہلی بار انہیں بنایا اور وہ پہلی اور بعد والی ہر پیدائش کو جاننے والا ہے اور جب اس کا علم بھی کامل ہے، قدرت بھی کامل تو پھر تمہیں دوبارہ زندہ کئے جانے کو ماننے میں کیوں تاثر ہے۔^(۱)

①..... حازن، یس، تحت الآیة: ۷۷-۷۹، ۱۳/۴، البحر المحیط، یس، تحت الآیة: ۷۷-۷۹، ۲۳۲/۷، مدارک، یس، تحت الآیة: ۷۷-۷۹، ص ۹۹، ملقطاً.

الَّذِي جَعَلَ لَكُمْ مِنَ الشَّجَرِ الْأَخْضَرِ نَارًا فَإِذَا أَنْتُمْ مِنْهُ تُوقِدُونَ ﴿۸۰﴾

ترجمہ کنزالایمان: جس نے تمہارے لیے ہرے پیڑ میں سے آگ پیدا کی جھی تم اس سے سلاگتے ہو۔

ترجمہ کنزالعرفان: جس نے تمہارے لیے سبز درخت سے آگ پیدا کی تو جھی تم اس سے آگ جلاتے ہو۔

﴿الَّذِي جَعَلَ لَكُمْ مِنَ الشَّجَرِ الْأَخْضَرِ نَارًا﴾: جس نے تمہارے لیے سبز درخت سے آگ پیدا کی۔ عرب کے دو درخت ہوتے ہیں جو وہاں کے جنگلوں میں کثرت سے پائے جاتے ہیں ایک کا نام مَرخ ہے دوسرے کا عَفْر، ان کی خاصیت یہ ہے کہ جب ان کی سبز شاخیں کاٹ کر ایک دوسرے پر گرٹی جائیں تو ان سے آگ نکلتی ہے حالانکہ وہ اتنی تر ہوتی ہیں کہ ان سے پانی ٹپکتا ہوتا ہے۔ اس میں قدرت کی کیسی عجیب و غریب نشانی ہے کہ آگ اور پانی دونوں ایک دوسرے کی ضد، ہر ایک ایک جگہ ایک لکڑی میں موجود، نہ پانی آگ کو بجھائے نہ آگ لکڑی کو جلانے، جس قادرِ مُطلق کی یہ حکمت ہے وہ اگر ایک بدن پر موت کے بعد زندگی وارد کرے تو اس کی قدرت سے کیا عجیب اور اس کو ناممکن کہنا آثارِ قدرت دیکھ کر جاہلانہ اور سرکشی والا انکار کرنا ہے۔^(۱)

أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ أَنْ يَخْلُقَ
مِثْلَهُمْ ۚ بَلَىٰ ۚ وَهُوَ الْخَلَّاقُ الْعَلِيمُ ﴿۸۱﴾

ترجمہ کنزالایمان: اور کیا وہ جس نے آسمان اور زمین بنائے ان جیسے اور نہیں بنا سکتا کیوں نہیں اور وہی بڑا پیدا کرنے والا سب کچھ جانتا۔

ترجمہ کنزالعرفان: اور کیا جس نے آسمان اور زمین بنائے وہ اس بات پر قادر نہیں کہ ان جیسے اور پیدا کر دے؟ کیوں

۱..... جلالین، یس، تحت الآیة: ۸۰، ص ۳۷۳، مدارک، یس، تحت الآیة: ۸۰، ص ۹۹۵، ملقطاً.

نہیں! اور وہی بڑا پیدا کرنے والا، سب کچھ جاننے والا ہے۔

﴿الَّذِي خَلَقَ السَّمَوَاتِ وَالْأَرْضَ﴾: جس نے آسمان اور زمین بنائے۔ ﴿اس آیت میں مردوں کو زندہ کرنے پر اللہ تعالیٰ کے قادر ہونے کی ایک اور دلیل بیان کی جا رہی ہے کہ جس رب تعالیٰ نے آسمان اور زمین جیسی عظیم مخلوق بنا دی کیا وہ اس بات پر قادر نہیں کہ آخرت میں ان جیسے چھوٹے اور حقیر انسان دوبارہ بنا دے؟ کیوں نہیں! بے شک وہ اس پر قادر ہے اور عقل بھی یہی فیصلہ کرتی ہے کہ جو آسمان و زمین جیسی عظیم مخلوق کو پیدا کرنے پر قادر ہے تو وہ انسانوں کو دوبارہ پیدا کرنے پر زیادہ قدرت رکھتا ہے اور اس کی قدرت کامل اور اس کا علم تمام معلومات کو شامل ہے کیونکہ وہی بڑا پیدا کرنے والا اور سب کچھ جاننے والا ہے۔^(۱)

إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ﴿۸۱﴾

ترجمہ کنزالایمان: اس کا کام تو یہی ہے کہ جب کسی چیز کو چاہے تو اس سے فرمائے ہو جاوہ فوراً ہو جاتی ہے۔

ترجمہ کنزالعرفان: اس کا کام تو یہی ہے کہ جب کسی چیز کا ارادہ فرماتا ہے تو اس سے فرماتا ہے، ”ہو جا“ تو وہ ہو جاتی ہے۔

﴿إِنَّمَا أَمْرُهُ﴾: اس کا کام تو یہی ہے۔ ﴿یعنی اللہ تعالیٰ کی شان تو یہ ہے کہ وہ جب کسی چیز کو پیدا کرنے کا ارادہ فرماتا ہے تو اس سے فرماتا ہے، ”ہو جا“ تو وہ ہو جاتی ہے یعنی مخلوقات کا وجود اس کے حکم کے تابع ہے اور جب خدا کسی چیز کو وجود میں آنے کا حکم فرماتا ہے تو اسے لوگوں کی طرح مختلف اشیاء کی حاجت نہیں ہوتی بلکہ خدا کے حکم پر ہر چیز امر الہی کے مطابق وجود میں آ جاتی ہے۔

فَسُبْحَانَ الَّذِي يُبْدِيهِ مَلَائِكَةً كَلِّمًا شَيْءٌ وَوَالَيْهِ تَرْجَعُونَ ﴿۸۲﴾

ترجمہ کنزالایمان: تو پا کی ہے اسے جس کے ہاتھ ہر چیز کا قبضہ ہے اور اسی کی طرف پھیرے جاؤ گے۔

۱.....تفسیر کبیر، یس، تحت الآية: ۸۱، ۳۰۹/۹، روح البیان، یس، تحت الآية: ۸۱، ۴۴۰/۷، ملئقطاً.

توجہ کنز العرفان: تو پاک ہے وہ جس کے ہاتھ میں ہر چیز کا قبضہ ہے اور اسی کی طرف تم پھیرے جاؤ گے۔

﴿فَسُبْحَانَ اللَّهِ مَلَكُوتُ كُلِّ شَيْءٍ﴾: تو پاک ہے وہ جس کے ہاتھ میں ہر چیز کا قبضہ ہے۔ یعنی بیان کردہ سب چیزوں سے ثابت ہو گیا کہ مشرکین جو کہتے ہیں اس سے وہ رب تعالیٰ پاک ہے جس کے دستِ قدرت میں ہر چیز کا قبضہ ہے اور وہ ہر چیز کا مالک ہے اور مرنے کے بعد اسی کی طرف تم آخرت میں پھیرے جاؤ گے کیونکہ اس کے علاوہ اور کوئی علی الاطلاق مالک نہیں ہے۔^(۱)

1.....مدارك، يس، تحت الآية: ۸۳، ص ۹۹۶، روح البيان، يس، تحت الآية: ۸۳، ۴۴۲/۷، ملقطاً.

سُورَةُ الصَّفَاتِ

سورة صافات کا تعارف

مقام نزول

سورة صافات مکہ مکرمہ میں نازل ہوئی ہے۔^(۱)

آیات، کلمات اور حروف کی تعداد

اس سورت میں 5 رکوع، 182 آیتیں، 860 کلمے اور 3826 حروف ہیں۔^(۲)

”صافات“ نام رکھنے کی وجہ

صافات کا معنی ہے صفیں باندھنے والے، اور اس سورت کی پہلی آیت میں صفیں باندھنے والوں کی قسم ارشاد فرمائی گئی اس مناسبت سے اس کا نام ”سورة صافات“ رکھا گیا۔

سورة صافات کی فضیلت

حضرت عبداللہ بن عباس رَضِيَ اللهُ تَعَالَى عَنْهُمَا سے مروی ہے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس نے جمعہ کے دن سورة البقرہ اور سورة وَالصَّفَاتِ کی تلاوت کی، پھر اس نے اللہ تعالیٰ سے کوئی سوال کیا تو اللہ تعالیٰ اس کا وہ سوال پورا کر دے گا۔“^(۳)

سورة صافات کے مضامین

جس طرح دیگر کئی سورتوں میں اکثر بنیادی عقائد کے بیان پر زور دیا گیا ہے اسی طرح اس سورت میں بھی توحید، وحی، نبوت، مرنے کے بعد دوبارہ زندہ کئے جانے اور اعمال کی جزاء ملنے کو ثابت کیا گیا ہے اور اس میں یہ چیزیں بیان کی گئی ہیں:

①.....خازن، تفسیر سورة والصفافات، ۱۴/۴.

②.....خازن، تفسیر سورة والصفافات، ۱۴/۴.

③.....در منشور، سورة الصفافات، ۷۷/۷.

(1)..... اس سورت کی ابتداء میں صفیں باندھنے والوں، جھڑک کر چلانے والوں اور قرآن مجید کی تلاوت کرنے والی جماعتوں کی قسم ذکر کر کے فرمایا گیا عبادت کا مستحق صرف اللہ تعالیٰ ہے جو کہ آسمانوں، زمینوں، ان کے درمیان موجود تمام چیزوں اور تمام مشرقوں کا رب ہے اور یہ بتایا گیا کہ آسمان کو تمام سرکش چٹنات سے محفوظ کر دیا گیا ہے اور اب وہ عالم بالا کے فرشتوں کی باتیں نہیں سن سکتے اور جو ان کی باتیں سننے کے لئے اوپر جائے تو اسے شہابِ ثاقب سے مارا جاتا ہے۔

(2)..... جو کفار نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کے معجزات دیکھ کر مذاق اڑاتے تھے اور مرنے کے بعد دوبارہ زندہ کئے جانے کا انکار کرتے ہیں ان کی مذمت بیان کی گئی اور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کو تسلی دی گئی کہ وہ دن عنقریب آنے والا ہے جس میں ان کافروں کا انجام انتہائی دردناک ہوگا۔

(3)..... اخلاص کے ساتھ ایمان لانے والوں کی جزاء میں جنت کی نعمتیں بیان کی گئیں اور یہ بتایا گیا کہ لوگوں کو کس چیز کے لئے عمل کرنا چاہئے۔

(4)..... پچھلی امتوں کے احوال بیان کئے گئے کہ جن لوگوں نے اللہ تعالیٰ کے رسولوں کو جھٹلایا انہیں عذاب میں مبتلا کر دیا گیا اور جو لوگ ایمان لائے اور انہوں نے اپنے رسولوں کی پیروی کی تو وہ عذاب سے محفوظ رہے۔

(5)..... حضرت نوح، حضرت ابراہیم، حضرت اسماعیل، حضرت موسیٰ، حضرت ہارون، حضرت الیاس، حضرت لوط اور حضرت یونس عَلَیْہِمُ الصَّلٰوۃُ وَالسَّلَام کے واقعات بیان کئے اور ان میں سے حضرت ابراہیم اور حضرت یونس عَلَیْہِمَا الصَّلٰوۃُ وَالسَّلَام کا واقعہ تفصیل کے ساتھ بیان کیا گیا۔

(6)..... کفار کا ایک عقیدہ یہ تھا کہ فرشتے اللہ تعالیٰ کی بیٹیاں ہیں، ان کے اس عقیدے کا رد کیا گیا اور اللہ تعالیٰ کی پاکی بیان کی گئی۔

سورۃ یٰسین کے ساتھ مناسبت

سورۃ صافات کی اپنے سے ماقبل سورت ”یسین“ کے ساتھ ایک مناسبت یہ ہے کہ سورۃ یٰسین میں ہلاک کی گئی سابقہ امتوں کے احوال کی طرف اشارہ کیا گیا اور سورۃ صافات میں ان امتوں کے احوال تفصیل سے بیان کئے گئے۔ دوسری مناسبت یہ ہے کہ سورۃ یٰسین میں دنیا اور آخرت میں کافروں اور مسلمانوں کے احوال اجمالی طور پر ذکر کئے گئے اور سورۃ صافات میں تفصیل کے ساتھ بیان کئے گئے ہیں۔

بِسْمِ اللّٰهِ الرَّحْمٰنِ الرَّحِیْمِ

ترجمہ کنزالایمان: اللہ کے نام سے شروع جو نہایت مہربان رحم والا۔

ترجمہ کنزالعرفان: اللہ کے نام سے شروع جو نہایت مہربان، رحمت والا ہے۔

وَالصَّفَاتِ صَفًا ۱) فَالزُّجْرَاتِ زَجْرًا ۲)

ترجمہ کنزالایمان: قسم ان کی کہ باقاعدہ صف باندھیں۔ پھر ان کی کہ چھڑک کر چلائیں۔

ترجمہ کنزالعرفان: ان کی قسم جو باقاعدہ صفیں باندھے ہوئے ہیں۔ پھر ان کی قسم جو چھڑک کر چلانے والے ہیں۔

﴿وَالصَّفَاتِ صَفًا﴾: ان کی قسم جو باقاعدہ صفیں باندھے ہوئے ہیں۔ ﴿فَالزُّجْرَاتِ زَجْرًا﴾: اس آیت میں اللہ تعالیٰ نے چند گروہوں کی قسم یاد فرمائی، ان کے بارے میں مفسرین کا ایک قول یہ ہے کہ ان سے مراد فرشتوں کے گروہ ہیں جو نمازیوں کی طرح صف بستہ ہو کر اللہ تعالیٰ کے حکم کے منتظر رہتے ہیں۔ دوسرا قول یہ ہے کہ ان سے علماء دین کے گروہ مراد ہیں جو تہجد اور تمام نمازوں میں صفیں باندھ کر عبادت میں مصروف رہتے ہیں۔ تیسرا قول یہ ہے کہ ان سے مراد غازیوں کے گروہ ہیں جو راہِ خدا میں صفیں باندھ کر دشمنانِ حق کے ساتھ مقابلہ کرتے ہیں۔^(۱)

جہاد میں اور نماز میں صفیں باندھنے والوں کی فضیلت

یہاں صف باندھنے والوں کی قسم ارشاد فرمانے سے معلوم ہوا کہ صف باندھنا بہت اہمیت اور فضیلت کا باعث ہے، اسی مناسبت سے یہاں جہاد میں صف باندھ کر لڑنے کی اور نماز میں صف باندھنے کی فضیلت ملاحظہ ہو، چنانچہ جہاد میں صفیں باندھ کر لڑنے والوں کے بارے میں اللہ تعالیٰ ارشاد فرماتا ہے:

۱.....مدارک، الصفات، تحت الآية: ۱، ص ۹۹۷، ملخصاً.

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ
صَفًا كَانَتْهُمْ بُنْيَانٌ مَرْصُوضٌ (۱)

ترجمہ کنز العرفان: بیشک اللہ ان لوگوں سے محبت فرماتا ہے جو اس کی راہ میں اس طرح صفیں باندھ کر لڑتے ہیں گویا وہ سیسہ پلائی دیوار ہیں۔

اور نماز میں صف باندھنے کے بارے میں حضرت ابو ہریرہ رَضِيَ اللَّهُ تَعَالَى عَنْهُ سے روایت ہے، نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”(اے لوگو!) نماز میں صف کو قائم کرو کیونکہ صف کو قائم کرنا نماز کے حسن میں سے ہے۔“ (۲)

﴿قَالُوا جَرَّتْ رَجْوًا﴾ پھر ان کی قسم جو جھٹک کر چلانے والے ہیں۔ ﴿اس سے پہلی آیت میں صفیں بنانے والوں کی تفسیر میں ذکر کردہ تین اقوال میں سے پہلے قول کے مطابق یہاں جھٹک کر چلانے والوں سے مراد وہ فرشتے ہیں جو بادل پر مقرر ہیں اور اس کو حکم دے کر چلاتے ہیں اور دوسرے قول کے مطابق ان سے علماء مراد ہیں جو وعظ و نصیحت سے لوگوں کو جھٹک کر یعنی بعض اوقات موقع محل اور موضوع کی مناسبت سخت الفاظ کے ساتھ دین کی راہ پر چلاتے ہیں اور تیسرے قول کے مطابق ان سے غازی مراد ہیں جو گھوڑوں کو ڈپٹ کر جہاد میں چلاتے ہیں۔ (۳)

فَالْتَلَيْتِ ذِكْرًا ۲ إِنَّ إِلَهُكُمْ لَوَاحِدٌ ۳ ط

ترجمہ کنز الایمان: پھر ان جماعتوں کی کہ قرآن پڑھیں۔ بے شک تمہارا معبود ضرور ایک ہے۔

ترجمہ کنز العرفان: پھر قرآن کی تلاوت کرنے والوں کی قسم۔ بیشک تمہارا معبود ضرور ایک ہے۔

﴿فَالْتَلَيْتِ ذِكْرًا﴾ پھر قرآن کی تلاوت کرنے والوں کی قسم۔ ﴿اس آیت میں بھی قرآن مجید کی تلاوت کرنے والوں سے مراد وہ فرشتے ہیں جو نماز میں تلاوت کرتے ہیں، یا وہ علماء مراد ہیں جو اپنے درس اور بیانات میں قرآن کریم کی

①.....الصف: ۴.

②.....بخاری، کتاب الاذان، باب اقامة الصف من تمام الصلاة، ۲۵۷/۱، الحدیث: ۷۲۲.

③.....مدارک، الصفات، تحت الآية: ۲، ص ۹۹۷، ملخصاً.

تلاوت کرتے ہیں یا وہ غازی مراد ہیں جو جہاد کرتے وقت قرآن پاک کی تلاوت کرتے ہیں۔^(۱)

تلاوت قرآن بڑی اعلیٰ عبادت ہے

اس آیت میں اللہ تعالیٰ نے قرآن پاک کی تلاوت کرنے والوں کی قسم یاد فرمائی، اس سے معلوم ہوا کہ تلاوت قرآن بڑی اعلیٰ عبادت ہے، لہذا اسے سفر و حضر کسی حال میں بھی نہ چھوڑا جائے۔ ترغیب کے لئے یہاں اس سے متعلق دو احادیث ملاحظہ ہوں،

(۱)..... حضرت ابوسعید خدری رَضِيَ اللهُ تَعَالَى عَنْهُ سے روایت ہے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تم اپنی آنکھوں کو عبادت میں سے ان کا حصہ دیا کرو۔ عرض کی گئی: یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، عبادت میں سے آنکھوں کا حصہ کیا ہے؟ ارشاد فرمایا: ”دیکھ کر قرآن پاک کی تلاوت کرنا، اس (کی آیات اور معانی) میں غور و فکر کرنا اور اس میں ذکر کئے گئے عجائبات پڑھتے وقت نصیحت حاصل کرنا۔“^(۲)

(۲)..... حضرت عبادہ بن صامت رَضِيَ اللهُ تَعَالَى عَنْهُ سے روایت ہے، سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میرے امتی کی افضل عبادت قرآن پاک کی تلاوت کرنا ہے۔“^(۳)

اللہ تعالیٰ ہمیں قرآن عظیم کی تلاوت کرتے رہنے کی توفیق عطا فرمائے، آمین۔

﴿إِنَّ إِلَهُكُمْ: بیشک تمہارا معبود﴾ کفارِ مکہ تعجب کے طور پر نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے بارے میں کہا کرتے تھے کہ

أَجَعَلَ الْإِلَهَةَ الْهَاءَ وَاحِدًا ۖ إِنَّ هَذَا الشَّيْءُ عَجَابٌ (۴)

ترجمہ کنز العرفان: کیا اس نے بہت سارے خداؤں کو ایک خدا کر دیا؟ بیشک یہ ضرور بڑی عجیب بات ہے۔

اس پر اللہ تعالیٰ نے مذکورہ بالا چیزوں کی قسم یاد فرما کر ان کی عظمت و شرافت بھی بیان کر دی اور بتوں کے پجاریوں کا رد کرتے ہوئے فرمایا کہ اے اہل مکہ! بیشک تمہارا معبود ضرور ایک ہے، اس کا کوئی شریک نہیں، لہذا تم

①..... مدارك، الصفات، تحت الآية: ۳، ص ۹۹۷، ملخصاً.

②..... شعب الایمان، التاسع عشر من شعب الایمان... الخ، فصل في القراءة من المصحف، ۴۰/۸/۲، الحديث: ۲۲۲۲.

③..... نوادر الاصول، الاصل الخامس والخمسون والمائتان، ۱۰۴/۱/۲، الحديث: ۱۳۴۳.

④..... سورة ص: ۵.

بتوں کو اپنا معبود قرار نہ دو۔ حقیقی اعتبار سے اس آیت میں تمام انسانوں سے خطاب کیا گیا ہے۔ (۱)

رَبُّ السَّمَاوَاتِ وَالْأَرْضِ وَمَا بَيْنَهُمَا رَبُّ الْمَشَارِقِ ۝

ترجمہ کنز الایمان: مالک آسمانوں اور زمین کا اور جو کچھ ان کے درمیان ہے اور مالک مشرقوں کا۔

ترجمہ کنز العرفان: آسمانوں اور زمین کا اور جو کچھ ان کے درمیان ہے سب کا رب ہے اور مشرقوں کا مالک ہے۔

﴿رَبُّ السَّمَاوَاتِ وَالْأَرْضِ﴾: آسمانوں اور زمین کا مالک ہے۔ ﴿اس آیت میں بیان فرمایا کہ آسمان اور زمین اور ان کی درمیانی کائنات اور تمام حدود و جہات سب کا مالک اللہ تعالیٰ ہی ہے تو کوئی دوسرا کس طرح عبادت کا مستحق ہو سکتا ہے، لہذا وہ شریک سے مُنَزَّہ ہے۔ (۲)

رَبُّ الْعَالَمِينَ کی بارگاہ میں سید المرسلین کا مقام

یہاں ایک نکتہ قابل ذکر ہے کہ ان آیات میں اللہ تعالیٰ نے اپنی وحدانیت اور اپنی صفات کو آیات میں مذکور چیزوں کی قسم کے ساتھ بیان کیا جبکہ قرآن پاک میں ہی اللہ تعالیٰ نے اپنے حبیب صلی اللہ تعالیٰ علیہ وآلہ وسلم کی نبوت و رسالت کو جب بیان کیا تو کسی جگہ قرآن کی قسم اور کسی جگہ اپنی ربوبیت کی قسم کے ساتھ بیان فرمایا، جیسا کہ سورہ یٰسین میں ارشاد فرمایا:

وَالْقُرْآنِ الْحَكِيمِ ۝ إِنَّكَ لَمِنَ الْمُرْسَلِينَ (۳)

ترجمہ کنز العرفان: حکمت والے قرآن کی قسم۔ بیشک تم

رسولوں میں سے ہو۔

سورہ نساء میں ارشاد فرمایا:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ

ترجمہ کنز العرفان: تو اے حبیب! تمہارے رب کی قسم،

①.....خازن، والصفات، تحت الآية: ۴، ۱۴/۴، روح البيان، الصفات، تحت الآية: ۴، ۴۶/۷، ملتقطاً.

②.....روح البيان، الصفات، تحت الآية: ۵، ۴۷/۷، خازن، والصفات، تحت الآية: ۵، ۱۴/۴، ملتقطاً.

③.....یس: ۲، ۳.

فِي مَا شَجَرَ بَيْنَهُمْ (۱)

یہ لوگ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنالیں۔

اس سے معلوم ہوا کہ اللہ تعالیٰ کی بارگاہ میں حضور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کا مقام بہت بلند ہے۔ ﴿وَرَبُّ الْمَشَارِقِ﴾ اور مشرقوں کا مالک ہے۔ ﴿اس آیت میں جمع کا صیغہ ”مَشَارِقُ“ ذکر کیا گیا ہے، اس کے بارے میں مفسر سدی کا قول ہے کہ چونکہ سورج طلوع ہونے کی 360 جگہیں ہیں اسی طرح سورج غروب ہونے کی بھی 360 جگہیں ہیں اور ہر روز سورج نئی جگہ سے طلوع ہوتا اور نئی جگہ میں غروب ہوتا ہے (اس لئے یہاں جمع کا صیغہ ذکر ہوا۔) (۲)

علامہ احمد صاوی رَحْمَةُ اللهِ تَعَالَى عَلَيْهِ فرماتے ہیں اس آیت میں ”مَشَارِقُ“ جمع کا صیغہ ہر روز کے مشرق اور مغرب کے اعتبار سے ذکر کیا گیا ہے کیونکہ سال میں سورج طلوع اور غروب ہونے کی 360 جگہیں ہیں اور ہر روز سورج ان میں سے ایک مشرق سے طلوع ہوتا ہے، اسی طرح ہر روز ایک مغرب میں غروب ہوتا ہے۔ سورہ رحمن کی آیت میں جو ”مَشْرِقَيْنِ“ اور ”مَغْرِبَيْنِ“ تشبیہ کا صیغہ ذکر کیا گیا ہے، یہ گرمیوں اور سردیوں کے موسم میں سورج طلوع اور غروب ہونے کے اعتبار سے ہے اور سورہ مزل کی آیت میں جو ”مَشْرِقٍ“ اور ”مَغْرِبٍ“ واحد کا صیغہ ذکر کیا گیا ہے یہ ہر سال کے مشرق اور مغرب کے اعتبار سے ہے۔ (۳)

علامہ علی بن محمد خازن رَحْمَةُ اللهِ تَعَالَى عَلَيْهِ اور علامہ اسماعیل حقی رَحْمَةُ اللهِ تَعَالَى عَلَيْهِ فرماتے ہیں ”سورہ مزل کی آیت میں ”مَشْرِقٍ“ اور ”مَغْرِبٍ“ واحد کا صیغہ ذکر کیا گیا ہے یہ اس اعتبار سے ہے کہ یہاں مشرق اور مغرب کی جہت مراد ہے۔ (۴)

إِنَّا زَيْنَا السَّمَاءِ الدُّنْيَا بِزَيْنَةٍ ۖ إِنَّكُم بِالنَّوَاكِبِ ۖ وَحِفْظًا مِّنْ كُلِّ شَيْطَانٍ مَّا رَدِدْ ۖ (۴)

ترجمہ کنز الایمان: بیشک ہم نے نیچے کے آسمان کو تاروں کے سنگار سے آراستہ کیا۔ اور نگاہ رکھنے کو ہر شیطان سرکش سے۔

①..... النساء: ۶۵.

②..... خازن، والصفات، تحت الآية: ۵، ۱۴/۴.

③..... صاوی، الصفات، تحت الآية: ۵، ۱۷۳۱/۵.

④..... خازن، والصفات، تحت الآية: ۵، ۱۴/۴-۱۵، روح البیان، الصفات، تحت الآية: ۵، ۴۴۷/۷.

ترجمہ کنز العرفان: بیشک ہم نے نیچے کے آسمان کو ستاروں کے سنگھار سے آراستہ کیا۔ اور ہر سرکش شیطان سے حفاظت کیلئے۔

﴿إِنَّا أَرَيْنَا السَّمَاءَ الدُّنْيَا بِشَيْكْهِمْ هَمَّ نِيحٍ كَمَا أَرَيْنَا السَّمَاءَ السُّوْفَىٰ بِشَيْكْهِمْ هَمَّ نِيحٍ﴾ اس آیت اور اس کے بعد والی آیت میں آسمان کو ستاروں سے سجانے کے دونوں اند بیان کئے گئے ہیں۔

(1)..... زینت کے لئے۔ چنانچہ ارشاد فرمایا کہ بیشک ہم نے نیچے کے آسمان کو جو دوسرے آسمانوں کی بہ نسبت زمین سے قریب تر ہے، ستاروں کے سنگھار سے آراستہ کیا کیونکہ دیکھنے والے کو سارے ستارے پہلے آسمان پر ایسے محسوس ہوتے ہیں جیسے کسی چادر پر رنگ برنگ موتی بکھرے ہوئے ہیں۔

(2)..... سرکش شیطانوں سے آسمان کی حفاظت کیلئے۔ چنانچہ ارشاد فرمایا کہ ہم نے آسمان کو ہر ایک نافرمان شیطان سے محفوظ رکھنے کیلئے ستاروں سے سجایا کہ جب شیاطین آسمان پر جانے کا ارادہ کریں تو فرشتے شہاب مار کر ان کو دور کر دیں۔⁽¹⁾

لَا يَسْعُونَ إِلَى الْمَلَأِ الْأَعْلَىٰ وَيُقَذَّفُونَ مِنْ كُلِّ جَانِبٍ ۝^۸
 دُحُورًا ۖ لَهُمْ عَذَابٌ وَاصِبٌ ۝^۹ إِلَّا مَنْ خَطِفَ الْخَطْفَةَ فَأَتْبَعَهُ
 شَهَابٌ ثَاقِبٌ ۝^{۱۰}

ترجمہ کنز الایمان: عالم بالا کی طرف کان نہیں لگا سکتے اور ان پر ہر طرف سے مار پھینک ہوتی ہے۔ انہیں بھگانے کو اور ان کے لیے ہمیشہ کا عذاب۔ مگر جو ایک آدھ بار اچک لے چلا تو روشن انگارا اس کے پیچھے لگا۔

ترجمہ کنز العرفان: وہ شیاطین عالم بالا کی طرف کان نہیں لگا سکتے اور انہیں ہر جانب سے مارا جاتا ہے۔ (انہیں) بھگانے

①..... تفسیر کبیر، الصفات، تحت الآية: ۶، ۳۱۷/۹، حازن، والصفات، تحت الآية: ۶-۷، ۱۵/۴، صاوی، الصفات، تحت الآية: ۶-۷، ۱۷۳۱/۵-۱۷۳۲، ملتقطاً.

کیلئے اور ان کے لیے ہمیشہ کا عذاب ہے۔ مگر جو ایک آدھ بار (کوئی بات) اُچک کر لے چلے تو روشن انگارا اس کے پیچھے لگ جاتا ہے۔

﴿لَا يَسْتَعُونَ إِلَىٰ الْمَلَأِ الْأَعْلَىٰ: وَهِيَ طِينٌ عَالِمٌ بِالْأَلَاكِ طَرَفِ كَانِ نَهَيْسِ لَكَ سَكْتِةً - كَشْيَا طِينِ آسْمَانِ كَقَرِيبِ جَاتِے اور بعض اوقات فرشتوں کا کلام سن کر اس کی خبر کا ہنوں کو دیتے اور کا بن اس بنا پر غیب کی باتیں جاننے کا دعویٰ کرتے۔ اللہ تعالیٰ نے شہاب کے ذریعے شیطانوں کو آسمان تک پہنچنے سے روک دیا۔ چنانچہ اس آیت اور اس کے بعد والی دو آیات میں ارشاد فرمایا کہ شیا طین آسمان کے فرشتوں کی باتیں سننے کیلئے عالم بالا کی طرف کان نہیں لگا سکتے اور وہ آسمان کے فرشتوں کی گفتگو نہیں سن سکتے اور جب وہ گفتگو سننے کی نیت سے آسمان کی طرف جائیں تو انہیں دور کرنے کیلئے ہر طرف سے انگاروں کے ساتھ مارا جاتا ہے، یہ ان کا دنیا میں عارضی عذاب ہے جبکہ آخرت میں ان کے لیے ہمیشہ کا عذاب ہے، اور اگر کوئی شیطان ایک آدھ بار فرشتوں کی کوئی بات سن کر بھاگنے لگے تو روشن انگارا اسے جلائے یا ایذا پہنچانے کے لئے اس کے پیچھے لگ جاتا ہے۔^(۱)

فَاسْتَفْتِهِمْ أَهْمُ أَشَدُّ خَلْقًا أَمْ مَنُ خَلْقًا ۖ إِنَّا خَلَقْنَاهُمْ مِّنْ طِينٍ

لَا زِبٍ ۝

توجہ کنز الایمان: تو ان سے پوچھو کیا ان کی پیدائش زیادہ مضبوط ہے یا ہماری اور مخلوق (آسمانوں اور فرشتوں وغیرہ) کی بیشک ہم نے ان کو چمکتی مٹی سے بنایا۔

توجہ کنز العرفان: تو ان سے پوچھو، کیا ان لوگوں کی پیدائش زیادہ مضبوط ہے یا ہماری (دوسری) مخلوق کی۔ بیشک ہم نے انہیں چمکنے والی مٹی سے بنایا۔

①..... خازن، والصفات، تحت الآية: ۸-۱۰، ۱۵/۴، مدارك، الصفات، تحت الآية: ۸-۱۰، ص ۹۹۸، جلالین، الصفات، تحت الآية: ۸-۱۰، ص ۳۷۳، ملقطاً.

﴿فَاسْتَفْتِهِمْ: تُوَان سَے پوچھو۔﴾ کفارِ مکہ دوبارہ زندہ کئے جانے کو عقلی طور پر محال سمجھتے تھے تو اس آیت میں اللہ تعالیٰ نے اپنے حبیب صلی اللہ تعالیٰ علیہ وآلہ وسلم سے فرمایا کہ آپ کفارِ مکہ سے پوچھیں ”کیا ان کی پیدائش زیادہ مضبوط ہے یا ہماری دوسری مخلوق مثلاً آسمان، زمین اور فرشتوں وغیرہ کی؟ تو جس قادرِ برحق کو آسمان و زمین جیسی عظیم مخلوق کو پیدا کر دینا کچھ بھی مشکل اور دشوار نہیں تو انسانوں کو پیدا کرنا اس پر کیا مشکل ہو سکتا ہے۔ بیشک ہم نے انسانوں کو چکنے والی مٹی سے بنایا، یہ ان کے کمزور ہونے کی ایک اور دلیل ہے کہ ان کی پیدائش کا اصل مادہ مٹی ہے جو کوئی شدت اور قوت نہیں رکھتی اور اس میں ان پر ایک اور دلیل قائم فرمائی گئی ہے کہ چپکتی مٹی ان کا مادہ پیدائش ہے تو اب جسم کے گل جانے اور حد یہ ہے کہ مٹی ہو جانے کے بعد اُس مٹی سے پھر دوبارہ پیدائش کو وہ کیوں ناممکن جانتے ہیں، جب مادہ موجود اور بنانے والا موجود تو پھر دوبارہ پیدائش کیسے محال ہو سکتی ہے۔ (۱)

بَلْ عَجِبْتَ وَيَسْخَرُونَ ﴿۱۲﴾ وَإِذَا ذُكِرُوا لِآيَاتِكُمْ كُرُونَ ﴿۱۳﴾ وَإِذَا سَأُوا
آيَةً يَسْتَسْخَرُونَ ﴿۱۴﴾ وَقَالُوا إِن هَذَا إِلَّا سِحْرٌ مُّبِينٌ ﴿۱۵﴾

ترجمہ کنزالایمان: بلکہ تمہیں اچنبا آیا اور وہ ہنسی کرتے ہیں۔ اور سمجھائے نہیں سمجھتے۔ اور جب کوئی نشانی دیکھتے ہیں ٹھٹھا کرتے ہیں۔ اور کہتے ہیں یہ تو نہیں مگر کھلا جادو۔

ترجمہ کنزالعرفان: بلکہ تم نے تعجب کیا اور وہ مذاق اڑاتے ہیں۔ اور جب انہیں سمجھایا جائے تو سمجھتے نہیں۔ اور جب کوئی نشانی دیکھتے ہیں تو ٹھٹھا کرتے ہیں۔ اور کہتے ہیں یہ تو کھلا جادو ہی ہے۔

﴿بَلْ عَجِبْتَ: بلکہ تم نے تعجب کیا۔﴾ اس آیت اور اس کے بعد والی تین آیات کا خلاصہ یہ ہے کہ اے حبیب! صلی اللہ تعالیٰ علیہ وآلہ وسلم، آپ نے کفارِ مکہ کے انکار پر تعجب کیا کہ آپ کی رسالت اور مرنے کے بعد اٹھنے پر دلالت کرنے والی واضح نشانیاں اور دلائل ہونے کے باوجود وہ کس طرح انکار کرتے ہیں اور وہ کفار آپ کا اور آپ کے تعجب کرنے کا یا

①.....مدارك، الصفات، تحت الآية: ۱۱، ص ۹۹۸-۹۹۹، ملخصاً.

مرنے کے بعد اٹھنے کا مذاق اڑاتے ہیں، اور جب انہیں کسی چیز کے ذریعے سمجھایا جائے تو سمجھتے نہیں، اور جب چاند کے ٹکڑے ہونا وغیرہ کوئی نشانی دیکھتے ہیں تو مذاق کرتے ہیں اور کہتے ہیں یہ تو کھلا جادو ہی ہے۔ (1)

عَٰذَا مِثْنَا وَكُنَّا تُرَابًا وَعِظَامًا ۚ إِنَّا لَبَعُوثُونَ ﴿۱۶﴾ أَوِ آبَاؤُنَا
الْأَوْلَادُ ﴿۱۷﴾ قُلْ نَعَمْ وَأَنْتُمْ دَاخِرُونَ ﴿۱۸﴾

ترجمہ کنزالایمان: کیا جب ہم مرکز مٹی اور ہڈیاں ہو جائیں گے کیا ہم ضرور اٹھائے جائیں گے۔ اور کیا ہمارے اگلے باپ دادا بھی؟ تم فرماؤ ہاں یوں کہ ذلیل ہو کے۔

ترجمہ کنزالعرفان: کیا جب ہم مرکز مٹی اور ہڈیاں ہو جائیں گے تو کیا ہم ضرور اٹھائے جائیں گے؟ اور کیا ہمارے اگلے باپ دادا بھی؟ تم فرماؤ: ہاں اور اس وقت تم ذلیل و رسوا ہو گے۔

﴿عَٰذَا مِثْنَا وَكُنَّا تُرَابًا وَعِظَامًا﴾ کیا جب ہم مرکز مٹی اور ہڈیاں ہو جائیں گے۔ اس آیت اور اس کے بعد والی آیت میں کفار مکہ کا ایک سوال ذکر کیا گیا ہے کہ کیا ہمیں مرنے کے بعد دوبارہ ضرور زندہ کیا جائے گا حالانکہ ہم تو مٹی ہو چکے ہوں گے اور ہماری صرف ہڈیاں باقی ہوں گی، اور کیا ہمارے اگلے باپ دادا کو بھی دوبارہ زندہ کیا جائے گا حالانکہ انہیں مرے ہوئے ایک زمانہ گزر چکا ہے۔ کفار کے نزدیک چونکہ ان کے باپ دادا کا زندہ کیا جانا خود ان کے زندہ کئے جانے سے زیادہ بعید تھا اس لئے انہوں نے یہ کہا۔ (2)

﴿قُلْ: تم فرماؤ۔﴾ اللہ تعالیٰ نے اپنے حبیب صلی اللہ تعالیٰ علیہ وآلہ وسلم سے فرمایا کہ آپ ان کفار سے فرمادیں کہ ”ہاں! تم سب دوبارہ زندہ کئے جاؤ گے اور اس وقت تمہارا حال یہ ہوگا کہ تم ذلیل و رسوا ہو گے۔“ (3)

①..... مدارك، الصفات، تحت الآية: ۱۲-۱۵، ص ۹۹۹.

②..... صاوی، الصفات، تحت الآية: ۱۶، ۱۷۳۳/۵-۱۳۳۴، مدارك، الصفات، تحت الآية: ۱۶-۱۷، ص ۹۹۹، ملتنقطاً.

③..... روح البيان، الصفات، تحت الآية: ۱۸، ۴۵۲/۷، ملخصاً.

فَأَسْبَأُهَا زُجْرَةً وَوَاحِدَةً فَإِذَا هُمْ يَنْظُرُونَ ﴿١٩﴾ وَقَالُوا يَا وَيْلَنَا هَذَا
يَوْمُ الدِّينِ ﴿٢٠﴾ هَذَا يَوْمُ الْفُصْلِ الَّذِي كُنْتُمْ بِهِ تَكْدِبُونَ ﴿٢١﴾

ترجمہ کنزالایمان: تو وہ تو ایک ہی جھڑک ہے، جھبی وہ دیکھنے لگیں گے۔ اور کہیں گے ہائے ہماری خرابی ان سے کہا جائے گا یہ انصاف کا دن ہے۔ یہ ہے وہ فیصلہ کا دن جسے تم جھٹلاتے تھے۔

ترجمہ کنزالعرفان: تو وہ تو ایک جھڑک ہی ہوگی تو جھبی وہ دیکھنے لگیں گے۔ اور کہیں گے: ہائے ہماری خرابی! یہ بدلے کا دن ہے۔ یہ وہ فیصلے کا دن ہے جسے تم جھٹلاتے تھے۔

﴿فَأَسْبَأُهَا زُجْرَةً وَوَاحِدَةً﴾: تو وہ تو ایک جھڑک ہی ہوگی۔ ﴿اس آیت اور اس کے بعد والی دو آیات کا خلاصہ یہ ہے کہ جب اللہ تعالیٰ دوبارہ زندہ کرنے کا ارادہ فرمائے گا تو وہ نئے ثانیہ کی ایک ہی ہولناک آواز ہوگی اور وہ اسی وقت زندہ ہو کر اپنے افعال اور پیش آنے والے احوال دیکھنے لگیں گے اور کہیں گے: ہائے ہماری خرابی! فرشتے ان سے کہیں گے کہ ”یہ انصاف کا دن ہے، یہ حساب و جزا کا دن ہے اور یہ وہ فیصلے کا دن ہے جسے تم دنیا میں جھٹلاتے تھے۔“ (1)

قیامت کے 18 نام اور ان کی وجوہ تسمیہ

آیت نمبر 21 سے معلوم ہوا کہ قیامت کے بہت سے نام ہیں اور یہ نام اس دن کے کاموں کے لحاظ سے ہیں، ان میں سے قرآن پاک میں ذکر کردہ کچھ نام یہاں مذکور ہیں،

(1)..... قیامت کا دن قریب ہے کیونکہ ہر وہ چیز جس کا آنا یقینی ہے وہ قریب ہے، اس اعتبار سے اسے ”یَوْمُ الْأَرْفَةِ“ یعنی قریب آنے والا دن کہتے ہیں۔

(2)..... دنیا میں قیامت کے عذاب کی وعید سنائی گئی ہے، اس اعتبار سے اسے ”یَوْمُ الْوَعِيدِ“ یعنی عذاب کی وعید کا دن کہتے ہیں۔

1..... مدارك، الصفات، تحت الآية: ۱۹-۲۱، ص ۹۹۹، جلالین، الصفات، تحت الآية: ۱۹-۲۱، ص ۳۷۴، ملتنقطاً.

(3)..... اس دن اللہ تعالیٰ سب کو دوبارہ زندہ فرمائے گا اس لئے وہ ”یَوْمُ الْبَعْثِ“ یعنی مرنے کے بعد زندہ ہونے کا دن ہے۔

(4)..... اس دن لوگ اپنی قبروں سے نکلیں گے اس لئے وہ ”یَوْمُ الْخُرُوجِ“ یعنی نکلنے کا دن ہے۔

(5)..... اس دن اللہ تعالیٰ سب لوگوں کو حشر کے میدان میں جمع فرمائے گا اس لئے وہ ”یَوْمُ الْجَمْعِ“ اور ”یَوْمُ الْحَشْرِ“ یعنی جمع ہونے اور اکٹھا ہونے کا دن ہے۔

(6)..... اس دن تمام مخلوق حاضر ہوگی اس لئے وہ ”یَوْمُ مَشْهُودٍ“ یعنی حاضری کا دن ہے۔

(7)..... اس دن تمام مخلوق کے اعمال کا حساب ہوگا اس لئے وہ ”یَوْمُ الْحِسَابِ“ یعنی حساب کا دن ہے۔

(8)..... اس دن بدلہ دیا جائے گا اور انصاف کیا جائے گا لہذا وہ ”یَوْمُ الدِّينِ“ یعنی بدلے اور انصاف کا دن ہے۔

(9)..... دہشت، حساب اور جزاء کے اعتبار سے وہ بڑا دن ہے، اس لئے اسے ”یَوْمٌ عَظِيمٌ“ یعنی بڑا دن کہتے ہیں۔

(10)..... اس دن لوگوں کا فیصلہ یا ان میں فاصلہ اور جدائی ہو جائے گی اس لئے وہ ”یَوْمُ الْفَصْلِ“ یعنی فیصلے یا فاصلے کا دن ہے۔

(11)..... قیامت کے دن چونکہ کفار کے لئے اصلاً کوئی بھلائی نہ ہوگی، اس اعتبار سے اسے ”یَوْمٌ عَقِيمٌ“ یعنی بانجھ دن کہتے ہیں۔

(12)..... برے حساب اور عذاب کے اعتبار سے وہ دن کافروں پر بہت سخت ہوگا، اس لئے اسے ”یَوْمٌ عَسِيرٌ“ یعنی بڑا سخت دن کہتے ہیں۔

(13)..... اس دن مجرم عذاب میں گھیر لئے جائیں گے اس لئے وہ ”یَوْمٌ مُحِيطٌ“ یعنی گھیر لینے والا دن ہے۔

(14)..... اس دن کفار و مشرکین کو دردناک عذاب ہوگا، اس اعتبار سے اسے ”یَوْمٌ أَلِيمٌ“ یعنی دردناک دن کہتے ہیں۔

(15)..... اس دن کی سختی کے اعتبار سے اسے ”یَوْمٌ كَبِيرٌ“ یعنی بڑی سختی والا دن کہتے ہیں۔

(16)..... اس دن لوگ نادام اور مغموں ہوں گے، اس اعتبار سے اسے ”یَوْمُ الْحَسْرَةِ“ یعنی حسرت زدہ ہونے کا دن کہتے ہیں۔

(17)..... قیامت کے دن روئیں اور اجسام ملیں گے، زمین والے اور آسمان والے ملیں گے، غیر خدا کی عبادت کرنے

والے اور ان کے معبود ملیں گے، عمل کرنے والے اور اعمال ملیں گے، پہلے اور آخری لوگ ملیں گے، ظالم اور مظلوم ملیں گے اور جہنمی عذاب دینے والے فرشتوں کے ساتھ ملیں گے اس اعتبار سے اسے ”يَوْمُ التَّلَافِي“ یعنی ملنے کا دن کہتے ہیں۔

(18)..... قیامت کے دن مختلف اعتبارات سے جہنمیوں کی جیت اور کفار کی شکست ظاہر ہو جائے گی اس لئے اسے ”يَوْمُ التَّغَابُنِ“ یعنی ہار ظاہر ہونے کا دن کہتے ہیں۔

امام محمد غزالی رَحْمَةُ اللَّهِ تَعَالَى عَلَيْهِ فرماتے ہیں: جن اُمور کا قرآن مجید میں ذکر ہے ان میں سے ایک قیامت ہے، اللہ تعالیٰ نے اس کے مصائب کا ذکر کیا اور اس کے بہت سے نام ذکر فرمائے تاکہ تم اس کے ناموں کی کثرت سے اس کے معانی کی کثرت پر مطلع ہو جاؤ، زیادہ ناموں کا مقصد ناموں اور القاب کو بار بار ذکر کرنا نہیں بلکہ اس میں عقلمند لوگوں کے لئے تنبیہ ہے کیونکہ قیامت کے ہر نام کے تحت ایک راز ہے اور اس کے ہر وصف کے تحت ایک معنی ہے، تو تجھے اس کے معانی کی معرفت اور پہچان حاصل کرنے کی کوشش کرنی چاہئے۔⁽¹⁾

نوٹ: یہاں جو نام ذکر کئے گئے ان کے علاوہ قیامت کے اور نام بھی قرآن مجید میں مذکور ہیں، نیز قیامت کے مزید ناموں اور اس دن لوگوں کو پیش آنے والے مصائب کے بارے میں تفصیلی معلومات حاصل کرنے کے لئے احیاء العلوم جلد 4 کا مطالعہ فرمائیں۔

أَحْسُرُوا الَّذِينَ ظَلَمُوا وَأُولَآئِ الَّذِينَ كَانُوا يَعْبُدُونَ ﴿٢٢﴾ مِنْ دُونِ اللَّهِ
فَاهْدُوهُمْ إِلَى صِرَاطِ الْجَحِيمِ ﴿٢٣﴾

ترجمہ کنز الایمان: ظالموں اور ان کے جوڑوں کو اور جو کچھ پوجتے تھے۔ اللہ کے سوا ان سب کو ہاتھ دوزخ کی طرف۔

ترجمہ کنز العرفان: ظالموں اور ان کے ساتھیوں کو اور جن کی یہ اللہ کے سوا پوجا کرتے تھے ان سب کو اکٹھا کر دو۔ پھر ان سب کو دوزخ کا راستہ دکھاؤ۔

1..... احیاء علوم الدین، کتاب ذکر الموت وما بعده، الشطر الثانی، صفة يوم القيامة ودواهيہ واسامیہ، ۲۷۵/۵.

﴿أَحْسِرُوا الَّذِينَ ظَلَمُوا: ظالموں کو اکٹھا کر دو۔﴾ اس آیت اور اس کے بعد والی آیت کا خلاصہ یہ ہے کہ اللہ تعالیٰ فرشتوں کو حکم دے گا کہ ظالموں اور ان کے ساتھیوں کو اور اللہ تعالیٰ کے سوا جن بتوں کی یہ پوجا کرتے تھے ان سب کو ایک ہی جگہ اکٹھا کر دو، پھر ان سب کو جہنم کا راستہ دکھاؤ۔ اس آیت میں ظالموں سے مراد کافر ہیں اور ان کے ساتھیوں سے مراد وہ شیاطین ہیں جو دنیا میں ان کے ہم نشین اور پاس رہتے تھے۔ ہر ایک کافر اپنے شیطان کے ساتھ ایک ہی زنجیر میں جکڑ دیا جائے گا اور حضرت عبداللہ بن عباس رَضِيَ اللهُ تَعَالَى عَنْهُمَا نے فرمایا کہ ساتھیوں سے مراد اس کی جنس کے دوسرے افراد ہیں۔ (1)

یعنی ہر کافر اپنی ہی قسم کے کفار کے ساتھ ہانکا جائے گا، جیسے بت پرست بت پرستوں کے ساتھ اور آتش پرست آتش پرستوں کے ساتھ۔

وَقَفُّهُمْ أَنَّهُمْ مَسْئُولُونَ ﴿۲۳﴾ مَا لَكُمْ لَا تَنصَرُونَ ﴿۲۴﴾

ترجمہ کنزالایمان: اور انہیں ٹھہراؤ ان سے پوچھنا ہے۔ تمہیں کیا ہوا ایک دوسرے کی مدد کیوں نہیں کرتے۔

ترجمہ کنزالعرفان: اور انہیں ٹھہراؤ، بیشک ان سے پوچھ گچھ کی جائے گی۔ (کہا جائے گا): تمہیں کیا ہوا؟ تم ایک دوسرے کی مدد کیوں نہیں کرتے؟

﴿وَقَفُّهُمْ: اور انہیں ٹھہراؤ۔﴾ جب کفار جہنم کے قریب پہنچیں گے تو فرشتوں سے کہا جائے گا کہ انہیں پل صراط کے پاس ٹھہراؤ، بیشک ان سے ابھی پوچھ گچھ کی جائے گی۔ (2)

قیامت کے دن ہونے والی پوچھ گچھ

یاد رہے کہ قیامت کے دن جہنم کے خازن بھی مشرکین سے سوال کریں گے، جیسا کہ سورہ زمر میں ارشاد باری

1.....خازن، والصفات، تحت الآية: ۲۲- ۲۳، ۱۶/۴، قرطبي، والصفات، تحت الآية: ۲۲- ۲۳، ۵۵/۸، الجزء الخامس عشر، ملقطاً.

2.....قرطبي، والصفات، تحت الآية: ۲۴، ۵۵/۸، الجزء الخامس عشر، خازن، والصفات، تحت الآية: ۲۴، ۱۶/۴، ملقطاً.

تعالیٰ ہے:

وَسَيُنَاقِ الَّذِينَ كَفَرُوا إِلَىٰ جَهَنَّمَ مَرًّا
حَتَّىٰ إِذَا جَاءَ ذُوهَا فَتَحَتْ أَبْوَابُهَا وَقَالَ
لَهُمْ خُزِّنْهَا أَلَمْ يَأْتِكُمْ رُسُلٌ مِّنكُمْ يَتْلُونَ
عَلَيْكُمْ آيَاتِ رَبِّكُمْ وَيُنذِرُونَ لِقَاءَ يَوْمِكُمْ
هَذَا قَالُوا بَلَىٰ وَلَكِنْ حَقَّتْ كَلِمَةُ الْعَذَابِ
عَلَى الْكَافِرِينَ (۱)

ترجمہ کنز العرفان: اور کافروں کو گروہ درگروہ جہنم کی طرف
بائٹا جائے گا یہاں تک کہ جب وہ وہاں پہنچیں گے تو جہنم کے
دروازے کھولے جائیں گے اور اس کے داروغدان سے کہیں
گے: کیا تمہارے پاس تمہیں میں سے وہ رسول نہ آئے تھے
جو تم پر تمہارے رب کی آیتیں پڑھتے تھے اور تمہیں تمہارے
اس دن کی ملاقات سے ڈراتے تھے؟ وہ کہیں گے: کیوں نہیں
مگر عذاب کا قول کافروں پر ثابت ہو گیا۔

اور کفار کے علاوہ بھی ہر ایک سے اس کے اقوال اور افعال کے بارے میں پوچھ بچھ ہوگی۔ حضرت ابو بزرہ
اسلمی رَضِيَ اللهُ تَعَالَى عَنْهُ سے روایت ہے، رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”قیامت کے دن بندہ
اپنی جگہ سے اس وقت تک بل نہ سکے گا جب تک اس سے چار باتیں نہ پوچھ لی جائیں۔ (1) اس کی عمر کہ کس کام میں
گزری۔ (2) اس کا علم کہ اس پر کیا عمل کیا۔ (3) اُس کا مال کہ کہاں سے کمایا کہاں خرچ کیا۔ (4) اس کا جسم کہ اس کو
کس کام میں لایا۔ (2)

حضرت انس رَضِيَ اللهُ تَعَالَى عَنْهُ سے روایت ہے، حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس
بلانے والے نے کسی چیز (یعنی شرک اور گناہ) کی طرف بلایا ہوگا تو قیامت کے دن وہ ٹھہرا رہے گا اور اس چیز سے چمٹا ہوگا
اور اس سے جدا نہ ہوگا اگرچہ ایک ہی آدمی کو بلایا ہو، پھر آپ نے یہ آیات تلاوت فرمائیں: ”وَقَفُّوهُمْ اِنَّهُمْ مَسْئُؤُونَ ﴿۱﴾
مَا لَكُمْ لَا تَنْصَرُونَ“۔ (3)

لہذا ان روایات کو سامنے رکھتے ہوئے مسلمانوں کو بھی اپنے اقوال اور اعمال کے بارے میں ہونے والی پوچھ
بچھ کے بارے میں فکر کرنی چاہئے اور کسی صورت بھی اس حوالے سے غفلت کا شکار نہیں ہونا چاہئے۔ اللہ تعالیٰ ہمیں دنیا

①.....ترمذی: ۷۱۔

②.....ترمذی، کتاب صفة القيامة والرقائق والورع، باب فی القيامة، ۱۸۸/۴، الحدیث: ۲۴۲۵۔

③.....ترمذی، کتاب التفسیر، باب ومن سورة الصافات، ۱۵۶/۵، الحدیث: ۳۲۳۹۔

کی زندگی میں ہی اپنے اخروی حساب اور سوالات کی تیاری کرنے کی توفیق عطا فرمائے، امین۔
﴿مَا لَكُمْ: تمہیں کیا ہوا؟﴾ یعنی جہنم کے خازن ڈانٹتے ہوئے مشرکین سے کہیں گے کہ آج تمہیں کیا ہوا تم ایک دوسرے کی مدد کیوں نہیں کرتے حالانکہ دنیا میں تم ایک دوسرے کی مدد کرنے پر بہت گھمنڈ رکھتے تھے۔ (1)

قیامت کے دن اللہ تعالیٰ کے مقبول بندے شفاعت فرمائیں گے

یاد رہے کہ قیامت کے دن مشرکین ایک دوسرے کی مدد نہ کر سکیں گے جبکہ انبیاء و اولیاء و صلحاء اللہ تعالیٰ کے اذن سے اہل ایمان کی شفاعت فرما کر ان کی مدد فرمائیں گے، جیسا کہ اللہ تعالیٰ ارشاد فرماتا ہے:

أَلَا خَلَاءُ يَوْمَئِذٍ يَوْمَئِذٍ بَعْضُهُمْ لِبَعْضٍ عَدُوٌّ إِلَّا
الْمُتَّقِينَ ﴿٢٤﴾ لِيُعَادِلَ خَوْفٌ عَلَيْكُمْ الْيَوْمَ
وَلَا أَنْتُمْ تَحْزَنُونَ (2)

ترجمہ کنز العرفان: اس دن گہرے دوست ایک دوسرے کے
دشمن ہو جائیں گے سوائے پرہیزگاروں کے۔ (ان سے فرمایا
جائے گا) اے میرے بندو! آج نہ تم پر خوف ہے اور نہ تم
غمگین ہو گے۔

اور ارشاد فرماتا ہے:

وَلَا تَنْفَعُ الشَّفَاعَةُ عِنْدَآ إِلَّا لِمَنْ أَذِنَ لَهُ
حَتَّىٰ إِذَا فُزِّعَ عَنْ قُلُوبِهِمْ قَالُوا مَاذَا قَالَ
رَبُّكُمْ قَالُوا الْحَقُّ وَهُوَ الْعَلِيُّ الْكَبِيرُ (3)

ترجمہ کنز العرفان: اور اللہ کے پاس شفاعت کام نہیں
دیتی مگر (اس کی) جس کے لیے وہ اجازت دیدے یہاں تک
کہ جب ان کے دلوں سے گھبراہٹ دور فرمادی جاتی ہے تو
وہ ایک دوسرے سے کہتے ہیں: تمہارے رب نے کیا فرمایا
ہے؟ تو وہ کہتے ہیں: حق فرمایا ہے اور وہی بلند والی، بڑائی
والا ہے۔

البتہ یاد رہے کہ بزرگان دین کی شفاعت کی امید پر اللہ تعالیٰ کی اطاعت و فرمانبرداری چھوڑ دینا، اس کے
عذاب سے بے خوف ہو جانا اور گناہوں میں مبتلا رہنا کسی صورت درست نہیں ہے۔ امام محمد غزالی رَحْمَةُ اللَّهِ تَعَالَى عَلَيْهِ

1.....جلالین مع صاوی، الصفات، تحت الآیة: ۲۵، ۱۷۳۵/۵.

2.....زحرف: ۶۷، ۶۸.

3.....سبأ: ۲۳.

فرماتے ہیں: شفاعت کی امید پر گناہوں میں مبتلا ہونا اور تقویٰ کو چھوڑ دینا ایسے ہے جیسے کوئی مریض کسی ایسے ماہر ڈاکٹر پر اعتماد کر کے بد پرہیزی میں مبتلا ہو جائے جو اس کا قریبی عزیز اور اس پر شفقت کرنے والا ہو جیسے باپ یا بھائی وغیرہ، اور یہ اعتماد جہالت ہے کیونکہ ڈاکٹر کی کوشش، اس کی ہمت اور مہارت بعض بیماریوں کے ازالے میں نفع دیتی ہے تمام بیماریوں کے ازالے کے لئے نہیں، لہذا محض ڈاکٹر پر اعتماد کر کے مطلقاً پرہیز کو ترک کر دینا جائز نہیں۔ طبیب کا اثر ہوتا ہے لیکن معمولی امراض اور معتدل مزاج کے غلبہ کے وقت ہوتا ہے، اس لئے انبیاء کرام علیہم الصلوٰۃ والسلام اور صلحاء عظام رَحْمَةُ اللَّهِ تَعَالَى عَلَيْهِمْ کی عنایتِ شفاعت اپنوں اور غیروں کے لئے اسی انداز میں ہوتی ہے اور اس کی وجہ سے خوف اور پرہیز کو ترک نہیں کرنا چاہئے اور اسے کیسے ترک کر سکتے ہیں جبکہ سرکارِ دو عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے بعد سب سے بہتر صحابہ کرام رَضِيَ اللَّهُ تَعَالَى عَنْهُمْ تھے، لیکن وہ آخرت کے خوف سے تمنا کرتے تھے کہ کاش وہ چوپائے ہوتے، حالانکہ ان کا تقویٰ کامل، اعمال عمدہ اور دل صاف تھے اور نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ سے جنت کا خصوصی وعدہ بھی سن چکے تھے اور وہ تمام مسلمانوں کے لئے عمومی طور پر شفاعت کے بارے میں بھی جانتے تھے، لیکن انہوں نے اس پر بھروسہ نہیں کیا اور ان کے دلوں سے خوف اور خشوع جدا نہیں ہوا اور جو لوگ صحابیت کے درجے پر بھی فائز نہیں اور انہیں اسلام لانے میں سبقت بھی حاصل نہیں وہ کس طرح خود پسندی میں مبتلا ہو سکتے ہیں اور وہ کیسے شفاعت پر بھروسہ کر کے بیٹھ سکتے ہیں۔^(۱)

بَلْ هُمْ الْيَوْمَ مُسْتَسْلِبُونَ ﴿۲۶﴾ وَأَقْبَلَ بَعْضُهُمْ عَلَى بَعْضٍ يَتَسَاءَلُونَ ﴿۲۷﴾
 قَالُوا إِنَّكُمْ كُنْتُمْ تَأْتُونَنَا عَنِ الْيَبِينِ ﴿۲۸﴾ قَالُوا بَلْ لَمْ تَكُونُوا مُؤْمِنِينَ ﴿۲۹﴾
 وَمَا كَانَ لَنَا عَلَيْكُمْ مِنْ سُلْطٰنٍ ۚ بَلْ كُنْتُمْ قَوْمًا طٰغِيْنَ ﴿۳۰﴾ فَحَقَّ
 عَلَيْنَا قَوْلُ رَبِّنَا ۗ إِنَّ الَّذٰلِئِقُونَ ﴿۳۱﴾ فَأَعْوَبُنَا ۖ إِنَّا كٰنَا غٰوِيْنَ ﴿۳۲﴾

①..... احیاء علوم الدین، کتاب ذم الکبر والعجب، الشطر الثانی، بیان اقسام ما به العجب وتفصیل علاجه، ۳/ ۴۶۰-۴۶۱.

توجہ کنزالایمان: بلکہ وہ آج گردن ڈالے ہیں۔ اور ان میں ایک نے دوسرے کی طرف منہ کیا آپس میں پوچھتے ہوئے۔ بولے تم ہمارے دہنی طرف سے بہکانے آتے تھے۔ جواب دیں گے تم خود ہی ایمان نہ رکھتے تھے۔ اور ہمارا تم پر کچھ قابو نہ تھا بلکہ تم سرکش لوگ تھے۔ تو ثابت ہوگئی ہم پر ہمارے رب کی بات ہمیں ضرور چکھنا ہے۔ تو ہم نے تمہیں گمراہ کیا کہ ہم خود گمراہ تھے۔

توجہ کنزالعرفان: بلکہ وہ آج گردن جھکائے ہوئے ہوں گے۔ اور ان میں ایک دوسرے کی طرف آپس میں سوال کرتے ہوئے متوجہ ہوگا۔ پیروکار کہیں گے: تم ہمارے پاس طاقت و قوت سے آتے تھے۔ سردار کہیں گے: بلکہ تم خود ہی ایمان والے نہیں تھے۔ اور ہمارا تم پر کچھ قابو نہ تھا بلکہ تم سرکش لوگ تھے۔ تو ہم پر ہمارے رب کی بات ثابت ہوگئی (کہ) ہم ضرور مزہ چکھیں گے۔ تو ہم نے تمہیں گمراہ کیا، بیشک ہم خود گمراہ تھے۔

﴿بَلِّغْ لَهُمْ: بلکہ وہ۔﴾ اللہ تعالیٰ نے ارشاد فرمایا کہ قیامت کے دن کفار عاجز و ذلیل ہو کر گردن جھکائے ہوئے ہوں گے اور کوئی حیلہ انہیں کام نہ آئے گا۔^(۱)

﴿وَأَقْبَلْ بَعْضُهُمْ عَلَىٰ بَعْضٍ: اور ان میں ایک دوسرے کی طرف متوجہ ہوگا۔﴾ اس آیت اور اس کے بعد والی پانچ آیات میں قیامت کے دن کفار کا آپس میں ہونے والا مکالمہ بیان کیا گیا ہے۔ اس کا خلاصہ یہ ہے کہ سردار اور ان کی پیروی کرنے والے آپس میں سوال کرتے ہوئے ایک دوسرے کی طرف متوجہ ہوں گے اور پیروی کرنے والے اپنے سرداروں سے کہیں گے: دنیا میں تم ہمیں اپنی طاقت اور قوت کے زور پر گمراہی پر آمادہ کرتے تھے اور ہم تمہارے خوف کی وجہ سے گمراہی کا راستہ اختیار کرنے پر مجبور ہو گئے۔ اس پر کفار کے سردار کہیں گے کہ ”ہم نے تم پر کوئی زبردستی نہیں کی کہ اس کی وجہ سے تم ہماری پیروی کرنے پر مجبور ہو گئے ہو بلکہ تم پہلے ہی سے کافر اور سرکش تھے اور اپنے اختیار سے خود ہی ایمان سے اعراض کر چکے تھے۔ اب ہم پر ہمارے رب عَزَّوَجَلَّ کی وہ بات ثابت ہوگئی جو اُس نے فرمائی تھی کہ ”میں ضرور جہنم کو جنوں اور انسانوں سے بھروں گا۔ لہذا اس کے عذاب کا مزہ گمراہوں کو بھی اور گمراہ کرنے والوں کو بھی ضرور چکھنا ہے، ہم خود گمراہ تھے تو ہمارے پاس سے گمراہی ہی مل سکتی تھی، تم ہمارے پاس آئے ہی کیوں۔“^(۲)

①.....حازن، والصفات، تحت الآية: ۲۶، ۱۷/۴، ملخصاً.

②.....حازن، والصفات، تحت الآية: ۲۷-۳۲، ۱۷/۴، مدارك، والصفات، تحت الآية: ۲۷-۳۲، ص ۱۰۰۰، ملنقطاً.

نوٹ: میدانِ محشر میں کفار کا اسی طرح کا ایک مکالمہ سورہ سبأ کی آیت نمبر 31 میں بھی گزر چکا ہے۔

فَانَّهُمْ يَوْمَئِذٍ فِي الْعَذَابِ مُشْتَرِكُونَ ﴿۳۲﴾ اِنَّا كَذَلِكَ نَفْعَلُ
بِالْمُجْرِمِينَ ﴿۳۳﴾

ترجمہ کنزالایمان: تو اس دن وہ سب کے سب عذاب میں شریک ہیں۔ مجرموں کے ساتھ ہم ایسا ہی کرتے ہیں۔

ترجمہ کنزالعرفان: تو اس دن وہ سب کے سب عذاب میں شریک ہیں۔ مجرموں کے ساتھ ہم ایسا ہی کرتے ہیں۔

﴿فَانَّهُمْ يَوْمَئِذٍ﴾ تو اس دن وہ۔ ﴿اس آیت اور اس کے بعد والی آیت کا خلاصہ یہ ہے کہ قیامت کے دن گمراہ بھی اور انہیں گمراہ کرنے والے سردار بھی سب عذاب میں شریک ہوں گے اگرچہ ان کے عذاب کی کیفیت میں فرق ہوگا کیونکہ یہ سب لوگ دنیا میں گمراہی میں شریک تھے اور ہم نے گمراہوں اور گمراہ کرنے والوں کے ساتھ جو کیا کہ عذاب میں انہیں جمع کر دیا، مجرموں کے ساتھ ہم ایسا ہی کرتے ہیں۔ (1)

انَّهُمْ كَانُوا اِذَا قِيلَ لَهُمْ لَا اِلَهَ اِلَّا اللّٰهُ يَسْتَكْبِرُونَ ﴿۳۵﴾ وَيَقُولُونَ
اِنَّا لَتَارِكُو الْهَتَآئِلِ شَاعِرٍ مَّجْنُونٍ ﴿۳۶﴾

ترجمہ کنزالایمان: بے شک جب ان سے کہا جاتا تھا کہ اللہ کے سوا کسی کی بندگی نہیں تو اونچے کھینچتے تھے۔ اور کہتے تھے کیا ہم اپنے خداؤں کو چھوڑ دیں ایک دیوانہ شاعر کے کہنے سے۔

ترجمہ کنزالعرفان: بیشک جب ان سے کہا جاتا تھا کہ اللہ کے سوا کوئی معبود نہیں تو وہ تکبر کرتے تھے۔ اور کہتے تھے

1.....مدارك، الصفات، تحت الآية: ۳۳-۳۴، ص ۱۰۰۰، روح المعاني، الصفات، تحت الآية: ۳۳-۳۴، ۱۱۲/۱۲، روح البيان، الصفات، تحت الآية: ۳۳-۳۴، ۴۵۶/۷، ملقطاً.

کیا ہم ایک دیوانے شاعر کی وجہ سے اپنے معبودوں کو چھوڑ دیں۔

﴿إِنَّهُمْ كَانُوا إِذَا قِيلَ لَهُمْ: بِعِشْكَ جَبَّانٌ﴾ اس آیت اور اس کے بعد والی آیت میں کفار کے عذاب میں مبتلا ہونے کا سبب بیان کیا گیا ہے کہ جب ان سے کہا جاتا تھا کہ اللہ تعالیٰ کے سوا کوئی معبود نہیں تو وہ تکبر کرتے تھے اور نہ تو حید قبول کرتے اور نہ ہی اپنے شرک سے باز آتے بلکہ کہتے تھے کہ کیا ہم ایک دیوانے شاعر یعنی محمد صلی اللہ تعالیٰ علیہ وآلہ وسلم کے کہنے پر اپنے معبودوں کو چھوڑ دیں؟^(۱)

حضرت ابو ہریرہ رضی اللہ تعالیٰ عنہ سے روایت ہے، نبی اکرم صلی اللہ تعالیٰ علیہ وآلہ وسلم نے ارشاد فرمایا: ”مجھے حکم دیا گیا ہے کہ میں لوگوں سے جہاد کرتا رہوں یہاں تک کہ وہ ”لَا إِلَهَ إِلَّا اللَّهُ“ کہہ لیں اور جس نے ”لَا إِلَهَ إِلَّا اللَّهُ“ کہہ لیا تو اس نے شرعی حق کے علاوہ اپنا مال اور اپنی جان مجھ سے بچالی اور ان کا حساب اللہ تعالیٰ کے ذمے ہے۔ اللہ تعالیٰ نے اپنی کتاب میں (ایمان قبول کرنے سے) تکبر کرنے والوں کا ذکر کرتے ہوئے فرمایا: ”إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ لَا يَسْتَكْبِرُونَ“ اور (جبکہ مسلمانوں کے بارے میں اسی کلمہ طیبہ کے حوالے سے) فرمایا:

إِذْ جَعَلَ الَّذِينَ كَفَرُوا فِي قُلُوبِهِمُ الْحَبِيَّةَ
حَبِيَّةَ الْجَاهِلِيَّةِ فَأَنْزَلَ اللَّهُ سَكِينَتَهُ عَلَى
رَسُولِهِ وَعَلَى الْمُؤْمِنِينَ وَأَلْزَمَهُمْ كَلِمَةَ
التَّقْوَى وَكَانُوا أَحْسَبَهَا وَأَهْلَهَا^(۲)

توجہ کنز العرفان: (اے حبیب! یاد کریں) جب کافروں نے اپنے دلوں میں زمانہ جاہلیت کی ہٹ دھرمی جیسی ضد رکھی تو اللہ نے اپنا طمینان اپنے رسول اور ایمان والوں پر اتارا اور پرہیزگاری کا کلمہ ان پر لازم فرمادیا اور مسلمان اس کلمہ کے زیادہ حق دار اور اس کے اہل تھے۔

اور وہ کلمہ ”لَا إِلَهَ إِلَّا اللَّهُ“ ہے۔^(۳)

بَلْ جَاءَ بِالْحَقِّ وَصَدَّقَ الْمُرْسَلِينَ ﴿۲۷﴾

①.....خازن، والصفات، تحت الآية: ۳۵-۳۶، ۱۷/۴، مدارك، الصفات، تحت الآية: ۳۵-۳۶، ص ۱۰۰، ملقطاً.

②.....فتح: ۲۶.

③.....معجم الاوسط، باب الالف، من اسمه: احمد، ۳۴۹/۱، الحديث: ۱۲۷۲.

ترجمہ کنزالایمان: بلکہ وہ تو حق لائے ہیں اور انہوں نے رسولوں کی تصدیق فرمائی۔

ترجمہ کنزالعرفان: بلکہ وہ تو حق لائے ہیں اور انہوں نے رسولوں کی تصدیق فرمائی ہے۔

﴿بَلْ جَاءَ بِالْحَقِّ﴾ بلکہ وہ تو حق لائے ہیں۔ ﴿اس آیت میں اللہ تعالیٰ نے کفار کی بات کا رد کرتے ہوئے ارشاد فرمایا کہ یہ نبی دیوانے اور شاعر نہیں، بلکہ وہ تو حق لائے ہیں اور انہوں نے دین، توحید اور شرک کی نفی میں اپنے سے پہلے رسولوں عَلَيْهِمُ الصَّلَاةُ وَالسَّلَامُ کی تصدیق فرمائی ہے۔^(۱)

إِنَّكُمْ لَذَآئِقُوا الْعَذَابِ الْآلِيمِ ﴿۳۸﴾ وَمَا تَجْرُونَ إِلَّا مَا كُنتُمْ تَعْمَلُونَ ﴿۳۹﴾
إِلَّا عِبَادَ اللَّهِ الْمُخَاصِينَ ﴿۴۰﴾

ترجمہ کنزالایمان: بے شک تمہیں ضرور دکھ کی مار چکھنی ہے۔ تو تمہیں بدلہ نہ ملے گا مگر اپنے کئے کا۔ مگر جو اللہ کے چنے ہوئے بندے ہیں۔

ترجمہ کنزالعرفان: بیشک تم ضرور دردناک عذاب چکھنے والے ہو۔ تو تمہیں تمہارے اعمال ہی کا بدلہ دیا جائے گا۔ مگر جو اللہ کے چنے ہوئے بندے ہیں۔

﴿إِنَّكُمْ﴾ بیشک تم۔ ﴿اس آیت اور اس کے بعد والی آیت کا خلاصہ یہ ہے کہ جن کافروں نے تاجدار رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کی طرف شاعری اور جنون کی نسبت کی، ان سے فرمایا گیا کہ بیشک تم ضرور آخرت میں دردناک عذاب چکھنے والے ہو اور تم جو دنیا میں شرک اور تکذیب کر آئے ہو تمہیں اسی کا بدلہ دیا جائے گا۔^(۲)

﴿إِلَّا مگر۔﴾ اس آیت میں مخلص بندوں کا عذاب کے حکم سے استثناء کرتے ہوئے فرمایا گیا کہ البتہ جو اللہ تعالیٰ کے

①.....خازن، والصفات، تحت الآية: ۳۷، ۱۷/۴، روح البیان، الصفات، تحت الآية: ۳۷، ۴۵۷/۷، ملقطاً.

②.....تفسیر طبری، الصفات، تحت الآية: ۳۸-۳۹، ۴۸۳/۱۰، خازن، والصفات، تحت الآية: ۳۸-۳۹، ۱۷/۴، ملقطاً.

چنے ہوئے یعنی ایمان اور اخلاص والے بندے ہیں وہ دردناک عذاب نہیں چکھیں گے اور ان کے حساب میں سوال و کلام نہ ہوگا بلکہ اگر ان سے کوئی خطا سرزد ہوئی ہوگی تو اس سے درگزر کر دیا جائے گا اور انہیں ایک نیکی کا بدلہ دس سے لے کر سات سو گنا یا اس سے جتنا زیادہ اللہ تعالیٰ چاہے دیا جائے گا۔^(۱)

أُولَٰئِكَ لَهُمْ رِزْقٌ مَّعْلُومٌ ۖ فَوَاكِهُ ۚ وَهُمْ مُكْرَمُونَ ۖ فِي جَنَّاتٍ
التَّعِيمِ ۖ عَلَىٰ سُرُرٍ مُّتَقَابِلِينَ ۖ

ترجمہ کنزالایمان: ان کے لیے وہ روزی ہے جو ہمارے علم میں ہے۔ میوے اور ان کی عزت ہوگی۔ چین کے باغوں میں۔ تختوں پر ہوں گے آمنے سامنے۔

ترجمہ کنزالعرفان: ان کے لیے وہ روزی ہے جو معلوم ہے۔ پھل میوے ہیں اور وہ معزز ہوں گے۔ چین کے باغوں میں۔ تختوں پر آمنے سامنے ہوں گے۔

﴿أُولَٰئِكَ لَهُمْ رِزْقٌ﴾: ان کے لیے روزی ہے۔ ﴿اللہ تعالیٰ کی وحدانیت قبول کرنے سے انکار کرنے اور رسول کریم صلی اللہ تعالیٰ علیہ وآلہ وسلم کی نبوت کے انکار پر قائم رہنے والوں کا حال بیان کرنے کے بعد یہاں سے ایمان والے مخلص بندوں کے ثواب کی کیفیت بیان کی جا رہی ہے، چنانچہ اس آیت اور اس کے بعد والی 3 آیات کا خلاصہ یہ ہے کہ ایمان والے مخلص بندوں کے لئے جنت میں وہ روزی ہے جو (قرآن کے ذریعے) معلوم (ہو چکی) ہے یا جو ہمارے علم میں ہے اور وہ روزی پھل میوے ہیں جو اللہ تعالیٰ نے ان کے لئے جنت میں پیدا فرمائے ہیں اور وہ انتہائی نفیس، لذیذ، خوش ذائقہ، خوشبودار اور خوش منظر ہوں گے اور یہ روزی انتہائی عزت و تعظیم کے ساتھ انہیں پیش کی جائے گی اور وہ چین کے باغوں میں ایک دوسرے سے مانوس اور مسرور تختوں پر آمنے سامنے ہوں گے۔^(۲)

①.....ابن کثیر، الصافات، تحت الآیة: ۴۰، ۱۰/۷.

②.....تفسیر کبیر، الصافات، تحت الآیة: ۴۱-۴۴، ۳۳۲/۹، تفسیر طبری، الصافات، تحت الآیة: ۴۱-۴۴، ۴۸۴/۱۰، مدارك، الصافات، تحت الآیة: ۴۱-۴۴، ص ۱۰۰۱، خازن، والصافات، تحت الآیة: ۴۱-۴۴، ۱۷/۴، ملنقطاً.

يُطَافُ عَلَيْهِمْ بِكُؤُسٍ مِّنْ مَّعِينٍ ۝۳۵ بِيضَاءَ لَدَّةٍ لِّلشَّرِبِينَ ۝۳۶ لَا فِيهَا
غَوْلٌ وَلَا هُمْ عَنْهَا يُنْزَفُونَ ۝۳۷

ترجمہ کنزالایمان: ان پر دورہ ہوگا نگاہ کے سامنے بہتی شراب کے جام کا۔ سفید رنگ پینے والوں کے لیے لذت۔ نہ اس میں ٹھمارے اور نہ اس سے ان کا سر پھرے۔

ترجمہ کنزالعرفان: خالص شراب کے جام کے ان پر دورہ ہوں گے۔ سفید رنگ کی شراب ہوگی، پینے والوں کے لیے لذت بخش ہوگی۔ نہ اس میں عقل کی خرابی ہوگی اور نہ وہ اس سے نشے میں لائے جائیں گے۔

﴿يُطَافُ عَلَيْهِمْ﴾ ان پر دورہ ہوں گے۔ ﴿اس آیت اور اس کے بعد والی دو آیات میں ایمان والے مخلص بندوں کو جنت میں ملنے والی شراب اور اس کے اوصاف بیان کئے گئے ہیں، چنانچہ ان آیات کا خلاصہ یہ ہے کہ جنتی شراب کی پاکیزہ نہریں ان کی نگاہوں کے سامنے جاری ہوں گی اور وہ خالص شراب ہوگی جس کے جام کے ان پر دورہ ہوں گے، اس شراب کے اوصاف یہ ہیں۔ (1) دودھ سے بھی زیادہ سفید رنگ کی شراب ہوگی۔ (2) پینے والوں کے لیے لذت بخش ہوگی، جبکہ دنیا کی شراب میں یہ وصف نہیں بلکہ وہ بدبودار اور بدذائقہ ہوتی ہے اور پینے والا اس کو پیتے وقت منہ بگاڑتا رہتا ہے۔ (3) جنتی شراب میں ٹھمار نہیں ہے جس سے عقل میں خلل آئے۔ (4) جنتی اس شراب سے نشے میں نہیں آئیں گے۔ جبکہ دنیا کی شراب میں یہ اوصاف نہیں بلکہ اس میں بہت سے فسادات اور عیب ہیں، اس سے پیٹ میں بھی درد ہوتا ہے اور سر میں بھی، پیشاب میں بھی تکلیف ہو جاتی ہے، طبیعت متلانے لگتی ہے، تے آتی ہے، سر چکراتا ہے اور عقل ٹھکانے نہیں رہتی۔ (1)

وَعِنْدَهُمْ قُصِرَاتُ الطَّرْفِ عِينٌ ۝۳۸ كَأَنَّهُنَّ بَيْضٌ مَّكْنُونٌ ۝۳۹

1..... حازن، والصفات، تحت الآية: ۴۵-۴۷، ۱۷/۴-۱۸، جلالین، الصفات، تحت الآية: ۴۵-۴۷، ص ۳۷۵، ملقطاً.

ترجمہ کنزالایمان: اور ان کے پاس ہیں جو شوہروں کے سوا دوسری طرف آنکھ اٹھا کر نہ دیکھیں گی۔ بڑی آنکھوں والیاں گویا وہ انڈے ہیں پوشیدہ رکھے ہوئے۔

ترجمہ کنزالعرفان: اور ان کے پاس نگاہیں نیچی رکھنے والی، بڑی آنکھوں والی (بیویاں) ہوں گی۔ گویا وہ پوشیدہ رکھے ہوئے انڈے ہیں۔

﴿وَعِنْدَهُمْ: اور ان کے پاس﴾۔ اس آیت اور اس کے بعد والی آیت میں ایمان والے مخلص بندوں کو جنت میں ملنے والی حوروں کے اوصاف بیان کئے گئے ہیں۔ وہ اوصاف یہ ہیں۔ (1) وہ حوریں شوہروں کے سوا دوسری طرف آنکھ اٹھا کر نہ دیکھیں گی کہ اس کے نزدیک اس کا شوہر ہی صاحبِ حسن اور پیارا ہے۔ (2) بڑی اور خوبصورت آنکھوں والی ہوں گی۔ (3) وہ گردوغبار سے پاک اور اس قدر صاف شفاف اور سفید ہوں گی گویا کہ وہ چھپا کر رکھے ہوئے انڈے ہیں۔ (1)

فَأَقْبَلَ بَعْضُهُمْ عَلَى بَعْضٍ يَتَسَاءَلُونَ ﴿٥٠﴾ قَالَ قَائِلٌ مِّنْهُمْ إِنِّي كَانَ لِي قَرِينٌ ﴿٥١﴾ يَقُولُ أَبِئِكَ لَمِنَ الْمُصَدِّقِينَ ﴿٥٢﴾ إِذَا مِتْنَا وَكُنَّا تُرَابًا وَعِظَامًا إِنَّآ لَمُدِّيُونَ ﴿٥٣﴾ قَالَ هَلْ أَنْتُمْ مُّطَّلِعُونَ ﴿٥٤﴾ فَاطَّلَعَ فَرَآهُ فِي سَوَاءِ الْجَحِيمِ ﴿٥٥﴾ قَالَ تَاللَّهِ إِن كُنتَ لَتَتْرُدُنِي لِي ﴿٥٦﴾
وَلَوْلَا نِعْمَةُ رَبِّي لَكُنْتُ مِنَ الْمُحْضَرِينَ ﴿٥٧﴾

ترجمہ کنزالایمان: تو ان میں ایک نے دوسرے کی طرف منہ کیا پوچھتے ہوئے۔ ان میں سے کہنے والا بولا میرا ایک ہم نشین تھا۔ مجھ سے کہا کرتا کیا تم اسے سچ مانتے ہو۔ کیا جب ہم مر کر مٹی اور ہڈیاں ہو جائیں گے تو کیا ہمیں جزا سزا دی

1.....جلالین، الصافات، تحت الآیة: ۴۸-۴۹، ص ۳۷۵، خازن، والصافات، تحت الآیة: ۴۸-۴۹، ۱/۸، ملتقطاً.

جائے گی۔ کہا کیا تم جھانک کر دیکھو گے۔ پھر جھانکا تو اسے بچ بھڑکتی آگ میں دیکھا۔ کہا خدا کی قسم قریب تھا کہ تو مجھے ہلاک کر دے۔ اور میرا رب فضل نہ کرے تو ضرور میں بھی پکڑ کر حاضر کیا جاتا۔

ترجمہ کنز العرفان: پھر جنتی آپس میں سوال کرتے ہوئے ایک دوسرے کی طرف متوجہ ہوں گے۔ ان میں سے ایک کہنے والا کہے گا: بیشک میرا ایک ساتھی تھا۔ (مجھ سے) کہا کرتا تھا: کیا تم تصدیق کرنے والوں میں سے ہو؟ کیا جب ہم مرجائیں گے اور مٹی اور ہڈیاں ہو جائیں گے تو کیا ہمیں جزا سزا دی جائے گی؟ جنتی کہے گا: کیا تم جھانک کر دیکھو گے؟ تو وہ جھانکے گا تو اس ساتھی کو بھڑکتی آگ کے درمیان میں دیکھے گا۔ وہ جنتی کہے گا: خدا کی قسم، قریب تھا کہ تو ضرور مجھے ہلاک کر دیتا۔ اور اگر میرے رب کا احسان نہ ہوتا تو ضرور میں بھی پکڑ کر حاضر کیا جاتا۔

﴿فَأَقْبَلَ بَعْضُهُمْ عَلَىٰ بَعْضٍ﴾ پھر جنتی ایک دوسرے کی طرف متوجہ ہوں گے۔ ﴿اس آیت اور اس کے بعد والی 7 آیات میں بیان کی گئی اہل جنت کی باہمی گفتگو کا خلاصہ یہ ہے کہ جنتی شرابِ طہور پینے کے دوران آپس میں سوال کرتے ہوئے ایک دوسرے کی طرف متوجہ ہوں گے کہ دنیا میں کیا حالات اور واقعات پیش آئے۔ ان میں سے ایک کہنے والا کہے گا: دنیا میں میرا ایک ساتھی تھا جو مرنے کے بعد اٹھنے کا منکر تھا اور اس کے بارے میں طنز کے طور پر مجھ سے کہا کرتا تھا کہ کیا تم مرنے کے بعد اٹھنے کو سچ مانتے ہو؟ اور کیا جب ہم مرجائیں گے اور مٹی اور ہڈیاں ہو جائیں گے تو کیا ہمیں جزا سزا دی جائے گی اور ہم سے حساب لیا جائے گا؟ یہ بیان کر کے وہ جنتی اپنے جنتی دوستوں سے کہے گا: کیا تم جھانک کر دیکھو گے کہ میرے اس ہم نشین کا جہنم میں کیا حال ہے۔ وہ جواب دیں گے کہ تم ہم سے زیادہ اسے جانتے ہو۔ پھر جب وہ جھانکے گا تو اپنے اس دنیا کے ساتھی کو بھڑکتی آگ کے درمیان میں دیکھے گا کہ عذاب کے اندر گرفتار ہے، تو وہ جنتی اس سے کہے گا: خدا کی قسم! قریب تھا کہ تو ضرور مجھے بھی راہِ راست سے بہکا کر ہلاک کر دیتا۔ اور اگر میرے رب عَزَّوَجَلَّ کا احسان نہ ہوتا اور وہ اپنی رحمت و کرم سے مجھے تیرے بہکانے سے محفوظ نہ رکھتا اور اسلام پر قائم رہنے کی توفیق نہ دیتا تو ضرور میں بھی تیرے ساتھ جہنم میں موجود ہوتا۔^(۱)

①.....حازن، و الصافات، تحت الآیة: ۵۰-۵۷، ۱۸/۴، مدارك، الصافات، تحت الآیة: ۵۰-۵۷، ص ۱۰۰۲، جلالین، الصافات، تحت الآیة: ۵۰-۵۷، ص ۳۷۵، ملقطاً.

أَفَمَنْ حُنَّ بِبَيِّنَاتٍ ۝۵۸ إِلَّا مَوْتَتَنَا الْأُولَىٰ وَمَنْ حُنَّ بِبُعْدٍ بَيْنَ ۝۵۹
 إِنَّ هَذَا هُوَ الْفَوْزُ الْعَظِيمُ ۝۶۰ لِيُثَلَّ هَذَا أَفَلْيَعْمَلِ الْعَمَلُونَ ۝۶۱

ترجمہ کنزالایمان: تو کیا ہمیں مرنا نہیں۔ مگر ہماری پہلی موت اور ہم پر عذاب نہ ہوگا۔ بے شک یہی بڑی کامیابی ہے۔
 ایسی ہی بات کے لیے کامیوں کو کام کرنا چاہیے۔

ترجمہ کنزالعرفان: تو کیا ہم مریں گے نہیں؟ سوائے ہماری پہلی موت کے اور ہمیں عذاب نہیں دیا جائے گا۔ بیشک یہی
 بڑی کامیابی ہے۔ ایسی ہی کامیابی کے لیے عمل کرنے والوں کو عمل کرنا چاہیے۔

﴿أَفَمَنْ حُنَّ بِبَيِّنَاتٍ﴾ تو کیا ہم مریں گے نہیں؟ ﴿اس آیت اور اس کے بعد والی دو آیات کا خلاصہ یہ ہے کہ جب موت
 ذبح کر دی جائے گی تو اہل جنت فرشتوں سے کہیں گے: کیا ہم دنیا میں ہو جانے والی پہلی موت کے سوا مریں گے نہیں
 اور ہمیں عذاب نہیں دیا جائے گا؟ فرشتے کہیں گے: نہیں یعنی اب تمہیں کبھی موت نہیں آئے گی۔ اس پر جنتی کہیں گے
 کہ بیشک یہ بڑی کامیابی ہے جو ہمیں نصیب ہوئی۔ یاد رہے کہ اہل جنت کا یہ دریافت کرنا اللہ تعالیٰ کی رحمت کے ساتھ
 لذت حاصل کرنے کیلئے ہوگا اور اس لئے ہوگا تا کہ وہ دائمی حیات کی نعمت اور عذاب سے مامون ہونے کے احسان پر
 اللہ کی نعمت کو یاد کریں اور اس ذکر سے انہیں سُرور حاصل ہوگا۔^(۱)

﴿لِيُثَلَّ هَذَا﴾ ایسی ہی کامیابی کے لیے۔ ﴿اس آیت میں اللہ تعالیٰ کی اطاعت کے بدلے ثواب اور آخری انعامات
 حاصل کرنے کی ترغیب دی گئی ہے کہ عمل کرنے والوں کو ایسی ہی کامیابی کے لیے عمل کرنا چاہیے۔^(۲)

آخری کامیابی کے لئے ہی عمل کرنا چاہئے

اس آیت مبارکہ سے معلوم ہوا کہ اصل اور حقیقی کامیابی یہ ہے کہ قیامت کے دن انسان کو جہنم کے عذاب سے

①.....خازن، والصفات، تحت الآية: ۵۸-۶۰، مدارك، الصفات، تحت الآية: ۵۸-۶۰، ص ۱۰۰۲، ملقطاً.

②.....خازن، والصفات، تحت الآية: ۶۱، ۱۸/۴-۱۹.

بچالیا جائے اور جنت میں داخل کر دیا جائے، لہذا اسی کامیابی کو حاصل کرنے کی بھرپور کوشش کرنی چاہئے۔ نبی کریم صلی اللہ تعالیٰ علیہ وآلہ وسلم کے عمل مبارک میں بھی اس کی ترغیب موجود ہے، چنانچہ حضرت براء بن عازب رضی اللہ تعالیٰ عنہ فرماتے ہیں، میں رسول اللہ صلی اللہ تعالیٰ علیہ وآلہ وسلم کے ساتھ ساتھ چل رہا تھا اور آپ صلی اللہ تعالیٰ علیہ وآلہ وسلم کا دست اقدس میرے ہاتھ میں تھا، اسی دوران آپ نے ایک جنازہ دیکھا تو آپ جلدی جلدی چلنے لگے حتیٰ کہ قبر کے پاس پہنچ کر گھٹنوں کے بل بیٹھ گئے اور اتاروئے کہ آپ کے مبارک آنسوؤں سے مٹی تر ہوگئی، پھر ارشاد فرمایا:

لِيَسْئَلْ هَذَا أَقْبِعَ الْعِبَادُونَ
توجهتہ کذا العرفان: ایسی ہی کامیابی کیلئے عمل کرنے والوں کو عمل کرنا چاہیے۔^(۱)

اور ہمارے دیگر بزرگان دین بھی اسی کی ترغیب دیتے رہے ہیں، چنانچہ منقول ہے کہ حضرت عبد اللہ بن مبارک رحمۃ اللہ تعالیٰ علیہ نے وفات کے وقت آنکھیں کھولیں، پھر مسکرائے اور فرمایا:

لِيَسْئَلْ هَذَا أَقْبِعَ الْعِبَادُونَ
توجهتہ کذا العرفان: ایسی ہی کامیابی کے لیے عمل کرنے والوں کو عمل کرنا چاہیے۔^(۲)

حضرت سفیان بن عیینہ رحمۃ اللہ تعالیٰ علیہ فرماتے ہیں: میں نے حضرت سفیان ثوری رحمۃ اللہ تعالیٰ علیہ کو خواب میں دیکھا گویا کہ وہ جنت میں ایک درخت سے دوسرے درخت کی طرف پرواز کر رہے ہیں اور یہ فرما رہے ہیں:

لِيَسْئَلْ هَذَا أَقْبِعَ الْعِبَادُونَ
توجهتہ کذا العرفان: ایسی ہی کامیابی کے لیے عمل کرنے والوں کو عمل کرنا چاہیے۔^(۳)

اللہ تعالیٰ ہمیں بھی اپنی آخرت کو کامیاب بنانے کے لئے زیادہ سے زیادہ نیک اعمال کرنے کی توفیق عطا فرمائے، آمین۔

أَذْلِكَ خَيْرٌ نُزْلًا أَمْ شَجَرَةُ الرَّقُومِ ۝ إِنَّا جَعَلْنَاهَا فِتْنَةً لِلظَّالِمِينَ ۝

۱..... در منشور، الصافات، تحت الآیة: ۶۱، ۹۵/۷.

۲..... تاریخ دمشق، حرف المیم فی اسماء آباء العبادلة، عبد اللہ بن المبارک بن واضح... الخ، ۴۷۶/۳۲.

۳..... احیاء علوم الدین، کتاب ذکر الموت وما بعده، الشطر الاول، الباب الثامن، بیان منامات المشایخ... الخ، ۲۶۶/۵.

ترجمہ کنزالایمان: تو یہ مہمانی بھلی یا تھوڑا پیڑ۔ بے شک ہم نے اسے ظالموں کی جانچ کیا ہے۔

ترجمہ کنزالعرفان: تو یہ مہمان نوازی بہتر ہے یا زقوم کا درخت؟ بیشک ہم نے اس درخت کو ظالموں کے لئے آزمائش بنا دیا ہے۔

﴿أَذْلِكَ خَيْرٌ نُؤْتِيكَ﴾ تو یہ مہمان نوازی بہتر ہے۔ یعنی جنت کی نعمتیں، لذتیں، وہاں کے نفیس و لطیف کھانے اور مشروبات، دائمی عیش اور بے انتہا راحت و سرور بہتر ہے یا جہنم میں ملنے والا زقوم کا درخت جو نہایت تلخ، انتہائی بدبودار، حد درجہ کا دمزدہ اور سخت ناگوار ہے، اس سے دوزخیوں کی میزبانی کی جائے گی اور ان کو اس کے کھانے پر مجبور کیا جائے گا۔^(۱)

جہنمی درخت زقوم کی کیفیت

حضرت عبداللہ بن عباس رَضِيَ اللهُ تَعَالَى عَنْهُمَا سے روایت ہے، حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اگر زقوم کے درخت کا ایک قطرہ بھی دنیا والوں پر گرا دیا جائے تو ان کی زندگی برباد ہو جائے گی تو ان لوگوں کا کیا حال ہوگا جن کا کھانا ہی زقوم ہوگا۔“^(۲)

اللہ تعالیٰ ہمارا ایمان سلامت رکھے اور جہنم کے اس عذاب سے ہماری حفاظت فرمائے، امین۔

﴿إِنَّا جَعَلْنَاهَا﴾ بیشک ہم نے اس درخت کو بنا دیا۔ ﴿اس آیت کا ایک معنی یہ ہے کہ بے شک ہم نے زقوم کے درخت کو آخرت میں کافروں کے لئے عذاب بنا دیا ہے اور دوسرا معنی یہ ہے کہ بیشک ہم نے اس درخت کو دنیا میں کافروں کیلئے آزمائش بنا دیا ہے۔ جب کفار نے جہنم میں اس درخت کے بارے میں سنا تو وہ اس کی وجہ سے فتنے میں پڑ گئے اور وہ فتنہ یہ کہ اس کے سبب قرآن اور نبوت پر طعن کرتے ہوئے کہنے لگے کہ یہ کیسے ممکن ہے کہ آگ میں درخت ہو حالانکہ آگ تو درختوں کو جلاڈالتی ہے۔ یہ لوگ اپنی جہالت کی وجہ سے جانتے نہیں کہ جو رب تعالیٰ ایسا حیوان پیدا

①..... مدارك، الصافات، تحت الآية: ۶۲، ص ۱۰۰۲، خازن، والصفات، تحت الآية: ۶۲، ۱۹/۴، ملتنقطاً.

②..... ترمذی، کتاب صفة جہنم، باب ما جاء في صفة شراب اهل النار، ۲۶۳/۴، الحدیث: ۲۵۹۴.

کرنے پر قدرت رکھتا ہے جو آگ میں زندگی گزارتا اور آگ سے لذت حاصل کرتا ہے تو وہ اس بات پر بھی قادر ہے کہ آگ میں درخت پیدا فرما دے اور اسے جلنے سے محفوظ رکھے۔^(۱)

إِنَّهَا شَجَرَةٌ تَخْرُجُ فِي أَصْلِ الْجَحِيمِ ۖ طَلْعَهَا كَأَنَّهَ رُءُوسُ
الشَّيَاطِينِ ۖ

ترجمہ کنزالایمان: بے شک وہ ایک پیڑ ہے کہ جہنم کی جڑ میں نکلتا ہے۔ اس کا شگوفہ جیسے دیووں کے سر۔

ترجمہ کنزالعرفان: بیشک وہ ایک درخت ہے جو جہنم کی جڑ میں سے نکلتا ہے۔ اس کا شگوفہ ایسے ہے جیسے شیطانوں کے سر ہوں۔

﴿إِنَّهَا شَجَرَةٌ﴾ بیشک وہ ایک درخت ہے۔ ﴿اس آیت اور اس کے بعد والی آیت میں کافروں کے اعتراض کا جواب دیتے ہوئے فرمایا گیا کہ بیشک تو م ایک درخت ہے جو جہنم کی جڑ میں سے نکلتا ہے اور اس کی شاخیں جہنم کے ہر طبقے میں پہنچتی ہیں، اس کا شگوفہ بد صورتی میں ایسے ہے جیسے شیطانوں کے سر ہوں یعنی نہایت بد ہیئت اور قبیح المنظر، سانپوں کے پھن کی طرح۔ چونکہ کفار کافروں میں تھا اور بد اعمالیاں ظاہری جسم میں اور وہ خود انسانی شکل میں شیطان تھے۔ اس لئے انہیں سزا بھی اسی قسم کی دی گئی، نیز جب اس درخت کا اصل عنصر ہی آگ ہے تو آگ اسے کیسے جلائے گی؟^(۲)

فَإِنَّهُمْ لَا يَكُونُونَ مِنْهَا فَمَا يَكُونُونَ مِنْهَا الْبُطُونَ ۖ ثُمَّ إِنَّ لَهُمْ عَلَيْهَا لَشَوْبًا
مِّنْ حَيْمِيمٍ ۖ ثُمَّ إِنَّ مَرْجِعَهُمْ لِإِلَى الْجَحِيمِ ۖ

ترجمہ کنزالایمان: پھر بے شک وہ اس میں سے کھائیں گے پھر اس سے پیٹ بھریں گے۔ پھر بے شک ان کے لیے

①..... روح البیان، الصفات، تحت الآية: ۶۳، ۶۴/۷، ۶۵-۶۶۔

②..... روح البیان، الصفات، تحت الآية: ۶۴-۶۵، ۶۵/۷، ملخصاً۔

اس پر کھولتے پانی کی ملوٹی ہے۔ پھر ان کی بازگشت ضرور بھڑکتی آگ کی طرف ہے۔

ترجمہ کنز العرفان: پھر بیشک وہ اس میں سے کھائیں گے پھر اس سے پیٹ بھریں گے۔ پھر بیشک ان کے لیے اس پر کھولتے پانی کی ملاوٹ ہے۔ پھر بیشک ان کا لوٹنا ضرور بھڑکتی آگ کی طرف ہے۔

﴿فَأَنَّهُمْ لَا كَلُونَ مِنْهَا﴾: پھر بیشک وہ اس میں سے کھائیں گے۔ ﴿اس آیت اور اس کے بعد والی آیت میں جہنم میں کفار کے کھانے اور مشروب کا بیان کیا گیا ہے۔ اس کا خلاصہ یہ ہے کہ کفار بھوک کی شدت سے مجبور ہو کر جہنمی تھوہڑ میں سے کھائیں گے، یہاں تک کہ اس سے ان کے پیٹ بھر جائیں گے، وہ تھوہڑ جلتا ہوگا اور ان کے پیٹوں کو جلانے گا، اس کی سوزش سے پیاس کا غلبہ ہوگا اور وہ ایک عرصے تک تو پیاس کی تکلیف میں رکھے جائیں گے۔ پھر جب پیٹے کو دیا جائے گا تو گرم کھولتا پانی، اس کی گرمی اور سوزش، اُس تھوہڑ کی گرمی اور جلن سے مل کر تکلیف و بے چینی اور بڑھادے گی۔^(۱) ﴿ثُمَّ إِنَّ مَرَجِعَهُمْ﴾: پھر بیشک ان کا لوٹنا۔ ﴿ارشاد فرمایا کہ پھر بیشک ان کا لوٹنا ضرور بھڑکتی آگ کی طرف ہے کیونکہ زقوم کھلانے اور گرم پانی پلانے کے لئے ان کو اپنے درکات یعنی عذاب کے مقام سے دوسرے درکات میں لے جایا جائے گا اس کے بعد پھر اپنے درکات کی طرف لوٹائے جائیں گے۔^(۲)

إِنَّهُمْ أَلْفُوا آبَاءَهُمْ صَالِينَ ﴿۱۹﴾ فَهُمْ عَلَىٰ أَشْرِهِمْ يُهْمَعُونَ ﴿۲۰﴾

ترجمہ کنز الایمان: بے شک انہوں نے اپنے باپ دادا کو گمراہ پائے۔ تو وہ انہیں کے نشان قدم پر دوڑے جاتے ہیں۔

ترجمہ کنز العرفان: بیشک انہوں نے اپنے باپ دادا کو گمراہ پایا۔ تو وہ انہیں کے نشان قدم پر دوڑائے جا رہے ہیں۔

﴿إِنَّهُمْ﴾: بیشک انہوں نے۔ ﴿اس آیت اور اس کے بعد والی آیت میں کفار کے عذاب کا مستحق ہونے کی وجہ بیان فرمائی گئی کہ اپنے باپ دادا کو گمراہ پانے کے باوجود وہ انہیں کے نشان قدم پر دوڑے جا رہے ہیں اور گمراہی میں ان کی پیروی

①.....مدارك، الصفات، تحت الآية: ۶۶-۶۷، ص ۱۰۰۳.

②.....مدارك، الصفات، تحت الآية: ۶۸، ص ۱۰۰۳.

کرتے ہیں جبکہ حق کے واضح دلائل سے آنکھیں بند کر لیتے ہیں۔^(۱)

گمراہوں کی پیروی ہلاکت میں مبتلا ہونے کا سبب ہے

اس آیت سے معلوم ہوا کہ جس طرح نیک بندوں کی پیروی ہدایت حاصل ہونے کا ذریعہ ہے اسی طرح گمراہوں کی پیروی ہلاکت میں مبتلا ہونے کا سبب ہے۔ اس آیت سے ان لوگوں کو نصیحت حاصل کرنی چاہئے جن کے پاس غیر شرعی رسم و رواج کے صحیح ہونے کی دلیل صرف خاندان میں عرصہ دراز سے اسی طرح ہوتے آنا ہے یا آج تک کسی سے اس کا ناجائز ہونا نہ سننا ہے۔ یونہی ان لوگوں کے لئے بھی نصیحت ہے جو غیر عالم سے سنے ہوئے غلط مسائل پر عمل پیرا ہوتے ہیں اور جب انہیں درست مسائل بتائے جائیں تو ان کا جواب یہ ہوتا ہے کہ ہم نے یہ مسئلہ اتنے لوگوں سے سنا ہے اور ہمیں آج تک کسی نے نہیں کہا کہ یہ غلط ہے اور تم نے دوچار لفظ کیا پڑھ لئے اب ہمیں سمجھانے بیٹھ گئے ہو۔ انہیں چاہئے کہ رسم و رواج پر عمل کرنا ہو یا انہیں کوئی شرعی مسئلہ درپیش ہو تو اپنے بڑے بوڑھوں کے عمل اور عام لوگوں کے جواب کو دلیل بنا کر پیش کرنے کی بجائے مستند سنی عالم دین سے شرعی رہنمائی لے کر ہی اس پر عمل کریں۔ اللہ تعالیٰ مسلمانوں کو ہدایت عطا فرمائے، آمین۔

وَلَقَدْ ضَلَّ قَبْلَهُمْ أَكْثَرُ الْأَوَّلِينَ ۝۴۱ ۱ وَلَقَدْ أَرْسَلْنَا فِيهِمْ مُنذِرِينَ ۝۴۲
فَانظُرْ كَيْفَ كَانَ عَاقِبَةُ الْمُنذَرِينَ ۝۴۳ ۲ إِلَّا عِبَادَ اللَّهِ الْمُخْلَصِينَ ۝۴۴ ۳

ترجمہ کنزالایمان: اور بے شک ان سے پہلے بہت سے اگلے گمراہ ہوئے۔ اور بے شک ہم نے ان میں ڈرسانے والے بھیجے۔ تو دیکھو ڈرائے گیوں کا کیسا انجام ہوا۔ مگر اللہ کے چنے ہوئے بندے۔

ترجمہ کنزالعرفان: اور بیشک ان سے پہلے بہت سے اگلے لوگ گمراہ ہوئے۔ اور بیشک ہم نے ان میں ڈرسانے والے بھیجے۔ تو دیکھو ڈرائے جانے والوں کا کیسا انجام ہوا؟ مگر اللہ کے چنے ہوئے بندے۔

۱..... مدارك، الصفات، تحت الآية: ۶۹-۷۰، ص ۱۰۰۳، ملخصاً.

﴿وَلَقَدْ ضَلَّ قَبْلَهُمْ: اور بیشک ان سے پہلے گمراہ ہوئے۔﴾ اس آیت اور اس کے بعد والی تین آیات کا خلاصہ یہ ہے کہ اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، بیشک کفارِ قریش سے پہلے بہت سے اگلے لوگ اسی وجہ سے گمراہ ہوئے کہ انہوں نے اپنے باپ دادا کی غلط راہ نہ چھوڑی اور حجت و دلیل سے کوئی فائدہ نہ اٹھایا، اور بیشک ہم نے ان میں انبیاء کرام عَلَیْہِمُ الصَّلٰوۃُ وَالسَّلَام بھیجے جنہوں نے ان کو گمراہی اور بد عملی کے برے انجام کا خوف دلایا لیکن انہوں نے اپنے جاہل باپ داداؤں کی پیروی نہ چھوڑی اور انبیاء کرام عَلَیْہِمُ الصَّلٰوۃُ وَالسَّلَام کا کہنا نہ مانا جس کی وجہ سے ان ڈرائے جانے والوں کا انجام یہ ہوا کہ وہ عذاب سے ہلاک کر دیئے گئے جبکہ اللہ تعالیٰ کے چننے ہوئے ایماندار بندے عافیت میں رہے اور انہوں نے اپنے اخلاص کے سبب عذاب سے نجات پائی۔^(۱)

وَلَقَدْ نَادَانَا نُوحٌ فَلَنِعْمَ الرَّجِيْبُونَ ﴿۷۵﴾ وَنَجَّيْنَاهُ وَأَهْلَهُ مِنَ الْكَرْبِ الْعَظِيمِ ﴿۷۶﴾

ترجمہ کنزالایمان: اور بے شک ہمیں نوح نے پکارا تو ہم کیا ہی اچھے قبول فرمانے والے۔ اور ہم نے اسے اور اس کے گھر والوں کو بڑی تکلیف سے نجات دی۔

ترجمہ کنزالعرفان: اور بیشک نوح نے ہمیں پکارا تو ہم کیا ہی اچھے جواب دینے والے ہیں۔ اور ہم نے اسے اور اس کے گھر والوں کو بڑی تکلیف سے نجات دی۔

﴿وَلَقَدْ نَادَانَا نُوحٌ: اور بیشک نوح نے ہمیں پکارا۔﴾ یہاں سے اللہ تعالیٰ نے انبیاء کرام عَلَیْہِمُ الصَّلٰوۃُ وَالسَّلَام کے 7 واقعات بیان فرمائے، سب سے پہلے حضرت نوح عَلَیْہِ الصَّلٰوۃُ وَالسَّلَام کا واقعہ بیان فرمایا اور اس کے بعد حضرت ابراہیم عَلَیْہِ الصَّلٰوۃُ وَالسَّلَام کا واقعہ، حضرت اسماعیل عَلَیْہِ الصَّلٰوۃُ وَالسَّلَام کا واقعہ، حضرت موسیٰ اور حضرت ہارون عَلَیْہِمَا الصَّلٰوۃُ وَالسَّلَام کا واقعہ، حضرت الیاس عَلَیْہِ الصَّلٰوۃُ وَالسَّلَام کا واقعہ، حضرت لوط عَلَیْہِ الصَّلٰوۃُ وَالسَّلَام کا واقعہ اور حضرت یونس عَلَیْہِ الصَّلٰوۃُ وَالسَّلَام

1..... مدارك، الصفات، تحت الآية: ۷۱-۷۴، ص ۱۰۰۳، حازن، والصفات، تحت الآية: ۷۱-۷۴، ۱۹/۴، ملنقطاً.

کا واقعہ بیان فرمایا۔ ان تمام واقعات کو بیان فرمانے سے مقصود حضور سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کو تسلی دینا اور ان کی امت میں سے کفر کرنے والوں کو عذاب سے ڈرانا ہے۔^(۱)

جب حضرت نوح عَلَيْهِ الصَّلَاةُ وَالسَّلَام کو اپنی قوم کے ایمان قبول کرنے کی امید نہ رہی تو آپ عَلَيْهِ الصَّلَاةُ وَالسَّلَام نے اللہ تعالیٰ کی بارگاہ میں دعا کی،

أَيُّ مَغْلُوبٍ فَأَنْتَ صِرُّ^(۲) تَرْجِبُهُ كُنُزُ الْعِرْفَانَ: میں مغلوب ہوں تو تو میرا بدلہ لے۔

اور عرض کی:

رَبِّ لَا تَدْرُسْ عَلَيَّ الْأَرْضَ مِنَ الْكُفْرَيْنِ
دَيَّارًا ① إِنَّكَ إِن تَدْرُسْهُمْ يُضِلُّوا عِبَادَكَ
وَلَا يَبْدُونَ إِلَّا فَاجِرًا كَثِيرًا^(۳)

ترجمہ کنز العرفان: اے میرے رب! زمین پر کافروں
میں سے کوئی بسنے والا نہ چھوڑ۔ بیشک اگر تو انہیں چھوڑ دے گا
تو یہ تیرے بندوں کو گمراہ کر دیں گے اور یہ اولاد بھی ایسی ہی
جنیں گے جو بدکار، بڑی ناشکری ہوگی۔

زیر تفسیر آیت میں اللہ تعالیٰ نے ارشاد فرمایا کہ حضرت نوح عَلَيْهِ الصَّلَاةُ وَالسَّلَام نے ہمیں پکارا اور ہم سے اپنی قوم پر عذاب نازل کرنے اور انہیں ہلاک کر دینے کی درخواست کی تو ہم کیا ہی اچھے جواب دینے والے ہیں کہ ہم نے اُن کی دعا قبول کی اور دشمنوں کے مقابلے میں ان کی مدد کی اور اُن کے دشمنوں سے پورا انتقام لیا کہ انہیں غرق کر کے ہلاک کر دیا۔^(۴)

﴿وَنَجَّيْنَاهُ وَأَهْلَهُ: اور ہم نے اسے اور اس کے گھر والوں کو نجات دی۔﴾ یعنی ہم نے حضرت نوح عَلَيْهِ الصَّلَاةُ وَالسَّلَام کو اور جو ان پر ایمان لایا انہیں غرق ہونے سے نجات دی۔^(۵)

①.....صاوی، الصافات، تحت الآية: ۷۵، ۱۷۴۲/۵.

②.....قمر: ۱۰.

③.....نوح: ۲۶، ۲۷.

④.....مدارك، الصافات، تحت الآية: ۷۵، ص ۱۰۰۳، جلالین، الصافات، تحت الآية: ۷۵، ص ۳۷۶، قرطبی، الصافات،

تحت الآية: ۷۵، ۶۶/۸، الجزء الخامس عشر، ملقطاً.

⑤.....مدارك، الصافات، تحت الآية: ۷۶، ص ۱۰۰۳.

وَجَعَلْنَا ذُرِّيَّتَهُ هُمُ الْبَاقِينَ ﴿۴۸﴾ وَتَرَكْنَا عَلَيْهِ فِي الْآخِرِينَ ﴿۴۹﴾ سَلَّمَ عَلٰی نُوحٍ فِي الْعَالَمِينَ ﴿۴۹﴾

ترجمہ کنزالایمان: اور ہم نے اسی کی اولاد باقی رکھی۔ اور ہم نے پچھلوں میں اس کی تعریف باقی رکھی۔ نوح پر سلام ہو جہان والوں میں۔

ترجمہ کنزالعرفان: اور ہم نے اسی کی اولاد باقی رکھی۔ اور ہم نے بعد والوں میں اس کی تعریف باقی رکھی۔ تمام جہان والوں میں نوح پر سلام ہو۔

﴿وَجَعَلْنَا ذُرِّيَّتَهُ﴾ اور ہم نے اسی کی اولاد کو کر دیا۔ ﴿﴾ ارشاد فرمایا کہ ہم نے حضرت نوح علیہ الصلوٰۃ والسلام کی اولاد ہی باقی رکھی تو اب دنیا میں جتنے انسان ہیں سب حضرت نوح علیہ الصلوٰۃ والسلام کی نسل سے ہیں۔ حضرت عبد اللہ بن عباس رَضِيَ اللهُ تَعَالَى عَنْهُمَا سے مروی ہے کہ حضرت نوح علیہ الصلوٰۃ والسلام کے کشتی سے اترنے کے بعد آپ علیہ الصلوٰۃ والسلام کی اولاد اور ان کی بیویوں کے علاوہ جتنے مرد و عورت تھے سبھی آگے کوئی نسل چلائے بغیر فوت ہو گئے۔ آپ علیہ الصلوٰۃ والسلام کی اولاد سے دنیا کی نسلیں چلیں۔ عرب، فارس اور روم آپ علیہ الصلوٰۃ والسلام کے فرزند سام کی اولاد سے ہیں۔ سوڈان کے لوگ آپ علیہ الصلوٰۃ والسلام کے بیٹے حام کی نسل سے ہیں۔ ترک اور یاجوج ماجوج وغیرہ آپ علیہ الصلوٰۃ والسلام کے صاحب زادے یافث کی اولاد سے ہیں۔ (۱)

﴿وَتَرَكْنَا عَلَيْهِ﴾ اور ہم نے اس کی تعریف باقی رکھی۔ ﴿﴾ یعنی حضرت نوح علیہ الصلوٰۃ والسلام کے بعد والے انبیاء کرام عَلَیْهِمُ الصَّلٰوةُ وَالسَّلَامُ اور ان کی اُمتوں میں حضرت نوح علیہ الصلوٰۃ والسلام کا ذکر جمیل باقی رکھا۔ (۲)

وفات کے بعد دنیا میں ذکر خیر ہنا اللہ تعالیٰ کی رحمت ہے

اس آیت سے معلوم ہوا کہ وفات کے بعد دنیا میں ذکر خیر ہنا اللہ تعالیٰ کی رحمت ہے اور دنیا میں لوگوں کا اچھے

①.....خازن، والصفات، تحت الآية: ۷۷، ۱۹/۴-۲۰، مدارك، الصفات، تحت الآية: ۷۷، ص ۱۰۰۳-۱۰۰۴، ملتنقطاً.

②.....خازن، والصفات، تحت الآية: ۷۸، ۲۰/۴.

الفاظ میں یاد کرنا کس قدر باعثِ رحمت ہے اس کا اندازہ اس حدیثِ پاک سے لگایا جاسکتا ہے۔ چنانچہ حضرت انس بن مالک رَضِيَ اللهُ تَعَالَى عَنْهُ فرماتے ہیں کہ ایک جنازہ گزرا، لوگوں نے اس کی تعریف کی تو حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”واجب ہوگی، واجب ہوگی، واجب ہوگی۔ جب دوسرا جنازہ گزرا تو لوگوں نے اس کی مذمت کی۔ رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”واجب ہوگی، واجب ہوگی، واجب ہوگی۔ حضرت عمر فاروق رَضِيَ اللهُ تَعَالَى عَنْهُ نے عرض کی: یا رسولَ اللهُ! صَلَّى اللهُ تَعَالَى عَلَيْهِ وَآلِهِ وَسَلَّمَ، میرے ماں باپ آپ پر فدا ہوں، ایک جنازہ گزرا اور لوگوں نے اس کی اچھائی بیان کی تو آپ نے تین بار فرمایا ”واجب ہوگی! اور ایک دوسرا جنازہ گزرا، لوگوں نے اس کی برائی بیان کی تو بھی آپ نے تین بار فرمایا: ”واجب ہوگی! تا جدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس جنازے کی تم نے تعریف کی اس پر جنت واجب ہوگی اور جس جنازے کی تم نے مذمت بیان کی اس پر جہنم واجب ہوگی۔ تم زمین پر اللہ تعالیٰ کے گواہ ہو، تم زمین پر اللہ تعالیٰ کے گواہ ہو۔“ (1)

﴿سَلَّمَ: سلام ہو۔﴾ یعنی فرشتے، جنات اور انسان سب حضرت نوح عَلَيْهِ الصَّلَاةُ وَالسَّلَامُ پر قیامت تک سلام بھیجتے رہیں گے۔ (2)

بچھو کے ڈنگ اور زہریلے جانوروں سے محفوظ رہنے کا وظیفہ

حضرت سعید بن مسیب رَضِيَ اللهُ تَعَالَى عَنْهُ فرماتے ہیں ”مجھے یہ خبر پہنچی ہے کہ جو شخص شام کے وقت یہ آیت ”سَلَّمَ عَلَى نُوْحٍ فِي الْعُلَيْيْنِ“ پڑھ لیا کرے تو اسے بچھو نہیں کاٹے گا۔“ (3) اور بعض بزرگوں نے فرمایا کہ جو شخص یہ آیت صبح شام پڑھ لیا کرے وہ زہریلے جانوروں سے امن میں رہے اور اگر کشتی میں سوار ہوتے وقت پڑھ لے تو ڈوبنے سے محفوظ رہے۔

إِنَّا كَذَلِكْ نَجْزِي الْمُحْسِنِينَ ﴿٨٠﴾ إِنَّهُ مِنْ عِبَادِنَا الْمُؤْمِنِينَ ﴿٨١﴾

①.....مسلم، کتاب الجنائز، باب فيمن يثني عليه خير او شر من الموتى، ص ٤٧٣، الحديث: ٦٠ (٩٤٩).

②.....مدارك، الصفات، تحت الآية: ٧٩، ص ١٠٠٤.

③.....التمهيد لابن عبد البر، سهيل بن ابي صالح، ٥٦٥/٨، تحت الحديث: ٦١١.

ثُمَّ أَعْرَفْنَا الْأَخْرِينَ ﴿۸۲﴾

ترجمہ کنزالایمان: بے شک ہم ایسا ہی صلہ دیتے ہیں نیکیوں کو۔ بے شک وہ ہمارے اعلیٰ درجہ کے کامل الایمان بندوں میں ہے۔ پھر ہم نے دوسروں کو ڈبو دیا۔

ترجمہ کنزالعرفان: بیشک ہم نیکیوں کو ایسا ہی صلہ دیتے ہیں۔ بیشک وہ ہمارے اعلیٰ درجہ کے کامل ایمان والے بندوں میں سے ہے۔ پھر ہم نے دوسروں کو ڈبو دیا۔

﴿إِنَّا كُنَّا لِكَ: بیشک ہم ایسا ہی۔﴾ یعنی حضرت نوح علیہ الصلوٰۃ والسلام کی دعا قبول فرما کر، ان کی نسل کو باقی رکھ کر، بعد والوں میں ان کی تعریف باقی چھوڑ کر اور تمام جہان والوں میں ان پر سلام بھیج کر جو انہیں مقام اور مرتبہ عطا کیا گیا اس کی وجہ یہ ہے کہ ہم نیکیوں کو ایسا ہی صلہ دیتے ہیں۔^(۱)

﴿إِنَّهُ: بیشک وہ۔﴾ یعنی حضرت نوح علیہ الصلوٰۃ والسلام نیک ہیں کیونکہ وہ اللہ تعالیٰ کے اعلیٰ درجہ کے کامل ایمان والے بندوں میں سے ہیں۔ اسے بیان کرنے سے مقصود یہ ہے کہ سب سے اعلیٰ درجہ اور سب سے زیادہ عزت کا مقام اللہ تعالیٰ پر ایمان لانا اور اس کی طاعت کے آگے سر تسلیم خم کر دینا ہے۔ پھر جو اس ایمان و اطاعت میں جتنا زیادہ ہے وہ اتنا ہی مُقَرَّب ہے۔

﴿ثُمَّ أَعْرَفْنَا: پھر ہم نے ڈبو دیا۔﴾ اس آیت کا تعلق آیت نمبر 76 کے ساتھ ہے اور معنی یہ ہے کہ ہم نے حضرت نوح علیہ الصلوٰۃ والسلام اور ان پر ایمان لانے والوں کو غرق ہونے سے نجات دی، پھر ان کی قوم کے تمام کافروں کو غرق کر دیا۔

وَأَنَّ مِنْ شَيْعَتِهِ لِابْرَاهِيمَ ﴿۸۳﴾

ترجمہ کنزالایمان: اور بے شک اسی کے گروہ سے ابراہیم ہے۔



1..... صاوی، الصفات، تحت الآیة: ۸۰، ۱۷۴۲/۵، ملخصاً.

تَرْجِبُهُ كُنُزَ الْعَرْفَانِ: اور بیشک اسی (نوح) کے گروہ سے ابراہیم ہے۔

﴿وَأَنَّ مِنْ شَيْبَعَتِهِ: اور بیشک اسی کے گروہ سے۔﴾ یہاں سے حضرت ابراہیم عَلَيْهِ الصَّلَاةُ وَالسَّلَامُ کا واقعہ بیان کیا جا رہا ہے۔ اس آیت کا معنی یہ ہے کہ حضرت ابراہیم عَلَيْهِ الصَّلَاةُ وَالسَّلَامُ حضرت نوح عَلَيْهِ الصَّلَاةُ وَالسَّلَامُ کے دین و ملت اور انہیں کے طریقے پر ہیں۔

حضرت نوح عَلَيْهِ الصَّلَاةُ وَالسَّلَامُ اور حضرت ابراہیم عَلَيْهِ الصَّلَاةُ وَالسَّلَامُ کے درمیان دو ہزار سے زیادہ برس کے زمانے کا فرق ہے اور دونوں حضرات کے درمیان جو زمانہ گزرا اس میں صرف دو نبی، حضرت ہود اور حضرت صالح عَلَيْهِمَا الصَّلَاةُ وَالسَّلَامُ تشریف لائے اور حضرت نوح عَلَيْهِ الصَّلَاةُ وَالسَّلَامُ سے پہلے تین نبی، حضرت ادریس، حضرت شیتھ اور حضرت آدم عَلَيْهِمُ الصَّلَاةُ وَالسَّلَامُ تشریف لائے، اس طرح حضرت ابراہیم عَلَيْهِ الصَّلَاةُ وَالسَّلَامُ ساتویں نبی ہیں۔^(۱)

إِذْ جَاءَ رَبَّهُ بِقَلْبٍ سَلِيمٍ ﴿۸۳﴾

تَرْجِبُهُ كُنُزَ الْإِيمَانِ: جب کہ اپنے رب کے پاس حاضر ہوا غیر سے سلامت دل لے کر۔

تَرْجِبُهُ كُنُزَ الْعَرْفَانِ: جبکہ اپنے رب کے پاس سلامت دل لے کر حاضر ہوا۔

﴿إِذْ جَاءَ رَبَّهُ: جبکہ اپنے رب کے پاس حاضر ہوا۔﴾ اس آیت کا معنی یہ ہے کہ جب حضرت ابراہیم عَلَيْهِ الصَّلَاةُ وَالسَّلَامُ نے اپنی قوم کو اللہ تعالیٰ کی وحدانیت اور عبادت کی دعوت دی تو اس وقت ان کے دل میں اللہ تعالیٰ کے لئے اخلاص تھا اور انہوں نے دنیا کی ہر چیز سے اپنے دل کو فارغ کر لیا تھا۔^(۲)

إِذْ قَالَ لِأَبِيهِ وَقَوْمِهِ مَاذَا تَعْبُدُونَ ﴿۸۴﴾ أَيْفَا إِلَهَةٌ دُونَ اللَّهِ

①.....خازن، والصفات، تحت الآية: ۸۳، ۲۰/۴، مدارك، الصفات، تحت الآية: ۸۳، ص ۱۰۰۴، صاوی، الصفات، تحت الآية: ۸۳، ۱۷۴۳/۵، ملقطاً.

②.....قرطبی، الصفات، تحت الآية: ۸۴، ۶۸/۸، الجزء الخامس عشر، مدارك، الصفات، تحت الآية: ۸۴، ص ۱۰۰۴، ملقطاً.

تُرِيدُونَ ۸۶ ﴿۸۶﴾ فَمَا ظَنُّكُمْ بِرَبِّ الْعَالَمِينَ ﴿۸۷﴾

ترجمہ کنزالایمان: جب اس نے اپنے باپ اور اپنی قوم سے فرمایا تم کیا پوجتے ہو۔ کیا بہتان سے اللہ کے سوا اور خدا جانتے ہو۔ تو تمہارا کیا گمان ہے رب العالمین پر۔

ترجمہ کنزالعرفان: جب اس نے اپنے باپ اور اپنی قوم سے فرمایا تم کیا پوجتے ہو؟ کیا بہتان باندھ کر اللہ کے سوا اور معبود جانتے ہو؟ تو تمہارا رب العالمین پر کیا گمان ہے؟

﴿إِذْ قَالَ لِأَبِيهِ وَقَوْمِهِ﴾: جب اس نے اپنے باپ اور اپنی قوم سے فرمایا۔ ﴿اس آیت اور اس کے بعد والی دو آیات کا خلاصہ یہ ہے کہ حضرت ابراہیم علیہ الصلوٰۃ والسلام کی قوم بتوں کی پوجا کرتی تھی، اس پر آپ علیہ الصلوٰۃ والسلام نے اپنے عرفی باپ آزر اور اپنی قوم سے عتاب کے طور پر فرمایا: ”تم کس چیز کی عبادت کرتے ہو؟ کیا تم بہتان باندھ کر اللہ تعالیٰ کے سوا اور معبودوں کی عبادت کرتے ہو؟ تمہارا رب العالمین پر کیا گمان ہے کہ جب تم اس کے سوا دوسرے کی پوجا کرو گے تو کیا وہ تمہیں عذاب دینے بغیر چھوڑ دے گا، حالانکہ تم جانتے ہو کہ وہی درحقیقت نعمتیں عطا کرنے والا اور عبادت کا مستحق ہے۔ قوم نے حضرت ابراہیم علیہ الصلوٰۃ والسلام کو جواب دیا کہ ”کل کے دن ہماری عید ہے، جنگل میں میلہ لگے گا، ہم نفیس کھانے پکا کر بتوں کے پاس رکھ جائیں گے اور میلے سے واپس آ کر تیرک کے طور پر وہ کھانے کھائیں گے۔ آپ بھی ہمارے ساتھ چلیں اور مجمع اور میلہ کی رونق دیکھیں، وہاں سے واپس آ کر بتوں کی زینت، سجاوٹ اور ان کا بناؤ سنگار دیکھیں، یہ تماشا دیکھنے کے بعد ہم سمجھتے ہیں کہ آپ بت پرستی پر ہمیں ملامت نہیں کریں گے۔“ (۱)

فَنظَرَ نَظْرَةً فِي النُّجُومِ ﴿۸۸﴾ فَقَالَ إِنِّي سَقِيمٌ ﴿۸۹﴾

ترجمہ کنزالایمان: پھر اس نے ایک نگاہ ستاروں کو دیکھا۔ پھر کہا میں بیمار ہونے والا ہوں۔

①..... روح البیان، الصفات، تحت الآیة: ۸۵-۸۷، ۴/۶۹، ۷/۶۹، ۸۷-۸۵، ۸۷-۸۵، ۲۰/۴، مدارک، الصفات، تحت الآیة: ۸۵-۸۷، ص ۱۰۰۴، جلالین، الصفات، تحت الآیة: ۸۵-۸۷، ص ۳۷۶، ملتقطاً.

ترجبة کنز العرفان: پھر اس نے ستاروں کو ایک نگاہ دیکھا۔ تو کہا: میں بیمار ہونے والا ہوں۔

﴿فَنظَرَ نَظْرَةً﴾: پھر اس نے ایک نگاہ دیکھا۔ ﴿﴾ اس آیت اور اس کے بعد والی آیت کا خلاصہ یہ ہے کہ قوم کا جواب سن کر حضرت ابراہیم علیہ الصلوٰۃ والسلام نے آسمان کی طرف نگاہ اٹھائی اور ایک نظر ستاروں کی طرف ایسے دیکھا جیسے ستارہ شناس اور علم نجوم کے ماہر ستاروں کے ملنے اور جدا ہونے کی جگہ کو دیکھا کرتے ہیں، اس کے بعد فرمایا: ”میں بیمار ہونے والا ہوں۔ حضرت ابراہیم علیہ الصلوٰۃ والسلام کی قوم چونکہ ستاروں کی بہت معتقد تھی اس لئے وہ سمجھی کہ حضرت ابراہیم علیہ الصلوٰۃ والسلام نے ستاروں سے اپنے بیمار ہونے کا حال معلوم کر لیا ہے۔“ (۱)

نوٹ: یاد رہے کہ علم نجوم حق ہے اور یہ علم سیکھنے میں مشغول ہونا منسوخ ہو چکا ہے۔

فَتَوَلَّوْا عَنْهُ مُدْبِرِينَ ﴿۹۰﴾ فَرَاغَ إِلَىٰ إِلَهِهِمْ فَقَالَ أَلَا تَأْكُلُونَ ﴿۹۱﴾
مَا لَكُمْ لَا تَنْطِقُونَ ﴿۹۲﴾

ترجبة کنز الایمان: تو وہ اس پر پیٹھ دے کر پھر گئے۔ پھر ان کے خداؤں کی طرف چھپ کر چلا تو کہا کیا تم نہیں کھاتے۔ تمہیں کیا ہوا کہ نہیں بولتے۔

ترجبة کنز العرفان: تو قوم کے لوگ اس سے پیٹھ پھیر کر چلے گئے۔ پھر آپ ان کے خداؤں کی طرف چھپ کر چلے پھر فرمایا: کیا تم کھاتے نہیں؟ تمہیں کیا ہوا کہ تم بولتے نہیں؟

﴿فَتَوَلَّوْا عَنْهُ﴾: تو قوم کے لوگ اس سے پھر گئے۔ ﴿﴾ جب حضرت ابراہیم علیہ الصلوٰۃ والسلام نے ستاروں کی طرف دیکھ کر فرمایا کہ میں بیمار ہونے والا ہوں تو اس وقت آپ علیہ الصلوٰۃ والسلام کی قوم کے لوگ اپنی عید گاہ کی طرف پھر گئے اور آپ علیہ الصلوٰۃ والسلام کو اس لئے ساتھ لے کر نہ گئے تاکہ ان کے اعتقاد کے مطابق آپ علیہ الصلوٰۃ والسلام کی بیماری اڑ

①..... مدارك، الصفات، تحت الآية: ۸۸-۸۹، ص ۱۰۰۴، ملخصاً.

کر انہیں نہ لگ جائے۔^(۱)

﴿فَرَأَىٰ إِلَىٰ آلِي الْهَيْمَةِ﴾ پھر ان کے خداؤں کی طرف چھپ کر چلے۔ ﴿﴾ جب قوم کے لوگ چلے گئے تو حضرت ابراہیم علیہ الصلوٰۃ والسلام ان سے نگاہ بچاتے ہوئے ان کے بت خانے کی طرف چلے، پھر وہاں جا کر بتوں کا مذاق اڑاتے ہوئے ان سے فرمایا: کیا تم اس کھانے کو نہیں کھاتے جو تمہارے سامنے وہ لوگ اس لئے رکھ گئے ہیں تاکہ برکت والا ہو جائے؟ ان بتوں کی تعداد کافی زیادہ تھی، ان میں سے بعض بت پتھر کے تھے، بعض لکڑی کے، بعض سونے کے، بعض چاندی کے، بعض تانبے کے، بعض لوہے کے، اور بعض سیسے کے بنے ہوئے تھے، سب سے بڑا بت سونے کا بنا ہوا تھا اور اس پر جواہرات لگے ہوئے تھے۔^(۲)

﴿مَا لَكُمْ﴾ تمہیں کیا ہوا۔ ﴿﴾ جب بتوں نے حضرت ابراہیم علیہ الصلوٰۃ والسلام کی بات کا کوئی جواب نہ دیا تو آپ علیہ الصلوٰۃ والسلام نے ان سے فرمایا: ”تمہیں کیا ہوا کہ تم بولتے نہیں؟ پھر بھی بتوں کی طرف سے کوئی جواب نہ آیا اور وہ جواب ہی کیا دیتے کیونکہ وہ تو بے جان تھے۔“

فَرَأَىٰ عَلَيْهِمْ ضَرْبًا بِالْيَمِينِ ۙ فَأَقْبَلُوا إِلَيْهِ يَزْفُونَ ۙ ﴿۹۲﴾

ترجمہ کنزالایمان: تو لوگوں کی نظر بچا کر انہیں دہنے ہاتھ سے مارنے لگا۔ تو کافراں کی طرف جلدی کرتے آئے۔

ترجمہ کنزالعرفان: تو لوگوں سے نظر بچا کر دائیں ہاتھ سے انہیں مارنے لگے۔ تو کافراں کی طرف جلدی کرتے ہوئے آئے۔

﴿فَرَأَىٰ عَلَيْهِمْ ضَرْبًا﴾ تو لوگوں سے نظر بچا کر انہیں مارنے لگے۔ ﴿﴾ جب بتوں نے بالکل کوئی جواب نہ دیا تو حضرت ابراہیم علیہ الصلوٰۃ والسلام نے لوگوں سے نظر بچا کر دائیں ہاتھ میں کلہاڑا اٹھایا اور ان بتوں کو مارنے لگے یہاں تک کہ آپ علیہ الصلوٰۃ والسلام نے بتوں کو مار مار کر پارہ پارہ کر دیا۔^(۳)

①..... روح البیان، الصافات، تحت الآیة: ۹۰، ۷/۴۷۰، خازن، والصفات، تحت الآیة: ۸۹-۹۰، ۴/۲۰، ملقطاً.

②..... ابو سعود، الصافات، تحت الآیة: ۹۱، ۴/۴۱۴، جمل، الصافات، تحت الآیة: ۹۱، ۶/۳۴۱، ملقطاً.

③..... بحر الميخط، الصافات، تحت الآیة: ۹۳، ۷/۳۵۱، قرطبی، الصافات، تحت الآیة: ۹۳، ۸/۷۰، الجزء الخامس عشر، ملقطاً.

نوٹ: اس واقعہ کی تفصیل سورہ انبیاء آیت نمبر 57، 58 میں بیان ہو چکی ہے۔

﴿فَأَقْبَلُوا إِلَيْهِ: تو کافروں کی طرف آئے۔﴾ جب کافروں کو اس بات کی خبر پہنچی تو وہ بہت جلد حضرت ابراہیم علیہ الصلوٰۃ والسلام کے پاس آئے اور ان سے کہنے لگے کہ ہم تو ان بتوں کو پوجتے ہیں اور تم انہیں توڑتے ہو۔ (1)

قَالَ اتَّعْبُدُونَ مَا تَنْحِتُونَ ﴿۹۵﴾ وَاللَّهُ خَلَقَكُمْ وَمَا تَعْمَلُونَ ﴿۹۶﴾

ترجمہ کنزالایمان: فرمایا کیا اپنے ہاتھ کے تراشوں کو پوجتے ہو۔ اور اللہ نے تمہیں پیدا کیا اور تمہارے اعمال کو۔

ترجمہ کنزالعرفان: فرمایا: کیا تم ان کی عبادت کرتے ہو جنہیں خود تراشتے ہو؟ اور اللہ نے تمہیں اور تمہارے اعمال کو پیدا کیا۔

﴿قَالَ: فرمایا۔﴾ اس آیت اور اس کے بعد والی آیت کا خلاصہ یہ ہے کہ کچھ گفتگو کے بعد حضرت ابراہیم علیہ الصلوٰۃ والسلام نے کافروں سے فرمایا: کیا تم ان بتوں کی عبادت کرتے ہو جنہیں تم خود اپنے ہاتھوں سے تراشتے ہو؟ حالانکہ تمہیں اور تمہارے اعمال کو اللہ تعالیٰ نے پیدا کیا ہے اور جو خالق ہے وہی درحقیقت عبادت کے لائق ہے جبکہ مخلوق کسی طرح بھی عبادت کی مستحق نہیں۔ (2)

قَالُوا بَنُو آلِهَتِنَا فَإِنَّا لَنَنظُرُكَ فِي الْجَحِيمِ ﴿۹۷﴾

ترجمہ کنزالایمان: بولے اس کے لیے ایک عمارت چُنو پھر اسے بھڑکتی آگ میں ڈال دو۔

ترجمہ کنزالعرفان: قوم نے کہا: اس کے لیے ایک عمارت بناؤ پھر اسے بھڑکتی آگ میں ڈال دو۔

﴿قَالُوا: قوم نے کہا۔﴾ حضرت ابراہیم علیہ الصلوٰۃ والسلام کا جواب سن کر وہ لوگ حیران ہو گئے اور ان سے کوئی جواب

1.....خازن، والصفات، تحت الآية: ۹۴، ۲۱/۴، جلالین، الصفات، تحت الآية: ۹۴، ص ۳۷۶-۳۷۷، ملقطاً.

2.....روح البیان، الصفات، تحت الآية: ۹۵-۹۶، ۴۷۱/۷.

نہ بن پایا تو کہنے لگے کہ ”اس کے لیے پتھر کی لمبی چوڑی چار دیواری بناؤ، پھر اس کو لکڑیوں سے بھر دو اور ان میں آگ لگا دو، یہاں تک کہ جب آگ زور پکڑے تو پھر انہیں بھڑکتی آگ میں ڈال دو۔“^(۱) چنانچہ حضرت ابراہیم علیہ الصلوٰۃ والسلام کی قوم نے انہیں ایک کمرے میں بند کر دیا اور ان کے لئے لکڑیاں جمع کرنے لگ گئے اور سب نے جوش و خروش سے حصہ لیا، جب انہوں نے کثیر تعداد میں لکڑیاں جمع کر کے آگ لگائی تو اس کے شعلے اتنے بلند ہوئے کہ اگر اس طرف سے کوئی پرندہ گزرتا تو وہ اس کی تپش سے جل جاتا تھا۔ جب لوگوں نے عمارت کے کنارے تک حضرت ابراہیم علیہ الصلوٰۃ والسلام کو بلند کیا تو آپ علیہ الصلوٰۃ والسلام نے سراٹھا کر آسمان کی طرف دیکھا، اس وقت آسمانوں، زمینوں، پہاڑوں اور فرشتوں نے فریاد کی: ”اے اللہ! عَزَّوَجَلَّ، تیرے نام کو بلند کرنے کی پاداش میں حضرت ابراہیم علیہ الصلوٰۃ والسلام کو جلا یا جا رہا ہے۔ اللہ تعالیٰ نے ارشاد فرمایا ”مجھے یہ بات معلوم ہے، اگر وہ تمہیں پکارے تو تم اس کی مدد کرنا۔ جب حضرت ابراہیم علیہ الصلوٰۃ والسلام نے آسمان کی طرف نظر اٹھائی تو عرض کی: ”اے اللہ! عَزَّوَجَلَّ، تو واحد ہے اور میں زمین میں واحد ہوں اور زمین میں میرے علاوہ اور کوئی بندہ ایسا نہیں جو تیری عبادت کرے۔ مجھے اللہ تعالیٰ کافی ہے اور وہ بہت ہی اچھا کارساز ہے۔ تب اللہ تعالیٰ نے آگ کو حکم دیا:

يٰۤاِسْرٰكُوْنِيْ بَرِّدُوْا وَسَلِّمًا عَلٰى اِبْرٰهِيْمَ (۲)

ترجمہ کنز العرفان: اے آگ! ابراہیم پر ٹھنڈی اور سلامتی

والی ہو جا۔ (۳)

نوٹ: اس واقعے کی بعض تفصیل سورہ انبیاء کی آیت نمبر 68 کی تفسیر میں گزر چکی ہے۔

فَاَسْرٰدُوْا وَاِبْرٰهِيْمَ كَيْدًا فَجَعَلْنٰهُمْ الْاَسْفَلِيْنَ ﴿۹۸﴾

ترجمہ کنز الایمان: تو انہوں نے اس پر دواؤں چلنا چاہا، ہم نے انہیں نیچا دکھایا۔

ترجمہ کنز العرفان: تو انہوں نے اس کے ساتھ فریب کرنا چاہا تو ہم نے انہیں نیچا کر دیا۔

①.....حازن، والصفات، تحت الآیة: ۹۷، ۲/۴، ملتقطاً.

②.....الانبياء: ۶۹.

③.....در مشور، الصفات، تحت الآیة: ۹۷، ۱۰۱/۷-۱۰۲.

﴿فَأَسْرَدُوا بِهِ كَيْدًا: تو انہوں نے اس کے ساتھ فریب کرنا چاہا۔﴾ ارشاد فرمایا کہ کفار نے حضرت ابراہیم علیہ الصلوٰۃ والسلام کو آگ میں ڈال کر ان کے ساتھ فریب کرنا چاہا تو ہم نے حضرت ابراہیم علیہ الصلوٰۃ والسلام کو اس آگ میں سلامت رکھ کر کفار کے فریب کو باطل کر کے انہیں ذلیل کر دیا۔^(۱)

نوٹ: اس واقعہ کی مزید تفصیل سورہ انبیاء آیت نمبر 68 تا 70 میں گزر چکی ہے۔

وَقَالَ إِنِّي ذَاهِبٌ إِلَىٰ رَبِّي سَيِّئِينَ ﴿۹۹﴾

ترجمہ کنزالایمان: اور کہا میں اپنے رب کی طرف جانے والا ہوں اب وہ مجھے راہ دے گا۔

ترجمہ کنزالعرفان: اور ابراہیم نے کہا: بیشک میں اپنے رب کی طرف جانے والا ہوں، اب وہ مجھے راہ دکھائے گا۔

﴿وَقَالَ: اور فرمایا۔﴾ اس آیت کا خلاصہ یہ ہے کہ جب اللہ تعالیٰ نے حضرت ابراہیم علیہ الصلوٰۃ والسلام کو آگ سے نجات عطا فرمادی تو آپ علیہ الصلوٰۃ والسلام نے اپنے اہل خانہ کو ہجرت کی ترغیب دیتے ہوئے فرمایا: بیشک میں اس کفر کے مقام سے ہجرت کر کے وہاں جانے والا ہوں جہاں جانے کا میرا رب عزوجل حکم دے، اب وہ مجھے میرے مقصد کی طرف راہ دکھائے گا، چنانچہ اللہ تعالیٰ کے حکم سے آپ علیہ الصلوٰۃ والسلام سرزمین شام میں ارض مقدّسہ کے مقام پر پہنچے۔^(۲)

ہجرت اور فتنے کے ایام میں گوشہ نشینی کی اصل

ابو عبد اللہ محمد بن احمد قرطبی رحمۃ اللہ تعالیٰ علیہ فرماتے ہیں: ”یہ آیت مبارکہ ہجرت اور (فتنے کے ایام میں) گوشہ

نشینی کی اصل ہے اور سب سے پہلے جس نے ہجرت کی وہ حضرت ابراہیم علیہ الصلوٰۃ والسلام ہیں۔^(۳)

اور حضرت ابوسعید خدری رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد

فرمایا: ”قریب ہے کہ مسلمان کا بہترین مال اس کی بکریاں ہوں گی جن کے پیچھے وہ پہاڑوں کی چوٹیوں اور چٹیل



①..... روح البیان، الصفات، تحت الآیة: ۹۸، ۷/۴۷۱، ملخصاً.

②..... روح البیان، الصفات، تحت الآیة: ۹۹، ۷/۴۷۲، جلالین، الصفات، تحت الآیة: ۹۹، ص ۳۷۷، ملقطاً.

③..... تفسیر قرطبی، الصفات، تحت الآیة: ۹۹، ۸/۷۲، الجزء الخامس عشر.

میدانوں میں اپنے دین کو فتنوں سے بچانے کی خاطر بھاگتا پھرے گا۔^(۱)

اس آیت سے معلوم ہوا کہ اللہ تعالیٰ کو راضی کرنے کے لئے کہیں جانا اللہ تعالیٰ کی طرف جانا ہے کیونکہ حضرت ابراہیم علیہ الصلوٰۃ والسلام ہجرت کر کے شام کی طرف تشریف لے گئے تھے، لیکن آپ علیہ الصلوٰۃ والسلام نے فرمایا کہ میں اپنے رب عزوجل کی طرف جانے والا ہوں۔

رَبِّ هَبْ لِي مِنَ الصَّالِحِينَ ﴿۱۰﴾ فَبَشِّرْنَاهُ بِعَلِيمٍ حَلِيمٍ ﴿۱۱﴾

ترجمہ کنزالایمان: الہی مجھے لائق اولاد دے۔ تو ہم نے اسے خوش خبری سنائی ایک عقل مند لڑکے کی۔

ترجمہ کنزالعرفان: اے میرے رب! مجھے نیک اولاد عطا فرما۔ تو ہم نے اسے ایک بردبار لڑکے کی خوشخبری سنائی۔

﴿ہب﴾: اے میرے رب! حضرت ابراہیم علیہ الصلوٰۃ والسلام جب ارضِ مقدّسہ کے مقام پر پہنچے تو اس وقت آپ علیہ الصلوٰۃ والسلام کے پاس اولاد نہیں تھی، چنانچہ آپ علیہ الصلوٰۃ والسلام نے اللہ تعالیٰ کی بارگاہ میں دعا کی: ”اے میرے رب! عزوجل، مجھے نیک اولاد عطا فرما جو کہ دین حق کی دعوت دینے اور تیری عبادت کرنے پر میری مددگار ہو اور پردیس میں مجھے اس سے اُسیبت حاصل ہو۔“^(۲)

نیک اولاد اللہ تعالیٰ کی بہت بڑی نعمت ہے

اس آیت سے معلوم ہوا کہ نیک اولاد اللہ تعالیٰ کی بہت بڑی نعمت ہے، اس لئے جب بھی اللہ تعالیٰ سے اولاد کی دعا مانگی جائے تو نیک اور صالح اولاد کی دعا مانگی چاہئے۔ اللہ تعالیٰ نے کامل ایمان والوں کا ایک وصف یہ بیان فرمایا ہے کہ وہ نیک، صالح اور متقی بیویوں اور اولاد کی دعا لگتے ہیں تاکہ ان کے اچھے عمل دیکھ کر نیز اللہ تعالیٰ اور اس کے پیارے حبیب صلی اللہ تعالیٰ علیہ وآلہ وسلم کی اطاعت دیکھ کر ان کی آنکھیں ٹھنڈی اور دل خوش ہوں، چنانچہ ارشادِ باری تعالیٰ ہے:

وَالَّذِينَ يَقُولُونَ رَبَّنَا هَبْ لَنَا مِنْ أَزْوَاجِنَا

ترجمہ کنزالعرفان: اور وہ جو عرض کرتے ہیں: اے

①.....بخاری، کتاب الایمان، باب من الذین الفرار من الفتن، ۱۸/۱، الحدیث: ۱۹.

②.....ابو سعود، الصفات، تحت الآیة: ۱۰۰، ۴/۴۱۵.

ہمارے رب! ہماری بیویوں اور ہماری اولاد سے ہمیں آنکھوں کی ٹھنڈک عطا فرما اور ہمیں پرہیزگاروں کا پیشوا بنا۔

وَدُرِّبْتَنَا فِرَّةً وَأَعَلَّنَا لِّلْمُتَّقِينَ
إِمَامًا (۱)

﴿فَبَشِّرْهُ﴾: تو ہم نے اسے خوشخبری سنائی۔ ﴿اس آیت میں حضرت ابراہیم علیہ الصلوٰۃ والسلام کو تین بشارتیں دی گئیں۔ (۱) ان کے ہاں جو اولاد ہوگی وہ لڑکا ہوگا۔ (۲) وہ بالغ ہونے کی عمر کو پہنچے گا۔ (۳) وہ عقلمند اور بردبار ہوگا۔ (۲)

حضرت ابراہیم علیہ الصلوٰۃ والسلام کا وصف

اللہ تعالیٰ نے حضرت ابراہیم علیہ الصلوٰۃ والسلام کو حلیم اور بردبار لڑکے کی بشارت دی اور حضرت ابراہیم علیہ الصلوٰۃ والسلام خود بھی حلیم تھے، جیسا کہ ارشاد باری تعالیٰ ہے:

إِنَّ إِبْرَاهِيمَ لَأَوَّاهٌ حَلِيمٌ (۳)
ترجمہ کنز العرفان: بیشک ابراہیم بہت آہ و زاری کرنے والا، بہت برداشت کرنے والا تھا۔

اور ارشاد فرمایا:

إِنَّ إِبْرَاهِيمَ لَحَلِيمٌ أَوَّاهٌ مُنِيبٌ (۴)
ترجمہ کنز العرفان: بیشک ابراہیم بڑے تحمل والا، بہت آہیں بھرنے والا، رجوع کرنے والا ہے۔

اللہ تعالیٰ کے مقبول بندوں کو علوم خمسہ کی خبر دی جاتی ہے

اس آیت سے معلوم ہوا کہ اللہ تعالیٰ کے مقبول بندوں کو علوم خمسہ کی خبر دی جاتی ہے، کیونکہ بیٹے کی ولادت سے پہلے اس کی خبر دے دینا علم غیب بلکہ ان پانچ علوم میں سے ہے جن کے علم کا اللہ تعالیٰ کے پاس ہونا بطور خاص قرآن میں مذکور ہوا ہے جیسا کہ ارشاد باری تعالیٰ ہے:

إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ
وَيَعْلَمُ مَا فِي الْأَرْحَامِ ۗ وَمَا تَدْرِي نَفْسٌ

ترجمہ کنز العرفان: بیشک قیامت کا علم اللہ ہی کے پاس ہے اور وہ بارش اتارتا ہے اور جانتا ہے جو کچھ ماؤں کے پیٹ

۱..... فرقان: ۷۴.

۲..... ابو سعود، الصافات، تحت الآية: ۱۰۱، ۴/۱۵۰.

۳..... توبہ: ۱۱۴.

۴..... ہود: ۷۵.

میں ہے اور کوئی شخص نہیں جانتا کہ وہ کل کیا کماے گا اور کوئی شخص نہیں جانتا کہ وہ کس زمین میں مرے گا۔ بیشک اللہ علم والا، خبردار ہے۔

مَاذَا تَكْسِبُ عَدَاً وَمَا تَدْرِي نَفْسٌ بِأَبِي
أَرْضٍ تَمُوتُ ۱ إِنَّ اللَّهَ عَلِيمٌ حَمِيدٌ (۱)

فَلَمَّا بَدَعَ مَعَهُ السَّعَىٰ قَالَ يُبْنِيٰ إِنِّي أَرَىٰ فِي الْمَنَامِ أَنِّي أَذْبَحُكَ
فَانظُرْ مَاذَا تَرَىٰ ۱ قَالَ يَا بَتِ افْعَلْ مَا تَوْمَرُ سَتَجِدُنِي إِن شَاءَ
اللَّهُ مِنَ الصَّابِرِينَ ۱۰۲

ترجمہ کنزالایمان: پھر جب وہ اس کے ساتھ کام کے قابل ہو گیا کہا اے میرے بیٹے میں نے خواب دیکھا کہ میں تجھے ذبح کرتا ہوں اب تو دیکھ تیری کیا رائے ہے کہا اے میرے باپ کیجئے جس بات کا آپ کو حکم ہوتا ہے خدا نے چاہا تو قریب ہے کہ آپ مجھے صابر پائیں گے۔

ترجمہ کنزالعرفان: پھر جب وہ اس کے ساتھ کوشش کرنے کے قابل عمر کو پہنچ گیا تو ابراہیم نے کہا: اے میرے بیٹے! میں نے خواب میں دیکھا کہ میں تجھے ذبح کر رہا ہوں۔ اب تو دیکھ کہ تیری کیا رائے ہے؟ بیٹے نے کہا: اے میرے باپ! آپ وہی کریں جس کا آپ کو حکم دیا جا رہا ہے۔ اِنْ شَاءَ اللَّهُ عنقریب آپ مجھے صبر کرنے والوں میں سے پائیں گے۔

﴿فَلَمَّا بَدَعَ مَعَهُ السَّعَىٰ: پھر جب وہ اس کے ساتھ کوشش کرنے کے قابل عمر کو پہنچ گیا۔﴾ اس آیت کا خلاصہ یہ ہے کہ اللہ تعالیٰ نے حضرت ابراہیم علیہ الصلوٰۃ والسلام کو فرزند عطا فرمایا، وہ پلتے بڑھتے جتے جب اس عمر تک پہنچ گئے جس میں حضرت ابراہیم علیہ الصلوٰۃ والسلام کی حاجت اور ضروریات میں ان کے ساتھ کام کرنے کے قابل ہو گئے تو ان سے حضرت ابراہیم علیہ الصلوٰۃ والسلام نے فرمایا ”اے میرے بیٹے! میں نے خواب دیکھا ہے کہ میں تمہیں ذبح کر رہا ہوں اور انبیاء کرام علیہم الصلوٰۃ والسلام کے خواب حق ہوتے ہیں اور ان کے افعال اللہ تعالیٰ کے حکم سے ہوا کرتے ہیں، اب تو دیکھ لے کہ تیری

کیا رائے ہے؟ حضرت ابراہیم علیہ الصلوٰۃ والسلام نے یہ اس لئے کہا تھا کہ ان کے فرزند کو ذبح ہونے سے وحشت نہ ہو اور اللہ تعالیٰ کے حکم کی اطاعت کے لئے رغبت کے ساتھ تیار ہو جائیں، چنانچہ اس فرزندِ ابرہہ نے اللہ تعالیٰ کی رضا پر فدا ہونے کا کمال شوق سے اظہار کرتے ہوئے فرمایا ”اے میرے باپ! آپ وہی کریں جس کا آپ کو اللہ تعالیٰ کی طرف سے حکم دیا جا رہا ہے۔ اگر اللہ تعالیٰ نے چاہا تو عنقریب آپ مجھے ذبح پر صبر کرنے والوں میں سے پائیں گے۔“^(۱)

یہ فیضانِ نظر تھا یا کہ مکتب کی کرامت تھی سکھائے کس نے اسماعیل کو آدابِ فرزندگی

فَلَمَّا أَسْلَمَا وَتَلَّهُ لِلْجَبِينِ ﴿۱۳﴾

ترجمہ کنزالایمان: تو جب ان دونوں نے ہمارے حکم پر گردن رکھی اور باپ نے بیٹے کو ماتھے کے بل لٹایا اس وقت کا حال نہ پوچھ۔

ترجمہ کنزالعرفان: تو جب ان دونوں نے (ہمارے حکم پر) گردن جھکا دی اور باپ نے بیٹے کو پیشانی کے بل لٹایا (اس وقت کا حال نہ پوچھ)۔

﴿فَلَمَّا أَسْلَمَا﴾: تو جب ان دونوں نے (ہمارے حکم پر) گردن جھکا دی۔ ﴿وَتَلَّهُ﴾: جب حضرت ابراہیم علیہ الصلوٰۃ والسلام اور ان کے فرزند نے اللہ تعالیٰ کے حکم کے سامنے سر تسلیم خم کر دیا اور جب حضرت ابراہیم علیہ الصلوٰۃ والسلام نے اپنے فرزند کو ذبح کرنے کا ارادہ فرمایا تو ان کے فرزند نے عرض کی ”اے والدِ محترم! اگر آپ نے مجھے ذبح کرنے کا ارادہ کر لیا ہے تو پہلے مجھے رسیوں کے ساتھ مضبوطی سے باندھ لیں تاکہ میں تڑپ نہ سکوں اور اپنے کپڑے بھی سمیٹ لیں تاکہ میرے خون کے چھینٹے آپ پر نہ پڑیں اور میرا جرم نہ ہو کیونکہ موت بہت سخت ہوتی ہے اور اپنی چھری کو اچھی طرح تیز کر لیں تاکہ وہ مجھ پر آسانی سے چل جائے اور جب آپ مجھے ذبح کرنے کے لئے لٹائیں تو پہلو کے بل لٹانے کی بجائے پیشانی کے بل لٹائیں کیونکہ مجھے اس بات کا ڈر ہے کہ جب آپ کی نظر میرے چہرے پر پڑے گی تو اس وقت آپ کے

①..... ابو سعود، الصفات، تحت الآیة: ۱۰۲، ۴/ ۴۱۵-۴۱۶، خازن، والصفات، تحت الآیة: ۱۰۲، ۴/ ۲۲، جلالین،

الصفات، تحت الآیة: ۱۰۲، ص ۳۷۷، ملقطاً.

دل میں رقت پیدا ہوگی اور وہ رقت اللہ تعالیٰ کے حکم کی تعمیل اور آپ کے درمیان حاصل ہو سکتی ہے اور اگر آپ مناسب سمجھیں تو میری قمیص میری ماں کو دیدیں تاکہ انہیں تسلی ہو اور انہیں مجھ پر صبر آجائے۔ حضرت ابراہیم علیہ الصلوٰۃ والسلام نے فرمایا: ”اے میرے بیٹے! تم اللہ تعالیٰ کے حکم پر عمل کرنے میں میرے کتنے اچھے مددگار ثابت ہو رہے ہو۔ اس کے بعد فرزند کی خواہش کے مطابق پہلے اسے اچھی طرح باندھ دیا، پھر اپنی چھری کو تیز کیا اور اپنے فرزند کو منہ کے بل لٹا کر ان کے چہرے سے نظر ہٹائی، پھر ان کے حلق پر چھری چلا دی تو اللہ تعالیٰ نے ان کے ہاتھ میں چھری کو پلٹ دیا، اس وقت انہیں ایک ندا کی گئی ”اے ابراہیم! تم نے اپنے خواب کو سچ کر دکھایا اور اپنے فرزند کو ذبح کے لئے بے دریغ پیش کر کے اطاعت و فرمانبرداری کمال کو پہنچا دی، بس اب اتنا کافی ہے، یہ ذبیحہ تمہارے بیٹے کی طرف سے فدیہ ہے اسے ذبح کر دو۔ یہ واقعہ منیٰ میں واقع ہوا۔“ (۱)

جب حضرت ابراہیم علیہ الصلوٰۃ والسلام اپنے فرزند کو ذبح کرنے کیلئے چلے تو شیطان ایک مرد کی صورت میں حضرت ہاجرہ رضی اللہ تعالیٰ عنہا کے پاس آیا اور کہنے لگا ”کیا آپ جانتی ہیں کہ حضرت ابراہیم علیہ الصلوٰۃ والسلام آپ کے صاحبزادے کو لے کر کہاں گئے ہیں؟ آپ رضی اللہ تعالیٰ عنہا نے فرمایا ”وہ اس گھاٹی میں لکڑیاں لینے کیلئے گئے ہیں۔ شیطان نے کہا ”خدا کی قسم! ایسا نہیں، وہ تو آپ کے بیٹے کو ذبح کرنے کیلئے لے گئے ہیں۔ حضرت ہاجرہ رضی اللہ تعالیٰ عنہا نے فرمایا ”ہرگز ایسا نہیں ہو سکتا کیونکہ وہ تو اپنے فرزند پر بہت شفقت کرتے اور اس سے بڑا پیار کرتے ہیں۔ شیطان نے کہا ”ان کا گمان یہ ہے کہ انہیں اللہ تعالیٰ نے اس بات کا حکم دیا ہے۔ حضرت ہاجرہ رضی اللہ تعالیٰ عنہا نے فرمایا: ”اگر انہیں اللہ تعالیٰ نے حکم دیا ہے تو پھر اس سے اچھی اور کیا بات ہو سکتی ہے کہ وہ اپنے رب تعالیٰ کی اطاعت کریں۔ یہاں سے نامراد ہو کر شیطان حضرت اسماعیل علیہ الصلوٰۃ والسلام کے پاس پہنچا اور ان سے کہا ”اے لڑکے! کیا تم جانتے ہو کہ آپ کے والد آپ کو کہاں لے کر جا رہے ہیں؟ آپ علیہ الصلوٰۃ والسلام نے فرمایا ”ہم اپنے اہل خانہ کے لئے اس گھاٹی سے لکڑیاں لینے جا رہے ہیں۔ شیطان نے کہا: ”خدا کی قسم! وہ آپ کو ذبح کرنے کا ارادہ رکھتے ہیں۔ آپ علیہ الصلوٰۃ والسلام نے فرمایا ”وہ اس چیز کا ارادہ کیوں رکھتے ہیں؟ شیطان نے کہا ”ان کے رب تعالیٰ نے انہیں یہ حکم دیا ہے۔ حضرت اسماعیل علیہ الصلوٰۃ والسلام نے فرمایا پھر تو انہیں اپنے رب تعالیٰ کے حکم پر عمل کرنا چاہئے، مجھے بسر و چشم یہ حکم قبول ہے۔“

۱..... بغوی، الصافات، تحت الآیة: ۱۰۳، ۲۸/۴-۲۹، مدارك، الصافات، تحت الآیة: ۱۰۳، ص ۱۰۰۶، ملتقطاً.

جب شیطان نے یہاں سے بھی منہ کی گھائی تو وہ حضرت ابراہیم علیہ الصلوٰۃ والسلام کے پاس پہنچا اور کہنے لگے ”اے شیخ! آپ کہاں جا رہے ہیں؟ حضرت ابراہیم علیہ الصلوٰۃ والسلام نے فرمایا: ”اس گھائی میں اپنے کسی کام سے جا رہا ہوں۔ شیطان نے کہا ”اللہ کی قسم! میں سمجھتا ہوں کہ شیطان آپ کے خواب میں آیا اور اس نے آپ کو اپنا فرزند ذبح کرنے کا حکم دیا ہے۔ اس کی بات سن کر حضرت ابراہیم علیہ الصلوٰۃ والسلام نے اسے پہچان لیا اور فرمایا ”اے دشمن خدا! مجھ سے دور ہٹ جا، خدا کی قسم! میں اپنے رب تعالیٰ کے حکم کو ضرور پورا کروں گا۔ یہاں سے بھی شیطان ناکام و نامراد ہی لوٹا۔“^(۱)

غریب و سادہ و رنگیں ہے داستانِ حرم نہایت اس کی حسین ابتدا ہے اسماعیل

وَنَادَيْتُهُ أَنْ يَا بُرْهِيمُ ۙ قَدْ صَدَّقَتِ الرُّءْيَا إِنَّا كَذَلِكْ نَجْزِي
 الْمُحْسِنِينَ ۝ ۱۰۵ إِنَّ هَذَا هُوَ الْبَلَاءُ الْمُبِينُ ۝ ۱۰۶ وَقَدْ يَدِينُهُ بِذَبْحِ
 عَظِيمٍ ۝ ۱۰۷ وَتَرَكْنَا عَلَيْهِ فِي الْآخِرِينَ ۝ ۱۰۸ سَلَّمَ عَلَىٰ إِبْرَاهِيمَ ۝ ۱۰۹
 كَذَلِكْ نَجْزِي الْمُحْسِنِينَ ۝ ۱۱۰ إِنَّهُ مِنْ عِبَادِنَا الْمُؤْمِنِينَ ۝ ۱۱۱

ترجمہ کنزالایمان: اور ہم نے اسے ندا فرمائی کہ اے ابراہیم۔ بیشک تو نے خواب سچ کر دکھائی ہم ایسا ہی صلہ دیتے ہیں نیکوں کو۔ بے شک یہ روشن جانچ تھی۔ اور ہم نے ایک بڑا ذبیحہ اس کے صدقہ میں دے کر اسے بچا لیا۔ اور ہم نے پچھلوں میں اس کی تعریف باقی رکھی۔ سلام ہوا ابراہیم پر۔ ہم ایسا ہی صلہ دیتے ہیں نیکوں کو۔ بے شک وہ ہمارے اعلیٰ درجہ کے کامل الایمان بندوں میں ہیں۔

ترجمہ کنزالعرفان: اور ہم نے اسے ندائی فرمائی کہ اے ابراہیم! بیشک تو نے خواب سچ کر دکھایا ہم نیکی کرنے والوں کو ایسا ہی صلہ دیتے ہیں۔ بیشک یہ ضرور کھلی آزمائش تھی۔ اور ہم نے اسماعیل کے فدیے میں ایک بڑا ذبیحہ دیدیا۔ اور ہم

۱.....حازن، والصفات، تحت الآية: ۱۰۳، ۴/۲۳.

نے بعد والوں میں اس کی تعریف باقی رکھی۔ ابراہیم پر سلام ہو۔ ہم نیکی کرنے والوں کو ایسا ہی صلہ دیتے ہیں۔ بیشک وہ ہمارے اعلیٰ درجہ کے کامل ایمان والے بندوں میں سے ہیں۔

﴿إِنَّا كُنَّا لِكَرْبَتِكَ إِتْمَانًا﴾ ہم نیکی کرنے والوں کو ایسا ہی صلہ دیتے ہیں۔ ﴿اس آیت کا معنی یہ ہے کہ حضرت ابراہیم علیہ الصلوٰۃ والسلام اور ان کے صاحبزادے اس اطاعت میں نیکی کرنے والے تھے تو جس طرح ہم نے ان دونوں نیک ہستیوں کو جزا دی اسی طرح ہم ہر نیکی کرنے والے کو جزا دیں گے۔ (۱)

﴿إِنَّ هَذَا هُوَ الْبَلَاءُ الْمُبْتَلِيْنَ﴾ بیشک یہ ضرور کھلی آزمائش تھی۔ ﴿حضرت ابراہیم علیہ الصلوٰۃ والسلام نے جان، مال اور وطن کی قربانیاں پہلے ہی پیش فرمادی تھیں اور اب اللہ تعالیٰ کے حکم سے اپنے اس فرزند کو بھی قربانی کے لئے پیش کر دیا جسے اپنی آخری عمر میں بہت دعاؤں کے بعد پایا، جو گھر کا اجالا، گود کا پالا اور آنکھوں کا نور تھا اور یہ سب سے سخت آزمائش تھی۔ ﴿وَقَدَّيْنَهُ بِذُنُوبٍ عَظِيمَةٍ﴾ اور ہم نے اسماعیل کے فدیے میں ایک بڑا ذبیحہ دیدیا۔ ﴿علامہ بیضاوی رَحْمَةُ اللّٰهِ تَعَالٰی عَلَيْهِ فرماتے ہیں اس ذبیحہ کی شان بہت بلند ہونے کی وجہ سے اسے بڑا فرمایا گیا کیونکہ یہ اس نبی علیہ السلام کا فدیہ بنا جن کی نسل سے سید المرسلین صَلَّى اللّٰهُ تَعَالٰی عَلَيْهِ وَاٰلِهٖ وَسَلَّمَ هِيَ﴾۔ (۲)

وَبَشِّرُنَهُ بِاسْحَقٍ نَّبِيًّا مِّنَ الصَّالِحِينَ ﴿۱۱۳﴾ وَبَرَكْنَا عَلَيْهِ وَعَلَىٰ اسْحَقَ ط
وَمِنْ ذُرِّيَّتِهِمَا مَحْسَنٌ وَّظَالِمٌ لِّنَفْسِهِ مُبِينٌ ﴿۱۱۴﴾ ع

ترجمہ کنزالایمان: اور ہم نے اسے خوشخبری دی اسْحَق کی کہ غیب کی خبریں بتانے والا ہمارے قربِ خاص کے سزاواروں میں۔ اور ہم نے برکت اتاری اس پر اور اسْحَق پر اور ان کی اولاد میں کوئی اچھا کام کرنے والا اور کوئی اپنی جان پر صریح ظلم کرنے والا۔

①..... تفسیر کبیر، الصفات، تحت الآیة: ۱۰۵، ۳۵۰/۹.

②..... بیضاوی، الصفات، تحت الآیة: ۱۰۷، ۲۲/۵.

ترجمہ کنز العرفان: اور ہم نے اسے اسحاق کی خوشخبری دی جو اللہ کے خاص قرب کے لائق بندوں میں سے ایک نبی ہے۔ اور ہم نے اس پر اور اسحاق پر برکت اتاری اور ان کی اولاد میں کوئی اچھا کام کرنے والا ہے اور کوئی اپنی جان پر صریح ظلم کرنے والا ہے۔

﴿وَبَشِّرْهُ بِإِسْحَاقَ: اور ہم نے اسے اسحاق کی خوشخبری دی۔﴾ ذبح کا واقعہ بیان کرنے کے بعد حضرت اسحاق علیہ

الصَّلَاةُ وَالسَّلَامُ کی خوشخبری دینا اس بات کی دلیل ہے کہ ذبح حضرت اسماعیل علیہ الصَّلَاةُ وَالسَّلَامُ ہیں۔

﴿وَبَرَكْنَا عَلَيْهِ وَعَلَىٰ إِسْحَاقَ: اور ہم نے اس پر اور اسحاق پر برکت اتاری۔﴾ یعنی ہم نے حضرت ابراہیم علیہ

الصَّلَاةُ وَالسَّلَامُ اور حضرت اسحاق علیہ الصَّلَاةُ وَالسَّلَامُ پر دینی اور دنیوی ہر طرح کی برکت اتاری اور ظاہری برکت یہ ہے کہ

حضرت ابراہیم علیہ الصَّلَاةُ وَالسَّلَامُ کی اولاد میں کثرت کی اور حضرت اسحاق علیہ الصَّلَاةُ وَالسَّلَامُ کی نسل سے حضرت یعقوب

علیہ الصَّلَاةُ وَالسَّلَامُ سے لے کر حضرت عیسیٰ علیہ الصَّلَاةُ وَالسَّلَامُ تک بہت سے انبیاء کرام علیہم الصَّلَاةُ وَالسَّلَامُ مبعوث کئے۔^(۱)

﴿وَمِنْ ذُرِّيَّتِهِمَا مُحْسِنٌ: اور ان کی اولاد میں کوئی اچھا کام کرنے والا ہے۔﴾ یعنی ان دونوں کی اولاد میں سے کوئی

ایمان لا کر اچھا کام کرنے والا ہے اور کوئی کفر کر کے اپنی جان پر صریح ظلم کرنے والا ہے۔ اس سے معلوم ہوا کہ کسی باپ

کے بکثرت فضائل والا ہونے سے اولاد کا بھی ویسا ہی ہونا لازم نہیں، یہ اللہ تعالیٰ کی شانیں ہیں کہ کبھی نیک سے نیک پیدا

کرتا ہے کبھی بد سے بد اور کبھی بد سے نیک، تاکہ نہ اولاد کا بد ہونا آباء کے لئے عیب ہو اور نہ آباء کی بدی اولاد کے لئے

باعث عار ہو۔^(۲)

وَلَقَدْ مَنَّا عَلَىٰ مُوسَىٰ وَهَارُونَ ﴿۱۱۳﴾ وَنَجَّيْنَاهُمَا وَقَوْمَهُمَا مِنَ الْكُفْرِ

الْعَظِيمِ ﴿۱۱۴﴾ وَنَصَرْنَاهُمْ فَكَانُوا هُمُ الْغَالِبِينَ ﴿۱۱۵﴾

ترجمہ کنز الایمان: اور بے شک ہم نے موسیٰ اور ہارون پر احسان فرمایا۔ اور انہیں اور ان کی قوم کو بڑی سختی سے نجات

①..... مدارك، الصفات، تحت الآية: ۱۱۳، ص ۱۰۰۸.

②..... مدارك، الصفات، تحت الآية: ۱۱۳، ص ۱۰۰۸، خازن، والصفات، تحت الآية: ۱۱۳، ۲۴/۴، ملقطاً.

بخشی۔ اور ان کی ہم نے مدد فرمائی تو وہی غالب ہوئے۔

ترجمہ کنز العرفان: اور بیشک ہم نے موسیٰ اور ہارون پر احسان فرمایا۔ اور انہیں اور ان کی قوم کو بہت بڑی سختی سے نجات بخشی۔ اور ہم نے ان کی مدد فرمائی تو وہی غالب ہوئے۔

﴿وَلَقَدْ مَنَنَّا: اور بیشک ہم نے احسان فرمایا۔﴾ یہاں سے حضرت موسیٰ اور حضرت ہارون عَلَيْهِمَا الصَّلَاةُ وَوَالسَّلَامُ پر کئے گئے انعامات اور احسانات بیان کئے جا رہے ہیں، اس آیت میں اللہ تعالیٰ نے ارشاد فرمایا کہ بیشک ہم نے حضرت موسیٰ اور حضرت ہارون عَلَيْهِمَا الصَّلَاةُ وَوَالسَّلَامُ پر احسان فرمایا کہ انہیں نبوت و رسالت عنایت فرمائی اور اس کے علاوہ دینی اور دنیوی نعمتوں سے نوازا۔ (1)

﴿وَوَجَّيْنَاهُمَا وَقَوْمَهُمَا: اور انہیں اور ان کی قوم کو نجات بخشی۔﴾ ایک احسان یہ فرمایا کہ ہم نے حضرت موسیٰ اور حضرت ہارون عَلَيْهِمَا الصَّلَاةُ وَوَالسَّلَامُ کو اور ان کی قوم بنی اسرائیل کو بہت بڑی سختی سے نجات بخشی کہ انہیں فرعون اور اس کی قوم قبطیوں کے ظلم و ستم سے رہائی دی۔ بنی اسرائیل کی مظلومیت کا سبب یہ ہوا تھا کہ حضرت موسیٰ اور حضرت ہارون عَلَيْهِمَا الصَّلَاةُ وَوَالسَّلَامُ کے آباء و اجداد اپنے والد حضرت یعقوب عَلَيْهِ الصَّلَاةُ وَوَالسَّلَامُ کے ساتھ حضرت یوسف عَلَيْهِ الصَّلَاةُ وَوَالسَّلَامُ کے پاس ان کی سلطنت مصر میں تشریف لے آئے اور وہیں قیام پذیر رہے، جب فرعون کی حکومت آئی تو اس نے تکبر و سرکشی کی اور بنی اسرائیل کو غلام بنا لیا اور انہیں قبطیوں کا خدمتگار بنا دیا۔ (2)

﴿وَوَضَعْنَا لَهُم: اور ہم نے ان کی مدد فرمائی۔﴾ ایک احسان یہ فرمایا کہ ہم نے قبطیوں کے مقابلے میں دلائل اور معجزات کے ساتھ ان کی مدد فرمائی تو وہی فرعون اور اس کی قوم پر ہر حال میں غالب رہے اور آخر کار انہیں سلطنت اور حکومت بھی عطا فرمائی۔ (3)

وَآتَيْنَهُمَا الْكِتَابَ الْمُسْتَبِينَ ﴿۱۱۷﴾ وَهَدَيْنَاهُمَا الصِّرَاطَ

1..... صاوی، الصافات، تحت الآیة: ۱۱۴، ۱۷۴۸/۵، ابو سعود، الصافات، تحت الآیة: ۱۱۴، ۱۸/۴، ملتقطاً.

2..... جلالین مع صاوی، الصافات، تحت الآیة: ۱۱۵، ۱۷۴۸/۵.

3..... جلالین، الصافات، تحت الآیة: ۱۱۶، ص ۳۷۷، مدارک، الصافات، تحت الآیة: ۱۱۶، ص ۱۰۰۸، تفسیر کبیر،

الصافات، تحت الآیة: ۱۱۶، ۳۵۲/۹، ملتقطاً.

الْمُسْتَقِيمُ ج

۱۱۸

ترجمہ کنزالایمان: اور ہم نے ان دونوں کو روشن کتاب عطا فرمائی۔ اور ان کو سیدھی راہ دکھائی۔

ترجمہ کنزالعرفان: اور ہم نے ان دونوں کو روشن کتاب عطا فرمائی۔ اور انہیں سیدھی راہ دکھائی۔

﴿وَأَتَيْنَاهُمَا الْكِتَابَ الْمُسْتَقِيمَ﴾ اور ہم نے ان دونوں کو روشن کتاب عطا فرمائی۔ ﴿﴾ ایک احسان یہ فرمایا کہ ہم نے حضرت موسیٰ اور حضرت ہارون علیہما الصلوٰۃ والسلام کو روشن کتاب عطا فرمائی جس کا بیان بلوغ اور وہ حدود و احکام وغیرہ کی جامع ہے۔ اس کتاب سے مراد تورات شریف ہے۔^(۱) جو کہ حضرت موسیٰ علیہ الصلوٰۃ والسلام کو بلا واسطہ عطا ہوئی اور حضرت ہارون علیہ الصلوٰۃ والسلام کو حضرت موسیٰ علیہ الصلوٰۃ والسلام کے واسطے سے عطا ہوئی۔

﴿وَهَدَيْنَاهُمَا الصِّرَاطَ الْمُسْتَقِيمَ﴾ اور انہیں سیدھی راہ دکھائی۔ ﴿﴾ ایک احسان یہ فرمایا کہ انہیں عقلی اور سمعی دلائل سے دین حق پر مضبوطی سے قائم رہنے، باطل سے بچے رہنے اور حق سے وابستہ رہنے کی توفیق عطا فرمائی۔^(۲)

وَتَرَكْنَا عَلَيْهِمَا فِي الْأَخْرَيْنِ ۱۱۹ سَلَّمَ عَلَىٰ مُوسَىٰ وَهَارُونَ ۱۲۰

ترجمہ کنزالایمان: اور پچھلوں میں ان کی تعریف باقی رکھی۔ سلام ہو موسیٰ اور ہارون پر۔

ترجمہ کنزالعرفان: اور پچھلوں میں ان کی تعریف باقی رکھی۔ موسیٰ اور ہارون پر سلام ہو۔

﴿وَتَرَكْنَا عَلَيْهِمَا فِي الْأَخْرَيْنِ﴾ اور پچھلوں میں ان کی تعریف باقی رکھی۔ ﴿﴾ ایک احسان یہ فرمایا کہ بعد میں آنے والوں میں ان کے اچھے ذکر کو باقی رکھا۔ یہاں بعد میں آنے والوں سے مراد حضور سید المرسلین صَلَّى اللهُ تَعَالَىٰ عَلَيْهِ وَآلِهِ وَسَلَّمَ کی امت ہے اور اچھے ذکر سے ان کی تعریف و توصیف اور ثناء جمیل مراد ہے۔^(۳)

①.....جلالین، الصفات، تحت الآية: ۱۱۷، ص ۳۷۷.

②.....تفسیر کبیر، الصفات، تحت الآية: ۱۱۸، ۳۵۲/۹.

③.....تفسیر کبیر، الصفات، تحت الآية: ۱۱۹، ۳۵۲/۹.

﴿سَلِّمْ عَلَىٰ مُوسَىٰ وَهَارُونَ﴾ موسیٰ اور ہارون پر سلام ہو۔ ﴿اس آیت کا ایک معنی یہ ہے کہ قیامت تک مخلوق ان دونوں بزرگوں پر سلام بھیجتی رہے گی اور ان کا ذکر خیر کرتی رہے گی۔^(۱) دوسرا معنی یہ ہے کہ خالق کی طرف سے وہ دونوں ہمیشہ امن و سلامتی میں رہیں گے۔

إِنَّا كَذَلِكَ نَجْزِي الْمُحْسِنِينَ ﴿۲۳۱﴾ إِنَّهَا مِنْ عِبَادِنَا الْمُؤْمِنِينَ ﴿۲۳۲﴾

ترجمہ کنزالایمان: بے شک ہم ایسا ہی صلہ دیتے ہیں نیکوں کو۔ بے شک وہ دونوں ہمارے اعلیٰ درجہ کے کامل الایمان بندوں میں ہیں۔

ترجمہ کنزالعرفان: بیشک نیکی کرنے والوں کو ہم ایسا ہی صلہ دیتے ہیں۔ بیشک وہ دونوں ہمارے اعلیٰ درجہ کے کامل ایمان والے بندوں میں سے ہیں۔

﴿إِنَّا كَذَلِكَ نَجْزِي الْمُحْسِنِينَ﴾: بیشک نیکی کرنے والوں کو ہم ایسا ہی صلہ دیتے ہیں۔ ﴿یعنی جس طرح ہم نے فرعون کے مظالم سے نجات دے کر، قبٹیوں کے مقابلے میں ان کی مدد کر کے، حدود و احکام کی جامع کتاب عطا فرما کر اور قیامت تک ذکر خیر باقی رکھ کے حضرت موسیٰ اور حضرت ہارون علیہما الصلوٰۃ والسلام کو جزا عطا فرمائی اسی طرح ہم نیکی کرنے والوں کو ایسا ہی صلہ دیتے ہیں۔^(۲)

اس سے معلوم ہوا کہ نیکی کرنے والوں کو دیگر ثوابوں کے علاوہ دنیا میں ذکر خیر اور امن و سلامتی بھی عطا ہوتی ہے۔ ﴿إِنَّهَا﴾: بیشک وہ دونوں۔ ﴿اس آیت سے اس بات پر تنبیہ کرنا مقصود ہے کہ سب سے بڑی فضیلت اور سب سے اعلیٰ شرف کامل ایمان سے حاصل ہوتا ہے۔^(۳)

وَإِنَّ الْيَاسَ لَمِنَ الْمُرْسَلِينَ ﴿۲۳۳﴾

①.....روح البیان، الصفات، تحت الآیة: ۱۲۰، ۴۸۰/۷.

②.....صاوی، الصفات، تحت الآیة: ۱۲۱، ۱۷۴۹/۵، ملخصاً.

③.....تفسیر کبیر، الصفات، تحت الآیة: ۱۲۲، ۳۵۲/۹.

ترجمہ کنزالایمان: اور بے شک الیاس پیغمبروں سے ہے۔

ترجمہ کنزالعرفان: اور بیشک الیاس ضرور رسولوں میں سے ہے۔

﴿وَإِنِّيَأَسْ﴾ اور بیشک الیاس۔ ﴿﴾ یہاں سے حضرت الیاس عَلَيْهِ الصَّلَاةُ وَالسَّلَامُ اور ان کی قوم کا واقعہ بیان کیا جا رہا ہے۔ حضرت الیاس عَلَيْهِ الصَّلَاةُ وَالسَّلَامُ حضرت ہارون عَلَيْهِ الصَّلَاةُ وَالسَّلَامُ کی اولاد میں سے ہیں اور آپ عَلَيْهِ الصَّلَاةُ وَالسَّلَامُ حضرت موسیٰ عَلَيْهِ الصَّلَاةُ وَالسَّلَامُ کے بہت عرصہ بعد بَعْلَبَك اور ان کے اطراف کے لوگوں کی طرف مبعوث ہوئے۔

چار پیغمبروں کی ابھی تک ظاہری وفات نہیں ہوئی

یاد رہے کہ چار پیغمبر ابھی تک زندہ ہیں۔ دو آسمان میں، (1) حضرت ادريس عَلَيْهِ الصَّلَاةُ وَالسَّلَامُ (2) حضرت عیسیٰ عَلَيْهِ الصَّلَاةُ وَالسَّلَامُ، اور روز میں پر۔ (1) حضرت خضر عَلَيْهِ الصَّلَاةُ وَالسَّلَامُ۔ (2) حضرت الیاس عَلَيْهِ الصَّلَاةُ وَالسَّلَامُ۔ حضرت خضر عَلَيْهِ الصَّلَاةُ وَالسَّلَامُ سمندر پر اور حضرت الیاس عَلَيْهِ الصَّلَاةُ وَالسَّلَامُ خشکی پر مُنْتَظَم ہیں۔ (1) جب قیامت قریب آئے گی تو اس وقت وفات پائیں گے اور بعض بزرگوں کی ان سے ملاقات بھی ہوئی ہے۔

إِذْ قَالَ لِقَوْمِهِ أَلَا تَتَّقُونَ ﴿١٣٣﴾ أَتَدْعُونَ بَعْلًا وَتَذَرُونَ أَحْسَنَ
الْخَالِقِينَ ﴿١٣٥﴾ اللَّهُ رَبُّكُمْ وَرَبُّ آبَائِكُمُ الْأَوَّلِينَ ﴿١٣٦﴾

ترجمہ کنزالایمان: جب اس نے اپنی قوم سے فرمایا کیا تم ڈرتے نہیں۔ کیا بعل کو پوجتے ہو اور چھوڑتے ہو سب سے اچھا پیدا کرنے والے اللہ کو۔ جو رب ہے تمہارا اور تمہارے اگلے باپ دادا کا۔

ترجمہ کنزالعرفان: جب اس نے اپنی قوم سے فرمایا: کیا تم ڈرتے نہیں؟ کیا تم بعل (بت) کی پوجا کرتے ہو اور بہترین خالق کو چھوڑتے ہو؟ اللہ جو تمہارا رب اور تمہارے اگلے باپ دادا کا رب ہے۔

1..... روح البیان، الصفات، تحت الآية: ۱۲۳، ۱۳۲، ۴۸۱/۷، ۴۸۳.

﴿اذْقَالَ لِقَوْمِهِ﴾: جب اس نے اپنی قوم سے فرمایا۔ ﴿اس آیت اور اس کے بعد والی دو آیات کا خلاصہ یہ ہے کہ حضرت الیاس علیہ الصلوٰۃ والسلام نے اپنی قوم سے فرمایا ”اے لوگو! کیا تمہیں اللہ تعالیٰ کا خوف نہیں اور تم اللہ تعالیٰ کے علاوہ معبود کی عبادت کرنے پر اس کے عذاب سے ڈرتے نہیں؟ کیا تم بعل کی پوجا کرتے ہو اور اس سے بھلائیاں طلب کرتے ہو جبکہ اس رب تعالیٰ کی عبادت کو ترک کرتے ہو جو بہترین خالق ہے اور وہ تمہارا رب ہے اور تمہارے اگلے باپ دادا کا بھی رب ہے۔

”بعل“ اُن لوگوں کے بت کا نام تھا جو سونے کا بنا ہوا تھا، اس کی لمبائی 20 گز تھی اور اس کے چار منہ تھے، وہ لوگ اس کی بہت تعظیم کرتے تھے، جس مقام میں وہ بت تھا اس جگہ کا نام ”بک“ تھا اس لئے اس کا نام بعلبک مشہور ہو گیا، یہ ملک شام کے شہروں میں سے ایک شہر ہے۔ (1)

فَكَذَّبُوهُ فَإِنَّهُمْ لَمُحْضَرُونَ ﴿۱۲۷﴾ إِلَّا عِبَادَ اللَّهِ الْمُخَاصِينَ ﴿۱۲۸﴾

ترجمہ کنزالایمان: پھر انہوں نے اسے جھٹلایا تو وہ ضرور پکڑے آئیں گے۔ مگر اللہ کے چنے ہوئے بندے۔

ترجمہ کنزالعرفان: پھر انہوں نے اسے جھٹلایا تو وہ ضرور پیش کئے جائیں گے۔ مگر اللہ کے چنے ہوئے بندے۔

﴿فَكَذَّبُوهُ﴾: پھر انہوں نے اسے جھٹلایا۔ ﴿اس آیت اور اس کے بعد والی آیت کا خلاصہ یہ ہے کہ قوم نے حضرت الیاس علیہ الصلوٰۃ والسلام کو جھٹلایا تو وہ اپنے جھٹلانے کی وجہ سے قیامت کے دن ضرور ہمارے عذاب میں حاضر کئے جائیں گے اور ہمیشہ جہنم میں رہیں گے البتہ اس قوم میں سے اللہ تعالیٰ کے وہ برگزیدہ بندے جو حضرت الیاس علیہ الصلوٰۃ والسلام پر ایمان لائے انہوں نے عذاب سے نجات پائی۔ (2)

وَتَرَكْنَا عَلَيْهِ فِي الْآخِرِينَ ﴿۱۲۹﴾ سَلَامٌ عَلَىٰ آلِ يَاسِينَ ﴿۱۳۰﴾ إِنَّا كَذَلِكَ

①..... تفسیر طبری، الصفات، تحت الآیة: ۱۲۴-۱۲۵، ۱۰/۵۲۰، ابو سعود، الصفات، تحت الآیة: ۱۲۵، ۴/۱۹، روح البیان، الصفات، تحت الآیة: ۱۲۴-۱۲۶، ۷/۴۸۱.

②..... روح البیان، الصفات، تحت الآیة: ۱۲۷-۱۲۸، ۷/۴۸۲، خازن، الصفات، تحت الآیة: ۱۲۷-۱۲۸، ۴/۲۶، ملقطاً.

نَجْرَى الْمُحْسِنِينَ ﴿۱۳۱﴾ إِنَّهُ مِنْ عِبَادِنَا الْمُؤْمِنِينَ ﴿۱۳۲﴾

ترجمہ کنزالایمان: اور ہم نے پچھلوں میں اس کی ثناباتی رکھی۔ سلام ہو الیاس پر۔ بے شک ہم ایسا ہی صلہ دیتے ہیں نیکوں کو۔ بے شک وہ ہمارے اعلیٰ درجہ کے کامل الایمان بندوں میں ہے۔

ترجمہ کنزالعرفان: اور ہم نے بعد والوں میں اس کی تعریف باقی رکھی۔ الیاس پر سلام ہو۔ بیشک ہم نیکی کرنے والوں کو ایسا ہی صلہ دیتے ہیں۔ بیشک وہ ہمارے اعلیٰ درجہ کے کامل ایمان والے بندوں میں سے ہے۔

﴿سَلِّمْ عَلٰی اِلٰیاسِیْنَ﴾: الیاس پر سلام ہو۔ ﴿اِلٰیاسِیْنَ﴾ بھی الیاس کی ایک لغت ہے۔ جیسے سینا اور سینین دونوں ”طور سینا“ ہی کے نام ہیں، ایسے ہی الیاس اور ایل یاسین ایک ہی ذات کے نام ہیں۔ اس آیت کا ایک معنی یہ ہے کہ اللہ تعالیٰ کی طرف سے حضرت الیاس عَلَیْهِ الصَّلٰوَةُ وَالسَّلَامُ پر سلام ہو اور دوسرا معنی یہ ہے کہ قیامت تک بندے ان کے حق میں دعا کرتے اور ان کی تعریف بیان کرتے رہیں گے۔^(۱)

وَ اِنَّ لُوْطًا لِّبِنِ الْمُرْسَلِيْنَ ﴿۱۳۳﴾ اِذْ نَجَّيْنَاهُ وَاَهْلَهُ اَجْمَعِيْنَ ﴿۱۳۴﴾

اِلَّا عَجُوْرًا فِي الْغَيْرِيْنَ ﴿۱۳۵﴾ ثُمَّ دَمَرْنَا الْاٰخِرِيْنَ ﴿۱۳۶﴾

ترجمہ کنزالایمان: اور بے شک لوط بنیغیروں میں ہے۔ جب کہ ہم نے اسے اور اس کے سب گھر والوں کو نجات بخشی۔ مگر ایک بڑھیا کہ رہ جانے والوں میں ہوئی۔ پھر دوسروں کو ہم نے ہلاک فرمادیا۔

ترجمہ کنزالعرفان: اور بیشک لوط ضرور رسولوں میں سے ہے۔ جب ہم نے اسے اور اس کے سب گھر والوں کو نجات بخشی۔ مگر ایک بڑھیا پیچھے رہ جانے والوں میں ہوئی۔ پھر دوسروں کو ہم نے ہلاک فرمادیا۔

۱..... روح البیان، الصافات، تحت الآیة: ۱۳۰، ۴۸۲/۷، جلالین، الصافات، تحت الآیة: ۱۳۰، ص ۳۷۸، ملقطاً.

﴿وَإِنَّ لَوْطًا: اور بیشک لوط۔﴾ یہاں سے حضرت لوط علیہ الصلوٰۃ والسلام اور ان کی قوم کا واقعہ بیان کیا جا رہا ہے۔ اس آیت اور اس کے بعد والی تین آیات کا خلاصہ یہ ہے کہ اللہ تعالیٰ نے حضرت لوط علیہ الصلوٰۃ والسلام کو اہل سدوم کی طرف نبی بنا کر بھیجا، ان لوگوں نے حضرت لوط علیہ الصلوٰۃ والسلام کو جھٹلایا اور آپ علیہ الصلوٰۃ والسلام کو شہید کرنے کا ارادہ کر لیا، اس وقت حضرت لوط علیہ الصلوٰۃ والسلام نے دعا مانگی ’اے میرے اللہ! عَزَّوَجَلَّ، مجھے اور میرے گھر والوں کو ان لوگوں کے عمل سے نجات دے۔ اللہ تعالیٰ نے انہیں اور ان کے سب گھر والوں کو نجات بخشی البتہ ایک بڑھیا عذاب کے اندر رہ جانے والوں میں شامل ہوگئی، یہ حضرت لوط علیہ الصلوٰۃ والسلام کی بیوی ’واہلہ‘ تھی جو کافرہ اور خائنہ تھی، پھر اللہ تعالیٰ نے حضرت لوط علیہ الصلوٰۃ والسلام کی قوم کے کفار پر پتھر برسایا اور ان کی بستیوں کا تختہ الٹ کر سب کو ہلاک کر دیا۔^(۱)

نوٹ: حضرت لوط علیہ الصلوٰۃ والسلام اور ان کی قوم کا واقعہ سورہ ہود اور سورہ شعراء میں تفصیل سے گزر چکا ہے۔

وَإِنَّكُمْ لَتَبَرُّونَ عَلَيْهِمْ مُّصِحِّينَ ﴿۱۳۷﴾ وَبِالْبَيْلِ ط أَفَلَا تَعْقِلُونَ ﴿۱۳۸﴾

ترجمہ کنزالایمان: اور بے شک تم ان پر گزرتے ہو صبح کو۔ اور رات میں تو کیا تمہیں عقل نہیں۔

ترجمہ کنز العرفان: اور (اے لوگو!) بیشک تم صبح کے وقت ان کے پاس سے گزرتے ہو۔ اور رات کے وقت (بھی ان بستیوں سے گزرتے ہو)۔ تو کیا تم سمجھتے نہیں؟

﴿وَإِنَّكُمْ: اور بیشک تم۔﴾ اس آیت اور اس کے بعد والی آیت میں کفار مکہ سے فرمایا گیا کہ اے کفار مکہ! تم ملکِ شام کی طرف اپنے کاروباری سفروں کے دوران صبح و شام ان بستیوں سے گزرتے ہو اور ان کی ہلاکت و بربادی کے آثار کا تم اپنی آنکھوں سے مشاہدہ کرتے ہو تو کیا تمہیں عقل نہیں کہ ان کی اجڑی ہوئی بستیوں سے عبرت حاصل کرو اور اس بات سے ڈرو کہ جیسا عذاب اہل سدوم پر نازل ہوا ویسا تم پر بھی نازل ہو سکتا ہے کیونکہ جو رب تعالیٰ کفر اور تکذیب کی وجہ سے اہل سدوم کو ہلاک کرنے پر قادر ہے تو اے کفار مکہ! وہ تمہیں بھی ہلاک کرنے کی قدرت رکھتا ہے۔^(۲)

①..... روح البیان، الصافات، تحت الآیة: ۱۳۳-۱۳۶، ۴۸۴/۷-۴۸۵، ملخصاً.

②..... روح البیان، الصافات، تحت الآیة: ۱۳۷-۱۳۸، ۴۸۵/۷.

وَإِنْ يُؤْنَسَ لَمَنْ الْمُرْسَلِينَ ﴿۱۳۹﴾ إِذَا بَقِيَ إِلَى الْفُلِكِ الْمَسْحُونِ ﴿۱۴۰﴾

ترجمہ کنزالایمان: اور بے شک یونس پیغمبروں سے ہے۔ جب کہ بھری کشتی کی طرف نکل گیا۔

ترجمہ کنزالعرفان: اور بیشک یونس ضرور رسولوں میں سے ہے۔ جب وہ بھری کشتی کی طرف نکل گیا۔

﴿وَإِنْ يُؤْنَسَ﴾ اور بیشک یونس۔ ﴿﴾ یہاں سے حضرت یونس عَلَيْهِ الصَّلَاةُ وَالسَّلَامُ کا واقعہ بیان کیا جا رہا ہے۔ آپ عَلَيْهِ الصَّلَاةُ وَالسَّلَامُ کا نام یونس بن متی ہے۔ آپ عَلَيْهِ الصَّلَاةُ وَالسَّلَامُ حضرت ہود عَلَيْهِ الصَّلَاةُ وَالسَّلَامُ کی اولاد میں سے ہیں۔ آپ عَلَيْهِ الصَّلَاةُ وَالسَّلَامُ کا لقب ذُو النُّون اور صَاحِبُ الْحُوت ہے، آپ بستی زَيْنَوَىٰ کے نبی تھے جو موصل کے علاقہ میں دجلہ کے کنارے پروا قع تھی۔ آپ عَلَيْهِ الصَّلَاةُ وَالسَّلَامُ نے چالیس سال ان لوگوں کو بت پرستی چھوڑنے اور اللہ تعالیٰ کی وحدانیت کا اقرار کرنے کی دعوت دی لیکن انہوں نے آپ عَلَيْهِ الصَّلَاةُ وَالسَّلَامُ کو جھٹلایا اور اپنے شرک سے باز نہ آئے، تب آپ عَلَيْهِ الصَّلَاةُ وَالسَّلَامُ نے اللہ تعالیٰ کے حکم سے انہیں تین دن کے بعد عذاب آجانے کی خبر دی۔ (۱)

﴿إِذَا بَقِيَ﴾ جب وہ نکل گیا۔ ﴿﴾ حضرت یونس عَلَيْهِ الصَّلَاةُ وَالسَّلَامُ نے اپنی قوم کو عذاب آنے کی جو خبر دی تھی جب اس میں تاخیر ہوئی تو آپ عَلَيْهِ الصَّلَاةُ وَالسَّلَامُ اپنی قوم کے کفر و نافرمانی پر اصرار کرنے کی وجہ سے غضبناک ہو کر اللہ تعالیٰ کی اجازت کے بغیر ہی ہجرت کے ارادے سے چل دیئے اور آپ عَلَيْهِ الصَّلَاةُ وَالسَّلَامُ نے یہ خیال کیا کہ اللہ تعالیٰ مجھ پر کوئی تنگی نہیں کرے گا اور نہ ہی اس نفل پر مجھ سے کوئی باز پرس ہوگی۔ حضرت یونس عَلَيْهِ الصَّلَاةُ وَالسَّلَامُ کے ہجرت کرنے اور غضبناک ہونے کی ایک وجہ یہ تھی کہ وہ لوگ اس شخص کو قتل کر دیتے تھے جس کا جھوٹا ہونا ثابت ہو جائے، آپ عَلَيْهِ الصَّلَاةُ وَالسَّلَامُ یقینی طور پر سچے تھے کہ آپ عَلَيْهِ الصَّلَاةُ وَالسَّلَامُ نے وحی الہی سے ہی انہیں بتایا کہ اگر تم نے میری بات نہ مانی تو تم پر اللہ عَزَّوَجَلَّ کا عذاب آئے گا لیکن چونکہ فی الحال عذاب آیا نہیں تھا تو قوم کی نظر میں آپ کا کہنا واقع کے خلاف تھا اسی لئے وہ آپ کے قتل کے درپے تھے اور آپ عَلَيْهِ الصَّلَاةُ وَالسَّلَامُ اسی اندیشے سے وہاں سے چل دیئے حالانکہ آپ عَلَيْهِ الصَّلَامُ نے عذاب کا تو فرمایا تھا لیکن انہیں کوئی مُتَعَيِّن وقت نہیں بتایا تھا کہ جس پر آپ عَلَيْهِ الصَّلَامُ کو مَعَاذَ اللہ آپ کی قوم جھوٹا کہہ سکتی۔

۱..... روح البیان، الصافات، تحت الآية: ۱۳۹، ۴۸۶/۷.

حضرت عبداللہ بن عباس اور حضرت وہب رَضِيَ اللهُ تَعَالَى عَنْهُمَا کا قول ہے کہ حضرت یونس عَلَيْهِ الصَّلَاةُ وَالسَّلَام نے اپنی قوم سے عذاب کا وعدہ کیا تھا، جب اس میں تاخیر ہوئی تو (قتل سے بچنے کے لئے) آپ عَلَيْهِ الصَّلَاةُ وَالسَّلَام اُن سے چھپ کر نکل گئے، آپ عَلَيْهِ الصَّلَاةُ وَالسَّلَام نے دریائی سفر کا قصد کیا اور بھری کشتی پر سوار ہو گئے، جب کشتی دریا کے درمیان پہنچی تو ٹھہر گئی اور اس کے ٹھہرنے کا کوئی ظاہری سبب موجود نہ تھا۔ ملاحوں نے کہا: اس کشتی میں اپنے مولا سے بھاگا ہوا کوئی غلام ہے، قرعہ اندازی کرنے سے ظاہر ہو جائے گا کہ وہ کون ہے۔ چنانچہ قرعہ اندازی کی گئی تو اس میں آپ عَلَيْهِ الصَّلَاةُ وَالسَّلَام ہی کا نام نکلا، اس پر آپ عَلَيْهِ الصَّلَاةُ وَالسَّلَام نے فرمایا کہ میں ہی وہ غلام ہوں۔ اس کے بعد آپ عَلَيْهِ الصَّلَاةُ وَالسَّلَام پانی میں ڈال دیئے گئے کیونکہ ان لوگوں کا دستور یہی تھا کہ جب تک بھاگا ہوا غلام دریا میں غرق نہ کر دیا جائے اس وقت تک کشتی چلتی نہ تھی۔ (۱)

علامہ احمد صاوی رَحْمَةُ اللهِ تَعَالَى عَلَيْهِ فَرَمَاتے ہیں: ”حضرت یونس عَلَيْهِ الصَّلَاةُ وَالسَّلَام اپنے اجتہاد کی وجہ سے کشتی میں سوار ہوئے تھے کیونکہ جب عذاب میں تاخیر ہوئی تو حضرت یونس عَلَيْهِ الصَّلَاةُ وَالسَّلَام کو یہ گمان ہوا کہ اگر وہ اپنی قوم میں ٹھہرے رہے تو وہ انہیں شہید کر دیں گے کیونکہ ان لوگوں کا دستور یہ تھا کہ جس کا جھوٹا ہونا ثابت ہو جائے تو وہ اسے قتل کر دیتے تھے لہذا حضرت یونس عَلَيْهِ الصَّلَاةُ وَالسَّلَام کا کشتی میں سوار ہونا اللہ تعالیٰ کی نافرمانی نہیں اور نہ ہی کوئی کبیرہ یا صغیرہ گناہ تھا اور مچھلی کے پیٹ میں قید کر کے ان کا جو مؤاخذہ ہوا وہ اولیٰ کام کی مخالفت کی بنا پر ہوا کیونکہ ان کے لئے اولیٰ یہی تھا کہ آپ اللہ تعالیٰ کے حکم کا انتظار کرتے۔ (۲)

فَسَاهَمَ فَكَانَ مِنَ الْمُدْحَضِينَ ﴿۱۳۱﴾ فَالْتَقَمَهُ الْحُوتُ وَهُوَ مُلِيمٌ ﴿۱۳۲﴾

ترجمہ کنزالایمان: تو قرعہ ڈالا تو دھکیلے ہوؤں میں ہوا۔ پھر اسے مچھلی نے نگل لیا اور وہ اپنے آپ کو ملامت کرتا تھا۔

ترجمہ کنزالعرفان: تو کشتی والے نے قرعہ ڈالا تو یونس دھکیلے جانے والوں میں سے ہو گئے۔ پھر انہیں مچھلی نے نگل

①.....خازن، والصفات، تحت الآية: ۱۴۰، ۲۶/۴، مدارك، الصفات، تحت الآية: ۱۴۰، ص ۱۰۰۹، ملقطاً.

②.....صاوی، الصفات، تحت الآية: ۱۴۰، ۱۷۵۲/۵، ملخصاً.

لیا اور وہ اپنے آپ کو ملامت کر رہے تھے۔

﴿فَالْتَقَمَهُ الْحُوتُ﴾ پھر انہیں مچھلی نے نگل لیا۔ ﴿﴾ جب حضرت یونس عَلَيْهِ الصَّلَاةُ وَالسَّلَامُ دریا میں ڈال دیئے گئے تو انہیں ایک بڑی مچھلی نے نگل لیا اور اس وقت آپ عَلَيْهِ الصَّلَاةُ وَالسَّلَامُ کا حال یہ تھا کہ آپ خود کو اس بات پر ملامت کر رہے تھے کہ نکلنے میں جلدی کیوں کی اور قوم سے جدا ہونے میں اللہ تعالیٰ کے حکم کا انتظار کیوں نہ کیا۔ مروی ہے کہ اللہ تعالیٰ نے مچھلی کو الہام فرمایا: ”میں نے حضرت یونس عَلَيْهِ الصَّلَاةُ وَالسَّلَامُ کو تیرے لئے غذا نہیں بنایا بلکہ تیرے پیٹ کو اس کے لئے قید خانہ بنایا ہے لہذا تم نہ تو ان کی کوئی ہڈی توڑنا اور نہ ہی ان کے گوشت کو کاٹنا۔“ (1)

فَلَوْلَا أَنَّهُ كَانَ مِنَ الْمُسَبِّحِينَ ﴿۱۳۴﴾ لَلْبَيْتِ فِي بَطْنِهِ إِلَى يَوْمِ يُبْعَثُونَ ﴿۱۳۵﴾
فَبَدَّدَهُ بِالْعَرَاءِ وَهُوَ سَقِيمٌ ﴿۱۳۶﴾

ترجمہ کنزالایمان: تو اگر وہ تسبیح کرنے والا نہ ہوتا۔ ضرور اس کے پیٹ میں رہتا جس دن تک لوگ اٹھائے جائیں گے۔ پھر ہم نے اسے میدان پر ڈال دیا اور وہ بیمار تھا۔

ترجمہ کنزالعرفان: تو اگر وہ تسبیح کرنے والا نہ ہوتا۔ تو ضرور اس دن تک اس مچھلی کے پیٹ میں رہتا جس دن لوگ اٹھائے جائیں گے۔ پھر ہم نے اسے میدان میں ڈال دیا اور وہ بیمار تھا۔

﴿فَلَوْلَا أَنَّهُ كَانَ مِنَ الْمُسَبِّحِينَ﴾ تو اگر وہ تسبیح کرنے والا نہ ہوتا۔ ﴿﴾ اس آیت اور اس کے بعد والی آیت کا خلاصہ یہ ہے کہ اگر حضرت یونس عَلَيْهِ الصَّلَاةُ وَالسَّلَامُ ذکر الہی کی کثرت کرنے والے اور مچھلی کے پیٹ میں ”لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ“ پڑھنے والے نہ ہوتے تو ضرور قیامت کے دن تک اس مچھلی کے پیٹ میں رہتے۔ (2)

دعا قبول ہونے کا وظیفہ

حضرت سعد رضی اللہ تعالیٰ عنہ سے روایت ہے، نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مچھلی

1..... روح البیان، الصفات، تحت الآية: ۱۴۲، ۴۸۷/۷، ملخصاً.

2..... حازن، والصفات، تحت الآية: ۱۴۳-۱۴۴، ۲۷/۴.

کے پیٹ میں حضرت یونس علیہ الصلوٰۃ والسلام نے یہ دعا مانگی: ”لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ“ اور جو مسلمان اس کے ذریعے اللہ تعالیٰ سے دعا مانگے گا تو اس کی دعا قبول کی جائے گی۔^(۱)

مفسرین فرماتے ہیں: ”تم آسانی کے وقت اللہ تعالیٰ کا ذکر کرو تو وہ تمہیں تمہاری سختی اور مصیبت کے وقت یاد کرے گا کیونکہ حضرت یونس علیہ الصلوٰۃ والسلام اللہ تعالیٰ کے نیک بندے اور اللہ تعالیٰ کا ذکر کرنے والے تھے، جب وہ مچھلی کے پیٹ میں گئے تو اللہ تعالیٰ نے ان کے بارے میں فرمایا:

فَكَوَلَّا أَنَّهُ كَانَ مِنَ الْمَسْجُوعِينَ ﴿۳۷﴾ لَكَيْتَ فِي
 تَرْجِمَةٌ كَنُزُ الْعِرْفَانَ: تو اگر وہ تسبیح کرنے والا نہ ہوتا۔ تو ضرور
 اس دن تک اس مچھلی کے پیٹ میں رہتا جس دن لوگ
 بَطْنِهِ إِلَى يَوْمِ يُبْعَثُونَ
 اٹھائے جائیں گے۔

اس کے برعکس فرعون ساری زندگی تو سرکش، نافرمان اور اللہ تعالیٰ کو بھولا رہا لیکن جب وہ ڈوبنے لگا تو خدا کو یاد کر کے کہنے لگا:

أَمِنْتُ أَنَّهُ لَا إِلَهَ إِلَّا الَّذِي آمَنْتُ بِهِ بَنُو
 تَرْجِمَةٌ كَنُزُ الْعِرْفَانَ: میں اس بات پر ایمان لایا کہ اس کے
 إِسْرَاءِ يَلِ ﴿۲﴾
 سوا کوئی معبود نہیں جس پر بنی اسرائیل ایمان لائے ہیں۔

تو اللہ تعالیٰ نے ارشاد فرمایا:

أَلَّنْ وَقَدْ عَصَيْتَ قَبْلُ ﴿۳﴾
 تَرْجِمَةٌ كَنُزُ الْعِرْفَانَ: (اُسے کہا گیا) کیا اب (ایمان لاتے
 ہو؟) حالانکہ اس سے پہلے تو نافرمان رہا۔^(۴)

﴿فَبَدَّدْنَا بِالْعَادَاءِ﴾ پھر ہم نے اسے میدان میں ڈال دیا۔ ﴿﴾ جب حضرت یونس علیہ الصلوٰۃ والسلام نے دعا مانگی تو اللہ تعالیٰ نے نہیں مچھلی کے پیٹ سے نکال کر میدان میں ڈال دیا اور مچھلی کے پیٹ میں رہنے کی وجہ سے آپ ایسے کمزور، دبے پتلے اور نازک ہو گئے تھے جیسے بچہ پیدائش کے وقت ہوتا ہے، آپ علیہ الصلوٰۃ والسلام کے جسم کی کھال نرم ہو گئی تھی

①..... ابن عساکر، حرف السین فی آباءہم، عمر بن سعد بن ابی وقاص... الخ، ۳۸/۴۵.

②..... یونس: ۹۰.

③..... یونس: ۹۱.

④..... تفسیر کبیر، الصفات، تحت الآیة: ۱۴۳-۱۴۴، ۳۵۷/۹.

اور بدن پر کوئی بال باقی نہ رہا تھا۔^(۱)

حضرت یونس عَلَيْهِ الصَّلَاةُ وَالسَّلَامُ کے مچھلی کے پیٹ میں رہنے کی مدت کے بارے میں مختلف اقوال ہیں۔ اسی دن یا 3 دن یا 7 دن یا 20 دن یا 40 دن کے بعد آپ مچھلی کے پیٹ سے نکالے گئے۔^(۲)

وَأَنْبَتْنَا عَلَيْهِ شَجَرَةً مِّنْ يَّقْطِينٍ ﴿۱۳۶﴾

ترجمہ کنزالایمان: اور ہم نے اس پر کدو کا پیڑ اگا دیا۔

ترجمہ کنزالعرفان: اور ہم نے اس پر کدو کا پیڑ اگا دیا۔

﴿وَأَنْبَتْنَا عَلَيْهِ شَجَرَةً مِّنْ يَّقْطِينٍ﴾ اور ہم نے اس پر کدو کا پیڑ اگا دیا۔ جس جگہ حضرت یونس عَلَيْهِ الصَّلَاةُ وَالسَّلَامُ مچھلی کے پیٹ سے باہر تشریف لائے وہاں کوئی سایہ نہ تھا تو اللہ تعالیٰ نے ان پر سایہ کرنے اور انہیں مکھیوں سے محفوظ رکھنے کے لئے کدو کا پیڑ اگا دیا اور اللہ تعالیٰ کے حکم سے روزانہ ایک بکری آتی اور اپنا تھن حضرت یونس عَلَيْهِ الصَّلَاةُ وَالسَّلَامُ کے دہن مبارک میں دے کر آپ عَلَيْهِ الصَّلَاةُ وَالسَّلَامُ کو صبح و شام دودھ پلا جاتی یہاں تک کہ جسم مبارک کی جلد تشریف یعنی کھال مضبوط ہوئی اور اپنے مقام سے بال اگ آئے اور جسم میں توانائی آئی۔^(۳)

یاد رہے کہ کدو کی تیل ہوتی ہے جو زمین پر پھیلتی ہے مگر یہ آپ عَلَيْهِ الصَّلَاةُ وَالسَّلَامُ کا معجزہ تھا کہ یہ کدو کا درخت قد والے درختوں کی طرح شاخ رکھتا تھا اور اس کے بڑے بڑے پتوں کے سائے میں آپ عَلَيْهِ الصَّلَاةُ وَالسَّلَامُ آرام کرتے تھے۔

بزرگانِ دین کی پسندیدہ سبزی

کدو (یعنی لوکی) کو تاجدارِ رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ بہت پسند فرماتے تھے، جیسا کہ حضرت انس رَضِيَ

①.....روح البیان، الصافات، تحت الآية: ۱۴۵، ۴۸۸/۷۔

②.....جلالین، الصافات، تحت الآية: ۱۴۵، ص ۳۷۸۔

③.....حازن، والصافات، تحت الآية: ۱۴۶، ۲۷/۴۔

اللَّهُ تَعَالَى عَنْهُ فَرَمَاتے ہیں، حضورِ اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کدو شریف پسند فرماتے تھے۔ (1)

ایک مرتبہ کسی نے عرض کی: ”یا رسول اللہ! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ کدو شریف بہت پسند فرماتے ہیں۔ رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”ہاں، یہ میرے بھائی حضرت یونس عَلَيْهِ الصَّلَاةُ وَالسَّلَام کا درخت ہے۔“ (2)

یونہی صحابہ کرام رَضِيَ اللَّهُ تَعَالَى عَنْهُمْ اور بزرگانِ دین رَحِمَهُ اللَّهُ تَعَالَى عَلَيْهِمْ بھی کدو بہت پسند فرماتے تھے، چنانچہ حضرت انس رَضِيَ اللَّهُ تَعَالَى عَنْهُ بیان فرماتے ہیں کہ ایک درزی نے رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی کھانے کی دعوت کی، میں بھی حضور پر نور صَلَّى اللَّهُ تَعَالَى عَلَيْهِ وَآلِهِ وَسَلَّمَ کے ساتھ گیا، جو کی روٹی اور شوربا حضورِ اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کے سامنے لایا گیا جس میں کدو اور خشک کیا ہوا نمکین گوشت تھا، کھانے کے دوران میں نے حضورِ انور صَلَّى اللَّهُ تَعَالَى عَلَيْهِ وَآلِهِ وَسَلَّمَ کو دیکھا کہ پیالے کے کناروں سے کدو کی قاشیں تلاش کر رہے ہیں، اسی لئے میں اس دن سے کدو پسند کرنے لگا۔ (3)

حضرت ابوطالوت رَضِيَ اللَّهُ تَعَالَى عَنْهُ فرماتے ہیں ”میں حضرت انس رَضِيَ اللَّهُ تَعَالَى عَنْهُ کے پاس حاضر ہوا، وہ کدو کھا رہے تھے اور فرما رہے تھے ”اے درخت! تیری کیا شان ہے، تو مجھے کس قدر محبوب ہے (اور یہ محبت صرف) اس لئے (ہے) کہ رسول اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ تجھے محبوب رکھا کرتے تھے۔“ (4)

امام اعظم رَضِيَ اللَّهُ تَعَالَى عَنْهُ کے شاگرد امام ابو یوسف رَحِمَهُ اللَّهُ تَعَالَى عَلَيْهِ کے سامنے جب اس روایت کا ذکر آیا کہ نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ کدو پسند فرماتے تھے، تو مجلس کے ایک شخص نے کہا: لیکن مجھے پسند نہیں۔ یہ سن کر امام ابو یوسف رَضِيَ اللَّهُ تَعَالَى عَنْهُ نے تلوار کھینچ لی اور اس سے فرمایا: ”جَدِّدِ الْإِيمَانَ وَالْأَلَّا لَافْتَنَّكَ“ تجرید ایمان کر، ورنہ میں تمہیں قتل کئے بغیر نہ چھوڑوں گا۔ (5)



①..... ابن ماجہ، کتاب الاطعمه، باب الدبّاء، ۲۷/۴، الحدیث: ۳۳۰۲.

②..... بیضاوی، الصافات، تحت الآیة: ۱۴۶، ۲۷/۵.

③..... بخاری، کتاب البیوع، باب ذکر الخیاط، ۱۷/۲، الحدیث: ۲۰۹۲.

④..... ترمذی، کتاب الاطعمه، باب ما جاء فی اکل الدبّاء، ۳۳۶/۳، الحدیث: ۱۸۵۶.

⑤..... مرقاة المفاتیح، کتاب الصلاة، باب الجماعه وفضلها، الفصل الثالث، ۱۶۶/۳، تحت الحدیث: ۱۰۸۳.

کدو (لوکی) کے طبی فوائد

- لوکی کا استعمال نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی سنت ہے۔ طب کے ماہرین نے اس کے بہت سے طبی فوائد بھی بیان کئے ہیں، یہاں ان میں سے 7 طبی فوائد ملاحظہ ہوں۔
- (1)..... لوکی میں موجود قدرتی وٹامن سی، سوڈیم، پوٹاشیم اور فولاد نہ صرف طاقت بخش ثابت ہوتا ہے بلکہ اس کا روزانہ استعمال پیٹ کے مختلف امراض کے خلاف مؤثر حفاظت بھی فراہم کرتا ہے۔
 - (2)..... لوکی میں پائے جانے والے اجزاء کی تاثیر قدرتی طور پر ٹھنڈی ہوتی ہے جو گرمی کا اثر کم کرنے کے ساتھ ساتھ تھکن کا احساس بھی گھٹا دیتا ہے۔
 - (3)..... لوکی کھانے سے خوب بھوک لگتی ہے اور کمزوری دور ہوتی ہے۔
 - (4)..... قبض کے مریضوں کے لئے لوکی بہت فائدہ مند ہے۔
 - (5)..... کدو جگر کے درد کو دور کرنے میں مفید ہے۔
 - (6)..... پیشاب کے امراض، معدے کے امراض اور ريقان کی مرض میں بہت فائدہ دیتا ہے۔
 - (7)..... اس کے بیجوں کا تیل در دوسر اور سر کے بالوں کیلئے بہت مفید ہے اور نیند لاتا ہے۔

وَأَرْسَلْنَاهُ إِلَى مِائَةِ أَلْفٍ أَوْ يَزِيدُونَ ﴿١٤٢﴾ فَاٰمَنُوْا فَسْتَعْنَهُمْ اِلَى حِيْنٍ ﴿١٣٨﴾

توجہ کنز الایمان: اور ہم نے اسے لاکھ آدھیوں کی طرف بھیجا بلکہ زیادہ۔ تو وہ ایمان لے آئے تو ہم نے انہیں ایک وقت تک برتنے دیا۔

توجہ کنز العرفان: اور ہم نے اسے ایک لاکھ بلکہ زیادہ آدھیوں کی طرف بھیجا۔ تو وہ ایمان لے آئے تو ہم نے انہیں ایک وقت تک فائدہ اٹھانے دیا۔

﴿وَأَرْسَلْنَاهُ: اور ہم نے اسے بھیجا۔﴾ اس آیت اور اس کے بعد والی آیت کا خلاصہ یہ ہے کہ اللہ تعالیٰ نے حضرت

یونس عَلَيْهِ الصَّلَاةُ وَوَالسَّلَامُ کو پہلے کی طرح موصل کی سرزمین میں قوم نینوی کے ایک لاکھ بلکہ اس سے کچھ زیادہ آدمیوں کی طرف انتہائی عزت و احترام کے ساتھ بھیجا، انہوں نے عذاب کے آثار دیکھ کر توبہ کر لی تھی، پھر حضرت یونس عَلَيْهِ الصَّلَاةُ وَوَالسَّلَامُ کے دوبارہ تشریف لانے پر باقاعدہ آپ عَلَيْهِ الصَّلَاةُ وَوَالسَّلَامُ کی بیعت کی اور اللہ تعالیٰ نے آخری عمر تک انہیں آسائش کے ساتھ رکھا۔

نوٹ: حضرت یونس عَلَيْهِ الصَّلَاةُ وَوَالسَّلَامُ کی قوم کی توبہ کا بیان سورہ یونس آیت نمبر 98 میں گزر چکا ہے اور اس واقعہ کا بیان سورہ انبیاء کی آیت نمبر 87، 88 میں بھی گزر چکا ہے۔

فَاسْتَقْتِهِمُ الرَّبِّكَ الْبَنَاتُ وَلَهُمُ الْبَنُونَ ﴿۱۳۹﴾

ترجمہ کنزالایمان: تو ان سے پوچھو کیا تمہارے رب کے لیے بیٹیاں ہیں اور ان کے بیٹے۔

ترجمہ کنزالعرفان: تو ان سے پوچھو، کیا تمہارے رب کے لیے بیٹیاں ہیں اور ان کیلئے بیٹے ہیں؟

﴿فَاسْتَقْتِهِمُ﴾: تو ان سے پوچھو۔ ﴿اللَّهُ تَعَالَى﴾ نے اپنے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کی تسلی کے لئے گزشتہ نبیوں اور رسولوں عَلَيْهِ الصَّلَاةُ وَوَالسَّلَامُ کے واقعات بیان فرمانے کے بعد ان آیات میں قبیلہ جہینہ اور بنی سلمہ وغیرہ کفار کے اس عقیدے ”فرشتے اللہ کی بیٹیاں ہیں“ کا رد کرتے ہوئے ارشاد فرمایا ”اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ ان کفار سے پوچھیں کہ کیا تمہارے رب عَزَّوَجَلَّ کے لیے بیٹیاں ہیں اور ان کیلئے بیٹے ہیں؟ تم اپنے لئے تو بیٹیاں گوارا نہیں کرتے اور انہیں بُری جانتے ہو اور پھر ایسی چیز کو خدا کی طرف منسوب کرتے ہو۔“ (1)

کفار کا اپنی بیٹیوں سے نفرت کا حال

کفار خود بیٹیوں سے کس قدر نفرت کرتے اور انہیں اپنے لئے کتنا باعثِ عار سمجھتے تھے، اس کا حال بیان کرتے ہوئے ایک مقام پر اللہ تعالیٰ نے ارشاد فرمایا:

1.....تفسیر قرطبی، الصفات، تحت الآیة: ۱۴۹، ۹۸/۸، الجزء الخامس عشر، خازن، و الصفات، تحت الآیة: ۱۴۹، ۲۷/۴، ملقطاً.

ترجمہ کنزالعرفان: اور جب ان میں کسی کو بیٹی ہونے کی خوشخبری دی جاتی ہے تو دن بھر اس کا منہ کالا رہتا ہے اور وہ غصے سے بھرا ہوتا ہے۔ اس بشارت کی برائی کے سبب لوگوں سے چھپا پھرتا ہے۔ کیا اسے ذلت کے ساتھ رکھے گا یا اسے مٹی میں دبا دے گا؟ خبردار! یہ کتنا برا فیصلہ کر رہے ہیں۔

اور یہ کتنا افسوس کا مقام ہے کہ جس چیز سے وہ اتنی نفرت کرتے ہیں اور اپنے لئے اتنا باعثِ عار سمجھتے ہیں کہ اسے زندہ دفن کرنے پر تیار ہو جاتے ہیں، اسی چیز کو وہ اولاد ہی سے پاک رب تعالیٰ کی طرف منسوب کرتے ہیں، اللہ تعالیٰ ارشاد فرماتا ہے:

الْكُفْرُ الَّذِي كَرِهَ الْأُنثَى ۝ تِلْكَ إِذْ قَسَمَ ۝ ضِئِي (2)

ترجمہ کنزالعرفان: کیا تمہارے لئے بیٹا اور اس کیلئے بیٹی ہے۔ جب تو یہ سخت بری تقسیم ہے۔

أَمْ خَلَقْنَا الْمَلَائِكَةَ إِنَاثًا وَهُمْ شَاهِدُونَ ۝ ۱۵۰ ۝ أَلَا إِنَّهُمْ مِّنْ أَفْكِهَمُ
لَيَقُولُونَ ۝ ۱۵۱ ۝ وَلَدَ اللَّهِ ۝ ۱۵۲ ۝ وَ إِنَّهُمْ لَكَاذِبُونَ ۝ ۱۵۳ ۝ أَصْطَفَى الْبَنَاتِ عَلَى
الْبَنِينَ ۝ ۱۵۴ ۝ مَا لَكُمْ كَيْفَ تَحْكُمُونَ ۝ ۱۵۵ ۝ أَفَلَا تَذَكَّرُونَ ۝ ۱۵۶ ۝ أَمْ لَكُمْ
سُلْطٰنٌ مُّبِينٌ ۝ ۱۵۷ ۝ فَاتُوا بِكُتُبِكُمْ إِن كُنتُمْ صَادِقِينَ ۝ ۱۵۸ ۝

ترجمہ کنزالایمان: یا ہم نے ملائکہ کو عورتیں پیدا کیا اور وہ حاضر تھے۔ سنتے ہو بے شک وہ اپنے بہتان سے کہتے ہیں۔ کہ اللہ کی اولاد ہے اور بے شک ضرور وہ جھوٹے ہیں۔ کیا اس نے بیٹیاں پسند کیں بیٹے چھوڑ کر۔ تمہیں کیا ہے کیا حکم

1..... نحل: ۵۸، ۵۹.

2..... النجم: ۲۱، ۲۲.

لگاتے ہو۔ تو کیا دھیان نہیں کرتے۔ یا تمہارے لیے کوئی کھلی سند ہے۔ تو اپنی کتاب لاؤ اگر سچے ہو۔

ترجمہ کنز العرفان: یا ہم نے ملائکہ کو عورتیں پیدا کیا اور وہ موجود تھے۔ خبردار! بیشک وہ اپنے بہتان سے یہ بات کہتے ہیں۔ کہ اللہ کی اولاد ہے اور بیشک وہ ضرور جھوٹے ہیں۔ کیا اللہ نے بیٹے چھوڑ کر بیٹیاں پسند کیں۔ تمہیں کیا ہے؟ تم کیسا حکم لگاتے ہو؟ تو کیا تم دھیان نہیں کرتے؟ یا تمہارے لیے کوئی کھلی دلیل ہے؟ تو اپنی کتاب لاؤ اگر تم سچے ہو۔

﴿أَمَّا خَلْقَنَا الْمَلَائِكَةَ إِنَّا نَا: يَا هُمْ نَعْلَمُ مَا تَكْفُرُونَ﴾ کفار فرشتوں کو عورتیں سمجھتے تھے، ان کی یہ بات اس وقت درست ثابت ہو سکتی ہے کہ انہوں نے فرشتوں کو پیدا ہوتے ہوئے دیکھا ہو، یا کسی نبی علیہ السلام نے انہیں اس کی خبر دی ہو یا ان کے پاس اس کی کوئی واضح دلیل ہو۔ پہلی صورت کا رد اسی آیت میں ہے کہ کفار فرشتوں کی پیدائش کے وقت وہاں موجود نہیں تھے لہذا ان کی بات درست نہیں۔ اسی طرح ایک اور مقام پر کفار کے اس نظریے کا رد کرتے ہوئے اللہ تعالیٰ ارشاد فرماتا ہے:

ترجمہ کنز العرفان: اور انہوں نے فرشتوں کو عورتیں ٹھہرایا جو کہ رحمن کے بندے ہیں۔ کیا یہ کفار ان کے بناتے وقت موجود تھے؟ ان کی گواہی لکھ لی جائے گی اور ان سے جواب طلب ہوگا۔

وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ
إِنَّا نَا: أَشْهَدُ وَأَخْلَقَهُمْ ۖ سَتُنَبِّئُهُمْ
وَيَسْأَلُونَ (۱)

دوسری صورت کا رد آیت نمبر 151 تا 154 میں فرمایا کہ انہیں کسی نبی علیہ السلام نے خبر نہیں دی بلکہ ان کے فاسد مذہب کی بنیاد صریح اور بدترین بہتان پر ہے، چنانچہ اللہ تعالیٰ ارشاد فرماتا ہے:

ترجمہ کنز العرفان: خبردار! بیشک وہ اپنے بہتان سے یہ بات کہتے ہیں۔ کہ اللہ کی اولاد ہے اور بیشک وہ ضرور جھوٹے ہیں۔ کیا اللہ نے بیٹے چھوڑ کر بیٹیاں پسند کیں۔ تمہیں کیا ہے؟ تم کیسا حکم لگاتے ہو؟

أَلَا إِنَّهُمْ مِّنْ أَفْئِدَتِهِمْ لَيَقُولُونَ ۗ وَكَذَّبُوا
وَأَنَّهُمْ لَكَاذِبُونَ ۗ أَصْطَفَى الْبَنَاتِ عَلَى
الْبَنِينَ ۗ مَا لَكُمْ كَيْفَ تَحْكُمُونَ

اسی طرح ایک اور مقام پر ارشاد فرمایا:

أَفَأَصْفُكُمْ رَبُّكُمْ بِالْبَنِينَ وَاتَّخَذَ مِنَ
الْمَلَائِكَةِ إِنَاثًا إِنَّكُمْ تَقُولُونَ قَوْلًا عَظِيمًا (۱)

ترجمہ کنز العرفان: کیا تمہارے رب نے تمہارے لئے
بیٹے جن لئے اور اپنے لیے فرشتوں سے بیٹیاں بنالیں۔ بیشک
تم بہت بڑی بات بول رہے ہو۔

تیسری صورت یہ تھی کہ ان کے پاس اپنا عقیدہ ثابت کرنے کے لئے کوئی واضح دلیل ہوتی اور وہ ان کے
پاس موجود نہیں، اس کے بارے میں آیت نمبر 155 تا 157 میں ارشاد فرمایا:

أَفَلَا تَذَكَّرُونَ ﴿۱۵۵﴾ أَمْ لَكُمْ سُلْطٰنٌ مُّبِينٌ ﴿۱۵۶﴾
فَأْتُوا بِكِتٰبِكُمْ إِن كُنْتُمْ صٰدِقِينَ
ترجمہ کنز العرفان: تو کیا تم دھیان نہیں کرتے؟ یا تمہارے
لیے کوئی کھلی دلیل ہے؟ تو اپنی کتاب لاؤ اگر تم سچے ہو۔
لہذا ثابت ہوا کہ فرشتوں کو عورتیں سمجھنے والا کفار کا نظر یہ ہر اعتبار سے باطل ہے۔ (۲)

وَجَعَلُوا بَيْنَهُ وَبَيْنَ الْجَنَّةِ نَسَبًا ۖ وَلَقَدْ عَلِمَتِ الْجِنَّةُ إِنَّهُمْ
لَمُحْضَرُونَ ﴿۱۵۸﴾

ترجمہ کنز الایمان: اور اس میں اور جنوں میں رشتہ ٹھہرایا اور بے شک جنوں کو معلوم ہے کہ وہ ضرور حاضر لائے
جائیں گے۔

ترجمہ کنز العرفان: اور انہوں نے اللہ اور جنوں کے درمیان نسب کا رشتہ ٹھہرایا اور بیشک جنوں کو معلوم ہے کہ ان کی
پیش کی جائے گی۔

﴿وَجَعَلُوا بَيْنَهُ وَبَيْنَ الْجَنَّةِ نَسَبًا﴾ اور انہوں نے اللہ اور جنوں کے درمیان نسب کا رشتہ ٹھہرایا۔ بعض مشرکین

①..... بنی اسرائیل: ۴۰۔

②..... تفسیر کبیر، الصفات، تحت الآیة: ۱۵۰، ۳۵۹/۹، روح البیان، الصفات، تحت الآیة: ۱۵۰، ۴۹۲/۷، ملتقطاً۔

کہتے تھے کہ اللہ تعالیٰ نے جنّات میں شادی کی جس سے فرشتے پیدا ہوئے۔ (مَعَاذَ اللّٰهِ) اس آیت میں ان کا رد کرتے ہوئے فرمایا گیا کہ مشرکین اللہ تعالیٰ اور جنوں کے درمیان نسب کا رشتہ ٹھہرا کر کیسے عظیم کفر کے مرتکب ہوئے اور بیشک جنوں کو معلوم ہے کہ یہ بے ہودہ بات کہنے والے ضرور جہنم میں عذاب کے لئے حاضر کئے جائیں گے۔ بعض مفسرین کے نزدیک اس آیت میں جنّات سے مراد فرشتے ہیں کیونکہ وہ لوگوں کی نظروں سے پوشیدہ ہیں اور کفار نے فرشتوں اور اللہ تعالیٰ کے درمیان جو نسبی رشتہ ٹھہرایا اس سے مراد ان کا یہ کہنا ہے کہ فرشتے اللہ تعالیٰ کی بیٹیاں ہیں۔ (مَعَاذَ اللّٰهِ) (1)

سُبْحٰنَ اللّٰهِ عَمَّا يَصِفُوْنَ ﴿۱۵۹﴾ اِلَّا عِبَادَ اللّٰهِ الْمُخْلِصِيْنَ ﴿۱۶۰﴾

ترجمہ کنزالایمان: پاکی ہے اللہ کو ان باتوں سے کہ یہ بتاتے ہیں۔ مگر اللہ کے چُنے ہوئے بندے۔

ترجمہ کنزالعرفان: اللہ اس سے پاک ہے جو یہ بتاتے ہیں۔ مگر اللہ کے چُنے ہوئے بندے۔

﴿سُبْحٰنَ اللّٰهِ: اللہ پاک ہے۔﴾ اس آیت اور اس کے بعد والی آیت کا ایک معنی یہ ہے مشرکین اللہ تعالیٰ کے بارے میں جو باتیں کہتے ہیں اللہ تعالیٰ ان سے پاک ہے اور اللہ تعالیٰ کے چنے ہوئے ایماندار بندے ان تمام باتوں سے اللہ تعالیٰ کی پاکی بیان کرتے ہیں جو کفار نابکار کہتے ہیں۔ دوسرا معنی یہ ہے کہ اللہ تعالیٰ ان تمام بیہودہ باتوں سے پاک ہے جو مشرکین اس کے بارے میں کہتے ہیں نیز اللہ تعالیٰ کے چنے ہوئے مومن اور متقی بندے جہنم کے عذاب سے محفوظ رہیں گے۔ (2)

فَاِنَّكُمْ وَمَا تَعْبُدُوْنَ ﴿۱۶۱﴾ مَا اَنْتُمْ عَلَيْهِ بِفِتْنَيْنِ ﴿۱۶۲﴾ اِلَّا مَنْ هُوَ صَالِ

الْجَحِيْمِ ﴿۱۶۳﴾

1..... مدارك، الصفات، تحت الآية: ۱۵۸، ص ۱۰۱۰-۱۰۱۱، جلالين، الصفات، تحت الآية: ۱۵۸، ص ۳۷۹، ملتقطاً.

2..... مدارك، الصفات، تحت الآية: ۱۵۹-۱۶۰، ص ۱۰۱۱، ملخصاً.

توجیہ کنزالایمان: تو تم اور جو کچھ تم اللہ کے سوا پوجتے ہو۔ تم اس کے خلاف کسی کو بہکانے والے نہیں۔ مگر اسے جو بھڑکتی آگ میں جانے والا ہے۔

توجیہ کنزالعرفان: تو تم اور جنہیں تم (اللہ کے سوا) پوجتے ہو۔ تم اس کے خلاف (کسی کو) فتنے میں ڈالنے والے نہیں۔ مگر اسے جو بھڑکتی آگ میں داخل ہونے والا ہے۔

﴿فَاتَّكُمُ: تو تم﴾۔ اس سے پہلی آیات میں کفار کا مذہب فاسد ہونے پر دلائل بیان کئے گئے جبکہ اس آیت اور اس کے بعد والی دو آیات میں فرمایا گیا کہ اے کفار مکہ! تمہارے سب کے سب بت اور تم اللہ تعالیٰ کے خلاف کسی کو گمراہ نہیں کر سکتے، البتہ اسے گمراہ کر سکتے ہو جس کی قسمت ہی میں یہ ہے کہ وہ اپنی بدکرداری کی وجہ سے جہنم کا مستحق ہو۔^(۱)

وَمَا مَنَّا إِلَّا لَهُ مَقَامٌ مَّعْلُومٌ ﴿۱۶۳﴾

توجیہ کنزالایمان: اور فرشتے کہتے ہیں ہم میں ہر ایک کا ایک مقام معلوم ہے۔

توجیہ کنزالعرفان: اور (فرشتے کہتے ہیں) ہم میں ہر ایک کیلئے ایک جگہ مقرر ہے۔

﴿وَمَا مَنَّا: ہم میں ہر ایک کیلئے﴾۔ اس آیت کی ایک تفسیر یہ ہے کہ اے کفار! جن فرشتوں کو تم اللہ تعالیٰ کی بیٹیاں کہتے ہو، اللہ تعالیٰ اور فرشتوں کے درمیان نسب ثابت کر کے ان کی عبادت کرتے ہو، ان فرشتوں کا اقرار تو یہ ہے کہ ہم رب تعالیٰ کی عبادت کرتے ہیں اور ہم سب کے مقامات علیحدہ ہیں جہاں رہ کر اس کی بتائی ہوئی عبادت کرتے ہیں، اور جب وہ اپنی عبادت اور اللہ تعالیٰ کی معبودیت کا اقرار کر رہے ہیں تو وہ اللہ تعالیٰ کی اولاد کس طرح ہو سکتے ہیں۔

دوسری تفسیر یہ ہے کہ حضرت جبریل علیہ السلام نے حضور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں عرض کی: یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، ہم فرشتوں کے گروہوں میں سے ہر ایک کیلئے ایک جگہ مقرر ہے جس میں وہ اپنے رب تعالیٰ کی عبادت کرتا ہے۔ حضرت عبد اللہ بن عباس رَضِيَ اللهُ تَعَالَى عَنْهُمَا نے فرمایا کہ آسمانوں

①.....تفسیر کبیر، الصفات، تحت الآیة: ۱۶۱-۱۶۳، ۳۶۱/۹، مدارك، الصفات، تحت الآیة: ۱۶۱-۱۶۳، ص ۱۰۱، ملقطاً.

میں بالشت بھر بھی جگہ ایسی نہیں ہے جس میں کوئی فرشتہ نماز نہ پڑھتا ہو یا تسبیح نہ کرتا ہو۔^(۱)

حضرت ابو ذر رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا ”میں وہ کچھ دیکھتا ہوں جو تم نہیں دیکھتے، میں وہ باتیں سنتا ہوں جو تم نہیں سنتے۔ آسمان پُر پڑا یا اور اس کا چرچر انا حق ہے، اس میں چار انگلی جگہ بھی ایسی نہیں جہاں فرشتے اپنی پیشانی رکھے اللہ تعالیٰ کے لئے سجدے میں نہ ہوں۔“^(۲)

وَإِنَّا لَنَحْنُ الصَّافُّونَ ﴿١٦٥﴾ وَإِنَّا لَنَحْنُ السُّبِّحُونَ ﴿١٦٦﴾

ترجمہ کنزالایمان: اور بے شک ہم پر پھیلائے حکم کے منتظر ہیں۔ اور بے شک ہم اس کی تسبیح کرنے والے ہیں۔

ترجمہ کنزالعرفان: اور بیشک ہم (حکم کے انتظار میں) صف باندھے ہوئے ہیں۔ اور بیشک ہم (اس کی) تسبیح کرنے والے ہیں۔

﴿وَإِنَّا لَنَحْنُ الصَّافُّونَ﴾ اور بیشک ہم (حکم کے انتظار میں) صف باندھے ہوئے ہیں۔ ﴿﴾ اس آیت کی ایک تفسیر یہ ہے کہ فرشتے کہتے ہیں: بیشک ہم اطاعت کے مقامات اور خدمت کی جگہوں میں پر پھیلائے اللہ تعالیٰ کے حکم کے منتظر ہیں۔ دوسری تفسیر یہ ہے کہ جس طرح لوگ زمین میں صفیں باندھ کر نماز پڑھتے ہیں اسی طرح ہم (آسمان میں) صفیں باندھ کر اللہ تعالیٰ کی عبادت میں مشغول ہیں۔ تیسری تفسیر یہ ہے کہ ہم عرش کے ارد گرد اللہ تعالیٰ کے حکم کے انتظار میں صفیں باندھے ہوئے ہیں۔^(۳)

﴿وَإِنَّا لَنَحْنُ السُّبِّحُونَ﴾ اور بیشک ہم (اس کی) تسبیح کرنے والے ہیں۔ ﴿﴾ یعنی ہم اللہ تعالیٰ کی پاکی بیان کرنے والے ہیں کہ وہ ہر نقص و عیب سے پاک ہے۔

وَإِنْ كَانُوا لَيَقُولُونَ ﴿١٦٤﴾ لَوْ أَنَّ عِنْدَنَا ذِكْرًا مِّنَ الْأَوَّلِينَ ﴿١٦٨﴾

- ①..... روح البیان، الصافات، تحت الآیة: ۱۶۴، ۷/۴۹۴-۴۹۵، حازن، والصافات، تحت الآیة: ۱۶۴، ۴/۲۸، ملقطاً.
- ②..... ترمذی، کتاب الزهد، باب فی قول النبی صلی اللہ علیہ وسلم: لو تعلمون ما اعلم... الخ، ۴/۱۴۰، الحدیث: ۲۳۱۹.
- ③..... ابو سعود، الصافات، تحت الآیة: ۱۶۵، ۴/۴۲۴، حازن، والصافات، تحت الآیة: ۱۶۵، ۴/۲۸، روح المعانی، الصافات، تحت الآیة: ۱۶۵، ۱۲/۲۰۵، ملقطاً.

لَكُنَّا عِبَادَ اللَّهِ الْمُخْلِصِينَ ﴿۱۶۹﴾ فَكَفَرُوا بِهِ فَسَوْفَ يَعْلَمُونَ ﴿۱۷۰﴾

ترجمہ کنزالایمان: اور بے شک وہ کہتے تھے۔ اگر ہمارے پاس انگوں کی کوئی نصیحت ہوتی۔ تو ضرور ہم اللہ کے چنے بندے ہوتے۔ تو اس کے منکر ہوئے تو عنقریب جان لیں گے۔

ترجمہ کنزالعرفان: اور بیشک کافر کہتے تھے۔ اگر ہمارے پاس انگوں کی کوئی نصیحت ہوتی۔ تو ضرور ہم اللہ کے چنے ہوئے بندے ہوتے۔ تو اس کے منکر ہوئے تو عنقریب انہیں پتہ چل جائے گا۔

﴿وَإِنْ كَانُوا لَيَقُولُونَ: اور بیشک وہ کہتے تھے۔﴾ اس آیت اور اس کے بعد والی تین آیات کا خلاصہ یہ ہے کہ مکہ مکرمہ کے کفار و مشرکین تاجدار رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کی تشریف آوری سے پہلے کہا کرتے تھے کہ اگر ہمیں بھی پہلے لوگوں پر نازل ہونے والی کتابوں تو رات اور انجیل کی طرح کوئی کتاب ملتی تو ضرور ہم اللہ تعالیٰ کے چنے ہوئے بندے ہوتے، ہم اس کی اطاعت کرتے اور اخلاص کے ساتھ اللہ تعالیٰ کی عبادت بجالاتے اور جس طرح انہوں نے جھٹلایا اس طرح ہم نہ جھٹلاتے اور جس طرح انہوں نے مخالفت کی اس طرح ہم مخالفت نہ کرتے، پھر جب تمام کتابوں سے افضل و اشرف اور اپنی مثل لانے سے عاجز کر دینے والی کتاب انہیں ملی یعنی قرآن مجید نازل ہوا تو یہی لوگ اس کے منکر ہو گئے، پس عنقریب یہ لوگ اپنے کفر کا انجام جان لیں گے۔^(۱)

وَلَقَدْ سَبَقَتْ كَلِمَتُنَا لِعِبَادِنَا الْمُرْسَلِينَ ﴿۱۷۱﴾ إِنَّهُمْ لَهُمُ

النُّصُورُونَ ﴿۱۷۲﴾ وَإِنْ جُذِنَّا لَهُمُ الْغُلْبُونَ ﴿۱۷۳﴾ فَتَوَلَّ عَنْهُمْ حَتَّىٰ

حِينٍ ﴿۱۷۴﴾ وَأَبْصَرَهُمْ فَسَوْفَ يُبْصِرُونَ ﴿۱۷۵﴾

۱..... مدارك، الصفات، تحت الآية: ۱۶۷-۱۷۰، ص ۱۰۱۲، ملخصاً.

تَرْجُمَةُ كُنْزِ الْإِيمَانِ: اور بے شک ہمارا کلام گزر چکا ہے ہمارے بھیجے ہوئے بندوں کے لیے۔ کہ بے شک انہیں کی مدد ہوگی۔ اور بے شک ہمارا لشکر غالب آئے گا۔ تو ایک وقت تک تم ان سے منہ پھیر لو۔ اور انہیں دیکھتے رہو کہ عنقریب وہ دیکھیں گے۔

تَرْجُمَةُ كُنْزِ الْعِرْفَانِ: اور بیشک ہمارے بھیجے ہوئے بندوں کے لیے ہمارا کلام گزر چکا ہے۔ کہ بیشک انہی کی مدد کی جائے گی۔ اور بیشک ہمارا لشکر ہی غالب ہوگا۔ تو ایک وقت تک تم ان سے منہ پھیر لو۔ اور انہیں دیکھتے رہو تو عنقریب وہ بھی دیکھ لیں گے۔

﴿وَلَقَدْ سَبَقَتْ كَلِمَتُنَا: اور بیشک ہمارا کلام گزر چکا ہے۔﴾ کفار کو ان کے انجام سے ڈرانے کے بعد اللہ تعالیٰ نے یہاں سے ایسا کلام فرمایا ہے جس سے حضور پر نور صَلَّی اللہُ تَعَالَى عَلَیْہِ وَاٰلِہٖ وَسَلَّم کے دل کو تَقْوِیَّتِ حاصل ہو۔ چنانچہ اس آیت اور اس کے بعد والی چار آیات کا خلاصہ یہ ہے کہ بیشک ہمارے بھیجے ہوئے بندوں کے لیے ہمارا کلام لوح محفوظ میں لکھ دیا گیا ہے کہ بیشک انہی کی مدد کی جائے گی اور جس کی ہم مدد کریں وہ کبھی مغلوب نہ ہوگا اور بیشک رسولوں اور ان کی پیروی کرنے والے اہل ایمان کا لشکر ہی اپنے دشمنوں پر دنیا اور آخرت میں غالب ہوگا، تو اے پیارے حبیب! صَلَّی اللہُ تَعَالَى عَلَیْہِ وَاٰلِہٖ وَسَلَّم، جب آپ نے جان لیا کہ نصرت اور غلبہ آپ کا اور آپ کی پیروی کرنے والوں کا ہوگا تو آپ ان مشرکین سے منہ پھیر لیں اور ان کی اذیتوں پر صبر فرمائیں یہاں تک کہ آپ کو ان کے ساتھ جنگ کرنے کا حکم دیدیا جائے اور جب ان پر عذاب نازل ہو تو انہیں دیکھتے رہیں، عنقریب وہ لوگ دنیا و آخرت میں طرح طرح کے عذاب دیکھیں گے۔^(۱)

أَفِعْدَابِنَا يَسْتَعْجِلُونَ ﴿۱۴۶﴾ فَإِذَا نَزَلَ بِسَاحَتِهِمْ فَسَاءَ صَبَاحُ

الْمُنْدَرِیْنَ ﴿۱۴۷﴾

①.....تفسیر کبیر، الصفات، تحت الآیة: ۱۷۱-۱۷۵، ۳۶۳/۹، روح البیان، الصفات، تحت الآیة: ۱۷۱-۱۷۵، ۴۹۷/۷-۴۹۸، ۴۹۸، حازن، والصفات، تحت الآیة: ۱۷۱-۱۷۵، ۲۹/۴، مدارك، الصفات، تحت الآیة: ۱۷۱-۱۷۵، ص ۱۰۱۲، ملنقطاً.

ترجہ کنزالایمان: تو کیا ہمارے عذاب کی جلدی کرتے ہیں۔ پھر جب اترے گا ان کے آنگن میں تو ڈرائے گیوں کی کیا ہی بُری صبح ہوگی۔

ترجہ کنزالعرفان: تو کیا ہمارے عذاب کی جلدی کرتے ہیں؟ پھر جب ان کے صحن میں عذاب اترے گا تو ڈرائے جانے والوں کی کیا ہی بُری صبح ہوگی۔

﴿أَفِعْدَا إِنَّا يَسْتَعْجِلُونَ﴾: تو کیا ہمارے عذاب کی جلدی کرتے ہیں؟ جب اس سے اوپر والی آیت نازل ہوئی تو کفار نے مذاق اڑانے کے طور پر کہا کہ یہ عذاب کب نازل ہوگا؟ اس کے جواب میں یہ آیت نازل ہوئی۔ اس آیت اور اس کے بعد والی آیت کا خلاصہ یہ ہے کہ کیا اس پختہ وعید کے بعد بھی کفار ہمارے عذاب کی جلدی کرتے ہیں، پھر جب ان کے صحن میں وہ عذاب اترے گا جس کا ان سے وعدہ کیا گیا ہے تو ڈرائے جانے والوں کی کیا ہی بُری صبح ہوگی۔^(۱)

وَتَوَلَّ عَنْهُمْ حَتَّىٰ حِينٍ ۝۱۷۸ ﴿۱۷۸﴾ وَأَبْصُرُ فَسَوْفَ يَبْصُرُونَ ﴿۱۷۹﴾

ترجہ کنزالایمان: اور ایک وقت تک ان سے منہ پھیر لو۔ اور انتظار کرو کہ وہ عنقریب دیکھیں گے۔

ترجہ کنزالعرفان: اور ایک وقت تک ان سے منہ پھیر لو۔ اور دیکھتے رہو تو عنقریب وہ بھی دیکھ لیں گے۔

﴿وَتَوَلَّ عَنْهُمْ﴾: اور ان سے منہ پھیر لو۔ یہاں دوبارہ یہ کلام عذاب کی وعید کو تاکید کے ساتھ بیان کرنے کے لئے کیا گیا ہے اور یہ بھی کہا گیا ہے کہ آیت نمبر ۱۷۴ اور ۱۷۵ میں کفار کے دُنوی احوال کے بارے میں کلام فرمایا گیا اور اب یہاں سے ان کے اُخروی احوال کے بارے میں کلام فرمایا جا رہا ہے۔ اس صورت میں آیات میں تکرار نہیں ہے۔^(۲)

①..... ابو سعود، الصفات، تحت الآية: ۱۷۶- ۱۷۷، ۴/۴۲۵، روح البیان، الصفات، تحت الآية: ۱۷۶- ۱۷۷، ۷/۴۹۸- ۴۹۹، ملقطاً.

②..... حازن، والصفات، تحت الآية: ۱۷۸، ۴/۲۹.

سُبْحَانَ رَبِّكَ رَبِّ الْعِزَّةِ عَمَّا يَصِفُونَ ﴿۱۸۰﴾ وَسَلَامٌ عَلَى
الْمُرْسَلِينَ ﴿۱۸۱﴾ وَالْحَمْدُ لِلَّهِ رَبِّ الْعَالَمِينَ ﴿۱۸۲﴾

ترجمہ کنزالایمان: پاکی ہے تمہارے رب کو عزت والے رب کو ان کی باتوں سے۔ اور سلام ہے پیغمبروں پر۔ اور سب
خوبیاں اللہ کو جو سارے جہاں کا رب ہے۔

ترجمہ کنزالعرفان: تمہارا رب عزت والا ان تمام باتوں سے پاک ہے جو وہ بیان کرتے ہیں۔ اور رسولوں پر سلام
ہو۔ اور تمام تعریفیں اس اللہ کیلئے ہیں جو تمام جہانوں کا پالنے والا ہے۔

﴿سُبْحَانَ رَبِّكَ﴾ تمہارا رب پاک ہے۔ ﴿یعنی اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾، آپ کا عزت والا رب ان
تمام باتوں سے پاک اور بری ہے جو کافراں کی شان میں کہتے ہیں اور اس کے لئے شریک اور اولاد ڈھراتے ہیں۔ (1)
﴿وَسَلَامٌ عَلَی الْمُرْسَلِیْنَ﴾ اور رسولوں پر سلام ہو۔ ﴿اللہ تعالیٰ اور اس کے بندوں کے درمیان واسطہ اور وسیلہ چونکہ
رسول ہیں اس لئے ان کی شان کے بارے میں آگاہ کرتے ہوئے فرمایا کہ رسولوں پر سلام ہو جنہوں نے اللہ تعالیٰ کی
طرف سے توحید اور احکام شرع پہنچائے کیونکہ انسانی مراتب میں سب سے اعلیٰ مرتبہ یہ ہے کہ وہ خود کامل ہو اور دوسروں
کی تکمیل کرے، یہ شان انبیاء کرام عَلَیْہِمُ الصَّلٰوۃُ وَالسَّلَامُ کی ہے، لہذا ہر ایک پر ان حضرات کی پیروی اور ان کی اقتدا لازم
ہے۔ (2) اور ہم چونکہ سید المرسلین صَلَّی اللہُ تَعَالٰی عَلَیْہِ وَاٰلِہٖ وَسَلَّم کی امت ہیں اس لئے ہم پر ان کی پیروی لازم ہے۔

سورہ صافات کی آخری 3 آیات کی فضیلت

سورہ صافات کی ان آخری 3 آیات کی بہت فضیلت ہے، چنانچہ

1.....تفسیر طبری، الصافات، تحت الآیة: ۱۸۰، ۱۸۱، ۵۴۳/۱۰، ملخصاً.

2.....روح البیان، الصافات، تحت الآیة: ۱۸۱، ۵۰۰/۷، خازن، والصافات، تحت الآیة: ۱۸۱، ۲۹/۴، ملقطاً.

حضرت ارقم رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”جس نے ہر نماز کے بعد تین مرتبہ کہا: ”سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَ سَلَامٌ عَلَى الْمُرْسَلِينَ ۝ وَالْحَمْدُ لِلَّهِ رَبِّ الْعَالَمِينَ“ تو اس نے اپنا اجر کا پیمانہ بھر لیا۔^(۱)

اور حضرت علی المرتضیٰ عَزَّمَ اللہُ تَعَالَى وَجْهَهُ الْكَرِيمُ فرماتے ہیں، جسے یہ پسند ہو کہ قیامت کے دن اسے اجر کا پیمانہ بھر بھر کے دیا جائے تو اسے چاہئے کہ اس کی مجلس کا آخری کلام یہ ہو: ”سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَ سَلَامٌ عَلَى الْمُرْسَلِينَ ۝ وَالْحَمْدُ لِلَّهِ رَبِّ الْعَالَمِينَ“^(۲)

1..... معجم الکبیر، عبد اللہ بن زید بن ارقم عن ابیہ، ۲۱۱/۵، الحدیث: ۵۱۲۴.

2..... تفسیر بغوی، الصفات، تحت الآیة: ۱۸۲، ۴۰/۴.

سُورَةُ صَّ

سورہ ص کا تعارف

مقام نزول

سورہ ص مکہ مکرمہ میں نازل ہوئی ہے۔ (1)

آیات، کلمات اور حروف کی تعداد

اس سورت میں 5 رکوع، 88 آیتیں، 732 کلمے اور 3067 حرف ہیں۔ (2)

”ص“ نام رکھنے کی وجہ

اس سورت کی ابتداء میں حروفِ مُقَطَّعات میں سے ایک حرف ”ص“ ذکر کیا گیا، اس مناسبت سے اسے

سورہ ص کہتے ہیں۔

سورہ ص کے مضامین

اس سورت کا مرکزی مضمون یہ ہے کہ اس میں کفار سے ان کے عقائد کے بارے بحث کے ضمن میں اسلام کے بنیادی عقائد جیسے توحید، نبوت و رسالت اور مرنے کے بعد دوبارہ زندہ کئے جانے کو ثابت کیا گیا ہے اور اس سورت میں یہ چیزیں بیان کی گئی ہیں

(1)..... اس سورت کی ابتداء میں بتایا گیا کہ کفار صرف تکبر اور عناد کی وجہ سے رسول کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی مخالفت پر عمل پیرا ہیں اور انہیں اس بات پر تعجب ہو رہا ہے کہ انہیں میں سے ایک ڈر سنانے والا عظیم رسول تشریف لایا اور اس نے ان سب بتوں کی عبادت کو باطل قرار دے دیا جن کی وہ بڑے عرصے سے عبادت کرتے چلے آ رہے ہیں۔

(2)..... اپنے انبیاء کرام عَلَیْہِمُ الصَّلٰوۃُ وَالسَّلَام کو جھٹلانے والی سابقہ امتوں کے دردناک انجام کو بیان کر کے کفار مکہ کو نصیحت کی گئی کہ اگر وہ بھی اپنی سرکشی پر قائم رہے تو انہیں بھی ہلاک کر دیا جائے گا۔

1..... حازن، تفسیر سورہ ص، ۴/۳۰۔

2..... حازن، تفسیر سورہ ص، ۴/۳۰۔

(3)..... حضرت داؤد، حضرت سلیمان اور حضرت ایوب عَلَيْهِمُ الصَّلَاةُ وَالسَّلَامُ کے واقعات تفصیل کے ساتھ بیان کئے گئے اور حضرت ابراہیم، حضرت اسحاق، حضرت یعقوب، حضرت اسماعیل، حضرت یسح اور حضرت ذوالکفل عَلَيْهِمُ الصَّلَاةُ وَالسَّلَامُ کے واقعات اجمالی طور پر بیان کئے گئے اور ان واقعات کو بیان کرنے سے مقصود نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو کفار کی طرف سے پہنچنے والی آذیتوں پر تسلی دینا ہے۔

(4)..... آخر میں حضرت آدم عَلَيْهِ الصَّلَاةُ وَالسَّلَامُ کی تخلیق اور شیطان کے انہیں سجدہ نہ کرنے والا واقعہ بیان کیا گیا۔

سورہ صافات کے ساتھ مناسبت

سورہ ص ص کی اپنے سے ما قبل سورت ”صافات“ کے ساتھ مناسبت یہ ہے کہ سورہ صافات میں حضرت نوح، حضرت ابراہیم، حضرت اسماعیل، حضرت موسیٰ، حضرت ہارون، حضرت الیاس، حضرت لوط اور حضرت یونس عَلَيْهِمُ الصَّلَاةُ وَالسَّلَامُ کے واقعات ذکر کئے گئے اور سورہ ص ص میں حضرت داؤد، حضرت سلیمان، حضرت ایوب (اور حضرت آدم عَلَيْهِمُ الصَّلَاةُ وَالسَّلَامُ) کے واقعات بیان کئے گئے اور بقیہ انبیاء کرام عَلَيْهِمُ الصَّلَاةُ وَالسَّلَامُ کی طرف اشارہ کر دیا گیا تو گویا کہ سورہ ص ص سورہ صافات میں بیان کئے گئے انبیاء کرام عَلَيْهِمُ الصَّلَاةُ وَالسَّلَامُ کے واقعات کا نتیجہ ہے۔⁽¹⁾

بِسْمِ اللّٰهِ الرَّحْمٰنِ الرَّحِیْمِ

ترجمہ کنزالایمان: اللہ کے نام سے شروع جو بہت مہربان رحم والا۔

ترجمہ کنزالعرفان: اللہ کے نام سے شروع جو نہایت مہربان، رحمت والا ہے۔

ص وَالْقُرْآنِ ذِي الذِّكْرِ ۱ بَلِ الَّذِينَ كَفَرُوا فِي عِزَّةٍ وَشِقَاقٍ ۲

ترجمہ کنزالایمان: اس نامور قرآن کی قسم۔ بلکہ کافر تکبر اور خلاف میں ہیں۔

1..... تناسق الدرر، سورہ ص، ص ۱۱۴۔

ترجبة کنز العرفان: ص، نصیحت والے قرآن کی قسم۔ بلکہ کافر تکبر اور مخالفت میں پڑے ہوئے ہیں۔

﴿ص﴾ یہ حروفِ مُقَطَّعات میں سے ایک حرف ہے، اس کی مراد اللہ تعالیٰ ہی بہتر جانتا ہے۔

﴿وَالْقُرْآنِ ذِي الذِّكْرِ﴾ اس نامور قرآن کی قسم۔ ﴿اس آیت میں مذکور لفظ ”الذِّكْرِ“ کا ایک معنی ہے عظمت، ناموری اور دوسرا معنی ہے نصیحت۔ پہلے معنی کے اعتبار سے اس آیت اور اس کے بعد والی آیت کی تفسیر یہ ہے کہ نامور قرآن جو شرف والا اور اپنی مثل کلام لانے سے عاجز کر دینے والا ہے، اس قرآن کی قسم! کافر اس کا یقین کرنے اور حق کا اعتراف کرنے سے تکبر کرتے ہیں اور وہ اللہ تعالیٰ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کی مخالفت کرنے میں مصروف ہیں۔ دوسرے معنی کے اعتبار سے اس آیت اور اس کے بعد والی آیت کی تفسیر یہ ہے کہ اس نصیحت والے قرآن کی قسم جس کے ذریعے اللہ تعالیٰ تمہیں نصیحت فرماتا ہے کہ جس طرح کفار مُتَعَدِّد خدما نتے ہیں درحقیقت ویسا ہے نہیں، بلکہ کافر تکبر اور مخالفت میں پڑے ہوئے ہیں اور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم سے عداوت رکھتے ہیں اس لئے حق کا اعتراف نہیں کرتے۔^(۱)

كَمْ أَهْلَكْنَا مِنْ قَبْلِهِمْ مِنْ قَرْنٍ فَنَادَُوا وَآلَاتٍ حِينٍ مَنَاصٍ ۝۳

ترجبة کنز الایمان: ہم نے ان سے پہلے کتنی سنگتیں کھپائیں تو اب وہ پکاریں اور چھوٹے کا وقت نہ تھا۔

ترجبة کنز العرفان: ہم نے ان سے پہلے کتنی قومیں ہلاک کر دیں تو وہ پکارنے لگے حالانکہ بھاگنے کا وقت نہ تھا۔

﴿كَمْ أَهْلَكْنَا مِنْ قَبْلِهِمْ مِنْ قَرْنٍ﴾ ہم نے ان سے پہلے کتنی قومیں ہلاک کر دیں۔ ﴿یعنی اے حبیبِ صَلَّی اللہُ تَعَالَى عَلَیْہِ وَاٰلِہٖ وَسَلَّم، اسی تکبر اور انبیاء عَلَیْہِمُ الصَّلٰوۃُ وَالسَّلَام کی مخالفت کے باعث ہم نے آپ کی قوم سے پہلے کتنی امتیں ہلاک کر دیں اور جب ان پر عذاب نازل ہونے کا وقت آیا تو انہوں نے فریاد کی اور توبہ و استغفار کرنے لگے تاکہ اس

①.....ملدارك، ص، تحت الآية: ۲-۱، ص ۱۰۱، تفسیر طبری، ص، تحت الآية: ۲-۱، ۱۰/۱، ۵۴۴-۵۴۵، جلالین، ص،

تحت الآية: ۲-۱، ص ۳۸۰، حازن، ص، تحت الآية: ۲-۱، ۳۰/۴، ملقطاً.

عذاب سے نجات پا جائیں حالانکہ اس وقت بھاگنے اور عذاب سے نجات پانے کا وقت نہ تھا اور اس وقت ان کی فریاد بیکارتھی کیونکہ وہ وقت مایوس ہو جانے کا تھا، لیکن کفار مکہ نے اُن کے حال سے عبرت حاصل نہ کی۔^(۱)

وَعَجِبُوا أَنْ جَاءَهُمْ مُنْذِرٌ مِنْهُمْ وَقَالَ الْكٰفِرُونَ هَذَا سِحْرٌ
كَذٰبٌ ۝۴

تجربہ کنز الایمان: اور انہیں اس کا اچنبا ہوا کہ ان کے پاس انہیں میں کا ایک ڈرسانے والا تشریف لایا اور کافر بولے یہ جادو گر ہے بڑا جھوٹا۔

تجربہ کنز العرفان: اور انہیں اس بات پر تعجب ہوا کہ ان کے پاس انہیں میں سے ایک ڈرسانے والا (رسول) تشریف لایا اور کافروں نے کہا: یہ جادو گر ہے، بڑا جھوٹا ہے۔

﴿وَعَجِبُوا﴾ اور انہیں تعجب ہوا۔ ﴿یعنی کفار مکہ کو اس بات پر تعجب ہوا کہ محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ظاہری خلقت، باطنی اخلاق، نسب اور شکل و صورت میں تو ہم جیسے انسان ہیں، پھر یہ کیسے ہو سکتا ہے کہ ہم میں سے صرف وہ رسالت جیسے بلند منصب کے حق دار ٹھہریں اور جب کفار تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی عظمت و شان دیکھ کر حیران رہ گئے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو (مَعَاذَ اللهِ) جادو گر اور جھوٹا کہنے لگے۔^(۲)

أَجَعَلَ الْإِلَهَةَ الْهَآؤَاحِدًا ۖ إِنَّ هَٰذَا شَيْءٌ عَجَابٌ ۝

تجربہ کنز الایمان: کیا اس نے بہت خداؤں کا ایک خدا کر دیا بے شک یہ عجیب بات ہے۔

تجربہ کنز العرفان: کیا اس نے بہت سارے خداؤں کو ایک خدا کر دیا؟ بیشک یہ ضرور بڑی عجیب بات ہے۔

①..... جلالین، ص، تحت الآية: ۳، ص ۳۸۰، روح البیان، ص، تحت الآية: ۳، ۳/۸، ملقطاً.

②..... روح البیان، ص، تحت الآية: ۴، ۴/۸.

﴿أَجْعَلُ الْإِلَهَةَ الْهَآؤَ أَحَدًا﴾ کیا اس نے بہت سارے خداؤں کو ایک خدا کر دیا؟ ﴿اس آیت کا شانِ نزول یہ ہے کہ جب حضرت عمر فاروق رَضِيَ اللهُ تَعَالَى عَنْهُ اسلام لائے تو مسلمانوں کو خوشی ہوئی اور کافروں کو انتہائی رنج ہوا، ولید بن مغیرہ نے قریش کے پچیس سرداروں اور بڑے آدمیوں کو جمع کیا اور انہیں ابوطالب کے پاس لایا۔ اُن سے کہا کہ تم ہمارے سردار اور بزرگ ہو، ہم تمہارے پاس اس لئے آئے ہیں کہ تم ہمارے اور اپنے بھتیجے کے درمیان فیصلہ کر دو، ان کی جماعت کے چھوٹے درجے کے لوگوں نے جو شورش برپا کر رکھی ہے وہ تم جانتے ہو۔ ابوطالب نے حضور سید عالم صَلَّى اللهُ تَعَالَى عَلَيْهِ وَآلِهِ وَسَلَّمَ کو بلا کر عرض کی ”یہ آپ کی قوم کے لوگ ہیں اور آپ سے صلح کرنا چاہتے ہیں، آپ اُن کی طرف سے یک لخت انحراف نہ کیجئے۔ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا ”یہ مجھ سے کیا چاہتے ہیں؟ انہوں نے کہا: ہم اتنا چاہتے ہیں کہ آپ ہمیں اور ہمارے معبودوں کے ذکر کو چھوڑ دیجئے، ہم آپ کے اور آپ کے معبود کو برا نہیں کہیں گے۔ حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ کیا تم ایک کلمہ قبول کر سکتے ہو جس سے عرب و عجم کے مالک و فرمانروا ہو جاؤ۔ ابو جہل نے کہا: ایک کیا، ہم ایسے دس کلمے قبول کر سکتے ہیں۔ سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا ”کہو“لَا إِلَهَ إِلَّا اللَّهُ“ اس پر وہ لوگ اُٹھ گئے اور کہنے لگے کہ کیا انہوں نے بہت سے خداؤں کا ایک خدا کر دیا، اتنی بہت سی مخلوق کے لئے ایک خدا کیسے کافی ہو سکتا ہے، بیشک یہ ضرور بڑی عجیب بات ہے کیونکہ آج تک ہمارے آباؤ اجداد جس چیز پر متفق رہے یہ اس کے خلاف ہے۔^(۱)

وَأَنْطَلَقَ الْمَلَأُ مِنْهُمْ أَنْ أَمْشُوا وَأَصْبِرُوا عَلَى إِلَهَتِكُمْ ۖ إِنَّ
هَذَا الشَّيْءَ يُرَادُ ۖ مَا سَمِعْنَا بِهَذَا فِي الْمِلَّةِ الْآخِرَةِ ۖ إِنَّ هَذَا
إِلَّا اخْتِلَافٌ ۖ

ترجمہ کنزالایمان: اور ان میں کے سردار چلے کہ اس کے پاس سے چل دو اور اپنے خداؤں پر صابر رہو بے شک اس

۱.....حازن، ص، تحت الآية: ۵، ۴/۳۰، روح البیان، ص، تحت الآية: ۵، ۵/۸، ملقطاً.

میں اس کا کوئی مطلب ہے۔ یہ تو ہم نے سب سے پچھلے دین نصرانیت میں بھی نہ سنی یہ تو نئی نئی گڑھت ہے۔

توجہ کنز العرفان: اور ان میں سے جو سردار تھے وہ (یہ کہتے ہوئے) چل پڑے کہ (اے لوگو!) تم بھی چلے جاؤ اور اپنے معبودوں پر ڈٹے رہو بیشک اس بات میں اس کی کوئی غرض ہے۔ ہم نے یہ بات پچھلے دین میں بھی نہیں سنی۔ یہ صرف خود بنائی ہوئی جھوٹی بات ہے۔

﴿وَإِن طَلَقَ الْمَلَأُ مِنْهُمْ: اور ان میں سے جو سردار تھے وہ چل پڑے۔﴾ اس آیت اور اس کے بعد والی آیت کا خلاصہ یہ ہے کہ حضور سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کا جواب سن کر کفار قریش کے سردار ابوطالب کی مجلس سے آپس میں یہ کہتے ہوئے چل پڑے کہ اے لوگو! تم بھی یہاں سے چلے جاؤ اور اپنے معبودوں کی عبادت کرنے پر ڈٹے رہو اور یہ محمد مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ جو توحید کی بات کر رہے ہیں اس میں ان کی کوئی ذاتی غرض پوشیدہ ہے اور یہ بات تو ہم نے پچھلے دین یعنی اپنے آباؤ اجداد کے دین میں یا سب سے پچھلے دین، دین عیسائیت میں بھی نہیں سنی، کیونکہ عیسائی بھی تین خداؤں کے قائل تھے جبکہ یہ تو ایک ہی خدا بتاتے ہیں، یہ صرف ان کی خود سے بنائی ہوئی جھوٹی بات ہے۔

ءَأَنْزَلَ عَلَيْهِ الذِّكْرُ مِنْ بَيْنِنَا ۗ بَلْ هُمْ فِي شَكٍّ مِّنْ ذِكْرِي ۗ بَل لَّسْنَا
بِذُوقُوا عَذَابًا ۗ ط

توجہ کنز الایمان: کیا ان پر قرآن اتارا گیا ہم سب میں سے بلکہ وہ شک میں ہیں میری کتاب سے بلکہ ابھی میری مار نہیں چکھی ہے۔

توجہ کنز العرفان: کیا ہمارے درمیان ان پر قرآن اتارا گیا؟ بلکہ وہ میری کتاب کے بارے شک میں ہیں بلکہ ابھی انہوں نے میرا عذاب نہیں چکھا۔

﴿ءَأَنْزَلَ عَلَيْهِ الذِّكْرُ مِنْ بَيْنِنَا: کیا ہمارے درمیان ان پر قرآن اتارا گیا؟﴾ اہل مکہ نے تاجدار رسالت صَلَّى اللَّهُ

تَعَالَى عَلَيْهِ وَآلِهِ وَسَلَّمَ کے منصبِ نبوت پر حسد کرتے ہوئے کہا کہ ہم میں شرف و عزت والے آدمی موجود تھے، اُن میں سے تو کسی پر قرآن نہیں اُترا، خاص حضرت محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ پر ہی کیوں اتر اچھا لاکھ وہ ہم سے بڑے اور ہم سے زیادہ عزت والے نہیں۔ کفار کی اس بات کا جواب دیتے ہوئے فرمایا گیا کہ ان کا یہ کہنا اس وجہ سے نہیں کہ اگر رسول ان کا کوئی شرف و عزت والا آدمی ہوتا تو یہ اس کی پیروی کر لیتے بلکہ اصل بات یہ ہے کہ وہ لوگ میری کتاب کے بارے شک میں ہیں کیونکہ وہ اسے لانے والے حضرت محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی تکذیب کرتے ہیں اور یہ تکذیب بھی اس وجہ سے نہیں کہ ان کے پاس کوئی دلیل ہے بلکہ اس کی اصل وجہ یہ ہے کہ ابھی تک انہوں نے میرا عذاب نہیں چکھا، اگر میرا عذاب چکھ لیتے تو یہ شک، تکذیب اور حسد کچھ باقی نہ رہتا اور وہ نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی تصدیق کرتے لیکن اس وقت کی تصدیق ان کے لئے مفید نہ ہوتی۔^(۱)

نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت سے دوری کی بنیادی وجہ

اس آیت سے معلوم ہوا کہ کفار مکہ کے تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت اور فرمانبرداری نہ کرنے کی ایک وجہ دُنئیوی عزت، وجاہت، شرافت اور مال دولت کی وسعت تھی، اور فی زمانہ بعض مسلمانوں کے اندر بھی اللہ تعالیٰ اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت و فرمانبرداری سے دوری کی بنیادی وجہ مالی وسعت اور دُنئیوی عیش و عشرت کے سامان کی کثرت نظر آتی ہے، اللہ تعالیٰ انہیں قبر و آخرت کے عذاب سے ڈرنے اور اپنی اطاعت و عبادت کی توفیق عطا فرمائے، آمین۔

أَمْرُهُمْ خَزَائِنُ رَحْمَةِ رَبِّكَ الْعَزِيزِ الْوَهَّابِ ۙ

ترجمہ کنزالایمان: کیا وہ تمہارے رب کی رحمت کے خزانچی ہیں وہ عزت والا بہت عطا فرمانے والا۔

ترجمہ کنزالعرفان: کیا ان کے پاس تمہارے عزت والے، بہت عطا فرمانے والے رب کی رحمت کے خزانے ہیں؟

﴿أَمْرُهُمْ خَزَائِنُ رَحْمَةِ رَبِّكَ﴾ کیا وہ تمہارے رب کی رحمت کے خزانچی ہیں۔ ﴿یعنی اے حبیبِ اَصْلَى اللهُ تَعَالَى﴾

۱..... جلالین، ص، تحت الآية: ۸، ص ۳۸۰، مدارك، ص، تحت الآية: ۸، ص ۱۰۱۵، ملقطاً.

عَلَيْهِ وَآلِهِ وَسَلَّمَ، جو کفار آپ کی نبوت پر اعتراض کر رہے ہیں، کیا وہ آپ کے رب کی رحمت کے خزانچی ہیں اور کیا نبوت کی کنجیاں ان کے ہاتھ میں ہیں کہ جسے چاہیں دیں اور جسے چاہیں نہ دیں، وہ اپنے آپ کو سمجھتے کیا ہیں، اللہ تعالیٰ اور اس کی مالکیت کو نہیں جانتے، وہ عزت والا بہت عطا فرمانے والا ہے، وہ اپنی حکمت کے تقاضے کے مطابق جسے جو چاہے عطا فرمائے اور اس نے اپنے حبیب محمد مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو نبوت عطا فرمائی تو کسی کو اس میں دخل دینے اور چوں چرا کرنے کی کیا مجال ہے۔^(۱)

اب کسی کو نبوت نہیں مل سکتی

اس آیت سے معلوم ہوا کہ نبوت اللہ تعالیٰ کا خاص عطیہ ہے، وہ اپنے بندوں میں سے جسے چاہے اس سعادت سے مشرف فرمادے، لیکن یہ یاد رہے کہ تاجدار رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کی تشریف آوری کے بعد اب کسی کو نبوت نہیں مل سکتی کیونکہ اللہ تعالیٰ نے آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ پر نبوت کا سلسلہ ختم فرمادیا ہے، جیسا کہ ارشاد باری تعالیٰ ہے:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ ۗ وَكَانَ اللَّهُ بِكُلِّ شَيْءٍ عَلِيمًا^(۲)

ترجمہ کنز العرفان: محمد تمہارے مردوں میں کسی کے باپ نہیں ہیں لیکن اللہ کے رسول ہیں اور سب نبیوں کے آخر میں تشریف لانے والے ہیں اور اللہ سب کچھ جاننے والا ہے۔

اور حضرت ثوبان رضی اللہ تعالیٰ عنہ سے روایت ہے، سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”عنقریب میری امت میں تیس کذاب ہوں گے، ان میں سے ہر ایک کا یہ دعویٰ ہوگا کہ وہ نبی ہے حالانکہ میں سب سے آخری نبی ہوں اور میرے بعد کوئی نبی نہیں ہے۔“^(۳)

نوٹ: جہنم نبوت سے متعلق مزید معلومات حاصل کرنے کے لئے سورہ احزاب کی آیت نمبر 40 کی تفسیر ملاحظہ فرمائیں۔

①..... مدارك، ص، تحت الآية: ۹، ص ۱۰۱۵، ملقطاً.

②..... احزاب: ۴۰.

③..... سنن ابوداؤد، كتاب الفتن والملاحم، باب ذكر الفتن ودلائلها، ۱۳۲/۴، الحديث: ۴۲۵۲.

أَمْ لَهُمْ مُلْكُ السَّمَاوَاتِ وَالْأَرْضِ وَمَا بَيْنَهُمَا فَذَيْرَتُقُوا فِي الْأَسْبَابِ ⑩

ترجمہ کنزالایمان: کیا ان کے لیے ہے سلطنت آسمانوں اور زمین کی اور جو کچھ ان کے درمیان ہے تو رسیاں لٹکا کر چڑھ نہ جائیں۔

ترجمہ کنزالعرفان: یا کیا ان کے لیے آسمانوں اور زمین اور جو کچھ ان کے درمیان ہے سب کی سلطنت ہے؟ پھر تو انہیں چاہیے کہ رسیوں کے ذریعے چڑھ جائیں۔

﴿أَمْ لَهُمْ مُلْكُ السَّمَاوَاتِ وَالْأَرْضِ وَمَا بَيْنَهُمَا﴾: یا کیا ان کے لیے آسمانوں اور زمین اور جو کچھ ان کے درمیان ہے سب کی سلطنت ہے؟ یعنی جو مشرکین تکبر اور مخالفت میں پڑے ہوئے ہیں کیا ان کے لیے آسمانوں اور زمین اور جو کچھ ان کے درمیان ہے سب کی سلطنت ہے؟ اگر ایسا ہے تو اس صورت میں انہیں چاہیے کہ رسیوں کے ذریعے آسمانوں میں چڑھ جائیں اور ایسا اختیار ان کے پاس ہو تو جسے چاہیں وحی کے ساتھ خاص کریں اور کائنات کا انتظام اپنے ہاتھ میں لے لیں اور جب یہ کچھ نہیں ہے تو اللہ تعالیٰ کے کاموں اور اس کے انتظامات میں دخل کیوں دیتے ہیں اور انہیں ایسی بے سرو پابا تیں کرنے کا کیا حق ہے؟^(۱)

جُذِّمَ مَا هُنَالِكَ مَهْرُومٌ مِنَ الْأَحْزَابِ ⑪

ترجمہ کنزالایمان: یہ ایک ذلیل لشکر ہے انہیں لشکروں میں سے جو وہیں بھگا دیا جائے گا۔

①..... تفسیر طبری، ص، تحت الآیة: ۱۰، ۱۰/۵۵۴، جلالین، ص، تحت الآیة: ۱۰، ص ۳۸۰، مدارک، ص، تحت الآیة: ۱۰، ص ۱۰۱۵-۱۰۱۶، ملتنقطاً.

ترجمہ کنزالعرفان: یہ لشکروں میں سے ایک ذلیل لشکر ہے جسے یہاں شکست دیدی جائے گی۔

﴿جُنْدٌ﴾: یہ ایک ذلیل لشکر ہے۔ کفار کو جواب دینے کے بعد اللہ تعالیٰ نے اپنے حبیب محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کو تسلی دیتے ہوئے ان سے مدد و نصرت کا وعدہ فرمایا کہ اے پیارے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، ان کفارِ قریش کی جماعت انہیں لشکروں میں سے ایک ہے جو آپ سے پہلے انبیاء کرام عَلَيْهِمُ الصَّلَاةُ وَالسَّلَامُ کے مقابلے میں گروہ بن کر آیا کرتے تھے اور ان پر زیادتیاں کیا کرتے تھے، اسی وجہ سے وہ ہلاک کر دیئے گئے اور یہی حال کفارِ قریش کا ہے کہ انہیں بھی شکست ہوگی۔ (1)

حضرت قتادہ رَضِيَ اللهُ تَعَالَى عَنْهُ فرماتے ہیں ”اللہ تعالیٰ نے مکہ مکرمہ میں اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو مشرکین کی شکست کی خبر دیتے ہوئے فرمایا:

سَيَهْزِمُ الْجَمْعُ وَيُولُونَ الدُّبُرَ (2)

ترجمہ کنزالعرفان: عنقریب سب بھگا دیئے جائیں گے

اور وہ پیڑھے پھیر دیں گے۔

اور اس خبر کی صداقت غزوہ بدر میں ظاہر ہوگئی۔ (3)

كَذَّبَتْ قَبْلَهُمْ قَوْمُ نُوحٍ وَعَادٌ وَفِرْعَوْنُ ذُو الْأَوْتَادِ (12) وَشُعُوبٌ
وَقَوْمُ لُوطٍ وَأَصْحَابُ لَيْكَةِ ط أُولَئِكَ الْأَحْزَابُ (13) إِنَّ كُلَّ إِلَّا
كَذَّبَ الرُّسُلَ فَحَقَّ عِقَابٌ ع (14)

ترجمہ کنزالایمان: ان سے پہلے جھٹلا چکے ہیں قوم اور عاد اور فرعون نے والا فرعون۔ اور شعوب اور لوط کی قوم اور بن والے یہ ہیں وہ گروہ۔ ان میں کوئی ایسا نہیں جس نے رسولوں کو نہ جھٹلایا ہو تو میرا عذاب لازم ہوا۔

1.....حازن، ص، تحت الآية: ۱۱، ۳۱/۴، مدارك، ص، تحت الآية: ۱۱، ص ۱۰۱۶، ملقطاً.

2.....قمر: ۴۵.

3.....جمل، ص، تحت الآية: ۱۱، ۳۷۳/۶.

ترجمہ کنز العرفان: نوح کی قوم اور عباد اور میمنوں والا فرعون ان سے پہلے جھٹلا چکے ہیں۔ اور ثمود اور لوط کی قوم اور ایک (نامی جنگل) والے۔ یہی گروہ ہیں۔ ان میں کوئی ایسا نہیں جس نے رسولوں کو نہ جھٹلایا ہو تو میرا عذاب لازم ہو گیا۔

﴿كَذَّبَتْ قَبْلَهُمْ قَوْمُ نُوحٍ: ان سے پہلے نوح کی قوم جھٹلا چکی ہے۔﴾ یہاں سے اللہ تعالیٰ نے اپنے حبیب صلی اللہ تعالیٰ علیہ وآلہ وسلم کی قلبی تسکین کے لئے پچھلے انبیاء کرام علیہم الصلوٰۃ والسلام اور ان کی قوموں کا ذکر فرمایا ہے۔ اس آیت اور اس کے بعد والی دو آیات کا خلاصہ یہ ہے کہ اے پیارے حبیب! صلی اللہ تعالیٰ علیہ وآلہ وسلم، حضرت نوح علیہ الصلوٰۃ والسلام کی قوم جنہیں حضرت نوح علیہ الصلوٰۃ والسلام نے سینکڑوں سال تبلیغ فرمائی اور عباد جنہیں حضرت ہود علیہ الصلوٰۃ والسلام نے عرصہ دراز تک تبلیغ فرمائی اور میمنوں میں گاڑھ کر سزا دینے والا فرعون جو کسی پر غصہ کرتا تھا تو اُسے لگا کر اُس کے چاروں ہاتھ پاؤں کھینچ کر چاروں طرف کھونٹوں میں بندھوا دیتا تھا، پھر اس کو پھونکتا اور اس پر طرح طرح کی سختیاں کرتا تھا، اور حضرت صالح علیہ الصلوٰۃ والسلام کی قوم ثمود اور حضرت لوط علیہ الصلوٰۃ والسلام کی قوم اور ایک (نامی جنگل) والے جو حضرت شعیب علیہ الصلوٰۃ والسلام کی قوم سے تھے، یہ سب کفار قریش سے پہلے اپنے رسولوں کو جھٹلا چکے ہیں، یہی وہ گروہ ہیں جو انبیاء کرام علیہم الصلوٰۃ والسلام کے مقابلے میں جتنے باندھ کر آئے اور مشرکین مکہ انہیں گروہوں میں سے ہیں اور ان لوگوں نے جب انبیاء کرام علیہم الصلوٰۃ والسلام کو جھٹلایا تو ان پر میرا عذاب لازم ہو گیا اور جب پہلے کی طاقتور قومیں عذاب الہی کے سامنے بے بس ولاچار ہو گئیں تو اب کے کمزور کافر لوگوں پر جب میرا عذاب نازل ہوگا تو ان کا کیا حال ہوگا۔^(۱)

وَمَا يَنْظُرُهُمْ إِلَّا الصَّيْحَةُ وَاحِدَةٌ مَّا لَهَا مِنْ فَوَاقٍ ۝

ترجمہ کنز الایمان: اور یہ راہ نہیں دیکھتے مگر ایک چیخ کی جسے کوئی پھیر نہیں سکتا۔

ترجمہ کنز العرفان: اور یہ ایک چیخ کا ہی انتظار کر رہے ہیں جسے کوئی پھیرنے والا نہیں۔

①..... روح البیان، ص، تحت الآیة: ۱۲-۱۴، ۱۰-۹/۸، خزائن، ص، تحت الآیة: ۱۲-۱۴، ۳۱-۳۲، ملقطاً.

﴿وَمَا يَنْظُرُ هَؤُلَاءِ إِلَّا صَيْحَةً وَاحِدَةً﴾ اور یہ ایک چیخ کا ہی انتظار کر رہے ہیں۔ ﴿اس سے پہلی آیات میں اللہ تعالیٰ نے سابقہ امتوں کے عذابات کا ذکر فرمایا اور یہاں سے کفارِ قریش کے عذاب کا ذکر فرما رہا ہے، چنانچہ اس آیت میں ارشاد فرمایا کہ سابقہ ہلاک شدہ امتوں کی طرح کفر و تکذیب میں مبتلا کفارِ قریش قیامت کے پہلے نطفہ کی چیخ کا ہی انتظار کر رہے ہیں جو ان کے عذاب کی مقررہ مدت ہے اور وہ چیخ ایسی ہے جسے کوئی پھیر نہیں سکتا۔^(۱)

وَقَالُوا رَبَّنَا عَجِّلْ لَنَا قِطْنَآ قَبْلَ يَوْمِ الْحِسَابِ ﴿١٦﴾ اِصْبِرْ عَلَى مَا يَقُولُونَ وَاذْكُرْ عَبْدَنَا دَاوُدَ ذَا الْاَيْدِ إِنَّهُ اَوَّابٌ ﴿١٧﴾

ترجمہ کنز الایمان: اور بولے اے ہمارے رب ہمارا حصہ ہمیں جلد دے دے حساب کے دن سے پہلے۔ تم ان کی باتوں پر صبر کرو اور ہمارے بندے داؤد نعمتوں والے کو یاد کرو بیشک وہ بڑا رجوع کرنے والا ہے۔

ترجمہ کنز العرفان: اور انہوں نے کہا: اے ہمارے رب! ہمارا حصہ ہمیں حساب کے دن سے پہلے جلد دیدے۔ تم ان کی باتوں پر صبر کرو اور ہمارے نعمتوں والے بندے داؤد کو یاد کرو بیشک وہ بڑا رجوع کرنے والا ہے۔

﴿وَقَالُوا﴾ اور انہوں نے کہا۔ ﴿اس آیت اور اس کے بعد والی آیت کا خلاصہ یہ ہے کہ نصر بن حارث نے مذاق اڑانے کے طور پر کہا 'اے ہمارے رب! جہنم کے عذاب کا ہمارا حصہ ہمیں حساب کے دن سے پہلے دنیا میں ہی جلد دیدے۔ اس پر اللہ تعالیٰ نے اپنے حبیب صلی اللہ تعالیٰ علیہ وآلہ وسلم سے فرمایا کہ آپ ان کفار کی باتوں پر صبر کریں اور ان کی اذیتوں کو برداشت کریں۔ اس کے بعد فرمایا کہ ہمارے نعمتوں والے بندے حضرت داؤد علیہ الصلوٰۃ والسلام کو یاد کریں بیشک وہ اپنے رب عز ووجل کی طرف ہر حال میں رجوع کرنے والا ہے۔ ایک برگزیدہ نبی کو یاد کرنے کا حکم دینے کا مقصد یہ ہے کہ اللہ تعالیٰ کی رحمت پر دل مضبوط ہو جائے کہ اللہ تعالیٰ کس طرح اپنے مقبول و محبوب بندوں کو اپنے فضل و کرم

①..... ابو سعود، ص، تحت الآیة: ۱۵، ۴/۳۱، ۴۳۱، خازن، ص، تحت الآیة: ۱۵، ۴/۳۲، مدارك، ص، تحت الآیة: ۱۵، ص ۱۰۱۶، ملنقطاً.

سے نوازتا ہے، لہذا اگر حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کو کفار کی طرف سے ایذا پہنچ رہی ہے تو پریشان ہونے کی ضرورت نہیں کیونکہ فضل الہی ان سب غموں کو دھو دے گا۔ حضرت عبد اللہ بن عباس رَضِيَ اللهُ تَعَالَى عَنْهُمَا فرماتے ہیں: ”ذَآلَ الْاَيِّدِ“ سے مراد یہ ہے کہ حضرت داؤد عَلَيْهِ الصَّلَاةُ وَالسَّلَام عبادت میں بہت قوت والے تھے۔ (1)

حضرت داؤد عَلَيْهِ الصَّلَاةُ وَالسَّلَام کی عبادت کا حال

حضرت داؤد عَلَيْهِ الصَّلَاةُ وَالسَّلَام کی عبادت کے بارے میں حضرت عبد اللہ بن عمر رَضِيَ اللهُ تَعَالَى عَنْهُمَا سے مروی ہے، حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ تَعَالَى لَوْ كُفِرَتْ بِهِ الصَّلَاةُ وَالسَّلَامُ كَمَا كُفِرَتْ بِهِ الصَّلَاةُ وَالسَّلَامُ“ (نفل) روزے سب روزوں سے پسند ہیں، (ان کا طریقہ یہ تھا کہ) وہ ایک دن روزہ رکھتے اور ایک دن چھوڑ دیتے تھے۔ اللہ تعالیٰ کو حضرت داؤد عَلَيْهِ الصَّلَاةُ وَالسَّلَام کی (نفل) نماز سب نمازوں سے پسند ہے، وہ آدھی رات تک سوتے، تہائی رات عبادت کرتے، پھر باقی چھٹا حصہ سوتے تھے۔ (2)

اور بعض اوقات اس طرح کرتے کہ ایک دن روزہ رکھتے ایک دن افطار فرماتے اور رات کے پہلے نصف حصہ میں عبادت کرتے اس کے بعد رات کی ایک تہائی آرام فرماتے پھر باقی چھٹا حصہ عبادت میں گزارتے۔ (3)

سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی عبادت کا حال

یہاں حضرت داؤد عَلَيْهِ الصَّلَاةُ وَالسَّلَام کی عبادت کا حال بیان ہوا، اسی مناسبت سے یہاں تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی عبادت میں سے نماز اور روزہ کا حال بھی ملاحظہ ہو، چنانچہ علامہ عبد المصطفیٰ اعظمی رَحْمَةُ اللهِ تَعَالَى عَلَيْهِ فرماتے ہیں: اعلان نبوت سے قبل بھی آپ صَلَّى اللهُ تَعَالَى عَلَيْهِ وَسَلَّمَ غارِ حرا میں قیام و مُراقبہ اور ذکر و فکر کے طور پر خدا عَزَّ وَجَلَّ کی عبادت میں مصروف رہتے تھے، نزول وحی کے بعد ہی آپ کو نماز کا طریقہ بھی بتا دیا گیا، پھر شبِ معراج میں نماز پنجگانہ فرض ہوئی۔ حضور صَلَّى اللهُ تَعَالَى عَلَيْهِ وَسَلَّمَ نماز پنجگانہ کے علاوہ نمازِ اشراق، نمازِ چاشت، تحریۃ الوضوء، تحریۃ المسجد، صلوة الاذان و غیرہ سنن و نوافل بھی ادا فرماتے تھے۔ راتوں کو اٹھ اٹھ کر نمازیں پڑھا کرتے تھے۔ تمام عمر نمازِ تہجد کے پابند رہے، راتوں کے نوافل کے بارے میں مختلف روایات ہیں۔ بعض روایتوں میں یہ آیا ہے کہ آپ صَلَّى اللهُ

①.....بخاری، کتاب احادیث الانبیاء، باب احب الصلاة الى الله صلاة داود... الخ، ۴/۴۸، الحدیث: ۳۴۲۰.

②.....بخاری، کتاب احادیث الانبیاء، باب احب الصلاة الى الله صلاة داود... الخ، ۴/۴۸، الحدیث: ۳۴۲۰.

③.....جلائین مع جمل، ص، تحت الآیة: ۱۷، ۳۷۵/۶.

تَعَالَى عَلَيْهِ وَسَلَّمَ نمازِ عشاء کے بعد کچھ دیر سوتے، پھر کچھ دیر تک اٹھ کر نماز پڑھتے پھر سو جاتے، پھر اٹھ کر نماز پڑھتے۔ غرض صبح تک یہی حالت قائم رہتی۔ کبھی دو تہائی رات گزر جانے کے بعد بیدار ہوتے اور صبح صادق تک نمازوں میں مشغول رہتے۔ کبھی نصف رات گزر جانے کے بعد بستر سے اٹھ جاتے اور پھر ساری رات بستر پر بیٹھ نہیں لگاتے تھے اور لمبی لمبی سورتیں نمازوں میں پڑھا کرتے، کبھی رکوع و سجود طویل ہوتا کبھی قیام طویل ہوتا۔ کبھی چھ رکعت، کبھی آٹھ رکعت، کبھی اس سے کم کبھی اس سے زیادہ۔ اخیر عمر شریف میں کچھ رکعتیں کھڑے ہو کر کچھ بیٹھ کر ادا فرماتے، نماز وتر نماز تہجد کے ساتھ ادا فرماتے، رمضان شریف خصوصاً آخری عشرہ میں آپ صَلَّى اللَّهُ تَعَالَى عَلَيْهِ وَسَلَّمَ کی عبادت بہت زیادہ بڑھ جاتی تھی۔ آپ ساری رات بیدار رہتے اور اپنی ازواجِ مطہرات رَضِيَ اللَّهُ تَعَالَى عَنْهُنَّ سے بے تعلق ہو جاتے تھے اور گھر والوں کو نمازوں کے لئے جگایا کرتے تھے اور عموماً اعتکاف فرماتے تھے۔ نمازوں کے ساتھ ساتھ کبھی کھڑے ہو کر، کبھی بیٹھ کر، کبھی سر بسجود ہو کر نہایت آہ و زاری اور گریہ و بکا کے ساتھ گڑگڑا گڑگڑا کر راتوں میں دعائیں بھی مانگا کرتے، رمضان شریف میں حضرت جبریل عَلَيْهِ السَّلَام کے ساتھ قرآنِ عظیم کا دور بھی فرماتے اور تلاوت قرآن مجید کے ساتھ ساتھ طرح طرح کی مختلف دعاؤں کا ورد بھی فرماتے تھے اور کبھی کبھی ساری رات نمازوں اور دعاؤں میں کھڑے رہتے یہاں تک کہ پائے اقدس میں درم آ جایا کرتا تھا۔

رمضان شریف کے روزوں کے علاوہ شعبان میں بھی قریب قریب مہینہ بھر آپ صَلَّى اللَّهُ تَعَالَى عَلَيْهِ وَسَلَّمَ روزہ دار ہی رہتے تھے۔ سال کے باقی مہینوں میں بھی یہی کیفیت رہتی تھی کہ اگر روزہ رکھنا شروع فرمادیتے تو معلوم ہوتا تھا کہ اب کبھی روزہ نہیں چھوڑیں گے، پھر ترک فرمادیتے تو معلوم ہوتا تھا کہ اب کبھی روزہ نہیں رکھیں گے۔ خاص کر ہر مہینے میں تین دن ایامِ بیض کے روزے، دو شنبہ و جمعرات کے روزے، عاشوراء کے روزے، عشرہ ذوالحجہ کے روزے، شوال کے چھ روزے، معمولاً رکھا کرتے تھے۔ کبھی کبھی آپ صَلَّى اللَّهُ تَعَالَى عَلَيْهِ وَسَلَّمَ ”صوم وصال“ بھی رکھتے تھے، یعنی کئی کئی دن رات کا ایک روزہ، مگر اپنی امت کو ایسا روزہ رکھنے سے منع فرماتے تھے، بعض صحابہ رَضِيَ اللَّهُ تَعَالَى عَنْهُمْ نے عرض کیا کہ یا رسول اللہ! (صَلَّى اللَّهُ تَعَالَى عَلَيْهِ وَسَلَّمَ) آپ تو صوم وصال رکھتے ہیں۔ ارشاد فرمایا کہ تم میں مجھ جیسا کون ہے؟ میں اپنے رب کے دربار میں رات بسر کرتا ہوں اور وہ مجھ کو کھلاتا اور پلاتا ہے (1)۔ (2)

①.....بخاری، کتاب التمنی، باب ما يجوز من اللو، ۴/۴۸۸، الحدیث: ۷۲۴۲.

②.....سیرت مصطفیٰ، شمائل وخصائل، نماز، روزہ، ص ۵۹۵-۵۹۷.

تعریف کے قابل بندہ

ویسے تو ہر انسان اللہ تعالیٰ کا بندہ ہے لیکن تعریف کے قابل وہ بندہ ہے جس کے بارے میں اللہ تعالیٰ خود فرما دے کہ یہ ہمارا بندہ ہے، اس آیت میں اللہ تعالیٰ نے حضرت داؤد علیہ الصلوٰۃ والسلام کو اپنا بندہ فرمایا اور یہ حضرت داؤد علیہ الصلوٰۃ والسلام کی عظمت و شرافت اور فضیلت کی بہت بڑی دلیل ہے، یونہی اللہ تعالیٰ نے اپنے حبیب صلی اللہ تعالیٰ علیہ وآلہ وسلم کو قرآن پاک میں کئی مقامات پر اپنا بندہ فرمایا، جیسے ایک مقام پر ارشاد فرمایا:

إِنْ كُنْتُمْ آمَنْتُمْ بِاللَّهِ وَمَا أَنْزَلْنَا عَلَى عَبْدِنَا
يَوْمَ الْفُرْقَانِ (۱)

ترجمہ کنز العرفان: اگر تم اللہ پر اور اس پر ایمان رکھتے ہو
جو ہم نے اپنے خاص بندے پر فیصلہ کے دن اتارا۔

اور ارشاد فرمایا:

الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ
وَلَمْ يَجْعَلْ لَهُ عِوَجًا (۲)

ترجمہ کنز العرفان: تمام تعریفیں اس اللہ کیلئے ہیں جس
نے اپنے بندے پر کتاب نازل فرمائی اور اس میں کوئی ٹیڑھ
نہیں رکھی۔

اور ارشاد فرمایا

سُبْحَانَ الَّذِي أَسْمَى بِعَبْدِهِ لَيْلًا نَّوَّارًا
الْمَسْجِدِ الْحَرَامِ إِلَى الْمَسْجِدِ الْأَقْصَا (۳)

ترجمہ کنز العرفان: پاک ہے وہ ذات جس نے اپنے خاص
بندے کو رات کے کچھ حصے میں مسجد حرام سے مسجد اقصیٰ تک
سیر کرائی۔

اور آپ صلی اللہ تعالیٰ علیہ وآلہ وسلم کی فضیلت کا کمال یہ ہے کہ اللہ تعالیٰ آپ صلی اللہ تعالیٰ علیہ وآلہ وسلم کو
اپنا بندہ فرماتا ہے اور اپنے بارے میں فرماتا ہے کہ میں ان کا رب ہوں، چنانچہ ارشاد فرمایا کہ
فَوَسِّرْ لَكَ لِنَسْئَلَهُمْ أَجْمَعِينَ (۴)
ترجمہ کنز العرفان: تو تمہارے رب کی قسم! ہم ضرور ان
سب سے پوچھیں گے۔

③..... بنی اسرائیل: ۱۔

④..... حجر: ۹۲۔

①..... انفال: ۴۱۔

②..... الکہف: ۱۔

إِنَّا سَخَّرْنَا الْجِبَالَ مَعَهُ يُسَبِّحُنَ بِالْعَشِيِّ وَالْإِشْرَاقِ ۝۱۸

ترجمہ کنزالایمان: بیشک ہم نے اس کے ساتھ پہاڑ مسخر فرما دیئے کہ تسبیح کرتے شام کو اور سورج چمکتے۔

ترجمہ کنزالعرفان: بیشک ہم نے اس کے ساتھ پہاڑوں کو تابع کر دیا کہ وہ شام اور سورج کے چمکتے وقت تسبیح کریں۔

﴿إِنَّا سَخَّرْنَا الْجِبَالَ مَعَهُ﴾: بیشک ہم نے اس کے ساتھ پہاڑوں کو تابع کر دیا۔ ﴿لَعَنَى اللَّهُ تَعَالَى﴾ نے پہاڑوں کو حضرت داؤد علیہ الصلوٰۃ والسلام کے تابع کر دیا کہ جب شام اور سورج کے چمکتے وقت حضرت داؤد علیہ الصلوٰۃ والسلام تسبیح کرتے تو پہاڑ بھی آپ علیہ الصلوٰۃ والسلام کے ساتھ مل کر تسبیح کرتے۔ (1)

﴿بِالْعَشِيِّ وَالْإِشْرَاقِ﴾: شام اور سورج کے چمکتے وقت۔ ﴿اس آیت میں اشراق وچاشت کی نماز کا ثبوت ہے۔ حضرت عبد اللہ بن عباس رضی اللہ تعالیٰ عنہما نے ایک مرتبہ لوگوں سے فرمایا ”کیا تم قرآن پاک میں چاشت کی نماز کا ذکر پاتے ہو؟ انہوں نے جواب دیا: نہیں۔ آپ رضی اللہ تعالیٰ عنہ نے اس آیت کی تلاوت فرمائی: ”إِنَّا سَخَّرْنَا الْجِبَالَ مَعَهُ يُسَبِّحُنَ بِالْعَشِيِّ وَالْإِشْرَاقِ“ اور فرمایا کہ حضرت داؤد علیہ الصلوٰۃ والسلام چاشت کی نماز ادا فرمایا کرتے تھے۔ ایک عرصے سے میرے دل میں چاشت کی نماز کے بارے میں کچھ الجھن تھی یہاں تک کہ میں نے اس کا ذکر اس آیت ”يُسَبِّحُنَ بِالْعَشِيِّ وَالْإِشْرَاقِ“ میں پایا۔ (2)

اشراق وچاشت کی نماز کے فضائل

آیت کی مناسبت سے یہاں اشراق وچاشت کی نماز ادا کرنے کے دو فضائل ملاحظہ ہوں،

(1)..... حضرت انس بن مالک رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”جس نے فجر کی نماز جماعت کے ساتھ ادا کی، پھر وہ سورج طلوع ہونے تک بیٹھ کر اللہ تعالیٰ کا ذکر کرتا رہا، پھر اس نے دو رکعت نماز پڑھی تو اسے حج اور عمرے کا پورا پورا ثواب ملے گا۔ (3)

1..... بخازن، ص، تحت الآیة: ۱۸، ۳۲/۴، مدارك، ص، تحت الآیة: ۱۸، ص ۱۰۱۷، ملقطاً.

2..... تفسیر کبیر، ص، تحت الآیة: ۱۸، ۳۷۵/۹.

3..... ترمذی، کتاب السفر، باب ذکر ما یستحب من الجلوس فی المسجد بعد صلاة الصبح... الخ، ۱۰/۲، الحدیث: ۵۸۵.

(2)..... حضرت انس بن مالک رَضِيَ اللهُ تَعَالَى عَنْهُ سے روایت ہے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس نے چاشت کی نماز کی بارہ رکعتیں پڑھیں، اس کے لئے اللہ تعالیٰ جنت میں سونے کا محل بنا دے گا۔“ (1)
اللہ تعالیٰ ہمیں بھی اشراق اور چاشت کی نماز ادا کرنے کی توفیق عطا فرمائے، آمین۔

وَالطَّيْرَ مَحْشُورَةً ۖ كُلُّ لَهْ أَوَابٍ ۝۱۹

ترجمہ کنز الایمان: اور پرندے جمع کئے ہوئے سب اس کے فرمانبردار تھے۔

ترجمہ کنز العرفان: اور جمع کئے ہوئے پرندے، سب اس کے فرمانبردار تھے۔

﴿وَالطَّيْرَ مَحْشُورَةً﴾ اور جمع کئے ہوئے پرندے۔ ﴿یعنی ہر جانب سے جمع کئے ہوئے پرندے﴾ حضرت داؤد عَلَيْهِ الصَّلَاةُ وَالسَّلَامُ کے تابع کر دیئے، پہاڑ اور پرندے سبھی آپ عَلَيْهِ الصَّلَاةُ وَالسَّلَامُ کے فرمانبردار تھے۔ حضرت عبد اللہ بن عباس رَضِيَ اللهُ تَعَالَى عَنْهُمَا سے مروی ہے کہ جب حضرت داؤد عَلَيْهِ الصَّلَاةُ وَالسَّلَامُ تسبیح کرتے تو پہاڑ آپ عَلَيْهِ الصَّلَاةُ وَالسَّلَامُ کے ساتھ تسبیح کرتے اور پرندے بھی آپ عَلَيْهِ الصَّلَاةُ وَالسَّلَامُ کے پاس جمع ہو کر تسبیح کرتے۔ (2)

نوٹ: حضرت داؤد عَلَيْهِ الصَّلَاةُ وَالسَّلَامُ کے لئے پہاڑوں اور پرندوں کی تسخیر کا ذکر سورہ انبیاء، آیت نمبر 79 اور سورہ سبأ، آیت نمبر 10 میں بھی گزر چکا ہے۔

وَشَدَدُ نَامِلِكُهُ وَاتِّبَانُهُ الْحِكْمَةَ وَفَصْلَ الْخَطَابِ ۝۲۰

ترجمہ کنز الایمان: اور ہم نے اس کی سلطنت کو مضبوط کیا اور اسے حکمت اور قولِ فیصل دیا۔

ترجمہ کنز العرفان: اور ہم نے اس کی سلطنت کو مضبوط کیا اور اسے حکمت اور حق و باطل میں فرق کر دینے والا علم عطا فرمایا۔

1..... ترمذی، کتاب الوتر، باب ما جاء في صلاة الضحى، ۱۷/۲، الحديث: ۴۷۲.

2..... مدارك، ص، تحت الآية: ۱۹، ص ۱۰۱۷.

﴿وَسَدَّدْنَا مُلْكَهُ﴾ اور ہم نے اس کی سلطنت کو مضبوط کیا۔ یعنی حضرت داؤد علیہ الصلوٰۃ والسلام کو اللہ تعالیٰ نے وہ اسباب و ذرائع عطا فرمائے جن کے ذریعے سلطنت مضبوط ہوتی ہے خواہ وہ لشکر کی صورت میں ہو یا ذاتی عظمت و ہیبت کی صورت میں ہو۔

﴿وَآتَيْنَاهُ الْحِكْمَةَ وَفَصَّلَ الْخِطَابِ﴾ اور اسے حکمت اور حق و باطل میں فرق کر دینے والا علم عطا فرمایا۔ اس آیت میں حکمت سے مراد نبوت ہے اور بعض مفسرین نے حکمت سے عدل کرنا مراد لیا ہے جبکہ بعض نے اس سے کتاب اللہ کا علم، بعض نے فقہ اور بعض نے سنت مراد لی ہے۔ اور قول فیصل سے قضا کا علم مراد ہے جو حق و باطل میں فرق و تمیز کر دے۔ (۱)

وَهَلْ أَتَاكَ نَبِيُّ الْخَصْمِ ۚ إِذْ تَسَوَّرُوا بِالْبِحْرَابِ ۚ إِذْ دَخَلُوا عَلَى
 دَاوُدَ فَفَزِعَ مِنْهُمْ قَالُوا لَا تَخَفْ ۚ خَصِّنِ بَعْضِنَا عَلَى بَعْضٍ
 فَاحْكُم بَيْنَنَا بِالْحَقِّ وَلَا تُشْطِطْ وَاهْدِنَا إِلَى سَوَاءِ الصِّرَاطِ ۚ
 إِنَّ هَذَا أَخِي ۚ لَهُ تِسْعٌ وَتِسْعُونَ نَعْجَةً وَّأَخِي نَعْجَةٌ وَوَاحِدَةٌ ۚ
 فَقَالَ أَكْفَلْنِيهَا وَعَرَّنِي فِي الْخِطَابِ ۚ

توجہ کنز الایمان: اور کیا تمہیں اس دعوے والوں کی بھی خبر آئی جب وہ دیوار کو دکر داؤد کی مسجد میں آئے۔ جب وہ داؤد پر داخل ہوئے تو وہ ان سے گھبرا گیا انہوں نے عرض کی ڈریئے نہیں ہم دو فریق ہیں کہ ایک نے دوسرے پر زیادتی کی ہے تو ہم میں سچا فیصلہ فرما دیجئے اور خلاف حق نہ کیجئے اور ہمیں سیدھی راہ بتائیے۔ بے شک یہ میرا بھائی ہے اس کے پاس ننانوے دُنیاں ہیں اور میرے پاس ایک دُنیا اب یہ کہتا ہے وہ بھی مجھے حوالے کر دے اور بات میں مجھ پر زور ڈالتا ہے۔

۱.....جمل، ص، تحت الآیة: ۲۰، ۳۷۷/۶، مدارك، ص، تحت الآیة: ۲۰، ص ۱۰۱۷، ملقطاً.

توجہ کنز العرفان: اور کیا تمہارے پاس ان دعویداروں کی خبر آئی جب وہ دیوار کو دکر مسجد میں آئے۔ جب وہ داؤد پر داخل ہوئے تو وہ ان سے گھبرا گیا۔ انہوں نے عرض کی: ذریعے نہیں ہم دو فریق ہیں، ہم میں سے ایک نے دوسرے پر زیادتی کی ہے تو ہم میں حق کے ساتھ فیصلہ فرمادیجئے اور حق کے خلاف نہ کیجئے گا اور ہمیں سیدھی راہ بتادیں۔ بیشک یہ میرا بھائی ہے اس کے پاس ننانوے دُنیاں ہیں اور میرے پاس ایک دُنیا ہے۔ اب یہ کہتا ہے کہ وہ بھی میرے حوالے کر دو اور اس نے اس بات میں مجھ پر زور ڈالا ہے۔

﴿وَهَلْ أَتَاكَ نَبُؤُا الْخَصْمِ﴾ اور کیا تمہارے پاس ان دعویداروں کی خبر آئی۔ مشہور قول کے مطابق یہ آنے والے فرشتے تھے جو حضرت داؤد علیہ الصلوٰۃ والسلام کی آزمائش کے لئے آئے تھے، اور انہوں نے جو یہ کہا ”ہم میں سے ایک نے دوسرے پر زیادتی کی ہے“ اس کے بارے میں صدر الافاضل مفتی نعیم الدین مراد آبادی رَحْمَةُ اللهِ تَعَالَى عَلَيْهِ فرماتے ہیں ”ان کا یہ قول ایک مسئلہ کی فرضی شکل پیش کر کے جواب حاصل کرنا تھا اور کسی مسئلہ کے متعلق حکم معلوم کرنے کے لئے فرضی صورتیں مقرر کر لی جاتی ہیں اور مُعَيَّن اشخاص کی طرف ان کی نسبت کر دی جاتی ہے تاکہ مسئلہ کا بیان بہت واضح طریقہ پر ہو اور ابہام باقی نہ رہے۔ یہاں جو صورت مسئلہ ان فرشتوں نے پیش کی اس سے مقصود حضرت داؤد علیہ السلام کو توجہ دلانا تھی اس امر کی طرف جو انہیں پیش آیا تھا اور وہ یہ تھا کہ آپ کی ننانوے بیبیاں تھیں، اس کے بعد آپ نے ایک اور عورت کو پیام دے دیا جس کو ایک مسلمان پہلے سے پیام دے چکا تھا لیکن آپ کا پیام پہنچنے کے بعد عورت کے اعزہ و اقارب دوسرے کی طرف التفات کرنے والے کب تھے، آپ کے لئے راضی ہو گئے اور آپ سے نکاح ہو گیا۔ ایک قول یہ بھی ہے کہ اس مسلمان کے ساتھ نکاح ہو چکا تھا آپ نے اس مسلمان سے اپنی رغبت کا اظہار کیا اور چاہا کہ وہ اپنی عورت کو طلاق دے دے، وہ آپ کے لحاظ سے منع نہ کر سکا اور اس نے طلاق دے دی، آپ کا نکاح ہو گیا اور اس زمانہ میں ایسا معمول تھا کہ اگر کسی شخص کو کسی کی عورت کی طرف رغبت ہوتی تو اس سے استدعا کر کے طلاق دلوا لیتا اور بعد عدت نکاح کر لیتا، یہ بات نہ تو شرعاً ناجائز ہے نہ اس زمانہ کے رسم و عادت کے خلاف، لیکن شانِ انبیاء بہت ارفع و اعلیٰ ہوتی ہے اس لئے یہ آپ کے منصبِ عالی کے لائق نہ تھا تو مرضیِ الہی یہ ہوئی کہ آپ کو اس پر آگاہ کیا جائے اور اس کا سبب یہ پیدا کیا کہ ملائکہ مدعی (یعنی دعویٰ کرنے والے) اور مدعا علیہ (یعنی جس کے خلاف دعویٰ کیا جائے) کی

شکل میں آپ کے سامنے پیش ہوئے۔ (۱)

بزرگوں سے خلافِ شان واقع ہونے والے کام کی اصلاح کا طریقہ

اس سے معلوم ہوا کہ اگر بزرگوں سے کوئی لغزش صادر ہو اور کوئی امر خلافِ شان واقع ہو جائے تو ادب یہ ہے کہ مُعْتَرِضانہ زبان نہ کھولی جائے بلکہ اس واقعہ کی مثل ایک واقعہ مُتَّصِفٌ رُکِر کے اس کی نسبت سائلانہ و مُسْتَقْتِنَانہ و مُسْتَقْتِنَانہ و مُسْتَقْتِنَانہ سوال کیا جائے اور ان کی عظمت و احترام کا لحاظ رکھا جائے اور یہ بھی معلوم ہوا کہ اللہ عَزَّ وَجَلَّ مالک و مولیٰ اپنے انبیاء کی ایسی عزت فرماتا ہے کہ ان کو کسی بات پر آگاہ کرنے کے لئے ملائکہ کو اس طریقِ ادب کے ساتھ حاضر ہونے کا حکم دیتا ہے۔ (۲)

نوٹ: اس آیت کی تفسیر میں جو بیان ہوا یہی حقیقتِ حال ہے بقیہ جو اسرائیلی و یہودی روایات میں اس بارے میں بکواسات مروی ہیں وہ سب جھوٹ اور افتراء ہیں۔

طبعی خوفِ نبوت کے مُنَانی نہیں

یاد رہے کہ دیوار کو دکر آنے والوں کو دیکھ کر حضرت داؤد عَلَيْهِ الصَّلَاةُ وَالسَّلَامُ کا گھبرانا فطری اور طبعی تھا کیونکہ کسی شخص کا عادت کے برخلاف بے وقت اور پہرہ توڑ کر اس طرح آنا عام طور پر بُری نیت سے ہی ہوتا ہے اور جو خوف اور گھبراہٹ طبعی ہو وہ نبوت کے مُنَانی نہیں ہوتی۔

گفتگو کے آداب کی خلاف ورزی ہونے پر کیا کرنا چاہئے؟

دیوار کو دکر آنے والوں نے آتے ہی اپنی بات شروع کر دی اور حضرت داؤد عَلَيْهِ الصَّلَاةُ وَالسَّلَامُ خاموشی کے ساتھ ان کی بات سنتے رہے، اس سے معلوم ہوا کہ اگر کوئی شخص گفتگو کے آداب کی خلاف ورزی کرے تو اسے فوراً ملامت اور ڈانٹ ڈپٹ کرنے کی بجائے پہلے اس کی بات سن لینی چاہئے تاکہ یہ معلوم ہو جائے کہ اس کے پاس اس کا کوئی جواز تھا یا نہیں اور اگر جواز نہ بھی ہو تو بھی ممکنہ حد تک صبر ہی کرنا چاہئے جیسا کہ حضرت داؤد عَلَيْهِ الصَّلَاةُ وَالسَّلَامُ نے فرمایا۔ رسولِ کریم صَلَّی اللہُ تَعَالَى عَلَیْہِ وَاٰلِہٖ وَسَلَّمَ آدابِ گفتگو کی خلاف ورزی ہونے پر درگزر کرتے اور صبر فرمایا کرتے تھے اور اس سلسلے

①.....بخرازن العرفان، ص، تحت الآیة: ۲۲، ص ۸۴۰۔

②.....بخرازن العرفان، ص، تحت الآیة: ۲۲، ص ۸۴۰۔

میں حضرت زید بن سعمہ رَضِيَ اللهُ تَعَالَى عَنْهُ کا واقعہ مشہور ہے کہ انہوں نے اسلام قبول کرنے سے پہلے ایک مرتبہ انتہائی سخت انداز میں حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ سے کلام کیا لیکن حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے نہ صرف خود حلم، صبر اور عفو و درگزر کا مظاہرہ فرمایا بلکہ صحابہ کرام رَضِيَ اللهُ تَعَالَى عَنْهُمْ کو بھی ان کے ساتھ نرمی کرنے کا حکم ارشاد فرمایا۔

قَالَ لَقَدْ ظَلَمَكَ بِسُؤَالِ نَعَجِكَ إِلَىٰ نَعَايِهِ ۖ وَإِنَّ كَثِيرًا مِّنَ
الْخُلَطَاءِ لِيَبْغِي بَعْضُهُمْ عَلَىٰ بَعْضٍ إِلَّا الَّذِينَ آمَنُوا وَعَمِلُوا
الصَّالِحَاتِ وَقَلِيلٌ مَّا هُمْ ۖ وَظَنَّ دَاوُدُ أَنَّهُ فَتَنَهُ فَاسْتَغْفَرَ رَبَّهُ
وَخَرَّ رَاكِعًا وَأَنَابَ ۝۳۳

ترجمہ کنز الایمان: داؤد نے فرمایا بے شک یہ تجھ پر زیادتی کرتا ہے کہ تیری دُنیا اپنی دُنیوں میں ملانے کو مانگتا ہے اور بے شک اکثر سانچھے والے ایک دوسرے پر زیادتی کرتے ہیں مگر جو ایمان لائے اور اچھے کام کئے اور وہ بہت تھوڑے ہیں اب داؤد سمجھا کہ ہم نے یہ اس کی جانچ کی تھی تو اپنے رب سے معافی مانگی اور سجدے میں گر پڑا اور رجوع لایا۔

ترجمہ کنز العرفان: داؤد نے فرمایا: بیشک تیری دُنیا کو اپنی دُنیوں کے ساتھ ملانے کا سوال کر کے اس نے تجھ پر زیادتی کی ہے اور بیشک اکثر شریک ایک دوسرے پر زیادتی کرتے ہیں مگر ایمان والے اور اچھے کام کرنے والے اور وہ بہت تھوڑے ہیں۔ اور داؤد سمجھ گئے کہ ہم نے تو صرف اسے آزمایا تھا تو اس نے اپنے رب سے معافی مانگی اور سجدے میں گر پڑا اور رجوع کیا۔

﴿قَالَ: دَاوُدُ نَزَلَ فَرَمَايَا﴾ حضرت داؤد عَلَيْهِ الصَّلَاةُ وَالسَّلَامُ نے دعویٰ سن کر دوسرے فریق سے پوچھا تو اس نے اعتراف کر لیا، آپ عَلَيْهِ الصَّلَاةُ وَالسَّلَامُ نے دعویٰ کرنے والے سے فرمایا کہ ”بیشک تیری دُنیا کو اپنی دُنیوں کے ساتھ ملانے کا سوال

کر کے اس نے تجھ پر زیادتی کی ہے اور بیشک اکثر شریک ایک دوسرے پر زیادتی کرتے ہیں مگر ایمان والے اور اچھے کام کرنے والے کسی پر زیادتی نہیں کرتے لیکن وہ ہیں بہت تھوڑے۔ حضرت داؤد عَلَيْهِ الصَّلَاةُ وَ السَّلَام کی یہ گفتگو سن کر فرشتوں میں سے ایک نے دوسرے کی طرف دیکھا اور تَبَسُّم کر کے وہ آسمان کی طرف روانہ ہو گئے۔ اب حضرت داؤد عَلَيْهِ الصَّلَاةُ وَ السَّلَام سمجھ گئے کہ اللہ تعالیٰ نے تو صرف انہیں آزما یا تھا اور نبی ایک کننا یہ تھا جس سے مراد عورت تھی کیونکہ ننانوے عورتیں آپ عَلَيْهِ الصَّلَاةُ وَ السَّلَام کے پاس ہوتے ہوئے ایک اور عورت کی آپ عَلَيْهِ الصَّلَاةُ وَ السَّلَام نے خواہش کی تھی اس لئے نبی کے پیار یہ میں سوال کیا گیا، جب آپ نے یہ سمجھا تو اپنے رب عَزَّ وَ جَلَّ سے معافی مانگی اور سجدے میں گر پڑے اور اللہ تعالیٰ کی طرف رجوع کیا۔^(۱)

نوٹ: یاد رہے کہ یہ آیت ان آیات میں سے ہے جن کے پڑھنے اور سننے والوں پر سجدہ تلاوت کرنا واجب ہو جاتا ہے۔ یہاں ایک مسئلہ یاد رہے کہ اس آیت سے ثابت ہوتا ہے کہ نماز میں رکوع کرنا سجدہ تلاوت کے قائم مقام ہو جاتا ہے جب کہ رکوع میں اس کی نیت کی جائے۔

اصلاح کرنے کا ایک طریقہ

اللہ تعالیٰ نے اس معاملے میں وحی کے ذریعے اپنے پیارے نبی حضرت داؤد عَلَيْهِ الصَّلَاةُ وَ السَّلَام کی تربیت فرمانے کی بجائے جو خاص طریقہ اختیار فرمایا اس میں نیکی کی دعوت دینے اور برائی سے منع کرنے والے کے لئے بھی ہدایت کا سامان موجود ہے کہ جب وہ کسی کی اصلاح کرنے لگے تو اس وقت حکمت سے کام لے اور موقع کی مناسبت سے ایسا طریقہ اختیار کرے جس سے سامنے والا اپنی غلطی خود ہی محسوس کر لے، اسے زبانی تنبیہ کرنے کی ضرورت پیش نہ آئے اور اس کے لئے مثال بیان کرنے کا طریقہ اور کننا یہ سے کام لینا بہت مؤثر ہوتا ہے، اس میں کسی کی دل آزاری بھی نہیں ہوتی اور اصل مقصود بھی حاصل ہو جاتا ہے۔

فَعَفَّرْنَا لَهُ ذَلِكَ ۖ وَإِنَّ لَهُ عِنْدَنَا لَزُلْفَىٰ وَحُسْنَ مَّآبٍ ﴿۲۵﴾

۱.....مدارک، ص، تحت الآیة: ۲۴، ص ۱۰۱۹، حازن، ص، تحت الآیة: ۲۴، ۳۵/۴، ملنقطاً.

توجیہ کنز الایمان: تو ہم نے اسے یہ معاف فرما دیا اور بے شک اس کے لیے ہماری بارگاہ میں ضرور قرب اور اچھا ٹھکانا ہے۔

توجیہ کنز العرفان: تو ہم نے اسے یہ معاف فرما دیا اور بیشک اس کے لیے ہماری بارگاہ میں ضرور قرب اور اچھا ٹھکانا ہے۔

﴿فَعَفَرْنَا لَهُ ذُلُّكَ﴾: تو ہم نے اسے یہ معاف فرما دیا۔ یاد رہے کہ اللہ تعالیٰ کی بارگاہ میں انبیاء کرام علیہم الصلوٰۃ و السلام کا مقام و مرتبہ دیگر لوگوں کے مقابلے میں انتہائی بلند ہے اسی وجہ سے بہت سے وہ کام جو دوسرے لوگوں کے لئے تو روا ہوتے ہیں لیکن انبیاء کرام علیہم الصلوٰۃ و السلام کی شان اور ان کے مقام و مرتبے کے لائق نہیں ہوتے، اسی لئے جب ان سے کوئی خلاف شان کام واقع ہوتا ہے تو اللہ تعالیٰ اپنی بارگاہ کے ان مقبول بندوں کی تربیت فرمادیتا ہے اور یہ بھی اللہ تعالیٰ کی بارگاہ میں انتہاء درجے کی عاجزی و انکساری کرتے ہیں اور یہ اللہ تعالیٰ اور اس کے مقبول بندوں کا معاملہ ہے، وہ جیسے چاہے اپنے مقبول بندوں کی تربیت فرمائے اور یہ جیسے چاہیں اللہ تعالیٰ کی بارگاہ میں عاجزی و انکساری کا اظہار کریں، عام لوگوں کو یہ حق حاصل نہیں ہے کہ وہ ان کے خلاف شان کاموں اور ان پر کئے گئے عجز و انکسار کو بنیاد بنا کر ان کے خلاف زبان طعن دراز کریں اور ان کی عصمت پر اعتراضات کرنا شروع کر دیں، یہ ایمان کے لئے زہرِ قاتل سے بھی زیادہ خطرناک ہے، اس سے تمام مسلمانوں کو بچنا چاہئے۔

يٰۤاَوۡدُ اِنَّا جَعَلۡنَاكَ خَلِيفَةً فِى الْاَرْضِ فَاٰحۡكُمۡ بَیۡنَ النَّاسِ بِالْحَقِّ
وَلَا تَتَّبِعِ الْهَوٰى فَيُضِلَّكَ عَنۡ سَب۪ۡۡۢلِ اللّٰهِ اِنَّ الَّذِیۡنَ یُضِلُّوۡنَ عَنۡ
سَب۪ۡۢلِ اللّٰهِ لَهُمۡ عَذَابٌ شَدِیۡدٌۢ بِمَا نَسُوۡا یَوْمَ الْحِسَابِ ۝۳۶

توجیہ کنز الایمان: اے داؤد بے شک ہم نے تجھے زمین میں نائب کیا تو لوگوں میں سچا حکم کر اور خواہش کے پیچھے نہ جانا کہ تجھے اللہ کی راہ سے بہکا دے گی بے شک وہ جو اللہ کی راہ سے بہکتے ہیں ان کے لیے سخت عذاب ہے اس پر کہ وہ

حساب کے دن کو بھول بیٹھے۔

توجہ کنز العرفان: اے داؤد! بیشک ہم نے تجھے زمین میں (اپنا) نائب کیا تو لوگوں میں حق کے مطابق فیصلہ کرا اور نفس کی خواہش کے پیچھے نہ چلنا اور نہ وہ تجھے اللہ کی راہ سے بہکا دے گی بیشک وہ جو اللہ کی راہ سے بہکتے ہیں ان کے لیے سخت عذاب ہے اس بنا پر کہ انہوں نے حساب کے دن کو بھلا دیا ہے۔

﴿يٰۤاٰدُۡ اِنَّا جَعَلْنَاكَ خَلِيْفَةً فِى الْاَرْضِ: اے داؤد! بیشک ہم نے تجھے زمین میں (اپنا) نائب کیا۔﴾ حضرت داؤد عَلَيْهِ الصَّلٰوةُ وَوَالسَّلَامُ کا واقعہ بیان کرنے کے بعد اس آیت میں ان کی زمینی خلافت کا ذکر فرمایا گیا، چنانچہ ارشاد فرمایا کہ اے داؤد! بیشک ہم نے تجھے زمین میں اپنا نائب مقرر کیا اور مخلوق کے کاموں کا انتظام کرنے پر آپ کو مامور کیا اور آپ کا حکم ان میں نافذ فرمایا تو لوگوں میں حق کے مطابق فیصلہ کرو اور (نفس کی) خواہش کے پیچھے نہ جانا اور نہ وہ تجھے اللہ تعالیٰ کی راہ سے بہکا دے گی، بیشک وہ جو اللہ تعالیٰ کی راہ سے بہکتے ہیں ان کے لیے اس بنا پر سخت عذاب ہے کہ انہوں نے حساب کے دن کو بھلا دیا ہے اور وہ اس وجہ سے ایمان سے محروم رہے، اگر انہیں حساب کے دن کا یقین ہوتا تو اس کی تیاری سے اعراض نہ کرتے اور دنیا ہی میں ایمان لے آتے۔^(۱)

آیت ”يٰۤاٰدُۡ اِنَّا جَعَلْنَاكَ خَلِيْفَةً فِى الْاَرْضِ“ سے حاصل ہونے والی معلومات

اس آیت سے تین باتیں معلوم ہوئیں:

- (۱)..... حکمران اللہ تعالیٰ کے دیئے ہوئے احکام کے مطابق ہی چلیں اور اس سے باہر ہرگز نہ جائیں۔
- (۲)..... اسلامی ریاست کا بنیادی کام حق کو قائم کرنا ہے نیز حکمرانوں پر لازم ہے کہ تنازعات وغیرہ کا حق اور انصاف کے مطابق ہی فیصلہ کریں۔
- (۳)..... حکمران انسانی خواہشات کی پیروی سے بچیں کہ یہی چیز راہ حق اور عدل و انصاف سے دور کرتی ہے۔

وَمَا خَلَقْنَا السَّمَآءَ وَالْاَرْضَ وَمَا بَيْنَهُمَا بَاطِلًا ۗ ذٰلِكَ ظَنُّ الَّذِيْنَ

①..... تفسیر کبیر، ص، تحت الآیة: ۲۶، ۹/۳۸۶-۳۸۷، جلالین، ص، تحت الآیة: ۲۶، ص ۳۸۲، ملنقطاً.

كَفَرُوا فَوَيْلٌ لِلَّذِينَ كَفَرُوا مِنَ النَّارِ ۗ ط

توجہ کنز الایمان: اور ہم نے آسمان اور زمین اور جو کچھ ان کے درمیان ہے بیکار نہ بنائے یہ کافروں کا گمان ہے تو کافروں کی خرابی ہے آگ سے۔

توجہ کنز العرفان: اور ہم نے آسمان اور زمین اور جو کچھ ان کے درمیان ہے بیکار پیدا نہیں کیا۔ یہ (بیکار پیدا کرنے کا خیال) کافروں کا گمان ہے تو کافروں کیلئے آگ سے خرابی ہے۔

﴿وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا بَاطِلًا﴾: اور ہم نے آسمان اور زمین اور جو کچھ ان کے درمیان ہے بیکار پیدا نہیں کیا۔ ارشاد فرمایا کہ ہم نے آسمان و زمین اور جو کچھ ان کے درمیان ہے اسے بیکار پیدا نہیں کیا بلکہ اس لئے پیدا کیا ہے کہ زمین و آسمان میں ہماری عبادت کی جائے، ہمارے احکامات کی پیروی کی جائے اور ممنوعات سے رک جائے۔ یہ بیکار پیدا کرنے کا خیال کافروں کا گمان ہے اگرچہ وہ صراحتاً یہ نہ کہیں کہ آسمان و زمین اور تمام دنیا بے کار پیدا کی گئی ہے لیکن جب کہ وہ مرنے کے بعد اٹھائے جانے اور اعمال کی جزا ملنے کے منکر ہیں تو اس کا نتیجہ یہی ہے کہ عالم کی ایجاد کو عبث اور بے فائدہ مانیں اور جب کافروں کا گمان یہ ہے تو ان کے لئے آگ سے خرابی ہے۔^(۱) اس آیت سے یہ معلوم ہوا کہ اگر کوئی شخص صراحتاً کوئی بات نہ کہے لیکن اس کی کسی بات کا لازمی نتیجہ جو نکلتا ہو وہ اس کی طرف منسوب کیا جاسکتا ہے اور اس پر اصل بات کہنے کا ہی حکم لگایا جائے گا جیسے بہت سے لوگ ختم نبوت کے قائل ہونے کا نام لیتے ہیں لیکن باتیں ایسی کرتے ہیں جس کا لازمی نتیجہ انکارِ ختم نبوت ہے تو انہیں منکرینِ ختم نبوت ہی کہا جائے گا۔

أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي

①.....تفسیر طبری، ص، تحت الآیة: ۲۷، ۱۰/۵۷۶، مدارک، ص، تحت الآیة: ۲۷، ص ۱۰۲۰، روح البیان، ص، تحت الآیة: ۲۷، ۸/۲۴، ملتقطاً.

الْأَرْضِ أَمْ نَجْعَلُ الْمُتَّقِينَ كَالْفُجَّارِ ۲۸

توجہ کنز الایمان: کیا ہم انہیں جو ایمان لائے اور اچھے کام کئے ان جیسا کر دیں جو زمین میں فساد پھیلاتے ہیں یا ہم پرہیزگاروں کو شریعے کے حکموں کے برابر ٹھہرا دیں۔

توجہ کنز العرفان: کیا ہم ایمان لانے والوں اور اچھے اعمال کرنے والوں کو زمین میں فساد پھیلانے والوں کی طرح کر دیں گے؟ یا ہم پرہیزگاروں کو نافرمانوں جیسا کر دیں گے؟

﴿أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ﴾: کیا ہم ایمان لانے والوں اور اچھے اعمال کرنے والوں کو زمین میں فساد پھیلانے والوں کی طرح کر دیں گے؟ ارشاد فرمایا کہ کیا ہم ایمان لانے والوں اور اچھے اعمال کرنے والوں کو زمین میں کفر اور گناہوں کے ذریعے فساد پھیلانے والوں کی طرح کر دیں گے؟ یا ہم پرہیزگاروں کو نافرمانوں جیسا کر دیں گے؟ ہم ہرگز ایسا نہیں کریں گے کیونکہ یہ بات حکمت کے بالکل خلاف ہے جبکہ جو شخص جزا کا قائل نہیں وہ ضرور فساد کرنے اور اصلاح کرنے والے کو، فاسق و فاجر اور متقی پرہیزگار کو برابر قرار دے گا اور ان میں کوئی فرق نہ کرے گا، کفار اس جہالت میں گرفتار ہیں۔ اس آیت کا شان نزول یہ ہے کہ کفار قریش نے مسلمانوں سے کہا تھا کہ آخرت میں جو نعمتیں تمہیں ملیں گی وہی ہمیں بھی ملیں گی اس پر یہ آیت کریمہ نازل ہوئی اور ارشاد فرمایا گیا کہ نیک و بد، مومن و کافر کو برابر کر دینا حکمت کے تقاضے کے مطابق نہیں کفار کا یہ خیال باطل ہے۔^(۱)

نیک لوگ گناہگاروں جیسے نہیں

اس آیت سے معلوم ہوا کہ اچھے اعمال کرنے والے برے اعمال کرنے والوں کی طرح نہیں اور نیک لوگ گناہگاروں جیسے نہیں، اب یہ ہم پر ہے کہ ہم نیکی کا راستہ اختیار کر کے اس کی جزا کے حق دار قرار پاتے ہیں یا برے اعمال کر کے ان کی سزا کے مستحق بنتے ہیں۔ ارشاد باری تعالیٰ ہے:

①..... روح البیان، ص، تحت الآية: ۲۸، ۲۴/۸، مدارك، ص، تحت الآية: ۲۸، ۱۰۲۰، حازن، ص، تحت الآية: ۲۸، ۳۸/۴، ملقطاً.

إِنْ أَحْسَنْتُمْ أَحْسَنْتُمْ لِنَفْسِكُمْ وَإِنْ
أَسَأْتُمْ فَلَهَا (۱)

ترجمہ کنز العرفان: اگر تم بھلائی کرو گے تو تم اپنے لئے ہی
بہتر کرو گے اور اگر تم برا کرو گے تو تمہاری جانوں کیلئے ہی ہوگا۔

اور حضرت ابو ذر رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا:
”جس طرح کانٹے سے انگور حاصل نہیں کیے جاسکتے اسی طرح فاسق و فاجر لوگ متقی اور پرہیزگار لوگوں کے مرتبے تک
نہیں پہنچ سکتے، نیکی اور برائی دوراستے ہیں، ان میں سے جس راستے کو اختیار کرو گے اس کے انجام تک پہنچ جاؤ گے۔“ (۲)
اور حضرت ابو قلزبہ رضی اللہ تعالیٰ عنہ سے روایت ہے، تاجدار رسالت صلی اللہ تعالیٰ علیہ وآلہ وسلم نے ارشاد
فرمایا: ”نیکی کبھی پرانی نہیں ہوتی اور گناہ بھلا یا نہیں جاتا اور حساب لینے والے خدا کو کبھی موت نہیں آئے گی، تم (نیک یا
گناہگار) جیسے چاہو بن جاؤ، جیسا کرو گے ویسا بھرو گے۔“ (۳)

اللہ تعالیٰ ہمیں برے اعمال سے بچنے اور نیک اعمال کرنے کی توفیق عطا فرمائے، آمین۔

کِتَابُ أَنْزَلْنَاهُ إِلَيْكَ مُبَارَكٌ لِّيَدَّبَّرُوا آيَاتِهِ وَلِيَتَذَكَّرَ أُولُو الْأَلْبَابِ ﴿۳۹﴾

ترجمہ کنز الایمان: یہ ایک کتاب ہے کہ ہم نے تمہاری طرف اتاری برکت والی تاکہ اس کی آیتوں کو سوچیں اور عقل
مند نصیحت مانیں۔

ترجمہ کنز العرفان: (یہ قرآن) ایک برکت والی کتاب ہے جو ہم نے تمہاری طرف نازل کی ہے تاکہ لوگ اس کی آیتوں
میں غور و فکر کریں اور عقلمند نصیحت حاصل کریں۔

﴿کِتَابُ أَنْزَلْنَاهُ إِلَيْكَ مُبَارَكٌ﴾: ایک برکت والی کتاب ہے جو ہم نے تمہاری طرف نازل کی ہے۔ ﴿لِيَعْنِي أَعِ حَبِيب!﴾
صلی اللہ تعالیٰ علیہ وآلہ وسلم، ہم نے آپ کی طرف قرآن پاک نازل کیا ہے جس میں ان لوگوں کے لئے دُنوی اور اخروی
کثیر منافع ہیں جو اس پر ایمان لائیں اور انہوں نے اس کے احکامات، حقائق اور اشارات پر عمل کیا۔ ہم نے قرآن پاک

①..... بنی اسرائیل: ۷۰.

②..... ابن عساکر، من سَمَى بکتابہ، حرف المیم، ابو المہاجر، ۶۷/۲۶۰.

③..... کتاب الجامع فی آخر المصنف، باب الاعتیاب والشتیم، ۱۰/۱۸۹، الحدیث: ۲۰۴۳۰.

کو اس لئے نازل کیا ہے تاکہ (علم رکھنے والے) لوگ اس کی آیتوں کے معانی میں غور و فکر کریں اور ان کی تاویلات جان جائیں اور عقلمند اس سے نصیحت حاصل کریں۔ (۱)

قرآن پاک کی آیات سے دینی احکام نکالنا ہر ایک کا کام نہیں

قرآن پاک کی آیات سے نصیحت تو ہر ایک حاصل کر سکتا ہے لیکن اس سے دینی احکام نکالنا اور اس کی باریکیوں تک رسائی حاصل کرنا ہر ایک کا کام نہیں بلکہ صرف ان کا کام ہے جو اعلیٰ درجے کی دینی عقل رکھتے ہیں یعنی ماہر علماء اور خاص طور پر مجتہدین اس منصب کے اہل ہیں، عوام کو چاہیے کہ قرآن پاک سے دینی مسائل نکالنے کی بجائے علماء سے مسائل سیکھیں تاکہ غلطیوں سے بچ سکیں، اور یہ بھی معلوم ہوا کہ فقط قرآن پاک کی عربی عبارت کو پڑھ لینا نزول قرآن کے مقصد کو پورا کرنے کیلئے کافی نہیں بلکہ اس کی آیات کے معنی اور ان کا مطلب سمجھنے کی کوشش بھی کرنی چاہئے تاکہ اس کی آیتوں میں غور و فکر کرنا، اس میں بیان کی گئی عبرت انگیز باتوں سے نصیحت حاصل کرنا اور اس میں بتائے گئے احکامات پر عمل کرنا ممکن ہو، جبکہ فی زمانہ صورت حال یہ ہے کہ قرآن پاک سمجھنا اور اس میں غور و فکر کرنا تو بہت دور کی بات ہے یہاں تو قرآن پاک گھروں میں ہفتوں بلکہ مہینوں صرف جزدان اور الماریوں کی زینت نظر آتا ہے اور اس کا خیال آجانے پر اس سے چٹھی ہوئی گرد صاف کر کے دوبارہ اسی مقام پر رکھ دیا جاتا ہے اور اگر کبھی اس کی تلاوت کی تو توفیق نصیب ہو جائے تو اس کے تلفظ کی ادائیگی کا حال بہت برا ہوتا ہے۔ اللہ تعالیٰ مسلمانوں کے حال زار پر رحم فرمائے اور قرآن پاک صحیح طریقے سے پڑھنے، سمجھنے اور اس پر عمل کرنے کی توفیق عطا فرمائے۔

وَوَهَبْنَا لِدَاوُدَ سُلَيْمَانَ نِعْمَ الْعَبْدُ إِنَّهُ أَوَّابٌ ﴿۳۰﴾

ترجمہ کنزالایمان: اور ہم نے داؤد کو سلیمان عطا فرمایا کیا اچھا بندہ بیشک وہ بہت رجوع لانے والا۔

ترجمہ کنزالعرفان: اور ہم نے داؤد کو سلیمان عطا فرمایا، وہ کیا اچھا بندہ ہے بیشک وہ بہت رجوع کرنے والا ہے۔

﴿وَوَهَبْنَا لِدَاوُدَ سُلَيْمَانَ: اور ہم نے داؤد کو سلیمان عطا فرمایا۔﴾ ارشاد فرمایا کہ ہم نے حضرت داؤد علیہ الصلوٰۃ و

۱..... روح البیان، ص، تحت الآیة: ۲۹، ۲۵/۸.

السَّلَامُ كُوْفَرِ زَنْدَرٍ جَمْدِ حَضْرَتِ سَلِيمَانَ عَلَيْهِ الصَّلَاةُ وَالسَّلَامُ عَطَا فَرَمَا، سَلِيمَانَ عَلَيْهِ الصَّلَاةُ وَالسَّلَامُ كَيْسَا اِجْمَاعًا بِنْدِهِ هُوَ، بِشَيْكٍ وَهُوَ
اللَّهُ تَعَالَى كِي طَرَفٍ بَهْت رَجُوعِ كَرْنِ وَالَا اُور تَمَامِ اَوْقَاتِ تَسْبِيحِ وَذِكْرِ كَرِيمِ مِشْغُولِ رَهْنِ وَالَا هُوَ۔^(۱) اِس آيْتِ سَے مَعْلُوم
هُوَ اَكِه نِيكَ بِيَا اللّٰهُ تَعَالَى كِي خَاصِ رَحْمَتِ هُوَ۔

اِذْ عَرَضَ عَلَيْهِ بِالْعَشِيِّ الصَّفِيْنَةُ الْجِيَادُ^(۲۱) فَقَالَ اِنِّيْ اَحْبَبْتُ حُبَّ
الْخَيْرِ عَنِ ذِكْرِ رَبِّيْ حَتَّى تَوَارَتْ بِالْحِجَابِ^(۲۲) رُدُّوْهَا عَلَيَّ ط
فَطَفِقَ مَسْحًا بِالسُّوقِ وَالْاَعْنَاقِ^(۲۳)

توجہ کنز الایمان: جبکہ اس پر پیش کئے گئے تیسرے پہر کو کہ روکنے تو تین پاؤں پر کھڑے ہوں چوتھے سَم کا کنارہ
زمین پر لگائے ہوئے اور چلائے تو ہوا ہو جائیں۔ تو سلیمان نے کہا مجھے ان گھوڑوں کی محبت پسند آئی ہے اپنے رب کی
یاد کے لیے پھر انہیں چلانے کا حکم دیا یہاں تک کہ نگاہ سے پردے میں چھپ گئے۔ پھر حکم دیا کہ انہیں میرے پاس
واپس لاؤ تو ان کی پنڈلیوں اور گردنوں پر ہاتھ پھیرنے لگا۔

توجہ کنز العرفان: جب اس کے سامنے شام کے وقت ایسے گھوڑے پیش کئے گئے جو تین پاؤں پر کھڑے (اور) چوتھے
سَم کا کنارہ زمین پر لگائے ہوئے تھے، بہت تیز دوڑنے والے تھے۔ تو سلیمان نے کہا: مجھے اپنے رب کی یاد کیلئے ان
گھوڑوں کی محبت پسند آئی ہے (پھر انہیں چلانے کا حکم دیا) یہاں تک کہ وہ نگاہ سے پردے میں چھپ گئے۔ پھر حکم دیا کہ
انہیں میرے پاس واپس لاؤ تو ان کی پنڈلیوں اور گردنوں پر ہاتھ پھیرنے لگا۔

﴿اِذْ عَرَضَ عَلَيْهِ﴾: جب اس کے سامنے پیش کئے گئے۔ ﴿اس آیت اور اس کے بعد والی دو آیات کا خلاصہ یہ ہے کہ
حضرت سلیمان عَلَيْهِ الصَّلَاةُ وَالسَّلَامُ کی خدمت میں ظہر کی نماز کے بعد جہاد کے لئے ایک ہزار گھوڑے پیش کئے گئے تاکہ
وہ انہیں دیکھ لیں اور ان کے احوال کی کیفیت سے واقف ہو جائیں، ان گھوڑوں میں خوبی یہ تھی کہ وہ تین پاؤں پر کھڑے

①..... جلالین، ص، تحت الآیة: ۳۰، ص ۳۸۲، ملخصاً.

اور جو تھے سم کا کنارہ زمین پر لگائے ہوئے تھے جو ایک خوبصورت انداز تھا اور وہ بہت تیز دوڑنے والے تھے۔ انہیں دیکھ کر حضرت سلیمان عَلَيْهِ الصَّلَاةُ وَالسَّلَامُ نے فرمایا: ”میں ان سے اللہ تعالیٰ کی رضاء اور دین کی تَقْوِيَت و تائید کے لئے محبت کرتا ہوں، میری ان کے ساتھ محبت دُنْيَوِي غرض سے نہیں ہے۔ پھر حضرت سلیمان عَلَيْهِ الصَّلَاةُ وَالسَّلَامُ نے انہیں چلانے کا حکم دیا یہاں تک کہ وہ نظر سے غائب ہو گئے، پھر حکم دیا کہ انہیں میرے پاس واپس لاؤ، جب گھوڑے واپس پہنچے تو حضرت سلیمان عَلَيْهِ الصَّلَاةُ وَالسَّلَامُ ان کی پنڈلیوں اور گردنوں پر ہاتھ پھیرنے لگے۔ اس ہاتھ پھیرنے کی چند وجوہات تھیں،

(1)..... گھوڑوں کی عزت و شرف کا اظہار مقصود تھا کہ وہ دشمن کے مقابلے میں بہتر مددگار ہیں۔

(2)..... اُمورِ سلطنت کی خودمگرانی فرمائی تاکہ تمام حکام مُسْتَعِد رہیں۔

(3)..... آپ عَلَيْهِ الصَّلَاةُ وَالسَّلَامُ گھوڑوں کے احوال اور ان کے امراض و عیوب کے اعلیٰ ماہر تھے ان پر ہاتھ پھیر کر ان کی حالت کا امتحان فرماتے تھے۔ بعض لوگوں نے ان آیات کی تفسیر میں بہت سے غلط اقوال لکھ دیئے ہیں جن کی صحت پر کوئی دلیل نہیں اور وہ محض حکایات ہیں جو مضبوط دلائل کے سامنے کسی طرح قابل قبول نہیں اور یہ تفسیر جو ذکر کی گئی یہ الفاظ قرآنی سے بالکل مطابق ہے۔ (1)

وَلَقَدْ فَتَنَّا سُلَيْمَانَ وَالْقَيْنَاعِلَى كُرْسِيِّهِ جَسَدًا ثُمَّ أَنَابَ ﴿۳۳﴾

ترجمہ کنزالایمان: اور بیشک ہم نے سلیمان کو جانچا اور اسکے تخت پر ایک بے جان بدن ڈال دیا پھر رجوع لایا۔

ترجمہ کنزالعرفان: اور بیشک ہم نے سلیمان کو آزما یا اور اس کے تخت پر ایک بے جان بدن ڈال دیا پھر اس نے رجوع کیا۔

﴿وَلَقَدْ فَتَنَّا سُلَيْمَانَ﴾ اور بیشک ہم نے سلیمان کو جانچا۔ علامہ ابو حیان محمد بن یوسف اندلسی رَحْمَةُ اللهِ تَعَالَى عَلَيْهِ فرماتے ہیں: ”اس آیت میں اللہ تعالیٰ نے یہ بیان نہیں فرمایا کہ جس آزمائش میں حضرت سلیمان عَلَيْهِ الصَّلَاةُ وَالسَّلَامُ کو مبتلا کیا گیا وہ کیا تھی اور نہ ہی یہ بیان فرمایا ہے کہ حضرت سلیمان عَلَيْهِ الصَّلَاةُ وَالسَّلَامُ کے تخت پر جس بے جان جسم کو ڈالا گیا اس کا مصداق

1..... جلالین، ص، تحت الآیة: ۳۱-۳۳، ص ۳۸۲، تفسیر کبیر، ص، تحت الآیة: ۳۱-۳۳، ۳۸۹/۹-۳۹۲، ملتقطاً.

کون ہے، البتہ اس کی تفسیر کے زیادہ قریب وہ حدیث ہے جس میں حضرت سلیمان عَلَیْهِ الصَّلَاةُ وَالسَّلَامُ کے اِنْ شَاءَ اللّٰهُ نہ کہنے کا ذکر ہے۔ (۱)

وہ حدیث یہ ہے، حضرت ابو ہریرہ رَضِيَ اللهُ تَعَالَى عَنْهُ سے روایت ہے، سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”حضرت سلیمان عَلَیْهِ الصَّلَاةُ وَالسَّلَامُ نے فرمایا تھا کہ میں آج رات میں اپنی 90 بیویوں کے پاس جاؤں گا، ان میں سے ہر ایک حاملہ ہوگی اور ہر ایک سے راہِ خدا میں جہاد کرنے والا سوار پیدا ہوگا، لیکن یہ فرماتے وقت زبان مبارک سے اِنْ شَاءَ اللّٰهُ تَعَالَى نہ فرمایا تو ایک عورت کے علاوہ کوئی بھی عورت حاملہ نہ ہوئی اور اس کے ہاں بھی ناقص بچہ پیدا ہوا۔ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا ”اس کی قسم! جس کے قبضہ قدرت میں میری جان ہے، اگر حضرت سلیمان عَلَیْهِ الصَّلَاةُ وَالسَّلَامُ نے اِنْ شَاءَ اللّٰهُ فرمایا ہوتا تو ان سب عورتوں کے ہاں لڑکے ہی پیدا ہوتے اور وہ راہِ خدا میں جہاد کرتے۔“ (۲)

نوٹ: ایک روایت میں ستر اور ایک روایت میں سو بیویوں کے پاس جانے کا بھی ذکر ہے۔

قَالَ رَبِّ اغْفِرْ لِي وَهَبْ لِي مُلْكًا لَا يَنْبَغِي لِأَحَدٍ مِّنْ بَعْدِي ۚ
إِنَّكَ أَنْتَ الْوَهَّابُ ﴿۳۵﴾

ترجمہ کنز الایمان: عرض کی اے میرے رب مجھے بخش دے اور مجھے ایسی سلطنت عطا کر کہ میرے بعد کسی کو لائق نہ ہو بیشک تو ہی ہے بڑی دین والا۔

ترجمہ کنز العرفان: عرض کی: اے میرے رب! مجھے بخش دے اور مجھے ایسی سلطنت عطا فرما جو میرے بعد کسی کو لائق نہ ہو بیشک تو ہی بہت عطا فرمانے والا ہے۔

①..... البحر المحیط، ص، تحت الآیة: ۳۴، ۳۸۱/۷.

②..... بخاری، کتاب الایمان والنذور، باب کیف كانت یمین النبی صلی اللہ علیہ وسلم، ۴/۲۸۵، الحدیث: ۶۶۳۹.

﴿قَالَ: عرض کی۔﴾ حضرت سلیمان علیہ الصلوٰۃ والسلام نے اِنْ شَاءَ اللّٰهُ کہنے کی بھول پر استغفار کر کے اللہ تعالیٰ کی طرف رجوع کیا اور بارگاہ الہی میں عرض کی: اے میرے رب! مجھے بخش دے۔ علامہ ابو حیان محمد بن یوسف اندلسی رَحْمَةُ اللّٰهِ تَعَالٰی عَلَیْہِ فرماتے ہیں: ”مُسْتَحَب کاموں کے نہ کر سکنے پر بھی (اللہ تعالیٰ کی بارگاہ میں عاجزی اور انکساری کا اظہار کر کے اس پر مغفرت طلب کرنا انبیاء کرام عَلَیْہِمُ الصَّلٰوَةُ وَالسَّلَام اور صالحین کا اللہ تعالیٰ کی بارگاہ میں ایک ادب ہے تاکہ ان کے مقام و مرتبہ میں ترقی ہو۔ (1)

حضرت ابو ہریرہ رَضِيَ اللّٰهُ تَعَالٰی عَنْہُ سے روایت ہے، حضور اقدس صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”خدا کی قسم! میں دن میں ستر سے زیادہ مرتبہ اللہ تعالیٰ سے استغفار کرتا ہوں اور اس کی بارگاہ میں توبہ کرتا ہوں۔ (2)

امام فخر الدین رازی رَحْمَةُ اللّٰهِ تَعَالٰی عَلَیْہِ فرماتے ہیں ”بعض اوقات (کسی مقرب) انسان سے افضل اور اولیٰ کام ترک ہو جاتا ہے تو اس وقت وہ مغفرت طلب کرنے کا محتاج ہوتا ہے کیونکہ نیک بندوں کی نیکیاں مُقَرَّب بندوں کے نزدیک ان کے اپنے حق میں برائیوں کا درجہ رکھتی ہیں۔ (3)

یعنی عام نیک آدمی جو نیک عمل کرتا ہے، مُقَرَّب بندہ اس سے بہت بڑھ کر عمل کرتا ہے، اگر وہ بھی عام نیک آدمی جیسا ہی عمل کرے تو اسے وہ اپنے حق میں برائی سمجھتا ہے کیونکہ اس کا مرتبہ یہ تھا کہ وہ اس سے بڑھ کر عمل کرتا۔

﴿وَهَبْ لِي مَلَكًا لَا يُبَغِي لِي أَحَدًا مِنْ بَعْدِي﴾ اور مجھے ایسی سلطنت عطا فرما جو میرے بعد کسی کو لائق نہ ہو۔﴾ حضرت سلیمان علیہ الصلوٰۃ والسلام نے پہلے اللہ تعالیٰ سے مغفرت طلب کی، اس کے بعد ایسی سلطنت کی دعا مانگی جو ان کے بعد کسی کو لائق نہ ہو۔

بھلائیوں کے دروازے کھلنے کا سبب

اس سے معلوم ہوا کہ (دعا میں) دینی مقاصد کو دنیوی مقاصد پر مُقَدَّم رکھنا چاہئے اور یہ بھی معلوم ہوا کہ اللہ تعالیٰ سے مغفرت طلب کرنا دنیا میں بھلائیوں کے دروازے کھلنے کا سبب ہے۔ حضرت نوح علیہ الصلوٰۃ والسلام نے بھی اپنی امت کو اس کی تلقین کی، چنانچہ آپ عَلَیْہِ الصَّلٰوَةُ وَالسَّلَام فرماتے ہیں:



1..... البحر المحيط، ص، تحت الآية: ۳۵، ۳۸۱/۷.

2..... بخاری، کتاب الدعوات، باب استغفار النبي صلى الله عليه وسلم في اليوم والليله، ۱۹۰/۴، الحديث: ۶۳۰۷.

3..... تفسير كبير، ص، تحت الآية: ۳۵، ۳۹۴/۹.

ترجبتے کنز العرفان: تو میں نے کہا: (اے لوگو!) اپنے رب سے معافی مانگو، بیشک وہ بڑا معاف فرمانے والا ہے۔ وہ تم پر موسلا دھار بارش بھیجے گا۔ اور مال اور بیٹوں سے تمہاری مدد کرے گا اور تمہارے لیے باغات بنا دے گا اور تمہارے لیے نہریں بنائے گا۔

فَقُلْتُ اسْتَغْفِرُوا رَبَّكُمْ ۖ إِنَّهُ كَانَ غَفَّارًا ﴿۱﴾
يُرْسِلِ السَّمَاءَ عَلَيْكُمْ مِدْرَارًا ﴿۱﴾ وَ
يُسَدِّدْكُمْ بِأَمْوَالٍ وَبَنِينَ وَيَجْعَلْ لَكُمْ
جَنَّتٍ وَيَجْعَلْ لَكُمْ أَنْهَارًا ﴿۱﴾

اور اللہ تعالیٰ نے اپنے حبیب صلی اللہ تعالیٰ علیہ وآلہ وسلم سے فرمایا:

ترجبتے کنز العرفان: اور اپنے گھر والوں کو نماز کا حکم دو اور خود بھی نماز پڑھ لے رہو۔ ہم تجھ سے کوئی رزق نہیں مانگتے (بلکہ) ہم تجھے روزی دیں گے۔ (3)

وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا ۖ
لَا تَسْأَلْ رِزْقًا ۖ نَحْنُ نَرْزُقُكَ ﴿۲﴾

یاد رہے کہ حضرت سلیمان علیہ الصلوٰۃ والسلام نے جو بے مثل سلطنت طلب کی وہ معاذ اللہ کسی حسد کی وجہ سے نہ تھی بلکہ اس سے مقصود یہ تھا کہ وہ سلطنت آپ کے لئے معجزہ ہو۔ (4)

فَسَخَّرْنَا لَهُ الرِّيحَ تَجْرِي بِأَمْرِهِ رُخَاءً حَيْثُ أَصَابَ ﴿۳۶﴾ وَالشَّيْطَانَ
كُلَّ بَغَاءٍ وَوَعْوَاٍ ﴿۳۷﴾ وَأَخْرَيْنَ مُقَرَّنِينَ فِي الْأَصْفَادِ ﴿۳۸﴾

ترجبتے کنز الایمان: تو ہم نے ہوا اس کے بس میں کر دی کہ اس کے حکم سے نرم نرم چلتی جہاں وہ چاہتا۔ اور دیوبلس میں کر دیئے ہر معمار اور غوطہ خور۔ اور دوسرے اور بیٹیوں میں جکڑے ہوئے۔

۱.....نوح: ۱۰-۱۲.

۲.....طہ: ۱۳۲.

۳.....تفسیر کبیر، ص، تحت الآیة: ۳۵، ۳۹۴/۹.

۴.....مدارک، ص، تحت الآیة: ۳۵، ص ۱۰۲۲.

توجہ کنز العرفان: تو ہم نے ہوا سلیمان کے قابو میں کر دی کہ اس کے حکم سے نرم نرم چلتی جہاں وہ پہنچنا چاہتے۔ اور ہر معمار اور غوطہ خور جن کو۔ اور دوسرے بیڑیوں میں جکڑے ہوئے (جنوں کو سلیمان کے تابع کر دیا)۔

﴿فَسَخَّرْنَا لَهُ الرِّيحَ﴾: تو ہم نے ہوا اس کے قابو میں کر دی۔ کچھ اس آیت اور اس کے بعد والی دو آیات کا خلاصہ یہ ہے کہ جب حضرت سلیمان عَلَيْهِ الصَّلَاةُ وَوَالِهِ وَسَلَّمَ نے دعا مانگی تو اللہ تعالیٰ نے ہوا آپ عَلَيْهِ الصَّلَاةُ وَوَالِهِ وَسَلَّمَ کے قابو میں کر دی کہ وہ آپ عَلَيْهِ الصَّلَاةُ وَوَالِهِ وَسَلَّمَ کے حکم سے اور جہاں آپ چاہتے اس طرف فرمانبردارانہ طریقے پر نرم نرم چلتی، اور ہر معمار اور غوطہ خور جن آپ عَلَيْهِ الصَّلَاةُ وَوَالِهِ وَسَلَّمَ کے تابع کر دیا، معمار آپ عَلَيْهِ الصَّلَاةُ وَوَالِهِ وَسَلَّمَ کے حکم سے آپ عَلَيْهِ الصَّلَاةُ وَوَالِهِ وَسَلَّمَ کی مرضی کے مطابق عجیب و غریب عمارتیں تعمیر کرتا اور غوطہ خور آپ عَلَيْهِ الصَّلَاةُ وَوَالِهِ وَسَلَّمَ کے لئے سمندر سے موتی نکالتا۔ دنیا میں سب سے پہلے سمندر سے موتی نکوانے والے آپ عَلَيْهِ الصَّلَاةُ وَوَالِهِ وَسَلَّمَ ہی ہیں اور سرکش شیطان بھی آپ عَلَيْهِ الصَّلَاةُ وَوَالِهِ وَسَلَّمَ کے لئے مٹ کر کر دیئے گئے جنہیں آپ عَلَيْهِ الصَّلَاةُ وَوَالِهِ وَسَلَّمَ ادب سکھانے اور فساد سے روکنے کے لئے بیڑیوں اور زنجیروں میں جکڑوا کر قید کر دیتے تھے۔^(۱)

جَنَاتٍ پَر حَضْرَ اَقْدَسَ صَلَّى اللهُ تَعَالَى عَلَيْهِ وَآلِهِ وَسَلَّمَ كَاتَمَّرُف

یاد رہے کہ جنات پر حضور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کو بھی تَصَرُّف حاصل تھا، جیسا کہ حضرت ابو ہریرہ رَضِيَ اللهُ تَعَالَى عَنْهُ سے روایت ہے، نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”گزشتہ رات ایک بڑا خوبیت جن آ کر مجھے چھیڑنے لگا تا کہ وہ میری نماز کو منقطع کروادے، پس اللہ تعالیٰ نے مجھے اس پر قادر کر دیا، چنانچہ میں نے ارادہ کیا کہ اسے مسجد کے ستونوں میں سے ایک ستون کے ساتھ باندھ دوں تا کہ صبح کے وقت تم سب اسے دیکھتے، پھر مجھے اپنے بھائی حضرت سلیمان عَلَيْهِ الصَّلَاةُ وَوَالِهِ وَسَلَّمَ کی دعا یاد آگئی کہ ”اے میرے رب! مجھے ایسی سلطنت عطا فرما جو میرے بعد کسی کے لائق نہ ہو۔ تو میں نے اسے ذلیل و خوار کر کے لوٹا دیا۔“^(۲)

اور ہوا بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے زیرِ تَصَرُّف تھی کیونکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ تمام مخلوق کے رسول ہیں اور اس میں ہوا بھی داخل ہے، البتہ حضرت سلیمان عَلَيْهِ الصَّلَاةُ وَوَالِهِ وَسَلَّمَ کے تَصَرُّفَات کا ظہور زیادہ ہوا۔

①.....خازن، ص، تحت الآية: ۳۶-۳۸، ۴۲/۴، مدارك، ص، تحت الآية: ۳۶-۳۸، ص ۱۰۲۲، ملقطاً.

②.....بخاری، کتاب احادیث الانبياء، باب قول الله تعالى: ووهبنا لداود سليمان... الخ، ۴۵۰/۲، الحديث: ۳۴۲۳.

هَذَا عَطَاؤُنَا فَامْنُنْ أَوْ أَمْسِكْ بِغَيْرِ حِسَابٍ ﴿۳۹﴾

ترجمہ کنزالایمان: یہ ہماری عطا ہے اب تو چاہے تو احسان کریا روک رکھ تجھ پر کچھ حساب نہیں۔

ترجمہ کنزالعرفان: یہ ہماری عطا ہے تو تم احسان کرو یا روک رکھو (تم پر) کوئی حساب نہیں۔

﴿هَذَا عَطَاؤُنَا﴾: یہ ہماری عطا ہے۔ ﴿اللَّهُ تَعَالَى﴾ نے حضرت سلیمان عَلَيْهِ الصَّلَاةُ وَالسَّلَام سے فرمایا کہ یہ ہماری عطا ہے تو اب جس پر چاہو احسان کرو اور جس کسی سے چاہو روک رکھو تم پر کسی قسم کا کوئی حساب نہیں۔^(۱) یعنی آپ کو دینے اور نہ دینے کا اختیار دیا گیا کہ جیسی مرضی ہو ویسے کریں۔

اللَّهُ تَعَالَى أَنْبِيَاءِ كَرَامٍ عَلَيْهِمُ الصَّلَاةُ وَالسَّلَامُ كُوْدِيْتَا هُوَ اُوْرُوهُ مَخْلُوْقٍ مِيْن تَقْسِيْمٍ كَرْتِي هِي

اس آیت سے معلوم ہوا کہ انبیاء کرام عَلَيْهِمُ الصَّلَاةُ وَالسَّلَام کو اللہ تعالیٰ دیتا ہے اور وہ حضرات اللہ تعالیٰ کے حکم سے مخلوق میں تقسیم فرماتے ہیں اور اس تقسیم میں انہیں دینے اور نہ دینے کا مطلقاً اختیار ہوتا ہے۔ حدیث پاک میں بھی ہے کہ تاجدار رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”اللَّهُ تَعَالَى دِيْتَا هُوَ اُوْرُوهُ مِيْن تَقْسِيْمٍ كَرْتِي هِي“^(۲)۔

دو احادیث مبارکہ مزید ملاحظہ ہوں،

(۱)..... حضرت ربیعہ بن کعب رَضِيَ اللَّهُ تَعَالَى عَنْهُ فرماتے ہیں: میں رات کے وقت رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت میں رہا کرتا اور آپ کے استنجاء اور وضو کے لئے پانی لاتا تھا، ایک مرتبہ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”ما نگ کیا مانگتا ہے۔ میں نے عرض کی: میں آپ سے جنت کی رفاقت کا سوال کرتا ہوں۔ ارشاد فرمایا ”اس کے علاوہ اور کچھ؟ میں عرض کی: مجھے یہی کافی ہے۔ ارشاد فرمایا ”پھر زیادہ سجدے کر کے میری مدد کرو۔“^(۳)

(۲)..... امیر المؤمنین حضرت علی المرتضیٰ كَرَّمَ اللَّهُ تَعَالَى وَجْهَهُ الْكُرَيْمِ فرماتے ہیں: رسولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ سے جب کوئی شخص سوال کرتا (تو اس وقت دو طرح کی صورت حال ہوتی) اگر حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کو دینا

①..... خازن، ص، تحت الآية: ۳۹، ۴۲/۴۔

②..... بخاری، کتاب العلم، باب من یرد اللہ به خیراً یفقہه فی الدین، ۴۲/۱، الحدیث: ۷۱۔

③..... مسلم، کتاب الصلاة، باب فضل السجود والحث علیہ، ص ۲۵۲، الحدیث: ۲۲۶ (۴۸۹)۔

منظور ہوتا تو نعم فرماتے یعنی اچھا، اور نہ منظور ہوتا تو خاموش رہتے، کسی چیز کو ”لا“، یعنی ”نہ“ نہ فرماتے تھے۔ ایک روز ایک اعرابی نے حاضر ہو کر سوال کیا تو حضور پُر نور صَلَّى اللهُ تَعَالَى عَلَيْهِ وَآلِهِ وَسَلَّمَ خاموش رہے، پھر سوال کیا تو خاموشی اختیار فرمائی، پھر سوال کیا تو اس پر حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا ”سَلِّ مَا شِئْتَ يَا اَعْرَابِي“ اے اعرابی! جو تیرا جی چاہے ہم سے مانگ۔ حضرت علی المرتضیٰ كَرَّمَ اللهُ تَعَالَى وَجْهَهُ الْكَرِيمِ فرماتے ہیں: یہ حال دیکھ کر (کہ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا ہے جو دل میں آئے مانگ لے) ہمیں اس اعرابی پر رشک آیا، ہم نے اپنے دل میں کہا: اب یہ حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ سے جنت مانگے گا، لیکن اعرابی نے کہا تو کیا کہا کہ ”میں حضور صَلَّى اللهُ تَعَالَى عَلَيْهِ وَآلِهِ وَسَلَّمَ سے سواری کا اونٹ مانگتا ہوں۔ ارشاد فرمایا: عطا ہوا۔ عرض کی: حضور صَلَّى اللهُ تَعَالَى عَلَيْهِ وَآلِهِ وَسَلَّمَ سے زاد سفر مانگتا ہوں۔ ارشاد فرمایا: عطا ہوا۔ ہمیں اس کے ان سوالوں پر تعجب ہوا اور سید عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”اس اعرابی کی مانگ اور بنی اسرائیل کی ایک بڑھیا کے سوال میں کتنا فرق ہے۔ پھر حضور پُر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے اس کا ذکر ارشاد فرمایا کہ جب حضرت موسیٰ عَلَيْهِ الصَّلَاةُ وَالسَّلَامُ کو دریا میں اترنے کا حکم ہوا اور وہ دریا کے کنارے تک پہنچے تو اللہ تعالیٰ نے سواری کے جانوروں کے منہ پھیر دیئے کہ خود واپس پلٹ آئے۔ حضرت موسیٰ عَلَيْهِ الصَّلَاةُ وَالسَّلَامُ نے عرض کی: یا اللہ! عَزَّ وَجَلَّ، یہ کیا حال ہے؟ ارشاد ہوا: تم حضرت یوسف عَلَيْهِ الصَّلَاةُ وَالسَّلَامُ کی قبر کے پاس ہو ان کا جسم مبارک اپنے ساتھ لے لو۔ حضرت موسیٰ عَلَيْهِ الصَّلَاةُ وَالسَّلَامُ کو قبر کا پتہ معلوم نہ تھا، آپ نے لوگوں سے فرمایا: اگر تم میں سے کوئی حضرت یوسف عَلَيْهِ الصَّلَاةُ وَالسَّلَامُ کی قبر کے بارے میں جانتا ہو تو مجھے بتاؤ۔ لوگوں نے عرض کی: ہم میں سے تو کوئی نہیں جانتا البتہ بنی اسرائیل کی ایک بڑھیا ہے، ہو سکتا ہے کہ وہ حضرت یوسف عَلَيْهِ الصَّلَاةُ وَالسَّلَامُ کی قبر کے بارے میں جانتی ہو کہ وہ کہاں ہے۔ حضرت موسیٰ عَلَيْهِ الصَّلَاةُ وَالسَّلَامُ نے اس کے پاس آدمی بھیجا (جب وہ آگئی تو اس سے) فرمایا: تجھے حضرت یوسف عَلَيْهِ الصَّلَاةُ وَالسَّلَامُ کی قبر معلوم ہے؟ اس نے کہا: ہاں۔ فرمایا: تو مجھے بتا دے۔ اس نے عرض کی: خدا کی قسم میں اس وقت تک نہ بتاؤں گی جب تک آپ مجھے وہ عطا نہ فرمادیں جو کچھ میں آپ سے مانگوں۔ حضرت موسیٰ عَلَيْهِ الصَّلَاةُ وَالسَّلَامُ نے فرمایا: تیری عرض قبول ہے۔ بڑھیا نے عرض کی: میں آپ سے یہ مانگتی ہوں کہ جنت میں آپ کے ساتھ اس درجے میں رہوں جس درجے میں آپ ہوں گے۔ حضرت موسیٰ عَلَيْهِ الصَّلَاةُ وَالسَّلَامُ نے فرمایا: جنت مانگ لے۔ (یعنی تجھے یہی کافی ہے اتنا بڑا سوال نہ کر۔) بڑھیا نے کہا: خدا کی قسم میں نہ مانوں گی مگر یہی کہ آپ کے ساتھ

ہوں۔ حضرت موسیٰ عَلَيْهِ الصَّلَاةُ وَالسَّلَامُ اس سے یہی رد و بدل کرتے رہے۔ اللہ تعالیٰ نے وحی بھیجی: اے موسیٰ! وہ جو مانگ رہی ہے تم اسے وہی عطا کرو کہ اس میں تمہارا کچھ نقصان نہیں۔ حضرت موسیٰ عَلَيْهِ الصَّلَاةُ وَالسَّلَامُ نے اسے جنت میں اپنی رفاقت عطا فرمادی اور اس نے حضرت یوسف عَلَيْهِ الصَّلَاةُ وَالسَّلَامُ کی قبر بتادی اور حضرت موسیٰ عَلَيْهِ الصَّلَاةُ وَالسَّلَامُ نعش مبارک کو ساتھ لے کر دریا پار کر گئے۔^(۱)

اعلیٰ حضرت امام احمد رضا خان دَحْمَةَ اللّٰهِ تَعَالٰی عَلَیْہِ نَے اپنی تصنیف ”الامن والعلیٰ“ میں یہ حدیث پاک نقل کر کے اس کے تحت سات زکات بیان فرمائے ہیں، ان کا خلاصہ یہ ہے کہ حضور اقدس صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے اس ارشاد ”جو جی میں آئے مانگ“ میں صراحت کے ساتھ عموم موجود ہے کہ جو دل میں آئے مانگ لے ہم سب کچھ عطا فرمانے کا اختیار رکھتے ہیں۔ صحابہ کرام رَضِیَ اللّٰهُ تَعَالٰی عَنْہُمْ نے اعرابی کو اختیار ملنے پر رشک فرمایا، اس سے معلوم ہوا کہ ان کا عقیدہ یہی تھا کہ حضور اقدس صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا ہاتھ اللہ تعالیٰ کی رحمت کے تمام خزانوں اور دنیا و آخرت کی ہر نعمت پر پہنچتا ہے یہاں تک کہ سب سے اعلیٰ نعمت یعنی جنت جسے چاہیں بخش دیں۔ اختیار عام ملنے کے بعد اعرابی نے جو مانگا اس پر حضور پُر نور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا تعجب فرمانا اور بنی اسرائیل کی بڑھیا کی مثال دینا اس بات کی دلیل ہے کہ اگر وہ جنت کا اعلیٰ سے اعلیٰ درجہ مانگتا تو آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم وہی اسے عطا فرمادیتے۔ بڑھیا کا حضرت موسیٰ عَلَيْهِ الصَّلَاةُ وَالسَّلَامُ سے جنت میں ان کی رفاقت کا سوال کرنا اور حضرت موسیٰ عَلَيْهِ الصَّلَاةُ وَالسَّلَامُ کا یہ سوال سن کر غضب و جلال میں نہ آنا بلکہ اس سے یہ کہنا کہ ہم سے جنت مانگ لو اور اللہ تعالیٰ کا حضرت موسیٰ عَلَيْهِ الصَّلَاةُ وَالسَّلَامُ کو بڑھیا کی طلب کے مطابق عطا فرمانے کا حکم دینا اور حضرت موسیٰ عَلَيْهِ الصَّلَاةُ وَالسَّلَامُ کا بڑھیا کو جنت میں اپنی رفاقت عطا فرمادینا، یہ سب شواہد اس بات کی دلیل ہیں اللہ تعالیٰ اپنے محبوب بندوں کو بے پناہ اختیارات عطا فرماتا ہے اور وہ اللہ تعالیٰ کی عطا سے مخلوق میں جنت اور اس کے درجات تک تقسیم فرماتے ہیں، اس سے یہ بھی معلوم ہوا کہ مخلوق کا ان سے جنت اور اس کے اعلیٰ درجات مانگنا شرک ہرگز نہیں ہے۔^(۲)

①.....معجم الاوسط، باب المیم، من اسمہ: محمد، ۴۰۷/۵، الحدیث: ۷۷۶۷، مکارم الاخلاق للخرائطی، القسم الثانی،

الجزء الخامس، باب ما جاء فی السخاء والکرم والبدل من الفضل، ص ۱۴۰۷، الحدیث: ۱۵۴، ملقطاً.

②.....فتاویٰ رضویہ، رسالہ: الامن والعلیٰ لناعتی المصطفیٰ بدافع البلاء، ۶۰۰/۳۰-۶۰۳، ملخصاً۔

وَإِنَّ لَهُ عِنْدَنَا لَزُلْفَىٰ وَحُسْنَ مَآبٍ ﴿۴۰﴾

ترجمہ کنزالایمان: اور بے شک اس کے لیے ہماری بارگاہ میں ضرور قرب اور اچھا ٹھکانا ہے۔

ترجمہ کنزالعرفان: اور بیشک اس کے لیے ہماری بارگاہ میں ضرور قرب اور اچھا ٹھکانہ ہے۔

﴿وَإِنَّ لَهُ عِنْدَنَا﴾ اور بیشک اس کے لیے ہماری بارگاہ میں۔ ﴿لَزُلْفَىٰ﴾ اس سے پہلی آیات میں وہ نعمتیں بیان کی گئیں جو حضرت سلیمان عَلَيْهِ الصَّلَاةُ وَالسَّلَامُ کو دنیا میں عطا کی گئیں اور اس آیت میں آپ عَلَيْهِ الصَّلَاةُ وَالسَّلَامُ پر آخرت میں کی جانے والی نعمتوں کا ذکر ہے، چنانچہ ارشاد فرمایا کہ دنیا میں اس عظیم سلطنت کے ساتھ ساتھ حضرت سلیمان عَلَيْهِ الصَّلَاةُ وَالسَّلَامُ کے لئے آخرت میں بھی ہماری بارگاہ میں قرب اور اچھا ٹھکانا ہے اور وہ ٹھکانہ جنت ہے۔ (۱)

اس سے معلوم ہوا کہ انبیاء کرام عَلَيْهِم الصَّلَاةُ وَالسَّلَامُ بارگاہ الہی میں بڑی عزت و وجاہت والے ہوتے ہیں۔

وَإِذْ كُرِّمْنَا أَيُّوبَ ۖ إِذْ نَادَىٰ رَبَّهُ أَنِّي مَسَّنِيَ الشَّيْطَانُ بِنُصْبٍ

وَعَذَابٍ ﴿۴۱﴾

ترجمہ کنزالایمان: اور یاد کرو ہمارے بندے ایوب کو جب اس نے اپنے رب کو پکارا کہ مجھے شیطان نے تکلیف اور ایذا لگادی۔

ترجمہ کنزالعرفان: اور ہمارے بندے ایوب کو یاد کرو جب اس نے اپنے رب کو پکارا کہ مجھے شیطان نے تکلیف اور ایذا پہنچائی ہے۔

﴿وَإِذْ كُرِّمْنَا أَيُّوبَ﴾ اور ہمارے بندے ایوب کو یاد کرو۔ ﴿إِذْ نَادَىٰ رَبَّهُ﴾ اس سے پہلی آیات میں حضرت داؤد اور حضرت

۱..... حازن، ص، تحت الآیة: ۴۰، ۴۲/۴-۴۳، روح البیان، ص، تحت الآیة: ۴۰، ۳۹/۸، ملئقطاً.

سلیمان عَلَيْهِمَا الصَّلَاةُ وَالسَّلَامُ کا واقعہ بیان کیا گیا اور یہ دونوں وہ مبارک ہستیاں ہیں جنہیں اللہ تعالیٰ نے بے شمار نعمتیں عطا فرمائیں، اب اس آیت میں حضرت ایوب عَلَيْهِ الصَّلَاةُ وَالسَّلَامُ کا واقعہ یاد دلا جا رہا ہے اور یہ وہ مبارک ہستی ہیں جنہیں اللہ تعالیٰ نے طرح طرح کی آزمائشوں کے ساتھ خاص فرمایا۔ ان واقعات کو بیان کرنے سے مقصود ان کی سیرت میں غور و فکر کرنا ہے، گویا کہ اللہ تعالیٰ نے ارشاد فرمایا ”اے پیارے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ اپنی قوم کی جہالت پر صبر فرمائیں کیونکہ دنیا میں حضرت داؤد اور حضرت سلیمان عَلَيْهِمَا الصَّلَاةُ وَالسَّلَامُ سے زیادہ نعمت، مال اور وجاہت والا کوئی نہیں تھا اور حضرت ایوب عَلَيْهِ الصَّلَاةُ وَالسَّلَامُ سے زیادہ مشقت اور آزمائش میں مبتلا ہونے والا کوئی نہ تھا، آپ ان انبیاء کرام عَلَيْهِم الصَّلَاةُ وَالسَّلَامُ کے احوال میں غور فرمائیں تاکہ آپ جان جائیں کہ دنیا کے احوال کسی کے لئے ایک جیسے نہیں ہوتے اور یہ بھی جان جائیں کہ عقلمند کو مشکلات پر صبر کرنا چاہئے۔“ (1)

﴿أَنِّي مَسَّنِيَ الشَّيْطَانُ بِنُصْبٍ وَعَذَابٍ﴾: مجھے شیطان نے تکلیف اور ایذا پہنچایا ہے۔ ﴿﴾ ایک قول یہ ہے کہ تکلیف اور ایذا سے آپ عَلَيْهِ الصَّلَاةُ وَالسَّلَامُ کی بیماری اور اس کے شدائد مراد ہیں اور ایک قول یہ ہے کہ اس سے مراد بیماری کے دوران شیطان کی طرف سے ڈالے جانے والے وسوسے ہیں جو کہ ناکام ہی ثابت ہوئے۔

حضرت ایوب عَلَيْهِ الصَّلَاةُ وَالسَّلَامُ کو آزمائش میں مبتلا کئے جانے کے مختلف اسباب بیان کئے گئے ہیں، ابوالبرکات عبد اللہ بن احمد نَسَفِي رَحْمَةُ اللَّهِ تَعَالَى عَلَيْهِ فرماتے ہیں ”اللہ تعالیٰ نے کسی خطا کی وجہ سے حضرت ایوب عَلَيْهِ الصَّلَاةُ وَالسَّلَامُ کو آزمائش میں مبتلا نہیں کیا بلکہ آپ عَلَيْهِ الصَّلَاةُ وَالسَّلَامُ کے درجات (مزید) بلند کرنے کیلئے آزمائش میں مبتلا کیا۔“ (2)

اللہ تعالیٰ کے ادب اور تعظیم کا تقاضا

یاد رہے کہ اچھے برے تمام افعال جیسے ایمان، کفر، اطاعت اور معصیت وغیرہ کا خالق اللہ تعالیٰ ہے اور ان افعال کو پیدا کرنے میں اللہ تعالیٰ کا کوئی شریک نہیں، برے افعال کو بھی اگرچہ اللہ تعالیٰ نے پیدا فرمایا ہے لیکن اس کے ادب اور تعظیم کا تقاضا یہ ہے کہ کلام میں ان افعال کی نسبت اللہ تعالیٰ کی طرف نہ کی جائے۔ (3) اسی ادب کی وجہ سے حضرت ایوب عَلَيْهِ الصَّلَاةُ وَالسَّلَامُ نے تکلیف اور ایذا پہنچانے کی نسبت شیطان کی طرف فرمائی ہے۔

①.....تفسیر کبیر، ص، تحت الآیة: ۴۱، ۳۹۶/۹.

②.....مدارک، ص، تحت الآیة: ۴۱، ص ۱۰۲۳.

③.....تفسیر قرطبی، ص، تحت الآیة: ۴۱، ۱۵۵/۸، الجزء الخامس عشر.

اللہ تعالیٰ اپنے نیک بندوں کو آزماتا ہے

اس آیت سے معلوم ہوا کہ اللہ تعالیٰ اپنے نیک بندوں کو آزماتا ہے، حدیث پاک میں ہے، حضرت سعد رضی اللہ تعالیٰ عنہ نے عرض کی: یا رسول اللہ! صَلَّى اللَّهُ تَعَالَى عَلَيْهِ وَآلِهِ وَسَلَّمَ، سب سے زیادہ سخت آزمائش کس کی ہوتی ہے؟ سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: "انبياء كرام عليهم الصلوة والسلام کی، پھر اپنے درجے کے حساب سے مقرر بین کی۔ آدمی کی آزمائش اس کے دین کے مطابق ہوتی ہے، اگر دین میں مضبوط ہو تو سخت آزمائش ہوتی ہے اور اگر دین میں کمزور ہو تو اسی حساب سے آزمائش کی جاتی ہے، بندے کے ساتھ آزمائشیں ہمیشہ رہتی ہیں یہاں تک کہ وہ زمین پر اس طرح چلتا ہے کہ اس پر کوئی گناہ نہیں ہوتا۔" (۱)

نوٹ: حضرت ایوب عَلَيْهِ الصَّلَاةُ وَالسَّلَامُ کی بیماری اور مال و اولاد کی ہلاکت کا تفصیلی بیان سورہ انبیاء کی آیت

نمبر 83 اور 84 میں گزر چکا ہے۔

أُرْغِضْ بِرِجْلِكَ هَذَا مُغْتَسَلٌ بَارِدٌ وَشَرَابٌ ﴿۳۲﴾

ترجمہ کنز الایمان: ہم نے فرمایا زمین پر اپنا پاؤں مار یہ ہے ٹھنڈا چشمہ نہانے اور پینے کو۔

ترجمہ کنز العرفان: (ہم نے فرمایا:) زمین پر اپنا پاؤں مارو۔ یہ نہانے اور پینے کیلئے پانی کا ٹھنڈا چشمہ ہے۔

﴿أُرْغِضْ بِرِجْلِكَ﴾ ہم نے فرمایا: زمین پر اپنا پاؤں مارو۔ ﴿اللَّهُ تَعَالَى﴾ نے حضرت ایوب عَلَيْهِ الصَّلَاةُ وَالسَّلَامُ کی دعا قبول فرمائی اور ان کی طرف وحی فرمائی کہ "زمین پر اپنا پاؤں مارو۔ چنانچہ آپ عَلَيْهِ الصَّلَاةُ وَالسَّلَامُ نے زمین پر پاؤں مارا تو اس سے میٹھے پانی کا ایک چشمہ ظاہر ہوا اور آپ عَلَيْهِ الصَّلَاةُ وَالسَّلَامُ سے کہا گیا کہ یہ نہانے اور پینے کیلئے پانی کا ٹھنڈا چشمہ ہے۔ چنانچہ آپ عَلَيْهِ الصَّلَاةُ وَالسَّلَامُ نے اس چشمے سے پانی پیا اور غسل کیا تو اللہ تعالیٰ نے آپ عَلَيْهِ الصَّلَاةُ وَالسَّلَامُ کے تمام ظاہری و باطنی مرض اور تکلیفیں دور فرمادیں۔" (۲)

①.....ترمذی، کتاب الزهد، باب ما جاء في الصبر على البلاء، ۱۷۹/۴، الحدیث: ۲۴۰۶۔

②.....تفسیر کبیر، ص، تحت الآية: ۴۲، ۳۹۸/۹، حازن، ص، تحت الآية: ۴۲، ۴۳/۴، جلالین، ص، تحت الآية: ۴۲، ص ۳۸۳، ملقطاً۔

وَوَهَبْنَا لَهُ أَهْلَهُ وَمِثْلَهُمْ مَعَهُمْ رَاحَةَ مَنَازِحِهِمْ وَأُولِي الْأَلْبَابِ ﴿۳۳﴾

ترجمہ کنزالایمان: اور ہم نے اسے اس کے گھر والے اور ان کے برابر اور عطا فرمادیئے اپنی رحمت کرنے اور عقل مندوں کی نصیحت کو۔

ترجمہ کنزالعرفان: اور ہم نے اپنی رحمت کرنے اور عقلمندوں کی نصیحت کے لئے اسے اس کے گھر والے اور ان کے برابر اور عطا فرمادیئے۔

﴿وَوَهَبْنَا لَهُ أَهْلَهُ﴾ اور ہم نے اسے اس کے گھر والے عطا فرمادیئے۔ ﴿حَضْرَتِ حَسَنِ﴾ اور حضرت قتادہ رَضِيَ اللهُ تَعَالَى عَنْهُمَا سے مروی ہے کہ حضرت ایوب عَلَيْهِ الصَّلَاةُ وَالسَّلَامُ کی جو اولاد مرچکی تھی اللہ تعالیٰ نے اس کو دوبارہ زندہ کیا اور اپنے فضل و رحمت سے اتنے ہی اور عطا فرمائے۔^(۱)

﴿وَوَهَبْنَا لَهُ أَهْلَهُ﴾ اور عقلمندوں کی نصیحت کے لئے۔ ﴿عَنِیْهِمْ﴾ یعنی ہم نے حضرت ایوب عَلَيْهِ الصَّلَاةُ وَالسَّلَامُ کو آزمائش میں مبتلا کیا تو انہوں نے صبر کیا، پھر ہم نے ان کی آزمائش ختم فرمادی اور ان کی تکلیفیں دور کر دیں تو انہوں نے شکر کیا، اس میں عقلمندوں کے لئے نصیحت ہے۔^(۲) کہ وہ مصیبت آنے پر اوایلا کرنے کی بجائے صبر کریں اور مصیبت سے خلاصی پانے کے بعد اللہ تعالیٰ کا شکر ادا کیا کریں۔

وَخُذْ بِيَدِكَ ضِغْتًا فَاضْرِبْ بِهِ وَلَا تَحْنُطْ ۗ إِنَّآ وَجَدْنَاهُ صَابِرًا ۗ
نِعْمَ الْعَبْدُ ۗ إِنَّهُ أَوَّابٌ ﴿۳۴﴾

ترجمہ کنزالایمان: اور فرمایا کہ اپنے ہاتھ میں ایک جھاڑو لے کر اس سے مار دے اور قسم نہ توڑ بے شک ہم نے اسے

①..... تفسیر طبری، ص، تحت الآية: ۴۳، ۵۹۰/۱۰، ملخصاً.

②..... خازن، ص، تحت الآية: ۴۳، ۴۳/۴.

صابر پایا کیا اچھا بندہ ہے شک وہ بہت رجوع لانے والا ہے۔

ترجمہ کنز العرفان: اور (فرمایا) اپنے ہاتھ میں ایک جھاڑو لے کر اس سے مار دو اور قسم نہ توڑو۔ بے شک ہم نے اسے صبر کرنے والا پایا۔ وہ کیا ہی اچھا بندہ ہے بیشک وہ بہت رجوع لانے والا ہے۔

﴿وَحَدُّ يَبِيدِكَ ضَعْفًا﴾: اور اپنے ہاتھ میں ایک جھاڑو لو۔ ﴿بیماری کے زمانہ میں حضرت ایوب عَلَيْهِ الصَّلَاةُ وَوَالسَّلَامُ کی زوجہ ایک بار کہیں کام سے گئیں تو دیر سے آپ عَلَيْهِ الصَّلَاةُ وَوَالسَّلَامُ کی خدمت میں حاضر ہوئیں، اس پر آپ عَلَيْهِ الصَّلَاةُ وَوَالسَّلَامُ نے قسم کھائی کہ میں تندرست ہو کر تمہیں سو کوڑے ماروں گا۔ جب حضرت ایوب عَلَيْهِ الصَّلَاةُ وَوَالسَّلَامُ صحت یاب ہوئے تو اللہ تعالیٰ نے حکم دیا کہ آپ عَلَيْهِ الصَّلَاةُ وَوَالسَّلَامُ انہیں جھاڑو مار دیں اور اپنی قسم نہ توڑیں، چنانچہ حضرت ایوب عَلَيْهِ الصَّلَاةُ وَوَالسَّلَامُ نے سوتیلیوں والا ایک جھاڑو لے کر اپنی زوجہ کو ایک ہی بار مار دیا۔^(۱)

حضرت ایوب عَلَيْهِ الصَّلَاةُ وَوَالسَّلَامُ کے قسم کھانے کا ایک سبب اوپر بیان ہوا اور دوسرا سبب بیان کرتے ہوئے اعلیٰ حضرت امام احمد رضا خان رَحْمَةُ اللهِ تَعَالَى عَلَيْهِ فَرَمَاتے ہیں: حضرت سیدنا ایوب عَلَيْهِ وَعَلَى نَبِيِّنَا الصَّلَاةُ وَوَالسَّلَامُ اللهُ تَعَالَى کے پیارے نبی ہیں کہ آزمائش و ابتلاء کے دور میں آپ کی پاکیزہ بیوی جن کا نام رحمہ بنت آفرانیم، یا بیشابت یوسف بن یعقوب بن اسحاق بن ابراہیم عَلَيْهِمُ الصَّلَاةُ وَوَالسَّلَامُ تھا، وہ آپ کیلئے محنت و مزدوری کر کے خوراک مہیا فرماتی تھیں، ایک دن انہوں نے حضرت ایوب عَلَيْهِ الصَّلَاةُ وَوَالسَّلَامُ کی خدمت میں زیادہ کھانا پیش کیا تو حضرت ایوب عَلَيْهِ الصَّلَامُ کو گمان ہوا کہ شاید وہ کسی کا مال خیانت کے ذریعہ حاصل کر لائی ہیں، اس پر آپ کو غصہ آیا تو آپ نے قسم کھائی کہ اس کو ایک سو چھڑی ماروں گا۔^(۲) آگے کی تفصیل وہی ہے جو اوپر بیان ہوئی۔

حضرت ایوب عَلَيْهِ الصَّلَاةُ وَوَالسَّلَامُ کی زوجہ پر رحمت اور تخفیف کا سبب

مفسرین نے حضرت ایوب عَلَيْهِ الصَّلَاةُ وَوَالسَّلَامُ کی زوجہ پر اس رحمت اور تخفیف کا سبب یہ بیان کیا ہے کہ بیماری کے زمانہ میں انہوں نے اپنے شوہر کی بہت اچھی طرح خدمت کی اور آپ کے شوہر آپ سے راضی ہوئے تو اس کی

①..... بیضاوی، ص، تحت الآية: ۴۴، ۴۹/۵، جلالین، ص، تحت الآية: ۴۴، ص ۳۸۳، ملقطاً.

②..... فتاویٰ رضویہ، رسالہ: الجوبہ الثمین فی علل نازلۃ الیمین، ۵۲۶/۱۳۔

برکت سے اللہ تعالیٰ نے آپ پر یہ آسانی فرمائی۔^(۱)

شوہر کو خوش رکھنا بیوی کیلئے نہایت ثواب کا کام ہے اور رنگ کرنا اور ایزاء پہنچانا سخت گناہ ہے، ہمارے ہاں بعض اوقات معمولی سی بات پر بیویاں شوہر سے طلاق کا مطالبہ کر دیتی ہیں، اور یہ حرکت شوہر کیلئے نہایت تکلیف دہ ہوتی ہے، ایسی عورتوں کے لئے درج ذیل 3 احادیث میں بھی بہت عبرت اور نصیحت ہے، چنانچہ

(1)..... حضرت ثوبان رَضِيَ اللهُ تَعَالَى عَنْهُ سے روایت ہے، رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو عورت بغیر کسی حرج کے شوہر سے طلاق کا سوال کرے اس پر جنت کی خوشبو حرام ہے۔“⁽²⁾

(2)..... حضرت ثوبان رَضِيَ اللهُ تَعَالَى عَنْهُ سے روایت ہے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس عورت نے بغیر کسی وجہ کے اپنے شوہر سے خلع لی تو وہ جنت کی خوشبو نہ سونگھ سکے گی۔“⁽³⁾

(3)..... حضرت معاذ رَضِيَ اللهُ تَعَالَى عَنْهُ سے روایت ہے، حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جب عورت اپنے شوہر کو دنیا میں ایزادیتی ہے تو حورِ عین کہتی ہیں خدا تجھے قتل کرے اسے ایزاد نہ دے یہ تو تیرے پاس مہمان ہے عنقریب تجھ سے جدا ہو کر ہمارے پاس آئے گا۔“⁽⁴⁾

اللہ تعالیٰ ایسی عورتوں کو عقل سلیم اور ہدایت عطا فرمائے، امین۔

شرعی حیلوں کے جواز کا ثبوت

فقہاء کرام نے اس آیت سے شرعی حیلوں کے جواز پر استدلال کیا ہے، چنانچہ فتاویٰ عالمگیری میں ہے ”جو حیلہ کسی کا حق مارنے یا اس میں شبہ پیدا کرنے یا باطل سے فریب دینے کیلئے کیا جائے وہ مکروہ ہے اور جو حیلہ اس لئے کیا جائے کہ آدمی حرام سے بچ جائے یا حلال کو حاصل کر لے وہ اچھا ہے۔ اس قسم کے حیلوں کے جائز ہونے کی دلیل اللہ عَزَّوَجَلَّ کا یہ فرمان ہے:

وَحُدُ بَيْدِكَ ضَعْفًا قَاصِرِبِّهِ وَلَا تَحْصُتْ

ترجمہ کنز العرفان: اور (فرمایا) اپنے ہاتھ میں ایک جھاڑو

1..... ابو سعود، ص، تحت الآية: ۴۴/۴، ۴۴/۴، ملخصاً.

2..... ترمذی، کتاب الطلاق واللعان، باب ما جاء في المختلعات، ۴۰۲/۲، الحدیث: ۱۱۹۱.

3..... ترمذی، کتاب الطلاق واللعان، باب ما جاء في المختلعات، ۴۰۲/۲، الحدیث: ۱۱۹۰.

4..... ابن ماجہ، کتاب النکاح، باب في المرأة تؤذي زوجها، ۴۹۸/۲، الحدیث: ۲۰۱۴.

لے کر اس سے مارد اور قسم نہ توڑو۔ (1)

البتہ یاد رہے کہ قابلِ اعتماد مُقتدیانِ کرام سے رہنمائی لئے بغیر عوام الناس کو کوئی حیلہ نہیں کرنا چاہئے کیونکہ بعض حیلوں کی شرعی طور پر اجازت نہیں ہوتی اور بعض اوقات حیلہ کرنے میں ایسی غلطی کر جاتے ہیں جس کی وجہ سے حیلہ ہوتا ہی نہیں۔

﴿إِنَّا وَجَدْنَاهُ صَابِرًا﴾: بے شک ہم نے اسے صبر کرنے والا پایا۔ یعنی بے شک ہم نے حضرت ایوب عَلَيْهِ الصَّلَاةُ وَالسَّلَام کو جان، اولاد اور مال میں آزمائش پر صبر کرنے والا پایا اور اس آزمائش نے انہیں اللہ تعالیٰ کی اطاعت سے نکل جانے اور کسی معصیت میں مبتلا ہو جانے پر نہیں ابھارا۔ وہ کیا ہی اچھا بندہ ہے بیشک وہ اللہ تعالیٰ کی طرف بہت رجوع لانے والا ہے۔ (2)

حضرت عبد اللہ بن مسعود رَضِيَ اللهُ تَعَالَى عَنْهُ سے مروی ہے کہ حضرت ایوب عَلَيْهِ الصَّلَاةُ وَالسَّلَام قیامت کے دن صبر کرنے والوں کے سردار ہوں گے۔ (3)

وَأَذْكُرُ عَبْدَنَا إِبْرَاهِيمَ وَاسْحَقَ وَيَعْقُوبَ أُولِي الْأَيْدِي وَالْأَبْصَارِ ۝ إِنَّا أَخَصَّصْنَاهُمْ بِخَالِصَةِ ذِكْرِي الدَّارِجِ ۝ وَإِنَّهُمْ عِنْدَنَا لَمِنَ الْمُصْطَفَيْنِ الْأَخْيَارِ ۝

ترجمہ کنزالایمان: اور یاد کرو ہمارے بندوں ابراہیم اور اسحاق اور یعقوب قدرت اور علم والوں کو۔ بے شک ہم نے انہیں ایک کھری بات سے امتیاز بخشا کہ وہ اس گھر کی یاد ہے۔ اور بے شک وہ ہمارے نزدیک چنے ہوئے پسندیدہ ہیں۔



1..... فتاویٰ عالمگیری، کتاب الحیل، الفصل الاول، ۳۹۰/۶.

2..... تفسیر طبری، ص، تحت الآیة: ۴۴، ۵۹۱/۱۰، بیضاوی، ص، تحت الآیة: ۴۴، ۴۹/۵، ملقطاً.

3..... ابن عساکر، ذکر من اسمه: ایوب، ایوب نبی اللہ، ۶۶/۱۰.

ترجمہ کنز العرفان: اور ہمارے بندوں ابراہیم اور اسحاق اور یعقوب کو یاد کرو جو قوت والے اور سمجھ رکھنے والے تھے۔ بیشک ہم نے انہیں ایک کھری بات سے چن لیا وہ اس (آخرت کے) گھر کی یاد ہے۔ اور بیشک وہ ہمارے نزدیک بہترین چنے ہوئے بندوں میں سے ہیں۔

﴿وَأَذْكُرْ عَبْدَنَا إِبْرَاهِيمَ وَأِسْحَاقَ وَيَعْقُوبَ﴾ اور ہمارے بندوں ابراہیم اور اسحاق اور یعقوب کو یاد کرو۔ ﴿اس آیت اور اس کے بعد والی دو آیات کا خلاصہ یہ ہے کہ اے پیارے حبیب! صلی اللہ تعالیٰ علیہ وآلہ وسلم، ہمارے عنایتوں والے خاص بندوں حضرت ابراہیم علیہ الصلوٰۃ والسلام، ان کے بیٹے حضرت اسحاق علیہ الصلوٰۃ والسلام، اور ان کے بیٹے حضرت یعقوب علیہ الصلوٰۃ والسلام کو یاد کریں کہ انہیں اللہ تعالیٰ نے علمی اور عملی قوتیں عطا فرمائیں جن کی بنا پر انہیں اللہ تعالیٰ کی معرفت اور عبادات پر قوت حاصل ہوئی۔ بیشک ہم نے انہیں ایک کھری بات سے چن لیا اور وہ بات آخرت کے گھر کی یاد ہے کہ وہ لوگوں کو آخرت کی یاد دلاتے، کثرت سے آخرت کا ذکر کرتے اور دنیا کی محبت نے ان کے دلوں میں جگہ نہیں پائی اور بیشک وہ ہمارے نزدیک بہترین چنے ہوئے بندوں میں سے ہیں۔^(۱)

﴿وَأَنَّهُمْ عِنْدَنَا﴾ اور بیشک وہ ہمارے نزدیک۔ ﴿امام فخر الدین رازی ذمۃ اللہ تعالیٰ علیہ فرماتے ہیں اس آیت سے علماء نے انبیاء کرام علیہم الصلوٰۃ والسلام کی عصمت (یعنی گناہ سے پاک ہونے) پر استدلال کیا ہے کیونکہ اللہ تعالیٰ نے اس آیت میں انہیں کسی قید کے بغیر اختیار فرمایا اور یہ بہتری ان کے تمام افعال اور صفات کو عام ہے۔^(۲)

وَأَذْكُرْ إِسْمَاعِيلَ وَالْيَسَعَ وَذَا الْكِفْلِ ط وَكُلٌّ مِّنَ الْأَخْيَارِ ط

ترجمہ کنز الایمان: اور یاد کرو اسماعیل اور یسع اور ذوالکفل کو اور سب اچھے ہیں۔

ترجمہ کنز العرفان: اور اسماعیل اور یسع اور ذوالکفل کو یاد کرو اور سب بہترین لوگ ہیں۔

①..... روح البیان، ص، تحت الآیة: ۴۵-۴۶، ۴۶/۸، مدارك، ص، تحت الآیة: ۴۵-۴۷، ص ۱۰۲۴، خازن، ص، تحت الآیة: ۴۵-۴۷، ۴۳/۴، ۴۷-۴۵، ملقطاً.

②..... تفسیر کبیر، ص، تحت الآیة: ۴۷، ۴۰۰/۹.

﴿وَاذْكُرْ إِسْمَاعِيلَ وَالْيَسَعَ وَذَا الْكِفْلِ﴾ اور اسماعیل اور یسع اور ذوالکفل کو یاد کرو۔ ﴿یعنی اے حبیب! صَلَّی اللہُ تَعَالَى عَلَیْهِ وَآلِهِ وَسَلَّمَ﴾، آپ حضرت اسماعیل، حضرت یسع اور حضرت ذوالکفل عَلَیْهِمُ الصَّلَاةُ وَالسَّلَامُ کے فضائل اور ان کے صبر کو یاد کریں تاکہ ان کی سیرت سے آپ کو تسلی حاصل ہو۔^(۱) اور ان کی پاک خصلتوں سے لوگ نیکیوں کا ذوق و شوق حاصل کریں اور وہ سب بہترین لوگ ہیں۔

یاد رہے کہ حضرت یسع عَلَیْهِ الصَّلَاةُ وَالسَّلَامُ بنی اسرائیل کے انبیاء میں سے ہیں، انہیں حضرت الیاس عَلَیْهِ الصَّلَاةُ وَالسَّلَامُ نے بنی اسرائیل پر اپنا خلیفہ مقرر کیا اور بعد میں انہیں نبوت سے سرفراز کیا گیا۔ حضرت ذوالکفل عَلَی نَبِیْنَا وَ عَلَی الصَّلَاةُ وَالسَّلَامُ کی نبوت میں اختلاف ہے اور صحیح یہ ہے کہ وہ نبی ہیں۔^(۲)

هَذَا ذِكْرٌ ۱۰۰ وَإِنَّ لِلْمُتَّقِينَ لَحُسْنَ مَآبٍ ۱۰۱ جَنَّتٍ عَدْنٍ مُمْتَحِنَةٌ

لَهُمُ الْآبُوابُ ۱۰۲ مُتَّكِنِينَ فِيهَا يُدْعُونَ فِيهَا بِكَاكِبَةٍ كَثِيرَةٍ

وَشَرَابٍ ۱۰۳ وَعِنْدَهُمْ قَصْرَاتُ الطَّرْفِ أَتْرَابٌ ۱۰۴

ترجمہ کنز الایمان: یہ نصیحت ہے اور بے شک پرہیزگاروں کا ٹھکانہ بھلا۔ بسنے کے باغ ان کے لیے سب دروازے کھلے ہوئے۔ ان میں تکیہ لگائے ان میں بہت سے میوے اور شراب مانگتے ہیں۔ اور ان کے پاس وہ بیسیاں ہیں کہ اپنے شوہر کے سوا اور کسی طرف آنکھ نہیں اٹھاتیں ایک عمر کی۔

ترجمہ کنز العرفان: یہ نصیحت ہے اور بیشک پرہیزگاروں کیلئے اچھا ٹھکانہ ہے۔ بسنے کے باغات ہیں جن کے سب دروازے ان کے لیے کھلے ہوئے ہیں۔ ان میں تکیہ لگائے ہوں گے۔ ان باغوں میں وہ بہت سے پھل میوے اور پینے کی چیزیں مانگیں گے۔ اور ان کے پاس ایسی بیویاں ہوں گی جو شوہر کے سوا کسی اور کی طرف آنکھ نہیں اٹھاتیں، جو ہم عمر ہوں گی۔

①.....خازن، ص، تحت الآیة: ۴۸، ۴۴/۴، ملخصاً.

②.....روح البیان، ص، تحت الآیة: ۴۸، ۴۷/۸، صاوی، ص، تحت الآیة: ۴۸، ۱۷۷۶/۵، ملتنقطاً.

﴿هَذَا ذِكْرٌ نِيصِحْتُمْ بِهِ﴾ آیت کے اس حصے کا ایک معنی یہ ہے کہ اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، یہ قرآن جو ہم نے آپ کی طرف نازل کیا اس کے ذریعے ہم نے آپ کو اور آپ کی قوم کو نصیحت کی ہے۔ دوسرا معنی یہ ہے کہ اوپر والی آیات میں انبیاء کرام عَلَيْهِمُ الصَّلَاةُ وَالسَّلَامُ کی جو سیرت بیان ہوئی یہ ان کا ذکر جمیل ہے جو ہمیشہ ہوتا رہے گا۔^(۱)

﴿وَإِنَّ لِمُتَّقِينَ لَحُسْنَ مَآبٍ﴾ اور بیشک پرہیزگاروں کیلئے اچھا ٹھکانہ ہے۔ ﴿آیت کے اس حصے اور اس کے بعد والی تین آیات کا خلاصہ یہ ہے کہ بے شک وہ لوگ جو اللہ تعالیٰ سے ڈرے اور انہوں نے اللہ تعالیٰ کی فرمائش کی ادائیگی میں اور اس کی نافرمانی سے بچنے میں اس کا خوف رکھا تو ان کیلئے آخرت میں اچھا ٹھکانہ ہے اور وہ اچھا ٹھکانہ بسنے کے باغات ہیں، جب وہ ان باغات کے دروازوں تک پہنچیں گے تو انہیں اپنے لئے کھلا ہوا پائیاں گے، فرشتے تعظیم و تکریم کے ساتھ ان کا استقبال کریں گے اور کہیں گے تم پر سلامتی ہو کیونکہ تم نے صبر کیا تو آخرت کا اچھا انجام کیا ہی خوب ہے۔ ان باغات میں وہ نقش و نگار کئے ہوئے تختوں پر ٹیک لگائے ہوں گے۔ ان بانگوں میں وہ بہت سے پھل میوے اور شراب مانگیں گے۔ اور ان کے پاس ایسی بیویاں ہوں گی جو اپنے شوہر کے سوا کسی اور کی طرف نگاہ اٹھا کر نہ دیکھیں گی اور وہ سب عمر میں برابر ہوں گی ایسے ہی حسن و جوانی میں بھی برابر ہوں گی، آپس میں محبت رکھنے والی ہوں گی، ایک کو دوسرے سے بغض، رشک اور حسد نہ ہوگا۔^(۲)

هَذَا مَا تُوْعَدُونَ لِيَوْمِ الْحِسَابِ ﴿۵۲﴾ إِنَّ هَذَا رِزْقًا مَّا لَهُ مِنْ تَفَادٍ ﴿۵۳﴾

ترجمہ کنزالایمان: یہ ہے وہ جس کا تمہیں وعدہ دیا جاتا ہے حساب کے دن۔ بے شک یہ ہمارا رزق ہے کہ کبھی ختم نہ ہوگا۔

ترجمہ کنزالعرفان: یہ وہ ہے جس کا تمہیں حساب کے دن کیلئے وعدہ کیا جاتا ہے۔ بیشک یہ ہمارا رزق ہے، اس کیلئے کبھی ختم ہونا نہیں ہے۔

﴿هَذَا مَا تُوْعَدُونَ﴾ یہ وہ ہے جس کا تمہیں وعدہ کیا جاتا ہے۔ ﴿یعنی فرشتے ان سے کہیں گے: اے پرہیزگارو! یہ ثواب

①..... تفسیر طبری، ص، تحت الآیة: ۴۹، ۵۹۵/۱۰، روح البیان، ص، تحت الآیة: ۴۹، ۴۸/۸، ملقطاً.

②..... تفسیر طبری، ص، تحت الآیة: ۴۹، ۵۹۵/۱۰، روح البیان، ص، تحت الآیة: ۴۹-۵۲، ۴۸/۸-۴۹، خازن، ص،

تحت الآیة: ۴۹-۵۲، ۴۴/۴، ملقطاً.

اور نعمتیں وہ ہیں جن کا حساب کے دن کے لئے نبی عَلَيْهِ السَّلَام کی زبان سے تمہیں وعدہ کیا جاتا ہے۔ (۱)

﴿إِنَّ هَذَا الرِّزْقُ﴾: بیشک یہ ہمارا رزق ہے۔ یعنی پرہیزگاروں کے لئے جو انعام و اکرام ذکر کیا گیا یہ ہمارا عطا کردہ رزق ہے اور یہ ہمیشہ باقی رہے گا۔

هَذَا وَإِنَّ لِلطَّغِيْنَ لَشَرَّ مَا بِلَا جَهَنَّمَ يَصْلَوْنَهَا فَبِئْسَ الْبِهَادٌ ﴿۵۶﴾
هَذَا فَلْيَذُقُوهُ حَبِيْمٌ وَعَسَاقٌ ﴿۵۷﴾ وَآخِرُ مِنْ شَكْلِهِ أَزْوَاجٌ ﴿۵۸﴾

ترجمہ کنزالایمان: ان کو تو یہ ہے اور بے شک سرکشوں کا برا ٹھکانا۔ جہنم کہ اس میں جائیں گے تو کیا ہی برا بچھونا۔ ان کو یہ ہے تو اسے چکھیں کھولتا پانی اور پیپ۔ اور اسی شکل کے اور جوڑے۔

ترجمہ کنزالعرفان: (نیوں کیلئے تو) یہ (ہے) اور بیشک سرکشی کرنے والوں کیلئے برا ٹھکانہ ہے۔ جہنم ہے جس میں داخل ہوں گے تو وہ کیا ہی برا بچھونا ہے۔ یہ کھولتا پانی اور پیپ ہے تو جہنمی اسے چکھیں۔ اور اسی طرح کے دوسرے مختلف اقسام کے عذاب ہوں گے۔

﴿هَذَا﴾: یہ۔ ﴿اس سے پہلی آیات میں پرہیزگاروں کا ثواب بیان کیا گیا اور اس آیت سے سرکشی کرنے والوں کی سزا بیان کی جا رہی ہے تاکہ وعدے کے بعد وعید کا اور ترغیب کے بعد ڈرانے اور خوف دلانے کا بیان ہو۔ چنانچہ اس آیت اور اس کے بعد والی تین آیات کا خلاصہ یہ ہے کہ ایمان والوں کا صلہ تو یہ ہے جو بیان ہوا اور اب اس کے مقابل سنو: بیشک اللہ تعالیٰ کے (حکم کے) خلاف سرکشی کرنے والوں اور اس کے رسولوں کو جھٹلانے والوں کیلئے برا ٹھکانہ ہے، اور وہ برا ٹھکانہ جہنم ہے جس میں وہ قیامت کے دن داخل ہوں گے، تو وہ بھڑکنے والی آگ کیا ہی برا بچھونا ہے کیونکہ وہی آگ ان کا فرش ہوگی۔ جہنمیوں کیلئے یہ کھولتا پانی اور پیپ ہے جو جہنمیوں کے جسموں اور ان کے سرے ہوئے زخموں اور نجاست کے مقاموں سے بہے گی، جلتی اور بدبودار ہوگی، تو وہ اسے چکھیں اور ان کے لئے اسی طرح کے ملتے جلتے قسم قسم کے

۱..... روح البیان، ص، تحت الآية: ۵۳، ۴۹/۸، ۵۰۔

عذاب ہوں گے۔ (۱)

جہنمیوں کی پیپ کی کیفیت

حضرت ابوسعید خدری رَضِيَ اللهُ تَعَالَى عَنْهُ سے روایت ہے، رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”اگر عَسَاق یعنی جہنمیوں کی پیپ کا ایک ڈول دنیا میں بہا دیا جائے تو پوری دنیا والے بدبودار ہو جائیں۔ (۲)

هَذَا فَوْجٌ مُّقْتَحِمٌ مَّعَكُمْ لَا مَرْحَبًا بِهِمْ إِنَّهُمْ صَالُوا النَّاسِ ۝۵۹

ترجمہ کنز الایمان: ان سے کہا جائے گا یہ ایک اور فوج تمہارے ساتھ دھنسی پڑتی ہے جو تمہاری تھی وہ کہیں گے ان کو کھلی جگہ نہ ملو آگ میں تو ان کو جانا ہی ہے وہاں بھی تنگ جگہ میں رہیں۔

ترجمہ کنز العرفان: یہ ایک اور فوج ہے جو تمہارے ساتھ دھنسی جا رہی ہے، انہیں کوئی خوش آمدید نہیں، بیشک یہ آگ میں داخل ہو رہے ہیں۔

﴿هَذَا فَوْجٌ مُّقْتَحِمٌ مَّعَكُمْ﴾: یہ ایک اور فوج ہے جو تمہارے ساتھ دھنسی جا رہی ہے۔ ﴿حضرت عبد اللہ بن عباس رَضِيَ اللهُ تَعَالَى عَنْهُمَا نے فرمایا کہ جب کافروں کے سردار جہنم میں داخل ہوں گے اور ان کے پیچھے پیچھے ان کی پیروی کرنے والے بھی جا رہے ہوں گے تو جہنم کے خازن ان سرداروں سے کہیں گے ”یہ تمہاری پیروی کرنے والوں کی فوج ہے جو تمہاری طرح تمہارے ساتھ جہنم میں دھنسی جا رہی ہے۔“ کافر سردار جہنم کے خازن فرشتوں کو جواب دیتے ہوئے کہیں گے: ان پیر و کاروں کو (جہنم میں) کھلی جگہ نہ ملے، بیشک ہماری طرح یہ بھی آگ میں داخل ہو رہے ہیں۔ (۳)

قَالُوا بَلْ أَنْتُمْ قَدَّمْتُمُوهُ لَنَا فَيَسُّ الْقَرَارُ ۝۶۰

①.....تفسیر کبیر، ص، تحت الآیة: ۵۵-۵۸، ۳/۹-۴-۴۰، روح البیان، ص، تحت الآیة: ۵۵-۵۸، ۸/۵۱-۵۰، حازن، ص، تحت الآیة: ۵۵-۵۸، ۴/۴، ملقطاً.

②.....ترمذی، کتاب صفة جہنم، باب ما جاء فی صفة شراب اهل النار، ۴/۲۶۳، الحدیث: ۲۵۹۳.

③.....حازن، ص، تحت الآیة: ۵۹، ۴/۴-۵۵، ملخصاً.

قَالُوا رَبَّنَا مَنْ قَدَّمَ لَنَا هَذَا فَزِدْهُ عَذَابًا ضِعْفًا فِي النَّارِ ﴿٦١﴾

ترجمہ کنزالایمان: تابع بولے بلکہ تمہیں کھلی جگہ نہ ملو یہ مصیبت تم ہمارے آگے لائے تو کیا ہی برا ٹھکانا۔ وہ بولے اے ہمارے رب جو یہ مصیبت ہمارے آگے لایا سے آگ میں دو ناعذاب بڑھا۔

ترجمہ کنزالعرفان: (پیر و کار) کہیں گے بلکہ تمہیں کوئی خوش آمدید نہیں۔ تم ہی یہ مصیبت ہمارے آگے لائے ہو تو کیا ہی برا ٹھکانہ ہے۔ (پھر پیر و کار) کہیں گے: اے ہمارے رب! جو یہ مصیبت ہمارے آگے لایا سے آگ میں دو گنا عذاب بڑھا۔

﴿قَالُوا: وَهَ كَيْسَ كَيْسًا﴾ یعنی پیر و کار اپنے سرداروں سے کہیں گے: بلکہ تمہیں کھلی جگہ نہ ملے۔ تم ہی یہ عذاب ہمارے آگے لائے ہو کیونکہ تم نے پہلے کفر اختیار کیا اور پھر ہمیں بھی اس راہ پر چلایا تو جہنم بہت ہی برا ٹھکانہ ہے۔^(۱) اس سے معلوم ہوا کہ اہل جنت آپس میں اتفاق اور محبت رکھیں گے جبکہ اہل جہنم آپس میں نا اتفاقی کا شکار ہوں گے۔

﴿قَالُوا: وَهَ كَيْسَ كَيْسًا﴾ یعنی پیروی کرنے والے کفار اپنے سرداروں کے متعلق بارگاہِ الہی میں عرض کریں گے کہ اے ہمارے رب! عَزَّ وَجَلَّ، جو یہ عذاب ہمارے آگے لایا سے آگ میں ہم سے دو گنا عذاب دے کیونکہ وہ کافر بھی ہے اور کافر گرجھی اور ہم صرف کافر ہیں۔^(۲)

وَقَالُوا مَالَنَا لَنْ نُرَى رِجَالًا كُنَّا نَعُدُّهُمْ مِّنَ الْأَشْرَارِ ﴿٦٢﴾ أَتَّخَذْنَا لَهُمْ سِخْرِيًّا أَمْ ذَاغَتْ عَنْهُمْ الْأَبْصَارُ ﴿٦٣﴾ إِنَّ ذَلِكَ لَحَقٌّ تَخَاصُمُ أَهْلِ النَّارِ ﴿٦٤﴾

ترجمہ کنزالایمان: اور بولے ہمیں کیا ہوا ہم ان مردوں کو نہیں دیکھتے جنہیں برا سمجھتے تھے۔ کیا ہم نے انہیں ہنسی بنا لیا

①.....حازن، ص، تحت الآیة: ۶۰، ۴۵/۴.

②.....روح البیان، ص، تحت الآیة: ۶۱، ۵۲/۸، ۵۳، ملخصاً.

یا آنکھیں ان کی طرف سے پھر گئیں۔ بے شک یہ ضرور حق ہے دوزخیوں کا باہم جھگڑا۔

ترجمہ کنز العرفان: اور کہیں گے: ہمیں کیا ہوا کہ ہم ان مردوں کو نہیں دیکھ رہے جنہیں ہم برا شمار کرتے تھے۔ کیا ہم نے انہیں (ایسے ہی) ہنسی بنا لیا تھا یا آنکھیں ان کی طرف سے پھر گئی تھیں؟ بیشک یہ دوزخیوں کا باہم جھگڑنا ضرور حق ہے۔

﴿وَقَالُوا: اور وہ کہیں گے۔﴾ اس آیت اور اس کے بعد والی آیت کا خلاصہ یہ ہے کہ جب کفار جہنم میں غریب مسلمانوں کو نہ دیکھیں گے تو کفار کے سردار کہیں گے: ہمیں جہنم میں وہ غریب مسلمان نظر کیوں نہیں آ رہے جنہیں ہم دنیا میں برے لوگوں میں شمار کرتے تھے اور انہیں ہم اپنے دین کا مخالف ہونے کی وجہ سے شریر کہتے تھے اور غریب ہونے کی وجہ سے انہیں حقیر سمجھتے تھے، پھر کہیں گے کہ کیا ہم نے انہیں مذاق نہ بنا لیا تھا جبکہ حقیقت میں وہ ایسے نہ تھے اور وہ دوزخ میں آئے ہی نہیں ہیں نیز ہمارا ان کے ساتھ استہزاء کرنا اور ان کا مذاق اڑانا باطل اور غلط تھا یا ہماری آنکھیں ان کی طرف سے پھر گئی تھیں اس لئے وہ ہمیں نظر نہ آئے۔ دوسری آیت کے آخری حصے کا ایک معنی یہ بھی ہے کہ یا ان کی طرف سے ہماری آنکھیں پھر گئیں اور دنیا میں ہم ان کے مرتبے اور بزرگی کو نہ دیکھ سکے۔^(۱) اس سے معلوم ہوا کہ کفار جہنم میں ایک دوسرے کو پہچانیں گے اور دنیا کی باتیں بھی یاد کریں گے۔

قُلْ إِنَّمَا أَنَا مُنذِرٌ ۖ وَمَا مِنْ إِلَهٍ إِلَّا اللَّهُ الْوَاحِدُ الْقَهَّارُ ﴿٦٥﴾

ترجمہ کنز الایمان: تم فرماؤ میں ڈرسانے والا ہی ہوں اور معبود کوئی نہیں مگر ایک اللہ سب پر غالب۔

ترجمہ کنز العرفان: تم فرماؤ: میں صرف ڈرسانے والا ہوں اور کوئی معبود نہیں مگر ایک اللہ جو سب پر غالب ہے۔

﴿قُلْ: تم فرماؤ۔﴾ اس سورت کی ابتداء میں بیان ہوا کہ جب تاجدار رسالت صلی اللہ تعالیٰ علیہ وآلہ وسلم نے لوگوں کو اللہ تعالیٰ کی وحدانیت، اپنی رسالت اور قیامت کے حق ہونے پر ایمان لانے کی دعوت دی تو کفار نے اپنی جہالت کا ثبوت پیش کرتے ہوئے آپ صلی اللہ تعالیٰ علیہ وآلہ وسلم کو جاوگرا اور جھوٹا کہا، پھر اللہ تعالیٰ نے مختلف انبیاء کرام علیہم

۱.....حازن، ص، تحت الآیة: ۶۲-۶۳، ۴/۴، ملخصاً.

الصَّلٰوةُ وَالسَّلَامُ کے واقعات بیان فرمائے تاکہ ان کی سیرت کو سامنے رکھتے ہوئے کفار کی جہالت پر صبر کرنا آسان ہو اور کفار اپنے کفر پر اصرار اور جہالت کو چھوڑ کر ایمان قبول کرنے کی طرف راغب ہوں، ان چیزوں کو بیان کرنے کے بعد اب پھر اللہ تعالیٰ وحدانیت، رسالت اور مرنے کے بعد اٹھائے جانے کا بیان فرما رہا ہے، چنانچہ ارشاد فرمایا: ”اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، آپ کفار مکہ سے فرمادیں کہ میں صرف تمہیں اللہ تعالیٰ کی طرف سے تمہارے کفر اور گناہوں کے بدلے عذاب کا ڈر سنانے والا ہوں اور یہ بھی فرمادیں کہ اللہ تعالیٰ کے سوا اور کوئی معبود نہیں، وہ اکیلا ہے، وہ اپنی ذات، صفات اور افعال میں اصلاً شرک کو قبول نہیں کرتا، اس کی بارگاہ کے علاوہ اور کوئی جائے پناہ نہیں، وہ اپنے علاوہ ہر ممکن چیز پر غالب ہے۔ وہ آسمانوں اور زمین اور ان کے درمیان موجود تمام مخلوقات کا مالک ہے تو یہ کس طرح ہو سکتا ہے کہ اس کا کوئی شریک ہو اور اس کی شان یہ ہے کہ وہ عزت والا اور بڑا بخشنے والا ہے۔“ (1)

مخلوق کا خوف دور کرنے کا وظیفہ

علامہ اسماعیل حقی رَحْمَةُ اللہِ تَعَالٰی عَلَیْہِ فرماتے ہیں ”جو کوئی ”یَا قَهَّارُ“ روزانہ ایک ہزار بار پڑھ لیا کرے تو اس کے دل سے مخلوق (کا خوف) دور ہو جائے گا۔“ (2)

رَبُّ السَّمٰوٰتِ وَالْاَرْضِ وَمَا بَیْنَهُمَا الْعَزِیْزُ الْغَفَّارُ ۲۱

ترجمہ کنز الایمان: مالک آسمانوں اور زمین کا اور جو کچھ اُن کے درمیان ہے صاحب عزت والا، بڑا بخشنے والا۔

ترجمہ کنز العرفان: وہ آسمانوں اور زمین کا اور جو کچھ ان کے درمیان ہے سب کا مالک ہے، عزت والا، بڑا بخشنے والا ہے۔

﴿رَبُّ السَّمٰوٰتِ وَالْاَرْضِ وَمَا بَیْنَهُمَا﴾: وہ آسمانوں اور زمین کا اور جو کچھ ان کے درمیان ہے سب کا مالک ہے۔ امام فخر الدین رازی رَحْمَةُ اللہِ تَعَالٰی عَلَیْہِ فرماتے ہیں ”اس آیت اور اس سے اوپر والی آیت میں اللہ تعالیٰ نے اپنی 5 صفات بیان فرمائی ہیں: (1) واحد۔ (2) قہَّار۔ (3) رب۔ (4) عزیز۔ (5) غَفَّار۔ اللہ تعالیٰ کی وحدانیت وہ چیز ہے کہ جس کے

1.....تفسیر کبیر، ص، تحت الآیة: ۶۵، ۴۰۶/۹، روح البیان، ص، تحت الآیة: ۶۵، ۵۵/۸، ملقطاً.

2.....روح البیان، ص، تحت الآیة: ۶۵، ۵۵/۸.

بارے میں اہل حق اور مشرکین کے درمیان اختلاف ہے، چنانچہ اللہ تعالیٰ نے اپنی صفت ”قہار“ بیان فرما کر اپنی وحدانیت پر استدلال فرمایا، اور یہ صفت اگرچہ اللہ تعالیٰ کی وحدانیت پر دلالت کرتی ہے لیکن صرف اسے سن کر لوگوں کے دلوں میں شدید خوف بیٹھ جاتا، اس لئے اللہ تعالیٰ نے اس کے بعد اپنی تین وہ صفات بیان فرمادیں جو اس کی رحمت، فضل اور کرم پر دلالت کرتی ہیں۔

پہلی صفت: وہ آسمانوں اور زمین کا اور جو کچھ ان کے درمیان ہے سب کا رب ہے۔ اس صفت کی کامل معرفت اس وقت حاصل ہوگی جب زمین و آسمان کی تخلیق اور عناصرِ اربعہ وغیرہ میں اللہ تعالیٰ کی حکمت کے آثار میں غور و فکر کیا جائے اور یہ ایک ایسا سمندر ہے جس کا کوئی ساحل ہی نہیں، لہذا جب تم ان چیزوں کی تخلیق میں اللہ تعالیٰ کی حکمت کے آثار میں غور کرو گے تو اس وقت اللہ تعالیٰ کے رب ہونے کو پہچان جاؤ گے۔

دوسری صفت: اللہ تعالیٰ عزیز یعنی عزت اور غلبے والا ہے۔ اس صفت کو بیان کرنے کا فائدہ یہ ہے کہ اللہ تعالیٰ کے رب ہونے کا سن کر کوئی یہ کہہ سکتا تھا کہ ہاں! اللہ تعالیٰ رب تو ہے لیکن وہ ہر چیز پر قادر نہیں، اللہ تعالیٰ نے اس بات کا جواب دے دیا کہ وہ عزیز ہے، یعنی ہر ممکن چیز پر قادر ہے اور وہ ہر چیز پر غالب ہے جبکہ اس پر کوئی چیز غالب نہیں۔

تیسری صفت: اللہ تعالیٰ بڑا بخشنے والا ہے۔ اس صفت کو بیان کرنے کا فائدہ یہ ہے کہ کوئی یہ بات کہہ سکتا تھا کہ ہاں اللہ تعالیٰ رب ہے اور وہ احسان فرمانے والا ہے لیکن وہ اطاعت گزاروں اور اخلاص کے ساتھ عبادت کرنے والوں پر احسان فرمانے والا ہے۔ اللہ تعالیٰ نے اس کا جواب بھی اس طرح دے دیا کہ جو شخص 70 سال تک اپنے کفر پر قائم رہے، پھر اپنے کفر سے (سچی) توبہ کر لے تو میں گناہگاروں کے زمرے سے اس کا نام خارج کر دوں گا اور اپنے فضل و رحمت سے اس کے تمام گناہوں پر پردہ ڈال دوں گا اور اسے نیک لوگوں کے مرتبے تک پہنچا دوں گا۔^(۱)

قُلْ هُوَ نَبَوُّ اعْظِيمٌ ۖ لَّا اَنْتُمْ عَنْهُ مُعْرِضُونَ ﴿۶۸﴾

ترجمہ کنزالایمان: تم فرماؤ وہ بڑی خبر ہے۔ تم اس سے غفلت میں ہو۔

①.....تفسیر کبیر، ص، تحت الآیة: ۶۶، ۴۰۷/۹۔

ترجمہ کنز العرفان: تم فرماؤ وہ ایک عظیم خبر ہے۔ تم اس سے منہ پھیرے ہوئے ہو۔

﴿هُوَ نَبَأٌ عَظِيمٌ﴾: وہ ایک عظیم خبر ہے۔ ﴿اس آیت اور اس کے بعد والی آیت کا خلاصہ یہ ہے کہ اے حبیب! صَلَّی اللہُ تَعَالَى عَلَیْہِ وَاٰلِہٖ وَسَلَّم﴾، آپ فرمادیں کہ قرآن پاک اور جو کچھ اس میں توحید، نبوت، قیامت، حشر اور جنت و دوزخ وغیرہ کے بارے میں بیان کیا گیا یہ عظیم الشان خبر ہے اور اے کافرو! تمہارا حال یہ ہے کہ تم اس سے غفلت میں ہو کہ مجھ پر ایمان نہیں لاتے اور قرآن پاک اور میرے دین کو نہیں مانتے۔ (1)

مَا كَانَ لِي مِنْ عِلْمٍ بِالْمَلَائِكَةِ إِذْ يَخْتَصِمُونَ ﴿۲۹﴾

ترجمہ کنز الایمان: مجھے عالم بالا کی کیا خبر تھی جب وہ جھگڑتے تھے۔

ترجمہ کنز العرفان: مجھے عالم بالا کی کوئی خبر نہیں تھی جب وہ بحث کر رہے تھے۔

﴿إِذْ يَخْتَصِمُونَ﴾: جب وہ بحث کر رہے تھے۔ ﴿بحث کرنے والوں کے بارے میں ایک قول یہ ہے کہ ان سے مراد وہ فرشتے ہیں جو حضرت آدم عَلَيْهِ الصَّلَاةُ وَالسَّلَامُ کی تخلیق کے بارے میں گفتگو کر رہے تھے۔ اس صورت میں یہ حضور سید المرسلین صَلَّی اللہُ تَعَالَى عَلَیْہِ وَاٰلِہٖ وَسَلَّم کی نبوت صحیح ہونے کی ایک دلیل ہے، مگر عاید ہے کہ اگر میں نبی نہ ہوتا تو عالم بالا میں فرشتوں کا حضرت آدم عَلَيْهِ الصَّلَاةُ وَالسَّلَامُ کے بارے میں سوال و جواب کرنا مجھے کیا معلوم ہوتا، اس کی خبر دینا میری نبوت اور میرے پاس وحی آنے کی دلیل ہے۔ دوسرا قول یہ ہے کہ ان سے وہ فرشتے مراد ہیں جو اس چیز میں بحث کر رہے تھے کہ کون سے کام گناہوں کا کفارہ بن جاتے ہیں۔ (2)

حضور اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کو عالم بالا کے فرشتوں کی بحث کا علم عطا ہوا

اللہ تعالیٰ نے اس کا علم بھی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو عطا کیا جیسا کہ حضرت عبد اللہ بن عباس رَضِيَ اللہُ تَعَالَى عَنْهُمَا سے روایت ہے، تاجدار رسالت صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا کہ میں اپنے بہترین حال میں

1..... روح البیان، ص، تحت الآية: ۶۷-۶۸، ۵۶/۸، ملقطاً.

2..... قرطبی، ص، تحت الآية: ۶۹، ۱۶۶/۸-۱۶۷، الجزء الخامس عشر، مدارك، ص، تحت الآية: ۶۹، ص ۱۰۲۷، ملقطاً.

اپنے رب عَزَّوَجَلَّ کے دیدار سے مشرف ہوا (حضرت عبداللہ بن عباس رَضِيَ اللهُ تَعَالَى عَنْهُمَا فرماتے ہیں کہ میرے خیال میں یہ واقعہ خواب کا ہے) حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں کہ اللہ تعالیٰ نے فرمایا ”اے محمد! (صَلَّى اللهُ تَعَالَى عَلَيْهِ وَآلِهِ وَسَلَّمَ) تمہیں معلوم ہے کہ عالمِ بالا کے فرشتے کس بحث میں ہیں۔ میں نے عرض کی: ”نہیں۔ حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: پھر اللہ تعالیٰ نے اپنا دستِ رحمت و کرم میرے دونوں شانوں کے درمیان رکھا اور میں نے اس کے فیض کا اثر اپنے قلبِ مبارک میں پایا تو آسمان و زمین کی تمام چیزیں میرے علم میں آگئیں پھر اللہ تعالیٰ نے فرمایا: ”اے محمد! (صَلَّى اللهُ تَعَالَى عَلَيْهِ وَآلِهِ وَسَلَّمَ) کیا تم جانتے ہو کہ عالمِ بالا کے فرشتے کس چیز کے بارے میں بحث کر رہے ہیں؟ میں نے عرض کی: ”ہاں، اے رب! عَزَّوَجَلَّ، میں جانتا ہوں، وہ کفارِ رات میں بحث کر رہے ہیں اور کفارِ رات یہ ہیں، نمازوں کے بعد مسجد میں ٹھہرنا، پیدل جماعتوں کے لئے جانا، جس وقت سردی وغیرہ کے باعث پانی کا استعمال ناگوار ہو اس وقت اچھی طرح وضو کرنا۔ جس نے یہ کیا اس کی زندگی بھی بہتر، موت بھی بہتر اور وہ گناہوں سے ایسا پاک صاف نکلے گا جیسا اپنی ولادت کے دن تھا۔ اللہ تعالیٰ نے فرمایا ”اے محمد! (صَلَّى اللهُ تَعَالَى عَلَيْهِ وَآلِهِ وَسَلَّمَ) نماز کے بعد یہ دعا کیا کرو: ”اللَّهُمَّ إِنِّي أَسْأَلُكَ فِعْلَ الْخَيْرَاتِ وَتَرْكَ الْمُنْكَرَاتِ وَحُبَّ الْمَسَاكِينِ وَإِذَا أَرَدْتُ بِعِبَادِكَ فِتْنَةً فَأَقْبِضْنِي إِلَيْكَ غَيْرَ مَفْتُونٍ“ (1)

بعض روایتوں میں یہ ہے کہ سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”مجھ پر ہر چیز روشن ہوگی اور میں نے پہچان لی۔“ (2)

اور ایک روایت میں ہے کہ جو کچھ مشرق و مغرب میں ہے سب میں نے جان لیا۔ (3)

علامہ علاؤ الدین علی بن محمد بن ابراہیم بغدادی رَحِمَهُ اللهُ تَعَالَى عَلَيْهِ جو کہ خازن کے نام سے معروف ہیں، اپنی تفسیر میں ”دونوں شانوں کے درمیان ہاتھ رکھنے اور ٹھنڈک محسوس ہونے“ کے معنی یہ بیان فرماتے ہیں کہ اللہ تعالیٰ نے حضورِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کا سینہ مبارک کھول دیا اور قلبِ شریف کو متور کر دیا اور جن چیزوں کو کوئی نہ جانتا ہو ان سب کی معرفت آپ کو عطا کر دی حتیٰ کہ آپ نے نعمت و معرفت کی ٹھنڈک اپنے قلبِ مبارک میں پائی اور جب قلب

1.....ترمذی، کتاب التفسیر، باب ومن سورة ص، ۱۵۸/۵، الحدیث: ۳۲۴۴.

2.....ترمذی، کتاب التفسیر، باب ومن سورة ص، ۱۶۰/۵، الحدیث: ۳۲۴۶.

3.....ترمذی، کتاب التفسیر، باب ومن سورة ص، ۱۵۹/۵، الحدیث: ۳۲۴۵.

شریف منور ہو گیا اور سینہ پاک کھل گیا تو جو کچھ آسمانوں اور زمینوں میں ہے وہ اللہ تعالیٰ کے بتانے سے جان لیا۔^(۱)

إِنْ يُوحَىٰ إِلَىٰ آلِ الْأَنْبَاءِ أَنَا نَذِيرٌ مُّبِينٌ ﴿۴۰﴾

ترجمہ کنزالایمان: مجھے تو یہی وحی ہوتی ہے کہ میں نہیں مگر روشن ڈرسانے والا۔

ترجمہ کنزالعرفان: مجھے تو یہی وحی ہوتی ہے کہ میں تو کھلا ڈرسانے والا ہی ہوں۔

﴿إِنْ يُوحَىٰ إِلَىٰ﴾ مجھے تو یہی وحی ہوتی ہے۔ ﴿آلِ الْأَنْبَاءِ﴾ اس آیت کا ایک معنی یہ ہے کہ میری طرف جو غیبی امور کی وحی کی جاتی ہے جن میں عالم بالا کی خبریں بھی شامل ہیں وہ اس لئے ہے تاکہ میں اللہ تعالیٰ کی طرف سے لوگوں کو کھلا ڈرناؤں۔ دوسرا معنی یہ ہے کہ مجھے صرف اس چیز کا حکم دیا گیا ہے کہ میں عذاب الہی کا کھلا ڈرناؤں اور خدا کا پیغام پہنچاؤں، اس کے علاوہ اور کسی چیز کا مجھے حکم نہیں دیا گیا۔^(۲)

إِذْ قَالَ رَبُّكَ لِلْمَلٰٓئِكَةِ إِنِّي خَالِقٌ بَشَرًا مِّنْ طِينٍ ﴿۴۱﴾ فَاذْأَسْوَيْتُهُ
وَنَفَخْتُ فِيهِ مِنْ رُّوحِي فَقَعُوا لَهُ سٰٓجِدِينَ ﴿۴۲﴾ فَسَجَدَ الْبَلٰٓئِكَةُ
كُلُّهُمْ أَسْجُودًا ﴿۴۳﴾ إِلَّا إِبْلِيسَ ۖ اسْتَكْبَرَ وَكَانَ مِنَ الْكٰفِرِينَ ﴿۴۴﴾
قَالَ يَا إِبْلِيسُ مَا مَنَعَكَ أَنْ تَسْجُدَ لِمَا خَلَقْتُ بِيَدَيَّ ۖ اسْتَكْبَرْتَ أَمْ
كُنْتَ مِنَ الْعٰلِينَ ﴿۴۵﴾ قَالَ أَنَا خَيْرٌ مِّنْهُ خَلَقْتَنِي مِنْ نَّارٍ وَخَلَقْتَهُ
مِنْ طِينٍ ﴿۴۶﴾ قَالَ فَأَخْرِجْ مِنْهَا فَإِنَّكَ رَٰجِمٌ ﴿۴۷﴾ وَإِنَّ عَلَيْكَ لَعْنَتِي

۱.....خازن، ص، تحت الآية: ۷۰، ۴۶/۴.

۲.....ابو سعود، ص، تحت الآية: ۷۰، ۴۹/۴، مدارك، ص، تحت الآية: ۷۰، ص ۲۷، ۱۰، ملقطاً.

إِلَى يَوْمِ الدِّينِ ﴿٤٨﴾

ترجمہ کنزالایمان: جب تمہارے رب نے فرشتوں سے فرمایا کہ میں مٹی سے انسان بناؤں گا۔ پھر جب میں اسے ٹھیک بنا لوں اور اس میں اپنی طرف کی روح پھونکوں تو تم اس کے لیے سجدے میں گرنا۔ تو سب فرشتوں نے سجدہ کیا ایک ایک نے کہ کوئی باقی نہ رہا۔ مگر ابلیس نے اس نے غرور کیا اور وہ تھا ہی کافروں میں۔ فرمایا اے ابلیس تجھے کس چیز نے روکا کہ تو اس کے لیے سجدہ کرے جسے میں نے اپنے ہاتھوں سے بنایا کیا تجھے غرور آ گیا یا تو تھا ہی مغروروں میں۔ بولا میں اس سے بہتر ہوں تو نے مجھے آگ سے بنایا اور اسے مٹی سے پیدا کیا۔ فرمایا تو جنت سے نکل جا کہ تو راندھا گیا۔ اور بے شک تجھ پر میری لعنت ہے قیامت تک۔

ترجمہ کنزالعرفان: جب تمہارے رب نے فرشتوں سے فرمایا کہ میں مٹی سے انسان بنانے والا ہوں۔ پھر جب میں اسے ٹھیک بنا لوں اور اس میں اپنی خاص روح پھونکوں تو تم اس کے لیے سجدے میں پڑ جانا۔ تو تمام فرشتوں نے اکٹھے سجدہ کیا۔ سوائے ابلیس کے۔ اس نے تکبر کیا اور وہ کافروں میں سے ہو گیا۔ (اللہ نے) فرمایا: اے ابلیس! تجھے کس چیز نے روکا کہ تو اسے سجدہ کرے جسے میں نے اپنے ہاتھوں سے بنایا؟ کیا تو نے تکبر کیا ہے یا تو تھا ہی متکبروں میں سے؟ اس نے کہا: میں اس سے بہتر ہوں تو نے مجھے آگ سے بنایا اور اسے مٹی سے پیدا کیا۔ اللہ نے فرمایا: تو جنت سے نکل جا کہ بیشک تو دھتکارا ہوا ہے۔ اور بیشک قیامت تک تجھ پر میری لعنت ہے۔

﴿إِذْ قَالَ رَبُّكَ لِلْمَلٰٓئِكَةِ: جِبْتَمہارے رب نے فرشتوں سے فرمایا۔﴾ کفار مکہ چونکہ حسد اور تکبر کی بنا پر سید المرسلین صلی اللہ تعالیٰ علیہ وآلہ وسلم سے جھگڑتے تھے، اس لئے یہاں ایک بار پھر اللہ تعالیٰ نے حضرت آدم علیہ الصلوٰۃ والسلام کی تخلیق اور ابلیس کے سجدہ نہ کرنے کا واقعہ بیان فرمایا تاکہ اسے سن کر وہ عبرت حاصل کریں اور اپنے حسد و تکبر سے باز آجائیں۔ (۱)

یہ واقعہ تفصیل کے ساتھ سورہ بقرہ کے چوتھے رکوع میں بیان ہو چکا ہے اور اس کے علاوہ سورہ اعراف، سورہ

①.....تفسیر کبیر، ص، تحت الآیة: ۷۱، ۹/۹، ۴۰۹۔

حجر، سورہ بنی اسرائیل اور سورہ کہف میں بھی بیان ہو چکا ہے۔ اس آیت اور اس کے بعد والی سات آیات میں بیان کئے گئے واقعے کا خلاصہ یہ ہے کہ اللہ تعالیٰ نے فرشتوں سے فرمایا کہ میں مٹی سے حضرت آدم عَلَيْهِ الصَّلَاةُ وَوَالسَّلَامُ کو پیدا کروں گا، پھر جب میں اس کی پیدائش مکمل کر دوں اور اس میں اپنی خاص روح پھونک کر اسے زندگی عطا کر دوں تو تم اس کے لیے سجدے میں چلے جانا، جب حضرت آدم عَلَيْهِ الصَّلَاةُ وَوَالسَّلَامُ کی تخلیق کے مراحل مکمل ہوئے تو اللہ تعالیٰ کے حکم سے تمام فرشتوں نے اکٹھے سجدہ کیا لیکن ابلیس نے سجدہ نہ کیا، اس نے تکبر کیا اور وہ اللہ تعالیٰ کے علم میں کافروں میں سے ہی تھا۔ اللہ تعالیٰ نے فرمایا: اے ابلیس! تجھے اس آدم عَلَيْهِ الصَّلَاةُ وَوَالسَّلَامُ کو سجدہ کرنے سے کس چیز نے روکا جسے میں نے اپنے ہاتھوں سے بنایا؟ کیا تو نے تکبر کیا ہے یا تو (پہلے ہی) اس قوم میں سے تھا جن کا شیوہ ہی تکبر ہے۔ ابلیس نے کہا: میں اس سے بہتر ہوں کیونکہ تو نے مجھے آگ سے بنایا اور اسے مٹی سے پیدا کیا۔ اس سے ابلیس کی مراد یہ تھی کہ اگر حضرت آدم عَلَيْهِ الصَّلَاةُ وَوَالسَّلَامُ آگ سے پیدا کئے جاتے اور میرے برابر بھی ہوتے جب بھی میں انہیں سجدہ نہ کرتا چہ جائیکہ ان سے بہتر ہو کر انہیں سجدہ کروں۔ اللہ تعالیٰ نے فرمایا: تو جنت سے نکل جا کہ بیشک تو اپنی سرکشی، نافرمانی اور تکبر کے باعث دھتکارا ہوا ہے اور بیشک قیامت تک تجھ پر میری لعنت ہے اور قیامت کے بعد لعنت بھی اور طرح طرح کے عذاب بھی ہیں۔ پھر اللہ تعالیٰ نے اس کی صورت بدل دی، وہ پہلے حسین تھا بد شکل رُوسیاہ کر دیا گیا اور اس کی نورانیت سلب کر دی گئی۔ (۱)

قَالَ رَبِّ فَأَنْظِرْنِي إِلَى يَوْمِ يُبْعَثُونَ ﴿۴۹﴾ قَالَ فَإِنَّكَ مِنَ الْمُنْظَرِينَ ﴿۵۰﴾

إِلَى يَوْمِ الْوَقْتِ الْمَعْلُومِ ﴿۸۱﴾

ترجمہ کنزالایمان: بولا اے میرے رب ایسا ہے تو مجھے مہلت دے اس دن تک کہ وہ اٹھائے جائیں۔ فرمایا تو تو مہلت والوں میں ہے۔ اس جانے ہوئے وقت کے دن تک۔

ترجمہ کنزالعرفان: اس نے کہا: اے میرے رب! (اگر ایسا ہی ہے) تو مجھے لوگوں کے اٹھائے جانے کے دن تک

۱.....مدارک، ص، تحت الآیة: ۷۱-۷۸، ص ۱۰۲۷-۱۰۲۸، خازن، ص، تحت الآیة: ۷۱-۷۸، ۴/۴۷، ملنقطاً.

مہلت دے۔ اللہ نے فرمایا: پس بیشک تو مہلت والوں میں سے ہے۔ معین وقت کے دن تک۔

﴿قَالَ رَبِّ: اس نے کہا: اے میرے رب!﴾ اس آیت اور اس کے بعد والی دو آیات کا خلاصہ یہ ہے کہ جب شیطان مردود ہو گیا تو اس نے عرض کی ”اے میرے رب! اگر ایسا ہی ہے تو مجھے حضرت آدم عَلَيْهِ الصَّلَاةُ وَالسَّلَامُ اور ان کی اولاد کے فنا ہونے کے بعد جزا کے لئے اٹھائے جانے کے دن تک مہلت دے۔ اس سے ابلیس کی مراد یہ تھی کہ وہ انسانوں کو گمراہ کرنے کے لئے فراغت پائے اور ان سے اپنا بغض خوب نکالے اور موت سے بالکل بچ جائے کیونکہ اٹھنے کے بعد موت نہیں۔ اللہ تعالیٰ نے ارشاد فرمایا: پس بیشک تو مُعَيَّنِ وقت کے دن تک مہلت والوں میں سے ہے۔ یہاں مُعَيَّنِ وقت سے قیامت کے پہلے نطفہ تک کا وقت مراد ہے کہ جسے مخلوق کی فنا کے لئے مُعَيَّنِ فرمایا گیا ہے۔^(۱)

نوٹ: ابلیس کے مہلت طلب کرنے کا بیان سورہ اعراف کی آیت نمبر 14 اور سورہ حجر کی آیت نمبر 36 میں

بھی گزر چکا ہے۔

قَالَ فِعْزَتِكَ لَأُعْوِيَنَّهُمْ أَجْمَعِينَ ﴿۸۲﴾ اِلَّا عِبَادَكَ مِنْهُمْ
الْمُخْلِصِينَ ﴿۸۳﴾

ترجمہ کنز الایمان: بولا تو تیری عزت کی قسم ضرور میں ان سب کو گمراہ کر دوں گا۔ مگر جو ان میں تیرے چنے ہوئے بندے ہیں۔

ترجمہ کنز العرفان: اس نے کہا: تیری عزت کی قسم ضرور میں ان سب کو گمراہ کر دوں گا۔ مگر جو ان میں تیرے چنے ہوئے بندے ہیں۔

﴿قَالَ: اس نے کہا۔﴾ اس آیت اور اس کے بعد والی آیت کا خلاصہ یہ ہے کہ مہلت ملنے کے بعد ابلیس نے کہا: ”یارب! تیری عزت کی قسم! میں حضرت آدم عَلَيْهِ الصَّلَاةُ وَالسَّلَامُ کی اولاد کے سامنے گناہوں کو سجا سنوار کر اور ان کے دلوں میں شکوک

1..... روح البیان، ص، تحت الآیة: ۷۹-۸۱، ۸/۶۵.

وشبہات پیدا کر کے ان سب کو گمراہ کر دوں گا البتہ حضرت آدم عَلَيْهِ الصَّلَاةُ وَالسَّلَامُ کی اولاد میں سے جو تیرے چنے ہوئے بندے ہیں وہ میرے وارث سے بچے رہیں گے۔ (۱)

اس سے معلوم ہوا کہ انبیاء کرام عَلَيْهِم الصَّلَاةُ وَالسَّلَامُ اور بہت سے صالحین پر شیطان کا داؤ نہیں چلتا کہ وہ ان سے گناہ یا کفر کراوے۔

قَالَ فَالْحَقُّ وَالْحَقُّ أَقْوَلُ ۝۸۳ لَا مُلْكَنَّ جَهَنَّمَ مِنْكَ وَمِمَّنْ تَبِعَكَ
مِنْهُمْ أَجْعَبِينَ ۝۸۵

ترجمہ کنزالایمان: فرمایا تو سچ یہ ہے اور میں سچ ہی فرماتا ہوں۔ بے شک میں ضرور جہنم بھر دوں گا تجھ سے اور ان میں سے جتنے تیری پیروی کریں گے سب سے۔

ترجمہ کنزالعرفان: اللہ نے فرمایا: تو حق (میری طرف سے ہی ہوتا ہے) اور میں حق ہی فرماتا ہوں۔ بیشک میں ضرور جہنم بھر دوں گا تجھ سے اور ان سب سے جو تیری پیروی کرنے والے ہیں۔

﴿قَالَ: فرمایا۔﴾ اس آیت اور اس کے بعد والی آیت کا خلاصہ یہ ہے کہ اللہ تعالیٰ نے ارشاد فرمایا: ”تو سچ یہ ہے جو ہم ارشاد فرماتے ہیں اور میں سچ ہی فرماتا ہوں، بیشک میں ضرور تجھ سے اور تیری ذریت سے اور انسانوں میں سے جتنے لوگ اپنے اختیار سے گمراہی میں تیری پیروی کریں گے ان سب سے جہنم بھر دوں گا۔“ (۲)

قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ ۝۸۶ إِنَّهُ هُوَ الْوَالِي
ذِكْرٌ لِلْعَالَمِينَ ۝۸۷ وَلَتَعْلَمَنَّ نَبَأَ بَعْدَ حِينٍ ۝۸۸

①..... روح البیان، ص، تحت الآیة: ۸۲-۸۳، ۶۶/۸.

②..... روح البیان، ص، تحت الآیة: ۸۴-۸۵، ۶۶/۸.

ترجبة کنز الایمان: تم فرماؤ میں اس قرآن پر تم سے کچھ اجر نہیں مانگتا اور میں بناوٹ والوں میں نہیں۔ وہ تو نہیں مگر نصیحت سارے جہان کے لیے۔ اور ضرور ایک وقت کے بعد تم اس کی خبر جانو گے۔

ترجبة کنز العرفان: تم فرماؤ: میں اس پر تم سے کچھ اجر نہیں مانگتا اور میں جھوٹ گھڑنے والوں میں سے نہیں ہوں۔ یہ تو سارے جہان والوں کیلئے نصیحت ہی ہے۔ اور ضرور ایک وقت کے بعد تم اس کی خبر جان لو گے۔

﴿قُلْ: تم فرماؤ۔﴾ یعنی اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، آپ مشرکین سے فرمادیں کہ میں وحی کی تبلیغ اور رسالت کی ادائیگی پر تم سے دنیا کا مال طلب نہیں کرتا بلکہ میں کسی اجر کے بغیر تمہیں دین کی تعلیم دیتا ہوں اور میں جھوٹ گھڑنے والوں میں سے نہیں ہوں کہ میں نے اپنی طرف سے نبوت کا دعویٰ کر دیا ہو اور قرآن پاک میں نے اپنے پاس سے بنا لیا ہو۔^(۱) بلکہ اللہ تعالیٰ نے مجھے انبیاء کرام عَلَيْهِمُ الصَّلَاةُ وَالسَّلَامُ کا سردار بنایا ہے اور یہ قرآن پاک بھی اسی کی طرف سے نازل ہوا ہے۔

عالم کو اگر مسئلہ معلوم نہ ہو تو وہ خاموش رہے اور اپنی طرف سے گھڑ کر نہ بتائے

اس آیت سے اشارہ معلوم ہوا کہ عالم کو اگر کوئی مسئلہ معلوم نہ ہو تو وہ خاموشی اختیار کرے اور خود گھڑ کر نہ بتائے کہ یہ بھی تکلف میں داخل ہے۔ حضرت مسروق رَضِيَ اللهُ تَعَالَى عَنْهُ فرماتے ہیں ”ایک شخص کندہ میں یہ بیان کر رہا تھا کہ قیامت کے دن ایک ایسا دھواں آئے گا جو منافقوں کے کانوں اور آنکھوں میں داخل ہو جائے گا اور اہل ایمان کو اس سے صرف اتنی تکلیف پہنچے گی جیسے زکام ہو جاتا ہے۔ یہ سن کر ہم ڈر گئے، چنانچہ میں حضرت عبد اللہ بن مسعود رَضِيَ اللهُ تَعَالَى عَنْهُ کی خدمت میں حاضر ہو گیا اور وہ ٹیک لگائے ہوئے تھے (جب میں نے واقعہ بیان کیا) تو وہ غضبناک ہوئے، پھر سیدھے بیٹھ گئے اور فرمایا ”جو کسی بات کو جانتا ہو تو کہے اور جو نہ جانتا ہو تو اسے کہنا چاہئے کہ اللہ تعالیٰ خوب جانتا ہے کیونکہ یہ بھی علم ہی سے ہے کہ جس بات کو نہ جانے تو کہہ دے کہ میں نہیں جانتا، کیونکہ اللہ تعالیٰ نے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے فرمایا:

قُلْ مَا أَسْأَلُكُمْ عَلَيْهِ مِنْ أَجْرٍ وَ مَا أَنَا

ترجبة کنز العرفان: تم فرماؤ: میں اس پر تم سے کچھ

1.....روح البیان، ص، تحت الآية: ۸۶، ۶۷/۸.

مِنَ الْمُتَكَلِّفِينَ

اجرت نہیں مانگتا اور میں جھوٹ گھڑنے والوں میں سے نہیں ہوں۔ (1)

حضرت ابو موسیٰ اشعری رَضِيَ اللهُ تَعَالَى عَنْهُ نے اپنے ایک خطبے میں فرمایا ”جو آدمی کسی چیز کا علم رکھتا ہو تو اسے چاہئے کہ وہ لوگوں کو سکھائے اور وہ بات کہنے سے بچے جس کا علم نہ رکھتا ہو ورنہ وہ دین سے نکل جائے گا اور تکلف کرنے والوں میں سے ہوگا۔“ (2)

اللہ تعالیٰ عمل کی توفیق عطا فرمائے، آمین۔

﴿وَلَتَعْلَمَنَّ نَبَاكَ﴾ اور ضرورت تم اس کی خبر جان لو گے۔ یعنی اے کفار مکہ! ضرورت تم ایک وقت کے بعد قرآن کی خبروں کے حق اور سچا ہونے کو جان جاؤ گے۔ حضرت عبد اللہ بن عباس رَضِيَ اللهُ تَعَالَى عَنْهُمَا نے فرمایا کہ اس وقت سے مراد موت کے بعد کا وقت ہے اور ایک قول یہ ہے کہ اس سے قیامت کا دن آجانے کے بعد کا وقت مراد ہے۔ (3)



- 1.....بخاری، کتاب التفسیر، سورة الم، ۴۹۷/۳، الحدیث: ۴۷۷۴.
- 2.....سنن دارمی، المقدمة، باب فی الذی یفتی الناس فی کلّ ما یستفتی، ۷۴/۱، الحدیث: ۱۷۴.
- 3.....خازن، ص، تحت الآیة: ۸۸، ۴۸/۴.

سُورَةُ الزُّمَرِ

سورة زمر کا تعارف

مقام نزول

سورة زمر اس آیت ”قُلْ لِعِبَادِيَ الَّذِينَ أَسْرَفُوا عَلَىٰ أَنفُسِهِمْ“ اور اس آیت ”اللَّهُ نَزَّلَ أَحْسَنَ

الْحَدِيثِ“ کے علاوہ مکہ ہے۔ (1)

آیات، کلمات اور حروف کی تعداد

اس سورت میں 8 رکوع، 75 آیتیں، 1172 کلمے اور 4908 حروف ہیں۔ (2)

”زمر“ نام رکھنے کی وجہ

زمر کا معنی ہے کئی گروہ اور کئی جماعتیں، اور اس سورت کی آیت نمبر 71 میں کفار کو گروہ درگروہ جہنم کی طرف ہانکنے اور آیت نمبر 73 میں اپنے رب عزوجل سے ڈرنے والوں کو گروہ درگروہ جنت کی طرف چلائے جانے کا ذکر ہے، اس مناسبت سے اس سورت کا نام ”سورة زمر“ رکھا گیا ہے۔

سورة زمر کی فضیلت

حضرت عائشہ صدیقہ رضی اللہ تعالیٰ عنہا فرماتی ہیں: حضور پر نور صلی اللہ تعالیٰ علیہ وآلہ وسلم (اتنے تسلسل سے) روزہ رکھتے تھے جتنی کہ ہم کہنے لگتے کہ اب آپ افطار نہیں فرمائیں گے اور کبھی روزہ نہ رکھتے یہاں تک کہ ہم کہنے لگتے کہ اب آپ روزہ نہیں رکھیں گے اور آپ صلی اللہ تعالیٰ علیہ وآلہ وسلم ہر رات سورہ بنی اسرائیل اور سورہ زمر کی تلاوت فرمایا کرتے تھے۔ (3)

سورة زمر کے مضامین

اس سورت کا مرکزی مضمون یہ ہے کہ اس میں اللہ تعالیٰ کے وجود اور اس کی وحدانیت پر دلائل ذکر کئے گئے ہیں

1.....حازن، تفسیر سورة الزمر، ۴/۴۸.

2.....حازن، تفسیر سورة الزمر، ۴/۴۸.

3.....مسند امام احمد، مسند السيدة عائشة رضی اللہ عنہا، ۹/۴۳۷، الحدیث: ۲۴۹۶۲.

اور قرآن پاک کو اللہ تعالیٰ کی وحی ہونا بتایا گیا ہے اور اس میں یہ چیزیں بیان کی گئی ہیں۔

(1)..... اس سورت کی ابتداء میں اللہ تعالیٰ نے اپنے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کو اخلاص کے ساتھ اللہ تعالیٰ کی عبادت اور اطاعت کرتے رہنے کا حکم دیا اور یہ بیان فرمایا کہ اللہ تعالیٰ مخلوق کی مشابہت سے پاک ہے اور مشرکین کے ان شبہات کو زائل فرمایا ہے جن کی وجہ سے وہ بتوں کو معبود اور شفاعت کرنے والا مانتے تھے اور ان کی عبادت کو اللہ تعالیٰ کی بارگاہ میں قرب حاصل کرنے کا وسیلہ اور ذریعہ سمجھتے تھے۔

(2)..... اللہ تعالیٰ کی وحدانیت پر زمین و آسمان کی تخلیق، رات اور دن کے آنے جانے، سورج اور چاند کے مُخَّر ہونے اور مختلف مراحل میں انسان کی تخلیق سے استدلال فرمایا گیا اور کفار کی اس عادت پر ان کی مذمت بیان کی گئی کہ جب ان پر کوئی مصیبت آتی ہے تو بتوں کی بجائے اللہ تعالیٰ کی بارگاہ میں گریہ و زاری کرنے لگ جاتے ہیں اور جب انہیں آسانی ملتی ہے تو وہ اللہ تعالیٰ کو بھول جاتے ہیں۔

(3)..... مسلمانوں اور کفار کے مابین فرق بیان کیا گیا کہ مسلمان دنیا اور آخرت دونوں میں سعادت مند ہوں گے اور کفار دونوں جہان میں بد بخت رہیں گے اور عذاب دیکھ کر تمنا کریں کہ کاش فدیہ دے کر وہ اس عذاب سے بچ جائیں۔

(4)..... قرآن پاک کی عظمت و شان بیان کی گئی کہ جب مسلمان اس کی آیتیں سنتے ہیں تو اللہ تعالیٰ کے خوف سے ان کے رونگٹے کھڑے ہو جاتے ہیں اور ان کے دل نرم پڑ جاتے ہیں جبکہ اس کے برعکس اللہ تعالیٰ کی وحدانیت کے دلائل سن کر کفار کے دل مزید سخت ہو جاتے ہیں۔

(5)..... گناہگاروں کو تسلی دی گئی کہ وہ اللہ تعالیٰ کی رحمت سے مایوس نہ ہوں اللہ تعالیٰ بخشنے والا مہربان ہے۔

(6)..... اس سورت کے آخر میں قیامت کے احوال بیان کئے گئے اور کافروں اور مسلمانوں کی جزاء بیان کی گئی۔

سورہ ص کے ساتھ مناسبت

سورہ زمر کی اپنے سے ما قبل سورت ”ص“ کے ساتھ ایک مناسبت یہ ہے کہ سورہ ص کے آخر میں قرآن مجید کا یہ وصف بیان کیا گیا کہ قرآن تو سارے جہان والوں کیلئے نصیحت ہی ہے اور سورہ زمر کی ابتداء میں قرآن پاک کا یہ وصف بیان کیا گیا کہ کتاب کا نازل فرمانا اس اللہ کی طرف سے ہے جو عزت والا، حکمت والا ہے تو گویا کہ ارشاد فرمایا:

قرآن وہ کتاب ہے جو سب جہان والوں کے لئے ہے اور جسے عزت و حکمت والے اللہ تعالیٰ نے نازل فرمایا ہے۔ دوسری مناسبت یہ ہے کہ سورہ ص میں حضرت آدم عَلَيْهِ الصَّلَاةُ وَالسَّلَام کی تخلیق کا ذکر کیا گیا اور سورہ زمر میں حضرت آدم عَلَيْهِ الصَّلَاةُ وَالسَّلَام کی زوجہ محترمہ حضرت حواء رَضِيَ اللهُ تَعَالَى عَنْهَا کی پیدائش اور ان سے دیگر انسانوں کی پیدائش کا ذکر کیا گیا۔ (۱)

بِسْمِ اللّٰهِ الرَّحْمٰنِ الرَّحِیْمِ

توجیہ کنزالایمان: اللہ کے نام سے شروع جو نہایت مہربان رحم والا۔

توجیہ کنزالعرفان: اللہ کے نام سے شروع جو نہایت مہربان، رحمت والا ہے۔

تَنْزِيلُ الْكِتَابِ مِنَ اللّٰهِ الْعَزِيزِ الْحَكِيمِ ①

توجیہ کنزالایمان: کتاب اتارنا ہے اللہ عزت و حکمت والے کی طرف سے۔

توجیہ کنزالعرفان: کتاب کا نازل فرمانا اس اللہ کی طرف سے ہے جو عزت والا، حکمت والا ہے۔

﴿تَنْزِيلُ الْكِتَابِ﴾: کتاب کا نازل فرمانا۔ ﴿اس آیت کا ایک معنی یہ ہے کہ اس کتاب قرآن پاک کو نازل فرمانا اس اللہ تعالیٰ کی طرف سے ہے جو عزت والا، حکمت والا ہے، کسی اور کی طرف سے ہرگز نہیں جیسا کہ مشرکین کہتے ہیں کہ اسے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے پاس سے بنالیا ہے۔ دوسرا معنی یہ ہے کہ یہ کتاب قرآن کریم اور خصوصاً اس مبارک سورت کو نازل کرنے والا اللہ تعالیٰ ہے لہذا تم اسے غور سے سنو اور اس کے احکامات پر عمل کرو کہ یہ کتاب عزیز، اسے بھیجئے والا عزیز، اسے لے کر آنے والا فرشتہ عزیز اور جس پر نازل ہوئی وہ بھی عزیز ہے۔ (۲)

①.....تناسق الدرر، سورة الزمر، ص ۱۱۴-۱۱۵.

②.....روح البيان، الزمر، تحت الآية: ۱، ۶۸/۸.

إِنَّا أَنْزَلْنَا إِلَيْكَ الْكِتَابَ بِالْحَقِّ فَاعْبُدِ اللَّهَ مُخْلِصًا لَهُ الدِّينَ ۗ

ترجمہ کنزالایمان: بے شک ہم نے تمہاری طرف یہ کتاب حق کے ساتھ اتاری تو اللہ کو پوجو جو اس کے بندے ہو کر۔

ترجمہ کنزالعرفان: بیشک ہم نے تمہاری طرف یہ کتاب حق کے ساتھ اتاری تو اللہ کی عبادت کرو اسی کے بندے بن کر۔

﴿إِنَّا أَنْزَلْنَا إِلَيْكَ الْكِتَابَ بِالْحَقِّ﴾: بیشک ہم نے تمہاری طرف یہ کتاب حق کے ساتھ اتاری۔ ﴿عَلَيْهِ﴾ یعنی اے پیارے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، ہم نے آپ کی طرف یہ کتاب اتاری اور اس میں جو کچھ بیان کیا گیا ہے وہ حق ہے، اس میں کوئی شک نہیں اور وہ حتمی طور پر عمل کے قابل ہے اور آپ اللہ تعالیٰ کی وحدانیت پر قائم رہتے ہوئے اخلاص کے ساتھ اس کی عبادت کرتے رہیں۔

بعض مفسرین نے فرمایا کہ اس آیت میں خطاب اگرچہ نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ سے ہے لیکن اس

سے مراد آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی امت ہے۔^(۱)

اللَّهُ تَعَالَىٰ كِي عِبَادَتِ اِخْلَاصِ كَسَا تَه كَرْنِي چَاهِي

اس آیت سے معلوم ہوا کہ اللہ تعالیٰ کی عبادت اخلاص کے ساتھ کرنی چاہئے کہ اس میں نہ شرک کا کوئی شائبہ ہو اور نہ ہی اس میں ریا کاری کا کوئی عمل دخل ہو اور جو لوگ اخلاص کے ساتھ عبادت کرتے ہیں ان کے بارے میں اللہ تعالیٰ ارشاد فرماتا ہے:

ترجمہ کنزالعرفان: مگر وہ لوگ جنہوں نے توبہ کی اور اپنی اصلاح کر لی اور اللہ کی رسی کو مضبوطی سے تھام لیا اور اپنا دین خالص اللہ کے لئے کر لیا تو یہ مسلمانوں کے ساتھ ہیں اور عنقریب اللہ مسلمانوں کو بڑا ثواب دے گا۔

إِلَّا الَّذِينَ تَابُوا وَأَصْحُوا بِأَلْسِنَتِهِمْ
وَأَخْلَصُوا دِينَهُمْ لِلَّهِ فَأُولَٰئِكَ مَعَ الْمُؤْمِنِينَ ۗ^ط
وَسَوْفَ يُؤْتِي اللَّهُ الْمُؤْمِنِينَ أَجْرًا عَظِيمًا^(۲)

①..... روح البیان، الزمر، تحت الآية: ۲، ۶۹/۸، جلالین، الزمر، تحت الآية: ۲، ص ۳۸۵، ملتنقطاً.

②..... النساء: ۱۴۶.

أَلَا لِلَّهِ الدِّينُ الْخَالِصُ ۖ وَالَّذِينَ اتَّخَذُوا مِنْ دُونِهِ أَوْلِيَاءَ مَا
نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ ۖ إِنَّ اللَّهَ يَحْكُمُ بَيْنَهُمْ فِي مَا هُمْ
فِيهِ يَخْتَلِفُونَ ۗ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ ﴿۳۹﴾

ترجمہ کنزالایمان: ہاں خالص اللہ ہی کی بندگی ہے اور وہ جنہوں نے اس کے سوا اور والی بنا لیے کہتے ہیں ہم تو انہیں
صرف اتنی بات کے لیے پوجتے ہیں کہ یہ ہمیں اللہ کے پاس نزدیک کر دیں اللہ ان میں فیصلہ کر دے گا اس بات کا جس
میں اختلاف کر رہے ہیں بے شک اللہ راہ نہیں دیتا اسے جو جھوٹا بڑا شکر اہو۔

ترجمہ کنزالعرفان: سن لو! خالص عبادت اللہ ہی کیلئے ہے اور وہ جنہوں نے اس کے سوا اور مددگار بنا رکھے ہیں (وہ کہتے
ہیں:) ہم تو ان بتوں کی صرف اس لئے عبادت کرتے ہیں تاکہ یہ ہمیں اللہ کے زیادہ نزدیک کر دیں۔ اللہ ان کے درمیان
اس بات میں فیصلہ کر دے گا جس میں یہ اختلاف کر رہے ہیں بیشک اللہ اسے ہدایت نہیں دیتا جو جھوٹا، بڑا شکر اہو۔

﴿أَلَا لِلَّهِ الدِّينُ الْخَالِصُ﴾: سن لو! خالص عبادت اللہ ہی کیلئے ہے۔ ﴿اس آیت کا خلاصہ یہ ہے کہ اے لوگو! سن لو کہ
شرک سے خالص عبادت اللہ تعالیٰ ہی کیلئے ہے کیونکہ اس کے سوا کوئی عبادت کا مستحق ہی نہیں اور وہ بت پرست جنہوں
نے اللہ تعالیٰ کے علاوہ اور معبود ٹھہرائے ہیں اور بتوں کی پوجا کرتے ہیں، وہ (اللہ تعالیٰ کو خالق ماننے کے باوجود) کہتے ہیں
کہ ہم تو ان بتوں کی صرف اس لئے عبادت کرتے ہیں تاکہ یہ ہمیں اللہ تعالیٰ کے زیادہ نزدیک کر دیں تو یہ سمجھنے والے
جھوٹے اور ناشکرے ہیں یعنی جھوٹے تو اس بات میں ہیں کہ بتوں کو خدا کا قرب دلانے والا سمجھتے ہیں اور ناشکرے
اس لئے ہیں کہ خدا کی نعمتیں کھا کر اور اس کو خالق مان کر پھر بھی شرک کرتے ہیں تو ان کافروں کا مسلمانوں کے ساتھ
توحید و شرک میں جو اختلاف ہے اس کا فیصلہ قیامت میں اللہ تعالیٰ ہی فرمائے گا اور وہ فیصلہ ایمان داروں کو جنت میں
اور کافروں کو دوزخ میں داخل کرنے کے ذریعے ہوگا۔

صرف اللہ تعالیٰ کی رضا کے لئے کیا جانے والا عمل مقبول ہے

اس آیت سے معلوم ہوا کہ وہی عمل قابل قبول ہے جو صرف اللہ تعالیٰ کی رضا کے لئے کیا جائے، اسی طرح حضرت یزید رقاشی رَضِيَ اللهُ تَعَالَى عَنْهُ سے مروی ہے، ایک شخص نے عرض کی: يَا رَسُولَ اللَّهِ! صَلَّى اللَّهُ تَعَالَى عَلَيْهِ وَآلِهِ وَسَلَّمَ، ہم شہرت حاصل کرنے کے لئے اپنے اموال دیتے ہیں، کیا ہمیں اس کا کوئی اجر ملے گا؟ نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ تَعَالَى اِسْمِي عَلَيْهِ فَكُلُّ مَا يَصِلُ إِلَيْهِ مِنْكُمْ لِي“ پھر آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے یہ آیت تلاوت فرمائی: ”أَلَا لِلَّهِ الدِّينُ الْخَالِصُ“ (1)۔

اللہ تعالیٰ کے مقبول بندوں کو وسیلہ سمجھنا شرک نہیں

یاد رہے کہ کسی کو اللہ تعالیٰ سے قرب حاصل ہونے کا وسیلہ سمجھنا شرک نہیں کیونکہ اللہ تعالیٰ کی بارگاہ تک پہنچنے کے لئے وسیلہ تلاش کرنے کا قرآن پاک میں حکم دیا گیا ہے، جیسا کہ ارشاد باری تعالیٰ ہے:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ
الْوَسِيلَةَ (2)

ترجمہ کنز العرفان: اے ایمان والو! اللہ سے ڈرو اور اس کی طرف وسیلہ ڈھونڈو۔

البتہ جسے وسیلہ سمجھا جائے اسے معبود جاننا اور اس کی پوجا کرنا ضرور شرک ہے۔ یہ فرق سامنے رکھتے ہوئے اگر انبیاء کرام عَلَيْهِمُ الصَّلَاةُ وَالسَّلَامُ اور اولیاء عظام رَحْمَةُ اللَّهِ تَعَالَى عَلَيْهِمُ كَوَاللَّهُ تَعَالَى سے قرب حاصل ہونے کا وسیلہ سمجھنے سے متعلق اہل حق کا عقیدہ اور نظریہ دیکھا جائے تو واضح ہو جائے گا کہ ان کا یہ عقیدہ شرک ہرگز نہیں، کیونکہ وہ انبیاء کرام عَلَيْهِمُ الصَّلَاةُ وَالسَّلَامُ اور اولیاء عظام رَحْمَةُ اللَّهِ تَعَالَى عَلَيْهِمُ كَوَاللَّهُ تَعَالَى سے قرب حاصل کرتے ہیں بلکہ معبود صرف اللہ تعالیٰ کو مانتے ہیں اور صرف اسی کی عبادت کرتے ہیں جبکہ انہیں صرف اللہ تعالیٰ کا مقبول بندہ مان کر اس کی بارگاہ تک پہنچنے کا ذریعہ اور وسیلہ سمجھتے ہیں۔ آیت میں مشرکوں کی بتوں کو وسیلہ ماننے کی تردید و وجہ سے ہے۔ ایک تو اس وجہ سے کہ وہ وسیلہ ماننے کے چکر میں بتوں کو خدا بھی مانتے تھے جیسا کہ ان کا اپنا قول آیت میں موجود ہے کہ ہم ان کی عبادت اس لئے کرتے ہیں کہ یہ ہمیں خدا کے قریب کر دیں۔ دوسرا دلیل اس وجہ سے ہے کہ وسیلہ ماننا اصل میں انہیں

1.....در منشور، الزمر، تحت الآیة: ۳، ۲۱۱/۷۔

2.....ماثلہ: ۳۵۔

شفیع یعنی شفاعت کرنے والا ماننا ہے اور اللہ تعالیٰ کی بارگاہ میں شفاعت کی اجازت انبیاء و اولیاء و صلحاء کو ہے نہ کہ بتوں کو، تو بتوں کو شفیع ماننا خدا پر جھوٹ ہے۔

لَوْ أَرَادَ اللَّهُ أَنْ يَتَّخِذَ وَلَدًا لَأَصْطَفَىٰ مِمَّا يَخْلُقُ مَا يَشَاءُ لَئِذَا سَبَّحْتَهُ ط
هُوَ اللَّهُ الْوَاحِدُ الْقَهَّارُ ۝

ترجمہ کنزالایمان: اللہ اپنے لیے بچہ بناتا تو اپنی مخلوق میں سے جسے چاہتا چن لیتا پاکی ہے اسے وہی ہے ایک اللہ سب پر غالب۔

ترجمہ کنزالعرفان: اگر اللہ اپنے لیے اولاد بنانے کا ارادہ فرماتا تو اپنی مخلوق میں سے جسے چاہتا چن لیتا وہ پاک ہے۔ وہی ایک اللہ سب پر غالب ہے۔

﴿لَوْ أَرَادَ اللَّهُ أَنْ يَتَّخِذَ وَلَدًا﴾: اگر اللہ اپنے لیے اولاد بنانے کا ارادہ فرماتا۔ ﴿كَفَّارَ اللَّهُ تَعَالَىٰ﴾ کے لئے اولاد مانتے تھے، اس آیت میں اللہ تعالیٰ نے کفار کا رد کرتے ہوئے اپنے اولاد سے پاک ہونے کا بیان فرمایا کہ اگر بالفرض مشرکین کے گمان کے مطابق اللہ تعالیٰ کے لئے اولاد ممکن ہوتی تو وہ خود جسے چاہتا اولاد بناتا نہ کہ یہ تجویز کفار پر چھوڑتا کہ وہ جسے چاہیں خدا کی اولاد قرار دیں (مَعَاذَ اللَّهِ) لیکن اللہ تعالیٰ کی شان یہ ہے کہ وہ اولاد سے اور ہر اس چیز سے پاک ہے جو اس کی شان اقدس کے لائق نہیں، کیونکہ وہی ایک اللہ عَزَّوَجَلَّ سب پر غالب ہے، نہ اس کا کوئی شریک ہے اور نہ اس کی کوئی اولاد ہے۔ (۱)

خَلَقَ السَّمَوَاتِ وَالْأَرْضَ بِالْحَقِّ ۚ يَكُونُ اللَّيْلَ عَلَى النَّهَارِ وَيَكُونُ
النَّهَارَ عَلَى اللَّيْلِ وَسَخَّرَ الشَّمْسَ وَالْقَمَرَ ط كُلٌّ يَجْرِي لِأَجَلٍ مُّسَمًّى ط

①.....مدارك، الزمر، تحت الآية: ۴، ص ۱۰۳۰-۱۰۳۱، ۱، حازن، الزمر، تحت الآية: ۴، ۴/۹، ملنقطاً.

أَلَا هُوَ الْعَزِيزُ الْغَفَّارُ ⑤

توجہ کنز الایمان: اس نے آسمان اور زمین حق بنائے رات کو دن پر لپیٹتا ہے اور دن کو رات پر لپیٹتا ہے اور اس نے چاند اور سورج کو کام میں لگایا ہر ایک ایک ٹھہرائی میعاد کے لیے چلتا ہے سنتا ہے وہی صاحبِ عزت بخشنے والا ہے۔

توجہ کنز العرفان: اس نے آسمان اور زمین حق کے ساتھ بنائے، وہ رات کو دن پر لپیٹتا ہے اور دن کو رات پر لپیٹتا ہے اور اس نے سورج اور چاند کو کام میں لگایا ہر ایک، ایک مقررہ مدت تک چلتا رہے گا۔ سن لو! وہی عزت والا، بخشنے والا ہے۔

﴿خَلَقَ السَّمٰوٰتِ وَالْاَرْضَ بِالْحَقِّ﴾: اس نے آسمان اور زمین حق کے ساتھ بنائے۔ ﴿﴾ اس سے پہلی آیت کے آخر میں بیان فرمایا کہ اللہ تعالیٰ واحد ہے، اس کا کوئی شریک نہیں، وہ غلبے والا، قدرت والا ہے اور اس آیت میں اپنے اوصاف بیان کر کے اللہ تعالیٰ نے اپنی وحدانیت اور قدرت کی دلیل دیتے ہوئے فرمایا کہ اللہ تعالیٰ نے زمین اور آسمان باطل اور بیکار نہیں بنائے بلکہ بے شمار حکمتوں پر مشتمل بنائے ہیں، وہ کبھی رات کی تاریکی سے دن کے ایک حصہ کو چھپاتا ہے اور کبھی دن کی روشنی سے رات کے حصہ کو۔ مراد یہ ہے کہ کبھی دن کا وقت کم کر کے رات کو بڑھاتا ہے اور کبھی رات کا وقت کم کر کے دن کو زیادہ کرتا ہے، یوں رات اور دن میں سے کم ہونے والا کم ہوتے ہوئے کئی گھنٹے کم ہو جاتا ہے اور بڑھنے والا بڑھتے بڑھتے کئی گھنٹے بڑھ جاتا ہے اور اللہ تعالیٰ نے سورج اور چاند کو کام میں لگایا، ان میں سے ہر ایک قیامت تک اپنے مقرر نظام پر چلتا رہے گا، (جب اللہ تعالیٰ کے اوصاف یہ ہیں تو اس کا کوئی شریک کس طرح ہو سکتا ہے) سن لو! بیشک اللہ تعالیٰ اس شخص کو مزادینے پر قادر ہے جو سورج اور چاند کی تسخیر سے نصیحت حاصل نہ کرے اور اسے بخشنے والا ہے جو ان میں غور و فکر کر کے نصیحت حاصل کرے اور ان کے نظام کو چلانے والے رب تعالیٰ پر ایمان لے آئے۔^(۱)

خَلَقَكُمْ مِنْ نَفْسٍ وَاحِدَةٍ جَعَلْ مِنْهَا زُجْجًا وَأَنْزَلَ لَكُمْ مِنْ

①..... روح البیان، الزمر، تحت الآیة: ۵، ۷۳-۷۲/۸، حازن، الزمر، تحت الآیة: ۵، ۴۹/۴، مدارك، الزمر، تحت الآیة: ۵، ص (۱۰۳)، ملقطاً.

الْأَنْعَامِ ثِنِّيَّةً أَرْوَاجٍ ۖ يَخْلُقْكُمْ فِي بُطُونِ أُمَّهَاتِكُمْ خَلْقًا مِّنْ بَعْدِ
خَلْقٍ فِي ظُلُمَاتٍ ثَلَاثٍ ۖ ذَلِكُمْ اللَّهُ رَبُّكُمْ لَهُ الْمُلْكُ ۗ لَا إِلَهَ إِلَّا هُوَ
فَأَنَّى تُصْرَفُونَ ﴿۲﴾

ترجمہ کنزالایمان: اس نے تمہیں ایک جان سے بنایا پھر اسی سے اس کا جوڑا پیدا کیا اور تمہارے لیے چوپایوں سے
آٹھ جوڑے اتارے تمہیں تمہاری ماؤں کے پیٹ میں بناتا ہے ایک طرح کے بعد اور طرح تین اندھیروں میں یہ ہے
اللہ تمہارا رب اسی کی بادشاہی ہے اس کے سوا کسی کی بندگی نہیں پھر کہاں پھیرے جاتے ہو۔

ترجمہ کنزالعرفان: اس نے تمہیں ایک جان سے پیدا کیا پھر اسی سے اس کا جوڑا بنایا اور تمہارے لیے چوپایوں میں
سے آٹھ جوڑے بنائے، تمہیں تمہاری ماؤں کے پیٹ میں تین اندھیروں میں پیدا کرتا ہے، ایک حالت کی تخلیق کے
بعد دوسری حالت کی تخلیق ہوتی ہے۔ یہ اللہ تمہارا رب ہے، اسی کی بادشاہی ہے، اس کے سوا کوئی عبادت کے لائق نہیں۔
تو تم کہاں پھیرے جاتے ہو؟

﴿خَلَقَكُمْ مِنْ نَفْسٍ وَاحِدَةٍ﴾ اس نے تمہیں ایک جان سے پیدا کیا۔ ﴿﴾ اس سے پہلی آیت میں اللہ تعالیٰ کی وحدانیت
اور قدرت پر آفاقی نشانیوں سے دلائل بیان کئے گئے اور اس آیت میں زمینی نشانیوں سے وحدانیت اور قدرت پر دلائل
دیئے جا رہے ہیں:

پہلی دلیل یہ ارشاد فرمائی کہ اے لوگو! اللہ تعالیٰ نے تمہیں ایک جان حضرت آدم عَلَيْهِ الصَّلَاةُ وَالسَّلَام سے پیدا
فرمایا، پھر انہی سے حضرت حواری اللہ تَعَالَى غَنَهَا کو پیدا فرمایا۔

دوسری دلیل یہ ارشاد فرمائی کہ اللہ تعالیٰ نے تمہارے لئے اونٹ، گائے، بکری اور بھیڑ سے آٹھ جوڑے پیدا
کئے، جوڑوں سے مراد زور مادہ ہیں۔

تیسری دلیل یہ ارشاد فرمائی کہ اللہ تعالیٰ تمہیں تمہاری ماؤں کے پیٹ میں تین اندھیروں میں پیدا کرتا ہے، ایک حالت کی تخلیق کے بعد دوسری حالت کی تخلیق ہوتی ہے۔ تین اندھیروں سے مراد پیٹ، بچہ دانی اور اس کی جھلی کا اندھیرا ہے اور ایک حالت کے بعد دوسری حالت کی تخلیق سے مراد یہ ہے کہ پہلے نطفہ، پھر جمے ہوئے خون، پھر گوشت کے ٹکڑے اور پھر مکمل بچے کی تخلیق ہوتی ہے۔ آیت کے آخر میں ارشاد فرمایا کہ جس نے اپنی کامل قدرت سے ان چیزوں کو پیدا فرمایا صرف وہی اللہ تعالیٰ تمہارا رب ہے، اسی کی بادشاہی ہے نہ کہ کسی اور کی، اس کے سوا نہ کوئی خالق ہے اور نہ ہی کوئی عبادت کے لائق ہے، تو تم کہاں پھیرے جاتے ہو اور اس بیان کے بعد حق راستے سے دور ہوتے ہو کہ اس کی عبادت چھوڑ کر غیر کی عبادت کرتے ہو۔^(۱)

إِنْ تَكْفُرُوا فَإِنَّ اللَّهَ غَنِيٌّ عَنْكُمْ^ق وَلَا يَرْضَىٰ لِعِبَادِهِ الْكُفْرَ^ج وَإِنْ تَشْكُرُوا يَرْضَهُ لَكُمْ^ط وَلَا تَزِرُ وَازِرَةٌ وِزْرَ أُخْرَىٰ^ط ثُمَّ إِلَىٰ رَبِّكُمْ مَرْجِعُكُمْ فَيُنَبِّئُكُمْ بِمَا كُنْتُمْ تَعْمَلُونَ^ط إِنَّهُ عَلِيمٌ بِذَاتِ الصُّدُورِ^و

ترجمہ کنزالایمان: اگر تم ناشکری کرو تو بے شک اللہ بے نیاز ہے تم سے اور اپنے بندوں کی ناشکری اسے پسند نہیں اور اگر شکر کرو تو اسے تمہارے لیے پسند فرماتا ہے اور کوئی بوجھ اٹھانے والی جان دوسرے کا بوجھ نہیں اٹھائے گی پھر تمہیں اپنے رب ہی کی طرف پھرنا ہے تو وہ تمہیں بتا دے گا جو تم کرتے تھے بے شک وہ دلوں کی بات جانتا ہے۔

ترجمہ کنزالعرفان: اگر تم ناشکری کرو تو بیشک اللہ تم سے بے نیاز ہے اور وہ اپنے بندوں کی ناشکری کو پسند نہیں کرتا اور اگر تم شکر کرو تو اسے تمہارے لیے پسند فرماتا ہے اور کوئی بوجھ اٹھانے والی جان دوسرے کا بوجھ نہیں اٹھائے گی پھر تمہیں اپنے رب ہی کی طرف پھرنا ہے تو وہ تمہیں بتا دے گا جو تم کرتے تھے بیشک وہ دلوں کی بات جانتا ہے۔

﴿إِنْ تَكْفُرُوا﴾: اگر تم ناشکری کرو۔ ﴿اس آیت میں کفار سے خطاب فرمایا گیا اور ایک احتمال یہ ہے کہ تمام لوگوں سے﴾

1.....مدارک، الزمر، تحت الآية: ۶، ص ۱۰۳۱، حازن، الزمر، تحت الآية: ۶، ۴/۹، ملقطاً.

خطاب فرمایا گیا کہ اللہ تعالیٰ کی عظمت پر دیئے گئے دلائل کا مشاہدہ کرنے کے بعد بھی اگر تم (کفر کر کے) اللہ تعالیٰ کی ناشکری کرو تو بیشک اللہ تعالیٰ تمہارے ایمان اور تمہاری طاعت و عبادت سے بے نیاز ہے اور تم ہی اس کے محتاج ہو، ایمان لانے میں تمہارا ہی نفع ہے اور کافر ہوجانے میں تمہارا ہی نقصان ہے اور اگرچہ بندوں کے کفر و ایمان سے اللہ تعالیٰ کو کوئی نفع یا نقصان نہیں لیکن اللہ تعالیٰ اپنی رحمت سے اپنے بندوں کی ناشکری کو پسند نہیں کرتا کیونکہ اس میں بندوں کا نقصان ہے اور اگر تم ایمان قبول کر کے شکر کرو تو اسے تمہارے لیے پسند فرماتا ہے کیونکہ وہ تمہاری کامیابی کا سبب ہے، اس پر تمہیں اللہ تعالیٰ ثواب دے گا اور جنت عطا فرمائے گا اور کوئی شخص دوسرے کے گناہ کی وجہ سے نہیں پکڑا جائے گا (البتہ گمراہ کرنے والوں پر ان کا اپنا بوجھ بھی ہوگا اور دوسرے گمراہوں کا بھی جنہیں انہوں نے بہکایا ہوگا)، پھر تمہیں آخرت میں اپنے رب عزوجل ہی کی طرف پھرنا ہے تو وہ تمہیں بتا دے گا جو تم دنیا میں کرتے تھے اور اس کی تمہیں جزا دے گا، بیشک وہ دلوں کی بات جانتا ہے۔^(۱)

وَإِذَا مَسَّ الْإِنْسَانَ ضُرٌّ دَعَا رَبَّهُ مُنِيبًا إِلَيْهِ ثُمَّ إِذَا خَوَّلَهُ نِعْمَةً
مِّنْهُ نَسِيَ مَا كَانَ يَدْعُو إِلَيْهِ مِنْ قَبْلُ وَجَعَلَ لِلَّهِ أَنْدَادًا لِّیُضِلَّ
عَنْ سَبِيلِهِ ۗ قُلْ تَمَتَّعْ بِكُفْرِكَ قَلِيلًا ۚ إِنَّكَ مِنْ أَصْحَابِ النَّارِ ۗ ۝۸

ترجمہ کنزالایمان: اور جب آدمی کو کوئی تکلیف پہنچتی ہے اپنے رب کو پکارتا ہے اسی طرف جھکا ہوا پھر جب اللہ نے اسے اپنے پاس سے کوئی نعمت دی تو بھول جاتا ہے جس لیے پہلے پکارتا تھا اور اللہ کے لیے برابر والے لٹھرانے لگتا ہے تاکہ اس کی راہ سے بہکا دے تم فرماؤ تھوڑے دن اپنے کفر کے ساتھ برت لے بے شک تو دو زخیوں میں ہے۔

ترجمہ کنزالعرفان: اور جب آدمی کو کوئی تکلیف پہنچتی ہے تو اپنے رب کو اس کی طرف رجوع کرتے ہوئے پکارتا ہے

۱..... بحر المحيط، الزمر، تحت الآية: ۷، ۴۰۰/۷، بیضاوی، الزمر، تحت الآية: ۷، ۵۹/۵، مدارك، الزمر، تحت الآية: ۷، ص ۱۰۳۱-۱۰۳۲، خازن، الزمر، تحت الآية: ۷، ۴۹/۴-۵۰، ملنقطاً.

پھر جب اللہ اسے اپنے پاس سے کوئی نعمت دیدے تو وہ اس تکلیف کو بھول جاتا ہے جس کی طرف وہ پہلے پکار رہا تھا اور اللہ کے لئے شریک بنانے لگتا ہے تاکہ اس کے راستے سے بہکادے۔ تم فرماؤ: تھوڑے دن اپنے کفر کے ساتھ فائدہ اٹھالے بیشک تو دوزخیوں میں سے ہے۔

﴿وَإِذَا مَسَّ الْإِنْسَانَ ضُرٌّ دَعَا رَبَّهُ مُنِيبًا إِلَيْهِ: اور جب آدمی کو کوئی تکلیف پہنچتی ہے تو اپنے رب کو اس کی طرف رجوع کرتے ہوئے پکارتا ہے۔﴾ آیت کا خلاصہ یہ ہے کہ جب آدمی کو فقر، بیماری یا کوئی اور تکلیف و شدت پہنچتی ہے تو وہ اپنے رب عزوجل کی طرف ہی رجوع کرتے ہوئے اسے پکارتا ہے اور اس مصیبت کو دور کرنے کے لئے اسی سے فریاد کرتا ہے، پھر جب اللہ تعالیٰ اسے اپنے پاس سے کوئی نعمت دیدے اور اس کی تکلیف دور کر کے اس کے حال کو درست کر دے تو وہ اس شدت و تکلیف کو فراموش کر دیتا ہے جس کے لئے اس نے اللہ تعالیٰ سے فریاد کی تھی اور حاجت پوری ہونے کے بعد پھر بت پرستی میں مبتلا ہو جاتا ہے اور وہ صرف اپنی گمراہی کو کافی نہیں سمجھتا بلکہ اپنے قول اور فعل سے دوسروں کو بھی اللہ تعالیٰ کے دین سے گمراہ کرنا شروع کر دیتا ہے۔ اے حبیب! صلی اللہ تعالیٰ علیہ وآلہ وسلم، آپ اس کا فر سے فرمادیں کہ تھوڑے دن اپنے کفر کے ساتھ فائدہ اٹھالے اور دنیا کی زندگی کے دن پورے کر لے بیشک تو قیامت کے دن دوزخیوں میں سے ہے۔^(۱)

مصیبت و راحت میں مسلمانوں کا حال

کفار کے اس طرز عمل کو سامنے رکھتے ہوئے ہم اپنی حالت پر غور کریں تو بے شمار مسلمان ایسے نظر آئیں گے جو مصیبت، پریشانی یا بیماری آنے پر نہ صرف خود دعاؤں، التجاؤں اور اللہ تعالیٰ سے مناجات میں مصروف ہو جاتے ہیں بلکہ اپنے عزیزوں، رشتہ داروں اور دوست احباب سے بھی دعاؤں کا کہنے لگتے ہیں لیکن جیسے ہی اللہ تعالیٰ نے ان کی مصیبت و پریشانی یا بیماری دور کر دے تو دوبارہ ایسے ہو جاتے ہیں گویا کبھی کسی تکلیف کے پہنچنے پر انہوں نے اللہ تعالیٰ کو پکارا ہی نہیں تھا۔ اللہ تعالیٰ مسلمانوں کو ہدایت عطا فرمائے اور انہیں اپنے اس طرز عمل کو بدلنے کی توفیق عطا فرمائے۔

حضرت ابو ہریرہ رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا:

①.....حازن، الزمر، تحت الآیة: ۸، ۵۰/۴، روح البیان، الزمر، تحت الآیة: ۸، ۷۸/۸-۸۰، تفسیر کبیر، الزمر، تحت الآیة: ۸، ۴۲۸/۹، ملقطاً.

”جسے یہ بات پسند ہو کہ اللہ تعالیٰ نختیوں اور مصائب میں اس کی دعا قبول فرمائے تو اسے چاہئے کہ وہ راحت و آسائش کے دنوں میں اللہ تعالیٰ سے بکثرت دعا کرے۔“^(۱)

أَمَّنْ هُوَ قَانِتٌ آنَاءَ اللَّيْلِ سَاجِدًا وَقَائِمًا يَحْذَرُ الْآخِرَةَ وَيَرْجُوا
رَحْمَةَ رَبِّهِ ۗ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ۗ
إِنَّمَا يَتَذَكَّرُ أُولُو الْأَلْبَابِ ۙ

ترجمہ کنز الایمان: کیا وہ جسے فرمانبرداری میں رات کی گھڑیاں گزریں سجدہ میں اور قیام میں آخرت سے ڈرتا اور اپنے رب کی رحمت کی آس لگائے کیا وہ نافرمانوں جیسا ہو جائے گا تم فرماؤ کیا برابر ہیں جاننے والے اور انجان نصیحت تو وہی مانتے ہیں جو عقل والے ہیں۔

ترجمہ کنز العرفان: کیا وہ شخص جو سجدے اور قیام کی حالت میں رات کے اوقات فرمانبرداری میں گزارتا ہے، آخرت سے ڈرتا ہے اور اپنے رب کی رحمت کی امید لگا رکھتا ہے (کیا وہ نافرمانوں جیسا ہو جائے گا؟) تم فرماؤ: کیا علم والے اور بے علم برابر ہیں؟ عقل والے ہی نصیحت مانتے ہیں۔

﴿أَمَّنْ هُوَ قَانِتٌ آنَاءَ اللَّيْلِ سَاجِدًا وَقَائِمًا﴾ کیا وہ شخص جو سجدے اور قیام کی حالت میں رات کے اوقات فرمانبرداری میں گزارتا ہے۔ ﴿اس آیت کا خلاصہ یہ ہے کہ کیا وہ شخص جو سجدے اور قیام کی حالت میں رات کے تمام اوقات فرمانبرداری میں گزارتا ہے، آخرت کے عذاب سے ڈرتا ہے اور اپنے رب عزوجل کی رحمت یعنی مغفرت اور جنت کی امید لگا رکھتا ہے، وہ نافرمانی اور غفلت میں رہنے والے کی طرح ہو سکتا ہے؟ ہرگز نہیں۔ اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ فرمائیں کہ کیا علم والے اور بے علم برابر ہیں؟ جب یہ برابر نہیں تو اطاعت گزار اور فرمانبردار اور عاقل و نافرمان کس

①.....ترمذی، کتاب الدعوات، باب ما جاء ان دعوة المسلم مستجابة، ۲۴۸/۵، الحدیث: ۳۳۹۳.

طرح برابر ہو سکتے ہیں، لیکن اللہ تعالیٰ کی نصیحتوں سے عقل والے ہی نصیحت حاصل کرتے ہیں۔ اس آیت کے شان نزول کے بارے میں حضرت عبد اللہ بن عباس رَضِيَ اللهُ تَعَالَى عَنْهُمَا سے مروی ہے کہ یہ آیت حضرت ابوبکر اور حضرت عمر فاروق رَضِيَ اللهُ تَعَالَى عَنْهُمَا کی شان میں نازل ہوئی اور حضرت عبد اللہ بن عمر رَضِيَ اللهُ تَعَالَى عَنْهُمَا سے مروی ہے کہ یہ آیت حضرت عثمان غنی رَضِيَ اللهُ تَعَالَى عَنْهُ کے حق میں نازل ہوئی اور ایک قول یہ ہے کہ یہ آیت حضرت عبد اللہ بن مسعود، حضرت عمار اور حضرت سلمان رَضِيَ اللهُ تَعَالَى عَنْهُمْ کے حق میں نازل ہوئی۔

رات کے نوافل دن کے نوافل سے افضل ہیں

اس آیت سے ثابت ہوا کہ رات کے نوافل اور عبادت دن کے نوافل سے افضل ہیں، اس کی ایک وجہ تو یہ ہے کہ رات کا عمل پوشیدہ ہوتا ہے اس لئے وہ ریا سے بہت دور ہوتا ہے۔ دوسری وجہ یہ ہے کہ رات کے وقت دنیا کے کاروبار بند ہوتے ہیں اس لئے دن کے مقابلے میں دل بہت فارغ ہوتا ہے اور اللہ تعالیٰ کی طرف توجہ اور خشوع دن سے زیادہ رات میں مُبَيَّنَّ آتا ہے۔ تیسری وجہ یہ ہے کہ رات کا وقت چونکہ راحت و آرام اور سونے کا ہوتا ہے اس لئے اس میں بیدار رہنا نفس کو بہت مشقت اور تکلیف میں ڈالتا ہے لہذا اس کا ثواب بھی زیادہ ہوگا۔

مومن پر امید اور خوف کے درمیان رہنا لازم ہے

اس آیت سے یہ بھی ثابت ہوا کہ مومن کے لئے لازم ہے کہ وہ امید اور خوف کے درمیان ہو، اپنے عمل کی تقصیر پر نظر کر کے اللہ تعالیٰ کے عذاب سے ڈرتا رہے اور اللہ تعالیٰ کی رحمت کا امیدوار رہے۔ دنیا میں بالکل بے خوف ہونا یا اللہ تعالیٰ کی رحمت سے مُطَلَقاً مایوس ہونا یہ دونوں حالتیں قرآن کریم میں کفار کی بتائی گئی ہیں، چنانچہ ارشاد باری تعالیٰ ہے:

أَفَأَمَّنُوا مَكَرَ اللَّهِ ۚ فَلَا يَأْمَنُ مَكْرَ اللَّهِ إِلَّا
 الْقَوْمُ الْخَاسِرُونَ (۱)

توجہ کنز العرفان: کیا وہ اللہ کی خفیہ تدبیر سے بے خوف
 ہیں تو اللہ کی خفیہ تدبیر سے صرف تباہ ہونے والے لوگ ہی
 بے خوف ہوتے ہیں۔

اور ارشاد فرمایا:

ترجمہ کنز العرفان: بیشک اللہ کی رحمت سے کافر لوگ ہی
 ناامید ہوتے ہیں۔ (2)

إِنَّهُ لَا يَأْتِيَنَّكَ مِنْ سِرِّهِ إِلَّا الْقَوْمُ
 الْكٰفِرُونَ (1)

امید اور خوف کے درمیان رہنے کی فضیلت

حضرت انس رضی اللہ تعالیٰ عنہ سے مروی ہے، نبی کریم صلی اللہ تعالیٰ علیہ وآلہ وسلم ایک نوجوان کے پاس تشریف
 لے گئے، وہ مرنے کے قریب تھا۔ آپ نے ارشاد فرمایا ”تم اپنے آپ کو کیسا پاتے ہو؟ اس نے عرض کی: یا رسول اللہ!
 صلی اللہ تعالیٰ علیہ وآلہ وسلم، خدا کی قسم! اللہ تعالیٰ (کی رحمت) کی امید بھی ہے اور گناہوں کا خوف بھی۔ تاجدار رسالت
 صلی اللہ تعالیٰ علیہ وآلہ وسلم نے ارشاد فرمایا ”جب مومن کے دل میں اس موقع پر یہ دونوں باتیں جمع ہوتی ہیں تو اللہ تعالیٰ
 وہ چیز عطا فرماتا ہے جس کی بندہ امید کرتا ہے اور اس چیز سے بے خوف کر دیتا ہے جس سے بندہ ڈرتا ہے۔“ (3)

﴿قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾ تم فرماؤ: کیا علم والے اور بے علم برابر ہیں؟ ﴿اس آیت
 سے علم اور علماء کرام کی فضیلت معلوم ہوئی کہ اللہ تعالیٰ نے علم والوں کو بے علموں سے ممتاز فرمایا ہے۔

علماء کے فضائل پر مشتمل 4 احادیث

بکثرت احادیث میں بھی علماء کے فضائل بیان کئے گئے ہیں، ان میں سے 4 احادیث یہاں درج ذیل

ہیں، چنانچہ

- (1)..... حضرت حذیفہ بن یمان رضی اللہ تعالیٰ عنہ سے روایت ہے، تاجدار رسالت صلی اللہ تعالیٰ علیہ وآلہ وسلم نے ارشاد
 فرمایا: ”علم کی فضیلت عبادت کی فضیلت سے زیادہ ہے اور تمہارے دین کی بھلائی تقویٰ پر ہیزگاری (میں) ہے۔“ (4)
- (2)..... حضرت ابودرداء رضی اللہ تعالیٰ عنہ سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا:
 ”عالم کی عابد پر فضیلت ایسی ہے جیسے چودھویں رات کے چاند کی تمام ستاروں پر فضیلت ہے۔“ (5)

1..... یوسف: ۸۷.

2..... مدارك، الزمر، تحت الآية: ۹، ص ۱۰۳۲، خازن، الزمر، تحت الآية: ۹، ۵۰/۴، ملقطاً.

3..... ترمذی، کتاب الجنائز، ۱۱-باب، ۲۹۶/۲، الحدیث: ۹۸۵.

4..... معجم الاوسط، باب العین، من اسمه: علی، ۹۲/۳، الحدیث: ۳۹۶۰.

5..... ابو داؤد، کتاب العلم، باب الحث علی طلب العلم، ۴۴۴/۳، الحدیث: ۳۶۴۱.

(3)..... حضرت ابوامامہ باہلی رَضِيَ اللهُ تَعَالَى عَنْهُ فرماتے ہیں، حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں دو آدمیوں کا ذکر کیا گیا، ان میں سے ایک عالم تھا اور دوسرا عبادت گزار، تو حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”عالم کی فضیلت عبادت گزار پر ایسی ہے جیسے میری فضیلت تمہارے ادنیٰ پر ہے، پھر سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”اللہ تعالیٰ، اس کے فرشتے، آسمانوں اور زمین کی مخلوق حتیٰ کہ چیونٹیاں اپنے سوراخوں میں اور مچھلیاں لوگوں کو (دین کا) علم سکھانے والے پر درود بھیجتے ہیں۔“ (1)

(4)..... حضرت جابر بن عبد اللہ رَضِيَ اللهُ تَعَالَى عَنْهُ سے روایت ہے، حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”(قیامت کے دن) عالم اور عبادت گزار کو لایا جائے گا اور عبادت گزار سے کہا جائے گا ”تم جنت میں داخل ہو جاؤ جبکہ عالم سے کہا جائے گا کہ تم ٹھہرو اور لوگوں کی شفاعت کرو کیونکہ تم نے ان کے اخلاق کو سنوارا ہے۔“ (2)

اللہ تعالیٰ ہمیں علم دین سیکھنے اور اس پر عمل کرنے کی توفیق عطا فرمائے، آمین۔

قُلْ يُعْبَادُ الَّذِينَ آمَنُوا اتَّقُوا رَبَّكُمْ ط الَّذِينَ أَحْسَنُوا فِي هَذِهِ الدُّنْيَا
حَسَنَةً ط وَأَرْضُ اللَّهِ وَاسِعَةٌ ط إِنبَايُوفِي الصَّبْرُونَ أَجْرَهُمْ بِغَيْرِ
حِسَابٍ ⑩

توجہ کنزالایمان: تم فرماؤ اے میرے بندو جو ایمان لائے اپنے رب سے ڈرو جنہوں نے بھلائی کی ان کے لیے اس دنیا میں بھلائی ہے اور اللہ کی زمین وسیع ہے صابروں ہی کو ان کا ثواب بھر پور دیا جائے گا بے گنتی۔

توجہ کنزالعرفان: تم فرماؤ: اے میرے مومن بندو! اپنے رب سے ڈرو۔ جنہوں نے بھلائی کی، ان کے لیے اس دنیا میں بھلائی ہے اور اللہ کی زمین وسیع ہے۔ صبر کرنے والوں ہی کو ان کا ثواب بے حساب بھر پور دیا جائے گا۔

①.....ترمذی، کتاب العلم، باب ما جاء في فضل الفقه على العبادة، ۳۱۳/۴، الحدیث: ۲۶۹۴.

②.....شعب الایمان، السابع عشر من شعب الایمان... الخ، فضل في فضل العلم وشرفه، ۲/۲۶۸، الحدیث: ۱۷۱۷.

﴿قُلْ: تَمَّ فَرَاؤُكُمْ﴾ اس آیت میں سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کو حکم دیا گیا کہ آپ اہل ایمان کو نصیحت فرمائیں اور انہیں تقویٰ و پرہیزگاری اور عبادت و ریاضت کی ترغیب دلائیں، چنانچہ ارشاد فرمایا کہ اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، آپ فرمادیں کہ اللہ تعالیٰ ارشاد فرماتا ہے: اے میرے ایمان والے بندو! تم اللہ تعالیٰ کی اطاعت و فرمانبرداری کر کے اور اس کی نافرمانی سے خود کو بچا کر اپنے رب عَزَّ وَجَلَّ کے عذاب سے ڈرو۔^(۱)

﴿لِّلَّذِينَ أَحْسَنُوا فِي هَذِهِ الدُّنْيَا حَسَنَةٌ﴾: جنہوں نے بھلائی کی ان کے لیے اس دنیا میں بھلائی ہے۔ ﴿اس آیت کی ایک تفسیر یہ ہے کہ جنہوں نے عبادت کی اور اچھے اعمال بجالائے ان کے لئے اس دنیا میں بھلائی یعنی صحت و عافیت ہے۔ دوسری تفسیر یہ ہے کہ جنہوں نے اس دنیا میں عبادت کی اور اچھے اعمال بجالائے ان کے لئے آخرت میں بھلائی یعنی جنت ہے۔^(۲)

﴿وَأَمْضِ اللَّهُ وَأَسْعَةً﴾: اور اللہ کی زمین وسیع ہے۔ ﴿اس آیت میں ہجرت کی ترغیب ہے کہ جس شہر میں گناہوں کی کثرت ہو اور وہاں رہنے سے آدمی کو اپنی دینداری پر قائم رہنا دشوار ہو جائے تو اسے چاہیے کہ وہ اس جگہ کو چھوڑ دے اور وہاں سے ہجرت کر جائے۔ شان نزول: یہ آیت مہاجرین حبشہ کے حق میں نازل ہوئی اور یہ بھی کہا گیا ہے کہ حضرت جعفر بن ابی طالب رَضِيَ اللهُ تَعَالَى عَنْهُ اور ان کے ہمراہیوں کے حق میں نازل ہوئی جنہوں نے مصیبتوں اور بلاؤں پر صبر کیا اور ہجرت کی اور اپنے دین پر قائم رہے، اسے چھوڑنا گوارا نہ کیا۔^(۳)

﴿إِنَّمَا يُؤْتِي الصَّادِرُونَ أَجْرَهُمْ بِغَيْرِ حِسَابٍ﴾: صبر کرنے والوں ہی کو ان کا ثواب بے حساب بھر پور دیا جائے گا۔ ﴿یعنی جنہوں نے اپنے دین پر صبر کیا اور اس کی حدود پر پابندی سے عمل پیرا رہے اور جب یہ کسی آفت یا مصیبت میں مبتلا ہوئے تو دین کے حقوق کی رعایت کرنے میں کوئی زیادتی نہ کی انہیں دیگر لوگوں کے مقابلے میں بے حساب اور بھر پور ثواب دیا جائے گا۔^(۴)

صبر کرنے والوں کو بے حساب اجر ملے گا

اس آیت سے معلوم ہوا کہ صبر کرنے والے بڑے خوش نصیب ہیں کیونکہ قیامت کے دن انہیں بے حساب

①.....ابو سعود، الزمر، تحت الآية: ۱۰، ۴۶۰/۴، مدارك، الزمر، تحت الآية: ۱۰، ص ۱۰۳۳، ملتقطاً.

②.....بيضاوي، الزمر، تحت الآية: ۱۰، ۶۰/۵، حازن، الزمر، تحت الآية: ۱۰، ۵۱/۴، ملتقطاً.

③.....حازن، الزمر، تحت الآية: ۱۰، ۵۱/۴، ملخصاً.

④.....ابو سعود، الزمر، تحت الآية: ۱۰، ۴۶۱/۴.

اجرو ثواب دیا جائے گا۔ یہاں ان کے اجر و ثواب سے متعلق حدیث پاک بھی ملاحظہ ہو، چنانچہ

حضرت عبد اللہ بن عباس رَضِيَ اللهُ تَعَالَى عَنْهُمَا سے روایت ہے، رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”مصیبت اور بلا میں مبتلا رہنے والے (قیامت کے دن) حاضر کئے جائیں گے، نہ اُن کے لئے میزان قائم کی جائے گی اور نہ اُن کے لئے (اعمال ناموں کے) دفتر کھولے جائیں گے، ان پر اجر و ثواب کی (بے حساب) بارش ہوگی یہاں تک کہ دنیا میں عافیت کی زندگی بسر کرنے والے ان کا بہترین ثواب دیکھ کر آرزو کریں گے کہ ”کاش (وہ اہل مصیبت میں سے ہوتے اور) ان کے جسم قینچیوں سے کاٹے گئے ہوتے (تاکہ آج یہ صبر کا اجر پاتے)۔“ (1)

اور حضرت علی مرتضیٰ كَرَّمَ اللهُ تَعَالَى وَجْهَهُ الْكَرِيمُ فرماتے ہیں کہ صبر کرنے والوں کے علاوہ ہر نیکی کرنے والے کی نیکیوں کا وزن کیا جائے گا کیونکہ صبر کرنے والوں کو بے اندازہ اور بے حساب دیا جائے گا۔ (2)

اللہ تعالیٰ ہمیں عافیت نصیب فرمائے اور مصائب و آلام آنے کی صورت میں صبر کرنے کی توفیق عطا فرمائے، آمین۔

قُلْ إِنِّي أُمِرْتُ أَنْ أَعْبُدَ اللَّهَ مُخْلِصًا لَهُ الدِّينَ ۗ ۝ وَأُمِرْتُ لِأَنْ
أَكُونَ أَوَّلَ الْمُسْلِمِينَ ۝

توجیہ کنز الایمان: تم فرماؤ مجھے حکم ہے کہ اللہ کو پوجوں نہ اس کا بندہ ہو کر۔ اور مجھے حکم ہے کہ میں سب سے پہلے گردن رکھوں۔

توجیہ کنز العرفان: تم فرماؤ: مجھے حکم ہے کہ میں اللہ کی عبادت کروں اسی کیلئے دین کو خالص کرتے ہوئے۔ اور مجھے حکم ہے کہ میں سب سے پہلا مسلمان بنوں۔

﴿قُلْ إِنِّي أُمِرْتُ﴾ تم فرماؤ: مجھے حکم ہے۔ ﴿اس آیت اور اس کے بعد والی آیت کا خلاصہ یہ ہے کہ اے حبیب! صَلِّ

1..... معجم الکبیر، ابو الشعثاء جابر بن زید بن عبد بن عباس، ۱/۱۲، الحدیث: ۱۲۸۲۹.

2..... حازن، الزمر، تحت الآیة: ۱۰، ۵۱/۴.

اللہ تعالیٰ عَلَیْهِ وَالْآلِ وَسَلَّمَ، آپ اپنی قوم کے مشرکین سے فرمادیں کہ اللہ تعالیٰ نے مجھے حکم دیا ہے کہ میں اخلاص کے ساتھ صرف اللہ تعالیٰ کی عبادت کروں اور کسی کو اس کا شریک نہ ٹھہراؤں اور مجھے میرے رب عَزَّوَجَلَّ نے یہ حکم دیا ہے کہ میں سب سے پہلے (اللہ تعالیٰ کے حضور) گردن رکھوں اور عبادت گزاروں اور مخلص لوگوں میں سب سے مُقَدَّم اور سبقت لے جانے والا ہوں۔ اللہ تعالیٰ نے پہلے اخلاص کا حکم دیا جو دل کا عمل ہے پھر اطاعت یعنی اعمال جو ارجح کا حکم دیا اور چونکہ شرعی احکام رسول سے حاصل ہوتے ہیں، وہی ان احکام کو پورا کرنے والے ہیں تو وہ ان کے شروع کرنے میں سب سے مقدم اور اول ہوئے۔ اللہ تعالیٰ نے اپنے حبیب صَلَّی اللہُ تَعَالَى عَلَیْهِ وَالْآلِ وَسَلَّمَ کو یہ حکم دے کر لوگوں کو تنبیہ کی ہے کہ دوسروں پر اس کی پابندی انتہائی ضروری ہے اور دوسروں کی ترغیب کے لئے نبی اکرم صَلَّی اللہُ تَعَالَى عَلَیْهِ وَالْآلِ وَسَلَّمَ کو یہ حکم دیا گیا ہے۔ (۱)

قُلْ إِنِّي أَخَافُ أَنْ عَصَيْتُ رَبِّي عَذَابَ يَوْمٍ عَظِيمٍ ﴿۱۳﴾

توجہ کنز الایمان: تم فرماؤ بالفرض اگر مجھ سے نافرمانی ہو جائے تو مجھے بھی اپنے رب سے ایک بڑے دن کے عذاب کا ڈر ہے۔

توجہ کنز العرفان: تم فرماؤ بالفرض اگر مجھ سے نافرمانی ہو جائے تو مجھے اپنے رب سے ایک بڑے دن کے عذاب کا ڈر ہے۔

﴿قُلْ: تم فرماؤ۔﴾ اس آیت کا شان نزول یہ ہے کہ کفار قریش نے نبی کریم صَلَّی اللہُ تَعَالَى عَلَیْهِ وَالْآلِ وَسَلَّمَ سے کہا تھا کہ آپ اپنی قوم کے سرداروں اور اپنے رشتہ داروں کو نہیں دیکھتے جو لات وعزلی کی پوجا کرتے ہیں۔ اُن کے رد میں یہ آیت نازل ہوئی اور اللہ تعالیٰ نے اپنے حبیب صَلَّی اللہُ تَعَالَى عَلَیْهِ وَالْآلِ وَسَلَّمَ سے فرمایا کہ آپ ان مشرکین سے فرمادیں ”اگر بالفرض مجھ سے اللہ تعالیٰ کے حکم کی نافرمانی ہو جائے تو مجھے اپنے رب عَزَّوَجَلَّ سے ایک بڑے دن یعنی قیامت

①..... تفسیر طبری، الزمر، تحت الآیة: ۱۱-۱۲، ۱۰/۶۲۳، حازن، الزمر، تحت الآیة: ۱۱-۱۲، ۴/۵۱، مدارک، الزمر، تحت الآیة: ۱۱-۱۲، ص ۳۳، ۱۰، ملقطاً.

کے عذاب کا ڈر ہے۔ (۱) مراد یہ ہے کہ میں خدا کے عذاب سے بچنے کی کوشش کروں یا آباؤ اجداد کی مخالفت سے بچوں۔ وہ آباؤ اجداد جو اللہ کے عذاب سے بچا نہیں سکتے۔

قُلِ اللَّهُ أَعْبُدُ مُخْلِصًا لَهُ دِينِي ۚ فاعْبُدُوا مَا شِئْتُمْ مِنْ دُونِهِ ط

قُلْ إِنَّ الْخَاسِرِينَ الَّذِينَ خَسِرُوا أَنْفُسَهُمْ وَأَهْلِيَهُمْ يَوْمَ الْقِيَامَةِ ط

أَلَا ذَلِكُ هُوَ الْخُسْرَانُ الْمُبِينُ ۝

ترجمہ کنزالایمان: تم فرماؤ میں اللہ ہی کو پوجتا ہوں نہ اس کا بندہ ہو کر۔ تو تم اس کے سوا جسے چاہو پوجو تم فرماؤ پوری ہار انھیں جو اپنی جان اور اپنے گھر والے قیامت کے دن ہار بیٹھے ہاں ہاں یہی کھلی ہار ہے۔

ترجمہ کنزالعرفان: تم فرماؤ: میں اللہ ہی کی عبادت کرتا ہوں خالص اس کا بندہ ہو کر۔ تو تم اس کے سوا جس کی عبادت کرنا چاہتے ہو، کر لو۔ (اے نبی) تم فرماؤ: بلاشبہ نقصان اٹھانے والے وہی ہیں جنہوں نے اپنی جانوں اور اپنے گھر والوں کو قیامت کے دن خسارے میں ڈالا۔ سن لو! یہی کھلا نقصان ہے۔

﴿قُلْ: تم فرماؤ۔﴾ اس آیت اور اس کے بعد والی آیت کا خلاصہ یہ ہے کہ اے حبیب! صَلَّی اللہُ تَعَالَى عَلَیْهِ وَآلِہٖ وَسَلَّمَ، آپ اپنی قوم کے مشرکین سے فرمادیں کہ میں کسی اور کی عبادت نہیں کرتا بلکہ خالص اللہ تعالیٰ کا بندہ ہو کر صرف اسی کی عبادت کرتا ہوں اور اے کفار! تم اللہ تعالیٰ کے سوا جس کی چاہو عبادت کرو۔ جب مشرکین نے تاجدار رسالت صَلَّی اللہُ تَعَالَى عَلَیْهِ وَآلِہٖ وَسَلَّمَ سے کہا کہ آپ نے اپنے آباؤ اجداد کے دین کی مخالفت کر کے نقصان اٹھایا تو اللہ تعالیٰ نے ارشاد فرمایا کہ اے حبیب! صَلَّی اللہُ تَعَالَى عَلَیْهِ وَآلِہٖ وَسَلَّمَ، آپ ان سے فرمادیں: بیشک حقیقت میں نقصان اٹھانے والے وہی ہیں جنہوں نے اپنی جانوں اور اپنے گھر والوں کو قیامت کے دن خسارے میں ڈالا کہ خود گمراہی اختیار کر کے اور گھر والوں کو گمراہی

①..... مدارك، الزمر، تحت الآية: ۱۳، ص ۱۰۳۳، تفسیر طبری، الزمر، تحت الآية: ۱۳، ۶۲۳/۱۰، ملقطاً.

میں مبتلا کر کے ہمیشہ کے لئے جہنم کے مستحق ہو گئے اور جنت کی ان عالیشان نعمتوں سے محروم ہو گئے جو ایمان لانے پر انہیں ملتیں۔ سن لو! یہی کھلا نقصان ہے۔ یاد رہے کہ یہ جو فرمایا گیا: ”تم اللہ تعالیٰ کے سوا جس کی چاہو عبادت کرو“ اس میں شرک کی اجازت نہیں بلکہ انتہائی غضب کا اظہار ہے۔^(۱)

لَهُمْ مِّنْ فَوْقِهِمْ ظُلَلٌ مِّنَ النَّارِ وَمِنْ تَحْتِهِمْ ظُلَلٌ ۗ ذَٰلِكَ يُخَوِّفُ اللَّهُ
بِهِ عِبَادَهُ ۗ لِيُعَابِدُوهُ ۗ فَاتَّقُوا ۗ (۱۶)

ترجمہ کنز الایمان: ان کے اوپر آگ کے پہاڑ ہیں اور ان کے نیچے پہاڑ اس سے اللہ ڈراتا ہے اپنے بندوں کو اے میرے بندو تم مجھ سے ڈرو۔

ترجمہ کنز العرفان: ان کیلئے ان کے اوپر سے آگ کے پہاڑ ہوں گے اور ان کے نیچے پہاڑ ہوں گے۔ اللہ اپنے بندوں کو اسی سے ڈراتا ہے، اے میرے بندو! تو تم مجھ سے ڈرو۔

﴿لَهُمْ مِّنْ فَوْقِهِمْ ظُلَلٌ مِّنَ النَّارِ: ان کیلئے ان کے اوپر سے آگ کے پہاڑ ہوں گے۔﴾ اوپر نیچے آگ کے پہاڑ ہونے کا معنی یہ ہے کہ ہر طرف سے آگ انہیں گھیرے ہوئے ہوگی۔^(۲)

کافروں کو ہر طرف سے آگ گھیرے ہوئے ہوگی

ایک اور مقام پر کفار کے اس عذاب کا ذکر کرتے ہوئے اللہ تعالیٰ ارشاد فرماتا ہے:

يَوْمَ يَعْشُرُ لَهُمُ الْعَذَابُ مِنْ فَوْقِهِمْ وَمِنْ تَحْتِ
أَرْجُلِهِمْ وَيَقُولُ دُوْقُوا مَا كُنْتُمْ تَعْمَلُونَ^(۳)
ترجمہ کنز العرفان: جس دن عذاب انہیں ان کے اوپر
سے اور ان کے پاؤں کے نیچے سے ڈھانپ لے گا اور (اللہ)
فرمائے گا: اپنے اعمال کا مزہ چکھو۔

①.....خازن، الزمر، تحت الآية: ۱۴-۱۵، ۵۱/۴، مدارك، الزمر، تحت الآية: ۱۴-۱۵، ص ۱۰۳۳، روح البيان، الزمر، تحت الآية: ۱۴-۱۵، ۸۷/۸، ملقطاً.

②.....مدارك، الزمر، تحت الآية: ۱۶، ص ۱۰۳۴.

③.....عنكبوت: ۵۵.

اور حضرت سوید بن غفلہ رَضِيَ اللهُ تَعَالَى عَنْهُ فرماتے ہیں ”جب اللہ تعالیٰ اس بات کا ارادہ فرمائے گا کہ جہنمی اپنے ماسوا سب کو بھول جائیں تو ان میں سے ہر شخص کے لئے اس کے قدر برابر آگ کا ایک صندوق بنایا جائے گا پھر اس پر آگ کے تالوں میں سے ایک تالا لگا دیا جائے گا، پھر اس شخص کی ہر رگ میں آگ کی کیلیں لگا دی جائیں گی، پھر اس صندوق کو آگ کے دوسرے صندوق میں رکھ کر آگ کا تالا لگا دیا جائے گا، پھر ان دونوں کے درمیان آگ جلائی جائے گی تو اب ہر کافر یہ سمجھے گا کہ اس کے سوا اب کوئی آگ میں نہ رہا۔ اللہ تعالیٰ نے ارشاد فرمایا: ”لَهُمْ مِنْ النَّارِ وَمِنْ تَحْتِهِمْ ظُلُمْ“ اور ارشاد فرمایا:

لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ

توجہ! کنز العرفان: ان کے لئے آگ بچھونا ہے اور ان

کے اوپر سے (اسی کا) اوڑھنا ہوگا۔^(۱)

اللہ تعالیٰ ہمارا ایمان سلامت رکھے اور جہنم کے عذابات سے ہماری حفاظت فرمائے، آمین۔

﴿ذَلِكَ يُخَوِّفُ اللَّهُ بِهِ عِبَادًا: اللَّهُ اپنے بندوں کو اسی سے ڈراتا ہے۔﴾ یعنی اے لوگو! میں نے قیامت کے دن نقصان اٹھانے والوں کے جس عذاب کی تمہیں خبر دی ہے اللہ تعالیٰ تمہیں اس عذاب سے ڈراتا ہے تاکہ تم اس کے خوف سے گناہوں سے بچو اور کفر چھوڑ کر اللہ تعالیٰ پر ایمان لے آؤ، اس کے رسول کی تصدیق کر کے اور احکامات و ممنوعات میں اس کی پیروی کر کے آخرت کے عذاب سے نجات پا جاؤ۔ اے میرے بندو! میں نے جو چیزیں تم پر فرض کیں ان کی ادائیگی اور گناہوں سے بچنے کے معاملے میں مجھ سے ڈرو اور وہ کام نہ کرو جو میری ناراضی کا سبب ہو۔^(۲)

وَالَّذِينَ اجْتَنَبُوا الطَّاغُوتَ أَنْ يَعْبُدُوهَا وَأَنَابُوا إِلَى اللَّهِ لَهُمُ
الْبُشْرَىٰ ج فَبَشِّرْ عِبَادِ ۝۱۷۰ الَّذِينَ يَسْتَمِعُونَ الْقَوْلَ فَيَتَّبِعُونَ
أَحْسَنَهُ ط ۝۱۷۱ أُولَٰئِكَ الَّذِينَ هَدَى اللَّهُ وَأُولَٰئِكَ هُمُ الْأُولَٰئِبَابِ ۝۱۸

①.....مصنف ابن ابی شیبہ، کتاب الزهد، الشعبی، ۲۸۱/۸، الحدیث: ۱۰.

②.....تفسیر طبری، الزمر، تحت الآیة: ۱۰، ۶۲۴/۱۰، مدارک، الزمر، تحت الآیة: ۱۶، ص ۱۰۳۴.

ترجمہ کنزالایمان: اور وہ جو بتوں کی پوجا سے بچے اور اللہ کی طرف رجوع ہوئے انھیں کے لیے خوشخبری ہے تو خوشی سناؤ میرے ان بندوں کو۔ جو کان لگا کر بات سنیں پھر اس کے بہتر پر چلیں یہ ہیں جن کو اللہ نے ہدایت فرمائی اور یہ ہیں جن کو عقل ہے۔

ترجمہ کنزالعرفان: اور جنہوں نے بتوں کی پوجا سے اجتناب کیا اور اللہ کی طرف رجوع کیا انہیں کے لیے خوشخبری ہے تو میرے بندوں کو خوشخبری سنا دو۔ جو کان لگا کر بات سنتے ہیں پھر اس کی بہتر بات کی پیروی کرتے ہیں۔ یہ ہیں جنہیں اللہ نے ہدایت دی اور یہی عقلمند ہیں۔

﴿وَالَّذِينَ اجْتَنَبُوا الطَّاغُوتَ أَنْ يَعْْبُدُوهَا: اور جنہوں نے بتوں کی پوجا سے اجتناب کیا۔﴾ اس آیت اور اس کے بعد والی آیت کا خلاصہ یہ ہے کہ وہ لوگ جنہوں نے بتوں کی پوجا کرنے سے اجتناب کیا اور اللہ تعالیٰ کی بارگاہ میں توبہ کی اور اس کی توحید کے اقرار، صرف اسی کی عبادت اور اس کے علاوہ تمام معبودوں سے براءت کا اظہار کیا، انہیں کے لئے دنیا میں اور آخرت میں خوشخبری ہے، دنیا میں نیک اعمال کی وجہ سے اچھی تعریف، موت کے وقت اور قبر میں رکھے جانے کے وقت راحت اور یونہی آخرت میں قبروں سے نکالنے کے وقت، حساب کے لئے کھڑے ہوتے وقت، پل صراط پار کرتے وقت، جنت میں داخل ہوتے وقت اور جنت میں الغرض ان تمام مقامات پر بھلائی، راحت اور رحمت انہیں حاصل ہوگی، تو اے پیارے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، میرے ان بندوں کو خوشخبری سنا دو جو کان لگا کر غور سے بات سنتے ہیں، پھر اس پر عمل کرتے ہیں جس میں ان کی بہتری ہو۔ یہ ہیں جنہیں اللہ تعالیٰ نے اپنی عبادت اور وحدانیت کے اقرار کی ہدایت دی اور یہی عقلمند ہیں۔ شان نزول۔ حضرت عبد اللہ بن عباس رَضِيَ اللهُ تَعَالَى عَنْهُمَا نے فرمایا کہ جب حضرت ابو بکر صدیق رَضِيَ اللهُ تَعَالَى عَنْهُ ایمان لائے تو آپ کے پاس حضرت عثمان، حضرت عبد الرحمن بن عوف، حضرت طلحہ، حضرت زبیر، حضرت سعد بن ابی وقاص اور حضرت سعید بن زید رَضِيَ اللهُ تَعَالَى عَنْهُمْ آئے اور ان سے حال دریافت کیا، انہوں نے اپنے ایمان کی خبر دی تو یہ حضرات بھی سن کر ایمان لے آئے۔ ان کے حق میں یہ آیت ”فَبَشِّرْ عِبَادِ.....الایہ“ نازل ہوئی۔ (1)

1.....تفسیر طبری، الزمر، تحت الآیة: ۱۷-۱۸، ۱۰/۶۲۴-۶۲۵، جلالین، الزمر، تحت الآیة: ۱۷-۱۸، ص ۳۸۶، حازن، الزمر، تحت الآیة: ۱۷-۱۸، ۵۲/۴.

زیادہ بہتر احکام پر عمل کرنے والے بشارت کے مستحق ہیں

قرآن و حدیث میں مسلمانوں کو جو احکام دیئے گئے ہیں ان میں ثواب کے اعتبار سے فرق ہے، یوں بعض اعمال بعض سے بہتر ہیں، جیسے تنگدست مقروض کو آسانی آنے تک مہلت دینا اور قرض معاف کر دینا دونوں بہتر ہیں لیکن قرض معاف کر دینا مہلت دینے سے زیادہ بہتر ہے جیسا کہ اللہ تعالیٰ ارشاد فرماتا ہے:

وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ ۗ
وَأَنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ (1)

ترجمہ: کُنْزُ الْعِرْفَانِ: اور اگر مقروض تنگدست ہو تو اسے آسانی تک مہلت دو اور تمہارا قرض کو صدقہ کر دینا تمہارے لئے سب سے بہتر ہے اگر تم جان لو۔

اسی طرح جیسی کسی نے تکلیف پہنچائی ویسی اسے سزا دینا اور صبر کرنا دونوں جائز ہیں لیکن صبر کرنا سزا دینے سے زیادہ بہتر ہے جیسا کہ اللہ تعالیٰ ارشاد فرماتا ہے:

وَإِنْ عَاقَبْتُمْ فَعَاقِبُوا بِسُلْطَانٍ مَّا عَوْفَيْتُمْ بِهِ ۗ
وَلَكِنْ صَبْرٌ لَّكُمْ لَهُوَ خَيْرٌ لِّلصَّابِرِينَ (2)

ترجمہ: کُنْزُ الْعِرْفَانِ: اور اگر تم (کسی کو) سزا دینے لگو تو ایسی ہی سزا دو جیسی تمہیں تکلیف پہنچائی گئی ہو اور اگر تم صبر کرو تو بیشک صبر والوں کیلئے صبر سب سے بہتر ہے۔

یونہی سب سے بہتر نیک عمل وہ ہے جو استقامت کے ساتھ ہو اگرچہ تھوڑا ہی کیوں نہ ہو جیسا کہ حضرت ابو ہریرہ رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا ”تم اتنے عمل کی عادت بناؤ جتنے کی تم طاقت رکھتے ہو، پس بہترین عمل وہ ہے جو ہمیشہ ہو اگرچہ کم ہی ہو۔“ (3)

جو لوگ جائز احکام پر عمل کرتے ہیں وہ ملامت کے مستحق نہیں اور جو ثواب کے کام کرتے ہیں وہ قابل تعریف ہیں لیکن جو زیادہ بہتر اعمال بجالاتے ہیں وہ زیادہ ثواب کے مستحق اور زیادہ قابل تعریف ہیں۔

أَفَنْ حَسَّ عَلَيْهِ كَلِمَةُ الْعَذَابِ ۗ أَفَأَنْتَ تُتَّقِدُ مَنْ فِي النَّارِ ۗ (19)

1..... بقرہ: ۲۸۰۔

2..... نحل: ۱۲۶۔

3..... ابن ماجہ، کتاب الزہد، باب المداومة علی العمل، ۴/۸۷، الحدیث: ۴۲۴۰۔

ترجمہ کنزالایمان: تو کیا وہ جس پر عذاب کی بات ثابت ہو چکی نجات والوں کے برابر ہو جائے گا تو کیا تم ہدایت دے کر آگ کے مستحق کو بچا لو گے۔

ترجمہ کنزالعرفان: تو کیا وہ جس پر عذاب کی بات ثابت ہو چکی ہے (وہ نجات والوں کے برابر ہو جائے گا؟ ہرگز نہیں۔) تو کیا تم اسے جو آگ کا مستحق ہے بچا لو گے؟

﴿ أَفَمَنْ حَقَّ عَلَيْهِ كَلِمَةُ الْعَذَابِ ۖ تُوْ كِيَا وَهْ جَسْ ٱرْ عَذَابِ كِيَا بَات ثَابِتْ هُوَ چكِي هُـ ۙ بَت ٱرْسْتِي سَ عِنِجْنِ وَٱلْوَلِ كَا حَالِ بِيَانِ كَرْنِ كَ بَعْدِ يِهَا مَ سَ بَتِ ٱرْسْتُوْ كَا حَالِ بِيَانِ كِيَا جَارِ هُـ ۙ اَسْ اَيْتِ كَا مَعْنَى يِهْ هُـ كَ جَسْ كَ بَارِے مِي اللّٰه تَعَالَى كَ عِلْمِ مِي هُـ كَ وَهْ جَهَنْمِي هُـ كِيَا وَهْ اَسْ كِي طَرَحِ هُو سَكْتَا هُـ ۙ جَسْ ٱرْ عَذَابِ وَاجِبِ نَهِيْسِ هُوَا ۙ (وَهْ بَرْ كَزِ اَسْ كِي طَرَحِ نَهِيْسِ هُو سَكْتَا ۙ) (1)

﴿ اَفَا نَتُّ تُتَقَدُّ مَنْ فِي النَّاسِ ۙ تُو كِيَا تَمَّ اَسَ جُوْ اَكْ مِي هُـ بَ چَا لُوْ كَ؟ ۙ اَسْ اَيْتِ كَا مَعْنَى يِهْ هُـ كَ (جُوْ اَزِ لِي بَدِ بَخْتِ هُـ اُوْر) جَسْ كَ بَارِے مِي اللّٰه تَعَالَى كَ عِلْمِ مِي هُـ كَ وَهْ اِ ٱنَّ خَبِيْثِ اَعْمَالِ كِي وَجْهَ سَ جَهَنْمِ مِي جَانِ كَا حَقْدَارِ هُـ تُو كِيَا اِ ٱنَّ اَسَ هِدَايْتِ دَے كَرْ جَهَنْمِ سَ بَ چَا لِيْسِ كَ، هَرْ كَرْ نَهِيْسِ ۙ (2)

لَكِنَ الَّذِيْنَ اتَّقَوْا رَأَوْا بِهَمِّ لَهْمُ عُرْفٍ مِّنْ فَوْقِهَا عُرْفٌ مَّبِيْنَةٌ ۙ لَا تَجْرِيْ مِنْ تَحْتِهَا اَلْاَنْهَارُ ۗ وَعَدَا اللّٰهُ ۙ لَا يُخْلِفُ اللّٰهُ الْبَيْْعَاَدَ ۙ

ترجمہ کنزالایمان: لیکن جو اپنے رب سے ڈرے ان کے لیے بالا خانے ہیں ان پر بالا خانے بنے ان کے نیچے نہریں ہیں اللہ کا وعدہ اللہ وعدہ خلاف نہیں کرتا۔

1..... روح البیان، الزمر، تحت الآية: ۱۹، ۹۱/۴-۹۲، تفسیر سمرقندی، الزمر، تحت الآية: ۱۹، ۴۷/۳، ۱، ملقطاً.

2..... تفسیر سمرقندی، الزمر، تحت الآية: ۱۹، ۴۷/۳، ۱، جلالین، الزمر، تحت الآية: ۱۹، ص ۳۸۶، خازن، الزمر، تحت الآية:

۱۹، ۵۲/۴، ملقطاً.

توجہ کنز العرفان: لیکن اپنے رب سے ڈرنے والوں کیلئے بلند محلات ہیں جن کے اوپر (مزید) بلند محلات بنے ہوئے ہیں۔ ان کے نیچے نہریں بہتی ہیں، یہ اللہ کا وعدہ ہے۔ اللہ وعدہ خلافی نہیں کرتا۔

﴿لَكِنَّ الَّذِينَ اتَّقَوْا رَبَّهُمْ﴾ لیکن جو اپنے رب سے ڈرے۔ ﴿اس آیت میں متقی اور پرہیزگار اہل ایمان کا حال بیان کرتے ہوئے فرمایا: لیکن اپنے رب غزو و جَلَّ سے ڈرنے والوں اور اس کی اطاعت و فرمانبرداری کرنے والوں کیلئے جنت کے بلند محلات ہیں جن کے اوپر مزید بلند محلات بنے ہوئے ہیں جو ان سے زیادہ بلند ہیں۔ ان کے نیچے نہریں بہتی ہیں، یہ اللہ غزو و جَلَّ کا وعدہ ہے اور اللہ تعالیٰ وعدہ خلافی نہیں کرتا۔^(۱)

حضرت ابوسعید خدری رَضِيَ اللهُ تَعَالَى عَنْهُ سے روایت ہے، تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک جنتی لوگ اپنے مقامات میں فرق کے باعث اپنے سے اوپر بالا خانے والوں کو ایسے دیکھیں گے جس طرح اُفق میں مشرق یا مغرب کی جانب کسی روشن ستارے کو دیکھتے ہوں۔ صحابہ کرام رَضِيَ اللهُ تَعَالَى عَنْهُمْ نے عرض کی: یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، وہ تو انبیاء کرام عَلَيْهِمُ الصَّلَاةُ وَالسَّلَامُ کی منزلیں ہیں دوسرے وہاں کیسے پہنچ سکتے ہیں! ارشاد فرمایا: ”کیوں نہیں، وہ لوگ پہنچ سکیں گے جو اللہ تعالیٰ پر ایمان لائے اور رسولوں عَلَيْهِمُ الصَّلَاةُ وَالسَّلَامُ کی تصدیق کی۔“^(۲)

أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً فَسَلَكَهُ يَنَابِيعٌ فِي الْأَرْضِ ثُمَّ

يُخْرِجُ بِهِ زُرْعًا مُخْتَلِفًا أَلْوَانُهُ ثُمَّ يَهِيَجُ فِتْرَتَهُ مُصْفَرًّا ثُمَّ يَجْعَلُهُ

حُطَامًا ۚ إِنَّ فِي ذَلِكَ لَذِكْرًا لِمَنْ لِأُولِي الْأَلْبَابِ ۚ

توجہ کنز الایمان: کیا تو نے نہ دیکھا کہ اللہ نے آسمان سے پانی اتارا پھر اس سے زمین میں چشمے بنائے پھر اس سے

①.....خازن، الزمر، تحت الآیة: ۲۰، ۵۲/۴.

②.....بخاری، کتاب بدء الخلق، باب ما جاء فی صفة الجنة وانها مخلوقة، ۳۹۳/۲، الحدیث: ۳۲۵۶.

کھیتی نکالتا ہے کئی رنگت کی پھر سوکھ جاتی ہے تو تو دیکھے کہ وہ پھلی پڑ گئی پھر اسے ریزہ ریزہ کر دیتا ہے بے شک اس میں دھیان کی بات ہے عقل مندوں کو۔

ترجمہ کنز العرفان: کیا تو نے نہ دیکھا کہ اللہ نے آسمان سے پانی اتارا پھر اسے زمین میں موجود چشموں میں داخل کیا پھر اس سے مختلف رنگوں کی کھیتی نکالتا ہے پھر وہ کھیتی خشک ہو جاتی ہے تو تو دیکھتا ہے کہ وہ پھلی پڑ جاتی ہے پھر اللہ اسے ٹکڑے ٹکڑے کر دیتا ہے، بیشک اس میں عقل مندوں کیلئے نصیحت ہے۔

﴿أَلَمْ تَرَ: کیا تو نے نہ دیکھا۔﴾ اس سے پہلی آیات میں اللہ تعالیٰ نے آخرت کے اوصاف بیان فرمائے تاکہ عقلمند اس کی طرف راغب ہوں جبکہ اس آیت میں دنیا کے اوصاف بیان فرمائے تاکہ ان میں دنیا کی محبت سے دوری پیدا ہو۔ اس آیت کا خلاصہ یہ ہے کہ اللہ تعالیٰ نے آسمان سے بارش نازل فرمائی، پھر اس پانی کو مختلف جگہوں کی طرف بھیجا، پھر اسے زمین میں موجود چشموں میں داخل کر دیا، پھر اللہ تعالیٰ اس پانی سے مختلف رنگوں جیسے زرد، سبز، سرخ، سفید اور مختلف قسموں جیسے گیہوں، جَو اور طرح طرح کے غلے کی کھیتی نکالتا ہے، پھر وہ کھیتی خشک ہو جاتی ہے اور تو دیکھتا ہے کہ وہ سرسبز و شاداب ہونے کے بعد پھلی پڑ جاتی ہے پھر اللہ تعالیٰ اسے ٹکڑے ٹکڑے کر دیتا ہے۔ بے شک جس نے نباتات میں ان احوال کا مشاہدہ کیا ہے تو وہ جان جائے گا کہ حیوان اور انسان کا حال بھی اسی طرح ہے کہ اگرچہ اس کی عمر لمبی ہو لیکن ایک دن ایسا آئے گا کہ اس کا رنگ پیلا پڑ جائے گا اور اس کے اعضاء و اجزاء ٹوٹے لگیں گے اور بالآخر اس کا انجام موت ہے لہذا جب وہ نباتات میں ان احوال کا مشاہدہ کر کے اپنی ذات اور زندگی میں غور کرے گا تو اس سے اس کے دل میں دنیا اور اس کی رنگینیوں سے نفرت پیدا ہوگی۔ (۱)

أَفَسَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَىٰ نُورٍ مِّنْ رَبِّهِ ۗ فَوَيْلٌ

لِلْقَسِيَّةِ قُلُوبُهُمْ مِّنْ ذِكْرِ اللَّهِ ۗ أُولَٰئِكَ فِي ضَلَالٍ مُّبِينٍ ﴿۲۳﴾

①.....تفسیر کبیر، الزمر، تحت الآیة: ۲۱، ۴۳۹/۹-۴۴۰.

ترجمہ کنزالایمان: تو کیا وہ جس کا سینہ اللہ نے اسلام کے لیے کھول دیا تو وہ اپنے رب کی طرف سے نور پر ہے اس جیسا ہو جائے گا جو سنگ دل ہے تو خرابی ہے ان کی جن کے دل یا خدا کی طرف سے سخت ہو گئے ہیں وہ کھلی گمراہی میں ہیں۔

ترجمہ کنزالعرفان: تو کیا وہ جس کا سینہ اللہ نے اسلام کے لیے کھول دیا تو وہ اپنے رب کی طرف سے نور پر ہے (اس جیسا ہو جائے گا جو سنگدل ہے) تو خرابی ہے ان کیلئے جن کے دل اللہ کے ذکر کی طرف سے سخت ہو گئے ہیں۔ وہ کھلی گمراہی میں ہیں۔

﴿أَفَمَنْ شَرَحَ اللَّهُ صَدْرَهُ لِإِسْلَامٍ تَوَكَّلَ عَلَيْهِ اللَّهُ لِيُفْتِنَ الْعَرَبَ أَمْ مَنْ كَفَرَ لِيُرَاقِبَ رَسُولَ اللَّهِ صَلَّى اللَّهُ عَلَيْهِ وَسَلَّمَ﴾ اس آیت کا معنی یہ ہے کہ کیا وہ شخص جس کا سینہ اللہ تعالیٰ نے اسلام کے لیے کھول دیا اور اسے حق قبول کرنے کی توفیق عطا فرمائی تو وہ اپنے رب عزوجل کی طرف سے یقین و ہدایت پر ہے اس جیسا ہو جائے گا جس کے دل پر اللہ تعالیٰ نے مہر لگا دی تو وہ ہدایت قبول نہیں کرتا۔ (1)

ایک اور مقام پر اللہ تعالیٰ ارشاد فرماتا ہے:

ترجمہ کنزالعرفان: اور جسے اللہ ہدایت دینا چاہتا ہے تو اس کا سینہ اسلام کے لیے کھول دیتا ہے اور جسے گمراہ کرنا چاہتا ہے اس کا سینہ تنگ، بہت ہی تنگ کر دیتا ہے گویا کہ وہ زبردستی آسمان پر چڑھ رہا ہے۔ اسی طرح اللہ ایمان نہ لانے والوں پر عذاب مسلط کر دیتا ہے۔

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ
لِلْإِسْلَامِ ۚ وَمَنْ يُرِدْ أَنْ يُضِلَّهُ يَجْعَلْ
صَدْرَهُ ضَيِّقًا حَرَجًا كَأَثَمَائِمِ صَعْدِ فِي السَّمَاءِ ۗ
كَذَلِكَ يَجْعَلُ اللَّهُ الرِّجْسَ عَلَى الَّذِينَ
لَا يُؤْمِنُونَ (2)

حضرت عبد اللہ بن مسعود رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے جب یہ آیت ”أَفَمَنْ شَرَحَ اللَّهُ صَدْرَهُ لِإِسْلَامٍ“ تلاوت فرمائی تو صحابہ کرام رضی اللہ تعالیٰ عنہم نے عرض کی: یا رسول اللہ! صلی اللہ تعالیٰ علیہ وآلہ وسلم، سینے کا کھلنا کس طرح ہوتا ہے؟ ارشاد فرمایا کہ جب نور دل میں داخل ہوتا ہے تو وہ کھلتا

1.....خازن، الزمر، تحت الآية: ۲۲، ۵۳/۴.

2.....انعام: ۱۲۵.

ہے اور اس میں وسعت ہوتی ہے۔ صحابہ کرام رَضِيَ اللهُ تَعَالَى عَنْهُمْ نے عرض کی: اس کی کیا علامت ہے؟ ارشاد فرمایا: ”ہیشگی کے گھر (یعنی جنت) کی طرف متوجہ ہونا اور دھوکے کے گھر (یعنی دنیا سے) دور رہنا اور موت کے لئے اس کے آنے سے پہلے آمادہ ہونا۔“ (1)

﴿فَوَيْلٌ لِلنَّفْسِيبَةِ فُلُوْ بِهْم مِّنْ ذِكْرِ اللّٰهِ: تو خرابی ہے ان کیلئے جن کے دل اللہ کے ذکر کی طرف سے سخت ہو گئے ہیں۔﴾ یعنی ان کے لئے خرابی ہے جن کے پاس اللہ تعالیٰ کا ذکر کیا جائے یا اس کی آیات کی تلاوت کی جائے تو وہ پہلے سے زیادہ سکڑ جائیں اور ان کے دلوں کی سختی زیادہ ہو جائے، یہی لوگ جن کے دل سخت ہو گئے حق سے بہت دور اور کھلی گمراہی میں ہیں۔ (2)

اللہ تعالیٰ کے ذکر سے مومنوں کے دل نرم ہوتے اور کافروں کے دلوں کی سختی بڑھتی ہے

علامہ علی بن محمد خازن رَحِمَهُ اللهُ تَعَالَى عَلَيْهِ اپنی مشہور تصنیف تفسیر خازن میں فرماتے ہیں ”نفس جب خبیث ہوتا ہے تو اسے حق قبول کرنے سے بہت دوری ہو جاتی ہے اور اللہ تعالیٰ کا ذکر سننے سے اس کی سختی اور دل کا غبار بڑھتا ہے اور جیسے سورج کی گرمی سے موم نرم ہوتا ہے اور نمک سخت ہوتا ہے ایسے ہی اللہ تعالیٰ کے ذکر سے مومنین کے دل نرم ہوتے ہیں اور کافروں کے دلوں کی سختی اور بڑھتی ہے۔“ (3)

اس آیت سے ان لوگوں کو عبرت حاصل کرنی چاہئے جنہوں نے اللہ تعالیٰ کے ذکر سے روکنا اپنا شعار بنا لیا ہے، وہ صوفیوں کے ذکر کو بھی منع کرتے ہیں، نمازوں کے بعد اللہ کا ذکر کرنے والوں کو بھی روکتے اور منع کرتے ہیں، ایصالِ ثواب کے لئے قرآن کریم اور کلمہ پڑھنے والوں کو بھی بدعتی بتاتے ہیں اور ان کی محفلوں سے بہت گھبراتے اور دور بھاگتے ہیں، اللہ تعالیٰ انہیں ہدایت کی توفیق عطا فرمائے۔ حضرت عبد اللہ بن عمر رَضِيَ اللهُ تَعَالَى عَنْهُمَا سے روایت ہے، حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللہ تعالیٰ کے ذکر کے سوا زیادہ گفتگو نہ کیا کرو کیونکہ اللہ تعالیٰ کے ذکر کے علاوہ زیادہ گفتگو دل کی سختی ہے، اور لوگوں میں اللہ تعالیٰ سے زیادہ دور وہ ہوتا ہے جس کا دل سخت ہو۔“ (4)

1..... الزهد الكبير للبيهقي، الجزء الخامس، ص ۳۵۶، الحديث: ۹۷۴.

2..... ابو سعود، الزمر، تحت الآية: ۲۲، ۴۶۵/۴، ملخصاً.

3..... خازن، الزمر، تحت الآية: ۲۲، ۵۳/۴.

4..... ترمذی، کتاب الزهد، ۶۲-باب، ۱۸۴/۴، الحديث: ۲۴۱۹.

اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا مَثَانِيًّا ۖ تَقْشَعْرُ مِنْهُ
 جُلُودُ الَّذِينَ يَخْشَوْنَ رَبَّهُمْ ثُمَّ تَلَدِينَ جُلُودَهُمْ وَقُلُوبُهُمْ إِلَىٰ
 ذِكْرِ اللَّهِ ۗ ذَٰلِكَ هُدَىٰ اللَّهِ يَهْدِي بِهِ مَنْ يَشَاءُ ۗ وَمَنْ يُضِلِلِ اللَّهُ
 فَمَا لَهُ مِنْ هَادٍ ۖ ﴿۲۳﴾

ترجمہ کنزالایمان: اللہ نے اتاری سب سے اچھی کتاب کہ اول سے آخر تک ایک سی ہے دوہرے بیان والی اس سے
 بال کھڑے ہوتے ہیں ان کے بدن پر جو اپنے رب سے ڈرتے ہیں پھر ان کی کھالیں اور دل نرم پڑتے ہیں یا وحدا کی طرف
 رغبت میں یہ اللہ کی ہدایت ہے راہ دکھائے اسے جسے چاہے اور جسے اللہ گمراہ کرے اسے کوئی راہ دکھانے والا نہیں۔

ترجمہ کنزالعرفان: اللہ نے سب سے اچھی کتاب اتاری کہ ساری ایک جیسی ہے، بار بار دہرائی جاتی ہے۔ اس سے
 ان لوگوں کے بدن پر بال کھڑے ہوتے ہیں جو اپنے رب سے ڈرتے ہیں پھر ان کی کھالیں اور دل اللہ کی یاد کی طرف
 نرم پڑ جاتے ہیں۔ یہ اللہ کی ہدایت ہے وہ جسے چاہتا ہے اس کے ذریعے ہدایت دیتا ہے اور جسے اللہ گمراہ کرے اسے
 کوئی راہ دکھانے والا نہیں۔

﴿اللَّهُ نَزَّلَ أَحْسَنَ الْحَدِيثِ: اللہ نے سب سے اچھی کتاب اتاری۔﴾ اس آیت میں اللہ تعالیٰ نے قرآن پاک
 کے چار اوصاف بیان فرمائے ہیں۔

پہلا وصف: قرآن پاک سب سے اچھی کتاب ہے۔ قرآن شریف عبارت اور معنی دونوں اعتبار سے سب
 سے اچھی کتاب ہے، عبارت میں اس طرح کہ یہ ایسا فصیح و بلیغ کلام ہے کہ کوئی کلام اس سے کچھ نسبت ہی نہیں رکھ
 سکتا، اس کا مضمون انتہائی دل پذیر ہے حالانکہ یہ نہ عام کلاموں جیسی نظم ہے نہ شعر بلکہ بڑے نرالے ہی اُسلوب پر ہے
 اور معنی میں یہ ایسا بلند مرتبہ ہے کہ تمام علوم کا جامع اور معرفتِ الہی جیسی عظیم الشان نعمت کا رہنما ہے اور اس میں باہمی

کوئی ٹکراؤ اور اختلاف نہیں۔

دوسرا وصف: یہ کتاب شروع سے آخر تک حسن و خوبی میں ایک جیسی ہے۔

تیسرا وصف: یہ کتاب مثنائی ہے، اس کا ایک معنی یہ ہے کہ یہ دوہرے بیان والی ہے کہ اس میں وعدے کے ساتھ وعید، امر کے ساتھ نہی اور اخبار کے ساتھ احکام ہیں۔ دوسرا معنی یہ ہے کہ یہ کتاب بار بار پڑھی جانے والی ہے۔

چوتھا وصف: اس کی تلاوت کرنے سے ان لوگوں کے بدن پر بال کھڑے ہو جاتے ہیں جو اپنے رب عزَّ وَجَلَّ سے ڈرتے ہیں، پھر ان کی کھالیں اور دل اللہ تعالیٰ کی یاد کی طرف رغبت میں نرم پڑ جاتے ہیں۔ حضرت قتادہ رَضِيَ اللهُ تَعَالَى عَنْهُ نے فرمایا کہ یہ اَوْلِيَاءُ اللّٰهِ کی صفت ہے کہ ذِکْرِ اللّٰهِ سے اُن کے بال کھڑے ہوتے، جسم لرزتے ہیں اور دل چین پاتے ہیں۔^(۱)

اللہ تعالیٰ سے دعا ہے کہ ہمیں بھی اپنا حقیقی خوف نصیب کرے۔ حضرت عباس رَضِيَ اللهُ تَعَالَى عَنْهُ سے روایت ہے، رَسُولُ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”جب اللہ تعالیٰ کے خوف سے بندے کے بال کھڑے ہو جائیں تو اس کے گناہ اس طرح جھڑتے ہیں جس طرح خشک درخت سے اس کے پتے جھڑتے ہیں۔“^(۲)

﴿ذٰلِكَ هُدًى اللّٰهِ: يَهْدِي اللّٰهُ لِكُلِّ شَيْءٍ سَبِيْلًا﴾ یعنی یہ قرآن جو سب سے اچھی کتاب ہے، یہ اللہ تعالیٰ کی ہدایت ہے، وہ جسے چاہتا ہے اس کے ذریعے ہدایت دیتا ہے اور ہدایت پانے والا وہ ہے جس کے سینے کو اللہ تعالیٰ ہدایت قبول کرنے کے لئے کھول دے اور جسے اللہ تعالیٰ گمراہ کرے (اس طرح کہ اس کی بد عملیوں کی وجہ سے اس میں گمراہی پیدا فرمادے تو) اسے کوئی راہ دکھانے والا نہیں۔^(۳)

اَفَنْ يَّبْتَغِيْ بِوَجْهِهِ سُوْءَ الْعَذَابِ يَوْمَ الْقِيٰمَةِ ۗ وَقِيْلَ لِلظّٰلِمِيْنَ

دُوْقُوْا مَا كُنْتُمْ تَكْسِبُوْنَ ﴿۲۳﴾

①.....خازن، الزمر، تحت الآية: ۲۳، ۴/۵۳-۵۴، ملخصاً.

②.....شعب الايمان، الحادى عشر من شعب الايمان... الخ، ۱/۴۹۱، الحديث: ۸۰۳.

③.....خازن، الزمر، تحت الآية: ۲۳، ۴/۵۴.

ترجمہ کنزالایمان: تو کیا وہ جو قیامت کے دن برے عذاب کی ڈھال نہ پائے گا اپنے چہرے کے سوانجات والے کی طرح ہو جائے گا اور ظالموں سے فرمایا جائے گا اپنا کمایا چکھو۔

ترجمہ کنزالعرفان: تو کیا وہ جو قیامت کے دن اپنے چہرے کے ذریعے برے عذاب کو روکنے کی کوشش کرے گا (وہ نجات پانے والوں کی طرح ہو سکتا ہے؟) اور ظالموں سے فرمایا جائے گا: اپنے کمائے ہوئے اعمال کا مزہ چکھو۔

﴿أَفَمَنْ يَتَّبِعْ بَوَّجْهِمْ سُوءَ الْعَذَابِ يَوْمَ الْقِيَامَةِ: تو کیا وہ جو قیامت کے دن اپنے چہرے کے ذریعے برے عذاب کو روکنے کی کوشش کرے گا۔﴾ اللہ تعالیٰ نے ان لوگوں پر دو چیزیں لازم فرمادیں جن کے دل (اللہ تعالیٰ کے ذکر سے) سخت ہو گئے، (1) دنیا میں گمراہی۔ اس کا ذکر اوپر والی آیت میں ہوا، (2) آخرت میں شدید عذاب۔ اس کا ذکر اس آیت میں ہے اور ایک قول یہ ہے کہ اس آیت میں جس کا ذکر ہے اس سے مراد وہ کافر ہے جس کے ہاتھ گردن کے ساتھ ملا کر باندھ دیئے جائیں گے اور اس کی گردن میں گندھک کا ایک جلتا ہوا پہاڑ پڑا ہوگا جو اس کے چہرے کو بھون ڈالتا ہوگا، اس طرح اسے اوندھا کر کے آتشِ جہنم میں گرایا جائے گا۔ آیت کا خلاصہ یہ ہے کہ تو کیا وہ جو قیامت کے دن اپنے چہرے کو ڈھال بنا کر اس کے ذریعے برے عذاب کو روکنے کی کوشش کرے گا وہ اس مومن کی طرح ہو سکتا ہے جو عذاب سے مامون اور محفوظ ہو؟ ہرگز نہیں۔ اور ظالموں سے جہنم کے خازن کہیں گے: دنیا میں جو کفر سرکشی اختیار کی تھی اب اس کا وبال و عذاب برداشت کرو۔ (1)

كَذَّبَ الَّذِينَ مِنْ قَبْلِهِمْ فَآتَتْهُمْ الْعَذَابُ مِنْ حَيْثُ لَا يَشْعُرُونَ ﴿٢٥﴾
فَإِذْ أَقْبَهُمُ اللَّهُ الْخِزْيَ فِي الْحَيَاةِ الدُّنْيَا وَلِعَذَابُ الْأَخِرَةِ أَكْبَرُ
لَوْ كَانُوا يَعْلَمُونَ ﴿٢٦﴾

1..... تفسیر کبیر، الزمر، تحت الآیة: ۲۴، ۴۴۸/۹، خازن، الزمر، تحت الآیة: ۲۴، ۵۴/۴، ملتقطاً.

ترجمہ کنزالایمان: ان سے اگلوں نے جھٹلایا تو انھیں عذاب آیا جہاں سے انھیں خبر نہ تھی۔ اور اللہ نے انھیں دنیا کی زندگی میں رسوائی کا مزہ چکھایا اور بے شک آخرت کا عذاب سب سے بڑا کیا اچھا تھا اگر وہ جانتے۔

ترجمہ کنزالعرفان: ان سے پہلے لوگوں نے جھٹلایا تو ان کے پاس وہاں سے عذاب آیا جہاں سے انہیں خبر نہ تھی۔ اور اللہ نے انہیں دنیا کی زندگی میں رسوائی کا مزہ چکھایا اور بیشک آخرت کا عذاب سب سے بڑا ہے۔ کیا اچھا ہوتا اگر وہ جان لیتے۔

﴿كَذَّبَ الَّذِينَ مِن قَبْلِهِمْ﴾ ان سے پہلے لوگوں نے جھٹلایا۔ ﴿﴾ اس آیت اور اس کے بعد والی آیت کا خلاصہ یہ ہے کہ اے حبیب! صلی اللہ تعالیٰ علیہ وآلہ وسلم، جس طرح آپ کی قوم نے آپ کو جھٹلایا اسی طرح کفار مکہ سے پہلے کافروں نے بھی اپنے رسولوں کو جھٹلایا تو ان کے پاس وہاں سے عذاب آیا جہاں سے عذاب آنے کا انہیں خطرہ بھی نہ تھا اور وہ غفلت میں پڑے ہوئے تھے۔ اللہ تعالیٰ نے انہیں دنیا کی زندگی میں رسوائی کا مزہ چکھایا کہ کسی قوم کی صورتیں مسخ کیں، کسی کو زمین میں دھنسیا، کسی کو قتل اور جلا وطنی میں مبتلا کیا، کسی پر پانی کا طوفان بھیجا اور کسی پر پتھر برسائے اور بیشک آخرت کا جو عذاب ان کے لئے تیار کیا گیا ہے وہ دنیا کے سب عذابوں سے بڑا ہے۔ اگر وہ اس بات کو جان لیتے اور تکیذ کرنے کی بجائے ایمان لے آتے تو ان کیلئے بہتر ہوتا۔^(۱)

آیت ”كَذَّبَ الَّذِينَ مِن قَبْلِهِمْ“ سے حاصل ہونے والی معلومات

اس سے دو باتیں معلوم ہوئیں۔

- (۱)..... غفلت بھی کفار کے عیوب میں سے ایک عیب ہے، یعنی سرکشی کرنا اور انجام سے بے خبر رہنا۔
- (۲)..... کبھی بد عملی کی سزا دنیا میں بھی مل جاتی ہے مگر یہ سزا آخرت کی سزا پر اثر انداز نہ ہوگی بلکہ وہ سزا پوری پوری علیحدہ ہے۔

وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ لَّعَلَّهُمْ يَتَذَكَّرُونَ ﴿۲۶﴾

①..... حازن، الزمر، تحت الآية: ۲۵-۲۶، ۵۴/۴، مدارك، الزمر، تحت الآية: ۲۵-۲۶، ص ۱۰۳۶، روح البيان، الزمر، تحت الآية: ۲۵-۲۶، ۱۰۱/۸، ملنقطاً.

ترجمہ کنزالایمان: اور بے شک ہم نے لوگوں کے لیے اس قرآن میں ہر قسم کی کہادت بیان فرمائی کہ کسی طرح انہیں دھیان ہو۔

ترجمہ کنزالعرفان: اور بیشک ہم نے لوگوں کے لیے اس قرآن میں ہر قسم کی مثال بیان فرمائی تاکہ وہ نصیحت حاصل کر لیں۔

﴿وَلَقَدْ صَدَّرْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ﴾ اور بیشک ہم نے لوگوں کے لیے اس قرآن میں ہر قسم کی مثال بیان فرمائی۔ ﴿ارشاد فرمایا کہ بیشک ہم نے لوگوں کے لیے اس قرآن میں وہ تمام مثالیں بیان فرمائی ہیں جن کی اپنے دین کے معاملے میں غور کرنے والے کو ضرورت ہے تاکہ وہ (انہیں پڑھا اور سن کر) نصیحت قبول کریں۔^(۱)

قرآن پاک میں سب کی ضرورتوں کا لحاظ رکھا گیا ہے

یاد رہے کہ قرآن کریم میں دلائل، مثالیں، بشارت، ڈرانا، عشق الہی اور نعتِ مصطفیٰ سب ہی مذکور ہیں کیونکہ قرآن پاک ساری دنیا کے لئے آیا ہے اور ہر جگہ اور علاقے کے لوگوں کی طبیعتیں مختلف ہیں، ان میں سے کوئی دلائل سے مانتا ہے، کوئی خوف سے، کوئی لالچ سے، کوئی عشق و محبت سے، اس لئے قرآن پاک میں سب کی ضرورتوں کا لحاظ رکھا گیا ہے۔

قُرْآنًا عَرَبِيًّا غَيْرَ ذِي عِوَجٍ لَّعَلَّهُمْ يَتَّقُونَ ﴿۲۸﴾

ترجمہ کنزالایمان: عربی زبان کا قرآن جس میں اصلاً کجی نہیں کہ کہیں وہ ڈریں۔

ترجمہ کنزالعرفان: عربی زبان کا قرآن جس میں کوئی ٹیڑھا پن نہیں تاکہ وہ ڈریں۔

﴿قُرْآنًا عَرَبِيًّا﴾ عربی زبان کا قرآن۔ ﴿یعنی اس قرآن کی زبان عربی ہے اور یہ ایسا فصیح ہے کہ جس نے فصاحت و بلاغت کے ماہر ترین افراد کو بھی اپنی مثل بنالانے سے عاجز کر دیا اور یہ آیات کے باہمی ٹکراؤ اور اختلاف سے پاک ہے اور اس لئے نازل ہوا تاکہ لوگ اللہ تعالیٰ سے ڈریں اور کفر و تکذیب سے باز آئیں۔^(۲)

①..... بیضاوی، الزمر، تحت الآیة: ۲۷، ۶۵/۵.

②..... حازن، الزمر، تحت الآیة: ۲۸، ۵۴/۴.

قرآن پاک کی یہی شان بیان کرتے ہوئے ایک اور مقام پر اللہ تعالیٰ ارشاد فرماتا ہے:

قُلْ لِّدِينِ اجْتَمَعَتِ الْإِنْسُ وَالْجِنُّ عَلَىٰ أَن
يَأْتُوا بِبَيِّنَاتٍ هَذَا الْقُرْآنُ لَا يَأْتُونَ بِبَيِّنَاتٍ وَلَا
كَانَ بَعْضُهُمْ لِبَعْضٍ ظَهِيرًا^(۱)

ترجمہ کنز العرفان: تم فرماؤ: اگر آدمی اور جن سب اس
بات پر متفق ہو جائیں کہ اس قرآن کی مانند آئیں تو اس
کا مثل نہ لاسکیں گے اگرچہ ان میں ایک دوسرے کا مددگار ہو۔

اور فرماتا ہے:

أَفَلَا يَتَذَكَّرُونَ الْقُرْآنَ ۗ وَلَوْ كَانَ مِنْ عِنْدِ
غَيْرِ اللَّهِ لَوَجَدُوا فِيهِ اخْتِلَافًا كَثِيرًا^(۲)

ترجمہ کنز العرفان: تو کیا یہ لوگ قرآن میں غور نہیں کرتے
اور اگر یہ قرآن اللہ کے علاوہ کسی اور کی طرف سے ہوتا تو ضرور
اس میں بہت زیادہ اختلاف پاتے۔

ضَرَبَ اللَّهُ مَثَلًا رَجُلًا فِيهِ شُرَكَاءُ مُتَشَكِّسُونَ وَرَجُلًا سَلْبًا
لِّرَجُلٍ ۗ هَلْ يَسْتَوِينَ مَثَلًا ۗ الْحَمْدُ لِلَّهِ ۗ بَلْ أَكْثَرُهُمْ لَا يَعْلَمُونَ ۝۲۹

ترجمہ کنز الایمان: اللہ ایک مثال بیان فرماتا ہے ایک غلام میں کئی بدخوا آقا شریک اور ایک نرے ایک مولیٰ کا کیا ان
دونوں کا حال ایک سا ہے سب خوبیاں اللہ کو بلکہ ان کے اکثر نہیں جانتے۔

ترجمہ کنز العرفان: اللہ نے ایک غلام آدمی کی مثال بیان فرمائی جس میں کئی بد اخلاق آقا شریک ہوں اور ایک ایسا
غلام مرد ہو جو خالص ایک ہی کا غلام ہو۔ کیا دونوں کا حال ایک جیسا ہے؟ سب خوبیاں اللہ کیلئے ہیں بلکہ ان میں اکثر
نہیں جانتے۔

﴿ضَرَبَ اللَّهُ مَثَلًا ۗ اللَّهُ ایک مثال بیان فرماتا ہے۔﴾ اس آیت میں اللہ تعالیٰ نے ایک مثال بیان فرما کر مومن اور
کافر میں فرق بیان فرمایا ہے۔ اس آیت کا معنی یہ ہے کہ اے پیارے حبیب! صَلِّی اللہُ تَعَالٰی عَلَیْہِ وَاٰلِہٖ وَسَلَّم، آپ اپنی قوم

①..... بنی اسرائیل: ۸۸۔

②..... النساء: ۸۲۔

کے سامنے ایک مثال بیان فرمائیں اور ان سے دریافت فرمائیں کہ تم اس مرد کے بارے میں کیا کہتے ہو جو کئی بد اخلاق آقاؤں کا غلام ہو اور وہ آقا آپس میں اختلاف کریں اور ہر ایک دعویٰ کرے کہ یہ مرد میرا غلام ہے، ان میں سے ہر ایک آقا سے اپنی طرف کھینچتا ہے اور اپنے اپنے کام بتاتا ہے، وہ غلام حیران اور انتہائی پریشان ہے کہ کس کا حکم بجلائے اور کس طرح اپنے تمام آقاؤں کو راضی کرے اور خود اس غلام کو جب کوئی حاجت و ضرورت درپیش ہو تو کس آقا سے کہے، اور اس مرد کے بارے میں کیا کہتے ہو جو ایک ہی آقا کا غلام ہو، وہ اخلاص کے ساتھ اس کی خدمت کر کے اسے راضی کر سکتا ہے اور جب کوئی حاجت پیش آئے تو اسی سے عرض کر سکتا ہے، اس کو کوئی پریشانی پیش نہیں آتی۔ مجھے بتاؤ کہ ان دونوں غلاموں میں سے کس کا حال اچھا ہے (یقیناً اسی غلام کا حال اچھا ہے جو صرف ایک آقا کا غلام ہے) تو یہی حال مومن اور کافر کا ہے کہ مومن ایک مالک کا بندہ ہے، اسی کی عبادت کرتا ہے اس لئے اس کا حال اچھا ہے جبکہ مشرک جماعت کے غلام کی طرح ہے کہ اس نے بہت سے معبود قرار دے دیئے ہیں اس لئے اس کا حال برا ہے۔ سب خوبیاں اللہ تعالیٰ کیلئے ہیں جو اکیلا ہے اور اس کے سوا کوئی معبود نہیں، بلکہ ان کفار میں اکثر یہ بات نہیں جانتے کہ اللہ تعالیٰ کے سوا کوئی عبادت کا مستحق نہیں۔^(۱)

إِنَّكَ مَيِّتٌ وَإِنَّهُمْ مَيِّتُونَ ﴿۳۰﴾

ترجمہ کنزالایمان: بے شک تمہیں انتقال فرمانا ہے اور ان کو بھی مرنا ہے۔

ترجمہ کنزالعرفان: (اے حبیب!) بیشک تمہیں انتقال فرمانا ہے اور ان کو بھی مرنا ہے۔

﴿إِنَّكَ مَيِّتٌ وَإِنَّهُمْ مَيِّتُونَ﴾: بیشک تمہیں انتقال فرمانا ہے اور ان کو بھی مرنا ہے۔ ﴿اس آیت میں ان کفار کا رد ہے جو سرکارِ دو عالم صلی اللہ تعالیٰ علیہ وآلہ وسلم کی وفات کا انتظار کیا کرتے تھے، انہیں فرمایا گیا کہ خود مرنے والے ہو کر دوسرے کی موت کا انتظار کرنا حماقت ہے۔^(۲)

①.....خازن، الزمر، تحت الآیة: ۲۹، ۵۵/۴، ملخصاً.

②.....جلالین مع صاوی، الزمر، تحت الآیة: ۳۰، ۱۷۹۶/۵.

انبیاء کرام علیہم الصلوٰۃ والسلام کی موت ایک آن کے لئے ہوتی ہے

کفار تو زندگی میں بھی مرے ہوئے ہیں اور انبیاء کرام علیہم الصلوٰۃ والسلام کی موت ایک آن کے لئے ہوتی ہے پھر انہیں حیات عطا فرمائی جاتی ہے۔ اس پر بہت سے شرعی دلائل قائم ہیں، ان میں سے دو یہاں ذکر کئے جاتے ہیں۔

(1)..... حضرت ابودرداء رضی اللہ تعالیٰ عنہ سے روایت ہے، تاجدار رسالت صلی اللہ تعالیٰ علیہ وآلہ وسلم نے ارشاد فرمایا:

”بے شک اللہ تعالیٰ نے انبیاء کرام علیہم الصلوٰۃ والسلام کے جسموں کو کھانا زمین پر حرام فرمایا ہے، پس اللہ تعالیٰ کا نبی زندہ ہے، اسے رزق دیا جاتا ہے۔“ (1)

(2)..... حضرت انس بن مالک رضی اللہ تعالیٰ عنہ سے روایت ہے، سید المرسلین صلی اللہ تعالیٰ علیہ وآلہ وسلم نے ارشاد فرمایا: ”انبیاء کرام علیہم الصلوٰۃ والسلام اپنی قبروں میں زندہ ہیں اور ان میں نماز پڑھتے ہیں۔“ (2) اعلیٰ حضرت رحمۃ اللہ تعالیٰ علیہ فرماتے ہیں:

انبیاء کو بھی اجل آنی ہے مگر ایسی کہ فقط آنی ہے پھر اسی آن کے بعد ان کی حیات مثل سابق وہی جسمانی ہے

ثُمَّ اِنَّكُمْ يَوْمَ الْقِيَامَةِ عِنْدَ رَبِّكُمْ تَخْتَصِمُونَ ﴿۳۱﴾

ترجمہ کنزالایمان: پھر تم قیامت کے دن اپنے رب کے پاس جھگڑو گے۔

ترجمہ کنزالعرفان: پھر (اے لوگو!) تم قیامت کے دن اپنے رب کے پاس جھگڑو گے۔

﴿ثُمَّ اِنَّكُمْ﴾: پھر تم۔ ﴿﴾ ارشاد فرمایا کہ اے لوگو! پھر مرنے کے بعد تم قیامت کے دن اپنے رب کے پاس جھگڑو گے۔ اس جھگڑے سے مراد یہ ہے کہ انبیاء کرام علیہم الصلوٰۃ والسلام اُمت پر حجت قائم کریں گے کہ انہوں نے رسالت کی تبلیغ کی اور دین کی دعوت دینے میں بہت زیادہ کوشش صرف فرمائی اور کافر بے فائدہ معذرتیں پیش کریں گے۔ یہ بھی کہا گیا

1..... ابن ماجہ، کتاب الجنائز، باب ذکر وفاتہ ودفنہ صلی اللہ علیہ وسلم، ۲۹۱/۲، الحدیث: ۱۶۳۷۔

2..... مسند ابو یعلیٰ، مسند انس بن مالک، ثابت البنانی عن انس، ۲۱۶/۳، الحدیث: ۳۴۱۲۔

ہے کہ اس سے سب لوگوں کا جھگڑنا مراد ہے کہ لوگ دُنویٰ حقوق کے بارے میں ایک دوسرے سے جھگڑا کریں گے اور ہر ایک اپنا حق طلب کرے گا۔^(۱)

بندوں کے حقوق کی اہمیت

اس آیت سے بندوں کے حقوق کی اہمیت بھی واضح ہوئی، لہذا جس نے کسی کا کوئی حق تلف کیا ہے اسے چاہئے کہ اپنی زندگی میں ہی اس کا حق ادا کر دے یا اس سے معاف کروالے ورنہ قیامت کے دن حق کی ادائیگی کرنا پڑی تو وہ بہت بڑی مصیبت میں مبتلا ہو سکتا ہے۔ یہاں اس سے متعلق 2 احادیث بھی ملاحظہ ہوں، چنانچہ

(1)..... حضرت ابو ہریرہ رَضِيَ اللهُ تَعَالَى عَنْهُ سے روایت ہے، نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس نے کسی کی عزت یا کسی اور چیز پر زیادتی کی ہو تو اسے چاہئے کہ اس دن کے آنے سے پہلے آج ہی معافی حاصل کر لے جس دن درہم و دینار پاس نہ ہوں گے۔ اگر اس کے پاس نیک اعمال ہوئے تو ظلم کے برابر ان میں سے لے لئے جائیں گے اور اگر نیکیاں نہ ہوئیں تو ظلم کے برابر مظلوم کے گناہ اس پر ڈال دیئے جائیں گے۔“⁽²⁾

(2)..... حضرت ابو ہریرہ رَضِيَ اللهُ تَعَالَى عَنْهُ سے روایت ہے، سرکارِ دُعا لَمْ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کیا تم جانتے ہو کہ مُفلس و کنگال کون ہے؟ صحابہ کرام رَضِيَ اللهُ تَعَالَى عَنْهُمْ نے عرض کی: ہم میں مُفلس وہ ہے کہ جس کے پاس نہ درہم ہوں نہ سامان۔ ارشاد فرمایا: ”میری اُمت میں مُفلس وہ ہے جو قیامت کے دن نماز، روزے، زکوٰۃ لے کر آیا اور یوں آیا کہ اسے گالی دی، اُسے تہمت لگائی، اس کا مال کھایا، اُس کا خون بہایا، اُسے مارا۔ اس کی نیکیوں میں سے کچھ اس مظلوم کو دے دی جائیں گی اور کچھ اُس مظلوم کو، پھر اگر اس کے ذمہ حقوق کی ادائیگی سے پہلے اس کی نیکیاں (اس کے پاس سے) ختم ہو جائیں تو ان مظلوموں کی خطائیں لے کر اس ظالم پر ڈال دی جائیں گی، پھر اسے آگ میں پھینک دیا جائے گا۔“⁽³⁾

اللہ تعالیٰ ہمیں دوسروں کی حق تلفی کرنے سے محفوظ فرمائے اور جن کے حقوق تلف ہو گئے تو دنیا کی زندگی میں ہی ان کے حق ادا کر دینے کی توفیق عطا فرمائے، آمین۔

①..... روح البیان، الزمر، تحت الآیة: ۳۱، ۱۰۶/۸.

②..... بخاری، کتاب المظالم والغصب، باب من كانت له مظلمة عند الرجل... الخ، ۱۲۸/۲، الحدیث: ۲۴۴۹.

③..... مسلم، کتاب البر والصلة والآداب، باب تحريم الظلم، ص ۱۳۹۴، الحدیث: ۵۹ (۲۵۸۱).

پارہ نمبر 24

فَمَنْ أَظْلَمُ مِمَّنْ كَذَبَ عَلَى اللَّهِ وَكَذَّبَ بِالصِّدْقِ إِذْ جَاءَهُ ۗ
الَّذِينَ فِي جَهَنَّمَ مَثْوًى لِّلْكَافِرِينَ ﴿۳۲﴾

ترجمہ کنز الایمان: تو اس سے بڑھ کر ظالم کون جو اللہ پر جھوٹ باندھے اور حق کو جھٹلائے جب اُس کے پاس آئے
کیا جہنم میں کافروں کا ٹھکانا نہیں۔

ترجمہ کنز العرفان: تو اس سے بڑھ کر ظالم کون جو اللہ پر جھوٹ باندھے اور حق کو جھٹلائے جب وہ اس کے پاس آئے؟
کیا کافروں کا ٹھکانہ جہنم میں نہیں؟

﴿فَمَنْ أَظْلَمُ مِمَّنْ كَذَبَ عَلَى اللَّهِ﴾: تو اس سے بڑھ کر ظالم کون جو اللہ پر جھوٹ باندھے۔ ﴿اس آیت کا معنی یہ ہے کہ اللہ تعالیٰ کی مخلوق میں سب سے زیادہ ظالم وہ ہے جو اللہ تعالیٰ کے لئے شریک ثابت کرے اور اس کے لئے اولاد قرار دے، پھر کہے کہ ہمیں اللہ تعالیٰ نے یہی حکم دیا ہے اور اللہ تعالیٰ کی اس کتاب کو جھٹلائے جو اس نے اپنے حبیب محمد مصطفیٰ صلی اللہ تعالیٰ علیہ وآلہ وسلم پر نازل فرمائی ہے اور تاجدار رسالت صلی اللہ تعالیٰ علیہ وآلہ وسلم کی رسالت کا انکار کرے جنہیں اللہ تعالیٰ نے اس کی طرف مبعوث فرمایا ہے اور خود ہی سمجھ لو کہ کیا ایسے آدمی کا ٹھکانہ جہنم میں نہیں ہونا چاہیے جو اللہ تعالیٰ کے ساتھ کفر کرے اور رسول کریم صلی اللہ تعالیٰ علیہ وآلہ وسلم کی تصدیق کرنے سے انکار کرے اور قرآن پاک کے احکامات کی پیروی کرنے سے منہ موڑے۔ (یقیناً جہنم ہی میں اس کا ٹھکانہ ہے۔) (1)

اللہ تعالیٰ پر جھوٹ باندھنے کی صورت

یاد رہے کہ اللہ تعالیٰ پر جھوٹ باندھنے کی مختلف صورتیں ہیں، ایک صورت تو یہاں آیت کی تفسیر میں بیان ہوئی

1.....تفسیر طبری، الزمر، تحت الآیة: ۳۲، ۴/۱۱، ملخصاً.

کہ اللہ تعالیٰ کا شریک ٹھہرانا اور اس کے لئے اولاد قرار دینا اللہ تعالیٰ پر جھوٹ باندھنا ہے، اور دوسری صورت بیان کرتے ہوئے علامہ احمد صاوی رَحْمَةُ اللّٰهِ تَعَالٰی عَلَیْہِ فَرَمَاتے ہیں: اللہ تعالیٰ پر جھوٹ باندھنے کی صورتوں میں سے ایک صورت یہ بھی ہے کہ اس کے رسول صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ پر جھوٹ باندھا جائے، مثلاً یوں کہے کہ رسول اللہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے اس طرح فرمایا، یا یہ ان کی شریعت ہے، حالانکہ نبی کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے نہ اُس طرح فرمایا ہو اور نہ ہی وہ چیز ان کی شریعت ہو۔^(۱)

لہذا جو لوگ اپنی گھڑی ہوئی باتیں نبی کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی طرف یا ان کی شریعت کی جانب منسوب کرتے ہیں وہ بھی اللہ تعالیٰ پر جھوٹ باندھنے والوں میں شامل ہیں۔ ہمارے معاشرے میں اس کی ایک عام مثال یہ ہے کہ کچھ لوگ SMS یا E-MAIL وغیرہ کے ذریعے قرآن پاک اور رسول اللہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی طرف جھوٹی باتیں منسوب کر کے عوام میں پھیلاتے ہیں اور انہیں عام کرنے کی لوگوں کو ترغیب دیتے ہیں اور بعض اوقات عام نہ کرنے پر جھوٹی وعیدیں بھی بیان کر دیتے ہیں۔ عوام الناس کو چاہئے کہ آیات و احادیث اور بزرگان دین کے اقوال وغیرہ پر مشتمل اسلامی SMS مستند علماء کرام سے تصدیق کروائے بغیر کسی کو مت بھیجیں، کیونکہ اللہ تعالیٰ اور اس کے حبیب صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی طرف جھوٹی بات منسوب کرنے کی وعید بہت سخت ہے، جیسا کہ صحیح بخاری میں حضرت مغیرہ رَضِيَ اللّٰهُ تَعَالٰی عَنْہُ سے روایت ہے، حضور اقدس صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے ارشاد فرمایا ”مجھ پر جھوٹ باندھنا کسی اور پر جھوٹ باندھنے کی طرح نہیں ہے، جو مجھ پر جان بوجھ کر جھوٹ باندھے گا تو اسے چاہئے کہ اپنا ٹھکانہ جہنم میں بنا لے۔“^(۲)

اللہ تعالیٰ ہمیں اپنی اور اپنے حبیب صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی طرف کوئی بھی جھوٹی بات منسوب کرنے سے بچنے کی توفیق عطا فرمائے، آمین۔

وَالَّذِي جَاءَ بِالصِّدْقِ وَصَدَّقَ بِهِ أُولَٰئِكَ هُمُ الْمُتَّقُونَ ﴿۳۳﴾

①..... صاوی، الزمر، تحت الآية: ۳۲، ۱۷۹۷/۵.

②..... بخاری، کتاب الجنائز، باب ما یکرہ من النیاحۃ علی المیت، ۴۳۷/۱، الحدیث: ۱۲۹۱.

توجہ کنز الایمان: اور وہ جو یہ سچ لے کر تشریف لائے اور وہ جنہوں نے ان کی تصدیق کی یہی ڈروالے ہیں۔

توجہ کنز العرفان: اور وہ جو یہ سچ لے کر تشریف لائے اور وہ جس نے ان کی تصدیق کی یہی پرہیزگار ہیں۔

﴿وَالَّذِينَ جَاءُوا بِالصِّدْقِ: اور وہ جو یہ سچ لے کر تشریف لائے۔﴾ اس آیت میں صدق سے کیا مراد ہے اور اسے لانے والے اور اس صدق کی تصدیق کرنے والے سے کیا مراد ہے اس بارے میں مفسرین کے مختلف اقوال ہیں، ان میں سے 5 قول درج ذیل ہیں،

(1)..... حضرت عبد اللہ بن عباس رَضِيَ اللهُ تَعَالَى عَنْهُمَا فرماتے ہیں ”صدق سے مراد اللہ تعالیٰ کی وحدانیت ہے اور اسے لے کر تشریف لانے والے سے مراد رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ ہیں اور اس کی تصدیق کرنے والے بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ ہی ہیں کہ اسے آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے مخلوق تک پہنچایا۔

(2)..... صدق سے مراد قرآن پاک ہے، اسے لانے والے جبریل امین عَلَيْهِ السَّلَام ہیں اور اس کی تصدیق کرنے والے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ ہیں۔

(3)..... حضرت علی المرتضیٰ كَرَّمَ اللهُ تَعَالَى وَجْهَهُ الْكَرِيمُ اور مفسرین کی ایک جماعت سے مروی ہے کہ سچ لے کر تشریف لانے والے رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ ہیں اور اس کی تصدیق کرنے والے حضرت ابو بکر صدیق رَضِيَ اللهُ تَعَالَى عَنْهُ ہیں۔

(4)..... سچ لے کر تشریف لانے والے سے مراد حضور پُر نُوْر صَلَّى اللهُ تَعَالَى عَلَيْهِ وَآلِهِ وَسَلَّمَ ہیں اور تصدیق کرنے والے سے تمام مومنین مراد ہیں۔

(5)..... سچ لے کر تشریف لانے والے اور تصدیق کرنے والے سے ایک پوری جماعت مراد ہے، تشریف لانے والے انبیاء کرام عَلَيْهِمُ الصَّلَاةُ وَالسَّلَامُ ہیں اور تصدیق کرنے والے سے مراد وہ لوگ ہیں جنہوں نے ان کی پیروی کی۔⁽¹⁾

﴿أُولَٰئِكَ هُمُ الْمُتَّقُونَ: یہی پرہیزگار ہیں۔﴾ یعنی وہ لوگ جن کے یہ اوصاف ہیں (جو اوپر بیان ہوئے) یہی اللہ

①..... خازن، الزمر، تحت الآية: ۳۳، ۴/ ۵۵-۵۶، تفسیر کبیر، الزمر، تحت الآية: ۳۳، ۴/ ۵۵۲، مدارك، الزمر، تحت الآية:

۳۳، ص ۱۰۳۸، ملقطاً.

تعالیٰ کی وحدانیت کا اقرار کر کے، بتوں سے بیزاری ظاہر کر کے، اللہ تعالیٰ کی فرائض کی ادائیگی اور اس کی نافرمانی سے اجتناب کر کے اس کے عذاب سے ڈرنے والے ہیں۔^(۱)

لَهُمْ مَا يَشَاءُونَ عِنْدَ رَبِّهِمْ ذَلِكَ جَزَاءُ الْمُحْسِنِينَ ﴿۳۳﴾

ترجمہ کنزالایمان: ان کے لیے ہے جو وہ چاہیں اپنے رب کے پاس نیکوں کا یہی صلہ ہے۔

ترجمہ کنزالعرفان: ان کیلئے ان کے رب کے پاس ہر وہ چیز ہے جو یہ چاہیں گے۔ یہ نیک بندوں کا صلہ ہے۔

﴿لَهُمْ مَا يَشَاءُونَ عِنْدَ رَبِّهِمْ﴾: ان کیلئے ان کے رب کے پاس ہر وہ چیز ہوگی جو یہ چاہیں گے۔ ﴿اس آیت میں متقی لوگوں کے اخروی انعامات کو بیان کیا گیا ہے، چنانچہ اس آیت کا خلاصہ یہ ہے کہ ان متقی لوگوں کے لئے دنیا میں اچھے اعمال کرنے کے بدلے آخرت میں ہر وہ نفع ہے جو وہ چاہیں گے اور وہ ہر طرح کے نقصان سے محفوظ رہیں گے، نیک بندوں کا یہی صلہ ہے۔

اللہ تعالیٰ کے مقرب بندوں کو ملنے والی قدرت اور اختیار

یاد رہے کہ اللہ تعالیٰ کے بعض مقرب بندے ایسے ہیں جنہیں دنیا میں بھی اللہ تعالیٰ یہ قدرت و اختیار دیتا ہے کہ وہ جو چاہتے ہیں وہ ہو جاتا ہے جیسے صحیح بخاری کی حدیث ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”کیا میں تمہیں بتا دوں کہ جنتی کون ہیں؟ ہر وہ کمزور اور گنہگار آدمی کہ اگر وہ اللہ تعالیٰ کے بھروسے پر تم کھا بیٹھے تو اللہ تعالیٰ اسے سچا کر دے۔“^(۲)

اور صحیح مسلم میں ہے، حضور پر نور صلی اللہ تعالیٰ علیہ وآلہ وسلم نے ارشاد فرمایا ”بہت سے لوگ ایسے ہیں کہ جن کے بال پر آگندہ ہیں، اور لوگ انہیں اپنے دروازوں سے دھتکار دیتے ہیں (لیکن ان کا مقام یہ ہوتا ہے کہ) اگر وہ اللہ تعالیٰ کے بھروسے پر تم کھالیں تو اللہ تعالیٰ ان کی قسم کو سچا کر دیتا ہے۔“^(۳)

①.....تفسیر طبری، الزمر، تحت الآیة: ۳۳، ۶/۱۱۱.

②.....بخاری، کتاب الادب، باب الکبر، ۱۱۸/۴، الحدیث: ۶۰۷۱.

③.....مسلم، کتاب البر والصلة والآداب، باب فضل الضعفاء والخالین، ص ۱۴۱۲، الحدیث: ۱۳۸ (۲۶۲۲).

یہاں ایک بڑی دلچسپ بات ہے کہ بہت سے لوگ ایسے ہیں کہ اگر اولیاءِ رَحْمَةُ اللَّهِ تَعَالَى عَلَيْهِمْ کیلئے یہ فضیلت ثابت کریں کہ وہ جو چاہیں ہو جاتا ہے تو یہ لوگ کہتے ہیں کہ تم نے انہیں خدا بنا دیا، یا یہ تو خدا بنانے والی بات ہوگئی۔ ایسے لوگوں سے سوال ہے کہ جنت میں تو ہر جنتی کو یہ فضیلت حاصل ہوگی تو کیا جنت میں تمام لوگ خدا بن جائیں گے؟ یا اس آیت میں جو فضیلت بیان کی گئی ہے وہ بندوں کو جنت میں خدا بن جانے کی بشارت سن رہی ہے۔ مَعَاذَ اللَّهِ، اصل یہ ہے کہ سب کچھ دنیا میں اولیاء کے لئے ثابت کیا جائے یا آخرت میں جنت میں ہر جنتی کیلئے وہ بہر حال اللہ تعالیٰ کی عطا سے ہوگا لہذا یہاں شرک کا تَصَوُّر بھی نہیں کیا جاسکتا اور جو لوگ ایسی چیزوں کو شرک کہتے ہیں وہ حقیقت میں نہ تو شرک کا مطلب جانتے ہیں اور نہ ہی خدا کی عظمت کو سمجھتے ہیں۔

لِيُكَفِّرَ اللَّهُ عَنْهُمْ أَسْوَأَ الَّذِي عَمِلُوا وَيَجْزِيَهُمْ أَجْرَهُمْ بِأَحْسَنِ
الَّذِي كَانُوا يَعْمَلُونَ ﴿۲۵﴾

توجہ کنز الایمان: تاکہ اللہ ان سے اُتار دے برے سے برا کام جو انہوں نے کیا اور انہیں اُن کے ثواب کا صلہ دے
اتجھ سے اچھے کام پر جو وہ کرتے تھے۔

توجہ کنز العرفان: تاکہ اللہ ان سے ان کے برے کام مٹا دے جو انہوں نے کیے اور انہیں ان کا اجر دے ان
اچھے کاموں پر جو وہ کرتے تھے۔

﴿لِيُكَفِّرَ اللَّهُ﴾ تاکہ اللہ مٹا دے۔ امام محمد بن جریر طبری رَحْمَةُ اللَّهِ تَعَالَى عَلَيْهِ اس آیت کی تفسیر میں فرماتے ہیں کہ ”ان نیک بندوں کو اللہ تعالیٰ نے ان کے نیک کاموں کی جزا دی ہے تاکہ اللہ تعالیٰ دنیا میں کئے ہوئے ان کے وہ برے کام مٹا دے جن کا صرف ان کے رب تعالیٰ کو علم تھا اور جو انہوں نے ظاہری طور پر برے کام کئے، پھر ان سے توبہ و استغفار کی اور اللہ تعالیٰ کی طرف رجوع کیا تو انہیں بھی مٹا دے۔ یونہی انہوں نے دنیا میں اللہ تعالیٰ کی رضا والے جو اچھے کام کئے تھے ان پر اللہ تعالیٰ انہیں اجر و ثواب عطا فرمائے۔“^(۱)

①.....تفسیر طبری، الزمر، تحت الآیة: ۳۵، ۶/۱۱.

أَلَيْسَ اللَّهُ بِكَافٍ عَبْدَهُ ۖ وَيُخَوِّفُونَكَ بِالَّذِينَ مِنْ دُونِهِ ۗ وَمَنْ
يُضِلِّ اللَّهُ فَمَا لَهُ مِنْ هَادٍ ۖ وَمَنْ يَهْدِ اللَّهُ فَمَا لَهُ مِنْ مُضِلٍّ ۗ
أَلَيْسَ اللَّهُ بِعَزِيزٍ ذِي انْتِقَامٍ ۝۳۷

ترجمہ کنز الایمان: کیا اللہ اپنے بندوں کو کافی نہیں اور تمہیں ڈراتے ہیں اس کے سوا اوروں سے اور جسے اللہ گمراہ کرے اس کی کوئی ہدایت کرنے والا نہیں۔ اور جسے اللہ ہدایت دے اُسے کوئی بہکانے والا نہیں کیا اللہ عزت والا بدلہ لینے والا نہیں؟

ترجمہ کنز العرفان: کیا اللہ اپنے بندے کو کافی نہیں؟ اور وہ تمہیں اللہ کے سوا دوسروں سے ڈراتے ہیں اور جسے اللہ گمراہ کرے اس کیلئے کوئی ہدایت دینے والا نہیں۔ اور جسے اللہ ہدایت دے اسے کوئی بہکانے والا نہیں۔ کیا اللہ سب پر غالب، بدلہ لینے والا نہیں؟

﴿أَلَيْسَ اللَّهُ بِكَافٍ عَبْدَهُ﴾: کیا اللہ اپنے بندے کو کافی نہیں؟ ﴿اس آیت میں ”بندے“ سے مراد سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ ہیں جیسے وہ انبیاء کرام عَلَيْهِمُ الصَّلَاةُ وَالسَّلَامُ جن کے ساتھ ان کی قوموں نے ایذا رسانی کے ارادے کئے، اللہ تعالیٰ نے انہیں دشمنوں کے شر سے محفوظ رکھا اور ان کی کفایت فرمائی، جیسے حضرت نوح عَلَيْهِ الصَّلَاةُ وَالسَّلَامُ کو غرق ہونے سے محفوظ رکھا اور حضرت ابراہیم عَلَيْهِ الصَّلَاةُ وَالسَّلَامُ کو آگ میں سلامت رکھا، تو اے حبیبِ اَصْلَى اللَّهُ تَعَالَى عَلَيْهِ وَآلِهِ وَسَلَّمَ، جب اللہ تعالیٰ آپ سے پہلے رسولوں کو کافی رہا تو آپ کے لئے کیوں کافی نہ ہوگا، یقیناً جس طرح اللہ تعالیٰ آپ سے پہلے رسولوں کو کافی تھا اسی طرح آپ کو بھی کافی ہے۔

﴿وَيُخَوِّفُونَكَ بِالَّذِينَ مِنْ دُونِهِ﴾: اور وہ تمہیں اللہ کے سوا دوسروں سے ڈراتے ہیں۔ ﴿شان نزول﴾: بعض مفسرین نے فرمایا کہ کفار عرب نے نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کو بتوں سے ڈرانا چاہا اور آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ

سے کہا کہ آپ ہمارے معبودوں یعنی بتوں کی برائی بیان کرنے سے باز آئیے ورنہ وہ آپ کو اس طرح نقصان پہنچائیں گے کہ ہلاک کر دیں گے یا عقل کو فاسد کر دیں گے۔^(۱) اس پر یہ آیت نازل ہوئی، اور بعض مفسرین کے نزدیک یہ آیت حضرت خالد بن ولید رضی اللہ تعالیٰ عنہ کے بارے میں نازل ہوئی ہے، جیسا کہ حضرت قتادہ رضی اللہ تعالیٰ عنہ فرماتے ہیں ”حضرت خالد بن ولید رضی اللہ تعالیٰ عنہ عَزَّوَجَلَّ کی بت کی طرف گئے تاکہ اسے کھاڑے کے ذریعے توڑ دیں، جب اس کے قریب پہنچے تو اس کے خدمتگار نے کہا ”اے خالد بن ولید! اس بت سے ڈرو کیونکہ یہ بڑی قوت والا ہے اور اس کے سامنے کوئی چیز ٹھہر نہیں سکتی۔ حضرت خالد بن ولید رضی اللہ تعالیٰ عنہ نے اس کی پرواہ کئے بغیر کھاڑے سے عَزَّوَجَلَّ کی بت کی ناک توڑ دی اور پھر اسے ٹکڑے ٹکڑے کر دیا۔ حضرت خالد رضی اللہ تعالیٰ عنہ کو ڈرانا گویا کہ نبی کریم صَلَّى اللہ تعالیٰ علیہ وآلہ وَسَلَّمَ کو ڈرانا ہے کیونکہ آپ رضی اللہ تعالیٰ عنہ نے تاجدار رسالت صَلَّى اللہ تعالیٰ علیہ وآلہ وَسَلَّمَ کے حکم سے ہی یہ کام کیا تھا اس لئے آیت میں نبی اکرم صَلَّى اللہ تعالیٰ علیہ وآلہ وَسَلَّمَ سے فرمایا گیا کہ وہ تمہیں اللہ تعالیٰ کے سوا دوسروں سے ڈراتے ہیں۔^(۲)

آیت کے اس حصے کا خلاصہ یہ ہے کہ اے پیارے حبیب! صَلَّى اللہ تعالیٰ علیہ وآلہ وَسَلَّمَ، کفار کی حماقت کا یہ حال ہے کہ وہ آپ کو اللہ تعالیٰ کے سوا اپنے بنائے ہوئے جھوٹے معبودوں سے ڈراتے ہیں حالانکہ ان کے بناوٹی معبود خود بے جان اور بے بس ہیں اور اگر بالفرض انہیں کوئی قدرت حاصل بھی ہوتی تو وہ اللہ تعالیٰ کے مقابلے میں عاجز ہی رہتے اور جب حقیقت یہ کہ اللہ تعالیٰ اپنے بندے کو کافی ہے تو ان کا اپنے ہاتھوں سے تراشے ہوئے معبودوں سے ڈرانا باطل اور بے کار ہے۔

﴿وَمَنْ يُضِلِلِ اللَّهُ فَمَا لَهُ مِنْ هَادٍ﴾ اور جسے اللہ گمراہ کرے اس کیلئے کوئی ہدایت دینے والا نہیں۔ ﴿آیت کے اس حصے اور اس کے بعد والی آیت کا خلاصہ یہ ہے کہ یہ باتیں اسی وقت فائدہ مند ہیں جب بندے کو ہدایت اور توفیق حاصل ہو اور اصل بات یہ ہے کہ جس کی بد عملیوں کی وجہ سے اللہ تعالیٰ اس میں گمراہی پیدا فرمادے تو اسے کوئی ہدایت دینے والا نہیں اور جسے اللہ تعالیٰ ہدایت یعنی ایمان کا نور دے تو اسے کوئی بہکانے والا نہیں۔ مزید فرمایا کہ کیا اللہ تعالیٰ سب پر غالب

①.....حازن، الزمر، تحت الآية: ۳۶، ۵۶/۴.

②.....قرطبی، الزمر، تحت الآية: ۳۶، ۱۸۸/۸، الجزء الخامس عشر.

اور بدلہ لینے والا نہیں؟ کیوں نہیں؟ یقیناً ہے تو جب اللہ تعالیٰ ہی غالب ہے اور بتوں کا عاجز و بے بس ہونا بھی ظاہر ہے تو پھر کافروں کا بتوں سے ڈرانا حماقت نہیں تو اور کیا ہے۔

وَلَيْنَ سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ ۗ قُلْ أَفَرَأَيْتُمْ مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّيهِ أَوْ أَرَادَنِيَ بِرَحْمَةٍ هَلْ هُنَّ مُمْسِكَتُ رَحْمَتِهِ ۗ قُلْ حَسْبِيَ اللَّهُ ۗ عَلَيْهِ يَتَوَكَّلُ الْمُتَوَكِّلُونَ ﴿۲۸﴾

ترجمہ کنزالایمان: اور اگر تم ان سے پوچھو آسمان اور زمین کس نے بنائے؟ تو ضرور کہیں گے اللہ نے تم فرماؤ بھلا بتاؤ تو وہ جنہیں تم اللہ کے سوا پوجتے ہو اگر اللہ مجھے کوئی تکلیف پہنچانا چاہے تو کیا وہ اس کی بھیجی تکلیف ٹال دیں گے یا وہ مجھ پر مہر فرمانا چاہے تو کیا وہ اس کی مہر کو روک رکھیں گے تم فرماؤ اللہ مجھے بس ہے بھروسے والے اس پر بھروسہ کریں۔

ترجمہ کنزالعرفان: اور اگر تم ان سے پوچھو: آسمان اور زمین کس نے بنائے؟ تو ضرور کہیں گے: ”اللہ نے“ تم فرماؤ: بھلا بتاؤ کہ جنہیں تم اللہ کے سوا پوجتے ہو اگر اللہ مجھے کوئی تکلیف پہنچانا چاہے تو کیا وہ اس کی بھیجی ہوئی تکلیف کو ٹال دیں گے یا اگر اللہ مجھ پر مہر بانی فرمانا چاہے تو کیا وہ اس کی مہر بانی کو روک سکتے ہیں؟ تم فرماؤ: مجھے اللہ کافی ہے۔ توکل کرنے والے اسی پر بھروسہ کرتے ہیں۔

﴿وَلَيْنَ سَأَلْتَهُمْ﴾ اور اگر تم ان سے پوچھو۔ ﴿عَلَيْهِ يَتَوَكَّلُ﴾ یعنی اے حبیب! صَلَّی اللہُ تَعَالَى عَلَیْهِ وَاٰلِہٖ وَسَلَّمَ، جو مشرکین آپ کو اپنے باطل معبودوں سے ڈرانا چاہ رہے ہیں آپ اگر ان سے پوچھیں کہ ”آسمان اور زمین کس نے بنائے؟ تو وہ ضرور کہیں گے: اللہ تعالیٰ نے بنائے ہیں، یعنی یہ مشرکین قادر اور علم و حکمت والے خدا کی ہستی اور اس کی کامل قدرت کا اقرار کرتے ہیں اور ویسے بھی یہ بات تمام مخلوق کے نزدیک تسلیم شدہ ہے اور مخلوق کی فطرت اس کی گواہ ہے اور جو شخص آسمان و زمین

کے عجائبات اور ان میں پائی جانے والی طرح طرح کی موجودات میں نظر کرے تو اسے یقینی طور پر معلوم ہو جاتا ہے کہ یہ موجودات ایک قادر اور حکیم کی بنائی ہوئی ہیں۔

یہ فرمانے کے بعد اللہ تعالیٰ اپنے حبیب صلی اللہ تعالیٰ علیہ وآلہ وسلم کو حکم دیتا ہے کہ آپ ان مشرکین پر حجت قائم کیجئے، چنانچہ فرماتا ہے کہ اے حبیب! صلی اللہ تعالیٰ علیہ وآلہ وسلم، آپ ان مشرکین سے فرمادیں: جب تم اللہ تعالیٰ کو خالق اور قادر مانتے ہو تو بھلا بتاؤ کہ جن بتوں کو تم اللہ تعالیٰ کے سوا پوجتے ہو وہ کچھ بھی قدرت رکھتے ہیں اور کسی کام بھی آسکتے ہیں؟ اگر اللہ تعالیٰ مجھے کسی طرح کے مرض کی، یا قحط کی، یا ناداری کی، یا اور کوئی تکلیف پہنچانا چاہے تو کیا وہ بت اس کی بھیجی ہوئی تکلیف کو ٹال دیں گے؟ یا اگر اللہ تعالیٰ مجھ پر صحت کی، مالداری کی یا کوئی اور مہربانی فرمانا چاہے تو کیا وہ اس کی مہربانی کو روک سکتے ہیں؟ جب نبی کریم صلی اللہ تعالیٰ علیہ وآلہ وسلم نے مشرکین سے یہ سوال فرمایا تو وہ لاجواب ہوئے اور خاموش رہ گئے، اب حجت تمام ہوگئی اور ان کے خاموش اقرار سے ثابت ہو گیا کہ بت محض بے قدرت ہیں، نہ کوئی نفع پہنچا سکتے ہیں نہ کچھ نقصان، ان کی عبادت کرنا انتہائی جہالت ہے اس لئے اللہ تعالیٰ نے اپنے حبیب صلی اللہ تعالیٰ علیہ وآلہ وسلم سے ارشاد فرمایا کہ آپ ان سے فرمادیں: (اس سے ثابت ہو گیا کہ) مجھے اللہ تعالیٰ کافی ہے اور چونکہ توکل کرنے والے اسی پر توکل کرتے ہیں، اسی لئے میرا بھی اسی پر بھروسہ ہے اور جس کا اللہ تعالیٰ پر بھروسہ ہو وہ کسی سے بھی نہیں ڈرتا، تم جو مجھے بت جیسی بے قدرت اور بے اختیار چیزوں سے ڈرتے ہو یہ تمہاری انتہائی بے وقوفی اور جہالت ہے۔^(۱)

اللہ تعالیٰ پر توکل کرنے کی تعلیم

توکل کا عام فہم معنی یہ ہے کہ ظاہری اسباب اختیار کرنے کے بعد نتیجہ اللہ تعالیٰ پر چھوڑ دیا جائے اور یاد رہے کہ قرآن پاک اور احادیث مبارکہ میں بیسیوں مقامات پر اللہ تعالیٰ پر توکل کرنے کی تعلیم دی گئی ہے۔ ان میں سے ایک مقام پر اللہ تعالیٰ ارشاد فرماتا ہے:

وَمَنْ يَتَوَكَّلْ عَلَى اللَّهِ فَهُوَ حَسْبُهُ^(۲)

ترجمہ کنز العرفان: اور جو اللہ پر بھروسہ کرے تو وہ اسے

①..... روح البیان، الزمر، تحت الآیة: ۳۸، ۱۱۱/۸، حازن، الزمر، تحت الآیة: ۳۸، ۵۶/۴، مدارک، الزمر، تحت الآیة: ۳۸، ص ۱۰۳۸-۱۰۳۹، ملتقطاً.

②..... طلاق: ۳.

کافی ہے۔

اور حضرت عبداللہ بن عباس رضی اللہ تعالیٰ عنہما سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا ”جسے یہ بات پسند ہو کہ وہ لوگوں میں سب سے زیادہ مُعْظَم بن جائے تو اسے چاہئے کہ اللہ تعالیٰ سے ڈرا کرے اور جسے یہ بات خوش کرتی ہو کہ وہ سب لوگوں سے زیادہ طاقتور بن جائے تو اسے چاہئے کہ اللہ تعالیٰ پر توکل کیا کرے اور جسے یہ بات اچھی لگے کہ وہ سب لوگوں سے زیادہ غنی ہو جائے تو اسے چاہئے کہ جو مال و دولت اس کے ہاتھ میں ہے اس سے زیادہ وہ اُس پر یقین رکھے جو اللہ تعالیٰ کے ہاتھ میں ہے۔^(۱)

اللہ تعالیٰ ہمیں توکل اور یقین کی دولت عطا فرمائے، امین۔

قُلْ يُقَوْمِ اَعْبَلُوا عَلٰی مَا كَانَتْكُمْ اِنۡیٰٓ عَامِلٌ ۚ فَسَوْفَ تَعْلَمُوْنَ ۝۳۹
 مَنْ يَّاتِيهِ عَذَابٌ يُخۡزِيهِ وَيَحِلُّ عَلَيْهِ عَذَابٌ مُّقِيمٌ ۝۴۰

ترجمہ کنزالایمان: تم فرماؤ اے میری قوم! اپنی جگہ کام کیے جاؤ میں اپنا کام کرتا ہوں تو آگے جان جاؤ گے۔ کس پر آتا ہے وہ عذاب کہ اُسے رُسوا کرے گا اور کس پر اُترتا ہے عذاب کہ رہ پڑے گا۔

ترجمہ کنزالعرفان: تم فرماؤ: اے میری قوم! تم اپنی جگہ پر کام کیے جاؤ، میں اپنا کام کرتا ہوں تو عنقریب تم جان لو گے۔ کس پر آتا ہے وہ عذاب جو اسے رُسوا کر دے اور کس پر ہمیشہ کا عذاب اترتا ہے؟

﴿قُلْ﴾ تم فرماؤ۔ اس آیت اور اس کے بعد والی آیت کا خلاصہ یہ ہے کہ اے حبیب! صلی اللہ تعالیٰ علیہ وآلہ وسلم، آپ کی قوم کے وہ مشرک جنہوں نے بتوں کو معبود بنا لیا ہے اور وہ اللہ تعالیٰ کی بجائے ان بتوں کی عبادت میں مصروف ہیں، اور آپ کو ان بتوں سے ڈراتے ہیں، آپ ان سے فرمادیں ”اے میری قوم! اگر تم نہیں مانتے تو تم اپنی جگہ پر کام کیے جاؤ اور میری عداوت و دشمنی میں تم سے جو جو سازشیں اور حیلے ہو سکیں سب ہی کر گزرو اور میں اپنا وہ کام کرتا ہوں جس پر

①..... مکارم الاخلاق لابن ابی دنیا، باب ما جاء فی مکارم الاخلاق، ص ۸، الحدیث: ۵.

مامور ہوں، میری ذمہ داری دین قائم کرنا ہے اور اس میں اللہ تعالیٰ میرا حامی و ناصر اور مددگار ہے اور اسی پر میرا بھروسہ ہے، بس عنقریب تم جان لو گے کہ رسوا کُن عذاب کس پر آتا ہے اور کس پر ہمیشہ کا عذاب اترتا ہے؟ چنانچہ غزوہ بدر کے دن وہ مشرکین رسوائی کے عذاب میں مبتلا ہوئے اور آخرت میں جہنم کے دائمی عذاب میں مبتلا ہوں گے۔^(۱)

إِنَّا أَنْزَلْنَا عَلَيْكَ الْكِتَابَ لِلنَّاسِ بِالْحَقِّ فَمَنِ اهْتَدَىٰ فَلِنَفْسِهِ ۚ
وَمَنْ ضَلَّ فَإِنَّمَا يَضِلُّ عَلَيْهِ ۚ وَمَا أَنْتَ عَلَيْهِمْ بِوَكِيلٍ ۚ

ترجمہ کنزالایمان: بیشک ہم نے تم پر یہ کتاب لوگوں کی ہدایت کو حق کے ساتھ اتاری تو جس نے راہ پائی تو اپنے بھلے کو اور جو بہکا وہ اپنے ہی برے کو بہکا اور تم کچھ ان کے ذمہ دار نہیں۔

ترجمہ کنزالعرفان: بیشک ہم نے حق کے ساتھ تم پر یہ کتاب لوگوں کی ہدایت کیلئے اتاری تو جس نے ہدایت پائی تو اپنی ذات کیلئے ہی (پائی) اور جو گمراہ ہوا تو اپنی جان کے خلاف ہی گمراہ ہوا اور تم ان پر کوئی ذمہ دار نہیں ہو۔

﴿إِنَّا أَنْزَلْنَا عَلَيْكَ الْكِتَابَ لِلنَّاسِ بِالْحَقِّ﴾: بیشک ہم نے حق کے ساتھ تم پر یہ کتاب لوگوں کی ہدایت کیلئے اتاری۔ ﴿تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ كَوَاهِلَ مَكَّةَ﴾ کے کفر پر اصرار کرنے کی وجہ سے بہت غم ہوتا تھا، اس کا اظہار کرتے ہوئے ایک مقام پر اللہ تعالیٰ ارشاد فرماتا ہے:

فَلَعَلَّكَ بَاخِعٌ نَفْسَكَ عَلَىٰ آثَارِهِمْ إِنْ لَمْ يُؤْمِنُوا بِهَذَا الْحَدِيثِ أَسَفًا^(۲)

اور ارشاد فرماتا ہے:

لَعَلَّكَ بَاخِعٌ نَفْسَكَ إِلَّا يَكُونُوا

ترجمہ کنزالعرفان: (اے حبیب!) کہیں آپ اپنی جان کو

۱..... تفسیر طبری، الزمر، تحت الآیة: ۳۹-۴۰، ۸/۱۱-۹، حازن، الزمر، تحت الآیة: ۳۹-۴۰، ۴/۵۶-۵۷، مدارك، الزمر، تحت الآیة: ۳۹-۴۰، ص ۱۰۳۹، ملقطاً.

۲..... کہف: ۶.

ختم نہ کر دو اس غم میں کہ یہ لوگ ایمان نہیں لاتے۔

مُؤْمِنِينَ (۱)

اور ارشاد فرماتا ہے:

فَلَا تَذْهَبْ نَفْسُكَ عَلَيْهِمْ حَسْرَاتٍ (۲)
ترجمہ کنز العرفان: توحسرتوں کی وجہ سے ان پر تمہاری جان نہ چلی جائے۔

اور جب اللہ تعالیٰ نے مضبوط دلائل، مثالیں اور وعدہ و وعید بیان کر کے مشرکین کا رد کر دیا اور اس کے باوجود وہ ایمان نہ لائے تو سورہ زمر کی آیت نمبر 41 میں اللہ تعالیٰ نے اپنے حبیب صلی اللہ تعالیٰ علیہ وآلہ وسلم کو تسلی دیتے ہوئے ارشاد فرمایا کہ اے پیارے حبیب! صلی اللہ تعالیٰ علیہ وآلہ وسلم، ہم نے لوگوں کے فائدے اور ان کی ہدایت کے لئے یہ کامل اور عظیم کتاب آپ پر نازل فرمائی ہے اور اسے معجزہ بنا کر نازل کیا ہے جو کہ اس بات کا ثبوت ہے کہ یہ کتاب اللہ تعالیٰ کی طرف سے نازل ہوئی ہے، لہذا جو ہدایت حاصل کرے تو اس راہ یابی کا نفع وہی پائے گا اور جو گمراہ ہوا تو اس کی گمراہی کا نقصان اور وبال اسی پر پڑے گا، اے حبیب! صلی اللہ تعالیٰ علیہ وآلہ وسلم، آپ کی یہ ذمہ داری نہیں کہ چاروناچار انہیں ایمان قبول کرنے پر مجبور کریں بلکہ ایمان قبول کرنا یا نہ کرنا ان مشرکین کے ذمے ہے، آپ سے ان کی کوتاہیوں کا مؤاخذہ نہ ہوگا۔ (۳)

اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا
فِي صُكُوتِ النَّفْسِ عَلَى الْمَوْتِ وَيُرْسِلُ الْأَخْرَى إِلَى أَجَلٍ
مُّسَيَّئٍ ۚ إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ﴿۳۲﴾

ترجمہ کنز الایمان: اللہ جانوں کو وفات دیتا ہے ان کی موت کے وقت اور جو نہ مریں انہیں ان کے سوتے میں پھر

①..... شعراء: ۳.

②..... فاطر: ۸.

③..... تفسیر کبیر، الزمر، تحت الآیة: ۴۱، ۴۵۵/۹، حازن، الزمر، تحت الآیة: ۴۱، ۵۷/۴، ملتقطاً.

جس پر موت کا حکم فرما دیا اُسے روک رکھتا ہے اور دوسری ایک میعاد مقرر تک چھوڑ دیتا ہے بیشک اس میں ضرور نشانیاں ہیں سوچنے والوں کے لیے۔

توجه: كُنَّا الْعِرْفَانَ: اللہ جانوں کو ان کی موت کے وقت وفات دیتا ہے اور جو نہ مرے انہیں ان کی نیند کی حالت میں پھر جس پر موت کا حکم فرما دیتا ہے اسے روک لیتا ہے اور دوسرے کو ایک مقررہ مدت تک چھوڑ دیتا ہے۔ بیشک اس میں ضرور سوچنے والوں کیلئے نشانیاں ہیں۔

﴿اللَّهُ يَتَوَفَّى الْأَنْفُسَ حِينَ مَوْتِهَا: اللہ جانوں کو ان کی موت کے وقت وفات دیتا ہے۔﴾ یعنی اللہ تعالیٰ جانوں کو ان کی زندگی کی مدت پوری ہو جانے پر روح قبض کر کے وفات دیتا ہے اور جن کی موت کا وقت ابھی تک نہیں آیا انہیں ان کی نیند کی حالت میں ایک قسم کی وفات دیتا ہے، پھر جس پر حقیقی موت کا حکم فرما دیتا ہے تو اس کی روح کو اس کے جسم کی طرف واپس نہیں کرتا اور جس کی موت مقدر نہیں فرمائی تو اس کی روح کو موت کے وقت تک کیلئے اس کے جسم کی طرف لوٹا دیتا ہے۔ بیشک اس میں ضرور ان لوگوں کیلئے نشانیاں ہیں جو سوچیں اور سمجھیں کہ جو اس پر قادر ہے وہ ضرور مردوں کو زندہ کرنے پر بھی قادر ہے۔^(۱)

نیند ایک طرح کی موت ہے

اس آیت سے معلوم ہوا کہ نیند بھی ایک قسم کی موت ہے اور حضرت جابر رضی اللہ تعالیٰ عنہ سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا ”نیند موت کی بہن ہے۔“^(۲)

لہذا ہمیں چاہئے کہ سوتے وقت اور نیند سے بیدار ہوتے وقت وہ دعائیں پڑھ لیا کریں جن کا درج ذیل دو احادیث میں ذکر ہے،

(۱)..... حضرت حذیفہ رضی اللہ تعالیٰ عنہ فرماتے ہیں: جب حضور اقدس صلی اللہ تعالیٰ علیہ وآلہ وسلم رات کے وقت اپنے بستر پر تشریف لے جاتے تو اپنی تھیلی رخسار کے نیچے رکھ لیتے، پھر کہتے ”اللَّهُمَّ بِاسْمِكَ أَمُوتُ وَأَحْيَا“ اے

①..... حازن، الزمر، تحت الآية: ۴۲، ۵۷/۴، ملخصاً.

②..... معجم الاوسط، باب الميم، من اسمه: مقدم، ۲۹۳/۶، الحديث: ۸۸۱۶.

اللہ! میں تیرے نام کے ساتھ سوتا اور جاگتا ہوں۔“ اور جب بیدار ہوتے تو یوں (دعا) فرماتے ”الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ“ اللہ تعالیٰ کا شکر ہے جس نے ہمیں مرنے کے بعد زندہ کیا اور اسی کی طرف (ہمیں قیامت کے دن) لوٹنا ہے۔^(۱)

(2)..... حضرت ابو ہریرہ رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”جب تم میں سے کوئی اپنے بستر سے اٹھے اور پھر واپس جائے تو اسے اپنے ازار کے پلو سے تین مرتبہ جھاڑے کیونکہ اسے معلوم نہیں کہ اس کے بعد بستر پر کیا چیز آئی ہے۔ پھر لیٹتے وقت کہے ”بِاسْمِكَ رَبِّي وَضَعْتَ جَنْبِي وَبِكَ أَرْفَعُهُ فَإِنْ أَمْسَكْتَ نَفْسِي فَأَرْحَمْهَا وَإِنْ أَرْسَلْتَهَا فَأَحْفَظْهَا بِمَا تَحْفَظُ بِهِ عِبَادَكَ الصَّالِحِينَ“ اے میرے رب! میں نے تیرے نام سے اپنا پہلو رکھا اور تیرے ہی نام سے اٹھاؤں گا۔ اگر تو میری جان روک لے تو اس پر رحم فرما اور اگر اسے چھوڑ دے تو اس کی ایسے حفاظت فرما جیسے تو اپنے نیک بندوں کی حفاظت فرماتا ہے۔“ اور جب بیدار ہو تو کہے ”الْحَمْدُ لِلَّهِ الَّذِي عَافَانِي فِي جَسَدِي وَرَدَّ عَلَيَّ رُوحِي وَأَذِنَ لِي بِذِكْرِهِ“ سب تعریفیں اللہ تعالیٰ کے لئے ہیں جس نے میرے جسم میں مجھے عافیت دی، میری روح میری طرف لوٹادی اور مجھے اپنے ذکر کی اجازت دی۔^(۲)

أَمَّا تَخَذُوا مِنْ دُونِ اللَّهِ شُفَعَاءَ ۖ قُلْ أَوْ كُفَّاؤُا لَّا يَبْلُغُونَ شَيْئًا
وَلَا يَعْقِلُونَ ﴿۳۲﴾ قُلْ لِلَّهِ الشَّفَاعَةُ جَمِيعًا ۖ لَهُ مُلْكُ السَّمَوَاتِ وَ
الْأَرْضِ ۖ ثُمَّ إِلَيْهِ تُرْجَعُونَ ﴿۳۳﴾

توجہ! کتنا الایمان: کیا انہوں نے اللہ کے مقابل کچھ سفارشی بنا رکھے ہیں تم فرماؤ کیا اگرچہ وہ کسی چیز کے مالک نہ ہوں اور نہ عقلمند رکھیں۔ تم فرماؤ شفاعت تو سب اللہ کے ہاتھ میں ہے اسی کے لیے ہے آسمانوں اور زمین کی بادشاہی پھر

①..... بخاری، کتاب الدعوات، باب وضع اليد اليمنى تحت الخد الايمن، ۱۹۲/۴، الحدیث: ۶۳۱۴.

②..... ترمذی، ابواب الدعوات، ۲۰-باب، ۸۷/۹، الحدیث: ۳۴۰۲، مطبوعہ دار ابن کثیر دمشق، بیروت.

تمہیں اسی کی طرف پلٹنا ہے۔

توجہ کنز العرفان: کیا انہوں نے اللہ کے مقابلے میں کچھ سفارشی بنا رکھے ہیں؟ تم فرماؤ: کیا اگرچہ وہ کسی چیز کے مالک نہ ہوں اور نہ کچھ سمجھ رکھتے ہوں۔ تم فرماؤ: تمام شفاعتوں کا مالک اللہ ہی ہے۔ اسی کے لیے آسمانوں اور زمین کی بادشاہی ہے پھر تم اسی کی طرف لوٹائے جاؤ گے۔

﴿أَوِ اتَّخَذُوا مِنْ دُونِ اللَّهِ شُفَعَاءَ﴾: کیا انہوں نے اللہ کے مقابلے میں کچھ سفارشی بنا رکھے ہیں؟ ﴿﴾ اس آیت اور اس کے بعد والی آیت کا خلاصہ یہ ہے کہ یہ مشرکین اللہ تعالیٰ کے علاوہ جن باطل معبودوں کی پوجا کرتے ہیں، کیا انہوں نے اللہ تعالیٰ کے مقابلے میں انہیں سفارشی بنا رکھا ہے کہ وہ اللہ عزَّ وَجَلَّ کی بارگاہ میں ان کی حاجات کے وقت شفاعت کریں گے؟ اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ ان سے فرمادیں کہ کیا تم بتوں کو اپنا سفارشی بناتے ہو اگرچہ وہ تمہارے لئے کسی نفع اور نقصان کے مالک نہ ہوں، اگرچہ وہ کسی چیز کی سمجھ بوجھ نہ رکھتے ہوں؟ اگر تم اس وجہ سے بتوں کی پوجا کرتے ہو کہ وہ اللہ تعالیٰ کی بارگاہ میں تمہاری سفارش کریں گے تو پھر انہیں چھوڑ کر صرف اللہ تعالیٰ کی عبادت کرنا شروع کر دو اور صرف اسے ہی اپنا معبود مانو کیونکہ تمام شفاعتوں کا مالک اللہ تعالیٰ ہی ہے اور اس کی بارگاہ میں صرف وہی کسی کی سفارش کر سکتا ہے جسے اللہ تعالیٰ اجازت دے گا اور اس سے اللہ تعالیٰ راضی ہوگا۔ آسمانوں اور زمینوں میں صرف اللہ تعالیٰ ہی کی سلطنت اور بادشاہت ہے جبکہ تمہارے باطل معبودوں کو ذرہ بھر بھی بادشاہت حاصل نہیں لہذا تم اس کی عبادت کرو جس کی بادشاہت ہے اور جو تمہیں دنیا میں اور مرنے کے بعد اپنی طرف لوٹتے وقت بھی نفع اور نقصان پہنچانے پر قدرت رکھتا ہے کیونکہ مرنے کے بعد تمہیں اسی کی طرف لوٹنا ہے۔^(۱)

وَإِذَا ذُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ
بِالْآخِرَةِ ۗ وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ ﴿۲۵﴾

①.....تفسیر طبری، الزمر، تحت الآیة: ۴۳-۴۴، ۱۰/۱۱، ملخصاً.

توجہ کنزالایمان: اور جب ایک اللہ کا ذکر کیا جاتا ہے دل سمٹ جاتے ہیں اُن کے جو آخرت پر ایمان نہیں لاتے اور جب اُس کے سوا اوروں کا ذکر ہوتا ہے جیسی وہ خوشیاں مناتے ہیں۔

توجہ کنزالعرفان: اور جب ایک اللہ کا ذکر کیا جاتا ہے تو آخرت پر ایمان نہ لانے والوں کے دل متنفر ہو جاتے ہیں اور جب اللہ کے سوا اوروں کا ذکر ہوتا ہے تو اس وقت وہ خوش ہو جاتے ہیں۔

﴿وَإِذَا دُكِّرَ اللَّهُ وَحْدَهُ﴾ اور جب ایک اللہ کا ذکر کیا جاتا ہے۔ ﴿اس آیت میں مشرکین کے برے اعمال کی ایک اور قسم بیان کی جا رہی کہ جب ایک اللہ عزوجل کا ذکر کیا جاتا ہے یعنی یہ کہ وہی تمہا معبود مالک ہے تو منکرینِ آخرت کے دلوں میں ذکر خدا سے نفرت پیدا ہوتی ہے اور وہ سینوں میں گھٹن محسوس کرتے ہیں نیز تنگ دل اور پریشان ہوتے ہیں اور ناگواری کے اثرات ان کے چہروں پر ظاہر ہو جاتے ہیں اور جب اللہ تعالیٰ کی بجائے ان کے بتوں کا ذکر ہوتا ہے تو اس وقت خوش ہوتے ہیں اور دلوں میں بڑی فرحت محسوس کرتے ہیں، یہ ان کی جہالت اور حماقت کی دلیل ہے کیونکہ اللہ تعالیٰ کا ذکر تو سب سے بڑی سعادت، تمام بھلائیوں کی بنیاد اور دلوں کی ٹھنڈک ہے جبکہ بے جان اور خسیس بتوں کا ذکر جہالت و حماقت ہے۔

قُلِ اللَّهُمَّ فَاطِرَ السَّمَوَاتِ وَالْأَرْضِ عِلْمَ الْغَيْبِ وَالشَّهَادَةِ
أَنْتَ تَحْكُمُ بَيْنَ عِبَادِكَ فِي مَا كَانُوا فِيهِ يَخْتَلِفُونَ ﴿۳۹﴾

توجہ کنزالایمان: تم عرض کرو اے اللہ آسمانوں اور زمین کے پیدا کرنے والے نہاں اور عیاں کے جاننے والے تو اپنے بندوں میں فیصلہ فرمائے گا جس میں وہ اختلاف رکھتے تھے۔

توجہ کنزالعرفان: تم عرض کرو: اے اللہ! آسمانوں اور زمین کے پیدا کرنے والے! ہر پوشیدہ اور ظاہر کے جاننے والے! تو اپنے بندوں میں اس چیز کا فیصلہ فرمائے گا جس میں وہ اختلاف رکھتے تھے۔

﴿قُلْ: تم عرض کرو۔﴾ مشرکین کی خراب عقل پر دلالت کرنے والا عجیب و غریب معاملہ بیان کرنے کے بعد اس آیت میں اللہ تعالیٰ نے اپنے حبیب صلی اللہ تعالیٰ علیہ وآلہ وسلم کو ایک عظیم دعا تعلیم فرمائی ہے، اس دعا میں پہلے اللہ تعالیٰ کی قدرت تامہ کا ذکر ہے اور اس کے بعد کامل علم کا بیان ہے، اس کے بعد فرمایا کہ اس طرح عرض کرو اے اللہ! اعزّوجلّ، مشرکین کی توحید سے نفرت اور شرک سنتے وقت کی خوشی معروف ہے اور اس کے ساتھ ساتھ وہ اس پر اتنے مضبوطی سے قائم ہیں کہ تیرے سوا کوئی بھی ان کے فاسد عقیدے اور باطل مذہب کو زائل نہیں کر سکتا۔^(۱)

دعا قبول ہونے کے لئے پڑھی جانے والی آیت

زیر تفسیر آیت کے بارے میں حضرت سعید بن مسیب رضی اللہ تعالیٰ عنہ سے منقول ہے کہ یہ آیت پڑھ کر جو دعا مانگی جائے وہ قبول ہوتی ہے۔^(۲)

لہذا جب بھی کوئی دعا مانگیں تو اُس سے پہلے مذکورہ بالا آیت پڑھ لیں ان شاء اللہ دعا قبول ہوگی۔

وَلَوْ أَنَّ لِلَّذِينَ ظَلَمُوا مَا فِي الْأَرْضِ جَمِيعًا وَمِثْلَهُ مَعَهُ
لَاقْتَدُوا بِهِ مِنْ سُوءِ الْعَذَابِ يَوْمَ الْقِيَامَةِ ۗ وَبَدَّ لَهُم مِّنَ اللَّهِ
مَا لَمْ يَكُونُوا يَحْتَسِبُونَ ﴿۷۷﴾ وَبَدَّ لَهُم سَيِّئَاتِ مَا كَسَبُوا وَحَاقَ
بِهِمْ مَا كَانُوا بِهِ يَسْتَهْزِءُونَ ﴿۷۸﴾

توجہ کنوا ایمان: اور اگر ظالموں کے لیے ہوتا جو کچھ زمین میں ہے سب اور اس کے ساتھ اُس جیسا تو یہ سب چھڑائی میں دیتے روز قیامت کے بڑے عذاب سے اور انہیں اللہ کی طرف سے وہ بات ظاہر ہوئی جو ان کے خیال میں نہ تھی۔ اور ان پر اپنی کمائی ہوئی برائیاں کھل گئیں اور ان پر آپڑا وہ جس کی ہنسی بناتے تھے۔

①.....تفسیر کبیر، الزمر، تحت الآية: ۴۶، ۴۵۷/۹.

②.....مدارک، الزمر، تحت الآية: ۴۶، ص ۱۰۴۱.

ترجمہ کنز العرفان: اور اگر جو کچھ زمین میں ہے وہ سب اور اس کے ساتھ اس جیسا اور بھی ظالموں کی ملک میں ہوتا تو قیامت کے دن بڑے عذاب سے چھٹکارے کے عوض وہ سب کا سب دیدیتے اور ان کیلئے اللہ کی طرف سے وہ ظاہر ہوگا جس کا انہوں نے سوچا بھی نہیں تھا۔ اور ان پر ان کے کمائے ہوئے برے اعمال کھل گئے اور ان پر وہی آپڑا جس کا وہ مذاق اڑاتے تھے۔

﴿وَلَوْ أَنَّ لِلَّذِينَ ظَلَمُوا أَوْرَاقًا مِثْلَ مَا ظَلَمُوا لَآتَيْنَهُمْ مِنَ الْعَذَابِ لَئِيْلًا﴾ مشرکین کے باطل مذہب کو بیان کرنے کے بعد اس آیت اور اس کے بعد والی آیت میں اللہ تعالیٰ نے ان کے لئے تین وعیدیں بیان فرمائی ہیں۔

پہلی وعید: اگر بالفرض کافر پوری دنیا کے اموال اور ذخائر کے مالک ہوتے اور اتنا ہی اور بھی ان کے ملک میں ہوتا تو قیامت کے دن بڑے عذاب سے چھٹکارے کے عوض وہ سب کا سب دیدیتے تاکہ کسی طرح یہ اموال دے کر انہیں اس عذابِ عظیم سے رہائی مل جائے لیکن وہ قبول نہ کیا جائے گا۔

دوسری وعید: بروز قیامت ان کیلئے اللہ تعالیٰ کی طرف سے وہ ظاہر ہوگا جس کا انہوں نے سوچا بھی نہیں تھا۔ اس کا معنی یہ ہے کہ ان کے لئے ایسے ایسے شدید عذاب ظاہر ہوں گے جن کا انہیں خیال بھی نہ تھا۔

تیسری وعید: ان پر ان کے برے اعمال کے آثار ظاہر ہو جائیں گے جو انہوں نے دنیا میں کئے تھے جیسے اللہ تعالیٰ کے ساتھ شریک کرنا اور اس کے دوستوں پر ظلم کرنا وغیرہ اور نبی اکرم صلی اللہ تعالیٰ علیہ وآلہ وسلم کے خردینے پر وہ جس عذاب کا مذاق اڑایا کرتے تھے وہ نازل ہو جائے گا اور مشرکین کو گھیر لے گا۔^(۱)

﴿وَبَدَأَ لَهُمْ فِي النَّارِ صَاحِبَهُمْ يُكُونُوا آيَاتٍ تَسْبُحُونَ﴾ اور ان کیلئے اللہ کی طرف سے وہ ظاہر ہوگا جس کا انہوں نے سوچا بھی نہیں تھا۔ اس آیت کی تفسیر میں یہ بھی کہا گیا ہے کہ مشرکین گمان کرتے ہوں گے کہ ان کے پاس نیکیاں ہیں لیکن جب نامہ اعمال کھلیں گے تو بدیاں ظاہر ہوں گی۔^(۲)

نیک اعمال کے بارے میں اللہ تعالیٰ کی خفیہ تدبیر سے ڈرنا چاہئے

یاد رہے کہ اس آیت میں اگرچہ مشرکین کے لئے وعید کا بیان ہے لیکن اس میں مسلمانوں کے لئے بھی عبرت

①.....تفسیر کبیر، الزمر، تحت الآیة: ۴۷-۴۸، ۵۸/۹، ۴۸-۴۷، ۵۸/۴، روح البیان، الزمر، تحت الآیة: ۴۷-۴۸، ۱۲۱-۱۲۰/۸، ملقطاً.

②.....مدارك، الزمر، تحت الآیة: ۴۷، ص ۱۰۴۱.

اور نصیحت ہے اور انہیں بھی چاہئے کہ نیک اعمال کے بارے میں اللہ تعالیٰ کی خفیہ تدبیر سے ڈرتے رہیں۔ ہمارے بزرگان دین اس حوالے سے کس قدر خوفزدہ رہا کرتے تھے اس کی ایک جھلک ملاحظہ ہو، چنانچہ حضرت محمد بن منکدر رَحْمَةُ اللَّهِ تَعَالَى عَلَيْهِ کے وصال کا وقت قریب آیا تو آپ گریہ و زاری کرنے لگے۔ لوگوں نے وجہ پوچھی تو فرمایا ”میرے پیش نظر قرآن پاک کی ایک آیت ہے جس کی وجہ سے میں بہت خوفزدہ ہوں، پھر آپ رَحْمَةُ اللَّهِ تَعَالَى عَلَيْهِ نے یہی آیت تلاوت کی اور فرمایا ”مجھے اس بات کا خوف ہے کہ جنہیں میں نیکیاں شمار کر رہا ہوں کہیں وہ اللہ تعالیٰ کی طرف سے میرے لئے بدیاں بن کر نہ ظاہر ہو جائیں۔“ (۱)

اللہ تعالیٰ ہمارے نیک اعمال کو محفوظ فرمائے اور ان کے بارے میں اپنی خفیہ تدبیر سے ڈرنے کی توفیق عطا فرمائے، امین۔

فَإِذَا مَسَّ الْإِنْسَانَ ضُرٌّ دَعَانَا ثُمَّ إِذَا خَوَّلَهُ نِعْمَةً مِّنَّا قَالَ إِنَّمَا أُوتِيتهُ عَلَىٰ عِلْمٍ ۗ بَلْ هِيَ فِتْنَةٌ وَلَكِنَّا أَكْثَرُهُمْ لَا يَعْلَمُونَ ﴿۳۹﴾

ترجمہ کنزالایمان: پھر جب آدمی کو کوئی تکلیف پہنچتی ہے تو ہمیں بلاتا ہے پھر جب اُسے ہم اپنے پاس سے کوئی نعمت عطا فرمائیں کہتا ہے یہ تو مجھے ایک علم کی بدولت ملی ہے بلکہ وہ تو آزمائش ہے مگر ان میں بہتوں کو علم نہیں۔

ترجمہ کنزالعرفان: پھر جب آدمی کو کوئی تکلیف پہنچتی ہے تو ہمیں پکارتا ہے پھر جب اسے ہم اپنے پاس سے کوئی نعمت عطا فرمائیں تو کہتا ہے یہ تو مجھے ایک علم کی بدولت ملی ہے بلکہ وہ تو ایک آزمائش ہے مگر ان میں اکثر لوگ جانتے نہیں۔

﴿فَإِذَا مَسَّ الْإِنْسَانَ ضُرٌّ دَعَانَا﴾: پھر جب آدمی کو کوئی تکلیف پہنچتی ہے تو ہمیں پکارتا ہے۔ یعنی یوں تو مشرک اپنے معبودوں کے ذکر سے مسرور ہوتا اور اللہ تعالیٰ کے ذکر سے منہ بگاڑتا ہے لیکن جب اسے کوئی تکلیف پہنچتی ہے تو وہ اس وقت ہمیں پکارتا ہے اور ہم سے مدد طلب کرتا ہے، پھر جب ہم اپنے فضل سے اس کی تکلیف دور کر دیں اور اسے اپنے

۱.....مدارک، التزم، تحت الآية: ۴۷، ص ۱۰۴۱۔

پاس سے کوئی نعمت عطا فرمادیں تو وہ اس راحت و نعمت کو ہماری طرف منسوب کرنے کی بجائے یوں کہتا ہے کہ میں معاش کا جو علم رکھتا ہوں اس کے ذریعے سے میں نے یہ دولت کمائی ہے، حالانکہ ایسا نہیں بلکہ یہ راحت اور نعمت اللہ تعالیٰ کی طرف سے آزمائش اور امتحان ہے جس کے ذریعے دیکھا جاتا ہے کہ بندہ اس کے ملنے پر شکر کرتا ہے یا ناشکری، لیکن ان میں اکثر لوگ جانتے نہیں کہ یہ نعمت اور عطا استدرج اور امتحان ہے۔^(۱)

مصیبت اور راحت کے وقت مشرکوں کی عملی حالت کو دیکھتے ہوئے ہمیں اپنی حالت پر بھی غور کرنا چاہیے کہ ہم بھی تو مصیبت میں خدا کو یاد کرنے اور خوشی کے وقت بھلا دینے کے مرض میں مبتلا تو نہیں ہیں۔ حضرت ابو ہریرہ رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا ”جو یہ چاہے کہ مصیبتوں کے وقت اللہ تعالیٰ اس کی دعا قبول کرے تو وہ آرام کے زمانہ میں دعائیں زیادہ مانگا کرے۔“^(۲)

اللہ تعالیٰ ہمیں راحت و تکلیف ہر حال میں اپنا ذکر اور اپنی اطاعت کرنے کی توفیق عطا فرمائے، آمین۔

نعمت آزمائش اور امتحان بھی ہو سکتی ہے

اس آیت سے معلوم ہوا کہ اللہ تعالیٰ کی بارگاہ سے عطا ہونے والی کوئی نعمت آزمائش بھی ہو سکتی ہے اور یہ بھی معلوم ہوا کہ دنیا کی نعمتیں پانے والوں کی ایک تعداد ایسی ہے جو نعمتوں کے آزمائش ہونے اور اس کا انجام برا ہونے کو نہیں جانتی اور نعمتوں پر تکبر اور غرور کرنے کی وجہ سے ان کے دل سخت ہو چکے ہیں، غفلت ان پر غالب آ چکی ہے، وہ ان نعمتوں پر مطمئن ہو گئے ہیں اور اپنے مالک و مولیٰ اور آخرت کو بھول چکے ہیں۔ اگر غور کیا جائے تو ہمارے معاشرے میں بطور خاص مالدار اور منصب دار طبقے کی ایک تعداد ایسی نظر آئے گی جن کے پاس نعمتوں کی بہتات ہے اور ان کا حال یہ ہے کہ تکبر و غرور کا نشہ ان کے سر سے نہیں اترتا، دل ایسے سخت ہو چکے ہیں کہ انسان کو انسان سمجھنا بھی انہیں ناگوار گزرتا ہے، غفلت ایسی غالب ہے کہ انہیں فرض نمازوں اور ان کی رکعتوں کی تعداد تک یاد نہیں، نعمتوں پر مطمئن ایسے ہیں جیسے یہ ہمیشہ ان کے پاس ہی رہیں گی اور یہ بات ان کے خیال میں بھی نہیں آتی کہ ایک دن انہیں ضرور مرنا ہے، قبر میں مُتکبر کے سوالات کے جوابات دینے ہیں اور قیامت کے دن ایک ایک نعمت کا اور ہر عمل کا اللہ تعالیٰ کی بارگاہ میں

①.....روح البیان، الزمر، تحت الآية: ۴۹، ۱۲۱/۸-۱۲۲، مدارك، الزمر، تحت الآية: ۴۹، ص ۱۰۴۱، جلالین، الزمر، تحت الآية: ۴۹، ص ۳۸۹، ملقطاً.

②.....ترمذی، کتاب الدعوات، باب ما جاء ان دعوة المسلم مستجابة، ۲۴۸/۵، الحدیث: ۳۳۹۳.

حساب دینا ہے۔ اے کاش! ان کی سمجھ میں یہ بات آجائے کہ دنیا کی سب نعمتیں عارضی اور فانی ہیں اور دنیا میں نعمتیں دے کر انہیں آزمایا بھی جاسکتا ہے اس لئے ان نعمتوں پر تکبر و غرور کرنے اور ان پر مطمئن ہونے کی بجائے آخرت میں ملنے والی دائمی نعمتوں کو حاصل کرنے کی کوشش کرنی چاہئے۔ اللہ تعالیٰ انہیں ہدایت اور عقل سلیم عطا فرمائے، آمین۔

قَدْ قَالَهَا الَّذِينَ مِنْ قَبْلِهِمْ فَمَا أَغْنَىٰ عَنْهُمْ مَا كَانُوا يَكْسِبُونَ ﴿۵۰﴾

ترجمہ کنزالایمان: ان سے اگلے بھی ایسے ہی کہہ چکے تو ان کا کمایا ان کے کچھ کام نہ آیا۔

ترجمہ کنزالعرفان: ان سے پہلوں نے بھی ایسے ہی بات کہی تھی تو ان کی کمائیاں ان کے کچھ کام نہ آئیں۔

﴿قَدْ قَالَهَا الَّذِينَ مِنْ قَبْلِهِمْ﴾: ان سے پہلوں نے بھی ایسے ہی بات کہی تھی۔ ﴿يَكْسِبُونَ﴾ یعنی کفار مکہ سے پہلے جو لوگ گزرے ہیں انہوں نے بھی یہ بات کہی تھی کہ ”یہ نعمت تو ہمیں ایک علم کی بدولت ملی ہے۔ مفسرین فرماتے ہیں ”پہلوں سے مراد قارون اور اس کی قوم ہے۔ قارون نے یہ کہا تھا کہ یہ (خزانہ) تو مجھے ایک علم کی بنا پر ملا ہے جو میرے پاس ہے، اور قارون کی قوم چونکہ اس کی اس بے ہودہ گوئی پر راضی رہی تھی اس لئے وہ بھی کہنے والوں میں شمار ہوئی۔

بعض مفسرین فرماتے ہیں ”ممکن ہے کہ قارون کے علاوہ سابقہ امتوں میں سے اور لوگوں نے بھی ایسا کہا ہو۔“ (1)
﴿فَمَا أَغْنَىٰ عَنْهُمْ مَا كَانُوا يَكْسِبُونَ﴾: تو ان کی کمائیاں ان کے کچھ کام نہ آئیں۔ ﴿يَكْسِبُونَ﴾ یعنی جو نعمت انہیں ملی اس نے ان سے سختی اور عذاب دور نہ کیا اور نہ ہی اس نعمت نے انہیں کوئی فائدہ دیا۔ (2)

فَأَصَابَهُمْ سَيِّئَاتُ مَا كَسَبُوا وَالَّذِينَ ظَلَمُوا مِنْ هَٰؤُلَاءِ سَيَصِيبُهُمْ
سَيِّئَاتُ مَا كَسَبُوا وَمَا هُمْ بِمُعْجِزِينَ ﴿۵۱﴾

1.....تفسیر طبری، الزمر، تحت الآیة: ۵۰، ۱۳/۱۱، روح البیان، الزمر، تحت الآیة: ۵۰، ۱۲۲/۸، ملنقطاً.

2.....روح البیان، الزمر، تحت الآیة: ۵۰، ۱۲۲/۸.

توجہ کنزالایمان: تو ان پر پڑ گئیں ان کی کمائیوں کی برائیاں اور وہ جوان میں ظالم ہیں عنقریب ان پر پڑیں گی ان کی کمائیوں کی برائیاں اور وہ قابو سے نہیں نکل سکتے۔

توجہ کنزالعرفان: تو ان کے کمائے ہوئے اعمال کی برائیاں انہیں پہنچیں اور ان میں (بھی) جو ظالم ہیں عنقریب ان پر ان کے کمائے ہوئے اعمال کی برائیاں آپڑیں گی اور وہ اللہ کو بے بس نہیں کر سکتے۔

﴿فَأَصَابَهُمْ سَيِّئَاتٌ مَّا كَسَبُوا﴾ تو ان کے کمائے ہوئے اعمال کی برائیاں انہیں پہنچیں۔ یعنی پہلے لوگوں نے جو برے اعمال کئے تھے، ان کی سزائیں انہیں پہنچیں اور اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ کے ہم عصر وہ لوگ جو شرک کر کے اپنی جانوں پر ظلم کر رہے ہیں عنقریب پہلوں کی طرح ان پر بھی ان کے کفر اور گناہوں کی سزائیں آپڑیں گی اور وہ اپنے برے اعمال اور اخلاق کی بنا پر اللہ تعالیٰ کو بے بس نہیں کر سکتے۔ کفار مکہ کو ان کے اعمال کی سزائیں ملیں، چنانچہ ان پر قحط کی مصیبت آئی اور وہ سات برس تک قحط کی مصیبت میں مبتلا رکھے گئے اور غزوہ بدر کے دن ان کے بڑے بڑے سردار قتل کر دیئے گئے۔^(۱)

أَوَلَمْ يَعْلَمُوا أَنَّ اللَّهَ يَبْسُطُ الرِّزْقَ لِمَن يَشَاءُ وَيَقْدِرُ ۗ إِنَّ فِي
ذَلِكَ لَآيَاتٍ لِّقَوْمٍ يُؤْمِنُونَ ۝۵۲

توجہ کنزالایمان: کیا انہیں معلوم نہیں کہ اللہ روزی کشادہ کرتا ہے جس کے لیے چاہے اور تنگ فرماتا ہے بیشک اس میں ضرور نشانیاں ہیں ایمان والوں کے لیے۔

توجہ کنزالعرفان: کیا انہیں معلوم نہیں کہ اللہ روزی کشادہ کرتا ہے جس کے لیے چاہتا ہے اور تنگ (بھی) فرماتا ہے۔ بیشک اس میں ایمان والوں کے لیے ضرور نشانیاں ہیں۔

۱.....روح البیان، الزمر، تحت الآية: ۵۱، ۱۲۲/۸، ملخصاً.

﴿أَوْلَمْ يَعْلَمُوا: کیا انہیں معلوم نہیں۔﴾ یعنی اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، جن لوگوں کی ہم نے تکلیف دور کر دی اور وہ ہمارا احسان ماننے کی بجائے کہنے لگے کہ یہ نعمتیں تو ہمیں ہمارے علم کی بنا پر ملی ہیں، کیا وہ جانتے نہیں کہ تکلیف اور راحت، وسعت، تنگی اور مصیبت اللہ تعالیٰ کے دستِ قدرت میں ہے اور اس کے علاوہ اور کوئی یہ قدرت نہیں رکھتا، کیا وہ جانتے نہیں کہ اللہ تعالیٰ اپنے بندوں میں سے جس کے لئے چاہے روزی کشادہ کر دے اور جس کے لئے چاہے تنگ کر دے۔ بے شک یہ بندوں پر اللہ تعالیٰ کی رحمتیں ہیں تاکہ وہ ان کے ذریعے عبرت اور نصیحت حاصل کریں اور بے شک رزق کی وسعت اور تنگی میں ایمان والوں کے لیے اس بات پر ضرور دلائل ہیں کہ رزق وسیع اور تنگ کرنے والا اللہ تعالیٰ ہی ہے تو جو شخص ان نشانیوں کو دیکھ لے گا اور دلائل کو سمجھ لے گا تو وہ نعمت ملنے کو اپنے علم اور کوشش کی طرف منسوب نہیں کرے گا بلکہ اسے اللہ تعالیٰ کا ہی فضل و کرم اور اس کی عطا قرار دے گا۔

قُلْ لِعِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ ۖ
إِنَّ اللَّهَ يَغْفِرُ الذُّنُوبَ جَمِيعًا ۗ إِنَّهُ هُوَ الْغَفُورُ الرَّحِيمُ ﴿۵۶﴾

ترجمہ کنزالایمان: تم فرماؤ اے میرے وہ بند و جنہوں نے اپنی جانوں پر زیادتی کی اللہ کی رحمت سے ناامید نہ ہو بیشک اللہ سب گناہ بخش دیتا ہے بیشک وہی بخشنے والا مہربان ہے۔

ترجمہ کنزالعرفان: تم فرماؤ: اے میرے وہ بند و جنہوں نے اپنی جانوں پر زیادتی کی! اللہ کی رحمت سے مایوس نہ ہونا، بیشک اللہ سب گناہ بخش دیتا ہے، بیشک وہی بخشنے والا مہربان ہے۔

﴿قُلْ: تم فرماؤ۔﴾ اس آیت میں اللہ تعالیٰ نے بندوں پر اپنی کامل رحمت، فضل اور احسان کا بیان فرمایا ہے، چنانچہ ارشاد فرمایا کہ اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، آپ فرمادیں کہ اللہ تعالیٰ ارشاد فرماتا ہے ”اے میرے وہ بند و جنہوں نے کفر اور گناہوں میں مبتلا ہو کر اپنی جانوں پر زیادتی کی تم اللہ تعالیٰ کی رحمت سے مایوس نہ ہونا اور یہ خیال نہ کرنا کہ ایمان قبول کر لینے کے بعد سابقہ کفر و شرک پر تمہارا مؤاخذہ ہوگا، بیشک اللہ تعالیٰ اُس کے سب گناہ بخش دیتا ہے جو اپنے

کفر سے باز آئے اور اپنے گناہوں سے سچی توبہ کر لے، بیشک وہی گناہوں پر پردہ ڈال کر بخشنے والا اور مصیبتوں کو دور کر کے مہربانی فرمانے والا ہے۔^(۱)

اس آیت کے شان نزول کے بارے میں متعدد روایات ہیں، ان میں سے ایک یہ ہے، حضرت عبد اللہ بن عباس رضی اللہ تعالیٰ عنہما فرماتے ہیں ”مشرکوں کے کچھ آدمیوں نے بارہا قتل و زنا کا ارتکاب کیا تھا، یہ لوگ نبی کریم صلی اللہ تعالیٰ علیہ وآلہ وسلم کی بارگاہ میں حاضر ہوئے اور کہنے لگے کہ جو کچھ آپ فرماتے ہیں وہ باتیں تو بہت اچھی ہیں لیکن ہمیں یہ تو معلوم ہو جائے کہ کیا ہمارے اتنے سارے گناہوں کا کفارہ ہو سکتا ہے؟ اس پر یہ آیت نازل ہوئی:

وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا
يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ
وَلَا يَزْنُونَ^(۲)
ترجمہ کنز العرفان: اور وہ جو اللہ کے ساتھ کسی دوسرے
معبود کی عبادت نہیں کرتے اور اس جان کو ناحق قتل
نہیں کرتے جسے اللہ نے حرام فرمایا ہے اور بدکاری
نہیں کرتے۔

اور یہ آیت نازل ہوئی:

قُلْ لِيَعْبَادِيَ الَّذِينَ أَسْرَفُوا عَلَىٰ أَنفُسِهِمْ
لَا تَقْنَطُوا مِن رَّحْمَةِ اللَّهِ
ترجمہ کنز العرفان: تم فرماؤ: اے میرے وہ بندو جنہوں
نے اپنی جانوں پر زیادتی کی! اللہ کی رحمت سے مایوس نہ
ہونا۔^(۳)

گناہگاروں کو اللہ تعالیٰ کی رحمت اور مغفرت سے مایوس نہیں ہونا چاہئے

اس آیت سے معلوم ہوا کہ بندے سے اگرچہ بڑے بڑے اور بے شمار گناہ صادر ہوئے ہوں لیکن اسے اللہ تعالیٰ کی رحمت اور مغفرت سے مایوس نہیں ہونا چاہئے، کیونکہ اللہ تعالیٰ کی رحمت بے انتہا وسیع ہے اور اس کی بارگاہ میں توبہ کی قبولیت کا دروازہ تب تک کھلا ہے جب تک بندہ اپنی موت کے وقت غرغرہ کی حالت کو نہیں پہنچ جاتا، اس وقت

①.....تفسیر کبیر، الزمر، تحت الآیة: ۵۳، ۹/۶۶۳-۴۶۴، جلالین مع جمل، الزمر، تحت الآیة: ۵۳، ۶/۴۳۹-۴۴۰، مدارک، الزمر، تحت الآیة: ۵۳، ص ۱۰۴۳، ملقطاً.

②.....فرقان: ۶۸.

③.....بخاری، کتاب التفسیر، باب یا عبادی الذین اسرفوا علی انفسہم... الخ، ۳/۳۱۴، الحدیث: ۴۸۱۰.

سے پہلے پہلے بندہ جب بھی اللہ تعالیٰ کی بارگاہ میں اپنے گناہوں سے سچی توبہ کر لے گا تو اللہ تعالیٰ اپنے فضل و رحمت سے اس کی توبہ قبول کرتے ہوئے اس کے سب گناہ معاف فرمادے گا۔ اللہ تعالیٰ کی رحمت اور مغفرت کی تو کیا بات ہے، چنانچہ حضرت انس بن مالک رَضِيَ اللهُ تَعَالَى عَنْهُ سے روایت ہے، نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”اللَّهُ تَعَالَى ارشاد فرماتا ہے: ”اے انسان! جب تک تو مجھ سے دعا کرتا اور امید رکھتا رہے گا میں تیرے گناہ بخشا رہوں گا، چاہے تجھ میں کتنے ہی گناہ ہوں مجھے کوئی پروا نہیں۔ اے انسان! اگر تیرے گناہ آسمان تک پہنچ جائیں، پھر تو بخشش مانگے تو میں بخش دوں گا مجھے کوئی پروا نہیں۔ اے انسان! اگر تو زمین بھر گناہ بھی میرے پاس لے کر آئے لیکن تو نے شرک نہ کیا ہو تو میں تمہیں اس کے برابر بخش دوں گا۔“^(۱)

اس آیت کا مفہوم مزید وضاحت سے سمجھنے کیلئے امام غزالی رَحْمَةُ اللهِ تَعَالَى عَلَيْهِ کا یہ کلام ملاحظہ فرمائیں: جو شخص سرتاپا گناہوں میں ڈوبا ہوا ہو، جب اس کے دل میں توبہ کا خیال پیدا ہو تو شیطان اس سے کہتا ہے کہ تمہاری توبہ کیسے قبول ہو سکتی ہے؟ وہ (یہ کہہ کر) اسے اللہ تعالیٰ کی رحمت سے مایوس کر دیتا ہے، تو اس صورت میں ضروری ہے کہ مایوسی کو دور کر کے امید رکھے اور اس بات کو یاد کرے کہ اللہ تعالیٰ تمام گناہوں کو بخشنے والا ہے اور بے شک اللہ تعالیٰ کریم ہے جو بندوں کی توبہ قبول کرتا ہے، نیز توبہ ایسی عبادت ہے جو گناہوں کو مٹا دیتی ہے۔ اللہ تعالیٰ ارشاد فرماتا ہے:

قُلْ لِيَعْبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ ۚ إِنَّ اللَّهَ يَغْفِرُ
الدُّنُوبَ جَبِيحًا إِنَّهُ هُوَ الْغَفُورُ الرَّحِيمُ ﴿۵۷﴾
وَأَنبِئُوا إِلَىٰ رَبِّكُمْ ﴿۵۸﴾

ترجمہ کنز العرفان: تم فرماؤ: اے میرے وہ بندو جنہوں نے اپنی جانوں پر زیادتی کی! اللہ کی رحمت سے مایوس نہ ہونا، بیشک اللہ سب گناہ بخش دیتا ہے، بیشک وہی بخشنے والا مہربان ہے۔ اور اپنے رب کی طرف رجوع کرو۔

تو اس آیت میں اللہ تعالیٰ نے اپنی طرف رجوع (یعنی توبہ) کرنے کا حکم دیا۔

اور ارشاد فرمایا:

وَإِنِّي لَغَفَّارٌ لِّمَن تَابَ وَآمَنَ وَعَمِلَ صَالِحًا
ترجمہ کنز العرفان: اور بیشک میں اس آدمی کو بہت بخشنے

۱.....ترمذی، کتاب الدعوات، باب فی فضل التوبة والاستغفار... الخ، ۳۱۸/۵، الحدیث: ۳۵۵۱.

۲.....زمر: ۵۳، ۵۴.

شَّمَّ اهْتَدَى (۱)

والا ہوں جس نے توبہ کی اور ایمان لایا اور نیک عمل کیا پھر
ہدایت پر رہا۔

تو جب توبہ کے ساتھ مغفرت کی توقع ہو تو ایسا شخص امید کرنے والا ہے اور اگر گناہ پر اصرار کے باوجود
مغفرت کی توقع ہو تو یہ شخص دھوکے میں ہے جیسے ایک شخص بازار میں ہو اور اس پر جمعہ کی نماز کا وقت تنگ ہو جائے، اب
اس کے دل میں خیال آئے کہ وہ نماز جمعہ کے لئے جائے لیکن شیطان اس سے کہتا ہے کہ تم جمعہ کی نماز نہیں پاسکتے لہذا
یہاں ہی ٹھہرو، لیکن وہ شیطان کو جھٹلاتے ہوئے دوڑ جاتا ہے اور اسے امید ہے کہ نماز جمعہ پالے گا تو یہ شخص امید رکھنے
والا ہے اور اگر وہ شخص کاروبار میں مصروف رہے اور یہ امید رکھے کہ امام میرے یا کسی اور کے لئے درمیانے وقت تک
انتظار کرے گا یا کسی اور وجہ سے منتظر رہے گا جس کا اسے علم نہیں ہے تو یہ شخص دھوکے میں مبتلا ہے۔ (۲)

اللہ تعالیٰ ہمیں گناہوں سے سچی توبہ کرنے اور اپنی رحمت و مغفرت سے حقیقی امید رکھنے کی توفیق عطا فرمائے، آمین۔

کسی حال میں بھی اللہ تعالیٰ کی رحمت سے مایوس نہ ہوں

یاد رہے کہ اس آیت میں اگرچہ ایک خاص چیز کے حوالے سے اللہ تعالیٰ کی رحمت سے مایوس ہونے سے منع
فرمایا گیا لیکن عمومی طور پر ہر حوالے سے اللہ تعالیٰ کی رحمت سے مایوس اور ناامید ہونا منع ہے، لہذا ہر شخص کو چاہئے کہ وہ
زندگی میں آنے والی پے در پے مصیبتوں، مشکلوں اور دشواریوں کی وجہ سے اللہ تعالیٰ کی رحمت سے ہرگز مایوس اور ناامید
نہ ہو کیونکہ یہ کافروں اور گمراہوں کا وصف اور کبیرہ گناہ ہے، چنانچہ سورہ یوسف میں حضرت یعقوب عَلَيْهِ الصَّلَاةُ وَالسَّلَام
کا قول نقل کرتے ہوئے اللہ تعالیٰ ارشاد فرماتا ہے:

وَلَا تَأْيِسُوا مِنْ رَوْحِ اللَّهِ ۗ إِنَّهُ لَا يَأْيِسُ
مِنْ رَوْحِ اللَّهِ إِلَّا الْقَوْمُ الْكَافِرُونَ (۳)

ترجمہ کنز العرفان: اور اللہ کی رحمت سے مایوس نہ ہو،
بیشک اللہ کی رحمت سے کافر لوگ ہی ناامید ہوتے ہیں۔

اور حضرت ابراہیم عَلَيْهِ الصَّلَاةُ وَالسَّلَام کا قول نقل کرتے ہوئے ارشاد فرماتا ہے:

① طہ: ۸۲.

② احیاء علوم الدین، کتاب ذم الغرور، بیان ذم الغرور و حقیقتہ و امثلتہ، ۴۷۳/۳.

③ یوسف: ۸۷.

وَمَنْ يَقْتِظْ مِنْ سَحْمَةِ رَبِّهِ إِلَّا الضَّالُّونَ (۱)

ترجمہ کنز العرفان: گمراہوں کے سوا اپنے رب کی رحمت سے کون ناامید ہوتا ہے؟

اور کا فر شخص کے بارے میں ارشاد فرماتا ہے:

لَا يَسْمُ الْإِنْسَانُ مِنْ دُعَاءِ الْخَيْرِ وَإِنْ مَسَّهُ الشَّرُّ فَيَنْوَسُ قَتْلَهُ (۲)

ترجمہ کنز العرفان: آدمی بھلائی مانگنے سے نہیں اکتاتا اور اگر کوئی برائی پہنچے تو بہت ناامید، بڑا مایوس ہو جاتا ہے۔

اور حضرت علی المرتضیٰ کرم اللہ تعالیٰ و وجہہ الکریم سے پوچھا گیا کہ کبیرہ گناہوں میں سب سے بڑا گناہ کون سا ہے؟ آپ کرم اللہ تعالیٰ و وجہہ الکریم نے فرمایا ”اللہ تعالیٰ کی خفیہ تدبیر سے بے خوف اور اُس کی رحمت سے مایوس اور ناامید ہونا۔“ (۳)

اور حضرت عبد اللہ بن مسعود رضی اللہ تعالیٰ عنہ فرماتے ہیں: دو باتوں میں ہلاکت ہے، (۱) مایوسی۔ (۲) خود پسندی۔

امام محمد غزالی رحمۃ اللہ تعالیٰ علیہ فرماتے ہیں: آپ رضی اللہ تعالیٰ عنہ نے ان دو باتوں کو جمع فرمایا کیونکہ سعادت کا حصول کوشش، طلب، محنت اور ارادے کے بغیر ناممکن ہے اور مایوس آدمی نہ کوشش کرتا ہے اور نہ ہی طلب کرتا ہے جبکہ خود پسند آدمی یہ عقیدہ رکھتا ہے کہ وہ خوش بخت ہے اور اپنی مراد کے حصول میں کامیاب ہو چکا ہے اس لئے وہ کوشش کرنا چھوڑ دیتا ہے۔ (۴)

لہذا ہر مسلمان کو چاہئے کہ کسی حال میں بھی اللہ تعالیٰ کی رحمت سے مایوس نہ ہو اور مصائب و آلام میں اسی کی بارگاہ میں دست و دعا دراز کرتا رہے کیونکہ اللہ تعالیٰ ہی حقیقی طور پر مشکلات کو دور کرنے والا اور آسانیاں عطا فرمانے والا ہے۔ اللہ تعالیٰ ہمیں اپنی رحمت سے مایوس اور ناامید ہو جانے سے محفوظ فرمائے، آمین۔

① حجر: ۵۶.

② خم السجدة: ۴۹.

③ کنز العمال، کتاب الاذکار، قسم الافعال، فصل فی التفسیر، سورة النساء، ۱/۶۷، الجزء الثانی، الحدیث: ۴۳۲۲.

④ احیاء علوم الدین، کتاب ذم الکبر والعجب، الشطر الثانی من الکتاب فی العجب، بیان ذم العجب وآفاته، ۳/۴۵۲.

وَإِنِّيَبُوا إِلَىٰ رَبِّكُمْ وَأَسْلَبُوهَا مِنْ قَبْلِ أَنْ يَأْتِيَكُمْ الْعَذَابُ ثُمَّ لَا تُنصِرُونَ ﴿۵۳﴾

ترجمہ کنزالایمان: اور اپنے رب کی طرف رجوع لاؤ اور اس کے حضور گردن رکھو قبل اس کے کہ تم پر عذاب آئے پھر تمہاری مدد نہ ہو۔

ترجمہ کنزالعرفان: اور اپنے رب کی طرف رجوع کرو اور اس وقت سے پہلے اس کے حضور گردن رکھو کہ تم پر عذاب آئے پھر تمہاری مدد نہ کی جائے۔

﴿وَإِنِّيَبُوا إِلَىٰ رَبِّكُمْ﴾: اور اپنے رب کی طرف رجوع کرو۔ ﴿اس سے پہلی آیت میں بیان فرمایا گیا کہ جو کفر و شرک اور گناہوں سے سچی توبہ کر لے اسے بخش دیا جائے گا اور اس آیت میں اللہ تعالیٰ نے بندوں کو جلد توبہ کرنے کا حکم دیتے ہوئے ارشاد فرمایا کہ اے میرے بندو! کفر و شرک اور گناہوں سے سچی توبہ کر کے اپنے رب غزوجل کی طرف رجوع کرو اور اس وقت سے پہلے اخلاص کے ساتھ اللہ تعالیٰ کی فرمانبرداری کرو کہ تم پر دنیا میں عذاب آجائے، اگر تم نے توبہ نہ کی تو عذاب سے چھٹکارا پانے میں تمہاری کوئی مدد نہ کی جائے گی۔^(۱)

اس آیت سے معلوم ہوا کہ فقط اللہ تعالیٰ کی رحمت پر بھروسہ کر کے گناہوں میں مصروف رہنا درست نہیں بلکہ اللہ تعالیٰ کی بارگاہ میں گناہوں سے سچی توبہ مطلوب ہے اور جو توبہ کرنا چھوڑ دے گا تو اس کے لئے بڑی وعید ہے۔

وَاتَّبِعُوا أَحْسَنَ مَا أُنزِلَ إِلَيْكُمْ مِنْ رَبِّكُمْ مِنْ قَبْلِ أَنْ يَأْتِيَكُمْ الْعَذَابُ بَغْتَةً وَأَنْتُمْ لَا تَشْعُرُونَ ﴿۵۴﴾ أَنْ تَقُولَ نَفْسٌ يَحْسَرُنِي عَلَىٰ

①.....تفسیر قرطبی، الزمر، تحت الآية: ۵۴، ۱۹۶/۸، الجزء الخامس عشر، ابن كثير، الزمر، تحت الآية: ۵۴، ۷/۹۹، روح البيان، الزمر، تحت الآية: ۵۴، ۱۲۷/۸، ملتقطاً.

مَا فَرَّطْتُ فِي جَنْبِ اللَّهِ وَإِنْ كُنْتُ لَمِنَ السَّخِرِينَ ﴿۵۶﴾ أَوْ تَقُولُ
لَوْ أَنَّ اللَّهَ هَدَانِي لَكُنْتُ مِنَ الْمُتَّقِينَ ﴿۵۷﴾ أَوْ تَقُولُ حِينَ تَرَى
الْعَذَابَ لَوْ أَنَّ لِي كَرَّةً فَاكُونَ مِنَ الْمُحْسِنِينَ ﴿۵۸﴾

ترجبتہ کنز الایمان: اور اس کی پیروی کرو جو اچھی سے اچھی تمہارے رب سے تمہاری طرف اُتاری گئی قبل اس کے کہ عذاب تم پر اچانک آجائے اور تمہیں خبر نہ ہو۔ کہ کہیں کوئی جان یہ نہ کہے کہ ہائے افسوس ان تقصیروں پر جو میں نے اللہ کے بارے میں کیں اور بیشک میں ہنسی بنایا کرتا تھا۔ یا کہے اگر اللہ مجھ راہ دکھاتا تو میں ڈروالوں میں ہوتا۔ یا کہے جب عذاب دیکھے کسی طرح مجھے واپسی ملے کہ میں نیکیاں کروں۔

ترجبتہ کنز العرفان: اور تمہارے رب کی طرف سے جو بہترین چیز تمہاری طرف نازل کی گئی ہے اس کی اس وقت سے پہلے پیروی اختیار کرو کہ تم پر اچانک عذاب آجائے اور تمہیں خبر (بھی) نہ ہو۔ (پھر ایسا نہ ہو) کہ کوئی جان یہ کہے کہ ہائے افسوس ان کوتاہیوں پر جو میں نے اللہ کے بارے میں کیں اور بیشک میں مذاق اڑانے والوں میں سے تھا۔ یا کہے: اگر اللہ مجھے ہدایت دیتا تو میں بھی پرہیزگاروں میں سے ہوتا۔ یا جب عذاب دیکھے تو کہے: اگر مجھے ایک مرتبہ لوٹنا (نصیب) ہوتا تو میں نیکیاں کرنے والوں میں سے ہو جاتا۔

﴿وَاتَّبِعُوا﴾ اور پیروی کرو۔ ﴿اس آیت اور اس کے بعد والی تین آیات کا خلاصہ یہ ہے کہ اے لوگو! اس سے پہلے کہ تم پر اچانک عذاب آجائے اور تمہیں خبر بھی نہ ہو، تم وہ کام کرو جس کا اللہ تعالیٰ نے اپنی کتاب قرآن پاک میں تمہیں حکم دیا ہے اور جس کام سے منع کیا ہے اس سے باز آ جاؤ۔ پھر ایسا نہ ہو کہ عذاب دیکھنے کے بعد کوئی جان یہ کہے کہ ہائے افسوس ان کوتاہیوں پر جو میں نے اللہ تعالیٰ کے بارے میں کیں کہ اس کی فرمانبرداری نہ کر سکا اور اس کے حق کو نہ پہچانا اور اس کی رضا حاصل کرنے کی فکر نہ کی اور بیشک میں تو اللہ تعالیٰ کے دین کا اور اس کی کتاب کا مذاق اڑانے والوں میں سے

تھا۔ یا کوئی جان یہ کہے کہ اگر اللہ تعالیٰ مجھے اپنا دین قبول کرنے اور اپنی فرمانبرداری کی توفیق دیتا تو میں بھی پرہیزگاروں میں سے ہوتا۔ یا جب عذاب دیکھے تو کوئی جان یہ کہے: اگر مجھے ایک مرتبہ پھر دنیا کی طرف لوٹنا نصیب ہوتا تو میں نیکیاں کرنے والوں میں سے ہو جاتا۔^(۱)

بَلَىٰ قَدْ جَاءَ تَكَ أَيْتِي فَكَذَّبْتَ بِهَا وَاسْتَكْبَرْتَ وَكُنْتَ مِنَ

الْكَافِرِينَ ﴿۵۹﴾

تجھے کتنا ایمان: ہاں کیوں نہیں بیشک تیرے پاس میری آیتیں آئیں تو تو نے انہیں جھٹلایا اور تکبر کیا اور تو کافر تھا۔

تجھے کتنا عرفان: ہاں کیوں نہیں! بیشک تیرے پاس میری آیتیں آئیں تو تو نے انہیں جھٹلایا اور تکبر کیا اور تو انکار کرنے والوں میں سے ہو گیا۔

﴿بلی: ہاں کیوں نہیں۔﴾ اس آیت میں اللہ تعالیٰ نے ان باطل عذروں کا رد کرتے ہوئے گویا کہ ارشاد فرمایا: ”ہاں کیوں نہیں! تیرے پاس قرآن پاک پہنچا اور حق و باطل کی راہیں تم پر واضح کر دی گئیں اور تجھے حق و ہدایت اختیار کرنے کی قدرت بھی دی گئی، اس کے باوجود تو نے حق کو چھوڑا اور اس کو قبول کرنے سے تکبر کیا، مگر اسی اختیار کی اور جو حکم دیا گیا اس کی ضد و مخالفت کی، تو اب تیرا یہ کہنا غلط ہے کہ اللہ تعالیٰ مجھے راہ دکھاتا تو میں ڈرنے والوں میں سے ہوتا اور تیرے تمام عذر جھوٹے ہیں۔“^(۲)

وَيَوْمَ الْقِيَامَةِ تَرَى الَّذِينَ كَذَبُاْ عَلَىٰ اللَّهِ وَجُوهُهُم مُّسْوَدَّةٌ

أَلَيْسَ فِي جَهَنَّمَ مَثْوًى لِّلْمُتَكَبِّرِينَ ﴿۶۰﴾

①.....تفسیر طبری، الزمر، تحت الآیة: ۵۵-۵۸، ۱۱/۱۸-۲۰، حازن، الزمر، تحت الآیة: ۵۵-۵۸، ۴/۶۰-۶۱، ملنقطاً.

②.....مدارك، الزمر، تحت الآیة: ۵۹، ص ۱۰۴۴.

ترجمہ کنزالایمان: اور قیامت کے دن تم دیکھو گے انہیں جنہوں نے اللہ پر جھوٹ باندھا کہ ان کے منہ کا لے ہیں کیا مغرور کاٹھکانا جہنم میں نہیں۔

ترجمہ کنزالعرفان: اور قیامت کے دن تم اللہ پر جھوٹ باندھنے والوں کو دیکھو گے کہ ان کے منہ کا لے ہوں گے۔ کیا متکبروں کا ٹھکانہ جہنم میں نہیں ہے؟

﴿وَيَوْمَ الْقِيَامَةِ تَرَى الَّذِينَ كَذَبُاْ عَلَىٰ اللَّهِ: اور قیامت کے دن تم اللہ پر جھوٹ باندھنے والوں کو دیکھو گے۔﴾
یعنی قیامت کے دن تم ان لوگوں کو دیکھو گے جنہوں نے اللہ تعالیٰ پر جھوٹ باندھا اور اللہ تعالیٰ کی شان میں ایسی بات کہی جو اس کے لائق نہیں، اس کے لئے شریک تجویز کئے، اولاد بتائی اور اس کی صفات کا انکار کیا، اس کا نتیجہ یہ ہوگا کہ قیامت کے دن ان کے منہ کا لے ہوں گے۔ کیا ان متکبروں کیلئے جہنم میں ٹھکانا نہیں ہے جو تکبر کی وجہ سے ایمان نہ لائے؟ یقیناً وہیں ان کا ٹھکانہ ہے۔^(۱)

وَيُنَجِّي اللَّهُ الَّذِينَ اتَّقَوْا بِمَفَازَتِهِمْ لَا يَسْعَهُمُ السُّوْعُ وَلَا هُمْ
يَحْزَنُونَ ﴿٦١﴾

ترجمہ کنزالایمان: اور اللہ بچائے گا پرہیزگاروں کو ان کی نجات کی جگہ نہ انہیں عذاب چھوئے اور نہ انہیں غم ہو۔

ترجمہ کنزالعرفان: اور اللہ پرہیزگاروں کو ان کی نجات کی جگہ کے ذریعے بچائے گا۔ نہ انہیں عذاب چھوئے گا اور نہ وہ غمگین ہوں گے۔

﴿وَيُنَجِّي اللَّهُ الَّذِينَ اتَّقَوْا: اور اللہ پرہیزگاروں کو نجات دے گا۔﴾ اس سے پہلی آیت میں جھٹلانے والوں کا آخری حال بیان ہوا اور اس آیت میں پرہیزگار مسلمانوں کا آخری حال بیان کیا جا رہا ہے، چنانچہ ارشاد فرمایا کہ قیامت کے

①.....مدارك، الزمر، تحت الآية: ۶۰، ص ۱۰۴۴، حازن، الزمر، تحت الآية: ۶۰، ۶۱/۴، ملنقطاً.

دن اللہ تعالیٰ شرک اور گناہوں سے بچنے والوں کو نجات کی جگہ جنت میں بھیج کر تکبیر کرنے والوں کے ٹھکانے جہنم سے بچالے گا اور ان کا حال یہ ہوگا کہ نہ ان کے جسموں کو عذاب چھوئے گا اور نہ ان کے دلوں کو غم پہنچے گا۔^(۱)

جہنم کے عذاب سے نجات کا سبب اور تقویٰ کے فضائل

اس آیت سے معلوم ہوا کہ دنیا میں پرہیزگاری اختیار کرنا یعنی کفر و شرک اور گناہوں سے بچنا قیامت کے دن جہنم کے عذاب سے نجات پانے کا بہت بڑا سبب ہے۔ اسی سے متعلق ایک اور مقام پر اللہ تعالیٰ ارشاد فرماتا ہے:

وَلَوْ أَنَّهُمْ آمَنُوا وَآتَوُا السُّبُوتَ لَمُنَّ عِنْدَ اللَّهِ
خَيْرٌ لَّو كَانُوا يَعْلَمُونَ^(۲)
ترجمہ کنز العرفان: اور اگر وہ ایمان لاتے اور پرہیزگاری
اختیار کرتے تو اللہ کے یہاں کا ثواب بہت اچھا ہے، اگر
یہ جانتے۔

اور ارشاد فرماتا ہے:

مَثَلُ الْجَنَّةِ الَّتِي وُعدَ الْمُتَّقُونَ ۖ تَجْرِي مِنْ
تَحْتِهَا الْأَنْهَارُ ۖ أُكُلُهَا دَائِمٌ وَظُلُّهَا ۖ تِلْكَ
عُقُوبَى الَّذِينَ اتَّقَوْا ۖ وَعُقُوبَى الْكٰفِرِينَ النَّارُ^(۳)
ترجمہ کنز العرفان: جس جنت کا پرہیزگاروں سے وعدہ
کیا گیا ہے اس کا حال یہ ہے کہ اس کے نیچے نہریں جاری
ہیں، اس کے پھل اور اس کا سایہ ہمیشہ رہنے والا ہے۔ یہ
پرہیزگاروں کا انجام ہے اور کافروں کا انجام آگ ہے۔

اور ارشاد فرماتا ہے:

وَإِنْ مِنْكُمْ إِلَّا وَاوِدُهَاتٍ كَانَتْ عَلَى رَبِّكَ حَتْمًا
مَقْضِيًّا ۖ ثُمَّ نَسِجِي ۖ الَّذِينَ اتَّقَوْا وَنَدَرُوا
الطَّلِبِينَ فِيهَا حَتْمًا^(۴)
ترجمہ کنز العرفان: اور تم میں سے ہر ایک دوزخ پر سے
گزرنے والا ہے۔ یہ تمہارے رب کے ذمہ پر حتمی فیصلہ کی
ہوئی بات ہے۔ پھر ہم ڈرنے والوں کو بچالیں گے اور
ظالموں کو اس میں گھٹنوں کے بل گرے ہوئے چھوڑ دیں گے۔



①..... روح البیان، الزمر، تحت الآية: ۶۱، ۸/۱۳۰-۱۳۱، ملقطاً.

②..... بقرہ: ۱۰۳.

③..... رعد: ۳۵.

④..... مریم: ۷۱، ۷۲.

لہذا جو کافر ہے تو اسے چاہئے کہ ایمان لائے اور ہر مومن کو چاہئے کہ وہ گناہوں سے بچے اور نیک اعمال کرے تاکہ قیامت کے دن اللہ تعالیٰ کی رحمت سے اسے جہنم کے عذاب سے نجات ملے اور جنت میں داخلہ نصیب ہو۔ ترغیب کے لئے تقویٰ و پرہیزگاری اختیار کرنے کے 15 فضائل ملاحظہ ہوں:

- (1)..... اللہ تعالیٰ کی بارگاہ میں عزت والا وہ ہے جو متقی ہے۔⁽¹⁾
- (2)..... اللہ تعالیٰ متقی لوگوں کے ساتھ ہے۔⁽²⁾
- (3)..... اللہ تعالیٰ متقی لوگوں کو پسند فرماتا ہے۔⁽³⁾
- (4)..... جنت متقی لوگوں کے لئے تیار کی گئی ہے۔⁽⁴⁾
- (5)..... قیامت کے دن متقی لوگوں کو مہمان بنا کر اللہ تعالیٰ کی بارگاہ میں حاضر کیا جائے گا۔⁽⁵⁾
- (6)..... متقی لوگوں کے لئے اللہ تعالیٰ کے پاس نعمتوں والی جنتیں ہیں۔⁽⁶⁾
- (7)..... اللہ تعالیٰ متقی لوگوں کا مددگار ہے۔⁽⁷⁾
- (8)..... متقی لوگ قیامت کے دن ایک دوسرے کے دوست ہوں گے۔⁽⁸⁾
- (9)..... متقی لوگ امن والے مقام میں ہوں گے۔⁽⁹⁾
- (10)..... آخرت کا اچھا انجام متقی لوگوں کے لئے ہے۔⁽¹⁰⁾
- (11)..... تقویٰ فضیلت حاصل ہونے کا سبب ہے۔⁽¹¹⁾

1.....حجرات:۱۳.

2.....بقرہ:۱۹۴.

3.....ال عمران:۷۶.

4.....ال عمران:۱۳۳.

5.....مریم:۸۵.

6.....قلم:۳۴.

7.....جاثیہ:۱۹.

8.....زخرف:۶۷.

9.....دخان:۵۱.

10.....ہود:۵۱.

11.....معجم الاوسط، باب العین، من اسمہ: عبد الرحمن، ۳/۳۲۹، الحدیث: ۴۷۴۹.

(12)..... تقویٰ بہترین زاوِراہ ہے۔ (1)

(13)..... جسے تقویٰ عطا کیا گیا اسے دین و دنیا کی بہترین چیز دی گئی۔ (2)

(14)..... تقویٰ آخرت کا شرف ہے۔ (3)

(15)..... متقی لوگ سردار ہیں۔ (4)

اللہ تعالیٰ ہمیں تقویٰ و پرہیزگاری اختیار کرنے کی توفیق عطا فرمائے اور اپنے کرم سے ہمیں جہنم کے عذاب سے بچائے، آمین۔

اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيلٌ ﴿۲۲﴾

ترجمہ کنز الایمان: اللہ ہر چیز کا پیدا کرنے والا ہے اور وہ ہر چیز کا مختار ہے۔

ترجمہ کنز العرفان: اللہ ہر چیز کا خالق ہے اور وہ ہر چیز پر نگہبان ہے۔

﴿اللَّهُ خَالِقُ كُلِّ شَيْءٍ﴾: اللہ ہر چیز کا خالق ہے۔ ﴿وَهُوَ عَلَىٰ كُلِّ شَيْءٍ وَكِيلٌ﴾: ارشاد فرمایا کہ اللہ تعالیٰ دنیا اور آخرت میں ہونے والی ہر چیز کا خالق ہے اور وہ ہر چیز میں جیسے چاہے تصرف فرماتا ہے۔ (5)

حاجات پوری ہونے اور مصائب دور ہونے سے متعلق ایک مفید وظیفہ

جس شخص کو آندھی، آسمانی بجلی یا کسی اور چیز سے نقصان پہنچنے کا ڈر ہو یا وہ تنگدستی کا شکار ہو تو اسے چاہئے کہ کثرت سے ”یا وَكِيلٌ“ پڑھا کرے، اس سے اِنْ شَاءَ اللَّهُ عَزَّ وَجَلَّ حاجتیں پوری ہوں گی، مصیبتیں دور ہوں گی اور پڑھنے والے کے لئے رزق اور بھلائی کے دروازے کھلیں گے۔ (6)

①..... کنز العمال، کتاب الاخلاق، قسم الاقوال، الباب الاول، الفصل الثانی، ۴۱/۲، الجزء الثالث، الحدیث: ۵۶۳۲.

②..... کنز العمال، کتاب الاخلاق، قسم الاقوال، الباب الاول، الفصل الثانی، ۴۱/۲، الجزء الثالث، الحدیث: ۵۶۳۸.

③..... مسند الفردوس، باب الثین، ۳۵۸/۲، الحدیث: ۳۶۰۰.

④..... کنز العمال، کتاب الاخلاق، قسم الاقوال، الباب الاول، الفصل الثانی، ۴۱/۲، الجزء الثالث، الحدیث: ۵۶۵۰.

⑤..... خازن، الزمر، تحت الآیة: ۶۲، ۶۱/۴، جلالین، الزمر، تحت الآیة: ۶۲، ص ۳۸۹.

⑥..... روح البیان، الزمر، تحت الآیة: ۶۲، ۱۳۱/۸، ملخصاً.

لَهُ مَقَالِيدُ السَّمَوَاتِ وَالْأَرْضِ ۖ وَالَّذِينَ كَفَرُوا بِآيَاتِ اللَّهِ أُولَٰئِكَ هُمُ الْخٰسِرُونَ ﴿۳۹﴾

ترجمہ کنزالایمان: اسی کے لیے ہیں آسمانوں اور زمین کی کنجیاں اور جنہوں نے اللہ کی آیتوں کا انکار کیا وہی نقصان میں ہیں۔

ترجمہ کنزالعرفان: آسمانوں اور زمین کی کنجیاں اسی کی ملکیت میں ہیں اور جنہوں نے اللہ کی آیتوں کا انکار کیا وہی نقصان اٹھانے والے ہیں۔

﴿لَهُ مَقَالِيدُ السَّمَوَاتِ وَالْأَرْضِ﴾: آسمانوں اور زمین کی کنجیاں اسی کی ملکیت میں ہیں۔ یعنی رحمت، رزق اور بارش وغیرہ کے خزانوں کی کنجیاں اللہ تعالیٰ ہی کے پاس ہیں، وہی اُن کا مالک ہے۔ روایت ہے کہ حضرت عثمان رضی اللہ تعالیٰ عنہ نے تاجدار رسالت صلی اللہ تعالیٰ علیہ وآلہ وسلم سے اس آیت کی تفسیر دریافت کی تو ارشاد فرمایا کہ ”زمین و آسمان کی کنجیاں یہ ہیں: ”لَا إِلَهَ إِلَّا اللَّهُ وَاللَّهُ أَكْبَرُ وَسُبْحَانَ اللَّهِ وَبِحَمْدِهِ وَأَسْتَغْفِرُ اللَّهَ وَلَا حَوْلَ وَلَا قُوَّةَ إِلَّا بِاللَّهِ وَهُوَ الْأَوَّلُ وَالْآخِرُ وَالظَّاهِرُ وَالْبَاطِنُ بِيَدِهِ الْخَيْرُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ۔“ مراد یہ ہے کہ ان کلمات میں اللہ تعالیٰ کی توحید اور تمجید ہے، یہ آسمان و زمین کی بھلائیوں کی کنجیاں ہیں، جس مومن نے یہ کلمات پڑھے تو وہ دونوں جہاں کی بہتری پائے گا۔^(۱)

زمین کے خزانوں کی کنجیاں حضور اقدس صلی اللہ تعالیٰ علیہ وآلہ وسلم کو بھی عطا ہوئی ہیں

یاد رہے کہ اللہ تعالیٰ نے زمین کے خزانوں کی کنجیاں اپنے حبیب صلی اللہ تعالیٰ علیہ وآلہ وسلم کو بھی عطا فرمائی ہیں، چنانچہ حضرت عقبہ بن عامر فرماتے ہیں کہ ایک دن تاجدار رسالت صلی اللہ تعالیٰ علیہ وآلہ وسلم شہدائے اُحد پر نماز پڑھنے کے لئے تشریف لے گئے جیسے میت پر نماز پڑھی جاتی ہے، پھر نمبر پر جلوہ افروز ہو کر فرمایا ”میں تمہارا پیش رو

۱..... جلالین، الزمر، تحت الآية: ۶۳، ص ۳۸۹، مدارك، الزمر، تحت الآية: ۶۳، ص ۱۰۴۵، ملنقطاً.

ہوں اور میں تم پر گواہ ہوں اور بے شک خدا کی قسم! میں اپنے حوض کو اب بھی دیکھ رہا ہوں اور مجھے زمین کے خزانوں کی کنجیاں یا (یہ فرمایا کہ مجھے) زمین کی کنجیاں عطا فرمادی گئی ہیں اور بے شک خدا کی قسم! مجھے تمہارے متعلق یہ ڈر نہیں کہ میرے بعد شرک کرنے لگو گے بلکہ مجھے اندیشہ ہے کہ تم دنیا کی محبت میں پھنس جاؤ گے۔^(۱)

اعلیٰ حضرت امام احمد رضا خان رَحْمَةُ اللهِ تَعَالَى عَلَيْهِ كَمَا خُوب فرماتے ہیں:

ان کے ہاتھ میں ہر کنجی ہے مالکِ کُلِّ کہلاتے یہ ہیں ﴿وَالَّذِينَ كَفَرُوا بِآيَاتِ اللَّهِ﴾ اور جنہوں نے اللہ کی آیتوں کا انکار کیا۔ یعنی جب ہر چیز کا خالق اللہ تعالیٰ ہے، وہی ہر چیز پر نگہبان ہے، آسمانوں اور زمین کی کنجیاں اسی کی ملکیت میں ہیں اور کفار ان چیزوں کو تسلیم بھی کرتے ہیں تو ان پر لازم تھا کہ وہ اللہ تعالیٰ کی وحدانیت کو تسلیم کریں، اس لئے یہاں فرمایا گیا کہ اللہ تعالیٰ کی عظمت و شان کا اقرار کرنے کے باوجود جنہوں نے اللہ تعالیٰ کی وحدانیت اور جزا و سزا کے مضمون پر مشتمل آیات کا انکار کیا وہی نقصان اٹھائیں گے کیونکہ انہوں نے ثواب کے مقابلے میں سزا کو اختیار کیا اور کفر و نفاق کی چابی سے اپنے آپ کے لئے عذاب کے دروازے کھول لئے۔

اس آیت سے معلوم ہوا کہ کفار ہی دراصل نقصان اٹھانے والے ہیں اور یہ آیت اس بات کی دلیل ہے کہ جو

شخص کافر نہیں اسے اللہ تعالیٰ کی رحمت میں سے کچھ حصہ ضرور ملے گا۔^(۲)

قُلْ أَفَعَبِّرَ اللَّهُ تَأْمُرُونِي أَعْبُدُ أَيُّهَا الْجَاهِلُونَ ﴿٦٣﴾

ترجمہ کنز الایمان: تم فرماؤ تو کیا اللہ کے سوا دوسرے کے پوجنے کو مجھ سے کہتے ہو اے جاہلو۔

ترجمہ کنز العرفان: تم فرماؤ: اے جاہلو! کیا تم مجھے اس ماب کا حکم دیتے ہو کہ میں اللہ کے سوا کسی اور کی عبادت کروں؟

﴿قُلْ: تم فرماؤ۔﴾ مشرکین نے تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ سے کہا کہ آپ ہمارے بعض معبودوں کی

①.....بخاری، کتاب الجنائز، باب الصلاة على الشهيد، ۴۵۲/۱، الحدیث: ۱۳۴۴.

②.....تفسیر کبیر، الزمر، تحت الآیة: ۶۳، ۴۷۱/۹.

عبادت کریں تو ہم آپ کے معبود پر ایمان لے آئیں گے۔ اس پر اللہ تعالیٰ نے ارشاد فرمایا کہ اے حبیب! صلی اللہ تعالیٰ علیہ وآلہ وسلم، آپ ان کفار قریش سے فرمادیں جو آپ کو اپنے آباؤ اجداد کے دین یعنی بت پرستی کی طرف بلا تے ہیں کہ اے جاہلو! دلائل کے ساتھ اللہ تعالیٰ کی وحدانیت کا حق ہونا اور کفر و شرک کا باطل ہونا ثابت ہو جانے کے باوجود کیا مجھے یہ کہتے ہو کہ میں اللہ تعالیٰ کے سوا کسی اور کی عبادت کروں؟ انہیں جاہل اس لئے فرمایا گیا کہ اس سے پہلے حقیقی معبود کے یہ اوصاف بیان ہوئے کہ وہ ہر چیز کا خالق ہے اور آسمان وزمین کے خزانوں کی چابیاں اسی کے پاس ہیں اور یہ بات ظاہر ہے کہ بتوں کا تعلق جمادات سے ہے اور وہ کوئی نفع یا نقصان نہیں پہنچا سکتے اور جو شخص اتنے مقدس اور عظمت والے اوصاف سے موصوف معبود کی عبادت سے منہ پھیر کر ان بے جان جسموں کی عبادت میں مشغول ہو تو وہ بہت بڑا جاہل ہے (اور اس کے ساتھ ساتھ اللہ تعالیٰ کی وحدانیت کے علمبردار کو بھی اس جھوٹی عبادت کی طرف بلانا اس سے بڑی جہالت ہے) اس لئے یہاں انہیں جاہل فرمایا گیا۔^(۱)

وَلَقَدْ أُوحِيَ إِلَيْكَ وَإِلَى الَّذِينَ مِن قَبْلِكَ لَئِن أَشْرَكْتَ لَيَحْبَطَنَّ
عَمَلُكَ وَلَتَكُونَنَّ مِنَ الْخَاسِرِينَ ﴿۲۵﴾

ترجمہ کنزالایمان: اور بیشک وحی کی گئی تمہاری طرف اور تم سے اگلوں کی طرف کہ اے سننے والے اگر تو نے اللہ کا شریک کیا تو ضرور تیرا سب کیا دھرا ا کار ت جائے گا اور ضرور تو ہار میں رہے گا۔

ترجمہ کنزالعرفان: اور بیشک تمہاری طرف اور تم سے اگلوں کی طرف یہ وحی کی گئی ہے کہ (اے ہر سننے والے مخاطب!) اگر تو نے شرک کیا تو ضرور تیرا ہر عمل برباد ہو جائے گا اور ضرور تو خسارہ پانے والوں میں سے ہو جائے گا۔

﴿وَلَقَدْ أُوحِيَ إِلَيْكَ وَإِلَى الَّذِينَ مِن قَبْلِكَ: اور بیشک تمہاری طرف اور تم سے اگلوں کی طرف یہ وحی کی گئی﴾

①.....تفسیر کبیر، الزمر، تحت الآیة: ۶۴، ۹/ ۴۷۱-۴۷۲، حازن، الزمر، تحت الآیة: ۶۴، ۴/ ۶۲، روح البیان، الزمر، تحت الآیة: ۶۴، ۱۳۲/۸، ملقطاً.

ہے۔ ﴿یعنی اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، بیشک آپ کی طرف اور آپ سے پہلے رسولوں کی طرف یہ وحی کی گئی ہے کہ اگر بالفرض تم نے اللہ تعالیٰ کا شریک کیا تو ضرورتاً تمہارا ہر عمل برباد ہو جائے گا اور ضرورتاً تم خسارہ پانے والوں میں سے ہو جاؤ گے۔

اس آیت میں خطاب اگرچہ حضور اقدس صَلَّی اللہُ تَعَالٰی عَلَیْہِ وَاٰلِہٖ وَسَلَّم سے ہے لیکن مراد سننے والے ہیں کیونکہ اللہ تعالیٰ نے اپنے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کو (اور تمام انبیاء کرام عَلَیْہِمُ الصَّلٰوۃُ وَالسَّلَام کو) شرک سے معصوم فرمایا ہے۔^(۱)

یا اس آیت میں ایک ناممکن چیز کو ناممکن چیز پر موقوف کیا گیا ہے، جیسے اس آیت میں ہے:

قُلْ اِنْ كَانَ لِلرَّحْمٰنِ وَكَدٌّۗۙ فَاَنَا اَوَّلُ
الْعٰبِدِیْنَ^(۲) ترجمہ کنز العرفان: تم فرماؤ: (ایک ناممکن بات کو فرض کر کے کہتا ہوں کہ) اگر رحمن کے کوئی بیٹا ہوتا تو سب سے پہلے میں

(اس کی) عبادت کرنے والا ہوتا۔

بَلِ اللّٰهُ فَاَعْبُدْ وَكُنْ مِنَ الشّٰكِرِیْنَ ﴿۶۱﴾

ترجمہ کنز الایمان: بلکہ اللہ ہی کی بندگی کرو اور شکر والوں سے ہو۔

ترجمہ کنز العرفان: بلکہ اللہ ہی کی بندگی کرو اور شکرگزاروں میں سے ہو جا۔

﴿بَلِ: بلکہ۔﴾ یعنی اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، مشرکین جو آپ کو بتوں کی پوجا کرنے کا کہتے ہیں آپ ان کی بات کی طرف توجہ نہ دیں بلکہ اللہ تعالیٰ ہی کی بندگی کرتے رہیں اور اللہ تعالیٰ نے اپنے فضل و کرم سے جو نعمتیں آپ کو عطا فرمائی ہیں، اللہ تعالیٰ کی عبادت بجلا کر ان کی شکرگزاری کرتے رہیں۔^(۳)

①.....خازن، الزمر، تحت الآية: ۶۵، ۶۲/۴، جلالین، الزمر، تحت الآية: ۶۵، ص ۳۹۰، ملقطاً.

②.....زخرف: ۸۱.

③.....روح البیان، الزمر، تحت الآية: ۶۶، ۱۳۳/۸، ملخصاً.

وَمَا قَدَرُوا اللَّهَ حَقَّ قَدْرِهِ ۗ وَالْأَرْضُ جَمِيعًا قَبْضَتُهُ يَوْمَ الْقِيَامَةِ
وَالسَّمَاوَاتُ مَطْوِيَّاتٌ بِيَمِينِهِ ۗ سُبْحٰنَهُ وَتَعَالٰى عَمَّا يُشْرِكُونَ ﴿۶۷﴾

ترجمہ کنزالایمان: اور انہوں نے اللہ کی قدر نہ کی جیسا کہ اس کا حق تھا اور وہ قیامت کے دن سب زمینوں کو سمیٹ دے گا اور اس کی قدرت سے سب آسمان لپیٹ دیئے جائیں گے اور ان کے شرک سے پاک اور برتر ہے۔

ترجمہ کنزالعرفان: اور انہوں نے اللہ کی قدر نہ کی جیسا اس کی قدر کرنے کا حق تھا اور قیامت کے دن ساری زمین اس کے قبضے میں ہوگی اور اس کی قدرت سے تمام آسمان لپیٹے ہوئے ہوں گے اور وہ ان کے شرک سے پاک اور بلند ہے۔

﴿وَمَا قَدَرُوا اللَّهَ حَقَّ قَدْرِهِ﴾ اور انہوں نے اللہ کی قدر نہ کی جیسا اس کی قدر کرنے کا حق تھا۔ یعنی اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، جو مشرکین آپ کو بتوں کی پوجا کرنے کی دعوت دے رہے ہیں انہوں نے اللہ تعالیٰ کی ویسی قدر نہ کی جیسی اس کی قدر کرنے کا حق تھا، اسی وجہ سے وہ شرک میں مبتلا ہوئے، اگر وہ عظمتِ الہی سے واقف ہوتے اور اس کا مرتبہ پہچانتے تو ایسا کیوں کرتے! اس کے بعد اللہ تعالیٰ اپنی عظمت و جلال بیان کرتے ہوئے فرماتا ہے کہ قیامت کے دن ساری زمین اس کے قبضے میں ہوگی اور اس دن کوئی بھی زمین کے کسی حصے پر اپنی ظاہری ملکیت کا دعویٰ نہ کر سکے گا اور اس کی قدرت سے تمام آسمان لپیٹے ہوئے ہوں گے اور اللہ تعالیٰ کافروں کے شرک سے پاک اور بلند ہے۔ (۱)

یہاں آیت کے اس حصے سے متعلق ایک حدیثِ پاک ملاحظہ ہو، چنانچہ حضرت عبد اللہ بن عمر رضی اللہ تعالیٰ عنہما سے روایت ہے، رسول کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا ”قیامت کے دن اللہ تعالیٰ آسمان کو لپیٹ کر اپنے دستِ قدرت میں لے گا، پھر فرمائے گا ”میں ہوں بادشاہ۔ کہاں ہیں جبار؟ کہاں ہیں متکبر؟ ملک و حکومت کے عویدار؟ پھر زمینوں کو لپیٹ کر اپنے دوسرے دستِ قدرت میں لے گا اور یہی فرمائے گا ”میں ہوں بادشاہ، کہاں

①.....تفسیر طبری، الزمر، تحت الآیة: ۶۷، ۲۳/۱۱-۲۷، روح البیان، الزمر، تحت الآیة: ۶۷، ۸/۱۳۴-۱۳۵، ملتقطاً.

ہیں زمین کے بادشاہ؟ (۱)

وَنُفِخَ فِي الصُّورِ فَصَعِقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ۗ ثُمَّ نُفِخَ فِيهِ أُخْرَىٰ فَإِذَا هُمْ قِيَامٌ يَنْظُرُونَ ﴿۱۸﴾

ترجمہ کنز الایمان: اور صور پھونکا جائے گا تو بے ہوش ہو جائیں گے جتنے آسمانوں میں ہیں اور جتنے زمین میں مگر جسے اللہ چاہے پھر وہ دوبارہ پھونکا جائے گا جیسا کہ وہ دیکھتے ہوئے کھڑے ہو جائیں گے۔

ترجمہ کنز العرفان: اور صور میں پھونک ماری جائے گی تو جتنے آسمانوں میں ہیں اور جتنے زمین میں ہیں سب بیہوش ہو جائیں گے مگر جسے اللہ چاہے پھر اس میں دوسری بار پھونک ماری جائے گی تو اسی وقت وہ دیکھتے ہوئے کھڑے ہو جائیں گے۔

﴿وَنُفِخَ فِي الصُّورِ﴾: اور صور میں پھونک ماری جائے گی۔ ﴿آیت کے اس حصے میں پہلی بار صور پھونکنے کا بیان ہے، اس سے جو بے ہوشی طاری ہوگی اس کا یہ اثر ہوگا کہ فرشتوں اور زمین والوں میں سے اس وقت جو لوگ زندہ ہوں گے اور ان پر موت نہ آئی ہوگی تو وہ اس سے مر جائیں گے اور وہ بزرگ ہستیاں جنہیں ان کی ذبیحی موت کے بعد پھر اللہ تعالیٰ نے انہیں زندگی عنایت کی ہوئی ہے اور وہ اپنی قبروں میں زندہ ہیں جیسے انبیاء کرام عَلَيْهِمُ الصَّلَاةُ وَالسَّلَامُ اور شہداء، ان پر اُس نَفخ سے بے ہوشی کی سی کیفیت طاری ہوگی۔ (۲) اور جو لوگ قبروں میں مرے پڑے ہیں انہیں اس نَفخ کا شعور بھی نہ ہوگا۔

﴿إِلَّا مَنْ شَاءَ اللَّهُ﴾: مگر جسے اللہ چاہے۔ ﴿یعنی پہلی مرتبہ صور پھونکنے کے بعد آسمانوں میں اور زمین پر موجود تمام فرشتے اور جاندار مر جائیں گے البتہ جسے اللہ تعالیٰ چاہے گا اُسے اُس وقت موت نہ آئے گی۔ اس استثناء میں کون کون داخل ہے اس بارے میں مفسرین کے بہت سے اقوال ہیں، ان میں سے 4 قول درج ذیل ہیں:

①.....بخاری، کتاب التوحید، باب قول اللہ تعالیٰ: مالك الناس، ۵۳۳/۴، الحدیث: ۷۳۸۲، مسلم، کتاب صفة القيامة و

الجنة والنار، ص ۱۴۹۹، الحدیث: ۲۴ (۲۷۸۸)۔

②.....جمل، الزمر، تحت الآية: ۶۸، ۴۴۷/۶۔

پہلا قول: حضرت عبد اللہ بن عباس رَضِيَ اللهُ تَعَالَى عَنْهُمَا نے فرمایا کہ بے ہوشی کے نَفْث سے حضرت جبریل، حضرت میکائیل، حضرت اسرافیل اور حضرت مَلَكُ الْمَوْتِ عَلَيْهِمُ السَّلَام کے علاوہ تمام آسمان اور زمین والے مرجائیں گے، پھر اللہ تعالیٰ پہلے اور دوسرے نَفْث کے درمیان جو چالیس برس کی مدت ہے اس میں اُن فرشتوں کو بھی موت دے گا۔ دوسرا قول یہ ہے کہ جنہیں پہلے نَفْث سے موت نہیں آئے گی ان سے مراد شہداء ہیں جن کے لئے قرآن مجید میں ”بَلْ أَحْيَاءُ“ آیا ہے۔ حدیث شریف میں بھی ہے کہ وہ شہداء ہیں جو تلواریں جمائل کئے عرش کے گرد حاضر ہوں گے۔

تیسرا قول: حضرت جابر رَضِيَ اللهُ تَعَالَى عَنْهُ نے فرمایا کہ اس وقت جنہیں موت نہیں آئے گی وہ حضرت موسیٰ عَلَيْهِ الصَّلَاةُ وَالسَّلَام ہیں، چونکہ آپ عَلَيْهِ الصَّلَاةُ وَالسَّلَام کو ہر طور پر بے ہوش ہو چکے ہیں اس لئے پہلی مرتبہ صور پھونکنے سے آپ عَلَيْهِ الصَّلَاةُ وَالسَّلَام بے ہوش نہ ہوں گے بلکہ آپ عَلَيْهِ الصَّلَاةُ وَالسَّلَام بیدار اور ہوشیار رہیں گے۔

چوتھا قول یہ ہے کہ پہلی بار صور پھونکنے جانے کے وقت جنہیں موت نہ آئے گی وہ جنت کی حوریں اور عرش و کرسی کے رہنے والے ہیں۔ حضرت ضحاک رَحْمَةُ اللهِ تَعَالَى عَلَيْهِ کا قول ہے کہ مُسْتَنْثَى رِضْوَانِ جَنَّتِ، حَوْرِيں، وہ فرشتے جو جہنم پر مامور ہیں اور جہنم کے سانپ، بچھو ہیں۔^(۱)

﴿ثُمَّ نُنْفِخُ فِيهِ أُخْرَى﴾ پھر اس میں پھونک ماری جائے گی۔ ﴿آیت کے اس حصے میں دوسری بار صور پھونکنے جانے کا بیان ہے جس سے مردے زندہ کئے جائیں گے، چنانچہ ارشاد فرمایا کہ پھر دوسری مرتبہ صور میں پھونک ماری جائے گی تو اس وقت وہ دیکھتے ہوئے اپنی قبروں سے زندہ ہو کر کھڑے ہو جائیں گے۔

دیکھتے ہوئے کھڑے ہونے سے یا تو یہ مراد ہے کہ وہ حیرت میں آ کر مہبوت شخص کی طرح ہر طرف نگاہیں اٹھا اٹھا کر دیکھیں گے یا یہ معنی ہیں کہ وہ یہ دیکھتے ہوں گے کہ اب انہیں کیا معاملہ پیش آئے گا۔ اس وقت مومنین کی قبروں پر اللہ تعالیٰ کی رحمت سے سواریاں حاضر کی جائیں گی جیسا کہ اللہ تعالیٰ نے وعدہ فرمایا ہے، چنانچہ ارشاد فرمایا: **يَوْمَ نَحْشُرُ الْمُسْتَقِيمِينَ إِلَى الرَّحْلِينَ وَفَدًا**^(۲) **تَرْحِبُهُ كَتْنَا الْعِدْفَانَ**: یاد کرو جس دن ہم پر ہیہ زگاروں کو رحمن کی طرف مہمان بنا کر لے جائیں گے۔

①.....تفسیر کبیر، الزمر، تحت الآیة: ۶۸، ۹، ۴۷۶/۹، حمل، الزمر، تحت الآیة: ۶۸، ۶، ۴۹/۶، ۴۵۰، قرطبی، الزمر، تحت

الآیة: ۶۸، ۴/۸، الجزء الخامس عشر، ملتقطاً.

②.....مریم: ۸۵.

جبکہ کفار کو پیدل ہی ہانکا جائے گا، جیسا کہ ارشادِ باری تعالیٰ ہے:

وَسَوْفَ الْمُجْرِمِينَ إِلَىٰ جَهَنَّمَ وَمَرَدًا (۱)
ترجمہ کنز العرفان: اور مجرموں کو جہنم کی طرف پیاسے
ہائیں گے۔ (۲)

وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجِئْنَا بِالنَّبِيِّينَ
وَالشَّهَادَاتِ وَقَضِيَ بَيْنَهُم بِالْحَقِّ وَهُمْ لَا يُظْلَمُونَ ﴿۱۹﴾

ترجمہ کنز الایمان: اور زمین جگمگا اٹھے گی اپنے رب کے نور سے اور رکھی جائے گی کتاب اور لائے جائیں گے انبیاء اور یہ نبی اور اُس کی امت کہ اُن پر گواہ ہونگے اور لوگوں میں سچا فیصلہ فرما دیا جائے گا اور اُن پر ظلم نہ ہوگا۔

ترجمہ کنز العرفان: اور زمین اپنے رب کے نور سے جگمگا اٹھے گی اور کتاب رکھی جائے گی اور انبیاء اور گواہی دینے والے لائے جائیں گے اور لوگوں میں سچا فیصلہ فرما دیا جائے گا اور ان پر ظلم نہ ہوگا۔

﴿وَأَشْرَقَتِ الْأَرْضُ بِنُورِ رَبِّهَا﴾ اور زمین اپنے رب کے نور سے جگمگا اٹھے گی۔ ﴿اس آیت میں اللہ تعالیٰ نے قیامت کے دن کے 5 احوال بیان فرمائے ہیں، ان کا خلاصہ درج ذیل ہے۔

(۱)..... قیامت کے دن زمین اپنے رب غرَّوَجَلَّ کے نور سے بہت تیز روشنی کے ساتھ جگمگا اٹھے گی یہاں تک کہ سرخی کی جھلک نمودار ہوگی، اور یہ زمین دنیا کی زمین نہ ہوگی بلکہ نئی ہی زمین ہوگی جسے اللہ تعالیٰ قیامت کے دن کے لئے پیدا فرمائے گا، جیسا کہ ارشادِ باری تعالیٰ ہے:

يَوْمَ تُبَدَّلُ الْأَرْضُ غَيْرَ الْأَرْضِ (۳)
ترجمہ کنز العرفان: یاد کرو جس دن زمین کو دوسری زمین سے بدل دیا جائے گا۔

①..... مریم: ۸۶۔

②..... تفسیر کبیر، الزمر، تحت الآیة: ۶۸، ۴۷۷/۹، جمل، الزمر، تحت الآیة: ۶۸، ۴۴۹/۶، ملتقطاً۔

③..... ابراہیم: ۴۸۔

حضرت عبد اللہ بن عباس رَضِيَ اللهُ تَعَالَى عَنْهُمَا نے فرمایا کہ اس آیت میں جس نور کا ذکر ہے یہ چاند، سورج کا نور نہ ہوگا بلکہ یہ اور ہی نور ہوگا جسے اللہ تعالیٰ پیدا فرمائے گا اور اس سے زمین روشن ہو جائے گی۔

(2)..... حساب کے لئے اعمال کی کتاب رکھی جائے گی۔ اس کتاب سے مراد یا تو لوح محفوظ ہے کہ جس میں قیامت تک ہونے والے دنیا کے تمام احوال اپنی مکمل تفصیلات کے ساتھ لکھے ہوئے ہیں یا اس سے ہر شخص کا اعمال نامہ مراد ہے جو اس کے ہاتھ میں ہوگا، جیسا کہ ایک اور مقام پر ارشادِ باری تعالیٰ ہے:

وَكُلُّ الْإِنْسَانِ لِرَبِّهِ لَظِيمٌ ۖ وَ جُم
لَهُ يَوْمَ الْقِيَامَةِ كِتَابًا يَلْقَاهُ مَنْشُورًا (1)

ترجمہ کنز العرفان: اور ہر انسان کی قسمت ہم نے اس کے گلے میں لگا دی ہے اور ہم اس کیلئے قیامت کے دن ایک نامہ اعمال نکالیں گے جسے وہ کھلا ہوا پائے گا۔

اور مجرموں کا قول نقل کرتے ہوئے ارشاد فرمایا:

مَالِ هَذَا الْكِتَابِ لَا يُغَادِرُ صَغِيرَةً وَ
لَا كَبِيرَةً إِلَّا أَحْصَاهَا (2)

ترجمہ کنز العرفان: اس نامہ اعمال کو کیا ہے کہ اس نے ہر چھوٹے اور بڑے گناہ کو گھیرا ہوا ہے۔

(3)..... انبیاء کرام عَلَيْهِمُ الصَّلَاةُ وَالسَّلَامُ کو لایا جائے گا تاکہ وہ لوگوں پر گواہی دیں۔ ان کے بارے میں ایک اور مقام پر ارشاد فرمایا گیا:

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَاكَ
عَلَىٰ هَؤُلَاءِ شَهِيدًا (3)

ترجمہ کنز العرفان: تو کیسا حال ہوگا جب ہم ہر امت میں سے ایک گواہ لائیں گے اور اے حبیب! تمہیں ان سب پر گواہ اور گواہ بنانا کر لائیں گے۔

(4)..... گواہی دینے والے لائے جائیں گے جو رسولوں عَلَيْهِمُ الصَّلَاةُ وَالسَّلَامُ کی تبلیغ کی گواہی دیں گے۔ اس سے متعلق ایک اور مقام پر ارشادِ باری تعالیٰ ہے:

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا
شُهَدَاءَ عَلَى النَّاسِ (4)

ترجمہ کنز العرفان: اور اسی طرح ہم نے تمہیں بہترین امت بنایا تاکہ تم لوگوں پر گواہ بنو۔

③..... النساء: ۴۱۔

④..... البقرہ: ۱۴۳۔

①..... بنی اسرائیل: ۱۳۔

②..... کہف: ۴۹۔

(5)..... قیامت کے دن لوگوں میں سچا فیصلہ فرما دیا جائے گا اور ان کے ثواب میں کمی کر کے یا عذاب میں زیادتی کر کے ان پر کوئی ظلم نہ ہوگا۔ (1)

وَوُفِّيَتْ كُلُّ نَفْسٍ مَّا عَمِلَتْ وَهُوَ أَعْلَمُ بِمَا يَفْعَلُونَ ﴿۵﴾

ترجمہ کنزالایمان: اور ہر جان کو اس کا کیا بھر پور دیا جائے گا اور اسے خوب معلوم ہے جو وہ کرتے تھے۔

ترجمہ کنزالعرفان: اور ہر جان کو اس کے اعمال کا بھر پور بدلہ دیا جائے گا اور وہ (اللہ) خوب جانتا ہے جو لوگ کرتے ہیں۔

﴿وَوُفِّيَتْ كُلُّ نَفْسٍ مَّا عَمِلَتْ﴾: اور ہر جان کو اس کے اعمال کا بھر پور بدلہ دیا جائے گا۔ یعنی قیامت کے دن ہر جان کو اس کے اچھے یا برے تمام اعمال کا بھر پور بدلہ دیا جائے گا اور اللہ تعالیٰ ان اعمال کو خوب جانتا ہے جو لوگ کرتے ہیں، اس سے کچھ مخفی نہیں اور نہ اسے گواہ اور لکھنے والے کی حاجت ہے بلکہ یہ سب لوگوں پر حجت تمام کرنے کیلئے ہوں گے۔ (2)

گناہ گاروں کے لئے عبرت اور نصیحت

اس آیت مبارکہ میں خاص طور پر ان لوگوں کے لئے بڑی عبرت اور نصیحت ہے جو اللہ تعالیٰ کی نافرمانیوں اور گناہوں میں مصروف ہیں، انہیں یاد رکھنا چاہئے کہ قیامت کے دن سے زیادہ طویل دن اور کوئی نہیں، اس دن سے زیادہ ہولناک دن اور کوئی نہیں اور اس دن اعمال کا حساب لئے جانے کے مرحلے سے زیادہ خطرناک مرحلہ اور کوئی نہیں، اس دن کی دہشت، شدت اور ہولناکی بیان کرتے ہوئے ایک اور مقام پر اللہ تعالیٰ ارشاد فرماتا ہے:

فَكَيْفَ إِذَا جِئْتُمُ لِيَوْمِ رَبِّكُمْ أَنتُمْ كَافِرُونَ ﴿۳﴾
ترجمہ کنزالعرفان: تو کیسی حالت ہوگی جب ہم انہیں اس دن کے لئے اکٹھا کریں گے جس میں کوئی شک نہیں اور

ہر جان کو اس کی پوری کمائی دی جائے گی اور ان پر ظلم نہ ہوگا۔

1..... حمل، الزمر، تحت الآية: ۶۹، ۶۰/۶-۴۵۰-۴۵۱، تفسیر کبیر، الزمر، تحت الآية: ۶۹، ۶۹/۹-۴۷۷-۴۷۸، روح البیان، الزمر، تحت الآية: ۶۹، ۱۴۰/۸، ملقطاً.

2..... روح البیان، الزمر، تحت الآية: ۷۰، ۱۴۰/۸-۱۴۱، حمل، الزمر، تحت الآية: ۷۰، ۴۵۱/۶، ملقطاً.

3..... ال عمران: ۲۵.

اور ارشاد فرماتا ہے:

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا
بِكَ عَلَى هَؤُلَاءِ شَهِيدًا ﴿٣٩﴾ يَوْمَ مَنذُورًا الَّذِينَ
كَفَرُوا وَعَصُوا الرَّسُولَ لَوْ تَسَوَّى بِهِمُ
الْأَرْضُ وَلَا يَكْتُمُونَ اللَّهَ حَدِيثًا (1)

ترجمہ کنز العرفان: تو کیسا حال ہوگا جب ہم ہر امت میں
سے ایک گواہ لائیں گے اور اے حبیب! تمہیں ان سب پر
گواہ اور نگہبان بنا کر لائیں گے۔ اس دن کفار اور رسول کی
نافرمانی کرنے والے تمنا کریں گے کہ کاش انہیں مٹی میں دبا
کر زمین برابر کر دی جائے اور وہ کوئی بات اللہ سے چھپانے
سکیں گے۔

لہذا اس نصیحت سے فائدہ اٹھاتے ہوئے ہر گناہگار کو چاہئے کہ وہ اپنے گناہوں سے باز آجائے اور اللہ تعالیٰ
کی بارگاہ میں اپنے تمام گناہوں سے سچی توبہ کر لے تاکہ قیامت کے دن گناہوں کی سزا سے بچ سکے۔ اللہ تعالیٰ ہمیں
گناہوں سے بچنے، سابقہ گناہوں سے سچی توبہ کرنے اور نیک اعمال کرنے کی توفیق عطا فرمائے، آمین۔

وَسِيقَ الَّذِينَ كَفَرُوا إِلَىٰ جَهَنَّمَ زُمَرًا ۗ حَتَّىٰ إِذَا جَاءَهُمْ وَقْتِحَتْ
أَبْوَابُهَا وَقَالَ لَهُمْ خَزَنَتُهَا أَلَمْ يَأْتِكُمْ رُسُلٌ مِّنكُمْ يَتْلُونَ
عَلَيْكُمْ آيَاتِ رَبِّكُمْ وَيُنذِرُونَكُمْ لِقَاءَ يَوْمِكُمْ هَذَا ۗ قَالُوا بَلَىٰ
وَلَكِن حَقَّتْ كَلِمَةُ الْعَذَابِ عَلَى الْكَافِرِينَ ﴿٤١﴾ قِيلَ ادْخُلُوا أَبْوَابَ
جَهَنَّمَ خَالِدِينَ فِيهَا ۗ فَبُئْسَ مَثْوَى الْمُتَكَبِّرِينَ ﴿٤٢﴾

ترجمہ کنز الایمان: اور کافر جہنم کی طرف ہانکے جائیں گے گروہ گروہ یہاں تک کہ جب وہاں پہنچیں گے اس کے

دروازے کھولے جائیں گے اور اس کے داروغہ ان سے کہیں گے کیا تمہارے پاس تمہیں میں سے وہ رسول نہ آئے تھے جو تم پر تمہارے رب کی آیتیں پڑھتے تھے اور تمہیں اس دن کے ملنے سے ڈراتے تھے کہیں گے کیوں نہیں مگر عذاب کا قول کافروں پر ٹھیک اترا۔ فرمایا جائے گا داخل ہو جہنم کے دروازوں میں اس میں ہمیشہ رہنے تو کیا ہی برا ٹھکانا متکبروں کا۔

ترجمہ کنز العرفان: اور کافروں کو گروہ درگروہ جہنم کی طرف ہانکا جائے گا یہاں تک کہ جب وہ وہاں پہنچیں گے تو جہنم کے دروازے کھولے جائیں گے اور اس کے داروغہ ان سے کہیں گے: کیا تمہارے پاس تمہیں میں سے وہ رسول نہ آئے تھے جو تم پر تمہارے رب کی آیتیں پڑھتے تھے اور تمہیں تمہارے اس دن کی ملاقات سے ڈراتے تھے؟ وہ کہیں گے: کیوں نہیں مگر عذاب کا قول کافروں پر ثابت ہو گیا۔ کہا جائے گا: جہنم کے دروازوں میں داخل ہو جاؤ، اس میں ہمیشہ رہنا ہے، تو متکبروں کا کیا ہی برا ٹھکانہ ہے۔

﴿وَسَيُقَالُ لِلَّذِينَ كَفَرُوا إِلَىٰ جَهَنَّمَ ذُمًّا ۚ﴾ اور کافروں کو گروہ درگروہ جہنم کی طرف ہانکا جائے گا۔ ﴿﴾ قیامت کے دن کے چند احوال بیان کرنے کے بعد اس آیت سے اللہ تعالیٰ نے ان لوگوں کا حال بیان کیا ہے جو عذاب میں مبتلا ہوں گے۔ چنانچہ اس آیت اور اس کے بعد والی آیت کا خلاصہ یہ ہے کہ قیامت کے دن کافروں کو سختی کے ساتھ قیدیوں کی طرح جہنم کی طرف ہانکا جائے گا اور ان کی ہر جماعت اور امت علیحدہ علیحدہ ہوگی، یہاں تک کہ جب وہ وہاں پہنچیں گے تو جہنم کے ساتوں دروازے کھولے جائیں گے جو پہلے سے بند تھے اور جہنم کے داروغہ ڈانٹتے ہوئے ان سے کہیں گے: کیا تمہارے پاس تمہیں میں سے وہ رسول نہ آئے تھے جو تمہارے سامنے تمہارے رب عزَّ وَجَلَّ کی آیتیں پڑھتے تھے اور تمہیں تمہارے اس دن کی ملاقات سے ڈراتے تھے؟ وہ کہیں گے: کیوں نہیں! بے شک انبیاء کرام علیہم الصلوٰۃ والسلام تشریف بھی لائے اور انہوں نے اللہ تعالیٰ کے احکام بھی سنائے اور اُس دن سے بھی ڈرایا مگر عذاب کا قول کافروں پر ثابت ہو گیا کہ ہم پر ہماری بد نصیبی غالب ہوئی اور ہم نے گمراہی اختیار کی اور اللہ تعالیٰ کے ارشاد کے مطابق جہنم میں بھرے گئے۔ ان کافروں سے کہا جائے گا: تم جہنم کے دروازوں میں داخل ہو جاؤ اور تم ہمیشہ کے لئے جہنم میں رہو گے اور کسی طرح اس سے نکل نہ سکو گے۔ (اے لوگو! دیکھ لو کہ) ایمان اور اطاعت سے تکبر کرنے والوں کا کیا ہی برا ٹھکانہ ہے۔^(۱)

①..... تفسیر کبیر، الزمر، تحت الآیة: ۷۱-۷۲، ۴۷۸/۹، حازن، الزمر، تحت الآیة: ۷۱-۷۲، ۶۳/۴، مدارك، الزمر، تحت الآیة: ۷۱-۷۲، ۷۲-۷۱، روح البیان، الزمر، تحت الآیة: ۷۱-۷۲، ۸/۴۲-۱۴۳، ملقطاً.

وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا حَتَّىٰ إِذَا جَاءَهُمْ هَاوُ فَتَحَتْ أَبْوَابُهَا وَقَالَ لَهُمْ خَزَنَتُهَا سَلِّمٌ عَلَيْكُمْ طِبْتُمْ فَادْخُلُوهَا خُلْدِينَ ﴿۴۲﴾ وَقَالُوا الْحَمْدُ لِلَّهِ الَّذِي صَدَقْنَا وَعَدَّهُ وَأَوْرَثَنَا
الْأَرْضَ نَتَّبِعُوهُ مِنَ الْجَنَّةِ حَيْثُ نَشَاءُ فَنِعْمَ أَجْرُ الْعَامِلِينَ ﴿۴۳﴾

ترجمہ کنزالایمان: اور جو اپنے رب سے ڈرتے تھے اُن کی سواریاں گروہ گروہ جنت کی طرف چلائی جائیں گی یہاں تک کہ جب وہاں پہنچیں گے اور اس کے دروازے کھلے ہوں گے اور اس کے داروغہ اُن سے کہیں گے سلام تم پر تم خوب رہے تو جنت میں جاؤ ہمیشہ رہنے۔ اور وہ کہیں گے سب خوبیاں اللہ کو جس نے اپنا وعدہ ہم سے سچا کیا اور ہمیں اس زمین کا وارث کیا کہ ہم جنت میں رہیں جہاں چاہیں تو کیا ہی اچھا ثواب کامیوں کا۔

ترجمہ کنزالعرفان: اور اپنے رب سے ڈرنے والوں کو گروہ درگروہ جنت کی طرف چلایا جائے گا یہاں تک کہ جب وہ وہاں پہنچیں گے اور اس کے دروازے کھلے ہوئے ہوں گے اور اس کے داروغہ ان سے کہیں گے: تم پر سلام ہو، تم پاکیزہ رہے تو ہمیشہ رہنے کو جنت میں جاؤ۔ اور وہ کہیں گے: سب خوبیاں اس اللہ کیلئے ہیں جس نے اپنا وعدہ ہم سے سچا کیا اور ہمیں اس زمین کا وارث کیا، ہم جنت میں جہاں چاہیں رہیں گے تو کیا ہی اچھا اجر ہے عمل کرنے والوں کا۔

﴿وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا﴾: اور اپنے رب سے ڈرنے والوں کو گروہ درگروہ جنت کی طرف چلایا جائے گا۔ اس سے پہلے عذاب پانے والوں کا حال بیان کیا گیا اور اب اس آیت سے ثواب پانے والوں کے احوال بیان کئے جا رہے ہیں، چنانچہ اس آیت کا خلاصہ یہ ہے کہ اپنے رب عزوجل سے ڈرنے والوں کو عزت و احترام اور لطف و کرم کے ساتھ سواریوں پر گروہ درگروہ جنت کی طرف چلایا جائے گا یہاں تک کہ جب وہ وہاں پہنچیں گے تو اُن کی عزت و احترام کے لئے جنت کے دروازے پہلے سے ہی کھلے ہوئے ہوں گے اور جنت کے دروازے آٹھ ہیں۔

حضرت علی المرتضیٰ کرم اللہ تعالیٰ وجہہ الکریم سے مروی ہے کہ جنت کے دروازے کے قریب ایک درخت ہے، اس کے نیچے سے دو چشمے نکلتے ہیں، مومن وہاں پہنچ کر ایک چشمہ میں غسل کرے گا تو اس سے اس کا جسم پاک و صاف ہو جائے گا اور دوسرے چشمہ کا پانی پئے گا تو اس سے اس کا باطن پاکیزہ ہو جائے گا، پھر فرشتے جنت کے دروازے پر استقبال کریں گے اور جنت کے خازن ان سے کہیں گے: تم پر سلام ہو، تم پاکیزہ رہے تو ہمیشہ رہنے کو جنت میں جاؤ۔^(۱)

﴿وَقَالُوا: اور وہ کہیں گے۔﴾ یعنی اہل جنت کہیں گے کہ سب خوبیاں اس اللہ تعالیٰ کیلئے ہیں جس نے اپنا جنت کا وعدہ ہم سے سچا کیا اور ہمیں جنت کی زمین کا وارث کیا تاکہ ہم اس میں جیسے چاہیں تصرف کریں اور ہم اپنی جنت میں جہاں چاہیں رہیں، لہذا دنیا میں اللہ تعالیٰ اور اس کے رسول کی اطاعت کرنے والوں کا آخرت میں کیا ہی اچھا اجر ہے۔^(۲)

وَتَرَى الْمَلَائِكَةَ حَافِّينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ
وَقُضِيَ بَيْنَهُم بِالْحَقِّ وَقِيلَ الْحَمْدُ لِلَّهِ رَبِّ الْعَالَمِينَ ۝

ترجمہ کنزالایمان: اور تم فرشتوں کو دیکھو گے عرش کے آس پاس حلقہ کئے اپنے رب کی تعریف کے ساتھ اس کی پاکی بولتے اور لوگوں میں سچا فیصلہ فرما دیا جائے گا اور کہا جائے گا کہ سب خوبیاں اللہ کو جو سارے جہان کا رب۔

ترجمہ کنزالعرفان: اور تم فرشتوں کو دیکھو گے کہ ہر طرف سے عرش کو گھیرے ہوئے اپنے رب کی تعریف کے ساتھ اس کی پاکی بیان کر رہے ہیں اور لوگوں میں سچا فیصلہ فرما دیا جائے گا اور کہا جائے گا: تمام تعریفیں اللہ کیلئے ہیں جو تمام جہانوں کا پالنے والا ہے۔

﴿وَتَرَى الْمَلَائِكَةَ: اور تم فرشتوں کو دیکھو گے۔﴾ یعنی اے حبیب! صَلَّی اللہُ تَعَالٰی عَلَیْہِ وَاٰلِہٖ وَسَلَّم، قیامت کے دن جب اللہ تعالیٰ فرشتوں کو دوبارہ زندہ فرمائے گا تو آپ دیکھیں گے کہ فرشتے ہر طرف سے عرش کو گھیرے ہوئے اپنے رب عزوجل

①.....تفسیر کبیر، الزمر، تحت الآیة: ۷۳، ۴۷۹/۹-۴۸۰، خازن، الزمر، تحت الآیة: ۷۳، ۴-۶۳-۶۴، ملقطاً.

②.....خازن، الزمر، تحت الآیة: ۷۴، ۴-۶۴، ملخصاً.

کی تعریف کے ساتھ اس کی پاکی بیان کر رہے ہیں اور قیامت کے دن لوگوں میں سچا فیصلہ فرما دیا جائے گا کہ مومنوں کو جنت میں اور کافروں کو دوزخ میں داخل کر دیا جائے گا اور جنتی لوگ جنت میں داخل ہو کر شکر ادا کرنے کے لئے عرض کریں گے کہ تمام تعریفیں اس اللہ تعالیٰ کیلئے ہیں جو تمام جہانوں کا پالنے والا ہے۔^(۱)

حضرت وہب رَضِيَ اللهُ تَعَالَى عَنْهُ فرماتے ہیں ”جو یہ جاننے کا ارادہ رکھتا ہو کہ اللہ تعالیٰ اپنی مخلوق کے درمیان کیسے فیصلہ فرماتا ہے تو وہ سورہ زمر کے آخری حصے کو پڑھے۔“^(۲)

1.....روح البیان، الزمر، تحت الآية: ۷۵، ۱۴۷/۸-۱۴۸، حازن، الزمر، تحت الآية: ۷۵، ۶۴/۴، ملقطاً.

2.....درمنثور، الزمر، تحت الآية: ۷۵، ۲۶۷/۷.

سُورَةُ الْمُؤْمِنِينَ

سورة مؤمن کا تعارف

مقام نزول

سورة مؤمن کی سورت ہے البتہ اس کی آیت نمبر 56 ”إِنَّ الَّذِينَ يُجَادِلُونَ فِي آيَاتِ اللَّهِ“ اور آیت نمبر

57 ”لَخَلْقُ السَّمَوَاتِ وَالْأَرْضِ“ یہ دونوں آیتیں مدنی ہیں۔⁽¹⁾

آیات، کلمات اور حروف کی تعداد

اس سورت میں 9 رکوع، 85 آیتیں، 1199 کلمے اور 4960 حروف ہیں۔⁽²⁾

سورة مؤمن کے نام اور ان کی وجہ تسمیہ

اس سورت کے دو نام ہیں (1) مؤمن۔ اس کا معنی ہے ایمان لانے والا اور اس سورت کی آیت نمبر 28 میں فرعون کی قوم کے ایک مؤمن شخص کا ذکر ہے، اس مناسبت سے اسے ”سورة مؤمن“ کہتے ہیں۔ (2) غافر۔ اس کا معنی ہے بخشنے والا اور اس سورت کی آیت نمبر 3 میں اللہ تعالیٰ کا یہ وصف بیان کیا گیا کہ وہ گناہ بخشنے والا ہے، اس وجہ سے اسے ”سورة غافر“ کے نام سے موسوم کیا گیا۔

سورة مؤمن کے فضائل

(1)..... حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وآلہ وسلم نے ارشاد فرمایا: جس شخص نے صبح اٹھ کر (سورة مؤمن کی آیت نمبر 1) ”حم“ سے لے کر (آیت نمبر 3 کے آخر) ”إِلَيْهِ الْبَصِيرُ“ تک پڑھا اور آیت الکرسی پڑھی تو ان کی برکت سے صبح سے شام تک اس کی حفاظت کی جائے گی اور جس نے انہیں شام میں پڑھا تو ان کی برکت سے صبح تک اس کی حفاظت کی جائے گی۔⁽³⁾

1..... جلالین مع صاوی، سورة غافر، ۱۸۱۳/۵.

2..... خازن، تفسیر سورة حم المؤمن، ۶۵/۴.

3..... سنن ترمذی، کتاب فضائل القرآن، باب ما جاء فی فضل سورة البقرة وآية الكرسي، ۴/۴۰۲، الحدیث: ۲۸۸۸.

(2)..... حضرت خلیل بن مرہ رَضِيَ اللهُ تَعَالَى عَنْهُ سے روایت ہے، رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”حوامیم (یعنی حَم سے شروع ہونے والی سورتیں) 7 ہیں اور جہنم کے دروازے بھی 7 ہیں۔ ان سورتوں میں سے ہر ایک سورت جہنم کے اُن دروازوں میں سے ہر ایک دروازے پر جا کر کہتی ہے ”اے اللہ عزَّ وَجَلَّ! اُس شخص کو اس دروازے سے داخل نہ کرنا جو مجھ پر ایمان رکھتا تھا اور میری تلاوت کیا کرتا تھا۔“⁽¹⁾

(3)..... حضرت عبد اللہ بن مسعود رَضِيَ اللهُ تَعَالَى عَنْهُ فرماتے ہیں ”حَم سے شروع ہونے والی سورتیں قرآن مجید کی زینت ہیں۔“⁽²⁾

سورۃ مومن کے مضامین

سورۃ مومن چونکہ مکی سورت ہے اس لئے دیگر سورتوں کی طرح اس کا بھی مرکزی مضمون یہ ہے کہ اس میں اسلام کے بنیادی عقائد جیسے توحید، نبوت و رسالت اور مرنے کے بعد دوبارہ زندہ ہونے پر دلائل کے ساتھ کلام کیا گیا ہے، ان عقائد کے منکروں کو عذاب کی وعیدیں سنائی گئی ہیں اور بت پرستی کا رد کیا گیا ہے۔ نیز اس سورت میں یہ چیزیں بیان کی گئی ہیں،

(1)..... اس سورت کی ابتداء میں یہ اعلان کیا گیا کہ قرآن پاک اس رب تعالیٰ کی طرف سے نازل ہوا ہے جو کہ عزت والا، علم والا، گناہ بخشنے والا، توبہ قبول کرنے والا، سخت عذاب دینے والا اور بڑے انعام عطا فرمانے والا ہے، نیز باطل کے ذریعے جھگڑنے والے کفار کی مذمت بیان کی گئی اور عرش اٹھانے والے فرشتوں کے اوصاف بتائے گئے۔

(2)..... یہ بتایا گیا کہ قیامت کے دن کفار اپنے گناہوں کا اعتراف کر لیں گے اور عذاب کی شدت کی وجہ سے جہنم سے نکالے جانے کی فریاد کریں گے اور ان کی فریاد کو رد کر دیا جائے گا، نیز اللہ تعالیٰ کے موجود اور قادر ہونے پر دلائل دیئے گئے، قیامت کی ہولناکیوں سے خوف دلایا گیا اور اس دن کی سختیوں سے کفار کو ڈرایا گیا ہے۔

(3)..... انبیاء کرام عَلَيْهِمُ الصَّلَاةُ وَالسَّلَامُ کو جھٹلانے کی وجہ سے سابقہ امتوں کی ہلاکت کے بارے میں بیان کر کے کفار مکہ کو ڈرایا گیا کہ اگر وہ اپنی رِوْش سے باز نہ آئے تو ان کا انجام بھی اگلے لوگوں جیسا ہو سکتا ہے اور اس سلسلے میں حضرت

①..... شعب الایمان، التاسع عشر من شعب الایمان... الخ، ۴۸۵/۲، الحدیث: ۲۴۷۹.

②..... مستدرک، کتاب التفسیر، تفسیر سورۃ حم المؤمن، ۲۲۳/۳، الحدیث: ۳۶۸۶.

موسیٰ عَلَيْهِ الصَّلَاةُ وَالسَّلَامُ اور فرعون، ہامان اور قارون کا واقعہ بیان کیا گیا اور اس میں فرعون کی قوم کے ایک مومن شخص کا بطور خاص تذکرہ کیا گیا۔

(4)..... دنیا اور آخرت میں کافروں کی رسوائی کا اعلان کیا گیا اور یہ بتایا گیا کہ رسولوں عَلَيْهِم الصَّلَاةُ وَالسَّلَامُ اور ان پر ایمان لانے والوں کی مدد کی جائے گی۔

(5)..... نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کو اپنی قوم کی طرف سے پہنچنے والی اذیتوں پر صبر کرنے کی تلقین کی گئی کہ جس طرح حضرت موسیٰ عَلَيْهِ الصَّلَاةُ وَالسَّلَامُ اور دیگر انبیاء کرام عَلَيْهِم الصَّلَاةُ وَالسَّلَامُ نے اپنی قوموں کی اذیتوں پر صبر فرمایا اسی طرح آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ بھی صبر فرمائیں۔

(6)..... مسلمان اور کافر کی ایک مثال بیان کی گئی کہ مسلمان ایسا ہے جیسے مینا یعنی دیکھنے والا جبکہ کافر ایسا ہے جیسے اندھا اور اس کے بعد بندوں پر کی گئی اللہ تعالیٰ کی نعمتیں بیان کی گئیں۔

(7)..... سورت کے آخر میں مشرکین کا اُخروی انجام بیان کیا گیا اور سابقہ قوموں کے دردناک انجام کو دیکھ کر عبرت و نصیحت حاصل کرنے کی دعوت دی گئی۔

سورہ زُمر کے ساتھ مناسبت

سورہ مومن کی اپنے سے ما قبل سورت ”زُمر“ کے ساتھ ایک مناسبت یہ ہے کہ دونوں سورتوں میں قیامت کے احوال اور حشر کے میدان میں کفار کے احوال بیان کئے گئے ہیں۔ دوسری مناسبت یہ ہے کہ سورہ زُمر کے آخر میں کافروں کی سزا اور متقی مسلمانوں کی جزاء بیان کی گئی اور سورہ مومن کے شروع میں فرمایا گیا کہ اللہ تعالیٰ گناہوں کو بخشنے والا ہے تاکہ کافر کو کفر چھوڑنے اور ایمان قبول کرنے کی ترغیب ملے۔

بِسْمِ اللَّهِ الرَّحْمَنِ الرَّحِيمِ

ترجمہ کنزالایمان: اللہ کے نام سے شروع جو نہایت مہربان رحم والا۔

ترجمہ کنز العرفان: اللہ کے نام سے شروع جو نہایت مہربان، رحمت والا ہے۔

حَمَّ ۱ تَنْزِيلُ الْكِتَابِ مِنَ اللَّهِ الْعَزِيزِ الْعَلِيمِ ۲

ترجمہ کنز الایمان: یہ کتاب اُتارنا ہے اللہ کی طرف سے جو عزت والا علم والا۔

ترجمہ کنز العرفان: حَمَّ - کتاب کا نازل فرمانا اللہ کی طرف سے ہے جو عزت والا، علم والا ہے۔

﴿حَمَّ﴾ ان حروف کا تعلق حروفِ مُقَطَّعات سے ہے اور ان کی مراد اللہ تعالیٰ ہی بہتر جانتا ہے۔

﴿تَنْزِيلُ الْكِتَابِ مِنَ اللَّهِ﴾: کتاب کا نازل فرمانا اللہ کی طرف سے ہے۔ ﴿اس آیت کا خلاصہ یہ ہے کہ قرآن مجید کو نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اپنی طرف سے نہیں بنایا بلکہ یہ وہ کتاب ہے جسے اس اللہ تعالیٰ نے نازل فرمایا ہے جس کی شان یہ ہے کہ وہ عزت والا ہے اور تمام معلومات کا علم رکھنے والا ہے۔ (1)

یاد رہے کہ قرآن کریم وہ عظیم الشان کتاب ہے جسے نازل فرمانے والا عزت و علم والا، لانے والا بھی عزت و علم والا، جس کی طرف لایا گیا وہ بھی عزت و علم والا ہے اور جو اس قرآن کو پڑھتا، سمجھتا اور عمل کرتا ہے وہ بھی عزت و علم والا ہو جاتا ہے البتہ یہاں یہ فرق ذہن نشین رہے کہ اللہ تعالیٰ کا عزت والا اور علم والا ہونا ذاتی ہے کسی کا دیا ہوا نہیں، نیز اللہ تعالیٰ کا علم کسی آلے یا غور و فکر کا محتاج نہیں، اس کا علم آزی اور آبدی ہے کہ نہ اس کی کسی وقت سے کوئی ابتداء ہے اور نہ انتہا، اس کے علم کا ہونا ضروری ہے اور نہ ہونا محال ہے، اس کا علم دائمی ہے، اس میں تبدیلی اور تغیر محال ہے اور اس کا علم انتہائی کامل ہے جبکہ مخلوق کا عزت اور علم والا ہونا اللہ تعالیٰ کی عطا سے ہے اور جو اوصاف اللہ تعالیٰ کے علم کے ہیں وہ مخلوق کے علم کے ہرگز نہیں ہیں۔

غَافِرِ الذَّنْبِ وَقَابِلِ التَّوْبِ شَدِيدِ الْعِقَابِ ذِي الطَّوْلِ ۱ لَا إِلَهَ

1..... روح البیان، المؤمن، تحت الآية: ۲، ۱۵۰/۸.

إِلَّا هُوَ إِلَيْهِ الْمَصِيرُ ﴿۲﴾

ترجمہ کنزالایمان: گناہ بخشنے والا اور توبہ قبول کرنے والا سخت عذاب کرنے والا بڑے انعام والا اس کے سوا کوئی معبود نہیں اسی کی طرف پھرنا ہے۔

ترجمہ کنزالعرفان: گناہ بخشنے والا اور توبہ قبول کرنے والا، سخت عذاب دینے والا، بڑے انعام والا ہے۔ اس کے سوا کوئی معبود نہیں، اسی کی طرف پھرنا ہے۔

﴿عَافِرِ الذَّنْبِ﴾: گناہ بخشنے والا۔ ﴿اس آیت مبارکہ میں اللہ تعالیٰ نے اپنے مزید 6 اوصاف بیان فرمائے ہیں۔
 (1)..... وہ گناہ بخشنے والا ہے۔ جو مسلمان اپنے گناہوں سے سچی توبہ کرتا ہے اس کے گناہوں کی بخشش کا تو اللہ تعالیٰ نے وعدہ فرمایا ہے اور وہ اپنے وعدے کے خلاف نہیں فرماتا البتہ توبہ کے بغیر بھی اللہ تعالیٰ جس مسلمان کے چاہے گناہ بخش دے، اور یہ اس کا فضل و کرم اور احسان ہے۔ مفسرین نے ”عَافِرٌ“ کا ایک معنی سائتر یعنی ”چھپانے والا“ بھی بیان کیا ہے۔ اس صورت میں ”عَافِرِ الذَّنْبِ“ کا معنی یہ ہوگا کہ اللہ تعالیٰ ایمان والوں کے صغیرہ کبیرہ تمام گناہوں اور خطاؤں کو محض اپنے فضل سے دنیا میں چھپانے والا ہے اور قیامت کے دن بھی چھپائے گا۔

(2)..... وہ توبہ قبول فرمانے والا ہے۔ جو کافر اپنے کفر سے اور جو مومن اپنے گناہوں سے سچی توبہ کرتا ہے تو اللہ تعالیٰ اپنے فضل سے اس کی توبہ قبول فرمالتا ہے اگرچہ اس نے موت سے چند لمحے پہلے ہی توبہ کیوں نہ کی ہو۔

(3)..... سخت عذاب دینے والا ہے۔ اللہ تعالیٰ کافروں کو ان کے کفر کی وجہ سے جہنم میں سخت عذاب دے گا، البتہ یاد رہے کہ بعض گناہگار مسلمان بھی ایسے ہوں گے جن کے گناہوں کی بنا پر انہیں جہنم کے عذاب میں مبتلا کیا جائے گا۔

(4)..... بڑے انعام والا ہے۔ جو لوگ اللہ تعالیٰ کی معرفت رکھتے ہیں انہیں اللہ تعالیٰ بڑے انعام عطا فرمانے والا ہے۔

(5)..... اس کے سوا کوئی معبود نہیں۔ اس آیت میں فضل و رحمت کے جو اوصاف بیان ہوئے یہ صرف اللہ تعالیٰ کے ہیں،

اس کے علاوہ اور کسی کی ایسی صفات نہیں ہیں اور جب اللہ تعالیٰ کے علاوہ اور کوئی ایسے وصف نہیں رکھتا تو اس کے علاوہ

کوئی اور معبود بھی نہیں ہے۔

(6)..... اسی کی طرف پھرنا ہے۔ جب قیامت کے دن لوگوں کو دوبارہ زندہ کیا جائے گا تو سبھی نے اپنے اعمال کا حساب دینے اور ان کی جزا پانے کے لئے اللہ تعالیٰ کی بارگاہ میں حاضر ہونا ہے خواہ وہ خوشی سے جائے یا اسے خبری طور پر لے کر جایا جائے۔

گناہوں سے توبہ کرنے اور عملی حالت سدھارنے کی ترغیب

جب اللہ تعالیٰ کی یہ شان ہے کہ وہ گناہوں کو بخشنے والا بھی ہے اور کافروں اور گناہگاروں کی توبہ قبول فرمانے والا بھی ہے، سخت عذاب دینے والا بھی ہے اور انعام و احسان فرمانے والا بھی ہے، وہی اکیلا معبود ہے اور سبھی کو اپنے اعمال کا حساب دینے اور ان کی جزا پانے کے لئے اللہ تعالیٰ کی بارگاہ میں حاضر ہونا بھی ہے، تو ہر کافر اور گناہگار مسلمان کو چاہئے کہ وہ اپنے کفر اور گناہوں سے سچی توبہ کرے، اللہ تعالیٰ کی بارگاہ سے بخشش اور مغفرت طلب کرے، اس کے عذاب سے ڈرتا اور اس سے پناہ مانگتا رہے، اس کے انعام اور احسان کو پانے کی کوشش کرے، صرف اللہ تعالیٰ کی ہی عبادت کرے اور آخرت میں ہونے والے حساب کی دنیا میں ہی تیاری کرے۔ انہی چیزوں کی ترغیب اور حکم دیتے ہوئے ایک اور مقام پر اللہ تعالیٰ ارشاد فرماتا ہے:

ترجبتہ کنز العرفان: اور وہ لوگ کہ جب کسی بے حیائی کا ارتکاب کر لیں یا اپنی جانوں پر ظلم کر لیں تو اللہ کو یاد کر کے اپنے گناہوں کی معافی مانگیں اور اللہ کے علاوہ کون گناہوں کو معاف کر سکتا ہے اور یہ لوگ جان بوجھ کر اپنے برے اعمال پر اصرار نہ کریں۔ یہ وہ لوگ ہیں جن کا بدلہ ان کے رب کی طرف سے بخشش ہے اور وہ جنتیں ہیں جن کے نیچے نہریں جاری ہیں۔ (یہ لوگ) ہمیشہ ان (جنتوں) میں رہیں گے اور نیک اعمال کرنے والوں کا کتنا اچھا بدلہ ہے۔

وَالَّذِينَ إِذَا فَعَلُوا فَاحِشَةً أَوْ ظَلَمُوا
أَنْفُسَهُمْ ذَكَرُوا اللَّهَ فَاسْتَغْفَرُوا وَإِلَىٰ رَبِّهِمْ
وَمَنْ يَغْفِرِ الذُّنُوبَ إِلَّا اللَّهُ ۚ وَلَمْ يُصِرُّوْا عَلَىٰ
مَا فَعَلُوا أَوْ هُمْ يَعْلَمُونَ ﴿۳۵﴾ أُولَٰئِكَ جَزَاءُ هُمْ
مَغْفِرَةٌ ۖ مِنْ رَبِّهِمْ وَجَنَّتِ تَجْرِي مِنْ تَحْتِهَا
الْأَنْهَارُ خَالِدِينَ فِيهَا ۚ وَنِعْمَ أَجْرُ الْعَمِلِينَ ﴿۱﴾

اور ارشاد فرماتا ہے:

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا
سَدِيدًا ۖ يُصْلِحْ لَكُمْ أَعْمَالَكُمْ وَيَغْفِرْ لَكُمْ
ذُنُوبَكُمْ ۗ وَمَنْ يُطِيعِ اللَّهَ وَرَسُولَهُ فَقَدْ فَازَ
فَوْزًا عَظِيمًا (1)

ترجمہ کنز العرفان: اے ایمان والو! اللہ سے ڈرو اور
سیدھی بات کہا کرو۔ اللہ تمہارے اعمال تمہارے لیے سنوار
دے گا اور تمہارے گناہ بخش دے گا اور جو اللہ اور اس کے
رسول کی فرمانبرداری کرے اس نے بڑی کامیابی پائی۔

اللہ تعالیٰ ہمیں گناہوں سے سچی توبہ کرنے اور اپنی آخرت کی تیاری کرنے کی توفیق عطا فرمائے، آمین۔

اس آیت کے متعلق ایک واقعہ

حضرت یزید بن اہم رَحْمَةُ اللَّهِ تَعَالَى عَلَيْهِ سے منقول ہے کہ ایک آدمی بڑا طاقتور تھا اور شام کے لوگوں سے تعلق رکھتا تھا۔ حضرت عمر فاروق رَضِيَ اللَّهُ تَعَالَى عَنْهُ نے اسے اپنے پاس نہ پایا تو اس کے بارے میں پوچھا۔ عرض کی گئی: وہ تو شراب کے نشے میں دھت ہے۔ حضرت عمر فاروق رَضِيَ اللَّهُ تَعَالَى عَنْهُ نے کاتب کو بلایا اور اس سے فرمایا: لکھو! عمر بن خطاب کی جانب سے فلاں بن فلاں کے نام، تم پر سلام ہو۔ میں تمہارے سامنے اس اللہ تعالیٰ کی حمد و ثناء بیان کرتا ہوں جس کے سوا کوئی معبود نہیں۔ ”عَافِرِ الذَّنْبِ وَقَابِلِ التَّوْبِ شَدِيدِ الْعِقَابِ ذِي الطَّوْلِ ۗ لَا إِلَهَ إِلَّا هُوَ ۗ إِلَيْهِ النُّصَيْرُ“ پھر آپ نے دعا کی اور جو لوگ آپ کے پاس تھے انہوں نے آمین کہی۔ انہوں نے اس آدمی کے حق میں یہ دعا کی کہ اللہ تعالیٰ اس پر نظرِ رحمت فرمائے اور اس کی توبہ قبول فرمائے۔ جب وہ خط اس آدمی تک پہنچا تو وہ اسے پڑھنے لگا اور ساتھ میں یوں کہتا ”عَافِرِ الذَّنْبِ“ اللہ تعالیٰ نے مجھ سے بخشش کا وعدہ کیا ہے۔ ”وَقَابِلِ التَّوْبِ شَدِيدِ الْعِقَابِ“ اللہ تعالیٰ نے مجھے اپنے عذاب سے ڈرایا۔ ”ذِي الطَّوْلِ“ بہت زیادہ انعام فرمانے والا ہے۔ ”إِلَيْهِ النُّصَيْرُ“ وہ بار بار اسے اپنے اوپر دہراتا رہا یہاں تک کہ رونے لگا، پھر اس نے گناہوں سے توبہ کی اور بہترین توبہ کی۔ جب حضرت عمر رَضِيَ اللَّهُ تَعَالَى عَنْهُ تک اس کا معاملہ پہنچا تو آپ نے فرمایا: تم اسی طرح کیا کرو کہ جب تم کسی کو لغزش کی حالت میں دیکھو تو اسے درست ہونے کا موقع دو، نیز اللہ تعالیٰ سے دعا کرو کہ وہ توبہ کر لے اور اس کے خلاف شیطان کے مددگار نہ بن جاؤ۔ (2)

1..... احزاب: ۷۱، ۷۰۔

2..... درمنثور، غافر، تحت الآية: ۳، ۲۷۱-۲۷۰/۷۔

اس سے ان لوگوں کو نصیحت حاصل کرنی چاہئے جو کسی کے گناہ میں مبتلا ہونے کے بارے میں جاننے کے بعد اس کے ساتھ ایسا سلوک کرتے ہیں جس سے وہ اپنے گناہوں سے باز آنے کی بجائے اور زیادہ گناہوں پر بے باک ہو جاتا ہے، انہیں چاہئے کہ گناہگار سے نفرت نہ کریں بلکہ اس کے گناہ سے نفرت کریں اور اسے اس طرح نصیحت کریں جس سے اسے گناہ چھوڑ دینے اور نیک اعمال کرنے کی رغبت ملے، وہ اپنے اعمال کی اصلاح کرنے اور گناہوں سے توبہ کرنے کی طرف مائل ہو اور پرہیزگار انسان بننے کی کوشش شروع کر دے، نیز اس کی اصلاح اور توبہ کے بارے میں اللہ تعالیٰ سے دعا گو بھی رہے، اللہ تعالیٰ نے چاہا تو اسے گناہوں سے توبہ اور نیک اعمال کرنے کی توفیق مل جائے گی۔ اللہ تعالیٰ ہمیں گناہگار مسلمانوں کی احسن انداز میں اصلاح کرنے کی توفیق عطا فرمائے، امین۔

مَا يُجَادِلُ فِي آيَاتِ اللَّهِ إِلَّا الَّذِينَ كَفَرُوا فَلَا يَغْرُرُكَ تَقَلُّبُهُمْ
فِي الْبِلَادِ ۝

توجہ کنز الایمان: اللہ کی آیتوں میں جھگڑا نہیں کرتے مگر کافر تو اے سننے والے تجھے دھوکا نہ دے ان کا شہروں میں اُبلے گہلے پھرنا۔

توجہ کنز العرفان: اللہ کی آیتوں میں کافر ہی جھگڑا کرتے ہیں تو اے سننے والے! ان کا شہروں میں چلنا پھرنا تجھے دھوکا نہ دے۔

﴿مَا يُجَادِلُ فِي آيَاتِ اللَّهِ إِلَّا الَّذِينَ كَفَرُوا﴾: اللہ کی آیتوں میں کافر ہی جھگڑا کرتے ہیں۔ یعنی قرآن مجید کو جھٹلانا، اس کی آیتوں کا انکار کرنا، قرآن کریم پر اعتراض کرنا، اسے جادو، شعر، کہانت اور سابقہ لوگوں کی کہانیاں کہنا کافروں کا ہی کام ہے۔

قرآن مجید کے بارے میں جھگڑا کرنے سے متعلق 4 احادیث

اس سے معلوم ہوا کہ قرآن پاک کے بارے میں جھگڑا کرنا کسی مومن کا کام نہیں بلکہ کافر کا کام ہے۔ یہاں

قرآنی آیات میں جھگڑا اور اختلاف کرنے سے متعلق 4 احادیث ملاحظہ ہوں،

(1)..... حضرت ابو ہریرہ رضی اللہ تعالیٰ عنہ سے روایت ہے، سرورِ دو عالم صلی اللہ تعالیٰ علیہ وآلہ وسلم نے ارشاد فرمایا: قرآن میں جھگڑا کرنا کفر ہے۔ (1)

(2)..... حضرت زید بن ثابت رضی اللہ تعالیٰ عنہ سے روایت ہے، تاجدارِ رسالت صلی اللہ تعالیٰ علیہ وآلہ وسلم نے ارشاد فرمایا ”قرآن مجید میں جھگڑا نہ کرو کیونکہ اس میں جھگڑا کرنا کفر ہے۔ (2)

(3)..... حضرت عبد اللہ بن عمرو رضی اللہ تعالیٰ عنہما فرماتے ہیں: ایک دن میں حضور پر نور صلی اللہ تعالیٰ علیہ وآلہ وسلم کی خدمت میں حاضر تھا، آپ نے دو شخصوں کی آوازیں سنیں جو کسی آیت میں اختلاف کر رہے تھے۔ حضور اقدس صلی اللہ تعالیٰ علیہ وآلہ وسلم ہمارے پاس اس طرح تشریف لائے کہ چہرہ انور میں غصہ معلوم ہوتا تھا، ارشاد فرمایا ”تم سے پہلے لوگ اللہ تعالیٰ کی آیتوں میں اختلاف کرنے کی وجہ سے ہی ہلاک ہو گئے۔ (3)

(4)..... حضرت عمرو بن عاص رضی اللہ تعالیٰ عنہ فرماتے ہیں: نبی کریم صلی اللہ تعالیٰ علیہ وآلہ وسلم نے ایک جماعت کو قرآن مجید میں جھگڑا کرتے سنا تو ارشاد فرمایا ”اس حرکت کی وجہ سے تم سے پہلے لوگ ہلاک ہو گئے کہ انہوں نے کتاب کے ایک حصے کو دوسرے حصے کے مخالف دکھایا۔ اللہ تعالیٰ کی کتاب تو اس لیے اتری ہے کہ اس کا ایک حصہ دوسرے حصے کی تصدیق کرے، لہذا تم ایک حصے کو دوسرے حصے سے جھٹلاؤ نہیں بلکہ کتاب میں سے جس قدر جانتے ہو اتنا کہو اور جو نہیں جانتے اسے عالم کے سپرد کرو۔ (4)

قرآن مجید کی آیات کے بارے میں جھگڑا کرنے کی صورتیں

یاد رہے کہ قرآن مجید کی آیات کے بارے میں جھگڑا کرنے کی مختلف صورتیں ہیں جن میں سے بعض صورتیں، کفر، بعض کفر کے قریب اور حرام ہیں، مثلاً قرآن پاک کو جادو، شعر، کہانت اور سابقہ لوگوں کی داستان کہنا، جیسا کہ کفار مکہ کہا کرتے تھے، یہ کفر ہے۔ یونہی قرآن عظیم کو اپنی رائے کے مطابق بنانے میں جھگڑنا کہ ہر ایک اپنی رائے اور ایجاد

1..... ابو داؤد، کتاب السنۃ، باب النہی عن الجدل فی القرآن، ۲۶۵/۴، الحدیث: ۴۶۰۳.

2..... معجم الکبیر، عبد اللہ بن عبد الرحمن عن زید بن ثابت، ۱۵۲/۵، الحدیث: ۴۹۱۶.

3..... مسلم، کتاب العلم، باب النہی عن اتباع متشابہ القرآن... الخ، ص ۱۴۳۳، الحدیث: (۲۶۶۶).

4..... مسند امام احمد، مسند عبد اللہ بن عمرو بن العاص رضی اللہ عنہما، ۶۱۱/۲، الحدیث: ۶۷۵۳.

کردہ مذہب کے مطابق اس کا ترجمہ یا تفسیر کرے۔ یہ کفر بھی ہو سکتا ہے اور ضلالت و گمراہی بھی۔ اسی طرح بغیر علم کے قرآن کا مطلب بیان کرنا حرام اور اپنے بیان کردہ مطلب کے درست ہونے پر اصرار مزید حرام ہے۔

نوٹ: آیت اور احادیث میں جو قرآن کریم میں جھگڑا کرنے کا ذکر ہے اس سے مذکورہ بالا صورتیں مراد ہیں جبکہ مشکل مقامات کو حل کرنے اور پیچیدہ مسائل کو واضح کرنے کے لئے علمی اور اصولی بحثیں کرنا جیسا کہ ممتاز مفسرین اور مجتہدین نے کیا، ان کا اس جھگڑے سے کوئی تعلق نہیں بلکہ یہ بہت بڑی عبادات میں سے ہیں نیز مفسرین اور مجتہدین کا جو اختلاف ہے وہ جھگڑا نہیں بلکہ تحقیق ہے۔

﴿فَلَا يَعْزُبُ عَنْكَ تَفَلُّبُهُمْ فِي الْبِلَادِ: تو اے سننے والے! ان کا شہروں میں چلنا پھرنا تجھے دھوکا نہ دے۔﴾ یعنی اے سننے والے! کافروں کا صحت اور سلامتی کے ساتھ اپنے شہروں میں یا ایک ملک سے دوسرے ملک تجارتیں کرتے پھرنا اور نفع پانا تمہارے لئے تڑد کا باعث نہ ہو کہ یہ کفر جیسا عظیم جرم کرنے کے بعد بھی عذاب سے امن میں کیوں ہیں، کیونکہ ان کا آخری انجام خواری اور عذاب ہے۔^(۱)

كَذَّبَتْ قَبْلَهُمْ قَوْمَ نُوحٍ ۖ وَالْأَحْرَابُ مِنْ بَعْدِهِمْ ۖ وَهَمَّتْ كُلُّ
أُمَّةٍ بِرَسُولِهِمْ لِيَأْخُذُوهُ ۖ وَجَدَلُوا بِالْبَاطِلِ لِيُدْحِضُوا بِهِ الْحَقَّ
فَاخَذْتَهُمْ ۖ فَكَيْفَ كَانَ عِقَابِ ۝

ترجمہ کنز الایمان: ان سے پہلے نوح کی قوم اور ان کے بعد کے گروہوں نے جھٹلایا اور ہر امت نے یہ قصد کیا کہ اپنے رسول کو پکڑ لیں اور باطل کے ساتھ جھگڑے کہ اس سے حق کو ٹال دیں تو میں نے انہیں پکڑا پھر کیسا ہوا میرا عذاب۔

ترجمہ کنز العرفان: ان سے پہلے نوح کی قوم اور ان کے بعد کے گروہوں نے جھٹلایا اور ہر امت نے یہ ارادہ کیا کہ اپنے رسول کو پکڑ لیں اور باطل کے ذریعے جھگڑتے رہے تاکہ اس سے حق کو مٹا دیں تو میں نے انہیں پکڑ لیا تو میرا

۱.....بخاری، حم المؤمن، تحت الآية: ۴، ۶۵/۶۶، مدارك، غافر، تحت الآية: ۴، ص ۱۰۵، ملقطاً.

عذاب کیسا ہوا؟

﴿كَذَّبَتْ قَبْلَهُمْ قَوْمُ نُوحٍ وَأَالَ حِزَابٍ مِنْ بَعْدِهِمْ: ان سے پہلے نوح کی قوم اور ان کے بعد کے گروہوں نے جھٹلایا۔﴾ اس سے پہلی آیت میں بیان فرمایا گیا کہ کافروں کا انجام ذلت و خواری اور عذاب میں مبتلا ہونا ہے اور اب یہاں سے یہ بتایا جا رہا ہے کہ پہلی امتوں میں بھی ایسے حالات گزر چکے ہیں، چنانچہ ارشاد فرمایا کہ ان کفار مکہ سے پہلے حضرت نوح علیہ الصلوٰۃ والسلام کی قوم اور ان کے بعد کے گروہوں جیسے عاد، ثمود اور حضرت لوط علیہ الصلوٰۃ والسلام کی قوم وغیرہ نے اپنے نبیوں اور رسولوں علیہم الصلوٰۃ والسلام کو جھٹلایا اور ان میں سے ہر امت نے یہ ارادہ کیا کہ وہ اپنے رسول علیہ الصلوٰۃ والسلام کو پکڑ لیں اور اسے شہید کر دیں اور وہ لوگ باطل کے ساتھ جھگڑا کرتے رہے تاکہ اس کے ذریعے اُس حق کو مٹا دیں جسے انبیاء کرام علیہم الصلوٰۃ والسلام لے کر آئے ہیں، جب انہوں نے اپنے رسول علیہ الصلوٰۃ والسلام کو پکڑنے کا ارادہ کیا تو میں نے انہیں پکڑ لیا، تو اے لوگو! تم ان کے شہروں سے گزرتے ہوئے دیکھ لو کہ ان پر میرا آنے والا عذاب کیسا ہوا؟ کیا ان میں کوئی اس عذاب سے بچ سکا۔^(۱)

سابقہ امتوں کے احوال میں موجودہ زمانے کے کفار کیلئے عبرت ہے

اس آیت میں سابقہ امتوں کے جو احوال اور اپنے رسولوں کے ساتھ ان کا جو طرزِ عمل بیان کیا گیا اور اس بنا پر ان کا جو حال ہوا اس میں اسلام کے ابتدائی زمانے کے کفار اور بعد والے ان تمام لوگوں کے لئے عبرت اور نصیحت ہے جو سابقہ امتوں کی روش پر عمل پیرا ہیں کیونکہ اللہ تعالیٰ نے تاجدارِ رسالت صلی اللہ تعالیٰ علیہ وآلہ وسلم کو مبعوث فرما کر اور قرآن پاک میں اپنی وحدانیت، رسول کریم صلی اللہ تعالیٰ علیہ وآلہ وسلم کی رسالت اور اسلام کی حقیقت پر روشن اور مضبوط ترین دلائل بیان فرما کر تمام جتھیں پوری کر دیں اور قیامت تک آنے والے کسی بھی فرد کے لئے کوئی عذر باقی نہیں چھوڑا، اس کے باوجود بھی اب کوئی اپنی ہٹ دھرمی پر قائم رہے اور اللہ تعالیٰ کی وحدانیت اور سید المرسلین صلی اللہ تعالیٰ علیہ وآلہ وسلم کی رسالت کا اقرار کر کے دین اسلام میں داخل نہ ہو بلکہ الثابطل کو حق ثابت کرنے کی کوشش کرے تو اسے چاہئے کہ ایسی صورت حال میں اللہ تعالیٰ کے ازلی قانون کے مطابق عذابِ الہی کا انتظار کرے۔

①.....حازن، حم المؤمن، تحت الآیة: ۵، ۶۶/۴، مدارك، غافر، تحت الآیة: ۵، ص ۱۰۵۱، ملتنقطاً.

وَكَذَلِكَ حَقَّتْ كَلِمَتُ رَبِّكَ عَلَى الَّذِينَ كَفَرُوا إِنَّهُمْ
أَصْحَابُ النَّارِ ۖ

ترجمہ کنزالایمان: اور یونہی تمہارے رب کی بات کافروں پر ثابت ہو چکی ہے کہ وہ دوزخی ہیں۔

ترجمہ کنزالعرفان: اور یونہی تمہارے رب کی بات کافروں پر ثابت ہو چکی ہے کہ وہ دوزخی ہیں۔

﴿وَكَذَلِكَ﴾ اور یونہی۔ یعنی اے پیارے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، جس طرح سابقہ جھٹلانے والی اور اپنے رسولوں کے ساتھ باطل جھگڑا کرنے والی امتوں پر عذاب سے متعلق اللہ تعالیٰ کا حکم اور اس کی قضا جاری ہوئی اسی طرح آپ کو جھٹلانے والے اور آپ کے خلاف سازشیں کرنے والے کفار پر بھی اللہ تعالیٰ کی بات ثابت ہو چکی ہے کہ وہ جہنمی ہیں۔ (1) یاد رہے کہ اس آیت میں کافروں سے وہ مراد ہیں جن کی موت کفر پر ہوگی اور یہ کافر ہمیشہ کے لیے جہنم میں رہیں گے۔

عبرت کا نشان بننے سے پہلے عبرت حاصل کر لیں

اس آیت سے اشارہ معلوم ہوا کہ کفر اور گناہوں پر قائم رہنا دنیا و آخرت میں اللہ تعالیٰ کی گرفت اور عذاب کی طرف لے جاتا ہے لہذا ہر عقلمند انسان کو چاہئے کہ وہ کفر اور گناہوں پر اصرار کرنے کی بجائے فوراً ان سے سچی توبہ کر لے تاکہ ایسا نہ ہو کہ اسے عبرت کا نشان بنا دیا جائے اور اس کے نصیحت حاصل کرنے سے پہلے دوسرے لوگ اس سے عبرت و نصیحت حاصل کریں۔ اللہ تعالیٰ ہمیں گناہوں سے سچی اور فوری توبہ کرنے کی توفیق عطا فرمائے، آمین۔

الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَ
يُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ

1..... روح البیان، المؤمن، تحت الآية: ۶، ۱۵۴/۸.

رَحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ
عَذَابَ الْجَحِيمِ ۝ رَبَّنَا وَأَدْخِلْهُمْ جَنَّاتٍ عَدْنٍ الَّتِي وَعَدْتَهُمْ
وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ ۗ إِنَّكَ أَنْتَ الْعَزِيزُ
الْحَكِيمُ ۝ ۸ وَقِهِمُ السَّيِّئَاتِ ۗ وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ ۗ
وَذَلِكَ هُوَ الْفَوْزُ الْعَظِيمُ ۝ ۹

ترجمہ کنزالایمان: وہ جو عرش اٹھاتے ہیں اور جو اس کے گرد ہیں اپنے رب کی تعریف کے ساتھ اس کی پاکی بولتے اور اس پر ایمان لاتے اور مسلمانوں کی مغفرت مانگتے ہیں اے رب ہمارے تیرے رحمت و علم میں ہر چیز کی سمائی ہے تو انہیں بخش دے جنہوں نے توبہ کی اور تیری راہ پر چلے اور انہیں دوزخ کے عذاب سے بچالے۔ اے ہمارے رب اور انہیں بسنے کے باغوں میں داخل کر جن کا تو نے ان سے وعدہ فرمایا ہے اور ان کو جو نیک ہوں ان کے باپ دادا اور بیسیوں اور اولاد میں بیشک تو ہی عزت و حکمت والا ہے۔ اور انہیں گناہوں کی شامت سے بچالے اور جسے تو اُس دن گناہوں کی شامت سے بچائے تو بیشک تو نے اس پر رحم فرمایا اور یہی بڑی کامیابی ہے۔

ترجمہ کنزالعرفان: عرش اٹھانے والے اور اس کے ارد گرد موجود (فرشتے) اپنے رب کی تعریف کے ساتھ اس کی پاکی بیان کرتے ہیں اور اس پر ایمان رکھتے ہیں اور مسلمانوں کی بخشش مانگتے ہیں۔ اے ہمارے رب! تیری رحمت اور علم ہر شے سے وسیع ہے تو انہیں بخش دے جو توبہ کریں اور تیرے راستے کی پیروی کریں اور انہیں دوزخ کے عذاب سے بچالے۔ اے ہمارے رب! اور انہیں اور ان کے باپ دادا اور ان کی بیویوں اور ان کی اولاد میں سے جو نیک ہوں ان کو ہمیشہ رہنے کے ان باغوں میں داخل فرما جن کا تو نے ان سے وعدہ فرمایا ہے، بیشک تو ہی عزت والا، حکمت والا ہے۔ اور

انہیں گناہوں کی شامت سے بچالے اور جسے تو نے اس دن گناہوں کی شامت سے بچالیا تو بیشک تو نے اس پر رحم فرمایا اور یہی بڑی کامیابی ہے۔

﴿الَّذِينَ يَحْمِلُونَ الْعَرْشَ وَمَنْ حَوْلَهُ: عَرْشِ اِطْهَانِ وَالْاِسْرَافِ﴾ اس سے پہلی آیات میں بتایا گیا کہ کفار و مشرکین ایمان والوں سے بہت زیادہ عداوت اور دشمنی رکھتے اور انہیں نقصان پہنچانے کے درپے رہتے ہیں اور اس آیت سے یہ بتایا جا رہا ہے کہ عرش اٹھانے والے اور اس کے ارد گرد موجود فرشتے جو کہ بہت افضل مخلوق ہیں وہ ایمان والوں سے انتہائی محبت اور الفت رکھتے ہیں اور ان کی بھلائی چاہنے میں مشغول رہتے ہیں، چنانچہ اس آیت اور اس کے بعد والی دو آیات کا خلاصہ یہ ہے کہ عرش اٹھانے والے فرشتے جو بارگاہ الہی میں خاص قرب اور شرف رکھتے ہیں نیز عرش کے ارد گرد موجود وہ فرشتے جو عرش کا طواف کر رہے ہیں، یہ اپنے رب عزوجل کی تعریف کے ساتھ اس کی پاکی بیان کرتے ہیں اور سُبْحَانَ اللَّهِ وَبِحَمْدِهِ کہتے ہیں اور یہ فرشتے اللہ تعالیٰ پر ایمان رکھتے اور اس کی وحدانیت کی تصدیق کرتے ہیں اور مسلمانوں کے لئے بخشش مانگتے ہیں اور اللہ تعالیٰ کی بارگاہ میں اس طرح عرض کرتے ہیں کہ اے ہمارے رب! عزوجل، تیری رحمت اور علم ہر شے سے وسیع ہے، تو انہیں بخش دے جو اپنے گناہوں سے توبہ کریں اور تیرے دین اسلام کے راستے کی پیروی کریں اور انہیں دوزخ کے عذاب سے بچالے۔ اے ہمارے رب! عزوجل، انہیں ہمیشہ رہنے کے ان باغوں میں داخل فرما جن کا تو نے ان سے وعدہ فرمایا ہے اور ان کے باپ دادا اور ان کی بیویوں اور ان کی اولاد میں سے جو نیک ہوں ان کو بھی ان باغات میں داخل فرما، بیشک تو ہی عزت والا، حکمت والا ہے، اور انہیں گناہوں کی شامت سے بچالے اور گناہوں کا عذاب ان سے دور کر دے اور جسے تو نے قیامت کے دن گناہوں کی شامت سے بچالیا تو بیشک تو نے اس پر رحم فرمایا اور یہ عذاب سے بچالیا جانا ہی بڑی کامیابی ہے۔ لہذا اے پیارے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، اگر یہ مشرکین آپ کی پیروی کرنے والوں کو نقصان پہنچانے کی کوشش میں لگے رہتے ہیں تو آپ ان کی پرواہ نہ کریں کیونکہ مخلوق کے بہترین افراد آپ کی پیروی کرنے والوں کو فائدہ پہنچانے کی کوشش کر رہے ہیں۔ (۱)

①..... تفسیر کبیر، المؤمن، تحت الآیة: ۹-۷، ۴۸۷/۹-۴۹۳، خازن، حم المؤمن، تحت الآیة: ۷-۹، ۶۷-۶۶/۴، جلالین، غافر، تحت الآیة: ۷-۹، ص ۳۹۱، روح البیان، المؤمن، تحت الآیة: ۷-۹، ۱۵۵/۸-۱۶۰، ملتقطاً.

عرش اٹھانے والے فرشتوں کی تعداد اور ان کی تسبیح

ایک قول یہ ہے کہ ابھی عرش اٹھانے والے فرشتوں کی تعداد چار ہے اور قیامت کے دن اللہ تعالیٰ ان کی تعداد میں اضافہ فرما کر انہیں آٹھ کر دے گا، جیسا کہ اللہ تعالیٰ ارشاد فرماتا ہے:

وَيَجْعَلُ عَرْشَ رَبِّكَ فَوْقَهُمْ يَوْمَئِذٍ
تَرْجُمَةً كَذِبًا لِّئَلَّا يَعْرِفُوا: اور اس دن آٹھ فرشتے تمہارے رب
کے عرش اپنے اوپر اٹھائیں گے۔
ثُبُودًا (۱)

اور ایک قول یہ ہے کہ اس وقت وہی آٹھ فرشتے اللہ تعالیٰ کا عرش اٹھائے ہوئے ہیں جو قیامت کے دن اٹھائیں گے۔

حضرت شہر بن حوشب رَضِيَ اللهُ تَعَالَى عَنْهُ فرماتے ہیں کہ عرش اٹھانے والے فرشتے آٹھ ہیں، ان میں سے چار کی تسبیح یہ ہے ”سُبْحَانَكَ اللَّهُمَّ وَبِحَمْدِكَ لَكَ الْحَمْدُ عَلَىٰ حِلْمِكَ بَعْدَ عِلْمِكَ“ یعنی اے اللہ! عَزَّوَجَلَّ، تو پاک ہے اور تیری ہی حمد ہے، اپنے علم کے بعد اپنے حلم پر تو ہی حمد کا مستحق ہے۔“ اور چار کی تسبیح یہ ہے: ”سُبْحَانَكَ اللَّهُمَّ وَبِحَمْدِكَ لَكَ الْحَمْدُ عَلَىٰ عَفْوِكَ بَعْدَ قُدْرَتِكَ“ یعنی اے اللہ! عَزَّوَجَلَّ، تو پاک ہے اور تیری ہی حمد ہے، اپنی قدرت کے بعد اپنے عفو پر تو ہی حمد کا مستحق ہے۔ (۲)

سورہ مومن کی آیت نمبر 7، 8 اور 9 سے معلوم ہونے والے مسائل

ان آیات سے 9 مسئلے معلوم ہوئے،

- (۱)..... ایمان ایک بہت بڑا شرف اور فضیلت ہے کہ یہ فرشتوں جیسی عظیم مخلوق کیلئے بھی باعث شرف ہے۔
- (۲)..... مومن بڑی عزت والے ہیں کہ اللہ تعالیٰ کے مقرب فرشتوں کی زبان سے اللہ تعالیٰ کی حمد کے ساتھ ان کا ذکر بھی ہو رہا ہے اور ان کے لئے دعائیں بھی ہو رہی ہیں۔
- (۳)..... فرشتوں کی شفاعت برحق ہے کہ وہ مومنوں کے لئے آج بھی دعائے مغفرت کر رہے ہیں۔
- (۴)..... مسلمانوں کو بھی چاہیے کہ ان فرشتوں کا ذکر خیر سے کیا کریں اور ان کے لئے دعائے خیر کیا کریں کیونکہ نیکی کا

①..... حاقہ: ۱۷.

②..... حازن، حم المؤمن، تحت الآية: ۷، ۶۷/۴، تفسیر کبیر، الحاقہ، تحت الآية: ۱۷، ۶۲۶/۱۰، ابن کثیر، غافر، تحت الآية: ۷، ۱۱۹/۷، ملقطاً.

بدلہ میں ہے۔

- (5)..... مسلمانوں کے لئے غائبانہ اور کسی غرض کے بغیر دعا کرنا فرشتوں کی سنت اور اللہ تعالیٰ کی رضا کا ذریعہ ہے۔
- (6)..... مُقَدَّس مقامات پر جا کر اللہ تعالیٰ کی حمد کرنے کے ساتھ مسلمان بھائیوں کے لئے دعا مانگنی قبولیت کے زیادہ قریب ہے، لہذا حاجی کو چاہیے کہ کعبہ معظمہ اور سنہری جالیوں پر تمام مسلمان بھائیوں کے لئے دعا کرے۔
- (7)..... دعا کرنے سے پہلے اللہ تعالیٰ کی حمد کرنا فرشتوں کی سنت ہے۔
- (8)..... توبہ کرنے والے شخص کی برکت اس کے والدین اور بیوی بچوں کو بھی پہنچتی ہے اور اس کے ساتھ ساتھ انہیں بھی جنت اور اس کی نعمتیں حاصل ہو جاتی ہیں۔ حضرت سعید بن جبیر رَضِيَ اللهُ تَعَالَى عَنْهُ سے روایت ہے کہ جب مومن جنت میں داخل ہوگا تو پوچھے گا میرا باپ کہاں ہے؟ میری ماں کہاں ہے؟ میرے بچے کہاں ہیں؟ میری بیوی کہاں ہے؟ اسے بتایا جائے گا کہ انہوں نے تیری طرح نیک اعمال نہیں کیے، اس لیے وہ یہاں موجود نہیں تو وہ جنتی جواب میں کہے گا: میں اپنے لیے اور ان کے لیے نیک اعمال کیا کرتا تھا۔ پھر کہا جائے گا کہ اُن لوگوں کو بھی جنت میں داخل کر دو۔^(۱)
- (9)..... حقیقی اور اصل کامیابی یہ ہے کہ قیامت کے دن بندے کے گناہ معاف کر دیئے جائیں اور اسے جہنم کے عذاب سے بچا لیا جائے۔

إِنَّ الَّذِينَ كَفَرُوا وَيُنَادُونَ رَبَّهُمْ أَنْ اكْبِرْ مِنْ مَّقَاتِكُمْ أَنْفُسَكُمْ

إِذْ تَدْعُونَ إِلَى الْإِيمَانِ فَتَكْفُرُونَ ۝۱۰

ترجمہ کنزالایمان: بیشک جنہوں نے کفر کیا اُن کو ندا کی جائے گی کہ ضرورتاً تم سے اللہ کی بیزاری اس سے بہت زیادہ ہے جیسے تم آج اپنی جان سے بیزار ہو جب کہ تم ایمان کی طرف بلائے جاتے تو تم کفر کرتے۔

ترجمہ کنزالعرفان: بیشک کافروں کو ندا دی جائے گی کہ یقیناً اللہ کی تم سے ناراضی اس سے بڑھ کر ہے جو (آج) تمہیں

۱..... بغوی، غافر، تحت الآیة: ۸، ۸۲/۴.

اپنی جانوں سے ہے کیونکہ جب تمہیں ایمان کی طرف بلا یا جاتا تھا تو تم کفر کرتے تھے۔

﴿إِنَّ الَّذِينَ كَفَرُوا يُؤْتَوْنَ أَجْرًا مِمَّا كَانُوا يَعْمَلُونَ﴾ اس سے پہلی آیتوں میں ان کافروں کے احوال بیان کئے گئے جو اللہ تعالیٰ کی آیتوں میں جھگڑا کرتے تھے اور اب یہاں سے یہ بتایا جا رہا ہے کہ قیامت کے دن وہ اپنے گناہوں کا اور اپنے اوپر نازل ہونے والے عذاب کے حقدار ہونے کا اعتراف کریں گے اور دنیا کی طرف لوٹا دیئے جانے کا سوال کریں گے تاکہ وہ اپنی کوتاہیوں کا ازالہ کر لیں۔ چنانچہ اس آیت کا خلاصہ یہ ہے کہ قیامت کے دن جب کافر جہنم میں داخل ہوں گے اور ان کی بدیاں ان پر پیش کی جائیں گی اور وہ عذاب دیکھیں گے تو اس وقت وہ اپنے آپ پر غصہ کریں گے اور اپنی جانوں سے بیزار ہو جائیں گے، اس پر فرشتے ان سے کہیں گے: یقیناً اللہ تعالیٰ کا تم پر غضب اور ناراضی اس سے کہیں زیادہ ہے جتنا آج تمہیں اپنی جانوں پر غصہ آ رہا ہے اور ان سے تم بیزار ہو رہے ہو کیونکہ جب تمہیں دنیا میں اللہ تعالیٰ کی وحدانیت پر ایمان لانے کی طرف بلا یا جاتا تھا تو تم اس کا انکار کرتے اور اللہ تعالیٰ کے ساتھ کفر کیا کرتے تھے۔ اس آیت میں اللہ تعالیٰ کی جس ناراضی کا ذکر ہے اس کے بارے میں ایک قول یہ ہے کہ اس سے مراد وہ ناراضی ہے جو اللہ تعالیٰ قیامت کے دن کافروں پر فرمائے گا اور ایک قول یہ ہے کہ اس سے مراد وہ ناراضی ہے جو اللہ تعالیٰ اس وقت فرماتا تھا جب دنیا میں کافر اللہ تعالیٰ کی وحدانیت کا انکار کرتے اور اس کے ساتھ شرک کیا کرتے تھے۔^(۱)

قَالُوا رَبَّنَا آمَنَّا أَشْتَتِينَ وَاحْتَبَيْنَا أَشْتَتِينَ فَأَعْتَرَفْنَا بِذُنُوبِنَا فَهَلْ إِلَىٰ خُرُوجٍ مِّنْ سَبِيلٍ ۖ ۝۱۱ ذَلِكُمْ بِأَنَّهُ إِذَا دُعِيَ اللَّهُ وَحْدَهُ كَفَرْتُمْ ۖ وَإِنْ يُشْرَكْ بِهِ تُؤْمِنُوا ۗ فَالْحُكْمُ لِلَّهِ الْعَلِيِّ الْكَبِيرِ ۝۱۲

توجہ! کنز الایمان: کہیں گے اے ہمارے رب تو نے ہمیں دو بار مردہ کیا اور دو بار زندہ کیا اب ہم اپنے گناہوں پر

۱.....تفسیر کبیر، المؤمن، تحت الآیة: ۱۰، ۹۳/۹-۹۴، حازن، حم المؤمن، تحت الآیة: ۱۰، ۶۷/۴، روح البیان، المؤمن، تحت الآیة: ۱۰، ۱۶۰/۸-۱۶۱، ملقطاً.

مُفْرَعٌ هُوَ تَوَّابٌ آگ سے نکلنے کی بھی کوئی راہ ہے۔ یہ اس پر ہوا کہ جب ایک اللہ پکارا جاتا تو تم کفر کرتے اور اس کا شریک ٹھہرایا جاتا تو تم مان لیتے تو حکم اللہ کے لیے ہے جو سب سے بلند بڑا۔

تَرْجِيَةً كُنَّا الْعِرْفَانَ: وہ کہیں گے: اے ہمارے رب! تو نے ہمیں دو مرتبہ موت دی اور دو مرتبہ زندہ کیا تو اب ہم نے اپنے گناہوں کا اقرار کر لیا ہے تو کیا نکلنے کا کوئی راستہ ہے؟ یہ اس وجہ سے ہے کہ جب ایک اللہ کو پکارا جاتا تھا تو تم کفر کرتے تھے اور اگر اس کے ساتھ شرک کیا جاتا تو تم مان لیتے تھے تو ہر حکم اس اللہ کا ہے جو بلندی والا، بڑائی والا ہے۔

﴿قَالُوا رَبَّنَا: وہ کہیں گے: اے ہمارے رب!﴾ اس آیت اور اس کے بعد والی آیت کا خلاصہ یہ ہے کہ جہنم میں فرشتوں کی نداسن کر کفار کہیں گے: اے ہمارے رب! عَزَّوَجَلَّ، تو نے ہمیں دو مرتبہ موت دی اور دو مرتبہ زندہ کیا اور اب ہم نے اپنے گناہوں کا اقرار کر لیا ہے اور ہم مرنے کے بعد دوبارہ زندہ کئے جانے کا انکار کر کے جو گناہ کیا کرتے تھے اب ہمیں اس کا اعتراف ہے، تو کیا جہنم سے نکل کر دنیا کی طرف جانے کا کوئی راستہ ہے تاکہ ہم اپنے اعمال کی اصلاح کر لیں اور صرف تیری ہی اطاعت کریں؟ اس کا جواب یہ ہوگا کہ تمہارے جہنم سے نکلنے کی کوئی صورت نہیں اور تم جس حال میں اور جس عذاب میں مبتلا ہو، اس سے رہائی کی کوئی راہ نہیں پاسکتے۔ اس عذاب اور اس کے ہمیشہ رہنے کا سبب تمہارا یہ فعل ہے کہ جب اللہ تعالیٰ کی وحدانیت کا اعلان ہوتا اور لَا إِلَهَ إِلَّا اللَّهُ کہا جاتا تو تم اس کا انکار کرتے اور کفر اختیار کرتے تھے اور اگر اللہ تعالیٰ کے ساتھ شرک کیا جاتا تو تم مان لیتے اور اس شرک کی تصدیق کرتے تھے، تو جان لو کہ حقیقی حاکم اللہ تعالیٰ ہی ہے جو ایسا بلندی والا ہے کہ اس سے اور کوئی بلند نہیں اور ایسا بڑائی والا ہے کہ اس سے اور کوئی بڑا نہیں۔^(۱)

دو مرتبہ موت اور دو مرتبہ زندگی دینے سے کیا مراد ہے؟

آیت نمبر 10 میں دو مرتبہ موت اور دو مرتبہ زندگی دینے کا ذکر ہوا، اس کے بارے میں ایک قول یہ ہے کہ پہلے وہ بے جان نطفہ تھے، اس موت کے بعد انہیں جان دے کر زندہ کیا، پھر عمر پوری ہو جانے پر انہیں موت دی، پھر

①.....تفسیر کبیر، المؤمن، تحت الآیة: ۱۱-۱۲، ۹/۴۹۶-۴۹۷، حازن، حم المؤمن، تحت الآیة: ۱۱-۱۲، ۴/۶۷-۶۸، مدارك، غافر، تحت الآیة: ۱۱-۱۲، ص ۱۰۵۳، ملقطاً.

اعمال کا حساب دینے اور ان کی جزا پانے کے لئے زندہ کیا۔ اس کی دلیل وہ آیت مبارکہ ہے جس میں ارشاد فرمایا گیا:
كَيْفَ تَكْفُرُونَ بِاللَّهِ وَكُنْتُمْ أََمْوَاتًا فَأَحْيَاكُمْ ۚ
ثُمَّ يُمِيتُكُمْ ثُمَّ يُحْيِيكُمْ ۚ (۱)
 تم مردہ تھے تو اس نے تمہیں پیدا کیا پھر وہ تمہیں موت دے
 گا پھر تمہیں زندہ کرے گا۔

هُوَ الَّذِي يُرِيكُمْ آيَاتِهِ وَيُنَزِّل لَكُمْ مِنَ السَّمَاءِ رِزْقًا وَمَا يَتَذَكَّرُ
إِلَّا مَنْ يَنْيِبُ ۚ ۱۳ ۝ فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ
الْكَافِرُونَ ۚ ۱۴ ۝

ترجمہ کنزالایمان: وہی ہے کہ تمہیں اپنی نشانیاں دکھاتا ہے اور تمہارے لیے آسمان سے روزی اتارتا ہے اور نصیحت
 نہیں مانتا مگر جو رجوع لائے۔ تو اللہ کی بندگی کرو زے اس کے بندے ہو کر پڑے برا مائیں کافر۔

ترجمہ کنزالعرفان: وہی ہے جو تمہیں اپنی نشانیاں دکھاتا ہے اور تمہارے لیے آسمان سے روزی اتارتا ہے اور نصیحت
 نہیں مانتا مگر وہی جو رجوع کرے۔ تو اللہ کی بندگی کرو، خالص اسی کے بندے بن کر، اگرچہ کافروں کو ناپسند ہو۔

﴿هُوَ الَّذِي يُرِيكُمْ آيَاتِهِ﴾ وہی ہے جو تمہیں اپنی نشانیاں دکھاتا ہے۔ ﴿اس سے پہلی آیات میں مشرکوں کا دردناک انجام
 بیان ہوا اور اب یہاں سے وہ چیزیں بیان کی جا رہی ہیں جو اللہ تعالیٰ کی قدرت، حکمت اور وحدانیت پر دلالت کرتی ہیں،
 چنانچہ اس آیت اور اس کے بعد والی آیت کا خلاصہ یہ ہے کہ اے لوگو! اللہ صرف وہی ہے جو تمہیں اپنی مصنوعات جیسے
 ہوا، بادل اور بجلی وغیرہ کے عجائبات دکھاتا ہے جو اس کی قدرت کے کمال پر دلالت کرتے ہیں اور تمہارے لیے آسمان
 کی طرف سے بارش برساتا ہے جو کہ روزی ملنے کا سبب ہے اور ان نشانیوں سے وہی نصیحت حاصل کرتا اور نصیحت مانتا

ہے جو تمام امور میں اللہ تعالیٰ کی طرف رجوع کرنے والا اور شرک سے تائب ہو کیونکہ سرکش انسان نہ نصیحت حاصل کرتا ہے اور نہ ہی نصیحت قبول کرتا ہے، تو اے لوگو! تم پر لازم ہے کہ شرک سے کنارہ کشی کر کے اور خالص اللہ تعالیٰ کے بندے بن کر صرف اللہ تعالیٰ کی عبادت کرو اگرچہ کافروں کو یہ بات ناپسند ہو۔^(۱)

سورہ مؤمن کی آیت نمبر 13 اور 14 سے حاصل ہونے والی معلومات

ان آیات سے 3 باتیں معلوم ہونیں:

(1)..... روزی تو سب کے لئے ہے مگر ہدایت سب کے لئے نہیں۔ افسوس کہ ہمیں اپنی روزی کی تو بہت فکر ہے لیکن ہدایت کی کوئی فکر نہیں۔

(2)..... جو بھی نیک عمل کیا جائے اس میں ریا کاری اور لوگوں کو دکھانا مقصود نہ ہو بلکہ وہ خالص اللہ تعالیٰ کی رضا حاصل کرنے کے لئے کیا جائے کیونکہ اللہ تعالیٰ پاک ہے اور وہ ریا، دکھلاوے وغیرہ سے پاک عمل ہی کو قبول فرماتا ہے۔

(3)..... آیت نمبر 14 میں صلح کھلیت کا ذہن رکھنے والوں کے لیے عبرت ہے کہ اللہ تعالیٰ کے حکم پر عمل کرنے میں اللہ تعالیٰ کے نافرمانوں کی ناپسندیدگی کی کوئی پروا نہیں کی جائے گی۔

رَفِيعُ الدَّرَجَاتِ ذُو الْعَرْشِ يُلْقِي الرُّوحَ مِنْ أَمْرِهِ عَلَى مَنْ يَشَاءُ
مِنْ عِبَادِهِ لِيُنْذِرَ يَوْمَ التَّلَاقِ ﴿١٥﴾

ترجمہ کنزالایمان: بلند درجے دینے والا عرش کا مالک ایمان کی جان و وحی ڈالتا ہے اپنے حکم سے اپنے بندوں میں جس پر چاہے کہ وہ ملنے کے دن سے ڈرائے۔

ترجمہ کنزالعرفان: (اللہ) بلند درجات دینے والا، عرش کا مالک ہے۔ وہ اپنے حکم سے اپنے بندوں میں سے جس پر چاہتا ہے ایمان کی جان و وحی ڈالتا ہے تاکہ وہ ملنے کے دن سے ڈرائے۔

①..... تفسیر کبیر، المؤمن، تحت الآیة: ۱۳-۱۴، ۹/۴۹۶-۴۹۷، حجاز، حم المؤمن، تحت الآیة: ۱۳-۱۴، ۴/۶۸، مدارک، غافر، تحت الآیة: ۱۳-۱۴، ص ۱۰۵، ملتقطاً.

﴿سَرَفِيْمٌ الَّذِي رَجَّتْ دُوَابُّ الْعَرْشِ﴾: بلند درجات دینے والا، عرش کا مالک ہے۔ ﴿یہاں سے اللہ تعالیٰ کی عظمت و جلال والی مزید صفات بیان کی جا رہی ہیں، چنانچہ اس آیت کا خلاصہ یہ ہے کہ جو اللہ عزوجلؑ تنہا معبود ہے، اس کی شان یہ ہے کہ وہ انبیاء علیہم الصلوٰۃ والسلام، اولیاء اور علماء ذمۃ اللہ تعالیٰ علیہم کو جنت میں بلند درجات دینے والا اور عرش جیسی عظیم چیز کا مالک ہے۔ وہ اپنے بندوں میں سے جس کو چاہتا ہے نبوت کا منصب عطا فرماتا ہے اور جس کو نبی بناتا ہے اس کا کام یہ ہوتا ہے کہ وہ اللہ تعالیٰ کی مخلوق کو قیامت کے دن کا خوف دلائے، اور قیامت کا دن وہ ہے جس میں آسمان والے، زمین والے اور اولین و آخرین ملیں گے، روحیں جسموں سے اور ہر عمل کرنے والا اپنے عمل سے ملے گا۔

رفع کا ایک معنی مَرْتَفَعٌ بھی ہے، یعنی اللہ تعالیٰ خود بہت شان اور بلند درجہ والا ہے کہ اللہ تعالیٰ اپنے جمال اور جلال کی تمام صفات میں اور اپنی وحدانیت کے اعتبار سے تمام موجودات میں ہر لحاظ سے بلند اور برتر ہے اور وہ ہر چیز سے بے پرواہ ہے اور ہم سب اس کے محتاج ہیں۔^(۱)

يَوْمَ هُمْ بَارِزُونَ لَا يَخْفَىٰ عَلَى اللَّهِ مِنْهُمْ شَيْءٌ ط لِسَنِ الْمَلِكِ الْيَوْمَ ط
بِاللَّهِ الْوَاحِدِ الْقَهَّارِ ۞ (۱۶)

ترجمہ کنزالایمان: جس دن وہ بالکل ظاہر ہو جائیں گے اللہ پر ان کا کچھ حال چھپانہ ہوگا آج کس کی بادشاہی ہے ایک اللہ سب پر غالب کی۔

ترجمہ کنزالعرفان: جس دن وہ بالکل ظاہر ہو جائیں گے۔ ان کے حال میں سے کوئی چیز اللہ پر پوشیدہ نہیں ہوگی۔ آج کس کی بادشاہی ہے؟ ایک اللہ کی جو سب پر غالب ہے۔

﴿يَوْمَ هُمْ بَارِزُونَ﴾: جس دن وہ بالکل ظاہر ہو جائیں گے۔ ﴿یعنی قیامت کا دن وہ ہے جس دن لوگ قبروں سے نکل

①.....تفسیر کبیر، المؤمن، تحت الآیة: ۱۵، ۹۷/۹-۹۹-۹۹، خازن، حم المؤمن، تحت الآیة: ۱۵، ۶۸/۴، مدارك، غافر، تحت الآیة: ۱۵، ص ۱۰۵، ملنقطاً.

کر بالکل ظاہر ہو جائیں گے اور کوئی عمارت، پہاڑ، چھپنے کی جگہ اور آڑ نہ پائیں گے کیونکہ اس دن زمین برابر اور چٹیل میدان ہو جائے گی اور مخلوق کی کثرت کے باوجود ان کے اگلے پچھلے، خفیہ اور ظاہر تمام اعمال، اقوال اور احوال میں سے کوئی چیز بھی اللہ تعالیٰ سے پوشیدہ نہ ہوگی اور وہ ان کے اچھے برے اعمال کے مطابق انہیں جزا اور سزا دے گا۔

یہاں خاص طور پر قیامت کے دن اللہ تعالیٰ سے کچھ بھی پوشیدہ نہ ہونے کا ذکر کیا گیا اگرچہ آج بھی لوگوں کا کوئی عمل، قول اور حال اللہ تعالیٰ سے پوشیدہ نہیں ہے، اس کی وجہ یہ بیان کی گئی ہے کہ دنیا میں کفار یہ خیال کیا کرتے تھے کہ ”جب ہم کسی آڑ میں چھپ جائیں تو اللہ تعالیٰ ہمیں نہیں دیکھتا اور اس پر ہمارے اعمال پوشیدہ رہتے ہیں“ اس پر بتا دیا گیا کہ آج تو وہ یہ خیال کر رہے ہیں، لیکن قیامت کے دن وہ یہ خیال بھی نہ کر سکیں گے کیونکہ اس دن لوگوں کے لئے کوئی پردہ اور آڑ کی چیز نہ ہوگی جس کے ذریعے سے وہ اپنے خیال میں بھی اپنے حال کو چھپا سکیں اور اس دن انہیں بھی یقین ہو جائے گا کہ اللہ تعالیٰ سے کوئی بات ڈھکی چھپی نہیں ہے۔^(۱)

چھپی ہوئی چیزوں کے ظاہر ہونے کا دن

اس آیت سے معلوم ہوا کہ قیامت کے دن لوگوں کے تمام اعمال اور احوال ظاہر ہو جائیں گے خواہ دنیا میں وہ کتنے ہی پوشیدہ ہوں اور وہ دن چھپی ہوئی چیزوں کے ظاہر ہونے کا دن ہے، اسی چیز کو بیان کرتے ہوئے ایک اور مقام پر اللہ تعالیٰ ارشاد فرماتا ہے:

ترجمة کنز العرفان: جب زمین اپنے زلزلے کے ساتھ تھر تھرا دی جائے گی۔ اور زمین اپنے بوجھ باہر پھینک دے گی۔ اور آدمی کہے گا: اسے کیا ہوا؟ اس دن وہ اپنی خبریں بتائے گی۔ اس لیے کہ تمہارے رب نے اسے حکم بھیجا۔ اس دن لوگ مختلف حالتوں میں لوٹیں گے تاکہ انہیں ان کے اعمال دکھائے جائیں۔ تو جو ایک ذرہ بھر بھلائی کرے وہ اسے دیکھے گا۔ اور جو ایک ذرہ بھر برائی کرے وہ اسے دیکھے گا۔

إِذَا زُلْزِلَتِ الْأَرْضُ زِلْزَالَهَا ۚ وَأَخْرَجَتِ الْأَرْضُ أَثْقَالَهَا ۚ وَقَالَ الْإِنْسَانُ مَا لَهَا ۚ يَوْمَئِذٍ تُحَدِّثُ أَخْبَارَهَا ۚ بِأَنَّ رَبَّكَ أَوْحَىٰ لَهَا ۚ يَوْمَئِذٍ يَصُدُّ النَّاسُ أُمَّمَاتُهُمْ لِيُرَوْا أَعْمَالَهُمْ ۚ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۚ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۚ^(۲)

①.....روح البیان، المؤمن، تحت الآية: ۱۶، ۱۶۷/۸، تفسیر کبیر، المؤمن، تحت الآية: ۱۶، ۴۹۹/۹-۵۰۰، ملنقطاً.

②.....زلزال: ۱-۸.

اور ارشاد فرماتا ہے:

أَفَلَا يَعْلَمُ إِذَا بُعِثَ مَا فِي الْقُبُورِ ۗ وَ
حُصِّلَ مَا فِي الصُّدُورِ ۗ إِنَّ رَبَّهُمْ بِهِمْ
يَوْمَئِذٍ لَّخَبِيرٌ (۱)

ترجمہ کنز العرفان: تو کیا وہ نہیں جانتا جب وہ اٹھائے
جائیں گے جو قبروں میں ہیں؟ اور جو سینوں میں ہے وہ کھول
دی جائے گی۔ بیشک ان کا رب اس دن ان کی خوب خبر
رکھنے والا ہے۔

ان آیات کو سامنے رکھتے ہوئے چھپ کر گناہ کرنے والے مسلمانوں کو بھی اپنے اعمال اور احوال پر غور کرنا
چاہئے اور اس بات سے ڈرنا چاہئے کہ قیامت کے دن جب ان کے خفیہ اعمال ظاہر کر دیئے جائیں گے تو ان کا کیا
حال ہوگا۔ اللہ تعالیٰ ہمیں ہر حال میں اپنا خوف نصیب کرے اور اپنی نافرمانی سے بچنے کی توفیق عطا فرمائے، امین۔
﴿لَيْسَ الْمُلْكُ الْيَوْمَ: آج کس کی بادشاہی ہے؟﴾ آیت کے اس حصے کی تفسیر میں ایک قول یہ ہے کہ مخلوق کے فنا
ہو جانے کے بعد اللہ تعالیٰ فرمائے گا: آج کس کی بادشاہی ہے؟ اب جواب دینے والا کوئی نہ ہوگا، تو اللہ تعالیٰ خود ہی
جواب میں فرمائے گا: ایک اللہ کی جو سب پر غالب ہے۔

دوسرا قول یہ ہے کہ قیامت کے دن جب تمام اولین و آخرین حاضر ہوں گے تو ایک ندا کرنے والا ندا کرے
گا: آج کس کی بادشاہی ہے؟ تمام مخلوق جواب دے گی: ایک اللہ کی جو سب پر غالب ہے۔ مومن تو یہ جواب بہت لذت
کے ساتھ عرض کریں گے کیونکہ وہ دنیا میں یہی اعتقاد رکھتے تھے، یہی کہتے تھے اور اسی کی بدولت انہیں مرتبے ملے اور
کفار ذلت و ندامت کے ساتھ اس کا اقرار کریں گے اور دنیا میں اپنے منکر رہنے پر شرمندہ ہوں گے۔ (۲)

قیامت کے دن صرف اللہ تعالیٰ کی بادشاہی ہوگی

آیت کی مناسبت سے یہاں دو احادیث بھی ملاحظہ ہوں،

(۱)..... حضرت ابو ہریرہ رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا:
” (قیامت کے دن) اللہ تعالیٰ اپنے دائیں دست قدرت سے زمین کو اپنے ہی قبضے میں لے گا اور آسمان کو لپیٹ لے گا،

①..... عادیات: ۹-۱۱.

②..... بخازن، حم المؤمن، تحت الآیة: ۱۶، ۶۹/۴، مدارك، غافر، تحت الآیة: ۱۶، ص ۱۰۵۴، ملئقطاً.

پھر فرمائے گا: حقیقی بادشاہ میں ہوں، آج زمین کے بادشاہ کہاں ہیں؟^(۱)

(۲)..... حضرت عبد اللہ بن عمر رضی اللہ تعالیٰ عنہما سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: اللہ تعالیٰ قیامت کے دن آسمانوں کو لپیٹ دے گا۔ پھر انہیں اپنے (شایان شان معنوں میں) دائیں ہاتھ میں لے گا، پھر ارشاد فرمائے گا: میں بادشاہ ہوں، کہاں ہیں جابر لوگ؟ کہاں ہیں تکبر والے لوگ؟ پھر زمینوں کو اپنے (شایان شان معنوں میں) بائیں ہاتھ میں لپیٹ لے گا، پھر ارشاد فرمائے گا: میں بادشاہ ہوں، کہاں ہیں جابر لوگ؟ کہاں ہیں تکبر وغرور کرنے والے لوگ۔^(۲)

الْيَوْمَ تُجْزَىٰ كُلُّ نَفْسٍ بِمَا كَسَبَتْ ۗ لَا ظُلْمَ الْيَوْمَ ۗ إِنَّ اللَّهَ سَرِيعُ الْحِسَابِ ﴿۱۴﴾

ترجمہ کنزالایمان: آج ہر جان اپنے کئے کا بدلہ پائے گی آج کسی پر زیادتی نہیں بیشک اللہ جلد حساب لینے والا ہے۔

ترجمہ کنزالعرفان: آج ہر جان کو اس کے اعمال کا بدلہ دیا جائے گا۔ آج کسی پر زیادتی نہیں ہوگی، بیشک اللہ جلد حساب لینے والا ہے۔

﴿الْيَوْمَ تُجْزَىٰ كُلُّ نَفْسٍ بِمَا كَسَبَتْ﴾: آج ہر جان کو اس کے کمائے ہوئے اعمال کا بدلہ دیا جائے گا۔ یعنی قیامت کے دن ہر نیک اور برے انسان کو اس کی دنیا میں کی ہوئی نیکیوں اور برائیوں کا بدلہ دیا جائے گا اور نیک شخص کے ثواب میں کمی کر کے یا برے شخص کے عذاب میں زیادتی کر کے کسی پر ظلم نہیں کیا جائے گا۔ بے شک اللہ تعالیٰ کی شان یہ ہے کہ وہ جلد حساب لینے والا ہے۔^(۳)

حق داروں کو ان کے حقوق دنیا میں ہی ادا کر دینے کی ترغیب

اس آیت سے معلوم ہوا کہ دنیا میں جیسے اعمال کئے ہوں گے آخرت میں ویسا ہی بدلہ دیا جائے گا اور یاد رہے

①..... صحیح بخاری، کتاب الرقاق، باب يقبض الله الارض، ۲۵۱/۴، الحدیث: ۶۵۱۹.

②..... مسلم، کتاب صفة القيامة والجنة والنار، ص ۱۴۹۹، الحدیث: ۲۴ (۲۷۸۸).

③..... روح البیان، المؤمن، تحت الآية: ۱۷، ۱۶۸/۸-۱۶۹.

کہ اس دن ان لوگوں کو بھی ان کے حقوق دلائے جائیں گے جن کے حقوق دنیا میں ضائع کئے گئے ہوں گے، جیسا کہ حضرت عبد اللہ بن اُمیس رَضِيَ اللهُ تَعَالَى عَنْهُ سے روایت ہے، تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللہ تعالیٰ قیامت کے دن لوگوں کو ننگے بدن، بے ختنہ شدہ اور مال کے بغیر اٹھائے گا۔ ہم نے عرض کی: بُہم کیا ہے؟ ارشاد فرمایا ”جن کے پاس کوئی چیز نہ ہو۔ پھر اللہ تعالیٰ لوگوں کو بلند آواز سے ندا فرمائے گا: جسے دور والے اسی طرح سنیں گے جس طرح قریب والے سنتے ہیں (ارشاد فرمائے گا:) میں بادشاہ ہوں، میں بدلہ لینے والا ہوں، کوئی جنتی اس وقت تک جنت میں نہیں جاسکتا، یونہی کوئی جہنمی اس وقت تک جہنم میں نہیں جاسکتا یہاں تک کہ میں اس سے اُس حق کا بدلہ نہ لے لوں جو کسی کا اس کے ذمے ہے حتیٰ کہ ایک تھپڑ کا بدلہ بھی۔ ہم نے عرض کی: یہ کیسے ہوگا جبکہ ہم تو اس وقت ننگے بدن اور کنگال ہوں گے؟ ارشاد فرمایا ”یہ بدلہ نیکیوں اور برائیوں کے ذریعے ہوگا (یعنی حق داروں کو اس شخص کی نیکیاں دے دی جائیں گی یا حق داروں کے گناہ اس کے ذمے ڈال دیئے جائیں گے) پھر رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے یہ آیت تلاوت فرمائی:

أَلْيَوْمَ تُجْزَى كُلُّ نَفْسٍ بِمَا كَسَبَتْ ۗ لَا ظُلْمَ الْيَوْمَ
 تَرْجِيئُهُ كُنَّا الْعِدَّةَ فَنَ: آج ہر جان کو اس کے اعمال کا بدلہ
 دیا جائے گا۔ آج کسی پر زیادتی نہیں ہوگی۔^(۱)

اور حضرت عبد اللہ بن مسعود رَضِيَ اللهُ تَعَالَى عَنْهُ سے روایت ہے، رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”شیطان اس بات سے ناامید ہو گیا ہے کہ عرب کی سر زمین پر اس کی پوجا کی جائے لیکن عنقریب وہ اس سے کم اور حقیر باتوں پر تم سے راضی ہوگا اور وہ ہلاکت خیز باتیں ہیں، تو جس قدر ممکن ہو ظلم سے بچو کیونکہ بندہ قیامت کے دن نیکیاں لائے گا اور اس کے خیال میں وہ اسے نجات دینے والی ہوں گی لیکن ایک بندہ آ کر کہے گا: اے میرے رب! عَزَّ وَجَلَّ، فلاں شخص نے مجھ پر ظلم کیا۔ اللہ تعالیٰ ارشاد فرمائے گا: اُس شخص کی نیکیوں میں سے کچھ مٹا دو، اسی طرح لوگ آتے رہیں گے (اور اس کی نیکیاں لے جاتے رہیں گے) حتیٰ کہ اس کی کوئی نیکی باقی نہ رہے گی۔ اس کی مثال ایسے ہے جیسے مسافر جنگل میں اتریں اور ان کے پاس لکڑیاں نہ ہوں، اب وہ لوگ بکھر جائیں اور لکڑیاں جمع کر کے لائیں اور تھوڑی ہی دیر میں وہ بہت بڑی آگ جلا کر اپنا مقصد حاصل کر لیں تو یہی معاملہ گناہوں کا ہے (کہ یہ نیکیوں کو اس طرح ختم

۱..... مستدرک، کتاب التفسیر، تفسیر سورة حم المؤمن، بحشر الناس غرلا بہما، ۲۲۴/۳، الحدیث: ۳۶۹۰.

کر دیں گے جس طرح آگ نے دیکھتے ہی دیکھتے لکڑیاں جلا دیں (۱)

فکرِ آخرت کی ضرورت

اور امام محمد غزالی رَحْمَةُ اللهِ تَعَالَى عَلَيْهِ فرماتے ہیں ”اے مسکین شخص! اس دن کیا صورت حال ہوگی، جب تو اپنے نامہ اعمال کو نیکیوں سے خالی دیکھے گا حالانکہ تو نے ان کے لیے سخت مشقت اٹھائی ہوگی، تم کہو گے: میری نیکیاں کہاں ہیں؟ تو جواب دیا جائے گا: وہ تو ان لوگوں کی طرف منتقل ہو گئیں جن کے حقوق تمہارے ذمہ تھے اور تم دیکھو گے کہ تمہارا نامہ اعمال برائیوں سے بھرا ہوا ہے کہ ان سے بچنے کے لیے تم نے بہت زیادہ مشقت اٹھائی ہوگی اور ان سے رکنے کے سبب تم نے بہت تکلیف برداشت کی ہوگی، تم کہو گے: اے میرے رب! عَزَّ وَجَلَّ، میں نے یہ گناہ کبھی نہیں کئے۔ جواب دیا جائے گا: یہ ان لوگوں کے گناہ ہیں جن کی تم نے غیبت کی، جنہیں گالی دی، جن سے برائی کا ارادہ کیا اور جن سے خرید و فروخت کے اعتبار سے، پڑوسی ہونے کے ناطے سے، گفتگو وغیرہ اور درس و تدریس کے اعتبار سے یا باقی معاملات میں تو نے ان پر ظلم کیا۔ (۲)

لہذا ہر ایک کو چاہئے کہ وہ ابھی سے اپنے نفس کا محاسبہ کر لے اور جن لوگوں کے حقوق اس کے ذمے ہیں انہیں فوری طور پر ادا کر دے۔

امام محمد غزالی رَحْمَةُ اللهِ تَعَالَى عَلَيْهِ فرماتے ہیں: ”اپنے نفس کے حساب (یا محاسبہ) سے مراد یہ ہے کہ مرنے سے پہلے ہر گناہ سے سچی توبہ کرے اور اللہ تعالیٰ کے فرائض میں جو کوتاہی کی ہے اس کا تدارک کرے اور لوگوں کے حقوق ایک ایک کوڑی کے حساب سے واپس کرے اور اپنی زبان، ہاتھ یا دل کی بدگمانی کے ذریعے کسی کی بے عزتی کی ہو تو اس کی معافی مانگے اور ان کے دلوں کو خوش کرے حتیٰ کہ جب اسے موت آئے تو اس کے ذمہ نہ کسی کا کوئی حق ہو اور نہ ہی کوئی فرض، تو یہ شخص کسی حساب کے بغیر جنت میں جائے گا، اور اگر وہ لوگوں کے حقوق ادا کرنے سے پہلے مر جائے تو حقدار اس کا گھیراؤ کریں گے کوئی اسے ہاتھ سے پکڑے گا اور کوئی اس کی پیشانی کے بال پکڑے گا اور کسی کا ہاتھ اس کی گردن پر ہوگا، کوئی کہے گا: تم نے مجھ پر ظلم کیا اور کوئی کہے گا: تو نے مجھے گالی دی اور کوئی کہے گا: تم نے مجھ سے مذاق کیا،

①.....مجمع الزوائد، کتاب التوبة، باب فيما يحتقر من الذنوب، ۳۰۸/۱۰، الحدیث: ۱۷۴۶۰.

②.....احیاء علوم الدین، کتاب ذکر الموت وما بعده، الشطر الثاني... الخ، صفة الخصماء ورد المظالم، ۲۸۲/۵.

کوئی کہے گا: تم نے میری غیبت کرتے ہوئے ایسی بات کہی جو مجھے بری لگتی تھی، کوئی کہے گا: تم میرے پڑوسی تھے لیکن تم نے مجھے ایذا دی۔ کوئی کہے گا: تم نے مجھ سے معاملہ کرتے ہوئے دھوکہ کیا۔ کوئی کہے گا: تو نے مجھ سے سودا کیا، تو مجھ سے دھوکہ کیا اور مجھ سے اپنے مال کے عیب کو چھپایا۔ کوئی کہے گا: تو نے اپنے سامان کا نرخ بتاتے ہوئے جھوٹ بولا۔ کوئی کہے گا تو نے مجھے محتاج دیکھا اور تو مال دار تھا لیکن تو نے مجھے کھانا نہ کھلایا۔ کوئی کہے گا: تو نے دیکھا کہ میں مظلوم ہوں اور تو اس ظلم کو دور کرنے پر قادر بھی تھا، لیکن تو نے ظالم سے مصالحت کی اور میرا خیال نہ کیا۔ تو جب اس وقت تیرا یہ حال ہوگا اور حقداروں نے تیرے بدن میں ناخن گاڑ رکھے ہوں گے اور تیرے گریبان پر مضبوط ہاتھ ڈالا ہوگا اور تو ان کی کثرت کے باعث حیران و پریشان ہوگا، حتیٰ کہ تو نے اپنی زندگی میں جس سے ایک درہم کا معاملہ کیا ہوگا یا اس کے ساتھ کسی مجلس میں بیٹھا ہوگا تو غیبت، خیانت یا حقارت کی نظر سے دیکھنے کے اعتبار سے اس کا تجھ پر حق بنتا ہوگا اور تو ان کے معاملے میں کمزور ہوگا اور اپنی گردن اپنے آقا اور مولیٰ کی طرف اس نیت سے اٹھائے گا کہ شاید وہ تجھے ان کے ہاتھ سے چھڑائے کہ اتنے میں اللہ تعالیٰ کا یہ کلام تجھے سنائی دے گا:

أَلْيَوْمَ تُجْزَىٰ كُلُّ نَفْسٍ بِمَا كَسَبَتْ ۗ لَا ظُلْمَ الْيَوْمَ (۱)

ترجمہ کنز العرفان: آج ہر جان کو اس کے اعمال کا بدلہ دیا جائے گا۔ آج کسی پر زیادتی نہیں ہوگی۔

اُس وقت بیت کے مارے تیرا دل نکل جائے گا اور تجھے اپنی ہلاکت کا یقین ہو جائے گا اور اللہ تعالیٰ نے اپنے رسول کی زبان سے جو تجھے ڈرایا تھا وہ تجھے یاد آ جائے گا، جیسا کہ اللہ تعالیٰ نے ارشاد فرمایا:

وَلَا تَحْسِبَنَّ اللَّهَ غَافِلًا عَمَّا يَعْمَلُ الظَّالِمُونَ ۗ إِنَّمَا يُؤَخِّرُهُمْ لِيَوْمٍ تَشْخَصُ فِيهِ الْأَبْصَارُ ۚ لَهُمْ فِيهَا مُمْغِبَةٌ ۚ وَمُغْغِبَتُهُمْ هُوَ أَعْوَجُ ۗ لَا يَرْتَدُّ إِلَيْهِمْ طَرْفُهُمْ وَأَفْئِدَتُهُمْ هَوَاءٌ (۲)

ترجمہ کنز العرفان: اور (اے سننے والے!) ہرگز اللہ کو ان کاموں سے بے خبر نہ سمجھنا جو ظالم کر رہے ہیں۔ اللہ انہیں صرف ایک ایسے دن کیلئے ڈھیل دے رہا ہے جس میں آنکھیں کھلی کی کھلی رہ جائیں گی۔ لوگ بے تحاشا اپنے سروں کو اٹھائے ہوئے دوڑتے جا رہے ہوں گے، ان کی پلک بھی

①..... مومن: ۱۷.

②..... ابراہیم: ۴۲-۴۴.

ان کی طرف نہیں لوٹ رہی ہوگی اور ان کے دل خالی ہوں گے۔ اور لوگوں کو ڈراؤ۔

آج جب تو لوگوں کی عزتوں کے پیچھے پڑتا ہے اور ان کے مال کھاتا ہے تو کس قدر خوش ہوتا ہے، لیکن اس دن تجھے کس قدر حسرت ہوگی جب تو عدل کے میدان میں اپنے رب کے سامنے کھڑا ہوگا۔۔۔ اس وقت تو مُفلس، فقیر، عاجز اور ذلیل ہوگا نہ کسی کا حق ادا کر سکے گا اور نہ ہی کوئی عذر پیش کر سکے گا۔ پھر تیری وہ نیکیاں جن کے لیے تو نے زندگی بھر مشقت برداشت کی تجھ سے لے کر ان لوگوں کو دے دی جائیں گی جن کے حقوق تیرے ذمہ ہوں گے اور یہ ان کے حقوق کا عوض ہوگا۔^(۱)

اللہ تعالیٰ ہمیں اپنے اعمال کا محاسبہ کرنے، حق داروں کو ان کے حقوق ادا کرنے یا ان سے معاف کروالینے اور اخروی حساب کی تیاری کرنے کی توفیق عطا فرمائے، آمین۔

وَأَنْذِرْهُمْ يَوْمَ الْأَزْفَةِ إِذِ الْقُلُوبُ لَدَى الْحَنَاجِرِ كَظَلِيمٍ ۝
مَا لِلظَّالِمِينَ مِنْ حَبِيبٍ وَلَا شَفِيعٍ يُطَاعُ ۝^(۱۷)

ترجمہ کنزالایمان: اور انہیں ڈراؤ اس نزدیک آنے والی آفت کے دن سے جب دل گلوں کے پاس آجائیں گے غم میں بھرے اور ظالموں کا نہ کوئی دوست نہ کوئی سفارشی جس کا کہا مانا جائے۔

ترجمہ کنزالعرفان: اور انہیں قریب آنے والی آفت کے دن سے ڈراؤ، جب دل گلوں کے پاس آجائیں گے اس حال میں کہ غم میں بھرے ہوں گے۔ ظالموں کا نہ کوئی دوست ہوگا اور نہ کوئی سفارشی جس کا کہا مانا جائے۔

﴿وَأَنْذِرْهُمْ يَوْمَ الْأَزْفَةِ﴾ اور انہیں قریب آنے والی آفت کے دن سے ڈراؤ۔ ﴿اس آیت کا خلاصہ یہ ہے کہ اے حبیب! صَلِّی اللہُ تَعَالٰی عَلَیْهِ وَاٰلِهٖ وَسَلَّمَ﴾ آپ کفارِ مکہ کو قیامت کے دن سے ڈرائیں جس کی ہولناکی کا یہ حال ہے کہ اس دن دل گلوں

۱..... احیاء علوم الدین، کتاب ذکر الموت وما بعده، الشطر الثانی... الخ، صفة الخصماء ورد المظالم، ۲۸۱/۵.

کے پاس آجائیں گے اور خوف کی شدت کی وجہ سے نہ ہی باہر نکل سکیں گے تاکہ مر کر کچھ راحت پالیں اور نہ ہی اندر اپنی جگہ واپس جا سکیں گے تاکہ انہیں راحت نصیب ہو اور لوگوں کا حال یہ ہوگا کہ وہ غم میں بھرے ہوں گے اور اس دن نہ تو کافروں کا کوئی دوست ہوگا اور نہ ہی کوئی سفارش کرنے والا کہ جس کی سفارش سے یہ لوگ عذاب سے نجات پاسکیں۔^(۱)

قیامت کے دن مسلمانوں کے دوست اور شفاعت کرنے والے ہوں گے

یاد رہے کہ اس آیت میں ظالموں سے کفار مراد ہیں گناہگار مسلمان اس آیت میں بیان کی گئی وعید میں داخل نہیں جیسا کہ امام فخر الدین رازی رَحْمَةُ اللَّهِ تَعَالَى عَلَيْهِ فرماتے ہیں: یہاں آیت میں ظالموں سے مراد کفار ہیں اور اس کی دلیل یہ ہے کہ یہ آیت ان کافروں کی سرزنش کے لئے آئی ہے جو اللہ تعالیٰ کی آیتوں میں جھگڑا کرتے ہیں تو ضروری ہے کہ یہ آیت کافروں کے ساتھ خاص ہو۔^(۲)

اور علامہ اسماعیل حقی رَحْمَةُ اللَّهِ تَعَالَى عَلَيْهِ فرماتے ہیں: اس آیت میں یہ بات بیان ہوئی ہے کہ کافروں کے حق میں کوئی شفاعت نہیں کیونکہ یہ آیت کافروں کی مذمت میں آئی ہے۔ مزید فرماتے ہیں: (اس سے) ثابت ہوا کہ گناہگار مسلمانوں کے لئے قیامت کے دن دوست بھی ہوں گے، شفاعت کرنے والے بھی ہوں گے اور ان کی شفاعت قبول بھی کی جائے گی اور شفاعت کرنے والے تاجدار رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ، تمام انبیاء اور مرسلین عَلَيْهِمُ الصَّلَاةُ وَالسَّلَامُ، مقرب اولیاء کرام رَحْمَةُ اللَّهِ تَعَالَى عَلَيْهِمُ اور تمام فرشتے ہوں گے۔^(۳)

يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ ﴿۱۹﴾

ترجمہ کنز الایمان: اللہ جانتا ہے چوری چھپے کی نگاہ اور جو کچھ سینوں میں چھپا ہے۔

ترجمہ کنز العرفان: اللہ آنکھوں کی خیانت کو جانتا ہے اور اسے بھی جو سینے چھپاتے ہیں۔

①.....مدارك، غافر، تحت الآية: ۱۸، ص ۱۰۵۵، روح البيان، المؤمن، تحت الآية: ۱۸، ۱۷۰-۱۶۹/۸، ملتنقطاً.

②.....تفسير كبير، المؤمن، تحت الآية: ۱۸، ۵۰۴/۹.

③.....روح البيان، المؤمن، تحت الآية: ۱۸، ۱۷۰/۸.

﴿يَعْلَمُ خَائِنَةَ الْأَعْيُنِ: اللَّهُ آكْهَوں كى خيانت كو جانتا ہے۔﴾ آكھوں كى خيانت سے مراد چورى چھپے نا محرم عورت كو ديكھنا اور ممنوعات پر نظر ڈالنا ہے اور سينوں ميں چھپى چيز سے مراد عورت كے حسن و جمال كے بارے ميں سوچنا ہے، يہ سب چيزيں اگر چہ دوسرے لوگوں كو معلوم نہ ہوں ليكن انہيں اللہ تعالٰى جانتا ہے۔^(۱)

حضرت عبد اللہ بن عباس رَضِيَ اللهُ تَعَالَى عَنْهُ اس آيت كى تفسير ميں فرماتے ہيں: ايک آدمى لوگوں ميں موجود ہوتا ہے اور ايک عورت ان كے پاس سے گزرتى ہے، وہ آدمى دوسرے لوگوں كو يہ ديكھاتا ہے كہ اس عورت كى طرف نہيں ديكھ رہا اور جب لوگ اس سے غافل ہوتے ہيں تو وہ اس عورت كو ديكھ ليتا ہے اور جب لوگ اسے ديكھنے لگتے ہيں تو وہ اپنى آنكھيں بند كر ليتا ہے حالانكہ اللہ تعالٰى اس كے دل پر مطلع ہے اور يہ بھى جانتا ہے كہ وہ شخص اس عورت كو ديكھ رہا ہے۔^(۲)

نظر بچا كر غير محرم عورتوں كو ديكھنے والوں كے لئے نصيحت

اس آيت سے معلوم ہوا كہ اللہ تعالٰى اعضاء كے افعال جانتا ہے كيونكہ اعضاء كے افعال ميں سب سے خفيه فعل چورى چھپے ديكھنا ہے اور جب اسے اللہ تعالٰى جانتا ہے تو ديگر اعضاء كے افعال بدرجہ اولىٰ اسے معلوم ہوں گے، يونہى اللہ تعالٰى دلوں كے افعال بھى جانتا ہے اور جب حاكم كے علم كا يہ حال ہے تو ہر مجرم كو اس سے بہت زيادہ ڈرنا چاہئے اور بطور خاص ان لوگوں كو اللہ تعالٰى سے خوف كھانا چاہئے جو چورى چھپے غير محرم عورتوں كو ديكھتے ہيں اور ان كے حسن و جمال پر ثار ہوتے ہيں۔ ہمارے بزرگان دين رَحْمَةُ اللهِ تَعَالَى عَلَيْهِمْ كا ايسے معاملات ميں كيا تقوىٰ تھا اس كى ايک جھلك ملاحظہ ہو، چنانچہ حضرت سيدنا سليمان بن يسار رَحْمَةُ اللهِ تَعَالَى عَلَيْهِ كے بارے ميں منقول ہے كہ آپ حج كرنے كے لئے مدينہ منورہ سے ايک رفيق كے ساتھ نكلے۔ جب ابواء كے مقام پر پہنچے تو رفيق سفر اٹھا اور دسترخوان لے كر كچھ خريدنے بازا ر چلا گيا جبكہ حضرت سليمان بن يسار رَحْمَةُ اللهِ تَعَالَى عَلَيْهِ خيمے ميں بيٹھے رہے، آپ بہت زيادہ خوبصورت اور انتہائى متقى تھے، ايک ديہانى عورت نے پہاڑ كى چوٹی سے آپ كو ديكھ ليا اور اتر كر آپ كے سامنے كھڑى ہو گى، اس نے برقعہ اور دستانے پہنے ہوئے تھے، جب اس نے چہرے سے پردہ اٹھايا تو (اس كے حسن كا حال يہ تھا كہ) گويا چاند كا ايک ٹكڑا ہو، اس نے کہا: مجھے كچھ ديتجئے۔ حضرت سليمان رَحْمَةُ اللهِ تَعَالَى عَلَيْهِ نے سمجھا كہ شايد روٹى مانگ رہى ہے (آپ اسے روٹى دينے لگتے تو) وہ کہنے

①.....مدارك، غافر، تحت الآية: ۱۹، ص ۱۰۵۵.

②.....مصنف ابن ابى شيبه، كتاب النكاح، ما قالو فى الرجل تمر به المرأة... الخ، ۳/۴۱۰، الحدیث: ۱۵.

گئی: مجھے روٹی نہیں چاہئے بلکہ میں تو وہ تعلق چاہتی ہوں جو شوہر اور بیوی کے درمیان ہوتا ہے۔ آپ زَحْمَةُ اللَّهِ تَعَالَى عَلَيْهِ نے فرمایا: تجھے شیطان نے میرے پاس بھیجا ہے، یہ فرما کر آپ نے سر مبارک اپنے گھٹنوں میں رکھ لیا اور زور زور سے رونے لگ گئے، جب عورت نے یہ حالت دیکھی تو اپنا چہرہ ڈھانپ کر واپس چلی گئی۔ جب آپ زَحْمَةُ اللَّهِ تَعَالَى عَلَيْهِ کا ساتھی واپس آیا اور آپ کی یہ حالت دیکھی کہ رونے کی وجہ سے آنکھیں سوج گئیں اور گلاب بند ہو گیا ہے تو پوچھا: آپ کیوں رورہے ہیں؟ فرمایا: کوئی بات نہیں، بس مجھے اپنا بچہ یاد آ گیا ہے۔ اس نے کہا: اللہ تعالیٰ کی قسم! کوئی نہ کوئی بات ضرور ہے ورنہ بچے سے جدا ہوئے تو ابھی تین دن ہوئے ہیں، وہ مسلسل پوچھتا رہا ہتی کہ آپ نے اسے دیہاتی عورت کا واقعہ بتا دیا۔ اس رفیق نے دسترخوان رکھا اور رونے لگ گیا۔ آپ نے فرمایا: تم کیوں رورہے ہو؟ اس نے کہا: مجھے آپ سے زیادہ رونا چاہئے کیونکہ اگر میں آپ کی جگہ ہوتا تو شاید اس سے صبر نہ کر سکتا۔^(۱)

چھپ کے لوگوں سے کئے جس کے گناہ وہ خبردار ہے کیا ہونا ہے
ارے او مجرم بے پروا دیکھ سر پہ تلوار ہے کیا ہونا ہے

وَاللَّهُ يَقْضِي بِالْحَقِّ ط وَالَّذِينَ يَدْعُونَ مِنْ دُونِهِ لَا يَقْضُونَ بِشَيْءٍ ط

إِنَّ اللَّهَ هُوَ السَّبِيْعُ الْبَصِيْرُ ع

ترجمہ کنزالایمان: اور اللہ سچا فیصلہ فرماتا ہے اور اس کے سوا جن کو پوجتے ہیں وہ کچھ فیصلہ نہیں کرتے بیشک اللہ ہی سننتا دیکھتا ہے۔

ترجمہ کنزالعرفان: اور اللہ سچا فیصلہ فرماتا ہے، اور اس کے سوا جن کو وہ پوجتے ہیں وہ کسی چیز کا فیصلہ نہیں کرتے بیشک اللہ ہی سننے والا، دیکھنے والا ہے۔

﴿وَاللَّهُ يَقْضِي بِالْحَقِّ ط اور اللہ سچا فیصلہ فرماتا ہے۔﴾ یعنی اللہ تعالیٰ کی شان یہ ہے کہ وہ ہر نیک اور گناہگار کے حق

۱..... احیاء علوم الدین، کتاب کسر الشہوتین، بیان فضیلة من یخالف شہوة الفرج والعین، ۱۳۰/۳.

میں عادلانہ اور سچا فیصلہ فرماتا ہے اور جن بتوں کو یہ مشرکین پوجتے ہیں ان کا حال یہ ہے کہ وہ کسی چیز کا فیصلہ نہیں کرتے کیونکہ نہ وہ علم رکھتے ہیں، نہ قدرت، تو ان بتوں کی عبادت کرنا اور انہیں اللہ تعالیٰ کا شریک ٹھہرانا بہت ہی کھلا باطل ہے۔ بے شک اللہ تعالیٰ ہی اپنی مخلوق کے اقوال کو سننے والا اور ان کے افعال اور تمام احوال کو دیکھنے والا ہے۔^(۱)

أَوْلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ كَانُوا
مِنْ قَبْلِهِمْ ۖ كَانُوا هُمْ أَشَدَّ مِنْهُمْ قُوَّةً وَآثَارًا فِي الْأَرْضِ فَأَخَذَهُمُ
اللَّهُ بِذُنُوبِهِمْ ۗ وَمَا كَانَ لَهُمْ مِنَ اللَّهِ مِنْ وَاقٍ ۖ ذٰلِكَ بِأَنَّهُمْ
كَانَتْ تَأْتِيهِمْ رُسُلُهُمْ بِالْبَيِّنَاتِ فَكَفَرُوا فَأَخَذَهُمُ اللَّهُ ۗ إِنَّهُ قَوِيٌّ
شَدِيدُ الْعِقَابِ ۖ ۲۲

ترجمہ کنز الایمان: تو کیا انہوں نے زمین میں سفر نہ کیا کہ دیکھتے کیسا انجام ہوا ان سے اگلوں کا ان کی قوت اور زمین میں جو نشانیاں چھوڑ گئے ان سے زائد تو اللہ نے انہیں ان کے گناہوں پر پکڑا اور اللہ سے ان کا کوئی بچانے والا نہ ہوا۔ یہ اس لیے کہ ان کے پاس ان کے رسول روشن نشانیاں لے کر آئے پھر وہ کفر کرتے تو اللہ نے انہیں پکڑا بیشک اللہ زبردست عذاب والا ہے۔

ترجمہ کنز الایمان: تو کیا انہوں نے زمین میں سفر نہ کیا تو دیکھتے کہ ان سے پہلے لوگوں کا کیسا انجام ہوا؟ وہ پہلے لوگ قوت اور زمین میں چھوڑی ہوئی نشانوں کے اعتبار سے ان سے بڑھ کر تھے تو اللہ نے انہیں ان کے گناہوں کے سبب پکڑ لیا اور ان کیلئے اللہ سے کوئی بچانے والا نہ تھا۔ یہ گرفت اس لیے ہوئی کہ ان کے پاس ان کے رسول واضح نشانیاں

①.....روح البیان، المؤمن، تحت الآیة: ۲۰، ۱۷۲/۸، حازن، حم المؤمن، تحت الآیة: ۲۰، ۶۹/۴، جلالین، غافر، تحت الآیة: ۲۰، ص ۳۹۲، ملقطاً.

لے کر آئے پھر (بھی) انہوں نے کفر کیا تو اللہ نے انہیں پکڑ لیا، بیشک اللہ قوت والا، سخت عذاب دینے والا ہے۔

﴿أَوَلَمْ يَسِيرُوا فِي الْأَرْضِ﴾: تو کیا انہوں نے زمین میں سفر نہ کیا۔ ﴿﴾ اس آیت اور اس کے بعد والی آیت کا خلاصہ یہ ہے کہ جب کفار مکہ تجارت کے لئے یمن اور شام کی طرف سفر کرتے ہیں تو کیا اس دوران انہوں نے دیکھا نہیں کہ ان سے پہلے جن لوگوں نے اللہ تعالیٰ کے رسولوں کو جھٹلایا تھا ان کا کیسا انجام ہوا؟ وہ لوگ قوت اور زمین میں چھوڑی ہوئی نشانیاں مثلاً قلعے، محل، نہریں، حوض اور بڑی بڑی عمارتوں کے اعتبار سے ان کفار مکہ سے بڑھ کر تھے، اس کے باوجود اللہ تعالیٰ نے انہیں ان کے گناہوں کے سبب پکڑ لیا اور انہیں اللہ تعالیٰ کے عذاب سے بچانے والا کوئی نہ تھا۔ اس زمانے کے کافر یہ حالات دیکھ کر کیوں عبرت حاصل نہیں کرتے؟ اور کیوں نہیں سوچتے کہ پچھلی قومیں ان سے زیادہ قوی، توانا اور ثروت و اقتدار والی ہونے کے باوجود اس عبرت ناک طریقہ سے کیوں تباہ کر دی گئیں؟ ان لوگوں کی یہ گرفت اس لیے ہوئی کہ ان کے پاس ان کے رسول اللہ تعالیٰ کی وحدانیت اور اپنی رسالت کی صداقت پر دلالت کرنے والی واضح نشانیاں اور معجزات لے کر آئے پھر بھی انہوں نے کفر کیا تو اللہ تعالیٰ نے انہیں اپنے عذاب سے پکڑ لیا، بیشک اللہ تعالیٰ قوت والا اور شرک کرنے والوں کو سخت عذاب دینے والا ہے۔ لہذا اے کافر و! تم عقل مندی کا ثبوت دو اور میرے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کی بات مانو اور انہیں ایذا مت دو ورنہ تمہارا انجام بھی سابقہ لوگوں جیسا ہوگا اور تمہیں بھی اللہ تعالیٰ کے عذاب سے کوئی نہیں بچا سکے گا۔^(۱)

وَلَقَدْ أَرْسَلْنَا مُوسَىٰ بِآيَاتِنَا وَسُلْطٰنٍ مُّبِينٍ ﴿٢٣﴾ إِلَىٰ فِرْعَوْنَ وَهَامَانَ

وَقَارُونَ فَتَالُوا أَسْحٰرًا كَذٰبًا ﴿٢٤﴾

توحید کنز الایمان: اور بیشک ہم نے موسیٰ کو اپنی نشانیوں اور روشن سند کے ساتھ بھیجا۔ فرعون اور ہامان اور قارون کی طرف تو وہ بولے جادو گر ہے بڑا جھوٹا۔

1..... روح البیان، المؤمن، تحت الآیة: ۲۱-۲۲، ۸/۱۷۲-۱۷۳، تفسیر کبیر، المؤمن، تحت الآیة: ۲۱-۲۲، ۵/۵۰، ملقطاً.

ترجمہ کنز العرفان: اور بیشک ہم نے موسیٰ کو اپنی نشانیوں اور روشن دلیل کے ساتھ بھیجا۔ فرعون اور ہامان اور قارون کی طرف تو وہ بولے جا دو گرہے، بڑا جھوٹا ہے۔

﴿وَلَقَدْ أَمْرًا سَلَّمًا مَوْسَىٰ: اور بیشک ہم نے موسیٰ کو بھیجا۔﴾ اس سے پہلی آیات میں ان کافروں کا ذکر کر کے نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کو تسلی دی گئی جنہوں نے کفار مکہ سے پہلے اپنے رسولوں کو جھٹلایا تھا اور اس آیت سے حضرت موسیٰ عَلَيْهِ الصَّلَاةُ وَالسَّلَامُ کا واقعہ بیان کر کے سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کو تسلی دی جا رہی ہے کہ جب انہیں معجزات اور روشن دلیل کے ساتھ فرعون، ہامان اور قارون کی طرف بھیجا گیا تو ان لوگوں نے آپ عَلَيْهِ الصَّلَاةُ وَالسَّلَامُ کو جھٹلایا اور انہیں جا دو گر اور بڑا جھوٹا کہا۔^(۱)

یہاں آیت نمبر 24 سے متعلق دو باتیں ملاحظہ ہوں

(1)..... حضرت موسیٰ عَلَيْهِ الصَّلَاةُ وَالسَّلَامُ فرعون، ہامان اور قارون کے ساتھ ساتھ ان کی قوم کی طرف بھی بھیجے گئے تھے جبکہ یہاں صرف ان تینوں کا ذکر ہوا، ان کی قوم کا ذکر نہیں ہوا، اس کی وجہ بیان کرتے ہوئے علامہ اسماعیل حقی رَحْمَةُ اللَّهِ تَعَالَى عَلَيْهِ فرماتے ہیں: فرعون بادشاہ تھا اور ہامان اس کا وزیر اور پوری قوم چونکہ بادشاہ اور وزیر کے تحت تھے ہوتی ہے اور (اس زمانے میں) لوگ اپنے بادشاہ کے دین پر ہوا کرتے تھے اس لئے یہاں (قوم کی بجائے) فرعون اور ہامان کا ذکر کیا گیا اور قارون چونکہ اپنے مال اور خزانوں کی کثرت کے اعتبار سے بادشاہ کی طرح تھا اور اس میں کوئی شک نہیں کہ حضرت موسیٰ عَلَيْهِ الصَّلَاةُ وَالسَّلَامُ کو فرعون اور ہامان کی طرف بھیجنے کے بعد قارون کی طرف بھیجا گیا تھا کیونکہ قارون حضرت موسیٰ عَلَيْهِ الصَّلَاةُ وَالسَّلَامُ کے چچا کا بیٹا تھا، شروع میں مومن تھا، بنی اسرائیل میں سب سے زیادہ تورات کا حافظ تھا، پھر مال و دولت کی وجہ سے اس کا حال بدل گیا اور سامری کی طرح منافق ہو گیا تو یہ کفر اور ہلاکت میں فرعون اور ہامان کے ساتھ لاحق ہو گیا اس لئے یہاں اس کا ذکر فرعون اور ہامان کے ساتھ کیا گیا۔^(۲)

(2)..... قارون کے ظاہری حال سے یہ نہیں لگتا کہ اس نے حضرت موسیٰ عَلَيْهِ الصَّلَاةُ وَالسَّلَامُ کو جھوٹا کہا ہو کیونکہ اس کا اپنا تعلق بنی اسرائیل سے تھا اور وہ حضرت موسیٰ عَلَيْهِ الصَّلَاةُ وَالسَّلَامُ پر ایمان بھی رکھتا تھا، پھر حضرت موسیٰ عَلَيْهِ الصَّلَاةُ وَالسَّلَامُ

①..... تفسیر کبیر، المؤمن، تحت الآیة: ۲۳-۲۴، ۵۰۶/۹.

②..... روح البیان، المؤمن، تحت الآیة: ۲۴، ۱۷۳/۸.

کو جھوٹا اور جادوگر کہنے کی نسبت اس کی طرف کیسے کی گئی؟ اس کے جواب میں علامہ احمد صاوی رَحْمَةُ اللهِ تَعَالَى عَلَيْهِ فَرَمَاتے ہیں: یہاں حضرت موسیٰ عَلَيْهِ الصَّلَاةُ وَالسَّلَامُ کو جھوٹا اور جادوگر کہنے کی نسبت قارون کی طرف آخری امر کے اعتبار سے ہے۔^(۱) یعنی قارون شروع میں تو ایمان لایا جبکہ آخر میں منافق ہو گیا تو یہ بھی گویا کہ آپ عَلَيْهِ الصَّلَاةُ وَالسَّلَامُ کو جھوٹا کہنے میں فرعون اور ہامان کے ساتھ شریک ہو گیا، اس لئے یہاں اس قول کی نسبت ان دونوں کے ساتھ ساتھ قارون کی طرف بھی کی گئی۔

یہ بھی ممکن ہے کہ اعلانیہ طور پر صرف فرعون اور ہامان نے حضرت موسیٰ عَلَيْهِ الصَّلَاةُ وَالسَّلَامُ کو جھوٹا اور جادوگر کہا ہو اور ان کی اس بات کے وقت بھی قارون صرف ظاہری طور پر ایمان کا دعویٰ کرتا ہو اور خفیہ طور پر حضرت موسیٰ عَلَيْهِ الصَّلَاةُ وَالسَّلَامُ کو جھٹلاتا ہو، اس لئے یہاں آپ عَلَيْهِ الصَّلَاةُ وَالسَّلَامُ کو جھوٹا اور جادوگر کہنے کی نسبت ان تینوں کی طرف کی گئی ہو۔

فَلَمَّا جَاءَهُم بِالْحَقِّ مِنْ عِنْدِنَا قَالُوا اقْتُلُوا أَبْنَاءَ الَّذِينَ آمَنُوا
مَعَهُ وَاسْتَحْيُوا نِسَاءَهُمْ وَمَا كَيْدُ الْكٰفِرِيْنَ اِلَّا فِي ضَلٰلٍ ۝۳۵

ترجمہ کنزالایمان: پھر جب وہ ان پر ہمارے پاس سے حق لایا بولے جو اس پر ایمان لائے ان کے بیٹے قتل کرو اور عورتیں زندہ رکھو اور کافروں کا داؤ نہیں مگر بھٹکتا پھرتا۔

ترجمہ کنزالعرفان: پھر جب وہ ان کے پاس ہماری طرف سے حق لایا تو انہوں نے کہا: اس کے ساتھ ایمان لانے والوں کے بیٹوں کو قتل کرو اور ان کی عورتوں کو زندہ رکھو اور کافروں کا مکر و فریب تو گمراہی میں ہی ہے۔

﴿فَلَمَّا جَاءَهُم بِالْحَقِّ مِنْ عِنْدِنَا﴾ پھر جب وہ ان کے پاس ہماری طرف سے حق لایا۔ ﴿عَلَيْهِ الصَّلَاةُ وَالسَّلَامُ﴾ یعنی جب حضرت موسیٰ عَلَيْهِ الصَّلَاةُ وَالسَّلَامُ نبوت کے منصب پر فائز ہو کر اللہ تعالیٰ کا پیغام لائے اور کچھ لوگ ان پر ایمان لے آئے تو فرعون اور اس کی قوم کے لوگ کہنے لگے: جو لوگ اس پر ایمان لائے ہیں ان کے بیٹوں کو قتل کر دو تا کہ ان کی تعداد اور قوت نہ بڑھ

۱..... صاوی، غافر، تحت الآية: ۲۴، ۱۸۲۱/۵.

جائے جو کہ بعد میں سلطنت کے زوال کا سبب بن سکتی ہے اور چونکہ ان کی عورتوں سے ایسا کوئی اندیشہ نہیں اور گھروں میں کام کاج کے لئے ان کی ضرورت بھی ہے اس لئے انہیں زندہ رکھو اور یوں دوسرے لوگ حضرت موسیٰ عَلَيْهِ الصَّلَاةُ وَوَالسَّلَام کی بیروی کرنے سے بھی باز آ جائیں گے۔ فرعون اور اس کی قوم نے حضرت موسیٰ عَلَيْهِ الصَّلَاةُ وَوَالسَّلَام کے غلبے کا خطرہ محسوس کر کے اس سے بچنے کی یہ تدبیر کی لیکن یہ کچھ بھی کارآمد ثابت نہ ہوئی اور ان کا داؤد بالکل نکما اور بے کار رہا۔ پہلے بھی فرعونیوں نے فرعون کے حکم سے ہزار ہا قتل کئے مگر اللہ تعالیٰ کی قضا ہو کر رہی اور حضرت موسیٰ عَلَيْهِ الصَّلَاةُ وَوَالسَّلَام کو پروردگار عالم نے فرعون کے گھربار میں پالا، اسی سے خدمتیں کرائیں اور جیسے فرعونیوں کا وہ داؤد بے کار گیا ایسے ہی اب ایمان والوں کو روکنے کے لئے پھر دوبارہ قتل شروع کرنا بیکار جائے گا۔ حضرت موسیٰ عَلَيْهِ الصَّلَاةُ وَوَالسَّلَام کے دین کا رواج اللہ تعالیٰ کو منظور ہے تو اسے کون روک سکتا ہے۔ (1)

وَقَالَ فِرْعَوْنُ ذَرُونِي أَقْتُلْ مُوسَىٰ وَلْيَدْعُ رَبَّهُ ۗ إِنِّي أَخَافُ
أَنْ يُبَدِّلَ دِينَكُمْ أَوْ أَنْ يُظْهِرَ فِي الْأَرْضِ الْفَسَادَ ۖ ﴿٢٦﴾

ترجمہ کنزالایمان: اور فرعون بولا مجھے چھوڑو میں موسیٰ کو قتل کروں اور وہ اپنے رب کو پکارے میں ڈرتا ہوں کہ میں وہ تمہارا دین بدل دے یا زمین میں فساد چکائے۔

ترجمہ کنزالعرفان: اور فرعون نے کہا: مجھے چھوڑ دو تا کہ میں موسیٰ کو قتل کر دوں اور وہ اپنے رب کو بلا لے۔ بیشک مجھے ڈر ہے کہ وہ تمہارا دین بدل دے گا یا زمین میں فساد ظاہر کرے گا۔

﴿وَقَالَ فِرْعَوْنُ ذَرُونِي أَقْتُلْ مُوسَىٰ﴾ اور فرعون نے کہا: مجھے چھوڑ دو تا کہ میں موسیٰ کو قتل کر دوں۔ ﴿اس آیت میں فرعون کی تین باتیں بیان ہوئیں،

1..... تفسیر کبیر، المؤمن، تحت الآیة: ۲۵، ۵۰۶/۹، حازن، حم المؤمن، تحت الآیة: ۲۵، ۷۰-۶۹/۴، مدارك، غافر، تحت الآیة: ۲۵، ص ۱۰۵۶، ملنقطاً.

(1)..... فرعون نے اپنے دربار والوں سے کہا کہ مجھے چھوڑ دو تا کہ میں حضرت موسیٰ عَلَيْهِ الصَّلَاةُ وَالسَّلَام کو قتل کر دوں۔ فرعون جب کبھی حضرت موسیٰ عَلَيْهِ الصَّلَاةُ وَالسَّلَام کو قتل کرنے کا ارادہ کرتا تو اس کی قوم کے لوگ اسے اس چیز سے منع کرتے اور کہتے کہ یہ وہ شخص نہیں ہے جس کا تجھے اندیشہ ہے، یہ تو ایک معمولی جادوگر ہے، اس پر ہم اپنے جادو سے غالب آجائیں گے اور اگر اسے قتل کر دیا تو عام لوگ شبہ میں پڑ جائیں گے کہ وہ شخص سچا تھا، حق پر تھا اور تم دلیل سے اس کا مقابلہ کرنے میں عاجز ہوئے اور جواب نہ دے سکے تو تم نے اسے قتل کر دیا۔ لیکن حقیقت میں فرعون کا یہ کہنا کہ ”مجھے چھوڑ دو تا کہ میں حضرت موسیٰ عَلَيْهِ الصَّلَاةُ وَالسَّلَام کو قتل کروں“ صرف دھمکی ہی تھی، کیونکہ اسے خود آپ عَلَيْهِ الصَّلَاةُ وَالسَّلَام کے برحق نبی ہونے کا یقین تھا اور وہ جانتا تھا کہ جو معجزات آپ لے کر آئے ہیں وہ جادو نہیں بلکہ اللہ تعالیٰ کی نشانیاں ہیں اور وہ یہ سمجھتا تھا کہ اگر اس نے آپ عَلَيْهِ الصَّلَاةُ وَالسَّلَام کو قتل کرنے کا ارادہ کیا تو آپ اس کو ہلاک کرنے میں جلدی فرمائیں گے، اس سے یہ بہتر ہے کہ طویل بحث میں زیادہ وقت گزار دیا جائے، اگر فرعون اپنے دل میں آپ کو برحق نبی نہ سمجھتا اور یہ نہ جانتا کہ ربانی تائیدیں جو آپ کے ساتھ ہیں ان کا مقابلہ ناممکن ہے تو وہ آپ عَلَيْهِ الصَّلَاةُ وَالسَّلَام کو قتل کرنے میں ہرگز دیر نہ کرتا کیونکہ وہ بڑا خونخوار، سفاک، ظالم اور بیدرد تھا اور چھوٹی سی بات پر ہزار ہا خون کر ڈالتا تھا۔

(2)..... فرعون نے کہا کہ حضرت موسیٰ عَلَيْهِ الصَّلَاةُ وَالسَّلَام اپنے اس رب کو بلا لے جس کا وہ اپنے آپ کو رسول بتاتا ہے تاکہ اُس کا رب اسے ہم سے بچائے۔

فرعون کا یہ مقولہ اس پر شاہد ہے کہ اس کے دل میں حضرت موسیٰ عَلَيْهِ الصَّلَاةُ وَالسَّلَام کا اور آپ کی دعاؤں کا خوف تھا اور وہ اپنے دل میں آپ سے ڈرتا تھا اور صرف ظاہری عزت بنی رکھنے کے لئے یہ ظاہر کرتا تھا کہ وہ قوم کے منع کرنے کی وجہ سے حضرت موسیٰ عَلَيْهِ الصَّلَاةُ وَالسَّلَام کو قتل نہیں کرتا۔

(3)..... آخر میں فرعون نے یوں کہا کہ بیشک مجھے ڈر ہے کہ وہ تمہارا دین بدل دے گا اور تم سے فرعون پرستی چھڑا دے گا یا جھگڑے اور قتل کر کے زمین میں فساد ظاہر کرے گا۔⁽¹⁾

وَقَالَ مُوسَىٰ إِنِّي عُذْتُ بِرَبِّي وَرَبِّكُمْ مِنْ كُلِّ مُتَكَبِّرٍ لَا يُؤْمِنُ

1..... حجازن، حم المؤمن، تحت الآية: ۲۶، ۷۰/۴، مدارك، غافر، تحت الآية: ۲۶، ص ۱۰۵۶، ملنقطاً.

بِیَوْمِ الْحِسَابِ ۲۴

توجہ کنز الایمان: اور موسیٰ نے کہا میں تمہارے اور اپنے رب کی پناہ لیتا ہوں ہر متکبر سے کہ حساب کے دن پر یقین نہیں لاتا۔

توجہ کنز العرفان: اور موسیٰ نے کہا: میں تمہارے اور اپنے رب کی پناہ لیتا ہوں ہر اس متکبر سے جو حساب کے دن پر یقین نہیں رکھتا۔

﴿وَقَالَ مُوسَىٰ إِنِّي عُذْتُ بِرَبِّي وَرَبِّكُمْ: اور موسیٰ نے کہا: میں تمہارے اور اپنے رب کی پناہ لیتا ہوں۔﴾ فرعون کی دھمکیاں سن کر حضرت موسیٰ علیہ الصلوٰۃ والسلام نے اپنی قوم سے فرمایا ”میں متکبروں اور منکرین قیامت کے مقابلے میں اس خدا کی پناہ لیتا ہوں جو میرا اور تمہارا رب ہے۔“

حضرت موسیٰ علیہ الصلوٰۃ والسلام کے مبارک جملوں سے حاصل ہونے والے فوائد

حضرت موسیٰ علیہ الصلوٰۃ والسلام نے فرعون کی تختیوں کے جواب میں اپنی طرف سے کوئی تکبر والا کلمہ نہ فرمایا بلکہ اللہ تعالیٰ کی پناہ چاہی اور اس پر بھروسہ کیا، یہی خدائنا سوں کا طریقہ ہے اور اسی لئے اللہ تعالیٰ نے آپ علیہ الصلوٰۃ والسلام کو ہر ایک بلا سے محفوظ رکھا۔ یہاں حضرت موسیٰ علیہ الصلوٰۃ والسلام کے مبارک جملوں سے معلوم ہونے والی چند فائدہ مند باتیں ملاحظہ ہوں،

(1)..... لفظ ”إِنِّي“ تاکید پر دلالت کرتا ہے، اس سے ثابت ہوا کہ اپنی جان سے آفات اور شرور کو دور کرنے کا معتبر اور بہترین طریقہ اللہ تعالیٰ پر اعتماد کرنا اور اس کی حفاظت پر بھروسہ کرنا ہے۔

(2)..... حضرت موسیٰ علیہ الصلوٰۃ والسلام نے فرمایا: ”میں تمہارے اور اپنے رب کی پناہ لیتا ہوں“، تو جس طرح قرآن مجید کی تلاوت کرتے وقت مسلمان جب ”أَعُوذُ بِاللَّهِ مِنَ الشَّيْطَانِ الرَّجِيمِ“ پڑھتا ہے تو اللہ تعالیٰ اس کے دین اور اخلاص کو شیطان کے وسوسوں سے بچا لیتا ہے بالکل اسی طرح جب آفتوں کا سامنا ہو اور انسانی شیطانوں (کی طرف سے

تکلیف پہنچائے جانے) کا ڈر ہو اور اس وقت مسلمان یہ کہے ”أَعُوذُ بِاللَّهِ“ تو اللہ تعالیٰ اسے ہر آفت اور خوف سے بچالے گا۔
 (3)..... حضرت موسیٰ علیہ الصلوٰۃ والسلام نے فرمایا: ”تمہارے اور اپنے رب کی“ یعنی گویا کہ بندہ یوں کہہ رہا ہے کہ ہر نقص و عیب سے پاک اللہ تعالیٰ ہی وہ ہے جس نے مجھے پالا، بھلائی کے درجات تک مجھے پہنچایا، آفات سے مجھے بچایا اور مجھے اتنی نعمتیں عطا کیں جن کی نہ کوئی حد ہے نہ کوئی شمار، تو جب اللہ تعالیٰ کے علاوہ اور کوئی حقیقی مددگار نہیں تو عقل مند انسان کو چاہئے کہ وہ آفات کو دور کرنے میں اللہ تعالیٰ کی طرف رجوع کرے۔⁽¹⁾

صدر الافاضل مفتی نعیم الدین مراد آبادی رَحْمَةُ اللهِ تَعَالَى عَلَيهِ فرماتے ہیں: ان مبارک جملوں میں کیسی نفیس ہدایتیں ہیں، یہ فرمانا کہ ”میں تمہارے اور اپنے رب کی پناہ لیتا ہوں“ اور اس میں (یہ) ہدایت ہے (کہ) رب ایک ہی ہے، یہ بھی ہدایت ہے کہ جو اس کی پناہ میں آئے اس پر بھروسہ کرے اور وہ اس کی مدد فرمائے (تو) کوئی اس کو ضرر نہیں پہنچا سکتا۔ یہ بھی ہدایت ہے کہ اسی پر بھروسہ کرنا شانِ بندگی ہے اور ”تمہارے رب“ فرمانے میں یہ بھی ہدایت ہے کہ اگر تم اس پر بھروسہ کرو تو تمہیں بھی سعادت نصیب ہو۔⁽²⁾

دشمنوں کے شر سے محفوظ رہنے کی دعا

دشمنوں کے شر سے محفوظ رہنے کے لئے وہ کلمات بھی مفید ہیں جو حضرت موسیٰ علیہ الصلوٰۃ والسلام نے فرمائے اور وہ کلمات بھی انتہائی فائدہ مند ہیں جو سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمائے ہیں، چنانچہ حضرت عبد اللہ بن قیس رَضِيَ اللهُ تَعَالَى عَنْهُ فرماتے ہیں کہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو جب کسی قوم سے خطرہ ہوتا تو آپ یہ دعا ارشاد فرماتے تھے ”اللَّهُمَّ اِنَّا نَجْعَلُكَ فِيْ نُحُوْرِهِمْ وَنَعُوْذُ بِكَ مِنْ شُرُوْرِهِمْ“ اے اللہ! اعز و جل، ان کے مقابلے میں ہم تجھے لاتے ہیں اور ان کے شر اور فساد سے تیری پناہ میں آتے ہیں۔⁽³⁾

وَقَالَ رَجُلٌ مُّؤْمِنٌ مِّنْ آلِ فِرْعَوْنَ يَكْتُمُ اٰيٰتِنَا اَتَقْتُلُوْنَ رَجُلًا

1..... تفسیر کبیر، المؤمن، تحت الآیة: ۲۷، ۵۰۷/۹-۵۰۸.

2..... خزائن العرفان، المؤمن، تحت الآیة: ۲۷، ۸۶۸۔

3..... سنن ابوداؤد، کتاب الوتر، باب ما یقول الرجل اذا خاف قوما، ۱۲۷/۲، الحدیث: ۱۵۳۷.

أَنْ يَقُولَ رَبِّيَ اللَّهُ وَقَدْ جَاءَكُمْ بِالْبَيِّنَاتِ مِنْ رَبِّكُمْ ۗ وَإِنْ يَكُ
 كَاذِبًا فَعَلَيْهِ كَذِبُهُ ۗ وَإِنْ يَكُ صَادِقًا يُصِيبْكُمْ بَعْضُ الَّذِي يَعِدُكُمْ ۗ
 إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ ﴿٢٨﴾

توجہ کنزالایمان: اور بولا فرعون والوں میں سے ایک مرد مسلمان کہ اپنے ایمان کو چھپاتا تھا کیا ایک مرد کو اس پر مارے
 ڈالتے ہو کہ وہ کہتا ہے میرا رب اللہ ہے اور بیشک وہ روشن نشانیاں تمہارے پاس تمہارے رب کی طرف سے لائے اور
 اگر بالفرض وہ غلط کہتے ہیں تو ان کی غلط گوئی کا وبال اُن پر اور اگر وہ سچے ہیں تو تمہیں پہنچ جائے گا کچھ وہ جس کا تمہیں
 وعدہ دیتے ہیں بیشک اللہ راہ نہیں دیتا اسے جو حد سے بڑھنے والا بڑا جھوٹا ہو۔

توجہ کنزالعرفان: اور فرعون والوں میں سے ایک مسلمان مرد نے کہا جو اپنے ایمان کو چھپاتا تھا: کیا تم ایک مرد کو اس
 بنا پر قتل کرنا چاہ رہے ہو کہ وہ کہتا ہے کہ میرا رب اللہ ہے اور بیشک وہ تمہارے پاس تمہارے رب کی طرف سے روشن
 نشانیاں لے کر آیا ہے اور اگر بالفرض وہ غلط کہتے ہیں تو ان کی غلط گوئی کا وبال ان ہی پر ہے اور اگر وہ سچے ہیں تو جس
 عذاب کی وہ تمہیں وعید بنا رہے ہیں اس کا کچھ حصہ تمہیں پہنچ جائے گا۔ بیشک اللہ اسے ہدایت نہیں دیتا جو حد سے بڑھنے
 والا، بڑا جھوٹا ہو۔

﴿وَقَالَ رَجُلٌ مُؤْمِنٌ مِّنْ آلِ فِرْعَوْنَ: أَوْفِرْعَوْنَ وَالْوَالِدِينَ فِيهِ سَوَاءٌ لِّيَ بَدِيعَتُهُمْ ۖ خَشِيَ اللَّهَ ۚ لَمَّا خُلِبَتْ بِهِ حَمِيمَتُهُ وَقَالَتْ إِنَّكَ لَمُدْمَنٌ ۚ﴾
 الصَّلٰوةُ وَالسَّلَامُ نے اللہ تعالیٰ سے پناہ طلب کی اور اس کے فضل و رحمت پر بھروسہ کیا تو اللہ تعالیٰ نے اس فتنے کو سرد کرنے
 کے لئے حضرت موسیٰ علیہ الصلوٰۃ والسلام کی حمایت میں ایک اجنبی شخص کو کھڑا کر دیا، چنانچہ فرمایا کہ فرعون والوں میں سے
 اپنے ایمان کو چھپانے والے ایک مسلمان مرد نے کہا: کیا تم ایک مرد کو کسی دلیل کے بغیر صرف اس وجہ سے قتل کرنا چاہ
 رہے ہو کہ وہ یوں کہتا ہے ”میرا رب اللہ ہے اور اس کا کوئی شریک نہیں“ حالانکہ اس میں کوئی شک نہیں کہ وہ اس دعوے

پر تمہارے پاس تمہارے حقیقی رب کی طرف سے روشن معجزات لے کر آیا ہے جن کا تم مشاہدہ بھی کر چکے ہو اور ان سے اُن کی صداقت ظاہر اور ان کی نبوت ثابت ہو گئی ہے (اور دلیل موجود ہوتے ہوئے دلیل والے کی مخالفت کرنا اور وہ بھی اتنی کہ انہیں قتل کر دیا جائے کسی صورت بھی درست نہیں) اور اگر بالفرض وہ جھوٹے ہوں تو انہیں قتل کرنے کی ضرورت ہی نہیں کیونکہ ایسے معاملے میں جھوٹ بول کر وہ اس کے وبال سے بچ نہیں سکتے بلکہ (خود ہی) ہلاک ہو جائیں گے اور اگر وہ سچے ہیں تو ایمان نہ لانے کی صورت میں جس عذاب سے تمہیں ڈر رہے ہیں اس میں سے بالفعل کچھ تمہیں پہنچ ہی جائے گا، (تو ایسی صورت میں اگر تم انہیں قتل کر دو گے تو اس سے بڑی بلا اپنے سر لو گے، الغرض، ان کے جھوٹا ہونے کی صورت میں انہیں قتل کرنا فضول ہے اور سچا ہونے کی صورت میں اپنا نقصان ہے) اور ویسے بھی جو حد سے بڑھنے والا ہو اور اتنا بڑا جھوٹا ہو کہ اللہ تعالیٰ پر جھوٹ باندھ دے تو اللہ تعالیٰ اسے ہدایت نہیں دیتا (تو اس اعتبار سے بھی اگر بالفرض وہ جھوٹے ہوئے تو رسوا ہو جائیں گے، لہذا بہر صورت تمہاری بہتری اسی میں ہے کہ انہیں قتل نہ کرو۔) (1)

ال فرعون کے مومن سے مراد کون ہے؟

اس آیت میں ال فرعون کے مومن کا ذکر ہوا، اس کے بارے میں مفسرین کا ایک قول یہ ہے کہ یہ مومن فرعون کا چچا زاد بھائی تھا لیکن وہ حضرت موسیٰ عَلَيْهِ الصَّلَاةُ وَالسَّلَام پر ایمان لا چکا تھا اور اپنے ایمان کو فرعون اور اس کی قوم سے چھپا کر رکھتا تھا کیونکہ اسے اپنی جان کا خطرہ تھا اور یہی وہ شخص تھا جس نے حضرت موسیٰ عَلَيْهِ الصَّلَاةُ وَالسَّلَام کے ساتھ نجات حاصل کی تھی اور ایک قول یہ ہے کہ وہ شخص اسرائیلی تھا وہ اپنے ایمان کو فرعون اور آل فرعون سے مخفی رکھتا تھا۔ امام ابن جریر طبری رَحْمَةُ اللّٰهِ تَعَالٰی عَلَيْهِ نے پہلے قول کو راجح قرار دیا ہے۔ (2)

حضرت ابو بکر صدیق رَضِيَ اللّٰهُ تَعَالٰی عَنْهُ ال فرعون کے مومن سے بہتر ہیں

یہاں ال فرعون کے مومن کا ذکر ہوا، اسی کے ضمن میں حضرت ابو بکر صدیق رَضِيَ اللّٰهُ تَعَالٰی عَنْهُ کی فضیلت ملاحظہ ہو، چنانچہ ایک مرتبہ حضرت علی المرتضیٰ عَلِيٌّ رَضِيَ اللّٰهُ تَعَالٰی عَنْهُ وَجْهَهُ الْكَرِيم نے فرمایا: اے لوگو! مجھے اس شخص کے بارے میں بتاؤ

1..... روح البیان، المؤمن، تحت الآية: ۲۸، ۱۷۶/۸-۱۷۸، خازن، حم المؤمن، تحت الآية: ۲۸، ۷۰/۴-۷۱، مدارك،

غافر، تحت الآية: ۲۸، ص ۱۰۵۷، ابن كثير، غافر، تحت الآية: ۲۸، ۱۲۶/۷-۱۲۸، ملقطاً.

2..... طبری، غافر، تحت الآية: ۲۸، ۵۴/۱۱.

جو لوگوں میں سب سے زیادہ بہادر ہے۔ لوگوں نے عرض کی: اے امیر المؤمنین! آپ (سب سے زیادہ بہادر ہیں)۔ آپ رَضِيَ اللهُ تَعَالَى عَنْهُ نے فرمایا: نہیں (میں ایسا نہیں ہوں)۔ لوگوں نے پوچھا: پھر وہ کون ہے؟ آپ نے فرمایا: حضرت ابو بکر صدیق رَضِيَ اللهُ تَعَالَى عَنْهُ۔ کیونکہ میں نے دیکھا کہ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کو قریش نے پکڑ رکھا تھا۔ ان میں سے ایک دوسرے کو ابھار رہا تھا اور دوسرا کسی اور کو بھڑکا رہا تھا۔ وہ کہہ رہے تھے کہ تم وہی ہو جس نے تمام معبودوں کو ایک بنا دیا ہے۔ اللهُ عَزَّ وَجَلَّ کی قسم! اس وقت ہم میں سے کوئی بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے قریب نہ ہوا مگر حضرت ابو بکر صدیق رَضِيَ اللهُ تَعَالَى عَنْهُ قریب ہوئے۔ وہ ایک کو مارتے، دوسرے سے مقابلہ کرتے اور کہتے: تم برباد ہو جاؤ، کیا تم ایک شخص کو اس لئے قتل کر رہے ہو کہ وہ کہتے ہیں ”میرا رب اللہ تعالیٰ ہے“۔

پھر حضرت علی المرتضیٰ عَزَّمَهُ اللهُ تَعَالَى وَجْهَهُ الْكَرِيمُ نے وہ چادر اٹھائی جو آپ نے زیب تن کر رکھی تھی اور اتاروئے کہ آپ کی داڑھی تر ہوگئی۔ پھر فرمایا: میں تمہیں اللہ تعالیٰ کی قسم دے کر کہتا ہوں، کیا آل فرعون کا مومن بہتر ہے یا حضرت ابو بکر صدیق (رَضِيَ اللهُ تَعَالَى عَنْهُ) قوم فرعون کے مومن سے بہتر ہیں؟ (یقیناً یہی بہتر ہیں کیونکہ) آل فرعون کا مومن اپنے ایمان کو چھپاتا تھا اور حضرت ابو بکر صدیق رَضِيَ اللهُ تَعَالَى عَنْهُ اپنے ایمان کا اعلان کرتے تھے۔^(۱)

يَقَوْمَ لَكُمْ الْمَلِكُ الْيَوْمَ ظَهْرَيْنِ فِي الْأَرْضِ فَسَنُيَنْصُرُنَا مِنْ
بِأْسِ اللَّهِ إِنْ جَاءَنَا قَالِ فِرْعَوْنُ مَا أُرِيكُمْ إِلَّا مَا أَرَى وَمَا
أَهْدِيكُمْ إِلَّا سَبِيلَ الرَّشَادِ ۝ ۳۹

ترجمہ کنزالایمان: اے میری قوم آج بادشاہی تمہاری ہے اس زمین میں غلبہ رکھتے ہو تو اللہ کے عذاب سے ہمیں کون بچائے گا اگر ہم پر آئے فرعون بولا میں تو تمہیں وہی سوچھاتا ہوں جو میری سوچھ ہے اور میں تمہیں وہی بتاتا ہوں جو بھلائی کی راہ ہے۔

①.....مسند البزار، مسند علی بن ابی طالب رضی اللہ عنہ، ومما روی محمد بن عقیل عن علی، ۱۴/۳، الحدیث: ۷۶۱، ملقطاً.

ترجمہ کنزالعرفان: اے میری قوم! زمین میں غلبہ رکھتے ہوئے آج بادشاہی تمہاری ہے تو اللہ کے عذاب سے ہمیں کون بچالے گا اگر ہم پر آئے۔ فرعون بولا میں تو تمہیں وہی سمجھاتا ہوں جو میں خود سمجھتا ہوں اور میں تمہیں وہی بتاتا ہوں جو بھلائی کی راہ ہے۔

﴿يَقُولُ: اے میری قوم!﴾ ال فرعون کے مومن نے اپنی قوم کو سمجھاتے ہوئے کہا: اے میری قوم! آج تمہاری بادشاہی ہے اور بنی اسرائیل پر تمہیں غلبہ حاصل ہے اس لئے اپنے ملک مصر میں تو کوئی ایسا کام نہ کرو جس کی وجہ سے اللہ تعالیٰ کا عذاب آئے اور ملک و قوم تباہ و برباد ہو جائے اور یاد رکھو کہ (انہیں قتل کر دینے کی صورت میں) اگر اللہ تعالیٰ نے ہم پر عذاب نازل کر دیا تو ہمیں اللہ تعالیٰ کے عذاب سے کوئی نہیں بچا سکے گا۔ اس مومن کی نصیحت سن کر فرعون نے کہا: میں تو تمہیں وہی سمجھاتا ہوں جو میں خود سمجھتا ہوں کہ حضرت موسیٰ عَلَيْهِ الصَّلَاةُ وَ السَّلَام کو قتل ہی کر دیا جائے تاکہ یہ معاملہ ہی ختم ہو جائے اور میں اس رائے کے ذریعے تمہیں وہی بتاتا ہوں جو بھلائی کی راہ ہے۔^(۱)

وَقَالَ الَّذِي آمَنَ يَوْمَ يَقُولُ إِنِّي أَخَافُ عَلَيْكُمْ مِثْلَ يَوْمِ الْأَحْرَابِ ۚ

مِثْلَ دَابِّ قَوْمِ نُوحٍ وَعَادٍ وَثَمُودَ وَالَّذِينَ مِنْ بَعْدِهِمْ ۗ وَمَا اللَّهُ

بِيرِيدٍ ظَلِمًا لِلْعِبَادِ ۚ

ترجمہ کنزالایمان: اور وہ ایمان والا بولا اے میری قوم مجھے تم پر اگلے گروہوں کے دن کا سا خوف ہے۔ جیسا دستور گزرانوح کی قوم اور عاد اور ثمود اور ان کے بعد اوروں کا اور اللہ بندوں پر ظلم نہیں چاہتا۔

ترجمہ کنزالعرفان: اور وہ ایمان والا بولا اے میری قوم! مجھے تم پر (گزشتہ) گروہوں کے دن جیسا خوف ہے۔ جیسا نوح کی قوم اور عاد اور ثمود اور ان کے بعد والوں کا طریقہ گزرا ہے اور اللہ بندوں پر ظلم نہیں چاہتا۔

۱..... روح البیان، المؤمن، تحت الآیة: ۲۹، ۱۷۸/۸-۱۷۹.

﴿وَقَالَ الَّذِينَ آمَنُوا: اور وہ ایمان والا بولا۔﴾ اس آیت اور اس کے بعد والی آیت کا خلاصہ یہ ہے کہ جب مردِ مؤمن نے دیکھا کہ نرمی کے ساتھ نصیحت کرنے اور سامنے والے کے خیال کی رعایت کرنے کے باوجود یہ لوگ اپنے ارادے سے باز آتے نظر نہیں آ رہے تو اس نے انہیں سابقہ قوموں پر آنے والے عذاب سے ڈراتے ہوئے کہا: اے میری قوم! تم جو حضرت موسیٰ عَلَيْهِ الصَّلَاةُ وَ السَّلَام کو جھٹلا رہے ہو اور انہیں شہید کرنے کا ارادہ کئے بیٹھے ہو، اس وجہ سے مجھے خوف ہے کہ تم پر بھی وہی دن نہ آجائے جو سابقہ قوموں میں سے ان لوگوں پر آیا جنہوں نے اپنے رسولوں عَلَيْهِم الصَّلَاةُ وَ السَّلَام کو جھٹلایا تھا جیسا کہ حضرت نوح عَلَيْهِ الصَّلَاةُ وَ السَّلَام کی قوم، عاد اور ثمود اور ان کے بعد والوں کے بارے میں اللہ تعالیٰ کا دستور گزرا ہے کہ وہ لوگ انبیاء کرام عَلَيْهِم الصَّلَاةُ وَ السَّلَام کو جھٹلاتے رہے اور ان میں سے ہر ایک کو اللہ تعالیٰ کے عذاب نے ہلاک کر دیا اور اللہ تعالیٰ کی شان یہ ہے کہ وہ اپنے بندوں پر ظلم نہیں چاہتا اور گناہ کے بغیر ان پر عذاب نہیں فرماتا اور ان پر حجت قائم کئے بغیر ان کو ہلاک نہیں کرتا (اور جب تم حرکتیں ہی عذاب پانے والی کرو گے تو ضرور تمہیں ان کی سزا ملے گی)۔^(۱)

وَيَقَوْمِ اِنِّيْٓ اَخَافُ عَلَيْكُمْ يَوْمَ الشَّادِ ۙ ﴿۳۲﴾ يَوْمَ تَوَلَّوْنَ
مُدْبِرِيْنَ ۚ مَا لَكُمْ مِّنْ اللّٰهِ مِنْ عَاصِمٍ ۚ وَمَنْ يُضِلِلِ اللّٰهُ
فَمَا لَهُ مِنْ هَادٍ ﴿۳۳﴾

ترجمہ کنزالایمان: اور اے میری قوم میں تم پر اس دن سے ڈرتا ہوں جس دن پکار مچے گی۔ جس دن پیٹھ دے کر بھاگو گے اللہ سے تمہیں کوئی بچانے والا نہیں اور جسے اللہ گمراہ کرے اس کا کوئی راہ دکھانے والا نہیں۔

ترجمہ کنزالعرفان: اور اے میری قوم! میں تم پر پکارے جانے کے دن کا خوف کرتا ہوں۔ جس دن تم پیٹھ دے کر

①.....روح البیان، المؤمن، تحت الآیة: ۳۰-۳۱، ۱۷۹/۸-۱۸۰، حازن، حم المؤمن، تحت الآیة: ۳۰-۳۱، ۷۱/۴، مدارك، غافر، تحت الآیة: ۳۰-۳۱، ص ۱۰۵۸، ملقطاً.

بھاگو گے۔ اللہ سے تمہیں کوئی بچانے والا نہیں ہے اور جسے اللہ گمراہ کرے اسے کوئی راہ دکھانے والا نہیں۔

﴿وَلِیَقُولُمْ: اور اے میری قوم!﴾ اس سے پہلی آیات میں ذکر ہوا کہ مردِ مؤمن نے لوگوں کو دنیا کے عذاب سے ڈرایا اور اب یہاں سے یہ بیان کیا جا رہا ہے کہ اس مؤمن نے دنیا کے عذاب کے بعد آخرت کے عذاب سے ڈرایا، چنانچہ اس آیت اور اس کے بعد والی آیت کا خلاصہ یہ ہے کہ مردِ مؤمن نے کہا: اے میری قوم! میں تم پر اس دن کے عذاب کا خوف کرتا ہوں جس دن ہر طرف پکار مچی ہوئی ہوگی اور اس دن تم پیٹھ پھیر کر بھاگو گے اور اس دن اللہ تعالیٰ کے عذاب سے تمہیں بچانے والا اور تمہاری حفاظت کرنے والا کوئی نہیں ہوگا اور (جو باتیں میں نے تمہارے سامنے کی ہیں ان کا تقاضا یہ ہے کہ تم اپنے ارادے سے باز آ جاؤ اور حضرت موسیٰ علیہ الصلوٰۃ والسلام پر ایمان لے آؤ، میں نے تمہیں ہر طریقے سے نصیحت کر دی ہے، اس کے بعد بھی اگر تم ہدایت حاصل نہیں کرتے تو تمہاری قسمت کیونکہ) جسے اللہ تعالیٰ گمراہ کر دے تو اسے نجات کی راہ دکھانے والا کوئی نہیں۔^(۱)

قیامت کے دن کو پکار کا دن کہنے کی وجہ

قیامت کے دن کو یَوْمُ السَّنَادِ یعنی پکار کا دن اس لئے کہا جاتا ہے کہ اس روز طرح طرح کی پکاریں مچی ہوں گی، جیسے ہر شخص اپنے گروہ کے سردار کے ساتھ اور ہر جماعت اپنے امام کے ساتھ بلائی جائے گی، جنتی دوزخیوں کو اور دوزخی جنتیوں کو پکاریں گے، سعادت اور شقاوت کی ندائیں کی جائیں گی کہ فلاں سعادت مند ہوا اب کبھی بد بخت نہ ہوگا اور فلاں بد بخت ہو گیا اب کبھی سعادت مند نہ ہوگا اور جس وقت موت ذبح کی جائے گی اس وقت ندا کی جائے گی کہ اے جنت والو! اب تمہیں یہاں ہمیشہ رہنا ہے اور تمہیں موت نہیں آئے گی اور اے جہنم والو! اب تمہیں یہاں ہمیشہ رہنا ہے اور تمہیں موت نہیں آئے گی۔^(۲)

①.....مدارک، غافر، تحت الآیة: ۳۲-۳۳، ص ۱۰۵۸، روح البیان، المؤمن، تحت الآیة: ۳۲-۳۳، ۱۸۰/۸، ۱۸۱-، ملتنقطاً.

②.....بخازن، المؤمن، تحت الآیة: ۳۲، ۷۱/۴.

وَلَقَدْ جَاءَكُمْ يُوسُفُ مِنْ قَبْلِ بِالْبَيِّنَاتِ فَمَا زِلْتُمْ فِي شَكٍّ مِمَّا
جَاءَكُمْ بِهِ ۚ حَتَّىٰ إِذَا هَلَكَ قُلْتُمْ لَنْ يَبْعَثَ اللَّهُ مِنْ بَعْدِهِ رَسُولًا ۚ
كَذَلِكَ يُضِلُّ اللَّهُ مَنِ هُوَ مُسْرِفٌ مُّرْتَابٌ ﴿۲۳﴾

توجہ کنز الایمان: اور بیشک اس سے پہلے تمہارے پاس یوسف روشن نشانیاں لے کر آئے تو تم ان کے لائے ہوئے سے شک ہی میں رہے یہاں تک کہ جب انہوں نے انتقال فرمایا تم بولے ہرگز اب اللہ کوئی رسول نہ بھیجے گا اللہ یونہی گمراہ کرتا ہے اسے جو حد سے بڑھنے والا شک لانے والا ہے۔

توجہ کنز العرفان: اور بیشک اس سے پہلے تمہارے پاس یوسف روشن نشانیاں لے کر آئے تو تم ان کے لائے ہوئے پر شک ہی میں رہے یہاں تک کہ جب انہوں نے انتقال فرمایا تو تم نے کہا: اب اللہ ہرگز کوئی رسول نہ بھیجے گا، اللہ یونہی اسے گمراہ کرتا ہے جو حد سے بڑھنے والا شک کرنے والا ہو۔

﴿وَلَقَدْ جَاءَكُمْ يُوسُفُ مِنْ قَبْلِ بِالْبَيِّنَاتِ﴾ اور بیشک اس سے پہلے تمہارے پاس یوسف روشن نشانیاں لے کر آئے۔ ﴿اس آیت میں خطاب اگرچہ فرعون اور اس کی قوم سے ہے لیکن مراد ان کے آباؤ اجداد ہیں (کیونکہ حضرت یوسف علیہ الصلوٰۃ والسلام فرعون اور اس کی قوم کے پاس رسول بن کر تشریف نہیں لائے تھے بلکہ ان کے آباؤ اجداد کے پاس آئے تھے، چنانچہ اس آیت کا خلاصہ یہ ہے کہ اے مصر والو! بیشک حضرت موسیٰ علیہ الصلوٰۃ والسلام سے پہلے تمہارے آباؤ اجداد کے پاس حضرت یوسف علیہ الصلوٰۃ والسلام روشن نشانیاں لے کر آئے تو وہ ان کے لائے ہوئے حق دین سے شک ہی میں رہے یہاں تک کہ جب انہوں نے انتقال فرمایا تو تمہارے آباؤ اجداد نے کہا: اب اللہ تعالیٰ ہرگز کوئی رسول نہ بھیجے گا۔ یہ بے دلیل بات تمہارے پہلے لوگوں نے خود گڑھی تا کہ وہ حضرت یوسف علیہ الصلوٰۃ والسلام کے بعد آنے والے انبیاء کرام علیہم الصلوٰۃ والسلام کی تکذیب کریں اور انہیں جھٹلائیں، تو وہ کفر پر قائم رہے، حضرت یوسف علیہ الصلوٰۃ والسلام

کی نبوت میں شک کرتے رہے اور بعد والوں کی نبوت کے انکار کے لئے انہوں نے یہ منسوبہ بنا لیا کہ اب اللہ تعالیٰ کوئی رسول ہی نہ بھیجے گا۔ یاد رکھو کہ جس طرح تمہارے آباؤ اجداد گمراہ ہوئے، اسی طرح اللہ تعالیٰ ہر اس شخص کو گمراہ کرتا ہے جو حد سے بڑھنے والا اور ان چیزوں میں شک کرنے والا ہو جن پر روشن دلیلیں شاہد ہیں۔^(۱)

الَّذِينَ يُجَادِلُونَ فِي آيَاتِ اللَّهِ بِغَيْرِ سُلْطَانٍ أَتَاهُمْ كَبِيرَ مَقْتًا عِنْدَ اللَّهِ
وَعِنْدَ الَّذِينَ آمَنُوا كَذَلِكَ يَطْبَعُ اللَّهُ عَلَى كُلِّ قَلْبٍ مُتَكَبِّرٍ جَبَّارٍ ۝۳۵

ترجمہ کنزالایمان: وہ جو اللہ کی آیتوں میں جھگڑا کرتے ہیں بے کسی سند کے کہ انہیں ملی ہو کس قدر سخت بیزاری کی بات ہے اللہ کے نزدیک اور ایمان والوں کے نزدیک اللہ یوں ہی مہر کر دیتا ہے متکبر سرکش کے سارے دل پر۔

ترجمہ کنزالعرفان: وہ جو اللہ کی آیتوں میں بغیر کسی ایسی دلیل کے جھگڑا کرتے ہیں جو انہیں ملی ہو، یہ بات اللہ کے نزدیک اور ایمان لانے والوں کے نزدیک کس قدر سخت بیزاری کی ہے۔ اللہ ہر متکبر سرکش کے دل پر اسی طرح مہر لگا دیتا ہے۔

﴿الَّذِينَ يُجَادِلُونَ فِي آيَاتِ اللَّهِ بِغَيْرِ سُلْطَانٍ﴾: وہ جو اللہ کی آیتوں میں بغیر کسی ایسی دلیل کے جھگڑا کرتے ہیں۔ یعنی حد سے بڑھنے والے اور شک کرنے والے وہ لوگ ہیں جو اللہ تعالیٰ کی آیتوں کو جھٹلا کر اور ان پر اعتراضات کر کے جھگڑا کرتے ہیں اور ان کا یہ جھگڑا کسی ایسی دلیل کے ساتھ نہیں ہوتا جو انہیں اللہ تعالیٰ کی طرف سے ملی ہو بلکہ محض آباؤ اجداد کی اندھی تقلید اور جاہلانہ شبہات کی بنا پر ہوتا ہے اور یہ جھگڑا اللہ تعالیٰ کے نزدیک اور ایمان لانے والوں کے نزدیک انتہائی سخت بیزاری کی بات ہے اور جس طرح ان جھگڑا کرنے والوں کے دلوں پر مہر لگا دی اسی طرح اللہ تعالیٰ ہر متکبر سرکش کے دل پر مہر لگا دیتا ہے کہ اس میں ہدایت قبول کرنے کا کوئی محل باقی نہیں رہتا۔^(۲)

۱.....خازن، حم المؤمن، تحت الآية: ۳۴، ۷۲/۴، روح البیان، المؤمن، تحت الآية: ۳۴، ۱۸۱/۸، جلالین، غافر، تحت الآية: ۳۴، ص ۳۹۳، ملقطاً.

۲.....خازن، حم المؤمن، تحت الآية: ۳۵، ۷۲/۴، تفسیر کبیر، المؤمن، تحت الآية: ۳۵، ۵۱۳/۹-۵۱۴، روح البیان، المؤمن، تحت الآية: ۳۵، ۱۸۱/۸-۱۸۲، ملقطاً.

وَقَالَ فِرْعَوْنُ لِيَهَامُنُ ابْنِ بِنِي صَرَ حَالَعِيٍّ أَبْلَغُ الْأَسْبَابِ ۙ
 أَسْبَابَ السَّمَوَاتِ فَأَطَدِعْ إِلَىٰ إِلَهِ مُوسَىٰ وَإِنِّي لَا أَظُنُّهُ كَاذِبًا ۙ
 وَكَذَلِكَ زُيِّنَ لِفِرْعَوْنَ سُوءُ عَمَلِهِ وَصُدَّ عَنِ السَّبِيلِ ۙ وَمَا كَيْدُ
 فِرْعَوْنَ إِلَّا فِي تَبَابٍ ۙ

توجہ کنز الایمان: اور فرعون بولا اے ہامان میرے لیے اونچا محل بنا شاید میں پہنچ جاؤں راستوں تک۔ کاہے کے راستے آسمانوں کے تو موسیٰ کے خدا کو جھانک کر دیکھوں اور بیشک میرے گمان میں تو وہ جھوٹا ہے اور یونہی فرعون کی نگاہ میں اس کا برا کام بھلا کر دکھایا گیا اور وہ راستے سے روکا گیا اور فرعون کا داؤ ہلاک ہونے ہی کو تھا۔

توجہ کنز العرفان: اور فرعون نے کہا: اے ہامان! میرے لیے اونچا محل بنا شاید میں راستوں تک پہنچ جاؤں۔ آسمان کے راستوں تک تو موسیٰ کے خدا کو جھانک کر دیکھوں اور بیشک میرے گمان میں تو وہ جھوٹا ہے اور یونہی فرعون کی نگاہ میں اس کا برا کام خوبصورت بنا دیا گیا اور وہ راستے سے روکا گیا اور فرعون کا داؤ ہلاکت میں ہی تھا۔

﴿وَقَالَ فِرْعَوْنُ﴾ اور فرعون نے کہا: ﴿اس آیت اور اس کے بعد والی آیت کا خلاصہ یہ ہے کہ فرعون نے جب دیکھا کہ یہ شخص تو ایسی گفتگو کر رہا ہے جس کی وجہ سے لوگوں کے دل اس کی طرف مائل ہو رہے ہیں اور لوگ اس کی بات کو درست سمجھ رہے ہیں تو اس نے موضوع ہی تبدیل کر دیا اور لوگوں کو مطمئن کرنے کیلئے مکاری اور چال بازی کے طور پر اپنے وزیر ہامان کو کہنے لگا کہ میرے لیے آسمان کے راستوں تک ایک اونچا محل بناؤ، میں اس پر چڑھ کر دیکھوں گا، شاید میں آسمان پر جانے والے راستوں تک پہنچ جاؤں اور وہاں جا کر حضرت موسیٰ عَلَيْهِ الصَّلَاةُ وَالسَّلَام کے خدا کو جھانک کر دیکھوں، میرے گمان کے مطابق میرے علاوہ کسی اور خدا کے وجود کا دعویٰ کرنے میں موسیٰ عَلَيْهِ الصَّلَاةُ وَالسَّلَام جھوٹے ہیں۔ یہ بات بھی فرعون نے اپنی قوم کو فریب دینے کے لئے کہی کیونکہ وہ جانتا تھا کہ برحق معبود صرف اللہ تعالیٰ ہے اور فرعون اپنے آپ

کو فریب کاری کے لئے معبود ڈھہرا رہا ہے۔ اللہ تعالیٰ ارشاد فرماتا ہے کہ اسی طرح فرعون کی نگاہ میں اس کا برا کام یعنی اللہ تعالیٰ کے ساتھ شرک کرنا اور اس کے رسول کو جھٹلانا خوش نما بنا دیا گیا اور شیطانوں نے وسوسے ڈال کر اس کی برائیاں اس کی نظر میں بھلی کر دکھائیں اور وہ ہدایت کے راستے سے روک دیا گیا اور حضرت موسیٰ علیہ الصلوٰۃ والسلام کی نشانیوں کے مقابلے میں فرعون کے مکر و فریب نقصان اور ہلاکت کا شکار ہوئے اور وہ اپنے کسی داؤ میں کامیاب نہ ہو سکا۔^(۱)

نوٹ: ہامان کو محل بنانے کا حکم دینے والا واقعہ سورہ قصص کی آیت نمبر 38 میں بھی گزر چکا ہے۔

وَقَالَ الَّذِينَ آمَنُوا لَقَدْ أَخَذْنَا مِيثَاقَ بَنِي إِسْرَائِيلَ قَالُوا لَا سُبْحَانَكَ رَبَّنَا رَبُّكَ عَالِمُ السَّمَاوَاتِ وَالْأَرْضِ أَتَّخِذُونَ آلِهَةً دُونَ اللَّهِ وَإِنَّمَا اتَّخَذْتُم مِّن دُونِهِ ذَلِيلًا لَّئِن لَّمْ يَلْعَنُوا لَإِنَّهُمْ لَكَاذِبِينَ لَمَّا جَاءَهُمُ الْبُرْجَانُ وَالْحَمِيمُ فَسَوَّاهُمْ وَوَجَّهْنَا بَنِي إِسْرَائِيلَ فِي الْغَمِّ لَدُنَّا لَئِذَا دَخَلُوا الْأَرْضَ الْمُقَدَّسَةَ الَّتِي كُنَّا نَمُرُّهَا إِذْ يَتَذَكَّرُ فِيهَا لِقَوْمٍ يُسَاءَلُونَ فَآخَرُوا آلِهَةً مِّن دُونِ اللَّهِ وَإِنَّمَا هِيَ ذُلُومُ بَنِي إِسْرَائِيلَ فَكَذَّبُوا حَتَّى جَاءَهُمُ الْعَذَابُ الَّذِي لَمْ يَرْجَوْنَ وَكَانُوا مُدْبِرِينَ لِّدُونِ اللَّهِ

ترجمہ کنزالایمان: اور وہ ایمان والا بولا اے میری قوم میرے پیچھے چلو میں تمہیں بھلائی کی راہ بتاؤں۔

ترجمہ کنزالعرفان: اور ایمان والے نے کہا: اے میری قوم! میرے پیچھے چلو میں تمہیں بھلائی کی راہ بتاؤں۔

﴿وَقَالَ الَّذِينَ آمَنُوا﴾ اور ایمان والے نے کہا۔ ﴿جب مردِ مومن نے دیکھا کہ فرعون کوئی معقول جواب نہیں دے سکا تو اس نے دوبارہ اپنی قوم سے کہا: اے میری قوم! تم فرعون کی بجائے میری پیروی کرو میں تمہیں بھلائی اور نجات کا راستہ دکھاؤں گا۔

اولیاء کی پیروی میں بھی ہدایت ہے

اس میں اشارہ ہے کہ فرعون اور اس کی قوم جس راستہ پر چل رہی ہے وہ گمراہی کا راستہ ہے اور یہ بھی اشارہ ہے کہ ہدایت انبیاء کرام علیہم الصلوٰۃ والسلام اور اولیاء عظام ذمۃ اللہ تعالیٰ علیہم کی پیروی میں رکھی گئی ہے اور جس طرح نبی علیہ السلام اپنے امتی کو ہدایت کا راستہ دکھاتے ہیں اسی طرح نبی علیہ السلام کے تابع رہتے ہوئے اولیاء و صالحین بھی ہدایت کا راستہ دکھاتے ہیں۔^(۲)

①.....خازن، حم المؤمن، تحت الآیة: ۳۶-۳۷، ۷۲/۴، جلالین، غافر، تحت الآیة: ۳۶-۳۷، ص ۳۹۳، ملتقطاً.

②.....روح البیان، المؤمن، تحت الآیة: ۳۸، ۱۸۵/۸.

يَقَوْمِ إِنَّمَا هِيَ الْحَيَاةُ الدُّنْيَا مَتَاعٌ وَإِنَّ الْأَخْرَجَةَ هِيَ دَارُ الْقَرَارِ ۝۳۹

ترجمہ کنزالایمان: اے میری قوم یہ دنیا کا جینا تو کچھ برتنا ہی ہے اور بیشک وہ کچھلا ہمیشہ رہنے کا گھر ہے۔

ترجمہ کنزالعرفان: اے میری قوم! یہ دنیا کی زندگی تو تھوڑا سا سامان ہی ہے اور بیشک آخرت ہمیشہ رہنے کا گھر ہے۔

﴿يَقَوْمِ: اے میری قوم۔﴾ مرد مومن نے اپنی قوم کو نصیحت کرتے ہوئے کہا: اے میری قوم! یہ دنیا کی زندگی تھوڑی مدت تک کے لئے صرف ایک ناپائیدار نفع ہے جس کو بقا نہیں اور یہ ایک دن ضرور فنا ہو جائے گا جبکہ آخرت کی زندگی باقی اور ہمیشہ رہنے والی ہے اور یہ فانی زندگی سے بہتر ہے۔^(۱)

تاجدار رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ كَا زَهْدٍ

اس آیت سے معلوم ہوا کہ سابقہ امتوں کے عقل مند حضرات کے نزدیک بھی دنیا ہمیشہ مذموم ہی رہی اور وہ لوگ دنیا کے پیچھے بھاگنے، اس کا مال و متاع جمع کرنے اور اس سے محبت رکھنے سے بچتے رہے اور لوگوں کو اس کی ترغیب بھی دیتے رہے۔ ہمارے آقا صَلَّى اللَّهُ تَعَالَى عَلَيْهِ وَآلِهِ وَسَلَّمَ نے بھی اپنے عمل مبارک سے اور اپنی روشن تعلیمات کے ذریعے ہمیں دنیا سے بے رغبت اور آخرت کی طرف راغب رہنے کی ترغیب اور تعلیم دی ہے اور آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے کوششیں کے شہنشاہ اور دو عالم کے تاجدار ہوتے ہوئے ایسی زاہدانہ اور سادہ زندگی بسر فرمائی کہ تاریخ نبوت میں اس کی مثال نہیں مل سکتی، خوراک، پوشاک، مکان، سامان اور رہن سہن الغرض مبارک زندگی کے ہر گوشہ میں آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا زہد اور دنیا سے بے رغبتی کا عالم اس درجہ نمایاں تھا کہ اسے دیکھ کر یہی کہا جاسکتا ہے کہ دنیا کی نعمتیں اور لذتیں آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی نگاہِ نبوت میں ایک مچھر کے پر سے بھی زیادہ ذلیل اور حقیر تھیں، چنانچہ

حضرت عبد اللہ بن مسعود رَضِيَ اللَّهُ تَعَالَى عَنْهُ فرماتے ہیں: رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ ایک چٹائی پر سو گئے، جب آپ بیدار ہوئے تو جسمِ اقدس پر چٹائی کے نشانات تھے۔ ہم نے عرض کی اگر ہم آپ کے لیے ایک بستر

1..... بخازن، حم المؤمن، تحت الآية: ۳۹، ۷۲/۴.

بنادیں۔ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: مجھے دنیا سے کیا لینا ہے میں دنیا میں صرف ایک سواری کی طرح ہوں جو کسی درخت کے نیچے سائے کو طلب کرے پھر اس درخت کے سائے کو چھوڑ کر روانہ ہو جائے۔^(۱)

حضرت عمر و بن عاص رَضِيَ اللہُ تَعَالٰی عَنْہُ نے منبر پر فرمایا: اللہ کی قسم! میں نے تم لوگوں سے زیادہ کسی کو اس چیز میں رغبت کرتے نہیں دیکھا جس چیز سے سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم دور رہتے تھے۔ تم لوگ دنیا میں رغبت رکھتے ہو جبکہ نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم دنیا میں رغبت نہ رکھتے تھے۔ اللہ کی قسم! آپ پر تین دن بھی نہ گزرتے کہ آپ کی آمدنی سے قرض زیادہ ہوتا۔^(۲)

حضرت انس رَضِيَ اللہُ تَعَالٰی عَنْہُ فرماتے ہیں: تاجدارِ رسالت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اے میرے بیٹے! موت کا ذکر کثرت سے کیا کرو کیونکہ جب تم کثرت سے موت کو یاد کرو گے تو تمہیں دنیا میں رغبت نہ رہے گی اور تم آخرت میں رغبت رکھنے لگو گے، بے شک آخرت ہمیشہ رہنے کا گھر ہے اور دنیا اس کے لئے دھوکے کی جگہ ہے جو اس سے دھوکہ کھا جائے۔“^(۳)

حضرت عبد اللہ بن مسور ہاشمی رَضِيَ اللہُ تَعَالٰی عَنْہُ سے روایت ہے، رسول کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اس آدمی پر انتہائی تعجب ہے جو آخرت کے گھر کی تصدیق تو کرتا ہے لیکن کوشش دھوکے والے گھر (یعنی دنیا) کے لئے کرتا ہے۔“^(۴)

اللہ تعالیٰ ہمیں دنیا سے زیادہ اپنی آخرت سنوارنے اور اپنی آخرت کو بہتر سے بہتر بنانے کے لئے خوب کوشش کرنے کی توفیق عطا فرمائے، آمین۔

مَنْ عَمِلَ سَيِّئَةً فَلَا يُجْزَىٰ إِلَّا مِثْلَهَا ۚ وَمَنْ عَمِلَ صَالِحًا مِّنْ دُونِ ذَٰلِكَ فَهُوَ مَوْجُوْدٌ فَاُولَٰئِكَ يَدْخُلُوْنَ الْجَنَّةَ يَدْخُلُوْنَ

①..... ابن ماجہ، کتاب الزہد، باب مثل الدنيا، ۴/۲۶، الحدیث: ۴۱۰۹.

②..... مستدرک، کتاب الرقاق، اربع اذا كان فيك... الخ، ۵/۴۴۸، الحدیث: ۷۹۵۱.

③..... جامع الاحادیث، مسند انس بن مالک رضی اللہ عنہ، ۱۸/۴۸۲، الحدیث: ۱۳۰۳۷.

④..... مسند شہاب، یا عجبا کل العجب... الخ، ۱/۳۴۷، الحدیث: ۵۹۵.

فِيهَا بَغِيرُ حَسَابٍ ۲۰

تَرْجِمَةُ كُنْزِ الْإِيمَانِ: جو بُرَا کام کرے تو اسے بدلہ نہ ملے گا مگر اتنا ہی اور جو اچھا کام کرے مرد خواہ عورت اور ہو مسلمان تو وہ جنت میں داخل کئے جائیں گے وہاں بے گنتی رزق پائیں گے۔

تَرْجِمَةُ كُنْزِ الْعِرْفَانِ: جو بُرَا کام کرے تو اسے بدلہ نہ ملے گا مگر اتنا ہی اور جو اچھا کام کرے مرد ہو خواہ عورت اور وہ ہو مسلمان تو وہ جنت میں داخل کیے جائیں گے وہاں بے حساب رزق پائیں گے۔

﴿مَنْ عَمِلَ سَيِّئَةً﴾ جو بُرَا کام کرے۔ ﴿يَهَيَأْ مِنْهُ﴾ یہ بتایا جا رہا ہے کہ مردِ مومن نے اپنی قوم کو نیک اور برے اعمال اور ان کے انجام کے بارے میں بتایا، چنانچہ مردِ مومن نے کہا: جو دنیا میں بُرَا کام کرے تو اسے اس برے کام کے حساب سے آخرت میں بدلہ ملے گا اور مردِ عورت میں سے جو دنیا میں اللہ تعالیٰ کی رضا والا اچھا کام کرے اور اس کے ساتھ ساتھ وہ مسلمان بھی ہو کیونکہ اعمال کی مقبولیت ایمان پر موقوف ہے، تو انہیں جنت میں داخل کیا جائے گا جہاں وہ بے حساب رزق پائیں گے اور نیک عمل کے مقابلے میں زیادہ ثواب عطا کرنا اللہ تعالیٰ کا عظیم فضل ہے۔^(۱)

جنت میں بے حساب رزق ملے گا

اس آیت سے معلوم ہوا کہ اہل جنت کو جنت میں بے حساب رزق ملے گا، اسی مناسبت سے یہاں جنتی نعمتوں سے متعلق ایک حدیث پاک ملاحظہ ہو، چنانچہ ترمذی شریف میں ہے، حضرت سعید بن مسیب رَضِيَ اللهُ تَعَالَى عَنْهُ کی حضرت ابو ہریرہ رَضِيَ اللهُ تَعَالَى عَنْهُ سے ملاقات ہوئی تو حضرت ابو ہریرہ رَضِيَ اللهُ تَعَالَى عَنْهُ نے فرمایا: میں اللہ تعالیٰ سے سوال کرتا ہوں کہ وہ مجھے اور آپ کو جنت کے بازار میں اکٹھا کر دے۔ حضرت سعید رَضِيَ اللهُ تَعَالَى عَنْهُ نے (حیران ہو کر) کہا: کیا جنت میں بازار بھی ہوگا؟ حضرت ابو ہریرہ رَضِيَ اللهُ تَعَالَى عَنْهُ نے فرمایا: ہاں! مجھے رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے خبر دی ہے کہ جنت والے جب جنت میں داخل ہوں گے تو جنت کے درجات میں اپنے اعمال کے مطابق داخل ہوں گے، پھر انہیں دنیا کے دنوں کے حساب سے ایک ہفتہ میں اجازت دی جائے گی تو وہ اپنے رب کی زیارت

①.....بخاری، حم المؤمن، تحت الآية: ۴۰، ۷۲/۴-۷۳، روح البیان، المؤمن، تحت الآية: ۴۰، ۱۸۶/۸، ملتقطاً.

کریں گے اور ان کے سامنے اللہ تعالیٰ کا عرش ظاہر ہوگا اور اللہ تعالیٰ ان پر جنت کے باغوں میں سے ایک باغ میں تجلی فرمائے گا تو ان کے لیے نور کے منبر، موتیوں کے منبر، یا قوت اور زبرد کے منبر، سونے اور چاندی کے منبر رکھے جائیں گے، ان میں سے ادنیٰ درجے والے جنتی حالانکہ ان میں ادنیٰ کوئی نہیں، مشک اور کافور کے ٹیلے پر ہوں گے اور وہ یہ تصور نہ کریں گے کہ کرسیوں والے ان سے اعلیٰ جگہ میں ہیں۔ حضرت ابو ہریرہ رضی اللہ تعالیٰ عنہ فرماتے ہیں: میں نے عرض کی: یا رسول اللہ! صلی اللہ تعالیٰ علیہ وآلہ وسلم، کیا ہم اپنے رب کو دیکھیں گے؟ ارشاد فرمایا: ”ہاں! کیا تم سورج کو اور چودھویں رات میں چاند کو دیکھنے میں شک کرتے ہو؟ ہم نے عرض کی: نہیں۔ ارشاد فرمایا: ”ایسے ہی تم اپنے رب عزوجل کو دیکھنے میں شک نہ کرو گے، اس مجلس میں ہر ایک کے سامنے اللہ تعالیٰ بے حجاب موجود ہوگا حتیٰ کہ ان میں سے ایک شخص سے ارشاد فرمائے گا: اے فلاں کے بیٹے فلاں! کیا تجھے وہ دن یاد ہے جب تو نے ایسا کہا تھا؟ اللہ تعالیٰ اسے اس کی بعض دُنیوی بد عہدیاں یاد دلانے کا تو وہ بندہ عرض کرے گا: اے اللہ! عزوجل، کیا تو نے مجھے بخش نہیں دیا؟ اللہ تعالیٰ ارشاد فرمائے گا: ہاں! تو میری وسیع رحمت کی وجہ سے ہی تو اپنے اس درجہ میں پہنچا۔ وہ اسی حالت میں ہوں گے کہ ان کے اوپر بادل چھا جائے گا اور ان پر ایسی خوشبو برسائے گا کہ اس جیسی خوشبو کبھی کسی چیز میں نہ پائی ہوگی، اور ہمارا رب عزوجل ارشاد فرمائے گا: اس انعام و اکرام کی طرف جاؤ جو میں نے تمہارے لیے تیار کیا ہوا ہے اور اس میں سے جو چاہو لے لو۔ تب ہم اس بازار میں پہنچیں گے جسے فرشتوں نے گھیرا ہوگا، اس میں وہ چیزیں ہوں گی جن کی مثل نہ آنکھوں نے دیکھی، نہ کانوں نے سنی اور نہ دلوں پر ان کا خیال گزرا۔ تب ہم جو چاہیں گے وہ ہمیں دیدیا جائے گا، وہاں نہ تو خرید ہوگی نہ فروخت اور اس بازار میں جنتی ایک دوسرے سے ملیں گے اور بلند درجے والا خود آئے گا اور اپنے سے نیچے درجے والے سے ملے گا حالانکہ ان میں نیچا کوئی نہیں تو اس پر جو لباس یہ دیکھے گا وہ اسے پسند آئے گا، ابھی اس کی آخری بات ختم نہ ہوگی کہ اسے اپنے اوپر موجود لباس اس سے اچھا محسوس ہوگا، یہ اس لیے ہوگا کہ جنت میں کوئی غمگین نہ ہو، پھر ہم اپنے گھروں کی طرف لوٹیں گے تو ہم سے ہماری بیویاں ملیں گی اور کہیں گی: مرحبا، خوش آمدید! جس وقت آپ یہاں سے گئے تھے اس وقت کے مقابلے میں اب آپ کا حسن و جمال بہت زیادہ ہے۔ تب ہم کہیں گے: آج ہمیں اپنے رب تعالیٰ کے دربار میں بیٹھنا نصیب ہوا تھا، (خدائے) جبار کے حضور ہمیں ہم نشینی نصیب ہوئی، ہمارا حق یہ ہی تھا کہ ہم ایسے لوٹیں جیسے اب لوٹے ہیں۔ (1)

1.....ترمذی، کتاب صفة الجنة، باب ما جاء فی سوق الجنة، ۲۴/۶، الحدیث: ۲۵۵۸.

اللہ تعالیٰ اپنے حبیب صلی اللہ تعالیٰ علیہ وآلہ وسلم کے صدقے ہمیں بھی جنت میں داخلہ نصیب فرمائے، امین۔

وَيَقَوْمٍ مَّا إِلَىٰ أَدْعُوكُمْ إِلَى النَّجْوَةِ وَتَدْعُونَنِي إِلَى النَّاسِ ۖ تَدْعُونَنِي
لَا كُفْرًا بِاللَّهِ وَأُشْرِكَ بِهِ مَا لَيْسَ لِي بِهِ عِلْمٌ ۚ وَأَنَا أَدْعُوكُمْ
إِلَى الْعَزِيزِ الْعَقَّارِ ۖ لَا جَرَمَ أَنَّمَا تَدْعُونَنِي إِلَيْهِ لَيْسَ لَهُ دَعْوَةٌ
فِي الدُّنْيَا وَلَا فِي الْآخِرَةِ وَأَنْ مَرَدَّنَا إِلَى اللَّهِ وَأَنَّ السُّرِفِينَ
هُمُ أَصْحَابُ النَّاسِ ۖ ۴۳

توجہ کنز الایمان: اور اے میری قوم مجھے کیا ہوا میں تمہیں بلاتا ہوں نجات کی طرف اور تم مجھے بلا تے ہو دوزخ کی طرف۔
مجھے اس طرف بلا تے ہو کہ اللہ کا انکار کرو اور ایسے کو اس کا شریک کرو جو میرے علم میں نہیں اور میں تمہیں اس عزت
والے بہت بخشنے والے کی طرف بلاتا ہوں۔ آپ ہی ثابت ہوا کہ جس کی طرف مجھے بلا تے ہو اسے بلانا کہیں کام کا
نہیں دنیا میں نہ آخرت میں اور یہ ہمارا پھرنا اللہ کی طرف ہے اور یہ کہ حد سے گزرنے والے ہی دوزخی ہیں۔

توجہ کنز العرفان: اور اے میری قوم مجھے کیا ہوا میں تمہیں نجات کی طرف بلاتا ہوں اور تم مجھے دوزخ کی طرف بلا رہے
ہو۔ تم مجھے اس طرف بلا تے ہو کہ میں اللہ کا انکار کرو اور ایسے کو اس کا شریک کرو جو میرے علم میں نہیں، اور میں
تمہیں عزت والے بہت بخشنے والے کی طرف بلاتا ہوں۔ آپ ہی ثابت ہوا کہ جس کی طرف تم مجھے بلا رہے ہو
اس کو بلانا کہیں کام کا نہیں، دنیا میں، نہ آخرت میں اور یہ ہمارا پھرنا اللہ کی طرف ہے اور یہ کہ حد سے گزرنے والے ہی
دوزخی ہیں۔

﴿وَيَقَوْمٍ: اور اے میری قوم﴾ اس آیت اور اس کے بعد والی دو آیات کا خلاصہ یہ ہے کہ اپنی قوم کو نصیحت کرتے وقت

مردِ مومن نے یہ محسوس کیا کہ لوگ میری باتوں پر تعجب کر رہے ہیں اور میری بات ماننے کی بجائے مجھے اپنے باطل دین کی طرف بلانا چاہتے ہیں تو اس نے اپنی قوم کو مخاطب کر کے کہا: تم عجیب لوگ ہو کہ میں تمہیں ایمان اور طاعت کی تلقین کر کے جنت کی طرف بلاتا ہوں اور تم مجھے کفر و شرک کی دعوت دے کر جہنم کی طرف بلا رہے ہو۔ تم مجھے اس بات کی طرف بلا تے ہو کہ میں اُس اللہ تعالیٰ کا انکار کر دوں جس کا کوئی شریک نہیں اور معبود ہونے میں ایسے کو اس کا شریک کروں جس کے معبود ہونے پر کوئی دلیل ہی نہیں اور میں تمہیں اس اللہ کی طرف بلا رہا ہوں جو عزت والا ہے اور توبہ کرنے والے کو بہت بخشنے والا ہے، تو خود ہی ثابت ہوا کہ تم مجھے جس کی عبادت کی طرف بلا رہے ہو اس کی عبادت کرنا دنیا اور آخرت میں کہیں کام نہ آئے گا کیونکہ وہ حقیقی معبود نہیں اور یاد رکھو کہ ہمیں مرنے کے بعد اللہ تعالیٰ کی طرف لوٹ کر جانا ہے اور وہ ہمیں ہمارے اعمال کی جزا دے گا اور یہ بھی یاد رکھو کہ کافر ہی ہمیشہ کے لئے جہنم میں جائیں گے۔^(۱)

فَسَتُّكُمْ مَّا أَقُولُ لَكُمْ ۖ وَأَفِوضُ أَمْرِي إِلَى اللَّهِ ۖ إِنَّ اللَّهَ
بَصِيرٌ بِالْعِبَادِ ﴿۳۳﴾

ترجمہ کنزالایمان: تو جلد وہ وقت آتا ہے کہ جو میں تم سے کہہ رہا ہوں اُسے یاد کرو گے اور میں اپنے کام اللہ کو سونپتا ہوں بیشک اللہ بندوں کو دیکھتا ہے۔

ترجمہ کنزالعرفان: تو جلد ہی تم وہ یاد کرو گے جو میں تم سے کہہ رہا ہوں، اور میں اپنے کام اللہ کو سونپتا ہوں، بیشک اللہ بندوں کو دیکھتا ہے۔

﴿فَسَتُّكُمْ مَّا أَقُولُ لَكُمْ﴾: تو جلد ہی تم وہ یاد کرو گے جو میں تم سے کہہ رہا ہوں۔ ﴿اس آیت کا خلاصہ یہ ہے کہ مردِ مومن نے کہا: میری باتیں ابھی تمہارے دل پر نہیں لگتیں لیکن عنقریب جب تم پر عذاب نازل ہوگا تو اس وقت تم

۱.....روح البیان، المؤمن، تحت الآیة: ۴۱-۴۳، ۱۸۶/۸-۱۸۷، مدارك، غافر، تحت الآیة: ۴۱-۴۳، ص ۱۰۶۰-۱۰۶۱، ملتقطاً.

میری نصیحتیں یاد کرو گے مگر اس وقت کا یاد کرنا کچھ کام نہ دے گا۔ یہ سن کر ان لوگوں نے اس مومن کو دھمکی دی کہ اگر تم ہمارے دین کی مخالفت کرو گے تو ہم تمہارے ساتھ برے طریقے سے پیش آئیں گے۔ اس کے جواب میں اس نے کہا: میں اپنا معاملہ اللہ تعالیٰ کو سونپتا ہوں، بیشک اللہ تعالیٰ بندوں کو دیکھتا ہے اور ان کے اعمال اور احوال کو جانتا ہے (لہذا مجھے تمہارا کوئی ڈر نہیں)۔^(۱)

میرا مالک نہیں، میرا اللہ تو مجھے دیکھ رہا ہے

اس آیت سے معلوم ہوا کہ کوئی بھی عمل کرتے وقت یہ بات اپنے پیش نظر رکھنی چاہئے کہ اللہ تعالیٰ اسے دیکھ رہا ہے اور وہ اس کے تمام اعمال اور احوال سے باخبر ہے، یہاں اسی سے متعلق ایک حکایت ملاحظہ ہو، چنانچہ حضرت عبداللہ بن مسعود رضی اللہ تعالیٰ عنہ بعض لوگوں کے ساتھ صحرا کی طرف نکلے، وہاں انہوں نے کھانا پکایا، جب کھانا تیار ہو گیا تو وہاں انہوں نے ایک چرواہے کو دیکھا جو بکریاں چرا رہا تھا، انہوں نے اسے کھانے کی دعوت دی تو چرواہے نے کہا: آپ کھائیں کیونکہ میں نے روزہ رکھا ہوا ہے۔ لوگوں نے اسے آزمانے کے طور پر کہا: اس جیسے شدید گرم دن میں تم نے کیسے روزہ رکھا ہوا ہے؟ اس نے کہا: جہنم کی گرمی اس سے زیادہ شدید ہے۔ لوگ اس کی بات سن کر حیران ہوئے اور اس سے کہا: ان بکریوں میں سے ایک بکری ہمیں بیچ دو، ہم تمہیں اس کی قیمت بھی دیں گے اور اس کے گوشت میں سے حصہ بھی دیں گے۔ اس نے کہا: یہ بکریاں میری نہیں بلکہ میرے سردار اور میرے مالک کی ہیں تو پھر میں اسے کیسے بیچ سکتا ہوں۔ لوگوں نے اس سے کہا: تم اپنے مالک سے یہ کہنا دینا کہ اسے بھیڑ یا کھا گیا ہے یا وہ گم ہو گئی ہے۔ اس چرواہے نے کہا: (اگر میرا مالک مجھے نہیں دیکھ رہا تو پھر) اللہ تعالیٰ کہاں ہے (یعنی جب وہ مجھے دیکھ رہا ہے تو پھر میں جھوٹی بات کیسے کہہ سکتا ہوں) لوگ اس کے کلام سے بہت حیران ہوئے، پھر جب وہ مدینہ منورہ واپس تشریف لائے تو حضرت عبداللہ بن مسعود رضی اللہ تعالیٰ عنہ نے بکریوں سمیت اس چرواہے کو خرید کر آزاد کر دیا اور وہ بکریاں اسے تحفے میں دیدیں۔^(۲)

اللہ تعالیٰ ہمیں اپنا حقیقی خوف نصیب فرمائے اور ہر حال میں اپنی نافرمانی سے بچنے کی توفیق عطا فرمائے، امین۔

فَوَقَّهٗ اللّٰهُ سَيِّئَاتِ مَا مَكَرُوْا وَاَحَاقَ بِالۡفِرْعَوْنَ سُوۡءُ الْعَذَابِ ﴿۲۵﴾

①.....حازن، حم المؤمن، تحت الآية: ۴۴، ۷۳/۴، ملخصاً.

②.....روح البیان، المؤمن، تحت الآية: ۴۴، ۱۸۸/۸.

ترجمہ کنزالایمان: تو اللہ نے اُسے بچالیا ان کے مکر کی برائیوں سے اور فرعون والوں کو برے عذاب نے آگھیرا۔

ترجمہ کنزالعرفان: تو اللہ نے اسے ان کے مکر کی برائیوں سے بچالیا اور فرعونوں کو برے عذاب نے آگھیرا۔

﴿فَوَقَّعَهُ اللَّهُ سَيِّئَاتٍ مَّامَكْرُومًا﴾: تو اللہ نے اسے بچالیا ان کے مکر کی برائیوں سے۔ ﴿اس سے پہلی آیت میں بیان ہوا کہ مردِ مومن نے (فرعونوں کی دھمکی کی پرواہ نہ کی اور) اپنا معاملہ اللہ تعالیٰ کے سپرد کر دیا اور یہاں بیان کیا جا رہا ہے کہ جب فرعون اور اس کے درباریوں نے مردِ مومن کو سزا دینے کا ارادہ کیا تو اللہ تعالیٰ نے اسے ان کے شر سے بچالیا جبکہ فرعون کی قوم اور فرعون کا انجام یہ ہوا کہ انہیں برے عذاب نے گھیر لیا، دنیا میں وہ فرعون کے ساتھ دریا میں غرق ہو گئے اور قیامت کے دن جہنم میں جائیں گے۔^(۱)

اس سے معلوم ہوا کہ جو شخص اپنا معاملہ اللہ تعالیٰ کے سپرد کر دیتا ہے اور اس پر بھروسہ کرتا ہے تو اللہ تعالیٰ اسے کفایت فرماتا اور دشمنوں کے مکر و فریب سے بچالیتا ہے۔

النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ ۖ

أَدْخُلُوا آلَ فِرْعَوْنَ أَشَدَّ الْعَذَابِ ﴿۳۶﴾

ترجمہ کنزالایمان: آگ جس پر صبح و شام پیش کئے جاتے ہیں اور جس دن قیامت قائم ہوگی حکم ہوگا فرعون والوں کو سخت تر عذاب میں داخل کرو۔

ترجمہ کنزالعرفان: آگ جس پر صبح و شام پیش کیے جاتے ہیں اور جس دن قیامت قائم ہوگی، (حکم ہوگا) فرعون والوں کو سخت تر عذاب میں داخل کرو۔

﴿النَّارُ يُعْرَضُونَ عَلَيْهَا غُدُوًّا وَعَشِيًّا﴾: آگ جس پر صبح و شام پیش کیے جاتے ہیں۔ ﴿یعنی فرعون اور اس کی قوم

①.....تفسیر کبیر، المؤمن، تحت الآیة: ۴۵، ۵۲۱/۹، حازن، حم المؤمن، تحت الآیة: ۴۵، ۷۳/۴، ملقطاً.

کو دنیا میں غرق کر دیا گیا، پھر انہیں صبح و شام آگ پر پیش کیا جاتا ہے اور وہ اس میں جلانے جاتے ہیں اور جس دن قیامت قائم ہوگی، اس دن فرشتوں کو حکم فرمایا جائے گا کہ فرعون والوں کو جہنم کے سخت تر عذاب میں داخل کر دو۔^(۱)

حضرت عبداللہ بن مسعود رَضِيَ اللهُ تَعَالَى عَنْهُ فرماتے ہیں کہ فرعونیوں کی روحیں سیاہ پرندوں کے قالب میں ہر روز دو مرتبہ صبح و شام آگ پر پیش کی جاتی ہیں اور ان سے کہا جاتا ہے کہ یہ آگ تمہارا مقام ہے اور قیامت تک ان کے ساتھ یہی معمول رہے گا۔^(۲)

عذاب قبر کا ثبوت

اس آیت سے عذاب قبر کے ثبوت پر استدلال کیا جاتا ہے کیونکہ یہاں پہلے صبح و شام فرعونیوں کو آگ پر پیش کئے جانے کا ذکر ہوا اور اس کے بعد قیامت کے دن سخت تر عذاب میں داخل کئے جانے کا بیان ہوا، اس سے معلوم ہوا کہ قیامت سے پہلے بھی انہیں آگ پر پیش کر کے عذاب دیا جا رہا ہے اور یہی قبر کا عذاب ہے۔ کثیر احادیث سے بھی قبر کا عذاب برحق ہونا ثابت ہے، ان میں سے ایک حدیث پاک یہ ہے، چنانچہ

حضرت عبداللہ بن عمر رَضِيَ اللهُ تَعَالَى عَنْهُ سے روایت ہے، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ہر مرنے والے پر اس کا مقام صبح و شام پیش کیا جاتا ہے، جنتی پر جنت کا اور دوزخی پر دوزخ کا اور اس سے کہا جاتا ہے کہ یہ تیرا ٹھکانہ ہے یہاں تک کہ قیامت کے دن اللہ تعالیٰ تجھے اس کی طرف اٹھائے۔^(۳)

اللہ تعالیٰ ہمیں اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کے صدقے قبر کے عذاب سے محفوظ فرمائے، آمین۔

وَإِذْ يَتَحَاوُونَ فِي النَّارِ يَقُولُ الضُّعْفُ الَّذِينَ اسْتَكْبَرُوا إِنَّا كُنَّا لَكُمْ تَبَعًا فَهَلْ أَنْتُمْ مُّغْنُونَ عَنَّا نَصِيبًا مِّنَ النَّارِ ﴿۳۷﴾ قَالَ الَّذِينَ اسْتَكْبَرُوا إِنَّا كُلٌّ فِيهَا ﴿۳۸﴾

①..... جلالین، غافر، تحت الآية: ۴۶، ص ۳۹۴.

②..... خازن، حم المؤمن، تحت الآية: ۴۶، ۷۳/۴.

③..... صحیح بخاری، کتاب الجنائز، باب المیت يعرض عليه مقعدہ... الخ، ۴۶۵/۱، الحدیث: ۱۳۷۹۰.

تَجِبَةُ كُنُوزِ الْإِيمَانِ: اور جب وہ آگ میں باہم جھگڑیں گے تو کمزوران سے کہیں گے جو بڑے بنتے تھے ہم تمہارے تابع تھے تو کیا تم ہم سے آگ کا کوئی حصہ گھٹا لو گے۔ وہ تکبر والے بولے ہم سب آگ میں ہیں بے شک اللہ بندوں میں فیصلہ فرما چکا۔

تَجِبَةُ كُنُوزِ الْعِرْفَانِ: اور جب وہ آگ میں باہم جھگڑیں گے تو کمزوران سے کہیں گے جو (دنیا میں) بڑے بنتے تھے ہم تمہارے تابع تھے تو کیا تم ہم سے آگ کا کوئی حصہ کم کرو گے؟ وہ بڑے بننے والے کہیں گے: ہم سب آگ میں ہیں بیشک اللہ بندوں میں فیصلہ فرما چکا۔

﴿وَإِذْ يَتَحَفَّضُونَ فِي النَّارِ﴾ اور جب وہ آگ میں باہم جھگڑیں گے۔ ﴿﴾ اس آیت اور اس کے بعد والی آیت کا خلاصہ یہ ہے کہ اے انبیاء کے سردار! آپ اپنی قوم سے جہنم کے اندر کفار کے آپس میں جھگڑنے کا حال ذکر فرمائیے کہ جب وہ لوگ جہنم کی آگ میں ایک دوسرے سے جھگڑا کریں گے اور ان میں سے جو لوگ کمزور تھے وہ اپنے متکبر سرداروں سے کہیں گے: ہم دنیا میں تمہارے تابع تھے اور تمہاری وجہ سے ہی کافر بنے تو کیا تم اس بات پر قادر ہو کہ ہم جس عذاب میں مبتلا ہیں اس کا کوئی حصہ ہم سے دور کر دو؟ کافروں کے سردار جواب دیں گے: ہم سب آگ میں ہیں اور ہر ایک اپنی مصیبت میں گرفتار ہے، ہم میں سے کوئی کسی کے کام نہیں آ سکتا، اگر ہم کچھ کر سکتے ہوتے تو اپنے لئے نہ کر لیتے۔ اب فیصلہ ہو چکا ہے جس میں کوئی کمی بیشی نہیں ہو سکتی، بے شک اللہ تعالیٰ نے ایمانداروں کو جنت میں داخل کر دیا اور کافروں کو جہنم میں بھیج دیا، جو ہونا تھا ہو چکا اب اس سے ہٹ کر کچھ نہیں ہو سکتا۔

وَقَالَ الَّذِينَ فِي النَّارِ لِخَزَنَةِ جَهَنَّمَ ادْعُوا رَبَّكُمْ يُخَفِّفْ عَنَّا يَوْمًا مِّنَ الْعَذَابِ ۖ ۲۹ قَالُوا أَوْلَمْ تَكُنْ تَأْتِيكُم مَّرْسَلَةٌ بِالْبَيِّنَاتِ ۖ قَالُوا بَلَىٰ قَالُوا فَاذْعُوا ۚ وَمَا دُعُوا الْكٰفِرِينَ إِلَّا فِي ضَلٰلٍ ۝۵

تجبة کنز الایمان: اور جو آگ میں ہیں اس کے داروغوں سے بولے اپنے رب سے دعا کرو، ہم پر عذاب کا ایک دن ہلکا کر دے۔ انہوں نے کہا کیا تمہارے پاس تمہارے رسول نشانیاں نہ لاتے تھے بولے کیوں نہیں بولے تو تمہیں دعا کرو اور کافروں کی دعا نہیں مگر بھٹکتے پھرنے کو۔

تجبة کنز العرفان: اور جو آگ میں ہیں وہ جہنم کے داروغوں سے کہیں گے، آپ اپنے رب سے دعا کر دیں کہ وہ ہم پر ایک دن کچھ عذاب (یا) عذاب کا ایک دن ہلکا کر دے۔ داروغہ فرشتے کہیں گے، کیا تمہارے پاس تمہارے رسول نشانیاں نہ لاتے تھے؟ کافر کہیں گے، کیوں نہیں، فرشتے کہیں گے، تو تم ہی دعا کرو اور کافروں کی دعا نہیں مگر بھٹکتے پھرنے کو۔

﴿وَقَالَ الَّذِينَ فِي النَّارِ: اور جو آگ میں ہیں وہ کہیں گے۔﴾ اس آیت اور اس کے بعد والی آیت کا خلاصہ یہ ہے کہ جب کافروں میں سے کمزور لوگ اپنے سرداروں سے مایوس ہو جائیں گے تو وہ جہنم پر مامور فرشتوں کی طرف رخ کریں گے اور ان سے کہیں گے: آپ حضرات ہی اپنے رب عَزَّوَجَلَّ سے دعا کریں کہ دنیا کے ایک دن کی مقدار تک ہمارے عذاب میں تخفیف رہے۔ فرشتے جواب دیں گے: کیا تمہارے پاس تمہارے اللہ تعالیٰ کے رسول نشانیاں نہ لاتے تھے اور کیا انہوں نے واضح معجزات پیش نہ کئے تھے؟ مراد یہ ہے کہ اب تمہارے لئے عذر کرنے کی کوئی جگہ باقی نہ رہی۔ کافر لوگ انبیاء کرام عَلَيْهِمُ الصَّلَاةُ وَالسَّلَامُ کے تشریف لانے کو تسلیم کریں گے اور اپنے کفر کرنے کا بھی اقرار کریں گے۔ فرشتے جواب دیں گے: ہم کافروں کے حق میں دعا نہیں کریں گے، لہذا تم خود ہی اپنے رب سے دعا کر کے دیکھ لو کہ وہ تم پر ایک دن کے لئے عذاب ہلکا کر دے لیکن بہر حال تمہارا دعا کرنا بھی بیکار ہی جائے گا کیونکہ وہ قبول نہیں ہوگی۔ (۱)

إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ الْأَشْهَادُ ﴿۵۱﴾
يَوْمَ لَا يَنْفَعُ الظَّالِمِينَ مَعذِرَاتُهُمْ وَلَهُمُ اللَّعْنَةُ وَلَهُمْ سُوءُ الدَّارِ ﴿۵۲﴾

①.....تفسیر کبیر، المؤمن، تحت الآیة: ۴۹-۵۰، ۵۲۲/۹-۵۲۳، مدارک، غافر، تحت الآیة: ۴۹-۵۰، ص ۱۰۶۱، ملقطاً.

توجیہ کنز الایمان: بے شک ضرور ہم اپنے رسولوں کی مدد کریں گے اور ایمان والوں کی دنیا کی زندگی میں اور جس دن گواہ کھڑے ہوں گے۔ جس دن ظالموں کو ان کے بہانے کچھ کام نہ دیں گے اور ان کے لیے لعنت ہے اور ان کے لیے برا گھر۔

توجیہ کنز العرفان: بیشک ضرور ہم اپنے رسولوں اور ایمان والوں کی دنیا کی زندگی میں مدد کریں گے اور اس دن بھی جس دن گواہ کھڑے ہوں گے۔ جس دن ظالموں کو ان کی معذرت کچھ فائدہ نہ دے گی اور ان کے لیے لعنت ہے اور ان کے لیے برا گھر ہے۔

﴿إِنَّا لَنَنْصُرُ رُسُلَنَا: بیشک ضرور ہم اپنے رسولوں کی مدد کریں گے۔﴾ اس سے پہلی آیات میں جہنم کے اندر کافروں کے باہمی جھگڑے کا ذکر ہوا اور اب یہاں سے رسولوں عَلَيْهِمُ الصَّلَاةُ وَالسَّلَامُ اور ان پر ایمان لانے والوں کا ذکر کیا جا رہا ہے کہ دنیا اور آخرت میں ان کی مدد کی جائے گی، چنانچہ اس آیت اور اس کے بعد والی آیت کا خلاصہ یہ ہے کہ بیشک ضرور ہم اپنے رسولوں عَلَيْهِمُ الصَّلَاةُ وَالسَّلَامُ اور ان پر ایمان لانے والوں کو غلبہ عطا فرما کر، مضبوط حجت دے کر اور ان کے دشمنوں سے انتقام لے کر دنیا کی زندگی میں ان کی مدد کریں گے اور قیامت کے اس دن بھی ان کی مدد کریں گے جس دن فرشتے رسولوں عَلَيْهِمُ الصَّلَاةُ وَالسَّلَامُ کی تبلیغ اور کفار کی تکذیب کی گواہی دیں گے اور اگر اس دن کافر اپنے کفر کے متعلق کسی قسم کا عذر پیش کریں گے تو وہ مانا نہیں جائے گا اور اگر توبہ کریں گے تو وہ قبول نہیں ہوگی اور اس دن وہ اللہ عَزَّوَجَلَّ کی رحمت سے دور ہوں گے اور جہنم ان کا ٹھکانہ ہوگا۔^(۱)

وَلَقَدْ آتَيْنَا مُوسَى الْهُدَىٰ وَأَوْشَابَنِيَّ إِسْرَءِيلَ الْكِتَابِ ۝۵۲

هُدًى وَذِكْرًا لِّأُولِي الْأَلْبَابِ ۝۵۳

①..... تفسیر کبیر، المؤمن، تحت الآیة: ۵۱-۵۲، ۹/۵۲۳-۵۲۴، حازن، حم المؤمن، تحت الآیة: ۵۱-۵۲، ۴/۷۴، بغوی، غافر، تحت الآیة: ۵۱-۵۲، ۴/۸۹، ملقطاً.

ترجمہ کنزالایمان: اور بے شک ہم نے موسیٰ کو رہنمائی عطا فرمائی اور بنی اسرائیل کو کتاب کا وارث کیا۔ عقل مندوں کی ہدایت اور نصیحت کو۔

ترجمہ کنزالعرفان: اور بیشک ہم نے موسیٰ کو رہنمائی عطا فرمائی اور بنی اسرائیل کو کتاب کا وارث کیا۔ عقلمندوں کی ہدایت اور نصیحت کیلئے۔

﴿وَلَقَدْ آتَيْنَا مُوسَى الْهُدَىٰ﴾ اور بیشک ہم نے موسیٰ کو رہنمائی عطا فرمائی۔ ﴿اس آیت میں لفظ ”الْهُدَىٰ“ سے مراد تورات اور حضرت موسیٰ علیہ الصلوٰۃ والسلام کو دیئے جانے والے معجزات ہیں جو ان کی قوم کے لئے رہنمائی اور ہدایت حاصل کرنے کا ذریعہ تھے، نیز اس سے حضرت موسیٰ علیہ الصلوٰۃ والسلام کو عطا کئے جانے والے وہ کثیر علوم بھی مراد ہو سکتے ہیں جو دنیا اور آخرت میں نفع مند ہیں اور بنی اسرائیل کو جس کتاب کا وارث بنایا گیا اس سے مراد تورات ہے۔^(۱)

﴿هُدًى وَّذِكْرًا﴾ ہدایت اور نصیحت کے لئے۔ ﴿یعنی یہ کتاب عقلمندوں کے لئے ہدایت اور نصیحت ہے۔ یہاں آیت میں بطور خاص عقل مندوں کا ذکر اس لئے کیا گیا کہ اس کتاب کی ہدایت اور نصیحت سے فائدہ یہی لوگ اٹھاتے ہیں۔^(۲)

فَاصْبِرْ إِنَّ وَعْدَ اللَّهِ حَقٌّ وَاسْتَغْفِرْ لِذَنْبِكَ وَسَبِّحْ بِحَمْدِ رَبِّكَ
بِالْعَشِيِّ وَالْإِبْكَارِ ﴿۵۵﴾

ترجمہ کنزالایمان: تو اے محبوب تم صبر کرو بے شک اللہ کا وعدہ سچا ہے اور اپنوں کے گناہوں کی معافی چاہو اور اپنے رب کی تعریف کرتے ہوئے صبح اور شام اس کی پاکی بولو۔

ترجمہ کنزالعرفان: تو تم صبر کرو، بیشک اللہ کا وعدہ سچا ہے اور اپنوں کے گناہوں کی معافی چاہو اور اپنے رب کی تعریف

۱.....روح البیان، المؤمن، تحت الآية: ۵۳، ۱۹۵/۸، تفسیر کبیر، المؤمن، تحت الآية: ۵۳، ۵۲۵/۹، حازن، حم المؤمن، تحت الآية: ۵۳، ۷۴/۴، ملقطاً.

۲.....روح المعانی، غافر، تحت الآية: ۵۴، ۴۵۲/۱۲.

کرتے ہوئے صبح اور شام (اس کی) پاکی بولو۔

﴿فَاصْبِرْ﴾: تو تم صبر کرو۔ ﴿﴾ اس سے پہلی آیات میں فرمایا گیا کہ اللہ تعالیٰ اپنے رسولوں اور ان پر ایمان لانے والوں کی مدد فرمائے گا اور اب یہاں سے نبی کریم صلی اللہ تعالیٰ علیہ وآلہ وسلم کو کفار کی طرف سے پہنچنے والی ایذاؤں پر صبر کرنے کی تلقین کی جا رہی ہے، چنانچہ ارشاد فرمایا کہ اے پیارے حبیب! صلی اللہ تعالیٰ علیہ وآلہ وسلم، آپ اپنی قوم کی طرف سے پہنچنے والی ایذا پر صبر کرتے رہیں، بے شک اللہ تعالیٰ کا وعدہ سچا ہے اور اس نے جس طرح پہلے رسولوں کی مدد فرمائی اسی طرح وہ آپ کی مدد بھی فرمائے گا، آپ کے دین کو غالب کرے گا اور آپ کے دشمنوں کو ہلاک کرے گا نیز آپ اللہ تعالیٰ سے اپنی امت کے گناہوں کی معافی طلب کریں اور اللہ تعالیٰ کی عبادت کرنے پر ہمیشہ قائم رہیں۔ حضرت عبد اللہ بن عباس رضی اللہ تعالیٰ عنہما فرماتے ہیں کہ صبح شام اللہ تعالیٰ کی پاکی بولنے سے پانچوں نمازیں مراد ہیں۔^(۱)

﴿وَاسْتَغْفِرْ لِنَفْسِكَ﴾: اور اپنوں کے گناہوں کی معافی چاہو۔ ﴿﴾ یاد رہے کہ آیت کے اس حصے میں تاجدار رسالت صلی اللہ تعالیٰ علیہ وآلہ وسلم سے ہی خطاب ہونا متعین نہیں بلکہ اس کا احتمال ہے اور اس صورت میں اس کے جو معنی ہوں گے ان میں سے ایک اوپر بیان ہوا کہ اے حبیب! صلی اللہ تعالیٰ علیہ وآلہ وسلم، آپ اپنی امت کے گناہوں کی معافی چاہیں۔ دوسرے معنی یہ ہوں گے کہ اے حبیب! صلی اللہ تعالیٰ علیہ وآلہ وسلم، اگر بالفرض کوئی معصیت واقع ہو تو اس سے استغفار واجب ہے، جیسا کہ اعلیٰ حضرت امام احمد رضا خان رحمۃ اللہ تعالیٰ علیہ فرماتے ہیں: (سورہ مومن اور سورہ محمد کی) دونوں آیت کریمہ میں صیغہ امر ہے اور امر انشا ہے اور انشا وقوع پر دال نہیں تو حاصل اس قدر کہ بفرض وقوع استغفار واجب، نہ یہ کہ معاذ اللہ واقع ہوا، جیسے کسی سے کہنا ”اَكْثَرُكُمْ ضَيْفُكَ“ اپنے مہمان کی عزت کرنا، اس سے یہ مراد نہیں کہ اس وقت کوئی مہمان موجود ہے، نہ یہ خبر ہے کہ خواہی نخواہی کوئی مہمان آئے گا ہی، بلکہ صرف اتنا مطلب ہے کہ اگر ایسا ہوا تو یوں کرنا۔^(۲)

اور اس آیت میں یہ بھی احتمال ہے کہ اس میں خطاب ہر سامع سے ہو، جیسا کہ اعلیٰ حضرت رحمۃ اللہ تعالیٰ علیہ فرماتے ہیں: سورہ مومن و سورہ محمد صلی اللہ تعالیٰ علیہ وسلم کی آیات کریمہ میں کون سی دلیل قطعی ہے کہ خطاب حضور

①.....تفسیر کبیر، المؤمن، تحت الآیة: ۵۵، ۵۲۵/۹، مخازن، حم المؤمن، تحت الآیة: ۵۵، ۷۴/۴، مدارک، غافر، تحت

الآیة: ۵۵، ص ۱۰۶۲، ملقطاً.

②.....مقاولی رضویہ، ۲۹/۴۰۰۔

اقدس صلی اللہ تعالیٰ علیہ وسلم سے ہے، مومن میں تو اتنا ہے ”وَأَسْتَغْفِرُ لَكَ ذُنُوبَكَ“ اے شخص اپنی خطا کی معافی چاہ۔ کسی کا خاص نام نہیں، کوئی دلیل تخصیص کلام نہیں، قرآن عظیم تمام جہاں کی ہدایت کے لیے اترانہ صرف اس وقت کے موجودین (کی ہدایت کے لئے) بلکہ قیامت تک کے آنے والوں سے وہ خطاب فرماتا ہے ”اقِمْوا الصَّلَاةَ“ نماز برپا رکھو۔ یہ خطاب جیسا صحابہ کرام رَضِيَ اللهُ تَعَالَى عَنْهُمْ سے تھا ویسا ہی ہم سے بھی ہے اور تاقیام قیامت ہمارے بعد آنے والی نسلوں سے بھی۔۔۔ یونہی دونوں سورہ کریمہ میں کافِ خطاب ہر سامع کے لیے ہے کہ اے سننے والے اپنے اور اپنے سب مسلمان بھائیوں کے گناہ کی معافی مانگ۔ (1)

نوٹ: اس مسئلے سے متعلق تفصیلی معلومات حاصل کرنے کے لئے فتاویٰ رضویہ، جلد 29، صفحہ 394 تا 401 کا

مطالعہ فرمائیں۔

إِنَّ الَّذِينَ يُجَادِلُونَ فِي آيَاتِ اللَّهِ بِغَيْرِ سُلْطَانٍ أَتَتْهُمْ إِنْ فِي صُدُورِهِمْ
إِلَّا كِبْرٌ مَّا هُمْ بِبَالِغِيهِ ۚ فَاسْتَعِذْ بِاللَّهِ ۗ إِنَّهُ هُوَ السَّمِيعُ الْبَصِيرُ ﴿۵۶﴾

توجہ کنز الایمان: وہ جو اللہ کی آیتوں میں جھگڑا کرتے ہیں بے کسی سند کے جو انھیں ملی ہو ان کے دلوں میں نہیں مگر ایک بڑائی کی ہوس جسے نہ پہنچیں گے تو تم اللہ کی پناہ مانگو بے شک وہی سنتاد دیکھتا ہے۔

توجہ کنز العرفان: بیشک وہ جو اللہ کی آیتوں میں کسی ایسی دلیل کے بغیر جھگڑا کرتے ہیں جو انہیں ملی ہو، ان کے دلوں میں نہیں مگر ایک بڑائی کی ہوس جس تک یہ پہنچ نہیں پائیں گے تو تم اللہ کی پناہ مانگو بیشک وہی سنتاد دیکھتا ہے۔

﴿إِنَّ الَّذِينَ يُجَادِلُونَ فِي آيَاتِ اللَّهِ بِغَيْرِ سُلْطَانٍ أَتَتْهُمْ إِنْ فِي صُدُورِهِمْ إِلَّا كِبْرٌ مَّا هُمْ بِبَالِغِيهِ ۚ فَاسْتَعِذْ بِاللَّهِ ۗ إِنَّهُ هُوَ السَّمِيعُ الْبَصِيرُ﴾ اس آیت میں جھگڑا کرنے والوں سے مراد کفار قریش ہیں، یہ لوگ تکبر کیا کرتے تھے اور ان کا یہی تکبر ان کے تکذیب و انکار اور کفر کو اختیار کرنے کا سبب بنا کیونکہ انہوں نے یہ گوارا نہ کیا کہ کوئی ان سے اونچا ہو، اور یہ فاسد خیال کیا کہ اگر حضور اقدس صلی اللہ تعالیٰ علیہ

وَالِهَ وَسَلَّمْ كُونِي مَان لِيْسْ كَے تُو ہماري اپني بڑائي جاتي رھے گی، ہمیں امتي اور چھوٹا بننا پڑے گا حالانکہ ہمیں تو بڑا بننے کی ہوس ہے، اس لئے انہوں نے سید المرسلين صَلَّى اللهُ تَعَالَى عَلَيْهِ وَآلِهِ وَسَلَّمَ سے دشمنی کی۔ اللہ تعالیٰ ارشاد فرماتا ہے: یہ لوگ جس چیز کی ہوس رکھتے ہیں اسے نہ پاسکیں گے اور انہیں بڑائی مُيسَّر نہ آئے گی، بلکہ حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی مخالفت اور انکار، ان لوگوں کے حق میں ذلت اور رسوائی کا سبب ہوگا، تو اے پیارے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، آپ حاسدوں کے مکر اور ان کی سازشوں سے اللہ تعالیٰ کی پناہ مانگیں، کیونکہ یقیناً وہی ان کے اقوال کو سنتا اور ان کے احوال کو دیکھتا ہے تو وہی ان کے خلاف آپ کی مدد کرے گا اور ان کے شر سے آپ کو بچائے گا۔^(۱)

ضد بازی اور جھگڑنے کی عادت آدمی کے حق قبول کرنے کی راہ میں رکاوٹ بن جاتی ہے۔ جن لوگوں کی یہ عادت ہوتی ہے کہ ہر معاملے میں اپنی ہی رائے کو حرفِ آخر سمجھتے ہیں اور اس کے برخلاف کوئی رائے قبول کرنا گوارا نہیں کرتے اور بہر صورت دوسرے کو نیچا ہی دکھانے کی کوشش کرتے ہیں وہ حق قبول کرنے سے بہت دور ہوتے ہیں۔

لَخَلْقِ السَّمَوَاتِ وَالْأَرْضِ أَكْبَرَ مِنْ خَلْقِ النَّاسِ وَلَكِنَّ أَكْثَرَ
النَّاسِ لَا يَعْلَمُونَ ﴿۵۷﴾ وَمَا يَسْتَوِي الْأَعْمَىٰ وَالْبَصِيرُ ۗ وَالَّذِينَ
آمَنُوا وَعَمِلُوا الصَّالِحَاتِ وَلَا السُّيَءِ ۗ قَلِيلًا مَّا تَتَذَكَّرُونَ ﴿۵۸﴾
إِنَّ السَّاعَةَ لَأْتِيَةٌ ۖ لَا رَيْبَ فِيهَا وَلَكِنَّ أَكْثَرَ النَّاسِ لَا يُؤْمِنُونَ ﴿۵۹﴾

ترجمہ کنزالایمان: بے شک آسمانوں اور زمین کی پیدائش آدمیوں کی پیدائش سے بہت بڑی لیکن بہت لوگ نہیں جانتے۔ اور اندھا اور اکھیا برابر نہیں اور نہ وہ جو ایمان لائے اور اچھے کام کئے اور بدکار کتنا کم دھیان کرتے ہو۔ بیشک قیامت ضرور آنے والی ہے اس میں کچھ شک نہیں لیکن بہت لوگ ایمان نہیں لاتے۔

①.....تفسیر کبیر، المؤمن، تحت الآیة: ۵۶، ۵۲۶/۹، جلالین، غافر، تحت الآیة: ۵۶، ص ۳۹۴، مدارک، غافر، تحت الآیة:

۵۶، ص ۱۰۶۲، ملقطاً.

توجہ کنوا عرفان: بیشک آسمانوں اور زمین کی پیدائش آدمیوں کی پیدائش سے بہت بڑی ہے لیکن بہت لوگ نہیں جانتے۔ اور اندھا اور دیکھنے والا برابر نہیں اور نہ وہ جو ایمان لائے اور انہوں نے اچھے کام کیے اور بدکار (برابر ہیں)۔ تم بہت کم نصیحت مانتے ہو۔ بیشک قیامت ضرور آنے والی ہے اس میں کچھ شک نہیں لیکن بہت لوگ ایمان نہیں لاتے۔

﴿لَخَلْقُ السَّمَوَاتِ وَالْأَرْضِ﴾: بیشک آسمانوں اور زمین کی پیدائش۔ ﴿يَا أَيُّهَا الَّذِينَ آمَنُوا﴾: یہ آیت ان لوگوں کے رد میں نازل ہوئی جو مرنے کے بعد دوبارہ زندہ کئے جانے کا انکار کرتے تھے، اس میں ان پر حجت قائم کی گئی کہ جب تم آسمان و زمین کی اس عظمت اور بڑائی کے باوجود انہیں پیدا کرنے پر اللہ تعالیٰ کو قادر مانتے ہو تو پھر انسان کو دوبارہ پیدا کر دینا اس کی قدرت سے کیوں بعید سمجھتے ہو۔ (1)

﴿وَلَكِنْ أَكْثَرُ النَّاسِ لَا يَعْلَمُونَ﴾: لیکن بہت لوگ نہیں جانتے۔ ﴿يٰۤاَيُّهَا الَّذِيْنَ آمَنُوْا﴾: یہاں بہت لوگوں سے مراد کفار ہیں اور ان کی طرف سے دوبارہ زندہ کئے جانے کا انکار کرنے کا سبب ان کی بے علمی ہے کہ وہ یہ تو مانتے ہیں کہ اللہ تعالیٰ آسمان و زمین کی پیدائش پر قادر ہے لیکن اس سے یہ نہیں سمجھتے کہ ایسی قادر ذات لوگوں کو دوبارہ زندہ کرنے پر بھی قادر ہے تو یہ لوگ اندھوں کی مثل ہیں جبکہ ان کے مقابل وہ لوگ جو مخلوقات کے وجود سے خالق کی قدرت پر استدلال کرتے ہیں وہ آنکھ والے کی مثل ہیں۔ (2)

﴿وَمَا يَسْتَوِي الْأَعْمَىٰ وَالْبَصِيْرُ﴾: اور اندھا اور دیکھنے والا برابر نہیں۔ ﴿لَعَنِيْ جَاهِلٍ اَوْ عَالِمٍ﴾: یعنی جاہل اور عالم یکساں نہیں، یونہی نیک مومن اور بدکار، یہ دونوں بھی برابر نہیں یہ سب جاننے کے باوجود تم کتنی کم ہدایت اور نصیحت حاصل کرتے ہو۔ ﴿اِنَّ السَّاعَةَ لَا تِيْۤاتِيْۤاۤ اِلَّا بِاِذْنِ رَبِّهَا﴾: بیشک قیامت ضرور آنے والی ہے۔ ﴿اِرْشَادٍ﴾: ارشاد فرمایا کہ بیشک قیامت ضرور آنے والی ہے اور اس کے شواہد اتنے واضح ہیں جن کی وجہ سے قیامت آنے میں کچھ شک نہیں رہتا لیکن اکثر لوگ (دلائل میں غور و فکر نہ کرنے کی وجہ سے) اس پر ایمان نہیں لاتے اور نہ ہی اس کی تصدیق کرتے ہیں۔ (3)



1.....مدارك، غافر، تحت الآية: ۵۷، ص ۱۰۶۳، حازن، حم المؤمن، تحت الآية: ۵۷، ۷۵/۴، ملقطاً.

2.....حازن، حم المؤمن، تحت الآية: ۵۷، ۷۵/۴، جلالین، غافر، تحت الآية: ۵۷، ص ۳۹۵، ملقطاً.

3.....روح البيان، المؤمن، تحت الآية: ۵۹، ۲۰۰-۱۹۹/۸، مدارك، غافر، تحت الآية: ۵۹، ص ۱۰۶۳، ملقطاً.

وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ ﴿٦٠﴾

ترجمہ کنزالایمان: اور تمہارے رب نے فرمایا مجھ سے دعا کرو میں قبول کروں گا بے شک وہ جو میری عبادت سے اونچے کھینچے ہیں عنقریب جہنم میں جائیں گے ذلیل ہو کر۔

ترجمہ کنزالعرفان: اور تمہارے رب نے فرمایا مجھ سے دعا کرو میں تمہاری دعا قبول کروں گا بیشک وہ جو میری عبادت سے تکبر کرتے ہیں عنقریب ذلیل ہو کر جہنم میں جائیں گے۔

﴿وَقَالَ رَبُّكُمْ ادْعُونِي أَسْتَجِبْ لَكُمْ﴾ اور تمہارے رب نے فرمایا مجھ سے دعا کرو میں تمہاری دعا قبول کروں گا۔ امام فخر الدین رازی رَحْمَةُ اللَّهِ تَعَالَى عَلَيْهِ فرماتے ہیں: یہ بات ضروری طور پر معلوم ہے کہ قیامت کے دن انسان کو اللہ تعالیٰ کی عبادت سے ہی نفع پہنچے گا اس لئے اللہ تعالیٰ کی عبادت میں مشغول ہونا انتہائی اہم کام ہے اور چونکہ عبادت کی اقسام میں دعا ایک بہترین قسم ہے اس لئے یہاں بندوں کو دعا مانگنے کا حکم ارشاد فرمایا گیا۔^(۱)

اس آیت میں لفظ ”ادْعُونِي“ کے بارے میں مفسرین کا ایک قول یہ ہے کہ اس سے مراد دعا کرنا ہے۔ اس صورت میں آیت کے معنی ہوں گے کہ اے لوگو! تم مجھ سے دعا کرو میں اسے قبول کروں گا۔ اور ایک قول یہ ہے کہ اس سے مراد ”عبادت کرنا“ ہے، اس صورت میں آیت کے معنی یہ ہوں گے کہ تم میری عبادت کرو میں تمہیں ثواب دوں گا۔^(۲)

دعا مانگنے کی ترغیب اور اس کے فضائل

اس آیت سے معلوم ہوا کہ اللہ تعالیٰ کی بارگاہ میں دعا مانگنی چاہئے، کثیر احادیث میں بھی دعا مانگنے کی ترغیب

دی گئی ہے، یہاں ان میں سے دو احادیث ملاحظہ ہوں:

①.....تفسیر کبیر، المؤمن، تحت الآية: ۶۰، ۵۲۷/۹.

②.....تفسیر کبیر، المؤمن، تحت الآية: ۶۰، ۵۲۷/۹، جلالین، غافر، تحت الآية: ۶۰، ص ۳۹۵، مدارك، غافر، تحت الآية:

۶۰، ص ۱۰۶۳، ملقطاً.

(1)..... حضرت عبداللہ بن عمر رضی اللہ تعالیٰ عنہما سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا ”دعا ان مصیبتوں میں نفع دیتی ہے جو نازل ہو گئیں اور جو ابھی نازل نہیں ہوئیں ان میں بھی فائدہ دیتی ہے، تو اے لوگو! تم پر لازم ہے کہ اللہ تعالیٰ سے دعا کرو۔“ (1)

(2)..... حضرت ابو ہریرہ رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”جو آدمی اللہ تعالیٰ سے سوال نہ کرے تو اللہ تعالیٰ اس پر غضب فرماتا ہے۔“ (2)

نیز دعا کی مزید ترغیب پانے کے لئے یہاں دعا مانگنے کے 15 فضائل ملاحظہ ہوں،

- (1)..... اللہ تعالیٰ کے نزدیک کوئی چیز دعا سے بزرگ تر نہیں۔ (3)
- (2)..... دعا مسلمانوں کا ہتھیار، دین کا ستون اور آسمان وزمین کا نور ہے۔ (4)
- (3)..... دعا مصیبت و بلا کو اترنے نہیں دیتی۔ (5)
- (4)..... دن رات اللہ تعالیٰ سے دعا مانگنا دشمن سے نجات اور رزق وسیع ہونے کا ذریعہ ہے۔ (6)
- (5)..... دعا کرنے سے گناہ معاف ہوتے ہیں۔ (7)
- (6)..... اللہ تعالیٰ (اپنے علم و قدرت سے) دعا کرنے والے کے ساتھ ہوتا ہے۔ (8)
- (7)..... جو بلا اتر چکی اور جو نہیں اتری، دعا ان سے نفع دیتی ہے۔ (9)
- (8)..... دعا عبادت کا مغز ہے۔ (10)



- 1..... مستدرک، کتاب الدعاء والتہلیل... الخ، الدعاء ینفع ممّا نزل وممّا لم ینزل، ۱۶۳/۲، الحدیث: ۱۸۵۸.
- 2..... ترمذی، کتاب الدعوات، ۲-باب منہ، ۲۴۴/۵، الحدیث: ۳۳۸۴.
- 3..... ترمذی، کتاب الدعوات، باب ما جاء فی فضل الدعاء، ۲۴۳/۵، الحدیث: ۳۳۸۱.
- 4..... مستدرک، کتاب الدعاء والتہلیل... الخ، الدعاء سلاح المؤمن وعماد الدین، ۱۶۲/۲، الحدیث: ۱۸۵۵.
- 5..... مستدرک، کتاب الدعاء والتہلیل... الخ، الدعاء ینفع ممّا نزل وممّا لم ینزل، ۱۶۲/۲، الحدیث: ۱۸۵۶.
- 6..... مسند ابی یعلیٰ، مسند جابر بن عبد اللہ رضی اللہ عنہ، ۲۰۱/۲، الحدیث: ۱۸۰۶.
- 7..... ترمذی، کتاب الدعوات، باب فی فضل التوبۃ والاستغفار... الخ، ۳۱۸/۵، الحدیث: ۳۵۵۱.
- 8..... مسلم، کتاب الذکر والدعاء... الخ، باب فضل الذکر والدعاء... الخ، ص ۱۴۴۲، الحدیث: (۲۶۷۵).
- 9..... ترمذی، کتاب الدعوات، باب فی دعاء النبی صلی اللہ علیہ وسلم، ۳۲۱/۵، الحدیث: ۳۵۵۹.
- 10..... ترمذی، کتاب الدعوات، باب ما جاء فی فضل الدعاء، ۲۴۳/۵، الحدیث: ۳۳۸۲.

- (9)..... دعا رحمت کی چابی ہے۔⁽¹⁾
- (10)..... دعا قضا کو ٹال دیتی ہے۔⁽²⁾
- (11)..... دعا اللہ تعالیٰ کے لشکروں میں سے ایک لشکر ہے۔⁽³⁾
- (12)..... دعا بلا کو ٹال دیتی ہے۔⁽⁴⁾
- (13)..... جسے دعا کرنے کی توفیق دی گئی اس کے لئے رحمت کے دروازے کھول دیئے گئے۔⁽⁵⁾
- (14)..... جب بندہ دعا کرتا ہے تو اللہ تعالیٰ لَبَّيْكَ عَبْدِي فرماتا ہے۔⁽⁶⁾
- (15)..... دعا اللہ تعالیٰ کی بارگاہ میں قدر و منزلت حاصل ہونے کا ذریعہ ہے۔⁽⁷⁾
- اللہ تعالیٰ ہمیں کثرت سے دعا مانگنے کی توفیق عطا فرمائے، آمین۔

دعا قبول ہونے کی شرائط

اس مقام پر مفسرین نے دعا قبول ہونے کی چند شرائط ذکر فرمائی ہیں، ان کا خلاصہ درج ذیل ہے،

- (1)..... دعا مانگنے میں اخلاص ہو۔
- (2)..... دعا مانگتے وقت دل دعا کے علاوہ کسی اور چیز کی طرف مشغول نہ ہو۔
- (3)..... جو دعا مانگی وہ کسی ایسی چیز پر مشتمل نہ ہو جو شرعی طور پر ممنوع ہو۔
- (4)..... دعا مانگنے والا اللہ تعالیٰ کی رحمت پر یقین رکھتا ہو۔
- (5)..... اگر دعا کی قبولیت ظاہر نہ ہو تو وہ شکایت نہ کرے کہ میں نے دعا مانگی لیکن وہ قبول نہ ہوئی۔⁽⁸⁾



- ①..... مسند الفردوس، باب الدال، ذکر الفصول من ذوات الالف واللام، ۲/۲۲۴، الحدیث: ۳۰۸۶.
- ②..... مستدرک، کتاب معرفة الصحابة رضی اللہ تعالیٰ عنہم، البریزید فی الرزق، ۴/۶۰۸، الحدیث: ۶۰۹۲.
- ③..... ابن عساکر، ذکر من اسمہ: سلم، سلم بن یحییٰ بن عبد الحمید... الخ، ۲۲/۱۵۸.
- ④..... کنز العمال، کتاب الاذکار، قسم الاقوال، الباب الثامن، الفصل الاول، ۲۸/۱، الجزء الثانی، الحدیث: ۳۱۱۸.
- ⑤..... ترمذی، کتاب الدعوات، باب فی دعاء النبی صلی اللہ علیہ وسلم، ۵/۳۲۱، الحدیث: ۳۵۵۹.
- ⑥..... مسند الفردوس، باب الالف، ۱/۲۸۶، الحدیث: ۱۱۲۲.
- ⑦..... مسند امام احمد، مسند ابی ہریرة رضی اللہ عنہ، ۳/۲۸۸، الحدیث: ۸۷۵۶.
- ⑧..... خزائن العرفان، المؤمن تحت الآیة: ۶۰، ص ۸۷۳، ملخصاً۔

جب ان شرطوں کو پورا کرتے ہوئے دعا کی جاتی ہے تو وہ قبول ہوتی ہے اور یاد رہے کہ جو دعا تمام شرائط و آداب کی جامع ہو تو اس کے قبول ہونے کے لئے یہ ضروری نہیں ہے کہ جو مانگا وہ مل جائے بلکہ اس کی قبولیت کی اور صورتیں بھی ہو سکتی ہیں مثلاً اُس دعا کے مطابق گناہ معاف کر دیئے جائیں یا آخرت میں اس کے لئے ثواب ذخیرہ کر دیا جائے، چنانچہ حضرت ابو ہریرہ رَضِيَ اللهُ تَعَالَى عَنْهُ سے روایت ہے، تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”بندہ اپنے رب سے جو بھی دعا مانگتا ہے اس کی دعا قبول ہوتی ہے، (اور اس کی صورت یہ ہوتی ہے کہ) یا تو اس کی مانگی ہوئی مراد دنیا ہی میں اس کو جلد دیدی جاتی ہے، یا آخرت میں اس کے لئے ذخیرہ ہوتی ہے یا دعا کے مطابق اس کے گناہوں کا کفارہ کر دیا جاتا ہے اور اس میں شرط یہ ہے کہ وہ دعا گناہ یا رشتہ داری توڑنے کے بارے میں نہ ہو اور (اس کی قبولیت میں) جلدی نہ مچائے۔ صحابہ کرام رَضِيَ اللهُ تَعَالَى عَنْهُمْ نے عرض کی: وہ جلدی کیسے مچائے گا؟ ارشاد فرمایا: ”اس کا یہ کہنا کہ میں نے دعا مانگی لیکن قبول ہی نہ ہوئی (یہ کہنا ہی جلدی مچانا ہے)۔“^(۱)

دعا قبول نہ ہونے کے اسباب

اللہ تعالیٰ نے دعا کی قبولیت کا وعدہ فرمایا ہے اور وہ اپنی رحمت سے بندوں کی دعائیں قبول فرماتا ہے لیکن ہم دیکھتے ہیں کہ بعض اوقات ہماری مانگی ہوئی دعائیں قبول نہیں ہوتیں، اس کے کچھ اسباب ہوتے ہیں جنہیں بیان کرتے ہوئے حضرت علامہ نقی علی خان رَحْمَةُ اللهِ تَعَالَى عَلَيْهِ فرماتے ہیں:

اے عزیز! اگر دعا قبول نہ ہو تو (تجھے چاہئے کہ) اسے اپنا قصور سمجھے، خدائے تعالیٰ کی شکایت نہ کرے (کیوں) کہ اس کی عطا میں نقصان (یعنی کوئی کمی) نہیں، تیری دعا میں نقصان (یعنی کمی) ہے۔ اے عزیز! دعا چند سبب سے رد ہوتی ہے:

پہلا سبب: کسی شرط یا ادب کا فوت ہونا اور یہ تیرا قصور ہے، اپنی خطا پر نادام نہ ہونا اور خدا کی شکایت کرنا زری بے حیائی ہے۔

دوسرا سبب: گناہوں سے تکلُّوْث (یعنی گناہوں میں مبتلا رہنا)۔

تیسرا سبب: استغنائے مولیٰ۔ وہ حاکم ہے محکوم نہیں، غالب ہے مغلوب نہیں، مالک ہے تابع نہیں، اگر (اس نے) تیری دعا قبول نہ فرمائی (تو) تجھے ناخوشی اور غصے، شکایت اور شکوے کی مجال کب ہے، جب خاصوں کے ساتھ یہ

①.....ترمذی، احادیث شتیی، ۱۳۵-باب، ۳۴۷/۵، الحدیث: ۳۶۱۸.

معاملہ ہے کہ جب چاہتے ہیں عطا کرتے ہیں، جب چاہتے منع فرماتے ہیں تو ٹوکس شمار میں ہے کہ اپنی مراد (ملنے ہی) پر اصرار کرتا ہے۔

چوتھا سبب: حکمتِ الہی ہے کہ کبھی تو براہِ نادانی کوئی چیز اس سے طلب کرتا ہے اور وہ براہِ مہربانی تیری دعا کو اس سبب سے کہ تیرے حق میں مُضِر (یعنی نقصان دہ) ہے، رد فرماتا ہے (اور اسے قبول نہیں فرماتا)، مثلاً: تو جو یائے سیم و زر (یعنی مال و دولت کا طلبگار) ہے اور اس میں تیرے ایمان کا خطر (یعنی ایمان ضائع ہو جانے کا ڈر) ہے یا تو خواہانِ تندرستی و عافیت (یعنی ان چیزوں کا سوال کرتا) ہے اور وہ علمِ خدا میں مُوجبِ نقصانِ عاقبت (یعنی اللہ تعالیٰ جانتا ہے کہ یہ تیرے اُخروی نقصان کا باعث) ہے، ایسا رد، قبول سے بہتر (یعنی ایسی دعا کو قبول کئے جانے کی بجائے رد کر دینا ہی بہتر ہے)۔

پانچواں سبب: کبھی دعا کے بدلے ثوابِ آخرت دینا منظور ہوتا ہے، تو حُطَامِ دُنْیَا (یعنی دنیا کا ساز و سامان) طلب کرتا ہے اور پروردگارِ نفاسِ آخرت (یعنی آخرت کی عمدہ اور نفیس چیزیں) تیرے لیے ذخیرہ فرماتا ہے، یہ جائے شکر (یعنی شکر کا مقام) ہے نہ (کہ) مقامِ شکایت۔^(۱)

نوٹ: دعا کے فضائل و آداب اور اس سے متعلق دیگر چیزوں کی معلومات حاصل کرنے کے لئے اعلیٰ حضرت امام اہلسنت شاہ امام احمد رضا خان رَحْمَةُ اللهِ تَعَالَى عَلَيْهِ کے والد ماجد حضرت علامہ مولانا تقی علی خان رَحْمَةُ اللهِ تَعَالَى عَلَيْهِ کی شاندار تصنیف ”أَحْسَنُ الْوَعَاءِ لِآدَابِ الدُّعَاءِ“^(۲) اور راقم کی کتاب ”فیضانِ دعا“ کا مطالعہ فرمائیں۔

﴿إِنَّ الَّذِينَ يَسْتَكْبِرُونَ عَنْ عِبَادَتِي﴾: بیشک وہ جو میری عبادت سے تکبر کرتے ہیں۔ ﴿يَا دُرُوبَهُ﴾: جن آیات و احادیث میں دعا ترک کرنے پر جہنم میں داخلے یا غضبِ الہی وغیرہ کی وعیدیں آئی ہیں، ان میں وہ لوگ مراد ہیں جو مُطْلَقاً دعا کو ترک کر دیتے ہیں (یعنی کچھ بھی ہو جائے، ہم نے دعا نہیں کرنی) یا مَعَاذَ اللهِ اپنے آپ کو اللہ تعالیٰ کی بارگاہ سے بے نیاز سمجھ کر دعا ترک کر دیتے ہیں، اور اسی وجہ سے اس کے حضور گریہ و زاری کرنے سے کتراتے اور پرہیز کرتے ہیں اور یہ صورت صریح کفر اور اللہ تعالیٰ کے دائمی غضب کا باعث ہے، جیسا کہ اعلیٰ حضرت امام احمد رضا خان رَحْمَةُ اللهِ تَعَالَى عَلَيْهِ فرماتے ہیں: احادیثِ سابقہ (جو کہ دوسری فصل، ادب نمبر 30 کے تحت ذکر ہوئیں) جن میں ارشاد ہوا کہ ”جو دعا نہ کرے

①..... فضائل دعا، فصل ششم، ص ۱۵۳-۱۵۹، ملقطاً۔

②..... یہ کتاب تسہیل و تخریج کے ساتھ مکتبۃ المدینہ سے بھی بنام ”فضائل دعا“ شائع ہو چکی ہے۔

اللہ تعالیٰ اس پر غضب فرمائے، ترکِ مطلق ہی پر محمول یا معاذ اللہ، اپنے کو بارگاہِ عزت و عَزَّ وَجَلَّ سے بے نیاز جانتا، اس کے حضور تَضَرُّع و زاری سے پرہیز رکھنا کہ اب صریح کفر و موجبِ غضبِ ابدی ہے، ولہذا ”أَدْعُوَنِي أَسْتَجِبْ لَكُمْ“ (مجھ سے دعا کرو میں قبول کروں گا) کے متصل ہی ارشاد ہوا ”إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دُخْرَيْنَ“ (بیشک وہ جو میری عبادت سے تکبر کرتے ہیں عنقریب ذلیل ہو کر جہنم میں جائیں گے۔) (1)

اللہ تعالیٰ ہمیں کثرت سے دعا مانگنے کی توفیق عطا فرمائے اور دعا مانگنے میں تکبر کرنے سے ہماری حفاظت فرمائے، امین۔

اللَّهُ الَّذِي جَعَلَ لَكُمْ اللَّيْلَ لِتَسْكُنُوا فِيهِ وَالنَّهَارَ مُبْصِرًا ۗ إِنَّ اللَّهَ لَذُو فَضْلٍ عَلَى النَّاسِ وَلَٰكِنَّ أَكْثَرَ النَّاسِ لَا يَشْكُرُونَ ﴿٦١﴾

توجیہ کنزالایمان: اللہ ہے جس نے تمہارے لیے رات بنائی کہ اس میں آرام پاؤ اور دن بنایا آنکھیں کھولتا بیشک اللہ لوگوں پر فضل والا ہے لیکن بہت آدمی شکر نہیں کرتے۔

توجیہ کنزاعرفان: اللہ ہی ہے جس نے تمہارے لیے رات بنائی کہ اس میں آرام پاؤ اور دن بنایا آنکھیں کھولتا، بیشک اللہ لوگوں پر فضل والا ہے لیکن بہت آدمی شکر نہیں کرتے۔

﴿اللَّهُ الَّذِي جَعَلَ لَكُمْ اللَّيْلَ لِتَسْكُنُوا فِيهِ ۗ اللَّهُ هِيَ جَسَدٌ فِيهِ رُوحٌ ۗ اللَّهُ هِيَ جَسَدٌ فِيهِ رُوحٌ ۗ﴾
اس سے پہلی آیت میں دعا مانگنے کا حکم ارشاد فرمایا گیا اور دعا میں مشغول ہونے کے لئے اللہ تعالیٰ کی معرفت ہونا ضروری ہے، اس لئے یہاں ایک قادر معبود کے موجود ہونے پر دلیل بیان فرمائی گئی ہے، چنانچہ اس آیت کا خلاصہ یہ ہے کہ اللہ وہی ہے جس نے تمہارے فائدے کے لیے رات بنائی تاکہ تم اس میں آرام اور سکون پاؤ، کیونکہ رات میں ٹھنڈک اور نمی ہوتی ہے جس کی وجہ سے انسان کی حرکت کرنے والی قوتیں رات میں قدرے ساکن ہو جاتی ہیں، نیز رات میں اندھیرا

①..... فضائل دعا، فصل دہم، ص ۲۳۹۔

ہوتا ہے جس کی بنا پر انسان کے حواس بھی پوری طرح کام کرنے سے رک جاتے ہیں اور یوں انسان کے اعصاب اور حواس کو آرام کرنے کا موقع مل جاتا ہے اور اللہ تعالیٰ نے تمہارے نفع کے لئے دن کو روشن بنایا تاکہ تم اس کی روشنی میں اپنے ضروری کام اطمینان کے ساتھ انجام دے سکو، بیتک رات اور دن کو پیدا کر کے اللہ تعالیٰ لوگوں پر فضل فرمانے والا ہے لیکن بہت سے آدمی اس کا شکر ادا نہیں کرتے۔^(۱)

ذٰلِكُمْ اللّٰهُ رَبُّكُمْ خَالِقُ كُلِّ شَيْءٍ ۗ لَّا اِلٰهَ اِلَّا هُوَ ۗ فَاَنۡتۡ تُوَفَّكُوۡنَ ﴿۲۳﴾

ترجمہ کنزالایمان: وہ ہے اللہ تمہارا رب ہر چیز کا بنانے والا اس کے سوا کسی کی بندگی نہیں تو کہاں اوندھے جاتے ہو۔

ترجمہ کنزالعرفان: وہی اللہ ہے تمہارا رب، ہر شے کا خالق، اس کے سوا کوئی معبود نہیں، تو کہاں اوندھے جاتے ہو۔

﴿ذٰلِكُمْ اللّٰهُ رَبُّكُمْ﴾: وہی اللہ ہے تمہارا رب۔ یعنی جس نے تمہارے فائدے کے لئے رات اور دن جیسی عظیم چیزوں کو پیدا کیا وہ اللہ ہی تمہارا رب ہے اور وہی معبود ہے تمہارا رب ہے اور تمام اشیاء کا خالق ہے اور ان اوصاف میں اس کا کوئی شریک نہیں، تو اے کافر! تم کہاں اوندھے جا رہے ہو کہ اس کو چھوڑ کر بتوں کی عبادت کرتے ہو اور اس پر ایمان نہیں لاتے حالانکہ اس کے معبود ہونے پر قطعی دلائل قائم ہیں۔^(۲)

كَذٰلِكَ يُوَفِّكَ الَّذِيۡنَ كَانُوۡا بِآيٰتِ اللّٰهِ يَجْحَدُوۡنَ ﴿۲۴﴾

ترجمہ کنزالایمان: یونہی اوندھے ہوتے ہیں وہ جو اللہ کی آیتوں کا انکار کرتے ہیں۔

ترجمہ کنزالعرفان: یونہی اوندھے ہوتے ہیں وہ جو اللہ کی آیتوں کا انکار کرتے ہیں۔

①.....تفسیر کبیر، المؤمن، تحت الآیة: ۶۱، ۵۲۸/۹، روح البیان، المؤمن، تحت الآیة: ۶۱، ۲۰۳/۸، ملقطاً.

②.....مدارك، غافر، تحت الآیة: ۶۲، ص ۱۰۶۴، خازن، حم المؤمن، تحت الآیة: ۶۲، ۷۷/۴، جلالین، غافر، تحت الآیة:

۶۲، ص ۳۹۵، ملقطاً.

﴿ كَذَلِكَ يُؤْفَكُ: یونہی اوندھے ہوتے ہیں۔ ﴾ یعنی اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، جس طرح کفار قریش حق سے پھر گئے اسی طرح وہ لوگ اوندھے ہوتے اور دلائل قائم ہونے کے باوجود حق سے پھر جاتے ہیں جو اللہ تعالیٰ کی وحدانیت اور قدرت پر دلالت کرنے والی نشانیوں اور اس کے رسول کے معجزات کا انکار کرتے ہیں اور ان میں غور و فکر کر کے حق کو طلب نہیں کرتے (لہذا اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، آپ ان کافروں کے جھٹلانے سے غمزہ اور افسردہ نہ ہوں)۔ (1)

اللَّهُ الَّذِي جَعَلَ لَكُمْ الْأَرْضَ قَرَارًا وَالسَّمَاءَ بِنَاءً وَصَوَّرَكُمْ
فَأَحْسَنَ صُورَكُمْ وَرَزَقَكُمْ مِنَ الطَّيِّبَاتِ ۗ ذَلِكُمْ اللَّهُ رَبُّكُمْ
فَتَبَرَّكَ اللَّهُ رَبُّ الْعَالَمِينَ ﴿٦٣﴾

توجہ کنز الایمان: اللہ ہے جس نے تمہارے لیے زمین ٹھہراؤ بنائی اور آسمان چھت اور تمہاری تصویر کی تو تمہاری صورتیں اچھی بنائیں اور تمہیں ستھری چیزیں روزی دیں یہ ہے اللہ تمہارا رب تو بڑی برکت والا ہے اللہ رب سارے جہان کا۔

توجہ کنز العرفان: اللہ ہی ہے جس نے تمہارے لیے زمین کو ٹھہرنے کی جگہ بنایا اور آسمان کو چھت اور تمہاری صورتیں بنائیں تو تمہاری صورتیں اچھی بنائیں اور تمہیں پاکیزہ چیزیں روزی دیں۔ یہ ہے اللہ تمہارا رب۔ تو وہ اللہ بڑی برکت والا ہے جو تمام جہانوں کا رب ہے۔

﴿ اللَّهُ الَّذِي جَعَلَ لَكُمْ الْأَرْضَ قَرَارًا: اللہ ہی ہے جس نے تمہارے لیے زمین کو ٹھہرنے کی جگہ بنایا۔ ﴾ یہاں سے اللہ تعالیٰ کے موجود ہونے اور اس کی قدرت کے مزید دلائل بیان فرمائے گئے ہیں، چنانچہ اس آیت کا خلاصہ یہ ہے کہ اے لوگو! اللہ وہی ہے جس نے تمہاری مصلحت اور ضروریات کے لیے زمین کو ایسا بنایا جس پر ٹھہرنا ممکن ہو اور اس

1..... روح البیان، المؤمن، تحت الآية: ۶۳، ۲۰۴/۸، مدارك، غافر، تحت الآية: ۶۳، ص ۱۰۶، ملتقطاً.

نے آسمان کو گنبد کی طرح بلند فرما کر اسے تمہارے اوپر مضبوط چھت بنایا تا کہ تمہیں ایک مستقل چھت میسر ہو اور اس نے تمہاری صورتیں بنائیں تو بہت اچھی صورتیں بنائیں کہ تمہیں جانوروں کی طرح اوندھا چلنے والا نہیں بنایا بلکہ تمہیں سیدھے قد والا، خوبصورت اور متناسب اعضاء والا بنایا اور اس نے تمہیں کھانے پینے کی ستھری اور لذیذ چیزیں روزی کے طور پر دیں اور جس کی یہ عظیم قدرت اور شان ہے وہ اللہ ہی تمہارا رب ہے اور وہی تمہاری عبادت کا حق دار ہے، تو وہ اللہ بڑی برکت والا ہے جو سارے جہان کا رب ہے اور رب ہونے میں اس کا کوئی شریک نہیں۔^(۱)

هُوَ الْحَيُّ لَا إِلَهَ إِلَّا هُوَ فَادْعُوهُ مُخْلِصِينَ لَهُ الدِّينَ ط الْحَمْدُ لِلَّهِ

رَبِّ الْعَالَمِينَ ۝ ۱۵

توجہ کنزا ایمان: وہی زندہ ہے اس کے سوا کسی کی بندگی نہیں تو اُسے پوجو زے اُسی کے بندے ہو کر سب خوبیاں اللہ کو جو سارے جہان کا رب

توجہ کنزا عرفان: وہی زندہ ہے اس کے سوا کوئی معبود نہیں تو اس کی عبادت کرو، خالص اسی کے بندے ہو کر، تمام تعریفیں اللہ کیلئے ہیں جو سارے جہانوں کا رب ہے۔

﴿هُوَ الْحَيُّ﴾: وہی زندہ ہے۔ یعنی اللہ تعالیٰ کی شان یہ ہے کہ وہی ذاتی طور پر زندہ ہے جبکہ اسے موت آنا اور اس کا فنا ہو جانا محال ہے اور ذات، صفات اور افعال میں چونکہ اس کا کوئی مقابل نہیں اس لئے اللہ تعالیٰ کے علاوہ اور کوئی معبود ہی نہیں، لہذا اے لوگو! تم اخلاص کے ساتھ صرف اسی کی عبادت کرو اور یوں کہو کہ تمام تعریفیں اس اللہ تعالیٰ کے لئے ہیں جو سارے جہان کا رب ہے۔^(۲)

قُلْ إِنِّي نُهَيْتُ أَنْ أَعْبُدَ الَّذِينَ تَدْعُونَ مِنْ دُونِ اللَّهِ لَمَّا جَاءَنِي

①..... تفسیر کبیر، المؤمن، تحت الآیة: ۶۴، ۵۳۰/۹، روح البیان، المؤمن، تحت الآیة: ۶۴، ۲۰۵/۸، ۲۰۶-۲۰۵، ملقطاً.

②..... تفسیر کبیر، المؤمن، تحت الآیة: ۶۵، ۵۳۰/۹، روح البیان، المؤمن، تحت الآیة: ۶۵، ۲۰۶/۸، ۲۰۶، ملقطاً.

الْبَيْتِ مِنْ رَبِّي وَأُمِدْتُ أَنْ أُسَلِّمَ لِرَبِّ الْعَالَمِينَ ﴿٦٦﴾

توجہ کنز الایمان: تم فرماؤ میں منع کیا گیا ہوں کہ انھیں پوجوں جنہیں تم اللہ کے سوا پوجتے ہو جبکہ میرے پاس روشن دلیلیں میرے رب کی طرف سے آئیں اور مجھے حکم ہوا ہے کہ رب العالمین کے حضور گردن رکھوں۔

توجہ کنز العرفان: تم فرماؤ، مجھے منع کیا گیا ہے کہ ان کی عبادت کروں جنہیں تم اللہ کے سوا پوجتے ہو جبکہ میرے پاس میرے رب کی طرف سے روشن دلیلیں آئی ہیں اور مجھے حکم ہے کہ رب العالمین کے حضور گردن رکھوں۔

﴿قُلْ إِنِّي نُهِيتٌ﴾ تم فرماؤ مجھے منع کیا گیا ہے۔ ﴿شان نزول﴾ کفار مکہ نے جہالت اور گمراہی کی بنا پر اپنے باطل دین کی طرف حضور پر نور صلی اللہ تعالیٰ علیہ وآلہ وسلم کو دعوت دی تھی اور آپ سے بت پرستی کی درخواست کی تھی، اس پر یہ آیت کریمہ نازل ہوئی اور ارشاد فرمایا گیا: اے پیارے حبیب! صلی اللہ تعالیٰ علیہ وآلہ وسلم، آپ ان کافروں سے فرما دیں کہ مجھے بتوں کی پوجا کرنے سے منع کیا گیا ہے اور بے شک میرے پاس میرے رب عزوجل کی طرف سے اس کی وحدانیت پر دلالت کرنے والی روشن دلیلیں آچکی ہیں اور مجھے حکم ہوا ہے کہ میں رب العالمین کے حضور گردن جھکا کر رکھوں اور اخلاص کے ساتھ اسی کے دین پر قائم رہوں۔^(۱)

هُوَ الَّذِي خَلَقَكُمْ مِنْ تَرَابٍ ثُمَّ مِنْ نُطْفَةٍ ثُمَّ مِنْ عَلَقَةٍ ثُمَّ يُخْرِجُكُمْ طِفْلًا ثُمَّ لِتَبْلُغُوا أَشُدَّكُمْ ثُمَّ لِتَكُونُوا شِيُوخًا وَمِنْكُمْ مَنِ يَتَوَفَّى مِنْ قَبْلُ وَلِتَبْلُغُوا أَجَلًا مُّسَمًّى وَلَعَلَّكُمْ تَعْقِلُونَ ﴿٦٧﴾

توجہ کنز الایمان: وہی ہے جس نے تمہیں مٹی سے بنایا پھر پانی کی بوند سے پھر خون کی چھٹک سے پھر تمہیں نکالتا ہے

①..... حازن، حم المؤمن، تحت الآية: ۶۶، ۷۷/۴، مدارك، غافر، تحت الآية: ۶۶، ص ۱۰۶۴، روح البيان، المؤمن، تحت الآية: ۶۶، ۲۰۷-۲۰۶/۸، ملقطاً.

بچے پھر تمہیں باقی رکھتا ہے کہ اپنی جوانی کو پہنچو پھر اس لیے کہ بوڑھے ہو اور تم میں کوئی پہلے ہی اٹھالیا جاتا ہے اور اس لیے کہ تم ایک مقررہ وعدہ تک پہنچو اور اس لیے کہ سمجھو۔

توجیۃ کنز العرفان: وہی ہے جس نے تمہیں مٹی سے بنایا پھر پانی کی بوند سے پھر خون کی پھٹک سے پھر تمہیں بچے کی صورت میں نکالتا ہے پھر (تمہیں باقی رکھتا ہے) تاکہ اپنی جوانی کو پہنچو پھر اس لیے کہ بوڑھے ہو اور تم میں کوئی پہلے ہی اٹھالیا جاتا ہے اور اس لیے کہ تم ایک مقررہ وعدہ تک پہنچو اور اس لیے کہ سمجھو۔

﴿هُوَ الَّذِي خَلَقَكُمْ مِنْ تُرَابٍ﴾ وہی ہے جس نے تمہیں مٹی سے بنایا۔ یعنی اے لوگو! اللہ وہی ہے جس نے تمہاری اصل اور تمہارے جدِ اعلیٰ، حضرت آدم علیہ الصلوٰۃ والسلام کو مٹی سے بنایا پھر حضرت آدم علیہ الصلوٰۃ والسلام کے بعد تمہیں نسل در نسل پہلے منیٰ کے قطرے سے، پھر جمے ہوئے خون سے بنایا، پھر ایک مخصوص مدت کے بعد وہ تمہیں تمہاری ماں کے پیٹ سے بچے کی صورت میں نکالتا ہے، پھر تمہیں باقی رکھتا ہے تاکہ تم اپنی جوانی کو پہنچو اور تمہاری قوت کامل ہو، پھر تمہیں باقی رکھتا ہے تاکہ بالآخر تم بڑھاپے کی عمر کو پہنچو اور تمہارا حال یہ ہے کہ تم میں سے کوئی بڑھاپے یا جوانی کو پہنچنے سے پہلے ہی موت کا شکار ہو جاتا ہے۔ تمہارے ساتھ یہ اس لئے کیا کہ تم زندگی گزارو اور اس لیے کیا کہ تم زندگی کے محدود وقت تک پہنچو اور اس لیے کیا کہ تم اپنے بدلتے احوال میں موجود اللہ تعالیٰ کی قدرت اور وحدانیت کے دلائل کو سمجھو اور ایمان لاؤ۔^(۱)

هُوَ الَّذِي يُحْيِي وَيُمِيتُ فَإِذَا قَضَىٰ أَمْرًا فَإِنَّا نَقُولُ لَهُ كُنْ فَيَكُونُ ﴿۱۸﴾

توجیۃ کنز الایمان: وہی ہے کہ جلاتا ہے اور مارتا ہے پھر جب کوئی حکم فرماتا ہے تو اس سے یہی کہتا ہے کہ ہو جا جمی وہ ہو جاتا ہے۔

①.....خازن، حم المؤمن، تحت الآية: ۶۷، ۴، ۷۷-۷۸، روح البیان، المؤمن، تحت الآية: ۶۷، ۸/۲۰۷-۲۰۸، جلالین، غافر، تحت الآية: ۶۷، ص ۳۹۵، ملنقطاً.

توجہ کنز العرفان: وہی ہے کہ زندگی دیتا ہے اور مارتا ہے پھر جب کسی کام کا فیصلہ فرماتا ہے تو اس سے یہی کہتا ہے کہ ہو جا، جی وہ ہو جاتا ہے۔

﴿هُوَ الَّذِي يُحْيِي وَيُمِيتُ: وہی ہے کہ زندگی دیتا ہے اور مارتا ہے۔﴾ یعنی اللہ وہی ہے جس کی یہ شان ہے کہ وہی حقیقی طور پر مردوں کو زندہ کرتا اور زندوں کو موت دیتا ہے اور اس کی قدرت کے کمال کا یہ حال ہے کہ اسے کسی چیز کو وجود عطا کرنے میں نہ کوئی تکلیف اٹھانی پڑتی ہے، نہ کسی مشقت کا سامنا ہوتا ہے اور نہ ہی کسی سامان کی حاجت ہوتی ہے بلکہ اشیاء کا وجود اس کے ارادہ کا تابع ہے کہ جیسے ہی اس نے کسی چیز کا ارادہ فرمایا وہ چیز حکم الہی کے مطابق وجود میں آجاتی ہے۔

أَلَمْ تَرَ إِلَى الَّذِينَ يُجَادِلُونَ فِي آيَاتِ اللَّهِ أَنِّي يُصْرَفُونَ ﴿٦٩﴾

توجہ کنز الایمان: کیا تم نے انہیں نہ دیکھا جو اللہ کی آیتوں میں جھگڑتے ہیں کہاں پھیرے جاتے ہیں۔

توجہ کنز العرفان: کیا تم نے انہیں نہ دیکھا جو اللہ کی آیتوں میں جھگڑتے ہیں کہاں وہ پھیرے جاتے ہیں۔

﴿أَلَمْ تَرَ إِلَى الَّذِينَ يُجَادِلُونَ فِي آيَاتِ اللَّهِ: کیا تم نے انہیں نہ دیکھا جو اللہ کی آیتوں میں جھگڑتے ہیں۔﴾ اس آیت کا خلاصہ یہ ہے کہ اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ ان لوگوں کی طرف دیکھیں جو قرآن مجید کی واضح آیات کو باطل کرنے کے لئے ان میں جھگڑا کرتے ہیں حالانکہ وہ آیتیں ایمان قبول کر لینے کا باعث ہیں اور آیتوں میں جھگڑا کرنے سے انتہائی سختی کے ساتھ روکتی ہیں اور اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، ان کے خراب احوال اور کمزور آراء پر تعجب فرمائیے کہ یہ کس طرح قرآن مجید کی آیات اور ان کی تصدیق کرنے سے انہیں جھٹلانے کی طرف پھر رہے ہیں حالانکہ بے شمار ایسے دلائل موجود ہیں جن کا تقاضا یہ ہے کہ وہ ایمان قبول کر کے قرآنی آیات کے سامنے سر تسلیم خم کر لیں۔ یاد رہے کہ اس سورت میں 4 مقامات پر قرآن کریم کی آیات میں جھگڑا کرنے والوں کا ذکر ہوا، اس کی ایک وجہ تو یہ ہو سکتی ہے کہ ہر مقام پر جھگڑا کرنے والے مختلف لوگوں کا ذکر ہوا اور ایک وجہ یہ ہو سکتی ہے کہ جن آیات میں جھگڑا

کیا گیا وہ مختلف ہوں اور ایک وجہ یہ ہو سکتی ہے کہ (اس معاملے کی اہمیت کی وجہ سے) تاکید کے طور پر اس کا چار بار ذکر کیا گیا ہو، نیز بعض مفسرین کے نزدیک اس آیت میں جھگڑا کرنے والوں سے مشرکین مراد ہیں اور بعض کے نزدیک وہ لوگ مراد ہیں جو تقدیر کا انکار کرتے ہیں۔^(۱)

الَّذِينَ كَذَّبُوا بِالْكِتَابِ وَبِآرْسَلْنَا بِهِ رَسُولَنَا فَسَوْفَ يَعْلَمُونَ ﴿۴۰﴾

ترجمہ کنزالایمان: وہ جنہوں نے جھٹلائی کتاب اور جو ہم نے اپنے رسولوں کے ساتھ بھیجا وہ عنقریب جان جائیں گے۔

ترجمہ کنزالعرفان: وہ جنہوں نے کتاب کو اور اسے جھٹلایا جو ہم نے اپنے رسولوں کے ساتھ بھیجا، تو وہ عنقریب جان جائیں گے۔

﴿الَّذِينَ كَذَّبُوا بِالْكِتَابِ﴾ وہ جنہوں نے کتاب کو جھٹلایا۔ یعنی جن کافروں نے قرآن کریم کو جھٹلایا اور جو اللہ تعالیٰ نے اپنے رسولوں عَلَيْهِمُ الصَّلَاةُ وَالسَّلَامُ کے ساتھ بھیجا سے بھی جھٹلایا تو عنقریب وہ اپنے جھٹلانے کا انجام جان جائیں گے۔ یاد رہے کہ اللہ تعالیٰ نے اپنے رسولوں عَلَيْهِمُ الصَّلَاةُ وَالسَّلَامُ کے ساتھ جو چیز بھیجی، اس سے مراد یا تو وہ کتابیں ہیں جو پہلے رسول لائے یا وہ حق عقائد ہیں جو تمام انبیاء کرام عَلَيْهِمُ الصَّلَاةُ وَالسَّلَامُ نے پہنچائے جیسے اللہ تعالیٰ کی وحدانیت اور موت کے بعد دوبارہ زندہ کیا جانا۔^(۲)

إِذَا غُلَّتْ فِي أَعْنَاقِهِمْ وَالسَّلْسِلُ يُسْحَبُونَ ﴿۴۱﴾ فِي الْحَبِيمِ ﴿۴۲﴾
فِي النَّارِ يُسْجَرُونَ ﴿۴۳﴾ ثُمَّ قِيلَ لَهُمْ آيِنَ مَا كُنْتُمْ تُشْرِكُونَ ﴿۴۴﴾
مِنْ دُونِ اللَّهِ ط قَالُوا ضَلُّوا عَنَّا بَلْ لَمْ نَكُنْ نَدْعُوا مِنْ قَبْلُ

①.....روح البیان، المؤمن، تحت الآية: ۶۹، ۲۱۰/۸، طبری، غافر، تحت الآية: ۶۹، ۷۶/۱۱، ملقطاً.

②.....ابو سعود، غافر، تحت الآية: ۷۰، ۴۹۷/۴، جلالین، غافر، تحت الآية: ۷۰، ص ۳۹۵، ملقطاً.

شَيْئًا كَذَلِكَ يُضِلُّ اللَّهُ الْكٰفِرِينَ ﴿۴۴﴾ ذٰلِكُمْ بِمَا كُنْتُمْ تَفْرَحُوْنَ فِي
 الْاَرْضِ بِغَيْرِ الْحَقِّ وَبِمَا كُنْتُمْ تَبْرَحُوْنَ ﴿۴۵﴾ اَدْخُلُواْ اَبْوَابَ جَهَنَّمَ
 خٰلِدِيْنَ فِيْهَا فَبِئْسَ مَثْوٰى الْمُتَكَبِّرِيْنَ ﴿۴۶﴾

ترجمہ کنزالایمان: جب ان کی گردنوں میں طوق ہوں گے اور زنجیریں گھسیٹے جائیں گے۔ کھولتے پانی میں پھر آگ میں دہکائے جائیں گے۔ پھر ان سے فرمایا جائے گا کہاں گئے وہ جو تم شریک بتاتے تھے۔ اللہ کے مقابل کہیں گے وہ تو ہم سے گم گئے بلکہ ہم پہلے کچھ پوجتے ہی نہ تھے اللہ یونہی گمراہ کرتا ہے کافروں کو۔ یہ اس کا بدلہ ہے جو تم زمین میں باطل پر خوش ہوتے تھے اور اس کا بدلہ ہے جو تم اتراتے تھے۔ جاؤ جہنم کے دروازوں میں اس میں ہمیشہ رہنے تو کیا ہی برا ٹھکانا مغروروں کا۔

ترجمہ کنزالعرفان: جب ان کی گردنوں میں طوق اور زنجیریں ہوں گی، وہ گھسیٹے جائیں گے۔ کھولتے پانی میں، پھر آگ میں دہکائے جائیں گے۔ پھر ان سے فرمایا جائے گا کہاں گئے وہ جنہیں تم شریک بناتے تھے۔ اللہ کے مقابل، کہیں گے وہ تو ہم سے گم گئے بلکہ ہم پہلے کچھ پوجتے ہی نہ تھے اللہ یونہی گمراہ کرتا ہے کافروں کو۔ یہ اس کا بدلہ ہے جو تم زمین میں باطل پر خوش ہوتے تھے اور اس کا بدلہ ہے جو تم اتراتے تھے۔ جاؤ جہنم کے دروازوں میں، اس میں ہمیشہ رہنا ہے، تو مغروروں کا کیا ہی برا ٹھکانہ ہے۔

﴿اِذَا غُلِّلَتْ فِيْ اَعْنَاقِهِمْ﴾: جب ان کی گردنوں میں طوق ہوں گے۔ ﴿اس آیت اور اس کے بعد والی 5 آیات کا خلاصہ یہ ہے کہ جھٹلانے والے کافر اس وقت اپنا انجام جان جائیں گے جب ان کی گردنوں میں طوق اور زنجیریں ہوں گی اور وہ ان زنجیروں سے کھولتے پانی میں گھسیٹے جائیں گے، پھر وہ لوگ آگ میں دہکائے جائیں گے اور وہ آگ باہر سے بھی انہیں گھیرے ہوگی اور ان کے اندر بھی بھری ہوگی، پھر ڈالتے ہوئے ان سے فرمایا جائے گا: وہ بت کہاں

گئے جنہیں تم دنیا میں اللہ تعالیٰ کا شریک بناتے اور اللہ تعالیٰ کی بجائے ان کی عبادت کیا کرتے تھے۔ کفار کہیں گے: وہ تو ہماری نگاہوں سے غائب ہو گئے اور ہمیں کہیں نظر ہی نہیں آتے، بلکہ ہم پر تو یہ واضح ہوا ہے کہ ہم دنیا میں کچھ پوجتے ہی نہ تھے۔ کفارتوں کی پوجا کرنے کا انکار کر جائیں گے، پھر بت حاضر کئے جائیں گے اور کفار سے فرمایا جائے گا کہ تم اور تمہارے یہ معبود سب جہنم کا ایندھن ہو۔ بعض مفسرین فرماتے ہیں کہ جہنمیوں کا یہ کہنا کہ ہم پہلے کچھ پوجتے ہی نہ تھے، اس کے یہ معنی ہیں کہ اب ہمیں ظاہر ہو گیا کہ جنہیں ہم پوجتے تھے وہ کچھ نہ تھے کہ کوئی نفع یا نقصان پہنچا سکتے۔ مزید ارشاد فرمایا کہ جس طرح ان کے بت گم ہو گئے اسی طرح اللہ تعالیٰ کافروں کو حق سے گمراہ کرتا ہے۔ اے کافرو! جس عذاب میں تم مبتلا ہو، یہ اس کا بدلہ ہے جو تم زمین میں شرک، بت پرستی اور مرنے کے بعد دوبارہ زندہ کئے جانے کا انکار کرنے پر خوش ہوتے تھے اور اس کا بدلہ ہے جو تم نعمتوں پر اترتے تھے۔ جاؤ جہنم کے دروازوں میں! تمہیں اس میں ہمیشہ رہنا ہے، تو جہنم ان لوگوں کا کیا ہی برا ٹھکانہ ہے جنہوں نے تکبر کیا اور حق کو قبول نہ کیا۔^(۱)

فَاصْبِرْ إِنَّ وَعْدَ اللَّهِ حَقٌّ ۚ فَأَمَّا نَرِيكَ بِعُضِّ الذِّمَى نَعْدُهُمْ أَوْ
تَتَوَفِّيكَ فَأَلْبِنَا يُرْجَعُونَ ﴿۷۷﴾

ترجمہ کنزالایمان: تو تم صبر کرو بے شک اللہ کا وعدہ سچا ہے تو اگر ہم تمہیں دکھادیں کچھ وہ چیز جس کا انہیں وعدہ دیا جاتا ہے یا تمہیں پہلے ہی وفات دیں بہر حال انہیں ہماری ہی طرف پھرنا۔

ترجمہ کنزالعرفان: تو تم صبر کرو بیشک اللہ کا وعدہ سچا ہے، تو اگر ہم تمہیں اس (عذاب) کا کچھ حصہ دکھادیں جس کی ہم انہیں وعید سنارہے ہیں یا تمہیں (پہلے ہی) وفات دیں بہر حال انہیں ہماری ہی طرف پھرنا ہے۔

﴿فَاصْبِرْ إِنَّ وَعْدَ اللَّهِ حَقٌّ﴾: تو تم صبر کرو بیشک اللہ کا وعدہ سچا ہے۔ ﴿اس آیت کا خلاصہ یہ ہے کہ اے حبیب! صلیٰ

①.....حازن، حم المؤمن، تحت الآية: ۷۱-۷۶، ۷۸/۴، جلالین، غافر، تحت الآية: ۷۱-۷۶، ص ۳۹۵-۳۹۶، مدارك، غافر، تحت الآية: ۷۱-۷۶، ص ۱۰۶۵، ملتقطاً.

اللہ تعالیٰ علیہ والہ وسلم، کفار کے جھگڑوں اور دیگر چیزوں سے آپ کو جو اذیت پہنچی ہے اس پر صبر فرمائیں، بیشک اللہ تعالیٰ نے کفار کو عذاب دینے کا جو وعدہ فرمایا وہ سچا ہے، اور اس عذاب کا کچھ حصہ اگر ہم آپ کی وفات سے پہلے دنیا میں ہی آپ کو دکھا دیں تو وہ آپ ملاحظہ فرمائیں اور اگر ہم انہیں عذاب دینے سے پہلے ہی آپ کو وفات دے دیں تو آپ آخرت میں کافروں کے عذاب کو ضرور دیکھ لیں گے کیونکہ قیامت کے دن انہیں بہر حال ہماری طرف ہی لوٹ کر آنا اور شدید عذاب میں گرفتار ہونا ہے۔^(۱)

یاد رہے کہ اللہ تعالیٰ نے دنیا میں بھی کافروں کے عذاب کا کچھ حصہ اپنے حبیب صلی اللہ تعالیٰ علیہ والہ وسلم کو دکھایا جیسا کہ جنگ بدر کے دن کافر مارے گئے اور مسلمانوں کو فتح نصیب ہوئی۔

وَلَقَدْ أَرْسَلْنَا رُسُلًا مِّن قَبْلِكَ مِنْهُمْ مَّن قَصَصْنَا عَلَيْكَ وَمِنْهُمْ مَّن لَّمْ نَقْصُصْ عَلَيْكَ وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ فَإِذَا جَاءَ أَمْرُ اللَّهِ قُضِيَ بِالْحَقِّ وَخَسِرَ هَٰلِكَ الْمُبْطِلُونَ ﴿۴۸﴾

ترجمہ کنزالایمان: اور بے شک ہم نے تم سے پہلے کتنے ہی رسول بھیجے کہ جن میں کسی کا احوال تم سے بیان فرمایا اور کسی کا احوال نہ بیان فرمایا اور کسی رسول کو نہیں پہنچتا کہ کوئی نشانی لے آئے بے حکم خدا کے پھر جب اللہ کا حکم آئے گا سچا فیصلہ فرما دیا جائے گا اور باطل والوں کا وہاں خسارہ۔

ترجمہ کنزالعرفان: اور بیشک ہم نے تم سے پہلے کتنے رسول بھیجے کہ جن میں کسی کے احوال تم سے بیان فرمائے اور کسی کے احوال نہ بیان فرمائے اور کسی رسول کیلئے ممکن نہیں کہ اللہ کے اذن کے بغیر کوئی نشانی لے آئے پھر جب اللہ کا حکم آئے گا تو سچا فیصلہ فرما دیا جائے گا اور باطل والوں کو وہاں خسارہ ہوگا۔

۱..... روح البیان، المؤمن، تحت الآیة: ۷۷، ۲۱/۴/۸، جلالین، غافر، تحت الآیة: ۷۷، ص ۳۹۶، ملقطاً.

﴿وَلَقَدْ آتَيْنَا سُلَيْمًا سُلًّٰمًا مِّن قَبْلِكَ﴾ اور بیشک ہم نے تم سے پہلے کتنے رسول بھیجے۔ ﴿ارشاد فرمایا کہ اے حبیب! صلی اللہ تعالیٰ علیہ وآلہ وسلم﴾ بیشک ہم نے آپ کی بعثت سے پہلے بہت سے رسول مختلف امتوں کی طرف بھیجے اور ان میں سے کسی کے احوال آپ سے اس قرآن میں صراحت کے ساتھ بیان فرمائے اور کسی کے احوال قرآن مجید میں تفصیل اور صراحت کے ساتھ بیان نہ فرمائے۔ ان تمام انبیاء کرام علیہم الصلوٰۃ والسلام کو اللہ تعالیٰ نے نشانی اور معجزات عطا فرمائے، اس کے باوجود ان کی قوموں نے ان سے جھگڑا کیا اور انہیں جھٹلایا اور اس پر ان حضرات نے صبر کیا۔ گزشتہ رسولوں علیہم الصلوٰۃ والسلام کے اس تذکرہ سے مقصود نبی کریم صلی اللہ تعالیٰ علیہ وآلہ وسلم کو تسلی دینا ہے کہ جس طرح کے واقعات قوم کی طرف سے آپ کو پیش آ رہے ہیں اور جیسی ایذائیں آپ کو پہنچ رہی ہیں پہلے انبیاء کرام علیہم الصلوٰۃ والسلام کے ساتھ بھی یہی حالات گزر چکے ہیں اور جیسے انہوں نے صبر کیا اسی طرح آپ بھی صبر فرمائیں۔^(۱)

﴿وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ﴾ اور کسی رسول کیلئے ممکن نہیں کہ اللہ کے اذن کے بغیر کوئی نشانی لے آئے۔ ﴿یعنی کفار کے من مانے معجزے کا ظاہر نہ ہونا ایسی چیز نہیں کہ جس کی وجہ سے نبوت پر اعتراض کیا جاسکے کیونکہ کسی رسول کیلئے یہ ممکن نہیں کہ وہ اللہ تعالیٰ کے اذن کے بغیر کوئی نشانی اور معجزہ لے آئے، لہذا اے حبیب! صلی اللہ تعالیٰ علیہ وآلہ وسلم، کافروں کے مطالبے کے مطابق آپ کا معجزات نہ دکھانا قابل اعتراض نہیں۔ پھر وعید بیان کرتے ہوئے اللہ تعالیٰ نے ارشاد فرمایا کہ جب کفار پر عذاب نازل کرنے کے بارے میں اللہ تعالیٰ کا حکم آئے گا تو اللہ تعالیٰ کے رسولوں علیہم الصلوٰۃ والسلام اور ان کی تمذیب کرنے والوں کے درمیان سچا فیصلہ فرما دیا جائے گا اور جب اللہ تعالیٰ کا حکم آئے گا تو اللہ تعالیٰ کی آیتوں میں ناحق جھگڑنے اور من چاہے معجزات ظاہر نہ ہونے کی وجہ سے نبوت پر اعتراض کرنے والوں کو خسارہ ہوگا۔^(۲)

اللَّهُ الَّذِي جَعَلَ لَكُمْ الْأَنْعَامَ لِتَرْكَبُوا مِنْهَا وَمِنْهَا تَكُلُونَ ﴿۴۹﴾

①..... خازن، حم المؤمن، تحت الآية: ۷۸، ۷۸/۴، مدارك، غافر، تحت الآية: ۷۸، ص ۱۰۶۶، روح البيان، المؤمن، تحت الآية: ۷۸، ۲۱۷/۸، ملقطاً.

②..... تفسير كبير، المؤمن، تحت الآية: ۷۸، ۵۳۳/۹، ابو سعود، المؤمن، تحت الآية: ۷۸، ۴۹۹/۴، خازن، حم المؤمن، تحت الآية: ۷۸، ۷۸-۷۹، ملقطاً.

وَلَكُمْ فِيهَا مَنَافِعُ وَلِتَبْلُغُوا عَلَيْهَا حَاجَةً فِي صُدُورِكُمْ وَعَلَيْهَا وَعَلَى الْفُلْكِ تُحْمَلُونَ ﴿٨٠﴾ وَيُرِيكُمْ آيَاتِهِ ۖ فَآسَىٰ آيَاتِ اللَّهِ تُكْرَهُونَ ﴿٨١﴾

ترجمہ کنزالایمان: اللہ ہے جس نے تمہارے لیے چوپائے بنائے کہ کسی پرسوار ہو اور کسی کا گوشت کھاؤ۔ اور تمہارے لیے ان میں کتنے ہی فائدے ہیں اور اس لیے کہ تم ان کی پیٹھ پر اپنے دل کی مرادوں کو پہنچو اور ان پر اور کشتیوں پر سوار ہوتے ہو۔ اور وہ تمہیں اپنی نشانیاں دکھاتا ہے تو اللہ کی کونسی نشانی کا انکار کرو گے۔

ترجمہ کنزالعرفان: اللہ ہے جس نے تمہارے لیے چوپائے بنائے کہ کسی پرتم سواری کرو اور کسی کا گوشت کھاؤ۔ اور تمہارے لیے ان میں کتنے ہی فائدے ہیں اور اس لیے کہ تم ان کی پیٹھ پر اپنے دل کی مرادوں کو پہنچو اور ان پر اور کشتیوں پر سوار ہوتے ہو۔ اور وہ تمہیں اپنی نشانیاں دکھاتا ہے تو اللہ کی کونسی نشانی کا انکار کرو گے۔

﴿اللَّهُ الَّذِي جَعَلَ لَكُمْ الْأَنْعَامَ﴾ اللہ ہے جس نے تمہارے لیے چوپائے بنائے۔ ﴿اس سے پہلی آیات میں کافروں کے لئے وعید بیان ہوئی اور اس آیت سے اللہ تعالیٰ کی قدرت اور وحدانیّت پر دلالت کرنے والی اشیاء بیان کی جا رہی ہیں، چنانچہ اس آیت اور اس کے بعد والی دو آیات کا خلاصہ یہ ہے کہ اللہ وہی ہے جس نے تمہارے لیے چوپائے بنائے تاکہ ان میں سے کسی پرتم سواری کرو اور کسی کا گوشت کھاؤ اور تمہارے لیے ان چوپایوں میں سواری اور گوشت کھانے کے علاوہ بھی کتنے ہی فائدے ہیں کہ تم ان کا دودھ اور اُون وغیرہ اپنے کام میں لاتے ہو اور ان کی نسل سے نفع اٹھاتے ہو اور وہ چوپائے اس لئے بنائے تاکہ تم اپنے سفروں میں اپنے وزنی سامان ان کی پیٹھوں پر لاد کر ایک مقام سے دوسرے مقام پر لے جاؤ اور تم خشکی کے سفروں میں ان چوپایوں پر اور دریائی سفروں میں کشتیوں پر سوار ہوتے ہو اور اللہ تعالیٰ تمہیں اپنی وہ نشانیاں دکھاتا ہے جو اس کی قدرت اور وحدانیّت پر دلالت کرتی ہیں اور وہ نشانیاں ایسی ظاہر و باہر

ہیں کہ ان کے انکار کی کوئی صورت ہی نہیں تو تم اللہ تعالیٰ کی قدرت اور وحدانیت پر دلالت کرنے والی کون سی نشانی کا انکار کرو گے۔ (۱)

أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ
قَبْلِهِمْ ۖ كَانُوا أَكْثَرَ مِنْهُمْ وَأَشَدَّ قُوَّةً وَأَثَارًا فِي الْأَرْضِ فَبِمَا
أَغْنَىٰ عَنْهُمْ مَّا كَانُوا يَكْسِبُونَ ﴿۸۱﴾

ترجمہ کنزالایمان: تو کیا انھوں نے زمین میں سفر نہ کیا کہ دیکھتے ان سے اگلوں کا کیسا انجام ہوا وہ ان سے بہت تھے اور ان کی قوت اور زمین میں نشانیاں ان سے زیادہ تو ان کے کیا کام آیا جو انھوں نے کمایا۔

ترجمہ کنز العرفان: کیا انہوں نے زمین میں سفر نہ کیا کہ دیکھتے ان سے اگلوں کا کیسا انجام ہوا، وہ ان سے تعداد میں زیادہ اور قوت اور زمین میں نشانیوں کے اعتبار سے زیادہ قوی تھے تو ان کے کیا کام آیا جو انہوں نے کمایا؟

﴿أَفَلَمْ يَسِيرُوا فِي الْأَرْضِ﴾: کیا انہوں نے زمین میں سفر نہ کیا۔ ﴿ارشاد فرمایا کہ اے حبیب! صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ﴾، کیا کفار قریش نے زمین میں سفر نہ کیا تاکہ وہ دیکھتے کہ ان سے پہلے لوگوں کا کیسا انجام ہوا، وہ لوگ ان کفار قریش سے تعداد میں بھی کثیر تھے اور ان کی جسمانی طاقت بھی ان سے زیادہ تھی اور زمین میں محل اور عمارتوں کے اعتبار سے بھی وہ ان سے زیادہ قوی تھے تو انہوں نے جو کمایا وہ ان کے کیا کام آیا؟ معنی یہ ہیں کہ اگر یہ لوگ (عاد اور ثمود وغیرہ کی) زمین میں سفر کرتے تو انہیں معلوم ہو جاتا کہ سرکش منکروں کا کیا انجام ہوا اور وہ کس طرح ہلاک و برباد ہوئے اور ان کی تعداد، ان کی طاقت اور ان کے مال کچھ بھی ان کے کام نہ آسکے۔ (۲)

①.....تفسیر کبیر، المؤمن، تحت الآیة: ۷۹-۸۱، ۵۳۴/۹، حازن، حم المؤمن، تحت الآیة: ۷۹-۸۱، ۷۹/۴، ملتقطاً.

②.....روح البیان، المؤمن، تحت الآیة: ۸۲، ۲۲۰-۲۱۹/۸، حازن، حم المؤمن، تحت الآیة: ۸۲، ۷۹/۴، ملتقطاً.

فَلَمَّا جَاءَتْهُمْ رُسُلُهُم بِالْبَيِّنَاتِ فَرِحُوا بِمَا عِنْدَهُمْ مِنَ الْعِلْمِ وَحَاقَ
بِهِمْ مَا كَانُوا بِهِ يَسْتَهْزِءُونَ ﴿۸۳﴾

ترجمہ کنزالایمان: تو جب ان کے پاس ان کے رسول روشن دلیلیں لائے تو وہ اسی پر خوش رہے جو ان کے پاس دنیا کا علم تھا اور انہیں پرالٹ پڑا جس کی ہنسی بناتے تھے۔

ترجمہ کنزالعرفان: تو جب ان کے پاس ان کے رسول روشن دلیلیں لائے، تو وہ اسی پر خوش رہے جو ان کے پاس (دنیا کا) علم تھا اور انہیں پرالٹ پڑا جس کی ہنسی بناتے تھے۔

﴿فَلَمَّا جَاءَتْهُمْ رُسُلُهُم بِالْبَيِّنَاتِ﴾: تو جب ان کے پاس ان کے رسول روشن دلیلیں لائے۔ ﴿یعنی سابقہ لوگوں کا حال یہ تھا کہ جب ان کے پاس ان کے رسول عَلَيْهِمُ الصَّلَاةُ وَالسَّلَامُ روشن دلیلیں اور معجزات لے کر آئے، تو وہ اپنے پاس موجود علم پر ہی خوش رہے اور انبیاء کرام عَلَيْهِمُ الصَّلَاةُ وَالسَّلَامُ کے علم کی طرف مائل نہ ہوئے، اسے حاصل کرنے اور اس سے نفع اٹھانے کی طرف متوجہ نہ ہوئے بلکہ اس کو حقیر جانا اور اس کی ہنسی بنائی اور اپنے علم کو پسند کرتے رہے۔

یہاں کافروں کے علم سے مراد ان کے دُنویٰ علوم ہیں جیسے پیشوں، صنعتوں، ستارہ شناسی، منطق اور فلسفہ وغیرہ کا علم، یا اس سے مراد ان کے فاسد عقائد اور باطل شہادتیں ہیں، جیسے وہ کہتے تھے کہ ہمیں دوبارہ زندہ نہیں کیا جائے گا، قیامت قائم نہیں ہوگی، اعمال کا حساب ہونے کی کوئی حقیقت نہیں اور ہمیں عذاب نہیں دیا جائے گا وغیرہ اور یہ درحقیقت علم نہیں بلکہ جہالت ہے اور اس پر علم کا اطلاق اس معنی میں ہے کہ کافر اسے اپنے گمان میں علم سمجھتے ہیں لیکن حقیقت میں ایسا نہیں۔ آیت کے آخر میں ارشاد فرمایا گیا کہ رسولوں عَلَيْهِمُ الصَّلَاةُ وَالسَّلَامُ کا مذاق اڑانے اور ان کے علوم کو حقیر جاننے کی بنا پر کافروں کا انجام یہ ہوا کہ وہ عذاب میں مبتلا کر دیئے گئے۔^(۱)

دُنویٰ علوم کے مقابلے میں دینی علوم کو کمتر خیال کرنا کفار کا طریقہ ہے

اس آیت سے معلوم ہوا کہ دُنویٰ علوم کے مقابلے میں دینی علوم کو کم تر خیال کرنا اور دین کی بجائے دنیا کا علم

۱.....حازن، حم المؤمن، تحت الآية: ۸۳، ۷۹/۴، روح البیان، المؤمن، تحت الآية: ۸۳، ۲۲۰/۸، ملتنقطاً.

حاصل ہونے پر نازاں ہونا اور اسے اپنے لئے کافی سمجھنا کفار کا پسندیدہ لیکن خدا کی بارگاہ میں ناپسندیدہ طریقہ ہے اور سابقہ زمانوں میں بھی اس طرح ہوتا آیا ہے کہ منطق اور فلسفہ میں مہارت کا دعویٰ کرنے والے لوگ اپنے علم کی وجہ سے خود کو انبیاء کرام عَلَیْهِمُ الصَّلَاةُ وَالسَّلَامُ کے علم سے بے پرواہ سمجھا کرتے تھے اور کچھ ایسا ہی حال آج کے غیر مسلم یا ان کے اندھے مُقَلِّدِ سائنس دانوں کا ہے کہ ان کے نزدیک قرآن مجید کے بیان کردہ حقائق سے زیادہ سائنسی خیالات سچے لگتے ہیں۔ اللہ تعالیٰ ہی انہیں ہدایت اور عقل سلیم عطا فرمائے، آمین۔

فَلَبَّاسًا أَوْ آبَاسًا قَالُوا آمَنَّا بِاللَّهِ وَحَدَّاهُ وَكَفَرْنَا بِمَا كُتِّبَ بِهِ
مُشْرِكِينَ ﴿۸۳﴾ فَلَمْ يَكُ يَنْفَعُهُمْ إِيَّانَهُمْ لَبَّاسًا أَوْ آبَاسًا سُنَّتَ اللَّهِ
الَّتِي قَدْ خَلَتْ فِي عِبَادِهِ ۚ وَخَسِرَ هُنَالِكَ الْكٰفِرُونَ ﴿۸۵﴾

ترجمہ کنزالایمان: پھر جب انہوں نے ہمارا عذاب دیکھا بولے ہم ایک اللہ پر ایمان لائے اور جو اس کے شریک کرتے تھے اُن سے منکر ہوئے۔ تو ان کے ایمان نے انہیں کام نہ دیا جب انہوں نے ہمارا عذاب دیکھ لیا اللہ کا دستور جو اس کے بندوں میں گزر چکا اور وہاں کافر گھائے میں رہے۔

ترجمہ کنزالعرفان: پھر جب انہوں نے ہمارا عذاب دیکھا تو بولے، ہم ایک اللہ پر ایمان لائے اور جن چیزوں کو ہم اللہ کا شریک بناتے تھے ان کے منکر ہوئے۔ تو ان کے ایمان نے انہیں کام نہ دیا جب انہوں نے ہمارا عذاب دیکھ لیا، اللہ کا دستور جو اس کے بندوں میں گزر چکا اور وہاں کافر گھائے میں رہے۔

﴿فَلَبَّاسًا أَوْ آبَاسًا﴾: پھر جب انہوں نے ہمارا عذاب دیکھا۔ ﴿اس آیت اور اس کے بعد والی آیت کا خلاصہ یہ ہے کہ پھر جب سابقہ جھٹلانے والی امتوں نے دنیا میں ہمارا شدید عذاب دیکھا تو کہنے لگے: ہم ایک اللہ تعالیٰ پر ایمان لائے اور اس ایمان کے ذریعے ان کا انکار کرتے ہیں جنہیں اس کا شریک ٹھہراتے تھے اور اللہ تعالیٰ کی بجائے جن بتوں کی پوجا

کرتے تھے ان سے بیزار ہوئے، تو جب انہوں نے ہمارا عذاب دیکھ لیا اس وقت ان کا ایمان قبول کرنا ان کے کام نہ آیا اور اللہ تعالیٰ کا جو دستور اس کے بندوں میں گزر چکا وہ یہی ہے کہ نزولِ عذاب کے وقت ایمان لانا نفع مند نہیں ہوتا اور اس وقت ایمان قبول نہیں کیا جاتا اور یہ بھی اللہ تعالیٰ کی سنت ہے کہ رسولوں عَلَيْهِمُ الصَّلَاةُ وَالسَّلَامُ کو جھٹلانے والوں پر عذاب نازل کرتا ہے اور جب کافروں نے عذاب دیکھا تو اس وقت ان کا نقصان اور خسارے میں رہنا اچھی طرح ظاہر ہو گیا۔^(۱)

①..... روح البیان، المؤمن، تحت الآیة: ۸۴-۸۵، ۲۲۱/۸، حازن، حم المؤمن، تحت الآیة: ۸۴-۸۵، ۷۹/۴، ملتقطاً.

سُورَةُ حَمِّ السَّجْدَةِ

سُورَةُ حَمِّ السَّجْدَةِ كَاتِعَارَف

مقام نزول

سُورَةُ حَمِّ السَّجْدَةِ مَكَّةَ مَكْرَمَةٍ مِثْلَ نَازِلٍ هُوَئِي هِيَ۔ (1)

آیات، کلمات اور حروف کی تعداد

اس سورت میں 6 رکوع، 54 آیتیں، 796 کلمے اور 3350 حروف ہیں۔ (2)

”حَمَّ السَّجْدَةِ“ نام رکھنے کی وجہ

اس سورت کا ایک نام ”حَمَّ السَّجْدَةِ“ ہے اور حَمَّ کہنے کی وجہ یہ ہے کہ اس سورت کی ابتداء حَمَّ سے ہوئی اور ”السَّجْدَةُ“ کہنے کی وجہ یہ ہے کہ اس کی آیت نمبر 38 آیت سجدہ ہے اور ”حَمَّ السَّجْدَةِ“ کہنے کی وجہ سے یہ سورت حَمَّ سے شروع ہونے والی دیگر سورتوں سے ممتاز ہوگئی۔ دوسرا نام ”فُصِّلَتْ“ ہے، اور یہ نام اس کی آیت نمبر 3 میں مذکور کلمہ ”فُصِّلَتْ“ سے ماخوذ ہے۔

سُورَةُ حَمِّ السَّجْدَةِ كِي فَضِيلَتِ

حضرت خلیل بن مرثدہ رَضِيَ اللهُ تَعَالَى عَنْهُ فرماتے ہیں: نَبِيُّ الْاَكْرَمِ صَلَّى اللهُ تَعَالَى عَلَيْهِ وَآلِهِ وَسَلَّمَ سُورَةُ تَبَارَكَ اور سُورَةُ حَمِّ السَّجْدَةِ كِي تَلَاوَتِ كُنَّ بِغَيْرِ نِيْدٍ نَبِيٌّ فَرَمَاتِي تَهِيَ۔ (3)

سُورَةُ حَمِّ السَّجْدَةِ كِي مَضَائِنِ

اس سورت کا مرکزی مضمون یہ ہے کہ اس میں اللہ تعالیٰ کی وحدانیت، حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ

1.....خازن، تفسیر سورة فصلت، ۷۹/۴.

2.....خازن، تفسیر سورة فصلت، ۷۹/۴.

3.....شعب الایمان، التاسع عشر من شعب الایمان... الخ، فصل فی فضائل السور و الآیات، ذکر الحوامیم، ۴۸۵ / ۲،

الحدیث: ۲۴۷۹.

کی رسالت، قرآن پاک کے اللہ تعالیٰ کی کتاب ہونے، مُردوں کو دوبارہ زندہ کئے جانے اور اعمال کی جزاء و سزا ملنے کے بارے میں کلام کیا گیا ہے۔ نیز اس میں یہ چیزیں بیان کی گئی ہیں۔

(1)..... اس کی ابتداء میں قرآن پاک کے اوصاف بیان کئے گئے ہیں کہ یہ کتاب اللہ تعالیٰ کی طرف سے نازل ہوئی ہے، عربی زبان میں ہے، اللہ تعالیٰ کی قدرت و وحدانیت کے دلائل کو تفصیل سے بیان کرنے والی ہے، خوشخبری دینے والی اور ڈر سنانے والی ہے۔

(2)..... قرآن پاک کے بارے میں مشرکین کا موقف بیان کیا گیا اور یہ بتایا گیا کہ مشرکین قرآن پاک میں غور و فکر کرنے سے اعراض کرتے ہیں، نیز حضور اقدس صلی اللہ تعالیٰ علیہ وآلہ وسلم کے بارے میں بتایا گیا کہ وہ ایک بشر ہیں اور انہیں اللہ تعالیٰ نے اس وحی کے ساتھ خاص فرمایا ہے جس میں اللہ تعالیٰ کی وحدانیت کا اعلان ہے، کافروں کی سزا اور نیک اعمال کرنے والے مسلمانوں کی جزا کی وضاحت ہے۔

(3)..... کفر کرنے پر مشرکین کا رد کیا گیا، زمین و آسمان کی تخلیق سے اللہ تعالیٰ کی وحدانیت پر استدلال کیا گیا اور اللہ تعالیٰ کے رسولوں علیہم الصلوٰۃ والسلام کو جھٹلانے کی وجہ سے ہلاک کی گئی سابقہ قوموں جیسا عذاب نازل ہونے سے کفار مکہ کو ڈرایا گیا۔

(4)..... قیامت کے حساب کا خوف دلایا گیا اور یہ بتایا گیا کہ حشر کے دن انسان کے اعضاء اس کے خلاف گواہی دیں گے۔

(5)..... اللہ تعالیٰ کی اطاعت پر صبر کرنے والوں کو جنت کی بشارت دی گئی، قرآن مجید کے ہدایت اور شفاء ہونے کے بارے میں بتایا گیا اور یہ واضح کر دیا گیا کہ جو نیک عمل کرے گا وہ اپنی جان کے لئے ہی کرے گا اور جو برے عمل کرے گا تو وہ خود ہی ان کی سزا پائے گا۔

(6)..... اللہ تعالیٰ کی عظیم قدرت اور علم کے بارے میں بتایا گیا اور یہ بتایا کہ آسانی ملنے پر فخر و تکبر کرنا اور مصیبت و سختی آنے پر گریہ و زاری کرنا عمومی طور پر لوگوں کی فطرت ہے۔

سورہ مومن کے ساتھ مناسبت

سورہ حم السجده کی اپنے سے ما قبل سورت ”مؤمن“ کے ساتھ ایک مناسبت یہ ہے کہ دونوں سورتوں کی

ابتداء میں قرآن مجید کا وصف بیان کیا گیا ہے اور دوسری مناسبت یہ ہے کہ دونوں سورتوں میں اللہ تعالیٰ کی آیات کے بارے میں جھگڑنے والے مشرکین کی سرزنش کی گئی اور انہیں عذاب کی وعید سنائی گئی ہے۔

بِسْمِ اللّٰهِ الرَّحْمٰنِ الرَّحِیْمِ

ترجمہ کنزالایمان: اللہ کے نام سے شروع جو نہایت مہربان رحم والا۔

ترجمہ کنزالعرفان: اللہ کے نام سے شروع جو نہایت مہربان، رحمت والا ہے۔

حَمَّ ۱ تَنْزِيلٌ مِّنَ الرَّحْمٰنِ الرَّحِیْمِ ۲

ترجمہ کنزالایمان: یہ اتارا ہے بڑے رحم والے مہربان کا۔

ترجمہ کنزالعرفان: حَمَّ۔ (یہ قرآن) بہت مہربان، نہایت رحم فرمانے والے کی طرف سے نازل کیا ہوا ہے۔

﴿حَمَّ﴾ یہ حروفِ مُقَطَّعات میں سے ایک حرف ہے، اس کی مراد اللہ تعالیٰ ہی بہتر جانتا ہے۔

﴿تَنْزِيلٌ﴾ نازل کیا ہوا ہے۔ ﴿اس آیت میں قرآن مجید کا وصف بیان کرتے ہوئے ارشاد فرمایا گیا کہ یہ قرآن پاک اُس اللہ تعالیٰ کی طرف سے سید المرسلین صَلَّی اللہُ تَعَالٰی عَلَیْہِ وَاٰلِہٖ وَسَلَّم پر نازل کیا ہوا ہے جو اپنے بندوں پر بہت مہربان اور نہایت رحم فرمانے والا ہے۔

کِتَابٌ فُصِّلَتْ اٰیٰتُہٗ قُرْاٰنًا عَرَبِیًّا لِّقَوْمٍ یَعْلَمُوْنَ ۳

ترجمہ کنزالایمان: ایک کتاب ہے جس کی آیتیں مُفَصَّل فرمائی گئیں عربی قرآن عقل والوں کے لیے۔

ترجمہ کنزالعرفان: یہ عربی قرآن ایک کتاب ہے جس کی آیتیں جاننے والوں کیلئے تفصیل سے بیان کی گئیں ہیں۔

﴿کِتَابٌ: ایک کتاب ہے۔﴾ اس آیت میں قرآن کریم کے پانچ اوصاف بیان کئے گئے ہیں،

(1)..... یہ کلام ایک کتاب ہے۔ کتاب اسے کہتے ہیں جو کئی مضامین کی جامع ہو اور قرآن کریم چونکہ اولین و آخرین کے علوم کا جامع ہے اس لئے اسے کتاب فرمایا گیا۔

(2)..... اس کلام کی آیتیں تفصیل سے بیان کی گئیں ہیں۔ یعنی قرآن پاک کی آیتیں مختلف اقسام کی ہیں جن میں احکام، مثالوں، وعظ و نصیحت، وعدہ اور وعید وغیرہ کو تفصیل کے ساتھ بیان کیا گیا ہے۔

(3)..... یہ کلام قرآن ہے۔ یہ ایسا کلام ہے جسے دنیا میں سب سے زیادہ پڑھا جاتا ہے اور اس کی آیتیں باہم مربوط اور ملی ہوئی ہیں، نیز یہ بندوں کو خدا سے ملا دیتا ہے۔

(4)..... اس کلام کی زبان عربی ہے۔ اس سے معلوم ہوا کہ عربی زبان بہت فضیلت اور اہمیت کی حامل ہے اور یہ بھی معلوم ہوا کہ قرآن مجید کا ترجمہ قرآن نہیں لہذا نماز میں صرف ترجمہ پڑھ لینے سے نماز نہ ہوگی۔

(5)..... قرآن مجید کا عربی میں ہونا ان لوگوں کے لئے ہے جن کی زبان عربی ہے تاکہ وہ اس کے معانی کو سمجھ سکیں۔ ایک تفسیر کے اعتبار سے اس آیت میں قرآن مجید کی پانچویں صفت یہ ہے کہ اس کی آیتیں عرب والوں کے لئے تفصیل سے بیان کی گئی ہیں۔ اہل عرب کا بطور خاص اس لئے ذکر کیا گیا کہ وہ ہم زبان ہونے کی وجہ سے اس کے معانی کو کسی واسطے کے بغیر سمجھ سکتے ہیں جبکہ دیگر زبانوں سے تعلق رکھنے والوں کو قرآن کریم کے معانی سمجھنے کے لئے واسطے کی حاجت ہے۔⁽¹⁾

بَشِيرًا وَنَذِيرًا ۚ فَأَعْرَضَ أَكْثَرُهُمْ فَهُمْ لَا يَسْمَعُونَ ﴿۴۱﴾

ترجمہ کنزالایمان: خوشخبری دیتا اور ڈر سنانا تو ان میں اکثر نے منہ پھیرا تو وہ سنتے ہی نہیں۔

ترجمہ کنزالعرفان: خوشخبری دینے والا اور ڈر سنانے والا تو ان میں سے اکثر نے منہ پھیر لیا تو وہ سنتے ہی نہیں ہیں۔

1..... تفسیر کبیر، فصلت، تحت الآية: ۳، ۵۳۸/۹، جلالین مع صاوی، فصلت، تحت الآية: ۳، ۱۸۳۹/۵، روح البیان، حم السجدة، تحت الآية: ۳، ۲۲۶/۸، ملقطاً.

﴿بَشِيرًا وَنَذِيرًا﴾ خوشخبری دینے والا اور ڈرسانے والا۔ یعنی قرآن مجید کا وصف یہ ہے کہ اللہ تعالیٰ کے فرمانبردار بندوں کو رضائے الہی کی خوشخبری دینے والا اور اس کے نافرمانوں کو عذاب کا ڈرسانے والا ہے۔ ایسی عظمت و شان والی کتاب ملنے کے باوجود کفار مکہ میں سے اکثر نے اس سے منہ پھیر لیا اور عربی زبان میں ہونے کے باوجود اس میں غور و فکر نہ کیا اور وہ اسے توجہ سے سنتے ہیں اور نہ ہی اس کی ہدایت کو قبول کرتے ہیں۔

وَقَالُوا اقْتُلُوا بُنَاتِنَا أَلْتُنَّ حَبَابًا مِّمَّا تَدْعُونَنَا إِلَيْهِ وَفِي آذَانِنَا وَقْرٌ وَمِنْ بَيْنِنَا
وَبَيْنِكُمْ حِجَابٌ فَأَعْمَلُوا لَنَا عَمَلُونَ ۝

ترجمہ کنزالایمان: اور بولے ہمارے دل غلاف میں ہیں اُس بات سے جس کی طرف تم ہمیں بلا تے ہو اور ہمارے کانوں میں ٹینٹ ہے اور ہمارے اور تمہارے درمیان روک ہے تو تم اپنا کام کرو ہم اپنا کام کرتے ہیں۔

ترجمہ کنزالعرفان: اور انہوں نے کہا: ہمارے دل اُس بات سے پردوں میں ہیں جس کی طرف تم ہمیں بلا تے ہو اور ہمارے کانوں میں بوجھ ہے اور ہمارے اور تمہارے درمیان ایک پردہ ہے تو تم اپنا کام کرو ہم اپنا کام کر رہے ہیں۔

﴿وَقَالُوا﴾ اور انہوں نے کہا۔ ﴿جب نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے مشرکوں کو ایمان قبول کرنے کی دعوت دی تو انہوں نے کہا: آپ ہمیں توحید اور ایمان کی جو دعوت دے رہے ہیں ہم اس کو سمجھ ہی نہیں سکتے کیونکہ اس بات سے ہمارے دلوں پر پردے پڑے ہوئے ہیں اور ہمارے کانوں میں بوجھ ہے جس کی وجہ سے بہرے ہیں اور آپ کی بات ہمارے سننے میں نہیں آتی۔ اس سے مشرکوں کی مراد یہ تھی کہ آپ ہم سے ایمان اور توحید کو قبول کرنے کی توقع نہ رکھئے، ہم کسی طرح ماننے والے نہیں اور نہ ماننے میں ہم اس شخص کی طرح ہیں جو نہ سمجھتا ہو، نہ سنتا ہو۔ مشرکوں نے مزید یہ کہا کہ ہمارے اور تمہارے درمیان دینی مخالفت ہے، اس لئے ہم آپ کی بات ماننے والے نہیں، تو تم اپنے دین پر رہو، ہم اپنے دین پر قائم ہیں اور تم سے ہمارا کام بگاڑنے کی جو کوشش ہو سکے وہ کرو، ہم بھی تمہارے خلاف جو ہو سکے

گا کریں گے۔ (۱)

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَىٰ أَنبَاءِ الْهَكْمِ إِلَهُ وَاحِدٌ فَاسْتَقْبِلُوا
إِلَيْهِ وَاسْتَغْفِرُوا لَهُ ۗ وَوَيْلٌ لِلْمُشْرِكِينَ ۖ

ترجمہ کنزالایمان: تم فرماؤ آدمی ہونے میں تو میں تمہیں جیسا ہوں مجھے وحی ہوتی ہے کہ تمہارا معبود ایک ہی معبود ہے تو اس کے حضور سیدھے رہو اور اس سے معافی مانگو اور خرابی ہے شرک والوں کو۔

ترجمہ کنزالعرفان: تم فرماؤ: میں تمہارے جیسا ایک انسان ہی ہوں، میری طرف یہ وحی بھیجی جاتی ہے کہ (اے لوگو!) تمہارا معبود ایک ہی معبود ہے تو اس کی طرف سیدھے رہو اور اس سے معافی مانگو اور مشرکوں کیلئے خرابی ہے۔

﴿قُلْ إِنَّمَا أَنَا بَشَرٌ مِّثْلُكُمْ﴾ تم فرماؤ: میں تمہارے جیسا ایک انسان ہی ہوں۔ ﴿اس آیت کا خلاصہ یہ ہے کہ اے تمام مخلوق سے زیادہ معزز اور دو عالم کے سردار! صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾، آپ ان لوگوں کی ہدایت اور نصیحت کے لئے تواضع کے طور پر فرمادیں کہ میں آدمی ہونے میں ظاہری طور پر تم جیسا ہوں کہ میں دیکھا بھی جاتا ہوں، میری بات بھی سنی جاتی ہے اور میرے تمہارے درمیان میں بظاہر جنس کا بھی کوئی اختلاف نہیں ہے، تو تمہارا یہ کہنا کیسے صحیح ہو سکتا ہے کہ میری بات نہ تمہارے دل تک پہنچتی ہے، نہ تمہارے سننے میں آتی اور میرے تمہارے درمیان کوئی رکاوٹ ہے، اگر میری بجائے کوئی دوسری جنس کا فرد جیسے جن یا فرشتہ آتا تو تم کہہ سکتے تھے کہ نہ وہ ہمارے دیکھنے میں آتے ہیں، نہ ان کی بات سننے میں آتی ہے اور نہ ہم ان کے کلام کو سمجھ سکتے ہیں، ہمارے اور ان کے درمیان تو جنسی مخالفت ہی بڑی رکاوٹ ہے لیکن یہاں تو ایسا نہیں، کیونکہ میں بشری صورت میں جلوہ نما ہوا ہوں تو تمہیں مجھ سے مانوس ہونا چاہئے اور میرے کلام کو سمجھنے اور اس سے فائدہ اٹھانے کی بہت کوشش کرنی چاہئے کیونکہ میرا مرتبہ بہت بلند ہے اور میرا کلام بہت عالی

①..... روح البیان، حم السجدۃ، تحت الآیۃ: ۵، ۲۲۷/۸، خازن، فصلت، تحت الآیۃ: ۵، ۸۰/۴، مدارک، فصلت، تحت الآیۃ: ۵، ص ۱۰۶۸، ملقطاً.

ہے، اس لئے میں وہی کہتا ہوں جو مجھے وحی ہوتی ہے کہ اے لوگو! تمہارا معبود ایک ہی معبود ہے تو اس کی طرف سیدھے رہو، اس پر ایمان لاؤ، اس کی اطاعت اختیار کرو اور اس کی راہ سے نہ پھرو اور اس سے اپنے فاسد عقائد اور اعمال کی معافی مانگو اور یاد رکھو کہ مشرکوں کیلئے خرابی اور ہلاکت ہے۔^(۱)

تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی بشریت

سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ کا ظاہری لحاظ سے ”أَنَا بَشَرٌ مِّثْلُكُمْ“ فرمانا اس حکمت کی وجہ سے ہے کہ لوگ ان سے ہدایت اور نصیحت حاصل کریں، نیز آپ کا یہ فرمان تو اضع کے طور پر ہے اور جو کلمات تو اضع کے لئے کہے جائیں وہ تو اضع کرنے والے کا منصب بلند ہونے کی دلیل ہوتے ہیں، چھوٹوں کا ان کلمات کو اس کی شان میں کہنا یا اس سے برابری ڈھونڈنا ترک ادب اور گستاخی ہوتا ہے، تو کسی امتی کو رو انہیں کہ وہ حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کے ہم مثل ہونے کا دعویٰ کرے اور یہ بھی ملحوظ رہنا چاہئے کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی بشریت بھی سب سے اعلیٰ ہے، ہماری بشریت کو اس سے کچھ بھی نسبت نہیں۔^(۲)

نوٹ: حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی بشریت سے متعلق تفصیلی کلام سورہ کہف کی آیت نمبر 110

کی تفسیر کے تحت ملاحظہ فرمائیں۔

الَّذِينَ لَا يُؤْتُونَ الزَّكَاةَ وَهُمْ بِالْآخِرَةِ هُمْ كَفَرُونَ ﴿۴﴾

ترجمہ کنزالایمان: وہ جو زکوٰۃ نہیں دیتے اور وہ آخرت کے منکر ہیں۔

ترجمہ کنزالعرفان: وہ جو زکوٰۃ نہیں دیتے اور وہ آخرت کے منکر ہیں۔

﴿الَّذِينَ لَا يُؤْتُونَ الزَّكَاةَ وَهُمْ بِالْآخِرَةِ هُمْ كَفَرُونَ﴾ آیت کے اس حصے کے بارے میں مفسرین کے مختلف اقوال

①..... ابو سعود، السجدة، تحت الآية: ۶، ۵۰۲/۵، حازن، فصلت، تحت الآية: ۶، ۸۰/۴، خزائن العرفان، حم السجدة، تحت الآية:

۶، ۸۷۸-۸۷۹، ملتقطاً۔

②..... خزائن العرفان، حم السجدة، تحت الآية: ۶، ۸۷۹، ملخصاً۔

ہیں، ان میں سے تین قول درج ذیل ہیں۔

(1)..... حضرت عبداللہ بن عباس رَضِيَ اللهُ تَعَالَى عَنْهُمَا اور جمہور مفسرین کا قول یہ ہے کہ ”یہاں زکوٰۃ سے مراد (اس کا حقیقی معنی نہیں بلکہ اس سے مراد) توحید کا معتقد ہونا اور ”لَا إِلَهَ إِلَّا اللَّهُ“ کہنا ہے۔ اس صورت میں آیت کے معنی یہ ہوں گے کہ مشرکین وہ لوگ ہیں جو توحید کا اقرار کر کے اپنے نفسوں کو شرک سے باز نہیں رکھتے۔

(2)..... حضرت حسن اور حضرت قتادہ رَضِيَ اللهُ تَعَالَى عَنْهُمَا کا قول یہ ہے کہ یہاں زکوٰۃ نہ دینے سے مراد یہ ہے کہ مشرکین زکوٰۃ کے فرض ہونے پر ایمان نہیں لاتے اور اس کا اقرار نہیں کرتے۔

(3)..... حضرت مجاہد اور حضرت ربیع رَحِمَهُ اللهُ تَعَالَى عَلَيْهِمَا کا قول یہ ہے کہ (یہاں زکوٰۃ کا اصطلاحی معنی مراد نہیں بلکہ) زکوٰۃ سے مراد اپنے اعمال کا تزکیہ کرنا (اور ایمان قبول کر کے انہیں شرک کی نجاست سے پاک کرنا) ہے۔⁽¹⁾

نوٹ: اس آیت کی تفسیر میں ان تین کے علاوہ مفسرین کے اور بھی اقوال ہیں۔

امام عبداللہ بن احمد نسفی رَحِمَهُ اللهُ تَعَالَى عَلَيْهِ فرماتے ہیں کہ ”یہاں آیت میں زکوٰۃ ادا نہ کرنے کو آخرت کے انکار کے ساتھ ذکر کرنے کی وجہ یہ ہے کہ انسان کو مال بہت پیارا ہوتا ہے تو جب وہ مال کو راہِ خدا میں خرچ کرے گا تو یہ اس کی استقامت، استقلال، صدق اور نیت کے اخلاص کی مضبوط دلیل ہوگی۔ نیز اس آیت میں ضمنی طور ان مسلمانوں کو بھی خوف دلایا گیا ہے جو زکوٰۃ ادا نہیں کرتے تاکہ انہیں معلوم ہو جائے کہ زکوٰۃ نہ دینا ایسا برا فعل ہے کہ اسے قرآن کریم میں مشرکین کے اوصاف میں ذکر کیا گیا ہے۔⁽²⁾

﴿وَهُمْ بِالْآخِرَةِ هُمْ كَافِرُونَ﴾ اور وہ آخرت کے منکر ہیں۔ ﴿آیت کے اس حصے میں مشرکوں کا ایک اور جرم بیان کیا گیا کہ وہ آخرت کے منکر ہیں کہ مرنے کے بعد اٹھنے اور اعمال کی جزا ملنے کے قائل نہیں۔⁽³⁾

إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ ۝۸

1..... البحر المحيط، فصلت، تحت الآية: ۷، ۶۶/۷، ۴۶۶/۷.

2..... مدارك، فصلت، تحت الآية: ۷، ص ۱۰۶۹، ملخصاً.

3..... حازن، فصلت، تحت الآية: ۷، ۸۰/۴.

ترجمہ کنزالایمان: بے شک جو ایمان لائے اور اچھے کام کئے ان کے لیے بے انتہا ثواب ہے۔

ترجمہ کنزالعرفان: بیشک ایمان لانے والوں اور اچھے اعمال کرنے والوں کیلئے بے انتہا ثواب ہے۔

﴿إِنَّ الَّذِينَ آمَنُوا﴾ بیشک جو ایمان لائے۔ ﴿﴾ اس سے پہلی آیت میں کافروں کے لئے وعید بیان ہوئی اور اس آیت میں ایمان والوں کے لئے وعدہ کا ذکر ہے، چنانچہ ارشاد فرمایا کہ بیشک ایمان لانے والوں اور اچھے اعمال کرنے والوں کیلئے بے انتہا ثواب ہے جو مُنْقَطِع نہ ہوگا۔

اس آیت کی تفسیر میں یہ بھی کہا گیا ہے کہ یہ آیت بیماروں، پاجھوں اور ان بوڑھوں کے حق میں نازل ہوئی جو عمل اور طاعت کے قابل نہ رہے، انہیں اب بھی وہی اجر ملے گا جو تندرستی کے زمانے میں عمل کرنے پر ملا کرتا تھا۔^(۱)

مسلمانوں کے نیک اعمال کا ثواب بیماری اور بڑھاپے وغیرہ میں مُنْقَطِع نہیں ہوتا

اس آیت سے معلوم ہوا کہ اللہ تعالیٰ (اپنے فضل و کرم سے) مسلمانوں کو ان کے نیک اعمال کا بے انتہا ثواب عطا فرماتا ہے اور یہ بھی معلوم ہوا کہ جو مسلمان تندرستی اور صحت کے ایام میں کوئی نیک عمل پابندی کے ساتھ کیا کرتا تھا، پھر بیماری، معذوری یا بڑھاپے وغیرہ کی وجہ سے وہ نیک عمل نہ کر سکا تو ان ایام میں عمل نہ کرنے کے باوجود اسے اسی نیک عمل کا ثواب ملتا رہے گا، یہ مضمون کثیر احادیث میں بھی بیان کیا گیا ہے، ان میں سے تین احادیث درج ذیل ہیں،

(۱)..... حضرت ابو موسیٰ اشعری رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”جب کوئی بندہ بیمار ہو جائے یا کسی سفر پر جائے تو اسے اس کے ان نیک اعمال کا اجر ملتا رہے گا جو وہ صحت کے ایام میں اور حالتِ اقامت میں کیا کرتا تھا۔“^(۲)

(۲)..... حضرت عبد اللہ بن عمرو رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”جب بندہ عبادت کے اچھے راستے پر ہوتا ہے، پھر بیمار ہو جاتا ہے تو اس پر مقرر فرشتے سے کہا جاتا ہے: تم اس کی تندرستی کے زمانہ کے برابر اعمال لکھتے رہو یہاں تک کہ میں اسے شفا دے دوں یا اسے اپنے پاس بلا لوں۔“^(۳)

①..... تفسیر کبیر، فصلت، تحت الآیة: ۸، ۵۴۳/۹.

②..... بخاری، کتاب الجہاد والسیر، باب یکتب للمسافر مثل ما کان یعمل فی الاقامة، ۳۰۸/۲، الحدیث: ۲۹۹۶.

③..... مسند امام احمد، مسند عبد اللہ بن عمرو بن العاص رضی اللہ تعالیٰ عنہما، ۶۴۸/۲، الحدیث: ۶۹۱۲.

(3)..... حضرت عتبہ بن مسعود رضی اللہ تعالیٰ عنہ سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا: ”مومن کا اپنی بیماری پر بے قرار ہونا تعجب خیز ہے، اگر اسے معلوم ہو جائے کہ اس کی بیماری میں کتنا ثواب ہے تو وہ یہ چاہے گا کہ ساری زندگی بیمار ہی رہے، پھر حضور اقدس صلی اللہ تعالیٰ علیہ وآلہ وسلم آسمان کی طرف سر اٹھا کر مسکرائے تو آپ سے عرض کی گئی: آپ آسمان کی طرف دیکھ کر کیوں مسکرائے؟ ارشاد فرمایا: ”مجھے دو فرشتوں کو دیکھ کر تعجب ہوا، وہ نماز پڑھنے کی ایک جگہ میں وہاں نماز پڑھنے والے کو ڈھونڈ رہے تھے، جب اس جگہ وہ نمازی نہیں ملا تو فرشتے واپس چلے گئے، پھر انہوں نے عرض کی: اے ہمارے رب! عَزَّوَجَلَّ، ہم تیرے فلاں بندے کا نیک عمل دن رات لکھتے تھے، اب ہمیں معلوم ہوا کہ تو نے اسے اپنی (تقدیر کی) رسی سے باندھ لیا ہے۔ اللہ تعالیٰ نے ارشاد فرمایا ”تم میرے بندے کے اسی عمل کو لکھتے رہو جو وہ دن رات کیا کرتا تھا اور اس میں کوئی کمی نہ کرو اور میں نے جتنے دن اسے روک لیا ہے ان دنوں کا اجر میرے ذمہ کرم پر ہے اور جو عمل وہ کیا کرتا تھا اس کا اجر اسے ملتا رہے گا۔“⁽¹⁾

قُلْ أَيْنَكُمْ لَتَكْفُرُونَ بِالَّذِي خَلَقَ الْأَرْضَ فِي يَوْمَيْنِ وَتَجْعَلُونَ
لَهُ آندَادًا ۗ ذَٰلِكَ رَبُّ الْعَالَمِينَ ۝۹

ترجمہ کنزالایمان: تم فرماؤ کیا تم لوگ اس کا انکار رکھتے ہو جس نے دو دن میں زمین بنائی اور اس کے ہمسرے ٹھہراتے ہو وہ ہے سارے جہان کا رب۔

ترجمہ کنز العرفان: تم فرماؤ: کیا تم اس (اللہ) کے ساتھ کفر کرتے ہو جس نے دو دن میں زمین بنائی اور تم اس کیلئے شریک ٹھہراتے ہو۔ وہ سارے جہانوں کا رب ہے۔

﴿قُلْ: تم فرماؤ۔﴾ اس سے پہلے آیت نمبر 6 میں بتایا گیا کہ لوگوں کا معبود صرف ایک ہے اور اب اس آیت سے یہ بتایا جا رہا ہے کہ معبود ہونے میں اللہ تعالیٰ کا کوئی شریک نہیں ہے، چنانچہ ارشاد فرمایا کہ اے حبیب! صلی اللہ تعالیٰ علیہ وآلہ

1..... معجم الاوسط، باب الالف، من اسمہ: ابراہیم، ۱۱/۲، الحدیث: ۲۳۱۷.

وَسَلَّمَ، آپ ان کافروں سے ارشاد فرمادیں کہ کیا تم اس عظمت و شان والے اللہ تعالیٰ کی قدرت کا انکار کر کے اس کے ساتھ کفر کرتے ہو جس نے اپنی قدرت اور حکمت سے اتنی بڑی زمین کو صرف دو دن میں بنا دیا اور تم بتوں اور بے جان مورتیوں کو ایسی قدرت اور حکمت والے رب تعالیٰ کا شریک ٹھہراتے ہو حالانکہ اس کا کوئی شریک ہونا ممکن ہی نہیں اور وہ سارے جہانوں کا رب ہے تو اس کی مخلوق میں سے کوئی اس کا شریک کس طرح ہو سکتا ہے۔ یاد رکھو کہ صرف اللہ تعالیٰ ہی عبادت کا مستحق ہے، اس کے سوا کوئی عبادت کا مستحق نہیں کیونکہ سب اس کی مخلوق اور اس کی ملکیت ہیں۔^(۱)

نوٹ: یاد رہے کہ زمین کو دو دن میں پیدا فرمانا حکمت کے پیش نظر ہے ورنہ اللہ تعالیٰ کی قدرت ایسی ہے کہ وہ چاہتا تو ایک لمحے سے بھی کم میں پوری زمین بنا دیتا۔

وَجَعَلَ فِيهَا رِوَادًا وَخِيَابًا وَمُنَافِقًا
فِي أَرْبَعَةِ أَيَّامٍ سَوَاءً لِّلنَّاسِ يَلِينٌ ۝۱۰

توجہ کنزا الایمان: اور اس میں اس کے اوپر سے لنگر ڈالے اور اس میں برکت رکھی اور اس میں اس کے بسنے والوں کی روزیاں مقرر کیں یہ سب ملا کر چار دن میں ٹھیک جواب پوچھنے والوں کو۔

توجہ کنزا العرفان: اور اس نے زمین میں اس کے اوپر سے پہاڑ رکھ دیئے اور اس میں برکت رکھی اور اس میں بسنے والوں کی روزیاں مقرر کیں (یہ سب) چار دنوں میں (ہو۔) سوال کرنے والوں کے لئے درست جواب ہے۔

﴿وَجَعَلَ فِيهَا رِوَادًا وَخِيَابًا وَمُنَافِقًا﴾ اور اس نے زمین میں اس کے اوپر سے پہاڑ رکھ دیئے۔ یعنی اللہ تعالیٰ ایسا قادر ہے کہ اس نے زمین میں اس کے اوپر سے پہاڑ رکھ دیئے اور دریا، نہریں، درخت، پھل اور طرح طرح کے حیوانات وغیرہ پیدا کر کے اس میں برکت رکھی اور زمین میں بسنے والے انسانوں اور دیگر جانداروں کے لئے ان کی روزیاں مقرر کر دیں، یہ سب کچھ چار دنوں میں ہوا اور جو لوگ زمین کی تخلیق کے بارے میں سوال کرنے والے ہیں ان

①.....تفسیر کبیر، فصلت، تحت الآیة: ۹، ۵۴۳/۹-۵۴۴، روح البیان، حم السجدة، تحت الآیة: ۹، ۲۳۲/۸، ملتقطاً.

کے لئے یہ پورے چاردن ہیں۔^(۱)

نوٹ: یاد رہے کہ یہاں چاردنوں میں وہ دودن شامل ہیں جن میں زمین کو پیدا کیا گیا یعنی دودن میں زمین کی پیدائش ہوئی اور دودن میں پہاڑ وغیرہ دیگر چیزیں پیدا کی گئیں، یوں یہ مکمل چاردن ہوئے۔

ثُمَّ اسْتَوَىٰ إِلَى السَّمَاءِ وَهِيَ دُخَانٌ فَقَالَ لَهَا وِلْدَانُ الْمَرْضِ انَّبِطِطُوا
أَوْ كُرْهُنَّ قَالَتَا أَتَيْنَاكِ عَيْنٌ ۝۱۱

ترجمہ کنزالایمان: پھر آسمان کی طرف قصد فرمایا اور وہ دھواں تھا تو اس سے اور زمین سے فرمایا کہ دونوں حاضر ہو خوشی سے چاہے ناخوشی سے دونوں نے عرض کی کہ ہم رغبت کے ساتھ حاضر ہوئے۔

ترجمہ کنزالعرفان: پھر اس نے آسمان کی طرف قصد فرمایا اور آسمان دھواں تھا تو اللہ نے اس سے اور زمین سے فرمایا کہ دونوں خوشی یا ناخوشی سے آ جاؤ۔ دونوں نے عرض کی: ہم خوشی کے ساتھ حاضر ہوئے۔

﴿ثُمَّ اسْتَوَىٰ إِلَى السَّمَاءِ﴾ پھر اس نے آسمان کی طرف قصد فرمایا۔ ﴿اس آیت میں تین چیزیں بیان کی گئی ہیں، (۱)..... زمین کی تخلیق کے بعد اللہ تعالیٰ نے اپنی حکمت کے تقاضے کے مطابق آسمان کو پیدا کرنے کی طرف قصد فرمایا۔ آیت کے اس حصے سے بظاہر یہ لگتا ہے کہ پہلے زمین اور اس پر موجود دیگر چیزوں کی تخلیق ہوئی اور اس کے بعد آسمانوں کو پیدا کیا گیا جبکہ سورہ نازعات کی آیت نمبر 27 تا 32 میں یہ مذکور ہے کہ پہلے آسمانوں کو پیدا کیا گیا اس کے بعد زمین کو پھیلا یا گیا اور اس میں پہاڑ وغیرہ دیگر چیزیں پیدا کی گئیں، ان دونوں سورتوں کی آیات میں بیان کی گئی چیزیں بظاہر ایک دوسرے کے مخالف نظر آتی ہیں اور اس ظاہری اختلاف کو دور کرنے کے لئے مفسرین نے مختلف جوابات دیئے ہیں، ان میں سے ایک واضح جواب یہ ہے کہ اللہ تعالیٰ نے پہلے دودن زمین کو گول دائرے کی صورت میں پیدا فرمایا، پھر اس کے بعد آسمانوں کو پیدا فرمایا، پھر آسمان کو پیدا کرنے کے بعد زمین کو پھیلا یا، تو تمام چیزوں کی تخلیق 6

①.....بخاری، فضلت، تحت الآیة: ۱۰، ۸۰/۸۱-۸۰، روح البیان، حم السجدة، تحت الآیة: ۱۰، ۲۳۳/۸-۲۳۴، ملقطاً.

دونوں میں ہوئی اور زمین کو پھیلانا اس کے بعد ہوا، لہذا ان آیتوں میں کوئی اختلاف نہیں۔^(۱)

(۲)..... آیت میں دوسری بات یہ بیان کی گئی کہ آسمان دھواں تھا۔ مفسرین فرماتے ہیں کہ یہ دھواں پانی کا بخار تھا اور اس کے بارے میں تفصیل یہ ہے کہ زمین و آسمان کی تخلیق سے پہلے اللہ تعالیٰ کا عرش پانی پر تھا، پھر اللہ تعالیٰ نے پانی میں حرکت پیدا فرمائی (اور موجیں ایک دوسرے سے ٹکرائیں) تو اس سے جھاگ پیدا ہوئی اور اس جھاگ سے دھواں نکلا، پھر جھاگ تو پانی کی سطح پر باقی رہی اور اس سے خشکی پیدا کی گئی اور اس خشکی سے زمین کو بنایا گیا، جبکہ دھواں بلند ہوا اور اس سے آسمانوں کو پیدا کیا گیا۔^(۲)

(۳)..... اللہ تعالیٰ نے آسمان اور زمین دونوں سے فرمایا کہ تم خوشی یا ناخوشی سے آ جاؤ۔ دونوں نے عرض کی: ہم خوشی کے ساتھ حاضر ہوئے۔ اس کی تفسیر میں حضرت عبد اللہ بن مسعود رَضِيَ اللهُ تَعَالَى عَنْهُ فرماتے ہیں: اس سے مراد یہ ہے کہ اے آسمان اور زمین! میں نے تم میں جو منافع اور مصالح پیدا فرمائے ہیں انہیں لے آؤ اور میری مخلوق کے لئے انہیں ظاہر کر دو۔

حضرت عبد اللہ بن عباس رَضِيَ اللهُ تَعَالَى عَنْهُمَا فرماتے ہیں: اللہ تعالیٰ نے آسمان سے ارشاد فرمایا کہ تم اپنے سورج، چاند اور ستاروں کو طلوع کرو اور اپنی ہواؤں اور بادلوں کو جاری کرو اور زمین سے ارشاد فرمایا کہ تم اپنی نہروں کو رواں کرو اور اپنے درختوں اور پھلوں کو نکال دو اور یہ کام خوشی سے کرو یا ناخوشی سے (تمہیں بہر حال ایسا کرنا ہے) آسمان اور زمین نے عرض کی: ہم خوشی سے ایسا کرتے ہیں۔^(۳)

فَقَضَاهُنَّ سَبْعَ سَيَّاتٍ فِي يَوْمَيْنِ وَأَوْحَىٰ فِي كُلِّ سَمَاءٍ أَمْرَهَا وَ
زَيَّنَّا السَّمَاءَ الدُّنْيَا بِصَابِغٍ ۚ وَحَفَّظْنَا ذَٰلِكَ تَقْدِيرَ الْعَزِيزِ الْعَلِيمِ ۝۱۲

ترجمہ کنزالایمان: تو انہیں پورے سات آسمان کر دیا دو دن میں اور ہر آسمان میں اسی کے کام کے احکام بھیجے اور

①..... صاوی، فصلت، تحت الآیة: ۱۲، ۱۸۴۳/۵.

②..... جمل، فصلت، تحت الآیة: ۱۲، ۹/۷.

③..... تفسیر قرطبی، فصلت، تحت الآیة: ۱۱، ۲۴۹/۸، الجزء الخامس عشر.

ہم نے نیچے کے آسمان کو چراغوں سے آراستہ کیا اور نگہبانی کے لیے یہ اس عزت والے علم والے کا ٹھہرایا ہوا ہے۔

ترجیہ کنز العرفان: تو اللہ نے انہیں دو دن میں سات آسمان بنا دیا اور ہر آسمان میں اس کے کام کے احکام بھیج دیئے اور ہم نے سب سے نیچے والے آسمان کو چراغوں سے آراستہ کیا اور حفاظت کے لیے۔ یہ اس کا مقرر کیا ہوا ہے جو غالب، علم والا ہے۔

﴿فَقَضَاهُنَّ سَبْعَ سَمَاوَاتٍ فِي يَوْمَيْنِ﴾: تو اللہ نے انہیں دو دن میں سات آسمان بنا دیا۔ ﴿اس آیت میں چار چیزیں بیان کی گئی ہیں،

(1)..... جب اللہ تعالیٰ نے آسمان کو پیدا کرنے کا قصد فرمایا تو اس نے دو دن میں سات آسمان بنا دیئے۔ یہ کل چھ دن ہوئے جن میں کائنات کی تخلیق ہوئی۔

(2)..... اللہ تعالیٰ نے ہر آسمان میں اس کے کام کے احکام بھیج دیئے۔ اس سے مراد یہ ہے کہ اللہ تعالیٰ نے ہر آسمان میں وہاں کے رہنے والوں کو طاعت و عبادت اور امر و نہی کے احکام بھیج دیئے،

(3)..... اللہ تعالیٰ نے سب سے نیچے والے آسمان کو جو زمین سے قریب ہے چراغ کی طرح روشن ہونے والے ستاروں سے آراستہ کیا اور باتیں چرانے والے شیطانوں سے آسمان کی حفاظت کے لیے ستارے بنائے۔

(4)..... یہ بہترین نظام اس اللہ تعالیٰ کا مقرر کیا ہوا ہے جو سب پر غالب اور اپنی مخلوق اور ان کی حرکات و سکنات کا علم رکھنے والا ہے۔ (1)

فَإِنْ أَعْرَضُوا فَقُلْ أَنْذَرْتُكُمْ صَاعِقَةً مِثْلَ صَاعِقَةِ عَادٍ وَثُودًا ۗ إِذْ جَاءَتْهُمْ الرُّسُلُ مِنْ بَيْنِ أَيْدِيهِمْ وَمِنْ خَلْفِهِمْ أَلَّا تَعْبُدُوا إِلَّا اللَّهَ ۗ قَالُوا لَوْ شَاءَ رَبُّنَا لَأَنْزَلَ مَلَائِكَةً فَإِنَّا بِمَا أُرْسِلْتُمْ بِهِ كَافِرُونَ ۗ

1..... خازن، فصلت، تحت الآية: ۱۲، ۸۲/۴، مدارك، فصلت، تحت الآية: ۱۲، ص ۱۰۷۰-۱۰۷۱، جلالین، فصلت، تحت الآية: ۱۲، ص ۳۹۷، ملنقطاً.

توجہ کنزالایمان: پھر اگر وہ منہ پھیریں تو تم فرماؤ کہ میں تمہیں ڈراتا ہوں ایک کڑک سے جیسی کڑک عا د اور شمود پر آئی تھی۔ جب رسول ان کے آگے پیچھے پھرتے تھے کہ اللہ کے سوا کسی کو نہ پوجو بولے ہمارا رب چاہتا تو فرشتے اتارتا تو جو کچھ تم لے کر بھیجے گئے ہم اُسے نہیں مانتے۔

توجہ کنزالعرفان: پھر اگر وہ منہ پھیریں تو تم فرماؤ کہ میں تمہیں ایک کڑک سے ڈراتا ہوں جیسی کڑک عا د اور شمود پر آئی تھی۔ جب ان کے آگے اور ان کے پیچھے رسول ان کے پاس آئے (اور کہا) کہ اللہ کے سوا کسی کی عبادت نہ کرو تو انہوں نے کہا: اگر ہمارا رب چاہتا تو فرشتوں کو اتارتا تو جس کے ساتھ تمہیں بھیجا گیا ہے ہم اس کا انکار کرنے والے ہیں۔

﴿فَإِنْ أَعْرَضُوا: پھر اگر وہ منہ پھیریں۔﴾ اس آیت اور اس کے بعد والی آیت کا خلاصہ یہ ہے کہ اے حبیبِ اصلی اللہ تعالیٰ عَلَیْهِ وَاللَّهِ وَسَلَّمَ، اللہ تعالیٰ کی قدرت و حکمت کے بیان کے بعد بھی اگر کفار مکہ ایمان لانے سے اعراض کریں تو آپ ان سے فرمادیں ”میں تمہیں ایسے ہولناک اور ہلاک کر دینے والے عذاب سے ڈراتا ہوں جیسا قوم عا د اور شمود پر اس وقت آیا تھا جب ان قوموں کے رسول ہر طرف سے ان کے پاس آتے تھے اور ان کی ہدایت کی ہر تدبیر عمل میں لاتے اور انہیں ہر طرح نصیحت کرتے اور سمجھاتے تھے کہ اللہ تعالیٰ کے سوا کسی کی عبادت نہ کرو، تو ان کی قوم کے کافران کی نصیحتوں کے جواب میں یوں کہتے تھے کہ اگر ہمارا رب چاہتا تو ہماری نصیحت کے لئے تمہاری بجائے فرشتوں کو اتارتا اور تم تو ہمارے جیسے آدمی ہو تو جس کے ساتھ تمہیں بھیجا گیا ہے ہم اس کا انکار کرنے والے ہیں۔ قوم عا د اور شمود کا یہ کہنا حضرت ہوو عَلَیْهِ الصَّلٰوةُ وَ السَّلَام، حضرت صالح عَلَیْهِ الصَّلٰوةُ وَ السَّلَام اور ان تمام انبیاء کرام عَلَیْهِمُ الصَّلٰوةُ وَ السَّلَام سے تھا جنہوں نے ایمان کی دعوت دی۔ (1)

سورہ حَمَّ السَّجْدَةِ کی آیات سن کر عتبہ بن ربیعہ کا حال

حضرت جابر رضی اللہ تعالیٰ عنہ سے روایت ہے کہ قریش کی ایک جماعت نے جن میں ابو جہل وغیرہ سردار بھی تھے یہ تجویز کیا کہ کوئی ایسا شخص نبی کریم صَلَّی اللہُ تَعَالٰی عَلَیْهِ وَاللَّهِ وَسَلَّمَ سے کلام کرنے کے لئے بھیجا جائے جو شعر، جا د اور،

1..... روح البیان، حم السجدة، تحت الآية: ۱۳- ۱۴، مدارک، فصلت، تحت الآية: ۱۳- ۱۴، ص ۱۰۷۱، ملقطاً.

کہانت میں ماہر ہو، چنانچہ اس کے لئے عتبہ بن ربیعہ کا انتخاب ہوا اور عتبہ نے سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضر ہو کر کہا: آپ بہتر ہیں یا ہاشم؟ آپ بہتر ہیں یا عبدالمطلب؟ آپ بہتر ہیں یا عبد اللہ؟ آپ کیوں ہمارے معبودوں کو برا کہتے ہیں؟ کیوں ہمارے باپ دادا کو گمراہ بتاتے ہیں؟ اگر آپ کو حکومت کرنے کا شوق ہو تو ہم آپ کو بادشاہ مان لیتے ہیں اور آپ کے جھنڈے لہراتے ہیں، اگر عورتوں کا شوق ہو تو قریش کی جوڑکیاں آپ پسند کریں ان میں سے دس لڑکیاں ہم آپ کے نکاح میں دے دیتے ہیں، اگر مال کی خواہش ہو تو ہم آپ کے لئے اتنا مال جمع کر دیں گے جو آپ کی نسلوں سے بھی بچ رہے گا۔ سید المرسلین صَلَّی اللہُ تَعَالٰی عَلَیْہِ وَاٰلِہٖ وَسَلَّم یہ تمام گفتگو خاموشی سے سنتے رہے اور جب عتبہ اپنی تقریر کر کے خاموش ہوا تو حضور انور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یہی سورت حَمَّ السَّجْدہ پڑھی، جب آپ اس آیت ”فَإِنْ أَعْرَضُوا فَقُلْ أَنْذَرْتُكُمْ صَاعِقَةً مِّثْلَ صَاعِقَةِ عَادٍ وَثَمُودَ“ پڑھتے تو عتبہ نے جلدی سے اپنا ہاتھ حضور پر نور صَلَّی اللہُ تَعَالٰی عَلَیْہِ وَاٰلِہٖ وَسَلَّم کے دہن مبارک پر رکھ دیا اور آپ کو رشتے داری اور قرابت کا واسطہ دے کر قسم دلائی اور ڈر کر اپنے گھر بھاگ گیا۔ جب قریش کے لوگ اس کے مکان پر پہنچے تو اس نے تمام واقعہ بیان کر کے کہا کہ خدا کی قسم! محمد (صَلَّی اللہُ تَعَالٰی عَلَیْہِ وَاٰلِہٖ وَسَلَّم) جو کہتے ہیں نہ وہ شعر ہے، نہ جاوہ ہے اور نہ کہانت کیونکہ میں ان چیزوں کو خوب جانتا ہوں اور میں نے ان کا کلام سنا، جب انہوں نے آیت ”فَإِنْ أَعْرَضُوا“ پڑھی تو میں نے ان کے دہن مبارک پر ہاتھ رکھ دیا اور انہیں قسم دی کہ بس کریں اور تم جانتے ہی ہو کہ وہ جو کچھ فرماتے ہیں وہی ہو جاتا ہے، ان کی بات کبھی جھوٹی نہیں ہوتی، اس لئے مجھے یہ اندیشہ لاحق ہو گیا کہ کہیں تم پر عذاب نازل نہ ہونے لگے۔^(۱)

فَأَمَّا عَادٌ فَاسْتَكْبَرُوا فِي الْأَرْضِ بِغَيْرِ الْحَقِّ وَقَالُوا مَنْ أَشَدُّ مِنَّا قُوَّةً ۗ أَوَلَمْ يَرَوْا أَنَّ اللَّهَ الَّذِي خَلَقَهُمْ هُوَ أَشَدُّ مِنْهُمْ قُوَّةً ۗ وَكَانُوا بِآيَاتِنَا يَجْحَدُونَ ﴿١٥﴾ فَأَرْسَلْنَا عَلَيْهِمْ رِيحًا صَرْصًا فِي أَيَّامٍ

۱..... بغوی، فصلت، تحت الآیة: ۱۴، ۴، ۹۷، ۹۸.

نَجَسَاتٍ لِّئَلَّا يُقِمَّ عَذَابَ الْخَزِي فِي الْحَيَاةِ الدُّنْيَا وَلَعَذَابُ الْآخِرَةِ أَكْزَمِي وَهُمْ لَا يُنصَرُونَ ﴿۱۷﴾

ترجمہ کنزالایمان: تو وہ جو عادت تھے انہوں نے زمین میں ناحق تکبر کیا اور بولے ہم سے زیادہ کس کا زور اور کیا انہوں نے نہ جانا کہ اللہ جس نے انہیں بنایا ان سے زیادہ قوی ہے اور ہماری آیتوں کا انکار کرتے تھے۔ تو ہم نے ان پر ایک آندھی بھیجی سخت گرج کی ان کی شامت کے دنوں میں کہ ہم انہیں رسوائی کا عذاب چکھائیں دنیا کی زندگی میں اور بیشک آخرت کے عذاب میں سب سے بڑی رسوائی ہے اور ان کی مدد نہ ہوگی۔

ترجمہ کنزالعرفان: تو وہ جو عادت تھے انہوں نے زمین میں ناحق تکبر کیا اور انہوں نے کہا: ہم سے زیادہ طاقتور کون ہے؟ اور کیا انہوں نے اس بات کو نہ دیکھا کہ وہ اللہ جس نے انہیں پیدا کیا ہے وہ ان سے زیادہ قوت والا ہے اور وہ ہماری آیتوں کا انکار کرتے تھے۔ تو ہم نے ان پر (ان کے) منحوس دنوں میں ایک تیز آندھی بھیجی تاکہ دنیا کی زندگی میں ہم انہیں رسوائی کا عذاب چکھائیں اور بیشک آخرت کا عذاب زیادہ رسوا کن ہے اور ان کی مدد نہ ہوگی۔

﴿فَأَمَّا عَادٌ﴾: تو وہ جو عادت تھے۔ ﴿اس سے پہلے قوم عاد کا اجمالی طور پر ذکر ہوا اور اب یہاں سے ان کا حال اور انجام کچھ تفصیل کے ساتھ بیان کیا جا رہا ہے، چنانچہ اس آیت اور اس کے بعد والی آیت کا خلاصہ یہ ہے کہ قوم عاد کے لوگ بڑے طاقتور اور شہ زور تھے لیکن اس کے ساتھ ناحق تکبر بھی کیا کرتے تھے، جب حضرت ہود علیہ الصلوٰۃ والسلام نے انہیں اللہ تعالیٰ کے عذاب سے ڈرایا تو انہوں نے اپنی قوت پر غرور کرتے ہوئے کہا: ہم سے زیادہ طاقتور کوئی نہیں اور اگر عذاب آیا تو ہم اسے اپنی طاقت سے ہٹا سکتے ہیں۔ اللہ تعالیٰ نے ان کا رد کرتے ہوئے ارشاد فرمایا کہ کیا یہ لوگ غافل ہیں اور ان لوگوں نے اس بات کا مشاہدہ نہیں کیا کہ جس اللہ تعالیٰ نے انہیں پیدا کیا ہے وہ ان سے زیادہ قوت والا اور قدرت والا ہے۔ مزید فرمایا گیا کہ قوم عاد کا حال یہ تھا کہ وہ ہماری ان آیتوں کا جان بوجھ کر انکار کرتے تھے جو ہم نے اپنے رسولوں علیہم الصلوٰۃ والسلام پر نازل فرمائیں تو ہم نے ان پر ان کی شامت کے دنوں میں بارش کے بغیر انتہائی ٹھنڈی

ایک تیز آنڈھی بھیجی تاکہ اس کے ذریعے ہم دنیا کی زندگی میں انہیں رسوا کر دینے والا عذاب چکھائیں اور بیشک انہیں آخرت میں جو عذاب دیا جائے گا وہ دنیا کے عذاب سے زیادہ رسوا کن ہے اور وہاں ان کی کوئی بھی مدد نہ ہوگی۔^(۱)

کوئی دن یا مہینہ حقیقی طور پر منحوس نہیں

یہاں آیت نمبر 16 میں منحوس دنوں کا ذکر ہوا، اس سلسلے میں یاد رہے کہ کوئی دن یا مہینہ حقیقی طور پر منحوس نہیں البتہ جس وقت، دن یا مہینے میں کوئی گناہ کیا جائے یا اس میں گناہگاروں پر اللہ تعالیٰ کا عذاب نازل ہو تو وہ گناہ اور عذاب کے اعتبار سے گناہگار کے حق میں منحوس ہے، جیسا کہ حضرت علامہ اسماعیل حقی رَحْمَةُ اللهِ تَعَالَى عَلَيْهِ فرماتے ہیں: زمانے کے اجزاء اپنی اصل حقیقت میں برابر ہیں اور ان میں کوئی فرق نہیں البتہ ان اجزاء میں جو نیکی یا گناہ واقع ہو اس میں فرق کی وجہ سے زمانے کے اجزاء میں فرق ہوتا ہے، تو جمعہ کا دن نیک کام کرنے والے کے اعتبار سے سعادت مندی کا دن ہے اور گناہ کرنے والے کے اعتبار سے (اس کے حق میں) منحوس ہے۔^(۲)

اور اعلیٰ حضرت امام احمد رضا خان رَحْمَةُ اللهِ تَعَالَى عَلَيْهِ فرماتے ہیں: ”مسلمان مطیع (یعنی اطاعت گزار مسلمان) پر کوئی چیز نحس (یعنی منحوس) نہیں اور کافروں کے لئے کچھ سعد (یعنی مبارک) نہیں، اور مسلمان عاصی کے لئے اس کا اسلام سعد ہے۔ طاعت بشرط قبول سعد ہے۔ مَعْصِيَتٌ بِجَايِ خَوْضٍ ہے، اگر رحمت و شفاعت اس کی نحوست سے بچالیں بلکہ نحوست کو سعادت کر دیں (جیسا کہ اللہ تعالیٰ ارشاد فرماتا ہے: ”أُولَئِكَ يَبْدِلُ اللهُ سَيِّئَاتِهِمْ حَسَنَاتٍ“ (ترجمہ: ایسوں کی برائیوں کو اللہ نیکیوں سے بدل دے گا۔) (تو یہ الگ بات ہے) بلکہ کبھی گناہ یوں سعادت ہو جاتا ہے کہ بندہ اس پر خائف و ترساں و تائب و کوشاں رہتا ہے، وہ دھل گیا اور بہت سی حسنات مل گئیں، باقی گوا کب (یعنی ستاروں) میں کوئی سعادت و نحوست نہیں، اگر ان کو خود موثر جانے مشرک ہے اور ان سے مدد مانگے تو حرام ہے، ورنہ ان کی رعایت ضرور خلاف توکل ہے۔^(۳)

صدر الشریعہ بدرالطریقہ علامہ مفتی محمد امجد علی اعظمی رَحْمَةُ اللهِ تَعَالَى عَلَيْهِ ارشاد فرماتے ہیں: ماہِ صَفْرِ كَوْلُوكِ مَنْحُوسٌ

①.....حازن، فصلت، تحت الآیة: ۱۵-۱۶، ۸۳/۴، روح البیان، حم السجدة، تحت الآیة: ۱۵-۱۶، ۲۴۳/۸، ملتقطاً.

②.....روح البیان، حم السجدة، تحت الآیة: ۱۶، ۲۴۴/۸.

③.....فتاویٰ رضویہ، ۲۲۳/۲۱، ۲۲۳-۲۲۳۔

جانتے ہیں اس میں شادی بیاہ نہیں کرتے، لڑکیوں کو رخصت نہیں کرتے اور بھی اس قسم کے کام کرنے سے پرہیز کرتے ہیں اور سفر کرنے سے گریز کرتے ہیں، خصوصاً ماہِ صفر کی ابتدائی تیرہ تاریخیں بہت زیادہ نحس مانی جاتی ہیں اور ان کو ”تیرہ تیزی“ کہتے ہیں یہ سب جہالت کی باتیں ہیں۔ حدیث میں فرمایا کہ ”صفر کوئی چیز نہیں۔“ یعنی لوگوں کا اسے منحوس سمجھنا غلط ہے، اسی طرح ذیقعدہ کے مہینہ کو بھی بہت لوگ برا جانتے ہیں اور اس کو خالی کا مہینہ کہتے ہیں یہ بھی غلط ہے اور ہر ماہ میں 3، 13، 23، 8، 18، 28 کو منحوس جانتے ہیں یہ بھی لغو بات ہے۔^(۱)

وَأَمَّا شُؤْدُ فَهَدَّيْهُمْ فَاسْتَحَبُّوا الْعَمَىٰ عَلَى الْهُدَىٰ فَأَخَذَتْهُمُ
صِعْقَةُ الْعَذَابِ الْهُونِ بِمَا كَانُوا يَكْسِبُونَ ﴿۱۷﴾ وَنَجَّيْنَا الَّذِينَ
آمَنُوا وَكَانُوا يَتَّقُونَ ﴿۱۸﴾

ترجمہ کنزالایمان: اور رہے شمود انھیں ہم نے راہ دکھائی تو انھوں نے سو جھنے پر اندھے ہونے کو پسند کیا تو انھیں ذلت کے عذاب کی کرک نے آلیا سزا ان کے کئے کی۔ اور ہم نے انھیں بچالیا جو ایمان لائے اور ڈرتے تھے۔

ترجمہ کنزالعرفان: اور وہ جو شمود تھے تو ہم نے ان کی رہنمائی کی تو انہوں نے ہدایت کی بجائے اندھے پن کو پسند کیا تو ان کے اعمال کے سبب انہیں ذلت کے عذاب کی کرک نے آلیا۔ اور ہم نے انہیں بچالیا جو ایمان لائے اور ڈرتے تھے۔

﴿وَأَمَّا شُؤْدُ فَهَدَّيْهُمْ﴾: اور وہ جو شمود تھے تو ہم نے ان کی رہنمائی کی۔ ﴿﴾ اس سے پہلے تو مِ شمود کا اجمالی تذکرہ ہوا اور اب یہاں سے ان کی عملی حالت اور انجام کی کچھ تفصیل بیان کی جا رہی ہے، چنانچہ اس آیت اور اس کے بعد والی آیت کا خلاصہ یہ ہے کہ جہاں تک تو مِ شمود کا معاملہ ہے تو ہم نے ان کی رہنمائی کی اور نیکی اور بدی کے طریقے ان پر ظاہر فرمائے لیکن انہوں نے ہدایت کی بجائے گمراہی کے اندھے پن کو پسند کیا اور ایمان کے مقابلے میں کفر اختیار کیا تو ان

①..... بہار شریعت، حصہ شانزدہم، متفرقات، ۶۵۹/۳۔

کے شرک، نبی کو جھٹلانے اور گناہوں کی وجہ سے انہیں ذلیل کر دینے والے عذاب کی کڑک نے آلیا اور وہ ہولناک آواز کے عذاب سے ہلاک کر دیئے گئے اور ہم نے کڑک کے اس ذلیل کر دینے والے عذاب سے ان لوگوں کو بچا لیا جو حضرت صالح عَلَيْهِ الصَّلَاةُ وَالسَّلَامُ پر ایمان لائے اور وہ شرک اور خبیث اعمال کرنے سے ڈرتے تھے۔^(۱)

حضرت صالح عَلَيْهِ الصَّلَاةُ وَالسَّلَامُ کی قوم پر آنے والے عذاب کی 3 کیفیات

قرآن مجید میں حضرت صالح عَلَيْهِ الصَّلَاةُ وَالسَّلَامُ کی قوم پر آنے والے عذاب کو بیان کرتے ہوئے ایک آیت میں ارشاد فرمایا گیا ہے کہ

فَأَخَذَتْهُمُ الرَّجْفَةُ فَأَصْبَحُوا فِي دَارِهِمْ جِثِيًّا^(۲)

ترجمہ کنز العرفان: تو انہیں زلزلے نے پکڑ لیا تو وہ صبح کو اپنے گھروں میں اوندھے پڑے رہ گئے۔

اور دوسری آیت میں ارشاد فرمایا گیا ہے کہ

وَآخَذَ الَّذِينَ ظَلَمُوا الصَّيْحَةَ فَأَصْبَحُوا فِي دِيَارِهِمْ جِثِيًّا^(۳)

ترجمہ کنز العرفان: اور ظالموں کو چنگھاڑنے پکڑ لیا تو وہ صبح کے وقت اپنے گھروں میں گھٹنوں کے بل پڑے رہ گئے۔

اور تیسری آیت میں ارشاد فرمایا گیا ہے کہ

فَأَخَذَتْهُمُ صُعْقَةٌ أَلْعَابِ الْهُونِ بِمَا كَانُوا يَكْسِبُونَ^(۴)

ترجمہ کنز العرفان: تو ان کے اعمال کے سبب انہیں ذلت کے عذاب کی کڑک نے آلیا۔

ان تینوں آیات میں باہم کوئی تعارض نہیں کیونکہ ان میں عذاب کی جدا جدا کیفیات بیان ہوئی ہیں، یعنی تینوں اسباب ہی وقوع پذیر ہوئے، لہذا قوم شموذ کی ہلاکت کو ان میں کسی کی طرف بھی منسوب کیا جا سکتا ہے۔

وَيَوْمَ يُحْشَرُ أَعْدَاءُ اللَّهِ إِلَى النَّارِ فَهُمْ يُوزَعُونَ ﴿۱۹﴾ حَتَّىٰ إِذَا

①.....حازن، فصلت، تحت الآیة: ۱۷-۱۸، ۸۳/۴، مدارک، فصلت، تحت الآیة: ۱۷-۱۸، ص ۱۰۷۲، ملقطاً.

②.....اعراف: ۷۸.

③.....ہود: ۶۷.

④.....حم السجدہ: ۱۷.

مَا جَاءَ وَهَا شَهِدَ عَلَيْهِمْ سَعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ ﴿۲۰﴾

ترجمہ کنزالایمان: اور جس دن اللہ کے دشمن آگ کی طرف ہانکے جائیں گے تو ان کے اگلوں کو روکیں گے یہاں تک کہ پچھلے آلیں۔ یہاں تک کہ جب وہاں پہنچیں گے ان کے کان اور ان کی آنکھیں اور ان کے چڑے سب ان پر ان کے کئے کی گواہی دیں گے۔

ترجمہ کنزالعرفان: اور جس دن اللہ کے دشمن آگ کی طرف ہانکے جائیں گے تو ان کے پہلوں کو روکا جائے گا حتیٰ کہ بعد والے ان سے آلیں۔ یہاں تک کہ جب وہ (سب) آگ کے پاس آجائیں گے تو ان کے کان اور ان کی آنکھیں اور ان کی کھالیں سب ان کے خلاف ان کے اعمال کی گواہی دیں گے۔

﴿وَيَوْمَ يُحْشَرُ أَعْدَاءُ اللَّهِ إِلَى النَّارِ: اور جس دن اللہ کے دشمن آگ کی طرف ہانکے جائیں گے۔﴾ گزشتہ آیات میں کفار کے دُنیوی عذاب کا بیان ہوا اور اب یہاں سے کفار کا اُخروی عذاب بیان کیا جا رہا ہے، چنانچہ اس آیت اور اس کے بعد والی آیت کا خلاصہ یہ ہے کہ اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ اپنی قوم کے سامنے اس وقت کا ذکر فرمائیں جب قیامت کے دن پہلے اور بعد والے تمام کافروں کو انتہائی ذلت کے ساتھ ہانک کر جہنم کی طرف لے جایا جائے گا اور ان میں سے جو کافر دوزخ کے کنارے پر پہنچ جائیں گے انہیں روک دیا جائے گا یہاں تک کہ پچھلے رہ جانے والے کفار ان کے پاس آجائیں، اور جب یہ کافر جہنم کے کنارے پہنچ جانے والے کافروں کے پاس پہنچیں گے تو ان کے کان اور ان کی آنکھیں اور ان کی کھالیں سب اللہ تعالیٰ کے حکم سے بول اٹھیں گے اور انہوں نے ان اعضا سے دنیا میں جو جو عمل کئے ہوں گے وہ سب بتا دیں گے۔^(۱)

①..... تفسیر کبیر، فصلت، تحت الآیة: ۱۹-۲۰، ۵۵۵/۹، روح البیان، حم السجدة، تحت الآیة: ۱۹-۲۰، ۲۴۷/۸، مدارك، فصلت، تحت الآیة: ۱۹-۲۰، ص ۱۰۷۳، ملقطاً.

وَقَالُوا الْجُلُودُ لَهُمْ لَمْ شَهِدْتُمْ عَلَيْنَا قَالُوا أَنْطَقَنَا اللَّهُ الَّذِي
أَنْطَقَ كُلَّ شَيْءٍ وَهُوَ خَلَقَكُمْ أَوَّلَ مَرَّةٍ وَإِلَيْهِ تُرْجَعُونَ ﴿۲۱﴾

ترجمہ کنزالایمان: اور وہ اپنی کھالوں سے کہیں گے تم نے ہم پر کیوں گواہی دی وہ کہیں گی ہمیں اللہ نے بلوایا جس نے ہر چیز کو گویائی بخشی اور اس نے تمہیں پہلی بار بنایا اور اسی کی طرف تمہیں پھرنا ہے۔

ترجمہ کنزالعرفان: اور وہ اپنی کھالوں سے کہیں گے: تم نے ہمارے خلاف کیوں گواہی دی؟ وہ کہیں گی: ہمیں اس اللہ نے بولنے کی قوت بخشی جس نے ہر چیز کو بولنے کی طاقت دی ہے اور اس نے تمہیں پہلی مرتبہ بنایا اور اسی کی طرف تم لوٹائے جاؤ گے۔

﴿وَقَالُوا الْجُلُودُ لَهُمْ﴾ اور وہ اپنی کھالوں سے کہیں گے۔ ﴿جب کفار کے اعضاء ان کے خلاف گواہی دیں گے اور ان کے اعمال بتا دیں گے تو وہ حیران ہو کر اپنی کھالوں سے کہیں گے: تم نے ہمارے خلاف کیوں گواہی دی؟ وہ کھالیں کہیں گی: ہمارا بولنا کوئی عجیب بات نہیں کیونکہ ہمیں بولنے پر اس اللہ تعالیٰ نے قدرت اور قوت دی ہے جس نے ہر چیز کو بولنے کی طاقت دی ہے، اس لئے اس کی دی ہوئی قوت سے ہم نے تمہارے تمام برے اعمال کو کچھ چھپائے بغیر بیان کر دیا اور اس اللہ تعالیٰ کی شان تو یہ ہے کہ وہ تمہیں پہلی بار بنانے اور تمہیں دوبارہ زندہ کر کے اپنی سزا کی طرف لوٹانے پر قدرت رکھتا ہے اور ایسے قادر رب تعالیٰ کا ہمیں بولنے کی طاقت دے دینا کوئی عجیب بات نہیں۔^(۱)

آیت میں ان لوگوں کے شبہ کا بھی جواب دیدیا جو یہ سوچیں کہ اعضاء کیسے بولیں گے؟ تو فرمایا کہ اعضاء کو بولنے کی طاقت وہ اللہ عزوجل دے گا جس نے سب کو بولنے کی طاقت دی تو جو زبان جیسے ایک چھوٹے سے عضو کو بولنے کی طاقت دے سکتا ہے وہ دیگر اعضاء کو بھی بولنے کی طاقت دے سکتا ہے۔

وَمَا كُنْتُمْ تُسْتَرُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا

①.....مدارك، فصلت، تحت الآية: ۲۱، ص ۱۰۷۳، روح البيان، حم السجدة، تحت الآية: ۲۱، ۲۴/۸، ملتقطاً.

جُلُودُكُمْ وَلَكِنْ ظَنَنْتُمْ أَنَّ اللَّهَ لَا يَعْلَمُ كَثِيرًا مِمَّا تَعْمَلُونَ ﴿۲۱﴾

توجہ کنز الایمان: اور تم اس سے کہاں چھپ کر جاتے کہ تم پر گواہی دیں تمہارے کان اور تمہاری آنکھیں اور تمہاری کھالیں لیکن تم تو یہ سمجھے بیٹھے تھے کہ اللہ تمہارے بہت سے کام نہیں جانتا۔

توجہ کنز العرفان: اور تم اس بات سے نہیں چھپ سکتے تھے کہ تمہارے خلاف تمہارے کان اور تمہاری آنکھیں اور تمہاری کھالیں گواہی دیں لیکن تم تو یہ سمجھے بیٹھے تھے کہ اللہ تمہارے بہت سے کام نہیں جانتا۔

﴿وَمَا كُنْتُمْ تَسْتَتِرُونَ﴾: اور تم اس بات سے نہیں چھپ سکتے تھے۔ ﴿اس آیت کا خلاصہ یہ ہے کہ قیامت کے دن اللہ تعالیٰ کی طرف سے کافروں کو کہا جائے گا کہ اے کافرو! تم چھپ کر گناہ کرتے تھے لیکن اس بات سے نہیں چھپ سکتے تھے کہ تمہارے خلاف تمہارے کان، تمہاری آنکھیں اور تمہاری کھالیں گواہی دیں اور تمہیں تو اس کا گمان بھی نہ تھا کیونکہ تم تو مرنے کے بعد دوبارہ زندہ کئے جانے اور اعمال کی جزا ملنے کے سرے ہی سے قائل نہ تھے اور تم تو یہ سمجھے بیٹھے تھے کہ اللہ تعالیٰ تمہارے بہت سے وہ کام نہیں جانتا جو تم چھپا کر کرتے ہو۔^(۱)

حضرت عبد اللہ بن عباس رَضِيَ اللهُ تَعَالَى عَنْهُمَا فرماتے ہیں: ”کفار یوں کہا کرتے تھے کہ اللہ تعالیٰ ظاہر کی باتیں جانتا ہے اور جو ہمارے دلوں میں ہے اسے نہیں جانتا۔^(۲)

اور حضرت عبد اللہ بن مسعود رَضِيَ اللهُ تَعَالَى عَنْهُ فرماتے ہیں کہ بَيْتُ اللَّهِ کے پاس دو قرشی اور ایک ثقفی یادو ثقفی اور ایک قرشی جمع ہوئے، یہ بہت موٹے اور جسیم تھے اور ان کے دلوں میں سمجھ بوجھ بہت کم تھی، ان میں سے ایک نے کہا: کیا تمہارا یہ گمان ہے کہ اللہ تعالیٰ ہماری باتیں سن رہا ہے؟ دوسرے نے کہا: اگر ہم زور سے باتیں کریں گے تو وہ سنے گا اور اگر آہستہ باتیں کریں گے تو وہ نہیں سنے گا۔ ایک اور نے کہا: اگر وہ ہماری زور سے کی ہوئی باتیں سن سکتا ہے تو وہ ہماری آہستہ سے کی ہوئی باتیں بھی سن سکتا ہے۔ تب اللہ عَزَّ وَجَلَّ نے یہ آیت نازل فرمائی۔^(۳)

①.....حازن، فصلت، تحت الآیة: ۲۲، ۸۴/۴، مدارك، فصلت، تحت الآیة: ۲۲، ص ۱۰۷۳، ملقطاً.

②.....حازن، فصلت، تحت الآیة: ۲۲، ۸۴/۴.

③.....صحيح بخارى، كتاب التفسير، سورة حم السجدة، باب وذلكم ظنكم الذي ظننتم بربكم... الخ، ۳/۳۱۹، الحدیث: ۴۸۱۷.

وَذَلِكُمْ ظَنُّكُمُ الَّذِي ظَنَنْتُمْ بِرَبِّكُمْ أَرْدَاكُمْ فَأَصْبَحْتُمْ مِّنَ الْخٰسِرِيْنَ ﴿۲۳﴾

ترجمہ کنزالایمان: اور یہ ہے تمہارا وہ گمان جو تم نے اپنے رب کے ساتھ کیا اور اس نے تمہیں ہلاک کر دیا تو اب رہ گئے ہارے ہوؤں میں۔

ترجمہ کنزالعرفان: اور یہ تمہارا وہ گمان تھا جو تم نے اپنے رب پر کیا اسی گمان نے تمہیں ہلاک کر دیا تو اب نقصان اٹھانے والوں میں سے ہو گئے۔

﴿وَذَلِكُمْ ظَنُّكُمُ الَّذِي ظَنَنْتُمْ بِرَبِّكُمْ﴾ اور یہ تمہارا وہ گمان تھا جو تم نے اپنے رب پر کیا۔ یعنی اے خدا کے دشمنو! اللہ تعالیٰ کی طرف نہ جاننے کی نسبت کرنا تمہارا وہ گمان تھا جو تم نے اپنے رب عزوجل پر کیا ورنہ اللہ تعالیٰ کی شان تو یہ ہے کہ وہ تمام کلمات اور جزئیات کا علم رکھتا ہے اور ظاہری و باطنی کوئی چیز اس سے چھپی ہوئی نہیں ہے اور اے کافرو! اسی برے گمان نے تمہیں جہنم میں ڈال دیا تو اس کی وجہ سے اب تم کامل نقصان اٹھانے والوں میں سے ہو گئے۔ (۱)

اللہ تعالیٰ کے بارے میں اچھا گمان رکھنا چاہئے

اس آیت سے معلوم ہوا کہ اللہ تعالیٰ کے بارے میں برا گمان رکھنا کافروں کا طریقہ ہے اور برا گمان رکھنے والا ان لوگوں میں سے ہوگا جو ہلاک ہونے والے اور نقصان اٹھانے والے ہیں، برے گمان کی مثال یہ ہے کہ سچی توبہ کر کے بندہ یہ گمان کرے کہ اللہ تعالیٰ اس کے گناہ معاف نہیں فرمائے گا، اپنی اولاد کو اس لئے قتل کر دے کہ پتا نہیں، اللہ تعالیٰ اسے رزق دیتا ہے یا نہیں اور دعا کرنے کے بعد یہ گمان کرنا کہ اللہ تعالیٰ اسے قبول کرتا بھی ہے یا نہیں وغیرہ۔ اچھے گمان کی مثال یہ ہے کہ سچی توبہ کے بعد یہ گمان کرنا کہ اللہ تعالیٰ اسے قبول فرمائے گا اور اس کے گناہ بخش دے گا، رزق کے اسباب اختیار کرنے کے بعد یہ گمان کرنا کہ اللہ تعالیٰ اسے رزق عطا فرمائے گا اور دعا کرنے کے بعد اس کی

۱.....روح البیان، حم السجدة، تحت الآية: ۲۳، ۲۵۰/۸، حازن، فصلت، تحت الآية: ۲۳، ۸۴/۴، ملتقطاً.

قبولیت کی امید رکھنا وغیرہ، لہذا ہر مسلمان کو چاہئے کہ وہ اللہ تعالیٰ کے بارے میں براگمان رکھنے سے بچے اور اچھا گمان رکھے، ترغیب کے لئے یہاں اللہ تعالیٰ کے ساتھ برا اور اچھا گمان رکھنے کے بارے میں 4 احادیث ملاحظہ ہوں،

(1)..... حضرت عبد اللہ بن عمر رَضِيَ اللهُ تَعَالَى عَنْهُمَا سے روایت ہے، رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللہ تعالیٰ کے ساتھ براگمان رکھنا بڑے کبیرہ گناہوں میں سے ہے۔“ (1) (یہ بڑے گمان کی خاص اقسام کے اعتبار سے ہے۔)

(2)..... حضرت جابر رَضِيَ اللهُ تَعَالَى عَنْهُ سے روایت ہے، سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تم میں سے کسی شخص کو ہرگز موت نہ آئے مگر اس حال میں کہ وہ اللہ تعالیٰ کے ساتھ اچھا گمان رکھتا ہو۔“ (2)

(3)..... حضرت ابو ہریرہ رَضِيَ اللهُ تَعَالَى عَنْهُ سے روایت ہے، تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک اللہ تعالیٰ کے ساتھ اچھا گمان رکھنا ایک اچھی عبادت ہے۔“ (3)

(4)..... ایک روایت میں ہے کہ حضرت واثلہ رَضِيَ اللهُ تَعَالَى عَنْهُ حضرت یزید بن اسود رَضِيَ اللهُ تَعَالَى عَنْهُ کی عیادت کے لیے تشریف لائے اور ان سے پوچھا: تمہارا اللہ تعالیٰ کے ساتھ کیا گمان ہے؟ انہوں نے کہا: جب میں اپنے گناہوں کو دیکھتا ہوں تو مجھے اپنی ہلاکت قریب نظر آتی ہے لیکن میں اللہ تعالیٰ کی رحمت کی امید رکھتا ہوں۔ حضرت واثلہ رَضِيَ اللهُ تَعَالَى عَنْهُ نے کہا: اللہ اکبر اور گھر والوں نے بھی کہا، اللہ اکبر۔ حضرت واثلہ رَضِيَ اللهُ تَعَالَى عَنْهُ نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ سے سنا ہے کہ اللہ تعالیٰ ارشاد فرماتا ہے ”میں اپنے بندے کے گمان کے پاس ہوں وہ میرے متعلق جو چاہے گمان کرے۔“ (4)

اللہ تعالیٰ ہمیں اپنے ساتھ براگمان رکھنے سے بچنے اور اچھا گمان رکھنے کی توفیق عطا فرمائے، آمین۔

امید اور خوف کے درمیان رہنے میں ہی سلامتی ہے

یاد رہے کہ اللہ تعالیٰ کے ساتھ اچھا گمان رکھنا ضروری ہے لیکن اس کا یہ مطلب نہیں کہ بندہ اللہ تعالیٰ کے عذاب



1..... مسند الفردوس، باب الالف، ۳۶۴/۱، الحدیث: ۱۴۶۹.

2..... مسلم، کتاب الحنّة وصفة نعيمها واهلها، باب الامر بحسن الظنّ باللّٰه تعالى عند الموت، ص ۱۵۳۸، الحدیث: ۸۱ (۲۸۷۷).

3..... ترمذی، احادیث شتی، ۱۳۶-باب، ۳۴۸/۵، الحدیث: ۳۶۲۰.

4..... شعب الایمان، الثانی عشر من شعب الایمان... الخ، ۶/۲، الحدیث: ۱۰۰۶.

سے ہی بے خوف ہو جائے بلکہ اس کا مطلب یہ ہے کہ بندہ نہ تو اللہ تعالیٰ کی رحمت سے بالکل مایوس ہو جائے اور نہ ہی اس کے عذاب اور اس کی سزا سے بے خوف ہو جائے بلکہ اسے چاہئے کہ امید اور خوف کے درمیان رہے کہ یہی سلامتی کا راستہ ہے۔ اللہ تعالیٰ کی رحمت سے مایوس ہو جانے والوں کے بارے میں قرآن مجید میں ہے:

إِنَّهُ لَا يَأْتِيَنَّكَ مِنْ سَوْحِ اللَّهِ إِلَّا الْقَوْمُ الْكَافِرُونَ (۱)
ترجمہ کنز العرفان: بیشک اللہ کی رحمت سے کافر لوگ ہی ناامید ہوتے ہیں۔

اور اللہ تعالیٰ کی خفیہ تدبیر سے بے خوف ہو جانے والوں کے بارے میں ارشاد باری تعالیٰ ہے:
أَفَأَمُّؤَامِكُمْ اللَّهُ فَلا يَأْمَنُ مَكْمَكُمْ اللَّهُ إِلَّا الْقَوْمُ الْخَاسِرُونَ (۲)
ترجمہ کنز العرفان: کیا وہ اللہ کی خفیہ تدبیر سے بے خوف ہیں تو اللہ کی خفیہ تدبیر سے صرف تباہ ہونے والے لوگ ہی بے خوف ہوتے ہیں۔

اللہ تعالیٰ ہمیں اپنی رحمت سے امید رکھنے اور اپنے عذاب سے خوفزدہ رہنے کی توفیق عطا فرمائے، آمین۔

فَإِنْ يَصْبِرُوا فَالنَّارُ مَثْوًى لَهُمْ وَإِنْ يَسْتَعْتِبُوا فَمَا لَهُمْ مِنَ الْمُعْتَبِينَ (۲۳)

ترجمہ کنز الایمان: پھر اگر وہ صبر کریں تو آگ ان کا ٹھکانا ہے اور اگر وہ منانا چاہیں تو کوئی ان کا منانا نہ مانے۔

ترجمہ کنز العرفان: پھر اگر وہ (آگ پر) صبر کریں تو آگ ان کا ٹھکانہ ہے اور اگر وہ اللہ کو راضی کرنا چاہیں گے تو وہ ان میں سے نہیں ہوں گے جن سے اللہ راضی ہے۔

﴿فَإِنْ يَصْبِرُوا﴾: پھر اگر وہ صبر کریں۔ یعنی پھر اگر وہ جہنم میں عذاب پر صبر کریں اور فریاد کرنا، رونا دھونا بند کر دیں تو بھی ان کا ٹھکانہ آگ ہی ہے اور یہ صبر بھی ان کے لئے کارآمد نہیں اور اگر وہ اللہ تعالیٰ کی ناراضی دور کرنا چاہیں اور اس کے لئے کتنی ہی منت سماجت کر لیں تو بھی اللہ تعالیٰ ان سے راضی نہ ہوگا اور انہیں کسی طرح عذاب سے رہائی نہیں ملے

۱.....سورہ یوسف: ۸۷۔

۲.....اعراف: ۹۹۔

گی، لہذا ان کے حق میں صبر کرنا اور فریاد کرنا دونوں برابر ہیں اور ان دونوں سے انہیں کوئی نفع نہ ہوگا۔^(۱)

وَقَيْضًا لَهُمْ قُرْنَاءَ فَزَيَّبُوا لَهُمْ مَا بَيْنَ أَيْدِيهِمْ وَمَا خَلْفَهُمْ وَحَقَّ
عَلَيْهِمُ الْقَوْلُ فِي أُمَمٍ قَدْ خَلَتْ مِنْ قَبْلِهِمْ مِنَ الْجِنَّ وَالْإِنْسِ
إِنَّهُمْ كَانُوا خَسِرِينَ ۝

ترجمہ کنز الایمان: اور ہم نے ان پر کچھ ساتھی تعینات کئے انہوں نے انہیں بھلا کر دکھایا جو ان کے آگے ہے اور جو ان کے پیچھے اور ان پر بات پوری ہوئی ان گروہوں کے ساتھ جو ان سے پہلے گزر چکے جن اور آدمیوں کے بے شک وہ زیاں کار تھے۔

ترجمہ کنز العرفان: اور ہم نے کافروں کیلئے کچھ ساتھی مقرر کر دیئے تو ان ساتھیوں نے کافروں کی نظر میں ان کے اگلے اور ان کے پیچھے (اعمال) کو خوبصورت بنا دیا اور ان پر بات ثابت ہو چکی ہے (یہ) جنوں اور انسانوں کے ان گروہوں میں (شامل) ہیں جو ان سے پہلے گزرے ہیں۔ بیشک وہ نقصان اٹھانے والے تھے۔

﴿وَقَيْضًا لَهُمْ قُرْنَاءَ﴾ اور ہم نے کافروں کیلئے کچھ ساتھی مقرر کر دیئے۔ یعنی اللہ تعالیٰ نے دنیا میں کافروں کیلئے شیطانوں میں سے کچھ ساتھی مقرر کر دیئے جنہوں نے ان کے لئے دنیا کی زیب و زینت، اور نفس کی خواہشات کی پیروی کرنے کو خوبصورت بنا کر پیش کیا، تو انہوں نے دنیا کو آخرت پر ترجیح دے دی اور شیطانوں نے انہیں یہ وسوسہ ڈالا کہ نہ مرنے کے بعد اٹھنا ہے، نہ حساب، نہ عذاب، بس چین ہی چین ہے، تو اس کی وجہ سے کفار آخرت کو جھٹلانے لگے۔ ان کافروں پر بھی اس عذاب کی بات پوری ہو گئی ہے جو ان سے پہلے گزرے ہوئے کافر جنوں اور انسانوں کے گروہوں پر ثابت ہو چکی ہے۔ بیشک وہ نقصان اٹھانے والے تھے، اسی وجہ سے عذاب کے مستحق ہوئے۔^(۲)

①..... مدارك، فصلت، تحت الآية: ۲۴، ص ۱۰۷۳، روح البيان، حم السجدة، تحت الآية: ۲۴، ۲۵۰/۸، ملقطاً.

②..... خازن، فصلت، تحت الآية: ۲۵، ۸۴/۴، مدارك، فصلت، تحت الآية: ۲۵، ص ۱۰۷۳-۱۰۷۴، روح البيان، حم السجدة،

تحت الآية: ۲۵، ۲۵۱/۸، ملقطاً.

وَقَالَ الَّذِينَ كَفَرُوا لَا تَسْمَعُوا هَذَا الْقُرْآنَ وَالنَّوْأ فِيهِ لَعَلَّكُمْ

تَغْلِبُونَ ﴿۲۶﴾

توجہ کنز الایمان: اور کافر بولے یہ قرآن نہ سنو اور اس میں بیہودہ غل کرو شاید یونہی تم غالب آؤ۔

توجہ کنز العرفان: اور کافروں نے کہا: اس قرآن کو نہ سنو اور اس میں فضول شور و غل مچاؤ تاکہ تم غالب آ جاؤ۔

﴿وَقَالَ الَّذِينَ كَفَرُوا لَا تَسْمَعُوا هَذَا الْقُرْآنَ﴾ اور کافروں نے کہا: اس قرآن کو نہ سنو۔ ﴿اس آیت مبارکہ میں مشرکین قریش کے بارے میں بیان کیا گیا کہ وہ قرآن پاک کی تاثیر سے اس قدر خوف زدہ تھے کہ لوگوں کو دل جمعی کے ساتھ قرآن پاک سننے نہیں دیتے تھے بلکہ ان کی عادت یہی تھی کہ جس وقت قرآن پاک کی تلاوت کی جاتی تو شور مچانا شروع کر دیتے، سیٹیاں بجاتے، اور طرح طرح سے آوازیں بلند کرتے۔ مقصد صرف یہ تھا کہ لوگ قرآن پاک کی تلاوت نہ سن سکیں کیونکہ اگر انہوں نے اس کو دل جمعی سے سن لیا تو ایمان لے آئیں گے۔ اس آیت مبارکہ سے معلوم ہوتا ہے کہ قرآن پاک کی تاثیر سے کفار بھی خوف زدہ تھے۔ حضرت ابن عباس رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم مکہ مکرمہ میں تھے۔ جب قرآن پڑھتے تھے تو اپنی آواز بلند کرتے تھے جبکہ مشرکین لوگوں کو آپ سے دور بھگاتے تھے اور کہتے تھے کہ قرآن نہ سنو اور اس کی تلاوت کے وقت فضول شور و غل کرو تاکہ تم غالب آ جاؤ۔^(۱)

فَلَنْدِيَقَنَّ الَّذِينَ كَفَرُوا عَذَابًا شَدِيدًا ۚ وَلَنَجْزِيَنَّهُمْ أَسْوَأَ
الَّذِي كَانُوا يَعْمَلُونَ ﴿۲۷﴾ ذَلِكَ جَزَاءُ أَعْدَاءِ اللَّهِ النَّارِ ۖ لَهُمْ فِيهَا

۱.....درمنثور، فصلت، تحت الآية: ۲۵، ۷/۳۲۰، ۳۲۱.

دَارُ الْخُلْدِ ۖ جَزَاءٌ بِمَا كَانُوا بِآيَاتِنَا يَجْحَدُونَ ﴿۳۸﴾

توجیہ کنزالایمان: تو بے شک ضرور ہم کافروں کو سخت عذاب چکھائیں گے اور بے شک ہم ان کے بُرے سے بُرے کام کا انہیں بدلہ دیں گے۔ یہ ہے اللہ کے دشمنوں کا بدلہ آگ اس میں انہیں ہمیشہ رہنا ہے سزا اس کی کہ ہماری آیتوں کا انکار کرتے تھے۔

توجیہ کنزالعرفان: تو بیشک ضرور ہم کافروں کو سخت عذاب چکھائیں گے اور بیشک ہم انہیں ان کے بُرے اعمال کا بدلہ دیں گے۔ یہ اللہ کے دشمنوں کا بدلہ آگ ہے۔ ان کیلئے اس میں ہمیشہ رہنے کا گھر ہے (یہ) اس بات کی سزا ہے کہ وہ ہماری آیتوں کا انکار کرتے تھے۔

﴿فَلَنْ يَنفِقَ الَّذِينَ كَفَرُوا عَدَاً أَبَاشِدِيداً﴾: تو بیشک ضرور ہم کافروں کو سخت عذاب چکھائیں گے۔ ﴿کفار مکہ کے طرزِ عمل کو بیان کرنے کے بعد اس آیت سے اللہ تعالیٰ نے انہیں شدید عذاب سے ڈرایا ہے، چنانچہ اس آیت اور اس کے بعد والی آیت کا خلاصہ یہ ہے کہ جب میرے حبیب صلی اللہ تعالیٰ علیہ وآلہ وسلم قرآن مجید کی تلاوت کرتے ہیں، اس وقت جو کافر فضول شور و غل کرنے کا کہتے اور کرتے ہیں انہیں اور تمام کافروں کو ہم ایسا سخت عذاب چکھائیں گے جس کی سختی کا کوئی اندازہ نہیں لگا سکتا اور بیشک ہم انہیں ان کے بُرے اعمال کا بدلہ دیں گے اور کفر کا بدلہ سخت عذاب ہے۔ یہ عذاب اللہ تعالیٰ کے دشمنوں کا بدلہ ہے اور وہ جہنم کی آگ ہے۔ ان کیلئے جہنم میں ایک گھر ہے جس میں یہ ہمیشہ رہیں گے اور اس سے کہیں اور منتقل نہ ہو سکیں گے اور یہ سخت عذاب اس بات کی سزا ہے کہ وہ ہماری آیتوں کا انکار کرتے تھے اور ان کی تلاوت ہوتی سن کر فضول شور و غل کیا کرتے تھے۔^(۱)

اس سے معلوم ہوا کہ نبی کریم صلی اللہ تعالیٰ علیہ وآلہ وسلم اور قرآن کا دشمن، اللہ تعالیٰ کا دشمن ہے کہ ان کافروں نے قرآن کی آواز کوئی چاہی تو انہیں اللہ تعالیٰ کا دشمن قرار دیا گیا۔



①.....تفسیر کبیر، فصلت، تحت الآیة: ۲۷-۲۸، ۵۵۹/۹، روح البیان، حم السجدة، تحت الآیة: ۲۷-۲۸، ۲۵۲/۸، ملتقطاً.

وَقَالَ الَّذِينَ كَفَرُوا رَبَّنَا أَرِنَا الَّذِينَ أَضَلْنَا مِنَ الْجِنَّ وَالْإِنْسِ
نَجَعُهُمْ أَتَقَدَّامَنَا لِيَكُونُوا مِنَ الْأَسْفَلِينَ ﴿۲۹﴾

ترجمہ کنزالایمان: اور کافر بولے اے ہمارے رب ہمیں دکھا وہ دونوں جن اور آدمی جنہوں نے ہمیں گمراہ کیا کہ ہم انہیں اپنے پاؤں تلے ڈالیں کہ وہ ہر نیچے سے نیچے رہیں۔

ترجمہ کنزالعرفان: اور کافر (جہنم میں جا کر) کہیں گے: اے ہمارے رب! ہمیں جنوں اور انسانوں کے وہ دونوں (گروہ) دکھا جنہوں نے ہمیں گمراہ کیا تاکہ (آج) ہم انہیں اپنے پاؤں کے نیچے (روند) ڈالیں تاکہ وہ (جہنم میں) سب سے نیچے والوں میں سے ہو جائیں۔

﴿وَقَالَ الَّذِينَ كَفَرُوا: اور کافر کہیں گے۔﴾ یعنی جب کافروں کو جہنم میں ڈال دیا جائے گا تو وہ اس میں یوں عرض کریں گے: اے ہمارے رب! غزوہ جہنم! ہمیں شیطان جنوں اور انسانوں کے وہ دونوں گروہ دکھا جنہوں نے دنیا کی زیب و زینت کو خوبصورت بنا کر ہمارے سامنے پیش کیا اور وسوسہ سے ڈال کر ہمیں آخرت کو جھٹلانے کی طرف مائل کیا اور یوں ہمیں گمراہ کر دیا، تاکہ آج آگ کے اندر ہم ان سے انتقام لیتے ہوئے انہیں اپنے پاؤں کے نیچے روند ڈالیں اور وہ جہنم کے سب سے نچلے طبقے میں ہم سے زیادہ سخت عذاب والوں میں سے ہو جائیں اور ہمیں گمراہ کرنے کی سزا پائیں۔ (۱)

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ
أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ ﴿۳۰﴾

ترجمہ کنزالایمان: بے شک وہ جنہوں نے کہا ہمارا رب اللہ ہے پھر اس پر قائم رہے ان پر فرشتے اترتے ہیں کہ نہ

۱..... روح البیان، حم السجدہ، تحت الآیة: ۲۹، ۲۵۳/۸، حازن، فصلت، تحت الآیة: ۲۹، ۸۵/۴، مدارک، فصلت، تحت الآیة: ۲۹، ص ۱۰۷۴، ملقطاً.

ڈرو اور نہ غم کرو اور خوش ہو اس جنت پر جس کا تمہیں وعدہ دیا جاتا تھا۔

توجہ لے کر اذکار: بیشک جنہوں نے کہا: ہمارا رب اللہ ہے پھر اس پر ثابت قدم رہے ان پر فرشتے اترتے ہیں (اور کہتے ہیں) کہ تم نہ ڈرو اور نہ غم کرو اور اس جنت پر خوش ہو جاؤ جس کا تم سے وعدہ کیا جاتا تھا۔

﴿إِنَّ الَّذِينَ قَالُوا رَبُّنَا اللَّهُ: بیشک جنہوں نے کہا: ہمارا رب اللہ ہے۔﴾ اس سے پہلی آیات میں کافروں کے لئے وعیدیں بیان ہوئیں اور اب یہاں سے ایمان والوں کے لئے وعدہ کا بیان کیا جا رہا ہے، چنانچہ اس آیت کا خلاصہ یہ ہے کہ بیشک وہ لوگ جنہوں نے اللہ تعالیٰ کے رب ہونے اور اس کی وحدانیت کا اقرار کرتے ہوئے کہا کہ ہمارا رب صرف اللہ تعالیٰ ہے، پھر وہ اس اقرار اور اس کے تقاضوں پر ثابت قدم رہے، ان پر اللہ تعالیٰ کی طرف سے فرشتے اترتے ہیں اور انہیں یہ بشارت دیتے ہوئے کہتے ہیں کہ تم آخرت میں پیش آنے والے حالات سے نہ ڈرو اور اہل وعیال وغیرہ میں سے جو کچھ پیچھے چھوڑ آئے اس کا نہ غم کرو اور اس جنت پر خوش ہو جاؤ جس کا تم سے دنیا میں اللہ تعالیٰ کے رسولوں علیہم الصلوٰۃ والسلام کی مقدس زبان سے وعدہ کیا جاتا تھا۔^(۱)

استقامت کے معنی

اس آیت میں استقامت کا ذکر ہوا، اس مناسبت سے یہاں استقامت کے بارے میں دو احادیث اور خلفائے راشدین کے اقوال ملاحظہ ہوں، چنانچہ

حضرت انس بن مالک رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وآلہ وسلم نے یہ آیت پڑھی ”إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا“ پھر آپ نے فرمایا: لوگوں نے یہ کہا، یعنی ہمارا رب اللہ ہے، پھر ان میں سے اکثر کافر ہو گئے۔ تو جو شخص اسی قول (کہ ہمارا رب اللہ ہے) پر ڈٹا رہا حتیٰ کہ مر گیا، وہ ان لوگوں میں سے ہے جو اس قول پر ثابت قدم رہے۔^(۲)

حضرت سفیان بن عبد اللہ ثقفی رضی اللہ تعالیٰ عنہ فرماتے ہیں، میں نے عرض کی: یا رسول اللہ! صلی اللہ تعالیٰ



①.....روح البیان، حم السجدة، تحت الآية: ۳۰، ۲۵۴-۲۵۵.

②.....ترمذی، کتاب التفسیر، باب ومن سورة حم السجدة، ۱۶۸/۵، الحدیث: ۳۲۶۱.

عَلَيْهِ وَالْآلِ وَسَلَّمَ، مجھے اسلام کے بارے میں کوئی ایسی بات بتائیے کہ میں آپ کے بعد کسی اور سے (اس بارے میں) سوال نہ کروں۔ ارشاد فرمایا ”تم کہو: میں اللہ تعالیٰ پر ایمان لایا، پھر اس (اقرار) پر ثابت قدم رہوں۔“ (1)

حضرت ابو بکر صدیق رَضِيَ اللهُ تَعَالَى عَنْهُ سے دریافت کیا گیا: استقامت کیا ہے؟ آپ نے فرمایا: استقامت یہ ہے کہ بندہ اللہ تعالیٰ کے ساتھ کسی کو شریک نہ کرے۔

حضرت عمر فاروق رَضِيَ اللهُ تَعَالَى عَنْهُ نے فرمایا: استقامت یہ ہے کہ بندہ امر و نہی (یعنی احکامات پر عمل کرنے اور ممنوعات سے بچنے) پر قائم رہے اور لومڑی کی طرح حیلہ سازیاں کر کے راہ فرار اختیار نہ کرے۔

حضرت عثمان غنی رَضِيَ اللهُ تَعَالَى عَنْهُ نے فرمایا: استقامت یہ ہے کہ بندہ عمل میں اخلاص پیدا کرے۔

حضرت علی المرتضیٰ كَرَّمَ اللهُ تَعَالَى وَجْهَهُ الْكَرِيمُ نے فرمایا: استقامت یہ ہے کہ بندہ فرائض (کو پابندی کے ساتھ) ادا کرے۔ (2)

ان احادیث اور اقوال کا خلاصہ یہ ہے کہ بندہ اللہ تعالیٰ کی وحدانیت کے اقرار اور اخلاص کے ساتھ نیک اعمال کرنے پر ثابت قدم رہے۔

مؤمن کو دی جانے والی بشارت کا مقام

اس آیت میں فرشتوں کی طرف سے مومن کو بشارت دیئے جانے کا بھی ذکر ہوا، اس کے بارے میں ایک قول یہ ہے کہ موت کے وقت فرشتے اترتے ہیں اور مومن کو آخرت میں پیش آنے والے احوال یا ایمان سلب ہونے کا خوف اور اہل و عیال کے چھوٹنے کا یا گناہوں کا غم نہ کرنے کا کہتے اور اسے جنت کی بشارت دیتے ہیں اور ایک قول یہ ہے کہ جب مومن قبروں سے اٹھیں گے تو فرشتے انہیں یہ بشارت دیں گے اور یہ بھی کہا گیا ہے کہ مومن کو تین بار بشارت دی جاتی ہے ایک موت کے وقت، دوسری قبر میں اور تیسری قبروں سے اٹھنے کے وقت۔ (3)

ایک قول یہ ہے کہ ایمان والوں پر فرشتے اترتے ہیں اور انہیں دینی اور دنیوی جو مشکلات پیش آتی ہیں، ان میں ان کی اس چیز کے ساتھ امداد کرتے ہیں جو ان کے سینوں کو کشادہ کر دے اور الہام کے ذریعے ان کے خوف اور غم

1.....مسلم، کتاب الایمان، باب جامع اوصاف الاسلام، ص ۴۰، الحدیث: ۶۲ (۳۸)۔

2.....بخاری، فصلت، تحت الآیة: ۳۰، ۸۵/۴۔

3.....مدارک، فصلت، تحت الآیة: ۳۰، ص ۱۰۷۵، خازن، فصلت، تحت الآیة: ۳۰، ۸۵/۴، ملئقطاً۔

کو اسی طرح دور کر دیتے ہیں۔^(۱)

نَحْنُ أَوْلَىٰكُمْ فِي الْحَيَاةِ الدُّنْيَا وَفِي الْآخِرَةِ ۚ وَلَكُمْ فِيهَا مَا تَشْتَهَى
الْأَنفُسُ ۖ وَلَكُمْ فِيهَا مَا تَدَّعُونَ ۖ ﴿٣١﴾ نَزَّلًا مِّنْ غَفُورٍ رَّحِيمٍ ۙ ﴿٣٢﴾

توجیہ کنزالایمان: ہم تمہارے دوست ہیں دنیا کی زندگی میں اور آخرت میں اور تمہارے لیے ہے اس میں جو تمہارا جی چاہے اور تمہارے لیے اس میں جو مانگو۔ مہمانی بخشنے والے مہربان کی طرف سے۔

توجیہ کنزالعرفان: ہم دنیا کی زندگی میں اور آخرت میں تمہارے دوست ہیں اور تمہارے لیے جنت میں ہر وہ چیز ہے جو تمہارا جی چاہے اور تمہارے لیے اس میں ہر وہ چیز ہے جو تم طلب کرو۔ بخشنے والے، مہربان کی طرف سے مہمانی ہے۔

﴿نَحْنُ أَوْلَىٰكُمْ﴾: ہم تمہارے دوست ہیں۔ ﴿اس آیت اور اس کے بعد والی آیت کا خلاصہ یہ ہے کہ فرشتے ایمان والوں کو جنت کی بشارت دینے کے ساتھ یہ کہیں گے کہ ہم تمہارے دوست ہیں، دنیا کی زندگی میں ہم تمہاری حفاظت کرتے تھے اور آخرت میں بھی تمہارے ساتھ رہیں گے اور جب تک تم جنت میں داخل نہ ہو جاؤ تب تک تم سے جدا نہ ہوں گے اور تمہارے لیے جنت میں ہر وہ کرامت، نعمت اور لذت ہے جو تمہارا جی چاہے اور تمہارے لیے اس میں ہر وہ چیز ہے جو تم طلب کرو۔ یہ اس رب تعالیٰ کی طرف سے تمہاری مہمانی ہے جو بڑے بڑے گناہوں کو بخشنے والا، گناہوں کو اپنی رحمت سے نیکوں میں تبدیل فرمادینے والا اور اطاعت گزار مومنوں پر خاص رحم فرمانے والا ہے۔^(۲)

جنتی نعمتوں کے بارے میں ایک حدیث پاک

یہاں جنت کی نعمتوں کے بارے میں ایک حدیث پاک ملاحظہ ہو، چنانچہ حضرت جابر رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا ”جنتی اپنی مجلس میں ہوں گے کہ ان کے لیے جنت

①..... روح المعانی، فصلت، تحت الآیة: ۳۰، ۱۲/۵۱۰.

②..... جلالین، فصلت، تحت الآیة: ۳۱-۳۲، ص ۳۹۹، حازن، فصلت، تحت الآیة: ۳۱-۳۲، ۴/۸۵-۸۶، روح البیان، حم السجدة، تحت الآیة: ۳۱-۳۲، ۸/۲۵۶-۲۵۷، ملقطاً.

کے دروازے پر ایک نور ظاہر ہوگا۔ وہ اپنا سراٹھائیں گے تو کیا دیکھیں گے کہ ان کا رب عَزَّوَجَلَّ جلوہ فرما ہے۔ اللہ تعالیٰ ارشاد فرمائے گا ”اے جنتیو! مجھ سے مانگو۔ وہ عرض کریں گے: ہم تجھ سے سوال کرتے ہیں کہ تو ہم سے راضی ہو جا۔ اللہ تعالیٰ ارشاد فرمائے گا ”میری رضائے ہی تو تمہیں میرے اس گھر میں اتارا ہے اور تمہیں یہ عزت دی ہے، تو تم مجھ سے (کچھ اور) مانگو۔ جنتی عرض کریں گے: ہم تجھ سے مزید نعمتوں کا سوال کرتے ہیں۔ تو انہیں سرخ یا قوت کے گھوڑے عطا کیے جائیں گے جن کی لگائیں سبز زبرجد اور سرخ یا قوت کی ہوں گی، وہ جنتی ان پر سوار ہوں گے اور وہ گھوڑے اپنے قدم حدنگاہ پر رکھیں گے۔ اللہ تعالیٰ درختوں کو حکم دے گا تو ان پر پھل آجائیں گے اور جنتیوں کے پاس حور عین آئیں گی، جو کہیں گی: ہم نرم و نازک ہیں اور ہم سخت نہیں ہیں، ہم ہمیشہ رہنے والی ہیں ہم پر موت نہیں آتی اور معزز لوگوں کی بیویاں ہیں۔ اللہ تعالیٰ کستوری کے ٹیلے کو حکم دے گا جو سفید اور مہکتا ہوگا، تو وہ ان پر خوشبو بکھیر دے گا جسے مشیرہ کہتے ہیں یہاں تک کہ فرشتے انہیں جنت عدن میں لے جائیں گے جو جنت کا وسط ہے۔ فرشتے کہیں گے: اے ہمارے رب! عَزَّوَجَلَّ، لوگ حاضر ہو گئے ہیں، تو کہا جائے گا: صادقین کو خوش آمدید! اطاعت گزاروں کو خوش آمدید! تو ان کے لیے حجاب اٹھا دیا جائے گا، وہ اللہ تعالیٰ کا دیدار کریں گے اور رحمن کے نور سے لطف اٹھائیں گے یہاں تک کہ وہ ایک دوسرے کو نہیں دیکھیں گے، پھر اللہ تعالیٰ ارشاد فرمائے گا ”تم اپنے مہلات کی طرف تحائف کے ساتھ واپس لوٹ جاؤ۔ وہ اس حال میں واپس لوٹیں گے کہ ایک دوسرے کو دیکھ رہے ہوں گے۔ رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ تَعَالَى كَفَرَانَ“ نَزَّلًا مِّنْ عَفْوَ مَرَّ حَيْمٍ“ کا یہی مفہوم ہے۔ (۱)

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي

مِنَ الْمُسْلِمِينَ ﴿۳۳﴾

ترجمہ کنزالایمان: اور اس سے زیادہ کس کی بات اچھی جو اللہ کی طرف بلائے اور نیکی کرے اور کہے میں مسلمان ہوں۔

①..... البعث و النشور للبيهقي، باب قول الله عز وجل: و للذين احسنوا الحسنی و زیادة، ص ۲۶۲، الحدیث: ۴۴۸، حلیة الاولیاء، ذکر طوائف من النساك والعباد، الفضل بن عیسی الرقاشی، ۲۶۶/۶.

ترجمہ کنز العرفان: اور اس سے زیادہ کس کی بات اچھی جو اللہ کی طرف بلائے اور نیکی کرے اور کہے کہ بیشک میں مسلمان ہوں۔

﴿وَمَنْ أَحْسَنُ قَوْلًا صَبَّحْنَا إِلَى اللَّهِ: اور اس سے زیادہ کس کی بات اچھی جو اللہ کی طرف بلائے۔﴾ اس سے پہلی آیات میں کفار کے جو اقوال ذکر فرمائے گئے، ان سے معلوم ہوتا تھا کہ کفار سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کی دعوتِ حق سے بہت زیادہ منہ موڑتے ہیں، جیسے کافروں نے آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ سے کہا: ہمارے دل اس بات سے پردوں میں ہیں جس کی طرف تم ہمیں بلاتے ہو۔^(۱) اس سے ان کی مراد یہ تھی کہ ہم آپ کی بات کو قبول نہیں کرتے اور نہ ہی آپ کی دی ہوئی دلیل کی طرف متوجہ ہوں گے۔ یونہی کافروں نے اپنی جہالت کا بھرپور مظاہرہ کرتے ہوئے لوگوں سے کہا کہ ”اس قرآن کو نہ سنو اور اس میں فضول شور و غل کرو۔“^(۲) اور اب گویا کہ یہاں سے تاجدارِ رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کو تسلی دی جا رہی ہے کہ اے پیارے حبیبِ اَصْلَى اللَّهُ تَعَالَى عَلَيْهِ وَآلِهِ وَسَلَّمَ، کافروں نے اگرچہ آپ سے بہت دل آزاری والی باتیں کی ہیں لیکن آپ ان کی باتوں اور جاہلانہ حرکتوں کی پرواہ نہ فرمائیں اور مسلسل تبلیغ فرماتے رہیں کیونکہ دینِ حق کی دعوت دینا سب سے بڑی عبادت اور سب سے اہم اطاعت ہے اور اس سے زیادہ کسی کی بات اچھی نہیں جو اللہ تعالیٰ کی توحید اور عبادت کی طرف بلائے اور نیک کام کرے اور کہے کہ میں مسلمان ہوں۔^(۳)

یہاں دعوت دینے والے سے کون مراد ہے، اس کے بارے میں مفسرین کا ایک قول تو یہی ہے کہ اس سے مراد حضور سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ ہیں۔ یہ بھی کہا گیا ہے کہ اس سے وہ مومن مراد ہے جس نے نبی عَلَيْهِ السَّلَام کی دعوت کو قبول کیا اور دوسروں کو نیکی کی دعوت دی، اور حضرت عائشہ صدیقہ رَضِيَ اللَّهُ تَعَالَى عَنْهَا نے فرمایا کہ میرے نزدیک یہ آیت مؤذنون کے حق میں نازل ہوئی، اور ایک قول یہ بھی ہے کہ جو کوئی کسی طریقے پر بھی اللہ تعالیٰ کی طرف دعوت دے، وہ اس آیت میں داخل ہے۔^(۴)

① حم السجده: ۵.

② حم السجده: ۲۶.

③ تفسیر کبیر، فصلت، تحت الآیة: ۳۳، ۵۶۲/۹، ملقطاً.

④ حازن، فصلت، تحت الآیة: ۳۳، ۸۶/۴.

اللہ تعالیٰ کی طرف بلائے کے مراتب

یاد رہے کہ اللہ تعالیٰ کی طرف بلائے کے کئی مرتبے ہیں،

پہلا مرتبہ: انبیاء کرام عَلَیْهِمُ الصَّلَاةُ وَالسَّلَامُ کا دعوت دینا، کیونکہ یہ معجزات، جنتوں، دیلیوں اور تلوار سبھی طریقوں کے ساتھ لوگوں کو اللہ تعالیٰ کی طرف بلائے ہیں۔ یہ مرتبہ انبیاء کرام عَلَیْهِمُ الصَّلَاةُ وَالسَّلَامُ ہی کے ساتھ خاص ہے۔

دوسرا مرتبہ: علماء کرام کا دعوت دینا۔ یہ فقط جنتوں اور دلائل کے ساتھ لوگوں کو اللہ تعالیٰ کی طرف دعوت دیتے ہیں، اور علماء تین طرح کے ہوتے ہیں (1) اللہ تعالیٰ کی ذات کی معرفت رکھنے والے، (2) اللہ تعالیٰ کی صفات کی معرفت رکھنے والے، (3) اللہ تعالیٰ کے احکام کو جاننے والے۔

تیسرا مرتبہ: مجاہدین کا دعوت دینا۔ یہ کفار کو تلوار کے ساتھ اللہ تعالیٰ کی طرف بلائے ہیں اور ان سے جہاد کرتے رہتے ہیں یہاں تک کہ وہ دین میں داخل ہو جائیں اور طاعت قبول کر لیں۔

چوتھا مرتبہ: اذان دینے والوں کا ہے، کیونکہ یہ اذان دے کر لوگوں کو اللہ تعالیٰ کی عبادت یعنی نماز کے لئے بلائے ہیں۔⁽¹⁾

مُبلِّغ کے لئے باعمل ہونا ضروری ہے

اس آیت میں جو یہ فرمایا گیا کہ ”اس سے زیادہ کس کی بات اچھی جو اللہ کی طرف بلائے اور نیکی کرے“ اس سے معلوم ہوا کہ جو شخص لوگوں کو اللہ تعالیٰ پر ایمان لانے اور اس کے دینے ہوئے احکامات پر عمل کرنے کی دعوت دے رہا ہے وہ خود بھی اللہ تعالیٰ کا اطاعت گزار اور اس کے احکامات پر عمل کرنے والا ہو۔ یاد رہے کہ بے عمل مُبلِّغ اللہ تعالیٰ کی سخت ناراضی کا مُستحق ہو سکتا ہے، جیسا کہ اللہ تعالیٰ ارشاد فرماتا ہے:

يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ ۗ كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ⁽²⁾

ترجمہ کنز العرفان: اے ایمان والو! وہ بات کیوں کہتے ہو جو کرتے نہیں۔ اللہ کے نزدیک یہ بڑی سخت ناپسندیدہ بات ہے کہ تم وہ کہو جو نہ کرو۔

①.....روح البیان، حم السجدة، تحت الآية: ۳۳، ۲۵۸/۸، تفسیر کبیر، فصلت، تحت الآية: ۳۳، ۵۶۳/۹، ملنقطاً.

②.....الصف: ۳، ۲.

اور ارشاد فرماتا ہے:

أَتَاْمُرُونَ النَّاسَ بِالْبِرِّ وَتَنْسَوْنَ أَنْفُسَكُمْ
وَأَنْتُمْ تَتْلُونَ الْكِتَابَ أَفَلَا تَعْقِلُونَ (1)

ترجمہ کنزالعرفان: کیا تم لوگوں کو بھلائی کا حکم دیتے ہو
اور اپنے آپ کو بھولتے ہو حالانکہ تم کتاب پڑھتے ہو تو کیا
تمہیں عقل نہیں۔

یونہی بے عمل مبلغِ قیامت کے دن جہنم کے عذاب میں بھی مبتلا ہو سکتا ہے، جیسا کہ حضرت ولید بن عقبہ رضی اللہ
تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا ”جنت والوں میں سے کچھ لوگ جہنم
والوں میں سے کچھ لوگوں کی طرف جائیں گے تو ان سے کہیں گے: اللہ تعالیٰ کی قسم! ہم تو اسی وجہ سے جنت میں داخل
ہو گئے جو تم ہمیں سکھاتے تھے لیکن تم کس وجہ سے جہنم میں داخل ہوئے؟ وہ کہیں گے: ہم جو (تمہیں) کہتے تھے وہ خود
نہیں کرتے تھے۔“ (2)

حضرت اسامہ بن زید رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد
فرمایا ”قیامت کے دن ایک شخص کو لاکر دوزخ میں جھونک دیا جائے گا، اس کی انتڑیاں اس کے پیٹ سے نکل کر بکھر
جائیں گی اور وہ ان کے ساتھ اس طرح چکر کاٹ رہا ہوگا جس طرح گدھا چکی کے گرد چکر کاٹتا ہے۔ جہنمی اس کے گرد
اکٹھے ہو جائیں گے اور کہیں گے: اے فلاں شخص! کیا بات ہے؟ کیا تم ہمیں نیکی کا حکم نہیں دیتے اور برائی سے نہیں
روکتے تھے؟ وہ کہے گا: (کیوں نہیں!) میں تمہیں تو نیکی کا حکم دیتا تھا لیکن خود نیک عمل نہیں کرتا تھا اور میں تمہیں تو برے
کاموں سے روکتا تھا لیکن خود برے کام کرتا تھا (اسی وجہ سے مجھے جہنم میں ڈال دیا گیا ہے)۔“ (3)

اور حضرت انس بن مالک رضی اللہ تعالیٰ عنہ سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد
فرمایا ”میں معراج کی رات ایسے لوگوں کے پاس سے گزرا جن کے ہونٹ آگ سے بنی ہوئی قینچیوں کے ساتھ کاٹے
جا رہے تھے، میں نے کہا: اے جبریل! علیہ السلام، یہ کون لوگ ہیں؟ انہوں نے عرض کی: یہ آپ کی امت میں سے وہ
لوگ ہیں جو خطیب (یعنی عالم، واعظ اور شاعر) تھے، یہ لوگوں کو تو نیک کام کرنے کا حکم دیتے لیکن اپنے آپ کو بھول جاتے

①..... بقرہ: ۴۴۔

②..... معجم الکبیر، من اسمہ ولید، ولید بن عقبہ بن ابی معیط... الخ، ۱۵۰/۲۲، الحدیث: ۴۰۵۔

③..... بخاری، کتاب بدء الخلق، باب صفة النار وانها مخلوقة، ۳۹۶/۲، الحدیث: ۳۲۶۷۔

تھے حالانکہ یہ قرآن مجید کی تلاوت کرتے تھے، تو کیا انہیں عقل نہیں تھی۔^(۱)

لہذا ہر مُبْلِغ کو چاہئے کہ لوگوں کو نیک کاموں کا حکم دینے اور برے کاموں سے منع کرنے کے ساتھ ساتھ خود بھی نیک کام کرے اور برے کاموں سے باز رہے تاکہ اللہ تعالیٰ کی ناراضی اور جہنم کے عذاب سے محفوظ رہے، اللہ تعالیٰ ہر مسلمان کو نیک اور باعمل مُبْلِغ بننے کی توفیق عطا فرمائے، آمین۔

کلام میں تاثیر پیدا ہونے کا ذریعہ

یاد رہے کہ کسی بھی مُبْلِغ کے کلام میں تاثیر پیدا ہونے کا بنیادی ذریعہ اس کا باعمل ہونا ہے کیونکہ جو مُبْلِغ خود باعمل ہے تو اس کے حال سے یہ ظاہر ہو رہا ہو ہے کہ اس کا کلام اس کی اپنی ذات پر اثر انداز ہو رہا ہے اور جو مُبْلِغ خود بے عمل ہے تو اس کے حال سے یہ واضح ہو رہا ہے کہ اس کا کلام اس کی اپنی ذات پر اثر نہیں کر رہا اور جب اس کے کلام کا یہ حال ہے تو وہ دوسروں پر کیسے اثر انداز ہوگا، اسی چیز کو بیان کرتے ہوئے علامہ احمد صاوی رَحْمَةُ اللهِ تَعَالَى عَلَيْهِ فرماتے ہیں: جو شخص اپنے رب عَزَّ وَجَلَّ کے حکم کو پورا کرے اور اس کی منع کردہ چیزوں سے اجتناب کرے اور نیک اعمال کے ساتھ مُتَّصِف ہو کر (لوگوں کو) اللہ تعالیٰ کی طرف بلائے تو اس کی بات مانی جائے گی اور اس کا کلام دلوں میں اثر بھی کرے گا اور جس کا حال اس کے برخلاف ہو تو نہ اس کی بات مانی جائے گی اور نہ ہی اس کا کلام دلوں میں اثر کرے گا کیونکہ جس کا کلام اس کی اپنی ذات پر اثر انداز نہیں ہو رہا تو اس کے علاوہ کسی اور پر بدرجہ اولیٰ اثر نہیں کرے گا۔^(۲)

لہذا اس اعتبار سے بھی ہر مُبْلِغ کے لئے باعمل ہونا ضروری ہے تاکہ اس کے کلام میں اللہ تعالیٰ تاثیر پیدا فرما دے اور لوگ اس کی نصیحت و ہدایت سن کر راہِ راست پر آنا شروع ہو جائیں۔

مسلمان ہونے کا فقط زبان سے اقرار نہ ہو بلکہ دل میں اس کا اعتقاد بھی ہو

اس آیت کے آخر میں فرمایا گیا کہ ”اور کہے کہ بیشک میں مسلمان ہوں“ اس سے متعلق یاد رہے کہ یہ کہنا فقط زبان سے نہ ہو بلکہ دل سے دینِ اسلام کا اعتقاد رکھتے ہوئے کہے کہ بے شک میں مسلمان ہوں، کیونکہ سچا کہنا یہی ہے^(۳)۔^(۴)

①..... شرح السنہ، کتاب الرقاق، باب وعید من یأمر بالمعروف ولا یأثم، ۳۶۲/۷، الحدیث: ۴۰۵۴۔

②..... تفسیر صاوی، فصلت، تحت الآیة: ۳۳، ۱۸۵۱/۵۔

③..... جزائن العرفان، جم السجدة، تحت الآیة: ۳۳، ص ۸۸۴، ملخصاً۔

④..... نیکی کی دعوت دینے اور برائی سے منع کرنے سے متعلق مزید معلومات حاصل کرنے کے لئے امیر اہلسنت ڈاٹنٹ بر کاتھم العالیہ کی کتاب ”نیکی کی دعوت“ کا مطالعہ فرمائیں۔

وَلَا تَسْتَوِي الْحَسَنَةُ وَلَا السَّيِّئَةُ ۗ ادْفَعِ بِالَّتِي هِيَ أَحْسَنُ فَإِذَا
الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ﴿۳۳﴾

ترجمہ کنزالایمان: اور نیکی اور بدی برابر نہ ہو جائیں گی اے سننے والے برائی کو بھلائی سے ٹال جیہی وہ کہ تجھ میں اور اس میں دشمنی تھی ایسا ہو جائے گا جیسا کہ گہرا دوست۔

ترجمہ کنزالعرفان: اور اچھائی اور برائی برابر نہیں ہو سکتی۔ برائی کو بھلائی کے ساتھ دور کر دو تو تمہارے اور جس شخص کے درمیان دشمنی ہوگی تو اس وقت وہ ایسا ہو جائے گا کہ جیسے وہ گہرا دوست ہے۔

﴿وَلَا تَسْتَوِي الْحَسَنَةُ وَلَا السَّيِّئَةُ﴾: اور اچھائی اور برائی برابر نہیں ہو سکتی۔ ﴿اس آیت کا ایک معنی یہ ہے کہ نیکی اور گناہ برابر نہیں بلکہ نیکی خیر ہے اور گناہ شر (اور خیر و شر برابر نہیں ہو سکتے۔) دوسرا معنی یہ ہے کہ نیکیوں کے مراتب برابر نہیں بلکہ بعض نیکیاں دوسری نیکیوں سے اعلیٰ ہیں، اسی طرح گناہوں کے مراتب برابر نہیں بلکہ بعض گناہ دوسرے گناہوں سے بڑے ہیں تو لوگوں میں بڑے مرتبے والا وہ ہے جو بڑی بڑی نیکیاں کرتا ہے اور بدتر مرتبے والا وہ ہے جو بڑے بڑے گناہ کرتا ہے۔ (۱)

آیت ”وَلَا تَسْتَوِي الْحَسَنَةُ وَلَا السَّيِّئَةُ“ سے حاصل ہونے والی معلومات

اس آیت سے دو باتیں معلوم ہوئیں:

- (۱)..... نیکی ہر حال میں ہی نیکی ہے خواہ وہ معاشرے کے رسم و رواج کے مطابق ہو یا نہ ہو اور برائی، برائی ہی ہے چاہے وہ رسم و رواج کے مطابق ہو۔
- (۲)..... صحیح عقیدے والا اور برے عقیدے والوں برابر نہیں ہو سکتے۔

﴿ادْفَعِ بِالَّتِي هِيَ أَحْسَنُ﴾: برائی کو بھلائی کے ساتھ دور کر دو۔ ﴿ارشاد فرمایا کہ تم برائی کو بھلائی کے ساتھ دور کر دو مثلاً



①..... جلالین مع صاوی، فصلت، تحت الآية: ۳۴، ۱۸۵۲/۵.

غصے کو صبر سے، لوگوں کی جہالت کو حلم سے اور بدسلوکی کو عفو و درگزر سے کہ اگر تیرے ساتھ کوئی برائی کرے تو اسے معاف کر دے، تو اس خصلت کا نتیجہ یہ ہوگا کہ دشمن دوستوں کی طرح تجھ سے محبت کرنے لگیں گے۔ شان نزول: کہا گیا ہے کہ یہ آیت ابوسفیان کے بارے میں نازل ہوئی کہ ان کی شدید عداوت کے باوجود نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کے ساتھ نیک سلوک کیا اور ان کی صاحبزادی کو اپنی زوجیت کا شرف عطا فرمایا، تو اس کا نتیجہ یہ ہوا کہ ابوسفیان تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ سے سچے محبت کرنے والے اور آپ کے جاں نثار صحابی بن گئے۔^(۱)

سَيِّدُ الْمُرْسَلِينَ صَلَّى اللهُ تَعَالَى عَلَيْهِ وَآلِهِ وَسَلَّمَ كَمَا بَارَكَ أَخْلَاقُ

حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کے مبارک اخلاق میں برائی کو بھلائی سے ٹال دینے کی انتہائی عالی شان مثالیں موجود ہیں، ان میں سے یہاں دو واقعات ملاحظہ ہوں،

(۱)..... حضرت عبد اللہ بن عبید رضی اللہ تعالیٰ عنہ فرماتے ہیں: جب (غزوہ احد میں) رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے سامنے والے مبارک دانت شہید ہوئے اور آپ کا چہرہ انور لہو لہان ہو گیا تو عرض کی گئی: یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، آپ ان کافروں کے خلاف دعا فرمائیں۔ تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے (کمال صبر کا مظاہرہ کرتے ہوئے) ارشاد فرمایا ”بے شک اللہ تعالیٰ نے مجھے طعنے دینے والا اور لعنت کرنے والا بنا کر نہیں بھیجا بلکہ مجھے دعوت دینے والا اور رحمت فرمانے والا بنا کر بھیجا ہے، (پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے دعا فرمائی) اے اللہ! عَزَّ وَجَلَّ، میری قوم کو (دین اسلام کی) ہدایت دے کیونکہ وہ مجھے جانتے نہیں۔^(۲)

حضرت علامہ قاضی عیاض رَحْمَةُ اللهِ تَعَالَى عَلَيْهِ فرماتے ہیں: اس حدیث پاک پر غور کرو کہ اس میں کس قدر فضیلت، درجات، احسان، حسن خلق، بے انتہا صبر اور حلم جیسے اوصاف جمع ہیں کیونکہ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے صرف ان سے خاموشی اختیار کرنے پر ہی اکتفا نہیں فرمایا بلکہ ان (زخم دینے والوں) کو معاف بھی فرمادیا، پھر شفقت و محبت فرماتے ہوئے ان کے لئے یہ دعا بھی فرمائی کہ اے اللہ! عَزَّ وَجَلَّ، ان کو ہدایت دے، پھر اس شفقت و رحمت کا

①..... جلالین، فصلت، تحت الآیة: ۳۴، ص ۳۹۹، حازن، فصلت، تحت الآیة: ۳۴، ۸/۶/۴، ملقطاً.

②..... شعب الایمان، الرابع عشر من شعب الایمان... الخ، فصل فی حذب النبی صلی اللہ علیہ وسلم علی امتہ... الخ، ۱۶۴/۲،

الحديث: ۱۴۴۷.

سبب بھی بیان فرمادیا کہ یہ میری قوم ہے، پھر ان کی طرف سے عذر بیان فرمادیا کہ یہ نا سمجھ لوگ ہیں۔^(۱)

بد کریں ہر دم برائی تم کہو ان کا بھلا ہو

(۲)..... حضرت انس رَضِيَ اللهُ تَعَالَى عَنْهُ فرماتے ہیں: میں ایک مرتبہ حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ کے ہمراہ چل رہا تھا اور آپ کے اوپر ایک نجرانی چادر تھی جس کے کنارے موٹے تھے، اتنے میں ایک اعرابی ملا اور اس نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی چادر کو پکڑ کر بڑے زور سے کھینچا یہاں تک کہ میں نے حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے کندھے پر زور سے چادر کھینچے جانے کی وجہ سے رگڑ کا نشان دیکھا۔ اس اعرابی نے کہا: اے محمد! (صَلَّى اللهُ تَعَالَى عَلَيْهِ وَآلِهِ وَسَلَّمَ) اللہ تعالیٰ نے جو مال آپ کو دیا ہے وہ میرے ان اونٹوں پر لا دو کیونکہ آپ نہ مجھے اپنے مال سے دیتے ہیں اور نہ ہی اپنے والد کے مال سے دیتے ہیں۔ سید العالمین صَلَّى اللهُ تَعَالَى عَلَيْهِ وَآلِهِ وَسَلَّمَ خاموش رہے اور صرف اتنا فرمایا کہ مال تو اللہ تعالیٰ کا ہی ہے اور میں تو اس کا بندہ ہوں، پھر ارشاد فرمایا کہ اے اعرابی: کیا تم سے اس کا بدلہ لیا جائے جو تم نے میرے ساتھ سلوک کیا؟ اس نے عرض کی: نہیں۔ ارشاد فرمایا ”کیوں نہیں؟ اعرابی نے عرض کی: کیونکہ آپ کی یہ عادت کریمہ ہی نہیں کہ آپ برائی کا بدلہ برائی سے لیں۔ اس کی یہ بات سن کر سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ مسکرا دیئے اور ارشاد فرمایا: ”اس کے ایک اونٹ کو جو سے اور دوسرے کو کھجور سے بھر دو۔“^(۲)

دینِ اسلام کی شاہکارِ تعلیم

اس آیت سے معلوم ہوا کہ دینِ اسلام میں مسلمانوں کو اخلاقیات کی انتہائی اعلیٰ، جامع اور شاہکارِ تعلیم دی گئی ہے کہ برائی کو بھلائی سے ٹال دو جیسے کسی کی طرف سے تکلیف پہنچنے تو اس پر صبر کرو، کوئی جہالت اور بیوقوفی کا برتاؤ کرے تو اس پر حلم و بردباری کا مظاہرہ کرو اور اپنے ساتھ بدسلوکی ہونے پر عفو و درگزر سے کام لو، اسی سے متعلق یہاں دو احادیث بھی ملاحظہ ہوں،

(۱)..... حضرت عقبہ بن عامر رَضِيَ اللهُ تَعَالَى عَنْهُ فرماتے ہیں: میں نے رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے ملاقات کی اور عرض کی کہ مجھے افضل اعمال کے بارے میں بتائیے۔ ارشاد فرمایا ”جو تجھے محروم کرے تم اسے عطا کرو، جو

①..... الشفاء، القسم الاول، الباب الثاني، فصل وأما الحلم، ص ۱۰۶، الجزء الاول.

②..... بخاری، کتاب الادب، باب التيسم و الضحك، ۱۲۴/۴، الحديث: ۶۰۸۸، الشفاء، القسم الاول، الباب الثاني، فصل وأما الحلم، ص ۱۰۸، الجزء الاول.

تم سے رشتہ داری توڑے تم اس کے ساتھ رشتہ داری جوڑو اور جو تم پر ظلم کرے تم اسے معاف کر دو۔^(۱)

(۲)..... حضرت ابو ہریرہ رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا: ”صدقہ مال میں کوئی کمی نہیں کرتا اور معاف کرنے سے اللہ تعالیٰ بندے کی عزت ہی بڑھائے گا اور جو اللہ تعالیٰ کے لئے عاجزی کرے تو اللہ تعالیٰ اسے بلندی عطا فرمائے گا۔“^(۲)

یعنی صدقے سے مال کم نہیں ہوتا بلکہ اللہ تعالیٰ اس میں برکت وغیرہ کے ذریعے اضافہ کرتا ہے اور بدلہ لینے پر قادر ہونے کے باوجود کسی کا قصور معاف کرنے سے اللہ تعالیٰ بندے کی عزت بڑھا دیتا ہے اور جو اللہ کی رضا اور اس کا قرب حاصل کرنے کے لئے عاجزی اختیار کرتا ہے اللہ تعالیٰ اسے دنیا اور آخرت میں بلندی عطا فرماتا ہے۔

وَمَا يُلْقِيهَا إِلَّا الَّذِينَ صَبَرُوا وَ مَا يُلْقِيهَا إِلَّا ذُو حَظٍّ عَظِيمٍ ﴿۲۵﴾

توجہ کنز الایمان: اور یہ دولت نہیں ملتی مگر صابروں کو اور اسے نہیں پاتا مگر بڑے نصیب والا۔

توجہ کنز العرفان: اور یہ دولت صبر کرنے والوں کو ہی ملتی ہے اور یہ دولت بڑے نصیب والے کو ہی ملتی ہے۔

﴿وَمَا يُلْقِيهَا إِلَّا الَّذِينَ صَبَرُوا﴾ اور یہ دولت صبر کرنے والوں کو ہی ملتی ہے۔ ﴿یعنی برائیوں کو بھلائیوں سے ٹال دینے جیسی عظیم خصلت کی دولت ان لوگوں کو ہی ملتی ہے جو تکلیفوں اور مصیبتوں وغیرہ پر صبر کرتے ہیں اور یہ دولت اسے ہی ملتی ہے جو بڑے نصیب والا ہے۔﴾^(۳)

اچھے اخلاق والا ہونا بہت بڑی نعمت ہے

اس آیت سے معلوم ہوا کہ اچھے اخلاق والا ہونا اللہ تعالیٰ کی بہت بڑی نعمت ہے۔ اس لئے ہر ایک کو چاہئے کہ وہ اچھے اخلاق اپنانے کی کوشش کرے، ترغیب کے لئے یہاں اچھے اخلاق کے 4 فضائل ملاحظہ ہوں،

①..... معجم الکبیر، ما اسند عقبہ بن عامر... الخ، ابو امامة الباهلی عن عقبہ بن عامر، ۲۷۰/۱۷، الحدیث: ۷۴۰.

②..... مسلم، کتاب البرِّ والصلة والآداب، باب استحباب العفو والتواضع، ص ۱۳۹۷، الحدیث: ۶۹ (۲۵۸۸).

③..... حازن، فصلت، تحت الآیة: ۳۵، ۸۶/۴، تفسیر کبیر، فصلت، تحت الآیة: ۳۵، ۵۶۵/۹، ملقطاً.

(1)..... حضرت ابو ہریرہ رَضِيَ اللهُ تَعَالَى عَنْهُ سے روایت ہے، نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مومنوں میں زیادہ کامل ایمان والا وہ ہے جو اخلاق کے اعتبار سے ان میں سب سے اچھا ہے۔“ (1)

(2)..... حضرت اسامہ بن شریک رَضِيَ اللهُ تَعَالَى عَنْهُ فرماتے ہیں: رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ منیٰ کی مسجد میں تھے تو ان کے پاس کچھ دیہاتی لوگ آئے اور انہوں نے عرض کی: انسان کو عطا کی جانے والی بہترین چیز کون سی ہے؟ ارشاد فرمایا ”اچھا خلق۔“ (2)

(3)..... حضرت ابو ہریرہ رَضِيَ اللهُ تَعَالَى عَنْهُ سے روایت ہے، سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اچھا خلق خطا کو اس طرح مٹا دیتا ہے جیسے سورج جمے ہوئے پانی کو پگھلا (کر اس کا جمن ختم کر) دیتا ہے۔“ (3)

(4)..... حضرت انس رَضِيَ اللهُ تَعَالَى عَنْهُ سے روایت ہے، سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللہ تعالیٰ نے جس شخص کی صورت اور اخلاق کو اچھا بنایا اور اسے اسلام (قبول کرنے) کی توفیق دی اسے وہ جنت میں داخل فرمادے گا۔“ (4)

اللہ تعالیٰ مسلمانوں کو اچھے اخلاق والا اور باعمل بننے کی توفیق عطا فرمائے، آمین۔

وَإِمَّا يَنْزَغَنَّكَ مِنَ الشَّيْطَانِ نِزْجًا فَاسْتَعِذْ بِاللَّهِ ۗ إِنَّهُ هُوَ السَّمِيعُ
الْعَلِيمُ ﴿۳۶﴾

توجہ کنز الایمان: اور اگر تجھے شیطان کا کوئی کونچا پنچہ تو اللہ کی پناہ مانگ بے شک وہی سنتا جانتا ہے۔

توجہ کنز العرفان: اور اگر تجھے شیطان کی طرف سے کوئی وسوسہ آئے تو اللہ کی پناہ مانگ۔ بیشک وہی سننے والا، جاننے والا ہے۔

1..... ابو داؤد، کتاب السنّة، باب الدلیل علی زیادة الایمان و نقصانہ، ۲۹۰/۴، الحدیث: ۴۶۸۲.

2..... معجم الاوسط، باب الالف، من اسمہ: احمد، ۱۱۷/۱، الحدیث: ۳۶۷.

3..... شعب الایمان، السابع والخمسون من شعب الایمان... الخ، ۲۴۷/۶، الحدیث: ۸۰۳۶.

4..... جامع الاحادیث، قسم الاقوال، حرف المیم، المیم مع النون، ۱۹۴/۷، الحدیث: ۲۱۸۳۶.

﴿وَأَمَّا يُنْزَعُكَ مِنَ الشَّيْطَانِ نَزْعٌ﴾ اور اگر تجھے شیطان کی طرف سے کوئی وسوسہ آئے۔ یعنی اے انسان! اگر شیطان تجھے برائیوں پر ابھارے اور اس نیک خصلت سے اور اس کے علاوہ اور نیکیوں سے منحرف کرنے کی کوشش کرے تو اس کے شر سے اللہ تعالیٰ کی پناہ مانگ اور اپنی نیکیوں پر قائم رہ اور شیطان کی راہ اختیار نہ کر، اللہ تعالیٰ تیری مدد فرمائے گا، بیشک وہی تمہارے پناہ طلب کرنے کو سننے والا اور تمہارے احوال کو جاننے والا ہے۔^(۱)

غصہ ختم کرنے کا ایک طریقہ

یاد رہے کہ غصہ آنے کا ایک سبب شیطان کا وسوسہ ڈالنا ہے اور جب کسی انسان کو غصہ آئے تو اسے چاہئے کہ ”أَعُوذُ بِاللَّهِ مِنَ الشَّيْطَانِ الرَّجِيمِ“ پڑھ لے، اس سے اِنْ شَاءَ اللَّهُ عَزَّ وَجَلَّ غصہ ختم ہو جائے گا، جیسا کہ حضرت سلیمان بن صرد رضی اللہ تعالیٰ عنہ فرماتے ہیں: رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے قریب دو شخصوں نے ایک دوسرے کو برا بھلا کہا تو ان میں سے ایک کو شدید غصہ آ گیا، اس پر حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک میں ایک ایسا کلمہ جانتا ہوں، اگر وہ اسے پڑھ لیتا تو ضرور اس کا غصہ چلا جاتا (وہ کلمہ یہ ہے) ”أَعُوذُ بِاللَّهِ مِنَ الشَّيْطَانِ الرَّجِيمِ“ اس شخص نے عرض کی: کیا آپ مجھے مجنون گمان کرتے ہیں؟ اس پر آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے یہ آیت تلاوت فرمائی:

وَأَمَّا يُنْزَعُكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّهُ هُوَ السَّيِّعُ الْعَلِيمُ

ترجمہ کنز العرفان: اور اگر تجھے شیطان کی طرف سے کوئی وسوسہ آئے تو اللہ کی پناہ مانگ۔ بیشک وہی سننے والا، جاننے والا ہے۔^(۲)

غصے پر قابو پانے کے دو فضائل

موضوع کی مناسبت سے یہاں غصے پر قابو پانے کے دو فضائل ملاحظہ ہوں:

(۱)..... حضرت ابو ہریرہ رضی اللہ تعالیٰ عنہ سے روایت ہے، سرکارِ دو عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا:

①..... جلالین، فصلت، تحت الآية: ۳۶، ص ۳۹۹، حازن، فصلت، تحت الآية: ۳۶، ۸۶/۴، مدارك، فصلت، تحت الآية: ۳۶، ص ۱۰۷۵-۱۰۷۶، ملقطاً.

②..... مستدرک، کتاب التفسیر، تفسیر سورة حم السجدة، عمل دفع الغضب عن الغضبان، ۲۳۰/۳، الحدیث: ۳۷۰۱.

”وہ شخص زورا اور نہیں جو لوگوں کو پچھاڑ دے، زورا اور وہ شخص ہے جو غصہ کے وقت اپنے آپ کو قابو میں رکھے۔“ (1)

(2)..... حضرت معاذ بن جبل رَضِيَ اللهُ تَعَالَى عَنْهُ سے روایت ہے، رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”جو شخص اپنے غصہ کے تقاضے کو پورا کرنے پر قادر ہو، اس کے باوجود وہ اپنے غصے کو ضبط کر لے تو قیامت کے دن اللہ تعالیٰ اس کو تمام مخلوق کے سامنے بلا کر فرمائے گا: تم حورِ عین میں سے جس حور کو چاہو لے لو۔“ (2)

اللہ تعالیٰ ہمیں غصے سے بچائے اور غصہ آنے کی صورت میں اس پر قابو پانے کی توفیق عطا فرمائے، امین۔

غصہ کرنے کے دینی اور دُنوی نقصانات

یہاں حدیث پاک کی مناسبت سے غصہ کرنے کے دینی اور دُنوی 6 نقصانات ملاحظہ ہوں،

- (1)..... غصہ کرنے والا صبر، عاجزی اور انکساری جیسے عظیم اوصاف سے محروم ہو جاتا ہے۔
 - (2)..... عمومی طور پر غصہ اسی شخص کو آتا ہے جس میں تکبر، فخر اور غرور کا مادہ پایا جاتا ہے۔
 - (3)..... غصے کی حالت میں انسان اللہ تعالیٰ کی حدود کی حفاظت نہیں کر پاتا اور انہیں توڑ کر اللہ تعالیٰ کی نافرمانی میں مبتلا ہو جاتا ہے۔
 - (4)..... غصہ کرنے سے بندے کا بلڈ پریشر بڑھ جاتا ہے اور اگر بلڈ پریشر کا مریض غصہ کرے تو اسے فالج لہج بھی ہو سکتا ہے اور اس کے دماغ کی رگ بھی پھٹ سکتی ہے اور یہ دونوں جان لیوا امراض میں سے ہیں۔
 - (5)..... غصہ کرنے سے لڑائی جھگڑا ہوتا ہے اور بسا اوقات اس میں اتنا اضافہ ہو جاتا ہے جس سے رشتے دار یاں ختم ہو جاتی ہیں اور بندہ مخلص دوستوں سے بھی محروم ہو جاتا ہے۔
 - (6)..... غصے کی حالت میں بعض اوقات انسان ایسے کام کر جاتا ہے جو اس کے لئے مستقل پریشانی اور ڈپریشن کا سبب بن جاتے ہیں، جیسے غصے کی حالت میں بیوی کو طلاق دے دینا یا کسی کو قتل کر دینا وغیرہ۔
- اللہ تعالیٰ ہمیں غصہ کرنے سے بچنے اور غصہ آجانے کی صورت میں اسے دور کرنے کے اقدامات کرنے کی توفیق عطا فرمائے، امین۔

1..... صحیح بخاری، کتاب الادب، باب الحذر من الغضب، ۴/۱۳۰، الحدیث: ۶۱۱۴.

2..... ابو داؤد، کتاب الادب، باب من كظم غيظاً، ۴/۳۲۵، الحدیث: ۴۷۷۷.

وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ ۚ لَا تَسْجُدُوا لِلشَّمْسِ
وَالْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ آيَاهُ تَعْبُدُونَ ﴿۳۷﴾

توجیہ کنزالایمان: اور اس کی نشانیوں میں سے ہیں رات اور دن اور سورج اور چاند سجدہ نہ کرو سورج کو اور نہ چاند کو اور اللہ کو سجدہ کرو جس نے انہیں پیدا کیا اگر تم اس کے بندے ہو۔

توجیہ کنزالعرفان: اور رات اور دن اور سورج اور چاند سب اس کی نشانیوں میں سے ہیں۔ نہ سورج کو سجدہ کرو اور نہ چاند کو اور اس اللہ کو سجدہ کرو جس نے انہیں پیدا کیا اگر تم اس کی عبادت کرتے ہو۔

﴿وَمِنْ آيَاتِهِ﴾ اور اس کی نشانیوں میں سے ہیں۔ ﴿﴾ اس سے پہلے آیت نمبر 33 میں بیان ہوا کہ سب سے اچھی بات اللہ تعالیٰ کی طرف بلانا ہے اور اب اس آیت سے اللہ تعالیٰ کی وحدانیت، قدرت اور حکمت پر دلالت کرنے والی چیزوں کو بیان کیا جا رہا ہے تاکہ یہ معلوم ہو جائے کہ اللہ تعالیٰ کی طرف بلانا اس کی ذات و صفات پر دلالت کرنے والی چیزوں کو بیان کرنے کے ذریعے بھی ہوتا ہے، چنانچہ اس آیت کا خلاصہ یہ ہے کہ رات، دن، سورج اور چاند سب اللہ تعالیٰ کی قدرت، حکمت، اس کی ربوبیت اور وحدانیت پر دلالت کرنے والی نشانیاں ہیں، تو تم نہ سورج کو سجدہ کرو اور نہ ہی چاند کو کیونکہ یہ دونوں مخلوق ہیں اور اپنے خالق کے حکم سے مسخر ہیں اور جو اس طرح مسخر ہو وہ عبادت کا مستحق نہیں ہو سکتا اور تم اس اللہ تعالیٰ کو سجدہ کرو جس نے رات، دن، سورج اور چاند کو پیدا کیا ہے اور وہی سجدہ اور عبادت کا مستحق ہے، اگر تم اللہ تعالیٰ کی عبادت کرتے ہو تو اس کے علاوہ کسی اور کو سجدہ نہ کرو۔^(۱)

فَإِنْ اسْتَكْبَرُوا فَالَّذِينَ عِنْدَ رَبِّكَ يُسَبِّحُونَ لَهُ بِاللَّيْلِ وَالنَّهَارِ وَهُمْ

①.....تفسیر کبیر، فصلت، تحت الآیة: ۳۷، ۵۶۶-۵۶۵/۹، حازن، فصلت، تحت الآیة: ۳۷، ۸۶/۴، روح البیان، حم السجدة، تحت الآیة: ۳۷، ۲۶۵/۸، ملقطاً.

لَا يَسْمُونَ^{الْحِجَّةُ} ۳۸

ترجمہ کنزالایمان: تو اگر یہ تکبر کریں تو وہ جو تمہارے رب کے پاس ہیں رات دن اس کی پاکی بولتے ہیں اور اُکتاتے نہیں۔

ترجمہ کنزالعرفان: تو اگر یہ تکبر کریں تو وہ جو تمہارے رب کے پاس ہیں رات اور دن اس کی پاکی بیان کرتے رہتے ہیں اور وہ اکتاتے نہیں۔

﴿فَإِنْ اسْتَكْبَرُوا﴾: تو اگر یہ تکبر کریں۔ یعنی اگر کفار اللہ تعالیٰ کی وحدانیت کے عظیم دلائل دیکھ لینے کے باوجود بھی غرور و تکبر کریں تو پھر بھی اللہ تعالیٰ کا کچھ نہیں بگاڑ سکتے اور ان کفار کے سورج اور چاند کی عبادت کرنے سے یہ نہیں ہوگا کہ اللہ تعالیٰ کی عبادت اور حمد و ثنا کرنے والے ختم ہو جائیں گے کیونکہ اللہ تعالیٰ کے پیدا کردہ فرشتے دن رات اس کی پاکی بیان کرنے میں مصروف ہیں اور وہ پاکی بیان کرنے سے تھکتے بھی نہیں، لہذا اللہ تعالیٰ کی تسبیح و تقدیس کرنا لوگوں کیلئے باعث شرف ہے، نہ کہ خدا کو اس کا کوئی فائدہ ہے۔

نوٹ: یاد رہے کہ یہ آیت سجدہ ہے، اسے پڑھنے اور سننے والے پر سجدہ تلاوت کرنا واجب ہے۔

وَمِنْ آيَاتِهِ أَنْ تَرَى الْأَرْضَ خَاشِعَةً فَإِذَا أَنْزَلْنَا عَلَيْهَا الْمَاءَ
 اهْتَزَّتْ وَرَبَتْ ۖ إِنَّ الْزِمِّيَّ أَحْيَاهَا لَمُحِي الْمَوْتَى ۖ إِنَّهُ عَلَىٰ كُلِّ
 شَيْءٍ قَدِيرٌ ۚ ۳۹

ترجمہ کنزالایمان: اور اس کی نشانیوں سے ہے کہ تو زمین کو دیکھے بے قدر پڑی پھر ہم نے جب اس پر پانی اتارا تو تازہ ہوئی اور بڑھ چلی بے شک جس نے اُسے جلا یا ضرور مُردے جلائے گا بے شک وہ سب کچھ کر سکتا ہے۔

توجہ کنز العرفان: اور اس کی نشانیوں میں سے ہے کہ تو زمین کو بے قدر پڑی ہوئی دیکھتا ہے پھر جب ہم اس پر پانی اتارتے ہیں تو لہلہانے لگتی ہے اور بڑھ جاتی ہے۔ بیشک جس نے اس کو زندہ کیا وہ ضرور مردوں کو زندہ کرنے والا ہے۔ بیشک وہ ہر شے پر قدرت رکھتا ہے۔

﴿وَمِنَ الْآيَةِ أَنَّكَ تَرَى الْأَرْضَ خَاشِعَةً﴾ اور اس کی نشانیوں میں سے ہے کہ تو زمین کو بے قدر پڑی ہوئی دیکھتا ہے۔ ﴿اس آیت میں اللہ تعالیٰ کے قادرِ مطلق ہونے اور خاص طور پر قیامت کے دن مردوں کو زندہ کرنے پر قادر ہونے کی ایک نشانی اور دلیل بیان کی جا رہی ہے کہ تم لوگ زمین کو دیکھتے ہو کہ وہ خشک اور بنجر پڑی ہوئی ہے اور جب اللہ تعالیٰ کے فضل و کرم سے اس پر بارش ہوتی ہے تو وہ تروتازہ ہو کر لہلہانے لگتی ہے، تو جو ذات اس مردہ زمین میں زندگی پیدا کر کے اس سے پھل اور سبزیاں نکالنے پر قادر ہے بے شک وہ اس پر بھی قادر ہے کہ مردوں کو زندہ کر دے۔

إِنَّ الَّذِينَ يُلْحِدُونَ فِي آيَاتِنَا لَا يَخْفَوْنَ عَلَيْنَا أَفَمَنْ يُلْقَى
فِي النَّارِ خَيْرًا مِّمَّنْ يَأْتِي آمِنًا يَوْمَ الْقِيَامَةِ اعْمَلُوا مَا شِئْتُمْ إِنَّهُ
بِمَا تَعْمَلُونَ بَصِيرٌ ﴿۲۰﴾

توجہ کنز الایمان: بے شک وہ جو ہماری آیتوں میں ٹیڑھے چلتے ہیں ہم سے چھپے نہیں تو کیا جو آگ میں ڈالا جائے گا وہ بھلا یا جو قیامت میں امان سے آئے گا جو جی میں آئے کرو بے شک وہ تمہارے کام دیکھ رہا ہے۔

توجہ کنز العرفان: بیشک وہ جو ہماری آیتوں میں سیدھی راہ سے ہٹتے ہیں ہم پر پوشیدہ نہیں ہیں تو کیا جسے آگ میں ڈالا جائے گا وہ بہتر ہے یا وہ جو قیامت میں امان سے آئے گا۔ تم جو چاہو کرتے رہو، بیشک اللہ تمہارے کام دیکھ رہا ہے۔

﴿إِنَّ الَّذِينَ يُلْحِدُونَ فِي آيَاتِنَا﴾ بیشک وہ جو ہماری آیتوں میں سیدھی راہ سے ہٹتے ہیں۔ ﴿اس سے پہلی آیتوں میں

بیان ہوا کہ اللہ تعالیٰ کے دین کی طرف بلانا بہت بڑا منصب اور بہت اعلیٰ مرتبہ ہے، پھر بیان ہوا کہ اللہ تعالیٰ کی قدرت اور وحدانیت کے دلائل بیان کر کے بھی اللہ تعالیٰ کے دین کی طرف بلایا جاتا ہے اور اب یہاں سے اللہ تعالیٰ کی آیتوں کے بارے میں ٹیڑھی راہ چلنے والوں کو ڈانٹا جا رہا ہے، چنانچہ اس آیت کا خلاصہ یہ ہے کہ بیشک وہ لوگ جو ہماری آیتوں میں سیدھی راہ سے ہٹتے ہیں وہ ہم سے چھپے ہوئے نہیں ہیں، ہم انہیں اس کی سزا دیں گے، تو کیا وہ مُلحد کافر جسے آگ میں ڈالا جائے گا وہ بہتر ہے یا وہ سچے عقیدے والا مومن جو قیامت میں امان سے آئے گا، بے شک یہ مومن ہی بہتر ہے، اور جب تم نے جان لیا کہ آگ میں ڈالا جانے والا اور قیامت کے دن امان پانے والا دونوں آپس میں برابر نہیں تو اب تمہاری مرضی ہے کہ تم چاہے وہ کام کرو جن کی وجہ سے تمہیں جہنم کی آگ میں ڈال دیا جائے یا وہ کام کرو جن کی وجہ سے تمہیں قیامت کے دن امان نصیب ہو اور ان میں سے جس کام کو چاہو دوسرے پر ترجیح دو کیونکہ تمہارے کاموں کا نفع یا نقصان تمہیں ہی ہوگا اور یاد رکھو کہ بیشک اللہ تعالیٰ تمہارے کام دیکھ رہا ہے اور وہ تمہیں تمہارے اعمال کے مطابق جزا دے گا۔^(۱)

اللہ تعالیٰ کی آیتوں میں الحاد کی مختلف صورتیں

مفسرین نے اللہ تعالیٰ کی آیتوں میں الحاد کی مختلف صورتیں بیان فرمائی ہیں، ان میں سے 3 صورتیں درج ذیل ہیں،

(1)..... قرآن مجید کی آیات کی تاویل بیان کرنے میں صحیح اور سیدھی راہ سے عدول اور انحراف کرتے ہوئے انہیں باطل معانی پر محمول کرنا۔

(2)..... قرآن مجید کی آیات کے بارے میں ایسی باتیں کرنا یا انہیں سن کر ایسا کام کرنا جو ان کی شان کے لائق نہیں جیسے انہیں جادو یا شعر بتانا یا انہیں جھٹلانا یا آیات کو سن کر شور و غل کرنا وغیرہ۔

(3)..... قرآن مجید میں بیان گئے تو حیدر رسالت کے دلائل پر اعتراضات کرنا اور ان سے منہ پھیر لینا۔⁽²⁾

①..... تفسیر کبیر، فصلت، تحت الآیة: ۴۰، ۵۶۸/۹، روح البیان، حم السجدة، تحت الآیة: ۴۰، ۲۶۸/۸-۲۶۹، قرطبی،

فصلت، تحت الآیة: ۴۰، ۲۶۶/۸، الجزء الخامس عشر، ملقطاً.

②..... روح المعانی، فصلت، تحت الآیة: ۴۰، ۵۱۷/۱۲.

اس آیت میں ان لوگوں کے لئے بڑی عبرت ہے جو قرآن مجید کی آیات کے اپنی مرضی کے مطابق معنی بیان کرتے ہیں اور قرآن پاک کے صحیح اور حقیقی معنی اور مفہوم سے ہٹ کر اپنی مرضی کی تاویلیں کرتے رہتے ہیں، اللہ تعالیٰ انہیں ہدایت اور عقل سلیم عطا فرمائے، امین۔

بناوٹی اور جاہل صوفیاء کے لئے درس عبرت

اس آیت مبارکہ میں ان لوگوں کے لئے بھی بڑی عبرت ہے جو زہد، تقویٰ اور پرہیزگاری کا اظہار کرتے ہیں، کشف کے اونچے مراتب پر فائز ہونے اور الہام ہونے کا دعویٰ کرتے ہیں، لوگوں میں اپنی روحانیت اور کرامتوں کا بڑے مُنظَّم طریقے سے چرچا کرتے اور مالدار افراد کو اپنی طرف مائل کرنے کوششیں کرتے ہیں، علماء کرام کو حقارت کی نظر سے دیکھتے، ان سے عداوت اور دشمنی رکھتے اور لوگوں کو ان سے مُتَنَفِّر کرتے ہیں، علم اور معرفت کی حقیقی دولت سے خالی ہوتے ہیں اور اپنی رائے سے قرآن مجید کی تفسیر بیان کرتے اور احادیث کی اپنی طرف سے تشریح کرتے ہیں، نیز قرآن مجید کی آیات کے اپنی طرف سے ایسے باطنی معنی بیان کرتے ہیں جن کا باطل ہونا بالکل واضح ہوتا ہے۔ ایسے لوگوں کے لئے درج ذیل حدیث پاک میں بھی بہت عبرت ہے، چنانچہ حضرت ابو ہریرہ رَضِيَ اللهُ تَعَالَى عَنْهُ سے روایت ہے، نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”آخری زمانے میں کچھ ایسے لوگ نکلیں گے جو دین کے ذریعے دنیا کمائیں گے، وہ لوگوں کیلئے بھیڑ کی نرم کھال کا لباس پہنیں گے، ان کی زبانیں چینی سے زیادہ میٹھی ہوں گی اور ان کے دل بھیڑیوں کے دلوں کی طرح ہوں گے۔ اللہ تعالیٰ ارشاد فرماتا ہے ”کیا وہ (میرے) حلم اور میری طرف سے ملنے والی مہلت سے (دھوکہ کھا رہے ہیں یا وہ (میری مخالفت کر کے) مجھ پر جرات کر رہے ہیں، مجھے اپنی قسم! میں ان لوگوں پر ان میں سے ہی فتنہ مُسَلِّط کر دوں گا جو ان میں سے دانشور و سمجھدار لوگوں کو حیران کر دے گا۔“^(۱)

حضرت ملا علی قاری رَحِمَهُ اللهُ تَعَالَى عَلَيْهِ اس حدیث پاک کی شرح میں فرماتے ہیں: کہ آخری زمانے میں کچھ ایسے لوگ ظاہر ہوں گے جو لوگوں کے سامنے دین کے احکام پر عمل کر کے دنیا والوں کو دھوکہ دیں گے اور ان سے دنیا کا مال بٹوریں گے، لوگوں کو دکھانے کے لئے اون کا لباس بہن کر صوفی بنیں گے، ان کے ساتھ نرمی سے گفتگو کریں گے اور ان کے سامنے عاجزی و انکساری کا اظہار کریں گے تاکہ لوگ انہیں عابد و زاہد، دنیا سے کنارہ کشی کرنے والا اور

①.....ترمذی، کتاب الزہد، ۶۰-باب، ۴/۱۸۱، الحدیث: ۴۲۱۲۔

آخرت کی طرف رغبت رکھنے والا سمجھیں، لوگ ان کے مرید نہیں اور ان کے حالات دیکھ کر ان کے معتقد بن جائیں۔ ان کی زبانیں تو چینی سے زیادہ میٹھی ہوں گی لیکن ان کے دل دنیا اور منصب کی محبت میں، پرہیزگاروں (اور خدا ترس علماء) سے عداوت اور بغض رکھنے میں، جانوروں جیسی صفات اور شہوات کے غالب ہونے میں بھیڑیوں کی طرح سخت ہوں گے۔ اللہ تعالیٰ ارشاد فرمائے گا کہ کیا یہ جانتے نہیں کہ میں انہیں ڈھیل دے رہا ہوں اور یہ میرے عذاب سے بے خوف ہو کر دھوکا کھا رہے ہیں، کیا یہ میری ناراضی اور میرے عذاب سے ڈرتے نہیں اور کیا یہ لوگوں کے سامنے نیک اعمال کر کے انہیں دھوکہ دے کر میری مخالفت پر جرأت کر رہے ہیں، مجھے اپنی ذات و صفات کی قسم! میں ان لوگوں پر ان میں سے ہی بعض افراد کو بعض پر غلبہ دے کر ایسا فتنہ مسلط کر دوں گا جسے دیکھ کر ان میں سے دانشور و سمجھدار شخص بھی حیران رہ جائے گا اور وہ اسے دور کرنے پر قادر نہ ہوگا اور نہ ہی اس سے خلاصی پاسکے گا اور نہ ہی اس سے کہیں فرار ہو سکے گا۔^(۱)

اللہ تعالیٰ ایسے لوگوں کو اپنا خوف نصیب کرے اور اپنی بگڑی حالت سدھارنے کی توفیق عطا فرمائے، آمین۔

إِنَّ الَّذِينَ كَفَرُوا بِالذِّكْرِ لَمَّا جَاءَهُمْ وَإِنَّ لَهُمْ عَذَابٌ عَزِيزٌ ﴿۲۱﴾

ترجمہ کنزالایمان: بے شک جو ذکر سے منکر ہوئے جب وہ ان کے پاس آیا ان کی خرابی کا کچھ حال نہ پوچھ اور بے شک وہ عزت والی کتاب ہے۔

ترجمہ کنزالہوفان: بیشک جنہوں نے ذکر کا انکار کیا جب وہ ان کے پاس آیا (ان کیلئے خرابی ہے) اور بیشک وہ عزت والی کتاب ہے۔

﴿إِنَّ الَّذِينَ كَفَرُوا بِالذِّكْرِ﴾: بیشک جنہوں نے ذکر کا انکار کیا۔ یعنی جن لوگوں کے پاس قرآن کریم آیا اور انہوں نے اس کا انکار کیا اور اس پر اعتراضات کئے تو انہیں ان کے کفر کی سزا دی جائے گی اور عنقریب انہیں جہنم کی آگ میں داخل کر دیا جائے گا۔^(۲)

①.....مرقاۃ المفاتیح، کتاب الرقاق، باب الرياء والسمعة، الفصل الثانی، ۱۸۲/۹-۱۸۳، تحت الحدیث: ۵۳۲۳.

②.....خازن، فصلت، تحت الآیة: ۴۱، ۸۷/۴، مدارک، فصلت، تحت الآیة: ۴۱، ص ۱۰۷۷، روح البیان، حم السجدة،

تحت الآیة: ۴۱، ۲۶۹/۸، ملقطاً.

﴿وَإِنَّهُ لَكِتَابٌ عَزِيزٌ﴾ اور بیشک وہ عزت والی کتاب ہے۔ ﴿عزیز کے دو معنی ہیں، (1) غالب اور قاهر، (2) جس کی نظیر نہ پائی جاسکتی ہو۔ قرآن مجید اپنے دلائل کی قوت سے ہر ایک پر غالب ہے اور بے مثل بھی ہے کیونکہ اولین و آخرین اس کا مقابلہ کرنے سے عاجز ہیں اور ساری مخلوق مل کر بھی اس کی ایک سورت جیسی کوئی سورت نہیں بنا سکتی۔ (1)

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ ۖ تَنْزِيلٌ مِّنْ حَكِيمٍ حَمِيدٍ ﴿۳۲﴾

ترجمہ کنزالایمان: باطل کو اس کی طرف راہ نہیں نہ اس کے آگے سے نہ اس کے پیچھے سے اُتارا ہوا ہے حکمت والے سب خوبیوں سے سزا ہے کا۔

ترجمہ کنزالعرفان: باطل اس کے سامنے اور اس کے پیچھے (کسی طرف) سے بھی اس کے پاس نہیں آسکتا۔ (وہ قرآن) اس کی طرف سے نازل کیا ہوا ہے جو حکمت والا، تعریف کے لائق ہے۔

﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ﴾: باطل اس کے سامنے اور اس کے پیچھے سے بھی اس کے پاس نہیں آسکتا۔ ﴿یعنی قرآن مجید باطل کی رسائی سے دور ہے اور کسی طرح اور کسی جہت سے بھی باطل اس تک راہ نہیں پاسکتا، یہ فرق، تبدیلی اور کمی و زیادتی سے محفوظ ہے اور شیطان اس میں تصرف کرنے کی قدرت نہیں رکھتا، جس چیز کے حق ہونے کا قرآن مجید حکم فرمادے اسے کوئی باطل نہیں کر سکتا اور جس کے باطل ہونے کا قرآن کریم حکم فرمادے اسے کوئی حق قرار نہیں دے سکتا اور قرآن عظیم اس رب تعالیٰ کی طرف سے نازل کیا ہوا ہے جو حکمت والا اور تعریف کے لائق ہے۔ (2)

مَا يُقَالُ لَكَ إِلَّا مَا قَد قِيلَ لِلرُّسُلِ مِنْ قَبْلِكَ ۖ إِنَّ رَبَّكَ لَذُو مَغْفِرَةٍ وَذُو عِقَابٍ أَلِيمٍ ﴿۳۳﴾

1..... تفسیر کبیر، فصلت، تحت الآیة: ۴۱، ۵۶۸/۹، خازن، فصلت، تحت الآیة: ۴۱، ۸۷/۴، ملنقطاً.

2..... خازن، فصلت، تحت الآیة: ۴۲، ۸۷/۴، تفسیر کبیر، فصلت، تحت الآیة: ۴۲، ۵۶۸/۹، ملنقطاً.

ترجمہ کنزالایمان: تم سے نہ فرمایا جائے مگر وہی جو تم سے اگلے رسولوں کو فرمایا گیا کہ بے شک تمہارا رب بخشش والا اور دردناک عذاب والا ہے۔

ترجمہ کنزالعرفان: (اے حبیب!) آپ کو وہی بات کہی جاتی ہے جو تم سے پہلے رسولوں سے کہی گئی تھی۔ بیشک تمہارا رب بخشش والا اور دردناک عذاب والا ہے۔

﴿مَا يُقَالُ لَكَ إِلَّا مَا قَدْ قِيلَ لِلرُّسُلِ مِنْ قَبْلِكَ:﴾ آپ کو وہی بات کہی جاتی ہے جو تم سے پہلے رسولوں سے کہی گئی تھی۔ ﴿اس آیت کی ایک تفسیر یہ ہے کہ اللہ تعالیٰ نے اپنے حبیب صلی اللہ تعالیٰ علیہ وآلہ وسلم کو تسلی دیتے ہوئے ارشاد فرمایا کہ اے پیارے حبیب! صلی اللہ تعالیٰ علیہ وآلہ وسلم، آپ کافروں کی طرف سے پہنچنے والی آؤیتوں پر صبر فرمائیں اور تسلی رکھیں کیونکہ جس طرح آپ کو کافروں نے جادو گرا اور کاہن وغیرہ کہا اسی طرح آپ سے پہلے تشریف لانے والے انبیاء کرام علیہم الصلوٰۃ والسلام کو بھی ان کی قوموں کے کفار نے جادو گرو وغیرہ کہا تھا اور آپ کی طرح انہیں بھی جھٹلایا گیا تھا، بے شک جو توبہ کرے اور ایمان لائے اسے اللہ تعالیٰ بخشے والا ہے اور جو جھٹلانے پر ہی قائم رہے تو اسے اللہ تعالیٰ دردناک عذاب دینے والا ہے، اس لئے آپ اپنا معاملہ اللہ تعالیٰ کے سپرد فرمادیں اور اللہ تعالیٰ نے تبلیغ کا جو حکم فرمایا ہے آپ اس میں مشغول رہیں۔

دوسری تفسیر یہ ہے کہ اے حبیب! صلی اللہ تعالیٰ علیہ وآلہ وسلم، آپ کو اللہ تعالیٰ کی طرف سے وہی بات کہی جاتی ہے جو آپ سے پہلے رسولوں علیہم الصلوٰۃ والسلام سے کہی گئی تھی کہ اپنی قوم کی جاہلانہ حرکتوں پر صبر فرمائیں۔ بیشک آپ کا رب عزوجل اپنے انبیاء کرام علیہم الصلوٰۃ والسلام کے لئے اور ان پر ایمان لانے والوں کے لئے بخشش والا اور اپنے انبیاء کرام علیہم الصلوٰۃ والسلام کے دشمنوں اور تکذیب کرنے والوں کے لئے دردناک عذاب والا ہے۔^(۱)

وَلَوْ جَعَلْنَاهُ قُرْآنًا أَعْجَبِيًّا لَقَالُوا لَوْلَا فُصِّلَتْ آيَاتُهُ أَأَعْجَبِيٌّ

①.....تفسیر کبیر، فصلت، تحت الآیة: ۴۳، ۵۶۹/۹، خازن، فصلت، تحت الآیة: ۴۳، ۸۷/۴، روح البیان، حم السجدة، تحت الآیة: ۴۳، ۲۷۱/۸، ملقطاً.

وَعَرَبِيٌّ قُلُّ هُوَ لِلَّذِينَ آمَنُوا هُدًى وَشِفَاءٌ ۖ وَالَّذِينَ لَا يُؤْمِنُونَ فِي
 آذَانِهِمْ وَقْرٌ وَهُوَ عَلَيْهِمْ عَمًى ۗ أُولَٰئِكَ يُنَادُونَ مِنْ مَّكَانٍ بَعِيدٍ ۚ

توجہ کنزالایمان: اور اگر ہم اُسے عجمی زبان کا قرآن کرتے تو ضرور کہتے کہ اس کی آیتیں کیوں نہ کھولی گئیں کیا کتاب
 عجمی اور نبی تم فرماؤ وہ ایمان والوں کے لیے ہدایت اور شفا ہے اور وہ جو ایمان نہیں لاتے ان کے کانوں میں ٹیٹ
 ہے اور وہ ان پر اندھا پن ہے گویا وہ دُور جگہ سے پکارے جاتے ہیں۔

توجہ کنزالعرفان: اور اگر ہم اسے عربی کے علاوہ کسی اور زبان کا قرآن کر دیتے تو کفار ضرور کہتے: اس کی آیتیں کیوں
 نہ واضح کی گئیں؟ کیا کتاب عجمی ہے اور نبی عربی ہے؟ تم فرماؤ: وہ ایمان والوں کے لیے ہدایت اور شفا ہے اور وہ جو
 ایمان نہیں لاتے ان کے کانوں میں بوجھ ہے اور وہ ان پر اندھا پن ہے۔ گویا انہیں دور کی جگہ سے پکارا جا رہا ہے۔

﴿وَلَوْ جَعَلْنَاهُ قُرْآنًا عَجَبِيًّا﴾: اور اگر ہم اسے عربی کے علاوہ کسی اور زبان کا قرآن کر دیتے۔ ﴿کافروں نے قرآن
 مجید پر اعتراض کرتے ہوئے کہا کہ یہ قرآن عجمی زبان میں کیوں نہ اترے؟ اس کے جواب میں ارشاد فرمایا گیا کہ ”اگر ہم
 قرآن کریم کو عربی کی بجائے عجمی زبان میں نازل کر دیتے تو کفار ضرور کہتے: اس کتاب کی آیتیں عربی زبان میں کیوں
 بیان نہیں کی گئیں تاکہ ہم انہیں سمجھ سکتے اور کتاب نبی کی زبان کے خلاف کیوں اتری؟ حاصل یہ ہے کہ قرآن پاک عجمی
 زبان میں ہوتا تو یہ کافر اعتراض کرتے اور عربی میں آیا ہے تو بھی اعتراض کر رہے ہیں جبکہ حقیقت یہ ہے کہ ان کا یہ
 اعتراض نہ ماننے کا ایک بہانہ ہے کیونکہ جو شخص حق کا طلبگار ہے اس کی شان کے لائق نہیں کہ وہ ایسے اعتراض کرے۔
 مزید ارشاد فرمایا کہ اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، آپ ارشاد فرمادیں کہ یہ قرآن ایمان والوں کے لیے ہدایت
 اور شفا ہے کہ یہ انہیں حق کی راہ بتاتا ہے، گمراہی سے بچاتا ہے، جہالت اور شک و غیرہ قلبی امراض سے شفا دیتا ہے اور
 جسمانی امراض کے لئے بھی اس کا پڑھ کر دم کرنا مرض دور کرنے کے لئے مؤثر ہے اور وہ لوگ جو ایمان نہیں لاتے ان
 کے کانوں میں بوجھ ہے کہ وہ قرآن پاک کو اس کے حق کے مطابق سننے کی نعمت سے محروم ہیں اور وہ ان پر اندھا پن

ہے کہ وہ شکوک و شبہات کی ظلمتوں میں گرفتار ہیں اور وہ اپنی قبول نہ کرنے والی روش سے اس حالت کو پہنچ گئے ہیں جیسے کسی کو دور سے پکارا جائے تو وہ پکارنے والے کی بات نہ سنے، نہ سمجھے۔ (۱)

وَلَقَدْ آتَيْنَا مُوسَى الْكِتَابَ فَاخْتَلَفَ فِيهِ ۖ وَلَوْلَا كَلِمَةٌ سَبَقَتْ مِنْ رَبِّكَ لَقَضِيَ بَيْنَهُمْ ۖ وَإِنَّهُمْ لَفِي شَكٍّ مِنْهُ مُرِيبٍ ﴿۲۵﴾

توجیہ کنز الایمان: اور بے شک ہم نے موسیٰ کو کتاب عطا فرمائی تو اس میں اختلاف کیا گیا اور اگر ایک بات تمہارے رب کی طرف سے گزر نہ چکی ہوتی تو جیہی اُن کا فیصلہ ہو جاتا اور بے شک وہ ضرور اس کی طرف سے ایک دھوکہ ڈالنے والے شک میں ہیں۔

توجیہ کنز العرفان: اور بیشک ہم نے موسیٰ کو کتاب عطا فرمائی تو اس میں اختلاف کیا گیا اور اگر تمہارے رب کی طرف سے بات پہلے نہ گزر چکی ہوتی تو ان کے درمیان فیصلہ کر دیا جاتا اور بیشک وہ ضرور قرآن کی طرف سے ایک دھوکہ ڈالنے والے شک میں ہیں۔

﴿وَلَقَدْ آتَيْنَا مُوسَى الْكِتَابَ﴾ اور بیشک ہم نے موسیٰ کو کتاب عطا فرمائی۔ یعنی اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، جس طرح آپ کی قوم کے لوگ قرآن مجید میں اختلاف کر رہے ہیں اس طرح پہلے بھی ہو چکا ہے کہ ہم نے حضرت موسیٰ عَلَيْهِ الصَّلَاةُ وَالسَّلَامُ کو کتاب عطا فرمائی تو اس میں اختلاف کیا گیا اور بعض افراد نے اس کو مانا اور بعض نے نہ مانا، بعض نے اس کی تصدیق کی اور بعض نے اسے جھٹلایا اور اگر آپ کے رب عَزَّ وَجَلَّ نے حساب اور جزا کو روز قیامت تک مؤخر نہ فرما دیا ہوتا تو ان کافروں کے درمیان فیصلہ کر دیا جاتا اور دنیا ہی میں انہیں اس اختلاف کرنے کی سزا دی جاتی اور بیشک جو لوگ قرآن مجید کو جھٹلا رہے ہیں وہ ضرور اس قرآن کی طرف سے ایک دھوکہ ڈالنے والے شک میں ہیں، اس لئے آپ ان کی باتوں کی پرواہ نہ فرمائیں۔ (۲)

①.....خازن، فصلت، تحت الآية: ۴۴، ۸۸/۴، مدارك، فصلت، تحت الآية: ۴۴، ص ۱۰۷۷، ملقطاً.

②.....خازن، فصلت، تحت الآية: ۴۵، ۸۸/۴، تفسیر کبیر، فصلت، تحت الآية: ۴۵، ۵۷۰/۹، ملقطاً.

مَنْ عَمِلَ صَالِحًا فَلِنَفْسِهِ ۚ وَمَنْ أَسَاءَ فَعَلَيْهَا ۚ وَمَا رَبُّكَ بِظَلَّامٍ
لِّلْعَبِيدِ ۝ (٣٦)

ترجمہ کنزالایمان: جو نیکی کرے وہ اپنے بھلے کو اور جو برائی کرے تو اپنے برے کو اور تمہارا رب بندوں پر ظلم نہیں کرتا۔

ترجمہ کنزالعرفان: جو نیکی کرتا ہے وہ اپنی ذات کیلئے ہی کرتا ہے اور جو برائی کرتا ہے تو اپنے خلاف ہی کرتا ہے اور تمہارا رب بندوں پر ظلم نہیں کرتا۔

﴿مَنْ عَمِلَ صَالِحًا فَلِنَفْسِهِ﴾: جو نیکی کرتا ہے وہ اپنی ذات کیلئے ہی کرتا ہے۔ ﴿وَمَا رَبُّكَ بِظَلَّامٍ لِّلْعَبِيدِ﴾: ارشاد فرمایا کہ اے حبیب! صلی اللہ تعالیٰ علیہ وآلہ وسلم، آپ کافروں کے اعراض کرنے کی وجہ سے خود پر بوجھ محسوس نہ فرمائیں کیونکہ ان میں سے جو شخص قرآن مجید پر ایمان لائے اور اس کے تقاضوں کے مطابق عمل کرے تو وہ اپنی ذات کے فائدے کے لئے ہی کرے گا اور جو کفر کرے تو اس کا نقصان بھی اسے ہی ہوگا اور اے حبیب! صلی اللہ تعالیٰ علیہ وآلہ وسلم، آپ کا رب غرور و جَلُّ بندوں پر ظلم نہیں کرتا اور ان کے ساتھ وہی معاملہ فرماتا ہے جس کے وہ حق دار ہیں۔^(۱)

1.....تفسیر کبیر، فصلت، تحت الآیة: ٤٦، ٥٧٠/٩، روح البیان، حم السجدة، تحت الآیة: ٤٦، ٢٧٤/٨، ملئقطاً.

مآخذ ومراجع

نمبر شمار	نام کتاب	مصنف / مؤلف	مطبوعات
1	کنز الإیمان	اعلیٰ حضرت امام احمد رضا خان، متوفی ۱۳۴۰ھ	مکتبۃ المدینہ، باب المدینہ کراچی
2	کنز العرفان	شیخ الحدیث والنسیر ابوالصالح مفتی محمد قاسم قادری	مکتبۃ المدینہ، باب المدینہ کراچی

کتب التفسیر وعلوم القرآن

1	تفسیر طبری	امام ابو جعفر محمد بن جریر طبری، متوفی ۳۱۰ھ	دارالکتب العلمیہ، بیروت ۱۴۲۰ھ
2	تاویلات اهل السنّة	امام ابو منصور محمد بن منصور ماتریدی، متوفی ۳۳۳ھ	پشاور
3	تفسیر سمرقندی	ابوالیث نصر بن محمد بن ابراہیم سمرقندی، متوفی ۳۷۵ھ	دارالکتب العلمیہ، بیروت ۱۴۱۳ھ
4	تفسیر بغوی	امام ابو محمد حسین بن مسعود فرابغوی، متوفی ۵۱۶ھ	دارالکتب العلمیہ، بیروت ۱۴۱۴ھ
5	تفسیر کبیر	امام فخر الدین محمد بن عمر بن حسین رازی، متوفی ۶۰۶ھ	دار احیاء التراث العربی، بیروت ۱۴۲۰ھ
6	تفسیر قرطبی	ابو عبد اللہ محمد بن احمد انصاری قرطبی، متوفی ۶۷۱ھ	دارالفکر، بیروت ۱۴۲۰ھ
7	تفسیر بیضاوی	ناصر الدین عبد اللہ بن ابو عمر بن محمد شیرازی بیضاوی، متوفی ۶۸۵ھ	دارالفکر، بیروت ۱۴۲۰ھ
8	تفسیر مدارک	امام عبد اللہ بن احمد بن محمود نسفی، متوفی ۷۱۰ھ	دار المعرفہ، بیروت ۱۴۲۱ھ
9	تفسیر خازن	علاء الدین علی بن محمد بغدادی، متوفی ۷۷۱ھ	مطبعہ مبینہ، مصر ۱۳۱۷ھ
10	البحر المحیط	ابو حیان محمد بن یوسف اندلسی، متوفی ۷۴۵ھ	دارالکتب العلمیہ، بیروت ۱۴۲۲ھ
11	تفسیر ابن کثیر	ابو ذریعہ اسماعیل بن عمر بن کثیر دمشقی شافعی، متوفی ۷۷۴ھ	دارالکتب العلمیہ، بیروت ۱۴۱۹ھ
12	تفسیر جلالین	امام جلال الدین محلی، متوفی ۸۶۳ھ و امام جلال الدین سیوطی، متوفی ۹۱۱ھ	باب المدینہ کراچی
13	تفسیر دُرّ مشور	امام جلال الدین بن ابی بکر سیوطی، متوفی ۹۱۱ھ	دارالفکر، بیروت ۱۴۰۳ھ

14	تناسق الدرر	امام جلال الدين بن ابى بكر سيوطى، متوفى ٩١١هـ	دار الكتب العلمية، بيروت ١٤٠٦هـ
15	تفسير ابو سعود	علامه ابو سعود محمد بن مصطفى عمادى، متوفى ٩٨٢هـ	دار الفكر، بيروت
16	تفسيرات احمدية	شيخ احمد بن ابى سعيد ملا جيون جوپورى، متوفى ١١٣٠هـ	پشاور
17	روح البيان	شيخ اسماعيل حقى بروسى، متوفى ١١٣٧هـ	دار احياء التراث العربى، بيروت ١٤٠٥هـ
18	تفسير جمل	علامه شيخ سليمان جمل، متوفى ١٢٠٢هـ	باب المدينة كراچى
19	تفسير صاوى	احمد بن محمد صاوى ماكل خلوتى، متوفى ١٢٢١هـ	دار الفكر، بيروت ١٤٢١هـ
20	روح المعانى	ابو الفضل شهاب الدين سيد محمود آلوسى، متوفى ١٢٤٠هـ	دار احياء التراث العربى، بيروت ١٤٢٠هـ
21	خزانة العرفان	صدر الافاضل مفتى نعيم الدين مراد آبادى، متوفى ١٣٦٧هـ	مكتبة المدينة، باب المدينة كراچى

كتب الحديث ومتعلقاته

1	كتاب الجامع	حافظ معمر بن راشد ازدى، متوفى ١٥٣هـ	دار الكتب العلمية، بيروت ١٤٢١هـ
2	مصنف ابن ابي شيبة	حافظ عبد الله بن محمد بن ابى شيبة كوفى عسى، متوفى ٢٣٥هـ	دار الفكر، بيروت ١٤١٢هـ
3	مسند امام احمد	امام احمد بن محمد بن حنبل، متوفى ٢٤١هـ	دار الفكر، بيروت ١٤١٢هـ
4	دارمى	امام حافظ عبد الله بن عبد الرحمن دارمى، متوفى ٢٥٥هـ	دار الكتب العربى، بيروت ١٤٠٧هـ
5	بخارى	امام ابو عبد الله محمد بن اسماعيل بخارى، متوفى ٢٥٦هـ	دار الكتب العلمية، بيروت ١٤١٩هـ
6	مسلم	امام ابوالحسين مسلم بن حجاج قشيري، متوفى ٢٦١هـ	دار ابن حزم، بيروت ١٤١٩هـ
7	ابن ماجه	امام ابو عبد الله محمد بن يزيد ابن ماجه، متوفى ٢٤٣هـ	دار المعرفة، بيروت ١٤٢٠هـ
8	ابوداؤد	امام ابوداؤد سليمان بن اشعث سجستاني، متوفى ٢٤٥هـ	دار احياء التراث العربى، بيروت ١٤٢١هـ
9	ترمذى	امام ابوعيسى محمد بن عيسى ترمذى، متوفى ٢٤٩هـ	دار الفكر، بيروت ١٤١٢هـ
10	مكارم الاخلاق	حافظ امام ابوبكر عبد الله بن محمد قرشى، متوفى ٢٨١هـ	دار الكتب العلمية، بيروت ١٤٢١هـ
11	مسند البزار	امام ابوبكر احمد عمرو بن عبد الخالق بزار، متوفى ٢٩٢هـ	مكتبة العلوم والحكم، المدينة المنورة ١٤٢٣هـ

12	سنن نسائي	امام ابو عبد الرحمن احمد بن شعيب نسائي، متوفى ٣٠٣ هـ	دار الكتب العلمية، بيروت ١٤٢٦ هـ
13	مسند ابى يعلى	امام ابو يعلى احمد بن علي بن مثنى موصلي، متوفى ٣٠٧ هـ	دار الكتب العلمية، بيروت ١٤١٨ هـ
14	نوادير الاصول	امام ابو عبد الله محمد بن علي الحكيم ترمذي، متوفى ٣٢٠ هـ	مكتبة الامام بخاري، القاهرة
15	مكارم الاخلاق	ابو بكر محمد بن جعفر بن اهل خراطي، متوفى ٣٢٤ هـ	مكتبة المرشد، رياض ١٤٢٤ هـ
16	معجم الكبير	امام ابو القاسم سليمان بن احمد طبراني، متوفى ٣٦٠ هـ	دار احياء التراث العربي، بيروت ١٤٢٢ هـ
17	معجم الاوسط	امام ابو القاسم سليمان بن احمد طبراني، متوفى ٣٦٠ هـ	دار الكتب العلمية، بيروت ١٤٢٠ هـ
18	مستدرک	امام ابو عبد الله محمد بن عبد الله حاكم نيشاپوري، متوفى ٤٠٥ هـ	دار المعرفة، بيروت ١٤١٨ هـ
19	حلية الاولياء	حافظ ابو يعقوب احمد بن عبد الله اصفهاني شافعي، متوفى ٤٣٠ هـ	دار الكتب العلمية، بيروت ١٤١٩ هـ
20	مسند الشهاب	قاضي ابو عبد الله محمد بن سلامة قضاعي، متوفى ٤٥٢ هـ	مؤسسة الرسالة، بيروت ١٤٠٥ هـ
21	شعب الایمان	امام ابو بكر احمد بن حسين بن علي بنهقي، متوفى ٤٥٨ هـ	دار الكتب العلمية، بيروت ١٤٢١ هـ
22	الدعوات الكبير	امام ابو بكر احمد بن حسين بن علي بنهقي، متوفى ٤٥٨ هـ	غراس، الكويت ١٤٢٩ هـ
23	شرح السنة	امام ابو محمد حسين بن مسعود بغوي، متوفى ٥١٦ هـ	دار الكتب العلمية، بيروت ١٤٢٢ هـ
24	مسند الفردوس	ابو منصور شهر دار بن شيرويه بن شهر دارديلي، متوفى ٥٥٨ هـ	دار الكتب العلمية، بيروت ١٤٠٦ هـ
25	تاريخ دمشق= ابن عساکر	امام ابو قاسم علي بن حسن شافعي، متوفى ٥٤١ هـ	دار الفكر، بيروت ١٤١٥ هـ
26	مشكاة المصابيح	علامه ولي الدين تبريزي، متوفى ٤٢٢ هـ	دار الكتب العلمية، بيروت ١٤٢٢ هـ
27	مجمع الزوائد	حافظ نور الدين علي بن ابو بكر بيهقي، متوفى ٨٠٤ هـ	دار الفكر، بيروت ١٤٢٠ هـ
28	المطالب العالية	حافظ احمد بن علي بن حجر عسقلاني، متوفى ٨٥٢ هـ	دار الكتب العلمية، بيروت ١٤٢٢ هـ
29	جامع الاحاديث	امام جلال الدين بن ابى بكر سيوطي، متوفى ٩١١ هـ	دار الفكر، بيروت ١٤١٢ هـ
30	كنز العمال	علي متقي بن حسام الدين هندی برهان پوری، متوفى ٩٤٥ هـ	دار الكتب العلمية، بيروت ١٤١٩ هـ

كتب شروح الحديث

1	التمهيد	امام يوسف بن عبد الله بن محمد بن عبد البر قرطبي، متوفى ٤٦٣هـ	دار الكتب العلمية، بيروت ١٤١٩هـ
2	مرقاة المفاتيح	علي بن سلطان محمد هروي قاري حنفي، متوفى ١٠١٢هـ	دار الفكر، بيروت ١٤١٢هـ
3	التيسير شرح جامع صغير	علامه محمد عبدالرؤف مناوي، متوفى ١٠٣١هـ	مكتبة الامام الشافعي، رياض ١٤٠٨هـ

كتب الفقه

1	هدايه	امام بربان الدين علي بن ابى بكر مرغيناني، متوفى ٥٩٣هـ	دار احياء التراث العربي، بيروت
2	مدخل	ابوعبد الله محمد بن محمد عبدري مابلي المعروف بابن الحاج، متوفى ٤٣٤هـ	دار الكتب العلمية بيروت، ١٤١٥هـ
3	درّ مختار	علامه علاء الدين محمد بن علي حصكفي، متوفى ١٠٨٨هـ	دار المعرفه، بيروت ١٤٢٠هـ
4	عالمكبرى	علامه بهام مولانا شيخ نظام، متوفى ١١٦١هـ وجماعة من علماء الهند	دار الفكر، بيروت ١٤٠٣هـ
5	ردّ المحتار	علامه محمد امين ابن عابدين شامي، متوفى ١٢٥٢هـ	دار المعرفه، بيروت ١٤٢٠هـ
6	فتاوى رضويه	اعلى حضرت امام احمد رضا خان، متوفى ١٣٢٠هـ	رضا فاؤنڈيشن، لاہور
7	فتاوى افريقيه	اعلى حضرت امام احمد رضا خان، متوفى ١٣٢٠هـ	نورى كتب خانه، لاہور ٢٠٠٣ء
8	بهار شريعت	مفتي محمد امجد علي اعظمي، متوفى ١٣٦٤هـ	مكتبة المدينة، باب المدينة كراچي
9	وقار الفتاوى	مفتي وقار الدين قادري رضوي، متوفى ١٤١٣هـ	بزم وقار الدين، باب المدينة كراچي

كتب التصوف

1	الزهد الكبير	امام ابوبكر احمد بن حسين بن علي بيهقي، متوفى ٢٥٨هـ	مؤسسة الكتب الثقافية، بيروت ١٤١٤هـ
2	البعث والنشور	امام ابوبكر احمد بن حسين بن علي بيهقي، متوفى ٢٥٨هـ	مركز الدراسات والابحاث الثقافية، بيروت ١٤٠٦هـ
3	احياء علوم الدين	امام ابوحامد محمد بن محمد غزالي شافعي، متوفى ٥٠٥هـ	دار صادر، بيروت ٢٠٠٠ء

كتب السيرة والطبقات

1	الطبقات الكبرى	محمد بن سعد بن منيع باشي المعروف بابن سعد، متوفى ٢٣٠هـ	دار الكتب العلمية، بيروت ١٤١٨هـ
---	----------------	--	---------------------------------

۲	الشفاء	قاضی ابوالفضل عیاض مالکی، متوفی ۵۴۲ھ	مرکز اہلسنت برکات رضا، ہند
۳	القول البدیع	حافظ محمد بن عبدالرحمن سخاوی، متوفی ۹۰۲ھ	مؤسسۃ الریان، بیروت ۱۴۲۲ھ
۴	مدارج النبوت	شیخ محقق عبدالحق محدث دہلوی، متوفی ۱۰۵۲ھ	مرکز اہلسنت برکات رضا، ہند
۵	شرح الزرقانی علی المواہب	محمد بن عبدالباقی بن یوسف زرقانی، متوفی ۱۱۲۲ھ	دار الکتب العلمیہ، بیروت ۱۴۱۷ھ
۶	سیرت مصطفیٰ	مولانا عبدالمصطفیٰ اعظمی، متوفی ۱۴۰۶ھ	مکتبۃ المدینہ، باب المدینہ کراچی

الکتب المتفرقة

۱	مکتوبات شیخ مع اخبار الاحیاء	شیخ محقق عبدالحق محدث دہلوی، متوفی ۱۰۵۲ھ	گمبٹ ضلع خیر پور
۲	فضائل و عا	مصنف: زینس الممتکلمین مولانا تقی علی خان، متوفی ۱۲۹۷ھ شراح: اعلیٰ حضرت امام احمد رضا خان، متوفی ۱۳۴۰ھ	مکتبۃ المدینہ، باب المدینہ کراچی
۳	سوانح کربلا	صدر الافاضل مفتی نعیم الدین مراد آبادی، متوفی ۱۳۶۷ھ	مکتبۃ المدینہ، باب المدینہ کراچی
۴	جاء الحق	حکیم الامت مفتی احمد یار خان نعیمی، متوفی ۱۳۹۱ھ	قادری پبلشرز، لاہور ۲۰۰۳ء
۵	بائبل		لاہور

ضمینی فہرست

صفحہ	عنوان	صفحہ	عنوان
110	دنیا اور آخرت کی حمد میں فرق		اللَّهُ عَزَّ وَجَلَّ كَافِضٌ أَوْ رَاسٌ كِي رَضَا
182	پاکیزہ کلمات سے کیا مراد ہے؟		حضرت داؤد عَلَيْهِ الصَّلَاةُ وَالسَّلَامُ اور نبی اکرم صَلَّى اللَّهُ
200	قیامت کے دن سایہ عرش میں جگہ پانے والے لوگ	120	تَعَالَى عَلَيْهِ وَآلِهِ وَسَلَّمَ پر اللہ تعالیٰ کے فضل میں فرق
204	”لَا إِلَهَ إِلَّا اللَّهُ“ پڑھنے کی فضیلت	205	جنت اللہ تعالیٰ کے فضل سے ہی ملے گی
	اللہ تعالیٰ کے ذکر سے مومنوں کے دل نرم ہوتے اور		صرف اللہ تعالیٰ کے رضا کے لئے کیا جانے والا عمل
454	کافروں کے دلوں کی سختی بڑھتی ہے	431	مقبول ہے
527	عرش اٹھانے والے فرشتوں کی تعداد اور ان کی تسبیح		اللَّهُ عَزَّ وَجَلَّ كِي رَحْمَتٍ وَنِعْمَتٍ
	انبياء وسيد الانبياء علي نبينا وعليهم الصلوة والسلام	135	اسن و عافیت بہت بڑی نعمتیں ہیں
	حضور پر نور صَلَّى اللَّهُ تَعَالَى عَلَيْهِ وَآلِهِ وَسَلَّمَ کا زیادہ	320	وفات کے بعد دنیا میں ذکرِ خیر رہنا اللہ تعالیٰ کی رحمت ہے
41	شادیاں فرمانا منہاج نبوت کے عین مطابق تھا	330	نیک اولاد اللہ تعالیٰ کی بہت بڑی نعمت ہے
119	حضرت داؤد عَلَيْهِ الصَّلَاةُ وَالسَّلَامُ کے مزید 4 فضائل	483	نعمت آزمائش اور امتحان بھی ہو سکتی ہے
	رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی رسالت		گناہگاروں کو اللہ تعالیٰ کی رحمت اور مغفرت سے
144	عام ہے	487	مایوس نہیں ہونا چاہئے
164	تمام انبیاء کرام عَلَيْهِم الصَّلَاةُ وَالسَّلَامُ معصوم ہیں	489	کسی حال میں بھی اللہ تعالیٰ کی رحمت سے مایوس نہ ہوں
	رسولوں اور مردِ مومن کے واقعے سے حاصل ہونے	642	اچھے اخلاق والا ہونا بہت بڑی نعمت ہے
238	والی معلومات		اللَّهُ عَزَّ وَجَلَّ كَاذِكْرًا أَوْ رَاسًا كِي حَمْدٍ وَتَسْبِيحٍ
331	حضرت ابراہیم عَلَيْهِ الصَّلَاةُ وَالسَّلَامُ کا وصف	32	اللہ تعالیٰ کا ذکر اور اس کی کثرت سے متعلق دو باتیں
341	چار پیغمبروں کی ابھی تک ظاہری وفات نہیں ہوئی	32	کثرت کے ساتھ اللہ تعالیٰ کا ذکر کرنے کے تین فضائل
371	اب کسی کو نبوت نہیں مل سکتی	51	اللہ تعالیٰ کا ذکر کرنے کے 3 فضائل
376	حضرت داؤد عَلَيْهِ الصَّلَاةُ وَالسَّلَامُ کی عبادت کا حال	52	اللہ تعالیٰ کا ذکر کرنے کی 40 برکات

صفحہ	عنوان	صفحہ	عنوان
57	حضور اقدس صَلَّی اللہُ تَعَالٰی عَلَیْہِ وَاٰلِہٖ وَسَلَّم حاضرو ناظر ہیں	383	طبعی خوفِ نبوت کے منافی نہیں اللہ تعالیٰ انبیاء کرام عَلَیْہِمُ الصَّلٰوۃُ وَالسَّلَام کو دیتا ہے
58	کیا اللہ تعالیٰ کو حاضر و ناظر کہہ سکتے ہیں؟	398	اور وہ مخلوق میں تقسیم کرتے ہیں
17	اسلام اور اس کی تعلیمات و احکام	405	حضرت ایوب عَلَیْہِ الصَّلٰوۃُ وَالسَّلَام کی زوجہ پر رحمت اور تخفیف کا سبب
18	پاکیزہ معاشرے کے قیام میں دین اسلام کا کردار نقصان سے بچنے کیلئے ان کے اسباب اور ذرائع کا خاتمہ ضروری ہے	462	انبیاء کرام عَلَیْہِمُ الصَّلٰوۃُ وَالسَّلَام کی موت ایک آن کے لئے ہوتی ہے
19	عورت، چار دیواری اور اسلام	462	حضرت موسیٰ عَلَیْہِ الصَّلٰوۃُ وَالسَّلَام کے مبارک جملوں سے حاصل ہونے والے فوائد
24	دین اسلام عورت کی عصمت کا سب سے بڑا محافظ ہے	550	ختم نبوت
60	خوشخبری دو، نفرتیں نہ پھیلاؤ	47	نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا آخری نبی ہونا قطعی ہے
75	کوئی شخص اجنبی عورت کے ساتھ تنہائی میں اپنے نفس پر اعتماد نہ کرے	48	ختم نبوت سے متعلق 10 احادیث
88	مسلمانوں کو ناحق ایذا اور تکلیف نہ دی جائے	174	علمِ غیب
174	دنیا کی زندگی سے دھوکا نہ کھائیں	129	جنات کو غیب کا علم حاصل نہیں
221	سید المرسلین صَلَّی اللہُ تَعَالٰی عَلَیْہِ وَاٰلِہٖ وَسَلَّم کی شریعت سب سے زیادہ قوی اور مُتَعَدِّل ہے	277	نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اولین و آخرین کے علومِ تعلیم فرمائے گئے ہیں
246	دشمنی، ظلم اور مخالفت کرنے والوں سے متعلق اسلام کی حسین تعلیمات	331	اللہ تعالیٰ کے مقبول بندوں کو علومِ خمسہ کی خبر دی جاتی ہے
317	گمراہوں کی پیروی ہلاکت میں مبتلا ہونے کا سبب ہے	417	حضور اقدس صَلَّی اللہُ تَعَالٰی عَلَیْہِ وَاٰلِہٖ وَسَلَّم کو عالمِ بالا کے فرشتوں کی بحث کا علم عطا ہوا
481	نیک اعمال کے بارے میں اللہ تعالیٰ کی خفیہ تدبیر سے ڈرنا چاہئے	524	حاضر و ناظر
524	عبرت کا نشان بننے سے پہلے عبرت حاصل کر لیں		

صفحہ	عنوان	صفحہ	عنوان
	مسلمانوں کے نیک اعمال کا ثواب بیماری اور بڑھاپے	618	کوئی دن یا مہینہ حقیقی طور پر منحوس نہیں
609	وغیرہ میں منقطع نہیں ہوتا	624	اللہ تعالیٰ کے بارے میں اچھا گمان رکھنا چاہئے
632	مومن کو دی جانے والی بشارت کا مقام	641	دین اسلام کی شاہکار تعلیم
	مسلمان ہونے کا فقط زبان سے اقرار نہ ہو بلکہ دل		
638	میں اس کا اعتقاد بھی ہو	88	مسلمانوں کو ناحق ایذا اور تکلیف نہ دی جائے
	شیاطین و جنات		
129	جنات کو غیب کا علم حاصل نہیں	90	مسلمانوں کو کسی شرعی وجہ کے بغیر ایذا دینے کا شرعی حکم
137	شیطان اور انسان	91	موجودہ زمانے میں مسلمانوں کو ایذا دینے کی 20 مثالیں
137	شیطان انسان کو کفر اور گناہ پر مجبور نہیں کر سکتا	92	مسلمانوں کو اذیت پہنچانے سے بچنے میں صحابہ کرام
	جنات پر حضور اقدس صلی اللہ تعالیٰ علیہ وآلہ وسلم	136	رضی اللہ تعالیٰ عنہم کی سیرت
397	کا تَصَرُّف	153	صبر اور شکر مومن کی دو صفات ہیں
	کفار		
	شرعی احکام کے مقابلے میں آباؤ اجداد کی رسم کو ترجیح	176	مال اور اولاد سے متعلق مسلمانوں کا حال
159	دینا کفار کا کام ہے	233	گناہوں اور امید سے متعلق مسلمانوں کا حال
259	نصیحت سے منہ پھیرنا کفار کا کام ہے	238	مسلمان کی عیادت اور ملاقات کیلئے جانے کے فضائل
352	کفار کا اپنی بیٹیوں سے نفرت کا حال	437	رسولوں اور مرد مومن کے واقعے سے حاصل ہونے
446	کافروں کو ہر طرف سے آگ گھیرے ہوئے ہوگی	439	والی معلومات
	اللہ تعالیٰ کے ذکر سے مومنوں کے دل نرم ہوتے اور		
454	کافروں کے دلوں کی سختی بڑھتی ہے	454	مصیبت و راحت میں مسلمانوں کا حال
	سابقہ امتوں کے احوال میں موجودہ زمانے کے کفار		
523	کیلئے عبرت ہے	541	مومن پر امید اور خوف کے درمیان رہنا لازم ہے
	دنیوی علوم کے مقابلے میں دینی علوم کو کمتر خیال کرنا	553	اللہ تعالیٰ کے ذکر سے مومنوں کے دل نرم ہوتے اور
			کافروں کے دلوں کی سختی بڑھتی ہے
			قیامت کے دن مسلمانوں کے دوست اور شفاعت
			کرنے والے ہوں گے
			ال فرعون کے مومن سے مراد کون ہے؟

صفحہ	عنوان	صفحہ	عنوان
	حضرت موسیٰ عَلَیْهِ الصَّلَاةُ وَ السَّلَام کے مبارک جملوں سے حاصل ہونے والے فوائد	598	کفار کا طریقہ ہے
550			نظریات و معمولات اہلسنت
615	سورہ حَمَّ السَّجْدَةِ کی آیات سن کر عتبہ بن ربیعہ کا حال	302	قیامت کے دن اللہ تعالیٰ کے مقبول بندے شفاعت فرمائیں گے
649	اللہ تعالیٰ کی آیتوں میں الحاد کی مختلف صورتیں	431	اللہ تعالیٰ کے مقبول بندوں کو وسیلہ سمجھنا شرک نہیں
	عبادت		زمین کے خزانوں کی کنجیاں حضور اقدس صَلَّی اللہُ تَعَالَى عَلَیْہِ وَاٰلِہٖ وَسَلَّمَ کو بھی عطا ہوئی ہیں
25	اَزْوَاجِ مُطَهَّرَاتِ رَضِيَ اللهُ تَعَالَى عَنْهُنَّ اور عبادت	498	قیامت کے دن مسلمانوں کے دوست اور شفاعت کرنے والے ہوں گے
290	تلاوتِ قرآن بڑی اعلیٰ عبادت ہے	541	اولیاء کی پیروی میں بھی ہدایت ہے
376	حضرت داؤد عَلَیْہِ الصَّلَاةُ وَ السَّلَام کی عبادت کا حال	561	عذابِ قبر کا ثبوت
376	سید المرسلین صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی عبادت کا حال	570	قرآنِ کریم
429	اللہ تعالیٰ کی عبادت اخلاص کے ساتھ کرنی چاہئے	115	اللہ تعالیٰ کی آیتوں میں کوشش کی دو اقسام
	اعمال	165	قرآنِ کریم کے اعجاز سے متعلق ایک حکایت
124	نیک اعمال کی توفیق پانے کے لئے ایک وظیفہ	290	تلاوتِ قرآن بڑی اعلیٰ عبادت ہے
	برے اعمال کو اچھا سمجھ کر کرنا ہمارے معاشرے کا بہت بڑا المیہ ہے	391	قرآنِ پاک کی آیات سے دینی احکام نکالنا ہر ایک کا کام نہیں
179	عمل کرنے سے پہلے اس پر غور کر لیا جائے	459	قرآنِ پاک میں سب کی ضرورتوں کا لحاظ رکھا گیا ہے
182	مرنے کے بعد باقی رہ جانے والے اچھے اور برے اعمال کی مثالیں	312	قرآنِ مجید کے بارے میں جھگڑا کرنے سے متعلق
230	اُخْرُوٰی کامیابی کے لئے ہی عمل کرنا چاہئے	520	14 احادیث
312	صرف اللہ تعالیٰ کی رضا کے لئے کیا جانے والا عمل	431	قرآنِ مجید کی آیات کے بارے میں جھگڑا کرنے کی صورتیں
431	مقبول ہے	521	
449	زیادہ بہتر احکام پر عمل کرنے والے بشارت کے مستحق ہیں		

صفحہ	عنوان	صفحہ	عنوان
273	قیامت کے دن انسان کی اپنی ذات اس کے خلاف گواہ ہوگی	481	نیک اعمال کے بارے میں اللہ تعالیٰ کی خفیہ تدبیر سے ڈرنا چاہئے
297	قیامت کے دن 18 نام اور ان کی وجوہ تسمیہ		دنیا و آخرت
300	قیامت کے دن ہونے والی پوچھ گچھ	174	دنیا کی زندگی سے دھوکا نہ کھائیں
	قیامت کے دن اللہ تعالیٰ کے مقبول بندے شفاعت فرمائیں گے	264	دنیا میں قیامت کی تیاری کرنا ہی عقلمندی ہے
302	چھپی ہوئی چیزوں کے ظاہر ہونے کا دن	312	آخری کامیابی کے لئے ہی عمل کرنا چاہئے
534	قیامت کے دن صرف اللہ تعالیٰ کی بادشاہی ہوگی	320	وفات کے بعد دنیا میں ذکر خیر رہنا اللہ تعالیٰ کی رحمت ہے
535	قیامت کے دن مسلمانوں کے دوست اور شفاعت کرنے والے ہوں گے	536	حق داروں کو ان کے حقوق دنیا میں ہی ادا کر دینے کی ترغیب
541	قیامت کے دن کوپکار کا دن کہنے کی وجہ	538	فکر آخرت کی ضرورت
557	عذاب الہی		موت
314	جہنمی درخت زقوم کی کیفیت		مرنے کے بعد باقی رہ جانے والے اچھے اور برے اعمال کی مثالیں
412	جہنمیوں کی پیپ کی کیفیت	230	وفات کے بعد دنیا میں ذکر خیر رہنا اللہ تعالیٰ کی رحمت ہے
446	کافروں کو ہر طرف سے آگ گھیرے ہوئے ہوگی	320	انبیاء کرام علیہم الصلوٰۃ والسلام کی موت ایک آن کے لئے ہوتی ہے
495	جہنم کے عذاب سے نجات کا سبب اور تقویٰ کے فضائل	462	نیز ایک طرح کی موت ہے
570	عذاب قبر کا ثبوت	476	دومرتبہ موت اور دومرتبہ زندگی دینے سے کیا مراد ہے؟
	حضرت صالح علیہ الصلوٰۃ والسلام کی قوم پر آنے والے عذاب کی 3 کیفیات	530	قیامت
620	جنت	191	قیامت کے دن قریبی رشتہ داروں کا حال
14	عزت کی روزی درحقیقت جنت کی نعمتیں ہیں	200	قیامت کے دن سایہ عرش میں جگہ پانے والے لوگ
205	جنت اللہ تعالیٰ کے فضل سے ہی ملے گی	264	دنیا میں قیامت کی تیاری کرنا ہی عقلمندی ہے

صفحہ	عنوان	صفحہ	عنوان
	ایذاءِ مسلم	564	جنت میں بے حساب رزق ملے گا
88	مسلمانوں کو ناحق ایذا اور تکلیف نہ دی جائے	633	جنتی نعمتوں کے بارے میں ایک حدیثِ پاک
90	مسلمانوں کو کسی شرعی وجہ کے بغیر ایذا دینے کا شرعی حکم		نماز
91	موجودہ زمانے میں مسلمانوں کو ایذا دینے کی 20 مثالیں		نسبت پر بھروسہ کر کے نماز نہ پڑھنے اور زکوٰۃ نہ دینے
	مسلمانوں کو اذیت پہنچانے سے بچنے میں صحابہ کرام	25	والوں کو نصیحت
92	رَضِيَ اللهُ تَعَالَى عَنْهُمْ کی سیرت	172	فرض نماز کے بعد پڑھا جانے والا وظیفہ
	واقعات		باجماعت نماز پڑھنے کے لئے دور سے آنے والوں
15	أَرْوَاحِ مُطَهَّرَاتِ رَضِيَ اللهُ تَعَالَى عَنْهُمْ اور زہد واقعات	232	کی فضیلت اور صحابہ کرام کا جذبہ
	حضرت داؤد عَلَيْهِ الصَّلَاةُ وَالسَّلَام کے لئے لوہا نرم کئے	288	جہاد میں اور نماز میں صفیں باندھنے والوں کی فضیلت
120	جانے کا سبب	379	اشراق و چاشت کی نماز کے فضائل
163	سر کے بل بت گر پڑے	439	رات کے نوافل دن کے نوافل سے افضل ہیں
165	قرآن کریم کے اعجاز سے متعلق ایک حکایت		پردہ
236	شہر والوں کے واقعے کا خلاصہ	19	عورت، چار دیواری اور اسلام
271	مجھے نہیں معلوم کہ میں کس گروہ میں جدا کیا جاؤں گا؟	21	أَرْوَاحِ مُطَهَّرَاتِ رَضِيَ اللهُ تَعَالَى عَنْهُمْ اور پردہ
519	سورہ مؤمن کی آیت نمبر 4 کے متعلق ایک واقعہ	22	بے پردہ اور بے حیا عورتوں کا انجام
568	میرا مالک نہیں، میرا اللہ تو مجھے دیکھ رہا ہے	24	دین اسلام عورت کی عصمت کا سب سے بڑا محافظ ہے
615	سورہ حَمِّ السَّجْدَةِ کی آیات سن کر عتبہ بن ربیعہ کا حال	74	اجنبی مرد اور عورت کو پردے کا حکم
	فضائل و مناقب	77	عورت کے پردے سے متعلق 4 شرعی مسائل
	حضور صَلَّی اللهُ تَعَالَى عَلَيْهِ وَآلِهِ وَسَلَّمَ		حقوق العباد
	نبی اکرم صَلَّی اللهُ تَعَالَى عَلَيْهِ وَآلِهِ وَسَلَّمَ کی دعاؤں کی	463	بندوں کے حقوق کی اہمیت
102	قبولیت		حق داروں کو ان کے حقوق دنیا میں ہی ادا کر دینے
163	سر کے بل بت گر پڑے	536	کی ترغیب

صفحہ	عنوان	صفحہ	عنوان
370	سے دوری کی بنیادی وجہ	221	سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی شریعت سب سے زیادہ قوی اور معتدل ہے
	حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی شان اور آپ کے اختیارات	221	حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ اور صراطِ مستقیم
	شرعی احکام اور اختیارات مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ	223	عام ہے
35	حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی شان کرم	376	سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی عبادت کا حال
73	اور کمالِ حیا	562	تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کا زہد
	آیت درود اور حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی عظمت و شان	607	تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی بشریت
79	اللہ تعالیٰ کے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کی شان	615	سورہ حم السجده کی آیات سن کر عقبہ بن ربیعہ کا حال
248	رب العالمین کی بارگاہ میں سید المرسلین کا مقام		حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ کا فضل و علم
291	حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کی سیرت و مبارک اخلاق		حضرت داؤد عَلَيْهِ الصَّلَاةُ وَالسَّلَامُ اور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ پر اللہ تعالیٰ کے فضل میں فرق
	آزواجِ مطہرات میں عدل سے متعلق حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کی سیرت	120	نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کو اولین و آخرین کے علوم تعلیم فرمائے گئے ہیں
68	سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کے مبارک اخلاق	277	حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کو عالمِ بالا کے فرشتوں کی بحث کا علم عطا ہوا
640	اہم بات المؤمنین رَضِيَ اللهُ تَعَالَى عَنْهُمْ	417	حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت
13	آزواجِ مطہرات رَضِيَ اللهُ تَعَالَى عَنْهُمْ کا مقام	26	آزواجِ مطہرات رَضِيَ اللهُ تَعَالَى عَنْهُمْ کی فرمانبرداری
15	آزواجِ مطہرات رَضِيَ اللهُ تَعَالَى عَنْهُمْ اور زہد و قناعت		نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت
19	آزواجِ مطہرات رَضِيَ اللهُ تَعَالَى عَنْهُمْ اور گھر سے باہر نکلنا		
21	آزواجِ مطہرات رَضِيَ اللهُ تَعَالَى عَنْهُمْ اور پردہ		

صفحہ	عنوان	صفحہ	عنوان
	سورتوں کا تعارف	25	ازواجِ مُطہرات رَضِيَ اللهُ تَعَالَى عَنْهُنَّ اور عبادت
108	سورہ سبأ کا تعارف	26	ازواجِ مُطہرات رَضِيَ اللهُ تَعَالَى عَنْهُنَّ کی فرمانبرداری
168	سورہ فاطر کا تعارف		تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کے
217	سورہ یس کا تعارف	27	اہل بیت
286	سورہ صافات کا تعارف		ازواجِ مُطہرات رَضِيَ اللهُ تَعَالَى عَنْهُنَّ اور احادیث
364	سورہ ص کا تعارف	28	کابیان
426	سورہ زمر کا تعارف	43	کثرتِ ازواج کا ایک اہم مقصد
513	سورہ مؤمن کا تعارف		ازواجِ مُطہرات میں عدل سے متعلق حضور پر نور
601	سورہ حم السجدہ کا تعارف	68	صَلَّى اللهُ تَعَالَى عَلَيْهِ وَآلِهِ وَسَلَّمَ کی سیرت
	سورتوں اور آیتوں کے فضائل		صحابہ کرام رَضِيَ اللهُ تَعَالَى عَنْهُمْ أَجْمَعِينَ
217	سورہ یس کے فضائل		و بزرگان دین رَضِيَ اللهُ تَعَالَى عَنْهُمْ
286	سورہ صافات کی فضیلت	40	حضرت زید رضی اللہ تعالیٰ عنہ کا شرف
362	سورہ صافات کی آخری 3 آیات کی فضیلت		مسلمانوں کو اذیت پہنچانے سے بچنے میں صحابہ کرام
426	سورہ زمر کی فضیلت	92	رَضِيَ اللهُ تَعَالَى عَنْهُمْ کی سیرت
513	سورہ مؤمن کے فضائل		باجماعت نماز پڑھنے کے لئے دور سے آنے والوں
601	سورہ حم السجدہ کی فضیلت	232	کی فضیلت اور صحابہ کرام کا جذبہ
	سورتوں کے مضامین		دشمنوں پر رحم کرنا اور ان کی خیر خواہی کرنا بزرگان دین
108	سورہ سبأ کے مضامین	243	کا طریقہ ہے
168	سورہ فاطر کے مضامین	349	بزرگان دین کی پسندیدہ سبزی
218	سورہ یس کے مضامین	467	اللہ تعالیٰ کے مقرب بندوں کو ملنے والی قدرت اور اختیار
286	سورہ صافات کے مضامین		حضرت ابو بکر صدیق رَضِيَ اللهُ تَعَالَى عَنْهُ ال فرعون کے
364	سورہ ص کا مضامین	553	مؤمن سے بہتر ہیں

صفحہ	عنوان	صفحہ	عنوان
55	متعلق دو باتیں	426	سورہ زمر کے مضامین
58	کیا اللہ تعالیٰ کو حاضر و ناظر کہہ سکتے ہیں؟	514	سورہ مومن کے مضامین
	آیت ”لَا تَدَّخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ“	601	سورہ حم السجده کے مضامین
73	سے حاصل ہونے والی معلومات		پچھلی سورت کے ساتھ مناسبت
74	اجنبی مرد اور عورت کو پردے کا حکم	109	سورہ احزاب کے ساتھ مناسبت
77	عورت کے پردے سے متعلق 4 شرعی مسائل	169	سورہ سبأ کے ساتھ مناسبت
84	درود پاک سے متعلق 6 شرعی احکام	219	سورہ فاطر کے ساتھ مناسبت
90	مسلمانوں کو کسی شرعی وجہ کے بغیر ایذا دینے کا شرعی حکم	287	سورہ یس کے ساتھ مناسبت
	آیت ”إِعْمَلُوا آلَ دَاوُدَ سُكْرًا“ سے حاصل ہونے	365	سورہ صافات کے ساتھ مناسبت
127	والی معلومات	427	سورہ ص کے ساتھ مناسبت
129	جنات کو نبیب کا علم حاصل نہیں	515	سورہ زمر کے ساتھ مناسبت
	رسول کریم صلی اللہ تعالیٰ علیہ وآلہ وسلم کی رسالت	602	سورہ مومن کے ساتھ مناسبت
144	عام ہے		احکام القرآن و فقہی مسائل
	شرعی احکام کے مقابلے میں آباء و اجداد کی رسم کو ترجیح		آیت ”وَاذْكُرْنَ مَا يُبَيِّنُ لِي فِي بُيُوتِكُنَّ“ سے حاصل
159	دینا کفار کا کام ہے	29	ہونے والی معلومات
164	تمام انبیاء کرام علیہم الصلوٰۃ والسلام معصوم ہیں		آیت ”وَمَا كَانَ لِمُؤْمِنٍ وَلَا لِمُؤْمِنَةٍ“ سے حاصل
	آیت ”إِنَّمَا يَخْشَى اللَّهَ مِنْ عِبَادِهِ الْعُلَمَاءُ“ سے	34	ہونے والی معلومات
198	حاصل ہونے والی معلومات		سورہ احزاب کی آیت نمبر 37 سے حاصل ہونے والی
205	جنت اللہ تعالیٰ کے فضل سے ہی ملے گی	40	معلومات
220	”دیلیس“ نام رکھنے کا شرعی حکم		نبی اکرم صلی اللہ تعالیٰ علیہ وآلہ وسلم کا آخری نبی ہونا
	سورہ یس کی آیت نمبر 2 تا 4 سے حاصل ہونے والی	47	قطعہ ہے
222	معلومات		آیت ”هُوَ الَّذِي يُصَلِّ عَلَيْكُمْ وَمَلَائِكَتُهُ“ سے

صفحہ	عنوان	صفحہ	عنوان
521	صورتیں		رسول اکرم صلی اللہ تعالیٰ علیہ وآلہ وسلم کا نذیر ہونا
	سورہ مؤمن کی آیت نمبر 7، 8 اور 9 سے معلوم ہونے	223	عام ہے
527	والے مسائل		آیت ”أَلَمْ يَرَوْا كَمَا أَهْلَكْنَا قَبْلَهُمْ“ سے حاصل
	سورہ مؤمن کی آیت نمبر 13 اور 14 سے حاصل ہونے	250	ہونے والی معلومات
532	والی معلومات		سورہ بقرہ کی آیت نمبر 43 اور 44 سے حاصل ہونے
581	دعا قبول ہونے کی شرائط	258	والی معلومات
	دنیوی علوم کے مقابلے میں دینی علوم کو کمتر خیال کرنا	329	ہجرت اور فتنے کے ایام میں گوشہ نشینی کی اصل
598	کفار کا طریقہ ہے	383	طبعی خوف نبوت کے منافی نہیں
618	کوئی دن یا مہینہ حقیقی طور پر منحوس نہیں		آیت ”يٰۤاَيُّهَا الَّذِيْنَ اٰمَنُوْا جَعَلْنَاكَ حَلِيْفَةً فِى الْاٰمْرِ“ سے
624	اللہ تعالیٰ کے بارے میں اچھا گمان رکھنا چاہئے	387	حاصل ہونے والی معلومات
	آیت ”وَلَا تَسْتَوِي الْحَسَنَةُ وَلَا السَّيِّئَةُ“ سے		قرآن پاک کی آیات سے دینی احکام نکالنا ہر ایک کا
639	حاصل ہونے والی معلومات	391	کام نہیں
649	اللہ تعالیٰ کی آیتوں میں الحاد کی مختلف صورتیں	406	شرعی حیلوں کے جواز کا ثبوت
	علم و علماء		عالم کو اگر مسئلہ معلوم نہ ہو تو وہ خاموش رہے اور اپنی
	قرآن پاک کی آیات سے دینی احکام نکالنا ہر ایک کا	424	طرف سے گھڑ کر نہ بتائے
391	کام نہیں		صرف اللہ تعالیٰ کی رضا کے لئے کیا جانے والا عمل
	عالم کو اگر مسئلہ معلوم نہ ہو تو وہ خاموش رہے اور اپنی	431	مقبول ہے
424	طرف سے گھڑ کر نہ بتائے		آیت ”كَذَّبَ الَّذِينَ مِنْ قَبْلِهِمْ“ سے حاصل ہونے
440	علماء کے فضائل پر مشتمل 14 احادیث	458	والی معلومات
	دنیوی علوم کے مقابلے میں دینی علوم کو کمتر خیال کرنا		گناہگاروں کو اللہ تعالیٰ کی رحمت اور مغفرت سے
598	کفار کا طریقہ ہے	487	مایوس نہیں ہونا چاہئے
	نیکی کی دعوت اور اصلاح کا طریقہ		قرآن مجید کی آیات کے بارے میں جھگڑا کرنے کی

صفحہ	عنوان	صفحہ	عنوان
261	لوگوں کی مالداری اور محتاجی میں ان کی آزمائش ہے	240	مبلغ کے لئے نصیحت
330	نیک اولاد اللہ تعالیٰ کی بہت بڑی نعمت ہے		بزرگوں سے خلاف شان واقع ہونے والے کام کی
	راہِ خدا میں خرچ کرنا	383	اصلاح کا طریقہ
155	راہِ خدا میں خرچ کرنے کی ترغیب	385	اصلاح کرنے کا ایک طریقہ
262	خرچ کرنے کے فضائل اور بخل کی مذمت	636	اللہ تعالیٰ کی طرف بلانے کے مراتب
	رزقِ حلال	636	مبلغ کے لئے باعمل ہونا ضروری ہے
	حضرت داؤد علیہ الصلوٰۃ والسلام کے لئے لوہا زم کئے	638	کلام میں تاثیر پیدا ہونے کا ذریعہ
120	جانے کا سبب		تقویٰ و پرہیزگاری
122	اپنے ہاتھ کی کمائی سے بہتر کوئی کمائی نہیں	27	تقویٰ اور پرہیزگاری کی ترغیب
	مصائب و آزمائشیں	495	جہنم کے عذاب سے نجات کا سبب اور تقویٰ کے فضائل
133	ناشکری مصائب کا سبب ہے		امید و خوف
261	لوگوں کی مالداری اور محتاجی میں ان کی آزمائش ہے	176	گناہوں اور امید سے متعلق مسلمانوں کا حال
403	اللہ تعالیٰ اپنے نیک بندوں کو آزماتا ہے	271	مجھے نہیں معلوم کہ میں کس گروہ میں جدا کیا جاؤں گا؟
437	مصیبت و راحت میں مسلمانوں کا حال	439	مومن پر امید اور خوف کے درمیان رہنا لازم ہے
483	نعمت آزمائش اور امتحان بھی ہو سکتی ہے	440	امید اور خوف کے درمیان رہنے کی فضیلت
	صبر و شکر اور توکل		نیک اعمال کے بارے میں اللہ تعالیٰ کی خفیہ تدبیر سے
62	توکل ایک عظیم کام ہے	481	ڈرنا چاہئے
136	صبر اور شکر مومن کی دو صفات ہیں	568	میرا مالک نہیں، میرا اللہ تو مجھے دیکھ رہا ہے
136	اللہ تعالیٰ کی بارگاہ میں صابر و شکر کون؟	625	امید اور خوف کے درمیان رہنے میں ہی سلامتی ہے
442	صبر کرنے والوں کو بے حساب اجر ملے گا		مال و اولاد
472	اللہ تعالیٰ پر توکل کرنے کی تعلیم	151	مالداروں اور غریب لوگوں کا حال
	اخلاقِ حسنہ	153	مال اور اولاد سے متعلق مسلمانوں کا حال

صفحہ	عنوان	صفحہ	عنوان
487	ماپوں نہیں ہونا چاہئے		سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کے مبارک
507	گناہ گاروں کے لئے عبرت اور نصیحت	640	اخلاق
	گناہوں سے توبہ کرنے اور عملی حالت سدھارنے	642	اچھے اخلاق والا ہونا بہت بڑی نعمت ہے
518	کی ترغیب		زہد
519	سورہ مؤمن کی آیت نمبر 4 کے متعلق ایک واقعہ	15	ازواجِ مطہراتِ ذُصِيَ اللهُ تَعَالَى عَنْهُنَّ اور زہد و قناعت
	سابقہ امتوں کے احوال میں موجودہ زمانے کے کفار	562	تاجدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کا زہد
523	کیلئے عبرت ہے		عبرت و نصیحت
	غصہ		نسبت پر بھروسہ کر کے نماز نہ پڑھنے اور زکوٰۃ نہ دینے
644	غصہ ختم کرنے کا ایک طریقہ	25	والوں کو نصیحت
644	غصے پر قابو پانے کے دو فضائل		قومِ سبا کے واقعہ میں نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ
645	غصہ کرنے کے دینی اور دنیوی نقصانات	132	وَسَلَّمَ کی امت کے لئے نصیحت
	دروِ پاک	240	مبلغ کے لئے نصیحت
79	صلوٰۃ کا معنی	259	نصیحت سے منہ پھیرنا کفار کا کام ہے
	آیت درود اور حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ	507	گناہ گاروں کے لئے عبرت اور نصیحت
79	کی عظمت و شان	524	عبرت کا نشان بننے سے پہلے عبرت حاصل کر لیں
80	دروِ پاک کے 4 فضائل	542	نظر بچا کر غیر محرم عورتوں کو دیکھنے والوں کے لئے نصیحت
81	دروِ پاک کی 44 برکتیں	650	بناوٹی اور جاہل صوفیاء کے لئے درسِ عبرت
83	دروِ پاک پڑھنے کی حکمتیں		گناہ و توبہ
84	دروِ پاک نہ پڑھنے کی 2 وعیدیں	137	شیطان انسان کو کفر اور گناہ پر مجبور نہیں کر سکتا
84	دروِ پاک سے متعلق 6 شرعی احکام	176	گناہوں اور امید سے متعلق مسلمانوں کا حال
85	سب سے افضل درود اور درودِ پاک پڑھنے کے آداب	389	نیک لوگ گناہ گاروں جیسے نہیں
	دُعا و استغفار، اُورا و وُطائف		گناہ گاروں کو اللہ تعالیٰ کی رحمت اور مغفرت سے

صفحہ	عنوان	صفحہ	عنوان
	متفرقات	86	حاجتیں پوری ہونے کا ایک مفید وظیفہ
	عفت و پارسائی کی حفاظت کرنے والی خواتین کی شان		نبی اکرم صلی اللہ تعالیٰ علیہ وآلہ وسلم کی دعاؤں
17	کے لائق کام	102	کی قبولیت
21	اگلی اور پچھلی جاہلیت سے کون سا زمانہ مراد ہے؟	124	نیک اعمال کی توفیق پانے کے لئے ایک وظیفہ
31	مردوں کے ساتھ عورتوں کے دس مراتب	143	اللہ تعالیٰ کے دو اسماء ”الْقَاتِحُ“ اور ”الْعَلِيمُ“ کے خواص
44	ایک امی کی ذمہ داری	172	فرض نماز کے بعد پڑھا جانے والا وظیفہ
104	زبان کی حفاظت کی اہمیت	185	پانی پیتے وقت کی ایک دعا
130	قوم سب کا تعارف		بچھو کے ڈنگ اور زہریلے جانوروں سے محفوظ رہنے
212	تکبر کیسی بیماری ہے؟	321	کا وظیفہ
213	جو کسی کیلئے گڑھا کھودے تو خود ہی اس میں گرتا ہے	347	دعا قبول ہونے کا وظیفہ
238	اشیاء کو نموس سمجھنے میں لوگوں کی عادت	395	بھلائیوں کے دروازے کھلنے کا سبب
351	کدو (لوی) کے طبی فوائد	415	مخلوق کا خوف دور کرنے کا وظیفہ
378	تعریف کے قابل بندہ	480	دعا قبول ہونے کے لئے پڑھی جانے والی آیت
	گفتگو کے آداب کی خلاف ورزی ہونے پر کیا		حاجات پوری ہونے اور مصائب دور ہونے سے
383	کرنا چاہئے؟	497	متعلق ایک مفید وظیفہ
402	اللہ تعالیٰ کے ادب اور تعظیم کا تقاضا	551	دشمنوں کے شر سے محفوظ رہنے کی دعا
464	اللہ تعالیٰ پر جھوٹ باندھنے کی صورت	579	دعا مانگنے کی ترغیب اور اس کے فضائل
631	استقامت کے معنی	581	دعا قبول ہونے کی شرائط
		582	دعا قبول نہ ہونے کے اسباب

چار مفید چیزوں پر مشتمل لفظی ترجمہ

آیات کے عنوانات

مختصر حواشی

مکمل باجاورہ ترجمہ

لفظ بہ لفظ ترجمہ



جلد دوم
پارہ 6 تا 10

دارالافتاء
دعوت اسلامی
(دعوت اسلامی)



(2017ء)



قرآن سیکھنے، پڑھنے اور اس پر عمل کرنے والے کی مثال

حضرت ابو ہریرہ رَضِيَ اللهُ تَعَالَى عَنْهُ سے روایت ہے،
رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”قرآن
سیکھو اور اسے پڑھا کرو کیونکہ جو قرآن سیکھے پھر اس کی قراءت
کرے اور اس پر عمل کرے، اس کی مثال چمڑے کے اُس تھیلے کی
سی ہے جس میں مُشک بھرا ہو جس کی خوشبو ہر جگہ مہک رہی ہو اور
جو اسے سیکھے، پھر سویا رہے (یعنی اس کی تلاوت نہ کرے یا اس پر عمل نہ
کرے) اور اس کے سینے میں قرآن ہو تو وہ اُس تھیلے کی طرح ہے
جس میں مُشک ڈال کر اس کا منہ بند کر دیا گیا۔

(سنن ترمذی، کتاب فضائل القرآن، باب ما جاء في فضل

سورة البقرة وآية الكرسي، ٤/٤٠١، الحديث: ٢٨٨٥)



ISBN 978-969-631-700-1



0126165



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 1284

Web: www.dawateislami.net / Email: ilmia@dawateislami.net